

# تائخِ مِلّت

تالیف

جناب مفتی زین العابدین سجاد میرٹھی ○ جناب مفتی ارتظام اللہ شہابی اکبر آبادی



# تاریخِ ملت

تاریخِ عالم قبل از اسلام سے لے کر مغلیہ سلطنت کے آخری تاجدار بہادر شاہ ظفر تک ملتِ اسلامیہ کی تیرہ سو سالہ مکمل تاریخ، ڈھائی ہزار سے زائد صفحات پر افراد اور اقوام کے نشیب و فراز اور عروج و زوال کی داستانوں پر مشتمل مفید عام کتاب جو تاریخِ اسلام کی بے شمار کتب سے بے نیاز کر دیتی ہے۔ سلیس زبان، عام فہم اور آسان طرزِ بیان۔ مدارس، سکولوں، کالجوں اور جامعات کے اساتذہ و طلباء کے لیے یکساں فائدہ مند۔ ایک ایسی منفرد تاریخ جس کا ہر اچھی لائبریری اور پڑھے لکھے گھرانے میں ہونا ضروری ہے۔

تالیف

جناب مفتی زین العابدین سجاد میرٹھی ○ جناب مفتی اسحاق اللہ شہابی اکبر آبادی

جلد دوم

- ① نبی عربی صلی اللہ علیہ وسلم
- ② خلافت راشدہ
- ③ خلافت بنی امیہ
- ④ خلافت بنی عباسیہ
- ⑤ خلافت عباسیہ: اول
- ⑥ خلافت عباسیہ: دوم
- ⑦ تاریخ مصر و مغرب قسطنطنیہ
- ⑧ خلافت عثمانیہ
- ⑨ تاریخ صقلیت
- ⑩ سلاطین ہند: اول
- ⑪ سلاطین ہند: دوم

- ⑤ خلافت عباسیہ: اول
- ⑥ خلافت عباسیہ: دوم
- ⑦ تاریخ مصر و مغرب قسطنطنیہ

اِذَا رَأَيْتَ اِسْلَامِيَّاتٍ اِنَارَ اَنْجَلِيٍّ لَا اِهْوَا



نام کتاب \_\_\_\_\_ تاریخِ ملت (جلد دوم)  
 طباعتِ اول \_\_\_\_\_ مئی ۱۹۶۱ء  
 باہتمام \_\_\_\_\_ اشرف برادران سلیم الرحمن  
 ناشر \_\_\_\_\_ ادارہ اسلامیات لاہور ۲  
 کتابت \_\_\_\_\_ مشتاق احمد جلالپوری  
 مطبع \_\_\_\_\_  
 قیمت \_\_\_\_\_

\_\_\_\_\_ ملنے کے پتے \_\_\_\_\_

ادارہ اسلامیات ۱۹ انارکلی لاہور ۲ فون ۶۳۲۵۳  
 دارالاشاعت الدین و بازار کراچی ۱  
 ادارۃ المعارف دارالعلوم کوننگی کراچی ۱۴  
 مکتبہ دارالعلوم کوننگی کراچی ۱۴

# فہرست مضامین

(جلد دوم)

صفحہ نمبر	عنوان	صفحہ نمبر	عنوان	صفحہ نمبر	عنوان
۵۸	تخت پر جلوس	۴۶	خراسان کی سیاسی حالت	۲۴	⑤ خلافت عباسیہ
۵۹	خطبہ	۴۷	ابن کرمانی و نصر بن سیار		
۶۵	بیعت خلافت	۴۷	نصر اور خلیفہ مروان	۲۸	دعوتِ بنی عباس
۶۵	انتظامِ کوفہ	۴۸	نصر کی موت اور ابو مسلم	۳۰	امامت
۶۵	مدینہ ہاشمیہ میں قیام	۴۸	کاخِ خراسان پر قبضہ	۳۱	امام ابو ابراہیم محمد عباسی
۶۵	خلیفہ اموی سے مقابلہ	۴۸	خراسان کا انتظام	۳۱	نام و نسب
۶۶	دمشق کی فتح	۴۵۰	جر جان	۳۱	خاندانی حالات
۶۶	آل مروان سے سلوک	۵۱	افشائے راز	۳۲	ابو ابراہیم محمد کی سوانح حیات
۶۶	ابو مسلم کی فتوحات	۵۲	گرفتاری امام	۳۲	جانشینی
۶۸	وزارت	۵۲	جانشینی	۳۴	ولادت ابو العباس
۶۸	واقعہ قتل ابو مسلم	۵۳	شہادت	۳۵	نقیبِ مسیرہ کا انتقال
۶۸	عمالِ سفاح	۵۳	فتنہ ابو مسلم	۳۸	فتنہ عمار
۶۹	بنی اُمیہ کا قتل عام	۵۳	امام ابراہیم کی سیرت	۴۰	امام ابراہیم عباسی
۷۱	نقباء آل محمد کا قتل	۵۴	خلیفہ ابی العباس السفاح	۴۱	وفات بکیر بن ہاشم
۷۱	تحریکِ رایاتِ ابیض	۵۵	نسب نامہ والدہ سفاح	۴۲	ابو مسلم
۷۲	سندھ	۵۵	تعلیم	۴۲	ظل و سحاب
۷۲	محبانِ اہلبیت کی شورش	۵۶	سفاح کا ورود کوفہ میں	۴۵	سیاہ لباس
۷۲	خوارج	۵۶	سازش	۴۵	آغازِ جنگ



صفحہ نمبر	عنوان	صفحہ نمبر	عنوان	صفحہ نمبر	عنوان
۱۱۷	بغداد کی بنا و تاسیس	۸۷	قتل ابوسلم	۷۳	قیصر روم
۱۱۹	خوارج کی شوریدہ سری	۹۰	حقیقت حال	۷۳	فوجات
۱۱۹	قیصر روم کی شورش	۹۱	فتنہ سنباد	۷۳	ابوسلم اور المنصور
۱۲۰	مدعی نبوت کی فتنہ انگیزی	۹۱	عبداللہ کی موت	۷۴	دار الخلافہ
۱۲۰	ولی عہد	۹۲	عیسیٰ پر عتاب	۷۴	اسن و امان
۱۲۰	منصور کی وفات	۹۲	حج ابو جعفر منصور عباسی	۷۵	انتظام سلطنت
۱۲۰	منصور کا نظام مملکت	۹۳	فتنہ راوندلیہ	۷۵	آثار خیر
۱۲۲	دار الخلافہ	۹۳	بغاوت خراسان	۷۵	ولی عہدی
۱۲۳	ملکی نظام	۹۴	واقعات سندھ	۷۵	سیرت سفاح
۱۲۳	انتخاب قاضی	۹۵	اصہند کا طبرستانوں پر ظلم	۷۶	ایک واقعہ
۱۲۴	فوجی تنظیم	۹۵	دعوت آل ہاشم	۷۶	انعام و اکرام
۱۲۵	دفاتر	۹۹	ظہور	۷۷	وفات
۱۲۶	محکمہ رجاسوسی	۱۰۰	منصور کا خط نفس ذکیہ کے نام	۷۸	خلیہ
۱۲۶	محکمہ برید	۱۰۱	نفس ذکیہ کا جواب	۷۸	علمی مذاق
۱۲۷	بیدار مغزی	۱۰۴	جواب الحجاب من جانب منصور عباسی	۷۹	خلیفہ ابو جعفر عبداللہ منصور
۱۲۷	نرخوں کی نگرانی	۱۱۰	قیام حکمرانی	۷۹	ولادت
۱۲۸	خبروں کا انتظام	۱۱۰	عساکر منصور کی روانگی	۷۹	والدہ
۱۲۸	نظام جاگیر داری	۱۱۱	رزم و پیکار	۷۹	تعلیم و تربیت
۱۲۸	نظام مالیات	۱۱۲	امام مالک بن انس پر ظلم و جور	۸۰	خلافت
۱۲۸	ترقی زراعت	۱۱۳	ابراہیم بن عبداللہ حسنی کا ظہور	۸۰	بیعت خلافت
۱۲۸	اصول حکمرانی	۱۱۴	امام اعظم ابو حنیفہ کی اعانت	۸۰	ودود انبالہ
۱۲۹	معمولات	۱۱۶	برادران نفس نکیر کا حق و قید ہونا	۸۱	خروج عبداللہ بن علی عباسی
		۱۱۶	امام ابو حنیفہ	۸۱	ابوسلم کی باغیانہ روش

صفحہ نمبر	عنوان	صفحہ نمبر	عنوان	صفحہ نمبر	عنوان
۱۲۴	تصنیف و تالیف کا سلسلہ	۱۵۳	سوانح	۱۳۰	منصور کا علم و فضل اور اسکے عہد کی علمی ترقی
۱۲۴	علم الکلام	۱۵۳	شادی	۱۳۱	کتب احادیث و فقہ کی تدوین
۱۲۴	مہدی کی علمی حیثیت	۱۵۴	بیعت خلافت	۱۳۲	فارسی کتب کے تراجم
۱۲۴	ولی عہد	۱۵۴	نظم مملکت	۱۳۳	تراجم
۱۲۵	وفات	۱۵۴	رفاہ عام کے کام	۱۳۵	قدر دانی
۱۲۵	اولاد	۱۵۴	جذامیوں کی اعانت	۱۳۶	علم انشاء کی ایجاد
۱۲۵	ملکہ دوران خیز راں	۱۵۴	محکمہ برید	۱۳۶	سیرت
۱۲۶	اتہام	۱۵۵	بیدار مغزی	۱۳۶	زہد و ورع
۱۲۶	علماء و عہد	۱۵۵	محکمہ حساب	۱۳۶	انصاف پسندی
۱۲۶	خلیفہ الہادی ابو محمد موسیٰ	۱۵۵	وقف	۱۳۸	ایک قابل ذکر واقعہ
۱۲۶	تعلیم و تربیت	۱۵۵	خلیفہ کے خلاف دعویٰ	۱۳۹	معدلت گسٹری
۱۲۶	ولی عہدی	۱۵۶	قیدیوں کے عیال کی خبر گیری	۱۴۱	عفو و ضبط و تحمل
۱۲۶	بیعت خلافت	۱۵۶	مسجد حرام کی توسیع	۱۴۱	ضبط و تحمل
۱۲۸	زندہ قیدیوں کا استیصال	۱۵۶	اہل مکہ کے ساتھ سلوک	۱۴۲	سخت گیری
۱۲۸	حسین بن علی کا ظہور	۱۵۶	فتنہ زندانِ داؤد	۱۴۵	جزیری
۱۲۹	حمزہ بن مالک خارجی کی بغاوت	۱۵۸	بغاوت یوسف البرم	۱۴۶	زہد و قناعت
۱۲۹	رومیوں سے معرکہ	۱۵۸	جنگیں	۱۴۶	عطا و بخشش
۱۲۹	سیرت	۱۵۹	ہند پر حملہ	۱۴۹	لہو و لہب کے نفرت
۱۶۰	نظام مملکت	۱۵۹	حکمرانوں سے معاہدے	۱۴۹	سلامت طبع
۱۶۰	رعایا نوازی	۱۵۹	وزارت	۱۵۰	سادگی
۱۶۰	اقتدارِ ملکہ خیز راں	۱۶۰	سیرت مہدی	۱۵۰	عہد منصور کے جلیل القدر علماء
۱۶۰	شعر و شاعری	۱۶۱	حج	۱۵۲	خلیفہ ابو عبد اللہ محمد مہدی
۱۶۱	صلہ گسٹری	۱۶۱	فتنہ وضع حدیث	۱۵۲	تعلیم و تربیت

صفحہ نمبر	عنوان	صفحہ نمبر	عنوان	صفحہ نمبر	عنوان
۱۹۶	رقت قلبی	۱۶۹	ملکی بغاوتیں	۱۶۱	ادھان
۱۹۶	ایک قابل ذکر واقعہ	۱۸۰	فلتہ خوارج	۱۶۱	قیاضی
۱۹۸	رسول اللہ صلی اللہ علیہ وسلم سے عشق	۱۸۰	فتوحات	۱۶۱	لمحدوں کا دشمن
۱۹۸	خلق قرآن	۱۸۳	وقائع	۱۶۱	آنحضرت صلی اللہ علیہ وسلم سے محبت
۱۹۹	علماء کی قدردانی	۱۸۳	وسعت سلطنت	۱۶۲	خلیفہ ہادی کی حریصانہ مساعی
۱۹۹	شجاعت و تہور	۱۸۴	خراج	۱۶۳	ہادی کی موت
۱۹۹	اخلاقی حالت	۱۸۴	عسکری قوت	۱۶۴	شہنشاہ اعظم ابو جعفر
۲۰۰	ایک قابل ذکر واقعہ	۱۸۴	فوجیوں سے سلوک	۱۶۴	ہارون الرشید
۲۰۰	امین و مامون	۱۸۵	جزیہ	۱۶۴	نام و نسب
۲۰۱	تأدب	۱۸۵	تحفظ حقوق ذمی	۱۶۴	ولادت
۲۰۱	بیت الحکمت	۱۸۵	بغداد	۱۶۴	تعلیم و تربیت
۲۰۲	کتب خانہ	۱۸۶	وزارت عظمیٰ	۱۶۵	شاعری
۲۰۳	علم لغت	۱۸۸	محفل عیش و طرب	۱۶۵	ولی عہدی
۲۰۳	علم متن لغت	۱۹۲	وفات	۱۶۵	ہارون الرشید کی خلافت
۲۰۳	علم عروض	۱۹۲	اثاثہ	۱۶۶	والیان صوبہ جات
۲۰۳	صلہ گستری	۱۹۳	مرثیہ	۱۶۶	مکہ معظمہ
۲۰۵	شعر و شاعری	۱۹۳	سیرت	۱۶۸	مدینہ منورہ
۲۰۵	موسیقی	۱۹۴	مذہبیت	۱۶۸	کوفہ
۲۰۵	عہد ہارون الرشید میں نظم	۱۹۴	خیرات و مہبرات	۱۶۸	بصرہ
۲۰۵	مملکت	۱۹۵	بزرگان دین سے عقیدت	۱۶۸	خراسان
۲۰۶	محکمہ جات	۱۹۵	ہارون اور سفیان ثوری	۱۶۸	افریقہ
۲۰۶	دفا ترہ	۱۹۵	جواب	۱۶۸	سندھ
۲۰۶	صوبہ ثفورہ	۱۹۶	خلیفہ ہارون الرشید اور ابن سہاک	۱۶۸	امین و مامون کی ولی عہدی

صفحہ نمبر	عنوان	صفحہ نمبر	عنوان	صفحہ نمبر	عنوان
۲۲۰	ممالک	۲۲۳	خلافت	۲۰۷	ترقی زراعت
۲۲۰	فوجی نظام	۲۲۴	ابن طباطبائی کا ظہور	۲۰۷	لنگان
۲۲۱	فوج متطوعہ	۲۲۶	واقعہ قتل ہرثمہ	۲۰۷	رعایا کی خبر گیری
۲۲۱	محکمہ خبر رسانی	۲۲۷	امام علی رضا کی ولی عہدی	۲۰۷	عہد ہارون الرشید کے علماء
۲۲۱	دریاد	۲۲۸	خلافت ابراہیم عباسی	۲۰۸	چند شاہیر کے مختصر حالات
۲۲۲	وزارت عظمیٰ	۲۲۹	عام حالات اور سوانح	۲۰۹	حکمائے ہنود
۲۲۲	فضل بن سہل	۲۳۰	مامون کا داخلہ بغداد	۲۱۱	خلیفہ محمد بن ابوعبد اللہ
۲۲۳	حسن بن سہل	۲۳۱	جنرل طاہر بن حسین	۲۱۱	نام
۲۲۳	احمد بن ابی خالد	۲۳۲	بغاوت زوط	۲۱۱	تعلیم و تربیت
۲۲۳	احمد بن یوسف	۲۳۲	نصرون سیار	۲۱۱	وقائع
۲۲۴	ثنا بخت بن یحییٰ	۲۳۳	بغاوت افریقہ	۲۱۲	موسیٰ کی ولی عہدی
۲۲۴	ابوعبد اللہ محمد بن یزداد	۲۳۳	عبدالرحمن بن احمد علوی	۲۱۲	خانہ جنگی
۲۲۴	ابن سوید	۲۳۴	ابن عائشہ اور ابراہیم	۲۱۵	جہاز میں مامون کی بیعت
۲۲۴	کاتب	۲۳۴	بن ہمدانی پر فتح یا بی	۲۱۷	قتل امین
۲۲۴	قاضی	۲۳۴	بغاوت مصر و اسکندریہ	۲۱۸	سیرت امین
۲۲۴	قاضی القضاۃ	۲۳۵	موصل	۲۱۹	حسب ذیل علمائے اسکے
۲۲۵	معدل	۲۳۵	بابک خرمی	۲۱۹	زمنے میں وفا پائی
۲۲۶	محکمہ احتساب	۲۳۶	فتوحات ملکی	۲۱۹	محدثین و فقہاء
۲۲۶	رعایا کی خبر گیری	۲۳۷	روم پر حملے	۲۲۲	خلیفہ عبداللہ مامون عباسی
۲۲۷	قیام عدل	۲۳۸	فتوحات	۲۲۲	نام و نسب
۲۲۹	سیرت و اخلاق	۲۳۹	نظمِ ملک	۲۲۲	ولادت
۲۵۰	علم و عفو	۲۳۹	وسعت سلطنت	۲۲۲	تعلیم و تربیت
۲۵۲	تواضع و خاکساری	۲۳۹	خراج	۲۲۳	ولی عہدی



صفحہ نمبر	عنوان	صفحہ نمبر	عنوان	صفحہ نمبر	عنوان
۳۰۱	معتصم کے معاصر علماء	۲۶۳	مسئلہ خلق قرآن اور مامون	۲۵۳	سخاوت
۳۰۲	شعر گوئی	۲۸۲	خلیفہ المعتصم باللہ عباسی	۲۵۳	بورن کے ساتھ شادی
۳۰۲	سخاوت	۲۸۲	تعلیم و تربیت	۲۵۴	عیش و عشرت
۳۰۲	باورچی خانہ کے اخراجات	۲۸۲	خلافت	۲۵۴	فن موسیقی کی ترقی
۳۰۲	وزیرائے عظام	۲۸۳	انہدام طوانہ	۲۵۵	راسخ الاعتقادی
۳۰۲	فضل بن مروان	۲۸۳	علویوں کا دعویٰ	۲۵۶	اعتزال
۳۰۳	احمد بن عمار	۲۸۴	بابک خرمی کا انجام	۲۵۶	مامون کا علمی ذوق و شوق
۳۰۴	محمد بن عبد الملک الزیات	۲۸۸	منجور باغی کا انجام	۲۵۹	فقہ و حدیث پر نظر
۳۰۵	قاضی القضاۃ احمد بن داؤد	۲۸۸	جعفر بن قہر بن حسن کی بغاوت	۲۶۰	مامون کا حافظہ
۳۰۵	امراء عسکر سپہ سالار افشیں	۲۸۹	بغاوت مہرق	۲۶۱	ادبیت
۳۰۶	ایتاخ	۲۹۰	فتوحات	۲۶۱	نثر
۳۰۶	اشناس	۲۹۰	فتح عموریہ	۲۶۱	خوش بیانی
۳۰۶	ولی عہدی	۲۹۵	عباس بن مامون کی بغاوت	۲۶۱	علوم عقلیہ سے شغف
۳۰۶	وفات		اور اس کی موت	۲۶۲	بیت الحکمت
۳۰۸	اقوال	۲۹۶	اولاد مامون سے سلوک	۲۶۲	مترجمین بیت الحکمت
۳۰۸	سیرت و اخلاق	۲۹۶	عروج اتراک	۲۶۵	ریاضی و ہئیت داں
۳۰۸	اوصاف	۲۹۶	تعمیر سامرا	۲۶۶	جغرافیہ
۳۰۸	قوت و شجاعت	۲۹۸	نظام مملکت	۲۶۶	درد خانہ
۳۰۹	فصاحت و بلاغت	۲۹۹	فوج کا نظم	۲۶۸	علمی دربارہ
۳۰۹	سادگی اور سبے تکلفی	۳۰۰	ایک واقعہ	۲۷۰	ہمعصر علماء شعراء ادباء فقہاء محدثین
۳۰۹	حسن و خلق	۳۰۰	محاصل	۲۷۱	شعراء
۳۰۹	نااہلوں کی تربیت	۳۰۱	زراعت کی ترقی	۲۷۱	ادباء
۳۰۹	معتصم اور کلتر ہارا	۳۰۱	علمی ترقی	۲۷۱	بعض دیگر مشاہیر

صفحہ نمبر	عنوان	صفحہ نمبر	عنوان	صفحہ نمبر	عنوان
۳۳۷	خلافت (۶) بنی عباس	۳۲۵	وزارت	۳۱۰	علیہ
۳۳۸	خلیفہ المتوکل علی اللہ جعفر	۳۲۶	رفا و عام	۳۱۰	فتنہ خلق قرآن
۳۳۸	نام و نسب	۳۲۶	خیرات و مبرات	۳۱۴	دیگر مشاہیر
۳۳۸	تعلیم و تربیت	۳۲۶	علویوں سے سلوک	۳۱۶	خلیفہ ہارون الواثق باللہ
۳۳۸	خلافت	۳۲۶	خلق و تواضع	۳۱۶	نام و نسب
۳۳۹	نظم عمال	۳۲۶	قدر دانی و صلہ گستری	۳۱۶	تعلیم و تربیت
۳۳۹	احیاء سنت	۳۲۶	علمی مجلس	۳۱۶	خلافت
۳۳۹	مدح متوکل از ابوبکر بن الجبازہ	۳۲۸	فرہ موسیقی سے لگاؤ	۳۱۶	تخت و تاج
۳۴۰	ہلاکت ابن زیات	۳۲۸	شرعی احکام کا احترام	۳۱۶	ترکوں پر نظر عنایت
۳۴۰	ابن بعیث کی بغاوت	۳۲۸	آزاد خیالی	۳۱۶	نائب سلطنت کا عہدہ
۳۴۱	فتنہ محمود بن فرخ نیشاپوری	۳۲۸	مشہ خلق قرآن	۳۱۶	قبیلوں کی بغاوت
۳۴۱	بطارقہ لامینہ کی شورش	۳۲۹	قاضی ابی داؤد کا ذوال	۳۱۸	اشناس کا دور دورہ
۳۴۲	دولت یعفریہ	۳۲۹	وفات	۳۱۸	ایک قابل ذکر واقعہ
۳۴۲	یعقوب بن لیث صفاری	۳۳۰	حلیہ	۳۱۸	گورنروں کا تقرر
۳۴۳	رومیوں کا حملہ مصر پر	۳۳۰	آثار واثق	۳۱۹	اعراب حجاز کی شورش
۳۴۳	اہل حمص کی بغاوت	۳۳۰	بیمارستان	۳۲۰	بغاوت بنو نمیر
۳۴۴	مسلمان قیدیوں کا تبادلہ	۳۳۰	علمی ترقی	۳۲۱	محدث احمد بن نصر کا خروج
۳۴۴	مصر پر بجاجہ کی شورش	۳۳۱	احادیث کے مجموعے	۳۲۲	مختلف واقعات
۳۴۵	فتوحات	۳۳۲	فتنہ وضع حدیث	۳۲۲	جہاد
۳۴۵	عباس بن فضل کجیادہ کا نام	۳۳۲	اسماء الرجال کی پہلی تصنیف	۳۲۲	امینہ میں خلفشار
۳۴۶	فتح قمریانہ	۳۳۲	علوم عقلیہ	۳۲۵	خواجہ کا فتنہ
۳۴۸	سندھ	۳۳۲	المساک والممالک	۳۲۵	اصفہان کے کرد
		۳۳۲	حکیم سلیم بن ہند	۳۲۵	فتوحات
		۳۳۲	مؤرخین		
		۳۳۵	مجموعہ علماء		

صفحہ نمبر	عنوان	صفحہ نمبر	عنوان	صفحہ نمبر	عنوان
۳۶۸	بیعت خلافت	۳۵۶	تنزل کا آغاز	۳۵۸	ولی عہدی کا مسئلہ
۳۶۸	وقائع	۳۵۷	فوج	۳۵۹	علوئین
۳۶۸	ابو العہود شاد بی کا خروج	۳۵۷	سامرہ	۳۵۰	متوکل کا واقعہ قتل
۳۶۹	فتوحات	۳۵۸	جعفریہ کی تعمیر	۳۵۰	سیرت
۳۶۹	وزارت	۳۵۸	تعمیر محل کی داستان	۳۵۱	مذہب
۳۶۹	منصب قضاۃ	۳۵۸	خلق قرآن	۳۵۱	صلحاء سے عقیدت
۳۶۹	آئراک کا اقتدار	۳۵۹	علمی ترقی	۳۵۱	عیش و عشرت
۳۶۰	صفات منتصر	۳۶۰	اشاعت علوم دینی	۳۵۲	سخاوت
۳۶۰	علیہ	۳۶۲	علوم عقائیہ کی ترقی	۳۵۲	فیاضی میں اعتدال
۳۶۰	واقعہ عبرت	۳۶۲	حکیم	۳۵۲	مسلمان قیدیوں کا تبادلہ
۳۶۱	باپ کے قتل کا غم	۳۶۲	علم تاریخ	۳۵۲	نظم مملکت
۳۶۱	وفات	۳۶۲	جغرافیہ	۳۵۲	عمال کی تفصیل
۳۶۲	خلیفہ مستعین باللہ	۳۶۳	حیاتیات	۳۵۲	پولیس
۳۶۲	ابوالعباس احمد عباسی	۳۶۳	کتب خانہ	۳۵۲	وزارت
۳۶۲	نام و نسب	۳۶۳	بیت الحکمت	۳۵۲	قاضی القضاۃ
۳۶۲	بیعت خلافت	۳۶۴	علماء معاصرین	۳۵۴	نظام مالیات
۳۶۲	علوئین	۳۶۴	محدث و فقہاء	۳۵۴	رعایا سے سلوک
۳۶۳	طبرستان میں دولت علویہ	۳۶۵	ملوک طاہریہ	۳۵۵	عدل
۳۶۳	رومی سرحد	۳۶۶	دولت صفاریہ	۳۵۵	رواداری
۳۶۴	نظم مملکت	۳۶۶	دولت ہمدانیہ	۳۵۵	ملک کی آسودہ حالی
۳۶۴	وزراء	۳۶۸	خلیفہ محمد بن جعفر الملقب	۳۵۶	رشوت ستانی
۳۶۴	قضاۃ	۳۶۸	منتصر باللہ	۳۵۶	رفاہ عام
۳۶۴	وقائع	۳۶۸	نام و نسب	۳۵۶	خزانہ

صفحہ نمبر	عنوان	صفحہ نمبر	عنوان	صفحہ نمبر	عنوان
۳۹۷	حلیہ	۳۸۵	دولت زیدیہ	۳۷۵	مستعین کی معزولی
۳۹۸	خلیفہ معتمد علی اللہ	۳۸۶	دولت طولونیزہ	۳۷۶	قتل مستعین
۳۹۸	نام و لقب	۳۸۶	مصر میں دولت طولونیزہ کا قیام	۳۷۶	حلیہ
۳۹۸	تعلیم و تربیت	۳۸۹	خلیفہ مہدی باللہ	۳۷۶	اوصاف
۳۹۸	بیعت خلافت	۳۸۹	نام و نسب	۳۷۷	علماء معاصر
۳۹۸	وزارت	۳۸۹	بیعت خلافت	۳۷۸	خلیفہ معتمد ابو عبد اللہ
۳۹۸	عامل مشرق	۳۸۹	وقائع	۳۷۸	نام و نسب
۳۹۹	قضاۃ		وزارت	۳۷۸	تعلیم و تربیت
۳۹۹	حجابت		قاضی	۳۷۸	وزارت
۳۹۹	طوائف الملوک		حجابت	۳۷۸	علومین
۳۹۹	والی شام کی بغاوت		فتنہ مساور خارجی	۳۷۹	وصیف و بنگا کی معزولی
۴۰۰	شورش صاحب الزنج		فتنہ صاحب الزنج	۳۷۹	نائب سلطنت
۴۰۱	واقعات احمد بن طولون	۳۹۲	موسیٰ بن بغا	۳۷۹	مغاریہ اور اتراک
۴۰۲	شورش سرحد	۳۹۳	صالح کا قتل	۳۷۹	حالات مساورت خارجی
۴۰۳	واقعات صقلیہ	۳۹۳	وفات	۳۸۰	اوصاف
۴۰۳	احوال علوین	۳۹۴	زوال سلطنت عباسیہ	۳۸۱	حلیہ
۴۰۴	اسمعیلیہ	۳۹۴	صفات مہدی	۳۸۱	خلع خلافت
۴۰۴	باطنیہ	۳۹۵	زہد و ورع	۳۸۱	آخری زمانہ
۴۰۵	قراٹہ	۳۹۵	لباس صوف	۳۸۱	وفات
۴۰۵	دعوت قراٹہ	۳۹۶	عدل و انصاف	۳۸۲	ناکام حکمرانی
۴۰۶	وقائع قرمطی	۳۹۶	علماء کی قدر دانی	۳۸۲	علمائے عصر
۴۰۷	دولت سامانیہ	۳۹۶	اتباع سنت	۳۸۳	دولت علوین اور دعوت آل محمد
۴۰۷	ولی عہدی	۳۹۷	محبت اہل بیت	۳۸۴	الطروش علوی



صفحہ نمبر	عنوان	صفحہ نمبر	عنوان	صفحہ نمبر	عنوان
۴۳۲	محدثین و فقہاء	۴۲۲	طوطوں کے بحری بیڑے کی تباہی	۴۰۷	حالات موفق عباسی
۴۳۳	خلیفہ مکتفی باللہ عباسی	۴۲۳	خلیفہ معتضد اور طولونیہ کے تعلق	۴۰۸	خلیفہ کی حالت
۴۳۳	نام و نسب	۴۲۴	رومیوں سے جنگیں	۴۰۸	خمار یہ
۴۳۳	خلافت	۴۲۴	ولی عہد	۴۰۸	دعوائے مہریت
۴۳۳	وزارت	۴۲۴	وفات	۴۰۸	ابوالعباس کا اقتدار
۴۳۳	قضاة	۴۲۴	اوصاف	۴۰۹	وفات معتضد
۴۳۴	خروج قرامطہ	۴۲۵	سیاست	۴۰۹	علمی ترقی
۴۳۹	اسمعیل بن احمد سامانی	۴۲۶	انتظام مملکت	۴۰۹	نائب سلطنت موفق
۴۳۹	دولت طولونیہ	۴۲۶	یومیہ خرچ	۴۰۹	حالات وزراء
۴۳۹	دولت اغالیہ	۴۲۶	تعمیر قصر	۴۱۰	معتد کے عہد کے علماء
۴۳۹	روم	۴۲۶	مشرکانہ رسوم کی بندش	۴۱۰	محدثین و فقہاء
۴۳۹	وفات مکتفی	۴۲۶	مذہبیت	۴۱۲	ملوک سامانی
۴۳۹	حکلیہ	۴۲۷	اصلاح	۴۱۶	علمی ترقی
۴۳۹	اوصاف	۴۲۷	وسعت سلطنت	۴۱۶	خلیفہ المعتضد باللہ
۴۴۰	خشیت الہی	۴۲۷	زراعت کی ترقی	۴۱۶	نام و نسب
۴۴۰	ہمعصر علماء	۴۲۸	ترقی تجارت	۴۱۶	بیعت خلافت
۴۴۰	فلسفی	۴۲۸	علمی ترقی	۴۱۶	وزارت
۴۴۰	فقیہ	۴۲۸	دارالعلوم	۴۱۶	حجابت
۴۴۱	خلیفہ مقتدر باللہ	۴۲۹	فن بیطارى	۴۱۶	قضاة
۴۴۱	نام و لقب	۴۲۹	علوم عقلیہ	۴۱۶	شہنہ بغداد
۴۴۱	خلافت	۴۳۰	علماء کی قدر دانی	۴۱۸	خوارج کی شورش کا خاتمہ
۴۴۱	قضیہ	۴۳۰	حق گو علماء	۴۱۸	احوال قرامطہ
۴۴۱	ابن المعتز	۴۳۰	حکماء	۴۲۱	عروین لیث صفاری اور اسمعیل سامانی

صفحہ نمبر	عنوان	صفحہ نمبر	عنوان	صفحہ نمبر	عنوان
۴۶۶	خلافت	۴۵۸	مقتدر کا عہد	۴۴۲	وزارت
۴۶۸	وزارت	۴۵۸	باغات	۴۴۳	قضاة
۴۶۸	حجابت	۴۵۹	رواداری	۴۴۳	حجابت
۴۶۸	قضاة	۴۵۹	یہود نوازی	۴۴۴	فلتہ قرا ملہ
۴۶۸	سخت گیری	۴۵۹	دیوان الجہند	۴۴۹	خانہ کعبہ کی بے حرمتی
۴۶۹	خلیفہ اور امراء کی باہمی کشمکش	۴۶۰	رفاہ عام	۴۵۰	منصور علاج
۴۶۹	انتقال	۴۶۰	شفا خانہ	۴۵۰	شمنہ
۴۶۹	وزیر ابن مقلہ	۴۶۱	سیاسی حالت	۴۵۰	حامیان معتز کا قتل
۴۶۰	قاہر کا حلیہ	۴۶۱	اشاعت اسلام	۴۵۱	وقائع ۳۵۵ھ
۴۶۰	اوصاف قاہر	۴۶۲	زوال سلطنت	۴۵۱	دولت ادرسیہ و آغالیہ
۴۶۱	چند اصلاحات	۴۶۲	عہد مقتدر باللہ کے علماء	۴۵۱	بغاوت مرواویج
۴۶۱	شبستان عیش	۴۶۳	تقیہ و محدث	۴۵۲	آل حمدان
۴۶۱	باغ و محل	۴۶۳	فلسفی	۴۵۲	رومی حملہ
۴۶۱	علماء	۴۶۴	مفسرین	۴۵۲	نزاری حکومت کا قیام
۴۶۱	سلاطین و امراء یا بویہ	۴۶۵	عبد اللہ بن معتز	۴۵۳	امیر الامراء ٹونس
۴۶۲	عماد الدولہ	۴۶۵	نام و نسب	۴۵۴	دوبارہ بیعت خلافت
۴۶۳	رکن الدولہ	۴۶۵	تعلیم و تربیت	۴۵۵	مالی حالت
۴۶۳	معز الدولہ	۴۶۵	بیعت خلافت اور معزولی	۴۵۶	مقتدر کا قتل
۴۶۵	عزیز الدولہ	۴۶۶	موسیقی	۴۵۶	حلیہ
۴۶۵	مؤید الدولہ	۴۶۶	علم بدیع	۴۵۶	تجل و طمطراق
۴۶۶	نصر الدولہ - محمد الدولہ	۴۶۶	تعاہیت	۴۵۸	دار الشجرہ
۴۶۶	بہاء الدولہ	۴۶۶	خلیفہ قاہر باللہ	۴۵۸	امراء بیجا
۴۶۶	محمد الدولہ - سلطان الدولہ	۴۶۶	ناک و لقب	۴۵۸	ملکہ قہرمانہ
۴۶۶	شرف الدولہ - ابو کاثر	۴۶۶			
۴۶۸	عزیز بن فیروز بن کاہن	۴۶۶			

صفحہ نمبر	عنوان	صفحہ نمبر	عنوان	صفحہ نمبر	عنوان
۵۰۰	خلیفہ مستکفی باللہ	۴۸۹	وقائع قرامطہ	۴۸۹	علمی ترقی
۵۰۰	نام ولقب	۴۹۱	ابوسعید کا قتل	۴۸۹	علمائے دربار سلاطین دیالمہ
۵۰۰	خلافت	۴۹۱	راضی کی وفات	۴۸۰	وزیر ابوالقاسم اسماعیل بن عباد
۵۰۰	وزیر	۴۹۱	اوصاف	۴۸۱	خلیفہ راضی باللہ
۵۰۰	امیر الامراء	۴۹۲	خطبہ	۴۸۱	نام و نسب
۵۰۰	سیف الدولہ کا اقتدار	۴۹۲	راضی کے عہد کے علماء	۴۸۱	تعلیم و تربیت
۵۰۰	دومی	۴۹۲	محدث و فقہاء	۴۸۱	خلافت
۵۰۱	ابوالحسن بریدی کا قتل	۴۹۳	فلسفی	۴۸۱	حاجب
۵۰۱	وفات امیر توزون	۴۹۴	خلیفہ متقی باللہ	۴۸۱	وزارت
۵۰۱	معز الدولہ احمد بن بویہ	۴۹۴	نام ولقب	۴۸۲	حنابلہ
۵۰۲	خلیفہ کا وظیفہ	۴۹۴	خلافت	۴۸۲	ابن مقلدہ
۵۰۲	سیاسی حالت	۴۹۴	تعلیم و تربیت	۴۸۲	بغاوت ہارون بن غریب
۵۰۲	مستکفی کی معزولی	۴۹۴	بحکم کا قتل	۴۸۳	عماد الدولہ کا اقتدار
۵۰۲	علماء	۴۹۵	گنبد خضرا	۴۸۳	واقعات ناصر الدولہ حمدانی
۵۰۴	خلیفہ مطیع اللہ	۴۹۵	بریدی کا خروج	۴۸۴	بنو فاطمی
۵۰۴	نام ولقب	۴۹۶	دومی حملہ	۴۸۵	مصر میں دولت اشعیدیہ کا آغاز
۵۰۴	خلافت	۴۹۶	آذربائیجان پر دومی حملہ	۴۸۵	امیر الامرائی
۵۰۴	وفات اشعید	۴۹۶	توزون کا اقتدار	۴۸۶	خلافت اور سیاست میں فرق
۵۰۴	حجر اسود	۴۹۸	وفات	۴۸۶	واسطہ پر برید کا اقتدار
۵۰۵	خلیفہ کے اقتدار کا خاتمہ	۴۹۸	اوصاف	۴۸۸	شام پر رائق کا قبضہ
۵۰۵	ترویج شیعیت	۴۹۹	متقی کے عہد کے علماء فقہاء	۴۸۸	دولت عباسیہ کی تقسیم
۵۰۶	ابن شایہ	۴۹۹	محدث و فقہاء	۴۸۸	حوادث قرامطہ
۵۰۶	مصر میں فاطمی خلافت	۴۹۹	مفسر	۴۸۹	کوفی قرامطہ بغلیہ کے حالات

صفحہ نمبر	عنوان	صفحہ نمبر	عنوان	صفحہ نمبر	عنوان
۵۲۹	بنی حمران	۵۱۹	خلیفہ کی زبانوں حالی	۵۰۷	رومیوں کے حملے
۵۲۹	دولت مرواسیہ	۵۱۹	بہاء الدولہ	۵۰۷	موتق کے مظالم
۵۳۰	علوئین	۵۲۰	امراءے دولت مردانیہ	۵۰۸	سیف الدولہ
۵۳۰	کتب خانہ	۵۲۰	بغداد کی مرمت	۵۰۸	حمد قیصر
۵۳۱	قاضی القضاۃ	۵۲۱	شفا خانہ	۵۱۰	قراۃ
۵۳۱	وفات	۵۲۱	عضد الدولہ کی نظر خلافت پر	۵۱۰	بختیار اور خلیفہ
۵۳۱	اوصاف	۵۲۱	ذکر آل حمران	۵۱۰	تقرر قاضی
۵۳۲	اخلاق	۵۲۱	دولت غزنویہ	۵۱۰	خلع خلافت
۵۳۲	سخاوت	۵۲۲	امیر سبکتگین	۵۱۱	سیاسی حالات
۵۳۲	علمی ترقی	۵۲۳	دولت زیاریہ	۵۱۱	وفات
۵۳۳	تذکرہ علماء	۵۲۴	امراءے دولت زیاریہ	۵۱۱	فن جغرافیہ
۵۳۳	دولت غزنویہ	۵۲۴	طائع کی گرفتاری	۵۱۲	علمی ترقی
۵۳۴	ہندوستان	۵۲۵	انتقال	۵۱۲	مورخ
۵۳۵	علمی ترقی	۵۲۵	اوصاف	۵۱۲	فقہاء و محدثین
۵۳۶	خلیفہ قائم بامر اللہ	۵۲۵	خطبہ	۵۱۳	معلم ثانی
۵۳۶	نام و لقب	۵۲۶	خلیفہ قادر باللہ	۵۱۳	دولت حمدانیہ
۵۳۶	خلافت	۵۲۶	نام و لقب	۵۱۴	تذکرہ سیف الدولہ
۵۳۶	وقائع	۵۲۶	تعلیم و تربیت	۵۱۵	ابوطاہر محمد بن بقیہ و ذریعہ
۵۳۶	شہنشاہ جلال الدولہ	۵۲۶	خلافت	۵۱۶	خلیفہ طائع باللہ
۵۳۶	شاہ عبدالرحیم	۵۲۶	وقائع	۵۱۶	نام و لقب
۵۳۶	اسلان بسامیری	۵۲۸	نائب سلطنت	۵۱۶	خلافت
۵۳۸	دیالہ کا خانہ سلاجقہ کا عروج	۵۲۸	رومیوں سے صلح	۵۱۶	سبکتگین اور عز الدولہ
۵۳۸	ظفر کی بغداد میں آمد	۵۲۸	نئی حکومتوں کا قیام	۵۱۶	بغداد پر حملہ



صفحہ نمبر	عنوان	صفحہ نمبر	عنوان	صفحہ نمبر	عنوان
۵۵۶	معاصر علماء	۵۳۸	ملک شاہ بن محمود بن محمد	۵۳۸	حادثہ بسا سیری
۵۵۷	محدث و فقہاء	۵۳۹	بن سلطان ملک شاہ	۵۳۹	واقعات طغرل بک والپ ارسلان
۵۵۸	باطنیہ اور ان کی حکمرانی	۵۳۹	محمد بن محمود	۵۳۹	قائم کی وفات
۵۵۸	تحریک آل محمد اور اسمعیلی	۵۴۰	سلیمان بن ملک شاہ	۵۴۰	اوصاف
۵۶۰	حسن بن صباح	۵۴۰	ارسلان بن طغرل	۵۴۰	قائم کے عہد کے علماء
۵۶۱	قلعہ الموت	۵۴۱	طغرل بن ارسلان	۵۴۱	خلافت عباسیہ کی سیاسی حالت
۵۶۲	امرائے حکومت باطنیہ	۵۴۱	طغرل بک بانی خاندان سلجوقیہ	۵۴۱	وزراء خلیفہ
۵۶۲	کیا بزرگ بن حسن	۵۴۱	مذہب	۵۴۱	مکہ میں خطبہ
۵۶۲	محمد بن کیا	۵۴۲	نظام الملک طوسی	۵۴۲	سلجوقی فرمانروا اور خلافت
۵۶۳	حسن بن کیا	۵۴۲	جامعہ نظامیہ	۵۴۲	سلاطین سلاجقہ
۵۶۳	محمد بن حسن بن محمد بن کیا	۵۴۳	خلیفہ مقتدی بامر اللہ	۵۴۳	طغرل بیگ
۵۶۳	جلال الدین حسن بن محمد بن حسن	۵۴۴	نام و لقب	۵۴۴	چغریک، طغرل بیگ
۵۶۳	علاء الدین محمد بن جلال الدین	۵۴۴	خلافت	۵۴۴	الپ ارسلان بن چغریک
۵۶۴	بن حسن	۵۴۴	وزارت	۵۴۴	قیصر روم
۵۶۴	رکن الدین خورشاہ بن علاء الدین	۵۴۴	وقائع	۵۴۵	جلال الدین ملک شاہ بن الپ ارسلان
۵۶۵	خلیفہ مستظهر باللہ	۵۴۵	خطاب امیر المؤمنین	۵۴۶	ملک شاہ کی گرفتاری
۵۶۵	نام و لقب	۵۴۵	دارالعلم	۵۴۶	قیصر روم کی گرفتاری
۵۶۵	خلافت	۵۴۵	کوائف متعلیہ	۵۴۷	مدرسہ نظامیہ
۵۶۵	مجلس عزائم	۵۴۵	جامع مسجد	۵۴۷	برکیارق بن ملک شاہ
۵۶۵	سلج الملک برکیارق	۵۴۶	ملک شاہ کے آثار خیر	۵۴۷	محمد بن ملک شاہ
۵۶۶	وزارت	۵۴۸	قبضہ بغداد	۵۴۸	محمود خاں جواہر زادہ
۵۶۷	زبدہ خاتون	۵۴۸	مقتدی کی وفات	۵۴۸	محمد بن محمد بن ملک شاہ
۵۶۷	وفات برکیارق	۵۴۸	اوصاف	۵۴۸	طغرل بن محمد بن ملک شاہ

صفحہ نمبر	عنوان	صفحہ نمبر	عنوان	صفحہ نمبر	عنوان
۵۹۰	وقائع	۵۸۰	شہر خواہ کی درستی	۵۶۷	حروب صلیبیہ
۵۹۰	فتوحات	۵۸۰	علمی ذوق	۵۷۲	فتح بیت المقدس
۵۹۰	محاصرہ مکریب	۵۸۱	ابو علی حسن بن علی	۵۷۳	وقائع بغداد
۵۹۰	علاقہ مصر پر حملہ	۵۸۲	سیاسی حالت	۵۷۳	مستظہر کی وفات
۵۹۱	صلیبیوں کا حملہ	۵۸۲	علماء عصر	۵۷۴	حادثات
۵۹۱	سلطان ملک شاہ ثانی و سلطان محمد	۵۸۳	خلیفہ الراشد باللہ	۵۷۴	اوصاف
۵۹۲	وفات مکتفی	۵۸۳	پیدائش	۵۷۴	علمی ذوق
۵۹۲	اوصاف	۵۸۳	وقائع	۵۷۴	ہمعصر علماء
۵۹۳	سیاسی حالت	۵۸۳	راشد اور سلطان مسعود	۵۷۵	وزیر سدید الملک
۵۹۳	علمی ترقی	۵۸۴	وزارت	۵۷۶	خلیفہ مسترشد باللہ
۵۹۴	محدث	۵۸۴	قاضی القضاة	۵۷۶	نام و لقب
۵۹۵	دولت ارتقیہ	۵۸۴	راشد کی معزولی	۵۷۶	تعلیم و تربیت
۵۹۵	اتابکیہ دمشق	۵۸۵	راشد کا قتل	۵۷۶	خلافت
۵۹۶	اتابکیہ اربل	۵۸۵	اوصاف	۵۷۷	وزارت
۵۹۶	اتابکیہ آذربائیجان	۵۸۵	سلطان عماد الدین	۵۷۷	وقائع
۵۹۷	اتابکیہ فارس	۵۸۸	خلیفہ المقتفی لامر اللہ	۵۷۷	باطنیہ
۵۹۷	شاہان ارمن	۵۸۸	پیدائش	۵۷۸	وفات سلطان محمود
۵۹۷	دولت غوریہ	۵۸۸	تعلیم و تربیت	۵۷۸	سلطان محمود اور طغرل
۵۹۹	خلیفہ مستنجد باللہ	۵۸۸	خلافت	۵۷۸	خلیفہ کی نظر بندی
۵۹۹	نام و نسب	۵۸۸	وزارت	۵۷۹	واقعہ قتل مسترشد
۵۹۹	تعلیم و تربیت	۵۸۹	نائب سلطنت	۵۷۹	اوصاف
۵۹۹	خلافت	۵۸۹	وقائع	۵۷۹	نظم سلطنت
۵۹۹	وزارت	۵۸۹	حمد اہل فرنگ	۵۸۰	معروف اوقات

صفحہ نمبر	عنوان	صفحہ نمبر	عنوان	صفحہ نمبر	عنوان
۶۲۱	وزیر کی معزولی	۶۰۷	سند حکومت	۵۹۹	معافی ٹیکس
۶۲۲	سنجر		دولتِ فاطمیہ کا خاتمہ اور	۵۹۹	قامنی الفقہاء
۶۲۲	ولی عہد کا انتقال	۶۰۸	دولتِ ایوبیہ کا ظہور	۶۰۰	زام حکومت
۶۲۲	خوارزم شاہ	۶۰۸	وقائع	۶۰۰	وقائع
۶۲۳	تاتاریوں کا خروج	۶۰۸	اوصاف	۶۰۰	عربوں کی سرکشی
۶۲۸	علاء الدین خوارزم شاہ	۶۰۹	مستغنی کی وفات	۶۰۱	واسط میں بغاوت
۶۲۹	وفات ناصر الدین اللہ	۶۰۹	ہمعصر علماء	۶۰۱	وزارت پر نیا تقررہ
۶۲۹	اوصاف	۶۰۹	محدثین و فقہاء	۶۰۱	واقعات سلطان نور الدین
۶۲۹	نظام مملکت	۶۰۹	سلطان نور الدین زندگی	۶۰۳	وفات مستنجد
۶۳۰	محکمہ مخبر و پرچہ نگار	۶۱۱	خلیفہ ناصر الدین اللہ	۶۰۳	اوصاف
۶۳۰	سغاوت	۶۱۱	نام و لقب	۶۰۴	علمی ترقی
۶۳۱	ہیبت و جلال	۶۱۱	تعلیم و تربیت	۶۰۴	ہمعصر علماء
۶۳۱	خطبہ	۶۱۱	خلافت	۶۰۵	خلیفہ مستغنی بامر اللہ
۶۳۲	درستی مزاج و حرص دولت	۶۱۱	وقائع	۶۰۵	نام و لقب
۶۳۲	علمی ترقی	۶۱۲	طغرل کی فتوحات	۶۰۵	خلافت
۶۳۳	رفاہ عام	۶۱۲	واقعات سلطان صلاح الدین	۶۰۵	وزارت
۶۳۳	علماء عہد ناصر	۶۱۴	موصل پر قبضہ	۶۰۵	امیر العسکر
۶۳۴	فقہاء و محدثین	۶۱۵	فرنگیوں سے فیصلہ کن جنگ	۶۰۵	وزیر خزانہ
۶۳۶	خلیفہ ظاہر بامر اللہ	۶۱۶	بیت المقدس کی فتح	۶۰۵	عتاب شاہی
۶۳۶	نام و لقب	۶۱۸	سلطان صلاح الدین ایوبی کی وفات	۶۰۶	سغاوت
۶۳۶	تعلیم و تربیت	۶۱۸	وزیرائے ناصر	۶۰۶	قامنی
۶۳۶	خلافت	۶۲۰	نیا وزیر	۶۰۷	وقائع مصر
۶۳۶	عدل و انصاف	۶۲۱	رفاہ عام	۶۰۷	چراغ خان

صفحہ نمبر	عنوان	صفحہ نمبر	عنوان	صفحہ نمبر	عنوان
۶۶۵	شاہ صفی	۶۴۹	علقی کی تمنا	۶۳۸	سجادت
۶۶۵	شاہ عباس ثانی	۶۵۰	شیعی سنی جھگڑا	۶۳۸	وفات
۶۶۶	نادر شاہ کا عروج	۶۵۰	بغداد پر ہلاکو کا حملہ	۶۳۹	توقیع عام
۶۶۹	غلام جبار پر ایک سیاسی اور تاریخی نظر	۶۵۲	خلیفہ کا قتل	۶۴۱	خلیفہ مستنصر باللہ
۶۷۰	خلافت عباسیہ	۶۵۴	ابن علقی کا حشر	۶۴۱	خلافت
۶۷۱	بنی عباس کے سیاسی افکار	۶۵۶	ارکان سلطنت ہلاکو	۶۴۲	جلال الدین شاہ خوارزمی
۶۷۲	دعوت بنی عباس	۶۵۶	اوصاف مستعصم	۶۴۲	علمی ذوق
۶۷۴	خلافت عباسیہ کے امتیازات خصوصی	۶۵۷	شکار	۶۴۳	مدرسہ مستنصر باللہ
۶۸۱	عربوں کی ریاست و قیادت کا خاتمہ	۶۵۸	مستعصم کا واقعہ	۶۴۳	سکہ
۶۸۲	زوال کا اصلی سبب	۶۵۸	علماء و عہد مستعصم	۶۴۳	قصاۃ
۶۸۳	خلفاء عباسیہ کا مذہبی اقتدار	۶۵۹	محدثین و فقہاء	۶۴۴	آٹا ذخیر
۶۸۵	خطبہ و سکہ	۶۶۰	خلفاء عباسیہ	۶۴۴	وفات
۶۸۵	خطاب و القاب	۶۶۱	شجرہ خلفاء	۶۴۴	ہمعصر علماء
۶۸۵	علمی اور بنی عباس	۶۶۳	بغداد کا حشر	۶۴۴	یا قوت حموی
۶۸۶	خلفاء کا غلط اقدام	۶۶۳	سیاسی حالت	۶۴۴	ایوبی خاندان
۶۸۶	بغداد کی تباہی تا تادیوں	۶۶۴	سلطنت ایران	۶۴۵	دولت فرخانیہ
۶۸۶	اور مسلمان امراء کے ہاتھوں	۶۶۵	اسمعیل ثانی	۶۴۶	خلیفہ مستعصم باللہ
۶۸۷	مقوط بغداد کے قتل اسلامی حکمران	۶۶۵	شاہ طہماسپ ابن اسمعیل	۶۴۶	نام و نسب
۶۸۷	خلفاء عباسیہ کے عہد کی علمی ترقی	۶۶۵	شاہ اسمعیل ثانی بن طہماسپ	۶۴۶	تعلیم و تربیت
۶۹۴	کتب بقرات	۶۶۵	محمد خدا بندہ بن طہماسپ	۶۴۷	خلافت
۶۹۴	کتب جالینوس	۶۶۵	حمزہ بن محمد خدا بندہ	۶۴۸	وزارت
۶۹۴	کتب الاسطو	۶۶۵	شاہ اسمعیل ثالث	۶۴۸	تادی حکمران
۶۹۴	کتاب المغالطات	۶۶۵	شاہ عباس	۶۴۹	ہلاکو خاں



صفحہ نمبر	عنوان	صفحہ نمبر	عنوان	صفحہ نمبر	عنوان
۷۹۴	مصر کی حالت	۷۹۴	زراعت و فلاح	۷۹۴	کتب انفلون
۷۹۵	مصر کی فتح	۷۹۵	آب ہاش	۷۹۵	ہیئت
۷۹۸	نظم و نسق	۷۹۸	رنگ	۷۹۸	موجد آلات رصد
۷۹۹	فسطاط	۷۹۹	شیشہ	۷۹۹	ریاضی
۸۰۰	نہر امیر المومنین	۸۰۰	کانیں	۸۰۰	کیمیا
۸۰۱	نامہ حضرت عمرو بن عاص	۸۰۱	کارخانہ آہن	۸۰۱	دو اسادی
۸۰۲	بندوبست اراضی	۸۰۲	تاریخ مصر	۸۰۲	معدنیات، حیوانیات و نباتات
۸۰۳	عہد خلافت حضرت عثمان	۸۰۳	تاریخ مصر و مغرب اقصی	۸۰۳	طبعیات
۸۰۴	والیان مصر دولت بنی امیہ	۸۰۴	مصر قدیم	۸۰۴	طیارہ کا اولین تصور
۸۰۵	والیان مصر عہد دولت عباسیہ	۸۰۵	اہل مصر	۸۰۵	قانون
۸۰۶	طوک اعلیہ	۸۰۶	وجہ تسمیہ مصر	۸۰۶	طب
۸۰۷	امرائے حکومت اعلیہ	۸۰۷	رقبہ	۸۰۷	علم جراحی
۸۰۸	بنی اغلب کے غزوات بحری	۸۰۸	حدود و ادراجہ	۸۰۸	جڑی بوٹی
۸۰۹	انتظام سلطنت	۸۰۹	قدیم شاہان مصر	۸۰۹	جغرافیہ
۸۱۰	ترقی علوم و فنون اور صنعت و	۸۱۰	حکومت کے کام	۸۱۰	تاریخ
۸۱۱	حرف میں بنی اغلب کا حصہ	۸۱۱	مذہب تخلیق کائنات	۸۱۱	خلفائے عباسیہ کی شان و شوکت
۸۱۲	فاتح صقلیہ قاضی اسد بن فرات	۸۱۲	مصری عہدہ کی خصوصیات	۸۱۲	پارچہ بانی
۸۱۳	مرکب میں حکومت	۸۱۳	اخلاقی حالت	۸۱۳	مصوری
۸۱۴	مکتا سہ صافیہ	۸۱۴	ادوار تاریخی	۸۱۴	کاغذ سازی
۸۱۵	دولت طولونیہ	۸۱۵	مصریوں کی علمی ترقی	۸۱۵	جلد سازی
۸۱۶	۲۹۲ء تک	۸۱۶	علم ہیئت	۸۱۶	کتب فروش
۸۱۷	ابن طولون کا عروج	۸۱۷	فن عمارت	۸۱۷	کتابت
۸۱۸	نیا شہر قسطنطنیہ	۸۱۸	حکومت و حکومت	۸۱۸	عطر سازی

صفحہ نمبر	عنوان	صفحہ نمبر	عنوان	صفحہ نمبر	عنوان
۸۰۰	صقلیہ	۷۸۱	دولت انشیدیہ	۷۷۱	جامع مسجد
۸۰۰	فاس	۷۸۳	فوج	۷۷۱	محل
۸۰۱	مہدیہ	۷۸۳	وفاداری	۷۷۲	بیمارستان
		۷۸۳	وفات	۷۷۲	رفاہ عام
۸۰۱	ابوالقاسم محمد قائم بامر اللہ	۷۸۴	ابوالقاسم انوجور بن انشید	۷۷۲	مدارس
۸۰۲	وفات	۷۸۴	علی بن انشید	۷۷۲	درس حدیث
۸۰۲	ابو یزید خارجی کا خروج	۷۸۵	کافور	۷۷۲	فوجی نظام
۸۰۳	صقلیہ	۷۸۵	احمد بن علی انشید	۷۷۳	بحری نظام
	ابوالغنائم حسن بن علی	۷۸۶	انشیدیوں کا نظام مملکت	۷۷۳	ملکی اصلاحات
۸۰۴	بن ابی الحسن کلبی بانی	۷۸۵	احمد بن علی انشید	۷۷۳	وزارت
	دولت صقلیہ	۷۸۶	انشیدیوں کا نظام مملکت	۷۷۴	موفق اور ابن طولون
	ابوطاہر اسماعیل بن ابی القاسم	۷۸۶	وزارت	۷۷۴	ولایت شام
۸۰۶	المنصور من اللہ فاطمی	۷۸۶	خراج	۷۷۵	قاضی بکار بن قتیبہ
۸۰۶	مصر پر فوج کشی	۷۸۶	فوجی نظام	۷۷۵	وفات
۸۰۸	ابو یحییٰ محمد عز الدین اللہ فاطمی	۷۸۶	ترقی زراعت	۷۷۵	ابو الجیش خمارویہ
۸۰۸	فتوحات	۷۸۶	ادارہ طوک مغرب اقصیٰ	۷۷۶	خلیفہ سے تعلقات
۸۰۸	وقائع	۷۹۱	دعوت اسماعیلیہ	۷۷۶	نظام حکومت
۸۰۹	تقریری عمال	۷۹۲	محمد الحبیب	۷۷۷	باغات
۸۰۹	فاس کی فتح	۷۹۴	عبید اللہ المہدی	۷۷۷	چڑیا خانہ
۸۰۹	کریٹ پر صیائیوں کا حملہ	۷۹۶	خلافت عبید اللہ المہدی	۷۷۷	قصر خمارویہ
۸۱۰	معزید	۷۹۷	بانی دولت فاطمی حسن	۷۷۸	جیش بن خمارویہ
۸۱۰	مصر کی فتح	۷۹۷	ابو عبد اللہ شعیب کا انجام	۷۷۹	ہارون بن خمارویہ
۸۱۱	قاہرہ	۷۹۹	توسیع سلطنت	۷۸۰	امراستے مصر

صفحہ نمبر	عنوان	صفحہ نمبر	عنوان	صفحہ نمبر	عنوان
۸۳۸	پیدائش	۸۱۸	مزدومہ رقبہ مصر	۸۱۲	قرامطہ کا حملہ
۸۳۸	الرجون	۸۱۸	جدید انتظام ٹیکس	۸۱۳	دشق پر قبضہ
۸۴۸	وزارت	۸۱۸	افواج فاطمیہ	۸۱۳	وزارت
۸۴۰	قاضی القضاة	۸۱۸	وفات معز	۸۱۳	دیوان خراج
۸۴۱	احکام	۸۱۸	القائد ابوالحسن جوہر صقلی	۸۱۳	افسر پولیس
۸۴۱	عیسائیوں کا عروج و زوال	۸۱۹	نماز جمعہ	۸۱۳	عمدہ کتابت
۸۴۱	تبرا	۸۲۱	وزیر اعظم یعقوب بن کلس	۸۱۴	صاحب قلم الدقیق
۸۴۱	جدید شریعت	۸۲۲	شفا خانہ	۸۱۴	صاحب قلم الجلیل
۸۴۲	ابوزکوة	۸۲۳	جامعہ ازہر	۸۱۴	جوہر
۸۴۲	قتل حاکم	۸۲۳	عزیز بدین اللہ	۸۱۴	شیعہ مذہب کی اشاعت
۸۴۲	علمی ترقی	۸۲۳	وزیر	۸۱۵	نظام سلطنت
۸۴۲	دار المناظرہ	۸۲۴	عدالتی و مالی انتظام	۸۱۵	خطیب
۸۴۲	تراویح کی بندش	۸۲۴	قضاة	۸۱۵	مالیات
۸۴۲	سفراء کی بازیابی	۸۲۴	گورنر	۸۱۵	فوجی دفتر
۸۴۳	افواج	۸۲۴	مکہ معظمہ پر پورش	۸۱۶	دفتر فوجی لباس
۸۴۳	جامع حاکمی	۸۲۴	افتگین کے کارنامے	۸۱۶	قاضی القضاة
۸۴۳	اوصاف	۸۲۵	وفات	۸۱۶	قضاة کے حالات
۸۴۳	ترویج شیعیت	۸۲۵	اوصاف	۸۱۶	داعی الدرعاة
۸۴۳	معاصر علماء	۸۲۶	کتب خانہ	۸۱۶	محتسب
۸۴۴	ظاہر لا عزاز دین اللہ	۸۲۶	قاعة الذہب	۸۱۶	نائب صاحب الباب
۸۴۴	وزارت	۸۳۶	دربارہ	۸۱۶	قراء المحفزة
۸۴۴	شہزادی ست الملوک	۸۳۸	حاکم بامر اللہ	۸۱۶	افسر خراج
۸۴۶	وقائع	۸۳۸	تام و لقب	۸۱۶	خراج

صفحہ نمبر	عنوان	صفحہ نمبر	عنوان	صفحہ نمبر	عنوان
۸۶۱	نام و لقب	۸۵۳	خلافت	۸۴۶	وفات
۸۶۱	خلافت	۸۵۳	وزارت	۸۴۶	مستنصر باللہ
۸۶۱	وزارت	۸۵۳	مجادبات صلیبیہ	۸۴۶	نام و لقب
۸۶۳	اولاد ظافر کا قتل	۸۵۵	وفات	۸۴۶	خلافت
۸۶۳	القائز بن نصر اللہ	۸۵۵	افضل بن بدر جمالی وزیر	۸۴۶	وزارت
۸۶۳	نام و لقب	۸۵۶	الامر با حکام اللہ	۸۴۶	ابوسعید تستری
۸۶۳	وزارت ابن زریک	۸۵۶	نام و لقب	۸۴۶	زیری کے کاہناتے
۸۶۴	عباس کا قتل	۸۵۶	خلافت	۸۴۶	مغز بن بادیس
۸۶۵	خلافت فاطمہ کا زوال	۸۵۶	حروب صلیبیہ	۸۴۸	ملکہ ظاہر کا اقتدار
۸۶۵	صلیبیوں کے مقابلہ اول اسلامیہ	۸۵۶	وقائع	۸۴۸	وزراء
۸۶۸	عاضد الدین اللہ	۸۵۸	قتل امیر الجیوش افضل	۸۴۸	جیشیوں اور ترکوں میں جنگ
۸۶۸	نام و لقب	۸۵۸	بن بدر جمالی	۸۴۹	بدر جمالی
۸۶۸	خلافت	۸۵۸	قتل امر	۸۵۰	شام پر سلاجقہ کا قبضہ
۸۶۸	وزارت	۸۵۸	اوصاف	۸۵۱	مقلیہ پرفرانسیسی قبضہ
۸۶۹	وزارت شاور اور مرغام	۸۵۸	شعر گوئی	۸۵۱	والی صور کی بغاوت
۸۷۰	شیرکوه کی آمد مغرب	۸۵۹	حافظ الدین اللہ	۸۵۱	وفات
۸۷۱	شیرکوه اور شاور	۸۵۹	نام و لقب	۸۵۱	اوصاف
۸۷۴	وقائع شیرکوه	۸۵۹	خلافت	۸۵۱	آثار
۸۷۵	قتل شاور	۸۵۹	وزارت	۸۵۲	خراج
۸۷۶	وزارت پرمیر فرازی	۸۵۹	کوائف وزارت	۸۵۲	کاشتکاروں سے سلوک
۸۷۷	شیرکوه کی وفات	۸۶۱	اہل مقلیہ کا حملہ	۸۵۲	امیر الجیوش بدر جمالی
۸۷۷	صلاح الدین کی وزارت	۸۶۱	وفات	۸۵۲	مستعلی باللہ
۸۷۸	نیابت سلطنت	۸۶۱	ظافر یا مر اللہ	۸۵۲	نام و لقب

صفحہ نمبر	عنوان	صفحہ نمبر	عنوان	صفحہ نمبر	عنوان
۸۹۹	سلطان سیف الدین ابوبکر عادل	۸۹۳	سناوت	۸۷۸	عیسائیوں کا محاصرہ و میاٹ
۹۰۰	سلطان ملک معظم	۸۹۴	سہمان نوازی	۸۷۹	امراء دولت علویہ کی بغاوت
۹۰۱	ملکہ شجرۃ الدّر	۸۹۴	علمی ترقی	۸۷۹	انکشاف سازش
۹۰۱	عزیز الدین ایکب معز شاہ شہید	۸۹۵	مکاتب	۸۸۰	دولت علویہ کا خاتمہ
۹۰۲	وقائع	۸۹۵	وظائف	۸۸۱	وفات عاضد
۹۰۳	اوصاف	۸۹۵	خانقاہ	۸۸۱	خلفائے فاطمیہ کا مال و زر
۹۰۳	ملک منصور نور الدین	۸۹۵	شفا خانہ	۸۸۳	شوق جہاد
۹۰۴	ملک مظفر سیف الدین خواجہ زری	۸۹۵	مسافر خانے	۸۸۴	سوطان و مین کی فتح
	سلطان الملک الظاہر	۸۹۵	وقف ترین	۸۸۴	دولت علویہ کا حشر
۹۰۵	رکن الدین بیرس بندنہ	۸۹۶	نظم مملکت	۸۸۵	شامی امراء کی رقابت
	قادر الصالحی	۸۹۶	وزارت	۸۸۶	خلافت فاطمیہ کا جائزہ
۹۰۶	نام و لقب	۸۹۶	منظم فوج	۸۸۶	سلطان صلاح الدین ایوبی
۹۰۶	جلوس	۸۹۶	قلعہ جنگی	۸۸۸	پردہ حکومت مصر و شام
۹۰۶	وزارت	۸۹۶	بحری بیڑہ	۸۸۸	باطنیوں کا قاتلانہ حملہ
۹۰۶	حاکم خزانہ	۸۹۶	زراعت	۸۸۸	عسقلان پر حملہ
۹۰۷	خلافت عباسیہ کا احیاء	۸۹۷	قضاة	۸۸۸	حملہ اسکندریہ
	ابوالعباس احمد بن	۸۹۷	معاصر علماء	۸۹۰	حروب صلیبیہ
۹۰۹	ابو علی حسن الملقب بہ	۸۹۸	ملک علاء الدین عثمان معروت	۸۹۱	ادو اداری
	حاکم بامر اللہ	۸۹۸	ملک عزیز ایوبی	۸۹۲	وفات
۹۱۰	فتوحات	۸۹۸	ملک منصور ایوبی	۸۹۲	اوصاف
۹۱۰	تآملیوں سے مقابلہ	۸۹۹	ملک عادل ایوبی	۸۹۳	علمی ذوق
۹۱۰	وفات	۸۹۹	صلیبیوں کا حملہ	۸۹۳	علمی مجلس
۹۱۰	اوصاف	۸۹۹	سلطان کامل بن عادل	۸۹۳	ناز و زہ کی پابندی

صفحہ نمبر	عنوان	صفحہ نمبر	عنوان	صفحہ نمبر	عنوان
۹۲۳	اوصاف	۹۱۷	ملک منصور قلا دون	۹۱۱	فتوحات
۹۲۴	اولاد	۹۱۷	تاتاریوں سے عرکہ عظیم	۹۱۱	مذہبیت
۹۲۴	منصور ابوبکر	۹۱۸	تاتاریوں کا اسلام میں داخل ہونا	۹۱۱	قضاۃ
۹۲۴	ابوالعباس احمد بن	۹۱۸	اوصاف	۹۱۱	حلیہ
۹۲۴	مستکفی الملقب بہ	۹۱۸	یادگار	۹۱۱	ظاہر کے چند واقعات زندگی
۹۲۴	حاکم بامراشد ثانی	۹۱۹	ملک اشرف خلیل	۹۱۲	نظم مملکت
۹۲۵	ابوبکر بن مستکفی الملقب بہ	۹۱۹	ملک اشرف کا قتل	۹۱۲	نظام عدالت
۹۲۵	معتضد باللہ اول	۹۲۰	سلطان ملک ناصر محمد	۹۱۲	نظام مالیات
۹۲۵	ابن فضل اللہ	۹۲۰	بن قلا دون	۹۱۲	نظام حکومت
۹۲۶	ابو عبد اللہ محمد بن	۹۲۰	سلطان لاجین	۹۱۳	نائب سلطان
۹۲۶	معتضد الملقب بہ	۹۲۱	وفات خلیفہ	۹۱۳	گورنران
۹۲۶	متوکل علی اللہ اول	۹۱۳	ابوالریح سلیمان بن	۹۱۳	صاحب عس
۹۲۶	سلطان ملک ہر برقوق	۹۱۴	حاکم الملقب بہ	۹۱۴	نظام فوج
۹۲۸	سازشیں	۹۱۴	مستکفی باللہ اول	۹۱۴	یونیفارم
۹۲۸	ابو حفص عمر بن معتصم	۹۲۲	جزیرہ ارداد پر قبضہ	۹۱۴	اسلحہ
۹۲۹	الملقب واثق باللہ	۹۲۲	وقائع	۹۱۴	جاگیریں
۹۲۹	تیمور کی یلغار	۹۲۲	ہندوستانی سفارت	۹۱۴	منظم فوج
۹۳۰	سلطان بایزید	۹۲۳	نظم مملکت	۹۱۴	بحری نظام
۹۳۰	ملک ناصر بن الدین فرج	۹۲۳	آثار	۹۱۵	ٹوکی کا انتظام
۹۳۱	تیمور اور بایزید	۹۲۳	علمی ذوق	۹۱۵	کتابت
۹۳۱	وفات متوکل علی اللہ	۹۲۳	خلیفہ کا انتقال	۹۱۵	ابن ابیطار
۹۳۱	ابوالفضل عباس بن	۹۲۳	شہزادہ ابوالفدا محمد رخ	۹۱۶	سلطان ملک سعید برقعہ خاں
۹۳۱	متوکل الملقب بہ	۹۲۳	وفات ناصر	۹۱۶	ملک عادل سلامش
۹۳۱	مستعین باللہ				



صفحة	عنوان	صفحة	عنوان	صفحة	عنوان
٩٣٥	خان خليل	٩٣٦	وفات متمك	٩٣٦	{ ابو الفتح داود بن متوكل
٩٣٥	سوق الحاسين		محمد الملقب بمتوكل		{ الملقب معتقد بالله
٩٣٥	قناطره نهر القناطره	٩٣٦	{ على الله ثالث	٩٣٣	شيخ محمودى
٩٣٦	جامع سيدنا حسين	٩٣٨	شجرة انساب خلفاء عباسيه مصر	٩٣٤	وفات معتقد
٩٣٦	مسجد سلطان حسن	٩٣٩	خلافت عباسيه مصر		{ ابو الرزيع سليمان بن
٩٣٦	جامع سيده زينب	٩٤٠	خلافت فاطميه مصر	٩٣٣	{ معتقد الملقب به
٩٣٦	جامع سيده نفيسه	٩٤١	حكومت مصر در عهد اسلام		{ مستعين بالله
٩٣٦	جامع قلاؤن	٩٤٣	قاهره		{ ابو البقاء حمزه بن معتقد
٩٣٦	جامع شيخون	٩٤٤	يادگارين	٩٣٣	{ الملقب قائم بامر الله
٩٣٦	چاه يوسف	٩٤٤	آثار قديمه	٩٣٣	ملك منصور عثمان
٩٣٦	قسم الشقاقه	٩٤٤	مساجد		{ ابو المحاسن يوسف بن
٩٣٦	العمود	٩٤٤	جامع ناصريه	٩٣٤	{ معتقد الملقب به
٩٣٦	جامع ومكيل سوارى سليمان	٩٤٤	عون		{ مستنجد بالله ثانى
٩٣٦	ابوصير بلبيس - دمياط	٩٤٤	ام دين	٩٣٤	وفات اشرف
٩٣٨	منصوره - دمياط	٩٤٤	بابلون		{ عبد العزيز بن يعقوب
٩٣٨	اسكندريه	٩٤٤	قلعه قصر الشمع	٩٣٥	{ الملقب بمتوكل
٩٣٩	منارة النور	٩٤٤	العسكر		{ على الله ثانى
	خاتمه جلد دوم	٩٤٤	القطيع		{ يعقوب بن عبد العزيز الملقب
		٩٤٥	مشكى بازار	٩٣٥	{ به متمك بالله



۵

# خلافتِ عباسیہ

(حصہ اول)

بنو عباسی خلفاء، سفاح، منصور، مہدی، ہارون، امین، مامون،  
معتمد اور واثق کے سوانح حیات اور دورِ حکومت جامع و مستند  
حالات اور ان کے علمی، مذہبی اور تمدنی و اصلاحی کارناموں  
پر تبصرہ۔



ناشر

ادارہ اسلامیات - ۱۹۰ - انارکلی لاہور

فون : ۶۳۲۵۳

بِسْمِ اللَّهِ الرَّحْمَنِ الرَّحِيمِ

## دعوتِ بنی عباس رض

بعثت نبوی صلی اللہ علیہ وسلم سے پہلے عرب کے قبیلوں میں جاہ و جلال کے اعتبار سے قبیلہ قریش سب سے زیادہ ممتاز تھا اور قریش کے خاندانوں میں بنی ہاشم اور بنی امیہ دو برابر کے حریف تھے۔ تاہم ملکی اقتدار میں بنو امیہ کو بنو ہاشم پر فوقیت حاصل تھی۔ لیکن آنحضرت صلی اللہ علیہ وسلم کے ورودِ مسعود نے نقشہ ہی پلٹ دیا۔ حضرت ابو بکر صدیق رضی اللہ عنہ اور ان کے بعد حضرت عمر فاروق رضی اللہ عنہ سرکارِ دو عالم صلی اللہ علیہ وسلم کے خلیفہ ہوئے۔ حضرت عثمان رضی اللہ عنہ کے دورِ خلافت میں بنی امیہ کا ستارہ چمکا۔ امیر معاویہ اموی اور مروان بن حکم اموی کی مساعی و سیاست سے خلافت بنی امیہ عہدِ خلیفہ ہشام تک عظیم الشان درجہ تک پہنچ گئی۔

بنی ہاشم میں بنو فاطمہ علم و تقویٰ، جود و سخا اور احسان و شجاعت میں تمام اقران و امثال پر برتری رکھتے تھے۔ انہوں نے خلافتِ راشدہ کے قدم بہ قدم چلنے والی حکومت قائم کرنا، اپنی زندگی کا مقصدِ وحید اور نصب العین قرار دیا۔ چنانچہ سب سے پہلے حضرت امام حسین رضی اللہ عنہ میدانِ عمل میں آئے۔ مگر اہل کوفہ کی بدعہدی و غدارِی سے ان کو جامِ شہادت نوش کرنا پڑا۔ پھر ان کے پوتے امام زید العابدینؑ کے فرزندِ گرامی حضرت زید مدعی خلافت ہوئے اور کوفہ میں ایک جماعت نے ان کی حمایت و نصرت کا علم بلند کیا۔ مگر یہ وہی لوگ تھے جن کے اجداد نے حضرت علی رضی اللہ عنہ اور امام حسین رضی اللہ عنہ کے ساتھ غدارِی کی تھی۔ حضرت زید کے دستِ مبارک پر پندرہ ہزار کوفیوں نے بیعت کی

مگر جب وقت آیا تو دوسواٹھادہ افراد اُن کے ساتھ رہ گئے۔ حضرت زیدؓ نے اہل کوفہ سے خطاب کرتے ہوئے فرمایا۔

”میں کتاب اللہ و سنت رسول اللہ پر عمل کی دعوت لے کر کھڑا ہوا ہوں تمہیں میری مدد کرنی چاہیے“

یوسف بن عمر جمعیت کثیر لے کر مقابل آیا۔ حضرت زیدؓ کی مختصر سی عجمت نے انتہائی پامردی اور جان نثاری سے مقابلہ کیا۔ لڑائی کے دوران میں حضرت زیدؓ کی پیشانی پر ایک پتھر لگا اور اس کا اثر اتنا مہلک ثابت ہوا کہ آپ جانبر نہ ہو سکے۔ شہادت کے بعد دفن کئے گئے۔ مگر یوسف نے آپ کی لاش قبر سے نکلوا کر سولی پر آویزاں کر دی۔

لیکن یہ ظلم و ستم بنو فاطمہ کے ہمت و استقلال کو کمزور کرنے کی بجائے اور بڑھاتا رہا۔ ادھر علمائے حق بھی ان کی اعانت کے لئے تیار رہتے تھے۔ چنانچہ حضرت امام اعظم ابوحنیفہ، نعمان بن ثابت رحمۃ اللہ علیہ بھی بنی امیہ کو منصب خلافت کا حق دار نہیں سمجھتے تھے اور آپ حضرت زیدؓ کی نصرت کا فتوے دے چکے تھے۔

یزید بن عمر بن ہبیرہ جو مروان الحمار کی طرف سے حاکم کوفہ تھا حضرت ابوحنیفہؒ کی رائے بابت خلافت اور ان کی جلالت و عظمت سے آگاہ تھا۔ اُس نے حضرت امام اعظم سے انتقام لینے کا بہانہ تلاش کیا اور ایک موقع پا کر حضرت امام سے کہا۔

”میں آپ کو میرمنشی اور افسر خزانہ بنانا چاہتا ہوں“

مگر حضرت امام نے انکار کر دیا۔ یزید نے حکم جاری کر دیا کہ ہر روز اُن کے دس دتے لگائے جائیں۔ اس ظالمانہ حکم کی تعمیل ہوئی لیکن آپ اپنی رائے پر

اٹل رہے۔ بالآخر مجبور ہو کر یزید نے اپنا حکم واپس لے لیا۔

بنو فاطمہ کے دعویٰ خلافت کے ساتھ ساتھ آل عباس کو بھی خلافت سے دلچسپی پیدا ہونے لگی۔ حضرت عبداللہ بن عباسؓ اور ان کے صاحبزادے علی کو بھی اس کا خیال نہ آیا۔ لیکن ان کے فرزند محمد کو ابو ہاشم کی تحریک کے باعث مسئلہ خلافت سے لگاؤ پیدا ہو گیا۔

**امامت** شیعیان علیؓ نے امامت کا شاخسانہ کھڑا کر دیا تھا۔ انہوں نے حضرت علیؓ کی اولاد میں پہلے حضرت امام زین العابدینؓ کو امام بنایا۔ پھر کچھ لوگوں نے حضرت زیدؓ کو اور بعض نے حضرت محمد باقرؓ کو منصبِ امامت پر فائز کیا۔ شیعوں نے حضرت امام زین العابدینؓ کو بھی اپنا آلہ کادہ بنانا چاہا۔ مگر وہ نہ ہدوتقویٰ کے پیکر مجتہم تھے اور ان کی غدار یوں کا نقشہ کوفہ میں دیکھ چکے تھے اس لئے ان کے جال میں نہ پھنسے۔ پھر ان لوگوں نے محمد بن حنفیہ بن علیؓ کو امام و جہ کو امام مقرر کیا۔ مختار ثقفی نے ان کی امامت سے اپنا اقتدار قائم کرنے میں بہت مدد لی۔ حضرت محمد بن حنفیہؓ نے عبدالملک کے ہاتھ پر بیعت کر لی۔ لیکن لطف یہ ہے کہ شیعیان ہی کو اپنا امام تسلیم کرتے رہے۔

ان کے وصال کے بعد ان کے صاحبزادے ابو ہاشم عبداللہ جانشین ہوئے۔ مگر سلیمان بن عبدالملک کے عمال ان کے درپے آنداز ہوئے اور انہیں دمشق چھوڑنا پڑا۔ آخر دشمنوں نے انہیں نہر دے دیا۔ وفات کے وقت علی بن عبداللہ ابن عباسؓ کے پاس حمیمہ میں مقیم تھے۔ ان کے کوئی اولاد نہ تھی اور نہ بنی ہاشم میں

۱۔ آنحضرت صلی اللہ علیہ وسلم نے حضرت عباسؓ کو مخاطب کر کے فرمایا تھا فیکم النبوت والملكۃ یعنی تم میں نبوت اور بادشاہت دونوں ہیں (رواہ ابو نعیم عن ابی ہریرۃ خصائص کبریٰ جلد ۲ ص ۱۱۸) بزار کے یہاں بھی یہی روایت منقول ہے لیکن علامہ جلال الدین سیوطی نے لکھا ہے کہ اس حدیث کے راویوں میں عامری ضعیف ہے۔ تاریخ الخلفاء ص ۱۔

خلافت کے لئے کوئی موزوں شخص نظر آیا۔ اس لئے انہوں نے اپنا جانشین محمد بن علی کو مقرر کیا۔

محمد بن حنفیہ کے متبعین عراق و خراسان میں بہ کثرت تھے۔ چنانچہ ان سب نے بربنائے وصیت محمد بن علی کو اپنا امام تسلیم کرتے ہوئے اُن کے ہاتھ پر بیعت کر لی۔ اس طرح منصب امامت علویین سے عباسیوں کے خاندان میں منتقل ہو گیا۔

## امام ابو ابراہیم محمد عباسی

نام و نسب | نام محمد کنیت ابو ابراہیم بن علی سجاد بن عبداللہ بن عباس ابن عبدالمطلب بن ہاشم۔ محافظ کعبہ۔

خاندانی حالات | حضرت عبداللہ بن عباسؓ کے صاحبزادے ”علی سجاد“ اجلہ تابعین میں سے تھے۔ ستم میں پیدا ہوئے۔ تعلیم و تربیت خاندان رسالت میں ہوئی۔ علم حدیث اپنے والد ماجد سے حاصل کیا۔

طبقات ابن سعد میں ہے :-

كان ثقة قليل الحديث -  
”الحدیث کی اصطلاح میں آپ ثقہ تھے مگر حدیثیں کم مروی ہیں۔“

صاحب دقیات الاعیان کہتے ہیں :-

علی بن عبد اللہ کان سیداً شریفاً

بلیغاً هو اصغر اولاد ابیہ و کان

اجمل القریش علی وجہ الارض

واوسمہم واکثرہم صلواۃ وکان

یدعی السجاد۔

”امام علی بن عبداللہ سید شریف اور بلیغ تھے۔ یہ حضرت ابن عباسؓ کے چھوٹے بھائی تھے۔ زمین پر قریش میں سب سے زیادہ حسینؑ اور ان سے زیادہ محبوب تھے اور بہت زیادہ نماز پڑھنے والے تھے اور لوگ ان کو سجاد کے لقب سے پکارتے تھے۔“

۱۔ ابن خلکان جلد ۴ ص ۳۲۳ :-



حضرت علی سجاد کا کام پہلے محرم میں تھا۔ آپ کی ملکیت میں پانچ سو درخت نہایتون کے تھے۔ ہر درخت کے نیچے آپ نے دو رکعت نفل پڑھی۔ نہد و اتقار کے پیکر مجسم تھے۔ پھر اموی حکومت کی سخت گیری سے مجبور ہو کر حمیمہ میں آکر قیام کیا۔ علویین کے ساتھ اُن پر بھی ظلم ہوئے۔ کوٹھے لگائے گئے۔ مگر صبر سے کام لیا۔ آخر تک حمیمہ میں ہی گوشہ گیر رہے۔ ۱۱۹ھ ہجری میں وصال ہوا۔

**ابو ابراہیم محمد کی سوانح حیات** | ابو ابراہیم ۶۲ھ میں پیدا ہوئے۔ عباس کی پوتی تھیں۔ تعلیم و تربیت ماں باپ کے آغوش میں پائی۔ علم حدیث اپنے باپ سے حاصل کیا۔ عالم متبحر تھے۔ علم تفسیر دادا سے ورثہ میں پایا۔ آپ شیعہ، عباسیہ، سبعیہ اور راندیہ کے پانچویں امام تھے۔ اجلہ تبع تابعین میں آپ کا شمار ہے۔

شرفائے عرب میں بہت حسین و جمیل، عالی دماغ، سیاست مکی سے باخبر تھے اور علویوں اور بنو فاطمہ سے سیاست میں بڑھے ہوئے تھے۔

**جانشینی** | امام عبد اللہ ابو ہاشم علوی نے ابو ابراہیم کو اپنا جانشین کیا۔ آپ نے امامت پر فائز ہوتے ہی دعوت بنی عباس کا آغاز فرمایا اور مختلف مقامات پر اپنے دُعا رواۃ کئے۔

عراق کی طرف میسرہ کو بھیجا، محمد بن خنیس، ابو عکرمہ السراج جن کو ابو محمد صادق بھی کہتے ہیں۔ جہان العطاء جو ابراہیم بن سلمہ کے ماموں تھے، ان سب کو خراسان بھیجا۔

یہ زمانہ خلیفہ عمر بن عبد العزیز کا تھا۔ ان کی طرف سے خراسان کا حکم ان دنوں جراح بن عبد اللہ حکمی تھا۔ امام نے دُعا کو روانہ کرتے وقت اُن کو یہ

ہدایت کی تھی ۔

”میری اور میرے اہل بیت کی طرف لوگوں کو ترغیب دو اور عام طور پر اس امر کی طرف متوجہ کرو کہ امام میں ہی ہوں اور جو تمہاری دعوت قبول کر لیں ان کے دستخط بھی لینا“ ۔

چنانچہ دعاۃ نے خراسان پہنچتے ہی خفیہ طور سے ہزار ہا نفوس کو اپنا ہم خیال بنالیا اور امام کی بیعت کے ساتھ دستخط بھی لیتے گئے۔ یہ دستخطی تحریر خفیہ طور سے عراق، امام کے غلام ”میسرہ“ کے پاس روانہ کی گئی۔ اس نے یہ امام محمد بن علی کی خدمت میں بھیج دی ۔

ابو محمد صادق صاحب امام نے خراسانیوں کی بڑھتی ہوئی مقبولیت اور عام رجوع دیکھ کر امام محمد کو مشورہ دیا کہ جس قدر نقیب اب تک خراسان گئے ہیں وہ ناکافی ہیں بارہ نقیب اس علاقہ کے مختلف مقامات میں اور جانے چاہئیں۔ چنانچہ امام محمد نے یہ رائے پسند کی اور بارہ نقیبوں کا تقرر عمل میں آیا ۔

سیمان بن کثیر خزاعی، لہز بن قریظہ تمیمی، قحطیہ بن شیبیب طائی ہوسلی ابن کعب تمیمی، خالد بن ابراہیم البوداؤد (کن قبیلہ بنی عمر بن شیبان) قاسم بن مجاشع تمیمی، عمران بن اسمعیل ابوالنجم مولیٰ آل معیط، مالک ابن ہشتم خزاعی، طلحہ بن زریق خزاعی، عمر بن اعین، ابو حمزہ مولانا خزاعہ، شبل بن طہان ابو علی المروی، مولیٰ بن خلیفہ، علی بن اعین مولیٰ خزاعہ۔ ان نقباء کے علاوہ ستر آدمی ان کی معاونت کے لئے مقرر کئے گئے ان کا کام یہ بھی تھا کہ امام کی طرف سے لوگوں سے بیعت امامت بھی لیں۔

۲۰ھ میں ”میسرہ“ نے عراق سے خراسان کو چند آدمی بھیجے اور ان کو دعوت آل محمد کی ہدایت کی۔ اس زمانے میں خراسان کا حاکم سعید نامی تھا۔ ایک تمیمی عمر بن مجیر بن ورقاسعدی نامی سعید کے پاس آیا اور اس نے یہ اطلاع دی کہ

یہاں کچھ لوگ باہر سے آئے ہوئے ہیں اور خفیہ خفیہ حکومت کے خلاف لوگوں کو براہِ انگیزتہ کر رہے ہیں۔ سعید نے پتہ لگا کر نقباء کو بلوایا بھیجا۔ دریافتِ حال کرنے پر ان لوگوں نے کہا۔ ہم تاجر ہیں اور بغرضِ کاروبار یہاں آئے ہوئے ہوں اور آپ ہمارے اس امر کی تصدیق سردارانِ قبیلہ ربیعہ سے کر لیں۔ ان کی بھی طلبی ہوئی۔ چنانچہ ان سرداروں نے حاکم سے کہہ کر ان حضرات کو چھڑوا دیا۔

مگر یہ حضرات کاہے کو خاموش بیٹھنے والے تھے۔ انہوں نے ہنگامی دورہ کرنا شروع کیا۔ قصبات و دیہات کو اپنے قدموں سے روند ڈالا۔ ہزار ہا خراسانی تھوڑے عرصہ میں ان کے ہتھوڑ بن گئے۔ غرض کہ دعوتِ بنی عباس کی تحریک دن بدن کامیاب ہو رہی تھی۔

**ولادتِ ابوالعباس** | یزید بن عبدالملک کا زمانہ تھا۔ ۱۰۲ھ میں امام محمد کے مشکوٰۃ معلیٰ میں ابوالعباس عبداللہ پیدا ہوئے۔ چند دن کے بعد ابو محمد صادق مع چند دعاۃ خراسان سے کامیابی و کامرانی کے بعد امام کی زیارت کے لئے حمیمہ آیا اور امام کی قدم بوسی کو درِ دولت پر حاضر ہوا۔ امام محمد نومولود ابوالعباس کو کپڑے میں لپیٹ کر محلِ سرا سے باہر آئے اور ان دعاۃ کو مخاطب کر کے فرمایا۔

”واللہ بھی وہ شخص ہے جس پر تمہارا دعوتِ آل محمد کا کام پورا ہوگا اور یہی تمہارے دشمنوں سے انتقام لے گا“

حاضرین نے امام کے کلمات سُن کر عبداللہ کے ہاتھ پاؤں کو بوسہ دیا اور قسمیں کھا کر کہا۔ بے شک ہم کو یقین ہے کہ یہ امام زادہ دشمنانِ اہل بیت سے ضرور بدلہ لے گا۔

۱۔ طبری جلد ۸ ص ۱۸۸ ۲۔ طبری جلد ۸ ص ۱۸۸ ۳۔ واقعہ ۱۰۴ھ  
۴۔ طبری جلد ۸ ص ۱۸۸

**نقیبِ میسرہ کا انتقال** | ۵۱۰ میں نقیبِ میسرہ کا انتقال ہو گیا اور بکیر بن ماہان کو جو امرائے عہد سے تھا ان کی جگہ دو "نقیب آلِ محمد" مقرر کیا گیا۔ یہ شخص عرصہ تک دولتِ بنی اُمیہ کی طرف سے سندھ کا گورنر رہ چکا تھا۔ معزولی کے بعد کوفہ چلا آیا۔ یہاں ابو عکرمہ، مغیرہ، محمد بن خنیس سالم، ابو یحییٰ سے ملتا رہا۔

ان حضرات سے تعلقات قائم ہونے کے بعد دعوتِ بنی ہاشم کا بھی تذکرہ آگیا۔ یہ بنی اُمیہ سے پہلے سے ہی ناخوش تھے۔ بطیبِ خاطر دعوتِ بنی ہاشم میں شریک ہو گیا اور امام محمد کی خدمت میں پہنچ کر بیعت سے مشرف ہوا۔ امام نے اس کو "نقیب آلِ محمد" کا خطاب عطا فرمایا۔

بکیر بن ماہان نے ۵۱۰ (عہدِ ہشام بن عبدالملک) میں ابو عکرمہ، ابو محمد صادق محمد بن خنیس عماری العبادی، ابن زیاد کو کوفہ سے خراسان بھیجا۔ امام اور بکیر خراسانیوں کے طبائع سے واقف تھے کہ وہ مصائبِ اہل بیت اور مظالمِ بنی اُمیہ کی داستانیں دل سے سنتے اور سر دھنتے ہیں۔ چنانچہ وہ ان نقباء کی تقریروں سے اثر پذیر ہو کر دعوتِ بنی عباس میں دل و جان سے شریک ہو گئے۔ ابو عکرمہ، محمد بن خنیس نے اپنی کثیر جماعت دیکھ کر کھلے بندوں دعوتِ بنی ہاشم کی تبلیغ شروع کی۔ علانیہ دعوت سے خراسان میں جگہ جگہ اس کے چرچے ہونے لگے۔ اس زمانہ میں اسد بن عبداللہ خزاعی حاکم تھا۔ اس کو بھی اطلاع ہوئی۔ وہ گھبرا گیا اور اس نے اپنے پیادوں کو بھیج کر ان حضرات کو پکڑ کر بلایا اور ان سے سخت گفتگو کی۔ یہ لوگ محبتِ اہل بیت میں سرشار، بے باکی سے حق گوئی کو کام میں لائے۔

اسد نے بلا کسی کے مشورہ کے ان بزرگوں کو تلوار کے گھاٹ اتارا اور لاشوں کو سولی پر چڑھا دیا۔ حسن اتفاق سے عمادِ عبادی بچ نکلے۔ انہوں نے کوفہ پہنچ کر

”بکیر کو ان واقعات کی اطلاع دی۔ بکیر نے تمام تفصیلی حالات امام محمد کی خدمت میں لکھ بھیجے۔ امام نے فرمایا :-

الحمد لله الذی صدق دعوتکم  
وہقا لکم وقد بقیت منکم  
قتلی ستقتل ۱۰۸

”تمام تعریف خدا کے لئے ہے جس نے تمہاری  
دعوت اور تمہارے قولوں کو سچا کر دیا ابھی تم  
میں اور لوگ باقی ہیں جو قتل کئے جائیں گے“

سنہ ۱۰۸ھ ”بکیر بن ماہان“ نے عمار بن عبادی کی سرکردگی میں ایک جماعت پھر خراسان روانہ کی۔ حاکم خراسان کو خبر لگ گئی۔ اُس نے عمار کو بلایا اور ان کے ہاتھ پیر کاٹ ڈالے اور ان کے ساتھیوں کو قتل کر دیا۔ اس کا اثر یہ ہوا کہ دعوتِ بنی ہاشم کو اور ترقی ہونے لگی اور خراسانیوں میں بنی امیہ سے نفرت اور بنی عباس سے حسن عقیدت بڑھنے لگی۔ بکیر بن ماہان نے اس واقعہ کی بھی اطلاع امام محمد کو بھیج دی۔ امام نے یہ سن کر ارشاد فرمایا :-

الحمد الذی صدق دعوتکم  
وبخی شیعۃکم ۱۰۹

”تمام تعریفیں اللہ کے لئے ہیں جس نے  
تمہاری دعوت اور تمہارے قولوں کو سچا کر  
دیا اور تمہارے شیعوں کو نجات دی“

سنہ ۱۰۹ھ میں امام محمد نے دعوتِ بنی عباس کی کامیابی دیکھتے ہوئے اپنے معتبر داعی زیاد کو خراسان بھیجا اور ہدایت کی کہ قبیلہ مین میں ٹھہرنا اور قبیلہ مضر کے ساتھ نرمی اور محبت سے پیش آنا۔ قبیلہ ابر میں غالب نامی ایک شخص ہے اس سے تعلقات نہ رکھنا۔ کیونکہ وہ آلِ ابی طالب کا طرفدار ہے۔ حرب بن عثمان، مولیٰ بن قیس بنی ثعلبہ بلخی بھی پہنچا۔ زیاد نے ”مرو“ میں قیام کیا۔ یحییٰ بن عقیل خراسانی، ابراہیم بن الخطاب عدوی زیاد سے آکر ملے۔ زیاد نے ان میں سرگرمی عمل کی روح پھونک دی۔ نقباء نے مصافحاتِ خراسان میں جا کر آلِ عباس کی فضیلت

اور بنو مروان کے ظلم و تشدد کی حالت بیان کرنی شروع کی۔ لوگ جوق در جوق دعوتِ بنی عباس کے ہمنوا ہو گئے۔ ان کی مساعی کو دیکھ کر غالب بھی اُن سے آکر ملا اور آلِ ابی طالب کے فضائل بیان کرنے لگا۔ مگر ان لوگوں نے توجہ سے نہ سنا تو وہ کبیرہ خاطر ہو کر ان نقباء سے الگ ہو گیا۔ دولت بنی امیہ کی طرف سے حسن بن شیخ مالگذاری و مول کرنے ”مرو“ آیا۔ اس کو اس جماعت کے حالات معلوم ہوئے۔ اس نے اسد حاکم خراسان کو اطلاع کر دی کہ یہ دیکھ رہا ہوں کہ ”مرو“ میں ایک جماعت حکومت کے خلاف سرگرم سعی ہے۔

اسد نے زیاد کو بلایا اور اس کو حکم دیا کہ اپنے ہم خیالوں کو لے کر خراسان کے علاقہ سے نکل جاؤ۔ ورنہ تم کو بھی قتل کر دیا جائے گا۔ یہ لوگ کچھ دن کے لئے وہاں سے چلے گئے اور شوقِ دعوت میں پھر لوٹ آئے اور وعظ و تلقین میں لگ گئے۔ حسن بن شیخ بنی امیہ کا وفادار تھا۔ اُس نے اسد کو اطلاع کر دی۔ اسد نے ان کو پھر بلایا اور کہا کہ میں نے تم کو حکم دیا تھا کہ تم خراسان سے چلے جاؤ اور یہاں نہ ٹھہرو، تم پھر چلے آئے۔ زیاد نے جواب دیا مجھ سے آپ کو کچھ اندیشہ نہ کرنا چاہیئے میں حق کی تبلیغ و اشاعت کرتا رہا ہوں۔

اسد نے یہ سُن کر فوراً اُس کے قتل کا حکم دے دیا۔ زیاد کے ساتھی ابو موسیٰ نے اس موقع پر کہا :-

فاقص ما انت قاضی - ”جو تمہارا جی چاہے حکم کرو“

اسد یہ سُن کر کہنے لگا تو نے مجھے فرعون ٹھہرایا۔ ابو موسیٰ نے کہا میں نے کیا ٹھہرایا خدا نے ٹھہرایا۔ اسد نے غضب ناک ہو کر سب داعیوں کو قتل کر دیا۔ ان کے ساتھیوں میں دو غلام تھے ان کو ذلیل سمجھ کر چھوڑ دیا۔ ان میں سے ایک نے اسد سے کہا۔ مجھ کو قتل کیوں نہیں کرتا؟ اسد نے اس کو سرِ راہ اونچی جگہ کھڑا کیا اور تلوار لے کر قتل کو آمادہ ہوا۔ غلام نے بلند آواز سے پڑھنا :-

رضیت باللہ رباً و بالاسلام دیناً و بجمہ نبیاً -



یہ فقرہ ختم ہوا تھا کہ سردھڑ سے جدا کر دیا گیا۔

دوسرا غلام کثیر خراسان آیا اور دعوتِ بنی عباس میں سرفروشانہ منہمک ہو گیا۔ دن بدن مہبان آلِ عباس کی جماعت بڑھ رہی تھی۔ موت سے وہ لوگ گھبراتے نہ تھے۔ اللہ میں اسد بن عبد اللہ نے ان میں سے بہت سے حضرات کو قتل کیا۔ اکثر کی ناک کاٹی، بقیہ کو قید میں ڈالا۔ مگر نقباء کی ہمتیں پست نہ ہوئیں۔ بلکہ تمام مصیبتیں بخنداں پیشانی جھیلتے اور دعوتِ بنی عباس میں سرست ہمتے۔

سیلمان بن کثیر، مالک بن ہشیم، موسیٰ بن کعب الاشہر بن قرظہ، خالد بن ابراہیم، طلحہ بن زریق یہ نقباء آلِ محمد بھی گرفتار ہو گئے اور اسد کے سامنے پیش ہوئے تو اُس نے کہا۔ فاسقو! کیا اللہ نے نہیں فرمایا۔

”عفا اللہ عما سلف ومن عاد فینتقم اللہ منہ واللہ

عزیز ذو انتقام۔“

یہ سن کر سیلمان بن کثیر نے کہا کچھ میں کہوں اُس نے کہا ضرور۔ سیلمان نے یہ شعر پڑھا۔

لو بغیر الماء حلقی لہ شرف کنت کالخصان بالماء اعتصاری  
”اگر بغیر پانی کے میرے حلق میں اچھو لگے تو میری حالت ایسی ہوگی جیسے درخت کی ٹہنی کو پانی میں بھگو کر نچوڑوں۔“

اسد نے سیلمان کے شعر کا بہت اثر لیا اور مالک بن ہشیم سے مشورہ کیا۔ اس نے کہا یہ لوگ رعایت کے مستحق نہیں ہیں۔ عبد الرحمن بن نعیم بولا۔ امیر یہ حضرات تمہارے قبیلہ سے تعلق رکھتے ہیں ان کو آزاد کر کے احسان کیجئے۔ اسد نے سب کو بری کر دیا۔

اس زمانہ میں بکیر بن ماہان ”وزیر آلِ محمد“ نے عمار بن یزید  
فتنہ عمار کو خراسان بھیجا اور شعیان بنی عباس کی قیادت اس کو عطا کی  
خراسانی وزیر آلِ محمد کے حکم پر عمار کے معین و مددگار ہو گئے۔ اُس نے ان

خراسانیوں کی خوش اعتقادی سے فائدہ اٹھایا اور دعوتِ بنی عباس کے بجائے نیا مذہب جاری کیا۔ عودتِ وقفِ عام کی گئی۔ اس نے کہا روزہ، نماز، حج کچھ نہیں۔ روزہ کے معنی یہ ہیں کہ امام کا ذکر بحفاظت تمام کیا جائے اور اس کا اظہار نہ ہو نماز سے مراد یہ ہے کہ امام کی جانب قصد کرو۔

شیعانِ بنی عباس سے کہا کہ یہ جو کچھ کہہ رہا ہوں امام نے ہی مجھے اس کی تعلیم دی ہے۔ مگر اسد بن عبد اللہ حاکمِ خراسان کو اس کی خبر ہو گئی۔ اس نے پکڑوا کر بلوایا۔ مالک بن ہشیم، حریش بن مسلم اس کے تابع تھے وہ بھی گرفتار کر لیے گئے۔ اسد نے عمار کی زبان کاٹ ڈالی اور آنکھوں میں نیل کی سلائی پھروادی اور پھر ہاتھ پیر کاٹ کر سولی پر چڑھا دیا۔

امام محمد کو بھی عمار (خداش) کے حالات کا علم ہوا تو آپ نے اس سے بیزاری ظاہر کی اور خراسانیوں سے ان کی تلون مزاجی کی بنا پر خفا ہو گئے۔ اس پر خراسانیوں نے پشیمان ہو کر سلیمان بن کثیر کو اپنا نمائندہ کر کے امام کے پاس بھیجا۔ اس نے امام سے بے حد معذرت چاہی اور امام کا خوشنودی کا خط لے کر پھر خراسان کو لوٹ آیا۔ اس میں لکھا تھا۔

”خداش مخالفِ اسلام تھا“

اس پر تمام لوگوں نے توبہ کی۔ ۱۲۴ھ میں بکیر بن ماہان کو فے آئے ہوئے تھے ان کو حکومت نے گرفتار کر کے قید میں ڈال دیا۔ کچھ عرصہ بعد چھوٹ گئے۔ یونس ابو عاصم، عیسیٰ بن معقل عجمی ان کے ساتھ تھے۔ ایک غلام (ابو شلم) بھی ہمراہ تھا۔ بکیر بن ماہان نے عیسیٰ سے پوچھا۔ یہ کون ہے؟ اس نے کہا ہمارا غلام ہے۔ چار سو درہم میں بکیر نے اس غلام کو خرید لیا اور امام ابراہیم کے پاس روانہ کر دیا امام نے اس کے بسترہ سے اندازہ کر لیا کہ یہ غلام کام کے لائق ہے۔ چنانچہ اس کو

لے ابو سلم کے لئے مؤرخین لکھتے ہیں یہ بزرگمہر وزیرِ نوشیرواں کی اولاد سے تھا۔

تعلیم و تربیت کے لئے موسیٰ سراج کے پاس بھیج دیا اور اس کا نام ابو مسلم رکھا۔ سلیمان بن کثیر، مالک بن ہشیم، لاہز بن قریطہ، قحطہ بن شیبہ مکہ آئے اور امام محمد بن علی سے گفتگو کی۔ اثنائے گفتگو میں ابو مسلم کا بھی ذکر آگیا۔ آپ نے فرمایا وہ آزاد ہے یا غلام؟ انہوں نے کہا عیسیٰ کہتا ہے کہ غلام ہے اور ابو مسلم کہتا ہے میں آزاد ہوں۔ امام نے فرمایا کہ اس کو خرید کر آزاد کر دو۔ سلیمان بن کثیر نے امام کی خدمت میں خمس کے دو لاکھ درہم اور تیس ہزار کے کپڑے پیش کئے۔ اس کے بعد امام نے فرمایا۔ اگلے سال میں تم سے نہ مل سکوں گا۔ اگر کوئی حادثہ پیش آجائے تو تمہارے امام ابراہیم ہیں جو میرے بڑے صاحبزادے ہیں۔ مجھے اُن پر اعتماد کلی ہے تم کو اُن کے ساتھ خیر کی وصیت کرتا ہوں اور میں نے اُن کو بھی تمہارے ساتھ اچھے برتاؤ کی وصیت کی ہے۔

اس کے بعد امام اپنے مستقر پر تشریف لے آئے۔ ۱۱ ماہ بعد ذی قعدہ ۱۲۵ھ کو وفات پائی۔ اُن کی اولاد میں امام ابراہیم، ابوالعباس عبداللہ، ابو جعفر منصور عیسیٰ عبداللہ، صالح داؤد، اسماعیل تھے۔

امام محمد علم و فضل اور تقویٰ و زہد کے ساتھ سیاسی آدمی بھی تھے۔ یہی وہ بزرگ ہیں جو اپنے حسن لیاقت سے دعوتِ بنی عباس کو بڑے پیمانے پر بروئے کار لائے۔

## امام ابراہیم عباسی

امام محمد کی طرح آپ بھی فضل و کمال میں یگانہ تھے۔

کان ابراہیم الامام خیراً فاضلاً  
 سکریمنا ۲۰  
 » ابراہیم امام بہت نیک اور بڑے عالم اور  
 سخی تھے۔

۱۵ ابن اثیر جلد ۸۶ ۲۰ کامل ابن اثیر جلد ۱۵۸

وقد كان ابراهيم هذا كريماً جواداً له فضائل وفواضل و  
 روى الحديث عن ابيه عن جداه و ابني هاشم  
 عبد الله - له

۳۶ھ میں آپ نے ابو ہاشم بکیر بن ماہان کو مع نشان ہائے خاصہ اور وصیت  
 امام محمد بن علی عباسی خراسان روانہ کیا۔ یہ لوگ ”مرو“ پہنچے۔ یہاں شیعان عباس نے  
 اُن کا پرتپاک خیر مقدم کیا اور ایک مجلس منعقد کی جس میں امام محمد بن علی کی رسم تعزیت  
 ادا کی گئی۔ اس کے بعد امام ابراہیم کا خط پڑھا گیا اور نشان خاصہ دکھائے گئے۔ ہر  
 ایک نے اُس کو بوسہ دیا اور خوش و خروش کے ساتھ امام کی بیعت کی اور جو احکام  
 امام نے لکھ کر کے دیئے تھے ان کی تعمیل کے لئے جان و مال سے تیار ہو گئے۔ خمس  
 اور ہدایا امام کے لئے جمع کر رکھے تھے وہ بکیر بن ماہان کے سامنے پیش کئے۔ بکیر  
 نے یہ سامان امام ابراہیم کے پاس بھیج دیا۔ یہی وہ زمانہ تھا کہ حضرت زید کے صاحبزادے  
 نے ظہور کیا تھا۔ بنو امیہ نے خراسان میں اُن کو شہید کر دیا اور ولید بن یزید کے  
 حکم سے اُن کی لاش کو سولی پر لٹکایا گیا۔

**وفات بکیر بن ماہان** | امام ابراہیم کے باپ کے معین اور مددگار متبع بکیر  
 بن ماہان ۳۶ھ میں سخت بیمار پڑ گئے۔ ان کو  
 اپنی جانبری کی امید نہ رہی تو ایک عرضداشت امام کی خدمت میں ارسال کی۔  
 اور اُس میں لکھا کہ آپ پر تصدق ہو رہا ہوں اور اپنا جانشین ابوسلمہ حفص بن  
 سلیمان کو کرتا ہوں۔ یہ حضور کی جملہ خدمات میری طرح انجام دیں گے۔

امام نے اس عرضی پر لکھ دیا :-

”ابوسلمہ تمہاری جگہ مقرر کیا گیا اور اہل خراسان کو بھی اطلاع کر دی گئی۔“

ابو مسلم خراسان پہنچا وہاں لوگوں نے اس کی اطاعت قبول کی اور خمس و ہدایا امام کے لئے ابو مسلم کو دیئے۔ اس نے امام کے پاس بھیج دیئے۔

۱۲۸ھ بزمانہ مروان بن محمد اموی سلیمان ابن کثیر نے ابو مسلم کو لکھا کہ تم امام ابراہیم کی خدمت میں ایک عرضی بھیجو اور استدعا کرو کہ حضور اپنے اہل بیت میں سے کسی صاحب کو خراسان بھیج دیں۔ چنانچہ اس نے امام کی خدمت میں عرضی بھیجی۔ امام نے اہل خاندان پر نظر ڈالی۔ پھر متبعین میں سے ہر ایک کو جا بجا۔ ابو مسلم کے بشرہ سے اندازہ کر لیا کہ یہ پارسی نژاد لڑکا دعوتِ بنی عباس کے لئے مفید ہوگا۔ چنانچہ اس کو اپنا اہل بیت قرار دے کر خراسان بھیج دیا۔

ابو مسلم | ابی الفدا ابن کثیر البدایت والنہایت میں ابو مسلم کے متعلق لکھتے ہیں :-

قال ابو نعیم الاصبہانی فی تاریخ اصبہان کان اسمہ عبداللہ بن مسلم بن عثمان بن یسار بن سندوس ابن حوزون من ولد بنی جمہر وکان یکنی ابا اسحاق وانشأ بالکوفۃ وکان ابوہ اوصی بہ الی عیسیٰ ابن موسی السراج لحملہ الی الکوفۃ۔ الخ ۱۲۸ھ  
ابو مسلم نے خراسان میں آکر پہلے یہ کام کیا کہ جس قدر نقیب تھے ان کی کونسل بنائی جس کا کنگن اعلیٰ سلیمان بن کثیر کو کیا اور زیادہ سے زیادہ دعاۃ بنی عباس کو خراسان کی اطراف میں بھیجا شروع کر دیا۔ تھوڑے ہی عرصہ میں ہر چہاد طرف لوگ آل عباس کے مطیع ہو گئے۔ اس کا گزاری کی خبر امام کو بھی ملی۔ انہوں نے ابو مسلم کو حکم بھیجا کہ ۱۲۹ھ میں حج کے موقع پر آؤ اور مجھ سے ملو۔ ۱۲۹ھ  
ابو مسلم مع ستر نقیبوں کے روانہ ہوا۔ پہلے خراسان سے کچھ فاصلہ پر ”ایہورو“

میں قیام کیا۔ یہاں کے حاکم سے ملاقات کی۔ وہ بھی دعوتِ ہاشم کا رکن بن گیا۔ یہاں سے ”قابس“ پہنچا اور فضل بن سلیمان سے ملا۔ اُس نے کہا کہ اُسید بن عبداللہ خزاعی، اجم بن عبداللہ غیلان بن فغالحہ غالب بن سعید، مہاجر بن عثمان قید کر دیئے گئے ہیں۔ ابومسلم نے عمال کو طرخان بھیجا کہ ان سب کو قید سے نکال لاؤ۔ وہ چھڑا لائے۔ اُس نے اُسید سے حالات دریافت کئے۔ اس نے کہا کہ انہر بن شعیب اور عبدالملک بن سعد امام کے پاس سے خط لائے تھے وہ میرے پاس رکھ گئے تھے۔ باہر سیر کو نکلے کہ گرفتار ہو گئے۔

ابومسلم نے کہا وہ خط کہاں ہے لاؤ۔ چنانچہ اُس نے پیش کیا۔ اس میں تحریر تھا کہ تم جہاں یہ خط پاؤ وہیں سے لوٹ جاؤ اور اب وقت آ گیا ہے کہ دعوتِ بنی عباس کا اظہارِ علانیہ ہو اور سیاہ لباس اختیار کرنا۔ امام نے علم بھی بھیجا اور یہ بھی لکھا کہ قحطیہ کو مع خمس کے ہمارے پاس روانہ کر دو۔ ابومسلم امام کا حکم دیکھتے ہی خراسان لوٹ گیا۔ قحطیہ کے پاس تین لاکھ ساٹھ ہزار درہم تھے اُس نے یہ انتظام کیا کہ کچھ کا کپڑا خریدا، باقی چاندی اور سونا خرید کر ڈتوں میں بھرا اور خچر خریدے ان پر لا کر مثل تاجروں کے ۱۵۰ جہادِی الثانی ۲۹ھ کو امام کے پاس روانہ کیا۔ اکتالیس نفوس ساتھ تھے۔ ابومسلم ”مرو“ آیا اور وہ خط سلیمان بن کثیر کو دکھایا۔

سلیمان نے تمام شیعانِ بنی عباس کو جمع کیا۔ دور دور سے لوگ اس مجلس میں مجتمع ہوئے۔ ابومسلم کو سلیمان بن کثیر نے اپنے پہلو میں کھڑا کیا اور اہل مجلس سے مخاطب ہو کر کہا: ابومسلم اہل بیت میں سے ہے اس کی اطاعت کرو۔ اس کی اطاعت عین آلِ عباس کی اطاعت ہے۔“

یہ سن کر سب نے اطاعت کا اقرار کیا اور شیعانِ بنی عباس ابومسلم کے مطیع ہو گئے۔ ابومسلم ۹ شعبان ۲۹ھ کو مرو آیا۔ یہاں کانقیب ابوداؤد تھا۔ اس کو اپنے ساتھ لیا۔ ابوالحکم عیسیٰ بن اعین کو یہاں کانقیب مقرر کیا۔ آگے چلتے ہوئے



ابوداؤد کے ساتھ عمر بن العین کو طہارستان اور افلاخ بلخ کی طرف اظہارِ دعوت کے لئے روانہ کیا اور کہا رمضان المبارک میں دعوتِ خفیہ کے بجائے علانیہ اس کا اظہار کیا جائے گا تیار رہنا۔ نصر بن تمیمی اور شریک بن غفنی تمیمی کو ”مرد“ میں مقرر کیا۔ ابو عاصم عبدالرحمن بن سلیم کو طالقان بھیجا۔ ابوالجہیم بن العطیہ کو خوارزم بھیجا کہ علماء بن حریمیت کو جو وہاں نقیب مقرر تھے ان کو آگاہ کر دیں کہ ۲۵ رمضان کو اظہارِ دعوت ہوگا۔ اگر دشمن اہل بیت کی طرف سے کوئی حملہ یا مخالفت ہو تو قوت کے ساتھ اس کا جواب دیا جائے۔

ابو مسلم ان امور کے انتظام کے بعد سلیمان بن کثیر خزاعی کے پاس ”قریہ سفید نخ“ پہنچا اور وہیں اقامت پذیر ہو گیا۔ تمام شیعان بنی عباس ”اظہارِ دعوت“ کا بے چینی سے انتظار کر رہے تھے۔ یومِ اظہارِ دعوت ۲۵ رمضان کی ۲۵ تاریخ ۱۲۹ھ بھی آگئی۔ ایک وسیع میدان میں ان داعیوں اور متبعین آل ہاشم کا عظیم الشان اجتماع کیا گیا۔ ابو مسلم نے مجمع کے سامنے ”الویہ محمدی“ جن کو امام ابراہیم نے اس کے پاس آج کے دن کے لئے بھیجے تھے۔ ایک کا نام ”ظل“ تھا جو چودہ ہاتھ کا تھا اور دوسرا علم جس کو ”سحاب“ کہتے تھے، وہ تیرہ ہاتھ کا تھا۔ یہ دونوں علم ابو مسلم اٹھائے ہوئے تھا۔

**ظل و سحاب** عقد ابو مسلم اللواء الذی بعثہ الیہ الامام ویدعی ظل علی  
 رحمہ طولہ اربعۃ عشر ذراعاً و عقد الرایتہ الیٰ بعث بہا  
 الامام ایضاً ویدعی السحاب علی رحمہ طولہ ثلاثۃ عشر ذراعاً و ہما سوداوان  
 و ہوینا قولہ تعالیٰ -

أَذِنَ لِلَّذِينَ يُقَاتِلُونَ فِي سَبِيلِ اللَّهِ  
 ظَلِمُوا وَإِنِّي أَنَا اللَّهُ عَلَى  
 نَصْرِهِمْ لَقَدِيرٌ ۖ  
 ”جو لوگ مظلوم ہیں ان کو اجازت ہے کہ وہ  
 لڑیں ان لوگوں سے جنہوں نے ظلم کیا ہے  
 اور بیشک خدا ان کی مدد پر قادر ہے“

یہ آیت ابومسلم کی زبان پرورد تھی ۔

**سیاہ لباس** | بموجب حکم امام سب متبعین نے سیاہ لباس پہنا۔ شب میں چراغاں کیا اور جگہ جگہ آگ روشن کر دی گئی تاکہ دور دور روشنی دیکھ کر خرقان وغیرہ کے شیعہ اگر شریک جلسہ ہوں۔

ابومسلم نے صحاب اور ظل کی طرف اشارہ کہہ کے کہا جس طرح ”صحاب“ یعنی بادل تمام زمین کو گھیر لیتا ہے اس طرح دعوت بنی عباس سب جگہ پہنچ جائے گی اور ”ظل“ سایہ کو کہتے ہیں تو زمین پر عباسی خلیفہ کا سایہ ہمیشہ رہے گا۔  
اب قرب و جوار سے لوگ جوق در جوق آنے لگے۔ اول اہل سقادم آئے جن کے سردار ابوالوضاح ہرمزی، عیسیٰ بن شبیل تھے۔ ان کے ساتھ نو سو پیدل اور چار سو سوار تھے اور اہل ہرمز سے سلیمان بن حسان اور ان کے بھائی یزدان بن حسان ہمیشہ بن یزید بن کیسان نصر بن معاویہ ابو خالد، حسن جروی محمد بن علوان آئے۔  
اہل سقادم سے ابوالقاسم مخزوم بن ابراہیم جو یانی آیا جس کی ماتحتی میں ایک ہزار تین سو پیدل اور سولہ سوار تھے۔

داعیان دعوت آل عباس سے جو گروہ آتا وہ بلند آواز سے تکبیر کہتا آتا۔ جو سنتا وہ تکبیر سے جواب دیتا۔ جب کافی اجتماع جلسہ میں ہو گیا تو ابومسلم نے جماعت کو حکم دیا ”قریۃ سفیدہ“ کے قلعہ کو مخالفین کے مقابلہ کے لئے مضبوط کر لینا چاہیئے۔ چنانچہ یہ لوگ اس انتظام میں لگ گئے۔ اتنے میں عید الفطر آگئی تو سلیمان بن کثیر سے نماز عید پڑھوائی۔ مگر کچھ طریقے تبدیل تھے۔ اس کے بعد ابومسلم کی طرف سے عام دعوت طعام ہوئی جس میں ہر ادنیٰ و اعلیٰ شریک تھا۔ اس جشن کا اثر بہت اچھا پڑا۔ روزانہ بعد نماز عصر قاسم بن مجاشع تمیمی فضاہ بن ہاشم اور معاذ بن ابی امیہ بیان کیا کرتے۔

**آغاز جنگ** | ابومسلم نے مخزوم بن ابراہیم کی سرکردگی میں ایک فوج مرتب کی اور مقام ”جبرنج“ پر اس کو لگا دیا اور حکم دیا کہ خندق کھود کر

اس میں افراد لشکر کو روپوش رکھا جائے۔ اس طرف سے حاکم خراسان نصر بن سیار کی رسد آئے تو اُسے روک لیا جائے اور تصرف میں لایا جائے۔ اس کے ساتھ ہی نصر سے خط و کتابت شروع کر دی۔ وہ ابو مسلم کے خطوط پڑھ کر برا فروختہ ہو گیا اور اپنے غلام ”یزید“ کی سرکردگی میں ایک لشکر عظیم اس کے مقابلہ کے لئے روانہ کیا۔ ابو مسلم کو خبر لگی تو اُس نے مالک بن ہشیم خزاعی کو معہ فوج کثیر کے بھیجا جس نے جاتے ہی نصر کی فوج کو شکست دی اور یزید کو معہ ساتھیوں کے گرفتار کر لیا۔ ابو مسلم کے سامنے سب قیدی پیش ہوئے۔ ان میں یزید کو آزاد کر دیا اور دیگر قیدیوں کے سر تن سے آتر واکر نیرہ پر چڑھا کر ان کا گشت کرایا گیا۔ یزید نصر کے پاس پہنچا تو اُس نے کہا کہ اے امیر! جن سے تو مقابلہ کرنا چاہتا ہے۔

”یہ لوگ وقت پر باجماعت نماز پڑھتے ہیں۔ قرآن شریف کی تلاوت کرتے ہیں اور خدا کا ذکر بکثرت کرتے ہیں اور لوگوں کو اطاعت اہل بیت رسول اللہ صلی اللہ علیہ وسلم کی طرف بلا تے ہیں مجھے یقین ہے کہ وہ کامیاب ہوں گے۔ میں اگر آپ کا غلام نہ ہوتا تو ان کو چھوڑ کر نہ آتا یہ“

**خراسان کی سیاسی حالت** | ایران پر گویوں کا تسلط تھا مگر ان میں بغاوت کے جراثیم موجود تھے جو بنی امیہ کے جبروت سے دبے رہے۔ ان میں جب کمزوری آئی تو اٹھ کھڑے ہوئے۔ علویین کے مقابلہ میں بنی عباس ہوش مند اور دُور بین تھے۔ انہوں نے دعوت بنی عباس کو عربی قبائل کے بجائے اہل خراسان میں پھیلا یا جس اتفاق سے خراسان میں یمنی اور مُصَنَّری قبائل میں مسلسل جنگ ہو رہی تھی۔ ایک کا

ایک دشمن اور خون کا پیاسا بنا ہوا تھا۔ اس زمانہ میں امام ابراہیم نے ایک خراسانی کو اہل خراسان پر سردار بنا کر بھیجا اور اس کو اپنا اہل بیت قرار دیا۔ ابو مسلم اپنے قبیلہ کے حالات سے واقف تھا۔ اس نے دعوت بنی عباس کو محفوظ رکھے، ہی دنوں میں تمام خراسان میں پھیلادیا۔

مسٹر اے ایچ پامر لکھتا ہے :-

”ابو مسلم بڑا عقلمند اور اولوالعزم بہادر سپاہی تھا“<sup>۱</sup>  
جب یہ تحریک عام ہو گئی تو اس نے حکومت سے ٹکر لینے کی ٹھانی چننے  
نصر بن سیار کی فوج سے مقابلہ کیا اور فتح مند ہوا۔ اس نے مرو فتح کرنے کے  
لئے حازم بن خزمیہ کو بھیجا۔ حازم نے حاکم مرو پر حملہ کر کے اس کی فوج کو بھگا دیا۔  
اور اس کو قتل کیا اور مرو پر قابض ہو گیا۔ نصر بن جنبی کو تسخیر ہرات کے لئے  
بھیج دیا۔ وہاں عیسیٰ بن عقیل حاکم تھا۔ نصر نے اس کو بھی نکال باہر کیا اور  
ہرات پر قبضہ جمایا۔

ابن کرمانی و نصر بن سیار | ادھر ابن کرمانی جو سردار قبیلہ مضر تھا اس  
کی نصر سے جنگ چھڑ گئی تو ابن کرمانی کو  
ابو مسلم نے گانٹھ لیا اور فوجی مدد دی۔ چنانچہ نصر کو شکست اٹھانا پڑی۔  
نصر اور خلیفہ مروان | یہاں جو واقعات پیش آئے تھے نصر نے خلیفہ مروان  
کو ان کی اطلاع دی اور عربانہ میں چند شعر لکھے  
اس میں یہ شعر بھی تھا :-

فقلت من التعجب لیت شعری      أیقظان أمیة ام نیام<sup>۲</sup>  
”میں نے تعجب سے کہا کہ کاش مجھے اس کا علم ہو جاتا کہ بنی امیہ جاگتے ہیں یا سوتے“  
مروان نے خط کا جواب صرف یہ دیا۔

<sup>۱</sup> ہارون الرشید از مسٹر ایچ پامر ایم اے پروفیسر عربی یونیورسٹی آف کبرج انگلستان <sup>۲</sup> البیہ والنہایہ الجز العاکر <sup>۳</sup> شکر

ان الشاہدیں ہی مالا دیری الغائب ”حاضر جو دیکھتا ہے وہ غائب نہیں دیکھتا“  
مطلب یہ ہے کہ مجھ کو ملک شام کے واقعات سے ہی فرصت نہیں خراسان کی  
کیا فکر کروں۔ نصر بن سیار یہ جواب سن کر سخت مایوس ہوا تو یزید بن عمر بن ہبیرہ جو  
دولت مروانیہ کی طرف سے فاس کا حاکم تھا۔ اس کو معاونت کے لئے خط لکھا اس  
نے بھی مدد دینے سے انکار کر دیا۔

**نصر کی موت اور ابو مسلم کا خراسان پر قبضہ** | نصر نے موقع پا کر خراسان سے  
پہنچا۔ پھر رے اور جرجان گیا۔ صعوبت سفر سے بیمار پڑا اور مر گیا۔ میدان خالی  
پاکر ابو مسلم نے خراسان پر قبضہ کر لیا۔

ساتھ میں امام ابراہیم نے قحطیہ بن شیب کو ابو مسلم کے پاس خراسان بھیجا۔  
قحطیہ خراسان پہنچا تو اس کو ابو مسلم نے مقدمہ لشکر پر مقرر کیا اور دوسرے لشکر  
اس کی ماتحتی میں دیدیئے اور خالد بن عثمان کو فوج کا سپہ سالار بنایا۔

**خراسان کا انتظام** | شہر خراسان کا کو تو ال مالک بن ہشیم مقرر ہوا اور  
قضاء کا عہدہ قاسم بن مجاشع کو دیا گیا۔ دیوان کامل

بن مظفر بنایا گیا۔ بادہ نقیب جو امام کے مقرر کردہ تھے ان کی مجلس شورٰی  
بنائی گئی۔ ان میں سلیمان بن کثیر ابو منصور کا مرتبہ فائق تھا۔ یہ لوگ بڑے پایہ  
کے عالم تھے۔ ابو مسلم تمام کام ان کے مشورہ سے کرتا تھا اور ان کے چار چار  
ہزار روپے مقرر کر دیئے تھے۔ شہر کے انتظام کے بعد ابو مسلم نے قحطیہ کو جرجان  
طوس، عراق، عجم کی فتوحات کے لئے روانہ کیا۔

قحطیہ کے ساتھ اسید بن عبداللہ خزاعی، خالد بن برمک ابو عون عبدالملک  
بن یزید موسیٰ بن کعب مرانی، حبیب بن زہیر، عبدالجبار بن عبدالرحمن ازدی  
تھے۔ جب لشکر روانہ ہوا تو قحطیہ کے ہمراہیوں کے سامنے یہ تقریر کی۔  
”اے اہل خراسان یہ شہر جن کو تم فتح کرتے جاتے ہو تمہارے باپ دادا

کے تھے اور وہ چونکہ عدل و انصاف کرتے تھے اس وجہ سے اپنے دشمنوں پر غالب رہتے تھے۔ مگر جب انہوں نے اپنی حالت بدلی اور ظلم کرنے لگے تو خدا ان سے ناراض ہوا اور ان سے بادشاہت چھین لی اور اس قوم کو جو بادیہ نشین اور سب میں کمزور تھی تم پر غالب کر دیا۔ اُس نے تمہاری عورتوں سے نکاح کئے۔ تمہاری اولاد کو غلام بنایا۔ یہ سب کچھ ہوا مگر یہ قوم عدل و انصاف کرتی تھی مظلوم کی فریاد سنی کرتی تھی، اپنے عہد کو پورا کرتی تھی اس کے بعد اسی قوم نے یہ کیا کہ ظلم کرنے لگی اور احکام خداوندی کو بدل دیا اور جونیک اور متقی لوگ تھے ان پر ظلم کیا خصوصاً عمرت رسول اللہ صلی اللہ علیہ وسلم پر ان کی جب یہ حالت ہوئی تو تم کو ان پر مسلط کر دیا تاکہ تمہارے ذریعے سے ان کا بدلہ لیا جائے اور تمہارے ذریعے وہ لوگ عذاب میں مبتلا ہو جائیں کیونکہ تم تو ان ظلموں کا بدلہ لینے کے لئے تیار ہوئے ہو۔“

اور امام ابراہیم نے تم سے نہایت وثوق سے فرمایا ہے اور وعدہ کیا ہے کہ اگر تم جمعیت کے ساتھ ان لوگوں سے مقابلہ کرو گے تو ضرور خدا تمہاری مدد کرے گا اور تم ان ظالموں کو بھگا دو گے اور قتل کرو گے۔“

اس کے بعد ہی ابو مسلم کا خط قحطیہ کے پاس پہنچا جس کا مضمون یہ تھا کہ ”تم اپنے دشمن کا پورے طور سے مقابلہ کرو خدا تمہارا مددگار ہے اور جب تم غالب ہو جاؤ تو ان لوگوں کو قتل کرنے میں دگر نہ کرنا۔“



جہر جان | قحطہ نے ذی الحجہ ۳۱ھ میں جرجان کے قریب ایک قریہ پر حملہ کر دیا۔ مہینہ حسن بن قحطہ اور میسرہ پر خالد بن برمک اور مقابل بن حکیم تھے۔ مقابلہ پر حاکم بنانہ تھا جس کی دس ہزار فوج کام آئی۔ بنانہ قتل ہوا۔ اس کا سر ابو مسلم کے پاس بھیج دیا گیا۔ اس کامیابی کے بعد قحطہ جرجان پر حملہ آور ہوا۔ وہاں کے رئیس ہزار آدمی مارے گئے اور جرجان کی فتح اور اس پر قبضہ ہونے کی خبر یزید بن عمرو بن ہبیرہ کو پہنچی تو اس نے عامر بن یسار اور اپنے بیٹے داؤد کو پاس ہزار فوج کے ساتھ قحطہ کے مقابلہ کے لئے بھیجا۔ اصفہان کے قریب ”جنی“ کے مقام پر مقابلہ ہوا۔ قحطہ کے پاس بیس ہزار فوج تھی۔ عامر کے پاس ڈیڑھ لاکھ قحطہ نے اول قرآن شریف نيزوں پر قائم کئے اور آواز دی اے اہل شام ہم تم کو کتاب اللہ کی طرف بلاتے ہیں۔ ان لوگوں نے گالیاں بکلیں۔ قحطہ نے مقاتل بن مالک العلی ابو حفص مہلبی کو ہلہ بول دینے کا حکم دیا۔ معمولی جھڑپ پر اہل شام بھاگ نکلے۔ ”داؤد“ کے پیر اکھڑ گئے۔ عامر لڑتے لڑتے مارا گیا۔ سردار کے مرتے ہی لشکریوں نے ہتھیار ڈال دیئے۔ بہت کچھ سامان قحطہ کے ہاتھ آیا۔ اس کامیابی کی خبر قحطہ نے حسن کو بھیجی اور خود بھی آمو جوہ ہوا۔

اس کے بعد نہاوند پر حملہ کر دیا گیا اور فتح پائی اور نہر بن سہار کے ساتھ جو خراسانی یہاں آ گئے تھے وہ سب قتل کر دیئے گئے۔ داؤد، یزید بن عمرو کے پاس شکست خوردہ پہنچا۔ اس نے عظیم الشان لشکر عراق سے جمع کیا۔ خلیفہ مروان کو ان حالات کی خبر ہوئی۔ اس نے فوج کو بڑھانا شروع کر دیا جس نے ”دے“ ہمدان شہر نہر ورتک فتح کر لئے۔ اب باپ بیٹوں نے عراق کی طرف پیش قدمی کی۔

مروان کی طرف سے یزید بن عمرو بن ہبیرہ وہاں کا امیر تھا۔ اس نے کوفہ



سے ۲۳ میل کے فاصلہ پر دریائے فرات کے مغربی ساحل پر مقابلہ کیا۔ کئی دن تک لڑائی ہوتی رہی۔ اسی اثناء میں قحطیہ نے وفات پائی اور اس کا بیٹا حسن امیر الجیش مقرر ہوا۔

قحطیہ مرتے وقت یہ وصیت کر گیا کہ جب کوفہ میں پہنچو تو تمام معاملات کو وہاں کے قائم الامر ابوسلمہ خلال کے سپرد کر دینا اور اس کی اطاعت کرنا کیونکہ وہ ذریر آل محمد ہے۔

یزید بن عمرو بن ہبیرہ نے متعدد لڑائیوں کے بعد شکست کھائی اور واسطہ کی طرف چلا گیا۔ حسن فوج کے ساتھ محرم ۳۲ھ میں کوفہ میں جاہ و جلال کے ساتھ داخل ہوا اور اپنے باپ قحطیہ کی وصیت کے مطابق امارت ابوسلمہ کے حوالے کر دی۔ ابوسلمہ نے حسن کو معہ دیگر روسائے عسکر کے ”واسطہ“ کی طرف یزید بن عمرو بن ہبیرہ کے تعاقب میں بھیجا۔ مدائن کی جانب حمید ابن قحطیہ کو اور دیر قتی کی طرف مسیب بن نہیر اور خالد بن برمک کو عین التمر اور بسام کو ”اہواز“ کی طرف فوجیں دے کر روانہ کیا۔

عراق اور خراسان کی یہ واقعات پیش آرہے تھے اور بنی امیہ شام میں خانہ جنگی میں مبتلا تھے۔ اس کے علاوہ دعوت بنی عباس سے بھی بے خبری تھی۔ ابوسلمہ تمام واقعات کی اطلاع امام ابراہیم کی خدمت میں بھیجتا رہتا تھا۔ وہاں سے احکام بھی آتے رہتے تھے۔ نصر بن سیار نے ابوسلمہ کی فتوحات اور ترقی کی خلیفہ مروان کو اطلاع کر دی تھی جس کا ذکر آچکا ہے۔

مروان کو اس وقت توسلیع دعوت بنی عباس کا علم ہوا جبکہ ابوسلمہ کا خط امام کے نام قاصد لے جا رہا تھا۔ راہ میں قاصد پکڑا گیا۔ مروان نے قاصد سے کہا کہ اس کا جواب مجھ کو دکھانا یہ رقم دی جاتی ہے۔

افشائے راز امام ابراہیم کا خط ابوسلمہ کے عرضیہ کے جواب میں تھا جو قاصد نے مروان الحمار کو دے دیا۔

”امام ابراہیم نے تحریر فرمایا تھا کہ ابوسلم تم کرمافی اور نصر سے ابھی تک فارغ نہیں ہوئے۔ تم ہماری دولت کے حصول کے لئے جان توڑ کوشش کرو اور نہایت ہوشیاری اور احتیاط سے کام لو۔ اور موقع ہاتھ آئے تو خراسان میں کوئی عربی بولنے والا زندہ نہ چھوڑنا۔“

خط پڑھ کر مروان کی آنکھ کھلی کی کھلی رہ گئی اور نصر بن سہبار کی تحریر کی توثیق اب پورے طور سے ہو گئی۔ اس نے ولید بن معاویہ بن عبدالملک کو جو دمشق کا گورنر تھا ایک فرمان بھیجا کہ تم عامل بلقاء کو ہدایت کرو کہ موضع حمیمہ میں ابراہیم عباسی کو فوراً گرفتار کرے اور ان کو بہت ہوشیاری سے ہمارے پاس بھیج دے۔

**امام کی گرفتاری** | طبری میں ہے کہ ولید بن مروان کے حکم کی فوراً تعمیل ہوئی۔ چنانچہ امام ابراہیم مسجد میں صبح کی نماز پڑھ رہے تھے کہ عامل بلقاء نے آکر گھیر لیا اور نمازیوں سے پوچھا۔ تم میں ابراہیم کون ہے؟ لوگوں نے امام کی طرف اشارہ کیا۔ فوراً آپ کو زیرِ حراست لے لیا گیا۔

**جانشینی** | امام شام کی طرف لے جائے گئے۔ ان کے ساتھ آل عباس میں سے جس قدر حمیمہ میں اقامت پذیر تھے ان کو مخاطب کر کے آپ نے فرمایا۔ اب تم لوگ کوفے چلے جاؤ اور میں نے اپنے بھائی ابوالعباس عبداللہ بن امام محمد کو اپنا خلیفہ اور جانشین امامت کیا۔ تم سب کو ان کی اطاعت میری طرح کرنا واجب ہے یہ ابوالعباس کو گلے سے لگایا اور کچھ ہدایتیں کیں اور عامل بلقاء سے فرمایا۔ اب جہاں چاہو لے چلو۔

چنانچہ ابوالعباس امام سے رخصت ہو کر عبداللہ بن محمد، المنصور داؤد بن علی عیسیٰ بن علی، صالح بن علی، اسماعیل بن علی، عبداللہ بن علی، عبدالصمد بن علی، یحییٰ بن محمد، عیسیٰ بن موسیٰ بن محمد بن علی، عبدالوہاب بن ابراہیم، محمد بن ابراہیم،

موسیٰ بن داؤد بن علی یحییٰ بن جعفر بن تمام بن عباس ابن عبدالمطلب ہاشمی ودگیر اہل خاندان کو ہمراہ لے کر کوفہ روانہ ہو گئے۔

امام ابراہیم کو مروان الحمار کے سامنے پیش کیا گیا۔ اُس نے آپ کو حُران کے قید خانہ میں بھجوا دیا یہ قید خانہ میں شراحیل بن مسلم بن عبد الملک بھی قید تھے۔ امام سے ان کے تعلقات بہت بڑھ گئے۔

**شہادت** ایک روز شراحیل کے آنے میں دیر ہوئی تو ایک شخص آیا اور اس نے امام سے کہا شراحیل نے یہ دودھ آپ کے لئے بھیجا ہے۔ امام نے دودھ اس سے لے کر پی لیا۔ اتنے میں شراحیل آ گئے۔ امام نے ان سے اس واقعہ کا ذکر کیا۔ انہوں نے فرمایا۔ میں نے دودھ نہیں بھیجا تھا۔ یہ آپ کے ساتھ دھوکہ کیا گیا۔ چنانچہ دستوں کا سلسلہ شروع ہو گیا اور اسی شب میں امام نے رحلت فرمائی۔ یہ واقعہ ۱۳۲ھ کا ہے۔

**فتنہ ابومسلم** ابومسلم کو کوفہ میں امام کے شہید ہونے کی خبر معلوم ہوئی تو اُس نے اس واقعہ پر پردہ ڈالنے رکھا۔ ابومسلم دل میں آل ابوطالب کا طرفدار تھا۔ آل عباس سے تقیہ کئے ہوئے رہتا تھا۔

**امام کی سیرت** امام ابراہیمؑ نے پچاس سال کی عمر میں شہادت پائی۔ اُن کی والدہ کا نام سلمیٰ تھا۔ ۱۴ھ

امام عابد، زائد، خلیق، ملتسار اور سخاوت میں شہرہ آفاق تھے۔ حکومت بنی عباس کی بنیاد ان ہی کے ہاتھوں پڑی۔ ان کی بساط سیاست کے مہرے ابومسلم خراسانی، خالد بن برمک، سلیمان بن کثیر سے لوگ تھے۔ ان سب نے امام کی ہدایت پر عمل کر کے حکومت بنی امیہ کا تختہ الٹ دیا۔ نقیبوں میں زیادہ ہوشیار بکیر بن مہان تھا اور بنی عباس کا وفادار۔ ابومسلم خراسانی اور

ابو سلمہ موقع شناس تھا ۔

**مشریب** | ابراہیم بن علی بن سلمہ قرشی نے امام کا مشرب لکھا ۔ امام کا مزاج حران میں ہے ۔

”میں خیال کرتا تھا کہ میں بہت چست و چالاک ہوں مگر مجھ کو اس قبر نے جو مقام حران میں ہے کھست کر دیا جس میں دین کی حفاظت کرنے والا ٹون ہے ۔ اس قبر میں امام ہیں جو تمام انسانوں سے بہتر ہیں جو تختوں اور پتھروں اور مٹی کے نیچے ہیں ۔ اس قبر میں وہ امام ہیں کہ ان کی مصیبت عام ہو گئی ہے اور آپ کی موت نے ہر مالدار اور مسکین کو یتیم کر دیا ہے ۔ پس خدا معاف نہ کرے مروان کے اس ظلم کو لیکن خدا اس کو معاف کرے جس نے میری اس دعا پر آمین کہی “

قد كنت احسبني جليدا فضعفني  
قبر بجران فيه عصمة الدين  
فيه الامام ونحو الناس كلهم  
بين المصفايح والاحجار والطين  
فيه الامام الذي عمت مصيبتة  
وعملت كل ذي مال ومسكين  
فلا عفا الله من مروان مظلمته  
لكن عفا الله عن قال امين

## خليفة ابي العباس السفاح

ابو العباس عبد الله السفاح بن امام محمد بن امام علي بن حضرت عبد الله بن عباس رضی اللہ عنہ، والدہ ماجدہ قبیلہ بنی حارث سے تھیں جن کا اسم گرامی ”ربیعہ“ تھا ۳۵ھ میں حمیمہ میں ولادت ہوئی تفصیل پہلے آچکی ہے ۔

لے تاریخ یعقوبی جلد ۱ ص ۱۵۰ و کامل ابن اثیر جلد ۵ ص ۱۵۰

نسب نامہ والدہ سفاح | ربطہ بنت عبید اللہ بن عبد اللہ بن عبد الممدان بن  
ربان بن قطن بن زیاد بن حارث بن مالک

بن ربیعہ حارثی۔ ۱۷

عبد الممدان کے متعلق مورخین لکھتے ہیں -

هو من اشراف العالم واكبر  
عبد الممدان شرفاء زمانہ اور بزرگ آدمیوں  
الدنیا - میں سے تھا۔

سفاح نے حدیث اپنے بھائی امام ابراہیم سے پڑھی اور اُن سے ان کے  
تعلیم اعم علی بن علی نے علم حدیث پڑھا۔ ۱۸

ابوالعباس عالم، محدث، فقیہ، قادی، سخی، دلیر، حسین و جمیل شخص تھا۔

سكان السفاح اسخی الناس  
سفاح بہت سخی آدمی تھا۔

مصنف الفخری ابوالعباس کی مدح میں لکھتا ہے۔

كان كرمياً حليماً وفوراً عاقلًا كثر الحياء حسن الاخلاق“

سفاح امام ابراہیم کے دعوت بنی عباس میں مشیر تھا۔ امام نے ان کو ہی اپنا  
جانشین بنایا تھا۔ حمیمہ سے ابوالعباس معہ اہل خاندان کوفہ سے روانہ ہوئے۔  
امام ابراہیم گرفتار کر کے شام لے جائے گئے۔ دومۃ الجندل پر داؤد بن علی اور  
موسیٰ بن داؤد عراق سے شمرۃ جاتے ہوئے ابوالعباس سے ملاقی ہوئے تو

داؤد نے پوچھا حضرت کہاں کا قصد ہے؟

ابوالعباس نے کہا کوفہ کا اور تمام واقعہ جو گزرا تھا بیان کیا اور کہا۔

انشاء اللہ میں کوفہ پر قبضہ کروں گا۔ داؤد بن علی نے عرض کیا کوفہ نہ جائیے۔  
کیونکہ مروان بن محمد اموی حران میں مقیم ہے اور یزید بن عمرو بن ہبیرہ عراق میں فزوکش  
ہے جو کوفہ سے قریب ہے۔ اگر ان لوگوں کو حال معلوم ہو گیا تو وہ آپ کے

اہلِ خاندان کو تلوار کے گھاٹ اُتار دیں گے۔  
ابوالعباس نے کہا۔

”من احب الحیوۃ ذل۔ بقول الاعشی“ جس نے زندگی کو دوست کہا ذلیل ہوا۔  
”فما میتہ ان مٹھا غیر عاجزہ“ ہمیں اس موت کو موت نہیں سمجھتا جو  
بعارِ اذاما غالت النفس غولہا بہادری کے ساتھ ہوا اور نہ عارِ جس وقت  
جان خطرہ اور ہلاکت میں پڑے۔“

مطلب یہ ہے کہ شجاعت کے ساتھ مرنا مرنا نہیں ہے بلکہ اصل میں جس موت سے  
پناہ مانگی جاتی ہے وہ ذلت کی موت ہے۔

یہ سن کر داؤد نے اپنے بیٹے موسیٰ کی طرف مخاطب ہو کر کہا۔ واللہ! تمہارے  
ابن عم نے سچ کہا لہذا تم بھی ہمارے ساتھ چلو۔ اگر زندہ رہیں تو عزت کے ساتھ  
زندہ رہیں اور اگر مریں تو عزت کے ساتھ مریں۔

**سفاح کا ورود کوفہ میں** | غرض کہ یہ جملہ حضرات آلِ عباس کو فہ پہنچے تو  
ابو مسلم وزیر آلِ محمد نے ان کو ولید بن سعد  
مولیٰ بنی ہاشم کے مکان پر ٹھہرایا جو کوفہ سے کچھ دور تھا۔ ابو مسلم نے اہل کوفہ  
کو چالیس دن تک ابوالعباس کے آنے کی اطلاع نہیں کی اور نہ امام ابراہیم  
کی شہادت کی خبر کی۔ ابوالجہم ابوسلمہ سے کبھی ابوالعباس کے لئے پوچھتا کہ امام  
کا حال کیا ہے؟ تو وہ کہہ دیتا کہ ابھی امام کے ظہور کا وقت نہیں آیا ہے۔

**سازش** | ابوسلمہ کو آلِ عباس سے زیادہ آلِ ابی طالب سے لگاؤ تھا  
اس نے خفیہ طور سے خط لکھے اور حضراتِ ذیل کے نام روانہ  
کئے اور قاصد سے کہا پہلے امام جعفر صادق کے پاس جانا جب وہ انکار کر دیں  
تو عبداللہ محض کے پاس پھر عمر بن علی سے جا کر ملنا۔ خط میں یہ لکھا تھا۔

”آپ تشریف لائیں یہاں کوفہ میں سب لوگ آپ کی بیعت کے لئے تیار ہیں“

قاصد امام جعفر صادق کی خدمت میں حاضر ہوا آپ نے اس خط کو ملاحظہ کر کے چراغ کی کوپر دکھ دیا اور قاصد سے فرمایا ابوسلمہ سے کہنا یہی جواب ہے۔ قاصد یہاں کا نقشہ دیکھ کر عبد اللہ محض کے پاس گیا۔ عبد اللہ اس خط کو لے کر امام جعفر صادق کی خدمت میں پہنچے اور خط دکھا کر عرض کیا کہ بیعت خلافت کے لئے ابوسلمہ مجھ کو بلاتا ہے اور ہمارے شیعان خراسان اس کے زیر اثر ہیں۔ امام نے فرمایا اے عبد اللہ! آپ کے شیعہ کون لوگ ہیں؟ کیا آپ نے ہی ابوسلمہ مروزی کو خراسان میں اپنا نقیب مقرر کیا ہے؟ کیا آپ ہی نے اپنے شیعوں کو سیاہ لباس تجویز کیا ہے یا آپ ان میں سے کسی کو جانتے ہیں؟

عبد اللہ نے جواب دیا کہ میں تو کسی کو نہیں جانتا۔ مگر اس خط سے معلوم ہوتا ہے کہ وہ لوگ یہ چاہتے ہیں کہ خلافت آل علی میں ہو۔ امام نے فرمایا جبکہ آپ کسی کو جانتے نہیں تو وہ آپ کے شیعہ کیسے ہو سکتے ہیں؟ عبد اللہ بولے آپ کے دل میں خلافت کی خواہش ہے۔ اس وجہ سے آپ پسند نہیں کرتے کہ یہ مرتبہ مجھے حاصل ہو۔

امام نے جواب دیا۔ مجھ سے خود خواہش کی گئی۔ پہلے میرے پاس ابوسلمہ کا خط آیا جس کو میں نے نذر آتش کیا۔ اس کے بعد قاصد تمہارے پاس پہنچا۔ تم سے تعلق خاطر ہے اس لئے صحیح مشورہ دے رہا ہوں۔ یہ دولت تو آل عباس کے لئے ہے آل ابوطالب کے لئے نہیں ہے۔

ابوجہیم کوفی امام ابوالعباس کی فکر میں تھا۔ اثنائے راہ میں ابوحمید سے ملا اس کو بھی امام کی آمد کا علم نہ تھا۔ عباسی خاندان کے غلام سے اتفاقاً ابوحمید کی



ملاقات ہو گئی تو اس سے ابوالعباس کے ورودِ کوفہ اور امام ابراہیم کے شہید ہونے کا واقعہ معلوم ہوا۔ اسی وقت غلام کے ساتھ ساتھ ابوحمید ابوالعباس کی خدمت میں حاضر ہوا۔ بطریقِ آدابِ خلافت ابوحمید نے سلام کیا اور امام کے ہاتھ پیر چومے یہاں سے واپس ہو کر ابوہریرہ اور ابراہیم بن سلمہ نے موسیٰ بن کعب سے اس کے گھر جا کر ملاقات کی اور امام ابوالعباس کی آمد کی اطلاع کی۔ موسیٰ بن کعب نے دو سو دینار اپنے آدمی کے ہاتھ اسی وقت امام کے پاس بھیج دیئے اور دوسرے دن ابراہیم بن سلمہ اور متذکرہ بالا حضرات پھر موسیٰ بن کعب کے پاس پہنچے۔ یہاں عبدالحمید ربیع، سلمہ بن محمد، عبداللہ طائی، اسحاق بن ابراہیم شراحیل، عبداللہ بن بسام جو جان نثارانِ آلِ عباس سے تھے بیٹھے ہوئے تھے۔ پھر باہمی مشورہ کے بعد امام ابوالعباس کے پاس حاضر ہوئے۔ یہاں سے لوٹ کر لشکر میں آئے۔ ابوسلمہ کو یہ خبر لگ گئی۔ وہ گھبرا گیا اور امام کے پاس جانے لگا۔ ابوالجہیم نے ابوالحمید کو اطلاع کر دی کہ اس کو تنہا جانے نہ دیا جائے اپنا کوئی آدمی ساتھ لے کر چاہیے۔ اگر وہ بیعت کرے تو اچھا ورنہ اس کو قتل کر دینا چاہیے۔

ابوسلمہ ابوالعباس کے پاس پہنچا اور بطریقِ خلافت سلام کیا۔ چالپوسی کرتا رہا۔ امام نے ابوسلمہ کو حکم دیا کہ تم اپنے لشکر میں جاؤ اور میری آمد کی ان لوگوں کو خبر کر دو۔ ابوسلمہ خلال لشکر میں لوٹا۔ صبح ہی سے تمام فوج نے ہتھیار لگانے شروع کر دیئے اور امام ابوالعباس کی آمد اور استقبال کے لئے تیاری کی۔ ابوالعباس پر وزن پر سوار ہوئے اور دیگر حضرات اہل بیت ہمراہ رکاب تھے۔ یہ جلوس نہایت حرمت و شان سے دارالامارت کوفہ کو روانہ ہوا۔

تخت پر جلوس | ۱۲ ربیع الثانی ۱۳۲ھ کو دارالامارت میں امام نے قدم رکھا۔ یہ جمعہ کا دن تھا۔ ابوالعباس نے تخت پر جلوس فرمایا۔ تمام فوج کی سلامی قبول کی۔ تھوڑے عرصہ بعد جامع مسجد میں خدم و خشم کے ساتھ نماز کے لئے گئے۔ نماز جمعہ خود پڑھائی۔ پہلے نہایت خضوع و خشوع سے

خطبہ پڑھا۔ پھر نماز کے بعد ممبر پر جا کر یہ خطبہ دیا۔

## خطبہ

ہر طرح کی ستائش اس کے لئے ہے جس نے اپنے لئے اسلام کو برگزیدہ کیا اور اس کو مکرم و مشرف اور معظم کیا اور ہمارے لئے اس کو منتخب فرمایا۔ پس اس کو ہماری ہی ذات سے حیات دائمی دی اور ہم کو اس کا اہل اور معدن اور قلعہ بنایا۔ اور یہ ساری قوتیں ہماری اسی سے ہیں اور ہم کو اس کا محافظ و ناصر بنایا۔ پس ہم نے اپنی ذات پر تقویٰ کو واجب کر لیا اور اصل یہ ہے کہ اس نے ہم کو اس کا مستحق اور اہل بنایا ہے اور رسول اللہ صلی اللہ علیہ وسلم کی قرابت و عزیز داری سے مخصوص کیا ہے اور ہم کو ہمارے آبا سے پیدا کیا اور ہم کو آپ ہی کے شجرۃ النسب اور آپ ہی کے عمودِ نسل سے متفرع و منشعب کیا۔ اور ان کو اللہ جل شانہ نے ہماری ہی ذاتوں سے ان امور پر غالب کیا جو ہم کو فساد میں ڈالے ہوئے تھے۔ وہ ہمارے نفع دہانی پر حریص اور مومنین پر رفعت و رحیم تھے اور ہم کو اسلام اور اہل اسلام میں رفیع الشان کیا اور آپ ہی (رسول اللہ صلی اللہ علیہ وسلم) کی وجہ سے اہل اسلام پر ایک کتاب نازل فرمائی جو ان پر تلاوت کی جاتی ہے اللہ تبارک و تعالیٰ منجملہ اس کے کہ اس نے اپنی کتاب محکم میں فرمایا ہے۔ اِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا۔ ”بے شک اللہ تعالیٰ اہل بیت سے پلیدی دور کیا چاہتا ہے اور ان کو طاہر و اطہر بنائے گا۔“

پھر ارشاد فرماتا ہے۔ ”جو مال غنیمت اللہ تعالیٰ اپنے رسول کو دے اس میں سے اللہ اور رسول اور ان کے اعزہ و اقارب کے لئے ہے۔“

پھر ارشاد فرماتا ہے اور تم لوگ جان رکھو کہ تم کو جو مال غنیمت حاصل ہو تو بلا شک اس میں سے پانچواں حصہ اللہ کے لئے ہے اور رسول اور اُس کے قرابت والوں اور یتیموں کے لئے ہے۔ پس اللہ تعالیٰ نے ہماری فضیلت سے مسلمانوں کو آگاہ فرمادیا اور اُن پر ہمارے حقوق اور محبت واجب کر دی اور محض ہمارے ہی بزرگی اور فضیلت کی وجہ سے مال غنیمت میں ہمارا حصہ مقرر کیا اور اللہ تعالیٰ بہت بڑا بزرگی و عظمت والا ہے شامی گمراہوں نے یہ سمجھ رکھا تھا کہ ہمارے سوا اور کوئی ریاست و سیاست و خلافت کا مستحق نہیں ہے۔ پس ان کے چہرے خاک آلود ہو گئے اور اے حاضرین اللہ تعالیٰ نے ہماری ذات سے گمراہی کے بعد آدمیوں کو ہدایت دی اور نابینائی کے بعد بینا کیا اور ہلاکت کے بعد بچایا اور ہمارے ہی وجہ سے حق کو غالب اور باطل کو مغلوب فرمایا اور جو فساد ان میں پیدا ہو گیا تھا اس کی ہماری ذات سے اصلاح کر دی اور ان کی عاداتِ ذلیلہ کو دور اور نقصانات کو پورا فرمادیا اور تفرقہ و اختلافات کو ایسا دفع کیا کہ دشمن کے بعد دنیا میں اہل جود و سلف و احسان رہیں گے اور آخرت میں بھائیوں کی طرح سختوں پر ایک دوسرے کے روبرو بیٹھے ہوں گے۔ اللہ تعالیٰ نے محض اپنی عنایت و شفقت سے محمد صلی اللہ علیہ وسلم پر اس امر کو منکشف کر دیا تھا۔

پس جب اللہ تعالیٰ نے آپ کو اپنے پاس بلایا اور آپ کے بعد آپ کے صحابہ کرام کے ہاتھ میں زمامِ حکومت آئی اور ان لوگوں کا کام شوریٰ سے ہوتا تھا تو وہ لوگ مواہیشِ جم پر حاوی ہو گئے اور اس میں انہوں نے انصاف سے کام لیا۔ ہر ایک کے مرتبے کا لحاظ اور اس کو اس پر قائم رکھا جس کا جو حق تھا اس کو وہ دیا اور اس سے وہ خود ذاتاً منتفع نہ ہوئے۔ بعد ازاں بنو عرب (امیر معاویہ کی طرف اشارہ ہے) اور

بنو مروان کو دھڑے اور ان لوگوں نے اس پر مطلق توجہ نہ کی اور اس کو اپنا موروثی مال سمجھ کے خوب تصرف کیا اور اس کے حاصل کرنے میں ظلم و جور اور نا انصافی سے بھی کام لیا اور لوگوں کو اس قدر ستایا کہ ان کا جی اکتا گیا تو اللہ تعالیٰ نے ہمارے ہاتھوں سے اس کا انتقام ان سے لیا اور ہمارے حقوق ہم پر لوٹا دیئے۔ اور ہماری وجہ سے ہمارے گروہ کی تلافی ثقات کردی اور ہماری امداد اور استحکام حکومت کا آپ خود متولی ہو گیا تاکہ ہماری ذات سے ان لوگوں پر اپنا احسان کرے جو دنیا میں ضعیف و ناتواں ہو رہے ہیں اور ہماری ہی ذات پر اس کو ختم کیا جیسا کہ ہم سے اس کی ابتدا کی تھی۔ میں امید کرتا ہوں کہ آئندہ تم پر کسی قسم کا ظلم نہ ہو گا۔ کیونکہ تمہاری بہتری کا زمانہ آگیا ہے اور نہ تم فتنہ و فساد میں پڑو گے۔ کیونکہ تمہارا مصلح و مدبر تم میں آگیا ہے اور اصل یہ ہے کہ ہم اہل بیت کو اللہ تعالیٰ ہی اس کی توفیق دینے والا ہے۔ اے اہل کوفہ! تم لوگ ہماری محبت کے مقام اور ہماری مؤدت کے مکان ہو تم ہی ایک ایسے ہو کہ اس سے اس وقت تک نہ پھرے اور نہ ظالموں کا ظلم تم کو اس سے پھیر سکا۔ یہاں تک کہ تم نے ہمارا زمانہ پایا اور ہمارے ظلِ عاطفت اور سایہ دولت میں آگئے۔ پس تم لوگ ہماری بدولت کل آدمیوں سے خوش نصیب اور ہمارے نزدیک سببھوں سے اکرم و افضل ہو۔ میں اس سلسلہ میں تمہارے وظائف میں شوشودہم کا اضافہ کرتا ہوں۔

”آگاہ ہو جاؤ کہ میں ”سفاح“ خونریز اور بڑے زور شور سے بدلا لینے والا ہوں۔“

سفاح اس قدر خطبہ دینے کے بعد چونکہ پہلے ہی سے مبتلائے تپ و درد تھا، شدتِ تکلیف سے بیٹھ گیا اور اس کا چچا داؤد بجائے اس کے ممبر پر چڑھ

کے خطبہ دینے لگا جس کا ترجمہ یہ ہے :-

”جمع ستائش اللہ کے لئے ہے جس نے ہمارے دشمن کو ہلاک کیا اور ہم کو ہماری میراث جو ہمارے نبی رسول اللہ صلی اللہ علیہ وسلم سے پہنچی تھی مرحمت فرمائی۔ اے لوگو! اب دنیا کی تارکیاں دفع ہوئیں اور اُس کے پردے کھل گئے۔ زمین و آسمان روشن ہو گئے۔ آفتاب و ماہتاب اپنے اپنے مطالع سے نکل آئے اور قوس کو اس کے بنانے والے نے لے لیا اور تیر جہاں سے نکلا تھا پھر وہیں لوٹ آیا اور حق اپنے منبع میں تمہارے نبی کے اہل بیت میں واپس آیا جو تم پر مہربان و رحیم ہے۔

اے لوگو! واللہ ہم لوگ اس حکومت کے حاصل کرنے کو نہیں نکلے کہ ہماری ثروت و دولت بڑھے اور بڑی بڑی نہریں کھودیں اور محل بنائیں بلکہ اس وجہ سے ہم نے خروج کیا ہے کہ انہوں نے ہمارے حقوق چھین لئے ہیں اور ہمارے چچا کے لڑکوں کو ستایا ہے۔ ساتھ ہی تم پر بھی انہوں نے ظلم کیا اور نا عاقبت اندیشی سے تم پر حکومت کر رہے تھے اور ہم خاموشی کی آنکھوں سے اس کو دیکھ رہے تھے، حالانکہ بنو امیہ کا یہ برتاؤ کہ تم لوگوں سے وہ کج اخلاقی سے پیش آتے اور تم کو ذلیل سمجھتے اور تمہارے مال غنیمت اور صدقات کو دبا لیتے تھے، ہم کو سخت ناگوار اور شاق گذر رہے۔ اللہ تبارک و تعالیٰ اور اس کے رسول صلی اللہ علیہ وسلم اور عباس بن عبد المطلب رضی اللہ عنہ کا ذمہ ہے کہ ہم تم میں وہی احکام جاری کریں جو اللہ تعالیٰ نے نازل فرمائے ہیں اور تمہارے قضا یا درخواست میں کتاب اللہ پر عمل درآمد کریں گے اور کیا عام کیا خاص سبھوں کے ساتھ رسول اللہ صلی اللہ علیہ وسلم کا سا برتاؤ کریں گے۔ مرے تباہ ہوئے بنی حرب بن امیہ اور بنی مروان انہوں نے اپنی اس قلیل مدتِ خلافت میں مقاصد دنیاوی کو مطالب اغروی پر مقدم کر دیا اور اس دائرہ فانی کو دائرہ باقی پر۔ پس وہ ان امور کے مرتکب ہوئے

جن کا کرنا اُن کو مباح نہ تھا۔ انہوں نے خلق اللہ پر ظلم کیا۔ محرماتِ شرعی کو جائز رکھا، جرائم کو پھیلادیا۔ اللہ کے بندوں اور ملک میں اپنی عادت اور طریقہ کے مطابق ظلم سے کام لیا۔ معاصی کی طلب میں نکلے اور گمراہی کے میدان میں اللہ کے استدراج اور اس کے انتقام سے بے خوف ہو کے جہالت سے دور پڑے۔ پس اللہ تعالیٰ کا عذاب ان پر شباشب آگیا اور وہ سو ہی رہے تھے۔ صبح ہوئی تو اسی غم میں مُبتلا تھے اور ان کی قوت منتشر ہو گئی تھی۔ دوری ہو رحمتِ الہی سے قومِ ظالمین کو۔

اللہ تعالیٰ کا شکر ہے کہ اُس نے ہم کو مروان کے پنجہ غضب سے نکالا اس کو اس کا غرور دھوکے میں ڈالے ہوئے تھا۔ اسی حالت میں اللہ تعالیٰ نے اپنے دشمن کی سرکوبی کی طرف توجہ کی تا آنکہ خود مُنہ کے بل گر پڑا۔ چونکہ اس دشمن خدا نے یہ سمجھ رکھا تھا کہ اس پر کوئی قادر نہ ہوگا اس وجہ سے اُس نے اپنے گروہ کو پکارا۔ اپنے شیطانی لشکر کو جمع کیا اور سواروں کو ادھر ادھر پھیلا یا۔ لیکن اپنے آگے پیچھے دائیں بائیں اللہ کے عذاب اور انتقام کو مجتمع پایا جس نے اس سے اس کے افعال ناشائستہ و حرکات ناپسندیدہ کا انتقام لیا اور برائی کا بار اسی کی گردن پر ڈال دیا۔ ہماری عزت اور ہمارے شرف کو نہ نہ کر کے ہمارے حق اور وراثت کو ہماری طرف واپس کر دیا۔ اے لوگو! امیر المومنین، اللہ تعالیٰ ان کی بہت بڑی مدد کرے، بعد ادا اُسے نماز پھر ممبر پر اس وجہ سے پڑھ گئے تھے کہ کلامِ جمعہ غیر جمعہ کے کلام سے مل جل نہ جائے اور انہوں نے اس کلام کو شدتِ تپ و اعضائِ شکنی کی وجہ سے ناتمام چھوڑا۔ دعا کرتے جاؤ کہ امیر المومنین کو اللہ تعالیٰ صحت عطا فرمائے۔ بے شک اللہ تعالیٰ نے بجائے مروان دشمن رحمن خلیفہ شیطان کے جس کے فعل قبیح اور کینے تھے جس نے بعد اصلاح کے ملک میں دین بدل کر اور محرماتِ اسلام کو مباح



کر کے فساد برپا کیا تھا اب اس کو مقرر کیا جو جوان اور سرمہ لگائے ہوئے  
ہے اور ان اسلاف ابرار و اخیار کا پیرو ہے جنہوں نے فساد کے بعد ملک میں  
بذریعہ معالم ہدیٰ و مناصح تقویٰ اصلاح پھیلانی (اس فقرہ کے تمام ہوتے  
ہی کل حاضرین دعا کرنے لگے۔

پھر داؤد نے کہا۔ اے اہل کوفہ! واللہ ہم لوگ ایک زمانہ مدید سے  
مظلوم و مقہور اور اپنے حق سے محروم تھے تا آنکہ ہمارے خراسان کے  
شیعوں نے اس کو ہمارے لئے مباح کیا۔ پس ان کی وجہ سے ہمارے  
حقوق زندہ ہو گئے، ہمارے دلائل واضح ہو گئے اور ہماری دولت پاک  
ہو گئی اور انہی کے ذریعہ سے اللہ تعالیٰ نے اس امر کو ظاہر کیا جس کے  
تم منتظر بھی نہ تھے، وہ کیا ہے کہ تم میں بنو ہاشم میں سے ایک خلیفہ مقرر کیا  
جس کی وجہ سے تمہارے چہرے روشن ہو گئے اور اہل شام پر تم کو غالب  
کیا اور تمہاری طرف حکومت کو منتقل کر دیا اور اسلام کو غالب بنایا  
اور تم پر ایسے امام کے مقرر کرنے سے احسان کیا جو عدالت کا بانی ہے  
اور اس کو خلعت حکومت عنایت فرمایا۔

پس تم لوگ جو وہ تمہیں دے شکریہ کے ساتھ قبول کرو اور ہماری اطاعت  
اپنے اوپر فرض سمجھو اور دیکھو تم ہی خود فریب نہ کرنا کیونکہ اصل کام تمہارا  
ہی ہے۔ ہر ایک خاندان والے ایک منزل و مقام ہوتا ہے اور تم ہمارے  
ماواٹے و مسکن ہو۔ آگاہ ہو جاؤ تمہارے اس ممبر پر بعد رسول اللہ  
کے کوئی خلیفہ سوائے امیر المومنین علی ابن ابی طالب اور امیر المومنین عبداللہ بن  
محمد کے نہیں چڑھا اس فقرہ کو کہنے کے وقت ہاتھ سے ابوالعباس نے  
سفاح کی طرف اشارہ کیا، اور جان بھوکہ یہ حکومت ہمارے ہی خاندان میں رہیگی  
تا آنکہ ہم اس کو علی بن مریم علیہ السلام کے سپرد کر دیں گے۔



خطبہ دینے کے بعد ابوالعباس مبر سے اتر آئے۔ آگے آگے داؤد بن علی عباسی، پیچھے ابوالعباس اس صورت سے دارالامارت کوفہ میں آئے۔

**بیعت خلافت** مسجد میں ابو جعفر عبداللہ منصور لوگوں سے سفاح کی بیعت خلافت لیتے رہے۔ عصر کا وقت ہو گیا نماز پڑھنے کے بعد پھر بیعت کا سلسلہ جاری رہا۔ جب رات ہو گئی منصور اٹھ گئے۔ مؤرخین لکھتے ہیں کہ اس قدر لوگوں نے بیعت کی کہ عبداللہ منصور بیعت لیتے لیتے تھک گئے تھے۔

خلیفہ ابوالعباس مقام اعلیٰ میں جہاں ابوسلمیٰ کی ماتحتی میں لشکر پڑا تھا ملاحظہ کے لئے تشریف لے گئے۔ ابوسلمہ کے پاس ٹھہرے۔ درمیان میں پردہ حائل کر دیا تھا دربان عبداللہ بن بسام تھا یہ

**انتظام کوفہ** دارالامارہ کوفہ پر داؤد بن علی کو امیر مقرر کیا۔ عبداللہ بن علی کو شہر و زبھیجا جہاں ابو عون بن یزید بنو امیہ کا سپہ سالار تھا اور اپنے برادر زادہ عیسیٰ بن موسیٰ کو سن بن قحطیہ کی مدد کے لئے روانہ کیا جو مدائن میں تھا اور ابو الیقظبان عثمان بن عروہ بن محمد بن عمار بن یاسر کو بسام بن ابراہیم بن بسام کے پاس اتوانہ بھیجا اور سلمہ بن عمر عثمان کو مالک بن عوف کے پاس بھیجا۔

**مدینہ ہاشمیہ میں قیام** خلیفہ ابوالعباس لشکر میں ایک مہینہ مقیم رہے اس کے بعد ایک دیہہ (ہاشمیہ) میں اقامت پذیر ہوئے۔

**خلیفہ اموی سے مقابلہ** خلیفہ اول بنی عباس ابوالعباس سفاح نے ایک لشکر مروان بن محمد اموی کے مقابلہ میں زیر سرکردگی عبداللہ بن علی عباس بھیجا۔ مروان الحمار کے پاس ایک لاکھ سپاہ کا

لشکر تھا اور نبو امیہ کا تمام خاندان شاہی اس موقع پر مروان کا شریک تھا۔ ابو عون مقابل تھا، محمد بن علی اس کی مدد کو پہنچ گئے مقابلہ ہوا۔ نتیجہ میں مروان کو شکست ہوئی اور وہ تنہا ”مصر“ بھاگ گیا۔ چند روز بھاگتا پھرا۔ آخر ۲۸ ذی الحجہ ۱۳۲ھ، ۵۰ھ کو بصرہ (مصر) کے ایک گرجے میں محصور ہو کر مارا گیا۔ (اس کے تفصیلی حالات تارخ ملت کے حصہ سوم میں تحریر ہو چکے ہیں۔ غرض کہ مروان کے قتل کے بعد ہی حکومت بنی امیہ کا بھی خاتمہ ہو گیا۔

**دمشق کی فتح** | مروان الحمار بھاگتا پھر رہا تھا کہ دمشق کا امیر العسکر عبداللہ بن علی عباس اور صالح بن علی، ابو عون، عبدالصمد سجلی بن صفوان عباس بن یزید، حمید بن قحطیبہ، نے فوج گراں کے ساتھ محاصرہ کر لیا۔ ۵ رمضان ۱۳۲ھ کو دمشق پر قبضہ ہو گیا۔ ولید بن معاویہ لڑائی میں کام آیا۔

**آل مروان سے سلوک** | مروان کے اہل و عیال کنیسہ میں مقیم تھے۔ عمر بن اسمعیل نے ان سب کو صالح بن علی بن عباس کے پاس بھیج دیا۔ جب یہ لوگ صالح کے سامنے پیش ہوئے تو شاہ مروان کی بڑی شہزادی آگے بڑھی اور کہا۔

”اے امیر المومنین کے عم مکرم ہم آپ کی بیٹیاں ہیں آپ کے بھائی کی بیٹیاں ہیں ہمارے اوپر رحم کرو۔ اگرچہ ہم نے تم پر ظلم کئے تھے مگر تم معاف کر دو۔“

صالح عباس نے کہا میں تم سب کو قتل کروں گا۔

”کیا تمہارے باپ نے امام ابراہیم کو قتل نہیں کیا۔ کیا ہشام بن عبدالملک نے زید بن علی بن حسین کو قتل نہیں کیا اور ان کی لاش کو کوفہ میں سولی نہیں دی؟ کیا ولید بن یزید نے یحییٰ بن زید کو خراسان میں سولی نہیں دی

لے ابو عون کا نام خالد بن برمک تھا (تاج العروس شرح قاموس جلد ۱۰ مطبوعہ مصر۔

کیا ابن زیاد نے مسلم بن عقیل کو قتل نہیں کرایا؟ کیا یزید بن معاویہ نے  
امام حسین اور اہل بیت کو شہید نہیں کرایا اور کیا اس نے حرم رسول اللہ صلی اللہ  
علیہ وسلم کو قیدی نہیں بنایا۔ کیا امام حسین کے سر کو تن سے جدا کر کے  
شام نہ لے گئے؟ اب وہ کون سی بات ہے جس کے بعد میں تم کو  
زندہ دکھوں۔“

شہزادی نے جواب دیا۔

”اب ہم آپ سے معافی کے خواستگار ہیں آپ تو رحمتہ اللعالمین کے  
قربت دار ہیں۔“  
صالح نے کہا۔

”اگر یہ ہے تو ہم نے معاف کیا۔ اگر تم پسند کرو تو میں تمہارا نکاح اپنے  
بیٹے فضل سے کر دوں۔“  
شہزادی نے کہا۔

”اس سے بڑھ کر ہمارے لئے اور کیا عزت ہو سکتی ہے۔ مگر ہم سب یہ  
چاہتے ہیں کہ ابھی ہم کو حران بھیج دیا جائے۔“

چنانچہ صالح نے حکم دیا کہ ان لوگوں کو جو ہمارے عزیز ہیں بغزت تمام  
حران پہنچا دیا جائے۔ اے

چنانچہ یہ قافلہ بہ حرمت تمام حران پہنچا دیا گیا۔ بے رحمی کے ساتھ یہ رحم و  
کرم بھی بنی عباس کی صف میں داخل تھا۔

ابو مسلم کی فتوحات | ابو مسلم خراسانی کی سعی سے سمرقند، طوس، رے، جرجان  
ہمدان، نہادند وغیرہ فتح ہو چکے تھے۔ اب تمام علاقہ پر  
جو دولت بنی امیہ کے قبضہ میں تھا ابو العباس سفاح کی حکمرانی تھی۔

**وزارت** | اولاً سفاح نے حفص بن سلیمان ابوسلمہ الخلال وزیر آل محمد کو اپنا وزیر بنایا تھا۔ ابوسلمہ صاحب فضل و کمال تھا اُس کی مساعی دعوت بنی عباس میں پیش پیش ہیں۔ ابوسلمہ نے خالد بن برمک ابو عون کو سفارش کر کے فوجی حلقہ سے ملکی عہدہ پر منتقل کرایا۔ کچھ عرصہ بعد سفاح نے پہلی سازش کی بنا پر اور بعض واقعات بھی ایسے پیش آئے کہ ابوسلمہ کو قتل کرادیا اور خالد کو وزیر مقرر کیا یہ خالد خاندانِ برمک سے تھا۔ خلافت عباسیہ کا دوسرا وزیر تھا۔

**واقعہ قتل ابوسلمہ** | یہ بھی روایت ہے کہ سفاح ہاشمیہ کے قصر میں اقامت پذیر تھا مگر اُس کو ابوسلمہ سے دلی نفرت ہو چکی تھی۔ اس نے ابوسلمہ خراسانی کو اس کی سرکشی کے حالات لکھ بھیجے اور مشورہ طلب کیا۔ ابوسلمہ نے ابوسلمہ کے قتل کی رائے دے دی۔ داؤد بن علی نے کہا تم یہ فعل نہ کرو۔ یہ امر تمہارے لئے ذیبا نہیں ہے۔ ابوسلمہ کو لکھ بھیجو وہ خود انتظام کر دے گا۔

چنانچہ ابوسلمہ نے مراد بن انس جہنی کو بھیج دیا۔ ابوسلمہ قصرِ امارت سے رات کو مکانِ جاہ ہاتھا کہ اُس نے اس کو قتل کر دیا اور یہ شہرت دے دی کہ کسی خارجی نے قتل کر دیا ہے یہ

**عمّالِ سفاح** | سفاح نے جیسا کہ لکھا جا چکا ہے اپنے چچا داؤد کو کوفہ و سواد پر مامور کیا۔ پھر ان کو حجاز، یمن اور یامہ کا گورنر کر

۱۔ ابوسلمہ دولتِ عباسیہ کا پہلا وزیر تھا محلہ فلاہین کوفہ کا رہنے والا اُس نے ادعات بنی عباس پر اپنی دولت صرف کی۔ اس کا خسر بکیر بن ماہان تھا الفخری ص ۱۳ (مطبوعہ مصر)

۲۔ کامل ابن اثیر ص ۱۴۹ جلد ۵ ابن خلکان جلد ۲ ص ۲۲۱

۳۔ داؤد نے ۱۳۳ھ میں انتقال کیا تو یزید بن عبید اللہ بن عبد المذکر حارثی کا ماموں اسکی جگہ پر گورنر ہوا۔

دیا۔ ان کے بچائے اپنے عم زاد برادر عیسیٰ بن موسیٰ بن محمد کو کوفہ پر مامور کیا۔ محمد بن یزید بن عبداللہ بن عبدالملک کو یمن کا عامل کیا گیا۔ سفیان بن عیینہ مہلبی بصرہ کا عامل تھا۔ مگر ایک سال بعد اپنے چچا سلیمان بن علی کو اس کے بھلے مقررہ کر دیا اور بحرین اور عمان کے صوبہ بصرہ سے ملحق کر دیئے گئے۔ سفاح نے اپنے دوسرے چچا اسمعیل بن علی کو اہواز اور تیسرے چچا عبداللہ بن علی کو شام کا گورنر کیا۔ ابوعمون عبدالملک بن یزید کو مصر اور ابومسلم کو خراسان کا گورنر کیا۔ عراق جزیرہ پر ابو جعفر کو مقرر کر دیا۔ فادس کے گورنر عیسیٰ بن علی عباس اور محمد بن صولی کو موصل پر متعین کیا۔ اہل موصل نے اُن سے انحراف کیا تو سفاح نے اپنے بھائی یحییٰ بن محمد بن علی کو ۱۲ ہزار فوج کے ساتھ موصل بھیجا وہاں جا کر گیا۔ ۱۰ ہزار مسلمانوں کو تلوار کے گھاٹ اتارا۔ ان کے ورثاء آہ و بکا کرنے لگے تو یحییٰ نے قتل عام کا حکم دے دیا۔ تین دن تک قتل کا بازار گرم رہا۔ اس کے لشکر میں چار ہزار زنگی بھی تھے۔ چوتھے روز گورنر کا جلوس نکلا۔ ایک عورت نے یحییٰ کے گھوڑے کی لگام پکڑ کر کہا۔

”کیا تم بنو ہاشم نہیں ہو؟ کیا تم رسول اللہ صلی اللہ علیہ وسلم کے چچا کے لڑکے نہیں ہو؟ کیا تم کو اس کی خبر نہیں پہنچی کہ مومنات و مسلمات سے لڑکیوں نے جبراً نکاح کر لیا ہے۔“

یحییٰ سن کر خاموش ہو گیا۔ دوسرے دن زنگیوں کو بلا کر قتل کرادیا۔ اس خون ریزی کی خبر سفاح کو ہوئی۔ اُس نے اس کو معزول کر کے اسمعیل بن علی کو عامل موصل کیا یہ

بنی امیہ کا قتل عام | بنو عباس نے حکومت حاصل کر کے بنو امیہ کے قتل پر کمر باندھی۔ بچے، بوڑھے ڈھونڈ ڈھونڈ کے قتل

کئے جانے لگے۔ سفاح کے پاس سلیمان بن ہشام بن عبد الملک اموی بیٹھا تھا۔

سدیث بن میمون آیا اور اُس نے سفاح سے مخاطب ہوتے ہوئے کہا:

قد اتك الوفود من عبد شمس ”تمہارے پاس بنو عبد شمس (امیہ) کے ہمارے

مستعدین یرجعون المطیبا اپنی سواریوں پر آئے ہیں۔“

عنوة ایہا الخلیفة لا عن ”اے خلیفہ وہ دھوکے سے آئے ہیں طاقت

طاعتہ بل تخوفوا المشرفیا کے خیال سے نہیں آئے بلکہ تلوار کے

خوف سے۔“

سفاح نے اس شعر کا اثر لیا اور اسی وقت حکم دیا کہ سلیمان قتل کر دیا جائے۔

چنانچہ سلیمان تیغ سفاح کا شکا ہوا۔ اس واقعہ کے چند روز بعد عبد اللہ بن علی مع

آستی نوے نفوس بنی امیہ کے ”نہر ابی فطرس“ کے کنارے ایک دسترخوان پر بیٹھا

ہوا کھانا کھا رہا تھا کہ شہنشاہ بن عبد اللہ (غلام بنو ہاشم) آگیا۔ وہ بنو امیہ کو اس عزت و

احترام سے دیکھ کر کہنے لگا:

لا تقبلن عبد شمس عثاسا ”تم ہرگز بنو عبد شمس (امیہ) کے انتقام لینے

واقطعن کل رفلة وغراس سے مدد نہ کرنا، ان کے ہر درخت اور پودے کو

کاٹ دو۔“

یہ سن کر عبد اللہ بن علی کی آنکھیں غصہ سے سرخ ہو گئیں۔ خدام کو حکم دیا ان مہانوں

کی خبر لو۔ یہ اس قدر پیٹے گئے کہ لیٹ گئے۔ ان پر ”نطاح“ بچھا کے دوبارہ دسترخوان

پر کھانا چنایا گیا۔ عبد اللہ مع ہمراہیوں کے کھانا کھانے لگا۔ غرضیکہ کچل کچلا کر

سب کا خاتمہ ہو گیا۔ بصری میں سلیمان بن علی عباس نے گروہ بنی امیہ کو قتل کر کے

لاشوں کو گزرگا ہوں پر ڈلوادیا جن کو مدتوں گتے کھاتے رہے۔

عبد اللہ بن علی عباس نے خلفاء بنو امیہ کی قبروں کو کھدوا ڈالا۔ امیر معاویہ کی

قبر میں ایک موہوم خط سا تھا۔ عبد الملک بن مروان کی کھوپڑی نکلی۔ ہشام بن عبد الملک

کا لاشہ جو کاتروں نکلا۔ صرف ناک کی اُد سچائی جاتی رہی تھی۔ اس کی نعش پر کھڑے



گلوٹے گئے۔ اس کو صلیب پر چڑھایا گیا۔ پھر جلا کر راکھ ہوا میں اڑادی گئی۔  
 داؤد بن علی عباس نے مکہ اور مدینہ میں جس قدر بنی امیہ تھے سب کو خاک و خون  
 میں ملایا۔ غرضیکہ اس عام خون ریزی سے بنو امیہ کا کوئی متنفس جانبر نہ ہوا سوائے  
 شیر خوار بچوں کے یا جو اندلس چلے گئے تھے۔

**نقباء آل محمد کا قتل** | ابو سلمہ کے قتل کے بعد ابو مسلم نے سلیمان بن کثیر  
 جس کے حالات اور کالہ گزاردی لکھی جا چکی ہے۔  
 اس کی بیخ کنی کی فکر شروع کر دی اور اس کے قتل کا حکم دے دیا۔ اسی طرح اور  
 حضرات کی خبر لی گئی۔

**تحریک ریات ابیض** | دولت امویہ کے منقرض ہونے کے بعد بنی عباس  
 کے مظالم سے ہوا خواہان بنی امیہ میں ان کی مخالفت  
 کی لہر پیدا ہو گئی۔ "حبیب بن مرہ مری" جو مروان الحمار کا سپہ سالار تھا بلقاء  
 میں مامور تھا اُس نے خلع خلافت بنی عباس کیا اور سفید کپڑے پہنے سفید ہی  
 ریات پھرے اپنے قلعہ پر نصب کئے جو شعار عباسیہ کے خلاف تھے ایک  
 جماعت بھی اُس کے ساتھ ہو گئی۔ سفاح کے خلاف علم مخالفت بلند کر دیا۔ سفاح  
 ان دنوں "حیرہ میں تھا اس کو اہل" بلقاء، "پھر اہل قنسرین کی خبر لگی۔ عبداللہ بن  
 علی نے ان کی بڑھتی ہوئی قوت کو توڑ کے رکھ دیا۔ اہل قنسرین نے "دولت  
 عباسیہ" کی اطاعت قبول کر لی۔ کچھ عرصہ بعد اہل جزیرہ باغی ہو گئے اور انہوں  
 نے بھی سفید ریات اپنے مکانات پر نصب کئے۔ مگر یہ بغاوت زیادہ نہیں بڑھی  
 جلد ہی ختم ہو گئی۔

الغرض سفاح کا عہد بنی امیہ کی ہستی کو مٹانے اور ہر طرف سے جو رخنے نظر

۱۔ تاریخ ابن خلدون کتاب ثانی جلد ہفتم ص ۹۰ و کمال ابن اثیر جلد ۵ ص ۱۶۱۔

۲۔ ابن خلدون جلد ۶ ص ۲۲۳ ۲۲۴ ایضاً



اُسے اُن کو بند کرنے میں گزرا۔ خون ریزی اور سفاکی، بدعہدی اور پیمان شکنی کا مظاہرہ سفاح کے یہاں عام تھا۔ اکثر نقیب ختم کر دیئے گئے تھے۔ سفاح کا بھائی ابو جعفر منصور ابو مسلم کو بھی ٹھکانے لگانا چاہتا تھا اور بار بار سفاح سے اصرار کرتا تھا کہ اس کو قتل کر دیا جائے۔ مگر وہ راضی نہ تھا ڈرتا تھا کہ کہیں خراسانی جن کی بدولت یہ اعزاز ملا ہے اور حکومت بنی عباس قائم ہوئی ہے ابو مسلم کے قتل سے برگشتہ نہ ہو جائیں۔

**سندھ** | سندھ پر منصور بن جمہور نے بنی امیہ کے آخری دور میں غاصبانہ قبضہ کر لیا تھا۔ عبدالرحمن بن مسلم نے مفلس عبدی کو سرحد کا حاکم مقرر کیا اس نے سندھ پر فوج کشی کی۔ منصور نے اُسے قتل کر دیا۔ پھر موسیٰ بن کعب بھیجا گیا۔ اس کے مقابلہ میں منصور شکست کھا کر ریگستانی علاقہ کی طرف بھاگ گیا اور وہیں مَر گیا۔ سندھ پر قبضہ کے بعد موسیٰ نے منصورہ کو پورے طور سے آباد کیا اور ارادہ دگر نئی فتوحات حاصل کیں۔

**محبان اہل بیت کی شورش** | بنی امیہ کے خاتمہ کے بعد بنی عباس تنہوں نے اہل بیت کے نام پر عباسی دعوت کی بنیاد رکھی تھی اور کامیاب ہو کر خود تختِ خلافت پر متمکن ہو گئے۔ محبان اہل بیت کی توقع کے خلاف یہ عمل ظہور پذیر ہوا تو ان میں سے شریک نے بخاری میں علم بغاوت بلند کر دیا۔ تیس ہزار آدمی اُس کے جھنڈے تلے جمع ہو گئے لیکن ابو مسلم نے اس کا خاتمہ کر دیا اور شورش دب گئی۔

**خوارج** | اس کے بعد ایک خراسانی امیر بسیم بن ابلہہم نے حکومت سے بغاوت کی۔ سفاح نے خازم بن خزیمہ کو بھیج کر اس کا بھی خاتمہ کر دیا۔ پھر خازم کو خارجیوں کے مقابلہ کے لئے عمان اور جزیرہ کاوان بھیجا۔ وہاں خارجیوں نے شورش پھاڑ رکھی تھی۔ عمان اور بحرین ان کے مرکز تھے۔ غرضیکہ صحرائے عمان میں ہردو مقابل

ہوئے۔ خونریز معرکہ کے بعد خاندانیوں کا سردار جلندی مارا گیا اور خوارج کی بڑی تعداد اس معرکہ میں قتل ہو گئی اور وہ لوگ پسپا ہو گئے۔

**قیصر روم** | انقلاب حکومت سے قیصر روم بھی فائدہ اٹھانے کے درپے ہوا۔ اس نے ۱۳۳ھ میں ایشیائے کوچک کے سرحدی شہر کمخ پر حملہ کیا۔ یہاں کے باشندوں نے ملطیہ کے مسلمانوں کی مدد سے مقابلہ کیا مگر شکست پانے لگی۔ رومی آگے بڑھے اور ملطیہ کو محصور کر لیا۔ کچھ عرصہ مقابلہ کر کے مسلمان جزیرہ چلے گئے۔ رومیوں نے شہر خالی پا کر ملطیہ کو برباد کر دیا جو مسلمان وہاں رہ گئے ان کو قتل اور عورتوں کو قید کر لیا۔ سفاح نے عبداللہ بن علی کو بھیج کر سرحد کا انتظام کرایا۔

**فتوحات** | سفاح نے تسلط کے بعد سرحدی علاقہ پر توجہ کی۔ شورشوں کے خاتمہ کے بعد ۱۳۳ھ میں خالد بن ابراہیم نے ختن پر فوج کشی کی۔ یہاں کافر مانروا حبیش بن شبل تاب مقابلہ نہ لاسکا اور چین کی طرف چلتا ہوا۔ فرغانہ اور چاچ کے حکمرانوں میں جنگ چھڑی ہوئی تھی۔ ابو مسلم خراسانی نے نہ یاد بن صالح کو بھیج دیا۔ یہاں خاقان چین کی امداد سے فرغانہ اور چاچ پر کامیاب ہو گئے تھے۔ دریائے طراز پر دونوں کا مقابلہ ہوا۔ نہ یاد نے شکست دی ۱۳۴ھ میں خالد بن ابراہیم نے کش پر فوج کشی کی۔ یہاں کا حکمران آفرید قتل ہوا۔ مالی غنیمت ہاتھ لگا۔ خالد نے آفرید کے بھائی طاران کو کش کا حاکم بنا دیا اور کامرانی کے بعد متفرق ہو گیا۔

**ابو مسلم اور المنصور** | ۱۳۶ھ میں ابو مسلم نے ابو العباس سے خواہش ظاہر کی کہ میں دربار خلافت میں حاضر ہونا چاہتا ہوں اور حج کی اجازت چاہی۔ سفاح نے ابو جعفر منصور کو خط لکھا کہ تم بھی حج کے لئے مجھ سے

اجازت طلب کرو۔ چنانچہ ابو جعفر نے درخواست بھیج دی ان کو اجازت مل گئی اور حکومت کی طرف سے امیر الحج مقرر کئے گئے۔ ابوسلم کو جواب دیا کہ تم حج کے لئے آؤ لیکن امیر الحج منصور کو مقررہ کر دیا ہے اس کے ساتھ حج کر سکتے ہو۔ ابوسلم نے اس کو منظور کر لیا۔ اور اپنے ندیموں سے کہا کہ منصور کو اس سال حج کرنا ضروری تھا یہ

ابوسلم ایک ہزار فوج کے ساتھ کوفہ اور شان و شکوہ کے ساتھ سفاح کی خدمت میں آیا۔ اس کو بڑے تزک و احتشام سے دربار میں لایا گیا۔ پھر ہر دو کے قافلے حج کو روانہ ہو گئے۔ راستہ میں ابوسلم نے اپنی شان و شوکت اور فیاضی کا اس قدر مظاہرہ کیا کہ منصور کو اس سے رشک و حسد ہو گیا۔

سفاح نے کوفہ کے بجائے انبارہ اپنا دار الخلافہ بنایا تھا مگر **دَارُ الْخِلَافَةِ** وہ ایک شہر اور آباد کرنا چاہتا تھا تا کہ وہ دار الخلافت ہو چنانچہ کوفہ کے نواح میں ایک مختصر آبادی کی بنیاد ڈالی اس کا نام ”ہاشمیہ“ رکھا گیا۔

بنی امیہ کے کچھ افراد بچ رہے تھے وہ جان کے خوف سے چھپتے **اَمِنْ وَاَمَانَ** پھرتے تھے۔ عمر بن معاویہ بن سفیان اموی اپنی جان سے تنگ آکر سلیمان بن علی عباسی کے پاس بصرہ آیا اور کہا مجھ کو قتل کر دو تا کہ روز کے خدشہ سے نجات پا جاؤں گا۔ سلیمان اس کی مظلومیت پر روئے اور سفاح کو لکھا۔

کہ ہم نے بنی امیہ کو ان کی قطع رحمی کی وجہ سے قتل کیا تھا اب صلہ رحمی کا وقت آ گیا ہے کیونکہ ہم اور وہ عبد مناف کی اولاد ہیں اور یکجہری ہیں امیر المومنین اگر پسند کریں تو عام حکم دے دیں کہ کوئی شخص اب اس

خاندان کے ساتھ ظلم نہ کرے۔ ہم کو خدا کا شکر کرنا لازم ہے کہ اُس نے ہم کو اپنے فضل و کرم سے نوازا۔“

سفاح نے اس خط کا بڑا اثر لیا اور فوراً حکم دے دیا اور تمام سلطنت میں عام اطلاع کر دی گئی کہ بنو امیہ کو اب امان دی گئی۔ یہ پہلی امان تھی جو آل عباس نے آل امیہ کو دی۔

**انتظامِ سلطنت** | سفاح نے تختِ خلافت پر بیٹھتے ہی اس عہدگی سلطنت کا انتظام کیا کہ مشہور خلفائے بنی امیہ کے مانند تھا۔

**آثارِ خیر** | سفاح نے کوفہ سے مکہ تک میل بنائے اور ہر میل پر منادہ اور مہمان سرائیں بنائیں تاکہ مسافروں کو آرام پہنچے۔

**ولی عہدی** | عیسیٰ بن موسیٰ کو ولی عہدی کی تقرری کا فرمان لکھا۔ اس عہد نامہ کو حریر کے پارچہ پر لکھوا کر پہلے اس پر اپنی مہر لگائی۔ پھر اپنے اہل خاندان کی مہر لگوا کر عیسیٰ بن موسیٰ بن علی کے حوالہ کیا۔

ابو مسلم کو یہ ولی عہدی کھٹکی اور اس کو خیال ہوا کہ بلا میرے مشورہ کے سفاح نے کیوں ایسا کیا۔

**سیرتِ سفاح** | سفاح باوقار، عاقل، مدبر، اور حسنِ اخلاق سے آراستہ تھا۔ اس میں خوبیاں زیادہ تھیں برائیاں کم۔ یہ جہاں ظلم و ستم میں شہرہ آفاق ہے سخاوت اور داد دہش میں بھی بہت اونچا درجہ رکھتا ہے۔ صولی کہتے ہیں کہ سفاح نہایت سخی آدمی تھا۔ عبداللہ بن حسن نے ایک مرتبہ سفاح سے کہا کہ میں نے لاکھ درہم کا نام سنا ہے مگر کبھی دیکھے نہیں۔ سفاح نے اسی وقت ایک لاکھ درہم منگا کر ان کے سامنے رکھوا دیئے اور کہا

دیکھ لیجئے جب وہ مکان گئے تو اُن کے پاس بھجوا دیئے۔ ایسے ہی علویں کو رقوم دے کر سفاح نے اپنا لیا تھا۔

**ایک واقعہ** | تاریخ الخلفاء میں علامہ سیوطی ایک واقعہ لکھتے ہیں :-

سعید بن مسلم باہلی کہتے ہیں کہ ایک روز مجلس بھری ہوئی تھی سفاح کے ہاتھ میں قرآن شریف تھا اور بڑے بڑے آدمی اُس کے پاس بیٹھے ہوئے تھے کہ عبداللہ بن حسن ہاشمی تشریف لائے اور کہا امیر المؤمنین جو کچھ قرآن شریف میں خدا نے ہمارا حق مقرر کیا ہے۔ وہ ہمیں عنایت کیجئے۔ سفاح نے کہا کہ آپ کے پردادا حضرت علی رضی اللہ عنہ مجھ سے لاکھ درجہ بہتر تھے اور اُن جیسا کوئی عادل بادشاہ نہیں ہوا۔ اُنہوں نے آپ کے دادا حسن و حسین جو آپ سے بدرجہا بہتر تھے بہت تھوڑا عطا فرمایا اس لئے مجھے بھی یہی واجب ہے کہ میں آپ کو بھی اتنا ہی دوں جتنا حسن و حسین کو ملا تھا۔ اگر اس سے زیادہ دوں تو آپ اس کے حق دار نہیں ہیں۔ عبداللہ بن حسن یہ سن کر چپ ہو گئے۔

**العام واکرام** | خلیفہ ابوالعباس کی یہ عادت تھی کہ جس وقت کھانا کھانے بیٹھتے تھے اس وقت حاجب یا خواص لوگوں کی حاجتیں پیش کرتے تھے چونکہ یہ وقت تفریح کا ہوتا تھا فوراً اس کی حاجتیں پوری ہو جایا کرتی تھیں اور جس قدر لوگ اس وقت ادنیٰ یا اعلیٰ ہوتے ان کو انعام واکرام بھی اُسی وقت دیا جاتا۔

سفاح کا قول تھا کہ جب ہم سلطنت کے مالک ہیں تو پھر ہمارے متوسلین ہمارے مال سے کیوں محروم رہیں۔

ایک روز ابوالعباس آئینہ دیکھ رہے تھے جب اپنے حسن و جمال کو دیکھا تو یہ دُعا مانگی :-

”اے اللہ! میں وہ بات تو کہتا نہیں جو سلیمان بن عبد الملک نے کہی تھی کہ میں جوان بادشاہ ہوں۔ لیکن یہ عرض کرتا ہوں کہ خدایا میری عمر میں برکت عنایت فرما اور درازہ کراپنی تابعداری میں جو آفات سے محفوظ ہو“

اس دُعا سے فادِغ ہوئے تھے کہ دو غلاموں کی بات چیت کی آواز کان میں آئی۔ ایک دوسرے سے کہہ رہا تھا کہ میرے اور تیرے درمیان میں دو مہینے اور پانچ دن اور ہیں۔

یہ سن کر سفاح کو فالِ بد معلوم ہوئی۔ زبان سے بے ساختہ نکلا۔  
 حسبِی اللہ ولا قوۃ الا باللہ وعلیہ توکلت و بہ نستعین ط  
 اتفاق کی بات کہ اس واقعہ کے دو ماہ بعد سفاح مرضِ چیچک میں مُبتلا ہوا۔  
 انتقال کے وقت عمر صرف ۳۶ سال کی تھی۔

**وفات** | ابی الفدا لکھتے ہیں کہ مرتے وقت آخری کلمات سفاح کی زبان پر یہ تھے :-

الملک لله المحی القیوم ملک الملوک وجبار  
 الجبار بڑا -

ماہ ذی الحجہ ۱۳۶ھ میں انتقال کیا اور نمازِ جنازہ عیسیٰ بن علی عباسی نے پڑھائی

و دفن فی قصر الامارۃ من الانبار  
 ترجمہ :- انبار کے قصر الامارت میں دفن کئے گئے۔  
 سفاح کی مدتِ خلافت چار برس نو ماہ ۷ ہی اور دائرۂ حکومت اقصاء مغرب تک تھا یہ

علامہ ذہبی لکھتے ہیں کہ سفاح کے وقت میں حکومت میں تفرقہ پڑ گیا اور بڑا ملک اس حکومت سے اندلس وغیرہ کا نکل گیا۔

**حلیہ** | دراز قد، سُرخ و سفید رنگ، اونچی ناک، چہرہ بہت خوب صورت اور ڈاٹھ ہی بہت خوب صورت تھی۔ بال گھونگر والے تھے۔

**علمی مذاق** | سفاح علمی ذوق کا حامل تھا۔ گو حکومت کا زمانہ اس کو بہت تنگ دیا مگر فرصت کے وقت اُس کی صحبت میں اکابر علماء و شرفاء شریک ہوا کرتے تھے۔ اس کے عہد کے اعیان و اکابر علماء میں سے اشعث بن سوار۔ جعفر بن ابی بکر۔ حصین بن عبد الرحمن و ربیعۃ الدائے زید بن اسلم۔ عبد الملک بن عمیر۔ عبد اللہ بن ابی جعفر اور عطاء بن السائب وغیرہ تھے۔

تاہیخ میں اس کا ایک شعر بھی نقل ہے جو اُس کے ورد زبان رہتا تھا۔

والقیث ذلومن مفارق ہاشم

والبستہا عنرا و اعلیتھا قدرا

ترجمہ :- میں نے سادات بنی ہاشم کے بہروں سے ذلت کو دور ڈال  
اور ان کو عزت کا لباس پہنایا اور ان کے مراتب کو بلند کیا۔





## خلیفہ ابو جعفر عبداللہ منصور

خلیفہ منصور خلفائے عباسیہ میں علم و فضل کے ساتھ سیاست مملکی میں بھی بلند درجہ رکھتا تھا۔ مؤرخین متفق رائے ہیں کہ حکومت عباسیہ کے بانی مبنی منصور اور سفاح تھے۔

**ولادت** منصور ۹۵ھ میں بزمانہ خلافت ولید بن عبدالملک اموی پیدا ہوا۔ دامہ ام ولا اسمہا سلامہ۔ ۱۵

**والدہ** منصور کی والدہ جناب سلامہ قوم بربر یہ سے تھیں جو بڑی عابدہ زاہدہ تھیں۔ امام محمد بن علی سجاد بن حضرت عبداللہ بن عباس رضی اللہ عنہ کے یہ تیسرے صاحبزادے تھے۔

وکان اکبر من اخیه ابی العباس — السفاح۔ ۱۵

**تعلیم و تربیت** منصور نے آنکھ کھولی تو خاندان میں علوم دینی کے لئے بڑے بڑے اکابر موجود تھے۔ باپ تابعین میں شمار کئے جاتے تھے جن کو علم حدیث و تفسیر و شہ میں پہنچا تھا۔ منصور نے ان سے استفادہ علمی کیا۔ ابن خلکان کا بیان ہے :-

رد خلیفہ منصور نے بغرض تحصیل علم بڑے بڑے ملبے سفر کئے۔ جہاں کسی محدث کا پتہ لگا وہاں جاتا اور ان سے علم حدیث حاصل کرتا۔ علامہ سیوطی رحمۃ اللہ علیہ لکھتے ہیں :-

منصور نے اپنے باپ اور عطاء بن یسار سے حدیث روایت کی اور اس کے بیٹے مہدی نے اس سے روایت کی ہے۔

منصور بنو عباس میں اندوٹے ہیبت و شجاعت و حزم و دائے و جبروت سب سے بہتر تھا۔ کامل العقل، ادب و فقه کا عالم اور نہایت فصیح و بلیغ پرگو شخص تھا ہے۔

**خلافت** منصور مکہ معظمہ سے روانہ ہونے والا تھا کہ سفاح نے انبار میں انتقال کیا۔ سفاح نے انتقال سے پہلے اپنے بھائی ابو جعفر منصور اور ابو جعفر کے بعد عیسیٰ بن موسیٰ کی ولی عہدی کا عہد نامہ لکھ دیا تھا۔

**بیعت خلافت** اس وقت ابو جہیم بن عطیہ وزیر سلطنت تھا۔ عیسیٰ ابن موسیٰ نے اذکان سلطنت سے منصور کی بیعت لی اور اس حادثہ سے منصور کو مطلع کیا۔ ابو جعفر کو بھائی کے مرنے کا بہت صدمہ ہوا۔ ابوسلم خراسانی بھی مکہ میں مقیم تھا اس کو بلا کر عیسیٰ کا خط دیا۔ ابوسلم خط کو دیکھتے ہی رو پڑا جب منصور کو اور ابوسلم کو قدرے سکون ہوا تو منصور نے ابوسلم سے کہا۔ مجھے خاندان میں کسی اور کا اندیشہ نہیں ہے۔ البتہ عبداللہ بن علی عباسی کے شر سے خطرہ ہے۔ ابوسلم نے عرض کیا میں اُن کے لئے کافی ہوں۔ ان کے لشکر میں خراسانی زیادہ ہیں اور وہ میرے مطیع ہیں۔ اس فقرے کے سننے سے منصور کی باچھیں کھل گئیں۔ ابوسلم اور حاضرین مکہ نے منصور کی بیعت کی اور دونوں مراجعت کر کے ۱۳۱ھ میں کوفہ پہنچے۔ راہ میں اسحاق نے منصور سے کہا مجھ کو ابوسلم کی طرف سے خدشہ ہے منصور نے کہا آپ کا خیال غلط ہے ہے۔

**ورود انبار** منصور کوفہ سے پھر انبار آیا۔ عیسیٰ بن موسیٰ نے شاہی خزانہ کی کنجیاں ان کی خدمات میں پیش کیں اور دیوان کا دفتر سپرد کیا۔ اب مستقل طور سے منصور تخت خلافت پر متمکن ہو گیا۔

۱۔ تاریخ الخلفاء ص ۱۸ ایضاً ۲۔ ابن خلدون کتاب ثانی جلد ششم ص ۲۲۹

**خروج عبداللہ بن علی عباسی** | سفاح نے اس کو لشکرِ شام اور خراسان کے ساتھ صائف بھیجا تھا۔ یہاں سے وہ ”دلوک“ پہنچا تھا کہ اس کو سفاح کے انتقال کی خبر معلوم ہوئی تو اس نے اپنی خلافت کا اعلان کر دیا۔ ابو حاتم طائی، خوفِ مروزی اس کے مؤید تھے۔ حمید بن حکیم بن قحطبہ، خراسان، شام اور جزیرہ کے نامور سرداروں نے اس کی بیعت کر لی تو یہ لشکر کو لے کر حران پہنچا۔ مقاتل ابن حکم کا محاصرہ کیا اور کچھ دن کے بعد قبضہ کر کے نصیبین آیا۔ منصور نے ابوسلم کو عبداللہ کے مقابلہ کے لئے بھیجا۔ یہ فوج لے کر عبداللہ کے مقابل پہنچ گیا۔ دوسری طرف سے حسن بن قحطبہ بھی آگیا۔ دونوں نے اس کو گھیر لیا۔ عبداللہ کا لشکر شام کی جانب بھاگ کھڑا ہوا۔ عبداللہ بھی چلتے بنے اور بصرہ اپنے بھائی سلیمان بن علی کے پاس جا چھپے۔ ابوسلم نے نامہٴ بشارت فتح منصور کی خدمت میں بھیجا۔

**ابوسلم کی باغیانہ روش** | اب منصور کے لئے دو خدشے باقی تھے۔ ایک آلِ ابی طالب کی خفیہ سرگرمیاں، دوسرے ابوسلم کا غرور اور اس کی مشیخت۔ عبداللہ بن علی کو شکست دے کر اس کو خراسان پر حکمرانی کی ٹو لگی ہوئی تھی اور وہ کہا کرتا تھا کہ ”میں ہی آلِ عباس کے عروج کا سبب ہوں“ اور اپنے اعیان کے سامنے منصور کو برا بھلا بھی کہہ دیا کرتا تھا۔ یہ خبریں منصور کو خفیہ طور سے پہنچ جاتیں۔ اس پر طرہ یہ ہوا کہ اس نے امینہ بنت عبداللہ بن علی عباسی کو اپنے عقد کا پیام دیا اور اس سے بڑھ کر یہ شہرت دی کہ میں سلیم بن عبداللہ بن عباس کی اولاد سے ہوں۔ یہ اپنی غلامی کو بھول گیا۔ منصور کا کوئی فرمان آتا تو مالک بن ہشیم اور ابوسلم اس کا مذاق اڑاتے یہ رفتہ رفتہ منصور کا پیمانہ صبر لبریز ہو گیا کہ اس کے باپ دادا نے ابوسلم کو

خاک سے پاک کیا۔ غلامی سے آزاد کیا اور سب سے بڑھ کر یہ کہ اس کو ”امیر آل محمد“ کا خطاب دیا۔ بالآخر منصور نے تدبیر سیاست سے ابوسلم کو حکم بھیجا کہ ہم نے مصر و شام کی حکومت تم کو دی، یہ خراسان سے بہتر ہے تم شام میں رہو اور مصر میں اپنی طرف سے جس کو مناسب سمجھو بھیج دو۔ اس صورت سے تم میرے نزدیک بھی رہو گے اور وقتاً فوقتاً دربارِ خلافت میں حاضر بھی ہوتے رہو گے۔

ابوسلم کے پاس یہ حکم پہنچا تو اُسے بہت غصہ آیا اور مصاحبوں سے کہنے لگا کہ شام و مصر کی حکومت تو مجھے اپنی مصلحت سے اب دی ہے اور خراسان تو میرا ہی فتح کیا ہوا ہے۔

اس کی گفتگو کی خبر منصور کو پہنچی تو اس نے ابناء سے ملائش جانے کا ارادہ کیا اور ابوسلم کو حکم بھیجا کہ ملائش آکر مجھ سے فوراً ملو۔ اس وقت ابوسلم ذاب میں مقیم تھا منصور کا حکم پہنچا تو اُس نے یہ جواب دیا۔

”امیر المؤمنین کا اب کوئی دشمن باقی نہیں رہا اور ہم کو آل سامان سے روایت پہنچی ہے کہ جب بادشاہ کو دشمنوں سے اطمینان ہو جاتا ہے تو وزیروں کے لئے خوف کا زیادہ موقع ہوتا ہے اس لئے ہم لوگ آپ سے دور رہنا پسند کرتے ہیں۔ باقی ہم ہر طرح آپ کی اطاعت و فرمانبرداری کے لئے موجود ہیں۔ مگر آپ سے دور رہنے ہی میں اپنی سلامتی سمجھتے ہیں۔ اگر آپ اس کو پسند فرمائیں تو آپ کے وفادار غلاموں میں سے ہوں اور اگر آپ نے اس کو پسند نہ فرمایا اور اسی پر زور دیا کہ خود ہی حاضر ہوں تو میں اپنے عہدوں کو ٹوڑتا ہوں اور آپ کی اطاعت سے باہر ہوتا ہوں کیونکہ مجھے اپنی جان کا خوف ہے۔“

اس خط کے بعد منصور نے لکھا ۔

”تم ایسے نہیں ہو۔ ایسے تو وہ ہوتے ہیں جو بہت سی خطائیں کرتے

ہیں تم تو ہمیشہ ہمارے مطیع رہے ہو۔“

مگر ابو مسلم نے خطرہ محسوس کر کے احکام منصور کا خیال نہیں کیا اور حلوان چل دیا جو خراسان کے راستہ میں تھا۔ خلیفہ منصور مدائن پہنچ گئے تھے۔ اس وقت انہوں نے اپنے چچا عیسیٰ بن علی سے اور تمام عمائد بنی ہاشم سے کہا کہ آپ لوگ ابو مسلم کو خطوط لکھیں۔ چنانچہ ان لوگوں کے بہت سے خطوط متواتر اس کے پاس پہنچے۔ جن کا مضمون یہ تھا :-

”ہم لوگ تمہارے شکر گزار ہیں اور تمہاری عظمت ہمارے قلوب میں

ہے مگر تمہارا فرض ہے کہ اطاعت کرو اور ہم تم کو بغاوت سے منع

کرتے ہیں اور تم کو فوراً دربار خلافت میں حاضر ہونا چاہیئے۔“

مگر ابو مسلم اپنی دھن میں لگا ہوا تھا اور خراسان پر نظر رکھ رہا تھا۔ اس کی جملہ حرکات کا علم منصور کو ہوتا رہتا تھا ۔

خلیفہ نے ابو حمید مروزی کو ایک خط لکھ کر دیا کہ تم ابو مسلم کے پاس لے کر جاؤ۔ اول بہت نرمی سے گفتگو کرنا اور یہ ظاہر کرنا کہ اگر تم نے امیر المومنین کی اطاعت کی تو تمہارا مرتبہ بہت بلند کیا جائے گا اور پھر کہنا کہ تم کو امیر المومنین کی خدمت میں جانا چاہیئے۔ اگر وہ انکار ہی کئے جائے تو کہنا کہ امیر المومنین نے یہ فرمایا ہے ۔

”میں حضرت عباس کی اولاد سے نہیں ہوں گا اور حضور سرور کائنات صلی اللہ

علیہ وسلم سے علیحدہ ہو جاؤں گا اگر تجھ کو گرفتار نہ کر لوں چاہے تو دربار ہی

میں گھس جائے یا آگ میں چلا جائے یہاں تک کہ میں تجھ کو قتل نہ کر دوں

یا خود قتل نہ ہو جاؤں۔“

مگر یہ بات اس وقت کہنا جب ابو مسلم کے یہاں آنے سے مایوس ہو جاؤ۔  
 غرضیکہ ابو حمید ابو مسلم کے پاس حلوان پہنچا اور اس کو منصور کا خط دیا اور کہا۔  
 لوگوں نے اندر راہ حسد تمہاری طرف سے امیر المومنین سے بعض باتیں ایسی جا لگائی  
 ہیں جس کا ان کو بہت خیال ہے۔ اگر تم خلیفہ کے پاس پہنچ جاؤ تو آپس کی شکر رنجی  
 جاتی رہے۔ ابو حمید نے پھر کہا۔

”اے ابو مسلم آپ امیر آل محمد“ میں اسی لقب سے آپ سے لوگ  
 واقف ہیں اور خدا کے یہاں آپ کو اس کا اجر اس سے زیادہ ملے  
 گا جتنا دنیا میں ہے۔ آپ اپنے اجر و ثواب کو خراب نہ کریں اور  
 شیطان کے دھوکہ میں نہ آئیں“ لے  
 ابو مسلم نے کہا۔ حمید تیری یہ جرات ہوئی کہ مجھ سے ایسی باتیں کرتا ہے۔  
 ابو حمید بولا :-

”امیر! آپ ہم کو انہی باتوں کی تو ہدایت کرتے تھے اور اطاعت  
 اہل بیت نبیؑ کی طرف ہم کو بلاتے تھے خصوصاً آل عباس کے لئے اور  
 آپ ہی نے ہم کو حکم دیا تھا کہ جو شخص آل عباس کے خلاف ہو اس کو  
 قتل کر دو۔ آپ نے ہم کو مختلف زمینوں سے بلا کر جمع کیا اور ہم کو  
 اہل بیت رسولؐ کا مطیع بنایا اور آل رسولؐ کی اطاعت کے باعث  
 معزز کیا۔ پس جبکہ ہم اپنی مساعی میں کامیاب ہو گئے اور ہمدانی  
 آمد و میں پوری ہو گئیں۔ اب آپ فساد کرنا چاہتے ہیں اور یہ چاہتے  
 ہیں کہ ہمدانی ہوا اگھر جائے اور پہلے آپ ہی نے ہمیں ہدایت کی تھی  
 کہ جو شخص ہمدانی مخالف ہو اس کو فوداً قتل کر دو“ لے  
 ابو حمید کی تقریر ابو مسلم غور سے سن رہا تھا۔ جب ابو حمید خاموش ہوا تو

ابو مسلم نے مالک بن ہشیم کی طرف دیکھا اور کہا کہ آپ نے سنا کہ یہ شخص کیا کہتا ہے؟  
یہ اُس کا کلام نہیں ہو سکتا۔

مالک بن ہشیم نے کہا آپ اس کی بات نہ سُنیں اور اُس کے کہنے سے  
امیر المؤمنین کی طرف سے خوف زدہ نہ ہوں۔ میں قسم کھاتا ہوں کہ یہ اس کا  
کلام نہیں اور یاد رکھئے اس کے بعد آپ کو اور سختیاں جھیلنی ہوں گی۔ آپ اپنا  
کام کریں اور وہاں جانے کا قصد نہ کریں ورنہ امیر المؤمنین آپ کو قتل کر دیں گے  
ان کے دل میں آپ کی طرف سے کھڑکا پیدا ہو گیا ہے۔

یہ سُن کر ابو مسلم نے حکم دیا کہ جلسہ برخواست کیا جائے۔ مصاحب یہ سُکر  
چلے گئے اس کے بعد اس نے نیزک کے پاس خط اور امیر المؤمنین کا فرمان بھیجا۔  
اور جانے کی بابت رائے طلب کی۔ اُس نے کہا آپ ہرگز نہ جاؤ اور خراسان  
اور ”رے“ کے درمیان مقیم رہیں۔ رے میں آپ کا لشکر رہے گا اور کوئی  
مخالفت نہ کر سکے گا۔ اگر امیر المؤمنین کے خیالات صاف ہو گئے تو یہاں  
رہیئے اور صاف نہ ہوئے تو اپنے لشکر میں جا کر رہیئے اور خراسان آپ کے  
پیچھے ہے، آئندہ آپ کی رائے ہے۔

یہ سُن کر ابو مسلم نے ابو حمید کو بلایا اور کہا کہ اب تم اپنے صاحب کے  
پاس جاؤ اور میری رائے نہیں ہے کہ میں وہاں جاؤں۔ ابو حمید نے کہا کیا آپ  
نے امیر المؤمنین کے حکم کے خلاف قصد کر لیا ہے۔ ابو مسلم بولا۔ ہاں۔ ابو حمید  
نے کہا۔ امیر آپ کو ایسا کرنا نہ چاہیئے۔ ابو مسلم نے کہا میں کبھی اُن کے پاس  
نہ جاؤں گا۔

ابو حمید جب مایوس ہو گیا تو اُس نے امیر المؤمنین کا آخری پیغام جس کا  
ذکر پہلے آچکا ہے ابو مسلم کو پہنچا دیا۔ پھر تو ابو مسلم کی سٹی گم ہو گئی سوچ میں پڑ گیا



اور کہا۔ حمید تم جاؤ مگر یہ ضرور ہے میں منصور کی سیاست سے بہت ڈرتا ہوں۔

اسی وقت ابوداؤد نائب ابومسلم کا خراسان سے خط آیا۔ اس نے لکھا تھا :-

”امیر آل محمد! ہم نے خدا کے خلفاء کی معصیت کے لئے خروج نہیں

کیا اور نہ اہل بیت نبی صلی اللہ علیہ وسلم کی نافرمانی کے لئے پس آپ

اپنے امام کی مخالفت نہ کریں اور بغیر ان کے حکم کے خراسان نہ آئیں“

صورت یہ کی گئی تھی کہ منصور نے ایک خط ابوداؤد کو خراسان لکھا تھا کہ

تم کو خراسان کی حکومت دی گئی۔ جب تک زندہ ہو وہاں کے حاکم نہ ہو۔ اس

حکم کے بعد مذکورہ بالا خط ابومسلم کو داؤد نے لکھا۔ خط کے پڑھتے ہی ابومسلم

کے ہوش جلتے رہے۔ خراسان پر ناز تھا وہ ہاتھ سے نکل گیا۔ اگر بغاوت

کرتا ہے تو داؤد کی فوج پیچھے سے اور آگے خلیفہ کی فوج گھیر کر ختم کر دے

گی۔ اب اس کے لئے یہی راہ تھی کہ خلیفہ کی اطاعت قبول کرے۔ چنانچہ فوراً

ابو حمید کو بلا بھیجا اور کہا کہ میں اس وقت خراسان کا قصد رکھتا تھا مگر اب اسحاق

کو امیر المومنین کی خدمت میں اپنی طرف سے بھیجتا ہوں تاکہ معلوم کروں کہ میری

بابت کیا حکم ہے؟ کیونکہ مجھ کو ابواسحاق پر اعتماد ہے۔

ابواسحاق جب مدائن پہنچا تو تمام سادات بنی ہاشم نے اس کو ہاتھوں

ہاتھ لیا۔ توقیر و منزلت سے پیش آئے۔ پھر یہ دربار منصور میں حاضر ہوا تو امیر المومنین

نے حکم دیا کہ ہم نے تم کو خراسان کا گورنر مقرر کیا۔ جاؤ اور اپنے فرائض

انجام دو۔

یہ سن کر ابواسحاق ابومسلم کے پاس آیا اور اس سے کہا امیر آل ہاشم میں

میں نے کوئی بات ایسی نہیں دیکھی جو تمہارے خلاف ہو وہ تمہاری عزت ایسے

ہی کرتے ہیں جیسی اپنی اور آپ بخوش دلی امیر المومنین کی خدمت میں پہنچے

اس کا نتیجہ یہ ہوا کہ جو کچھ شکرہ نجیاں امیر المومنین اور آپ میں ہو گئی ہیں

دور ہو جائیں گی۔

نیزک نے جو یہ سنا تو ابو مسلم سے آکر کہا کیا آپ کا ارادہ دربارہ کی حاضری کا ہو ہی گیا اور یہ رائے قائم کر لی کہ امیر المومنین کی خدمت میں جائیں۔ ابو مسلم نے کہا۔ ہاں اس نے یہ شعر پڑھا۔

«ماللہ جال مع القضاء فجالة» یعنی قضا سے چارہ نہیں انسان تہیری  
 ذهب القضاء بحيلة الاقوام بچاؤ کی کوشش کرتا ہے۔  
 «امیر اگر تم جاتے ہی ہو تو میں ایک بات کہتا ہوں وہ یہ ہے کہ جس وقت دربار خلافت میں پہنچو موقعہ پا کر فوراً امیر المومنین کو قتل کر دینا۔ اس کے بعد جس کے ہاتھ پر چاہو بیعت کر لینا۔ کیونکہ اگر کان دولت تم سے خلاف نہ ہوں گے»

ابو مسلم نے اپنے حاضر ہونے کی اطلاع دربار خلافت کو کر دی اور ابو نصر کو اپنے لشکر کا سردار مقرر کیا اور کہا کہ اگر میرا خط تمہارے پاس نصف مہر کا آئے تو سمجھ لینا کہ میرا خط ہے اور اگر سالم مہر میری ہو تو سمجھ لینا کہ وہ میرا نہیں ہے۔

**قتل ابو مسلم** | منصور کے پاس ابو مسلم کا خط پہنچا کہ میں پہنچ رہا ہوں۔  
 ثم قال الخليفة: والله لئن ملأت عيني منه لأقتلنه يه

ابو مسلم اپنے لشکر کو ”حلوان“ میں بسرِ افسری مالک بن ہشیم ٹھہرا کر تین ہزار فوج کے ساتھ مدائن پہنچا۔

وزیرِ سلطنت ابو ایوب کو ابو مسلم کے اس کہ و فر کے داخلہ سے اندیشہ ہوا کہ کوئی گل نہ کھل جائے اور میرا منہ کالا ہو۔ اس نے ابو مسلم کے مخصوص آدمی کو بلا کر کہا کہ تم ابو مسلم سے اپنے لئے سفارش کر لاؤ۔ امیر المومنین ولایت کسکر کا انتظام

لے خلیفہ نے کہا کہ جس وقت ابو مسلم میرے سامنے آئے گا اس کو فوراً قتل کر دوں گا۔ (البدایہ والنہایہ)

کرنے کو ہیں۔ وہ ابومسلم کے پاس پہنچا اور منصور سے سفارش کرنے کی درخواست کی۔ ابومسلم نہال ہو گیا اور اس کا رنج و غم جاتا رہا۔

دار الخلافہ کے قریب ابومسلم کے پہنچنے کی خبر مشہور ہوئی۔ سرداران بنو ہاشم و اراکین سلطنت حسب الحکم منصور استقبال کو آئے۔ ابومسلم دربار خلافت میں حاضر ہوا اور امیر المومنین کی دست بوسی کی اور آدم کرنے کی غرض سے اجازت چاہی۔ منصور نے مسکرا کر اجازت دی۔ وہ قیام گاہ پر چلا گیا۔ صبح ہوئی تو منصور نے اپنے حاجب عثمان بن نہیک کو معہ چاہ سرداروں کے جن میں شبیب بن رواج اور ابو حنیفہ، عرب بن قیس بھی تھے بلوایا اور ان کو پس پردہ بلا کے یہ ہدایت کر دی کہ جس وقت میں اپنے ہاتھ پر ہاتھ ماروں تو پردہ سے نکل کر ابومسلم کو فوراً قتل کر دینا۔

ابومسلم دربار میں حاضر ہوا اس کے پاس عبداللہ بن علی کی تلوار تھی۔ منصور نے وہ دیکھنے کے بہانے سے لے لی اور ابومسلم پر عتاب کی نظر ڈالی اور جو جو نافرمانیاں اس سے ہوئی تھیں ان کا ذکر کیا۔ یہاں تک کہ یہ بھی کہا۔

”تو نے امینہ بنت عبداللہ بن علی کو نکاح کا پیام دیا تھا اور تو نے یہ دعویٰ کیا تھا کہ تو سلیمان بن عبداللہ بن عباس کی اولاد سے ہے اللہ اکبر تو بڑے مرتبہ پر پہنچنا چاہتا تھا۔ نیرتیری یہ حالت تھی کہ تو نے امیر المومنین ابوالعباس کو ایک مسئلہ پر تنبیہ کی تھی۔ ابومسلم نے پہلی بات کا جواب نہ دیا۔ اس بات کا یہ جواب دیا کہ امیر المومنین کا جواب میرے پاس آگیا تو میں یہ سمجھا کہ امیر المومنین اور ان کے گھرانے والے معدن علم ہیں۔ غرض آخر میں اس نے کہا کہ اب آپ یہ کہتے ہیں مگر جب میں نے آپ کے لئے سلطنت کے تمام راستے صاف کر دیئے

اور کیسے کیسے کام کئے۔ اس پر خلیفہ منصور نے کہا کہ جو کچھ تُو نے کیا ہمارا ہی بدولت اور ہمارے ہی نام سے کیا۔ اگر ہم کسی عورت کو اس کام پر مقرر کرتے وہ بھی یہی کام کرتی اور اگر تُو خود بغیر ہمارے ذریعے کے کرتا تو کچھ بھی نہ کر سکتا تھا۔ تیری یہ حالت تھی کہ اول اپنا نام لکھتا تھا اس کے بعد ہمارا نام لکھتا تھا۔ یہاں تک غرور بڑھ گیا تھا اور پھر بغیر ہمارے حکم کے تُو نے خراسان جانے کا قصد کیا۔ اس نے جواب دیا کہ خراسان جا کر آپ سے معذرت کر کے معافی مانگ لیتا۔ یسٰن کہ منصور کو غصہ آگیا اور دستک دی عثمان بن نہیک نے نکل کر تلوار کا دار ابوسلم پر کیا۔ اس کے جسم پر کچھ خفیف اثر ہوا تو شبیب بن رواج نے حملہ کیا۔ ابوسلم نے امیر المومنین سے کہا مجھ کو آپ اپنے دشمن کے لئے باقی رکھئے۔

منصور نے جواب دیا تجھ سے بڑھ کر اور میرا کون دشمن ہو سکتا ہے۔ غرضیکہ وہ قتل کر دیا گیا۔ یہ واقعہ ۲۵ شعبان ۳۷۱ھ کا ہے۔ اس کے بعد اس کے ساتھیوں کو انعام و کرام سے نوازا۔ ابواسحاق کو ایک لاکھ درہم دیئے گئے۔ ابونصر کو گورنر موصل کر دیا۔ منصور کو قتل ابوسلم سے پورا اطمینان ہو گیا۔ اُس نے تمام اعیان سلطنت کو مسجد میں جمع کر کے منبر پر کھڑے ہو کر یہ خطبہ دیا۔

”لوگو! تم لوگ اُنسِ طاعت سے وحشتِ معصیت کی طرف نہ جاؤ اور راہِ حق پر چلنے کے بعد باطل کی تارکی میں نہ چلو“

بے شک ابوسلم کا آغاز خوبی کے ساتھ ہوا اور انجامِ برائی پر اس کو بہت کچھ عطا کیا گیا جس سے اُس نے سب پر تفوق حاصل کیا اور اس کی بد باطنی اس کے حسن ظاہر پر غالب آگئی اور ہم اُس کی خبیث باطنی اور فسادِ نیت سے ایسے آگاہ۔

ہو گئے ہیں کہ اگر اس کو اس بات کی کوئی نصیحت کرنے والا جان جاتا تو وہ قتل نہ کرنے اور اتنے دنوں چھوڑ رکھنے پر ہم کو ملامت کرتا۔ یاد رہے وہ برابر ہماری بیعت کو توڑتا اور ہمارے حق کی حقارت کرتا۔ تاآنکہ اس کی عقوبت حلال ہو گئی اور اس کا خون ہم کو مباح ہو گیا اور اس کے حقوق ہم کو جاری کرنے سے مانع ہوئے اور کیا خوب نابعد ذبیانی نے کہا ہے :-

فمن اطاع فأنفعه بطاعته      ”جو شخص تمہاری اطاعت کرے اس کو اس کی اطاعت  
 کما اطاعا وادللہ علی الرشاد      کی وجہ سے جیسے اس نے اطاعت کی ہو نفع پہنچا دو  
 ومن عصا فحاقبه معاقبه      اور اس کو رشد کی رہنمائی کرو اور جو شخص تمہاری نافرمانی  
 تنہی الظلوم ولا تقصد علی صمد      کرے اس کو ایسی عقوبت کرو کہ جس سے ظالم تھرا اٹھے  
 اور تم اس کی معیشت کی فکر نہ کرو“

اس کے بعد منصور منبر سے اتر ا اور مصافحہ کر کے اعیان سلطنت کو رخصت کیا۔  
**حقیقت حال** | ابو مسلم جیسے جبری اور جنگ آزمودہ سپہ سالار کو جو سفاح و منصور کا دست راست اور قوت بازو تھا قتل کر دینا بادی النظر میں منصور کے دامن ثروت و عدالت پر یہ ایک نہایت بدنما داغ ہے مگر ابو مسلم کے جو واقعات خود سری اور اس کی غلط روش و اقدام کے معتبر تاہم بخون سے اخذ کر کے پیش کئے گئے ہیں ان پر غور کرنے کے بعد کمنا پڑتا ہے کہ منصور اس کے اقدام قتل میں غالباً برسر حق تھا۔ اگر ابو مسلم قتل نہ ہوتا تو اس کے ہاتھ سے منصور قتل ہوتا۔ اس کے علاوہ منصور کے لئے اس کے سوا اور کوئی چارہ کار ہی نہ تھا کہ اپنی حکومت جو بذقت تمام حاصل ہوئی تھی اس کو ابو مسلم کے غار وجود سے پاک کر دیتا۔ اور اگر وہ ایسا نہ کرتا تو اس کی فرماں روائی اور جہاں بانی کو کبھی استحکام نصیب نہ ہوتا۔

اگر ابو مسلم اپنے خوف ناک منصوبوں میں کامیاب ہو جاتا تو دولت عباسیہ کا استیصال کلی بھی غیر اغلب نہ تھا بلکہ خراسان میں ایک عجمی حکومت کی تشکیل نظر آتی۔  
**فتنہ سبباد** | اہل خراسان کو ابو مسلم کے قتل کی خبر ہوئی تو زیادہ لوگوں پر اس سنی پڑ گئی۔ مگر ابو مسلم کا ساتھی سبباد معروف بہ فیروز اسپہبد (بحوسی) نے ابو مسلم کے خون کا معاوضہ طلب کرنے کے نام سے منصور کے خلاف فتنہ کھڑا کر دیا۔ اہل جبال اس کے ساتھ ہو گئے ”رے“ اور ”نیشاپور“ پر اس نے قبضہ جمایا۔ ابو مسلم کے خزانہ پر متصرف ہوا اور اہل شہر کا مال لوٹا۔ عورتوں کو پکڑ لے گیا اور ان کو لونڈیاں بنالیا۔ ظاہر یہ کہ تاتھاکہ میں کعبہ کو منہدم کرنے جا رہا ہوں۔ منصور کو خبر لگی تو اس نے اس کی سرکوبی پر جمہور بن مراد عجمی کو مامور کیا۔ اس نے ہمدان کے نزدیک سبباد کو آیا۔ اس کے ساتھ ہزار ہا آدمی مارے گئے۔ سبباد شکست کھا گیا اور طبرستان میں جا کر پناہ لی۔

عامل طبرستان کے ملازم نے اس کو قتل کر دیا اور اس کے مال و اسباب کو عامل طبرستان ہضم کر گیا۔ منصور نے اس کی سرکوبی کو ایک فوج اور روانہ کر دی۔ سبباد کا خزانہ جمہور نے بھی دار الخلافہ نہ بھیجا اور باغی ہو کر ”رے“ پر قابض ہو گیا۔ منصور نے اس کی خود سری ختم کرنے کے لئے ایک عظیم لشکر محمد بن اشعث کے ساتھ بھیجا۔ جمہور یہ خبر پا کر ”رے“ سے اصفہان چلا گیا۔ یہاں محمد اور جمہور میں معرکہ رہا۔ جمہور کو شکست ہوئی اس نے آذر بایجان کا راستہ لیا۔ خود اسی کے ہمراہی نے قتل کر کے اس کا سر منصور کے پاس بھیج دیا۔ یہ واقعہ ۳۸ھ کا ہے۔

**عبداللہ کی موت** | عبداللہ بن علی عباسی سلیمان کے پاس ہزیمت کھاکے گئے تھے منصور نے ۳۹ھ میں ان کو معزول کر کے



طلب کیا اور لکھا کہ عیسیٰ بن موسیٰ کو بھی ساتھ لاؤں اور عبداللہ کو امان دی گئی ان کو بھی لیتے آنا۔ یہ حضرات دربار میں پہنچے۔ سلیمان اور عیسیٰ کو باتوں میں لگایا۔ عبداللہ کو قید کر دیا بقیہ ہمراہیوں کو مروادیا۔ عبداللہ ۱۴۹ھ تک قید رہے قید خانہ کی دیواروں میں نمک ڈلوایا جو کچھ عرصہ بعد گر گئیں اور عبداللہ آہنی دیواروں میں دب کے رہ گئے۔

**عیسیٰ پر عتاب** منصور ۱۴۹ھ میں حج کو جانے لگا تو عیسیٰ سے کہا عبداللہ بن علی کو قتل کر دینا۔ مگر منصور کے سکرٹری یونس بن فردہ نے منع کر دیا۔ منصور حج سے واپس آیا اُس نے عیسیٰ سے عبداللہ کو طلب کیا۔ اُس نے کہا وہ تو قتل کر دیا گیا۔ منصور بولا۔ میں نے یہ حکم تم کو نہیں دیا تھا۔ عیسیٰ کچھ جواب دینا چاہتا تھا کہ منصور نے اپنے اعمام سے مخاطب ہو کے کہا۔ اپنے بھائی کے عوض اس کو گرفتار کر لو۔ وہ گرفتار ہو گیا۔ جب قتل گاہ پر لایا گیا تو اُس نے کہا وہ زندہ ہیں منصور کے اعمام نے عیسیٰ کے قتل سے اعراض کیا مگر منصور نے عیسیٰ کو قید کر دیا یہ

یہ وہی عیسیٰ بن موسیٰ ہے جس نے منصور کے لئے بیعت خلافت لی تھی اور منصور کے بعد از دوٹے عہد نامہ سفاح خلیفہ ہونے کو تھا۔ منصور اپنے بیٹے کو اپنا جانشین کرنا چاہتا تھا۔ یہ تمام واقعہ اسی بنا پر وقوع پذیر ہوا۔

**ابو جعفر منصور عباسی کا حج** منصور بحیثیت خلیفہ ۱۴۰ھ میں حج کے لئے روانہ ہوا۔ اس نے حیرہ سے احرام باندھا۔

حرمین شریفین میں بے شمار خیرات کی۔ سادات و اشراف کو گر انقدر عطیات عطا کئے۔ ہر شریف کو ایک ایک ہزار فلوری دینا دیئے۔ قریش کی عورتوں کو سونے چاندی کے ظروف اور قیمتی پوشاکیں مرحمت کیں۔ مدینہ میں تو کوئی

متنفس ایسا نہ بچا تھا جسے کچھ نہ کچھ نہ ملا ہو۔ اہل مدینہ کو اس قدر انعامات اب تک کسی خلیفہ نے نہیں دیئے تھے۔ حج سے فارغ ہو کر منصور بیت المقدس گیا وہاں سے اپنے دارالسلطنت پہنچ گیا۔ اس کے بعد عبداللہ بن علی کا واقعہ پیش آیا۔ جس کا ذکر کیا جا چکا ہے۔

**فلتنہ راوندیله** | خراسانی عموماً کمزور عقیدہ کے تھے۔ ”عمار“ کا فتنہ اٹھا تو وہ دعوتِ آلِ ہاشم کے متبع بنے۔ دعوتِ بنی عباس میں سرگرمی دکھائی۔ ابونصر مالک بن ہشیم کے ہموا ہو کر ایک نیا مذہب بنا کے اٹھ کھڑے ہوئے۔ یہ لوگ عموماً ابومسلم کے متبعین کھلائے جاتے اور تناسخ و حلول کے قائل تھے۔ ان کا اعتقاد تھا کہ آدم کی روح نے عثمان بن نیک میں اور اللہ جل شانہ نے منصور میں اور جبرئیل نے ہشیم بن معادیہ میں حلول کیا ہے۔ ان کا دائرہ روز بہ روز وسیع ہوتا جا رہا تھا کہ منصور کو ان کے کفریات کی خبر ہوئی اس نے ان کے دوسو آدمی گرفتار کرائے اور تلوار کے گھاٹ اتار دیئے گئے یمن بن زائدہ شیبانی کے ہاتھوں اس گروہ کے مردادوں کا خاتمہ ہوا۔

**بغاوتِ خراسان** | اسفاح نے خراسان پر بعد بغاوت و ہلاکت بسام بن ابراہیم، ابوداؤد، خالد بن ابراہیم ذہلی کو مقرر کیا تھا۔ سترہ میں بعض فوجیوں نے پھر بغاوت کر دی۔ داؤد کشاہن گیا ہوا تھا مکان کی چھت سے گر کر انتقال کر گیا۔ اس کا بیٹا عصام والی ہوا منصور نے عبدالجبار بن عبدالرحمن کو امیر خراسان مقرر کیا۔ اس نے حکومت ہاتھ میں لیتے ہی مجاشع ابن حریش انصاری، ابوالمغیرہ، خالد بن کثیر مولیٰ بنو تمیم گورنر کوہستان اور حریش میں محمد ذہلی عم داؤد کو قتل کر دیا اور ابوداؤد کے مقرر کردہ عمال پر سختی کرنے لگا۔ یہ شکایت خلیفہ کو پہنچی۔ اس نے ابوایوب وزیر کے مشورے سے ولی عہد مہدی کو فوج گراں کے ساتھ خود سروں کی سرکوبی کے لئے بھیجا۔ شہزادہ ”رے“ میں مقیم ہوا۔ اُس نے حازم بن خزیمہ کو عبدالجبار کی

مروہی کے لئے روانہ کیا۔ ہردو میں مقابلہ ہوا۔ عبدالجبار میدان جنگ سے شکست کھا کر بھاگا۔ ”مقطنہ“ پہنچا۔ محشر بن مزاحم اس کے پیچھے لگ گیا اور عبدالجبار کو گرفتار کر کے بالوں کا جتہ پہنا کر اونٹ پر دم کی طرف منہ کر کے سوار کرایا اور تمام شہر میں اس کا گشت کرایا گیا اور پھر منصور کی خدمت میں اسی حالتِ تباہ میں بھیج دیا گیا۔ وہاں اس کے ہاتھ پاؤں کٹوا دیئے گئے۔ یہ واقعہ ۱۷۹ھ کا ہے۔

**واقعاتِ سندھ** | عیینہ بن موسیٰ نے ۱۷۲ھ میں سندھ میں بغاوت کر دی۔ منصور خود بصرہ آیا اور عمر بن حفص بن ابی صفوۃ عیسیٰ کو سندھ کا گورنر کر کے بھیجا۔ اُس نے پہنچتے ہی عیینہ کو شکست دی اور سندھ پر قابض ہو گیا۔ حضرت نفس ذکیہ نے اپنے لڑکے عبداللہ بن الاشر کو ابن حفص کے پاس اپنی دعوت کے لئے بھیجا اور ممالک میں بھی دُعوات بھیجے۔ یہاں خفیہ طور سے دعوتِ آلِ ہاشم کا ابن حفص نے آغاز کر دیا جب نفس ذکیہ قتل ہو گئے تو عبداللہ خوف زدہ ہوئے۔ ابن حفص نے ان کو ہندوستان کے راجہ کے پاس بھیج دیا۔ اُس نے ان کو بڑی عزت سے ٹھہرایا۔ منصور کو اس کی خبر لگ گئی اس نے ابن حفص سے باز پرس کی۔ اُس نے اپنے ایک وفادار کو بھیج دیا۔ اُس نے سارا الزام اپنے سر لے لیا۔ منصور نے اس کو قتل کر دیا مگر اہتمام سے ابن حفص پھر بھی نہ بچ سکا۔ منصور نے اس کا تبادلہ افریقہ کو کر دیا۔ سندھ پر گورنر ہشام بن عمر ثعلبی کو کیا۔ ہشام سندھ پر پہنچا۔ اس کا بھائی سفینج ایک مہم پر جا رہا تھا کہ اتفاقاً طور سے عبداللہ بن الاشر کا سامنا ہو گیا۔ دونوں میں جنگ ہوئی۔ عبداللہ مارے گئے۔ اُن کے قتل کے بعد منصور نے ہشام کو مذکورہ ذکر راجہ پر حملہ کرنے کا حکم دیا۔ چنانچہ ہشام نے فوج کشی کر کے اس کی حکومت پر قبضہ کر لیا۔<sup>۱۷</sup>

ہشام نے سندھ کے مختلف جعتوں میں فوجیں روانہ کیں اور خود ملتان کی طرف بڑھا۔ حاکم ملتان سے مقابلہ ہوا، وہ شکست کھا گیا۔ شہر پر ہشام کا قبضہ ہو گیا۔  
یعنی بن موسیٰ کے زمانہ میں قنابل پر عرب قابض ہو گئے تھے۔ ہشام نے آگے بڑھ کر گندھارا کو بھی فتح کر لیا اور وہاں مسجد تعمیر کی۔ ہشام کا زمانہ سندھ کی فارغ البالی کا زمانہ ہے۔

اصبہند کا طبرستانوں پر ظلم | طبرستان میں ۱۴۲ھ میں اصبہند نے  
لوٹ کھوٹ جاری رکھی منصور نے ابوالخصیب کو لشکر دے کر بھیجا اُس نے طبرستان کو گھیر لیا۔ اصبہند نے عاجز ہو کر زہر کھا کر خودکشی کر لی جس سے یہ قتلہ ختم ہوا۔

## دعوتِ آلِ ہاشم

دعوتِ آلِ ہاشم کے طفیل سے بنو عباس کو کامیابی ہوئی۔ پہلے آلِ عباس علویین کے ہم خاندان ہونے کی وجہ سے اُن کے ہمناو تھے۔ مروان بن محمد موی کی حکومت میں اضطراب پیدا ہوا۔ بنو ہاشم نے تمام ساداتِ بنی ہاشم کو جمع کیا اور خلیفہ مقرر کرنے کی بابت مشورہ کیا۔ اس امر پر اتفاق ہو گیا کہ محمد بن عبداللہ بن حسن مثنیٰ بن علی کو خلیفہ بنانا چاہیے۔ زہد و اتقا میں ان کا مرتبہ بہت اونچا تھا۔ چنانچہ سب نے ایک شب میں بیعت کی منصور نے بھی کی تھی۔ کچھ عرصہ بعد سفاح خلیفہ ہو گئے تو محمد نے اس کی بیعت نہیں کی۔ ۱۳۶ھ میں منصور حج کرنے گئے تو محمد اور اُن کے بھائی ابراہیم روپوش ہو گئے۔ جب منصور تخت

۱۴ یعقوبی جلد ۲ ص ۴۲ ۱۵ فتوح البلدان بلاذری ص ۴۹

۱۶ ابن اثیر جلد ۵ ص ۱۸۸ ۱۷ ابن خلدون جلد ۳ ص ۱۸۴

پیشتر ممکن ہوا تو اس کو ان بھائیوں کی طرف سے فکر تھی۔ یہ ہر دو حضرات خاموشی سے اپنی خلافت کی دعوت دے رہے تھے۔ عبداللہ عباسی اور ابو مسلم خراسانی کے خاتمہ کے بعد منصور ان دو بھائیوں کی طرف متوجہ ہوا۔ آل ابی طالب میں سے حسن بن زید بن حسن بن علیؑ ابن ابی طالب پر منصور نے ہاتھ رکھ دیا۔ انہوں نے ہر دو بھائیوں کا کچا چٹھا کھ سنا یا۔

موسیٰ بن عبداللہ بن حسن کہا کرتے تھے۔

اللہم اطلب حسن بن زید "اے اللہ! حسن بن زید سے ہمارے

بد ماٹنا۔ خونوں کا بدلہ لے۔"

یہ سن کر منصور نے حج کے موقع پر عبداللہ بن حسن پر زور ڈالا کہ تم اپنے بیٹوں کو بلاؤ۔ انہوں نے سلیمان بن علی عباسی سے مشورہ کیا اور کہا ہم میں آپ میں مصاہرت اور رحم دور شستے ہیں۔ آپ اس مسئلہ میں کیا کہتے ہیں کہ اپنے بیٹوں کو منصور کے پاس حاضر کر دوں یا نہیں؟ سلیمان عباسی نے کہا یہی حال میرے ذریعے عبداللہ بن علی کا ہوا۔ انجام تم دیکھ چکے ہو۔ جب منصور نے چچا کے ساتھ رعایت نہیں برتی تو دوسرے کے ساتھ کیا برتے گا۔ یہ سن کر عبداللہ بن حسن نے سلیمان کی رائے پسند کی اور منصور کی باتوں پر نہ گئے۔ عبداللہ بن حسن کو یقین نکلی تھا کہ میرے بیٹے محمد المہدی اور ابراہیم ضرور ایک دن خلافت حاصل کرنے میں کامیاب ہوں گے۔

محمد المہدی جو نفیس ذکیہ بھی کہلاتے تھے بصرہ گئے۔ منصور کو اس کا پتہ لگا وہ بھی پہنچا تو یہ عدن چلے گئے۔ وہاں سے سندھ گئے۔ پھر کوفہ آئے۔ کوفہ سے مدینہ منورہ پہنچے۔ یہ نہ مانہ حج کا تھا۔ منصور بھی حج کرنے آیا مگر یہ لوگ کسی عنوان منصور سے نہ ملے۔ منصور نے زیاد عامل مدینہ سے کہا عبداللہ بن حسن اور محمد

و ابراہیم کو کسی نہ کسی طرح حاضر کرو۔ اُس نے منصور سے کہا فکر نہ فرمائیے میں اس کا ضامن ہوں اور ان کو موقعہ سے آپ کے سامنے پیش کروں گا۔ آخر شش منصور انبار چلا گیا۔ محمد نفیس ذکیہ جب مدینہ آئے تو زیاد نہایت الطاف و محبت سے اُن کے ساتھ پیش آیا اور اُن کے تقدس سے متاثر ہو کر کہا آپ کا جہاں جی چاہے جائیے۔ اس کی خبر منصور کو ہو گئی اُس نے زیاد بن عبد اللہ حادثی کو معزول کر کے محمد بن خالد بن عبد اللہ قشری کو مدینہ کا عامل کیا اور کہا جس قدر مال چاہو خرچ کرو مگر محمد المہدی کا پتہ ہر حالت میں لگانا۔ لیکن وہ بھی کوشش بسیار کے بعد پتہ نہ لگا سکا تو منصور نے اس کو بھی معزول کر دیا اور رباح بن عثمان مزی کو بھیجا وہ ۱۳۸ھ میں مدینہ آیا اور محمد بن خالد عامل مدینہ کو قید کر دیا۔ پھر مہدی کی جستجو کرنے لگا مگر وہ منافات مدینہ میں قبائل میں رونق افروز تھے ان کی عبادت گزاردی اور نیکی کی وجہ سے ہر شخص اُن کا متوال تھا۔ ان کی اطلاع کسی دشمن کو نہ ہونے پاتی تھی۔

تقدس کے اعتبار سے محمد نفیس ذکیہ کا مرتبہ امام جعفر صادق کے بعد اہل بیت نبوی میں بہت اُوپنچا تھا۔ ان تک رباح کی دسترس کسی عنوان نہ ہو سکی تو جھلا کر عبد اللہ بن حسن کو دھمکی دی اور عتاب شاہی سے ڈرایا۔ عبد اللہ نے فرمایا۔

» واللہ! تو آج ایسا قسی القلب ہو رہا ہے جیسا کہ قصاب بکری کے ذبح کرنے کے وقت ہو جاتا ہے « ۱۷

رباح نے عبد اللہ بن حسن بن علی حسن۔ ابراہیم جعفر پسران حسن بن حسن سلیمان، عبد اللہ پسران داؤد بن حسن بن حسن، محمد اسماعیل۔ اسحاق پسران ابراہیم بن حسن بن حسن۔ عباس بن حسن بن حسن بن موسیٰ بن عبد اللہ بن حسن بن حسن۔



علی بن حسن بن حسن بن علی العابد اور محمد بن عبداللہ بن عمرو بن عثمان بن عفان۔  
معروف بہ دیباج، یہ سب مقدس حضرات قید خانہ میں بند کر دیئے گئے۔ اس  
واقعہ کے بعد ۱۲۴ھ میں منصور حج کو گیا۔ مکہ معظمہ میں یہ سب قید تھے۔ عبداللہ  
بن حسن نے ملنا چاہا۔ منصور نے ان سے ملاقات کرنے سے انکار کر دیا۔ ادائے  
حج کے بعد منصور نے اولاد حسن کو معہ اُن کے ساتھیوں کے عراق بھیج دینے کا  
حکم دے دیا۔ چنانچہ دیباج نے اہل بیت رسالت کو ہتھکڑیاں اور بٹیریاں پہنا  
کے بغیر کجاوہ اونٹوں پر سوار کرا کے عراق کی جانب روانہ کیا۔ امام جعفر صادق  
پردہ کی آڑ میں یہ سب حالات دیکھ رہے تھے اور اُن کی آنکھوں سے آنسو  
جاری تھے یہ

دورانِ سفر میں محمد نفیس ذکیہ اور امام ابراہیم بدوڑں کے لباس میں اپنے  
والد عبداللہ بن حسن سے آکے ملتے رہتے اور ظہور کی اجازت چاہتے تھے۔  
جواب میں عبداللہ کہا کرتے تھے -

”میرے نورِ نظر ابھی عجلت نہ کر و جب تک مناسب موقع ہا تھ نہ  
آئے۔ اگر ابو جعفر منصور تمہاری کہہ یمانہ زندگی کا مخالف ہو تو تم لوگ  
بھی مخالفت میں اس سے باز نہ آنا“

غرضیکہ یہ قافلہ اہل بیت کرام زندہ پہنچا اور منصور کی خدمت میں محمد بن  
عبداللہ عثمانی جو عبداللہ بن حسن کے اخیانی بھائی تھے (لہن دونوں کی والدہ فاطمہ  
بنت حسین تھیں) منصور نے ان سے سخت کلامی کی اور ان کو پچاس دُرے  
لگوائے۔ کچھ دن بعد ابو عون عاملِ خراسان کی عرضداشت منصور کے پاس آئی  
اس میں لکھا تھا کہ اہل خراسان میں سانشیں ہو رہی ہیں اور محمد بن عبداللہ عثمانی کی  
آمد کا انتظار ہے۔ منصور نے محمد بن عبداللہ کو قتل کر دیا اور اُن کا سر خراسان

میں بھیج دیا اور کچھ آدمی ساتھ کئے کہ وہ اہل خراسان میں قسم کھا کر کہیں :-  
 ”یہ سر محمد بن عبد اللہ کا ہے اور ان کی دادی کا نام فاطمہ بنت  
 رسول اللہ صلی اللہ علیہ وسلم تھا“ ۱۷

منصور زندہ سے کوفہ پہنچا اور بنو حسن (آل رسول) کو قصر ابن ہبیرہ میں  
 قید کر دیا۔ ان میں سے پہلے محمد بن ابراہیم بن حسن شہید کئے گئے۔ عبد اللہ بن حسن  
 علی بن حسن نے قید ہستی میں ہستی سے آزادی حاصل کی۔ غرضیکہ یہ سب سادات  
 کرام منصور کے ظلم و جور کے شکار ہوئے۔

**ظہور** | ان مظالم کو سُن کر محمد نفیس ذکیہ کو تابِ ضبط نہ رہی۔ یکم رجب ۲۵ھ  
 کو وہ ۲۵ آدمیوں کے ساتھ مدینہ میں داخل ہوئے۔ وہاں کے لوگوں  
 نے اُن کو ہاتھوں ہاتھ لیا۔ امیر مدینہ رباح نے مقابلہ کرنا چاہا مگر اس کو گرفتار کر  
 لیا گیا۔ امام محمد نفیس ذکیہ کا مدینہ پر بالکل قبضہ ہو گا۔ مجمع عام میں امام نے  
 اِشاد فرمایا :-

”معاشرین! ہمارا اور اس ظالم منصور کا جو معاملہ ہے وہ آپ سے  
 مخفی نہیں (یعنی وہ مجھ سے مکہ میں بیعت کہ چکا ہے) اس نے اپنے  
 قصر کا سبز گنبد کعبہ کی تحقیر کے لئے بنایا ہے وہ اللہ کا دشمن ہے۔  
 فرعون نے بھی اسی قسم کی سرکشی کی تھی جس کی وجہ سے اُس پر عذاب  
 الہی آیا تھا۔ اے اللہ! تو اس کو بھی برباد کر دے۔ دین اسلام  
 کی حفاظت کے اصلی حقدار مہاجرینِ اولین کے بیٹے اور فرزندِ انصار  
 ہیں۔ میں آپ کو بتا دینا چاہتا ہوں کہ میں نے مدینہ کو اس خیال  
 سے اپنا مرکز نہیں بنایا ہے کہ یہاں کے لوگ زیادہ قوت رکھتے ہیں  
 بلکہ صرف اس وجہ سے کہ میں یہاں کے باشندوں سے محبت رکھتا ہوں

میں تو یہاں اس وقت آیا ہوں جبکہ دنیا نے اسلام کے ہر مقام کے لوگوں نے میری امامت کی بیعت کر لی ہے۔“

اہلِ مدینہ حضرت نفسِ ذکیۃ کے ساتھ جان نثاری کے لئے تیار ہو گئے منصور نے اہلِ بیت کے اوپر جو مظالم کئے تھے ان کی وجہ سے ہر ایک منصور سے بیزار تھا اہلِ مدینہ نے امام مالک سے نفسِ ذکیۃ کی امامت کے بارے میں استفتا کیا۔  
”ہماری گردنوں میں منصور کی بیعت کا طوق پڑا ہوا ہے ہم کو کیا کرنا چاہیئے۔“ امام مالک نے جواب دیا۔

”تم لوگوں نے باکراہ و جبر بیعت کی تھی اور مکرمہ و مجبور پر یمن نہیں ہے۔“

اس سے لوگوں کے خیال بدل گئے اور بطیبِ خاطر محمد نفسِ ذکیۃ کے اعوان و انصار میں شامل ہو گئے۔ مدینہ منورہ کے انتظام کے بعد نفسِ ذکیۃ مکہ گئے وہاں کے رؤسا نے بھی ان کی تائید کی منصور کو ظہورِ امام کی خبر لگی اس کو خوف و امنگی ہو گیا۔ عبداللہ بن علی سے جو قید میں تھے مشورہ کیا۔ انہوں نے کہا کہ کوفہ کی ناکہ بندی کر دو اور سالم بن قتیبہ کو ”رے“ سے بلا کر شامی فوج کے ساتھ مدینہ روانہ کرو منصور نے قطعِ حجت کے لئے یہ خط محمد نفسِ ذکیۃ کو بھیجا۔

## منصور کا خط نفسِ ذکیۃ کے نام

اللہ کے بندے عبداللہ امیر المومنین کی طرف سے محمد بن عبداللہ کے پاس یہ تحریر بھیجی جاتی ہے۔ بے شک جو لوگ خدا و رسول سے لڑتے ہیں اور زمین میں فساد کرتے ہیں ان کی سزا یہ ہے کہ وہ قتل کئے جائیں یا ان کو سولی دی جائے یا ان کے ہاتھ پیر کاٹ ڈالے جائیں یا ان کو ملک سے نکال دیا جائے۔ یہ دنیا میں ان کی سزا ہے اور آخرت میں ان کے لئے بڑا عذاب ہے۔ مگر وہ لوگ جو اس سے پہلے

توبہ کر لیں کہ تم ان پر غالب آؤ۔ پس جان لو کہ بے شک اللہ تعالیٰ  
 بخشنے والا اور رحم کرنے والا ہے۔ میرے اور تمہارے درمیان میں  
 خدا کا مضبوط عہد اور ذمہ داری ہے کہ میں تم کو اور تمہاری اولاد اور  
 تمہارے بھائیوں کو اور تمہارے گھر والوں کو امان دیتا ہوں۔ اگر  
 تم نے توبہ کی جن لوگوں نے تمہارا ساتھ دیا ہے، ان کی جان و مال کو  
 امان ہے اور میں تم سے جو خونریزی ہوئی ہو یا تم نے کسی کا مال لیا  
 ہو اس سے مدد گزرا کروں گا اور تمہارے لئے ایک لاکھ دہم مقرر  
 کرتا ہوں اور جو ضرورت ہوگی اس کو پورا کروں گا اور جس شہر میں  
 تم رہنا پسند کرو اس میں رہو اور نیز جس قدر تمہارے عزیز زیر حراست  
 ہیں ان کو میں رہا کر دوں گا اور میں نے اس کو بھی امان دی جس نے  
 تمہارا ساتھ دیا ہو اور تمہارے پاس آیا ہو اور بیعت کی ہو یا کسی  
 کام میں مشورہ دیا ہو۔ اس سے بھی کسی قسم کا مواخذہ نہ کیا جائے گا  
 اگر تم اپنا اطمینان چاہتے ہو تو جس کو چاہو میرے پاس بھیج کر مجھ سے  
 امان اور عہد و اقرار پر وثوق کر لو۔ والسلام

### نفسِ ذکیہ کا جواب

خدا کے بندے مہدی محمد بن عبد اللہ امیر المومنین کی طرف سے یہ خط  
 عبد اللہ ابن محمد کے نام ہے طسّہ یہ نشانیاں کھلی ہوئی کتاب کی  
 ہیں۔ مومنین کے لئے موسیٰ و فرعون کا سچا قصہ ہم بیان کرتے ہیں  
 بے شک فرعون ایک ملک کا بادشاہ تھا جس نے وہاں کے کئی جتھے  
 کر دیئے تھے۔ ایک گروہ کو ذلیل و خوار کر رکھا تھا۔ ان کے بیٹوں

کو ذبح کرتا تھا اور بیٹیوں کو زندہ لے کھاتا تھا، وہ بڑا مفسد تھا اور ہم  
 یہ چاہتے ہیں کہ جو لوگ کمزور ہیں ان پر احسان کریں اور ان کو سردار اور  
 ملک کا وارث بنائیں اور ان کو حکومت مرحمت فرمائیں اور ہم فرعون  
 اور ہامان اور اس کے تمام لشکر کو انہی کے ہاتھوں سے وہ بات جس  
 سے وہ ڈرتے تھے دکھلا دیں گے۔ (آیات قرآن مجید) میں بھی تمہارے  
 لئے امان پیش کرتا ہوں جس طرح تم نے ہمارے لئے پیش کی ہے  
 کیونکہ یہ واقعی ہمارا حق ہے اور ہمارے ہی وسیلہ سے تم اس کے  
 مدعی بنے ہو اور ہمارے شیعوں کو ساتھ لے کر تم حکومت لینے کے لئے  
 نکلے ہو اور ہماری ہی فضیلت کے باعث تم کو بھی کچھ فضیلت مل گئی  
 ہے (دیکھو) ہمارے باپ حضرت علی وصی رسول اللہ اور امام امت  
 تھے۔ پھر تم ان کے بیٹے کے ہوتے ہوئے کس طرح ان کے وارث  
 ہو سکتے ہو۔ تم خوب واقف ہو مجھ جیسے شخص نے جو نسباً و حساباً  
 شریف ہے اب تک اس حکومت کی طرف توجہ نہیں کی۔ ہم لوگ  
 لعنت کی ہوئی اور مردود کی ہوئی اور طلاق دی ہوئی عورتوں کی  
 اولاد سے نہیں ہیں۔ تمام سادات بنی ہاشم میں سے حضور سرور عالم  
 صلی اللہ علیہ وسلم سے رشتہ قرابت اور سابقیت اسلام جیسی مجھ کو  
 حاصل ہے کسی کو نہیں ہے۔ کیونکہ ہم لوگ زمانہ جاہلیت میں فاطمہ بنت  
 عمرو جو آنحضرت صلی اللہ علیہ وسلم کی جدہ تھیں ان کی اولاد میں ہیں اور  
 زمانہ اسلام میں آپ کی بیٹی حضرت فاطمہ کی نسل سے ہیں نہ کہ تم، بیشک  
 خدا نے تم سے ہم کو برگزیدہ کیا ہے۔ کیونکہ ہمارے لئے حضور سرور عالم  
 صلی اللہ علیہ وسلم جیسا باپ منتخب فرمایا اور پھر حضرت علی جو سب سے  
 پہلے ایمان لائے اور بیٹیوں میں سے حضرت خدیجہ طاہرہ کی نسل سے  
 ہم کو پیدا کیا جو سب سے پہلی بی بی ہیں جنہوں نے نماز پڑھی تھی اولاً

ان کی صاحب زادیوں میں سے حضرت فاطمہ جو تمام عورتوں کی جنت میں  
 مردار ہوں گی اور ان کے صاحبزادے جو زمانہ اسلام میں پیدا ہوئے  
 اور وہ تمام جوانانِ جنت کے مردار ہیں۔ ان کی اولاد میں ہم ہیں اور  
 ہم کو یہ ثمرت حاصل ہے کہ ہاشم نے دو بار ہم کو جنا اور عبدالمطلب نے  
 بھی دو بار ہم کو جنا اور بذریعہ اسبطین مکتربین دو بار حضور سرور عالم  
 صلی اللہ علیہ وسلم نے ہم کو جنا۔ میں تمام ساداتِ بنی ہاشم میں نسباً بہتر  
 ہوں میرے باپ مشاہیر بنی ہاشم میں سے ہیں۔ مجھ میں کسی عجمی کا میل نہیں  
 ہے اور نہ مجھ میں امہاتِ اولاد کا نزاع ہے۔ ہمیشہ میرے ماں باپ  
 زمانہ جاہلیت اور اسلام میں ممتاز رہے ہیں یہاں تک کہ اہلِ ناد میں  
 سے بہترین کو میرے باپ ہونے کے لئے منتخب کیا۔ پس میں اہلِ  
 اسلام میں اس شخص کا فرزند ہوں جس کا مرتبہ تمام جنتیوں میں ارفع و  
 اعلیٰ ہے اور میں اس شخص کا فرزند ہوں جس پر عذاب کم ہوگا یعنی  
 ابوطالب و علی ابن طالب۔

غرض تمام بہترین کا جو بہتر ہے میں اس کا فرزند ہوں اور تمام  
 بڑوں میں جو بہتر ہے میں اس کا پوتا ہوں۔ میرے اور تمہارے درمیان  
 میں خدا کا واسطہ ہے۔ اگر تم نے میری اطاعت قبول کر لی اور میرا کہنا  
 مان لیا تو میں تم کو اور تمہارے جان و مال کو امان دے دوں گا اور  
 تمہاری لغزشوں سے درگزر کروں گا۔ ہاں البتہ اگر تم خدا کے حدود  
 میں سے کسی حدود کے مرتکب ہوئے ہو گے یا کسی مسلمان کا حق تم  
 پر ہوگا یا کسی معاہدے میں خلاف عمل تم نے کیا ہوگا تو تم خود واقف  
 ہو۔ ویسے ہی تم پر حد قائم کی جائے گی۔ میں ان باتوں میں سے  
 کسی کا ذمہ دار نہیں ہو سکتا۔ کیونکہ احکامِ شرع سے مجبوری ہوگی۔  
 اس میں شک نہیں کہ میں تم سے ہر طرح سے زیادہ خلافت کا



مستی ہوں اور عہد کا پورا کر نے والا۔ کیونکہ تم نے مجھ سے پہلے چند آدمیوں کو امان دی اور قول دیئے مگر تم پورا نہ کر سکے۔ یہ بتاؤ کہ تم مجھ کو کون سی امان دیتے ہو۔ ابن ہبیرہ کی امان یا اپنے عم بزرگوار عبد اللہ بن علی کی امان یا ابوسلم خراسانی کی امان؟ والسلام

ناسخ التواریخ میں ہے کہ جب یہ جواب امیر المؤمنین ابو جعفر کے پاس پہنچا ہے تو آپ نے ابو ایوب کو دکھلایا۔ اس نے عرض کیا کہ اگر حکم ہو تو میں اس کا جواب لکھوں۔ ابو جعفر نے کہا نہیں ہم خود جواب دیں گے۔ کیونکہ ہم تمام سادات پر انہوں نے فخر کیا ہے۔ مناسب یہی ہے کہ ہم خود ہی جواب دیں۔ چنانچہ فوراً ہی قلم برداشتہ یہ جواب دیا۔

## جواب الجواب

منجانب منصور عباسی

یہ خط امیر المؤمنین سید عبد اللہ بن امام محمد عباسی ہاشمی کی طرف سے سید محمد ابن عبد اللہ حسنی ہاشمی کے نام ہے مجھ کو تمہاری باتیں معلوم ہوئیں اور میں نے تمہاری تحریر پڑھی۔ تمہارے فخر کا بہت بڑا دالہ و مدار عورتوں کی قرابت پر ہے جس سے جاہل اور بازاری لوگ دھوکہ کھا سکتے ہیں۔ کیونکہ جو لوگ کلام پاک سے واقف ہیں وہ سمجھتے ہیں کہ خدائے پاک نے عورتوں کو مثل اعمام اور آباء یا عصبہ و ولیوں کے حقوق نہیں دیئے اور اپنی کتاب میں چچا کو باپ قرار دیا ہے اور قریب ترین ماں پر مقدم فرمایا ہے اور اگر خداوندی دربارہ میں عورتوں کے قرابت کی وجہ سے قدر و منزلت، ہوتی تو حضرت آمنہ کو سب سے زیادہ مرتبہ ملتا اور سب سے زیادہ بزرگی حاصل ہوتی اور سب سے پہلے قیامت کے دن وہی جنت میں داخل کی جاتیں مگر ایسا نہیں ہے۔ یہ خداوند تعالیٰ کی پسند پر ہے وہ اپنی مخلوق کے گزشتہ حالات سے واقف ہے جس کو چاہتا ہے پسند کرتا ہے

اور تم جو فاطمہ جناب ابوطالب کی والدہ پر فخر کرتے ہو تم نے یہ خیال نہیں کیا کہ ان کی اولاد میں سے کوئی مرد اور عورت ایک بھی اسلام سے مشرف نہیں ہوا۔ اگر اس قرابت کی بنا پر کچھ فضیلت ہوتی تو جناب عبداللہ والد ماجد آنحضرت صلی اللہ علیہ وسلم کو تمام دنیا اور آخرت کے فضائل حاصل ہو جاتے۔ یہ سب خدا کے ہاتھ میں ہے اپنے دین کے لئے جس کو چاہتا ہے منتخب کر لیتا ہے۔ چنانچہ ارشاد فرماتا ہے :-  
 ”بے شک تم ہدایت نہیں دے سکتے اس شخص کو جس سے تم محبت کرتے ہو۔ لیکن خدا جس شخص کو چاہتا ہے ہدایت دیتا ہے اور وہی ہدایت والوں کا جاننے والا ہے“

دیکھو اللہ تعالیٰ نے جب سیدنا محمد مصطفیٰ علیہ الصلوٰۃ والسلام کو مبعوث فرمایا اُس وقت آپ کے چار چچا موجود تھے۔ اللہ تعالیٰ نے ان کی ہدایت کے لئے یہ آیت نازل فرمائی کہ ”تم اپنے قریب ترین عزیزوں کو انداز کرو“ اس آیت کے نازل ہوتے ہی حضورؐ نے اپنے اعمام کو انداز کیا اور اُن کے سامنے اسلام پیش کیا۔ یہ سن کر دو صاحبوں نے اسلام قبول کیا جن میں ایک ہمارے باپ تھے اور دو صاحبوں نے انکار کیا جن میں ایک تمہارے باپ تھے۔ اس انکار کے ساتھ ہی خدا نے تمام رشتے منقطع کر دیئے اور ان دونوں سے خویش کے تعلقات اور معاہدے اور میراث سب منقطع کر دیئے (چنانچہ) ابوطالب کے انتقال کے بعد ان کا ورثہ حضرت علیؑ اور حضرت جعفر کو نہیں لینے دیا بلکہ عقیل و طالب کو دیا گیا کیونکہ اس وقت یہ مسلمان نہیں تھے اور یہ جو تم خیال کرتے ہو کہ تم ان کی اولاد ہو جن کو دوزخ کا عذاب کم ہو گا اور تمام بدترین میں جو نیک تھے تم اُن کی اولاد ہونے میں فخر سمجھتے ہو تو خوب خیال کرو کہ خدا کی نافرمانی میں چھوٹا ہونا یا اُس کے عذاب میں نفرت ہونا یا آسانی ہونا نہیں ہے اور نہ اثر راہ کو اختیار میں سے کہہ سکتے ہیں۔ اور کسی مسلمان کو جب وہ خدا پر ایمان لایا ہے یہ نہ چاہیئے کہ وہ اہل ناد پر فخر کرے۔ قریب ہے کہ تم جاؤ گے اور جانو گے اور

قریب ہے کہ جن لوگوں نے ظلم کئے وہ جانیں گے کہ کس کروٹ پر اٹے پلٹے جائیں گے اور دوسرا فخر جو تم نے کیا ہے کہ تم فاطمہ جناب علی مرتضیٰ کی والدہ کی اولاد میں ہو اور ہاشم نے تم کو دوبارہ پیدا کیا ہے اور حضور سرورہ عالم نے تم کو دوبارہ پیدا کیا ہے یعنی ان سے تمہارے دوہرے رشتے ہیں ان پر تم فخر کرتے ہو حالانکہ حضور سرورہ عالم سے بڑھ کر کوئی نہیں ہے اور نہ ہو سکتا ہے۔ ان کو جناب ہاشم سے اکراہ شتہ ہے اور علی ہذا جناب عبدالمطلب سے اگر یہ کوئی فضیلت ہوئی تو حضور کو حاصل ہوئی۔

کیا تم اس وجہ سے حضور پر فخر حاصل کرنا چاہتے ہو اور تمام نے یہ خیال کیا ہے کہ تم تمام سادات بنی ہاشم میں نسباً افضل ہو اور نجیب الطرفین ہو اور تم میں کسی عجمی کا میل نہیں ہے اور نہ کسی جاہلیہ کا۔ میں دیکھتا ہوں کہ تم حد سے گزر گئے کہ تمام ہاشمیوں کو اپنے آپ کو افضل کہتے ہو۔ دیکھو نہایت شرم کی بات ہے کل خدا کو کیا جواب دو گے۔ تم بالکل آپے سے باہر ہو گئے اور اسی ذات پر فخر کرنے لگے کہ جو بحیثیت ذاتی فضیلت اور بحیثیت پدری فضیلت اور بحیثیت فضیلت دنیا و آخرت میں تم سے بہتر ہے وہ کون ہے وہ حضرت ابراہیم ابن رسول اللہ صلی اللہ علیہ وسلم اور خود حضور سرورہ عالم۔ کیا تم اپنے آپ کو ان سے افضل خیال کرتے ہو۔ دیکھو جناب علی مرتضیٰ کی اولاد میں جس قدر اہل فضل اور امام ہوئے وہ سب اہمات کی اولاد ہیں۔ جناب سرورہ عالم صلی اللہ علیہ وسلم کی وفات کے بعد تم میں حضرت امام زین العابدین سے بڑھ کر کوئی نہیں پیدا ہوا وہ جاہلیہ کی اولاد میں سے ہیں اور وہ تمہارے دادا حسن مثنیٰ سے بہتر ہیں اور آپ کے بعد جناب امام محمد باقر ہوئے ان کی دادی ام ولد ہیں وہ تمہارے باپ سے ہر طرح افضل تھے۔ اسی طرح حضرت امام جعفر صادق ان کی دادی بھی ام وادین وہ تم سے ہر طرح افضل ہیں تمہاری فضیلت کا ان کے مقابلہ میں کسی نے اقرار نہیں کیا۔ پھر تم اپنے منہ آپ ہی اپنی فضیلت پر بے جا فخر کرتے ہو اور

تم اس خیال میں ہو کہ رسول اللہ صلی اللہ علیہ وسلم کے بیٹے ہو حالانکہ اللہ تعالیٰ ارشاد فرماتا ہے کہ :-

”محمد (صلی اللہ علیہ وسلم) تمہارے مردوں میں سے کسی کے باپ نہیں ہیں۔“  
تمہارے اس خیال کو اللہ نے ہی مردود کر دیا۔ باقی تم حضورؐ کی بیٹی کے بیٹے ہو، یہ بے شک قرابت قریبہ ہے۔ لیکن بیٹی کی اولاد وارث نہیں ہوتی اور نہ اس کو ولایت و امامت حاصل ہو سکتی ہے۔ پھر تم اس رشتہ سے کس طرح حضورؐ کے وارث ہو سکتے ہو اور کس طرح امام ہو سکتے ہو۔ اور تم تو کیا تمہارے جدا مجدد جناب علی علیہ السلام نے ہر پہلو سے اس کی کوشش کی اور حضرت سیدہ کو اس دعوت کے لئے باہر لائے اور ان کی بیماری کی اطلاع نہیں کی اور خفیہ طریقے سے ان کو دفن کیا۔ باوجود ان باتوں کے لوگوں نے ان کو منتخب نہیں کیا اور شیخین کو امام بنایا اور انہی کی فضیلت کو تسلیم کیا۔

اور یہ مسئلہ تم جانتے ہو اور یہ ایسی سنت ہے کہ کسی کو اس میں اختلاف نہیں ہے اور یہ سب مسلمانوں کا متفق علیہ مسئلہ ہے کہ نانا اور ماموں اور خالہ کو وراثت نہیں پہنچتی۔ پھر تم کو نہ فیال کی وراثت کیسے پہنچ سکتی ہے اور یہ جو تم فخر کرتے ہو کہ تم حضرت علیؑ رضی اللہ عنہ کی اولاد میں ہو جو سابقین اور اولین میں تھے۔ اچھا بتاؤ کہ ان کی موجودگی میں حضور صلی اللہ علیہ وسلم نے وفات کے وقت کیوں دوسرے شخص کو امامت پر مقرر کیا اور ان کی طرف توجہ نہ کی۔ پھر لوگ یکے بعد دیگرے امام بناتے رہے ان کو کسی نے امام نہ بنایا اور جب یہ امر خلافت چھ آدمیوں میں منحصر ہوا تو سب نے اُن کو چھوڑ کر حضرت عثمانؓ کو امام بنا دیا اور اس کے متعلق کوئی حق ان کا نہیں سمجھا گیا اور عبدالرحمن بن عوفؓ نے حضرت عثمانؓ پر ان کو فوقیت نہ دی۔ آخر جب حضرت عثمانؓ شہید ہو گئے تو لوگوں نے اس خون کی تہمت اُن پر لگائی اور حضرت طلحہؓ اور حضرت زبیرؓ نے ان سے جنگ کی اور حضرت سعد بن وقاصؓ نے اُن سے بیعت نہیں کی اور دروازہ بند کر کے بیٹھ گئے

اور بعد میں امیر معاویہ سے بیعت کر لی۔ پھر انہوں نے ہر طرح خلافت کی کوشش کی اور ہتھیری لڑائیاں لڑیں یہاں تک کہ خود اُن کے اصحاب میں تفرقہ پڑ گیا اور جب حکم مقرر کئے تو خود اُن کے شیعوں نے اُن کی امامت میں شک کیا۔ کیونکہ امام ہر حق پر کوئی حکم نہیں ہو سکتا۔ پھر کیوں انہوں نے اس پر معاہدہ کر لیا اور کیوں اقرار کر لیا۔ آخر جو حکم مقرر ہوئے تھے ان دونوں نے ان کو خلافت سے علیحدہ کر دیا۔ پھر آپ کے بعد امام حسن خلیفہ ہوئے انہوں نے امیر معاویہ سے بیعت کر لی اور کچھ دلاہم اور کپڑوں پر اکتفا کر کے خلافت کو چھوڑ کر ملک حجاز تشریف لے گئے اور سب شیعوں کو امیر معاویہ کے سپرد کر دیا۔ اور خلافت کو جو اُن کے اہل نہیں تھے سپرد کر دی اور بلا استحقاق مال لے لیا۔

پس اگر تمہارا اس میں کچھ حق تھا تو تم اس کو فروخت کر چکے۔ بعد ازاں تمہارا عیم بزرگوارہ حضرت امام حسینؑ نے ظہور فرمایا اور ابن مرجانہ کا مقابلہ کیا اور تمام لوگ ابن مرجانہ کی طرف سے ان کے مقابلہ کے لئے آگئے اور ان کو شہید کر دیا اور آپ کا سر مبارک یزید کے پاس لے گئے۔ بعد ازاں تم لوگ ہمیشہ بنی اُمیہ پر خروج کرتے رہے اور وہ لوگ تم کو شہید کرتے رہے اور تم کو کھجوروں کے تنوں پر سولیاں دیتے رہے اور آگ میں جلاتے رہے اور تم کو شہر بدر کرتے رہے یہاں تک کہ یحییٰ بن زید بن حسین خراسان میں شہید کئے گئے اور خاندان کے بہت لوگ کام آئے۔ تمہاری لڑکیوں اور بیٹیوں کو برہنہ اونٹوں پر مثل قیدیوں کے بٹھا کر ملک شام لے گئے۔ ان مصائب میں تم لوگ مبتلا تھے، یہاں تک کہ ہم بنی عباس ظاہر ہوئے اور ہم نے تمہارے خوفوں کا بدلہ لیا اور ہم نے ان کی زمین کا تم کو مالک کر دیا۔ اور ہم نے تمہارے بزرگوں کے خصوصاً حضرت علیؑ رضی کے فضائل بیان کئے۔

پس اس کو تم حجت پکڑتے ہو اور تم یہ گمان کرتے ہو کہ ہم نے جو اُن کی فضیلت بیان کی ہے تو کیا ہم نے اُن کو حضرت حمزہؑ، حضرت عباسؑ اور حضرت

جعفر پر فضیلت دے دی ایسا نہیں ہو سکتا۔ کیونکہ یہ لوگ خود اُن کے بزرگ تھے اور یہ لوگ دنیا سے صحیح سلامت گزر گئے اور حضرت علیؓ ان جنگوں میں پڑے جن میں مسلمانوں کی خون ریزی ہوئی۔

تمہیں یہ بھی معلوم ہو گا کہ زمانہ جاہلیت میں ”سقایہ“ اور ”زمزم“ کے متولی حضرت عباس تھے نہ کہ ابوطالب، حضرت عمرؓ کی عدالت میں تمہارے باپ نے اس کا مقدمہ بھی پیش کیا لیکن فیصلہ ہمارے حق میں ہوا۔ رسول اللہ صلی اللہ علیہ وسلم نے جس وقت وفات پائی اُس وقت اُن کے اعمام میں سے سوائے عباس کے اور کوئی زندہ نہ تھا اس لئے کل اولاد عبدالمطلب میں سے آنحضرت صلی اللہ علیہ وسلم کے وارث وہی ہیں۔

پھر بنی ہاشم میں سے بہت سے لوگ خلافت حاصل کرنے کے لئے اُٹھے لیکن بنی عباس ہی نے اس کو حاصل کیا لہذا قدیم استحقاق اور جدید کامیابی حضرت عباس اور ان کی اولاد ہی کے حصہ میں آئی۔

بدر کی لڑائی میں تمہارے چچا ابوطالب اور عقیل کی وجہ سے مجبوراً حضرت عباس کو ہی آنا پڑا اور وہ دونوں مجھو کے مرجاتے یا عتبہ اور شیبہ کے پیالے چاٹتے۔ ہمارے ہی باپ کی بدولت اس ننگ و عار سے بچے، نیز آغاۃ اسلام میں قحط کے زمانے میں حضرت عباس ہی نے ابوطالب کی مدد کی۔ تمہارے چچا عقیل کا فدیہ بھی بدر میں انہوں نے ہی ادا کیا۔

الغرض جاہلیت اور اسلام دونوں میں ہمارے احسانات تمہارے اوپر ہیں۔ ہمارے باپ نے تمہارے باپ پر احسان کئے اور ہم نے تمہارے اوپر اور جن لڑکوں پر تم خود اپنے آپ کو نہیں پہنچا سکتے تھے ان پر ہم نے تم کو پہنچایا اور جو انتقام تم خود نہیں لے سکتے تھے وہ ہم نے لے لئے۔ والسلام



**قیام حکمرانی** | اہرود کی اس خط و کتابت کے بعد جس میں سوائے فخر و مباہات اور اظہارِ عیوب کے اور کچھ نہ تھا۔ ایک اقتدارِ جماد ہاتھ دوسرے نے اُس کی قوت کے توڑنے کے اسباب پیدا کئے۔ حضرت نفیس ذکیہ نے مدینہ منورہ میں اپنی جانب سے عثمان بن محمد کو عہدہ قضا پر، عبدالعزیز مخزومی کو اسلحہ خانہ پر، حضرت عبداللہ بن عمر کے پوتے عثمان بن عبید اللہ کو محکمہ پولیس کی افسری پر مامور فرمایا۔

مدینہ منورہ کے انتظام سے فادغ ہو کر مکہ معظمہ کی طرف روانہ ہوئے وہاں کے دوسارے شہر میں عبداللہ بن عمرؓ کے پوتے ابوسلم بن عبید اللہ اور عبداللہ بن زبیرؓ کے پوتے حبیب بن ثابت اور چند دیگر ایمان کے سوا کسی نے اُن کی رفاقت سے تخلف نہ کیا۔ محمد نے اسماعیل بن عبداللہ بن جعفر کو بھی بیعت لینے کے لئے طلب کیا۔ وہ عمر بزرگ تھے انہوں نے کہلا بھیجا۔

”اے برادر زادہ! میں تمہاری بیعت نہیں کر سکتا کیونکہ میں دیکھتا

ہوں کہ تم بے نیل و مرام ننگِ اجل کا شکار ہو جاؤ گے۔“

بنو معاویہ بن عبداللہ بن جعفر نے محمد مہدی نفیس ذکیہ کی بیعت کر لی۔ آپ نے ان کو مکہ معظمہ کا حاکم مقرر کر دیا۔

قاسم بن اسحاق کومین کی حکومت عطا کی اور موسیٰ بن عبداللہ کو شام کی گورنری پر متعین کیا۔ غرضیکہ تھوڑے عرصہ میں حضرت نفیس ذکیہ نے اپنی خلا کا ڈول ڈال لیا۔ منصور کو یہ خبریں لگ رہی تھیں۔ وہ فکر مند ہو گیا۔

**عساکر منصور کی روانگی** | منصور نے اپنے برادر زادہ عیسیٰ بن موسیٰ کو محمد

جس میں چار ہزار سوار اور دو ہزار پیدل تھے۔ عیسیٰ کے عقب میں محمد بن قحطبه

کو ایک لشکرِ جرار کے ساتھ مدد کے لئے مدینہ روانہ کیا۔ روانگی کے وقت منصور نے ہدایت کی کہ اگر تم محمد المہدی کو مغلوب و منہزم کر لو تو اپنی تلوار کو نیام میں کر کے اُسے پناہ دینا اور اگر روپوش ہو جائے تو مدینہ منورہ کے درباب حل و عقد کو گرفتار کر لینا۔ کیونکہ وہ محمد کی نقل و حرکت اور اُس کے دوسرے حالات سے بخوبی واقف ہیں اور آل ابوطالب میں سے جو کوئی اگر تم سے ملاقات کرے اس کا نام میرے پاس لکھ بھیجنا اور کوئی ملاقات سے احتراز کرے تو اس کا مال و اسباب ضبط کر لینا یہ

عیسیٰ ۱۲ رمضان ۴۵ھ کو حریف میں اُترا اور اطرافِ مدینہ میں فوج پھیلادی اس کی خبر میں اہل مدینہ کو پہنچیں۔

**لزم و پیکار** | چنانچہ محمد مہدی ساتھیوں کو لے کر مدینہ سے نکلے۔ بہت سے لوگ اہل مدینہ رنگ دیکھ کر جنگلوں میں چلے گئے۔ غرضیکہ ہردو کی جنگی صفوں میدان میں جم گئیں۔ ابو غلمش نفیس ذکیہ کی طرف سے نکلے۔ عیسیٰ کی طرف سے اسد کا بھائی نکلا جو مقابلہ میں کام آیا۔ پھر دوسرا شخص نکلا۔ اس کا بھی ابو غلمش نے کام تمام کر دیا اور جوشِ مردانگی میں آکر کہنے لگا۔

”انا ابن الفادوق“ حضرت نفیس ذکیہ نے بھی اس معرکہ میں خوب خوب دادِ مردانگی دی۔ آخرش ہردو فوجیں برسرِ پیکار ہو گئیں۔ گھمسان کا دن پڑا۔ ایک شخص نے نفیس ذکیہ کو تیچھے سے نیزہ مارا۔ آپ صدمہ زخم سے نیچے کی طرف جمکے۔ حمید بن قحطیہ ”ملقب آل رسول“ نے سینہ پر ایک بھالا مارا جس سے اُن کی زندگی کا خاتمہ ہو گیا۔ آپ کا سر کاٹ لیا گیا اور خلیفہ منصور کے پاس بھیج دیا۔

بشادت نامہ فتح لے کر جانے والا ایک فاطمی قاسم بن زید ابن زید بن امام حسن مثنیٰ بن امیر المؤمنین علی مرتضیٰ تھا۔ حضرت نفیس ذکیہ محمد مہدی کے ساتھ مشاہیر بنو ہاشم

میں سے محمد کا بھائی موسیٰ بن عبد اللہ، امام محمد باقر کے پوتے حمزہ بن عبد اللہ امام زید  
 شہید بن امام زین العابدین کے دو بیٹے حسین اور علی شامل تھے یہ  
 اس واقعہ سے عالم اسلام میں کھرام مچ گیا اور کوئی مسلمان ایسا نہ تھا جو نفسِ ذکیہ  
 کی مرگ پر سو گوار نہ ہوا۔

**امام مالک بن انس پر ظلم و جور** | منصور نے اپنے عم زاد بھائی جعفر بن سلیمان  
 عباسی کو تجدیدِ بیعت کے لئے مدینہ منورہ  
 بھیجا۔ جعفر نے اہل مدینہ پر ظلم و ستم سے دل کی بھڑاس نکالی۔ ایک شخص نے اس  
 سے امام مالک کے فتویٰ کا ذکر کر دیا۔ اُس نے حکم دیا کہ مالک کو سخت ذلت کے  
 ساتھ دارالامارہ میں حاضر کیا جائے

سرکاری پیادوں نے امام کی رفعتِ شان کو بالائے طاق رکھ کر دارالامارہ  
 میں لا حاضر کیا۔ جعفر نے آپ کو ستر کوڑے مارنے کا حکم دیا۔ کوڑوں کی ضرب سے  
 جسمِ اطہر مجروح ہو گیا۔ آپ افتان و خیزاں اپنے کاٹھنہ زہد میں پہنچے اور اَلَمِ  
 ضرب سے مہینوں کے لئے صاحبِ فراش ہو گئے۔ منصور کو اس ظالمانہ واقعہ کی  
 خبر لگی اس کو قلق ہوا اور اُس نے جعفر کو معزول کر دیا۔ امام کو لکھا کہ آپ ازلہ کبر  
 دار الخلافہ تک قدم نہ سنبھرا میں۔ آپ نے عذرات لکھ بھیجی۔ خلیفہ نے امام کو اطلاع  
 دی کہ چند ماہ بعد میں خود حج کے لئے آہا ہوں اور آپ سے ملوں گا۔

امام مالک موسمِ حج میں مکہ مکرمہ پہنچے اور خلیفہ سے منیٰ میں ملاقات ہوئی۔ وہ  
 نہایت اکرام سے پیش آیا اور مزاجِ پُرسی کے بعد سب سے پہلے الفاظ جو منصور  
 کے منہ سے نکلے یہ تھے :-

”و میں اس خدا نے واحد کی قسم کھا کہ کہتا ہوں کہ جس کے سوا کوئی سچا  
 معبود نہیں۔ جعفر نے جو حرکت کی وہ نہ میرے حکم سے کی اور نہ مجھے

اس کا علم تھا بلکہ اس حادثہ نے میرے دل کو بہت بری طرح سے  
ٹھیس لگائی۔“

امام نے فرمایا۔

”امیر المؤمنین میں نے اسے رسول اللہ صلی اللہ علیہ وسلم سے قرابت رکھنے  
کی خاطر اور نیز آپ کا عزیز و یگانہ ہونے کی وجہ سے معاف کیا۔“  
منصور نے حضرت امام کے استرغنائے خاطر کا کوئی پہلو اٹھانہ رکھا اور کہا  
کہ میں مہدی ولی عہد کو آپ کی خدمت میں تحصیل حدیث کے لئے بھیج دوں گا  
اس نے امام کی خدمت میں زید نقد پیش کیا اور کمال احترام کے ساتھ رخصت کیا۔  
ابراہیم بن عبد اللہ حسنی کا ظہور | ابراہیم آغاز ۳۵۱ھ میں اپنے بھائی  
محمد نفیس ذکیہ کے ظہور سے کچھ پہلے

بغداد وغیرہ سے ہوتے ہوئے وارد بصرہ ہوئے۔ یحییٰ بن زید نے انہیں اپنے مکان  
پر ٹھہرایا۔ ان کی جانب رجوعات کثرت سے ہونے لگی۔ ابراہیم نے لوگوں سے اپنے  
بھائی نفیس ذکیہ کی بیعت لینے شروع کی۔ مبائعین کی تعداد چار ہزار ہو گئی نفیس ذکیہ  
نے اپنے ظہور کے متعلق ابراہیم سے کہہ دیا تھا کہ جب اظہار دعوت خلافت کا  
کروں تو تم بھی بصرہ سے خروج کرنا۔

چنانچہ یکم رمضان ۳۵۱ھ کو ابراہیم نے ظہور نفیس ذکیہ کا اعلان عام کیا۔ جامع  
مسجد میں نماز صبح ادا کی۔ پھر دارالامارہ پہنچے۔ عامل منصور سفیان بن معاویہ نامی  
کو قید کر کے مجلس میں بھیج دیا اور جعفر و محمد سپران سلیمان بن علی عباسی چھ سو کی  
جمعیت سے سفیان کی معاونت کے لئے آئے ان کو ہوا خواہان ابراہیم نے  
پسپا کر دیا۔ اس کے بعد بصرہ پر ابراہیم کی حکمرانی شروع ہو گئی۔ انہوں نے بصرہ  
کے خزانوں سے بیس لاکھ درہم قبضہ میں کئے اور اپنے تابع مغیرہ کو مع فوج کے

اہواز بھیجا جہاں منصور کی طرف سے محمد بن حصین نے چار ہزار جمعیت سے مقابلہ کر کے شکست کھائی۔ مغیرہ اہواز پر قابض ہو گیا۔ اہل بصرہ میں مرہ عیسیٰ، عبدالواحد ابن زیاد عمرو بن سلمہ عمائد بصرہ ابراہیم کے معین و مددگار تھے۔ ابراہیم نے عمرو بن شداد کو فارس کی ترک تازہ کرنے کے لئے روانہ کیا۔ اسماعیل و عبداللہ عاملان فارس یلقادہ دیکھ کر دارالبحر میں قلعہ بند ہو گئے۔ عمرو نے فارس اور اطراف فارس پر اپنی فتح اور کامرانی کا پھر بیرہ اٹھایا۔ ہارون بن شمس عجمی کو سترہ ہزار فوج کے ساتھ واسط کی طرف بڑھنے کا حکم دیا۔

امام ابراہیم نے ایک مہینہ کی مدت میں خلافت بنی عباس کا بہت بڑا علاقہ قبضہ میں کر لیا کہ یکا یک نفیس ذکیۃ کے قتل کی خبر آئی۔ ابراہیم نے عید الفطر کے دن نماز کے بعد لوگوں کو اس جگر شکاف واقع سے مطلع کیا۔ فوج اور عامۃ المسلمین کے جذبات منصور کے خلاف اور زیادہ برانگیختہ ہو گئے۔ عید کے دوسرے روز وہ ابراہیم نے فوج کو مرتب و منظم کیا۔

امام ابراہیم شجاعت و اولوالعزمی کے ساتھ بڑے عالم متبحر اور مقتدا لئے انام تھے۔ اُن کے دعوائے خلافت کے ساتھ ہر طرف سے بلیک کی صداٹیں بلند ہونے لگیں۔

**امام اعظم ابو حنیفہ کی اعانت** | امام اعظم ہفاح اور منصور کی سفایاں خود دیکھ رہے تھے اور ان کو اطلاعات پہنچ رہی تھیں اس لئے آپ نے یہ رائے قائم کر لی تھی کہ عباسی فرمانروا منصب خلافت کے لئے شایاں نہیں۔ نہ یشہید کی عون و نصرت کا میرا فتویٰ بھی دے چکے تھے۔ ابراہیم کی خبر پہنچی تو آپ نے اُن کی تائید کی یہ جس کا اثر یہ ہوا کہ ابراہیم کے جھنڈے تلے کم و بیش ایک لاکھ آدمی جان سپاری و جان نثاری کے لئے تیار ہو گئے۔

خلیفہ منصور کو ابراہیم کی غیر معمولی کامیابی کا علم ہوا تو اُس کے حواس جاتے رہے۔ اُس نے مدینہ سے عیسیٰ کو، مسلم بن قتیبہ کو لے کر "سے اور سالم کو ابراہیم کی طرف روانہ ہونے کا حکم دیا۔ اپنے بیٹے مہدی کو بھی بھیجا۔ خود پچاس دن تک مصلیٰ پر بیٹھ کر تسبیح و دعا میں مصروف رہا۔ اس مدت میں لباس تک نہ بدلا۔ غرضیکہ چاروں طرف سے ابراہیم کے مقابلہ میں لشکر پہنچ گئے اور ابراہیم گھر گئے۔ انہوں نے دادِ شجاعت دی اور بہادری کا مظاہرہ دکھایا۔ مگر وقت پر "مجان اہل بیت" ساکنانِ کوفہ نے ان کا بھی ساتھ چھوڑا۔ آخر شش ابراہیم لڑتے ہوئے تیر سے زخمی ہوئے، گھوڑے سے گرے۔ ان کا سر اتار کر عیسیٰ عباسی کے روبرو لایا گیا۔ پھر وہ سر منصور کے پاس بھیج دیا گیا۔ یہ واقعہ ذی الحجہ ۱۷۵ھ کا ہے۔ اس وقت ان کی عمر ۴۴ سال کی تھی۔ یہ منصور نے ابراہیم کا سر دیکھا تو اشک بار ہو گیا اور کہنے لگا۔ واللہ! میں اس قضیہ کو ہرگز پسند نہ کرتا تھا لیکن بد نصیبی سے ہم اور تم مبتلا ہو گئے۔ یتلہ

اس کے بعد عام دربار منعقد کیا گیا۔ کاد گزاریوں کو انعام و اکرام دیئے گئے۔ نفیس ذکیۃ اور ابراہیم نے اپنے چند وزرہ عروج میں کمال شجاعت و اولوالعزمی کا ثبوت دیا۔ دونوں بھائی نہایت شجاع قوی باز و اور فنِ حرب کے ماہر تھے۔ گو ان کا ظہور شہابِ ثاقب کا حکم نہ لکھا تھا جو چمکا اور چمک کر غائب ہو گیا۔ یہ حقیقت ہے کہ ہر دو بزرگ جملہ محاسنِ اخلاق کے پیکرِ مجسم تھے۔ ان کے مقابلہ میں منصور کے اندر کچھ خامیاں تھیں۔ یہی وجہ ہے کہ امامِ اعظم اور امام مالک جیسی جلیل القدر ائمہ اسلام ان ہر دو بھائیوں کے معاون تھے اور انہوں نے ان کی تائید و نصرت کا فتویٰ دیا تھا۔ کیونکہ یہ ہر دو ائمہ ایسی خلافت کے متمنی



تھے جو منہاج نبوت پر قائم ہوتی جس کا نمونہ خلافت راشدہ تھی۔ امام مالکؒ کے ساتھ جو کچھ عمل ہوا وہ ذکر کیا جا چکا ہے۔ امام اعظمؒ کے ساتھ جو سلوک کیا گیا اس کا ذکر آگے آتا ہے۔

برادرانِ نفسِ ذکیہ کا قتل و قید ہونا | نفسِ ذکیہ اور ابراہیم کے دوسرے بھائی دعوتِ خلافتِ نفسِ ذکیہ کے

سلسلہ سے مختلف حصوں میں پھیلے ہوئے تھے۔ علی بن محمد مصر میں، عبداللہ بن محمد خراسان میں اور سندھ میں، حسن بن محمد عین میں، موسیٰ بن عبداللہ بزمیرہ میں یحییٰ بن عبداللہ رے اور طبرستان میں، ادیس بن عبداللہ مغرب میں منصور نے ان میں سے بعضوں کو گرفتار کر کے قید اور بعضوں کو قتل کر دیا۔<sup>۱۵</sup> ادیس نے مغرب میں حکومتِ ادسیہ کی بنیاد ڈالی جس کا ذکر ہم خلافتِ ہسپانیہ میں کر چکے ہیں۔

امام ابو حنیفہؒ | امام اعظمؒ کے علومِ مرتبہ سے منصور خوب واقف تھا اور جانتا تھا کہ آپ قصرِ شریعت کے زبردست ستون ہیں۔ کیونکہ خود منصور

بلند پایہ عالم تھا۔ مگر امام سے اس کو غلش ضرور تھی۔ ۱۴۶ھ میں منصور نے امام اعظم کو جن کے علم و اجتہاد اور تقویٰ و ورع کی شہرت اطرافِ عالم میں تھی، قاضی القضاۃ بنانا تجویز کیا۔ چنانچہ طلبی پر آپ دار الخلافہ آئے۔ آپ سے منصبِ قضا قبول کرنے کے لئے کہا گیا لیکن آپ نے اسے قبول کرنے سے انکار کیا۔ منصور نے قسم کھا کر کہا۔

”آپ کو یہ منصب قبول کرنا پڑے گا“

امام صاحب نے بھی قسم کھاٹی کہ میں ہرگز قبول نہ کروں گا۔

امام صاحب کی اس جرأت پر سارا دربار محو حیرت رہ گیا۔ ربیع بن یونس

حاجب دربار نے آپ سے کہا نہایت افسوس ہے کہ آپ امیر المومنین کے مقابلہ میں  
قسم کھاتے ہیں۔ امام صاحب نے فرمایا کہ امیر المومنین کے لئے قسم کا کفارہ ادا کرنا میری  
نسبت زیادہ آسان ہے۔

خلیفہ نے آپ کے قید کئے جانے کا حکم دیا۔

ابن خلدون کا بیان ہے :-

”امام کے لئے منصور نے یہ سزا تجویز کی کہ وہ (بغداد) کی تعمیر کے سلسلہ میں اینٹوں  
اور چوٹے وغیرہ کا اہتمام کریں۔“

قیام مجلس ہی میں تھا کہ کچھ دن بعد قید خانہ سے طلب کر کے قبول منصب کے  
لئے دوبارہ بلا کر سختی کی۔ آپ نے حسب سابق انکار کیا۔ آپ کو مکرر قید خانہ بھیج دیا  
گیا۔ پھر طلب کئے گئے اور تیس ہزار درہم دینا چاہے۔ آپ نے رقم لینے سے انکار  
کیا۔ آپ کو پھر زندان بلا میں محبوس کر دیا گیا۔ یہاں تک کہ علم و عرفان کا یہ نیر اعظم  
سجن ہی میں رحمت الہی کے شفق میں غروب ہو گیا۔

## بغداد کی بنا و تاسیس

بغداد کی جگہ کا انتخاب منصور کی فطری ذہانت کا نتیجہ تھا۔ دجلہ و فرات اس  
کے قریب تھے جس کی وجہ سے بعمرہ، واسط، شام، مصر، آذربائیجان، دیار بکر اور  
ہندوستان سے آسانی تجارت ہو سکتی تھی۔

اس جگہ کی آب و ہوا نہایت معتدل تھی۔ ملکی مصلحتوں کی بنا پر بھی یہ جگہ تمام  
ممالک اسلامیہ میں لا جواب تھی۔

منصور نے یہاں کی کل اراضی خرید لی۔ اس کے بعد تعمیر بغداد کے لئے شام،

۱۔ تاریخ الخمیس جلد ۲ ص ۳۶۵ ۲۔ ابن خلدون جلد ۳ ص ۱۹۶

۳۔ تاریخ الخمیس جلد ۲ ص ۳۶۴ ۴۔ دلیات الاعیان جلد ۲ ص ۱۶۳

موصل، کوفہ، واسطہ، بصرہ وغیرہ سے مشہور صنایع اور کاریگر بلائے گئے۔  
 علماء میں امام ابو حنیفہ، حجاج بن ادطاع اور دیگر فقہاء و منہدس وغیرہ مدعو  
 کئے گئے۔ خالد برمکی، ابراہیم فرازی و علی بن عیسیٰ منجمین نے زائچہ دیکھا۔  
 ۱۷۵ھ میں خلیفہ منصور نے اپنے ہاتھ سے یہ الفاظ کہتے ہوئے سنگ بنیاد رکھا۔  
 بِسْمِ اللّٰهِ وَالْحَمْدُ لِلّٰهِ وَالْوُثْقَانِ — لِلّٰهِ يُؤْمِرُ ثَمَّاهُنَّ يَشَاءُ  
 مِنْ عِبَادِهِ وَالْعَاقِبَةُ لِلْمُتَّقِينَ۔

شہر بغداد کی بنیاد مدور ڈالی گئی۔ شہر پناہ کے عین وسط میں ایک اور دائرہ دیوار  
 کا قائم کیا تھا۔ اس کے وسط میں ایوان شاہی تعمیر کئے گئے۔ شہر پناہ کے چار دروازے  
 رکھے گئے۔ ہر دروازے کے درمیان میں ایک میل کا فاصلہ تھا۔ اسی طرح اندر کے  
 حلقہ کے چار دروازے تھے۔ ہر دروازے پر لوہے کے بڑے بڑے پھانک نصب  
 کئے گئے۔ جامع مسجد محل کے قریب بنائی گئی۔ منصور نے شہر کو چوبیس ہزار محلوں پر  
 تقسیم کیا۔ ہر محلہ میں ایک مسجد اور اس کے پاس حمام تھا۔ دجلہ سے کاٹ کر بہت  
 سی نہریں مسجدوں تک پہنچائی تھیں اور نہروں پر ایک سو پچیس پل تھے نہروں  
 کے کنارے خاص شہر میں چار ہزار سیلیس رکھی جاتیں۔ کل عمارت پر چار کروڑ آٹھ  
 لاکھ تین درہم صرف ہوئے تھے۔

ابن اثیر میں ہے کہ ٹرکیس چالیس چالیس ہاتھ چوڑی تھیں۔ پچاس ہزار کاریگر اور  
 مزدور کام میں لگے ہوئے تھے۔

بغداد، دجلہ کے مغربی جانب تھا۔ ولی عہد کے لئے ۱۵۰ھ میں دریائے دجلہ کے  
 مشرقی کنارے پر ایک اور شہر ”صافہ“ کے نام سے آباد کیا۔  
 ایوان شاہی کے علاوہ قصر الخلا، قصر الذهب، قبتہ الخضر، جامع مسجد اور بے نظیر

عمار تیں تعمیر ہوئیں۔ ۱۳۱ھ میں تعمیر کا کام ختم ہوا اور بجائے بغداد کے مدینۃ الاسلام نام رکھا گیا۔

**خوارج کی شوریدہ سری** | بنو امیہ کے زوال کے ساتھ خوارج کی ایسی ہوا بگڑی کہ تازہ مان ظہورِ دولت عباسیہ کسی کو سر اٹھانے کی جرأت نہ ہوئی۔ یہاں تک کہ ۱۳۱ھ میں مہدی شیبانی خارجی نے علمِ بغاوت بلند کیا۔ حمید بن قحطبہ عاملِ جزیرہ سرکوبی کو پہنچا۔ وہ شکست یاب ہوا تو حازم بن خزیمہ نے مقابل ہو کر اس کی قوت کا خاتمہ کر دیا۔ ۱۳۲ھ میں حسام ہمدانی نے موصل میں سر اٹھایا۔ عسا کر عباسی نے اس کی بھی سرکوبی کی کہ بقیۃ السیف نے خلیفہ کی بارگاہ میں آ کر عفو و بخشش چاہی۔

**قیصرِ روم کی یورش** | آخری خلفائے بنو مروان کے دورِ حکومت سے لے کر عباسیوں کے ابتدائی سنینِ خلافت تک قلمرو اسلامی خانہ جنگیوں کا آماجگاہ تھا۔ اغیار نے موقعہ دیکھ کر ہاتھ پیر نکالے۔ ۱۳۲ھ میں صفاح کی تخت نشینی کے دوسرے سال قیصرِ قسطنطین (شاہِ روم) نے قلعہ کنج اور طلیطہ پر چڑھائی کر دی اور اس پر قبضہ کر لیا۔ پھر اس کو مسمار کر دیا۔ جیسا کہ پہلے لکھا جا چکا ہے۔

اس کے بعد قیصرِ روم نے ۱۳۷ھ میں آگے قدم بڑھائے۔ خلیفہ نے عباس بن محمد کو گود نر جزیرہ انطاکیہ کو رومیوں کے مقابلہ پر بھیجا۔ صالح اور عیسیٰ بھی گئے۔ عباس نہایت بہادری سے لڑا اور قیصرِ روم کو مار بھگا یا۔ ۱۳۶ھ میں عباس نے ملطیہ کو دوبارہ تعمیر و آباد کیا اور ایک چھاؤنی قائم کر دی۔ قیصر کی حربی قوت توڑنے کے لئے عباس نے رومیوں پر حملے کئے اور اکثر بلادِ رومیہ کو تہ و بالا کر کے واپس آیا۔ اس سال جعفر بن حنظلہ مہرانی نے بھی رومیوں کی سرکوبی کی۔ ۱۳۹ھ میں زفر بن عاصم نے بلادِ روم پر فوج کشی کی۔ آخر ۱۴۵ھ میں قیصر نے خلیفہ منصور سے مصالحت کی درخواست کی۔ بالآخر ایک معاہدہ ہوا جس کی رو سے قیصر نے خلیفہ کو

ہر سال ایک رقم خطیر ادا کرنے کا اقرار کر کے نجات پائی۔

**مدعی نبوت کی فتنہ انگیزی** | ۱۵۸ھ میں اطرافِ خراسان سے استادِ سیس باذغیش اور سبستانیوں کو اپنا قبیح کر لیا۔ تین ہزار جنگ اور اس کے آس پاس اکرم جمع ہو گئے۔ گورنر ”مروروز“ نے سرکوبی کرنی چاہی مگر وہ استاد کی قوت کی تابِ مقابلہ نہ لاسکا۔ منصور نے حازم بن خزیمہ کو استاد کی گوشمالی کو بھیجا۔ اس نے آتے ہی اپنی عسکری طاقت سے ان کی فوجی سرگرمی کا خاتمہ ہی کر دیا۔ وہ ”سیس“ کی جانب فرار ہو گیا۔ اس کے پس ماندہ گوفتاد ہوئے اور اس کے ہزاروں ساتھی مارے گئے۔ اس طرح یہ فتنہ اسطور سے بالکل ختم ہو گیا۔ اس واقعہ کے بعد سے خلیفہ نے تمام فرخشوں سے نجات پا کر پورے اطمینانِ خاطر کے ساتھ اپنی عنانِ توجہ دینی خدمات اور علمی مہمات کی طرف لگا دی۔

**ولی عہد** | شاہزادہ مہدی کو ولی عہد قرار دیا اور عینی کو مہدی کا ولی عہد مقرر کیا۔

**منصور کی وفات** | منصور نے بائیس سال پر شکوہ سلطنت و فرمانروائی کی ۱۵۸ھ میں حج کے لئے روانہ ہوا۔ ولی عہد کو چلتے ہوئے کچھ وصیتیں کیں۔ کوفہ پہنچے۔ حج عمرہ کا احرام باندھا۔ قربانی کے جانوروں پر نشان لگا کر ان کو آگے روانہ کیا۔ کوفہ سے دو منزل پر دردا اٹھا۔ بیرمغونہ پہنچے۔ ۶۳ھ کو ۲۳ سال کی عمر میں وفات پائی۔

## منصور کا نظامِ مملکت

مروانیوں میں عبدالملک جس پایہ کا فرمانروا تھا اس کے ہی مانند منصور عباسی

بھی تھا۔ عبدالملک نے جس طرح دولتِ امویہ کی بنیادیں مضبوط کیں اسی طرح حکومتِ بنی عباس کو مستحکم کرنے والا منصور تھا۔

منصور کا عہد فتوحاتِ ملکی میں کوئی اہم درجہ نہیں رکھتا بلکہ اس کی عمر کا بڑا حصہ خانہ جنگی میں گزرا۔ اس کے بوا کچھ حصہ ہاتھ سے جاتا رہا۔ چنانچہ سفاح اور منصور کے عہد میں اندلس اور افریقہ کا کچھ حصہ دولتِ عباسیہ سے جدا ہو گیا۔

دولتِ مروانیہ کے بانی مہانی امیر معاویہؓ نے خلافتِ راشدہ کا وہ نظامِ سیاسی ختم کر دیا تھا جس کی بنیاد شوریٰ اور مذہبی اصول پر قائم تھی۔ اس کی جگہ موروثی نظام کی داغ بیل ڈالی گئی جس میں سیاسی مصلحتوں کے سامنے مذہبی اصول ثانوی درجہ رکھتے تھے۔ منصور کے چچا داؤد بن علی نے سفاح کی پہلی تقریر کے بعد جو تقریر کی تھی اُس میں کہا تھا۔

”ہم ذمہ خدا و رسول اور حضرت عباسؓ کا دیتے ہیں کہ سنتِ رسول اللہ پر عمل کریں گے۔“

مگر نہ تو سفاح نے اس پر عمل کیا اور نہ منصور نے بلکہ منصور نے نظامِ حکومت آلِ ساسان کے دستورِ حکومت کے مطابق قائم کیا۔ ابوسلم خراسانی کی کافرمانی کو اس میں بڑا دخل ہے۔ اس کے بعد خالد برمکی کی۔ کیونکہ سفاح اور منصور نے اپنی حکومت کے استحکام کے لئے ایرانیوں کا اثر و اقتدار بڑھا دیا تھا۔ اس سے قدرتی طور پر حکومت کے نظم و نسق پر ایرانی نظریے کا فرما تھے۔

عباسی خلیفہ منصور کا یہ خیال تھا کہ ان کو فرمانروائی کا حق خدا کی جانب سے عطا ہوا ہے قوم کا عطا کردہ نہیں ہے۔ منصور نے ایک موقع پر کہا تھا۔

”میں دنیا میں خدا کی طرف سے فرمانروا ہوں۔“

یہ نظریہ حکومتِ خلافتِ راشدہ کے نظریہ سے مختلف تھا۔ خلفائے راشدین کا

نظریہ یہ تھا کہ قوم نے انہیں فرمانروائی کا حق دیا ہے۔  
 منصور نے ساسانی فرمانرواؤں کے جاہ و جبروت کے لوازمات کی بنیاد اپنے  
 عہد میں ڈال دی تھی جس کی تکمیل ان کے پوتے پر پوتوں نے کی۔  
 منصور خود مختار حکمران تھا مگر بنی امیہ کی تقلید میں حاجب کے تقرر کے علاوہ  
 ایک نئے عہدہ کا اضافہ کیا جو ساسانی دستور حکومت کے مطابق تھا۔ عباسیوں کا  
 پہلا وزیر ”ابو سلمہ خلیل“ تھا جو ”وزیر آل محمد“ کے نام سے معروف و مشہور تھا  
 اس کے بعد ابو جہم مقرر ہوا۔ یہ دولت عباسیہ کا دوسرا وزیر تھا۔ ابو جہم کے بعد  
 سفاح نے خالد بن برمک کو اس منصب جلیل پر فائز کیا  
 منصور نے خالد کے بعد ابو ایوب ماریانی کو وزارت عظمیٰ کے عہدے پر  
 مامور کیا۔ پھر ربیع بن یونس کا انتخاب عمل میں آیا۔

ربیع، سنجہ کالا، بیدار مغز، صاحب فہم و فراست سیاستدان حکومت کا  
 اہل، پاکیزہ سیرت، نیک کردار، شریف فطرت، دیاضی کا ماہر اور سلاطین کی نفسیات  
 سے خوب واقف تھا۔

منصور کی خود اعتمادی نے اگرچہ وزارت کی اہمیت کا خاتمہ کر دیا تھا اس کے  
 باوجود منصور ہمیشہ مہمات مملکت میں وزراء سے مشورہ ضرور لیا کرتا۔ گو اس کی  
 شاہانہ ہیبت اور استبداد کے سامنے وزراء کی کوئی حقیقت نہ تھی اور وہ  
 ہمیشہ اس سے تھر تھراتے رہتے تھے۔ چنانچہ مشہور ہے کہ منصور کے وزراء کے  
 چہروں پر اطمینان اور خوشی کے احساسات کبھی کسی نے نہیں دیکھے۔

منصور نے حکومت کا محور و مرکز بغداد کو قرار دیا تھا  
**دَارُ الْخِلَافَةِ** وہ ہیں سے تمام مملکت پر فرماں روا ٹی کرتا تھا۔ عہد  
 اموی کے گورنر حجاج بن یوسف اور زیاد بن ربیعہ کی طرح منصور کے گورنر



نظریہ یہ تھا کہ قوم نے انہیں فرمانروائی کا حق دیا ہے۔ یہ  
مگر وہ سب اُس کی مرضی کے تابع تھے جہاں چاہتا ان کو بھیج دیتا اور جہاں سے چاہتا  
ہٹا دیتا۔ ہر گورنر پر اس کی ہدایت طامی تھی۔ گورنروں کے اختیارات و فرائض  
فوج کی قیادت، عدالت اور نماز میں امامت تک محدود تھے۔ اگرچہ گورنری کا  
عہدہ سب سے بڑا تھا۔ اس کا تقرر خود خلیفہ کرتا تھا۔ وہ اپنے صوبہ میں عدالت،  
مالیات، فوج، پولیس کا سب سے بڑا افسر ہوتا تھا اور امامت نماز اس کا اہم  
فریضہ تھا۔ دیگر منصب افسر مالیات، افسر برید اور قاضی تھے۔ پہلے پہل قاضی  
القضاۃ کا عہدہ منصور نے قائم کیا جس پر امام ابوحنیفہ کو مقرر کرنا چاہا۔

**ملکی نظام** منصور نے جس وقت عنانِ خلافت ہاتھ میں لی اس وقت تک  
صوبوں کے حکام کی وہی قدیم عادت جاری تھی کہ اپنے صوبوں  
پر اُن کا پورا پورا حاکمانہ تصرف تھا۔ قوتِ عسکریہ اور خزانہ مملکت کو جس طرح  
چاہتے اپنی مرضی کے مطابق کام میں لاتے تھے۔ قدیم سے قاعدہ بھی تھا کہ جو  
خراج وصول ہو کر خزانوں میں آتا اُسے گورنر اپنی رائے سے صوبوں کی ضروریات  
میں اور مصالحِ ملکی کے دیگر کاموں میں لاتے تھے۔ اگر اس میں کچھ بچتا اور  
صوبوں کے اخراجات سے نہ اُندرہتا تو خلیفہ کی خدمت میں بھیج دیتے تھے۔  
منصور نے اس طریقہ کو بالکل موقوف کر دیا۔ اس نے اپنا اصولِ حکومت یہ  
ٹھہرایا کہ تھوڑے تھوڑے دنوں کے بعد حکام کا تبادلہ کیا کرتا اور جو لوگ  
وسیع اور بااثر خاندان والے تھے انہیں امورِ سلطنت سے ہی خارج کر دیتا تھا۔ یہ  
اس انتظام کا نتیجہ یہ ہوا کہ اس کے بیت المال میں اطمینانِ مالیں کر ڈرے و سپر  
محاصل کا آنے لگا۔

**انتخاب قاضی** قاضی کا تقرر خلیفہ کی مرضی پر تھا اور ایسا قاضی مقرر کیا جاتا  
تھا جو اُن کے اعمال و افعال کو مذہبی رنگ میں پیش

کہتا ہے۔ امام اعظمؒ نے اسی بنا پر قاضی بننے سے انکار کر دیا تھا۔ منصور نے محمد بن عبدالرحمن کو قاضی مقرر کیا۔ امام صاحب نے اس کے فیصلوں پر نکتہ چینی شروع کر دی۔ انہوں نے منصور سے شکایت کی۔ نتیجہ یہ ہوا کہ خلافت ماب کی طرف سے امام صاحب کو حکم نہ بان بندی کا اُگیا اور فتویٰ لکھنے کی بھی ممانعت کر دی گئی۔ یہی وجہ تھی کہ جو محتاط علماء دستھ وہ قضاء کے منصب سے بچتے تھے مگر آخر میں منصور کی پالیسی بدل گئی تھی۔ اب وہ ایسے قاضی کا انتخاب کرتا تھا جو عدل و انصاف میں کسی کی دور رعایت نہ کرے۔ چنانچہ قاضی محمد بن عمران طلحی کا واقعہ بیان کیا جا چکا ہے کہ اُس نے منصور کے خلاف فیصلہ کیا جس پر منصور نے قاضی کو دس ہزار اشرفیاں عطا کیں اور کہا :-

لہ

جزاك الله عن دينك احسن الجزاء

**فوجی تنظیم** منصور کو جنگی مسائل سے خاص دل چسپی لیتا تھا "عرض جیش" فوج کی ٹریننگ کا ایک جزو خیال کیا جاتا تھا۔ منصور کو فوج سے بڑی دلچسپی تھی۔ خود جنگی لباس میں سخت پر بیٹھتا۔ فوجوں کا معائنہ کرتا۔ اس کے زمانے میں فوج کے تین حصے تھے۔ شمالی عربوں کی فوج (مضر) جنوبی عربوں کی فوج (یمنی) اور خراسانیوں کی فوج۔ یہ اس قدر فوج جمع ہو گئی تھی کہ ایک مرتبہ اُن کے اجتماع کو دیکھ کر منصور گھبرا گیا۔ حضرت ابن عباس کا پوتا قثم بن عباس منصور سے ملنے آیا۔ قثم سارے عباسیوں میں بڑا دانا اور زیرک مشہور تھا اور ہر شخص اُس کا احترام کرتا تھا۔ منصور اس کو دیکھتے ہی کہنے لگا۔ تم نے فوجیوں کا رخہ دیکھا۔ اگر یہ لوگ کبھی باہم متفق ہو گئے تو ان کے سامنے میرا کوئی زور نہ چلے گا اور خلافت ہمارے ہاتھ سے نکل جائے گی۔ قثم نے کہا اس کا

انتظام ہو جائے گا اور اپنے گھر واپس جا کر اپنے غلام سے کچھ کہا سنا۔ تھوڑے عرصہ بعد قثم خجری قصر شاہی میں واپس پہنچا۔ غلام درباریوں میں کھڑا تھا اس نے لپک کر قثم کے خجری کی لگام پکڑ لی اور کہنے لگا کہ جناب سرور عالم اور حضرت عباس اور امیر المومنین ابو جعفر کے حقوق کی قسم! میں آپ سے پوچھتا ہوں کہ آپ کے نزدیک اہل یمن افضل ہیں یا بنی مضر (قریش اور دوسرے بنو اسمعیل) قثم بہت غصہ ہوا اور بلند آواز سے کہا لگام چھوڑ۔ مگر اس نے شنوائی نہ کی اور اسی طرح قسمیں دلاتا رہا۔ اور اپنے سوال کا اعادہ کرتا رہا۔ قثم نے غلام پر دو چار چابکیں بھی رسید کیں۔ مگر غلام نے خجری کا دھانہ نہ چھوڑا۔ آخر قثم نے بدرجہ مجبوری جواب دیا کہ بنو مضر نہ زیادہ اشرف ہیں ان میں خیر البشر پیدا ہوئے ہیں۔ کتاب الہی انہی کی زبان میں نازل ہوئی، بیت اللہ ان کی نگرانی میں ہے اور خلیفۃ اللہ بھی اسی قوم کا چشم و چراغ ہے۔ یہ جواب سن کر غلام چلا گیا۔ مگر یمنی اہل کان سلطنت میں اس گفتگو سے ناگواری سی پھیل گئی۔ ایک نے ان میں سے اپنے غلام سے کہا۔ تم قثم کے خجری کو جا کر پکڑ لو اور یمنیوں کے متعلق دریافت کرو۔ وہ قثم کی طرف لپکا تو مضری بگڑ کھڑے ہوئے کہ ایک غلام اور ہمارے معزز ترین شخص کے ساتھ گستاخی کرتا ہے اب یمنی اور مضری دونوں جماعتوں میں ہنگامہ مچ گیا۔ قثم اپنا خجری بڑھا کے منصور سے جا ملا اور کہا لیجئے ہمارے ہوں میں نے آپ کے لشکر میں چھوٹ ڈال دی۔ اس وقت سے عسکر خلافت میں تین جماعتیں بن گئیں اور ایک کا ایک دشمن بن گیا۔

**دفاتر** | سرکاری دفاتر کا پہلا انتظام منصور نے قائم رکھا اور حسبِ ضرورت اس میں کچھ اضافہ کر دیا۔ دیوانِ خراج، دیوانِ دیت، دیوانِ زمام، دیوانِ فوج، دیوانِ موالی و غلام، محکمہ برید، محکمہ زمام نفقات، دیوانِ رسائل، محکمہ تحقیقات مظالم، محکمہ جاسوسی، محکمہ پولیس، محکمہ عطا و وظائف، ان کے علاوہ ایک مستقل محکمہ

غیر مسلم قوموں کے حقوق کی حفاظت کا تھا۔ اس کا افسر "کاتب جہاز" کہلاتا تھا۔<sup>۱</sup>

**محکمہ جاسوسی** | منصور نے اس محکمہ کو بڑی وسعت دی تھی۔ یہ خدمت مرد و عورت ہر دو انجام دیتے تھے۔ جاسوس تاجروں، طبیبوں وغیرہ کے بھیس میں ہمسایہ ملکوں میں جاتے رہتے اور اپنی حکومت کو وہاں کے سیاسی حالات و دیگر واقعات کی اطلاع بھیجتے۔ اس سے بڑھ کر منصور کا ایک ایک جاسوس ہر گورنر کے پاس رہتا جو اس کی نقل و حرکت کی اطلاع دیتا۔ ہتا جیسا کہ ابولمخراسانی کے حالات میں لکھا جا چکا ہے کہ اس کی گفتگو جو اپنے ہم مجلس یا مشیروں سے ہوتی وہ خلیفہ تک بہت جلد پہنچ جاتی تھی۔

**محکمہ برید** | اس محکمہ پر منصور کی زیادہ توجہ تھی۔ ڈاک کے انتظام میں پہلے کے مقابلے میں بہت کچھ اصلاح و ترقی دی منصور کا قول تھا :-

”حکومت کے عناصر ترکیبی میں چار عناصر نہایت اہم ہیں ان کا انتخاب بہت غور سے کرنا چاہیئے :-

۱۔ قاضی :- جو نہایت بے باک اور نڈر ہو جو دنیا کی کسی طاقت سے مرعوب نہ ہو سکے۔

۲۔ پولیس کا افسر :- جس میں کمزور کی حمایت اور طاقت ور کے بل نکال دینے کی قوت ہو۔

۳۔ خراج کا افسر :- جو نہایت دیانت دار ہو، ظلم و جور سے اس کو طبعی نفرت ہو۔

۴۔ ڈاک کا افسر :- یہ لفظ منصور نے تین بار سببہ انگشت کو دانتوں کے نیچے دبا کر کہا تھا جو صحیح حالات سے بے کم و کاست اطلاع دے اور اپنی طرف سے کوئی کتر بیونت نہ کرے“<sup>۲</sup>

**بیدار مغزی** | منصور نہایت بیدار مغز فرمانروا تھا وہ اپنے گوروں اور وزراء کے حالات سے ہمیشہ باخبر رہتا تھا۔

محکمہ ڈاک کے افسر نے ایک دفعہ اسے اطلاع دی کہ حضرموت کا گورنر شکار کو کثرت سے جاتا ہے اور اس کا یہی مشغلہ شب و روز کا ہے۔ منصور نے گورنر حضرموت کو لکھا :-

رد کبخت یہ ساز و سامان وحشی جانوروں پر صرف کرنے کے لئے نہیں ہے تیر و کمان کے مصارف مسلمانوں کی فلاح و بہبود میں صرف کرنے کے لئے ہیں اور تو ان کو جنگلی جانوروں پر صرف کر رہا ہے۔“

ماہذا العدة التحـ اعددتھا للذکایة فی الوحش  
یعنی یہ تو نے کیا عادت اختیار کی ہے کہ جانوروں کو تکلیف دیتا ہے ہم نے تجھ کو مسلمانوں کی خدمت کے لئے مقرر کیا تھا نہ کہ جانوروں کو تکلیف دینے کے لئے۔“

تو فلاں ابن فلاں کو اپنی گورنری کا چارج دے دے خدا تجھے اور تیرے خاندان کو برباد کرے۔“

منصور ڈاک کے افسروں سے جاسوسی کا کام بھی لیتا تھا۔ یہ افسر حکومت کے نظم و نسق کے لئے اس کے دست و بازو ثابت ہوئے تھے۔ اسی طرح وہ پوری سلطنت کے گوروں، قاضیوں، خراج کے افسروں اور دوسرے محکموں کے افسروں کے حالات سے باخبر رہتا تھا۔

**نرخوں کی نگرانی** | ڈاک کا افسروں کا یہ بھی فرض تھا کہ گندم، غلہ، چمڑے اور خود و نوش کی اشیاء کے بھاؤ کے بارے میں اطلاع دیتے رہیں اور اس کی نگرانی بھی رکھیں کہ حکومت کے مقرر کردہ نرخ سے زیادہ قیمت پر خرید و فروخت تو نہیں ہو رہی ہے۔

**خبروں کا انتظام** | دن میں دو مرتبہ تمام سلطنت کی خبریں منصور کو پہنچائی جاتیں۔  
 مغرب کی نماز کے بعد دن بھر کے واقعات کی اطلاع اور صبح  
 کی نماز کے بعد رات بھر کی تمام اہم خبروں سے مطلع ہوتا۔ تمام مخبر افسر ڈاک کے ذریعہ  
 خبریں بھیجا کرتے تھے۔ یہی وجہ تھی کہ منصور تمام سلطنت کے حالات سے واقف رہتا  
 تھا اور قاضیوں کے ظلم و جور، حکومت کے حدود میں نرغوں کے اتار چڑھاؤ کسی بات  
 سے بے خبر نہ رہتا تھا۔<sup>۱۵</sup>

**نظام جاگیر داری** | منصور نے اپنے چند خاص ارکان حکومت کو جاگیر دار  
 بنایا تھا۔ یہ اُن کی خدمات جلیلہ کا اعتراف اور صلہ تھا۔  
 یہ جاگیریں نہایت سرعت کے ساتھ آبادی سے معمور ہو گئیں تھیں اور ریاست کی  
 فلاح و بہبود پر اس کا نہایت اچھا اثر پڑا تھا۔<sup>۱۶</sup>

**نظام مالیات** | بنی امیہ نے جو نظام مالیات قائم کیا تھا وہ برقرار رکھا گیا۔  
 اور اس میں کچھ اضافہ بھی کیا۔

**ترقی زراعت** | منصور کو زراعت کی ترقی پر نہایت توجہ تھی۔<sup>۱۷</sup> ہیکلگان  
 پیمائشی طریقہ سے وصول کیا جاتا رہا۔ منصور نے اس میں اتنی  
 ترمیم کی کہ گندم اور جو کی پیداوار کے لئے بٹوارہ کا طریقہ نافذ کر دیا اور میوہ کے  
 باغات کے لئے پیمائش کا قدیم دستور جاری رہا۔<sup>۱۸</sup>

**اصول حکمرانی** | منصور نے اپنے ولی عہد مہدی کو جو مرنے سے پہلے وصیت کی  
 تھی اس میں یہ چند فقرے اصول حکمرانی کے لُب لباب سے ہیں :-

”ابو عبد اللہ (کنیت مہدی) بادشاہ کی اصلاح نہیں ہوتی مگر تقویٰ سے، رعایا  
 اچھی نہیں ہوتی مگر تابعداری سے، شہر آباد نہیں ہوتا مگر انصاف سے،  
 بادشاہ کے اقتدار اور اس کی تابعداری کو دوام جب ہی ہوتا ہے کہ

غزانہ بھر لو یہ ہو، احتیاط جب ہی ہوتی ہے کہ ہر قسم کی خبریں بادشاہ کو پہنچتی رہیں، وہی شخص معاف کرنے پر قدرت رکھے گا جو عذاب دینے پر بھی قدرت رکھتا ہو۔ سب آدمیوں میں عاجز ترین وہ شخص ہے جو اپنے سے کم درجہ کے آدمیوں پر ظلم کرے۔ اپنے دوستوں کے کاموں سے عبرت حاصل کرتے رہو۔

کسی کام کی استواری کا خیال مت کرو جب تک کہ غور نہ کر لو کیونکہ سمجھدار کا فکر کرنا اس کا آئینہ ہوتا ہے ایسا کرنے سے تمہیں اس کے اچھے بُرے کا علم ہو جائے گا۔ ۱۷

## معمولات

ابو جعفر منصور کا معمول تھا کہ صبح کی نماز باجماعت پڑھتا۔ بعد ازاں دربارِ خلافت میں رونق افروز ہوتا اور امورِ سلطنت کو انجام دیتا۔ مالگزاری کا دفتر دیکھتا، حکام کی تبدیلی، راستوں کی حفاظت، رعایا کی آسائش اور تعلیم کا انتظام کرتا۔ اس کے بعد قیلو کہتا۔ بعد ازاں ظہر کی نماز باجماعت ادا کرتا۔ جب عصر کا وقت آتا تو نماز کے بعد خاص اجلاس کرتا جس میں ساداتِ بنی ہاشم کے معاملات طے کرتا۔ اس کے بعد نماز مغرب باجماعت پڑھ کر کھانا کھاتا۔ جب عشاء کا وقت آتا تو نماز باجماعت پڑھ کر ڈاک دیکھتا اور اطراف و جوانب سے خطوط اور عرضیاں جو آئیں ان کا جواب دیتا۔ اس کے بعد سمارہ سے گفتگو کرتا اور مشورے لیتا۔ جب ایک تھائی رات گزر جاتی تو آرام کرتا، پھر تمجد کے لئے اٹھتا۔ نماز فجر تک عبادت میں مشغول رہتا۔ نماز فجر مسجد میں آ کر خود پڑھاتا پھر بدستور دربار میں آتا۔ ۱۸



# منصور کا علم و فضل اور اس کے عہد کی علمی ترقی

منصور عباسی گراں پایہ فاضل تھا۔ امام مالکؒ نے ایک موقعہ پر فرمایا :-  
 ”منصور نے میرے ساتھ علمائے اولین اور سلف صالحین کے متعلق  
 گفتگو شروع کی تو میں نے اُسے سب سے زیادہ ذی علم پایا۔ فقہ اور  
 دوسرے علوم پر باہم مذاکرہ ہوا تو یہ تمام متفق علیہ اور مختلف فیہ  
 مسائل کا بہت بڑا عالم ثابت ہوا۔ تمام روایتیں اُسے ازبر تھیں  
 مرویات پوری طرح یاد تھیں۔“

خلیفہ منصور کو حدیث نبویؐ کے ساتھ جس درجے شغف و شیفتگی تھی اس کا  
 اندازہ اس ایک واقعہ سے ہو سکتا ہے کہ شہزادہ مہدی ولی عہد سلطنت کو علم  
 حدیث کی تحصیل کے لئے بغداد سے امام مالکؒ کے پاس مدینہ منورہ روانہ کیا۔  
 مہدی نے حضرت امام موصوف سے کتاب موطا پڑھی اور جب اس کی تحصیل سے فراغت  
 پائی تو چار ہزار دینار استاد علم کی خدمت میں نذر کئے۔ مہدی نے اس  
 رقم کے علاوہ امام مالکؒ کے فرزند گرامی کو بھی ایک ہزار دینار دے کر حق  
 خدمت گزار ادا کیا۔

حدیث نبویؐ کی مزاولت و انہماک منصور کی زندگی کا اہم اور محبوب مشغلہ تھا۔  
 لیکن مہمات خلافت اس شوق کو پورا نہ ہونے دیتے تھے۔ محمد بن سلام کا بیان  
 ہے کہ ایک شخص نے منصور سے دریافت کیا، واہب العطاء یا نے دین و دنیا کی  
 ساری نعمتیں امیر المومنین کو عطا فرمائی ہیں۔ کیا آپ کی کوئی ایسی آرزو بھی ہے  
 جو اب تک پوری نہ ہوئی ہو؟ منصور نے کہا ہاں صرف ایک تمنا باقی ہے جو

آج تک پوری نہیں ہوئی اور وہ یہ ہے کہ میں ایک چوتھے پر بیٹھا ہوں اور اصحابِ حدیث میرے ارد گرد بیٹھے ہوں۔ دوسرے دن جب منصور کے ندیم اور وزراء قلمدان اور دستاویزیں لیکر منصور کی خدمت میں پہنچے تو اس وقت یہ تفسیر بھی موجود تھا۔ کہنے لگا امیر المؤمنین لیجئے آپ کی یہ تمنا بھی برآئی۔ خلیفہ نے کہا۔ یہ وہ لوگ نہیں جن نفوسِ قدسیہ کے شرفِ قدوم کی مجھے دلی تمنا ہے اُن کے کپڑے میلے، پیر بھٹے ہوئے بال بڑھے رہتے ہیں۔ وہ نادر روزگار اور شہرۂ آفاق ہوتے ہیں۔ روایتِ حدیث اُن کا مشغلہ ہے۔“ لے

**کُتبِ احادیث و فقہ کی تدوین** | ابو جعفر منصور کا عہدِ خلافت اسلامی علوم کی تدوین کے لحاظ سے خاص اہمیت رکھتا ہے۔ علامہ ذہبی لکھتے ہیں کہ ۱۴۳ھ میں علمائے اسلام نے حدیث، فقہ اور تفسیر کی تدوین و تالیف کا مبارک کام شروع کیا۔ چنانچہ ابن جریر عبد الملک بن عبد العزیز بن جریر متوفی ۱۵۰ھ نے مکہ معظمہ میں امام مالک بن انسؒ نے مدینہ منورہ میں امام اوزاعی عبد الرحمن بن عمر اوزاعی الفقیہ متوفی ۱۵۱ھ نے شام میں، ابن ابی عروہ متوفی ۱۵۳ھ نے یمن میں حماد بن سلمہ وغیرہ نے بصرہ میں، معمر بن یمن میں اور سفیان ثوری متوفی ۱۶۱ھ نے کوفہ میں حدیث و تفسیر کی کتابیں لکھیں۔ محمد بن اسحاق بن یسار متوفی ۱۵۵ھ نے کتب سیر و معاذی لکھیں۔ امام اعظم ابو حنیفہؒ نے دلائل کے ساتھ فقہ کو ترتیب دیا اور عقائد پر تصنیفیں کیں۔

لہ من الکتاب کتاب الفقہ الکبیر کتاب رسالتہ الخ  
البستی کتاب العالم والمتعلم۔ ۵۲

اور بشیم، لیث، ابن لمیعہ، عبد اللہ بن مبارک اور ابن وہب وغیرہ نے مختلف مباحث پر کتابیں تصنیف کیں۔ تدوینِ علم کی کثرت ہوئی۔ کتب عربیہ، لغت تادیخ رجال، سیر وغیرہ پر بے ہاکتا ہیں ان دنوں لکھی گئیں۔ اس سے پیشتر علماء کی تعلیم و علم کا مدار یا تو حافظہ و یادداشت پر تھا یا مختلف لوگوں کے چند مرتب بلکہ زیادہ تر غیر مرتب نسخے ہوتے تھے جن سے تعلیم دیا کرتے تھے یہ

منصور کا سب سے مہتمم بالشان علمی کارنامہ موٹا امام مالکؒ کی تالیف کا ہے۔ کتاب اللہ کے بعد دوسری صحیح کتاب جو اب ایمان کے ہاتھ میں آئی وہ یہی موٹا امام مالکؒ ہے، مکہ معظمہ میں حج کے موقعہ پر منصور سے امام مالکؒ کی ملاقات ہوئی اور بہت دیر تک علمی مذاکرہ رہا تو منصور نے آپ سے درخواست کی کہ آپ علم حدیث میں کوئی کتاب مدون فرمائیں۔ چنانچہ امام مالکؒ ”حج“ سے لوٹ کر ترتیبِ موٹا میں مصروف ہو گئے۔

فارسی کتب کے تراجم | منصور کو خلفائے بنی امیہ سے زیادہ جس چیز نے اعزاز بخشا ہے وہ اس کا علمی کارنامہ ہے۔ خلفائے

بنو عباس میں گو منصور نخل یا حد سے بڑھی ہوئی کفایت شعاری میں بدنام تھا لیکن اُس نے علمی ترقیوں کے لئے شاہانہ حوصلہ سے کام لے کر خزانوں کے منہ ہر وقت کھول رکھے تھے۔ اسی سلسلے میں اس نے قیصر روم کو لکھا کہ عجم کی اہم علمی کتابوں کے عربی ترجمے کرا کر بھیجئے۔ چنانچہ اُس نے تعمیل کی۔ وجہ یہ تھی کہ اس وقت تک دوسری السنہ کے عباسی دار الخلافہ بغداد میں لائق زبانِ داں عالم موجود نہ تھے جو فلسفہ اور دوسرے علوم کی فارسی، یونانی، سریانی زبان کی کتابوں کو سمجھ سکتے۔

قیصر نے متعدد علمی کتابیں ترجمہ کرا کے منصور کی خوشنودی مزاج کے لئے بھیج

ویں۔ ان کتابوں کی نقول نے علمائے اسلام کو علوم عقلیہ کی طرف زیادہ متوجہ کر دیا۔ چونکہ خلیفہ نے علوم و فنون کی ترویج و اشاعت کو اپنی توجہ کا مرکز بنالیا تھا اس لئے اقطارِ ارض کے علماء و حکماء پائیدہ قدر وانی بغداد کا سفر اختیار کرنے لگے۔ یہ سیوطی لکھتے ہیں کہ سب سے پہلے منصور ہی نے سریانی اور دوسری زبانوں سے کلید و دمنہ اور اقلیدس وغیرہ علمی کتابوں کے ترجمے کرائے۔ گو خلفائے بنی امیہ کے عہد میں بھی کچھ کتابوں کے ترجمے کئے گئے تھے مگر ان کی اشاعت زیادہ نہیں ہوئی۔

**ترجمہ** | جن علماء نے منصور کے حکم سے یونانی، سریانی اور فارسی کتابوں کا عربی میں ترجمہ کیا۔ ان میں سے بعض کا ذکر کیا جاتا ہے۔

جورجیس بن جبریل جس نے بہت سی یونانی کتابوں کو عربی کا لباس پہنایا۔ بطریق جس نے مختلف زبانوں کی کئی کتابوں کا عربی ترجمہ کیا۔

عبداللہ بن مقفع نے کلید و دمنہ کا فارسی سے عربی میں منصور کی فرمائش پر ترجمہ کیا تھا۔ کلید و دمنہ لائے دابشلیم ہندوستانی راجہ کے لئے ہندی حکیم نے لکھی تھی۔ نو شیر و ان عادل کو اس کی خوبیوں کا علم ہوا تو اس نے حکیم ہر وزیہ کو پانچ لاکھ دینار دے کر ہندوستان بھیجا کہ وہ کلید و دمنہ کا ہندی سے فارسی میں ترجمہ کر لائے۔ چنانچہ اس تقریب سے یہ کتاب ہندوستان سے ایران پہنچی۔ ابن مقفع منصور کا کاتب تھا اس نے اس کتاب کے علاوہ منطق میں بھی کتابیں ترجمہ کیں۔ زفر لوس صوری کی کتاب ایسا غوجی کا نہایت سہل عبارت میں ترجمہ کیا۔ ایک رسالہ ادب و سیاست اور اطاعتِ سلطان پر بھی لکھا ہے۔ ابن خلکان اس کو زندیق لکھتے ہیں۔ سفیق حاکم بصرہ نے ۵۴ھ میں اس کو قتل کر دیا۔

۱۔ عیون الابداء فی طبقات الاطباء جلد ۱ ص ۲۲۹ ۲۔ کشف الظنون جلد ۲ ص ۳۹

۳۔ ایضاً ۴۔ ضاحیۃ الطرب فی تقرات العرب ص ۵۴

کتب فلسفہ، طب و اخلاق کے ترجموں کے علاوہ عہد منصور میں علم ریاضی کو بھی بہت کچھ ترقی نصیب ہوئی۔ چنانچہ ۱۵۶ھ میں ہندوستان کا ایک بڑا ریاضی دان پنڈت منصور کی پایہ شناسی کا شہرہ سن کر بغداد وارد ہوا۔ اس نے خلیفہ کی خدمت میں ایک نہایت عمدہ نسخہ پیش کیا۔ یہ نسخہ اُس نے ایک عمدہ تصنیف سے جو ہندوستان کے ایک مہاراجہ مہوم بہ بیگر کی طرف منسوب ہے، خلاصہ کیا تھا محمد بن ابراہیم فراہی نے منصور کے حکم سے اس کا عربی میں ترجمہ کیا اور اس سے ایک کتاب مرتب کی۔ جو ریاضی دانوں میں ”سند ہند“ کے نام سے مشہور ہے۔ خلیفہ مامون الرشید کے زمانہ تک اعمال کو اکب میں اس نسخہ پر عمل کیا جاتا تھا۔

جن علماء نے منصور کے لئے یونانی، سریانی اور فارسی سے عربی میں ترجمہ کیا ان میں سے کچھ لوگوں کا ذکر آچکا ہے باقی طبقات الاطباء اور کشف الظنون سے اس جگہ صرف نام درج کئے جاتے ہیں۔

» فرات بن شحناثا۔ عیسیٰ بن ماسر جیس۔ البطریق یہ سب عیسائی تھے۔  
 فضل بن نوبخت۔ اسمعیل بن ابوسہل بن نوبخت یہ مجوسی عالم تھے۔  
 سنکرت کی کتب کے مصنف پاکھر، راجہ، سکھ، داہر، مکر، انکل، چہر،  
 امدی، جادی، مانک، سالی، نوکسل، دوسا، رائے بکل، براہم کی تصانیف کا ترجمہ عربی زبان میں کیا گیا۔

عبدالمسیح ابن عبداللہ الحصمی مشہور باسن ناعمہ و سلام الابرش و عبداللہ ہوازی کے اہتمام سے یونانی اور فارسی کتب کے ترجمہ ہوئے۔  
 جرجیس جندی ساہورہ کے شفا خانے کا مہتمم تھا۔ ۱۴۸ھ میں منصور کے علاج کے لئے بغداد آیا۔ اس نے ایک قراہ دین مرتب کی جو شفا خانوں کے لئے تھی۔  
 غرضیکہ منصور نے صد ہا کتابوں کے ترجمے کرائے۔ ایرانیوں کی مفصل تاریخ

بیکبکیں کا ترجمہ عربی میں اس کے لئے کیا گیا۔

منصور ایک طرف محدث تھا، دوسری طرف بلند پایہ ادیب اور شاعر۔

وله ذوق فی الشعر ینقد الشعر ویعرف المنحول العسروق

”اس کو شاعری میں کمال حاصل تھا۔ اکثر اشعار کی تنقید کرتا تھا۔ مسروق و

غیر مسروق کو پہچانتا تھا۔“

**قدر دانی** | منصور ایک دن دربار میں بیٹھا ہوا تھا۔ تمام عمائد بنی ہاشم و ارکانِ سلطنت بھی بیٹھے ہوئے تھے۔ ابودلامہ شاعر دربار آیا وہ بھی ایک طرف بیٹھ گیا منصور کی نظر اس طرف اٹھ گئی۔ ابودلامہ کی طبیعت میں آیا کہ فی البدیہ قصیدہ کہہ سنائے۔ چنانچہ وہ کھڑا ہو گیا اور خلیفہ کو مخاطب کرتے ہوئے یہ شعر پڑھا۔

لو کان یقع فوق الشمس من کرم قوم لقیل اقع وایا آل عباس

ثم ارتقوا فی شعاع الشمس کلکم الی السماء فانتم اطهر الناس

وقد هو القائم المنصور من اسکم فالعین والاذن والاس

د اگر کوئی قوم سورج سے اوپر بوجہ کرم و بخشش بیٹھ سکتی ہے تو یہ کہا جائے گا

کہ اے آل عباس! تم بیٹھنے کے قابل ہو۔ پھر تم سب کے سب آفتابی شعاع میں

آسمان تک بلند ہو جاؤ کیونکہ تم پاک لوگ ہو۔ مقدم رکھو تم امام قائم منصور کو جو

تمہارا سر ہے اور ظاہر ہے کہ انکھیں اور ناک اور کان سر میں نہیں۔ یعنی سب اعفاء

سر کے تابع اور ایسے ہی سب لوگوں کو امیر المومنین کا تابع ہونا چاہیئے۔“

منصور یہ اشعار سن کر مجھوم گیا اور ابودلامہ کو دس ہزار درہم سے نوازا۔

یہ تاریخی حقیقت ہے کہ منصور نے عربی زبان میں دیگر السنہ کے علوم کے ترجمے

کثرت سے کرائے اور جملہ علوم و فنون سے اپنی زبان کو مالا مال کیا۔

ادب اللغۃ العربیہ میں ہے ۔

وكان للمنصور دفاتر علمه و  
تشدید الخرص علیہا حتی ما وھل  
ابنہ المہدی عند وفاتہ ۔  
منصور کے پاس علم کے دفتر تھے اور  
وہ ان کی حفاظت و ترقی کے بارے میں  
بے حد حریص تھا یہاں تک کہ اپنے بیٹے  
مہدی کو اپنی وفات کے وقت ان کی حفاظت کی بابت خصوصیت سے وصیت کی ۔

علم انشاء کی ایجاد | منصور کے عہد میں عبد الحمید بن یحییٰ بن سعد کاتب تھا۔ یہ  
مروان بن حکم کی مجلس کا رکن رہ چکا تھا۔ فن انشاء پر داری  
میں استاد مانا جاتا تھا۔

اسی نے اس فن کو گویا ایجاد کیا اور ترقی دی یہاں تک کہ ضرب المثل ہو گیا۔  
یہ قتل کر دیا گیا۔

## سیرت

منصور ہیبت، شجاعت، اصابت رائے اور متانت عقل میں تمام بنو عباس  
پر فائق تھا۔ ذہن و جودت طبع میں اپنا جواب نہ رکھتا تھا۔ لہو و لہب کے پاس  
تک نہ پھٹکتا تھا۔

زہد و ورع | منصور کو حکمرانی و جہان بینی کے ساتھ دینداری میں اس قدر انہماک  
تھا کہ فارغ اوقات میں جب دیکھئے ذکر و تسبیح اور علم حدیث  
کی مزادلت میں مصروف نظر آتا۔ صوم و صلوٰۃ کا پابند تھا۔ کباثر و منکرات سے  
متنفر، علماء معاصر سے علمی صحبتیں نہ ہتی تھیں۔ فریضہ حج ادا کرنے کے بعد بہت  
سے نفلی حج ادا کئے۔ حصول خلافت کے دوسرے ہی سال یعنی ۳۸ھ میں مسجد  
حرام کی توسیع کی۔



خلافت سے بذاتِ خود کوئی ذاتی فائدہ نہیں اٹھایا بلکہ اُس کے واقعات سے ظاہر ہے کہ سلطنت و بادشاہی سے اُس نے جو کام لیا وہ مسلمانوں کی خدمت کا برائی اور عام نفع رسانی تھی اور باوجودیکہ منصور کا عہد حکومت شاہانہ ناز و نعمت کا اور جِ شباب تھا۔ مگر اس کے اندر نہ ہد و قناعت کے وہی انداز موجود تھے جو اس کے اسلاف کرام کا جوہر تھے۔ منصور کے نہ ہد و اتقاء کا تمام تر اقبال مندیوں کے باوجود یہ عالم تھا کہ ساری عمر فقر و فاقہ سے بسر کی اور حظوظِ نفسانیہ سے مجتنب رہا۔ کسی نے امام جعفر صادق سے بیان کیا کہ خلیفہ منصور ہر سوی جُبَّہ پہنتا ہے اور اس کی قمیص میں پیوند لگے رہتے ہیں۔ امام الائمہ نے یہ سن کر فرمایا:۔  
 ”پاک ہے وہ ذات جس نے اُسے بادشاہت عطا کرنے کے باوجود فقر و فاقہ کی معیشت نصیب کی۔“

مؤرخ ابن خلدون ابو جعفر منصور کے ورع و تقویٰ کی تعریف میں لکھتا ہے:۔  
 ”وہ اپنے اہل و عیال کے لئے بیت المال سے نئے کپڑے بنوانے سے بھی احتراز کرتا تھا۔ ایک مرتبہ اپنے عیال کے کپڑوں میں پیوند لگوانے کے متعلق درزی سے مشورہ کرتا تھا اتنے میں شہزادہ مہدی وہاں آپہنچا۔ مہدی رقعہ دوزی میں کسرِ شان سمجھ کر کہنے لگا۔ امیر المؤمنین اس سال گھر والوں کے کپڑے میں اپنی تنخواہ سے بنوادیتا ہوں، آپ پرانے کپڑوں کو رہنے دیجئے۔ منصور نے اس تجویز کو تو منظور کر لیا لیکن اموالِ مسکین سے اپنے اہل و عیال کے لئے نئے کپڑے بنوانے منظور نہ کئے۔“

**انصاف پسندی** | منصور اعدائے حکومت کے حق میں نہایت قہار واقع ہوا تھا۔ لیکن اس کے خصائلِ حمیدہ میں خاص بات یہ ہے کہ جب کوئی شخص صفائی پیش کر کے اپنے آپ کو حق بجانب ثابت کر دیتا تھا تو اس کا عذر قبول کر لیتا تھا۔ نہ ہیر بن قرکی، عامل ہمدان نے ابونصر مالک بن ہشیم کو گرفتار کر کے اُسے ایک غلط فہمی کی بنا پر سزا کر دیا تھا۔ ابونصر اپنی مخلصی کے بعد دار الخلافہ

پہنچا۔ خلیفہ اس کو اس بات پر ملامت کرنے لگا کہ اس نے ابو مسلم کو خراسان جانے کا کیوں مشورہ دیا۔ ابونصر عرض پیرا ہوا۔ امیر المومنین واقعی ابو مسلم نے مجھ سے صلاح لی تھی اور میں نے اُسے نیک مشورہ دیا تھا اور ہر مسلمان کا فرض ہے کہ جب کوئی اس سے صلاح پوچھے تو اس کو نیک نیتی کے ساتھ ایسی صحیح رائے دے جو اس کے حال و مال کے لئے بہتر ہو۔ اگر امیر المومنین بھی کسی امر میں مجھ سے مشورہ کریں تو میں نیک اور خیر خواہانہ مشورہ سے دریغ نہ کروں گا۔ گو میرا مشورہ امیر المومنین کے اغراض اور مفاد کے خلاف تھا۔ لیکن اُس شخص کے لئے تو سود مند تھا جس نے میری رائے دریافت کی تھی۔

منصور نے یہ سن کر نہ صرف اُس کی جرم بخشی کر دی بلکہ اس کو بدرجہ کمال عواطف خسروی سے ممتاز فرمایا اور اس کے غلوں نیت پر اتنا خوش ہوا کہ اس کو ولایت موصل کا گورنر بنا کے بھیج دیا۔ حالانکہ یہ ابونصر وہی شخص تھا جس کے لئے اس سے پیشتر والی ہمدان کے نام قتل کا حکم صادر ہو چکا تھا۔

**ایک قابل ذکر واقعہ** | ایک مرتبہ ایک شخص نے منصور کے دربار میں بیان کیا کہ خلیفہ ہشام اموی نے فلاں جنگ میں نہایت

تدبیر و سیاست سے کام لیا تھا۔ منصور کو اس رزم کے واقعات معلوم کرنے کا اشتیاق ہوا۔ آخر دریافت کرنے پر معلوم ہوا کہ رضافہ میں ایک ضعیف العمر آدمی رہتا ہے جو ہشام کا رفیق کا رہ چکا ہے۔ منصور نے اس کو بلا بھیجا اور اس سے پوچھا کیا تم ہشام کی مصاحبت میں رہ چکے ہو؟ اس نے کہا ہاں۔ منصور نے کہا اچھا بتاؤ فلاں سال جو معرکہ ہوا تھا اُس میں ہشام نے کس تدبیر اور حکمت عملی سے کام لیا تھا؟ اس شخص نے واقعات جنگ کی تشریح ایسے انداز بیان میں شروع کی جو منصور پر شاق گذرا۔ وہ کہنے لگا۔ خلیفہ ہشام اموی نے خدا اس پر ہزار ہزار رحمتیں

نازل کرے یوں کیا۔ ہشام نے خدا اس کی قبر کو منور کرے یہ تدبیر کی۔ ہشام نے حق تعالیٰ اس سے راضی ہو یہ کیا۔“

یہ شخص واقعات کی تفصیل بیان کرتا جاتا تھا اور ساتھ ہی ہشام کو دعائے مغفرت سے یاد کر رہا تھا۔ منصور کو اس کا یہ طریقہ بیان ناگوار ہوا۔ آخر ضبط نہ کر سکا اور ڈانٹ کر کہا اے دشمنِ خدا دور ہو، میری بساط پر، میرے سامنے، میرے دشمن کے حق میں رحمتِ رضوانِ الہی کی دعائیں کرتا ہے۔ بوڑھا وہاں سے واپس آنے لگا لیکن جاتے وقت یہ کہتا گیا۔

”امیر المؤمنین! میں آپ کے دشمن کا اس درجہ احسان مند ہوں کہ مجھے غسال بھی بعد از مرگ اس سے سبکبار نہیں کر سکتا۔“

منصور نے یہ سن کر حکم دیا کہ اس کو واپس بلاؤ۔ جب وہ دوبارہ حاضر ہوا تو کہنے لگا۔ امیر المؤمنین آپ ہی انصاف فرمائیے کہ جس شخص کا مرہونیت ہوں کیا اسے نیکی سے یاد کرنا میرا فرض نہیں ہے۔ خلیفہ معاً متنبہ ہوا اور کہنے لگا ”بے شک فرض ہے اور تمہارے خیالات سے معلوم ہوتا ہے کہ تم ایک شریف الطبع، احسان شناس اور کریم النفس انسان ہو۔“

اس کے بعد منصور دیر تک اس سے باتیں کرتا رہا اور جب وہ جانے لگا تو اس کے لئے انعام کا حکم دیا۔ جب وہ چلا گیا تو خلیفہ اس کی تعریف کر کے کہنے لگا کہ کاش مجھے بھی ایسے مخلص و وفادار مصاحب مل سکتے۔

**معدلت گستری** منصور کی یہ دلی آرزو تھی کہ اس کے ممالک محروسہ من و امان کا گہوارہ بن جائیں اور حکومت کا مقرّر کردہ قاضی پیکرِ عدل اور مجسمہ انصاف ہو، کسی پر ظلم نہ ہو سکے۔ ظالم کی رعایت نہ کی جائے۔ اس مقصد کی تکمیل کے لئے اس نے ۱۷۱ھ میں امام ابو حنیفہ کو بغداد طلب کیا لیکن

آپ نے منصب قضا قبول کرنے سے انکار کر دیا۔ گو بغداد امام ابوحنیفہ کی عدلی گتتری سے محروم رہا اور منصور کے دل میں اس کا ارمان ہی رہ گیا لیکن پھر بھی خوش نصیبی سے قلمرو بغداد میں ایسے ایسے عدل پرور قضاۃ موجود تھے جو عدل و انصاف میں خلیفہ تک کی پرواہ نہیں کرتے تھے۔ نمیر مدنی کا بیان ہے کہ جن دنوں منصور مدینہ منورہ آیا، محمد بن عمران طلحی وہاں کے قاضی تھے اور میں ان کا محرر تھا۔ چند شتربانوں نے کسی معاملہ میں خلیفہ پر نالاش کر دی۔ قاضی محمد نے مجھے حکم دیا کہ امیر المومنین منصور کے نام حاضری عدالت کا حکم جاری کرو تاکہ مدعیوں کی داد رسی کی جائے۔ میں نے خلیفہ کو سمن بھیجنے سے معذرت چاہی۔ مگر قاضی صاحب نے اس پر اپنی مہر لگائی اور مجھ سے فرمایا کہ اس حکم کو امیر المومنین کے پاس خود لے جاؤ۔ چنانچہ میں روانہ ہوا۔

جب منصور کے پاس حاضر ہو کر یہ حکم دکھایا تو معاذ ربہ میں کھڑا ہو گیا اور حاضرین سے کہنے لگا کہ میں عدالت میں طلب ہوا ہوں۔ تم میں سے کوئی شخص میرے ساتھ نہ آئے۔ پس خلیفہ اور میں دارالقضاۃ میں پہنچے۔ قاضی صاحب تعظیم کے لئے نہ اٹھے بلکہ اپنے چغہ کو اچھی طرح پھیلا دیا اور بڑے استقلال کیا بیٹھے رہے۔ پھر مدعی کو بلایا اور ثبوت لے کر خلیفہ کے خلاف مقدمہ کا فیصلہ کر دیا۔ جب قاضی صاحب حکم سنا چکے تو منصور کہنے لگا۔ خدا تمہیں اس انصاف پسندی کا اجر دے اور خوش ہو کر قاضی کو دس ہزار دینار انعام دیئے۔

ایک مرتبہ منصور نے سوار بن عبداللہ قاضی بصرہ کو لکھا کہ آپ کی عدالت میں ایک فوجی سردار اور سوداگر کے مابین جو مقدمہ چل رہا ہے۔ میری خواہش ہے کہ آپ اس مقدمہ کا فیصلہ سردار کے حق میں کریں۔ قاضی نے اس کے جواب میں لکھ بھیجا کہ اس شہادت سے جو میرے سامنے پیش ہوئی ثابت ہوتا ہے کہ

اس نزاع کا بحق سوداگر فیصلہ ہونا چاہیے اور میں شہادت کے خلاف ہرگز فیصلہ نہیں کر سکتا۔ منصور نے لکھا قاضی صاحب آپ کو یہ مقدمہ فوجی افسر کے حق میں فیصلہ کرنا پڑے گا۔ قاضی نے اس کے جواب میں لکھا واللہ! میں اندروٹے انصاف اس کا فیصلہ بحق تاجر کروں گا۔ جب یہ جواب خلیفہ کے پاس پہنچا تو کہنے لگا الحمد للہ! میں نے زمین کو عدل و انصاف سے بھر دیا اور میرے قاضی مقدمات کا فیصلہ حق و انصاف کی بنیاد پر کرتے ہیں۔

**عفو و ضبط و تحمل** | یہ سچ ہے کہ منصور نے اخذ و بطش کی تلوار ہر وقت بے نیام کر رکھی تھی اور عفو و درگزر کا نام تک نہیں جانتا تھا۔ لیکن اس کی یہ عادت صرف خطرناک باغیوں کے ساتھ مخصوص تھی۔ ورنہ جن مجرموں کے جرم کی نوعیت باغیانہ قسم کی نہ ہوتی ان سے برابر درگزر کرتا تھا۔ مبارک بن فضلہ کا بیان ہے کہ ہم منصور کے پاس بیٹھے تھے۔ اس اثنا میں ایک مجرم جو واجب القتل تھا حاضر کیا گیا۔ میں نے کہا امیر المومنین! میں نے امام حسن سے سنا ہے کہ سید کائنات علیہ الصلوٰۃ والسلام نے فرمایا۔

”قیامت کے دن ندا کی جائے گی کہ جن لوگوں کا خدا نے برتر پر کوئی اجر ہو وہ کھڑے ہو جائیں۔ کوئی شخص کھڑا نہ ہو گا۔ بجز اس کے جس نے کسی کی جرم بخشی کی ہوگی۔“  
یہ سن کر خلیفہ نے اُسے رہا کر دیا۔

”ایک شخص مزایابی کے لئے منصور کے سامنے لایا گیا اور عرض پیرا ہوا امیر المومنین! عدل کا اقتضاء تو واقعی یہ ہے کہ آپ مجھ سے قہر و انتقام کا سلوک کریں۔ لیکن رحم کا تقاضا یہ ہے کہ آپ شیوہ رحم و کرم اختیار کریں۔“  
یہ سن کر منصور نے اُسے معاف کر دیا۔

**ضبط و تحمل** | منصور ضبط و تحمل کا پہلا تھا۔ بیسیوں مرتبہ لوگوں نے اس کے منہ پر گالیاں دیں اور بدگوئی کا شیوہ اختیار کیا لیکن کبھی

نہیں دیکھا گیا کہ اُس نے کسی کو اس جرم کی منرا دی ہو۔ حالانکہ بہت سے بادشاہ بدگوئی اور دشنام دہی کی پاداش میں زبان گدی سے نکلوا دیا کرتے تھے یا مست ہاتھی کے پاؤں میں ڈلوادیتے تھے۔

ایک مرتبہ ابن ابی حنوب نے منصور سے کہا کہ تم بنی آدم میں سب سے زیادہ شریر اور بدترین انسان ہو۔ منصور یہ سُن کر خاموش رہ گیا اور اسے کوئی منرا نہ دی۔ ایک دفعہ منصور نے عبدالرحمن ابن زیاد افریقی سے دریافت کیا کہ تم بنو امیہ کے مقابلہ میں میری خلافت کو کیسا پاتے ہو؟ اس نے کہا ”جتنا جور و ظلم تمہارے عہد میں ہے اتنا تو شاید بنو مروان کے عہد میں بھی نہ تھا۔“ منصور نے کہا کیا کروں مجھے اچھے مصاحب نہیں ملتے جو عدل و انصاف پر کاد بندھوں اُس نے کہا حضرت عمر بن عبدالعزیز نے فرمایا ہے کہ بادشاہ نیک ہو تو اسے نیک مصاحب ملتے ہیں اور فاجر ہو تو اس کے پاس فاجر ہی آتے ہیں۔“ منصور یہ سُن کر خاموش ہو گیا اور اس سے باز پرس نہ کی۔

اسی طرح منصور کو شام میں کوئی بدوی ملا۔ منصور اس سے کہنے لگا شکر کرو کہ خدا نے تمہیں محض اس بنا پر طاعون سے محفوظ رکھا ہے کہ تم اہل بیت نبوت کے زیر حکومت ہو۔ اس نے جواب دیا۔ اگر ہم تمہاری بدولت طاعون سے محفوظ ہیں تو ہماری دعا ہے کہ حق تعالیٰ ہم پر طاعون کو مسلط کر دے کیونکہ تمہاری حکومت اور طاعون ہمارے لئے یکساں ہیں۔

**سخت گیری** | غداروں اور حکومت کے باغیوں کے حق میں منصور سے بڑھ کر سخت گیر اور تیغ براں خلفائے بنی عباس میں کوئی

دوسرا نہ تھا۔ اس کے جذبات دایمال میں انتقامی جذبہ سب سے بڑھا ہوا تھا اور اُس کے خصائص زندگی میں قتل و قمع کی خصوصیت سب سے زیادہ نمایاں تھی۔ بادی النظر میں یہ دیکھ کر حیرت ہوتی ہے کہ منصور نے مسلمان اور خصوصاً عالم دین ہو کر اپنے اخوان مذہب کی خون ریزی کیونکہ جائز رکھی لیکن

اصل یہ ہے کہ چونکہ نئی نئی سلطنت تھی اور خلافت منصور کی ابتدائی دس سال تک خلافت کا رعب و اقتدار اچھی طرح قائم نہ ہوا تھا اس لئے جا بجا بغاوتیں اٹھیں اور منصور کو ان کے فرو کرنے کے لئے تشدد اختیار کرنا پڑا۔ ایسی حالت میں ظاہر ہے کہ اگر وہ سخت گیری سے کام نہ لیتا تو اپنا اقتدار ہرگز قائم نہ کر سکتا تھا۔

ایک مرتبہ منصور کے چچا عبداللہ بن علی کے دل میں بھی منصور کی سخت گیری پر اعتراض پیدا ہوا تھا۔ اُس نے خلیفہ سے کہا۔ آپ نے تعزیر اور گوشمالی پر ایسی کمر باندھی ہے کہ کسی کو گمان نہیں ہوتا کہ آپ معاف کرنا بھی جانتے ہیں۔“ منصور نے جواب دیا اس کی وجہ یہ ہے کہ اب تک بنو مروان کا خون خشک نہیں ہوا۔ آل ابوطالب کی تلواریں بے نیام ہیں۔ خلفائے عباسیہ کا رعب لوگوں کے دلوں میں جاگزیں نہیں ہوا اور ہیبت و رعب کا سکہ اس وقت تک دلوں پر نہیں بیٹھ سکتا جب تک میں لفظ عفو کے معنی نہ بھول جاؤں اور سراپا عقوبت و تعذیب نہ بن جاؤں۔

ہم تسلیم کرتے ہیں کہ عناصر فساد کا قلع قمع ضرور تھا لیکن یہ بھی غلط نہیں ہے کہ منصور نے ان فتنوں کے فرو کرنے میں حد اعتدال سے اس درجہ تجاوز کیا کہ وہ سخت گیری میں ضرب المثل ہو گیا۔ جن دنوں منصور نے عبداللہ بن امام حسن عسکریؑ کو اپنے فرزند گرامی نفس ذکیہ کے حاضر کرنے پر مجبور کیا۔ عبداللہ نے اس کے متعلق منصور کے چچا سلیمان بن علی سے مشورہ کیا۔ سلیمان نے کہا کہ منصور کے مزاج میں بڑی سخت گیری ہے اور اگر وہ عفو و بخشش کے نام سے آشنا ہوتا تو اپنے حقیقی چچا عبداللہ بن علی کو ضرور معاف کر دیتا۔

یہ سن کر عبداللہ بن حسن متنبہ ہو گئے اور اس دن سے اپنے لحنت جگر کے اخفاء میں سعی بلیغ کرنے لگے۔ شروع میں تو عامہ مسلمین مروانیوں کے زوال اور عباسیوں کے برسر اقتدار آنے پر بہت خوش تھے۔ لیکن جب سفاک اور

منصور کی سفاکیاں دیکھیں تو اموی حکومت کا نقشہ آنکھوں کے سامنے آ گیا اور لوگ بنو امیہ کے بعد آل عباس کی طرف سے بھی افسردہ ہو کر خلافتِ سادات کی تمنا کرنے لگے۔ ان دنوں منصور کی روز افزوں سخت گیری آگ پر تیل کا کام کر رہی تھی۔ لوگ اس سے روز بہ روز افروختہ ہوتے گئے۔ فطرتِ انسانی کا خاصہ ہے کہ جب کسی شخص کا کوئی فعل ناپسند ہوتا ہے تو اس کے ہنر بھی عیب دکھائی دیتے ہیں اور اس کے انتساب کی ہر چیز مکروہ و قابلِ نفرت ہو جاتی ہے۔ نفرت و استکراہ کا اثر ہے کہ بعض مورخوں نے منصور کے اخلاق و عادات کی تصویر کشی میں سخت رنگ آمیزی سے کام لیا ہے۔ اس تصویر کے خدوخال سے یہ معلوم کرنا سخت دشوار ہو جاتا ہے۔ کیا یہ وہی خلیفہ ہارون الرشید کا دادا اور عباسی خلفاء کا مورثِ اعلیٰ ہے جس نے قاضی محمد طلحہ کو اس بنا پر دس ہزار دینار انعام دیئے تھے کہ اُس نے ازراہ انصاف ایک مقدمہ کا فیصلہ خلیفہ کے خلاف کیا تھا جو بیت المال کا ایک حقبہ بھی اپنی تن آسانی پر خرچ نہ کرتا تھا۔ جو صوم و صلوة اور دوسرے اوامر کا سخت پابند اور بہت بڑا عالمِ شریعت تھا جس نے فریضہ حج کے بعد بہت سے نفلی حج کئے مسجدیں بنوائیں۔ جہاد کیا۔ نہ فدیہ ادا کر کے ہزارہا مسلمانوں کو نصاریٰ کی قید سے چھڑایا اور مختلف حیثیتوں سے خدمتِ دین کا حق ادا کیا۔

جو غیر محتاط مؤرخ ہر قسم کے رطب و یابس لکھنے کے عادی ہیں انہوں نے منصور کے تذکرے میں بھی اسی روش کو اختیار کیا ہے اور لطف یہ ہے کہ ایک ہی واقعہ کے متعلق اس قدر متضاد بیانات جمع کر دیئے ہیں کہ روایت کے ایک پہلو کو متعین کر دیا اور دوسرے کو نظر انداز کرنا سخت دشوار ہو جاتا ہے۔

چنانچہ جو جو باتیں اس جلیل القدر خلیفہ کی شانِ عدالت کے خلاف بیان کی گئی ہیں وہ سب یا ان کا بیشتر حصہ بہتان طرازی یا مبالغہ آرائی ہے۔ ہماری رائے یہ ہے کہ اگر باغیوں، مخالفوں اور ان کے معاونین کے داد و گیر سے



قطع نظر کر لیا جائے تو ابو جعفر منصور کا دامن عدالت ظلم و جور کے داغ سے بہت کم آلودہ نظر آتا ہے۔

**جنر سی** منصور بڑا فیاض اور کرم گستر شہنشاہ تھا لیکن اسراف و تبذیر سے بچتا تھا اور ایک پائی بھی بے جا خرچ نہ کرتا تھا۔ چونکہ غیر مستحقین عموماً اس کی شاہانہ داد و دہش سے محروم رہتے تھے۔ انہوں نے اسے بخل سے متہم کر کے ابوالدوانیق (دڑیوں کا باپ) کے نام سے مشہور کر رکھا تھا۔ بعض کہتے ہیں کہ یہ لقب اس لئے پڑا کہ وہ اپنے عمال سے دڑی دڑی کا حساب لیا کرتا تھا چنانچہ جب بغداد کی تعمیر ختم ہوئی تو تعمیرات کے افسروں سے حساب لیا گیا جو کچھ جس کے پاس باقی نکلا اس نے بیت المال میں داخل کر دیا۔ ابن صلت کے پاس پندرہ درہم قرینا پونے چار روپے تحویل میں باقی رہے تھے۔ اس نے یہ رقم ادا نہ کی اس لئے اس کو قید کر دیا۔ اور جب تک اس نے یہ درہم ادا نہ کر دیئے رہا نہ کیا۔

اس واقعہ سے معلوم ہوتا ہے کہ منصور اعلیٰ درجہ کا منتظم، صاحب تدبیر اور پابند اصول حکمران تھا۔ اس کی قلمرو میں اس قسم کا اندھیرا نہ تھا کہ کسی سرکاری عہدہ دار کو سرکاری روپیہ میں تغلب اور دست اندازی کا موقع ملتا۔ اس کا دل دماغ ملک کے کلی اور جزئی امور پر حاوی تھا۔ حدود مملکت کی کوئی چیز اس کی نظر احتساب سے اوجھل نہ تھی۔

ایک مرتبہ منصور نے عرفہ کے دن خطبہ دیا جس میں کہا مسلمانوں خدائے قدوس نے مجھے اپنی زمین پر اس لئے بادشاہ بنایا ہے تاکہ نہرو مال کو اس کے حکم کے مطابق خرچ کروں اور حکم شریعت کے بغیر کسی کو عطیات نہ دوں۔ رب العزت نے مجھے بمنزلہ اپنے قفل کے بنایا ہے۔ وہ جب چاہتا ہے عطیات کے لئے

کھول دیتا ہے اور جب چاہتا ہے بند رکھتا ہے۔ تمہارا فرض ہے کہ رب العالمین کی طرف مائل ہو جاؤ۔ آج بڑا مبارک دن ہے۔ دعا کرو کہ رب ذو اللین مجھے نیکی اور احسان کی توفیق بخشے اور عدل کے ساتھ میرے ہاتھ سے تم کو عطیات دلوائے۔ وہی سمیع و مجیب ہے۔“

صولی کہتے ہیں کہ اس خطبہ کی وجہ یہ تھی کہ لوگوں نے اسے بخل سے متہم کیا تھا۔ چنانچہ اسی خطبہ کے آخر میں اس نے یہ بھی کہا تھا کہ :-

» لوگ کہتے ہیں کہ امیر المومنین لوگوں پر مال خرچ نہیں کرتا یہ درست ہے

لیکن اس کی وجہ یہ ہے کہ خدا نے گدا گدا کرنے سے منع

کیا ہے۔“

حقیقت یہ ہے کہ منصور داد و دہش میں کسی دوسرے فیاض بادشاہ سے کم نہ تھا۔ لیکن اس لحاظ سے کہ بعض دوسرے تاجداروں کی طرح روپیہ کو بے موقع نہیں ادا کرتا تھا۔ لوگوں نے اسے بخیل مشہور کر دیا۔ مسعودی لکھتے ہیں :-

» منصور دیتے وقت مال جزیل اور نہ زہر خطیر عطا کرتا تھا لیکن اس کی بخشش و عطا ضائع اور بیکارہ نہیں ہوتی تھی۔“

**زہد و قناعت** | اس کے بخل سے مشہور ہونے کی ایک وجہ یہ بھی تھی کہ زہد و قناعت کی عادت اسے زرو مال سے خود تمتع ہونے کی

اجازت نہ دیتی تھی۔ ایک دن اس کی لونڈی نے دیکھا کہ خلیفہ ایسی قمیص پہنے ہوئے ہے کہ اس میں پیوند لگے ہوئے ہیں۔ لونڈی کہنے لگی عجائب روزگار دیکھو کہ امیر المومنین کے بدن پر قمیص تک ثابت نہیں منصور نے یہ سن کر لونڈی سے کہا۔ شاید تو نے ابن ہرمتہ کا وہ شعر نہیں سنا ہے

قد یدرک الشرف الفقی بردائہ خلق وجیب قمیصہ مرقوع  
کبھی یوں بھی ہوتا ہے کہ ایک نوجوان کو شرف اور بزرگی حاصل ہو جاتی ہے

حالانکہ اس کی چادر پرانی ہوتی ہے اور اس کی قمیص کے گریبان میں پیوند ہوتے ہیں۔<sup>۱</sup> کسی شخص نے منصور کی پھٹی ہوئی قمیص دیکھ کر کہا۔ خدا کی قدرت ہے کہ اس نے خلیفہ کو بادشاہت کے باوجود افلاس میں مبتلا کر رکھا ہے۔

مسلم حادی نے ان الفاظ کو نظم کا لباس پہنایا اور ان اشعار کو گانے لگا۔ منصور نے یہ گیت سن پائے اور بجائے سزا دینے کے الٹا اس کا ممنون ہوا اور اس پر مسرت و شادمانی کا اتنا غلبہ ہوا کہ قریب تھا کہ خوشی کے مارے گھڑے سے گر پڑے۔ لیکن مسخرہ پن کا کمال دیکھو کہ شاعر کو نصف درہم (دو فی) انعام دینے کا حکم دیا۔ مسلم عرض پیرا ہوا۔ ”امیر المومنین! آپ مجھے اس گیت پر ایک دو فی انعام دیتے ہیں۔ میں نے ایک مرتبہ خلیفہ ہشام اموی کو گانا سنایا تھا تو اُس نے مجھے دس ہزار درہم عطا کئے تھے۔“

منصور نے کہا بجا ہے۔ لیکن اس نے یہ رقم بیت المال سے نہ دی ہوگی۔ منصور کے ان الفاظ کا یہ مطلب تھا کہ کسی والی ملک کے لئے یہ جائز نہیں ہے کہ بیت المال کا روپیہ جو قوم کی امانت ہوتی ہے بے دریغ خرچ کرے اور اسراف و تبذیر کا شیوہ اختیار کرے۔

**عطا و بخشش** | کفایت شعاری کا خوگر ہونے کے باوجود منصور کا سحاب کرم ابر نیساں بن کر اٹھتا اور صاحبان کمال اور اہل حاجات کا دامن درہم و دینار سے بھر دیتا تھا۔ اس نے قاضی مدینہ کو اس انصاف پر وہی کی قدردانی میں دس ہزار دینار تقریباً پچاس ہزار روپیہ کی رقم خطیر انعام دی تھی۔ اُس نے خلیفہ کے مقابلہ میں شتر بانوں کے حق میں فیصلہ صادر کر کے اسلامی مودلت شعاری کی روشن مثال قائم کر دی۔ جس سال مکہ معظمہ میں منصور کی امام ماکہ سے ملاقات ہوئی خلیفہ نے آپ کو ایک ہزار دینار اور ایک شاہانہ خلعت عطا کیا اور

اس پر اکتفا نہ کیا بلکہ آپ کے فرزند کو بھی ایک ہزار دینار دے کر قدر دانی اہل کمال کا ثبوت دیا۔

ابو دلامہ شاعر کے ہاں لڑکا پیدا ہوا تو اس نے خلیفہ کو اس کو اطلاع دی اور ساتھ ہی چند شعر بھی لکھ بھیجے جن کا مفہوم یہ تھا کہ اگر کوئی شخص آفتاب سے بھی بلند مقام پر بیٹھ سکتا ہے تو اسے آل عباس تم اس کے مستحق ہو اور میں تو دعا کرتا ہوں کہ تم شعاعِ شمس سے بھی زیادہ پھیلو اور ترقی کرو اور آسمان پر جا کر فروکش ہو کیونکہ تم سب سے زیادہ صاحبِ کرم ہو۔ اس کے بعد خود حریمِ خلافت میں حاضر ہو کر باریاب ہوا اور ایک خالی تھیلی خلیفہ کے سامنے ڈال دی خلیفہ نے پوچھا یہ کیا ہے؟ ابو دلامہ کہنے لگے۔ امیر المومنین مجھے جو کچھ عطا کرنا ہے اس میں دیدیجئے۔ خلیفہ نے حکم دیا کہ یہ تھیلی درہموں سے بھر دی جائے۔ چنانچہ اس میں دو ہزار درہم آئے جو ابو دلامہ کو دے دیئے گئے۔

اس کی کرم گستری کی ایک مثال یہ ہے کہ اس نے ایک مرتبہ اپنے دس بچوں عبداللہ و عبدالصمد، اسماعیل، عیسیٰ داؤد، صالح، سلیمان، اسحاق، محمد اور یحییٰ (سپن) علی کو دس لاکھ درہم عطا کئے تھے۔

عیسیٰ بن نیک کے غلام زید کا بیان ہے کہ میرے آقا کی وفات کے بعد منصور نے مجھے طلب فرمایا اور پوچھا کہ تمہارا مالک و رشاء کے لئے کتنا مال چھوڑ گیا ہے؟ میں نے کہا جس قدر زہ و مال چھوڑا تھا اس کی بیوی نے اداائے قرض اور دوسری ضروریات پر اٹھا دیا۔ پوچھنے لگا اس کی کتنی لڑکیاں ہیں؟ میں نے کہا چھ۔ خلیفہ تھوڑی دیر تک ہر جھکا کر سوچتا رہا۔ اس کے بعد کہنے لگا کہ کل صبح آکر ذرا مہدی سے مل لینا۔ میں نے دوسرے دن شہزادہ مہدی سے ملاقات کی تو اس نے مجھے ایک لاکھ اسی ہزار درہم عطا کئے اور صرف اسی بدل و عطا پر اکتفا نہ کیا بلکہ چھوٹی لڑکیوں کے لئے تیس تیس ہزار درہم الگ عطا فرمائے۔ منصور کی ایک شانِ نیا منی یہ تھی کہ وہ ان حاملینِ شریعت اور علمائے راسخین کو

جنہیں دین کی خدمتِ انماک اسبابِ معیشت سے فارغ رکھتے تھے۔ بہت گراں بہا مالی امداد دے کر پشتِ پناہی کرتا تھا۔ چنانچہ اُس نے ایک مرتبہ امام مالکؒ اور ابن سمان کے پاس پانچ پانچ ہزار دینار کی تھیلیاں بھیجی تھیں اور دونوں حضرات نے اس پیش کش کو قبول کر لیا تھا۔

**لہو لعب سے نفرت** | حماد بیان کرتے ہیں کہ ایک روز میں امیر المومنین منصورؒ کے پاس حاضر ہوا اتنے میں باجہ بجنے کی آواز آئی۔ منصورؒ نے مجھ سے پوچھا یہ کیسی آواز ہے؟ میں باہر گیا اور دیکھا ایک غلام طنبورہ بجاء رہا ہے اور لڑکیاں اس کے گرد تماشہ دیکھ رہی ہیں۔ میں نے آکر اطلاع دی۔ پوچھا طنبورہ کیا ہوتا ہے؟ میں نے اس کا حال بیان کیا۔ کہا تم نے کہاں دیکھا؟ میں نے کہا خراسان میں۔ خلیفہ باہر آگئے۔ لڑکیاں تو بھاگ گئیں۔ پھر حکم دیا کہ طنبورہ اس کے سر پر مادہ اور نکال دو۔ چنانچہ حکم کی تعمیل ہوئی اور وہ نکال دیا گیا۔

**سلامتِ طبع** | منصورؒ کے سلم الطبع ہونے کی بڑی دلیل یہ ہے کہ وہ اپنے کسی فعل و عمل پر کسی کی زبان سے نکتہ چینی سن کر چپیں بجھیں نہیں ہوتا تھا۔ بلکہ اگر بات حق ہوتی تو اسے فوراً قبول کر لیتا۔ چنانچہ ایک مرتبہ افریقہ کا ایک قاضی دربارِ خلافت میں حاضر ہوا جو طالبِ علمی میں منصورؒ کا ساتھی رہ چکا تھا۔ منصورؒ نے اس سے پوچھا۔

”تم کو میری حکومت اور بنو امیہ کی حکومت میں کیا فرق نظر آیا اور تم اس طویل سفر میں ہمارے جن جن علاقوں سے گزرتے ہوئے آئے ہو ان میں نظم و نسق کا کیا حال ہے؟“

قاضی نے جواب دیا۔ اے امیر المومنین! میں نے اعمالِ بد اور ظلم و جور کی کثرت دیکھی ہے۔ پہلے تو میرا گمان یہ تھا کہ اس ظلم و جور کا سبب آپ کا ان علاقوں سے

دور ہونا ہے۔ لیکن میں جتنا قریب آتا گیا معاملہ اسی قدر نازک ہوتا گیا۔ منصور نے یسین کو اپنی گردن جھکاٹی۔ تھوڑی دیر کے بعد سر اٹھا کر کہا مگر میں لوگوں کا کیا کروں؟ قاضی نے جواب دیا۔ کیا آپ کو معلوم نہیں ہے حضرت عمر بن عبدالعزیز فرماتے تھے لوگ بادشاہ وقت کے تابع ہوتے ہیں۔ بادشاہ اگر نیک ہوگا تو رعایا بھی نیک اور صالح ہوگی اور اگر بد ہوگا تو رعایا بھی نیک نہیں ہو سکتی یہ

**سادگی** | منصور کے حالات پڑھنے کے بعد اس کی جلالتِ شان کا پتہ چلتا ہے کہ وہ کس پایہ کا انسان تھا۔ عظیم الشان شہنشاہ اور باجبروت حکمران ہوتے ہوئے بھی اپنے اسلاف کی سادہ زندگی کو جزو زندگی بنائے ہوئے تھا۔

محمد بن سلیمان عباسی ایک روز بغرض عیادت امیر المؤمنین کی خدمت میں حاضر ہوئے۔ منصور خاص محل میں تھا دیکھا ایک چھوٹا سا کمرہ ہے جس کے عرض میں سال کی لکڑی رکھی ہوئی ہے اور پردہ لٹکا ہوا ہے جیسے مسجدوں میں ہوتا ہے۔ ابن سلیمان کہتا ہے میں کمرہ میں گیا تو کیا دیکھتا ہوں کہ صاف زمین پر نہ کوئی فرش ہے نہ کچھ پہننے کے کپڑے ہیں۔ منصور رونق افروز ہے میں نے عرض کیا بس یہ سامان ہے۔ فرمایا ہاں۔ ایک لحاف و چادر کے سوا خلیفہ کے بستر میں کچھ نہ تھا یہ تھا عظیم المرتبت بادشاہ کے رہنے سہنے کا کمرہ اور وہ تھی اس کی زندگی جس کا ذکر کیا گیا ہے۔

## عہدِ منصور کے جلیل القدر علماء

امام زفر بن ہذیل بن قیس العنبریؒ میں پیدا ہوئے۔ امام اعظمؒ کے

۱۔ مسلمانوں کا عروج و زوال مطبوعہ ندوۃ المصنفین مؤلفہ سعید احمد ایم اے ص ۱۱۳۔

۲۔ طبری جلد ۹ صفحہ ۳۰۵۔

شاگرد تھے فقیہ بے عدیل اور محدث تھے۔ امام اعظمؒ نے ان کے متعلق فرمایا۔

”ہذا زفر امام من ائمة المسلمين“

۱۵۱ھ میں بصرہ میں انتقال ہوا۔

مسعر بن کدام کو فی طبقہ کبار اتباع میں سے ہیں۔ نووی نے شرح صحیح مسلم میں لکھا ہے کہ آپ سفیان بن عیینہ اور سفیان ثوری کے استاد ہیں۔ آپ کی جلالت قدر و حفظ و اتقان متفق علیہ ہے۔ امام اعظمؒ سے بھی علمی استفادہ کیا تھا۔ ۱۵۵ھ میں وفات پائی۔

عبید اللہ مصفر بن عمر بن حفص بن عاصم بن امیر المومنین عمر بن الخطاب ابو عثمان کنیت ہے۔ مدنی ”من اجلۃ الثقات“ ۱۷۱ھ میں وفات پائی۔ ابو عبد اللہ سفیان بن سعید بن مسروق ثوری کو فی ۱۹۷ھ میں پیدا ہوئے۔ شعبہ و ابن عیینہ و ابو مسلم و ابن معین امیر المومنین فی الحدیث سے خطاب کیا کرتے تھے۔ فقہ و حدیث و زہد میں مشہور و معروف تھے۔ ۱۷۱ھ میں انتقال کیا۔ (تہذیب الکمال)

الزہری محمد بن مسلم بن عبید اللہ بن عبد اللہ، بن شہاب بن عبد اللہ ابن الحارث بن زہرہ قرشی مدنی ان کے حالات اور علمی خدمات کا ذکر منصور کے حالات میں اچکا ہے۔ رمضان ۱۷۲ھ میں انتقال ہوا۔ شام کے قریہ شغردا میں دفن ہوئے۔ (تہذیب الاسماء واللغات)

ابن انبہ اسمعیل بن محمد بن سعد ابو محمد المدنی ۱۷۲ھ میں انتقال کیا۔ (تقریب التہذیب)

حماد بن ابی سلیمان مسلم الاشعری ابو اسماعیل کو فی فقیہ، ان کو ترجیہ سے مستہم کیا جاتا تھا۔ ۱۷۳ھ میں وفات پائی۔ (تہذیب التہذیب)

اسمعیل بن عیاش عنبی حمصی، علمائے اعلام سے تھے۔ ۱۷۳ھ میں انتقال کیا۔ (تہذیب التہذیب)۔

محمد بن النکدر ابن عبید اللہ بن الہدی الملتی مدنی ثقہ فاضل سلمہ میں انتقال ہوا۔ (تقریب)

ہشام بن عروہ بن زبیر بن العوام الاسدی مدنی امام مالک امام اعظم شعبہ جلیس حضرات نے ان سے سماعت حدیث کی۔ ۱۴۵ھ میں وفات پائی۔  
(اسعاف المبطاہر جال الموطا۔)

یحییٰ بن سعید بن قیس الانصاری ابو سعید المدنی مدینہ کے قاضی تھے۔ ثقات میں شمار ہے۔ کثیر الحدیث حجہ ۱۴۲ھ میں وفات ہوئی۔ (الاسعاف)  
ابراہیم الصائغ بن میمون المروزی فقیہ محدث شاگرد امام اعظم پیشہ زنگری تھا۔  
ابو مسلم خراسانی کو منکرات شرعیہ سے سختی سے منع کیا کرتے۔ آخر اس نے ۱۳۱ھ میں مرو میں شہید کر دیا۔ (مقدمہ فتاویٰ ہندیہ)

اسرائیل بن یونس بن ابی اسحاق کو فی فقیہ محدث امام اعظم اور امام ابو یوسف سے فقہ حاصل کی شیخین نے ان سے تخریج کی۔ ۱۶۰ھ میں وصال ہوا۔

## خلیفہ ابو عبد اللہ محمد مہدی

محمد مہدی بن ابو جعفر منصور عباسی۔ ان کی والدہ اروی خاندان حمیری سے تھیں۔ مہدی ۱۲۶ھ میں مقام ایدج میں پیدا ہوا۔ والدہ کا نام ام موسیٰ بنت منصور حمیریہ تھا۔

تعلیم و تربیت | مہدی نے باپ کے سایہ میں نشوونما پائی۔ دربار کے اکابر علماء کی نگرانی میں علوم مروجہ حاصل کئے۔ حدیث کی سماعت اپنے باپ اور مبارک بن فضلہ جیسے عالم متبحر سے کی اور اس سے یحییٰ بن حمزہ،  
کامل ابن اثیر صفحہ ۱۳۳۔ جلد ۶۔



جعفر بن سلیمان صبیعی محمد بن عبداللہ رقاشی اور ابوسفیان سعید بن یحییٰ حمیری نے روایت کی۔

منصور نے خالد بن برمک کو مہدی کا اتالیق مقرر کیا اور ہدایت کر دی کہ رزم ہو یا بزم، خالد ہر جگہ مہدی کے ساتھ رہے۔ مہدی کو امام مائت کی خدمت میں مدینہ بھیجا جہاں سے اُس نے سند حدیث لی۔ واپسی کے بعد منصور نے رستے اور طبرستان کی حکومت مہدی کے سپرد کر دی اور خالد کو ساتھ کر دیا۔  
داد الحکومت پہنچ کر مہدی عیش و طرب میں پڑ گیا۔ مگر خالد نے اس کی طبیعت کو حکمرانی کی طرف پھیر دیا۔

**سوانح** ۱۵ سال کی عمر (۱۳۱ھ) میں منصور نے مہدی کو خراسان کے عامل عبدالجبار بن عبدالرحمن کی بغاوت کے فرو کرنے کے لئے امیر الجیش بنا کر بھیجا۔ اس نے اس مہم کو سر کیا۔ پھر طبرستان میں جہاد کیا۔ ۱۳۴ھ میں وہاں سے واپسی ہوئی۔

**شادی** ربط بنت سفاح کے ساتھ منصور نے مہدی کی شادی کر دی۔ مہدی کی طبیعت میں اوائل عمر سے سخاوت کی طرف میلان تھا اور بڑے داد دہش کیا کرتا تھا۔ اس کے پاس ایک دفعہ ایک شاعر آیا اُس نے ایک قصیدہ مہدی کی شان میں پڑھا جس کا پہلا شعر یہ ہے۔

هو المهدى — الاوان قیہ "وہ مہدی ہیں اور خوب صورتی میں پورے

مشابہ صویرۃ القمر المنیر چاند کے مشابہ ہیں" ۱۵

مہدی نے شاعر کو بیس ہزار درہم عطا کئے۔ منصور کو خبر لگی تو اُس نے شاعر کو بلایا اور قصیدہ سنا اور کہا صرف چار ہزار درہم لولقیہ واپس کر دو اور مہدی کو تنبیہ کی اور یہ تحریر کیا کہ جب کوئی شاعر سال بھر تک تمہارے در دولت پر

حاضر رہے تو چار ہزار درہم اس کو دیدیا کہ وہ یہ کہ ایک قصیدہ پر بیس ہزار دیدو۔

**بیعت خلافت** منصور کی وفات مکہ کے قریب ہوئی جو عمائد سلطنت ساتھ تھے ان سے بیعت کا تب نے اور اہل مکہ سے عباس بن محمد

اور محمد بن سلیمان نے بیعت کی۔ مہدی منصور کی وفات کے بعد باہر ہوئے ذی الحجہ ۱۵۵ھ کو تخت خلافت پر بغداد میں بیٹھ گئے۔ اس وقت اس کی عمر ۳۳ سال کی تھی۔

**نظم مملکت** عنان خلافت ہاتھ میں لیتے ہی مہدی نے جملہ سیاسی قیدیوں کو آزاد کر دیا اور جائدادیں واکذاشت کر دیں۔ اور ان کو انعام

و اکرام سے نوازا۔

منصور دولت بنی عباس کو تمام خرشوں سے پاک صاف کر گیا تھا۔ ملک فارغ البالی اور خوشحالی کی طرف دن بدن بڑھ رہا تھا۔ مہدی نے اپنی توجہ زیادہ تر اصلاحات کی طرف مبذول کی۔ اس کا عہد ولید اموی کے مشابہ تھا۔

**رفاہ عام کے کام** مہدی نے مکہ معظمہ کے راستے درست کرائے۔ قافلوں کے لئے جا بجا سرانیں بنوائیں۔ جو سرانیں شکستہ تھیں ان کو درست کرایا۔ ہر ہر منزل پر کنوئیں کھدوائے۔ قافلوں کے جانوروں کے لئے کنوؤں کے حوض بنوائے۔ خانہ کعبہ کی عمارت کی توسیع کرائی۔ چاروں طرف رواق تعمیر کرائے اور ان میں سنگ رخام کے ستون لگوائے۔ اسی زمانے میں مسجد نبوی کی عمارت میں ترمیم و توسیع کی۔

**جزامیوں کی اعانت** جزامیوں کے لئے بیت المال سے وظیفہ مقرر کر دیئے۔ اور ان کے لئے حکم تھا کہ وہ گذرگاہوں پر نہ پھریں۔

**محکمہ برید** بغداد مکہ معظمہ مدینہ منورہ اور یمن کے درمیان ڈاک کا سلسلہ قائم کیا۔

**بیدار مغزی** | مہدی کی طبیعت اگرچہ عیش و عشرت کی طرف راغب تھی۔ مگر اس نے حکومت کے فرائض میں کبھی غفلت نہیں کی۔ اپنے والد منصور کی طرح حکومت کی تمام جزئیات پر نگاہ رکھتا تھا یہ جنگوں میں شرکت کرتا تھا اور اس کی عیش پرستی نظام حکومت میں کبھی خلل انداز نہ ہوئی تھے

**محکمہ حساب** | مہدی نے ایک نیا عمدہ محاسب کا قائم کیا تھا جس کے متعلق شہر کا انتظام اور ہر قسم کی نگرانی اور قیام امن کا کام تھا۔ وہ سپاہیوں کو ہمراہ لے کر وقتاً فوقتاً بازاروں میں گشت کرتا رہتا جو اوامر و احکام دیوان ضابطہ سے جاری ہوتے ان کی تعمیل کرتا۔ سوداگروں کے اوزان اور پیمانوں کو جانچنا پڑتا تھا۔ اگر کہیں دھوکہ پاتا تو مجرم کو فوراً اس کی دوکان کے ہی روبرو سزا دیتا تھے

**وقف** | مساجد اور مدارس کے لئے محکمہ وقف قائم کیا۔ مہدی کو زمانہ سکون کا ملا تھا۔ اس نے اپنی مملکت کی ترقی و رفاهیت کی جانب زیادہ توجہ دی۔ بادشاہ کی نظر التفات دیکھ کر علماء و امراء بھی امورِ نافعہ کی طرف لگ گئے۔ نتیجہ یہ ہوا کہ قوم کی قوم تمدن میں بہت جلد اس درجہ عالیہ تک پہنچ گئی کہ تجارت، صنعت اور علوم و فنون ادبیہ میں ہمسایہ قوموں سے آگے نکل گئی۔

## مخلفہ کے خلاف دعویٰ

ایک دن مہدی عباسی عدالت میں تھا۔ ضرورت مندوں کی مختلف درخواستیں گزر رہی تھیں۔ اس پر غور کر کے آپ احکام صادر کر رہے تھے کہ اتنے میں ایک شخص آیا اور سلام کر کے بولا۔ امیر المؤمنین اگر کسی کو کسی کے خلاف شکایت ہو یا ایک نے دوسرے کا حق چھینا ہو تو وہ آپ کی خدمت میں فریاد دلا سکتا اور اپنے درد کی

دوا پاسکتا ہے۔ لیکن جسے خود امیر المومنین پر دعویٰ کرنا ہو وہ کہاں جائے اور کیا کرے  
مجھے آپ کے خلاف استغاثہ کرنا ہے۔ بتائیے آج پیش کروں یا کل؟ قیامت کے  
دن مالک یوم الدین کی عدالت میں جہاں کسی قسم کی طرفداری یا نا طرفداری کی سازش نہ  
ہوگی۔ مہدی نے جواب دیا۔ اگرچہ تمام ذنبوی حاکموں کا سر ہمارے حکم کے سامنے خم ہے۔  
مگر شریعت کے حضور میں ہم بھی سر جھکاتے ہیں لہذا شریعت کے مطابق فیصلہ ہوگا اور  
تم اپنا انصاف اس دنیا میں پاسکو گے۔

یہ کہہ کر امیر المومنین مسند خلافت سے اٹھ کھڑے ہوئے۔ اس شخص کو ہر لٹے  
ہوئے قاضی کی عدالت میں پہنچے اور اس کے پاس بیٹھ کر بولے۔ اپنا دعویٰ پیش کرو۔  
اس شخص نے قاضی کے سامنے دعویٰ پیش کیا۔ امیر المومنین نے جواب دہی کی۔ اس  
پر قاضی نے مدعی سے قانونی دستاویز طلب کی جو اس شخص نے پیش کی۔ قاضی نے  
معائنہ کر کے اس پر حکم لکھا جو مہدی کے خلاف اور مدعی کے حق میں تھا۔ خلیفہ نے قاضی  
کے سامنے سر جھکا دیا اور مدعی کا مطالبہ پورا کر دیا۔

**قیدیوں کے عیال کی خبر گیری** | مہدی کے عہد خلافت میں قیدیوں کے  
عیال کی گزر اوقات کا انتظام حکومت  
کے ذمہ تھا۔

**مسجد حرام کی توسیع** | مسجد حرام کے ارد گرد مکانات خرید کر اس کو بڑھوایا  
اور اپنے نام کا کتبہ لگوایا۔ ولید اموی کے نام کا جو  
کتبہ عمارت پر لگا ہوا تھا اس کو مٹوا دیا اور پرانے غلافوں کو اتروا کر اس کی دیواروں  
پر مشک و عنبر خوشبو کے لئے ملوایا اور قبایلی ہنر اور دیبا کے تین غلاف چڑھائے۔

**اہل مکہ کے ساتھ سلوک** | مکہ مدینہ کے جملہ حقوق بحال کئے۔ اولاد رسولؐ  
کی جائیدادیں جو عہد منصور میں قرق کر لی گئی تھیں

وہ بحال کر دی گئیں۔ پانچ سو جوان انصارِ مدینہ سے منتخب کر کے لشکرِ حضور میں رکھے۔  
 قرین کے باشندوں میں کئی کروڑ نقد اور ڈیڑھ لاکھ پارچہ تقسیم کئے۔  
 علامہ ذہبی کہتے ہیں کہ حرین کے بسنے والوں کی اتنی خدمت کسی خلیفہ نے نہ کی تھی۔  
 مدرسہ، محتاج خانے، پاگل خانہ، شفا خانہ، بنوائے۔ نہروں کو ترقی دی۔

**فتنہ زنادقہ** | مرد کے ایک گاؤں میں ایک شخص مقنع خراسانی نمودار ہوا۔ اس کا نام حکیم بن عطا تھا۔ ایک چشم تھا اور بد ہیئت سونے کا چہرہ منہ پر چڑھائے رکھتا تھا۔ اس نے چند اجزاء کو مثل پارے وغیرہ کے ملا کر شعبدہ کے طور پر ماہِ خشب بنایا تھا۔ یہ چاند دو مہینے تک ہر رات کو ایک کنوئیں سے جو کوہِ سیام کے نیچے واقع تھا نکلتا تھا اور بارہ میل تک اس کا لمعہ نور پہنچتا تھا۔ یہ کنواں خشب شہر کے متصل علاقہ ماوراء النہر میں واقع تھا۔ مقنع خراسانی اس شعبدوں سے لوگوں کو گمراہ کرنے لگا۔ یہ شخص تنازع ادواح کا قائل تھا۔ پھر دعوئے الوہیت کر بیٹھا۔ کہتا تھا خدا نے پہلے آدم میں حلول کیا، پھر نوح میں، اسی طرح مختلف انسانوں کے قلوب میں منتقل ہوتا ہوا ابوسلم خراسانی کے بعد اس میں جلوہ گر ہوا ہے۔

ماوراء النہر کے علاقہ کے لوگ کثرت سے اُس کے معتقد ہو گئے اور اس کے مستقر کی سمت سجدہ کرنے لگے۔ اس فتنہ کی خبر مہدی کو ہوئی تو اُس نے معاذ بن مسلم کو ایک فوج دے کر اس کی سرکوبی کے لئے بھیجا۔ مقنع نے کش کے قلعہ میں پناہ لی۔ آخر میں جب عساکر عباسی کی یلغار سے بچنے کی صورت نہ دیکھی تو زہر کھا کر مر گیا اور اپنے اہل خاندان کو بھی زہر دے دیا۔ اس کے بہت سے ساتھی تلوار کے گھاٹ اترے اور بقیہ تائب ہو گئے۔ یہ واقعہ ۱۶۱ھ کا ہے۔

۱۷۱ ۱۷۲ ۱۷۳ ۱۷۴ ۱۷۵ ۱۷۶ ۱۷۷ ۱۷۸ ۱۷۹ ۱۸۰ ۱۸۱ ۱۸۲ ۱۸۳ ۱۸۴ ۱۸۵ ۱۸۶ ۱۸۷ ۱۸۸ ۱۸۹ ۱۹۰ ۱۹۱ ۱۹۲ ۱۹۳ ۱۹۴ ۱۹۵ ۱۹۶ ۱۹۷ ۱۹۸ ۱۹۹ ۲۰۰ ۲۰۱ ۲۰۲ ۲۰۳ ۲۰۴ ۲۰۵ ۲۰۶ ۲۰۷ ۲۰۸ ۲۰۹ ۲۱۰ ۲۱۱ ۲۱۲ ۲۱۳ ۲۱۴ ۲۱۵ ۲۱۶ ۲۱۷ ۲۱۸ ۲۱۹ ۲۲۰ ۲۲۱ ۲۲۲ ۲۲۳ ۲۲۴ ۲۲۵ ۲۲۶ ۲۲۷ ۲۲۸ ۲۲۹ ۲۳۰ ۲۳۱ ۲۳۲ ۲۳۳ ۲۳۴ ۲۳۵ ۲۳۶ ۲۳۷ ۲۳۸ ۲۳۹ ۲۴۰ ۲۴۱ ۲۴۲ ۲۴۳ ۲۴۴ ۲۴۵ ۲۴۶ ۲۴۷ ۲۴۸ ۲۴۹ ۲۵۰ ۲۵۱ ۲۵۲ ۲۵۳ ۲۵۴ ۲۵۵ ۲۵۶ ۲۵۷ ۲۵۸ ۲۵۹ ۲۶۰ ۲۶۱ ۲۶۲ ۲۶۳ ۲۶۴ ۲۶۵ ۲۶۶ ۲۶۷ ۲۶۸ ۲۶۹ ۲۷۰ ۲۷۱ ۲۷۲ ۲۷۳ ۲۷۴ ۲۷۵ ۲۷۶ ۲۷۷ ۲۷۸ ۲۷۹ ۲۸۰ ۲۸۱ ۲۸۲ ۲۸۳ ۲۸۴ ۲۸۵ ۲۸۶ ۲۸۷ ۲۸۸ ۲۸۹ ۲۹۰ ۲۹۱ ۲۹۲ ۲۹۳ ۲۹۴ ۲۹۵ ۲۹۶ ۲۹۷ ۲۹۸ ۲۹۹ ۳۰۰ ۳۰۱ ۳۰۲ ۳۰۳ ۳۰۴ ۳۰۵ ۳۰۶ ۳۰۷ ۳۰۸ ۳۰۹ ۳۱۰ ۳۱۱ ۳۱۲ ۳۱۳ ۳۱۴ ۳۱۵ ۳۱۶ ۳۱۷ ۳۱۸ ۳۱۹ ۳۲۰ ۳۲۱ ۳۲۲ ۳۲۳ ۳۲۴ ۳۲۵ ۳۲۶ ۳۲۷ ۳۲۸ ۳۲۹ ۳۳۰ ۳۳۱ ۳۳۲ ۳۳۳ ۳۳۴ ۳۳۵ ۳۳۶ ۳۳۷ ۳۳۸ ۳۳۹ ۳۴۰ ۳۴۱ ۳۴۲ ۳۴۳ ۳۴۴ ۳۴۵ ۳۴۶ ۳۴۷ ۳۴۸ ۳۴۹ ۳۵۰ ۳۵۱ ۳۵۲ ۳۵۳ ۳۵۴ ۳۵۵ ۳۵۶ ۳۵۷ ۳۵۸ ۳۵۹ ۳۶۰ ۳۶۱ ۳۶۲ ۳۶۳ ۳۶۴ ۳۶۵ ۳۶۶ ۳۶۷ ۳۶۸ ۳۶۹ ۳۷۰ ۳۷۱ ۳۷۲ ۳۷۳ ۳۷۴ ۳۷۵ ۳۷۶ ۳۷۷ ۳۷۸ ۳۷۹ ۳۸۰ ۳۸۱ ۳۸۲ ۳۸۳ ۳۸۴ ۳۸۵ ۳۸۶ ۳۸۷ ۳۸۸ ۳۸۹ ۳۹۰ ۳۹۱ ۳۹۲ ۳۹۳ ۳۹۴ ۳۹۵ ۳۹۶ ۳۹۷ ۳۹۸ ۳۹۹ ۴۰۰ ۴۰۱ ۴۰۲ ۴۰۳ ۴۰۴ ۴۰۵ ۴۰۶ ۴۰۷ ۴۰۸ ۴۰۹ ۴۱۰ ۴۱۱ ۴۱۲ ۴۱۳ ۴۱۴ ۴۱۵ ۴۱۶ ۴۱۷ ۴۱۸ ۴۱۹ ۴۲۰ ۴۲۱ ۴۲۲ ۴۲۳ ۴۲۴ ۴۲۵ ۴۲۶ ۴۲۷ ۴۲۸ ۴۲۹ ۴۳۰ ۴۳۱ ۴۳۲ ۴۳۳ ۴۳۴ ۴۳۵ ۴۳۶ ۴۳۷ ۴۳۸ ۴۳۹ ۴۴۰ ۴۴۱ ۴۴۲ ۴۴۳ ۴۴۴ ۴۴۵ ۴۴۶ ۴۴۷ ۴۴۸ ۴۴۹ ۴۵۰ ۴۵۱ ۴۵۲ ۴۵۳ ۴۵۴ ۴۵۵ ۴۵۶ ۴۵۷ ۴۵۸ ۴۵۹ ۴۶۰ ۴۶۱ ۴۶۲ ۴۶۳ ۴۶۴ ۴۶۵ ۴۶۶ ۴۶۷ ۴۶۸ ۴۶۹ ۴۷۰ ۴۷۱ ۴۷۲ ۴۷۳ ۴۷۴ ۴۷۵ ۴۷۶ ۴۷۷ ۴۷۸ ۴۷۹ ۴۸۰ ۴۸۱ ۴۸۲ ۴۸۳ ۴۸۴ ۴۸۵ ۴۸۶ ۴۸۷ ۴۸۸ ۴۸۹ ۴۹۰ ۴۹۱ ۴۹۲ ۴۹۳ ۴۹۴ ۴۹۵ ۴۹۶ ۴۹۷ ۴۹۸ ۴۹۹ ۵۰۰ ۵۰۱ ۵۰۲ ۵۰۳ ۵۰۴ ۵۰۵ ۵۰۶ ۵۰۷ ۵۰۸ ۵۰۹ ۵۱۰ ۵۱۱ ۵۱۲ ۵۱۳ ۵۱۴ ۵۱۵ ۵۱۶ ۵۱۷ ۵۱۸ ۵۱۹ ۵۲۰ ۵۲۱ ۵۲۲ ۵۲۳ ۵۲۴ ۵۲۵ ۵۲۶ ۵۲۷ ۵۲۸ ۵۲۹ ۵۳۰ ۵۳۱ ۵۳۲ ۵۳۳ ۵۳۴ ۵۳۵ ۵۳۶ ۵۳۷ ۵۳۸ ۵۳۹ ۵۴۰ ۵۴۱ ۵۴۲ ۵۴۳ ۵۴۴ ۵۴۵ ۵۴۶ ۵۴۷ ۵۴۸ ۵۴۹ ۵۵۰ ۵۵۱ ۵۵۲ ۵۵۳ ۵۵۴ ۵۵۵ ۵۵۶ ۵۵۷ ۵۵۸ ۵۵۹ ۵۶۰ ۵۶۱ ۵۶۲ ۵۶۳ ۵۶۴ ۵۶۵ ۵۶۶ ۵۶۷ ۵۶۸ ۵۶۹ ۵۷۰ ۵۷۱ ۵۷۲ ۵۷۳ ۵۷۴ ۵۷۵ ۵۷۶ ۵۷۷ ۵۷۸ ۵۷۹ ۵۸۰ ۵۸۱ ۵۸۲ ۵۸۳ ۵۸۴ ۵۸۵ ۵۸۶ ۵۸۷ ۵۸۸ ۵۸۹ ۵۹۰ ۵۹۱ ۵۹۲ ۵۹۳ ۵۹۴ ۵۹۵ ۵۹۶ ۵۹۷ ۵۹۸ ۵۹۹ ۶۰۰ ۶۰۱ ۶۰۲ ۶۰۳ ۶۰۴ ۶۰۵ ۶۰۶ ۶۰۷ ۶۰۸ ۶۰۹ ۶۱۰ ۶۱۱ ۶۱۲ ۶۱۳ ۶۱۴ ۶۱۵ ۶۱۶ ۶۱۷ ۶۱۸ ۶۱۹ ۶۲۰ ۶۲۱ ۶۲۲ ۶۲۳ ۶۲۴ ۶۲۵ ۶۲۶ ۶۲۷ ۶۲۸ ۶۲۹ ۶۳۰ ۶۳۱ ۶۳۲ ۶۳۳ ۶۳۴ ۶۳۵ ۶۳۶ ۶۳۷ ۶۳۸ ۶۳۹ ۶۴۰ ۶۴۱ ۶۴۲ ۶۴۳ ۶۴۴ ۶۴۵ ۶۴۶ ۶۴۷ ۶۴۸ ۶۴۹ ۶۵۰ ۶۵۱ ۶۵۲ ۶۵۳ ۶۵۴ ۶۵۵ ۶۵۶ ۶۵۷ ۶۵۸ ۶۵۹ ۶۶۰ ۶۶۱ ۶۶۲ ۶۶۳ ۶۶۴ ۶۶۵ ۶۶۶ ۶۶۷ ۶۶۸ ۶۶۹ ۶۷۰ ۶۷۱ ۶۷۲ ۶۷۳ ۶۷۴ ۶۷۵ ۶۷۶ ۶۷۷ ۶۷۸ ۶۷۹ ۶۸۰ ۶۸۱ ۶۸۲ ۶۸۳ ۶۸۴ ۶۸۵ ۶۸۶ ۶۸۷ ۶۸۸ ۶۸۹ ۶۹۰ ۶۹۱ ۶۹۲ ۶۹۳ ۶۹۴ ۶۹۵ ۶۹۶ ۶۹۷ ۶۹۸ ۶۹۹ ۷۰۰ ۷۰۱ ۷۰۲ ۷۰۳ ۷۰۴ ۷۰۵ ۷۰۶ ۷۰۷ ۷۰۸ ۷۰۹ ۷۱۰ ۷۱۱ ۷۱۲ ۷۱۳ ۷۱۴ ۷۱۵ ۷۱۶ ۷۱۷ ۷۱۸ ۷۱۹ ۷۲۰ ۷۲۱ ۷۲۲ ۷۲۳ ۷۲۴ ۷۲۵ ۷۲۶ ۷۲۷ ۷۲۸ ۷۲۹ ۷۳۰ ۷۳۱ ۷۳۲ ۷۳۳ ۷۳۴ ۷۳۵ ۷۳۶ ۷۳۷ ۷۳۸ ۷۳۹ ۷۴۰ ۷۴۱ ۷۴۲ ۷۴۳ ۷۴۴ ۷۴۵ ۷۴۶ ۷۴۷ ۷۴۸ ۷۴۹ ۷۵۰ ۷۵۱ ۷۵۲ ۷۵۳ ۷۵۴ ۷۵۵ ۷۵۶ ۷۵۷ ۷۵۸ ۷۵۹ ۷۶۰ ۷۶۱ ۷۶۲ ۷۶۳ ۷۶۴ ۷۶۵ ۷۶۶ ۷۶۷ ۷۶۸ ۷۶۹ ۷۷۰ ۷۷۱ ۷۷۲ ۷۷۳ ۷۷۴ ۷۷۵ ۷۷۶ ۷۷۷ ۷۷۸ ۷۷۹ ۷۸۰ ۷۸۱ ۷۸۲ ۷۸۳ ۷۸۴ ۷۸۵ ۷۸۶ ۷۸۷ ۷۸۸ ۷۸۹ ۷۹۰ ۷۹۱ ۷۹۲ ۷۹۳ ۷۹۴ ۷۹۵ ۷۹۶ ۷۹۷ ۷۹۸ ۷۹۹ ۸۰۰ ۸۰۱ ۸۰۲ ۸۰۳ ۸۰۴ ۸۰۵ ۸۰۶ ۸۰۷ ۸۰۸ ۸۰۹ ۸۱۰ ۸۱۱ ۸۱۲ ۸۱۳ ۸۱۴ ۸۱۵ ۸۱۶ ۸۱۷ ۸۱۸ ۸۱۹ ۸۲۰ ۸۲۱ ۸۲۲ ۸۲۳ ۸۲۴ ۸۲۵ ۸۲۶ ۸۲۷ ۸۲۸ ۸۲۹ ۸۳۰ ۸۳۱ ۸۳۲ ۸۳۳ ۸۳۴ ۸۳۵ ۸۳۶ ۸۳۷ ۸۳۸ ۸۳۹ ۸۴۰ ۸۴۱ ۸۴۲ ۸۴۳ ۸۴۴ ۸۴۵ ۸۴۶ ۸۴۷ ۸۴۸ ۸۴۹ ۸۵۰ ۸۵۱ ۸۵۲ ۸۵۳ ۸۵۴ ۸۵۵ ۸۵۶ ۸۵۷ ۸۵۸ ۸۵۹ ۸۶۰ ۸۶۱ ۸۶۲ ۸۶۳ ۸۶۴ ۸۶۵ ۸۶۶ ۸۶۷ ۸۶۸ ۸۶۹ ۸۷۰ ۸۷۱ ۸۷۲ ۸۷۳ ۸۷۴ ۸۷۵ ۸۷۶ ۸۷۷ ۸۷۸ ۸۷۹ ۸۸۰ ۸۸۱ ۸۸۲ ۸۸۳ ۸۸۴ ۸۸۵ ۸۸۶ ۸۸۷ ۸۸۸ ۸۸۹ ۸۹۰ ۸۹۱ ۸۹۲ ۸۹۳ ۸۹۴ ۸۹۵ ۸۹۶ ۸۹۷ ۸۹۸ ۸۹۹ ۹۰۰ ۹۰۱ ۹۰۲ ۹۰۳ ۹۰۴ ۹۰۵ ۹۰۶ ۹۰۷ ۹۰۸ ۹۰۹ ۹۱۰ ۹۱۱ ۹۱۲ ۹۱۳ ۹۱۴ ۹۱۵ ۹۱۶ ۹۱۷ ۹۱۸ ۹۱۹ ۹۲۰ ۹۲۱ ۹۲۲ ۹۲۳ ۹۲۴ ۹۲۵ ۹۲۶ ۹۲۷ ۹۲۸ ۹۲۹ ۹۳۰ ۹۳۱ ۹۳۲ ۹۳۳ ۹۳۴ ۹۳۵ ۹۳۶ ۹۳۷ ۹۳۸ ۹۳۹ ۹۴۰ ۹۴۱ ۹۴۲ ۹۴۳ ۹۴۴ ۹۴۵ ۹۴۶ ۹۴۷ ۹۴۸ ۹۴۹ ۹۵۰ ۹۵۱ ۹۵۲ ۹۵۳ ۹۵۴ ۹۵۵ ۹۵۶ ۹۵۷ ۹۵۸ ۹۵۹ ۹۶۰ ۹۶۱ ۹۶۲ ۹۶۳ ۹۶۴ ۹۶۵ ۹۶۶ ۹۶۷ ۹۶۸ ۹۶۹ ۹۷۰ ۹۷۱ ۹۷۲ ۹۷۳ ۹۷۴ ۹۷۵ ۹۷۶ ۹۷۷ ۹۷۸ ۹۷۹ ۹۸۰ ۹۸۱ ۹۸۲ ۹۸۳ ۹۸۴ ۹۸۵ ۹۸۶ ۹۸۷ ۹۸۸ ۹۸۹ ۹۹۰ ۹۹۱ ۹۹۲ ۹۹۳ ۹۹۴ ۹۹۵ ۹۹۶ ۹۹۷ ۹۹۸ ۹۹۹ ۱۰۰۰ ۱۰۰۱ ۱۰۰۲ ۱۰۰۳ ۱۰۰۴ ۱۰۰۵ ۱۰۰۶ ۱۰۰۷ ۱۰۰۸ ۱۰۰۹ ۱۰۱۰ ۱۰۱۱ ۱۰۱۲ ۱۰۱۳ ۱۰۱۴ ۱۰۱۵ ۱۰۱۶ ۱۰۱۷ ۱۰۱۸ ۱۰۱۹ ۱۰۲۰ ۱۰۲۱ ۱۰۲۲ ۱۰۲۳ ۱۰۲۴ ۱۰۲۵ ۱۰۲۶ ۱۰۲۷ ۱۰۲۸ ۱۰۲۹ ۱۰۳۰ ۱۰۳۱ ۱۰۳۲ ۱۰۳۳ ۱۰۳۴ ۱۰۳۵ ۱۰۳۶ ۱۰۳۷ ۱۰۳۸ ۱۰۳۹ ۱۰۴۰ ۱۰۴۱ ۱۰۴۲ ۱۰۴۳ ۱۰۴۴ ۱۰۴۵ ۱۰۴۶ ۱۰۴۷ ۱۰۴۸ ۱۰۴۹ ۱۰۵۰ ۱۰۵۱ ۱۰۵۲ ۱۰۵۳ ۱۰۵۴ ۱۰۵۵ ۱۰۵۶ ۱۰۵۷ ۱۰۵۸ ۱۰۵۹ ۱۰۶۰ ۱۰۶۱ ۱۰۶۲ ۱۰۶۳ ۱۰۶۴ ۱۰۶۵ ۱۰۶۶ ۱۰۶۷ ۱۰۶۸ ۱۰۶۹ ۱۰۷۰ ۱۰۷۱ ۱۰۷۲ ۱۰۷۳ ۱۰۷۴ ۱۰۷۵ ۱۰۷۶ ۱۰۷۷ ۱۰۷۸ ۱۰۷۹ ۱۰۸۰ ۱۰۸۱ ۱۰۸۲ ۱۰۸۳ ۱۰۸۴ ۱۰۸۵ ۱۰۸۶ ۱۰۸۷ ۱۰۸۸ ۱۰۸۹ ۱۰۹۰ ۱۰۹۱ ۱۰۹۲ ۱۰۹۳ ۱۰۹۴ ۱۰۹۵ ۱۰۹۶ ۱۰۹۷ ۱۰۹۸ ۱۰۹۹ ۱۱۰۰ ۱۱۰۱ ۱۱۰۲ ۱۱۰۳ ۱۱۰۴ ۱۱۰۵ ۱۱۰۶ ۱۱۰۷ ۱۱۰۸ ۱۱۰۹ ۱۱۱۰ ۱۱۱۱ ۱۱۱۲ ۱۱۱۳ ۱۱۱۴ ۱۱۱۵ ۱۱۱۶ ۱۱۱۷ ۱۱۱۸ ۱۱۱۹ ۱۱۲۰ ۱۱۲۱ ۱۱۲۲ ۱۱۲۳ ۱۱۲۴ ۱۱۲۵ ۱۱۲۶ ۱۱۲۷ ۱۱۲۸ ۱۱۲۹ ۱۱۳۰ ۱۱۳۱ ۱۱۳۲ ۱۱۳۳ ۱۱۳۴ ۱۱۳۵ ۱۱۳۶ ۱۱۳۷ ۱۱۳۸ ۱۱۳۹ ۱۱۴۰ ۱۱۴۱ ۱۱۴۲ ۱۱۴۳ ۱۱۴۴ ۱۱۴۵ ۱۱۴۶ ۱۱۴۷ ۱۱۴۸ ۱۱۴۹ ۱۱۵۰ ۱۱۵۱ ۱۱۵۲ ۱۱۵۳ ۱۱۵۴ ۱۱۵۵ ۱۱۵۶ ۱۱۵۷ ۱۱۵۸ ۱۱۵۹ ۱۱۶۰ ۱۱۶۱ ۱۱۶۲ ۱۱۶۳ ۱۱۶۴ ۱۱۶۵ ۱۱۶۶ ۱۱۶۷ ۱۱۶۸ ۱۱۶۹ ۱۱۷۰ ۱۱۷۱ ۱۱۷۲ ۱۱۷۳ ۱۱۷۴ ۱۱۷۵ ۱۱۷۶ ۱۱۷۷ ۱۱۷۸ ۱۱۷۹ ۱۱۸۰ ۱۱۸۱ ۱۱۸۲ ۱۱۸۳ ۱۱۸۴ ۱۱۸۵ ۱۱۸۶ ۱۱۸۷ ۱۱۸۸ ۱۱۸۹ ۱۱۹۰ ۱۱۹۱ ۱۱۹۲ ۱۱۹۳ ۱۱۹۴ ۱۱۹۵ ۱۱۹۶ ۱۱۹۷ ۱۱۹۸ ۱۱۹۹ ۱۲۰۰ ۱۲۰۱ ۱۲۰۲ ۱۲۰۳ ۱۲۰۴ ۱۲۰۵ ۱۲۰۶ ۱۲۰۷ ۱۲۰۸ ۱۲۰۹ ۱۲۱۰ ۱۲۱۱ ۱۲۱۲ ۱۲۱۳ ۱۲۱۴ ۱۲۱۵ ۱۲۱۶ ۱۲۱۷ ۱۲۱۸ ۱۲۱۹ ۱۲۲۰ ۱۲۲۱ ۱۲۲۲ ۱۲۲۳ ۱۲۲۴ ۱۲۲۵ ۱۲۲۶ ۱۲۲۷ ۱۲۲۸ ۱۲۲۹ ۱۲۳۰ ۱۲۳۱ ۱۲۳۲ ۱۲۳۳ ۱۲۳۴ ۱۲۳۵ ۱۲۳۶ ۱۲۳۷ ۱۲۳۸ ۱۲۳۹ ۱۲۴۰ ۱۲۴۱ ۱۲۴۲ ۱۲۴۳ ۱۲۴۴ ۱۲۴۵ ۱۲۴۶ ۱۲۴۷ ۱۲۴۸ ۱۲۴۹ ۱۲۵۰ ۱۲۵۱ ۱۲۵۲ ۱۲۵۳ ۱۲۵۴ ۱۲۵۵ ۱۲۵۶ ۱۲۵۷ ۱۲۵۸ ۱۲۵۹ ۱۲۶۰ ۱۲۶۱ ۱۲۶۲ ۱۲۶۳ ۱۲۶۴ ۱۲۶۵ ۱۲۶۶ ۱۲۶۷ ۱۲۶۸ ۱۲۶۹ ۱۲۷۰ ۱۲۷۱ ۱۲۷۲ ۱۲۷۳ ۱۲۷۴ ۱۲۷۵ ۱۲۷۶ ۱۲۷۷ ۱۲۷۸ ۱۲۷۹ ۱۲۸۰ ۱۲۸۱ ۱۲۸۲ ۱۲۸۳ ۱۲۸۴ ۱۲۸۵ ۱۲۸۶ ۱۲۸۷ ۱۲۸۸ ۱۲۸۹ ۱۲۹۰ ۱۲۹۱ ۱۲۹۲ ۱۲۹۳ ۱۲۹۴ ۱۲۹۵ ۱۲۹۶ ۱۲۹۷ ۱۲۹۸ ۱۲۹۹ ۱۳۰۰ ۱۳۰۱ ۱۳۰۲ ۱۳۰۳ ۱۳۰۴ ۱۳۰۵ ۱۳۰۶ ۱۳۰۷ ۱۳۰۸ ۱۳۰۹ ۱۳۱۰ ۱۳۱۱ ۱۳۱۲ ۱۳۱۳ ۱۳۱۴ ۱۳۱۵ ۱۳۱۶ ۱۳۱۷ ۱۳۱۸ ۱۳۱۹ ۱۳۲۰ ۱۳۲۱ ۱۳۲۲ ۱۳۲۳ ۱۳۲۴ ۱۳۲۵ ۱۳۲۶ ۱۳۲۷ ۱۳۲۸ ۱۳۲۹ ۱۳۳۰ ۱۳۳۱ ۱۳۳۲ ۱۳۳۳ ۱۳۳۴ ۱۳۳۵ ۱۳۳۶ ۱۳۳۷ ۱۳۳۸ ۱۳۳۹ ۱۳۴۰ ۱۳۴۱ ۱۳۴۲ ۱۳۴۳ ۱۳۴۴ ۱۳۴۵ ۱۳۴۶ ۱۳۴۷ ۱۳۴۸ ۱۳۴۹ ۱۳۵۰ ۱۳۵۱ ۱۳۵۲ ۱۳۵۳ ۱۳۵۴ ۱۳۵۵ ۱۳۵۶ ۱۳۵۷ ۱۳۵۸ ۱۳۵۹ ۱۳۶۰ ۱۳۶۱ ۱۳۶۲ ۱۳۶۳ ۱۳۶۴ ۱۳۶۵ ۱۳۶۶ ۱۳۶۷ ۱۳۶۸ ۱۳۶۹ ۱۳۷۰ ۱۳۷۱ ۱۳۷۲ ۱۳۷۳ ۱۳۷۴ ۱۳۷۵ ۱۳۷۶ ۱۳۷۷ ۱۳۷۸ ۱۳۷۹ ۱۳۸۰ ۱۳۸۱ ۱۳۸۲ ۱۳۸۳ ۱۳۸۴ ۱۳۸۵ ۱۳۸۶ ۱۳۸۷ ۱۳۸۸ ۱۳۸۹ ۱۳۹۰ ۱۳۹۱ ۱۳۹۲ ۱۳۹۳ ۱۳۹۴ ۱۳۹۵ ۱۳۹۶ ۱۳۹۷ ۱۳۹۸ ۱۳۹۹ ۱۴۰۰ ۱۴۰۱ ۱۴۰۲ ۱۴۰۳ ۱۴۰۴ ۱۴۰۵ ۱۴۰۶ ۱۴۰۷ ۱۴۰۸ ۱۴۰۹ ۱۴۱۰ ۱۴۱۱ ۱۴۱۲ ۱۴۱۳ ۱۴۱۴ ۱۴۱۵ ۱۴۱۶ ۱۴۱۷ ۱۴۱۸ ۱۴۱۹ ۱۴۲۰ ۱۴۲۱ ۱۴۲۲ ۱۴۲۳ ۱۴۲۴ ۱۴۲۵ ۱۴۲۶ ۱۴۲۷ ۱۴۲۸ ۱۴۲۹ ۱۴۳۰ ۱۴۳۱ ۱۴۳۲ ۱۴۳۳ ۱۴۳۴ ۱۴۳۵ ۱۴۳۶ ۱۴۳۷ ۱۴۳۸ ۱۴۳۹ ۱۴۴۰ ۱۴۴۱ ۱۴۴۲ ۱۴۴۳ ۱۴۴۴ ۱۴۴۵ ۱۴۴۶ ۱۴۴۷ ۱۴۴۸ ۱۴۴۹ ۱۴۵۰ ۱۴۵۱ ۱۴۵۲ ۱۴۵۳ ۱۴۵۴ ۱۴۵۵ ۱۴۵۶ ۱۴۵۷ ۱۴۵۸ ۱۴۵۹ ۱۴۶۰ ۱۴۶۱ ۱۴۶۲ ۱۴۶۳ ۱۴۶۴ ۱۴۶۵ ۱۴۶۶ ۱۴۶۷ ۱۴۶۸ ۱۴۶۹ ۱۴۷۰ ۱۴۷۱ ۱۴۷۲ ۱۴۷۳ ۱۴۷۴ ۱۴۷۵ ۱۴۷۶ ۱۴۷۷ ۱۴۷۸ ۱۴۷۹ ۱۴۸۰ ۱۴۸۱ ۱۴۸۲ ۱۴۸۳ ۱۴۸۴ ۱۴۸۵ ۱۴۸۶ ۱۴۸۷ ۱۴۸۸ ۱۴۸۹ ۱۴۹۰ ۱۴۹۱ ۱۴۹۲ ۱۴۹۳ ۱۴۹۴ ۱۴۹۵ ۱۴۹۶ ۱۴۹۷ ۱۴۹۸ ۱۴۹۹ ۱۵۰۰ ۱۵۰۱ ۱۵۰۲ ۱۵۰۳ ۱۵۰۴ ۱۵۰۵ ۱۵۰۶ ۱۵۰۷ ۱۵۰۸ ۱۵۰۹ ۱۵۱۰ ۱۵۱۱ ۱۵۱۲ ۱۵۱۳ ۱۵۱۴ ۱۵۱۵ ۱۵۱۶ ۱۵۱۷ ۱۵۱۸ ۱۵۱۹ ۱۵۲۰ ۱۵۲۱ ۱۵۲۲ ۱۵۲۳ ۱۵۲۴ ۱۵۲۵ ۱۵۲۶ ۱۵۲۷ ۱۵۲۸ ۱۵۲۹ ۱۵۳۰ ۱۵۳۱ ۱۵۳۲ ۱۵۳۳ ۱۵۳۴ ۱۵۳۵ ۱۵۳۶ ۱۵۳۷ ۱۵۳۸ ۱۵۳۹ ۱۵۴۰ ۱۵۴۱ ۱۵۴۲ ۱۵۴۳ ۱۵۴۴ ۱۵۴۵ ۱۵۴۶ ۱۵۴۷ ۱۵۴۸ ۱۵۴۹ ۱۵۵۰ ۱۵۵۱ ۱۵۵۲ ۱۵۵۳ ۱۵۵۴ ۱۵۵۵ ۱۵۵۶ ۱۵۵۷ ۱۵۵۸ ۱۵۵۹ ۱۵۶۰ ۱۵۶۱ ۱۵۶۲ ۱۵۶۳ ۱۵۶۴ ۱۵۶۵ ۱۵۶۶ ۱۵۶۷ ۱۵۶۸ ۱۵۶۹ ۱۵۷۰ ۱۵۷۱ ۱۵۷۲ ۱۵۷۳ ۱۵۷۴ ۱۵۷۵ ۱۵۷۶ ۱۵۷۷ ۱۵۷۸ ۱۵۷۹ ۱۵۸۰ ۱۵۸۱ ۱۵۸۲ ۱۵۸۳ ۱۵۸۴ ۱۵۸۵ ۱۵۸۶ ۱۵۸۷ ۱۵۸۸ ۱۵۸۹ ۱۵۹۰ ۱۵۹۱ ۱۵۹۲ ۱۵۹۳ ۱۵۹۴ ۱۵۹۵ ۱۵۹۶ ۱۵۹۷ ۱۵۹۸ ۱۵۹۹ ۱۶۰۰ ۱۶۰۱ ۱۶۰۲ ۱۶۰۳ ۱۶۰۴ ۱۶۰۵ ۱۶۰۶ ۱۶۰۷ ۱۶۰۸ ۱۶۰۹ ۱۶۱۰ ۱۶۱۱ ۱۶۱۲ ۱۶۱۳ ۱۶۱۴ ۱۶۱۵ ۱۶۱۶ ۱۶۱۷ ۱۶۱۸ ۱۶۱۹ ۱۶۲۰ ۱۶۲۱ ۱۶۲۲ ۱۶۲۳ ۱۶۲۴ ۱۶۲۵ ۱۶۲۶ ۱۶۲۷ ۱۶۲۸ ۱۶۲۹ ۱۶۳۰ ۱۶۳۱ ۱۶۳۲ ۱۶۳۳ ۱۶۳۴ ۱۶۳۵ ۱۶۳۶ ۱۶۳۷ ۱۶۳۸ ۱۶۳۹ ۱۶۴۰ ۱۶۴۱ ۱۶۴۲ ۱۶۴۳ ۱۶۴۴ ۱۶

**بغاوت یوسف البرم** | خراسان میں ۱۶۲ھ میں یوسف بن ابراہیم المعروف بہ برم نے بغاوت کی۔ یزید بن مزید شیبانی نے یوسف کو اور اس کے ساتھیوں کو گرفتار کر لیا اور دار الخلافہ بھیج دیا۔ یہاں باغیوں کے سر قلم کر دیئے گئے اور اس طرح بغاوت کا فتنہ ختم ہوا۔

عبدالسلام بن ہاشم لشکری نے جزیرہ میں بغاوت کی۔ شیب بن قنسرین کے ہاتھوں یہ بغاوت ختم ہوئی۔ ایسے ہی مصر میں فتنہ اٹھا۔ حاکم موسیٰ بن مصیب نے باغیوں کا مقابلہ کیا اور ان کے ہاتھ سے مارا گیا۔ مہدی نے فضل بن صالح کو بھیجا اس نے مصر میں امن و امان قائم کر دیا۔

**جنگیں** | مہدی کے زمانہ میں عام امن و سکون تھا۔ اس کا معاشرہ شاہدین بادشاہ فرانس تھا۔ اس نے اندلس پر حملہ کرنے کے لئے خلافت بغداد کے ساتھ دوستانہ تعلقات پیدا کر لئے۔ رومیوں سے البتہ جنگ کا سلسلہ قائم تھا ۱۶۳ھ میں مہدی نے عظیم الشان فوج سے ان کا مقابلہ کیا اور بہت سے مقاموں کو فتح کیا۔ قلعہ سالار پر ۳۸ دن محاصرہ رکھا اور اس پر قبضہ کیا۔ پھر دار الخلافہ واپس آیا۔ مہدی نے اپنے عہد میں اتنی فوج کشیاں کیں کہ بنو امیہ کے بعد اس کی مثال نہیں ملتی۔ گرمائی فوجیں رومی ممالک پر ہر سال حملہ آور ہوتی تھیں۔ مہدی کے چچا نے ادھر فتح کیا یکے میں خلیل رومی دس ہزار فوج سے نکلا جس کو حسن بن قطیبہ نے آ لیا اور اس کو ناکام جانا پڑا۔ ۱۶۵ھ میں مہدی نے اپنے بیٹے ہارون الرشید کو ایک لاکھ فوج کے ساتھ قسطنطنیہ کی طرف بھیجا۔ یہاں ملکہ ایرینی حکمران تھی اس نے ہارون سے نوے ہزار دینار سالانہ جزیہ پر صلح کر لی۔ واپسی میں ہارون کے حکم کے مطابق ہر ہر منزل میں اس نے اسلامی فوج کے لئے بازار لگوائے اور راہنما ساتھ کئے تاکہ وہ آرام سے گزر جائے۔

ردیوں نے ایک سال رقم ادا نہ کی تو سلیمان بن علی والی جزیرہ نے خلیفہ مہدی کے حکم سے روم پر حملہ بول دیا اور ان کو شکست دی اور تمام مال غنیمت قبضہ میں کر لیا۔

**ہند پر حملہ** | ۵۹ھ میں عبدالملک بن شہاب کو دس ہزار فوج کے ساتھ بحری راستہ سے بھیجا۔ اُس نے شہر بارہ بد کا محاصرہ کر لیا اور تین دن میں اس کو فتح کر لیا مگر وہاں کی آب و ہوا اس نہ آئی اس لئے لوٹ آئے۔

**حکمرانوں سے معاہدے** | سرحدی علاقوں کے غیر مسلم حکمران اکثر حکومت کے باغیوں سے ساز باز کر لیا کرتے تھے۔ بعض اوقات حکومت

کو مشکلات کا سامنا کرنا پڑتا تھا اس وجہ سے مہدی نے ۶۴ھ میں اپنے ماتحت باجگزاروں اور سرحدی حکمرانوں کے پاس سفیر بھیجے اور اُن سے صلح و مفاہمت کر لی جس سے خطرہ کا سد باب ہو گیا۔ اس سلسلہ میں کابل، طبرستان، صفد، طخارستان، بامیان، فرغانہ، اثروسنہ، سجستان، ترک، تبت، سندھ، فغور چین اور بعض راجگان ہند نے مہدی سے اطاعت کے معاہدے کر لئے۔

**وزارت** | مہدی کا پہلا وزیر ابو عبد اللہ معاویہ بن یسار تھا۔ یہ علوم ادبیہ کا ماہر اور بے نظیر انشا پرداز تھا۔ پہلے مہدی کا میر منشی رہا۔ منصوص

ہمیشہ مہدی کو معاویہ کے مشورہ پر عمل کرنے کی ہدایت کرتا رہتا تھا یہ چنانچہ مہدی نے موقع پا کر اس کو وزیرِ اعظم کر دیا۔ اس نے تمام دفاتر کی تنظیم کی اور از سر نو ان کو ترتیب دیا۔ خراج میں یہ ترمیم کی کہ نقد لگان کی جگہ پر پیداوار کے ایک حصہ کی تحویل کا دستور قرار کیا۔ اس نے اصولِ خراج پر ایک کتاب بھی لکھی تھی۔ ربیع حاجب کو ابو عبد اللہ نے منہ نہ لگایا۔ وہ اُس کے درپے تخریب ہوا۔ زندیقیوں سے مہدی کو عناد قلبی تھا۔ ربیع نے مہدی سے کہا ابو عبد اللہ کا لڑکا ملحد ہے۔

مہدی نے اس سے قرآن سنا اس نے غلط پڑھا اس پر اس کے قتل کا حکم دے دیا اور ابو عبد اللہ کو ۱۶۱ھ میں معزول کر دیا جس کے صدر سے وہ ۱۸۶ھ میں مر گیا۔ اور یعقوب بن داؤد جو ادب میں یکتائے روزگار تھا اور زیدیہ فرقہ سے تعلق رکھتا تھا اس کو وزیر بنالیا۔ اس نے زیدیہ کے فتنہ سے حکومت کو بچالیا۔ بڑے بڑے عہدے اُن کو دیئے اس نے رئیس زیدیہ اسحاق بن فضل کو ابھارا جس کی مہدی کو خبر ہو گئی۔ چنانچہ اس کا مال و متاع ضبط کر لیا گیا اور اس کو مع گھر والوں کے قید کر دیا۔ یعقوب کے بعد فیض بن صالح نیشاپوری وزیر ہوا جو مہدی کی وفات تک اپنے منصب پر رہا۔ یہ بھی ادب میں کامل تھا۔ مگر متکبر تھا۔ جو دو کرم میں عدیم النظیر تھا۔ فیض مہدی کی وفات تک وزیر رہا۔ اس نے ۱۸۶ھ میں وفات پائی۔

**سیرت مہدی** | مہدی شرم و حیا کا پیکر مجسم تھا۔ اس کے سامنے سیاسی مجرم لایا جاتا تو کہہ سن کر چھوڑ دیتا۔ ایک دن نماز میں یہ آیت پڑھی جس کا ترجمہ یہ ہے :-

”اگر تم کو بادشاہت ملے تو کچھ عجب نہیں کہ دنیا میں تم فساد پھیلاؤ اور باہمی دشمنیوں کو توڑ دو۔“

اسی زمانے میں موسیٰ بن جعفر بن علی اس کے قید خانہ میں تھے ان کو بلوا کر یہ آیت سنائی اور کہا مجھے ڈر ہے کہ اس کا مصداق کہیں میں نہ ہوں۔ اس لئے چاہتا ہوں کہ تم کو چھوڑ دوں۔ شرط یہ ہے کہ تم عہد کرو میرے خلاف بغاوت نہ کرو گے۔ انہوں نے وعدہ کیا اور رہا کر دیئے گئے۔

مہدی حلیم الطبع، فیاض، فصیح اللسان، عابد اور سنت رسول کا متبع تھا۔ خلفائے بنی امیہ کے وقت میں جو مقصورے بنائے گئے تھے اُس نے تڑوا ڈالے

۱۔ الفخری ص ۱۹۶ ۲۔ یعقوب کو ہارون نے آزاد کیا اور مکہ میں ۱۸۶ھ میں فوت ہوا

۳۔ الفخری صفحہ ۱۶۹ -



نمبروں کو جو اونچے تھے نیچے کرادیئے، جتنے آنحضرت صلی اللہ علیہ وسلم کے زمانے میں تھے اتنے ہی رکھے۔ مہدی کا غلام ابو عون بیمار پڑا۔ مہدی اُسے خود دیکھنے گیا۔ اُس نے کہا جو وصیت ہو مجھ سے کہو پوری کر دوں گا۔ اس نے کہا آپ مجھ سے خفا ہیں ماضی ہو جائیئے۔ مہدی نے کہا تم شیخین کو بُرا کہتے ہو اس لئے خفا ہوں تو بہ کرو میں خفا مند ہوں گا۔ اُس نے کہا پہلے آپ لوگ اپنا حق کہتے تھے اور ہم آپ کی حمایت میں اُن کو غاصب کہتے تھے۔ اگر اب کوئی بات نئی ہو گئی ہے تو وہ فرمائیے ہم اس کے مطابق عمل کریں۔

مہدی نے جس شان و شوکت سے سفر حج کیا اس کی مثال تاریخ میں نہیں ملتی۔  
**حج** ساٹھ لاکھ دینار خیرات میں صرف کئے۔

مہدی کے زمانہ میں دس محدث آئے ان میں مرج بن فضالہ  
**فتنہ وضع حدیث** اور غیاث بن ابراہیم بھی تھے۔ غیاث کو معلوم تھا کہ  
 مہدی کو کبوتروں کا شوق ہے۔ مہدی نے غیاث سے کہا۔ آپ کوئی حدیث بیان  
 کیجئے وہ کہنے لگا۔

دو ابو ہریرہ سے مرفوعاً روایت ہے کہ سبقت صرف گھوڑوں میں مناسب  
 ہے یا تیراندازی میں یا پرندوں کے رکھنے میں۔

مہدی کو اس جھوٹے خوشامدی محدث پر غصہ آیا مگر خاموش ہو گیا اور اس  
 کو دس ہزار درہم دیئے اور کہا کہ تم جھوٹی حدیثیں گھڑتے ہو۔ اس کے جانے کے  
 بعد حکم دیا کہ چونکہ اس شخص نے ایک جھوٹی حدیث بیان کر کے مجھے لہو و لعب کی  
 طرف اور زیادہ مائل کرنا چاہا اس لئے کبوتر خانہ کو منہدم کرادیا اور اس کانگراں  
 موقوف کر دیا اور تمام کبوتر ذبح کرادیئے۔

تبع تابعین کی تعداد جس قدر کم ہوتی جا رہی تھی اسی قدر اُن کی طرف عام التفات

بڑھتا جا رہا تھا۔ سو اسو برس میں نئی نئی اقوام اسلام میں داخل ہو چکی تھیں۔ نو مسلموں میں اسلام کا نیا جوش تھا۔ فاتح قوم میں عزت و اثر پیدا کرنے کی اس سے بڑھ کر کوئی تدبیر نہ تھی کہ علوم دینی میں تبحر کا درجہ حاصل کریں۔ اس ذوق و شوق کا نتیجہ تھا کہ مآکبِ اسلامیہ میں گھر گھر کثرت سے حدیث و روایت کا چرچا ہونے لگا۔ صد ہا درس گاہیں کھل گئیں، احادیث کے مجموعے کثرت سے مرتب ہو گئے۔ لیکن جس قدر حدیثوں کی اشاعت کو وسعت حاصل ہوئی اعتماد اور صحت کا معیار کم ہوتا گیا۔

اب بابِ روایت کا دائرہ اس قدر وسیع ہو گیا کہ ان میں مختلف خیالات و عادات، مختلف عقائد اور مختلف قوموں، یہود، نصاریٰ، مجوس میں سے لوگ شامل ہو گئے۔ اہل بدعت (شیعہ خوارج، قدریہ جبریہ) جا بجا پھیلے ہوئے تھے۔ یہود نے اپنے یہاں کی خرافات جو اسرائیلیات کے نام سے ہے ان کو احادیث کی صورت میں ڈھال دیا۔ مجوس نے عرب فاتحین کے عناد اور کینہ پروردی سے ثقہ مسلمان کی صورت بن کر حدیث میں بہت کچھ اپنا عقیدہ شامل کر دیا۔

مہدی کا زمانہ تمام عالمِ اسلامی میں سکون کا زمانہ نہ رہا۔ اہل فساد بے فکری سے اپنے کام میں لگے ہوئے تھے۔ گو جھوٹی حدیثیں بنانے کا فتنہ منصور کے زمانے میں اٹھ کھڑا ہوا تھا۔ چنانچہ کوفہ میں ابن العوجا ایک شخص تھا جس کا نام عبدالکریم تھا۔ ۱۵۵ھ کا واقعہ ہے کہ محمد بن سلیمان بن علی گورنر کوفہ کو اس کے چال چلن کی نسبت شبہ پیدا ہوا۔ تحقیقات سے پتہ چلا کہ یہ حدیث وضع کرنے میں خاص ہمارے لکھتا ہے۔ چنانچہ اس کو فوراً گرفتار کیا اور حوالات بھیج دیا گیا۔ یہ خلیفہ منصور کا مقرب امیر عرب معن بن زہادہ شیبانی کا قریبی عزیز تھا مگر محمد بن سلیمان نے اس کی پرواہ نہ کی۔ لوگوں نے سفارش کی خلیفہ ناخوش ہوئے اور ابن سلیمان کو گورنری سے معزول کر دیا۔ اس کو ایک لاکھ کالالچ دیا گیا کہ عبدالکریم قتل نہ ہو۔ مگر ابن سلیمان نے عبدالکریم کو قتل کرنے کا حکم دے دیا۔ ادھر منصور نے حکم امتناعی ابن سلیمان کے پاس بھیجا۔ ایلچی جو آیا اس کے سامنے ابن سلیمان نے

ابن ابی العوجا کا سر ڈال دیا کہ یہ حدیث گھڑنے والے کا سر ہے۔  
 جس وقت ابن ابی العوجا قتل ہونے لگا تو کہنے لگا۔ تم مجھے قتل کرتے ہو تو  
 کہہ دو مگر خدا کی قسم! میں نے چار ہزار حدیثیں بنائی ہیں جس میں حلال کو حرام اور حرام  
 کو حلال بنا چکا ہوں۔ خدا کی قسم میں نے روزے میں تم کو افطار کرایا ہے اور افطار  
 کے دن روزہ رکھوایا ہے۔

ابن عدی نے جعفر بن سلیمان سے ایک سند بیان کر کے کہا کہ میں نے  
 خلیفہ مہدی عباسی سے سنا وہ کہتا تھا کہ ایک زندیق نے مجھ سے اقرار کیا ہے کہ  
 میں نے چار سو حدیثیں بنائی ہیں جو عام لوگوں میں پھیل گئی ہیں۔

» ملا علی قاری نے موضوعات کبیر ص ۲۲۴ میں لکھا ہے کہ صرف شیعوں  
 نے ایک لاکھ حدیث (جس میں زیادہ تر حضرت علیؑ اور اہل بیت  
 کی فضیلت ہے گھڑی ہیں)۔

گو دعوت بنی عباس کے داعی سب سے زیادہ شیعان علی تھے اور ان کی ہی  
 سعی یبلغ جھوٹی حدیثوں کی اشاعت پر ہے مگر مہدی نے ایسے لوگوں کے ساتھ  
 کوئی رعایت نہیں برتی جو زندیق ملتا اُس کو تلوار کے گھاٹ اُتاتا۔ اُس کی اس  
 سخت گیری سے اس فتنہ میں بھی کمی ہونے لگی اور جھوٹی حدیث بیان کرتے  
 ہوئے ڈرنے لگے۔

منصور کے زمانے میں جو سرمایہ حدیث جمع ہوا تھا اور وہ مہدی کے سپرد  
 ہوا تھا، مہدی نے اس کی اشاعت کا انتظام کیا۔ حدیث سے اُس کو دلی شغف  
 تھا۔ خود اس سے متعدد احادیث مروی ہیں۔

اہل علم کی مہدی بڑی قدر کرتا تھا۔ اس سے متعلق جو علماء تھے وہ بڑے

پائے کے عالم تھے۔ علامہ قاضی شریک کو ہادی اور ہادون کی اتالیقی پر مقرر کیا تھا۔  
قاضی شریک لیگانہ روزگار فاضل تھے۔

حمدان اصفہانی قاضی شریک کا واقعہ بیان کرتے ہیں کہ ایک دن میں شریک کے پاس بیٹھا ہوا تھا کہ مہدی کا لڑکا آیا اور اس نے کھڑے کھڑے کوئی حدیث پوچھی لیکن شریک نے کچھ التفات نہ کیا۔ اس نے پھر پوچھا اور کچھ جواب نہ پایا۔ شہزادے نے کہا کہ آپ شہزادوں کی تحقیق کرتے ہیں۔ شریک نے کہا کہ اہل علم کے نزدیک علم کی قدر شہزادوں کی بہ نسبت زیادہ ہے اور وہ اس کو ضائع نہیں کر سکتے یہ سن کر مہدی کا بیٹا دو زانو ہو کر بیٹھا۔ شریک نے کہا کہ ہاں یوں علمی باتیں پوچھی جاتی ہیں یہ

منصور نے جو محکمہ تراجم قائم کیا تھا مہدی  
تصنیف و تالیف کا سلسلہ | نے اس کو اور ترقی دی بلکہ اس کے

زمانے میں ترجمہ و تصنیف کے کاموں کے علاوہ ایک خاص کام یہ انجام پایا کہ اُس نے علماء کو حکم دیا کہ وہ ملحدوں کے رد میں کتابیں لکھیں اور ان کے اعتراضات اور گمراہ کن عیالات کی تردید کریں۔<sup>۱۰</sup>

علم الکلام | مہدی کے عہد میں علم الکلام کی بنیاد پڑی۔<sup>۱۱</sup>

علمی اعتبار سے مہدی کوئی امتیازی درجہ نہ رکھتا تھا  
مہدی کی علمی حیثیت | لیکن اہل علم خاندان کا چشم و چراغ تھا۔ دینی علوم سے  
تو واقف تھا، ہی پر شعر و شاعری سے بھی اس کو دلی لگاؤ تھا۔ خود بھی شعر کہتا تھا۔  
علامہ سیوطی نے تاریخ الخلفاء میں اس کے چند اشعار نقل کئے ہیں۔

ولی عہدی | مہدی نے بھی منصور کی طرح عیسیٰ بن موسیٰ پر سختیاں کیں بعد میں  
اس کو خلافت سے دست بردار ہونے پر مجبور کیا۔ پھر

اپنے بیٹوں موسیٰ، ہادی اور ہارون الرشید کو ولی عہد بنایا۔  
**وفات** ۱۶۹ھ میں جرجان کی طرف شکار کھیلنے گیا وہاں زخمی ہو گیا بیمار پڑا  
 ”ماسندان“ میں پہنچ کر ۱۲ محرم کو انتقال کیا۔ مدتِ خلافت  
 دس سال ڈیڑھ ماہ ہے۔

**اولاد** بطن خیزران سے موسیٰ، ہارون، دو بیٹے اور اذبانوقہ ایک دختر اور  
 لبط بنت ابوالعباس سے علی و عبید اللہ، دو بیٹے اور ایک کنیز سے  
 عباسہ اور بختریہ بنت الاجمندیہ سے عالیہ، منصور، سلیمہ تین لڑکیاں اور ایک  
 کنیز سے یعقوب اور اسحاق اور ایک سے ابراہیم تھے لیکن بانوقہ نے بچپن میں  
 انتقال کیا۔ باقی رہی عباسہ اس کی شادی خلیفہ ہارون الرشید نے اول محمد بن  
 سلیمان بن علی عباسی سے اور جب اس شہزادہ کا انتقال ہو گیا تو ابراہیم بن صالح  
 بن علی سے اس کا دوسرا نکاح کر دیا۔

## ملکہ دوران خیزران !

خیزران بربر یہ خاتون تھی بچپن میں بُردہ فروشوں کے ہاتھ لگ گئی جب  
 مہدی کے سامنے یہ خاتون لائی گئی اس نے اس کو ایک لاکھ دہم میں خرید لیا۔  
 یہ لحاظ حسن و جمال اپنا جواب نہ رکھتی تھی۔ نہایت عقیل اور ذی علم خاتون تھی  
 ابتدائے عمر میں کنیزی کا ٹیکہ قسمت میں لکھا تھا۔ مگر اللہ نے اس پر کرم کیا مہدی  
 کی منظوری نظر ہو گئی۔ اس کی تعلیم و تربیت کا انتظام کیا گیا۔ امام اوزاعی سے  
 اُس نے علم حاصل کیا۔ دینیات، شعر اور ادب پر درک تھا امورِ ملکی میں مہدی کو  
 مشورہ دیتی تھی۔ ہادی اور ہارون کے ابتدائی عہدِ خلافت میں کُل سلطنت پر  
 حکمرانی کرتی تھی۔ فیاضی میں ضرب المثل تھی۔ دروازے پر ہر وقت عام سائلوں کا

مجمع رہتا تھا۔ ۱۱ھ میں حج کو گئی تو عربوں کو اپنی فیاضی سے مالا مال کر دیا۔  
۲۱ جمادی الثانی مطابق ۲۶ اکتوبر ۸۹۹ھ کو انتقال کیا۔ مقابر قریش میں  
دفن کی گئی۔

**اتہام** | شہزادی عباسہ پر شیعہ مؤرخین نے جعفر کے ساتھ عقد کا ایک نیا قصہ  
کھڑا کر دیا۔ طبری نے جس سے روایت کی ہے احمد و ابن ہبیرہ معتزلہ  
(نیم شیعہ) تھے۔ کذب و افتراء اُن کی گھٹی میں تھا ہزار ہا حدیثیں جنہوں نے گھڑ  
لیں اُن کے لئے یہ واقعہ گھڑ لینا کیا مشکل تھا۔ متاخرین مؤرخین میں سے خاوند شاہ  
مصنف روضۃ الصفا مزے لے لے کر قصہ کو کہتا ہے لہذا اس بحث میں پڑنا  
بے کار ہے۔ غور و انصاف کی نظر سے یہ دیکھئے کہ کہاں خلیفہ ہادیون الرشید اور  
اس کی بہن شہزادی عباسہ اور کہاں ایک عجیبی غلام جعفر مجوسی النسل، دونوں کے  
مرتبہ اور شان میں زمین و آسمان کا فرق ہے جعفر کا دادا خالد جس کو بعض مؤرخین  
کہتے ہیں جعفر بلخی (برمک اصفر) کی جو رفتح بلخ پر صالح بن مسلم کے ہاتھ لڑائی انہوں  
نے عبداللہ بن مسلم کو دے دی۔ اس کے بطن سے خالد تھا وہ عورت جعفر کے پاس  
واپس چلی گئی وہاں اس کی پرورش ہوئی۔ واللہ اعلم بالصواب۔<sup>۱</sup>

## علمائے عہد

شعبہ ابن ابی ذہب۔ حضرت سفیان ثوری۔ حضرت ابراہیم بن ادہم۔  
زاہد۔ داؤد طائی زاہد۔ بشاد بن برد۔ حماد بن سلمہ۔ ابراہیم بن طہمان۔  
خلیل ابن احمد صاحب العروض۔<sup>۲</sup>

# خلیفہ الہادی ابو محمد موسیٰ

الہادی محمد مہدی بن ابو جعفر منصور عباسی، ہادی کی والدہ کا نام خیزران تھا۔ یہ خاتون خلیفہ مہدی کی مملوکہ کنیز تھی۔ اس کے ہی شکم سے ہارون اعظم اور ہادی پیدا ہوئے ہادی رے میں شکم میں پیدا ہوا تھا۔

مہدی نے خیزران کے ساتھ ۵۹ھ میں نکاح کیا تھا اور مہدی کے دل میں خیزران کی حسنِ لیاقت کی بڑی قدر و منزلت تھی۔ آخرش یہ مہدی کی ملکہ بنی۔ یہ خاتون بڑی عقیل و دانائے اور سیاستِ ملکی سے دل چسپی لیتی تھی۔ مہدی اکثر ملکی معاملات میں اس سے مشورہ لیا کرتا تھا۔

مہدی نے ہادی کو قاضی شریک کی نگرانی میں تعلیم دلوائی۔ استعدادِ تعلیم و تربیت | معقول تھی مگر اپنے بھائی ہارون کے مقابلے میں علمی اعتبار سے یہ کچھ نہ تھا۔

ولی عہدی | ہادی سولہ برس کی عمر میں ولی عہد بنایا گیا۔

بیعتِ خلافت | ہادی، مہدی کی زندگی میں فوج لے کر جرجان کی طرف گیا ہوا تھا وہیں مہدی کی وفات کی خبر پہنچی۔ یحییٰ ابن خالد برملی اور ہارون الرشید ماسبندان میں مہدی کے ساتھ تھے۔ وہیں ان دونوں نے ہادی کے لئے ارکانِ سلطنت سے بیعت لی اور مہر عطا اور رداءِ خلافت مع تعزیت نامہ اور تہنیت کے ہادی کے پاس جرجان بھیج دیئے۔ ہادی وہاں سے بغداد واپس آکر صفر ۱۶۹ھ میں مسندِ خلافت پر بیٹھا اور عنانِ حکومت ہاتھ میں لی۔ ربیع کو منصبِ وزارت پر مقرر کیا۔ اس وقت اس کی عمر پچیس سال کی تھی۔

**زندہ یقیوں کا استیصال** | ہادی نے پہلا کام یہ کیا کہ جو زندیق سامنے آیا اس کو تلوار کے گھاٹ اتار دیا۔ یعقوب بن فضل قید میں تھا باپ کی وصیت پر اس کو گھاٹ کنارے لگایا۔ اس کے عہد میں پیروان مانی کا فتنہ اُٹھا۔ یہ لوگ نور اور ظلمت دو خداؤں کی پرستش کرتے تھے ان میں سے جو شخص بھی ملاوہ ختم کر دیا گیا۔

**حسین بن علی کا ظہور** | ۶۹ھ میں حسین بن علی بن حسن المثلث نے مدینہ میں امامت کا اعلان کیا۔ کوفیوں نے سنا تو بخوشی اس کی دلی تائید کی۔ حسین نے اہل مدینہ سے اپنی بیعت لی۔ خزانہ پر قبضہ جمایا۔ عمر بن عبدالعزیز جو عبداللہ بن عمر بن خطاب کے پوتے تھے ان کی مزاحمت سے عاجز رہے۔ بیعت کے بعد گیارہ روز مدینہ میں قیام کیا۔ پھر حج کو روانہ ہو گئے۔ ہادی نے محمد بن سلیمان عباسی کو اس سال امیر الحج مقرر کیا اور حسین کے مقابلہ کا حکم دیا۔ مقام ذی طویٰ میں محمد بن سلیمان نے اپنا لشکر مرتب کیا۔ مکہ معظمہ پہنچا تو اور بھی ہوا خواہ دولت عباسیہ اس کے ساتھ آملے۔ یوم الترویہ کو صفت آرائی کی نوبت آئی۔ ایک خونریز جنگ کے بعد حسین مع ہمراہیوں کے میدان مصاف سے ہٹ گئے۔ بہت سے آدمی معرکہ میں کام آئے۔

خاتمہ جنگ کے بعد محمد بن سلیمان مکہ معظمہ سے رخصت ہوا۔ ذی طویٰ پہنچا تھا کہ ایک شخص نے حسین کا سر لا کر پیش کیا۔ اس جنگ میں اکثر عائد آل ابی طالب کام آئے۔ ادریس بن عبداللہ بن حسن بلاد مغرب فاس چلے گئے۔ وہاں جا کر مصافقات طنجہ میں ظہور کیا اور اُن کے بیٹے ادریس نے حکومت ادرسیہ قائم کی۔ اس کے حالات "خلافت ہسپانیہ" میں لکھ چکا ہوں۔ یحییٰ بن عبداللہ جو نفیس ذکیہ



کے بھائی تھے۔ اس معرکہ سے بچ کر نکلے اور بلادِ دِیلم پہنچ کر علمِ مخالفت بلند کیا۔  
مسعودی کا بیان ہے کہ ہادی کے سامنے جب حسین کا سر پیش کیا گیا۔ وہ رونے لگا اور سر لانے والے سے کہا۔ معلوم ہوتا ہے کہ تم کسی ترک یا دِیلم کا سر لائے ہو، یہ عترتِ رسول کا ہے۔ اس کا کترین بدلہ یہ ہے کہ اس کا کوئی صلہ لانے والے کو نہ دیا جائے۔<sup>۱</sup>

**حمزہ بن مالک خارجی کی بغاوت** | علویوں کا ہنگامہ کچھ ٹھنڈا پڑا تھا کہ حمزہ خارجی نے جزیرہ میں علمِ بغاوت بلند کر دیا۔ یہاں کے حاکم منصور بن زیاد نے اس کے مقابلہ کے لئے فوج بھیجی۔ موصل کے علاقہ میں ہردو میں مقابلہ ہوا۔ حمزہ کامیاب رہا۔ منصور کی فوج شکست کھا گئی۔ حمزہ نے تمام سامان پر قبضہ کیا۔ منصور بن زیاد کے دو آدمی حمزہ کے ساتھ لگ گئے۔ موقع پا کر دھوکے سے اس کو قتل کر دیا۔ اس طرح یہ بغاوت ختم ہوئی۔

**رومیوں سے معرکہ** | ہادی کے زمانے میں رومیوں نے پھر ہاتھ پیرز کا لے کر حدیثہ پر حملہ کر کے قبضہ جمایا۔ تھوڑے دنوں بعد ۱۶۹ھ میں معیوف بن یحییٰ نے ان کی ایسی سرکوبی کی کہ حدیثہ سے بھاگنے پر مجبور ہوئے۔ ان کے پیچھے معیوف بڑھتا چلا گیا اور رومی علاقے آشنہ تک قبضہ کیا۔<sup>۲</sup>

**سیرت** | ہادی آزاد مزاج، عشرت پسند، لہو و لعب میں زیادہ مصروف رہتا تھا۔ نہایت قوی اور بہادر تھا۔ خوش رو، طویل القامت، دوزخ میں پہنے ہوئے گھوڑے پر کود کر سوار ہو جاتا۔ فیاض اور خوش طبع تھا۔ مزاج میں غیرت بہت تھی۔ نبیز جس کو فقہائے عراق نے جائزہ کر لکھا تھا اس کا

<sup>۱</sup> ابن خلدون کتاب ثانی جلد ششم صفحہ ۲۵ مروج الذهب جلد ۶ صفحہ ۲۶۹ ۳۱۰ ابن اثیر جلد ۶ ص ۳۱۰  
کہ ایضاً ۳۱۰ تاریخ الخلفاء صفحہ ۱۹۔

غل رکھتا۔ گانے سے بھی دل جیسی تھی ۔

**نظامِ مملکت** | امورِ سلطنت میں وہ انہماک کے ساتھ مشغول رہتا تھا۔ بیع  
حاجب کو حکم دیا کہ میرے پاس صاحبِ حاجت جب کبھی آئے  
اس کو نہ روکا جائے۔ کیونکہ امیرِ کاسپں پردہ بیٹھنا حکومت اور رعایا دونوں کے  
لئے مضر ہے ۔

**رعایا نوازی** | ہادی رعایا کی بھی خبر گیری میں مہدی کے نقشِ قدم پر تھا۔ اس  
نے بیع کو یہ بھی حکم دے رکھا تھا کہ میرے سامنے کوئی معاملہ غلط  
پیش نہ ہو ورنہ رعایا اور حکمران دونوں کے لئے ضرر دہاں ہے۔ یہ سب سے پہلے سوار  
اسی کی رکاب میں برہنہ شمشیر لے کر چلتے تھے۔ آلاتِ حرب کی فراوانی تھی۔ سوا ہادی  
کے کسی خلیفہ نے مابینِ جرجان و بغداد ڈاک نہیں ہٹائی ۔ ۱۷

**اقتدارِ ملکہِ خیران** | ہادی کے آغا نے حکمرانی میں حکومت کی نگران ملکہ خیران  
تھی۔ اس کو یہ بات بہت کھٹکی۔ ایک دن ماں کو سختی سے  
منع کیا کہ امراء آپ سے مشورہ کرنے نہ آئیں ورنہ قتل کر دیئے جائیں گے ۔

**شعر و شاعری** | ہادی فصیح و بلیغ اور ادیب تھا۔ کبھی کبھی شعر بھی کہہ لیا کرتا  
تھا۔ چنانچہ اُس نے ذیل کے اشعار جبکہ ہارون نے اس کے  
لڑکے جعفر کی بیعت سے انکار کیا تھا کہ تھے جو مشہور ہیں ۔ ۱۸

نصحت لہام و من فرد نصیحتے  
وکل امرء لا یقبل النصیح نادم  
و ادعوا للافام المولف بیننا  
فیبعد عنہ و هو فی ذالک ظالم  
و لولا انتظاری منہ یوماً الی غد  
لعدا الی ما قلتہ و هو سر اغم  
”میں نے ہارون کو نصیحت کی مگر اس نے قبول نہ کیا  
اور جو نصیحت نہیں قبول کرتا وہ نادم ہوتا ہے۔  
میں ایسی باتیں کہتا ہوں جو ارتباط کا سبب ہیں اور  
وہ اس سے دور بھاگتا ہے اور اس بارہ میں وہ ظالم  
اگر مجھے امروز فردا کا انتظار نہ ہوتا تو چار ناچار میری  
بات اس کو ماننا ہی پڑتی “

**صلہ گستری** | ہادی ایک دن دربار میں بیٹھا تھا۔ مروان بن ابو حفصہ نے ایک قصیدہ جو ہادی کی تعریف میں تھا اس کے سامنے پیش کیا جس وقت حفصہ اس شعر پر پہنچا۔

تسابہ یوما باسہ و نوالہ      ”میں نے ایک دن اسکی بہادری اور اس کی بخشش کی  
فما احدید ساری لا یہما المفضل      تشبیہ دی تو کوئی نہ کہہ سکا کہ کس کو ترجیح دیجئے۔“  
ہادی نے سن کر کہا تو انعام لینے میں کس بات کو ترجیح دیتا ہے۔ تیس ہزار فوراً  
وصول پا لینے کو یا ایک لاکھ کے لئے خزانہ سے حکم پانے اور پھر وصول کرتے پھرنے  
کو، مروان نے کہا تیس ہزار فوری اور ایک لاکھ خزانے سے وصول کرنے کو؟  
خلیفہ نے ہنس کر کہا اچھا تجھ کو دونوں قسمیں فوراً مل جائیں گی چنانچہ اس کو اسی  
وقت ایک لاکھ تیس ہزار دیدیئے گئے۔

**اوصاف** | ہادی تمام اوصاف جہان بانی سے متصف تھا۔ خانگی صحبتوں  
میں بے تکلف، مگر دربار میں آتے ہی اس میں تغیر پیدا ہو جاتا  
اور ایک جبری، سخت گیر اور عزم و ہمت کا حکمراں نظر آنے لگتا۔  
ابن طقطقی لکھتا ہے :-

”ہادی بیدار مغز، غیور، فیاض، بہادر، مجتمع الحواس فرمانروا تھا۔“

**فیاضی** | فیاضی میں اپنے باپ کے مثل تھا۔ طبری اور خطیب نے اس کی فیاضی  
کے بہت سے واقعات اپنی تاریخوں میں درج کئے ہیں۔

**ملحدوں کا دشمن** | ملحدوں اور زندلیقوں کا سخت دشمن اور بانی مذہب کے  
مٹانے میں اس کی سعی بلیغ تھی۔

**آنحضرت صلی اللہ علیہ وسلم سے محبت و عقیدت** | سرکارِ دو عالم صلی اللہ علیہ وسلم سے  
خاص عقیدت و محبت تھی۔ ایک مرتبہ

ابوالخطاب سعدی شاعر مدحیہ قصیدہ کہہ کر لایا جب یہ شعر سنا ۛ

یا خیر من عقداۃ کفاحۃ عجز قدہ ۛ اے تمام دنیا کے لوگوں میں بہترین آدمی اور تمام لوگوں میں بہتر جو مالک حکم ہوئے ہیں اور قبیلہ مضر نے عمان حکومت ان کو سونپی ہے ۛ

تو ہادی نے فوہ اٹو کا کیونکہ اس میں آنحضرت صلی اللہ علیہ وسلم کا بھی استثنائہ تھا۔ ابوالخطاب سمجھ گیا اور برہتہ یہ شعر اس طرح پڑھا ۛ

ان الملتبۃ رسول اللہ انت لہ ۛ اے محمد سوائے نبی کریم صلی اللہ علیہ وسلم کے کیونکہ تمام فضلاء وانت بذات الفضل تفتخر ۛ بہتری ان پر ختم ہو گئی ہے اور تجھے آپ کی امت میں ہونے کا فخر ہے ۛ

ہادی نے کہا کہ ہاں تو نے صحیح کہا اور بہت اچھا کہا۔ پھر اس کو پچاس ہزار درہم دینے کا حکم دیا۔

**ہادی کی حریفانہ مساعی** | مہدی او آخر عمر میں ہارون سے زیادہ محبت کرنے لگا تھا۔ اس وجہ سے ہادی کو ہارون سے عناد پیدا ہو گیا۔ چنانچہ اس نے تخت خلافت پر قدم نہ رکھتے ہی اپنے باپ کی وصیت کے خلاف ہارون کو محروم کر کے اپنے بیٹے جعفر کو ولی عہد مقرر کرنا چاہا۔ یزید بن مزید، علی بن عیسیٰ اور عبداللہ بن ملک ہادی کی رائے کے موافق تھے۔ البتہ یحییٰ بن خالد برمکی جو ہارون کا مدار المہام تھا وہ ہادی کے خیالات کی اصلاح کرتا۔ مگر یزید وغیرہ اکساتے رہتے۔

ادھر ہادی ہارون کے پیچھے پڑ گیا کہ وہ جعفر کے حق میں خلافت کی ولی عہدی سے دستبردار ہو جائے۔ یحییٰ بن خالد نے ہارون سے کہا کہ تم شکاک کی اجازت لے کر دار الخلافہ سے کنارہ کش ہو جاؤ۔ اس بنا پر ہادی نے یحییٰ کو قید کر دیا۔

**ہادی کی موت** | اس واقعہ کے بعد ہادی بلادِ موصل کی طرف چلا گیا۔ اتفاق  
وقت سے بیمار پڑا اور لوٹ آیا اور اسی حالت میں ہادیوں  
کو ہرثمہ کے ہاتھوں ختم کرنا چاہا۔ خیزران کو پتہ چل گیا۔ وہ بددعا کرنے لگی۔ پچھلی  
رات کو جاگا تو شدت سے کھانسی آئی۔ گلے میں پھنڈا پڑ گیا اور دم فنا ہو گیا۔ یہ  
خیزران نے ہرثمہ کو بلا کر کہا کہ ہادی چل بسا تم یحییٰ کو قید سے رہا کر دو۔  
وہ فوراً ہادیوں کو مطلع کرے۔ چنانچہ یحییٰ جیل سے سیدھا ہادیوں کی خواہگاہ  
میں گیا وہ سو رہا تھا اس کو جگا کر شردہ خلافت سنایا۔ ہادیوں ہادی کے بالین  
پر گیا۔ اُس کو مُردہ پایا۔ تجھیز و تکفین کر کے نماز جنازہ پڑھائی اور  
دفن کر دیا۔

ہادی نے نو اولادیں چھوڑیں۔  
جعفر۔ عباسؑ۔ عبداللہؑ۔ اسحاقؑ۔ اسمعیلؑ۔ سلیمانؑ۔ موسیٰؑ۔  
اور دو لڑکیاں اُم غنی و اُم عباسؑ۔  
ہادی کی وفات کا دن ۱۴ ربیع الاول ۱۷۰ھ تھا۔ اس کی عمر ۲۲ سال  
کی تھی۔ یہ واقعہ عیسیٰ آباد میں ہوا۔ اس کی خلافت ایک سال دو مہینے  
بائیس دن رہی۔

# شہنشاہِ اعظم ابو جعفر ہارون الرشید

**نام و نسب** | ہارون الرشید ابن خلیفہ مہدی محمد بن خلیفہ منصور عبداللہ بن امام محمد عباسی ہاشمی ۔

**ولادت** | آخری ذی الحجہ ۱۴۵ھ، ۶۴۲ء میں بمقام ”رے“ یہ نامور خلیفہ پیدا ہوا۔ ان دنوں مہدی یہاں کا والی تھا۔ والدہ کا نام ”خیزران“ ام ولد تھی جو اپنے وقت کی ملکہ دوران تھی ۔

**تعلیم و تربیت** | ہارون الرشید کا دادا خلیفہ منصور زندہ تھا اس وجہ سے تعلیم و تربیت کا خاص اہتمام کیا گیا تھا۔ ہر فن کے مجتہدین جبراً ہارون کو پڑھاتے تھے۔ اتالیق یحییٰ بن خالد برملی تھا۔ رشید کو علمی ذوق و شوق بچپن سے تھا۔ ہارون الرشید نے اپنے باپ دادا اور شیخ الحدیث مبارک بن فضالہ سے حدیث کی روایت کی۔ اور اس سے مامون الرشید وغیرہ نے کی ۔

علامہ سیوطیؒ نے قاضی فاضل سے ایک جگہ نقل کیا ہے کہ آج تک کسی بادشاہ نے حصولِ علم کے لئے سوائے خلیفہ ہارون الرشید کے سفر اختیار نہیں کیا۔ چنانچہ ہی خلیفہ ہے جو امام مالک کی خدمت میں مؤطا پڑھنے کے لئے حاضر ہوا۔ ہارون کو علم الحدیث سے دلی لگاؤ تھا۔ صرف و نحو، نعت، ادب اور تمام فنون میں جو عربیت کے عناصر ہیں سے ہیں درک حاصل کیا۔ اس کی طبیعت نہایت موزوں واقع ہوئی تھی۔ ”اغانی، عقد الفرید وغیرہ علم و ادب کی کتابیں اس کے

فصح و بلیغ خطبات اور حکیمانہ اقوال اور دلکش اشعار سے مالا مال ہیں۔  
**شاعری** | فن شاعری میں اس کو کامل دستگاہ تھی فصاحت و بلاغت کے متعلق وہ  
 شعر کی غلطیاں بتا دیا کرتا تھا مگر خود شعر بہت کم کہتا تھا۔  
**ولی عہدی** | مہدی عباسی نے ۱۶۶ھ میں یہ فیصلہ کیا تھا کہ ہادی کے بعد رشید  
 تاج و تخت کا مالک ہوگا۔

## ہارون الرشید کی خلافت

چنانچہ ہادی کے انتقال کے بعد شنبہ کی رات سولہویں تاریخ ربیع الاول  
 ۱۷۰ھ مطابق ۳۰ ستمبر ۷۸۶ء میں بڑی دھوم دھام سے بمقام عیسیٰ آباد ۲۲ برس  
 کی عمر میں ہارون الرشید تخت خلافت پر جلوس فرما ہوا۔ اس رات کا یہ واقعہ  
 بھی عجیب ہے کہ ایک خلیفہ نے وفات پائی۔ دوسرا مسند خلافت پر بیٹھا اور  
 تیسرا وارث تاج و تخت (مامون الرشید) پیدا ہوا۔ اور اسی شب میں  
 عزیمہ بن خازم نے جعفر بن ہادی کو گرفتار کیا۔

جعفر کو اس باختہ ہو کر خواب غفلت سے چونک پڑا۔ تب عزیمہ نے کہا کہ اگر  
 تم علی دؤس الاشہاد اپنی خلافت سے باز دعویٰ داخل کر کے ہارون الرشید  
 کی خلافت کو تسلیم نہ کرو گے تو علی الصبح قتل کر دیئے جاؤ گے۔ چنانچہ تلوار  
 کے زور اور جان کے خوف سے جعفر نے دعویٰ خلافت سے ہاتھ اٹھایا اور  
 صبح کو مجمع عام میں ہارون سے بیعت کی۔ جن لوگوں نے پیشتر ہادی کے  
 دباؤ سے جعفر کی بیعت کی تھی انہوں نے بھی سبکدوشی حاصل کی اور بلا شرکت  
 غیرے ہارون الرشید عباسی دنیا ئے اسلام کے مستقل خلیفہ قرار پائے۔  
 چنانچہ خلیفہ نے عنان سلطنت اپنے ہاتھ میں لے کر کل سفید و سیاہ کا مالک

یہی برہمکی کو کر دیا۔ یہ اس کی کارگزاریوں کا صلہ تھا جو حصولِ خلافت کے لئے بمقابلہ ہادی کے کی گئی تھیں۔

خلیفہ ہارون بلا مشورہ اپنی والدہ خیزران اور یہی برہمکی کے کوئی کام امورِ سلطنت کا انجام نہ دیتے۔ اس سال کے تاریخی واقعات میں امین المرشید و مامون المرشید کی ولادت اور افریقہ مدینہ منورہ کے والیوں کی تبدیلی کے سوا اور کوئی خاص بات نہیں ہوئی۔ یعنی یزید بن حاتم مہلبی کے فوت ہو جانے کے سبب افریقہ میں اس کا بیٹا داؤد مقرر کیا گیا اور مدینہ کا والی عمرو بن عبدالعزیز العمری معزول کیا گیا اور بجائے اس کے اسحاق بن سلیمان عباسی مقرر ہوا۔

۱۷۶ھ سے ۱۷۹ھ تک خراسان، موصل، سندھ کے حکام کا انتظاماتباد کیا گیا جس میں سوائے معمولی نظم و نسق کے اور کوئی بات نہ تھی۔ البتہ ۱۷۶ھ میں عبداللہ بن الحسن علوی کے خروج کی وجہ سے بعض بعض والیوں کے خیالات بھی بگڑ چلے گئے۔ اس لئے ہارون المرشید نے تمام صوبوں پر ایک خاص نظر ڈالی اور جس کی نسبت شبہ ہوا وہ علیحدہ کر دیا گیا۔ چنانچہ موسیٰ بن عیسیٰ والی مصر کی نسبت دار الخلافہ میں یہ خبریں پہنچ رہی تھیں کہ وہ خلیفہ کا دشمن ہے اور انقلابِ حکومت پسند کرتا ہے۔ اس لئے غصہ ہو کر خلیفہ نے یہ قسم کھائی کہ بجائے موسیٰ کے مصر کی حکومت ایسے شخص کو دوں گا جو نہایت ہی ذلیل اور ادنیٰ درجے کا ہو گا اور وزیر برہمکی کو حکم دیا کہ اس خدمت کے لئے کوئی شخص تجویز کیا جائے۔ چنانچہ وزیر السلطنت نے عمرو بن ہران کو پیش کیا۔ یہ شخص نہایت بد شکل اور عجیب الخلق تھا اور اس کی آنکھیں بھینگی (احول) تھیں، شکل و صورت کے ساتھ لباس بھی نئے رنگ و ڈھنگ کا پہنتا تھا۔ جس قسم کا امیدوار خلیفہ کو منظور تھا چونکہ یہ شخص ٹھیک ویسا ہی تھا اس لئے عطاءِ سند کے لئے دربارِ عام میں بلایا گیا۔ جب خلیفہ نے حکومت مصر کا ثردہ سنایا تو اس نے یہ شرط پیش کی کہ ”جس وقت میں مصر کے انتظام سے فارغ ہو جاؤں تو واپسی کے لئے



دربارِ خلافت سے اجازت کی ضرورت نہ رہے بلکہ جب میرا دل چاہے چلاؤں۔  
 خلیفہ نے یہ شرط منظور کر لی اور قاعدے کے موافق اس کو رخصت کر دیا۔  
 کامل ابن لاثر کی روایت ہے کہ جب یہ حضرت دارالامارت مصر میں پہنچے۔  
 اس وقت موسیٰ کا دربار لگا ہوا تھا۔ ارباب حاجت عرض و معروض میں مصروف  
 تھے جب رخصت ہو گئے تو اخیر میں اُن کی باری آئی موسیٰ نے سائل سمجھ کر  
 پوچھا کہ کیا چاہتے ہو؟ جواب دیا کہ مصر کی حکومت، موسیٰ حیران رہ گیا وہ کبھی  
 سائل کو دیکھتا تھا اور کبھی اس کی درخواست پر غور کرتا تھا کہ عمرو بن مہران نے  
 امیر المومنین کا دستخطی مہری پروانہ نکال کر سامنے رکھ دیا۔ موسیٰ نے مضمون پڑھ  
 کر پوچھا کہ ”جناب ابو حفص (خدا اُن کو زندہ رکھے) تشریف لاتے ہیں۔“ انہوں  
 نے جواب دیا کہ ابو حفص میری کنیت ہے۔ لیکن موسیٰ کو باوجود ملاحظہ پروانہ  
 کے ابو حفص کی بات کا یقین نہ آیا اور اسی حیرانی میں سرنگوں تھا۔ آخر مجبوراً یہ  
 فقرہ کہہ کر اُٹھ کھڑا ہوا :

لعن الله فرعون حيث قال اَلَيْسَ لِي مَلِكٌ مِثْرَ .

”یعنی فرعون پر خدا کی لعنت ہو وہ اسی ملک مصر کے غرور پر خدائی کا دعویٰ کرتا تھا  
 اور کہتا تھا کہ کیا میں مصر کا مالک نہیں ہوں۔“

مصر کے انتظام کے بعد ۱۷۹ھ سے ۱۸۱ھ تک افریقہ اور خراسان کے  
 والیوں کے تبادلے ہوتے رہے اور ۱۸۲ھ سے ہارون الرشید کے انتقال  
 تک بہت زیادہ رد و بدل نہیں ہوا۔ تمام سلطنت کے مشہور صوبوں کے گورنروں  
 کی فہرست ہم ذیل میں درج کرتے ہیں۔

## والیان صوبہ جات

مکہ معظمہ | عباس بن محمد سلیمان بن جعفر۔ موسیٰ بن عیسیٰ بن عبداللہ بن محمد شمی۔  
 عبداللہ بن محمد عمرانی۔ عبید اللہ بن محمد عباس۔ علی بن موسیٰ۔

عثمانی، فضل بن عباس، احمد بن اسمعیل -

مارینہ منورہ | اسحاق بن علی - عبدالملک بن صالح - محمد بن عبداللہ - موسیٰ بن عیسیٰ  
ابراہیم بن محمد - محمد بن ابراہیم - عبداللہ بن مصعب بکار بن  
عبداللہ مصعب - محمد بن علی ذہب بن منبہ -

کوفہ | موسیٰ بن عیسیٰ - محمد بن ابراہیم - یعقوب بن ابوجعفر عباس بن عیسیٰ - اسحاق  
بن الصباح الکندی جعفر بن ابوجعفر -

بصرہ | محمد بن سلیمان - سلیمان بن جعفر - عیسیٰ بن جعفر - حزمیہ بن خازم - جریر  
بن یزید جعفر بن سلیمان - جعفر بن جعفر - عبدالصمد بن علی - مالک بن الخزائی  
اسحاق بن سلیمان - سلیمان بن جعفر - اسحاق بن عیسیٰ -

خراسان | ابوالفضل بن سلیمان طوسی - جعفر بن محمد الاشعث - عباس بن جعفر -  
عظریف بن عطاء سلیمان بن راشد - علی الخراج حمزہ بن مالک -  
فضل بن یحییٰ برمکی - منصور بن یزید جعفر بن یحییٰ برمکی -

افریقہ | روح بن حاتم مہلبی - یزید بن حاتم - داؤد بن یزید فضل بن روح -  
ہرثمہ ابن عین - محمد مقاتل بن حکم - ابراہیم بن اغلب - عبداللہ بن  
ابراہیم بن اغلب -

سندھ | اسحاق بن سلمان فارس -  
محمد بن سلمان بن علی -

## امین و مامون کی ولی عہدی

امین الرشید کی ولی عہدی زبیدہ خاتون اور فضل برمکی اور عیسیٰ بن جعفر -  
(امین کا مامون) کی کوششوں سے ۱۷۹ھ میں ہو چکی تھی۔ لیکن چونکہ امین کی

طبیعت عیش پسند واقع ہوئی تھی۔ اس لئے ہارون الرشید ہر موقع پر مامون کو ترجیح دیتا تھا اور اس کا میلان طبع ہی تھا کہ وہی خلافت کا مستقل مالک ہو اس لئے بمقام رقبہ محرم یوم پنجشنبہ ۱۸۲ھ مطابق ۲۲ فروری ۷۹۵ء مامون کی ولی عہدی پر لوگوں سے بیعت لی اور اس کو صوبہ خراسان و ہمدان کا والی مقرر کر دیا۔ تاہم عمائد بنی ہاشم اور ارکان فوج کے خوف سے جو امین کے طرفدار تھے ۱۸۶ھ، ۱۸۷ھ میں ہارون الرشید نے بمقام مکہ معظمہ دونوں شہزادوں سے جدا جدا معاہدے لکھوائے اور خانہ کعبہ کے اندر جا کر خاص طور پر فہمائش کی۔ صاحب روضۃ الصفا نے لکھا ہے کہ اس تقسیم کی دو سے جو ممالک مامون الرشید کو ملے ان میں کرمان شاہ، نہادند، قم، کاشان، اصفہان، فارس، کرمان، رے، قوس، طبرستان، خراسان، ذابل، کابل، ہندوستان، ماوراء النہر اور ترکستان داخل تھے۔

امین کو بغداد، واسط، بصرہ، کوفہ، شامات، سوادِ عراق، موصل، جزیرہ حجاز، مصر اور مغرب کی انتہائے حدود تک کی حکومت ملی اور دستاویزات بعد تکملہ کے حرم کعبہ میں آویزاں کر دی گئیں۔ اس کے بعد ۱۸۶ھ، ۱۸۷ھ میں اپنے پیسے بیٹے قاسم (مومن) کو جزیرہ تعوزہ عوام کی حکومت دی اور مامون الرشید کو اختیار دیا کہ اگر قاسم لائق ثابت نہ ہو تو وہ اس کو معزول کر سکتا ہے۔ لیکن چونکہ بیٹے معتصم کو خلافت سے اس بنیاد پر محروم رکھا کہ وہ جاہل ہے مگر یہ بھی خدا کی قدرت ہے کہ زوالِ سلطنت عباسیہ تک معتصم کی اولاد میں خلافت و سلطنت باقی رہی۔ ہارون الرشید نے بنظر دفع خانہ جنگی اپنے بیٹوں میں سلطنت کو تقسیم کر دیا تھا۔ علامہ سیوطیؒ لکھتے ہیں کہ یہ تقسیم گویا خانہ جنگی کی بنیاد تھی۔ جیسا کہ ہارون الرشید کے انتقال کے بعد واقعات پیش آئے۔

**ملکی بغاوتیں** | خلیفہ ہارون الرشید کے عہد میں جو بغاوتیں ہوئیں وہ عمال کی بدعنوانیوں سے لگایا کی ناراضی کا ثمرہ یا سادات کرام

(علویین) کی ادعا ئے خلافت کا نتیجہ تھا۔ چنانچہ منصور عباسی کے زمانے میں محمد بن عبد اللہ بن حسن نے جو سیدنا امام حسنؑ کے پر پوتے تھے۔ علمائے مدینہ کے فتویٰ کے موافق خروج کیا تھا اور بہت خون ریزی کے بعد وہ شہید ہوئے تھے اور اُن کے بھائی یحییٰ بن عبد اللہ اس زمانے سے روپوش ہو گئے تھے۔ لیکن ۱۷۶ھ میں جب اُن کی طرف رجوعات زیادہ ہو گئی تھی تو انہوں نے ولیم میں ظہور کیا اور شان و شکوہ سے خلیفہ کے مقابلہ کو اٹھے لیکن فضل برمکی کی حکمت عملی نے فوراً اس ہنگامہ کو دبا دیا۔ یحییٰ ہارون کے پاس چلے آئے اور معاہدہ لکھا گیا۔ اس کے بعد سادات نے پھر کبھی سر نہیں اٹھایا۔

**فتنہ خوارج** | البتہ اسی سال دمشق (شام) میں فساد کی زبردست آگ مشتعل ہوئی جس میں طرفین کے ہزاروں آدمی کام آ گئے۔

اس فتنہ کا بانی ابو الہزام تھا جس کا اصلی نام مامون عمارہ تھا۔ اس کا سبب یہ ہوا کہ خلیفہ کے ایک عامل نے سجستان میں اس کے بھائی کو مار ڈالا تھا۔ اس نے وہاں تو کچھ نہیں کیا لیکن شام میں آکر جمعیت بہم پہنچائی اور پوری قوت کے ساتھ مقابلہ کو اٹھا۔ آخر اس درجہ سخت لڑائیاں ہوئیں کہ کتنے ہی قبائل عرب فنا ہو گئے اور یہ فساد اس وقت تک نہیں مٹا جب تک ابو الہزام ۸۲ھ، ۷۹۸ء میں مر نہیں گیا۔

اس کے بعد موصل، مقرر، ماوراء النہر وغیرہ میں عامل کی جانب سے جو بغاوتیں ہوئیں وہ قابل ذکر نہیں ہیں۔ کیونکہ یہ سب جھگڑے بہت جلد رفع کر دیئے اور تھے بھی ایسے معمول کہ جس کا کوئی اثر سلطنت پر نہیں پڑا۔

**فتوحات** | خلیفہ ہارون الرشید ان اولوالعزم خلفاء میں سے ہے جس کے ایک ہاتھ میں قلم اور دوسرے میں تلوار تھی۔ لیکن قلم کا پلہ بھاری تھا۔ اس لئے اگر ہم ممالک مفتوحہ کی طولانی فہرست نہ لکھ سکیں تو کوئی تعجب نہ ہونا چاہیئے۔ تاہم ۲۳ برس کی حکومت میں باوجود سادات اور

عُمال کی فتنہ پرداز یوں کے فتوحات میں ہارون مہدی سے کم نہیں ہے۔ جنگ و جہاد کا شوق اس خلیفہ میں پیدائشی تھا۔ چنانچہ شہزادگی کے زمانے میں بہاہ جہادی الٹان ۱۶۵ھ میں دس ہزار کی جمعیت سے روم پر فوج کشی کی اور پے در پے فتحیں حاصل کرتا ہوا خلیج قسطنطنیہ تک پہنچ گیا۔ وہاں اس قدر مالِ غنیمت ہاتھ آیا کہ ایک ایک گھوڑا دس ہزار (چار آند) کو بک گیا اور ملکہ ابرہہ نے ستر ہزار دینار سالانہ خراج تسلیم کر کے صلح کر لی۔ اس لڑائی میں ۵۴ ہزار رومی قتل ہوئے۔ یہ جب تخت نشین ہوا تو قلعہ صقحات قلعہ صقلیہ (سسی) قلعہ قلقونیہ اور شہر دلسہ فتح کیا۔ یونان پر کئی مرتبہ حملہ آور ہوا اور آخر اس کو باجگزار بنایا۔ قبرص فتح کیا۔ پھر اس کو منہدم کر کے آگ لگادی اور سولہ ہزار آدمی گرفتار کر لیا۔ غرضیکہ ملکی حدود اس قدر وسیع کر دیئے کہ دولتِ عباسیہ میں کبھی نہیں ہوئے تھے۔

ہارون الرشید کے کل فوجی کارنامے تفصیل سے دکھانا تو مشکل ہے لیکن اہل روم کے ساتھ جو واقعات پیش آئے وہ مختصراً لکھے جاتے ہیں جن میں ہارون خود سپہ سالار بن کر گیا تھا۔ چنانچہ ۱۸۴ھ، ۱۸۵ھ کا واقعہ ہے کہ جب ایرینی فرمانروائے روم نے مکرشی کی توقاسم کی ماتحتی میں روم پر فوج کشی ہوئی اور شہزادے نے قلعہ مستان کا محاصرہ کر لیا۔ اس وقت ملکہ نے تاب مقابلہ نہ دیکھ کر ادائے خراج پر صلح کر لی۔ لیکن اس کی معزولی کے چند مہینے بعد نقفور (نیکفورس یا ناسٹورس) تخت نشین ہوا تو اس نے ادائے خراج سے انکار کیا اور ارکانِ سلطنت کے مشورے سے ہارون الرشید کو یہ خط لکھا کہ ”ملکہ سابق نے جو کچھ کیا تھا وہ اس کی کمزوری اور حماقت تھی، اب میں تخت نشین ہوا ہوں اس لئے لکھتا ہوں کہ جس قدر خراج اب تک سلطنت روم سے وصول کیا ہے وہ فوراً واپس کر دو ورنہ بذریعہ تلوار فیصلہ کیا جائے گا“

نقفور کی گستاخانہ تحریر پڑھتے ہی ہارون الرشید آپے سے باہر ہو گیا اور اس

کا چہرہ غصہ سے آگ ہو گیا۔ امراء اور وزراء کے حواس جاتے رہے۔ کسی میں آنکھ اٹھا کر دیکھنے کی بھی مجال نہ تھی چہ جائیکہ کوئی گفتگو کر سکتا۔ اس لئے خط کی پشت پر خود ہی اپنے قلم سے یہ الفاظ لکھے۔

من ہارون امیر المومنین الی نقفور کلب المروم قد قرأت

کتابک یا ابن الکافرہ والجواب ماتراہ دون ما تسمعه۔

”یعنی یہ خط امیر المومنین ہارون الرشید کی طرف سے نقفور (سگِ رومی) کے

نام ہے۔ اے کافر کی اولاد میں نے تیرا خط پڑھا اس کا جواب تو نہ سُنے گا

بلکہ آنکھوں سے دیکھ لے گا“

ہارون نے اسی وقت فوج کی تیاری کا حکم دے دیا اور اس تیزی سے اس پر جا پڑا کہ ”نقفور“ حیرت زدہ رہ گیا۔ جب پائے تخت پر بکلی ”تباہ ہو گیا اور رومی فوج بہت کچھ تلوار کے گھاٹ اتر چکی تب نقفور نے معافی مانگی اور شرائطِ سابق پر صلح کر لی۔ ہارون کے بغداد لوٹنے پر نقفور نے معاہدہ توڑ ڈالا۔ یہ خبر بغداد پہنچی تو عبداللہ بن یوسف اور ابوالعتاہیہ نے چند شعروں میں اس واقعہ کا ذکر کیا اور ہارون کے سامنے پیش کئے۔ ہارون نے اس مرتبہ ایک لاکھ پینتیس ہزار فوج سے (ایضا کا اس کے علاوہ تھے) دارالسلطنت پر حملہ بول دیا۔ ایشیائے کوچک فوج کی یلغار سے پاٹمال ہو گیا۔ ابراہیم بن جبریل نے یہ سلسلہ میں حملہ کیا ”مینسی فور“ مقابلہ پر آیا اور شکست کھائی۔ اس کے چالیس ہزار آدمی مارے گئے۔ سرحد روم کے مشہور قلعے فتح ہو گئے۔

داؤد بن عیسیٰ اور شمر جیل بن معن اور نیرید بن مخلا حمید بن معیوف نے حصن صقالیہ، دلسہ صفات مغلونہ، سواحِلِ شام وغیرہ پر دادرشجاعت دی۔ رومیوں کو سخت نقصان اٹھانا پڑا اور ستر ہزار رومی قید کئے گئے۔ خود ہارون الرشید طوانہ کی طرف روانہ ہوا۔ ”مینسی فور“ گھبرا گیا اور جزیہ و خراج دے کر صبح کرنے پر مجبور ہو گیا۔ قونینا طولیہ بھی

قبضہ و تصرف میں آیا۔<sup>۱۷</sup>

ہارون نے سواحلِ شام پر چھاؤنیاں قائم کیں۔ قلعے بنوائے اور طرطوس عین ندبر اور مارونہ بسایا اور مصیصہ کو از سر نو مستحکم کیا۔ وہاں مسلمان آباد کئے اور دلسہ کے خطرناک لوگوں کو جلا وطن کیا۔<sup>۱۸</sup>

## وفات

۱۷۷ھ میں ہارون تختِ خلافت پر بیٹھا۔

۱۷۸ھ میں عزل و نصبِ عمال

۱۷۹ھ میں شہر دبہ امیر عبدالرحمن بن صالح کے ہاتھ پر فتح ہوا۔

۱۸۰ھ میں سخت زلزلہ آیا جس سے اسکندریہ کے منارے گر پڑے۔

۱۸۱ھ میں قلعہ صفصاف خود امیر المومنین کے ہاتھ پر فتح ہوا۔

۱۸۳ھ میں ملک المدینہ میں غدر ہو گیا جہاں مسلمان ایک لاکھ قتل ہوئے۔

۱۸۹ھ میں اہل روم نے مسلمانوں کو اپنے علاقہ سے نکالا۔

۱۹۰ھ میں ہر قلعہ (اس کا ذکر آچکا ہے) فتح ہوا۔ یزید بن محمد نے قونیہ

فتح کیا اور حمید بن معیوف قبرص پہنچا اس کو تباہ کیا اور سولہ ہزار آدمیوں کو گرفتار کر لایا۔

## وسعتِ سلطنت

ہارون الرشید کی وسعتِ سلطنت کا اندازہ اس سے ہو سکتا ہے کہ وہ جس ملک کا فرمانروا تھا اُس کی حدیں ہند اور تاتار سے بحر اوقیانوس تک پھیلی ہوئی تھیں۔ سوائے اندلس کے اور کل اسلامی دنیا ہارون کی تابع فرمان تھی۔ یورپ

جس پر ناز کر سکتا تھا وہ صرف روم و یونان کا ملک تھا اور یہ دونوں حکومتیں سلطنت عباسیہ کی باجگزار تھیں۔

**خراج** | کل ملک کا سالانہ خراج سات ہزار پانچ سو قنطار تھا۔ ایک قنطار ۸۴۰۰ دینار اور ایک دینار پانچ روپے یعنی آجکل کے حساب سے اکتیس کروڑ پچیس لاکھ روپے تھا۔ بادی النظر میں یہ خراج روپے میں ایک پائی کے برابر نہیں معلوم ہوتا اور نہ اس خراج سے وسعت سلطنت کا اندازہ ہو سکتا ہے۔ لیکن یہ یاد رکھنا چاہیے کہ اس وقت خراج کے اصول بالکل اسلامی تھے اور جن ممالک کی آمدنی سے آج شاہموں کے خزانے پر ہیں اس وقت ان کا نام و نشان بھی نہ تھا۔

**عسکری قوت** | فوج کی تعداد تقریباً دو لاکھ سوار و پیادہ کے تھی۔ گویہ تعداد کم معلوم ہوتی ہے مگر انتظام سلطنت کے واسطے کافی تھی۔ کیونکہ اس عہد کا ہر مسلمان پیدائشی سپاہی تھا اور ضرورت کے وقت تمام ملک اُمنڈ آتا تھا جن کو صرف سوار ہی اور ہتھیار حکومت سے دیئے جاتے تھے۔ سوار کی تنخواہ پچیس روپے اور پیادہ کے دس روپے ہوتے تھے۔ افسروں کی تنخواہ بھی کچھ زیادہ نہ تھی اور سپہ سالاری کا کام جنگ کے وقت قسمت یا صوبے کے افسر و زبیر اعظم، قاضی القضاۃ اور خلیفہ کے بیٹے کر لیا کرتے تھے۔

”ہارون کے زمانہ میں وزراء نے بھی امیر العسکر کے فرائض انجام دیئے

یعنی برملی اور فضل برملی کے واقعات پیشتر آچکے ہیں۔“

**فوجیوں سے سلوک** | امیر العسکر فوج کے ساتھ نہایت رواداری اور محبت کا سلوک کرتا تھا۔ مگر اس کے ساتھ اس

بات کا لحاظ رکھتا تھا کہ کوئی فوجی مفتوحہ ممالک کے کسی فرد سے بدسلوکی سے پیش نہ آئے۔ اگر کسی شخص سے کوئی حرکت سرزد ہو جاتی تو اس کو سخت سزا دیتا۔



فوجیوں کو شراب پینے کی سخت ممانعت تھی اور جنرل ان کی اخلاقی زندگی سنوارنے کی حتی الامکان کوشش کرتا تھا۔

”سپاہی کے لئے یہ طے تھا کہ چار ماہ سے زیادہ اپنے اہل و عیال سے علیحدہ نہیں رہ سکتا، اس کو رخصت مل جاتی تاکہ وہ اپنے بال بچوں میں جا کر رہے“ لے

**جزیرہ** | بنی اُمیہ اور بنی عباس کے فرمانروا جزیرہ وصول کرنے میں عام طور پر عدل و انصاف اور نرمی کا برتاؤ روا رکھتے تھے۔ ہمدون کے زمانہ میں اور بھی نرمی برتی جانے لگی۔ چنانچہ قاضی القضاۃ (چیف جسٹس) امام ابو یوسف نے ہمدون رشید کو خط میں لکھا تھا۔

”آپ کا فرض ہے کہ ذمیوں سے رواداری برتیں۔ یہ ابن عم آنحضرت صلی اللہ علیہ وسلم کا معمول تھا۔ ان کی ضروریوں سے بے خبر نہ رہتے ان پر جبر و جور اور زیادتی نہ ہونے پائے۔ جزیرہ کے علاوہ ان کا مال نہ لیا جائے“ لے

**تحفظ حقوق ذمی** | ہمدون نے ذمیوں کے حقوق کے لئے ایک مستقل محکمہ قائم کیا تھا۔ لے

## بغداد

”عروس البلاد“

ہمدون الرشید کے عہد میں بغداد عروس البلاد بن گیا تھا۔ ۱۲ میل طولا اور ۳ میل عرضاً مسلسل آبادی تھی۔ دس لاکھ مردم شماری تھی۔ تیس ہزار مسجدیں اور دس ہزار حمام تھے۔ شاہی محلات جو منصور و مہدی کے زمانہ میں بنائے

گئے تھے۔ ہارون نے ان کو اور زیادہ وسعت دی۔ جعفر بن یحییٰ برمکی کا محل شاہی محل سے بھی بلند پایہ تھا جس میں دو کروڑ درہم صرف ہوئے یہ امرائے بنی عباس کے بھی محلات اپنی شان و شوکت میں کم پایہ نہ تھے۔ صنعت و حرفت کی ترقی معراج کمال پر تھی۔ صد ہا مدارس و مکاتب تھے۔ غرضیکہ دار الخلافہ کی شان و شوکت ظاہر کرنے کے لئے ایک مستقل کتاب کی ضرورت ہے اور اس پر بڑی بڑی کتابیں لکھی بھی گئی ہیں۔

**وزارت عظمیٰ** ہارون الرشید نے یحییٰ بن خالد برمکی کو قلمدان وزارت دے کر کل سلطنت اسلامیہ کے سیاہ و سفید کا مالک بنایا تھا۔ مہر خلافت بلکہ اپنی مہر خاص بھی اس کے حوالے کر دی تھی یہ یحییٰ علم و فضل میں یگانہ روزگار تھا مگر شیعیت سے لگاؤ رکھتا تھا۔ حکومت کا تمام نظم و نسق یحییٰ کے اشارہ چشم و ابرو سے چلتا تھا۔ ہارون نے یحییٰ کی خدمت کا یہ صلہ دیا مگر مجوس زادہ نے اس سے ناجائز فائدہ اٹھایا۔ امرائے عرب کو ہٹا کر بڑے بڑے عہدوں پر اپنے اعزاء مقرر کر دیئے اور خزانہ کا دو پیہ داد و دہش میں منہ کرنے لگا۔ شعراء کے دل و دماغ دولت سے خرید لئے جنہوں نے تعریف و توصیف کے پل باندھے۔ یحییٰ کا نائب فضل بن یحییٰ کو کر دیا۔ یہ ہارون کا ضامی

۱۔ طبری جلد ۳ صفحہ ۶۴۳ ۲۔ البدایہ والنہایہ الجزء العاشر ۳۔ تاریخ بغداد جلد

الرابع عشر صفحہ ۱۲۹

۴۔ یحییٰ کا باپ خالد برمکی کے بزرگ آتش کدہ نوبہار کے پہاڑی تھے۔ عہد خلافت حضرت عثمان غنیؓ ۵۔ میں خراسان فتح ہوا۔ آتش کدہ ویران ہوا۔ سجادی و متولی بھی در بدر پھرنے لگے۔ ۶۔ میں عہد ولید اموی میں قتیبہ بن مسلم نے خراسان کے مواضع پر پھرج کشی کی۔ مال غنیمت میں لونڈیاں آئیں۔ ایک عورت برمک تھی وہ عبداللہ بن مسلم برادر قتیبہ (بقیہ حاشیہ اگلے صفحہ ۱۸۷ پر ملاحظہ ہو)

بھائی تھا ذی علم ذی لیاقت ۔

ہارون الرشید کی منشاء سے یحییٰ برمکی کا بیٹا جعفر جو بے بدل ادیب اور انشا پرداز اور علوم و فنون کا جامع تھا۔ عہدہ وزارت پر فائز ہوا۔ یہ باپ سے زیادہ ہوشیار و چالاک تھا۔ تھوڑے عرصہ میں حکومت کی تمام مشنری پر چھا گیا۔ ہر شعبہ پر اس کا کامل دخل ہو گیا۔ اس کے عہد میں ہارون کی یہ حالت ہو چکی تھی کہ وہ معمولی رقم بھی براہ راست خزانہ سے نہیں طلب کر سکتا تھا۔ یحییٰ اور فضل و جعفر کی بدولت حکومت کے تمام شعبوں پر خاندانِ برمکہ کے افراد قابض تھے۔ ملک پر ان کی ہیبت اور عظمت کا سکہ بیٹھا ہوا تھا۔ وہ امید و بیم کے مرکز تھے۔ ان کے سامنے خلیفہ کو کوئی پوچھتا نہ تھا۔ حتیٰ کہ سلاطین و امراء کے پاس سے آئے ہوئے ہدایا سیدھے برمکہ کے پاس پہنچتے تھے اور خلیفہ کو عموماً خبر بھی نہ ہوتی تھی۔ برمکہ نے شیعوں اور اپنے عزیز و اقارب کے گھر مال و دولت سے بھر دیئے تھے۔ شاہی خاندان اس قدر گر گیا تھا کہ وہ اپنی ضرورت کے لئے باپ وزارت کا راستہ لیتا تھا۔

عبدالملک بن صالح عباس نے جعفر بن یحییٰ سے درخواست کی کہ ہارون سے میری تین حاجتیں پوری کر دیجئے۔ دس لاکھ درہم دلا دیجئے میں قرضہ ادا کر دوں گا۔ میرے بیٹے کو کسی صوبہ کا گورنر مقرر کر دیجئے۔ اس سے میری حیثیت بڑھ جائیگی۔ خلیفہ کی صاحبزادی سے میرے بیٹے کا رشتہ کر دیجئے۔ جعفر نے جواب دیا۔ یہ

(بقیہ حاشیہ ۱۸۶ سے آگے) کے حقہ میں آئی۔ پھر اہل مرو سے صلح ہوئی۔ یہ لونڈیاں واپس ہوئیں۔ عبداللہ کی کنیز حمل سے تھی۔ یہ عورت جعفر برمکی کے ہاتھ لگی۔ خالد اس کا بیٹا مشہور ہوا۔ خالد بن ابی ہریرہ دعوتِ بنی عباس میں شامل ہو گیا۔ بعد کو سفاح نے اس کو اپنا وزیر بنایا۔ مہدی کے زمانہ میں موصل کا گورنر رہا۔ ۱۶۳ھ میں فوت ہوا۔

(ابن خلکان جلد اول صفحہ ۱۰۶)

۱۵ مسلمانوں کا نظامِ مملکت صفحہ ۵۳ ۔



نازیبنوں کا جھرمٹ ہوتا۔ بے تکلف اجاب جمع ہوتے اور نبیز  
کا دور چلتا“ یہ

بعض مؤرخین نے ہارون پر نئے نوشی کا الزام تراشا ہے۔ مگر علامہ ابن خلدون نے  
انکار کیا ہے لیکن نبیز کا بیٹا ان کو بھی تسلیم ہے۔

غرضیکہ جعفر کے واقعات عیش پرستی ایک طرف اور اس پر طرہ یہ کہ ان  
براکہ نے امام موسیٰ کاظم کو نہ ہر دلو آیا۔ ادھر جعفر وغیرہ عام طور پر نہ ندیق مشہور  
ہی تھے یہ

ان تمام باتوں کا نتیجہ یہ ہوا کہ ملک میں ان کے خلاف آتش مخالفت  
پھیل گئی۔ خاندان شاہی علیحدہ ان کی حرکتوں سے بدظن تھا۔ علامہ بھی اُن کے  
طور طریق اور بے دینی سے ناراض تھے۔ چنانچہ علامہ ابوالریع محمد بن لیث نے  
جو عہد رشید میں ایک باوقار عالم تھے خلیفہ کو ایک طولانی خط میں لکھا،  
جس کا خلاصہ یہ ہے :-

”امیر المومنین قیامت کے دن تُو خدا کو کیا جواب دے گا کہ تُو نے  
یحییٰ بن خالد اور اس کی اولاد کو مسلمانوں پر حاکم مقرر کر رکھا ہے  
جو کام اہل اسلام کا تھا وہ نہ ندیقیوں کے سپرد کیا ہے۔“  
خط کا مضمون پڑھ کر براکہ کے عقائد کی طرف سے ہارون مشتبه ہو گیا۔  
اس کے علاوہ فضل بن ربیع کو ان کا اقتدار ناگوار تھا اس نے براکہ کے خلاف  
ہارون کو اور بھڑکایا۔<sup>۵۱</sup>

اس کے علاوہ وزارت، کتابت، حجابت اور سپہ سالاری کے تمام

۱۔ کامل ابن اثیر ص ۶ ۲۔ نبیز کھجور کی تازی رنگین طبع بجائے شراب کے  
استعمال کرتے تھے۔ علامہ کرام نے اس کی حلت کا فتویٰ دے دیا تھا ۳۔ کتاب زہر الریج جلد اول ص ۲۳  
مطبوعہ بیٹی ۴۔ البراکہ ص ۲۴ ۵۔ ایضاً -

عہدوں پر سچی بر مکی کی اولاد ممتاز تھی۔ چنانچہ پچیس شخص برا مکہ کے حکمران تھے۔  
مختصر یہ کہ عہد ہارون میں برا مکہ سیف و قلم دونوں کے مالک تھے اور دولت  
عباسیہ کے جانشانِ ذلت سے خارج کر دیئے گئے تھے۔

نوٹ :- جعفر کو فلسفہ سے زیادہ رغبت تھی۔ اس فلسفہ پسندی نے اس کو اور  
سچی کو زندہ سے منسوب کر دیا تھا۔ چنانچہ اجمعی کا یہ قول مشہور ہے :-  
”د جس کی مجلس میں شرک کا مذکور چلتا ہے تو بر مکیوں کا چہرہ چمک اٹھتا ہے  
لیکن اُن کے سامنے کوئی آیت پڑھی جائے تو وہ مزدک کی حکایتیں بیان  
کرنے لگتے ہیں۔“  
مصنف حیوة الحیوان لکھتا ہے :-

”و جب ہارون الرشید نے دارالسلطنت سے نکل کر ملک کا دورہ  
شروع کیا تو جس جگہ اور جس باغ میں اُس کے ڈیرے کھڑے  
ہوتے وہاں معلوم ہوتا کہ یہ برا مکہ کی جاگیر ہے۔ ان صداؤں نے  
ہارون کے کان بد مزہ کر دیئے تھے۔“

اسمعیل بن سحبی ہاشمی امرائے دربار سے تھا اُس نے جعفر اور ہارون کی  
باہمی کشیدگی سے متاثر ہو کر پہلے خلیفہ سے جعفر کی تعریف و توصیف کی پھر جعفر  
کے پاس آیا۔ یہ وہ زمانہ تھا کہ خلیفہ نے جعفر کو خراسان کا والی مقرر کر کے چند  
روز کے لئے معزول کر دیا تھا اور اب نہروان کی حکومت سپرد کی تھی۔ جعفر کا سامان  
سفر درست ہو رہا تھا۔ اسمعیل لکھتا ہے کہ میں نے عرض کیا میرے سردار آپ  
ایسے شہر جا رہے ہیں جس کے اطراف نہایت وسیع ہیں اور خیر و برکت کی جگہ ہے  
اگر آپ بعض جاگیریں امیر المومنین کی اولاد کے نام منتقل کر دیں تو ترقی دولت  
کا باعث ہو سکتا ہے۔ جب اسمعیل کہہ چکا تو جعفر نے اسمعیل کی طرف غضبناک

ہو کر دیکھا اور کہا کہ اے اسمعیل تمہارے ابن عم ہادون الرشید میرے ہی طفیل ہیں روٹی کھاتے ہیں اور سلطنت عباسیہ کا قیام میری ہی ذات سے ہوا ہے۔ میں نے خزانہ کو دولت سے پُر کر دیا ہے، اس پر بھی صبر نہیں آتا۔ اب ان چیزوں پر تاک لگائی ہے جس کو میں نے اپنی اولاد کے لئے ذخیرہ کیا ہے۔ وہ میرے بعد ان کے کام آئے۔ خدا کی قسم! اگر کوئی شے مجھ سے ہادون نے طلب کی تو اس پر جلد وبال نازل ہو گا۔

ہادون کا مخبر غلام جو جعفر کے پاس رہتا تھا، اس واقعہ کی اس نے اپنے آقا کو خبر کر دی۔ اس بیان کے بعد جعفر اس کا مستحق تھا کہ وہ اپنے اعمال کی سزا کو پہنچے ہادون کی دور بین نظر نے برا مکہ کے اس جاہ و جلال سے مستقبل میں خطرہ محسوس کیا اور اس اندیشہ سے اس کی نظریں بدل گئیں۔ نوبت یہاں تک پہنچی کہ جعفر کو ٹھکانہ لگایا گیا۔ یحییٰ اور فضل جیل میں ٹھونس دیئے گئے۔ ان میں سے یحییٰ اور فضل ہادون کی زندگی ہی میں جیل کی زندہ ہوئے۔ بقیہ لوگ مڑا کئے۔ تمام برا مکہ کی جاگیریں، مال و اسباب و زیرِ نقد بحق حکومت ضبط کر لیا گیا۔ اس اثاثہ سے تین کروڑ چھتر ہزار دینار وصول ہوئے۔ منجملہ اس کے ایک کروڑ تیس لاکھ کی رقم صرف آمدنی جاگیرات کی وصول کر کے خزانہ شاہی میں داخل کی گئی۔

۱۵ اعلام الناس ص ۵۳ ۱۶ مسلمانوں کا نظم مملکت ص ۱۵۵ - عقد الفرید  
۱۷ جعفر برکی قاضی ابو یوسف کا شاگرد تھا۔ بیت الحکمۃ کے قیام کے بعد حکماء کی صحبتوں میں فلسفیانہ خیالات کا حامی ہو گیا۔ فصاحت و بلاغت ادب و دانش میں اس کو اتنا کمال حاصل تھا کہ ایک ایک بات میں ہزار ہزار توقیعات لکھ ڈالتا تھا۔ اپنی ذہانت طباعی اور خوش مزاجی سے ہادون کے مزاج میں بہت کچھ سموخ پالیا تھا۔ آخر میں اپنے آقا کے خلاف سازشیں کرنے لگا۔ آخرش حکومت کے شکنجہ میں کس دیا گیا۔

شواجو برا مکہ کے پروردہ تھے انہوں نے جعفر کے قتل پر دردناک مرثیے لکھے۔  
خود خلیفہ کو بھی صدمہ تھا کہ اس کی نگین محبتیں ختم ہو گئیں اور عیش و عشرت کا  
دروازہ بند ہو گیا۔

جعفر کے بعد صحیح معنی میں ہارون الرشید حکمراں ہوا۔ مگر اس کی سریتیں بالکل  
ختم ہو چکی تھیں۔

**وفات** | برا مکہ کی تباہی کے بعد رافع بن شیبہ کی طرف سے خراسان میں شورش  
پا ہوئی۔ ہارون نے امین کو بغداد میں قائم مقام کیا اور ماموں  
کو ساتھ لیا اور خود وہاں کے فتنہ کو دبانے کے لئے روانہ ہوا۔ طبیعت پہلے  
سے کچھ ناساز تھی جرجان پہنچ کر نہ یادہ خراب ہو گئی۔ وہاں سے طوس واپس آیا۔  
علاج معالجہ کیا گیا کچھ افاقہ نہ ہوا۔ جب زندگی سے مایوس ہو گیا تو اپنی قبر  
کھدوائی اور اس میں کلام مجید پڑھوایا۔ آخر شربروزہ شنبہ جمادی الثانی ۱۹۳ھ  
میں طوس کے غربت کدہ میں انتقال کیا۔ عمر صرف ۴۷ سال کی تھی۔ ۲۳ سال خلافت  
کے فرائض انجام دیئے یہ

## اثاثہ

ہارون الرشید نے دو کروڑ دینار، اسباب و جواہر و نقرہ، گھوڑے،  
کروڑوں دینار کی مالیت کے بیت المال میں چھوڑے۔

**اولاد** | ہارون کے چار بیٹیاں اور بارہ بیٹے تھے۔  
محمد امین (بطن زبیدہ خاتون) علی (بطن امہ العزیز) موسیٰ، ہادی،  
عبداللہ المامون، قاسم مومن، محمد معتصم، صالح، محمد ابوعلیٰ محمد ابو یعقوب،  
محمد ابو عباس، محمد ابوسلمان، محمد ابوعلیٰ، محمد ابواحمد۔



## مرثیہ

ہارون الرشید کی وفات پر صد ہا شعراء نے مرثیے لکھے۔ اس جگہ ابوالشعیب شاعر کے تاثرات نقل کرتے ہیں۔

غربت فی الشرق شمس  
مشرق میں آفتاب غروب ہو گیا۔ اس کے  
فلھا العینان قد مع  
لئے میری آنکھوں سے آنسو بہہ رہے ہیں۔  
ما رأی مناقط شمساً  
کسی نے آفتاب کو اسی سمت میں غروب ہونے  
غربت من حیث تطلع  
دیکھا ہوگا جہاں سے وہ نکلا تھا۔

سیرت | ہارون الرشید میں وہ تمام خصائل مجتمع تھے جو ایک پاک باز اور دین دار بادشاہ میں ہونے چاہئیں۔

علامہ ذہبی لکھتے ہیں :-

”ہارون الرشید میں جس قدر خوبیاں جمع تھیں وہ کسی دوسرے فرمانروا کو نصیب نہیں ہوئیں“

علم و ہنر، تدبیر، دانائی، فہم و فراست، عزم و ثبات، فیاضی، شجاعت اور بلند حوصلگی میں خلفائے بنی عباس میں ایک ممتاز خلیفہ تھا۔ شاہانہ شان و شوکت اور علم و ہنر کی سرپرستی نے ہارون الرشید کی شہرت کو اور بھی چمکا دیا تھا۔ اس کی قدردانی اور صلہ گستری نے اہل کمال دور دور سے اس کے دربار میں جمع کر دیئے تھے۔ عظیم القدر شہنشاہ ہونے کے باوجود تکلف اور تعصب مزاج میں نام کو نہ تھا۔ جبریل اور یحییٰ بن عیسیٰ اطباء کا جو اعزاز دربار میں تھا اس کی نظیر نہیں ملتی۔ اسی طرح مسکے ہندی فلسفی کی قدردانی کا جواب نہیں ملتا۔ اس کے دربار علمی میں یہودی، پارسی، عیسائی، ہندو علماء و حکماء سب ہی شریک

ہوتے اور یہ ان کو انعام و اکرام سے نوازتا ۔

**مذہب** | مذہبی عقائد اور خیالات میں مستحکم، فرائض شرعیہ کا بڑا پابند تھا۔  
خطیب تاریخ بغداد میں لکھتے ہیں :-

”وَحَکَى بَعْضُ اصْحَابِهِ اَنَّهُ كَانَ يَصَلِي فِي كُلِّ يَوْمٍ مِائَةً

مِائَةً اِلَى اَنَ فَاَسْرَقَ الدُّنْيَا لَهٗ

غرضیکہ ہارون علاوہ فرائض کے ستورہ کعتیں روزانہ پڑھتا تھا۔ سوائے  
بیماری کے کبھی نماز قضا نہیں کی۔ اگر ایک سال جہاد کرتا تو دوسرے سال خانہ کعبہ  
کی زیارت کو جاتا۔ تیس برس کی خلافت میں آٹھ یا نو بار حج کیا۔<sup>۹</sup> مکہ معظمہ سے عرفات تک پیادہ گیا۔<sup>۱۰</sup>

حج کے موقع پر علماء و فقہاء کی کثیر تعداد ہمراہ ہوتی تھی۔ اور جس سال اتفاق  
نہ ہوتا تو اپنی طرف سے تین سو حجاج کا ایک قافلہ روانہ کرتا اور نقد و جنس  
ساتھ کر دیتا۔ خود حج میں بڑی آہ و نادی سے دعائیں مانگتا۔ جہاد کا شوق  
اور شہادت کا ولولہ بہت تھا۔ خطیب و طبری کا بیان ہے کہ ہارون محرمات  
شریعت کی عظمت کرتا تھا۔

**خیرات و مہرات** | ہارون الرشید کی سخاوت کی دھوم تھی۔ خیرات و مہرات

روزانہ جیب خاص سے خیرات کیا کرتا۔ منصور سے زیادہ سخی تھا۔ چنانچہ سفیان  
بن عیینہ کو اس نے ایک لاکھ درہم عطا کئے۔ اسحاق موصلی کو دو لاکھ دینے لگے۔  
لئے حکم دیا۔ مروان بن حفصہ کو ایک قصیدے کے صلہ میں پانچ ہزار  
دینار دیئے۔

۱۰ تاریخ خطیب جلد ۱۴ صفحہ ۶ ۱۱ تاریخ الخلفاء صفحہ ۱۵۶۔

۱۲ تاریخ الخلفاء والفخری صفحہ ۱۴۵ ۱۳ تاریخ خطیب جلد ۱۴ صفحہ ۱۲۔

بزرگان دین سے عقیدت | ہارون الرشید بزرگان دین سے بھی خاص تعلق رکھتا تھا۔ حضرت فضیل بن

عیاض کے مکان پر خود جاتا اور وہ جو نصیحت فرماتے تھے اس کو رغبت کے کانوں سے سنتا تھا۔ وہ فرماتے تھے کہ لوگ ہارون کو ناپسند کرتے ہیں۔ لیکن مجھے یہ محبوب ہے یہ

ہارون اور سفیان ثوری | ہارون اور سفیان ثوریؒ میں بچپن سے دوستی تھی۔ جب یہ خلیفہ ہوا تو سفیان ثوریؒ سے ملنے کی خواہش ظاہر کی۔ لیکن سفیان نے پروانہ کی۔ آخر ہارون نے ان کے نام خط لکھا جس کا مضمون یہ تھا :-

”اے ہارون الرشید بنام برادرم سفیان !

برادرم تم کو معلوم ہے کہ خدا نے تمام مسلمانوں میں رشتہ اخوت قائم کیا ہے اور میرے تمہارے جو تعلقات تھے بدستور قائم ہیں۔ تمام میرے احباب میری خلافت کی مبادک باد دینے کو میرے پاس آئے اور میں نے ان کو گراں بہا صلے دیئے۔ افسوس ہے آپ اب تک نہ آئے، میں خود حاضر ہوتا لیکن یہ امر شانِ خلافت کے خلاف تھا“

## جواب

”اے بندہ ضعیف سفیان بنام ہارون فریفتہ دولت !

تم نے اپنے خط میں خود تسلیم کر لیا ہے کہ تم نے مسلمانوں کے بیت المال کے روپیہ کو بے موقع اور بے جا و گراں بہا صلے دے کر خرچ کیا۔ اس پر

بھی تم کو تسلی نہ ہوئی اور چاہتے ہو کہ قیامت میں تمہارے اسراف کی شہادت دوں۔ ہارون تجھ کو کل خدا کے سامنے جواب دینے کے لئے تیار نہ ہونا چاہیئے۔ تو تخت پر اجلاس کرتا ہے۔ حریر کا لباس پہنتا ہے، تیرے دروازے پر چوکی پر رہتا ہے۔ ترے عمال خود تو شراب پیتے ہیں اور دوسروں کو شراب پینے کی سزا دیتے ہیں۔ خود زندہ کرتے ہیں اور چوروں کے ہاتھ کاٹتے ہیں۔ ان جرائم پر پہلے تجھ کو اور تیرے عمال کو سزا ملنی چاہیئے پھر اوروں کو۔ ہارون وہ دن بھی آئے گا کہ توفیقاً میں اس حال میں آئے گا کہ تیری مشکیں بندھی ہوں گی۔ تیرے ظالم عمال تیرے پیچھے ہوں گے اور تو سب کا پیشوا بن کر سب کو دوزخ کی طرف لے جائے گا۔ میں نے خیر خواہی کا حق ادا کر دیا اور اب کبھی خط نہ لکھنا۔“

(سفیان ثوری)

ہارون الرشید اعظم نے یہ خط پڑھا، بے اختیار چیخ اٹھا اور دیر تک روتا رہا۔ مرہ بن سماک واعظ ایک مرتبہ ہارون کے پاس گئے۔ ہارون نے اس کی بے انتہا تعظیم کی۔ مرہ نے اپنی مدارات دیکھ کر کہا باوجود بادشاہت کے آپ کی تواضع آپ کے ثنوں سے بھی زیادہ ہے۔

## خلیفہ ہارون الرشید اور ابن سماک

ایک دن ابن سماک رحمۃ اللہ علیہ ہارون الرشید کے پاس گئے۔ خلیفہ کو پیاس لگی، پانی مانگا، پینے کو تھا کہ ابن سماک نے کہا۔ امیر المومنین در اٹھ کر جائیے۔ یہ پہلے یہ بتائیے کہ اگر پانی آپ کو نہ ملے تو شدت پیاس میں آپ پانی کا ایک پیالہ کس قیمت تک خرید سکیں گے۔ ہارون الرشید نے کہا۔ نصف سلطنت دے کر لے لوں گا۔ ابن سماک نے کہا آپ پی لیجئے۔ جب وہ پی چکا تو پھر کہا۔

اگر یہ پانی آپ کے پیٹ میں رہ جائے اور نہ نکلے تو اس کے نکلوانے کے عوض آپ کیا خرچ کریں گے؟ خلیفہ نے کہا باقی تمام سلطنت دے دوں گا۔

ابن سماک نے کہا بس یہ سمجھ لیجئے کہ آپ کا تمام ملک ایک گھونٹ پانی اور چند قطرے پیشاب کی قیمت رکھتا ہے۔ پس اس پر کبھی تکبر نہ کیجئے اور جہاں تک ہو سکے لوگوں سے یکساں سلوک کیجئے۔

**رقتِ قلب** | ایک مرتبہ حضرت فضیل نے ہارون سے مخاطب ہو کر کہا۔  
”اے حسین چہرے والے تو اس اُمت کا ذمہ دار

ہے تجھ ہی سے اس کی باز پرس ہوگی۔“

یہ نصیحت سُن کر ہارون زار و قطار رونے لگا۔ منصور بن عمار کا بیان ہے کہ اس زمانے میں تین آدمی رقیق القلب تھے، خشیتِ الہی سے جن کی پلکوں پر آنسو رکھے رہتے تھے۔ فضیل بن عیاض۔ ابو عبد الرحمن زہاد اور ہارون الرشیدؑ۔

عبداللہ قوادیری لکھتے ہیں۔ ایک دن ہارون نے فضیل بن عیاض سے وَقَطَّعَتْ بِهِمُ الْأَسْبَابُ کے معنی پوچھے۔ فضیل نے کہا کہ قیامت کے روز تمام دنیاوی وسائل منقطع ہو جائیں گے۔ خلیفہ یہ سُن کر دھاڑیں مار مار کر رونے لگا۔

**ایک قابلِ ذکر واقعہ** | ایک مرتبہ ابن سماک سے نصیحت کی درخواست کی۔ انہوں نے فرمایا۔

”ہارون خدا سے ڈرا کر جس کا کوئی شریک نہیں اور اس پر یقین رکھ کہ کل تجھے خدا نے تعالیٰ کے روبرو جانا ہے۔ وہاں تجھے دو مقاموں میں

سے ایک مقام اختیار کرنا پڑے گا جس کے علاوہ تیسرا مقام نہیں ہے یہ مقام جنت، دوزخ ہیں۔ یہ سن کر ہارون اتنا رو یا کہ ڈاڑھی آنسوؤں سے تر ہو گئی فضیل بن حاجب پاس بیٹھا ہوا تھا۔ ہارون کا یہ حال دیکھ کر کہا سبحان اللہ امیر المؤمنین کے جنت میں جانے میں بھی کوئی شبہ ہو سکتا ہے۔ آپ خدا کے حقوق ادا کرتے ہیں۔ اس کے بندوں کے ساتھ عدل کرتے ہیں۔ اس کے صلہ میں انشاء اللہ ضرور مستحق جنت ہوں گے۔ ابن سماک نے ہارون کو مخاطب ہو کے کہا۔

”امیر المؤمنین اس دن فضیل تیرے ساتھ نہ ہو گا اس لئے خدا سے ڈرتا رہ اور اپنے نفس کی دیکھ بھال رکھ۔“  
یہ سن کر ہارون پھر زار زار رو یا۔ سماک اٹھ کر چلے گئے۔

**رسول اللہ سے عشق** | ہارون کو رسول اللہ صلی اللہ علیہ وسلم سے والہانہ محبت تھی۔ جب کبھی آپ کا نام مبارک اس کے سامنے کوئی لیتا تو بے قرار ہو جاتا اور صلی اللہ علیہ وسلم علی سیدی کہتا۔ ایک مرتبہ ابو معاویہ نے ایک حدیث ہارون کے سامنے بیان کی۔ درباریوں میں سے ایک شخص نے اس پر اعتراض کیا۔ ہارون جوش غضب سے لرزہ مچا دیا اور کہا یہ شخص زندیق ہے۔ رسول اللہ صلی اللہ علیہ وسلم کی حدیث پر اعتراض کرتا ہے اور اس وقت تلوار طلب کی۔ لیکن ابو معاویہ نے سمجھا بھگا کر ہارون کا غصہ ٹھنڈا کیا۔

**خلق قرآن** | ہارون المرشید کو اسلام کی بے حرمتی کبھی گوارا نہ تھی وہ دین میں رخنہ ڈالنے والے کاموں کا سخت دشمن تھا۔ چنانچہ جب اُسے اطلاع ملی کہ بشر المریسی خلق قرآن کا قائل ہے تو کہنے لگا اگر وہ قابو میں

آجائے تو اُس کی گردن مار دوں۔

**علماء کی قدر دانی** ابو معاویہ کہتے ہیں کہ ایک روز میں نے خلیفہ کے ساتھ کھانا کھایا (ابو معاویہ نابینا تھے) کسی شخص نے معمول کے موافق میرے ہاتھ دھلائے ہیں۔ میں نے کہا کہ نہیں۔ خلیفہ نے کہا کہ محض اکرامِ علم کے لئے خود میں نے آپ کے ہاتھ دھلائے ہیں۔

**شجاعت و تہور** ہارون شجاع تھا اور اس کو جہاد فی سبیل اللہ کا بہت شوق تھا۔ فوجوں کے ساتھ خود جاتا تھا۔ بلکہ اکثر فوج کے آگے رہتا۔ اس کے اخلاق میں شجاعت کا وصف ممتاز تھا۔

**اخلاقی حالت** ہارون کی اخلاقی حالت نہایت بلند تھی۔ حیا و مروت میں فائق تھا مگر دشمن اور زندیق کے لئے اس کا جوشِ غضب بڑھ جاتا تھا۔ اپنے دادا منصور کے قدم بقدم تھا۔ لیکن جو دو بخشش میں اس کا پیرو نہ تھا۔ ذرا اسی بات پر بڑے بڑے انعام دیتا۔ اسحاق بن داہویہ کا بیان ہے کہ ایک شب میں ہارون نے قاضی ابو یوسف کو بلایا اور ایک ضروری مسئلہ پوچھا۔ قاضی صاحب نے بتا دیا۔ ہارون خوش ہو گیا اور ایک لاکھ درہم عطا کر دینے کا حکم دیا۔

قاضی صاحب نے فرمایا یہ درہم مجھے صبح سے پہلے مل جانے چاہئیں۔ ہارون نے حکم دیا فوراً ادا کئے جائیں۔

ایک معاصی بولا حضور خرابیچہ اپنے گھر میں ہے اور خزانہ کا دروازہ بند ہے قاضی صاحب نے فرمایا کہ دروازے تو اس وقت بھی بند تھے جب میں بلایا گیا تھا۔ یہ سن کر فوراً خزانہ کھلوا دیا گیا اور ایک لاکھ درہم قاضی صاحب کی خدمت میں پیش کئے گئے۔

**ایک قابل ذکر واقعہ** | ایک دن امیر المومنین ہارون الرشید دور سے اپنے فرزندوں محمد امین اور مامون الرشید کی طرف دیکھ رہا تھا۔ دونوں بھائی اپنے مکتب میں امام کسائی سے سبق پڑھ رہے تھے تھوڑی دیر بعد امام کسائی کسی ضرورت سے اُٹھے اور باہر جانے لگے۔ امین اور مامون نے لپک کر استاد کے جوتے اٹھائے اور ان کے قریب رکھ دیئے۔ یہ دیکھ کر ہارون کو تعجب ہوا۔ ایک خادم سے پوچھا بتاؤ وہ کون شخص ہے جس کے خدمت گار دنیا کے بڑے بڑے آدمی ہیں؟ اُس نے کہا آپ۔ ہارون نے کہا نہیں، کسائی ہے جس کے علم و فضل کی وجہ سے محمد امین و مامون اس کی خدمت کرتے ہیں۔ جب کسائی نے یہ واقعہ سنا تو کہا امیر المومنین اگر آپ اپنے دونوں فرزندوں سمیت میری خدمت کرتے تب بھی تھوڑی تھی۔ کیونکہ فضل و کمال کی زندگی زندگی ہوتی ہے۔ اور دولت و اقبال ڈھلتی پھرتی چھاؤں ہے۔ اس لئے اعتبار کے قابل چیز فضل و کمال ہے نہ کہ دولت و اقبال۔

ہارون الرشید نے یہ قول بہت پسند کیا اور کسائی کو خلعت فاخرہ عنایت فرمایا۔<sup>۱</sup>

## امین و مامون

ایک مرتبہ زبیدہ نے ہارون الرشید سے شکوہ کیا۔ آپ مامون کو امین سے زیادہ چاہتے اور ہر بات میں اُس کا خیال زیادہ رکھتے ہیں۔ ہارون نے اس وقت دو سمجھ دار خادموں کو بلایا اور کہا کہ تم امین اور مامون کی تعریف کے بعد کہنا کہ آپ جب مسند خلافت پر بیٹھیں گے ہم پر کیا انعام و اکرام ہوں گے چنانچہ ایک خادم امین کے پاس گیا۔ اس نے تو خلافت کا ذکر سنتے ہی کہا تجھ



کو مصاحب بناؤں گا اور جو ماموں کے پاس گیا تو ماموں نے کہا بد بخت میرے باپ کا بُرا چاہتا ہے اور دوات کھینچ کر اُس کے رسید کی۔ ہر دو نے بجنسہ حالت بیان کی۔ اس پر ہارون نے ذبیہ سے کہا دیکھا تم نے امین متمنی خلافت ہے۔ ماموں کو میری زندگی کی تمنا ہے۔ ذبیہ بہت شرمندہ ہوئی۔

**تَنَادُب** | ہارون الرشید کی مجلس میں ظریف شعراء شریک ہوتے مگر یہ کبھی مذہب کے خلاف تمسخر کو گوارا نہیں کرتا۔

ابن ابی مریم جو دربارِ ہادی کا ایک مسخرہ تھا اس پر ایک مرتبہ سخت ناراض ہوا جبکہ اُس نے نماز میں ہنسنا چاہا۔

ابو نواس جو دربارِ کا ملک الشعراء تھا ایک دن شراب پی کر ہارون کے سامنے آگیا۔ ہارون سخت خفا ہوا اور اس کو جیل خانہ بھیج دیا۔

ابن عساکر کا بیان ہے کہ ہارون کے سامنے ایک زندیق گرفتار کر کے لایا گیا۔ ہارون نے اس کی گردن مارنے کا حکم دیا۔ وہ پوچھنے لگا آپ مجھے کس گناہ میں قتل کراتے ہیں۔ خلیفہ نے کہا کہ تیرے فتنے سے لوگ امن میں ہو جائیں گے۔ اس نے کہا کہ اُن ایک ہزار احادیث کا آپ کیا انتظام کریں گے جو میں نے وضع کر کے ملک میں پھیلا دی ہیں حالانکہ اس میں رسول اللہ صلی اللہ علیہ وسلم کی زبان سے نکلا ہوا ایک لفظ بھی نہیں ہے۔ ہارون بولا اے دشمنِ خدا تو کس خیال میں ہے ابو اسحاق فزاری اور عبد اللہ بن مبارک جیسے نقاد موجود ہیں، وہ ایک ایک حرف نکال کر باہر پھینک دیں گے۔ اس کے بعد زندیق کو ٹھکانہ لگا دیا گیا۔

## بیت الحکمت

شاہان اسلام میں ہارون الرشید بلند پایہ شخصیت کا مالک تھا علم و فضل

میں بھی یگانہ روزگار تھا۔ اس کے دادا کے ذریعے بغداد اہل فضل و کمال کا مرجع و ماوا بنا ہوا تھا۔ رشید نے علم و فضل اور شاہانہ گھرانہ میں آنکھ کھولی۔ دادا اور باپ فاضل جلیل تھے۔ ہارون بھی آبا و اجداد کے قدم بقدم چلا۔ دادا نے جو علمی بساط بچھائی تھی ہارون اُس کی توسیع میں لگ گیا۔ اس کے اتالیق اور وزیر یحییٰ بن خالد جو خود فاضل تھا ہا ہی مشورہ سے بیت الحکمت کی بنا ڈالی۔ مشاہیر علماء تہذیب و دُور کے شریک ہوئے۔ مسلمان، عیسائی، یہود، پارسی، ہنود، فضلاء نے روزگار ادا کین بیت الحکمت تھے۔

ابو حیان و مسلم بیت الحکمت کے مہتمم تھے۔

محمد بن لیث، قاضی ابو یوسف، عبداللہ بن علی، عبداللہ بن بلال اہوازی، سہل بن نوخت، نختیشوع، جبریل فلاسفہ ہنود کنکہ صنجمل شناق (سنگھ) جوہر و سے حضرات فضل و کمال بیت الحکمت سے منسلک تھے۔ کتاب المنشو، کتاب کسرو، قراہ دین، کنکہ، کتاب محمد بن اللہ، کتاب العطر، کتاب الجوامع، تصنیف (قاضی ابو یوسف) ترجمہ مجسطی۔

(ابو حیان) کتاب السموم۔ کتاب مبرک کلیہ و منہ (عبداللہ بن بلال اہوازی) اس کی نظم سہل بن نوخت نے کی۔ کتاب بدان، سند صحشان کتاب تفسیر اسماء الغفار (نہامات) اساکرا الجامع کتاب نفشل کتاب سکر للمند کتاب لائے المند۔ اس کے علاوہ بیت الحکمت کی طرف سے بہت سی کتابیں شائع ہوئیں جس کی تفصیل معلوم کرنے کے لئے فہرست ابن ندیم اور کشف الظنون موجود ہیں۔

منصور نے مہدی کے سپرد اپنا علمی سرمایہ کیا تھا۔ ہارون نے کتب خانہ اس کو ترقی دی۔ عربی، یونانی، قبطی، کالڈی، ہندی، فارسی، عربی زبان کا بڑا سرمایہ ہارون کے کتب خانہ میں جمع ہو گیا تھا۔ اس کو زیادہ ترقی دینے میں یحییٰ بن خالد برملی کی مساعی کو بڑا دخل ہے اس کا ذاتی

کتب خانہ بڑے پیمانہ پر تھا۔

ہارون الرشید کے عہد میں ایک طرف علوم دینی کی اشاعت و ترویج ہوئی۔ دوسری طرف بیت الحکمت نے اہل علم کو علوم فلسفہ سے مانوس کر دیا تھا۔ چونکہ ہارون الرشید صاحب علم اور اہل علم کا قدردان تھا۔ اس کے دربار میں شعراء ادباء فقہاء اور محدثین کا مجمع رہتا۔

کسائی جیسا نحوی، اصمعی اور عباس بن احنف جیسے ادباء ابونواس ابوالعلاء سیرکسی سیبویہ جیسے شعراء ہم جلیس و ہم نشین تھے۔ ہارون کے عہد میں خلیل بن احمد بن عمرو فراہدی نے کتاب العین لغت میں پہلے پہل لکھی۔ و کتاب العین فی اللغة ابتداءً یہ

علم لغت | ہارون کا ایک معلم ابو عبید نامی تھا، اسحق بن ابراہیم موصلی نے اصمعی کو دربار سے نکلوا کر اس کو مقرر کیا۔ اس نے لغت میں پہلی کتاب لکھی یہ

علم متن لغت | ابو علی محمد بن ستیر بن احمد نحوی لغوی المعروف بہ قطرب شاگرد سیبویہ (جو کہ علم نحو میں بعرویں کا مقتدا تھا) گزرا ہے اس کی دیگر تصانیف کے علاوہ متن لغت بھی ہے۔

علم عروض | خلیل بن احمد بن عمرو بن تیمم فراہیدی، اس کی کنیت ابو عبد الرحمن ہے اس کا ذکر آچکا ہے۔ اس نے علم العروض پر ایک کتاب ترتیب دی۔ اس کے علاوہ اس کا ایک رسالہ علم قافیہ پر ہے۔

## صلہ گستری

مؤرخ صوفی نے کتاب الاوراق میں لکھا ہے کہ جب ہارون الرشید تخت نشین

ہوا اور وزارت پر یحییٰ بن خالد کو ممتاز کیا تو ابراہیم موصلی نے تہنیت میں  
یہ اشعار پڑھے ۔

العتوان الشمس كانت مریضة      ”تم نے نہیں دیکھا آفتاب بیمار تھا جب ہارون  
فلما اتی لہرون اشراق نورھا      آیا تو اس کی روشنی چمک اٹھی دنیا نے اس کی  
تلبست الدنيا جلال بملکھ      سلطنت سے خوب صورتی کا لباس پہن لیا  
فہارون والیھا و یحییٰ وزیرھا      کیونکہ اب ہارون بادشاہ ہے اور یحییٰ  
(تاریخ الخلفاء ص ۲۳۲)      اس کا وزیر ہے ۔

ہارون موصلی سے بہت خوش ہوا اور ایک لاکھ درہم کا صلہ دیا۔ یحییٰ نے  
پچاس ہزار درہم مرحمت کئے ۔

خلافت عباسیہ میں ہارون الرشید اپنے آبا و اجداد سے شان و شوکت  
اور عظمت و جلال میں بڑھ کر تھا ۔

حافظ ذہبی کا قول ہے کہ جیسے اباب کمال ہارون کو میسر ہوئے وہ دوسرے  
خليفة کو میسر نہیں ہوئے۔ کیونکہ وزارت میں برامکہ (یحییٰ و فضل جعفر) عہدہ قضاة  
پر امام ابو یوسف شاعروں میں مروان بن ابی حفصہ، ندیموں میں عباس بن محمد  
حاجوں میں فضل بن الربیع مغنیوں میں ابراہیم موصلی اور ملکہ زبیدہ عباسی ۔  
غرضیکہ ہارون کا عہد علمی ترقی کے اعتبار سے ”الدور الذہبی“ کا سزاوار ہے  
اس دور میں علوم و فنون کی جو خدمت انجام پائی وہ تاریخ میں اپنی مثال آپ ہے ۔  
بغداد کے رہنے والوں پر علمی چہل پہل کا بڑا اثر پڑا۔ ملاس میں کثرت سے  
طلبا زیر درس تھے۔ خاندان شاہی علمی گہرانہ تھا ہی مگر ہارون کا بھائی ابراہیم بن  
مہدی امتیازی درجہ رکھتا تھا۔ ابن ندیم نے لکھا ہے :-

ابراہیم اول نایب بنع من بنی      ”بنی عباس پھر خلفاء کی اولاد میں ابراہیم پہلا  
العباس ثم من اولاد الخلفاء      شخص ہے جو علم و فن اور شعر و ادب میں غیر  
لہ ترسل و صنف ۔      معمولی مہارت رکھتا تھا“

خطیب بغدادی لکھتے ہیں :-

”ابراہیم بڑا فاضل اور ادب میں وسیع النظر تھا۔ خلفاء کی اولاد میں اس سے اچھا شاعر اور اس سے زیادہ فصیح دیکھنے میں نہیں آیا“  
آغانی میں ہے :-

”ابراہیم عاقل، فاضل، فہیم، ادیب شاعر اور اہل عرب کے اشعار اور ان کے تاریخی واقعات کا راوی خطیب اور فصیح شخص تھا“

**شعر و شاعری** | ہارون کے زمانے میں خود ہارون کی شعر و سخن سے دلچسپی دوسرے وزراء نے برا مکہ کی صلہ گستری اور ذوق سخن سے بغداد شعر و شاعری کا مرکز بن گیا تھا۔ اس دور میں شاعری نے حسن معانی، تنوع مضامین اور جدت تشبیہ کے لحاظ سے بڑی ترقی کی۔ ابونواس، عتابی، ابوالہول، حمیری، محمد بن منادر، سیف بن ابراہیم، وعل بن علی الخراعی اور رقاشی وغیرہ صد ہا شعراء تھے۔

**موسیقی** | دوسرے تمدنی فنون کے ساتھ ہارون کے عہد میں فن موسیقی کو بھی بڑا عروج ہوا۔ ہارون الرشید کی قدردانی اور زہر پاشی نے اس کو اوج کمال تک پہنچا دیا تھا۔ آغانی میں اس کی تفصیل موجود ہے۔ ابراہیم موصلی، اسحاق موصلی، ابو ذکار الکلوذانی (نابینا) اس عہد کے صاحب کمال مغنی تھے۔

## عہد ہارون الرشید میں نظم مملکت

ہارون دور عروج میں ملکی نظام وہی تھا جو منصور عباسی قائم کر گیا تھا۔ اور جس کو استبدادی یا شہنشاہی کہا جاتا ہے۔ اگرچہ ہارون محکموں کے افسروں

اور خاندان شاہی کے ممتاز افراد اور مخصوص علماء سے غیر سرکاری حیثیت سے اہم معاملات میں مشورہ لے لیا کرتا مگر تمام قوت کا سرچشمہ ہارون نے بھی اپنی ہی ذات کو بنائے رکھا۔ وزراء اس کے دایاں بازو تھے۔ ابتدائی زمانے میں برہم کی وزراء کا اقتدار ہارون نے روا رکھا۔ ان کے اقتدار کو ختم کر کے مملکت کے نظم و نسق پر حاوی ہو گیا تھا۔

## محکمہ جات

**دفا تر** منصور اور مہدی کے زمانہ میں جو سرکاری دفاتر تھے وہ برقرار رہے۔ چنانچہ دیوان عزیز نے اس دیوان کا نگران جملہ محکموں کے افسر اس کے ماتحت تھے۔ اولین عہد میں وزیر سلطنت ہی مختار اعلیٰ تھا۔ بعد کو ہارون نے وزیر کے اختیارات کم کر دیئے۔

ہارون کے عہد میں ایک محکمہ کو زیادہ ترقی ہوئی۔ اس محکمہ کے متعلق نہریں جاری کرنا پل کی تعمیر، آب پاشی کی دوسری آسانیاں مہیا کرنا تھا۔ چنانچہ اس کے عہد میں اس محکمہ کی ترقی کا کوئی دقیقہ اٹھا نہیں رکھا گیا۔ مقصد یہ تھا کہ آمدنی میں اضافہ ہو۔ امام ابو یوسف قاضی القضاۃ کو اس سے زیادہ دلچسپی تھی۔ اُن کے مشورے بہت سودمند ثابت ہوئے۔ امام نے دجلہ و فرات کے پانی کے کھاری پن کو دور کرنے کے لئے بھی سعی کی۔ کیونکہ کھادی پانی کاشت کے لئے مضر تھا۔

**صوبہ ثقفور** ہارون نے ثقفور کو ایک مستقل صوبہ بنا دیا اور وہاں ایک خاص فوجی نظام قائم کیا۔ قلعے تعمیر کئے۔ حفاظت کے لئے ایک مستقل فوج رکھی اور فوجیوں کو تنخواہ باقاعدہ دی جاتی اور ان کو اجازت تھی کہ زمینوں کو آباد کریں اور ان میں کاشت کریں۔ تھوڑے ہی دنوں میں وہ علاقہ خوشحال ہو گیا۔ اس میں

طرطوس اذنه مرعش شہر ہے۔

**ترقی زراعت** | ہارون کے زمانہ میں زراعت کو بھی بے حد ترقی ہوئی۔ چنانچہ اس کے عہد میں ریاست کی سالانہ آمدنی ۲۷۲ ملین درہم ۱۴ ملین دینار تھی۔

**لگان** | ہارون کے زمانہ میں لگان کی نقد آمدنی قریباً ۴۲ لاکھ ملین دینار تھی۔ اس میں خام اشیاء اور دوسری فتوحات "داخل نہیں تھیں جن کی قیمت کم و بیش ۵ لاکھ درہم اور ۵ لاکھ درہم ہوتی تھی۔

**رعایا کی خبر گیری** | شاہان عالم میں فاروق اعظم کے بعد ہارون الرشید رعایا کی خبر گیری کے سلسلہ میں سب سے سبقت لے گیا تھا اس کا دستور تھا کہ تبدیل لباس کر کے بغداد کے گلی کوچوں میں رات بھر پھرتا تھا اور اپنی رعایا کے حالات دریافت کیا کرتا تھا۔ اس کے ساتھ وزیر جعفر اور مسعود غلام ہوا کرتے۔ اعلام الناس میں اس سلسلہ کے بہت سے واقعات تحریر کئے گئے ہیں۔

## عہد ہارون الرشید کے علماء

امام مالک بن انس، امام لیث بن سعد، امام ابو یوسف، قاسم بن سمن مسلم بن خالد الزنجی، نوح الجامع، حافظ ابو عوانہ النکری، ابراہیم بن سعد الزہری، ابواسحاق الفزازی، ابراہیم بن ابویحییٰ، اسد الکوفی، اسمعیل بن عیاش بشر بن مفضل، جریر بن عبد الحمید، زیاد البکائی، سلیم المقری صاحب حمزہ، سیدبویہ امام العربیہ ضیغم زاہد، عبد اللہ العمری زاہد، عبد اللہ بن ادیس الکوفی عبد العزیز بن ابی حازم، دداوردی، کسائی شیخ النخو، محمد بن حسن علی بن مسہر

عَنْجَار، عَلِيُّ بْنُ سَبْعِي، فَضِيلُ بْنُ عِيَّاضٍ صُوفِي، ابْنُ سَمَّاكِ صُوفِي، مُعَانِي بْنُ عَمْرَانَ مُوَصِّلِي  
مُعْتَمِدُ بْنُ سَلْمَانَ، مُفَضَّلُ بْنُ فَضَالَةَ قَاضِي مِصْر، إِمَامُ مُوسَى الْكَاطِمِ، مُوسَى بْنُ إِسْمَاعِيلَ أَبُو الْحَكَمِ  
مِصْرِي، نَعْمَانُ بْنُ عَبْدِ السَّلَامِ الْأَصْغَهَانِي، هَاشِمٌ وَبَيْحِيُّ ابْنِ ابُو زَيْدٍ، يَزِيدُ بْنُ ذَرِيْعٍ،  
يُونُسُ بْنُ جَبِيْبٍ سُخُوِي، يَعْقُوبُ بْنُ عَبْدِ الرَّحْمَنِ قَادِي مَدِينَةٍ، عَبْدِ الرَّحْمَنِ بْنُ قَاسِمٍ أَبُو بَكْرٍ  
عِيَّاشُ الْمَقْرِي، يُوْسُفُ بْنُ مَا جَثُونِ يَلِي

## چند مشاہیر کے مختصر حالات

امام محمد بن الحسن بن الفرقد ایشیانی، امام اعظم کے جلیل القدر شاگرد  
آپ فقہ، حدیث و لغت میں امام ہیں۔ ابو عبید نے کہا کہ میں نے آپ سے  
زیادہ ماہر قرآن الہی میں کسی کو نہیں دیکھا۔ آپ جامع علوم اور کثیر التصانیف ہیں۔  
امام شافعی رحمۃ اللہ علیہ نے آپ کی تصانیف سے استفادہ کیا ہے۔ ۸۹ھ میں  
انتقال فرمایا۔ (مقدمہ فتاویٰ ہندیہ)

امام ابو یوسف یعقوب بن ابراہیم بن جبیب بن خنس بن سعد بن عتبہ انصاری  
۱۱۳ھ میں پیدا ہوئے۔ فقہ ابن ابی یعلیٰ اور امام اعظم سے حاصل کی۔ بغداد  
کے قاضی القضاۃ رہے۔ حدیث میں بھی ان کا پایہ بلند ہے۔ ۱۸۲ھ میں  
وصال فرمایا۔

یحییٰ بن سعید القطان امام حدیث ۱۲۰ھ میں پیدا ہوئے۔ امام اعظم  
ابن حنیفہ کے قول پر فتوے دیتے تھے۔ ۱۹۸ھ میں انتقال فرمایا۔

یحییٰ بن زکریا بن ابی زائدہ کوفی جامع فقہ و حدیث ہیں۔ ابن حجر نے لکھا  
ہے علی بن المدینی نے کہا کہ کوفہ میں بعد امام ثوری کے آپ سے زیادہ کوئی  
محدث نہ تھا۔ ۱۸۴ھ میں وفات ہوئی۔ (تاریخ خطیب)



حضر بن غیاث بن طلق الحنفی، ابو عمر کوفی فقیہ، محدث، ثقہ، زاہد متقی، محدث، ہشام بن عروہ بن عاصم سے اخذِ حدیث کیا۔ ان سے احمد یحییٰ بن معین اور القطان وغیرہ نے سماعتِ حدیث کی۔ ۱۹۲ھ میں وفات پائی۔

حکم بن عبداللہ بن سلمۃ البلیخی، ابو مطیع، علامہ کبیر ہیں، فقہ اکبر امام اعظم سے روایت کی ہے۔ عبداللہ بن مبارک آپ کی تعظیم کیا کرتے تھے۔ ۱۵۹ھ میں وفات پائی۔

سفیان بن عیینہ محدث ثقہ حافظ، فقیہ، ۱۱۸ھ میں پیدا ہوئے۔ امام اعظم کے شاگرد ہیں۔ امام شافعی رحمۃ اللہ علیہ کہتے ہیں کہ اگر امام مالک و سفیان بن عیینہ نہ ہوتے تو حجاز سے علم جاتا نہ ہوتا۔ یکم رجب ۱۹۸ھ میں مکہ معظمہ میں وفات پائی۔ (مقدمہ فتاویٰ ہندیہ)

عبداللہ بن المبارک بن الواضح الحنفی المروزی ۱۱۸ھ میں پیدا ہوئے۔ امام اعظم کی صحبت میں رہے۔ غیر معمولی اثر و رسوخ کے مالک تھے۔ جامع فضائل تھے۔ آفتابِ حدیث سمجھے جاتے تھے۔ ۱۸۱ھ میں وصال ہوا۔ موضعِ ہیبت میں دفن ہوئے۔

علی بن ظبیان کوفی، قاضی القضاۃ رہے۔ فقیہ، محدث، عارف باورع تھے حسنِ خلق میں ممتاز تھے۔ ہمیشہ بورے پر بیٹھ کر اجلاس کیا کرتے۔ ابن ماجہ نے ان سے استفادہ کیا ہے۔ ۱۹۲ھ میں وفات پائی۔

## حکمائے ہنود

نسکھ فنِ طب کا ماہر فیلسوف اور حکیم تھا۔ علماء و حکمائے ہند کے علوم پر اس کی نظر وسیع تھی۔ سنسکرت اور فارسی دونوں کا ادیب و ماہر تھا۔ ہندوستان سے عراق پہنچا وہاں سے دربارِ ہارونی کی علمی قدر دانی کا شہرہ سن کر بغداد آیا اور اسحاق بن سلیمان بن علی ہاشمی سے ملا جو ساداتِ عرب کا ممتاز فرد تھا۔ اس

کے ذریعہ ہارون تک پہنچا۔ ہارون نے اس کو بیت الحکمت سے منسک کر دیا  
منسک نے جن منسکرت کتب کا فارسی و عربی میں ترجمہ کیا وہ حسب ذیل ہیں۔  
ششرت (فن طب) یحییٰ بن خالد برمکی نے اس کا ترجمہ کرایا اور تمام شفاخانوں میں  
بطور قرآبادین کے استعمال کے لئے بھیجا۔

کتاب سموم، سامیکا، اسماء عقاقیر المند عربی فارسی میں ترجمے کئے۔ اس کی  
تصانیف یہ ہیں۔ کتاب السمودار فی الاعمار، کتاب اسرار الموالید۔ کتاب القرائات  
البکیر، کتاب القرائات الصغیر، کتاب فی الفواہم، کتاب فی احداث العالم ولدور  
فی القرآن۔  
حکیم جنجمل ہندی، کتاب اسرار المسائل اور موالید البکیر اس کی مشہور  
تصانیف ہیں۔

حکیم جودر، ہندوستان کے علماء و فضلاء میں ممتاز اور فاضل شخص تھا۔  
علم طب میں مہارت رکھتا تھا۔ علوم حکمیہ پر اس کی نظر محیط تھی کتاب الموالید  
یادگار کتاب ہے۔

شائق یہ بھی نامور طبیب ہے فلسفہ و حکمت میں اچھی طبیعت پائی تھی۔  
علوم نجوم میں امام وقت تھا۔ خوش بیان، زبان آور اور علم مجلس کا ماہر  
راجگان ہند کے دربار میں اعلیٰ عہدوں پر ممتاز رہا۔  
کتاب السموات للمند، کتاب البطیرہ، کتاب فی علم النجوم کتاب محتل الجواہر  
کتاب فی امر تدبیر الحرب اس کی یادگار ہیں۔

صالح بن بہلہ، ہندوستانی حکماء میں ویدک معالجات کا بہت بڑا ماہر تھا۔  
اس نے خلیفہ کے چچا زاد بھائی ابراہیم بن صالحہ کا معالجہ کیا تھا۔

ابوسل بن نوبخت ایک مجوسی تھا جو خلیفہ منصور کے ہاتھ پر اسلام لایا تھا۔ ابوسل علم نجوم کا ماہر اور منصور کا ندیم خاص تھا۔ فارسی علم و حکمت کی کتابوں کا عربی میں ترجمہ کیا یہ پھر ہارون کے بیت الحکمت سے منسلک ہو گیا۔

## خلیفہ محمد امین ابو عبد اللہ

**نام** | محمد امین ابن ہارون الرشید امین کی والدہ ماجدہ ملکہ سیدہ زبیدہ بنت جعفر بن منصور تھیں۔ امین کی ولادت ۱۷۱ھ میں ہوئی۔ اس کی نگوں میں ماں باپ کی طرف سے خالص ہاشمی خون تھا۔

**تعلیم و تربیت** | امین کی تعلیم پرکسائی، نحوی اور یزیدی مقررہ ہوئے۔ یزیدی نے ہرجبہ گوئی اور حسن تقریر کی تعلیم دی۔ فقہائے کرام سے فقہ حاصل کیا اور ہارون الرشید کے ساتھ امام مالک کے درس حدیث میں بھی حاضر رہا۔ ہارون نے فضل بن یحییٰ برمکی کو اس کا اتالیق مقرر کیا تھا۔

امین نہایت ذکی الطبع، فصیح، خوش تقریر، پاکیزہ رو، حور شامل تھا۔ نحو، ادب، فقہ میں بھی نہایت مہارت حاصل کی۔ مگر ملکہ زبیدہ کے لاڈ پیار سے عیش طلب اور راحت پسند ہو گیا تھا اور عالم شہزادگی میں بہت فضول خرچی کیا کرتا تھا۔

**وقائع** | ہارون نے ۱۷۵ھ میں ولایت عہد کا فرمان لکھا۔ جب ہارون خراسان روانہ ہوا تو ۱۹۲ھ میں امین کو بغداد میں اپنا قائم مقام کیا اور طوس پہنچ کر داعی اجل کو لبیک کہا۔ تفصیل پہلے گزر چکی ہے۔

ہمراہی امرائے سلطنت و عسکر شاہی نے امین کی خلافت کی بیعت کی۔ بغداد میں خبر پہنچی تو یہاں بیعت عام لی گئی۔ شہزادہ صالح بن ہارون المرشید نے تنہا خلافت کے ساتھ خاتم خلافت عصا و چادر نبوی نہ جاء کے ساتھ بھائی کو بھیجا۔ فضل بن ربیع کا دربار پر اثر تھا۔ وہ ہارون کی وفات کے وقت اس کے ہمراہ تھا۔ ہارون نے اس کو ہدایت کی تھی کہ مال، خزانہ، اسلحہ مامون کو دیئے جائیں۔ مگر فضل لے کر چلتا ہوا اور تمام چیزیں امین کے سپرد کر دیں۔ امین، فضل سے بے حد خوش ہوا۔ فضل بن ربیع نے امین کو یہ سچی پڑھائی کہ مامون اور موتمن دونوں کو ولی عہدی سے معزول کر کے اپنے بیٹے موسیٰ کو ولی عہد کر دیا جائے۔

امین پہلے تو رضامند نہ ہوا مگر ملکہ زبیدہ کا بھی دباؤ پڑا۔ آخر راضی ہو گیا اور موتمن کو ولایت سے معزول کر کے بغداد طلب کیا۔ پھر عباس بن موسیٰ بن علی عباسی کو مامون کے پاس بھیجا وہاں ناکامی رہی۔ عباس مامون سے گٹھگٹاؤں واپس آ کر یہاں کے حالات سے مامون کو باخبر کرتا رہا۔ سلیمان بن منصور امین کے باپ اور ماں کا چچا تھا وہ فوج شاہی پر اقتدار نہ رکھتا تھا۔

امین نے مامون کے انکار کے باوجود موسیٰ کو ولی عہد موسیٰ کی ولی عہدی بنا دیا۔ تمام صوبوں میں فرمان بھیج دیئے گئے کہ خطبہ میں موتمن و مامون کے نام کے بجائے موسیٰ کا نام لیا جائے۔ سیدہ زبیدہ خزانہ لے کر بغداد تشریف لائیں۔ انبار ملک امین پیشوائی کو گیا۔

خانہ جنگی | فضل بن ربیع نے مامون کے مقابلہ کے لئے چالیس ہزار فوج تیار کی۔ علی بن علی بن ماہان کو جبل نہادند، ہمدان، قم، اصفہان کی ولایت کا فرمان دے کر اس لشکر کا سپہ سالار بنایا۔ ادھر مامون کو یہاں کے

حالات معلوم ہوئے۔ تحفہ تحائف بھائی کو روانہ کئے۔ اس کے ساتھ ہی اپنے باپ کے سپہ سالاروں عبداللہ بن مالک، یحییٰ بن معاذ، شبیب بن حمید بن قطبہ اور علاء مولیٰ ہارون کو جو ہر کاب تھے ایک جلسہ میں مجتمع کیا۔ علاء اس کا حاجب عباس بن مسیب بن زہیر افسر علی پولیس ایوب بن ابی سمیر کاتب (سیکرٹری) تھا۔ عبدالرحمن بن عبدالملک بن صالح اور ذوالریاستین فضل بن سہل مجوسی نو مسلم مخصوص و معززہ معتمدین میں سے تھے۔ ان سے مشورہ کیا گیا اور یہ بات طے ہوئی کہ ایک وفد فضل کے پاس سامان کے لئے بھیجا جائے۔ چنانچہ فضل بن ربیع کے پاس وفد بھیجا جو راہ سے ناکام آیا۔ پھر فضل بن سہیل نے مامون سے کہا۔ آپ اپنے ننھیال میں ہیں۔ آپ کی بیعت کا طوق ان کی گردنوں میں ہے۔ صبر و استقلال سے کام لیجئے خلافت کا ذمہ میرا ہے۔ مامون نے کہا انشاء اللہ تمہارے کہنے پر عمل کروں گا اور اس کا انصرام اب تمہارے سپرد کرتا ہوں یہ اس کے بعد مامون نے فوجی تیاری شروع کر دی۔

امین نے ”قاسم الموتین“ کو حکومت جزیرہ سے معزول کیا مگر قنسرین اور عوام کو گورنری پر بدستور قائم رکھا۔ جزیرہ پر خزمیہ بن حازم کو مامور کیا۔ مکہ معظمہ پر عامل داؤد بن عیسیٰ بن موسیٰ بن محمد اور حمص کی گورنری پراسحاق بن سلیمان تھا۔ اس کے بجائے عبداللہ بن سعید قریشی کو کیا اس نے ظلم ڈھائے تو اس کو معزول کر کے ابراہیم بن عباس کو حمص کی سند گورنری مرحمت کی۔

ادھر مامون نے لشکر گراں اپنے غلام طاہر بن حسین کی قیادت میں مرو سے رے کی طرف روانہ کیا اور خراسان کی ناکہ بندی کرادی اور مخبر چھوڑ دیئے۔ علی بن عیسیٰ چالیس ہزار فوج سے خراسان کی طرف بڑھا۔ اہل خراسان اس سے بے زار تھے۔ ایک زمانے میں یہاں کا گورنر زہرہ چکا تھا۔ بڑے ظلم کئے تھے۔ خراسانی اس کے

دشمن تھے۔ طاہر کے ساتھ مل گئے۔ اسے پر طاہر اور علی کا مقابلہ ہوا۔ علی بن علیؑ کے تیر لگا جس سے وہ جانبر نہ ہو سکا۔ فوج نے راہ فرار اختیار کی۔ بقیہ لوگوں نے امان طلب کی۔ طاہر نے اسے سے مامون کے پاس مروفتیابی کی اطلاع بھیجی۔ فضل بن سہل نے طاہر کی معاونت کے لئے اور فوجیں روانہ کیں۔

فضل بن ربیع کو شکست کی خبر ہوئی تو عبدالرحمن بن جبلة انبادی کو بیس ہزار فوج کے ساتھ بھیجا۔

ہمدان کے متصل معرکہ پیش آیا۔ عبدالرحمن شکست کھا کر قلعہ بند ہوا اور مجبوراً طاہر سے امان کا طالب ہوا۔ یہ خبر فضل بن ربیع کو پہنچی تو خوف زدہ ہو گیا۔ مگر ہمت کر کے احمد بن فرید کو بیس ہزار فوج کے ساتھ طاہر کے مقابلے کے لئے روانہ کیا۔ اس کے بعد عبداللہ بن حمید بن قحطیبہ کی زیر سرکردگی بیس ہزار فوج احمد کی کمک کے لئے اور روانہ کی۔ ہردو فوجیں حلوان کے متصل خائقین میں کچھ فاصلہ پر خیمہ زن ہوئیں۔ طاہر کے جاسوس ہردو میں گھل مل گئے اور باہمی جھوٹ ڈلوادی۔

آخرش طاہر سے بلا مقابلہ کے فوجیں بغداد لوٹ گئیں۔ مامون نے طاہر کو حکم دیا کہ اتھوانہ کی طرف بڑھے اور اس جگہ حلوان بن ہرثمہ بن اعین کو متعین کیا تاکہ بغداد کو دو طرف سے گھیرا جائے۔ طاہر نے عامل اتھوانہ محمد بن یزید کو صف آرا ہو کر شکست دی اور اتھوانہ پر قبضہ کیا اور فارس سے لے کر یامہ اور بحرین تک اپنے عمال مقرر کر کے واسط کی طرف بڑھا اور اس پر بھی قبضہ جمایا۔

طاہر نے واسط سے ۱۹۲ھ میں کوفہ ایک دستہ فوج روانہ کی۔ یہاں کے امیر عباس بن موسیٰ ہادی تھے۔ وہ یہ رنگ دیکھ کر امین کی بیعت فریخ کر کے مامون کی خلافت کے موئد ہو گئے۔ ان کی دیکھا دیکھی منصور بن مہدی امیر بصرہ بھی طاہر کا ہمنوا ہو گیا۔ مطلب ابن عبداللہ بن مالک گورنر موصل نے بھی مامون

## کی اطاعت کی لے

ظاہر نے ان سبھوں کو بحال رکھا اور حرث بن ہشام اور داؤد بن موسیٰ کو قصر ابن  
ہبیرہ کی طرف روانگی کا حکم دیا اور خود جبریا میں خمیہ زن ہو گیا۔  
ایں کو ان حالات کا علم ہوا تو محمد بن سلیمان اور محمد بن حماد بربری کو قصر  
روانہ کیا۔ یہاں داؤد اور حرث سے معرکہ ہوا۔ محمد بن سلیمان کو شکست ہوئی اور  
اس نے بغداد کی راہ لی فضل بن موسیٰ کو امین نے کوفہ بھیجا۔ یہاں محمد بن علاء  
ظاہر کی طرف سے مقرر تھا۔ مقابلہ ہوا فضل کو پسپا ہو کر بغداد لوٹنا پڑا۔ ظاہر  
کامرانی کے ساتھ درہن پہنچا اور اس پر قابض ہو کر مصر پر جا اتر ا اور وہیں  
پل بنوایا۔

**حجاز میں مامون کی بیعت** | مامون کی فتوحات کی شہرت عام ہو رہی تھی  
حرین پر بھی اس کا اثر پڑا۔ وہاں کا عامل  
داؤد تھا اُس نے اہل مکہ کو جمع کیا۔ اعیان عرب مجتمع ہو گئے اور ایک پُر اثر  
تقریر کی۔ اُس نے کہا۔

”دائین وہ ہے جس نے حرمتِ حرم کا خیال نہ کیا۔ جن معاہدوں کو ہاروں  
نے مامون اور امین سے لکھوا کر صحنِ کعبہ میں تصدیق کرائی اور ان  
کو خانہ کعبہ میں رکھا۔ امین نے ان کو منگوا کر چاک کیا اور آگ میں  
جلادیا۔“

ساری مجلس کانپ گئی اور ممبر سے اپنی ٹوپی اتار کر پھینک دی کہ اس طرح  
میں امین کو خاک پر ٹپکتا ہوں۔ غرضیکہ تمام اعیانِ مکہ نے مامون کی غائبانہ بیعت  
کی۔ مامون کو یہ خبر پہنچی تو داؤد کو پانچ لاکھ دہم بطور نذر کے بھیجے۔ یہاں  
کے واقعہ کا اثر اہلِ یمن پر بھی پڑا۔

امین کا اقتدار صرف بغداد پر رہ گیا تھا۔ امین نے ۱۹۶ھ میں علی بن محمد کو ہرثمہ کے مقابلہ پر بھیجا وہاں علی گرفتار ہو گیا۔ امین نے خزانہ کا منہ کھول دیا۔ مگر یہ تدبیر بھی بے کار رہی۔ طاہر بے روک ٹوک بڑھ رہا تھا۔ باب الانباء پہنچ کر ایک باغ میں ٹھہرا۔

بغداد میں یہ واقعات رونما ہوئے کہ عبدالملک بن صالح کو جس کو ہارون قید میں چھوڑ گیا تھا اُسے رہا کر کے امین نے یہ خواہش کی کہ تم اپنی فوجوں کو فراہم کر کے میری مدد کرو۔ چنانچہ عبدالملک نے فوجوں کو جمع کیا۔ اس وقت شامیوں اور خراسانیوں میں جو ان کی فوج میں تھے قومی عصبیت پر باہمی جھگڑا پڑ گیا۔ نتیجہ یہ ہوا کہ اہل شام اپنے ملک واپس چلے گئے۔

عجمی فوج کا سرغنہ حسین بن علی بن عیسیٰ تھا۔ وہ اپنے بقیہ ساتھیوں کو لے کر بغداد آیا اور ۱۹۶ھ کو امین کو معزول کر دیا اور مامون کی خلافت کا اعلان کر کے قصر خلافت میں جا کر امین کو نظر بند کر دیا۔

نہیں بغداد محمد بن ابی خالد نے اہل بغداد سے کہا حسین ہمارا امیر کیسے بن گیا اور اس کو خلیفہ کے معزول کرنے کا اختیار کس نے دیا اور اس کے ساتھی اسد حربی نے امین کو قید سے چھڑا کر تخت خلافت پر بٹھلایا اور حسین کو گرفتار کر لیا۔ آخر کو امین نے معاف کر دیا۔ یہ فراہ ہونا چاہتا تھا قتل کر دیا گیا۔ دار الخلافہ میں یہ شورش تھی، طاہر انباء آچکا تھا۔ ہرثمہ نے آکر دوسری طرف بغداد کو گھیر لیا۔ ہرثمہ نہر بن پر متعین ہوا۔ طاہر نے عبداللہ بن وضاہ کو شماسیہ کی طرف اور مسیب بن نہیر کو قصر کلوادی کی جانب مقرر کیا اور ہر سمت منجنیق اور قلعہ شکن آلات نصب کرائے۔ چاروں طرف سے بغداد پر سنگباری کر دی گئی۔ ایک برس تک بغداد پر حملہ رہا۔ امین کا عالی شان قصر جو تقریباً دو کمرہ وڑے کمرے صرف سے بنا تھا کھنڈر بن کے رہ گیا۔ اہل شہر پر جو مصیبتیں آئیں ان کا اندازہ نہیں کیا جاسکتا۔ امین کے دربار کے کن خزمیہ نے طاہر سے میل کر لیا۔ طاہر ۲۲ محرم



۱۹۸ھ کو مشرقی دروازہ سے بغداد میں داخل ہوا اور دجلہ پر علم نصب کر کے اعلان کیا کہ امین معزول کر دیا گیا۔ شہر کا مشرقی حصہ گویا کامل طور سے فتح ہو گیا۔ اہل شہر شدت محاصرے سے تنگ آ گئے تھے۔ امین نے تمام آرائشی ساز و سامان سونے چاندی کے برتن، جواہرات بیچ کر فوج کے مصارف میں لگا دیئے۔ اپنی امداد کے لئے جیل کے قیدی اور اوباشوں کو جمع کیا۔ وہ لوگ طاہر کی فوج سے ثوب لٹڑے اور انہوں نے لوٹ کھسوٹ بھی جاری رکھی۔ امین نے یہ رنگ دیکھ کر ہرثمہ سے اپنی جان کی امان طلب کی۔ اس نے کہلا بھیجا میں آپ کی جان کا ذمہ لیتا ہوں۔ آپ میرے پاس آجائیے۔ امین کے مصاحبوں نے طاہر کو خبر کر دی اس نے دجلہ پر اپنے آدمی بھیج دیئے۔

**قتل امین** | امین الرشید اپنے درباریوں کے مشورہ سے محل سے رخصت ہوا اپنے بچوں کو گلے سے لگایا اور ان کو خدا کو سپرد کر کے ہرثمہ کے پاس روانہ ہوا۔ ہرثمہ قصر خلافت کے قریب کشتی میں بیٹھ کر گیا۔ امین جس وقت قصر سے نکل کر کشتی میں سواہ ہوا طاہر کے آدمیوں نے تیر اور پتھر برسائے شروع کئے یہاں تک کہ کشتی الٹ گئی یہ ہرثمہ کو اس کے ساتھیوں نے نکالا اور امین کو طاہر کے آدمی پکڑ لے گئے اور قید کر دیا۔ پھر وہیں قتل کر دیا گیا۔ یہ واقعہ ۲۵ محرم ۱۹۸ھ کا ہے۔

طاہر نے مامون الرشید کو فتح نامہ لکھا اور امین کا سر روانہ کیا اور بغداد کی پوری تفصیل سے مطلع کیا۔ نیز وہ وجہ بھی لکھے جن کی بنا پر امین کا قتل ناگزیر تھا۔

طاہر جمعہ کو بغداد میں داخل ہوا نماز خود پڑھائی یہ خطبہ میں اہل بغداد کو امان عام دی فضل بن ربیع روپوش ہو گیا۔

**سیرت امین** | امین موزوں اندام کشیدہ قامت نہایت خوب رو اور قوی تن تھا کسائی سے فنِ نحو و ادب کی تکمیل کی تھی۔ نہایت فصیح و بلیغ اور سخن سنج تھا۔ بچپن سے شعر گوئی کا ذوق تھا۔ علم دوست تھا، فیاض تھا اسی کے ساتھ چونکہ صاحبِ کمال اور پایہ شناس اور سخن سنج تھا۔ ہزاروں اہل فن اس کے خوانِ کرم سے فیض یاب ہوتے تھے۔ ان خوبیوں کے ہوتے ہوئے عیش و عشرت کا دلدادہ تھا۔ لہو و لعب اور نبیذ سے ذوق و شوق رکھتا تھا۔ اطرافِ ملک کے اوباش اُس کے ارد گرد جمع ہو گئے تھے۔ ان کی بڑی بڑی تنخواہیں تھیں۔ فضل برملی کی صحبت سے عجمی مشاغل سے دلی لگاؤ تھا۔ کثرت سے لونڈیاں اور خواجہ سرا اپنی خدمت میں رکھتا۔ خزانہ اور جواہر ان کے لئے وقف تھے۔

واعطائے الاموال والجواهر وامرہ باحضار الملاحم والمغنین

من سائر البلاد ۛ

امین نے اپنے لئے نئے نئے قصور اور محلات تعمیر کرائے، جابجا طرح طرح کے جانور اور پرند منگائے۔ ہاتھی، شیر، گھوڑے، عقاب اور سانپ کی صورت کی کشتیاں بنوائیں۔ ان پر سوار ہو کر دجلہ میں تفریح کرتا تھا۔ ان مشاغل میں خلافت کا کام بالکل چھوڑ دیا تھا۔ دربار میں نہیں آتا تھا۔ سیاہ و سفید کا مالک فضل بن ربیع تھا۔

امین کی مدتِ خلافت چار برس ساٹ مہینے اٹھارہ دن رہی۔ ۲۷ سال کی عمر میں قتل ہوا۔

علامہ سیوطی رحمۃ اللہ علیہ لکھتے ہیں :-

» امام احمد بن حنبل کہتے ہیں کہ امید ہے کہ خدا تعالیٰ امین کو محض اس وجہ سے بخش دے گا کہ اس نے اسماعیل بن عیث سے نہایت سخت

الفاظ میں کہا تھا کہ کم بخت تو ہی قرآن شریف کو مخلوق بتلاتا ہے،<sup>۱</sup>

## حسب ذیل علما نے اس کے زمانہ میں وفات پائی

اسماعیل بن عیثہ، شفیق بلخی زہاید، ابو معاویہ الضریح، سدوسی مورخ، عبداللہ بن کثیر مرقی، ابونواس شاعر، عبداللہ بن وہب شاگرد امام مالک درش مرقی دکیع اور وحید مفرات۔<sup>۲</sup>

**محدثین و فقہاء** حمزہ بن حبیب زیات کوفی قرأ سبعہ سے تھے محدث، صدوق نامہ، پرہیزگار تھے امام مسلم نے ان سے تخریج کی ہے۔  
۱۵۵ھ میں انتقال کیا۔

حماد ابن ابی حنفیہ نامہ، عابد، پرہیزگار، محدث فقیہ تھے بعد قاسم بن معن کے کوفہ کے قاضی ہوئے۔ ۱۷۶ھ میں انتقال کیا۔

حفص بن عبدالرحمن البلیخی معروف نیشاپوری، محدث فقیہ تھے۔ نسائی نے ان سے روایت کی ہے۔ بغداد کے قاضی رہے۔ ۱۹۹ھ میں انتقال ہوا۔

حماد بن دلیل قاضی مدائن ابوداؤد نے سنن میں آپ سے تخریج کی ہے۔ خالد بن سلمان امام اہل بلخ سے تھے صاحب فتوے ۱۹۹ھ میں بعمر ۸۸ سال وفات پائی۔

داؤد بن نصیر الطائی ابوسلمان بیس برس امام ابوحنیفہ کی صحبت میں رہے۔ محدث فقیہ کامل تھے۔ ۱۷۵ھ میں وفات پائی۔

اسرائیل بن یونس بن ابی اسحاق کوفی فقیہ، محدث، ثقہ، متولد ۱۷۵ھ کوفہ میں امام ابوحنیفہ و ابویوسف سے فقہ و حدیث حاصل کی۔ ان سے دکیع وابن مہدی نے حاصل کی۔ امام بخاری و مسلم نے ان سے تخریج کی۔ ۱۶۰ھ

میں فوت ہوئے۔

اسد بن عمرو بن عامر بجلی از اولاد جریر بن عبداللہ البجلی صحابی فقیہ و محدث امام اعظم کے شاگرد تھے۔ خلیفہ ہارون نے اپنی لڑکی ان کو بیاہی تھی۔ واسط اور بغداد کے قاضی رہے۔ وفات ۱۸۸ھ میں ہوئی۔

نہیر بن معاویہ بن خدیج کوفی ۱۸۵ھ میں پیدا ہوئے۔ محدث و فقیہ تھے۔ اصحاب الصحاح نے ان سے استفادہ کیا۔ ۱۸۳ھ میں وفات پائی۔

ابو بشر، عمرو بن عثمان بن قنر الملقب بہ سیسویہ متقدمین و متاخرین میں اس کے برابر کوئی بخو کا عالم نہیں گزرا۔ علمی طور پر سب سے پہلے اس نے نحو کے اصول وضع کئے۔ بعمر ۴۰ سال ۱۸۵ھ میں وفات پائی۔ (ابن خلدان جلد ۲ صفحہ ۳۸۶ و بقیۃ السیوطی صفحہ ۳۶۶ -)

شریک بن عبداللہ کوفی، اصحاب امام اعظم میں داخل ہیں۔ یہ واسط کے قاضی رہے۔ عالم، زاہد، عابد، عادل اور اہل ہوا و بدعت پر سخت گیری کرنے والے تھے۔ ۱۸۸ھ میں وفات پائی۔

شعیب بن اسحاق بن عبدالرحمن القرشی دمشقی، ابو حنیفہ کے اصحاب میں ہیں۔ ۱۸۹ھ میں انتقال کیا۔

عمرو بن میمون بن بحر بن سعد بن اماخ بلخی محدث فقیہ تھے۔ بغداد میں قاضی رہے۔ ۱۹۱ھ میں انتقال ہوا۔

عبدالکریم بن محمد جرجانی فقیہ و محدث تھے۔ ترمذی نے ان سے تخریج کی۔ ۱۹۱ھ میں انتقال کیا۔

محمد بن ابراہیم الفراء (ابن المقفع) کا دوست تھا جس نے منصور کے

۱۔ ابن المقفع اصل میں مجوسی تھا۔ پھر مسلمان ہو گیا تھا۔ اصل نام دوزیہ ابن داؤد تھا۔ اسلامی نام عبداللہ رکھا گیا۔ اس کا باپ حجاج بن یوسف کے زمانے میں عراق اور فارس کے ٹیکس وصول کرنے (بقیہ حاشیہ ص ۲۲۱ پر ملاحظہ ہو)

زمانہ میں السند ہند (سدا ہانت) نے پچھ ہندو پنڈتوں کی معاونت سے ترجمہ کیا تھا مہدی کے عہد میں انتقال کیا۔ فزاری نے سدا ہانت کے عربی ترجمہ سے کو اکب میں ایک رسالہ مرتب کیا تھا۔ اس کے لڑکے احمد نے اس پر حاشیہ چڑھایا۔ عہدِ امین میں فوت ہوا۔



(بقیہ حاشیہ پچھلے صفحہ ۲۲۰ سے آگے) :-

پر مامور تھا۔ کسی سے بچھڑتا رہا۔ پے وصول کرنے کی پاداش میں اس کو سخت سزا دی گئی جس کی وجہ سے اس کا ہاتھ ٹیڑھا ہو گیا تھا لہذا اس کو المقفع کہنے لگے۔ ۱۲۵ھ میں مقفع قتل کیا گیا ہم اس کا کچھ حال عہدِ منصور میں بھی لکھ چکے ہیں۔

۱۷ سدا ہانت اصل نام برہم اسپہتی سدا ہانت (علم ہئیت کی صحیح کتاب منسوب بہ برہم) ہے اس کو ۱۵۶ھ میں ہندوستان کے ایک بڑے لیا مانی دان نے منصور کی خدمت میں پیش کیا تھا۔

اس کتاب کا مصنف برہم گپت نامی پنڈت تھا جس نے تیس برس کی محنت میں یہ کتاب تیار کی تھی۔

(البیرونی ص ۱۳۲)

۱۸ تاریخ التمدن الاسلامی جلد ۳ صفحہ ۱۶۳۔

# خلیفہ عبداللہ المامون عباسی

**نام و نسب** | عبداللہ المامون ابن ہارون الرشید بن المہدی بن المنصور عباسی  
کنیت ابو جعفر اس کی والدہ مراحل "خاتون مہدی" -

والدہ ام ولد یقال لہا مراحل الباذغیہ

**ولادت** | خلیفہ عبداللہ المامون الرشید کی ولادت ماہ ربیع الاول بروز جمعہ ۱۷۰ھ کو ہوئی۔

**تعلیم و تربیت** | ہارون الرشید نے مامون کو پانچ برس کی عمر میں کسائی بخوی اور یزیدی اصمعی اور عباس بن احنف کے سپرد کر دیا۔ ان سے ہی کلام مجید پڑھا۔ ادبائے مذکور کی تعلیم سے تھوڑے ہی عرصے میں ادب سے گہرا لگاؤ پیدا ہو گیا۔ حدیث اپنے والد اور ہاشم عباد بن عوام یوسف بن قحطیبہ ہاشم بن بشیر ابو معاویہ العزیز اسمعیل بن علیہ اجماع بن محمد بن یونس اور اپنے والد کے ساتھ امام مالک کے درس میں بھی حاضری دی۔

فقہ معاصر فقہاء سے حاصل کیا۔ آگے چل کر فلسفہ اور علوم الاوائل میں توغل پیدا ہوا۔ ہارون نے "محکمۃ کتب علمیہ" کے ترجمہ کا قائم کیا تھا جس میں ہندو، پارسی عیسائی، یہود ہر مذہب و ملت کے لوگ تھے۔ ان کی نشیت و برخاست مامون کے پاس بھی ہوا کرتی تھی۔ ان سے علوم عقلیہ کی تحصیل میں بڑی مدد ملی۔ مامون کا اتالیق ابو جعفر برمکی تھا اس کی صحبت سے شیعیت کا رنگ چڑھا تفصیلی خیالات رکھتا تھا۔

**ولی عہدی** | ہارون کی دلی منشاء مامون کو اپنا جانشین کرنے کی تھی مگر اپنی ملکہ  
 ”امین“ کو ولی عہد کیا اور ملک کو ”امین“ و  
 ”مامون“ میں تقسیم کر دیا۔ امین اور مامون سے معاہدہ لکھوا کر خانہ کعبہ میں رکھوا  
 دیا۔ جب ہارون فوت ہوا ”امین“ تخت خلافت پر بیٹھا۔ اس کے بعد تمام  
 واقعات امین کے حالات میں آچکے ہیں۔ امین کے قتل کے بعد مامون کو  
 کامل حکمرانی کا موقع ملا۔

اہل بغداد نے مامون کی بیعت ۲۶ محرم ۱۹۸ھ میں امین کے قتل کے بعد کی۔  
 اس کی مستقل خلافت اسی تاریخ سے شروع ہوتی ہے۔

**خلافت** | مامون نے گو عنان سلطنت اپنے ہاتھ میں لی مگر فضل بن سہل کو دربار  
 میں وہ اقتدار حاصل ہوا کہ خلافت بھی درحقیقت فضل کے  
 پنجہ اختیار میں تھی۔

فضل، مامون پر چہاں ہاتھ ”طاہر“ جس نے مامون کی خلافت کی بنیاد ڈالی  
 اس کے ساتھ یہ سلوک کیا گیا کہ اس کے تمام ممالک مفتوحہ الجبال، فارس، اہواز،  
 بصرہ، کوفہ، یمن، وغیرہ کی حکومت فضل نے اپنے بھائی حسن بن سہل کو دیدی۔  
 طاہر کو نصیر بن سیار جو امین کا ہوا خواہ تھا اور جس نے شام میں بغاوت کی  
 تھی اس کے مقابلہ پر مامور کیا۔

حسن بغداد میں داخل ہوا اور شہر و صوبوں پر اپنی طرف سے عمال و نائب  
 مقرر کئے۔ ملک میں وہی رنگ آنے لگا جو برا مکہ کے عہد میں تھا وہ بھی مجوس النسل  
 تھے اور فضل اور حسن بھی مجوس زادے تھے۔

استیصالِ برا مکہ کے بعد عرب برسرِ اقتدار آئے تھے مگر عجمیوں کے دوبارہ  
 با اقتدار ہونے پر ان میں بے چینی پیدا ہونے لگی۔

بنو ہاشم اور افسرانِ فوج دولتِ عباسیہ سے بے دل ہونے لگے۔ مامون  
 کو فضل نے پردے میں بٹھادیا حتیٰ کہ خاندانِ شاہی کے لوگ بھی بارِ یاب نہ

ہونے پاتے تھے۔

ملک انتظام پر فضل قابض تھا اور تمام عہدوں پر عجبی ممتاز کئے جا رہے تھے اس کا اثر یہ ہوا کہ اطراف ملک میں بغاوت پھیلنے لگی۔

**ابن طباطبہ کا ظہور** | علویین نے موجودہ ملک کی برہمی سے فائدہ اٹھانا چاہا لقب سے شہور تھے انہوں نے خلافت کے حصول کے لئے ”لوائے آل محمد“ بلند کیا۔ ان کا علو نسب اور تقدس مرجع عوام بننے کے لئے کافی تھا۔ ملکی نظم و نسق کے لئے طباطبہ جیسے ایک مدبر کی ضرورت تھی۔ ایک شخص ابوالسرایا جو پہلے گدھے چراتا اور اُن پر مال لاد کر مزدوری کیا کرتا تھا مگر تھا شجاع بہت جلد اُس نے اپنی حالت سنبھال لی اور ہرثمہ کی فوج کا ایک رکن بن گیا یہاں سے نکالا گیا تو ”عین التمر“ وقو قایں جا کر پیشہ غارتگری اختیار کر لیا۔

”طباطبہ“ ذرقہ میں تشریف لے گئے تو ابوالسرایا نے اُن کے ہاتھ پر بیعت کی اور معاون بن گیا۔ ابوالسرایا کی شرکت سے طباطبہ کی پولٹیکل طاقت بڑھ گئی۔ جتنے ڈاکو اور جرائم پیشہ ابوالسرایا کے ہمراہ تھے وہ ”لوائے آل محمد“ کے زیر سایہ آ گئے۔ ابوالسرایا نے طباطبہ سے کہا آپ دریا کی راہ سے کوفہ چلے گئے ”خشکی کی راہ سے آتا ہوں“ کوفہ پہنچ کر اس نے قصر کو لوٹا۔ یہ شاہی محل اور گورنران کوفہ کا صدر مقام تھا۔ تمام مال و خزانہ اُس کے ہاتھ آیا۔ اس کے بعد اس نے شہر پر قبضہ کیا اور محمد طباطبہ کی امامت کا عام اعلان کیا۔ اور سلیمان بن ابی جعفر عامل کوفہ کو نکال باہر کیا۔

۱۹۹ھ میں حسن بن سہل نے نہ ہیر بن مسیب کے ساتھ دس ہزار فوج بھیجی۔ ابوالسرایا نے جان توڑ مقابلہ کر کے اس کو شکست دے دی اور اس کا سارا ساند و سامان قبضہ میں کر لیا۔ اس فتح کے بعد ہی ابن طباطبہ کا ایک وصال فرما گئے۔ ابوالسرایا نے ان کی جگہ پر محمد بن محمد بن زید بن علی بن حسین کو جو



کم سن تھے امام بنایا۔ حسن بن سہل نے عبدوس بن محمد بن خالد مروندی کی ماتحتی میں پھر چاہہنراند فوج بھیجی۔ ابوالسرایا مقابل آیا اور حکومت کی فوج کام آئی۔

علوی جابجا پھیل گئے، بصرہ پر زید بن حضرت موسیٰ کاظم عامل مقرر ہوئے حسین بن الحسن مکہ معظمہ کے حاکم قرار دیئے گئے اور ابراہیم بن موسیٰ بن کے عامل قرار پائے۔ ابوالسرایا کا اقتدار کوفہ کے باہر دود دور تک قائم ہو گیا۔ اس نے مکسائل بھی قائم کی یہ عمال ابوالسرایا نے بصرہ میں عباسیوں کے مکان جلادیئے۔ مکہ میں قیامت برپا کر دی۔ مکہ معظمہ کا خزانہ حسین بن الحسن نے لوٹ لیا۔ یمن میں سفاکانہ قتل عام ہوا۔ بقول علامہ شبلی علویں اور آل فاطمہ کا (چند روزہ) وہ دور ہوا کہ لوگوں کے ننگ و ناموس کا پاس اٹھا دیا گیا۔ ابراہیم قصاب کہلائے گئے۔<sup>۷</sup>

ان واقعات کی وجہ سے حسن بن سہل نے بدرجہ مجبوری ہرثمہ کو مطلع کیا وہ خراسان جاتے ہوئے رُکا اور فوج لے کر مدائن آیا۔ وہاں سے عامل ابوالسرایا کو نکال باہر کیا۔ پھر ہرثمہ کوفہ کی جانب بڑھا۔ قصر ابن ہبیرہ کے متصل ابوالسرایا سے دودو ہاتھ کئے۔ وہ شکست کھا کر علویین کو لے کر قادیسیہ چلا گیا۔ ہرثمہ نے کوفہ پر قبضہ کیا اور یہاں کا انتظام کر کے ابوالسرایا کا تعاقب کیا۔ ابوالسرایا کو حسن بن موہانی نے گھیر لیا۔ حسن کے مقابلہ پر زخمی ہوا۔ جلولا مقام پر گرفتار ہوا اور قتل کر دیا گیا۔<sup>۸</sup>

ابوالسرایا کے بعد تمام عمال بنی فاطمہ پکڑے گئے اور مامون الرشید کے سامنے لائے گئے۔ مگر اس نے ان حضرات کی عظمت و نسب کا پاس کر کے ان کو آزاد کر دیا۔

واقعہ قتل ہرثمہ | علویین کی شورشیں ختم ہو گئیں۔ مگر عرب کا گمروہ جو حکومت کا شریک غالب تھا خراسان کے دارالخلافت ہونے

سے اور فضل و حسن کے اقتدار سے ناراض تھا۔ ہرثمہ اس عرب جماعت کا لیڈر لیکن تھا وہ علویین کی شورشیں ختم کرنے کے بعد ماموں کو واقعات سے آگاہ کرنے کے لئے خراسان روانہ ہوا۔ فضل نے ماموں سے حکم بھیج دیا کہ ہرثمہ تم شام و حجاز کی گورنری جا کر سنبھالو۔ تمہیں ابھی خراسان آنے کی ضرورت نہیں۔ مگر ہرثمہ ماموں کی خدمت میں پہنچنا چاہتا تھا اس لئے آگے بڑھتا چلا گیا۔

فضل نے یہ رنگ دیکھ کر ماموں الرشید کے کان بھرنے شروع کئے کہ تمام ملک کی شورشیں ہرثمہ کی کرائی ہوئی تھیں اور اب اس قدر خود سر ہو چکا ہے کہ آپ کے فرمان کا لحاظ بھی نہیں کرتا۔ سترھ میں ہرثمہ ”مرو“ پہنچا اور نقارہ بجاتا ہوا ماموں کے دربار میں حاضر ہوا۔ ماموں نے اس کی عرضداشت پر توجہ نہ دی۔ دربار سے نکلوا دیا اور قید کرنے کا حکم دیدیا۔ چنانچہ فضل نے مجلس میں ہرثمہ کو مروا ڈالا۔

ہرثمہ کے واقعہ قتل نے تمام ملک میں طلاطم مچا دیا۔ اہل بغداد نے ماموں کے خلاف علم بغاوت بلند کیا۔ ماموں کے عمال و حکام ہر طرف کمر دیئے گئے۔ محمد بن ابی خالد ہرثمہ کا جانشین بنایا گیا۔ تمام بغداد نے اس کی اطاعت قبول کی۔ حسن بن سہل ماموں کی طرف سے بغداد کا گورنر تھا۔ ان دنوں وہ واسط میں مقیم تھا۔ محمد بن ابی خالد اس کے مقابلہ کے لئے سترھ میں گیا اور حسن کی افواج کو بری طرح شکست دی اور آگے بڑھ کر ”دیر العاقول“ میں نہیر بن المسیب عامل حسن کو جالیا اور گرفتار کر کے بغداد بھیج دیا۔ ہادون کے بیٹے نے مصنفات نیل پر فتح پائی۔ حسن عظیم الشان فوج جمع کر کے باپ بیٹوں سے نبرد آئے ماموں۔

ابی خالد کو منہ کی کھانا پٹری۔ بغداد لوٹا، زخمی ہو چکا تھا انتقال کر گیا۔ محمد کے فرزند عیسیٰ نے باپ کی فوج کی کمان سنبھالی۔ تمام بغداد نے اس کی سرداری قبول کی۔ حسن کی فوج سے عیسیٰ اور اس کے بھائی زبیل کے دودو ہاتھ ہوئے۔ عیسیٰ کو ناکامی کا منہ دیکھنا پڑا مگر اہل بغداد کو فضل اور حسن سے نفرت تھی۔ حکومت سے عناد نہ تھا۔

**امام علی رضا کی ولی عہدی** | بغداد میں یہ واقعات گزر رہے تھے۔ مامون خبریں پہنچتا بند تھیں۔ مامون کو اہل بیت کرام سے نہایت محبت تھی اس نے امام ہشتم علی رضا رضی اللہ عنہ کو اپنی بیٹی ام حبیب منسوب کی اور اپنا ولی عہد قرار دیا۔ حضرت امام زہد و تقدس کے اعلیٰ نمونہ تھے۔ ان کا فضل و کمال بھی خلافت کے شایان شان تھا۔ ستلہ میں مامون نے اپنے تمام عباسی خاندان کو خراسان مدعو کیا۔ ۳۳ ہزار مرد و زن جمع ہوئے۔ مامون نے سب کا بڑی عزت سے خیر مقدم کیا۔ ایک سال یہ لوگ حریم خلافت کے مہمان رہے۔ مامون نے سب پر نظر ڈالی، امام صاحب کے علاوہ کوئی دوسرا فرد ولی عہدی کے لئے نہ چھا۔ ستلہ میں اعیان بنی عباس کو دربارہ میں مدعو کیا اور امام علی رضا کی بیعت خلافت لی اور تمام ممالک میں ان کی ولی عہدی کا اعلان کر دیا۔ ستلہ اور سیاہ لباس کے بجائے سبز لباس اختیار کیا گیا۔ اس واقعہ نے بغداد میں نیامت انگیز ہلچل ڈال دی اور مامون الرشید سے مخالفت کا پیمانہ لبریز ہو گیا۔ انہوں نے مامون کے چچا ابراہیم بن المہدی کی بیعت کر لی اور اپنا لقب المہدیک اختیار کیا۔

**خلافت ابراہیم عباسی** قبضہ جمایا۔ حسن بن سہل واسط میں تھا۔ ابراہیم کے معاون  
اس کو بے دخل کرنے چلے حسن قلعہ بند ہو گیا۔ ابراہیم نے عیسیٰ کو مقابلہ کے لئے بھیجا  
حسن اور عیسیٰ میں بڑی جنگ ہوئی جس میں عیسیٰ کو شکست اٹھانا پڑی۔ امام علی رضا  
نے مامون الرشید کو واقعات شورش سے آگاہ کیا۔ فضل کی فتنہ پردازی کھول کے  
دکھ دی اور فرمایا ہر شتمہ کو اس نے ہی قتل کرایا تھا اور ”طاہر“ جو تمہاری خلافت  
کا بانی ہے اس کو بھی ملک کے ایک کونہ میں ڈال دیا۔ مامون گھبرا گیا اور عراق کی  
روانگی کا انتظام کیا۔ فضل کو اس کا پتہ لگا اور جن لوگوں نے امام کے قول کی تصدیق  
کی تھی ان کو سزائیں دیں بالآخر مامون نے فضل کو قتل کر کے اس کے فتنہ سے  
گلو خلاصی کرائی اور قاتلوں کو بھی مروا ڈالا۔

اس کے بعد حسن کو وزیر اعظم بنایا اور اس کی لڑکی بوران سے عقد کر لیا۔  
مگر حسن کو بھائی کے قتل کا ایسا صدمہ ہوا کہ پاگل ہو گیا۔ اس لئے اس کے بجائے  
احمد بن ابی خالد کو وزیر اعظم مقرر کیا۔ مامون طوس تک پہنچا تھا کہ امام علی رضا  
کا آخری صفر ۲۰۳ھ کو یکایک انتقال ہو گیا۔

امام علی رضا کی وفات کا مامون الرشید کو بے حد صدمہ ہوا۔ تین دن ان  
کی قبر پر بجا اور بنا رہا۔ امام کی وفات سے اہل بغداد کی کل شکایات جاتی رہیں  
ابراہیم مدائن میں مقیم تھا۔ ابراہیم کا افسر فوج عیسیٰ بن محمد حسن سے گٹھو گیا اور ابراہیم  
کا بھائی منصور بن مہدی اور علی بن ہشام سب مامون کے طرفدار بن گئے۔  
عباس جو عیسیٰ کا خلیفہ تھا اس نے بغداد میں ابراہیم کے خلاف ایسی پُر جوش  
تقریریں کیں کہ تمام بغداد مخالف ہو گیا۔ ادھر ۲۰۳ھ میں حمید بن عبد الحمید نے  
ابراہیم سے جنگ کے قصد سے بغداد کا ارادہ کیا۔ قریب پہنچا تو اہل بغداد نے

سردار حمید کو لکھا کہ آپ بغداد آئیے ہم حوالگی کے لئے تیار ہیں۔ حمید نہر صرصر پہنچ کر ٹھہر گیا۔ عباس اور تمام افسرانِ فوج اس کے استقبال کو گئے۔ یہ قرآنِ پابا کہ جمعہ کے دن مقام ”باسریہ“ میں مامون کا خطبہ پڑھا جائے اور ابراہیم کو معزول کر دیا جائے۔ چنانچہ تاریخِ معینہ پر حمید ”باسریہ“ میں داخل ہوا۔ عیسیٰ ابراہیم کی قید میں تھا، اس کو قید سے رہائی دے کر حکم دیا کہ حمید کے مقابلہ پر جائے۔ اس نے ایک سازشی حملہ کیا اور گرفتار ہو گیا۔ آخرش ابراہیم باقی ماندہ فوج سے حمید کے مقابل آیا اور ناکام رہا۔ آخری ذی قعدہ ۲۰۳ھ جو معرکہ ہوا اس میں ایسی شکست ہوئی کہ ابراہیم تبدیلِ لباس کر کے روپوش ہو گیا۔ ابراہیم کی خلافت صرف ایک برس اور گیارہ مہینے رہی۔

**عام حالات اور سوانح** | ابراہیم عباسی، سات برس کا تھا کہ اس کے باپ مہدی کا انتقال ہو گیا۔ اس کے ماں شکلہ کی تربیت اور خود اپنی فطری صلاحیت کی وجہ سے اسے علم و فن سے دلی تعلق تھا۔ ابن ندیم لکھتا ہے :-

”عباسی خلفاء کی اولاد میں ابراہیم پہلا شخص ہے جو علم و فن اور شعرو ادب میں غیر معمولی مہارت رکھتا تھا۔“  
خطیب بغدادی کے لفظ یہ ہیں :-

”کان واخر الفضل غیر بنی الادب“ ”بڑا فاضل اور ادب میں وسیع النظر تھا۔“  
اسحق موصلی کا قول ہے کہ عباس عبدالمطلب کی اولاد میں عبداللہ بن عباس کے بعد ابراہیم عباسی جیسا فاضل جلیل پیدا نہیں ہوا۔<sup>۱</sup>  
شعر و شاعری کے علاوہ فنِ موسیقی میں بھی یدِ طولیٰ رکھتا تھا اور اس کے ساتھ فنِ طب میں بھی درک تھا۔ جبریل بن شمشیر سے اس کا ربط و ضبط تھا

جس سے اس فن میں مہارت پیدا ہو گئی۔ ابن خلکان نے حسب ذیل کتابیں اس کی یادگاہ سے تحریر کی ہیں۔

کتاب ادب ابراہیم، کتاب الطب، کتاب الغناء۔ اس کے عربی دیوان، کتاب الطبع دیوان کو ابن ندیم نے دیکھا ہے جو چار ہزار کا مجموعہ تھا یہ ہارون الرشید کے زمانے میں علمی مشاغل میں لگا رہا۔ مامون نے دمشق کی امارت اس کے سپرد کی یہ ایک غلطی کی وجہ سے اسے معزول کر دیا گیا۔ پھر کچھ دن بغداد پر حکمران ہو گیا یہ اس کے کچھ حالات ہارون کے ذکر میں گزر چکے۔ ابراہیم بدہشتیت اور بدوضع تھا مگر سیرت نہایت نرم خو، فیاض اور کشادہ دست تھا۔ اغانی میں اس کے مفصل حالات ملتے ہیں۔

**مامون کا داخلہ بغداد** | مامون "طوس" سے روانہ ہو کر جرجان پہنچا۔ وہاں ایک ماہ مقیم رہا۔ زمانہ قیام میں رجاؤ بن ابی الضحاک کو جرجان اور ماوراء النہر کی سپہ سالاری عطا کی۔ پھر جرجان سے نہروان وارد ہوا۔ یہاں مامون کے اعزہ و اقارب اور ہوا خواہان دولت عباسیہ و سپہ سالاران لشکر اور رؤسا و عمائدین سلطنت استقبال کے لئے آئے۔ "طاہر" بھی رقمہ سے آیا۔ مامون نے آٹھ روز قیام کر کے بغداد کی طرف کوچ کیا۔ ۱۵ صفر ۲۱۸ھ میں بغداد پہنچا۔ "صافہ" میں قیام پذیر ہوا۔ تمام شہر میں خوشی کی لہر دوڑ گئی۔ صافہ سے نکل کر اپنے شاہی محل میں جو کنارہ دجلہ پر تھا اقامت پذیر ہوا۔ فتنہ و فساد کی آگ فرو ہو چکی تھی۔ ایک روز طاہر مامون کے سامنے آ کر کھڑا ہو گیا۔ مامون نے کہا۔ طاہر جو تمنا ہو اس کو ظاہر کرو میں اُس کو ضرور پورا کروں گا۔ طاہر نے عرض کیا یہ

"امیر المؤمنین مجھ کو دربار خلافت میں سیاہ لباس پہن کر آنے کا حکم دیجئے۔"

**جنرل طاہر بن حسین** | فضل بن سہل وزیر نے طاہر کو مامون سے الگ کر رکھا تھا۔ اس کے قتل کے بعد مامون الرشید کی توجہ "طاہر" پر مبذول ہوئی تو تمام مشرقی ممالک محروسہ (خراسان سے لیکر سندھ تک) کا اس کو گورنر جنرل مقرر کر دیا۔ اس میں احمد بن ابی خالد کی کارفرمائی کو زیادہ دخل تھا۔ یہ واقعہ سنہ ۱۷۲ھ کا ہے۔

مامون نے یہ درخواست منظور کر لی۔ اس کے بعد سے اعیان سلطنت کا لباس سبز کے بجائے سیاہ ہو گیا۔ اہل بغداد اور کل اراکین دولت مامون کے اطاعت گزار و فرمانبردار بن گئے۔

فضل بن ربیع روپوش تھا۔ اس افواہ پر کہ وہ مر گیا اس کا مال و متاع ضبط کر لیا گیا۔ ایک دن وہ دفعتاً طالب امن کی شکل میں نمودار ہو گیا۔ مامون کو خبر ہوئی اُس نے کہا جب وہ دوسری دنیا سے دوبارہ لوٹا ہے تو ہارون بھی اس کے ساتھ ہو گا اور باپ کی یاد گاہ کی حیثیت سے اس کو امان دی اور اُس کا مال و متاع بھی واپس کر دیا۔

طاہر نے خراسان جا کر معقول انتظام کیا مگر دو سال بعد باغی ہو گیا۔ مامون کا نام خطبہ سے نکال دیا۔ مامون نے ابن ابی خالد سے تقرری کے وقت کہا تھا طاہر ضرور بغاوت کرے گا۔ مگر ابنی خالد نے اس کا ذمہ لیا تھا۔ مامون نے ابنی خالد سے کہا طاہر کو فوراً حاضر کرو۔ چنانچہ چند دن بعد اس کی موت کی خبر آ گئی۔ جس سے احمد بن ابی خالد کی جان بچی۔

۱۷ ابن اثیر جلد ۶ ص ۱۴۷۔

۱۸ طاہر بن حسین بن مصعب بن زریق بن ہامان زریق حضرت طلحہ بن عبید اللہ کا جو طلحہ الطلمحات خراسانی کے لقب سے مشہور تھے غلام تھا۔ مسلم بن زیاد بن ربیعہ نے اپنی ولایت کے زمانے میں اس کو سیستان کا عامل مقرر کر دیا تھا۔ اس کا بیٹا مصعب بنی عباس کے نقیب سلیمان بن (بقیہ حاشیہ صفحہ ۲۳۲) پر ملاحظہ ہو

طاہر کے بعد اس کا بیٹا گورنر ہوا۔ یہ نیم خود مختار حکومت خراسان میں بن گئی جو دولت عباسیہ کے ماتحت پہلی حکومت طاہریہ تھی۔ یہ حکومت ۳۵۹ھ سے ۳۵۹ھ تک قائم رہی اور آخر یعقوب صفار کے ہاتھوں اس کا خاتمہ ہو گیا۔

**بغاوت زط** | چاٹ (زط) خلیج فارس کے سواحل پر آباد تھی۔ امین اور مامون کے باہمی جنگ کے زمانہ میں ان لوگوں نے بصرہ کے راستہ پر قبضہ کر لیا تھا اور راہ گیروں کو لوٹتے تھے۔ مامون نے ۳۵۹ھ میں بغداد سے عیسیٰ بن یزید جلودی کو ایک فوج کے ساتھ ان کی سرکوبی کو بھیجا۔ زط تاب مقابلہ نہ لاسکے اور ادھر ادھر بھاگ گئے۔

**نصر بن سیار** | امین الرشید کا حامی نصر بن سیار عقیلی تھا اس نے بھی کسوم میں علم بغاوت بلند کیا۔ مامون دوسری مہموں میں مشغول تھا۔ اب فرصت ملی تو عبداللہ بن طاہر کورقہ سے مصر تک کا والی بنا کر نصر کے مقابلہ پر مامور کیا۔ طاہر زندہ تھا۔ اس موقع پر اس نے اصول سیاست و جہان بینی کے متعلق ایک مفصل دستور العمل لکھ کر عبداللہ کو دیا جو جامعیت کے اعتبار سے عظیم المثال تھا۔ طبری اور ابن اثیر نے اس کو پورا نقل کیا ہے۔

مامون نے اس خط کی نقلیں تمام ممالک محروسہ کے عمال کے پاس بھجوا دیں عبداللہ دستور العمل لے کر روانہ ہوا۔ ۳۵۹ھ میں نصر کو گھیر کر چند شرائط پر اسے

دقیقہ حاشیہ ص ۲۳۱ سے آگے اکثر کاتب تھا۔ آخر میں ہرات کا امیر ہو گیا۔ پھر مرو کے قریب مقام یوشنج میں سکونت پذیر ہو گیا وہیں ۳۵۹ھ میں طاہر پیدا ہوا اس نے علم و ادب علماء عصر سے حاصل کیا۔ طاہر نو مند اور بہادر تھا۔ مامون جب مرو میں قیام پذیر تھا تو اس کے دربار سے منسلک ہو گیا۔



سے امان لینے پر مجبور کر دیا اور پھر اس کو مامون کی خدمت میں بھیج دیا اور اس کا قلعہ مسامہ کر دیا گیا۔

**بغاوتِ افریقہ** | مامون کو بغداد میں کچھ سکون ملا تھا کہ افریقہ میں بغاوت رونما ہو گئی۔ یہ دولتِ اغالبیہ کی کاہ فرمائی تھی۔ اس دولت کا بانی ابراہیم بن اغلب تھا۔ ہارون نے اپنی خلافت اور

مراقش کی اداریسی سلطنت کے درمیان ایک سرحدی ریاست قائم کر کے ۸۴۰ھ میں ابراہیم مذکور کو وہاں کا والی بنا کر بھیجا۔ اس زمانے میں تونس اور الجزائر میں سخت شورش تھی۔ ابراہیم نے اس کو فرو کیا اور صوبہ افریقہ کو چالیس ہزار دینار ٹھیکہ پر لے کر وہاں کا مستقل حکمران بن گیا۔ صرف خطبہ میں خلیفہ وقت کا نام آتا تھا۔ یہ دولت ۲۹۶ھ تک ابراہیم کے خاندان میں رہی۔ عہدِ مامون میں یہاں عبداللہ بن ابراہیم حکمران تھا۔ اس کے بعد ۳۲۳ھ تک اس کا بھائی زیادت اللہ ہا جس نے دومیوں سے جزیرہ صقلیہ حاصل کیا۔ خلفاء بنی عباس کے ہاتھ سے اندلس نکلا۔ پھر مراقش، یمن کی ولایت اور ولایتِ افریقہ بھی نکل گئی۔

**عبدالرحمن بن احمد علوی** | مامون الرشید نے علویین کے ساتھ ہر موقع پر جاوبے جا مراعات ملحوظ رکھیں مگر ان میں حصولِ خلافت کا جذبہ تھا۔ ناکامیوں کے بعد بھی یہ حضرات سر بکف نکل کھڑے ہوتے تھے۔ ۳۲۰ھ میں عبدالرحمن بن احمد بن عبداللہ بن محمد بن عمر بن علی نے یمن میں اہل بیت کی دعوت شروع کی۔ یمنی عباسی عمال کی سخت گیری سے نالاں

۱۰۰۰ھ نعر حلب کے شمال میں کیسوم کے علاقے کا رہنے والا تھا امین الرشید کا جان نثار دوست تھا۔ امین کے قتل کے بعد ۱۹۹ھ میں جزیرہ کے تمام اضلاع پر قابض ہو گیا۔ مگر عبداللہ نے اس کی قوت توڑ دی اور زیر کر لیا۔

تھے۔ اس وجہ سے بہت سے مہینی عبدالرحمن کے ساتھ ہو گئے۔

مامون الرشید کو خبر ہوئی تو دینار بن عبداللہ کو ان کے مقابلہ کے لئے بھیجا اور امان نامہ لکھ کر دے دیا کہ اگر وہ اطاعت قبول کر لیں تو ان سے جنگ نہ کی جائے۔ چنانچہ امان نامہ کا اچھا اثر پڑا اور وہ مامون کے پاس چلے آئے مگر مامون غلو یوں سے بد دل ہو گیا اور ان کا داخلہ دربار میں بند کر دیا۔

**ابن عائشہ اور ابراہیم بن مہدی پر فتح یابی** | مامون بغداد میں رونق افروز ہوا تو ابراہیم بن مہدی اہل

بغداد میں روپوش ہو گیا۔ مگر اس کے حامی شد و مد سے ان کی بیعت پراڑے رہے۔ ان میں ابراہیم بن محمد بن عبدالوہاب بن ابراہیم، امام معروف بن ابن عائشہ ابراہیم بن اغلب افریقی، مالک بن شائین بھی تھے۔ ان کی منشا تھی کہ ابراہیم برسر اقتدار آجائے۔ اس سازش کا مامون کو علم ہو گیا۔ اس نے ۲۱۰ھ میں معاونین عائشہ کو گرفتار کر لیا۔ ان کے مددگار بھی حکومت کے ہاتھ لگ گئے۔ عائشہ کے سوا مامون الرشید نے سب کو قتل کر دیا۔ عائشہ ہاشمی تھا اس کو سولی دے دی گئی۔

اسی سنہ میں ابراہیم بن مہدی بھی عورت کے لباس میں گرفتار کر لئے گئے اور مامون الرشید کے سامنے پیش کئے گئے۔ ابراہیم نے تمام قصودوں کا اعتراف کیا اور برادر زادہ سے معافی چاہی۔ مامون الرشید نے اپنے چچا کو معاف کر دیا۔

**بغاوت مصر و اسکندریہ** | مصر کا والی سری بن محمد بن حکم تھا۔ ۲۰۵ھ میں اس کے مرنے کے بعد اس کا بیٹا عبید اللہ جانشین ہوا۔ لیکن تھوڑے ہی عرصہ کے بعد خلافت ماب کی اطاعت سے منحرف ہو گیا۔

انہی دنوں اندلس سے ایک گروہ اسکندریہ میں اُترا جس کو حکم بن ہشام نے اطرافِ قرطبہ سے ممالکِ مشرقیہ کی جانب جلا وطن کر دیا تھا۔ یہ لوگ اسکندریہ پر حملہ آور ہوئے اور قابض ہو گئے۔ ابو حفص عمر بلوطی ان کا امیر بنا۔ عبداللہ بن طاہر نصر بن شیشا کی سرکوبی کے بعد مصر آیا اور عبداللہ بن سری سے مقابلہ ہوا۔ اس کو شکست ہوئی اور ابن طاہر سے طالب امان ہوا۔ یہاں سے عبداللہ بن طاہر ۳۱۰ھ میں اسکندریہ پر حملہ آور ہوا۔ ابو حفص کے ساتھی اسکندریہ چھوڑ کر جزیرہ افریقش چلے گئے اور اس طرح یہ کل علاقہ رام ہو گیا۔

**موصل** ۳۱۱ھ کا بڑا واقعہ سید بن انس کا قتل اور ذریق جو ارمینا اور آذربائیجان کا گورنر تھا اس کی بغاوت تھی۔ چنانچہ سید بن انس جو موصل کا نائب حاکم تھا، ذریق نے اپنے ایک سردار کی سرکردگی میں چالیس ہزار فوج اس کے مقابلہ میں روانہ کی۔ ہر دودادِ شجاعت دیتے ہوئے کام آئے۔ مامون نے محمد بن حمید طوسی کو موصل کی حکومت عطا کی۔ طوسی نے ذریق کو آدبوچا۔ وہ طالب امان ہوا۔ طوسی نے ذریق کی اولاد سے شریفانہ سلوک کیا۔ جس کا نتیجہ یہ ہوا کہ مخالف رام ہو گئے اور اس علاقہ میں امن و امان قائم ہو گیا۔

**بابک خرمی** ایران کی سرزمین بوا عجیبوں کا گوارہ ہر زمانے میں رہی ہے ایرانیوں کی خوش عقیدگی سے چالاک اور فتنہ گر ہمیشہ فائدہ اٹھاتے رہے۔ نوشیروان کے باپ قباد کے عہد میں مزدک نے اباحی مذہب جاری کیا۔ زہد، زمین، ذن سب کے لئے وقفِ عام تھی۔ ہزار ہا ایرانی مزدک کے ہمنوا ہو گئے۔ نوشیروان نے جملہ مزدکیوں کو زندہ دفن کرا دیا۔ مگر اس کی تعلیم باقی رہی۔ ایک عرصہ کے بعد ایک مجوسی جاویدان پسرِ شرک نے کچھ ترمیم کے ساتھ مزدکی خیالات پر نیا مذہب قائم کیا۔ یہ زمانہ ہادون کا تھا۔ فارس کے شمال

میں آذربائیجان اور ایران کے درمیان قصبہ ”بد“ کا جاویدان نہیں تھا۔ اطراف کے لوگ اس کے پیرو ہو گئے۔

بابک خرمی ”استاق خمید“ کے متصل ایک گاؤں بلال آباد کا رہنے والا تھا وہ جاویدان کی شہرت سن کر اس کے پاس گیا اور اس کا شاگرد ہو گیا۔ جاویدان اس کا بہت لحاظ رکھتا تھا۔ جب وہ مرا تو اس کی بیوی نے یہ شہرت دے دی کہ مرتے وقت جاویدان کہہ گیا ہے کہ ”میری روح اس جسم کو چھوڑ کر بابک کے جسم میں داخل ہو جائے گی“ لہذا میرے بعد اس کی اطاعت کی جائے۔

جماعت نے بابک کو اپنا پیشوا تسلیم کر لیا اور جاویدان کی بیوی اس کے جہاد عقد میں آگئی۔ بابک نے اولاً لوٹ مار شروع کی۔ مسافروں کے لئے راستے بند ہو گئے۔ مامون نے سنا تو اسلحہ میں سجی بن معاذ کو بابک کی سرکوبی کی مہم پر متعین کیا لیکن سجی تاب مقابلہ نہ لاسکا اور ناکام لوٹا۔

پھر ۲۰۶ھ میں عیسیٰ بن محمد بن خالد کو ذریعہ اور آذربائیجان کا والی بنا کر بھیجا۔ بابک سے عیسیٰ نے بھی شکست کھائی۔ ۲۰۹ھ میں احمد بن خبید اسکانی فوج لے کر گیا گرفتار ہوا۔ مامون نے محمد بن حمید طوسی کو فوج گراں کے ساتھ بھیجا۔ بابک چونکہ کوہستانی علاقہ میں تھا طوسی گھر گیا اور مارا گیا۔ پھر کہیں معتصم کے عہد میں افشین کے ہاتھوں بابی تحریک کا خاتمہ ہوا۔

## فتوحات ملکی

مامون الرشید کا پورا عہد دیکھا جائے تو اندرونی شورشوں اور بغاوتوں کے فرد کرنے میں گزرا۔ مگر اس کے ساتھ ہی باپ دادا سے بڑھ کر فتوحات بھی اس کو حاصل ہوئیں۔ ۹۰۶ھ میں مامون الرشید کی اکثر فوجیں بغداد کا محاصرہ

کئے ہوئے تھیں تاہم ممالک مشرقیہ میں اس کا اثر کامیابی کے ساتھ پھیل رہا تھا۔ کابل کے فتح کرنے کو فوجیں روانہ کیں۔ والی کابل مقابل کی ہمت نہ پا کر اسلام لے آیا۔ اور تاج و تخت نذر بھیجا۔ یہ بھی ہمتی ہوا کہ کابل و قندھارہ دار الخلافہ خراسان کے اضلاع میں شامل کر لئے جائیں۔ سندھ پر موسیٰ بن یحییٰ برمکی گورنر مقرر کیا گیا۔ اس نے قریب کے اضلاع فتح کر لئے۔

فضل بن ہامان نے سندان پر قبضہ کیا۔ فضل کے بیٹے محمد نے ستر جہاز تیار کئے اور مید ہند پر چڑھائی کی اور قاسری فتح کیا۔ اسی زمانہ میں بحکم مامون الرشید ذوالراستین کشمیر و تبت کی طرف بڑھا ”بوخان دراور“ پر قبضہ جمایا۔ بلاد ترک بھی اس کے زیر تصرف آ گئے۔ غاراب شاعر طراز جہفویہ خزاہی، فرغانہ پر اسلامی پھریرے لہرانے لگے۔ اشروسنہ کا حاکم کاؤس اسلام لے آیا۔ احمد ابن ابی خالد نے اشروسنہ کو قبضہ میں کیا اور کاؤس کو ملک عطا کیا۔ شاہ تبت بھی داخل اسلام ہو گیا۔

۲۰۱ھ میں عبداللہ بن خردازہ بہ گورنر طبرستان نے دلم پر چڑھائی کی۔ بعض قلعے فتح کر لئے۔ ابو حفص اندلسی نے جزیرہ کریٹ فتح کیا۔ ۲۱۲ھ جزیرہ صقلیہ کے کچھ حصہ پر بھی اسلامی پھریرہ لہرانے لگا۔

۲۱۵ھ میں خود مامون ایشیائے کوچک پر حملہ آور ہوا۔ **روم پر حملے** بادشاہ روم نے چند معمولی شرائط کے ساتھ صلح چاہی لیکن مامون نے یہ شرطیں قبول نہیں کیں۔ قلعہ قرۃ کا محاصرہ کیا اور اس کو فتح کر لیا۔ قلعہ ماجدۃ کے لوگ خود اطاعت گزار ہو گئے۔ اشناس (غلام مامون) نے قلعہ سندس فتح کیا۔ عجیف و جعفر نے قلعہ ساد پر قبضہ کیا۔ ان کامیابیوں کے بعد مامون ۲۱۶ھ میں دمشق لوٹا۔ میدان خالی پا کر بادشاہ روم نے طرطوس و مصیفہ پر یلغار بول دی۔ نہایت بے رحمی سے دو ہزار مسلمان شہید کر دیئے گئے۔ مامون کو خبر ملی تو غصہ سے بے تاب ہو گیا اور روم پر حملہ بول دیا۔

خود ہر قلعہ کا محاصرہ کیا۔ شہزادہ عباس اور بھائی معتمد کو روم کے علاقہ کو تاراج کرنے کی اجازت دی۔ شہزادہ معتمد نے تین قلعے فتح کئے۔ عباس ابن مامون الرشید قلعہ النطیف کو قبضہ میں لے آیا اور شاہ روم پر جا پڑا اور اس کو شکست دے کہ کامرانی سے واپس ہوا۔ حدود روم کے قریب طوانہ قصبہ کو اسلامی شہر کی صورت میں عباس کی نگرانی میں تعمیر کا حکم دیا اور مسلمانوں سے اس کو آباد کیا۔ اس کی چاد کو کس کی شہر پناہ تھی جس کے چادوں سمیت دروازے تھے یہ

مامون بعد فتوحات ارض روم سے داد الخلافہ واپس ہو رہا تھا۔

## وفات

دریائے بندوق پر قیام کیا۔ تفریحاً دریا کی سیر کو گیا۔ پانی میں پیر لٹکا دیئے۔ اس حالت میں سرکادی ہرکارہ پہنچا اور عراق کی تازہ کھجوریں پیش کیں۔ مامون الرشید نے معہ مصاحبوں کے وہ کھجوریں کھائیں اور ان پر پانی پیا۔ یہاں سے اٹھتے اٹھتے سب مصاحب بخارہ میں مبتلا ہو گئے۔ شاہی طبیب خشتیوع اور ابن ماسویہ ہمرکاب تھے، مامون کا علاج کرنے لگے مگر معمولی بخارہ نے مرض الموت کی شکل اختیار کر لی۔ اس کا لڑکا عباس اور بھائی معتمد ساتھ تھے یہ مامون الرشید نے زندگی سے مایوسی کے بعد فقہاء اور قضاة کے روبرو معتمد کو ولی عہد نامزد کر کے ضروری وصیتیں کیں۔ وصیت کے بعض اجزاء یہ ہیں:-

”میری حالت سے سبق لو، خلق قرآن کے مسئلہ میں میرا طریقہ اختیار

کرو۔ جب تم پچھ خلافت کی ذمہ داری آئے تو اس سے اس طرح

عہدہ برآ ہو جس طرح خدا کا ایک طالب اور اس کے عذاب سے

ڈرنے والا ہوتا ہے۔ اس کی ڈھیل سے دھوکہ میں نہ آنا۔ رعایا

کے معاملات سے کبھی غافل نہ رہنا۔ اپنی خواہشات اور مفاد کے

مقابلہ میں ہمیشہ رعایا کے مفاد اور اصلاح و فلاح کو مقدم رکھنا۔

ذبردستوں سے زیر دستوں کو حق دلانا۔“

اس کے بعد اس کی حالت بگڑ گئی۔ دمِ آخر نذرِ ماء نے کلمہ شہادت کی تلقین کی۔ ابنِ ماسویہ طبیب نے دوا کا کہ اس وقت ان میں ”مافی“ اور خد میں امتیاز کی صلاحیت نہیں ہے۔ یہ سن کر مامون نے آنکھیں کھول دیں اور ابنِ ماسویہ کو پکڑنے کا قصد کیا مگر طاقت جواب دے چکی تھی۔ کچھ بولنا چاہا لیکن زبان نے یاد دی نہ دی۔ بمشکل اتنا کہا ”یا من لا یہوت ارحم من یہوت“ اے وہ جسے کبھی موت نہ آئے گی اس پر رحم فرما جو مرد ہا ہے۔“

یہ کہہ کر جمادی الثانی ۱۹۸ھ میں جانِ جانِ آفرین کے سپرد کردی۔ لاش طرطوس لے جا کر دفن کی گئی۔ وفات کے وقت مامون کی عمر ۴۴ سال کی تھی۔ بیس سال پانچ ماہ خلافت کے فرائض انجام دیئے۔

## نظمِ مملکت

وُسْعِ سُلْطَنَتِ | مامون الرشید جن ممالک کا فرمانروا تھا وہ نہایت وسیع سلطنت تھی جو حدودِ ہند اور تاتار سے بحرِ اوقیانوس تک پھیلی ہوئی تھی۔ اسلامی دنیا کا کوئی خطہ ہسپانیہ کے سوا اس کی حکومت سے علیحدہ نہ تھا۔ ہندوستان کے سرحدی شہروں میں اس کے نام کا خطبہ پڑھا جاتا تھا۔ شہنشاہِ روم گو خود سر فرمانروا تھا تاہم اکثر اوقات سالانہ خراج دینے پر مجبور ہوتا تھا۔

نِجْرَاجِ | عہدِ ہارون میں پورے ملک کا خراج آج کل کے حساب سے اکتیس کروڑ پچاس لاکھ روپے سالانہ تھا۔ مامون کی خلافت نے

۱۔ ابنِ اثیر جلد ۲ ص ۱۴۶، ۱۴۷ و ابنِ خلدون جلد ۲ ص ۱۱۶، ۱۱۷ تاریخ الخلفاء ص ۲۰۵ و فتاویٰ الوفيات جلد اول ص ۲۳۹ ۲۔ المامون ص ۹۱

اس پر بہت کچھ اضافہ کر دیا۔ علامہ ابن خلدون نے اپنی تاریخ کے مقدمہ میں مامون کے سرکاری کاغذات سے خراج کا جو نقشہ تیار کیا تھا، ہم اس جگہ اس کا خلاصہ درج کرتے ہیں۔

**ممالک** | ستود، کسکر، اضلاع دجلہ، حلوان، اہواز، فادس، کرمآن، مکرآن، سندھ سیستان، خراسان، جرجان، قومس، رے، طبرستان، دردمان و نہادند، ہمدان، بصرہ و کوفہ درمیانی اضلاع امیدان، شہر زور و صل، آذربائیجان، جزیرہ مع اضلاع فرات، ارمینہ، قنسرين، دمشق، اردن، فلسطین مصر، برقہ، افریقہ، یمن، حجاز۔

ان سب ممالک سے خراج ۳۹۰،۸۵۵،۰۰۰ درہم خزانہ مامون میں داخل ہوتا تھا۔ مامون نے خراج و زکوٰۃ و جزیرہ کا جس کو آج کل لگان اور ٹیکس کہہ سکتے ہیں کوئی جدا گانہ قانون نہیں بنایا تھا۔

مامون کے عہد میں ٹیکس وصول کرنے میں بے جا سختی نہ تھی۔ اکثر مقامات پر اس نے ٹیکس معاف بھی کر دیئے۔ زکوٰۃ، جزیرہ، عشر وصول کرنے والوں کی بھی کڑی نگرانی کی جاتی تھی۔ منصور اور ہادون کے عہد سے بڑھ کر مالیات کا نظام عہد مامون میں تھا۔

صیغہ مالیات وزارت عظمیٰ کے سپرد تھا۔ مامون الرشید نے کڑی شرط لگا دی تھی۔ وزارت عظمیٰ کے منصب کے لئے ضروری تھا کہ وزیر نیک اطوار ہو۔ پاکیزہ عادت رکھتا ہو۔ انتہائی مہذب ہو، نہایت تجربہ کا رہا ہو۔ اسرار چھپانے کا ظن نہ رکھتا ہو۔

## فوجی نظام

**فوجی نظامی** | یہ فوج وہ کہلاتی تھی جن کا نام وُحلیہ دفتر العسکر میں قلمبند تھا۔ اس



کی تعداد تقریباً دو لاکھ سوار و پیادہ تھی۔ سوار کی تنخواہ پچیس روپے اور پیادے کی دس روپیہ تھی۔ امیر العسکر (کمانڈر) کی تنخواہ زیادہ نہ تھی مگر حکومت فتوحات کے موقع پر انعامات دیا کرتی تھی۔ چنانچہ عبداللہ بن طاہر سردارِ فوج کو پانچ لاکھ درہم انعام ملے تھے۔

وزیرِ اعظم والربائین کی تنخواہ تیس لاکھ درہم ماہوار تھی مگر کبھی یہ بھی امیر العسکر کا عمدہ اختیار کرتا۔

قاضی یحییٰ ابن اکثم جو قاضی القضاۃ تھے متعدد بار فوج کے افسرِ اعلیٰ بنائے گئے۔

**فوج متطوعہ** | رضا کار (والنٹیئر) یہ اس قسم کی فوج تھی جو وقت پر جس قدر ضرورت ہوتی فراہم کر لی جاتی خصوصاً جہاد کی پُر زور صدا گوئی کی وقت تو سارا ملک اُٹھ اُٹھتا تھا۔ فوج کو سواری اور ہتھیار سرکار سے ملتے تھے اور خزانہ شاہی میں ہر قسم کا اسلحہ جنگ نہایت افراط سے ہر وقت موجود رہتے تھے۔

**محکمہ خبر رسانی** | خبر رسانی اور پرچہ نگاری کا محکمہ ہامون کے زمانے سے زیادہ وسیع کیا گیا اور ہر صیغہ کے علیحدہ علیحدہ تحفیہ نویس اور پرچہ نگار مقرر کئے گئے۔ مامون اس کے ذریعہ ملک کے معمولی سے معمولی واقعہ سے باخبر رہتا تھا۔ مامون کی وسعتِ اطلاع کے بہت سے واقعات تاریخ میں مذکور ہیں۔

**دربار** | بنی عباس پر تقریباً سو برس سے شہنشاہی کا چھتر سا یہ افکن تھا۔ اُن کا دربار دربار بھی پُر وقار و پر عظمت ہوتا تھا۔ مہدی سے پہلے تو درباریوں کو خلیفہ کا دیدار بھی نصیب نہیں ہوتا تھا۔ سریرِ خلافت کے آگے تقریباً تیس ہاتھ

کے فاصلہ پر ایک مکلف پردہ پڑا ہوتا تھا اور درباری اُس سے ذرا فاصلہ پر دست بستہ کھڑے ہوتے تھے۔ خلیفہ وقت پردے کی آڑ میں بیٹھ کر تمام احکام صادر کرتا تھا۔“

سہی نے اس طریقہ کو ختم کیا مگر پھر بھی بہت سے تکلفات کے حجاب باقی تھے۔ لیکن مامون نے اس میں بھی کمی کر دی۔  
علامہ سیوطیؒ لکھتے ہیں :-

”مامون کا دربار ہوا ہوتا تھا اس کو ایک بار چھینک آئی۔ درباریوں میں سے کسی نے سنت نبویؐ کے طریقہ پر یہ حکم اللہ نہیں کہا۔ مامون نے حاضرین سے سبب پوچھا۔ انہوں نے عرض کیا کہ آداب شاہی مانع تھا۔ مامون نے کہائیں اُن بادشاہوں میں سے نہیں ہوں جو دعا سے عار رکھتے ہیں۔“ لہ

## وزارتِ عظمیٰ

**فضل بن سہل** | مامون الرشید کا پہلا وزیر اعظم فضل بن سہل تھا۔ ذی علم اور ذی لیاقت، تلوار اور قلم دونوں اس کے تابع فرمان تھے۔ فضل علم نجوم کا بڑا ماہر تھا اور امورِ مملکت میں اس سے بڑی مدد لیا کرتا تھا۔ بڑا فصیح و بلیغ، مَدبِرہ، سیاست دان اور آدابِ سلاطین سے واقف، علم، فیاضی اور سیاسی چالوں میں کوئی ہمسرہ نہ رکھتا تھا۔ مامون کی خلافت اس کی حسن تدبیر کا نتیجہ ہے مگر اس نے خود سری پر کمر باندھی اور مامون الرشید کو شاہِ شطرنج بنا دیا۔ لیکن مامون نے کچھ عرصہ توجہ نہ کی۔ اس کا احترام کیا اور اس کو ذوالریاستین کا خطاب دیا۔ بالآخر مامون کی خلافت خطرے

میں پڑ گئی تو سلسلہ میں قتل کر دیا۔

فضل سلاطین فارس کی نسل سے تھا۔ سہل اسلام لایا۔ جعفر برہمکی نے فضل کو مامون کی خدمت پر مامور کیا۔ فضل جعفر کے بعد بنی عباس کا دوسرا وزیر تھا جس کی شان و شوکت کی مثال کم ملتی ہے۔ قتل کے وقت بقول طبری عمر پچیس سٹھ سال کی تھی۔ فضل میں خود پرستی کا عیب تھا۔ بڑے بڑے مشہور شعراء صریح الغوانی، ابراہیم موصلی، ابو محمد جوین انشاء کا ترقی دینے والا تھا۔ فضل کے دربار سے منسلک تھے۔

**حسن بن سہل** | فضل کا بھائی حسن بہت سے اوصاف اور خصوصیات کا مالک تھا بلکہ فیاضی میں فضل سے بھی آگے تھا۔ فضل کے قتل کے بعد مامون الرشید نے دلہی کے لئے اس کو وزیر کر دیا اور اس کی لڑکی بوران سے شادی کر لی۔ حسن وزارت سے پہلے طاہر کے مفتوحہ مالک کا والی تھا۔ گو اس کو وزارت ملی مگر بھائی کا صدمہ کھا گیا۔ اس کے حواس جلتے رہے اسی حالت میں بمقام نرہس سلسلہ میں فوت ہو گیا۔

**احمد بن ابی خالد** | احمد بن ابی خالد الاحول جو حسن کے جنون کے زمانہ میں وزارت پر مرفراز کیا گیا تھا۔ نہایت عاقل و فرزندانہ امور جہان بانی کا ماہر فصیح و بلیغ اور بہترین انشاء پرداز تھا جس کا ایک عرصہ تک کاتب رہا تھا۔ سلسلہ میں فوت ہوا۔

**احمد بن یوسف** | ابی خالد کے بعد احمد بن یوسف بن ثثم کو قلمدان وزارت سپرد ہوا۔ یہ فضل و کمال میں یگانہ اور ادب و شعر میں ممتاز تھا۔ جہان بانی اور آداب سلطانی میں پوری بصیرت رکھتا تھا مگر مامون سے گستاخی سے پیش آیا۔ اس نے اس کو مرادی۔ یہ اس صدمہ میں مر گیا۔

**ثابت بن یحییٰ** | ریاضی دان تھا مگر سخت تند مزاج، کچھ عرصہ تک وزیر رہا۔

**ابو عبد اللہ محمد بن یزید ابن سوید** | یہ مامون کا آخری وزیر تھا۔ خراسان کا رہنے والا تھا۔ اس کے اباؤد اجداد مجوسی تھے۔ سوید اسلام لایا، ثابت کے بعد مامون الرشید نے اس کو وزیر بنادیا اور جملہ امور مملکت اس کے سپرد کر دیئے۔ مامون کا انتقال اسی کی وزارت کے زمانے میں ہوا۔ ابن سوید بے عدلی کا تب تھا۔

**کاتب** | مامون الرشید نے کاتب کا مرتبہ ہم درجہ وزیر کر دیا تھا۔ اس عہدے پر عمرو بن سعدہ المتوفی ۲۱۵ھ تھا۔ کاتب تمام فرامین، احکام، توقیعات، سلطنت ہائے غیر کے معاہدے اپنی طرز خاص میں لکھتا تھا۔ درخواستیں بادشاہ کے حضور گزارتا۔ بادشاہ کی ہدایت پر مختصر بلیغ عبارت میں مناسب احکام لکھتا تھا۔ مامون الرشید کا دوسرا کاتب احمد بن یوسف تھا جو فن بلاغت میں مسلم الثبوت استاد تھا۔

**قاضی** | فصل مقدمات کے علاوہ یتیموں اور مجنونوں وغیرہ کی جائداد کا انتظام مفلسوں کی خبر گیری، وصیتوں کی تعمیل، بیواؤں کی تزویج اس قسم کے کام قاضی کے سپرد تھے۔

**قاضی القضاة** | ممالک محروسہ میں قضا کا جو بہت بڑا محکمہ تھا اس کا صدر مقام بغداد تھا۔ افسر صدر قاضی القضاة کے

لقب سے مخاطب کیا جاتا۔ اس بلند منصب پر قاضی یحییٰ بن اکثم اور ان کے بعد قاضی احمد بن ابی داؤد معتزلی فائز کئے گئے۔ قاضی یحییٰ بن اکثم حکومت کی عظمت کے ساتھ پیشوائے مذہب بھی تھے۔ ان کی جلالت شان کے لئے یہ کافی ہے کہ امام بخاری و امام ترمذی جیسے ائمہ حدیث ان کے شاگرد ہیں۔

علامہ شبلی کہتے ہیں :-

د قاضی یحییٰ کے ذاتی کمال اور پولیٹیکل لیاقت نے ان کو وزیر اعظم کے رتبہ تک پہنچا دیا تھا۔ دفتر وزارت کے تمام کاغذات پہلے ان کی وزارت سے گزرتے تب سند قبول پاتے " لے

قاضی احمد بن ابی داؤد، اس کا نام الفرج اور علمی الایادی المعترلی۔ اس کا باپ تاجر تھا اس بنا پر شام و کوفہ بغرض تجارت جاتا، احمد کو بھی جانا پڑا عراق میں ہبیاج بن العلاء السلمی جو واصل ابن عطا کا شاگرد تھا اس کی صحبت میں رہا فاخذ عنہ الاعتزال ان سے اعتزال کی تعلیم پائی۔ خلق قرآن کا عقیدہ بشر المرسی سے لیا۔ بشر نے ہم بن صفوان اور اس نے جعد بن درہم سے ایک عرصہ تک قاضی کیجئے بن اکثم کی خدمت میں رہا۔ اسی کی وجہ سے دربار مامونی تک رسائی ہوئی۔ فتنہ خلق قرآن اسی کا پیدا کیا ہوا تھا۔ مامون کو اس نے ہی گمراہ کیا تھا، مگر فاضل تھا، سخاوت میں بعد البرامکہ کے دوسرا اس کا مثل نہ تھا۔

وكان موصوفاً بالجود والسخاء وحسن الخلق وفور الود.  
اس نے محدثین پر بڑے بڑے ظلم کر دوائے معصم نے قاضی القضاة کو دیا تھا۔ واثق کے عہد تک رہا اس کے اعمال کی سزا اسے دنیا میں مل گئی۔ فالج میں مبتلا رہ کر ۲۴۱ھ میں انتقال کیا۔ ۲۴۱ھ

معدل | معدل کا محکمہ دفتر قضا سے تعلق رکھتا تھا اس کے پاس ایک رجسٹر ہوتا تھا جس میں ثقہ اور ساقط العدالت لوگوں کے نام درج ہوتے

۱۵ المامون ص ۱۴۱ لے البدایہ والنہایہ الجزء الثامن ص ۳۱۹ وابن خلکان ۳۱۵ ابن اثیر جلد ۲ ص ۲۶

۱۶ المامون ص ۱۵ وابن خلکان جلد ۱ ص ۲۴۔

تھے۔ مقدمات کی پیشی کے وقت گواہوں کے اعتبار و عدم اعتبار کا مدار بہت کچھ اس کے رجسٹر پر ہوتا تھا۔ دستاویزوں کی رجسٹری اسی محکمہ میں ہوتی تھی۔ یہ بڑی ذمہ داری کا عہدہ تھا۔ اس لئے نہایت مشہور، راست باز اور ثقہ لوگ اس منصب کے لئے انتخاب کئے جاتے تھے۔

**محکمہ احتساب** | یہ محکمہ بڑے پیمانہ پر تھا، محتسب بازاہوں یا مجمع عام میں کوئی امر خلاف شرع دیکھتا تو بہ جبر روک دیتا۔ جانوروں پر ان کی طاقت سے زیادہ بوجھ کوئی نہ لاد سکے کشتی میں زیادہ آدمی نہ سوار ہو سکیں۔ راستہ یا ٹرک پر جو مکانات گرنے کے قریب ہوں۔ ان کے مالکوں سے کہہ کر گروادینا۔ جو معتین لڑکوں پر زیادہ سختی کرتے ہوں ان کو سزا دینا۔ کوئی ہاٹ اور پیمانہ وزن سے کم نہ رکھ سکے۔ محتسب کے ساتھ مکاری پیادے ہوتے تھے اور وہ گلی کوچوں میں گشت کرتا رہتا۔

**رعایا کی خبر گیری** | فضل بن سہل سے چھٹکارا حاصل کر کے مامون خود رعایا کی فلاح و بہبود کی طرف لگ گیا تھا۔ خراسان سے بغداد آیا۔ راستہ میں جن شہروں اور قریوں سے گزرا وہاں کے حالات معلوم کئے اور وہاں کے باشندوں کی بہتری اور فلاح کی تدبیریں کیں یہ بغداد آنے کے بعد دمشق اور مصر وغیرہ کا بھی دورہ کیا۔ دمشق کے دورے میں غیر اقوام سے خلفائے سلف نے معاہدے کئے تھے ان کی جانچ پڑتال کی۔ چنانچہ آنحضرت صلی اللہ علیہ وسلم کا ایک معاہدہ اس کے سامنے لایا گیا۔ اس کو آنکھوں سے لگایا اور اس کو برقرار رکھا۔

بعض علاقوں کے محاصل پر نظر ثانی کر کے ان کو گھٹایا۔ چنانچہ ”رے“ کے خراج میں تخفیف کی۔

مامون الرشید اپنے ایک ایک عزیز اور متعلقین کے اندر دنی اور خانگی نیر عام  
رعایا کے معمولی سے معمولی حالات سے باخبر رہتا تھا۔ یہ غیر ممکن تھا کہ ان کے معاملات  
میں اس کو کوئی کسی قسم کا فریب دے سکے۔

**قیامِ عدل** | مامون الرشید عدل گستری میں نوشیرواں سے بھی گویا سبقت  
لے گیا تھا۔ ظلم و جور کے اسد میں بڑا اہتمام کرتا تھا۔  
ایک دفعہ ابن فضل طوسی کو لکھا کہ تمہارا بے تمیز اور درشت خو ہونا تو میں نے  
گوارا کر لیا لیکن رعایا پر ظلم برداشت نہیں کر سکتا۔  
عمر بن سعدہ کو لکھا۔ اپنی دولت کو عدل سے آباد کرو کہ ظلم اس کو  
دھادینے والا ہے۔

ایک مرتبہ ایک غریب بڑھیا نے مامون کے حضور میں اس کے لڑکے عباس  
پر استغاثہ دائر کیا کہ شہزادہ عباس نے اس کی جائداد پر غاصبانہ قبضہ کر لیا ہے۔  
عباس عدالت میں موجود تھا۔ مامون نے اس کو اپنے پاس سے اٹھوا کر بڑھیا کے  
پاس کھڑا کر دیا۔ دونوں کے بیان کے لئے شہزادہ فرط ادب میں آہستہ آہستہ  
بولتا تھا اور بڑھیا بلند آواز سے بیان دے رہی تھی۔ وزیر دولت احمد بن ابی  
خالد نے بڑھیا کو روکا کہ امیر المؤمنین کے سامنے بلند آواز سے گفتگو کرنا خلاف  
ادب ہے۔ مامون نے منع کیا اور کہا جس طرح کہتی ہے کہنے دو، حق نے اس کی  
آواز بلند کر دی ہے اور عباس کو گونگا کر دیا ہے۔ دونوں کے بیانات سننے کے  
بعد مامون نے بڑھیا کے حق میں فیصلہ دیا۔ موکل کو لکھ کر بڑھیا کی جائداد واپس  
کرادی اور بڑھیا کے ساتھ حسن سلوک کی تاکید کی۔ یہ تھا مامون الرشید  
کا عدل و انصاف۔

ایک مرتبہ ایک شخص نے مامون پر بیس ہزار کا دعویٰ کر دیا۔ مامون کے نام قاضی

کا حکم آیا کہ حاضر عدالت ہو۔ مامون عدالتِ قاضی میں پہنچا تو خدام نے خلیفہ کی عظمت کا خیال کر کے قالین بچھایا۔ قاضی القضاۃ نے ان کو روک دیا کہ عدالت میں مدعی اور مدعا علیہ دونوں برابر ہیں کسی کے ساتھ امتیاز نہ برتا نہیں جاسکتا۔ مامون نے خوش دلی سے عدالت میں بیان دیا بلکہ بعد میں قاضی کے حق پرستی کے صلہ میں اس کی تنخواہ بڑھادی گئی۔

مامون عمال کے ظلم و زیادتی کی پوری نگرانی لے لیتا تھا اور خلاف ورزی کی صورت میں ان کو سزا دیں دیتا تھا۔

ایک مرتبہ ایک سپاہی نے ایک شخص کو بیگار میں پکڑا اس کی زبان پر بے ساختہ حضرت عمرؓ کا نام آگیا۔ مامون کو اس واقعہ کی خبر لگ گئی۔ اس نے فوراً اس شخص کو طلب کر کے پوچھا تم کو عمر کا عدل یاد آیا؟ اس نے کہا ہاں! مامون نے کہا خدا کی قسم اگر میری رعایا عمر کی رعایا جیسی ہوتی تو میں ان سے زیادہ عدل کر کے دکھاتا اور اس آدمی کو انعام دے کر رخصت کیا اور سپاہی کو نوکری سے برخاست کر دیا۔

مامون الرشید کہا کہ تاکہ بغاوت ہمیشہ عمال کی زیادتیوں سے پیدا ہوا کرتی ہے۔ اس کے دربار میں اہل کوفہ کا وفد آیا اور انہوں نے اپنے عامل کی سختیوں کی شکایت کی۔ مامون نے کہا تم جھوٹ کہتے ہو ہمارا عامل نہایت عادل ہے۔ وہ لوگ بولے بے شک ہم جھوٹے ہیں اور امیر المؤمنین آپ سچے ہیں۔ لیکن اس کے عدل کے لئے ہمارا شہر ہی کیوں مخصوص کیا گیا ہے؟ اس کو کسی اور شہر میں بھیج دیجئے تاکہ وہ بھی اس کے عدل و انصاف سے ویسا ہی فائدہ اٹھائے جیسا ہمارا شہر اٹھا چکا ہے۔ مامون نے لا جواب ہو کر ان سے کہا تم لوگ جاؤ۔ میں نے اس عامل کو معزول کر دیا۔



ہشام ایک جگہ کا عامل تھا اس کو لکھا جب تک ایک شخص بھی میرے دروازہ پر تمہارا شاکی موجود ہو گا میرے دربار میں تمہاری رسائی نہ ہوگی۔

## سیرت و اخلاق

مامون الرشید تدبیر و سیاست، عقل و دانش، فہم و فراست، عدل و انصاف، شجاعت و شہامت، فیاضی، دریادلی، حلم، عفو، سادگی، تواضع اور مدارات۔ غرضیکہ جملہ اوصاف سے متصف تھا۔

مامون کا اخلاق نہایت وسیع تھا۔ سادگی جزو طبیعت تھی۔ اگر مخفی مناظرہ میں کوئی سخت کلامی کر بیٹھتا تو خندہ پیشانی سے اُسے برداشت کرتا۔ جب اس کی رائے کسی معاملے میں غلطی کرنے لگتی اور ارکانِ دولت میں سے کسی نے اس کو آگاہ کر دیا تو وہ اس سے باز رہتا تھا۔ اگر ملزم نے اپنا الزام رد کر دیا تو اس کا اعتراف کر لیتا۔ چنانچہ ۱۹۹ھ میں عبداللہ بن زیاد کے کچھ اخلاف مامون کے دربار میں حاضر کئے گئے جن میں سے ایک عبداللہ بن زیاد کا پوتا محمد نامی تھا۔ امویوں اور عباسیوں کی چشمک اب تک برابر چلی جاتی تھی۔ خلیفہ نے اس کے اور اس کے ساتھ دوسرے قیدیوں کے حسب و نسب کی نسبت کچھ استفسارات کئے اور بالآخر حکم دیا کہ محمد بن زیاد اور اس کے ایک ساتھی کو قتل کیا جائے۔ قتل کا حکم سن کر ابن زیاد خلیفہ کی طرف مخاطب ہوا اور کہنے لگا کہ امیر المومنین ہم تو سنتے تھے کہ آپ بڑے حلیم اور بردبار ہیں اور بلا وجہ و جرم کسی کا خون اپنی گردن پر نہیں لیتے۔ لیکن اس وقت معلوم ہوا کہ ہم سے جو کچھ آپ کے ان اوصاف کی نسبت کہا گیا تھا انہ سر تا پا دروغ تھا۔ اگر آپ ہمارے بد اعمالیوں کی پاداش میں ہمیں قتل کرنا چاہتے ہیں تو ہم نے آج تک کوئی بات ایسی نہیں کی جس کا اتنا بڑا سنگین خمیازہ ہمیں کھینچنا پڑے۔ نہ ہم نے آپ کے خلاف اظہارِ تمرد و بغاوت کیا ہے۔ نہ حکومت کے خلاف کوئی خفیہ ریشہ دوانی

کی ہے نہ قوم کے مشوروں سے ہم نے علیحدگی اختیار کی ہے۔ پھر سمجھ میں نہیں آتا کہ وہ کونسا جرم ہے جس کی سزا ہمیں دی جا رہی ہے۔ اگر آپ ہم سے ان بدسلوکیوں کا بدلہ لینا چاہتے ہیں جو امویوں نے عباسیوں کے ساتھ اپنے زمانہ میں روا رکھی ہیں تو پہلے قرآن مجید کی اس صاف و صریح آیت پر غور کیجئے۔

لَا تَذِيهُواْ اِمْرًا تَرَاكَ وَاَنْتُمْ رَاٰۤیْنَہٗ  
اٰخِرُ عَلٰی - (کا) بوجھ اپنے سر پر نہ اٹھائے گا۔

قرآن مجید کی نص صریح کے ارشاد نے مامون کو شرمندہ کر دیا۔ اُس نے اس کے سامنے سرعجز جھکا دیا اور اپنی خطا کا اعتراف کر لیا بلکہ ابن زیاد کی اس صاف گوئی کو بہت سراہا اور ابوالعباس فضل بن سہل ذوالریاستین کو ایما دیا کہ کیا کہ ابن زیاد اور اس کے تمام رفقاء کو شاہی مہمان کے طور پر رکھا جائے اور ان کی نگہداشت میں کوئی دقیقہ فرو گذاشت نہ کیا جائے۔

علم و عفو | خلفاء عباسیہ میں حلم و عفو میں مامون الرشید بے نظیر تھا۔ درگزر کرنے کے بعد درگاہ الہی میں سجدہ شکر ادا کرتا۔

ایک مجرم سے مامون نے کہا واللہ میں تجھے قتل کر ڈالوں گا۔  
مجرم نے کہا کہ آپ تحمل کو کام میں لائیے۔ نرمی کرنا بھی نصف عفو ہے۔  
مامون نے کہا کہ اب تو میں حلف کر چکا۔

اس نے کہا۔ امیر المؤمنین اگر آپ خدا کے سامنے بحیثیت عانت کے پیش ہوں اس سے لاکھ درجہ بہتر ہے کہ بحیثیت خونی کے خدا کے حضور میں آئیں یہ سن کر مامون نے اس کا قصور معاف کر دیا۔  
فضل بن ربیع مامون کا گھلا ہوا دشمن تھا جس نے امین کو درغلا کر مامون

سے بھڑا دیا۔ مگر جب مامون الرشید کے سامنے آیا تو اس کو اپنے باپ کا مصاحب  
تقصیر کر کے عفو و تقصیر کر دیا۔ فضل سے بڑھ کر کا نامہ ابراہیم بن مہدی عباسی کا  
تھا جس نے موقع پا کر تخت بغداد پر قبضہ جمایا۔ جب گرفتار ہو کر اپنے برادر زادہ  
مامون کے سامنے لایا گیا تو معذرت کی کہ اگر آپ مواخذہ کریں تو حق بجانب ہیں  
اور اگر معاف کریں تو مہربانی ہے۔ مامون الرشید نے اس دشمن کے مقابلہ  
میں جو خلافت چھین رہا تھا عفو سے کام لیا اور کہا جاؤ میں نے تم کو معاف  
کیا اور مراعات ملحوظ رکھیں۔

عبداللہ بن بواب جو مامون الرشید کا درباری تھا اس کا بیان ہے کہ  
بعض اوقات مامون کے حلیم پر ہم مصاحبوں کو غصہ آجاتا تھا۔ ایک مرتبہ مامون  
دجلہ کے کنارے رونق افروز تھے۔ سامنے قنات کھینچی ہوئی تھی کہ ایک فلاح  
ادھر سے گزرا اور یہ اہتمام دیکھ کر بلند آواز سے کہنے لگا کہ مامون اپنے  
بھائی امین کو قتل کر کے ہم لوگوں کی نگاہ میں کبھی معزز نہیں ہو سکتا۔ یہی یہ  
خیال ہوا کہ مامون کو غصہ آئے گا اور اس کی گرفتاری کا حکم دے گا مگر یہ سن کر  
مامون الرشید مسکرایا اور حاضرین سے مخاطب ہو کر کہا تم لوگ کوئی ایسی ترکیب  
بتا سکتے ہو کہ میں اس جلیل القدر آدمی کی نگاہ میں معزز بن سکوں یہ

ایسے ہی امین کے درباری شاعر حسین بن صفاک نے دردناک مرثیہ لکھا تھا  
اس میں مامون کو ظالم قرار دیا تھا۔ جب مامون برسرِ اقتدار ہوا حسین کو دربار  
میں آنے کی ممانعت کر دی۔ پھر چند دن بعد بلا کر مرثیہ کا ذکر کیا۔ شاعر بولا  
امین کے قتل کے اثر میں سب کچھ کہہ گیا تھا آپ مواخذہ کریں تو آپ کا حق  
ہے اور بخش دیں تو آپ کی فیاضی۔ یہ سن کر مامون کی آنکھوں میں آنسو

بھرائے اور حکم دیا کہ اس کی تنخواہ بحال کر دی جائے۔ مامون الرشید کو عفو میں بہت زیادہ مزہ ملتا تھا۔

کہا کرتا تھا کہ مجھے عفو میں اتنی لذت ملتی ہے کہ اس پر ثواب ملنے کی امید نہیں۔ اگر لوگوں کو میرے عفو کا اندازہ ہو جائے تو وہ جرائم کو میرے تقرب کا ذریعہ بنالیں۔ مامون آندہ و کرتا تھا کاش مجرم میرے عفو سے واقف ہو جاتے تاکہ اُن کے دلوں سے مواخذہ کا خوف دور ہو جاتا اور وہ سکون کی مسرت سے لطف اندوز ہوتے۔

**تواضع و خاکساری** | مامون اپنے خواص اور حاشیہ نشینوں کے ساتھ ملنساری اور خاکساری سے پیش آتا تھا۔ اس میں تمکنت بالکل نہ تھی۔ ملنے والے تو الگ رہے خادم کے ساتھ بھی مساویانہ سلوک کرتا تھی کہ ان کی راحت میں خلل تک نہ آنے دیتا تھا۔ قاضی القضاۃ یحییٰ ابن اکثم کا بیان ہے :-

رد میں نے مامون سے زیادہ شریف الطبع انسان نہیں دیکھا۔ ایک شب مجھ کو حریم خلافت میں سونے کا اتفاق ہوا۔ آدھی رات بیتے ہوئے کچھ عرصہ گزرا، میری آنکھ کھل گئی تشنگی کا غلبہ تھا، پانی پلنے اٹھا مامون کی نظر مجھ پر لپکا یک پڑ گئی۔ انہوں نے پوچھا۔ قاضی صاحب! کیا بات ہے؟ سوتے کیوں نہیں۔ میں نے عرض کیا امیر المومنین مجھے پیاس معلوم ہوئی ہے۔ اُس نے کہا آپ اپنے بستر پر بیٹھئے۔ پھر خود جا کر آبدار خانہ سے پانی لا کر مجھ کو دیا۔ میں نے عرض کیا۔ امیر المومنین خادم یا خادمہ کو اٹھالیا ہوتا۔ فرمایا سب سوئے ہوئے ہیں۔ میں نے عرض کیا تو میں خود پانی آبدار خانہ جا کر پی لیتا مامون

نے فرمایا۔ انسان کے لئے یہ بڑے عیب کی بات ہے کہ اپنے مہمان سے کام لے۔ رسول اللہ صلی اللہ علیہ وسلم نے فرمایا ہے کہ قوم کا سردار ان کا خادم ہے۔“

مامون فیاضی اور سخاوت میں اپنا جواب نہ دے رہا تھا۔  
**سخاوت** | شعراء اور اہل فن کو ہزاروں لاکھوں درہم و دینار عطا کر دیتا اس کا معمولی کام تھا۔ محمد بن وہیب کے ایک مدحیہ قصیدے کے صلہ میں حکم دیا کہ فی شعر ایک ہزار دینار دے دیئے جائیں۔ یہ کل پچاس شعراء تھے اور پچاس ہزار دینار اسی وقت اُس کو دلا دیئے گئے۔  
 مامون الرشید کی سخاوت کے واقعات سے تادمخیں بھری پڑی ہیں۔ تفصیل کے لئے تادمخ خطیب بغدادی اور عقد الفرید وغیرہ کا مطالعہ کیا جائے۔

## بوران کے ساتھ شادی

بوران حسن بن سہل کی نورِ نظر تھی۔ مامون نے حسن کی دل دہی کی بنا پر اس سے شادی کی۔ حسن میں فیاضی اور اولوالعزمی کا جو ہر نہ یادہ نمایاں تھا جس کا بوران کی شادی میں پورا مظاہرہ کیا گیا۔ تقریب شادی فیم صلح میں کی گئی اس میں مامون کا سارا خدم و حشم، فوج اور جملہ عمائد ملک شریک تھے۔ ۱۹ دن تک حسن کے دولت کدہ پر برات مقیم رہی۔ حسن نے بڑی اولوالعزمی سے برات کی تواضع و مدارات کی۔ شادی کے دن رقعوں پر نقدی، جائداد، غلام اور ہر قسم کا نقد و جنس اور ساز و سامان لکھ کر ان کی گولیاں بنا کر مامون پر سے پنچا اور کی گئیں جن کو جو گولی ملی فوراً اس کی مرقومہ چیز اس کے حوالے کی گئی۔ ان گولیوں کے علاوہ طلائی اور نقرئی سکتے براتیوں پر

لٹائے گئے۔ مامون الرشید کے بیٹھنے کے لئے خالص سونے کا فرش تھا جیسے  
ہی اُس نے اس پر قدم رکھا اوپر سے سچے موتی پنچھاور کئے گئے اور جب پہلی  
مرتبہ مامون بوران سے ملا تو بوران کی دادی نے دو لہا دولہن کے اوپر سے  
ایک ہزار بیش قیمت اور بڑے موتی پنچھاور کئے۔<sup>۱</sup>

نظامی گنجوی نے لکھا ہے کہ مامون نے اس موقع پر اپنی جیب میں سے  
کبوتر کے انڈے کے برابر موتی نکال کر بوران پر سے پنچھاور کئے۔ ایک موتی  
ایک اقلیم کی آمدنی سے خرید کر دہ تھا<sup>۲</sup>۔

عام مورخین اس شادی کے اخراجات کا اندازہ پانچ کروڑ کرتے ہیں۔<sup>۳</sup>

**عیش و عشرت** | مامون آغازِ خلافت میں بیس ماہ تک نغمہ و سرور سے  
محترز رہا پھر کچھ شوق ہوا۔ گاہے گاہے گانا سن لیا کرتا  
آخر میں البتہ رنگین صحبتیں رہتی تھیں۔ بنیذ کا دور چلتا، گل اندام کنیزیں نغمہ سرا  
ہوتیں۔ ساز چھڑتا، رنگین طبع احباب جمع رہتے مگر عیش و عشرت میں اپنے  
فرائض کو کبھی نہیں بھولا۔

**فنِ موسیقی کی ترقی** | مامون الرشید کے دربار میں مغنیوں کا بڑا گروہ موجود تھا  
جنہوں نے علمی اصول و قواعد کے موافق فنِ موسیقی کو  
معراج کمال تک پہنچا دیا، جن میں مخارق علویہ، عمرو بن بانتہ، عقیدہ یحییٰ مکی، ہوشن، زبیر  
زرد اس فن کے ارکان تسلیم کئے گئے ہیں لیکن اسحاق موصلی کو کوئی نہ پہنچا۔ اسحاق<sup>۴</sup>  
کا باپ ابراہیم موسیقی کا مشہور ماہر اور استاد تھا۔ اسحاق کو دربار میں فقہاء کا

<sup>۱</sup> ابن خلکان صفحہ ۹۲۔ پنج مقالہ نظامی گنجوی ۳ مقدمہ ابن خلدون ابن خلکان جلد ۳ ص ۹۳، الفخری

<sup>۲</sup> اسحاق بن ابراہیم، ابراہیم مامون الرشید کے دربار کا مغنی تھا اسکو دس ہزار درہم ماہوار ملتا تھا۔ اسحاق  
فنِ لوبہ انساب، روایات فقہ اور نحو میں جتہدانہ کمال رکھتا تھا قرآن سے قرآن مجید پڑھا، حدیث دیشم سے، شمس  
والبوعدیہ سے ادب سیکھا۔ نہزل سے ایک لاکھ درہم دیکر عود بجانا سیکھا۔

لباس پہن کر آنے کی اجازت نہ تھی۔ یہ مامون کے ندیوں میں سے تھا۔ اُس نے ایک دن مامون سے درخواست کی کہ دراعہ اور سیاہ طلیسان پہن کر جمعہ کے دن مقصورہ میں داخل ہونے کی اجازت ہو؟ مامون مسکرایا اور کہا اسحاق یہ نہیں ہو سکتا لیکن تمہاری درخواست لاکھ درہم پر خرید لیتا ہوں۔ یہ کہہ کر حکم دیا کہ لاکھ درہم اس کے گھر پہنچا دیئے جائیں۔

مامون الرشید کو افسوس رہا کہ اسحاق منصب قضاء کے قابل تھا لیکن قوال ہونے کی وجہ سے اس بلند درجہ تک پہنچا یا نہیں جاسکا۔

**راسخ الاعتقادی** | مامون الرشید اعلیٰ درجے کا فلسفی تھا مگر اس کے ساتھ مذہبی عقیدے میں نہایت راسخ الاعتقاد تھا۔

اور فرائض اور اعمال کا سخت پابند۔ پیغمبر خدا صلی اللہ علیہ وسلم کے ساتھ اس کو سچی ارادت اور والہانہ عقیدت تھی۔ شام کا سفر درپیش ہوا۔ آنحضرت صلی اللہ علیہ وسلم کا نام مبارک ایک بطریق نے دیکھا یا تو اس کو آنکھوں سے لگایا اور جوشِ محبت میں چند مرتبہ اور نامہ مبارک کو آنکھوں سے لگایا۔ آنکھیں آنسو بہا رہی تھیں۔ یہ تادمی حقیقت ہے کہ مامون کو سرورِ عالم سے عاشقانہ وارفگی تھی۔ یہی وجہ تھی کہ اہل بیت کرام سے دلی تعلق رکھتا تھا اور فدک کو اہل بیت سے متعلق کر دیا تھا۔ بے شک اس کو آنحضرت صلی اللہ علیہ وسلم سے پر جوش عقیدت تھی۔ اس بنا پر خاندانِ نبوت سے دلی خلوص رکھتا اور ان سے مراعات روا رکھتا تھا۔ خود مامون نے ایک موقع پر بیان کیا ہے۔

”ابو بکر رضی اللہ عنہ نے اپنے زمانِ خلافت میں ایک بنی ہاشم کو بھی کوئی ملکی عہدہ نہیں دیا۔ عمر رضی اللہ عنہ و عثمان رضی اللہ عنہ نے بھی اس خاندان کے ساتھ کچھ فیاضی نہ کی لیکن علی مرتضیٰ رضی اللہ عنہ

جب خلیفہ ہوئے تو حضرت عبداللہ بن عباس کو بصرہ، عبید کو مین،  
معبد کو مکہ، قثم کو بحرین کی حکومت دی اور آل عباس میں کوئی باقی  
نہ رہا جس کو حکومت میں کچھ حصہ نہ ملا ہو۔ ہمارے خاندان پر یہ فرض  
باقی چلا آتا ہے جس کو اب میں نے ادا کیا ہے۔“

**اعتزال** | مامون کی طبیعت آخر میں اعتزال کی طرف مائل ہو گئی تھی جعفر برکی  
جو مامون الرشید کا اتالیق تھا، اس کا مصاحب و ندیم حکیم النظام  
بغدادی معتزلی تھا جو یونانی فلسفہ کا بڑا عالم تھا اس نے ارسطو کے رد میں ایک  
کتاب لکھی تھی۔ علم الکلام کے اکثر مسائل اس کے اختراع کئے ہوئے ہیں۔ چنانچہ  
نظام کے خیالات کا اثر مامون پر بھی پڑے بغیر نہ رہ سکا جس کا ظہور آخر زندگی  
میں فتنہ خلق قرآن کی صورت میں رونما ہوا۔ قاضی ابی داؤد معتزلی نے مامون  
کے خیالات کو اور سچتہ کر دیا جس کی تفصیل آگے آتی ہے۔

## مامون کا علمی ذوق و شوق

مامون الرشید نے نظم مملکت میں جہاں بیدار مغزی کا ثبوت دیا وہاں  
علمی شغف میں بھی علمائے معاصرین میں ایک گونہ امتیازی درجہ رکھتا تھا عباسی  
خلفاء میں فی الحقیقت یہ گل سرسبد تھا۔ اس کے علمی ذوق نے اس کے عہد کو علمی  
جیثیت سے دور زدین بنا دیا تھا۔ علمی ترقیوں کی تفصیل کے لئے ”عصر المامون“  
اور ”المامون“ علمی دنیا میں موجود ہیں۔ اس جگہ مامون کا ذاتی علم و فضل اور مختصر  
علمی ترقی کا ذکر کافی ہوگا۔

مامون الرشید طالب علمی کے زمانے سے ہی ذکی، ذہین اور طباع تھا فضلائے  
عہد کی صحبت نے اس کی فطری صلاحیتوں کو اور اجاگر کر دیا جس سے اہل علم کی



کی صفِ اول میں شمار ہونے لگا۔

علومِ دینی کے علاوہ مامون کی شعر و ادب پر ناقدانہ نگاہ تھی۔ ایک دن مامون کے پاس بغداد کا مشہور شاعر و ادیب اُصمعی بیٹھا تھا تو شعر و شاعری کا ذکر چھڑ گیا۔ مامون الرشید نے اُصمعی سے یہ شعر پڑھ کر ے

ما كنت الا لحم ميت دعا الى اكله اضطر اس

پوچھا یہ شعر کس کا ہے؟ اُصمعی بولا ابنِ عیینہ النہلبی کا۔ مامون نے کہا شعر میں میں بلند خیالی ہے مگر فلاں شعر سے ماخوذ ہے۔ اُصمعی مامون الرشید کی وسعتِ نظر پر حیران رہ گیا۔ ے

علامہ سیوطی اپنی تاریخ میں یہ واقعہ لکھتے ہیں کہ ایک مرتبہ ہارون الرشید نے سفر میں جانے کا ارادہ کیا اور لشکر کو ایک ہفتہ کے بعد چلنے پر تیار رہنے کا حکم دیا۔ لیکن ہفتہ بھر گزر جانے کے بعد سفر پر روانہ ہوا اور نہ کوئی اور حکم دیا۔ لوگ پریشان تھے۔ فوجی افسروں نے مامون الرشید سے جا کر عرض کیا شہزادہ صاحبِ آپ ہی ہماری مشکل کو حل کیجئے۔ مامون نے یہ نظم لکھ کر ہارون الرشید کی خدمت میں پیش کی ے

يا خيرو من دبت المظى به "اے وہ شخص جس کے ساتھ چلنے والے چلتے

ومن تقدى بسر جله الفرس ہیں اور جس کے گھوڑے پر ہر وقت زین کسارت

هل غاية في المسير نعرفها ہے کاش ہیں سفر میں جانشی و مجہول ہوتی یا

ام امرنا في المسير ملتبس یہ معلوم ہو جاتا کہ سفر میں ابھی دیر ہے

ما علم هذا الا الى ملك اسکا علم سوائے اس بادشاہ کے اور کسی کو نہیں ہے

من نور في الظلام نقبس کہ جس کے نور سے ظلم میں اقتباس نور کرتی ہے

ہارون الرشید نے یہ قطعہ پڑھا۔ بہت خوش ہوا۔ اس کو اب تک معلوم نہ تھا کہ

مامون شعر کہتا ہے۔ اس نے کہا بیٹا تمہیں شاعری کیا کرنی ہے۔ شعراء حقیر لوگوں کو آسمان پر چڑھا دیتے ہیں اور جلیل القدر لوگوں کو زمین پر گرا دیتے ہیں۔  
 عمارہ بن عقیل کہتے ہیں کہ مجھ سے مشہور شاعر ابن حفصہ نے کہا کہ کبھی تم نے بھی اس کا خیال ہے کہ مامون پوری طرح شعر کی قدر نہیں کرتا۔ میں نے کہا میرے نزدیک تو اس سے بہتر شعر سمجھنے والا کوئی نہیں ہے۔ واللہ اکثر میں نے شعر سنا ہے میں اور مامون سن کر اچھل پڑا ہے۔ ابن حفصہ بولا کہ میں نے یہ شعر مامون کی شان میں کہہ کر اُسے سنایا۔ اُس نے کچھ بھی اثر نہ لیا۔ عمارہ بولے۔ وہ شعر کون سا ہے؟ حفصہ نے کہا یہ ہے ے

اضحیٰ امام الہدیٰ المامون مشغلا  
 بالدين والناس فالدنيا مشاغل

”امام ہدیٰ مامون دین میں مشغول ہے اور لوگ دنیا کے اشغال میں پھنسے ہوئے ہیں“  
 عمارہ نے شعر سن کر کہا کہ اس شعر کا مامون پر کیا خاک اثر ہوتا۔ ابن حفصہ تم نے تو مامون کو ایک بڑھیا بنا دیا جو اپنے مصطلی پر بیٹھی ہوئی تسبیح ہلا رہی ہے۔ پھر تم ہی بتاؤ کہ اگر مامون الرشید ہی دین میں اس درجہ مشغول ہو جائے تو انتظام ملک کون کرے۔ ابن حفصہ تم نے وہی مضمون کیوں ادا نہ کیا جو تمہارے چچا نے ولید کی شان میں کہا تھا ے

فلا هو فحی الدنيا مضیع نصیبہ

ولا عرض الدنيا عن الدين شاغلہ

و وہ اپنا دنیوی حقہ بھی نہیں مانتے، ہوسنے دیتا اور نہ دنیاوی اشغال اس کو

دینی اشغال سے باز رکھتے ہیں“

یہ تھی مامون الرشید کی شاعرانہ اور سخن سنانہ زندگی۔

**فقہ و حدیث پر نظر** | شعر و ادب میں مامون الرشید کا جو پایہ تھا وہ تو تھا ہی، فقہ و حدیث میں بھی اس کی نظر وسیع تھی اور وہ مسائل دینی میں اہل فن کی طرح نکتہ آفرینیاں کیا کرتا تھا۔

ابن عیینہ کہتے ہیں کہ ایک روز مامون الرشید دربار عام میں علماء کے ساتھ بیٹھا ہوا تھا۔ ایک عورت نے آکر شکایت کی کہ میرا بھائی چھ سو دینار چھوڑ کر مرا ہے لیکن لوگ مجھ کو ایک دینار دے کر مالتے ہیں اور کہتے ہیں کہ میرے حق میں صرف اسی قدر آتا ہے۔

مامون الرشید نے تھوڑی دیر غور کر کے کہا وہ سچ کہتے ہیں تیرے حق میں اتنا ہی آتا ہے۔ علماء نے کہا امیر المومنین یہ آپ کو کیونکر معلوم ہوا۔ مامون نے کہا کہ متوفی نے دو لڑکیاں چھوڑی ہیں دو تہائی (۲/۳) یعنی چار سو دینار ان کو ملیں گے اور والدہ کو چھٹا (۱/۶) حصہ یعنی سو دینار اور بیوی کو آٹھواں (۱/۸) حصہ یعنی پچھتر دینار اور باڈہ بھائیوں کو فی کس دو دینار اور اس عورت کو ایک دینار۔ علمائے دربار مامون کی فرائض دانی پر عیش عیش کرنے لگے۔

ایک بار مامون کے دربار میں ایک شخص آیا اور کہنے لگا میں محدث ہوں اور اس فن میں ساری زندگی گزار دی ہے۔ مامون نے اس سے مخاطب ہو کر کہا۔ تم کو فلاں مسئلہ کے متعلق کتنی حدیثیں یاد ہیں؟ وہ ایک بھی نہ بتا سکا تو مامون الرشید نے خود اس کے متعلق بیسیوں روایتیں سنا دیں اور سندوں کا ایک تار باندھ دیا۔ پھر اس شخص سے ایک دوسرا مسئلہ پوچھا وہ اس کا بھی کوئی جواب نہ دے سکا تو مامون الرشید نے اس مسئلہ کے متعلق بھی متعدد حدیثیں بیان کیں اور پھر درباریوں سے مخاطب ہو کر فرمایا کہ لوگ تین دن حدیث پڑھتے ہیں اور پھول جاتے ہیں کہ ہم ہی محدث ہیں۔

**مامون کا حافظہ** | ہارون الرشید حج کرنے کے بعد کوفہ گیا اور وہاں کے محدثین کو بلا بھیجا۔ تمام حضرات آگئے۔ مگر عبداللہ بن ادریس اور علی بن یونس محدث نے آنے سے انکار کر دیا۔ ہارون الرشید نے امین اور مامون کو ہر دو علمائے کرام کی خدمت میں بھیجا۔ ابن ادریس نے امین کو مخاطب کر کے توحید شیلیں پڑھ دیں۔ مامون الرشید خاموش سنتا رہا۔ جب ابن ادریس حدیثیں سنا چکے اور خاموش ہوئے تو مامون نے کہا کہ اگر اجازت دیں تو میں ان احادیث کا اعادہ کر دوں۔ اور پھر تمام حدیثیں من وعن بیان کر دیں۔ ابن ادریس مامون کی قوتِ حافظہ دیکھ کر حیران رہ گئے۔

مامون سے کثیر التعداد احادیث مروی ہیں۔ بہیقی، حاکم، ابن عساکر اور خطیب نے مامون کی روایات بیان کی ہیں جو تاریخ الخلفاء وغیرہ میں منقول ہوئی ہیں۔ مامون کے بیٹے فضل، یحییٰ بن اکثم، جعفر بن ابوعثمان الطیلسی، امیر عبداللہ بن طاہر، احمد بن الحارث شیععی و عیسیٰ الخزازی اور دیگر لوگوں نے اس سے روایت کی۔ علامہ شبلی نے المامون میں لکھا ہے :-

”د اسلام کو آج تیرہ سو برس سے کچھ اُدپر ہو گئے۔ اس وسیع مدت میں ایک تخت نشین بھی ایسا نہیں گذرا جو فضل و کمال کے اعتبار سے مامون کی شانِ بیکتائی کا حریف ہو سکتا۔ افسوس ہے کہ سلطنت کے انتساب نے اس کو خلفاء و سلاطین کے پہلو میں جگہ دی ورنہ شاعری، ایام العرب، ادب، فقہ، فلسفہ کون سی بزم ہے جہاں فخر و شرف کے ساتھ اس کا استقبال نہ کیا جاتا ہو۔“

قاضی یحییٰ بن اکثم جو خود عظیم المرتبت عالم تھے، مامون الرشید کے متعلق کہتے ہیں :-

”امیر المومنین طب میں، جالینوس نجوم میں، ہرمس، فقہ میں علی بن ابی طالب سخاوت میں حاتم طائی، سچائی میں ابوذر، کرم میں کعب بن امامہ اور ایفانے عہد میں سمٹول بن عادیا ہیں“ لے

**ادبیت** | مامون نے شاعری میں وہ کمال بہم پہنچایا تھا کہ بڑے بڑے ماہر فن اس کی استاد کی اعتراف کرتے تھے۔ قداماء اور شعرائے جاہلیت کے علاوہ شعرائے عصر کے مشہور قصائد اور قطع اس کے نوک زبان پر تھے اور اس باب میں اس کی شہرت ضرب المثل کی حد تک پہنچ گئی تھی۔

**نثر** | مامون الرشید کے خطوط اس عہد کے عربی نثر کا بہترین نمونہ ہیں جو العقد الفرید میں موجود ہیں۔

**خوش بیانی** | مامون کی خوش بیانی اور برہتہ گوئی کا عموماً لوگ اعتراف کرتے تھے۔ شامہ بن اثرس کا قول ہے کہ میں نے جعفر برمکی اور مامون سے زیادہ فصیح و بلیغ کسی کو نہیں دیکھا۔

مامون کے خطبات میں اس کی شستہ بیانی اور زور طبیعت کی شہادت ملتی ہے۔ کتاب العقد الفرید لابن عبد ربہ میں یہ خطبات منقول ہیں۔

**علوم عقلیہ سے شغف** | مامون الرشید اسلامی علوم کو حد کمال تک حاصل کر چکا تو فلسفہ کی تحصیل کی طرف متوجہ ہوا۔

بیت الحکمت کے لئے جو کتب فلسفہ کی ترجمہ ہوئی تھی وہ مطالعہ میں رہیں مگر وہ ناکافی تھیں۔ اس زمانہ میں ”ارسطو کو خواب میں دیکھا“ یہ مامون یوں بھی فلسفہ پر مٹا ہوا تھا۔ ارسطو کی زیارت نے آگ پر روغن کا کام دیا۔ اس نے قیصر روم کو خط لکھا۔ ارسطو کی جس قدر تعانیف ملیں وہ دار الخلافہ بھیج دی جائیں۔ چنانچہ قیصر نے پانچ اونٹوں پر لدوا کر فلسفہ کی کتب مامون کی خدمت میں بھیج دیں۔

## بیت الحکمت

ہارون الرشید کے بیت الحکمت میں روم سے آئی ہوئی کتابیں داخل کی گئیں۔ ان میں بقراط، ارسطاطالیس، اقلیدس جالینوس اور بطلمیوس وغیرہ شامل تھیں۔ فیلسوف عرب یعقوب بن اسحاق کندی کو مامون نے ان کتب میں سے فلسفہ ارسطو پر کتابیں تھیں ان کے ترجمہ پر مامور کیا۔ اور وہ بیت الحکمت کے مہتمم قرار دیئے گئے۔ حجاج بن المطر، یوحنا ابن البطریق و سلماء صاحب بیت الحکمت کو روم روانہ کیا کہ وہ فلسفہ کی کتابیں اپنی پسند کی انتخاب کر کے لائیں اور ترجمہ کریں۔ ارسطو، متصر، شام، سیپرس وغیرہ مقامات پر لاکھوں روپیہ دے کر قاصد بھیجے فلسفی قسطنطین لوقا کو روم سے بلا کر بیت الحکمت میں ترجمہ کے لئے مقرر کیا گیا۔ سہل بن ہارون کو جو ایک فارسی النسل حکیم تھا۔ مجوسیوں کے علوم و فنون کے ترجمہ کی خدمت سپرد کی گئی۔

مترجمین بیت الحکمت | حجاج بن یوسف کوفی، قسطنطین لوقا بعلبکی، ابو حسان سلمان، حنین بن اسحاق، سہل بن ہارون ابو جعفر یحییٰ بن عدی محمد بن موسیٰ خوازمی، حسن بن شاکر، احمد بن شاکر، علی بن العباس بن احمد جوہری، یعقوب کندی، یوحنا بن ماسویہ ابن البطریق، محمد بن شاکر، یحییٰ بن ابی منصور وغیرہ، ادب اب فضل و کمال مامون الرشید کے دربار کے مشہور مترجم اور بیت الحکمت کے مہتمم تھے۔ اکثر کی تنخواہیں اڑھائی اڑھائی ہزار روپیہ ماہوار تھیں۔

اس جماعت میں سب سے بڑی شخصیت یعقوب کندی کی تھی جو ارسطو کا

ہم پاپیہ سمجھا جاتا تھا ۔

فہرست ابن ندیم میں ہے ۔

» ابو یوسف یعقوب بن اسحاق ابن الصباح الکندی، نسب ملوک کندہ  
تک پہنچتا ہے و سیمی فیلسوف العرب و کتبہ فی علوم مختلفہ مثل المنطق و الفلسفہ  
و الهندسہ و الحساب و الارثماطیقی، و الموسیقی و النجوم وغیرہ ذلک (الفہرست ص ۳۵۴)  
یہ دو سو بیاسی کتابوں کا مترجم و مصنف اور مؤلف تھا۔ بصرہ میں پیدا ہوا۔  
حدوث عالم کے بارے میں مذہب افلاطون کا پیرو تھا۔ ۲۵۲ھ میں انتقال کیا۔  
حنین بن اسحاق یہ نامور مترجم تھا۔ عربیت کی تکمیل خلیل بن احمد بصری سے  
کی جو لغات عرب کا پہلا مدقون اور فن عروض کا موجد ہے۔ اس نے جالینوس  
کی ۲۱ کتابوں کا نہایت فصیح ترجمہ کیا۔

حنین بن اسحاق العبادی و کینی ابازید و العباد نصاری الجبیرہ و کان فاضلاً  
فی صناعتہ الطب فصيحاً باللغة اليونانیة و السریانیة و العربیة، دار البلاد فی جمیع  
الکتب القدیمیہ ۱۱

حنین کا نامور فرزند اسحاق اور اس کا بھانجہ حبش الاغم ان دونوں نے  
ترجمہ کے کام کو بہت وسعت دی۔ اسیطو کی اکثر تصانیف اسحاق نے ترجمہ  
کیں۔ حنین نے متوکل کے عہد میں وفات پائی۔ اس کا ذکر آگے آتا ہے۔

قسطابن لوقا بعلبکی یہ بھی نہایت نامور فلسفی تھا۔ اس نے بیت الحکمت کے  
لئے کثیر التعداد کتابوں کے ترجمے کئے۔ صاحب تصنیف ہے ۱۲

ابو عبد اللہ محمد بن موسیٰ خوارزمی ۱۳۔ اس نے مامون کی فرمائش پر علم جبر و مقابلہ  
پر کتاب لکھی۔ اس کو جبر و مقابلہ اور ریاضیاتی تشریح کے بانیوں میں شمار کرنا قرین

انصاف ہے۔ اس نے دو درجہ (یا ثنائی) مساوات کے ہندسی حل بھی شکلوں کے ساتھ دیئے ہیں۔ مثلاً  $20.0 + 11.0 = 39$  کی اصل  $(+ 3 - 13)$  ترسیبی طریقہ سے بتائی گئی ہیں۔ اس کی ہئیت الافلاک اور علم المثلثات سے متعلق تیار کردہ جدولین بھی ہیں۔ ان جدولوں میں زاویہ کی جلیبی و مماسی تفاعل شامل ہیں بطوریہ کے جغرافیہ کی اصل کتاب اور نقشوں کی اس نے تصحیح کی اور عربی میں "صورة الارض" کے نام سے اس کو شائع کیا۔

خوادمی نے ۲۲۹ھ میں انتقال کیا۔

بنو موسیٰ محمد و احمد و حسن مامون کے ندیم تھے۔ فنون حکمت کے ماہر اور دولت مند جنہوں نے اپنی دولت یونانی مخطوطات کی فراہمی اور ان کے عربی ترجمہ کرنے میں صرف کی۔ وہ خود بھی ریاضی دان اور ہیئت الافلاک کے عالم تھے۔ انہوں نے جن قابل مترجموں کو یونانی علم و حکمت عربی میں نقل کرنے کے لئے مامور کیا۔ ان میں حنین بن اسحاق اور ثابت بن قزح سب زیادہ مشہور تھے خود بھی ان کی بہت سی تصانیف ہیں۔

ابو جعفر محمد کی کتاب المیزان، کتاب القسطون، کتاب مساحت الکرہ، تثلیث زاویہ (دی ہوئی دو مقادیر کے مابین دو اوسط متناسبوں کی تعیین کی) ابو جعفر محمد نے ۲۸۷ھ، ۲۸۸ھ میں انتقال کیا۔ ان تینوں بھائیوں سے مامون الرشید نے کرۃ الارض کی پیمائش کرائی۔ اس کے لئے سنجار کا میدان تجویز ہوا۔ دو مہینے مامون نے بھیجیں۔ دوسری پیمائش کے میدان گئی۔ ان پیمائشوں کا نتیجہ کرۃ الارض کے عرض بلد کی قیمت  $54 \frac{1}{4}$  عربی میل برآمد ہوا جو انگریزی میل کی رقموں میں ۶۹.۵ میل ہے (خط استواء کے قریب اس کی صحیح قیمت ۶۸.۷ میل ہے۔

مامون الرشید نے زمین کا نقشہ بھی بنوایا تھا جس کو المسعودی نے دیکھا تھا۔



**ریاضی و ہیئت دان** | الحجاج ابن یوسف، بن مطر، اقلیدس کے اٹلیس  
کاسب سے پہلا مترجم تھا اس نے المجسطی کا بھی  
ترجمہ کیا ہے۔ علی بن عباس ابن سعید الجوهری نے اقلیدس کی کتاب کی شرح کی ہے۔  
ابو سعید النصر بن الجرجانی نے ہندی مسائل پر کتاب لکھی اور ایک دوسری کتاب میں  
نصف النہار کی ترمیم کی۔

سہل الطبری یا ربان الطبری، یہودی منجم و طبیب تھا اس نے بھی المجسطی کا ترجمہ  
کیا۔ حبش الحاسب احمد ابن عبداللہ مروزی، مروہ کا رہنے والا تھا۔ سوبرس کی عمر  
پانچ سو سالہ میں انتقال کیا۔

کسوف شمس سے متعلق حبش نے سب سے پہلے ارتفاع جرم سماوی (خاص اس  
صورت میں ارتفاع شمس) کے تعین وقت کا طریقہ بیان کیا۔ حبش نے ہی ظل عالیہ  
محاس (ٹن جنٹ) کا تصور پیش کیا۔ سب سے پیشتر محاسوں کی جدولیں تیار کیں۔  
اس کا بیٹا ابو جعفر مشہور منجم اور آلات ہیئت کا صناع تھا۔

ابو طبیب سند ابن علی یہودی النسل تھا مگر مسلمان ہو گیا تھا۔ اس نے  
ریاضی و ہیئت کی جدولیں تیار کیں اور اشیاء کی کثافت اضافی پر بھی کام کیا۔  
۸۶۴ء میں فوت ہوا۔ مامون کا صدر منجم تھا۔

علی بن عیسیٰ الاصطربلابی بغداد اور دمشق میں رہتا تھا۔ ۸۳۳ء میں بقیہ  
حیات تھا۔ منجم اور آلات تنجیم و سائنس کا مشہور صناع تھا۔ مامون نے اس سے  
درجہ عرض بلد کی پیمائش کرائی تھی۔ بنو موسیٰ کے ساتھ یہ بھی تھا۔ اصطربلاب پرب  
سے پہلے لکھنے والوں میں سے ہے۔

یحییٰ بن ابی منصور محوسی نسل سے تھا۔ قریب ۸۳۱ء میں فوت ہوا۔ حلب  
میں دفن کیا گیا۔ اس کے مشاہدات فلکی بغداد میں عمل میں آئے۔ اس نے عربی میں  
ہیئت الافلاک پر کئی کتابیں لکھیں۔ اس کا پوتا ہارون بن علی تھا جس نے تنقید  
کے ساتھ مامون الرشید کے تیار کرائے ہوئے جدول تالیف اور مشاہدات

فلکی میں عمر بتادی ۔

خالد بن عبد الملک المروزی مامون الرشید کے زمرہ حکماء میں تھا۔ ۸۳۲ء میں دمشق میں آفتاب پر جو مشاہدات کئے گئے تھے ان میں یہ بھی شریک تھا۔ ابو العباس احمد بن محمد بن کثیر الفرغانی اس عہد کا بڑا منجم تھا۔ اس کی کتاب ”حرکات اسماء وجوامع علم النجوم“ مشہور ہے ۔

خالد استقبال اعتدالین کی نسبت بطلمیوس کا نظریہ تسلیم کرتا تھا اور اس کی لکھی ہوئی قیمت کو بھی صحیح تصور کرتا تھا۔ لیکن سمجھتا تھا کہ اس استقبال کا اثر نہ صرف ستاروں کے مقامات پر پڑتا ہے بلکہ ستاروں کے فاصلے پر بھی، اس نے قطر بھی دریافت کئے۔ ۸۶۱ء میں فسطاط کے مقام پر جو حصہ دریائے نیل کا بہتا ہے وہاں آب پیمائی اپنی نگرانی میں تیار کرایا۔ اس کی ایک کتاب ہیئت پر بھی ہے ۔

ابو حفص عمر بن الفرغان الطبری، یہ علم ہیئت اور فن تعمیر کا بہت بڑا عالم تھا۔ مامون کے حکم سے فارسی سے عربی میں ترجمہ کئے اور علوم نجوم کے مضامین پر مقالے لکھے۔ نجوم کے علاوہ فلسفہ کی بھی بعض کتابیں مامون کے حکم سے لکھیں ۔

ابو معشر جعفر بن محمد ابن عمر البلیخی ۲۷۲ھ مطابق ۸۸۶ء میں بعمر سو سال واسطہ میں انتقال کیا۔ کتاب الطائے، کتاب المدخل الی علم احکام النجوم وغیرہ یادگار ہیں۔ صنایعہ الطب فی تقدّمات الغرب میں ہے :-

”ابو جعفر جعفر بن محمد عمر بلخی مشہور منجم ہے۔ مدخل، زیچ، الوت القرائات الدول والملل کتاب الملاجم، اقالیم، کتاب اسلاح وغیرہ تصانیف سے ہیں مستعین عباسی نے ایک امر کو قبل از وقوع بیان کر دینے پر اتنے کوڑے پٹوائے کہ اسی میں ۲۷۲ھ میں ابو معشر کا دم نکل گیا“

**جغرافیہ** تاریخ میں عربی کتابیں لکھی جا چکی تھیں مگر جغرافیہ میں مامون الرشید کے زمانے میں ماریوس کے جغرافیہ کا ترجمہ کیا گیا۔ ماریوس، بطلیموس سے کچھ پہلے گزرا ہے۔

مسعودی نے مامون کے عہد کے عربی جغرافیہ نگاروں کی تصانیف کا مطالعہ کیا تھا۔ چنانچہ وہ لکھتا ہے :-

”میں نے بہت سی کتابوں میں اقالیم کے لئے نقشے مختلف رنگوں میں دیکھے ہیں۔ اس موضوع پر جو بہترین کتاب میری نظر سے گزری ہے وہ ماریوس کا جغرافیہ ہے اور مامون الرشید کے عہد کے بہت سے ارباب فضل و کمال نے اس نقشہ کی تکمیل میں حصہ لیا تھا۔ اس نقشے میں دنیا، اس کے افلاک، اس کے سیاروں، براعظم اور سمندر، آباد علاقے اور ویرانے، مختلف اقوام کے ممالک اور شہر دکھائے گئے ہیں۔“

ثابت بن قرہ نے (۲۱۱ - ۲۸۸) بطلیموس کے جغرافیہ کا ترجمہ کیا۔

**رصد خانہ** مامون نے شامیہ میں رصد خانہ کی بنیاد ڈالی۔ یہ عظیم الشان (رصد خانہ) ۲۱۲ھ میں قائم ہوا جس کے مہتمم یحییٰ بن ابی المنصور، خالد بن عبد الملک مروزی، سند بن علی، عباس بن سعید جوہری تھے۔ اس میں نہایت بیش بہا آلات رصدیہ تیار کئے گئے تھے جن سے آفتاب کی مسافت کی مقدار اس کے مرکزوں کا اخراج، اوج کے مواضع اور دیگر سیارات و ثوابت کے حالات دریافت کئے گئے تھے۔

دوسری رصد گاہ تو مار (پالمیر) میں قائم کی۔ منجموں نے میل، طریق شمس کی قیمت ۲۲ درجہ ۲۳ دقیقے دریافت کئے۔ سیاروی حرکتوں کی جدولیں تیار کیں۔ مامون کے لئے منجم ابو جعفر محمد بن موسیٰ خواندہ نے ذیج مرتب کی۔ منجم حبش نے تین زیچیں

تیار کیں جو مامونی نہ بچیں کہلاتی ہیں۔

غرضیکہ صد ہا بلکہ ہزار ہا کتابوں کے ترجمے مامون الرشید کے لئے تھوڑے ہی عرصہ میں کئے گئے۔ مامون کے زمانے میں کتب خانہ بیت الحکمت ہزار ہا بیش بہا کتب کا خزانہ بن گیا۔

مامون کو خود بھی تصنیف و تالیف کا شوق تھا۔ چنانچہ کتاب جواب ملک البرغر مناقب خلفاء اعلام النبوة تین کتابیں تالیف کیں۔

## علمی دربار

۲۶ھ میں مامون بغداد پہنچا تو قاضی یحییٰ بن اکثم کو حکم دیا کہ علماء و فضلاء میں سے بیس شخص منتخب کئے جائیں جو علمی مجلس میں شریک ہوا کریں۔  
فرامین بھیج کر ہر جگہ سے ادیب، فقیہ، شاعر، متکلم اور حکیم طلب کئے گئے اور اُن کی معقول تنخواہیں مقررہ کی گئیں۔

مامون کا دربار علمی سہ شنبہ کو جاکرتا۔ اس میں خصوصیت سے مناظرہ ہوتا تھا۔ صبح کچھ دن چڑھے ہر مذہب ملت کے علماء اور ماہرین فن دربار میں حاضر ہوتے۔ پہلے دسترخوان جو مختلف اقسام کے اطعمہ و اشربہ سے مزین ہوتا بچھایا جاتا۔ کھانے سے فادغ ہو کر سب وضو کرتے۔ عود و لبان کی انگلیٹھیاں لائی جاتیں اور لباس معطر کئے جاتے۔ پھر دار المناظرہ میں مامون کے زانو بہ زانو علماء بے تکلف بیٹھتے اور آزادانہ گفتگو شروع ہوتی۔ دوپہر تک یہ علمی مجلس قائم رہتی۔ ذوال آفتاب کے بعد خاصہ حاضر ہوتا اور سب لوگ کھاپی کر رخصت ہو جاتے۔

اہل علم کے ساتھ مامون کی معاشرت بالکل دوستانہ تھی وہ اہل کمال کا عموماً احترام کرتا تھا اور اس کی شاہانہ فیاضیاں ان لوگوں کے لئے عام تھیں۔

اس کے عہد کے علماء میں بعض کمزور تھے اور بعض نڈر، مامون کا اتالیق جعفر برکی تھا وہ مذہباً شیعہ تھا مگر عموماً تقیہ کئے رہتا۔ اس کی صحبت نے مامون کو شیعیت پر کچھ مائل کر دیا تھا۔ علامہ سیوطیؒ نے لکھا ہے :-  
 ”بعض مسائل میں شیعوں کا ہم عقیدہ تھا۔ چنانچہ حضرت علیؑ کو شیخین سے افضل مانا تھا“ لہ

جعفر برکی کو کثرت سے کنیزیں رکھنے کا شوق تھا۔ اس نے مامون کو بھی اس کا چسکا ڈال دیا اور وہ متعہ کے جواز کا قائل ہو گیا۔ اس نے اس کی عام منادی کرادی۔ اہل سنت پر یہ امر شاق گزرا۔ درباریوں نے قاضی یحییٰ بن اکثم کو آمادہ کیا کہ وہ متعہ کے بارے میں مامون الرشید سے گفتگو کریں۔ چنانچہ قاضی یحییٰ دوسرے دن دربار میں پہنچے۔ اس وقت مامون برہمی کے ساتھ حضرت عمر رضی اللہ عنہ کا یہ قول کہ  
 ”رسول اللہ صلی اللہ علیہ وسلم اور ابوبکرؓ کے زمانے میں دو متعہ تھے  
 میں ان کو روکتا ہوں“

نقل کر کے کہہ رہا تھا کہ جس چیز کی رسول اللہ اور ابوبکر کے زمانہ میں اجازت تھی اس کے روکنے کا کسی کو کیا حق ہے؟  
 قاضی صاحب بیٹھ گئے ان کا چہرہ متغیر تھا۔ مامون نے پوچھا یحییٰ آپ کا چہرہ کیوں متغیر ہے؟ انہوں نے کہا امیر المؤمنین اسلام میں ایک رخنہ پڑ گیا۔ اس نے پوچھا وہ کیا؟ یحییٰ نے کہا زنا کی حلت کا اعلان۔ مامون نے تعجب سے پوچھا۔ زنا؟ یحییٰ نے کہا کتاب اللہ اور حدیث رسول اللہ صلی اللہ علیہ وسلم سے اور کلام الہی کی یہ آیت ”اِنَّ عَلٰی اَنْفُسِهِمْ اَوْ مَا مَلَكَتْ اَيْمَانُهُمْ“  
 تمتع صرف دو طرح کی عورتوں سے جائز ہے بیوی سے یا لونڈی سے، پڑھ کر

پوچھا کیا تمتعہ عورت لونڈی ہے؟ مامون بولا نہیں۔ یحییٰ نے پوچھا۔ تو پھر کیا وہ بیوی ہے؟ اور اس کو شوہر کی وراثت اور شوہر کو اس کی وراثت ملتی ہے اور اس کے اور بیوی کے تمام شرائط یکساں ہیں؟ مامون نے کہا نہیں۔ یحییٰ نے کہا جب تمتعہ ان دونوں میں سے کسی میں داخل نہیں ہے تو پھر یہ قرآن کے مقرر کردہ حدود سے باہر ہے۔ اس استدلال کے ساتھ حضرت علی رضی اللہ عنہ کی یہ روایت یحییٰ نے سنائی کہ :-

”مجھ کو رسول اللہ صلی اللہ علیہ وسلم نے حکم دیا کہ میں تمتعہ کی حرمت کی جس کی پہلے آپ نے اجازت دی تھی منادی کر دوں“  
اس گفتگو کے بعد مامون نے اپنے فعل سے استغفار کیا اور تمتعہ کی حرمت کی منادی کرادی۔

## ہمعصر علماء و شعراء و أدباء

**فقہاء و محدثین** | سفیان بن عیینہ یحییٰ بن معین، امام شافعی، محمد بن سعد کاتب  
واقدی، یحییٰ بن سعید القطان، یونس بن بکر، راوی مغازی،  
ابو طیب بلخی شاگردِ امام ابو حنیفہ زادہ معروف کرخی ابن علیہ، اسحاق بن فرات قاضی  
مصر، حسن بن زیاد الثولوی شاگردِ امام ابو حنیفہ، اسحاق بن بشر مصنف کتاب  
المبتدا، ابو عمر الشیبانی لغوی، حماد بن اسامہ الحافظ اشہب شاگردِ امام مالک،  
زید بن جباب دروہ بن عبادہ، ابو داؤد الطیالسی، غازی بن قیس ابو سلمان  
الذرائی، قتیبہ بن مہران شاگردِ امام مالک، امام واقدی، ابو حسان زیاد،  
محمد بن نوح العجلی، علی بن نوح العجلی، علی بن مقاتل، یہ حضرات مذہبی علوم کے  
ستون تھے۔ ان کے حالات مشہور و معروف ہیں۔

**شعراء** | صریح الغوالی، ابراہیم صولی، ابو محمد، اصمعی بصری، ابو حفصہ، ابو عبیدہ  
متوفی ۲۰۹ھ ابو عمر الشیبانی ایسے شعراء کثرت سے تھے جن میں سے  
ہر ایک ملک الشعراء کہلانے کا مستحق تھا۔

**ادباء** | فراخوی متوفی ۲۰۴ھ نصر بن شہیل، زید بن لغوی متوفی ۲۰۲ھ، کلثوم تمیمی  
ابن الاعرابی متوفی ۲۳۱ھ ثعلب نخوی، انخس نخوی متوفی ۲۰۶ھ  
قطرب نخوی متوفی ۲۰۶ھ۔

یہ وہ لوگ تھے جنہوں نے فن ادب و عربیت کو معراج کمال تک پہنچایا۔  
ان کے حالات تفصیل سے تاجرخ ابن خلکان میں درج ہیں۔ اصمعی کی ۳۵ تصانیف ہیں  
۲۱۲ھ میں انتقال کیا۔ (ابن خلکان)

## بعض دیگر مشاہیر

عیسیٰ بن یوسف کو فی محدث ثقہ فقیہ جید تھے۔ حدیث اعمش اور امام مالک  
سے سنی اور فقہ امام اعظم سے حاصل کی۔ مامون نے ان کو مکرم حدیث کے دس ہزار  
دینار بطور ہدیہ بھیجے انہوں نے واپس کر دیئے۔ پھر دو چنبد بھیجے وہ بھی واپس  
کر دیئے اور فرمایا یہ خاک بمقابلہ حدیث رسول اللہ کے لائق قبول نہیں۔  
پینتالیس جہاد اور پینتالیس حج کئے۔ امام بخاری و مسلم نے ان سے استفادہ  
کیا ہے۔ وفات ۲۸۵ھ میں ہوئی۔ (مقدمہ فتاویٰ ہندیہ)  
حسن بن زیاد کو فی امام اعظم سے تلمذ ہے۔ ایک عرصہ تک قاضی رہے۔  
وفات ۲۰۲ھ میں ہوئی۔

موسیٰ بن سلمان جوزجانی، کنیت ابوسلیمان ہے فقیہ و محدث تھے۔ امام محمد  
سے فقہ حاصل کی۔ حدیث امام ابو یوسف و ابن المبارک سے سماعت کی۔ زہد و  
عبادت کی وجہ سے عمدہ قضا سے انکار کیا۔ ۲۰۵ھ میں انتقال ہوا۔  
عصام بن یوسف بلخی، فقہ امام ابو یوسف سے حاصل کی ۲۰۵ھ میں وفات پائی۔

حسین بن حفص فقیہ و محدث امام ابو یوسف کے شاگرد مسلم و ابن ماجہ نے اُن سے روایت کی ہے۔ اصفہان کے قاضی تھے۔ سخی، ذہاد۔ ۲۰۵ھ میں وصال ہوا۔

ابراہیم بن رستم مروزی شاگردِ امام محمد کو عمدہ قضا میں مہتمم لیکن انہوں نے انکار کر دیا۔ نیشاپور میں انتقال کیا۔

معلیٰ بن منصور الرازی، فقیہ، حافظِ حدیث، فقہ میں امام ابو یوسف و امام محمد کے اصحاب میں سے ہیں۔ حدیثِ امام مالک، لیث، ابن عیینہ سے سماعت کی۔ ان سے ابن المدینی و ابن ابی شیبہ و امام بخاری نے استفادہ کیا۔ ۲۱۱ھ میں فوت ہوئے۔

صنّاک بن مخلد بن مسلم العصری، ابو عاصم کنیت تھی۔ امام اعظم سے شرفِ تلمذ ہے۔ اصحابِ صحاح ستہ نے اُن سے تخریج کی۔ ۲۱۲ھ میں فوت ہوئے۔ اسماعیل بن حماد بن امام ابی حنیفہ کو فی فقہ حماد اور حسن بن زیاد سے پڑھی تھی۔ فقیہ، عابد، ذہاد صالح متدین۔ ۲۱۲ھ میں انتقال ہوا۔

بشر بن ابی انہ ہر نیشاپوری کوفہ کے مشہور فقہاء میں سے ہیں۔ ثقہ، محدث، امام ابو یوسف سے فقہ اور ابن المبارک سے حدیث حاصل کی۔ ۲۱۳ھ میں فوت ہوئے۔ جامع فقہ قدریہ و مرجیہ پر رسائل یادگار ہیں۔

خلف بن ایوب بلخی امام محمد و زفر کے اصحاب میں سے ہیں۔ فقیہ، محدث، عابد و ذہاد صالح تھے۔ ابراہیم بن ادھم کی صحبت میں رہے۔ ان سے طریقِ ذہاد حاصل کیا۔ ۲۱۵ھ میں انتقال فرمایا۔

محمد بن عبداللہ بن المثنیٰ امام زفر کے اصحاب میں سے ہیں۔ محدث، ثقہ، فقیہ جتید تھے۔ ائمہ صحاح ستہ نے اُن سے استفادہ کیا۔ عسکر بغداد و بصرہ کے قاضی رہے۔ ۲۱۵ھ میں وفات پائی۔

ابراہیم بن الجراح کوفی، فقیہ، محدث، امام ابو یوسف کے شاگرد تھے



سلسلہ میں انتقال ہوا۔

ابو منذر ہشام ابن ابی نضر محمد بن سابت بن بشر بن عمرو کلبی نسابہ کو فی علم نسب کا بڑا ماہر تھا۔ اس کی کتاب جمہرہ علم نسب میں اعلیٰ درجہ کی کتاب ہے۔  
مامون الرشید کے لئے کتاب فرید انساب بر مکی اور الملوکی جعفر بر مکی کی خاطر تصنیف کی۔ کثیر التعداد کتب کا مصنف ہے۔ ۲۰۴ھ میں انتقال ہوا۔

## مسئلہ خلق قرآن اور مامون

خلق قرآن کا مسئلہ سب سے پہلے ہشام اموی کے زمانے میں جعد بن دہم نے پیش کیا تھا۔ لوگوں نے اس کو گرفتار کر کے خالد قشری گورنر عراق کے پاس بھیج دیا۔ ہشام نے جعد کے قتل کرنے کا حکم دیدیا۔ خالد نے اُسے قید کر دیا۔ قتل نہیں کیا۔ ہشام کو اس کی اطلاع ہوئی تو اُس نے خالد کو ملامت کی۔ اور پھر قتل کی تاکید کی۔ خالد نے اُسے قید خانہ سے نکالا۔ جب عید الاضحیٰ کی نماز پڑھ چکا تو اُس نے اپنے خطبہ میں کہا۔

”لوگو! اپنے گھروں کو واپس جاؤ اور قربانی کرو اللہ تعالیٰ اسے قبول کرے گا۔ میں چاہتا ہوں کہ آج جعد بن دہم کی قربانی کروں اس لئے وہ کہتا ہے کہ اللہ تعالیٰ نے موسیٰ سے گفتگو نہیں کی اور نہ ابراہیم خلیل اللہ کو اپنا دوست بنایا۔ توبہ توبہ جعد کتنی بڑی بات کہتا

۱۔ حاجۃ الطرب فی تقدّمات العرب ص ۶۶۔

۲۔ جعد بن دہم نے خلق قرآن کا عقیدہ ابان بن سماعان سے اور ابان نے طالوت سے اخذ کیا تھا اور طالوت نے یہ عقیدہ اپنے داماد لبید بن الاعمم یہودی سے لیا۔ یہ وہ شخص تھا جس نے رسول اللہ صلی اللہ علیہ وسلم پر سحر کیا تھا۔ طالوت نے سب سے پہلے اس مسئلہ پر کتاب لکھی وہ خود زندقہ تھا اور اس نے زندقہ کی اشاعت کی۔

ہے، پھر وہ نمبر سے اُترا اور جعد کو ذبح کر دیا۔“  
خلقِ قرآن کی بدعت کا آغاز عہدِ اموی میں ہو گیا تھا۔ چونکہ فضا موافق نہ ملی اس  
کی اشاعت نہ ہوئی۔

منصور کے زمانے میں علومِ عقلیہ کی کتابیں عربی میں منتقل ہوئیں۔ ہادی کے عہد  
میں متکلمین کا ایک گروہ پیدا ہو گیا جو عقائدِ دین پر عقلی اصول کے ساتھ بحث کرتا  
رہتا۔ یہ لوگ چند ایسے نتائج پر پہنچ گئے تھے جو علماءِ دین کے مسلمہ عقائد سے  
مختلف تھے۔ اس لئے جمہور علمائے اسلام نے اس فتنہ کے خلاف آواز بلند کی پہلے  
پہل بصرہ سے منصور کے عہد میں یہ بدعت شروع ہوئی۔ واصل بن عطا، غزال اور  
عمر بن عبیدہ جو منصور کے ندیم تھے وہ مخترع تھے ان کے تابع بہت سے  
لوگ ہو گئے۔ ان کے بعد ابو ہذیل علاؤ، ابراہیم بن سیام نظام ”بشر بن غیاث  
مرسی“ عمرو بن بحر، جاحظ اور ثمامہ ابن اشرس وغیرہ اہل متکلمین اور رؤساءِ اعتزال  
کا دور آیا۔ یہ عہد مامون کا تھا۔ اہل سنت سے جن مسائل میں متکلمین کا اختلاف  
تھا۔ ان میں ذیل کے دو نہایت اہم مسئلے تھے۔

(۱) مسئلہ خلقِ افعال۔ متکلمین کہتے تھے کہ بندوں کے جس قدر افعال  
ہیں ان کے خالق وہ خود ہیں۔ اس سبب سے وہ اُن کے اوپر جزا و سزا کے  
مستحق ہوتے ہیں۔

اہل سنت کہتے تھے کہ افعال کا بندوں سے بجز اس کے اور کچھ تعلق نہیں کہ  
ان کے توسط سے وہ صادر ہوتے ہیں۔ اصلی خالق ان کا اللہ تعالیٰ عزَّ وَّجَلَّ ہے۔  
دوسرا مسئلہ صفات کا تھا۔ معتزلہ ذاتِ الہی کو صفات سے منزہ و متبرک المنتہ  
تھے۔ یہ کہ قدرت، ارادہ، سمع، بصر، حیات اور کلام وغیرہ جو صفاتِ الہی ہیں بذاتِ  
خود قائم نہیں ہیں ورنہ قدماء کا تعدد لازم آجائے گا۔“

اللہ تعالیٰ اپنی عین ذات کے لحاظ سے قادر، سمیع اور بصیر وغیرہ ہے۔  
اہل سنت صفات کو عین ذات نہیں مانتے تھے بلکہ قائم بالذات کہتے تھے اس

سے یہ اختلاف پیدا ہوا کہ قرآن مجید جو کلام الہی ہے حادث ہے یا قدیم۔ جمہور علمائے اسلام اس کو کلام کے صفت الہی ہونے کی وجہ سے قدیم اور غیر مخلوق کہتے تھے، لیکن معتزلہ کا قول تھا کہ ان حروف اور اصوات کو اللہ تعالیٰ ایک حادث جسم میں جس کو نبی کہتے ہیں پیدا کر دیتا ہے۔ یہی اُن کے نزدیک وحی کی حقیقت تھی۔

مسئلہ خلقِ قرآن معتزلہ اور علمائے اہل سنت کے درمیان زہیرِ مناظرہ تھا۔ اصحابِ حدیث کے غلبہ کی وجہ سے متکلمین علانیہ اس خیال کی اشاعت نہیں کر سکتے تھے۔

مامون کے علمی دربار میں علمائے معتزلہ بھی شریک ہوتے۔ مجالسِ مناظرہ منعقد ہوتیں ان کے دل بڑھنے لگے۔ مامون الرشید پر بھی ان کا اثر پڑے بغیر نہ ہا۔

مامون، یحییٰ بن مبارک زیدی کا شاگرد تھا جو معتزلی کہے جاتے تھے۔ ثمامہ بن اثرف کے مامون سے گہرے تعلقات تھے اور ثمامہ مذہبِ اعتزال میں مسلکِ ثمامی کا بانی تھا۔ مامون الرشید اُسے اتنا پسند کرتا تھا کہ دو بار اس نے قلمدانِ وزارت اس کو پیش کیا۔ اس کے علاوہ نظام و جاحظ کی صحبت۔ غرضیکہ مامون کی طبیعت کا رجحان اعتزالی کی طرف پوری طرح ہو گیا۔ چنانچہ اس نے مسئلہ خلقِ قرآن کو زیادہ اہمیت دی۔

علامہ سیوطیؒ نے تاریخ الخلفاء میں مسئلہ خلقِ قرآن کے فتنہ کی تفصیل لکھی ہے ہم اس کو مجسمہ یہاں نقل کرتے ہیں :-

د ۲۱۲ھ میں مامون نے اس عقیدہ کا اعلان کیا اور اسحاق بن ابراہیم خراسانی (طاہر بن حسین کے چچیرے بھائی) نائب السلطنت بغداد کی معرفت علمائے بغداد کو ایک خط لکھا کہ امیر المومنین کو معلوم ہوا ہے کہ خاص لوگوں سے لے کر عوام تک کو دین کی کچھ خبر نہیں ہے اور لوگ ضلالت میں گرفتار ہیں اور خدا کو اس کے قدر کے موافق نہیں جانتے اور اُس کی



پس ایسے تمام لوگوں کو جمع کیا جائے اور ان سب کو ہمارا یہ خط پڑھو کہ سنا دیا جائے اور ان کا امتحان کیا جائے اور ان سے پوچھا جائے کہ خلق و حدیث قرآن کے متعلق ان کا کیا اعتقاد ہے؟ اور ان سے کہہ دیا جائے کہ جو شخص اپنے دین پر قائم نہیں ہے اس کی ہم حفاظت اپنے ذمہ نہیں لیتے۔ اگر وہ خلق قرآن کے قائل ہو جائیں تو خیر ورنہ ان سے کہا جائے کہ قرآن شریف سے اپنے اعتقاد کا ثبوت دکھلاؤ۔ جو شخص خلق قرآن کا مقرر نہ ہو اس کی شہادت قبول نہ کی جائے اور ان کے نام ہم کو لکھ کر بھیج دیئے جائیں اور اپنے ماتحت قاضیوں کو بھی یہی حکم دیدو اور تاکید کر دو۔“

محمد بن سعد کاتب، یحییٰ بن معین، ابو خثیمہ، ابوسلم یزید بن ہارون، اسمعیل بن داؤد، اسمعیل بن ابوسعود احمد بن دورق کو بلوا بھیجا۔ یہ لوگ آئے اور ان کا خلق قرآن کے مسئلہ میں امتحان کیا اور جب تک ان بزرگوں نے قرآن شریف کے مخلوق ہونے کا اقرار نہ کیا ان کو رقبہ سے بغداد نہ آنے دیا۔ پہلے تو ان سب نے اس مسئلہ میں توقف کیا مگر آخر تقیہ کر کے قائل ہو کر جان بچائی۔

مامون نے اسحاق بن ابراہیم کو لکھا کہ فقہاء و مشائخ حدیث کو بلا کر مطلع کر دو کہ منقلہ بالاعلاء نے خلق قرآن کو مان لیا ہے۔ اسحاق نے حکم شاہی کی تعمیل کی۔ آخر بعض لوگوں نے مان لیا۔ مگر اکثر نے نہ مانا۔ یحییٰ بن معین نے بعد میں فرمایا کہ ہم نے بھی خلق قرآن کو محض تلوار کے خوف سے مانا ہے۔ مامون نے اسی پر بس نہیں کیا ہے پھر اسحاق بن ابراہیم کو حکم بھیجا کہ جو لوگ خلق قرآن کے منکر ہیں ان کو طلب کرو اور ان سے دریافت کرو۔

چنانچہ امام احمد بن حنبل، بشر بن ولید کنذی ابوحسان الزیادی، علی بن ابوقاتل فضل بن غانم، عبید اللہ بن عمر قواریری، علی بن جعد، سجادہ بن ہشیم ذیال بن ہشیم، قتیبہ بن سعید، سعد بن ابی الوصلی، اسحاق بن ابواسرئیل، ابن ہریر، ابن علیہ الاکبر، محمد بن نوح

العجلی، یحییٰ بن عبدالرحمن عمری، ابونصر تمار، ابوالعمر القطعی، محمد بن حاتم بن میمون پکڑ کر بلائے گئے اور ان سب حضرات کو مامون کا خط سنایا گیا۔ سب نے سرگوشیاں کیں۔ اشارے و کنایہ کے بعد مسئلہ کا اقرار کیا نہ انکار۔ آخر اسحاق نے بشر بن ولید سے پوچھا کہ آپ کیا کہتے ہیں؟ انہوں نے کہا کہ مجھے تو امیر المؤمنین کا یہ عقیدہ مدت سے معلوم ہے۔ اسحاق نے کہا کہ اب تو امیر المؤمنین نے تجدید کی ہے اور ان کے گرامی نامہ کی تعمیل لازمی ہے۔ انہوں نے کہا کہ میرا تو یہ قول ہے کہ قرآن شریف خدا کا کلام ہے۔ اسحاق نے کہا کہ میں یہ نہیں پوچھتا بلکہ یہ بتلائیے کہ آپ اس کو مخلوق مانتے ہیں یا نہیں؟

انہوں نے کہا کہ جو کچھ میں کہہ چکا ہوں اس سے زیادہ اور کچھ نہیں کہہ سکتا اور میں تو امیر المؤمنین سے عہد کر چکا ہوں کہ اس مسئلہ میں کلام نہ کروں گا۔ پھر اسحاق نے علی بن ابومقابل سے پوچھا کہ آپ اس مسئلہ کے متعلق کیا کہتے ہیں؟ وہ بولے کہ میرا عقیدہ ہے کہ قرآن شریف کلام خدا ہے اور اگر امیر المؤمنین کچھ اور کہیں تو ہم اسے سننے اور ماننے کو تیار نہیں۔ ابوحسان نے بھی اسی قسم کا جواب دیا۔ پھر امام احمد بن حنبل سے پوچھا تو انہوں نے بھی کہا کہ قرآن شریف کلام خدا ہے۔ اسحاق نے کہا کہ وہ مخلوق سے ہے یا نہیں؟ امام صاحب نے فرمایا کہ اس سے زیادہ میں اور کچھ نہیں کہتا۔

ابن بکار الاکبر نے کہا کہ میرا یہ عقیدہ ہے کہ قرآن شریف بنایا گیا ہے اور محدث ہے کیونکہ اس پر نص وارد ہے۔ اسحاق نے کہا کہ جو چیز بنائی جائے وہ مخلوق ہوتی ہے۔ انہوں نے کہا کہ ہاں۔ پھر اسحاق نے پوچھا کہ تو پھر قرآن شریف مخلوق ہے وہ بولے میں یہ نہیں کہتا۔

غرض ان سب علماء کے بیانات تحریر کر لئے گئے اور خلیفہ کی خدمت میں بھیج دیئے۔

مامون اُن کو پڑھ کر برا فروختہ ہو گیا اور اسی وقت اس کا جواب لکھا کہ اسحاق

تمہاری تحریر ہمدانی نظر سے گزری اور ان لوگوں کے جوابات معلوم ہوئے جو خود کو اہل قبلہ کہتے ہیں اور درحقیقت نہیں ہیں۔ جو لوگ قرآن کو مخلوق نہیں مانتے ان کو فتوے و روایات حدیث و درس قرآن سے منع کر دیا جائے۔

بشر نے جو کچھ کہا ہے جھوٹ بولا ہے۔ امیر المومنین اور اس کے درمیان میں کوئی عہد نہیں ہوا۔ ہمارا اعتقاد و اخلاص کہ قرآن شریف مخلوق ہے سب کو معلوم ہے۔ ان سب علماء کو پھر طلب کرو اور ان سے پھر پوچھو۔ اگر وہ اپنے عقیدہ سے توبہ کریں تو اس کا اعلان کر دو۔ اگر وہ اپنے عقیدہ پر اصرار کریں تو ان کو قتل کر دو اور ان کے سر ہمارے پاس بھیج دو۔ ابراہیم بن مہدی کا بھی امتحان کرو اگر وہ خلق قرآن کو مان جائیں تو خیر ورنہ ان کی بھی گردن مادہ دو۔ علی بن مقاتل سے کہنا کہ کیا تم نے امیر المومنین سے نہیں کہا کہ تم نے حلال اور اس کے ساتھ حرام بھی کھایا ہے۔ دیاں سے کہنا کہ تم نے کھانے میں چوری کی ہے۔ احمد بن یزید ابو العوام اور ان کا یہ قول کہ اس سے بہتر جواب اعتقاد قرآن میں وہ نہیں دے سکتے معلوم ہوا۔ ان سے کہہ دو کہ تم گو عمر میں بوڑھے ہو مگر عقل میں بچے اور جاہل ہو۔ جب آدمی پڑھ لکھ جاتا ہے تو اس کو ٹھیک جواب دینا چاہیئے۔ اگر وہ ایسا نہ کریں تو تلوار ان کا علاج ہے۔ (امام) احمد بن حنبل کو کہہ دو کہ امیر المومنین کو تمہارا بیان معلوم ہوا، ہم نے اس پر اچھی طرح غور کیا۔ ان کا جواب ان کے جمل اور آفت پر دلالت کرتا ہے۔ فضل بن غانم سے کہہ دو کہ جو کچھ مصر میں ان سے واقع ہوا اس سے نہیں ڈرتے ہو۔ یعنی قاضی ہونے کی حالت میں تم نے ایک سال میں اس قدر مال کمایا۔ زیادہ سے کہہ دو کہ تم بالکل جاہل ہو۔ ایک چنیر کا دعویٰ کرتے ہو اور پھر اس کا انکار کرتے ہو۔ ابو نصر التمار سے کہہ دو کہ تمہاری کم عقلی اور بخیلی کا امیر المومنین کو پہلے ہی علم تھا۔ ابن نوح اور ابن حاتم سے کہہ دو کہ سود کھاتے کھاتے تم میں سے قبول توحید کا مادہ جاتا رہا ہے۔ اگر امیر المومنین تم سے سود کھانے کے جرم میں جنگ کریں تو جائز ہے۔ قرآن شریف میں تمہارے

ہی جیسے لوگوں کی نسبت وعید نازل ہوئی ہے۔ جو شخص سود لیتا ہے وہ مشرک بھی ضرور ہو گا اور عیسائیوں کا پس خوردہ کھانے والا تو ضرور ہی سمجھا جائے گا۔ ابن شجاع سے کہہ دو کہ تم وہ مال کھا چکے ہو کہ جو تمہیں کھانا جائز نہ تھا۔ ایسے آدمی کی عقل اگر نہ جاتی رہے تو تعجب ہے۔ سعدونہ واسطی سے کہہ دو کہ جس شخص نے بھوٹی حدیں بنائیں اور ریاست کی حرص رکھی اس کا انجام اچھا نہ ہو گا۔ سجادہ سے کہہ دو کہ جو شخص علی بن یحییٰ وغیرہ کی امانتیں کھا گیا اس کو توحید سے کوئی واسطہ نہیں ہے۔ قوادیری سے کہہ دو کہ تمہارے حالات یہاں تک کہ رشوت کا لینا بھی ہم کو معلوم ہے۔ تمہارے مذہب اور طریقوں اور عقل و دین کی بھی ہمیں خبر ہے۔ یحییٰ عمری اگر اولادِ عمر بن خطاب سے ہوں تو ان کا جواب معروف ہے۔

محمد بن حسن بن علی بن عاصم اگر سلف کا مقتدی ہے تو وہ پرانی روایتوں سے ایک قدم بھی تجاوز نہ کرے گا اس صورت میں ان کی حیثیت ایک بچے سے بڑھ کر نہیں ہے کہ جس کو تعلیم کی بہت زیادہ ضرورت ہوتی ہے۔ امیر المؤمنین نے حصولِ قرآن شریف میں ان کی محنت دیکھ کر ان کے ساتھ ابو مہر کی معرفت بڑی نیکی کی تھی۔ مگر باوجود اس کے وہ تہہ در تہہ میں پڑے رہے۔ آخر امیر المؤمنین نے تلوار سے دھمکا کہ ان سے اقرار لیا۔ مگر معلوم ہوا وہ اقرار جھوٹا تھا۔ اگر وہ اپنے اقرار پر قائم رہیں تو اس کا اعلان کرادو۔ نیز جن لوگوں کا ہم نے نام لیا ہے اگر وہ اپنے شرک سے باز نہ آئیں تو بشر بن مہدی کے سوا سب کو تلوار کے گھاٹ اتار دو۔

کہتے ہیں کہ یہ حکم سن کر امام احمد بن حنبل، سجادہ، محمد بن نوح، قوادیری کے علاوہ سب نے خلقِ قرآن کا اقرار کر لیا۔ اسحاق نے ان چادوں کو گرفتار کر لیا اور قید خانہ میں پھرا۔ ان کا عقیدہ دریافت کیا۔ سجادہ اور قوادیری نے ڈر کر مان لیا۔ مگر امام احمد بن حنبل اور محمد بن نوح نے کسی طرح اقرار نہ کیا۔ ان دونوں کو پابہ نہ بخیر طرطوس کی طرف روانہ کر دیا۔ لیکن ابھی یہ پہنچنے بھی نہ



پائے تھے کہ مامون کو معلوم ہوا کہ اس گروہ میں جس جس نے اقرار کیا ہے محض جان کے خوف سے کیا ہے۔ اس پر اس نے سخت اظہارِ نادمی کی اور تمام علماء کو پیش کرنے کا حکم دیا۔ چنانچہ سب لوگ گرفتار کر لئے گئے اور خلیفہ کے پاس روانہ کئے گئے۔ لیکن خدا تعالیٰ کی کار سازی دیکھو کہ یہ ابھی رقمہ پہنچنے بھی نہ پائے تھے کہ راستہ میں ہی مامون کے مرنے کی خبر پہنچ گئی اور اللہ تعالیٰ نے ان کی مشکلات آسان کر دیں۔

دراصل ابن ابی داؤد رئیس معتزلہ نے مامون کو اس مسئلہ میں سخت گیر کر دیا تھا۔ ائمہ حدیث اور علمائے امت مصیبت اور آزمائش میں مبتلا کر دیئے گئے۔ ایک ایک علمی مسئلہ کو دینی عقیدہ قرار دے کر مامون نے اپنی قوت و سطوت کے زور سے جبراً لوگوں سے تسلیم کرانا چاہا اور بعض ان ائمہ اور پیشوایانِ دین سے مخاطب ہوا جن کے سامنے مامون کی علمی استعداد صفر کے درجہ میں تھی۔ مامون کی آخری زندگی فلسفہ اور اعتزال کے نذر ہو گئی۔ مرتے وقت معتزم سے وصیت کر گیا کہ اس مسئلہ کو جبراً منوایا جائے۔



# خلیفہ المعتصم باللہ عباسی

خلیفہ المعتصم باللہ ابواسحاق محمد بن ہارون الرشید بروایت ذہبی معتصم <sup>۱۸۰ھ</sup> میں پیدا ہوا۔ اس کی ماں اُم ولد مولدات کوفہ سے تھی اس کا نام ”مادہ“ تھا۔ ہارون الرشید معتصم کو بہت چاہتا تھا۔ ایک تعلیم یافتہ غلام **تعلیم و تربیت** ہر وقت معتصم کے ساتھ رہتا جو اُسے پڑھاتا رہتا۔ جب وہ غلام مر گیا تو ہارون نے کہا محمد اب تو تمہارا غلام بھی مر گیا اب بتلاؤ۔ معتصم نے کہا ہاں قبلہ وہ مر گیا اور کتاب کی بلا سے میں چھوٹ گیا۔ کہتے ہیں کہ وہ تقویر بہت لکھ سکتا تھا اور کچھ کچھ پڑھ بھی سکتا تھا یہ معتصم بڑا قوی اور شجاع اور صاحب معلومات تھا اس کو فنون حرب سے دلی لگاؤ تھا۔ شجاعت اور تہور اس کی جبلت میں داخل تھا۔ مامون کے زمانے میں شام اور مصر کا والی رہا۔ شجاعت کی وجہ سے مامون اس کی بہت قدر کرتا تھا۔

مامون نے اپنے بیٹے عباس کو خلافت سے محروم کر کے اپنے بھائی معتصم کو ولی عہد مقرر کیا۔

**خلافت** مامون کی وفات کے دوسرے دن ۱۹ رجب ۲۱۸ھ، ۸۳۳ء کو طرطوس میں اس کی خلافت کی بیعت ہوئی۔ لشکریوں نے بیعت کے وقت شور و غل مچایا کہ عباس بن مامون سریر خلافت پر متمکن کیا جائے۔ معتصم

نے عباس کو دربارِ خلافت میں طلب کیا۔ عباس نے حاضر ہو کر بطیب خاطر معتمد سے بیعت کر لی۔ اس طرح یہ شور و غوغا فرو ہو گیا۔

**انہدامِ طوانہ** | تختِ خلافت پر بیٹھتے ہی سب سے پہلے معتمد نے یہ کیا کہ طوانہ کو جسے مامون نے آزاد کر دیا تھا منہدم کر کے ان لوگوں کو جو بسائے گئے تھے ان کے گھروں کو واپس کیا اور جس قدر ذخائر و اہل و عیال جمع کئے گئے تھے ان سب کو اپنے ساتھ لایا اور جو لایا نہ جاسکا وہ جلا دیا گیا۔ یہ شعبان ۲۱۸ھ کا بغداد میں رونق افروز ہوا۔

**علویوں کا دعویٰ** | مامون کے عہد میں اہل بیت نے دعویٰ خلافت کیا۔ مگر اس تحریک کا بھی وہی حشر ہوا جیسا کہ پیشتر ہوتا رہا تھا۔ معتمد کے عہد میں اہل بیت کرام میں محمد بن قاسم بن علی بن عمر بن علی زین العابدین بن حسین علیہ السلام تھے۔ محمد بن قاسم مدینہ منورہ کی مسجد میں رہا کرتے تھے۔ عابد، زاہد نیک سیرت مشہور تھے۔ خلیعہ امامیہ کے امام نہم محمد جواد کا ۲۵ سال کی عمر میں ۲۲۲ھ میں وصال ہوا ان کے نکاح میں مامون کی بیٹی ام الفضل تھی وہ بیوہ ہو جانے کے بعد اپنے چچا معتمد کے یہاں آ گئی۔

امام جواد کے بیٹے ابو الحسن علی ہادی کی عمر اس وقت سات سال کی تھی ان کو شیعوں نے اپنا امام قرار دیا۔

محمد بن قاسم مذکور کو زید یہ جماعت نے اپنا امام بنایا۔ ایک فتنہ پرور خراسانی مدینہ آیا اور وہ محمد بن قاسم کے پاس رہنے لگا۔ اس نے یہ خیال ان کے ذہن میں مستحکم کر دیا کہ ”آپ ہی مستحق امامت ہیں۔“ ۱۷

جو لوگ خراسان سے حج کرنے آئے اُن کو امام کے پاس لا کر اُن سے بیعت کرائی۔ پھر تو کچھ عرصہ میں معتقدین کی کثرت ہو گئی اور خراسانی امام محمد کو لے کر

”جو رجان چلا گیا اور مصلحتاً کچھ روز دونوں روپوش رہے۔ جب رؤساء و امراء بھی بیعت میں شریک ہو گئے تو اس نے امام محمد بن قاسم کو ظہور کرنے کی رائے دی اور لوگوں کو ”علانیہ رضا من آل محمد“ کی دعوت دینے لگا۔ عبداللہ بن طاہر نے اس طوفان کے اڑکنے کی طرف توجہ کی۔ اطراف طالقان میں متعدد لڑائیاں ہوئیں اور ہر لڑائی میں امام محمد بن قاسم کو ہزیمت اٹھانا پڑی۔ آخر امام میدان سے ہٹ گئے اور نساء پہنچے۔ وہاں کے عامل نے گرفتار کر کے ان کو عبداللہ بن طاہر کے پاس بھیج دیا۔ اس نے معتم کے یہاں روانہ کیا۔ معتم نے ۲۱۹ھ میں ان کو قید خانہ سامرا میں رکھا۔ عید کے موقع پر قید خانے سے نکل کر ایسے غائب ہوئے کہ پھر ان کا سراغ ہی نہ لگا۔

نہید یہ کی جماعت یہ اعتقاد رکھتی ہے کہ وہ ہی امام مہدی ہیں کہ زندہ غائب ہو گئے۔ جب ظلم و ستم سے دنیا بھر جاٹے گی اس وقت ظاہر ہوں گے۔ ان کے غائب ہوتے ہی ہمارا ہی منتشر ہو گئے۔

**بابک خرمی کا انجام** | امامون نے مرتے وقت معتم کو وصیت کی تھی کہ خرمیوں سے غفلت نہ کرنا ورنہ ان کا فتنہ خطرناک ہے۔ معتم نے اپنے سب سے بڑے ترکہ سپہ سالار ”انشین“ کو بابک کی مہم پر متعین کرنا چاہا اس کی روانگی سے پہلے ابوسعید محمد بن یوسف کو ”اردبیل“ بھیجا تاکہ وہ منہدم قلعے جو خرمی کے ہاتھوں تباہ ہوئے تھے ان کی مرمت کرائے۔ اس نے ”زنجان“ سے ”اردبیل“ تک کل قلعوں کو درست کرایا اور ان قلعوں کو سامان حرب غلہ کی کافی مقدار سے مضبوط اور مستحکم کیا۔ اس درمیان میں بابک اور اس کے سردار عصمت نے متعدد حملے کئے۔ ابوسعید نے ان کو شکست پر شکست دی۔

برید کا بہترین انتظام کیا گیا۔ اردبیل سے دار الخلافہ تک چار یوم میں خط

پہنچتا تھا۔ امیر العسکر ”افشین حیدر بن کادس“ کو معتم نے جبال کی گورنری محنت کر کے جنگ بابک پر روانہ کیا۔ افشین نے میدان کارزار میں پہنچ کر پہلے رسد سانی کا انتظام کیا۔ راستوں کو خطرات سے پاک و صاف کرنے کی غرض سے چوکیاں بٹھائیں تجربہ کار سپہ سالاروں کو پٹرول پر متعین کیا جو شب و روز آمد و بیل سے اس کے لشکر کا تک گشت کیا کرتے اور چادروں طرف جاسوس بھیج دیئے۔

افشین اور بابک میں عرصہ تک معرکے رہے۔ معتم نے بفا الکبیر کو معہ کثیر التعداد فوج اور مال اسباب کے افشین کی کمک پر روانہ کیا۔ بابک کو خبر ہوئی تو وہ شب خون مارنے کے خیال میں چلا۔ افشین کو اس کی خبر ہو گئی اس نے اپنے حسن تدبیر سے بفا الکبیر کو نکال لیا مگر ہیشیم نامی سپہ سالار سے بابک کا مقابلہ ہو گیا۔ ہیشیم کو مقابلہ میں ناکامی ہوئی مگر افشین نے بابک کے عقب سے حملہ بول دیا۔ بابک کی تمام فوج اس معرکہ میں کام آئی۔ بابک کمال بے سروسامانی سے معہ معدودے چند آدمیوں کے بھاگ کر ”موقان“ پہنچا۔ وہاں بقیہ لشکر کو طلب کر کے مقام ”بد“ میں آیا۔

ربیع الاول ۲۲۲ھ میں افشین نے بابک کے مرکزہ قصبہ ”بد“ پر تاخت کی۔ ادھر معتم نے جعفر خیاط کی سرکردگی میں ایک عظیم الشان لشکر معہ تیس لاکھ درہم مصارف فوج کے لئے روانہ کئے۔ فریقین میں سخت خون ریز جنگ ہوئی۔ آخر میں افشین اور جعفر خیاط کی فوج غالب آکر ”بد“ میں داخل ہو گئی۔ محلات میں آگ لگا دی گئی۔ بابک جان لے کر بھاگا۔ ابوالسفاح نے تعاقب کیا۔ اس کی ماں اور اس کا بھائی معاویہ گرفتار ہو گئے۔ بابک جبال الدینہ میں جا چھپا۔ افشین کے جاسوس اس کے ساتھ ساتھ تھے۔ سہل بن سابط نے بابک کو دیکھ لیا اور اس کی تعظیم و توقیر کی اور اپنے قلعہ میں لا کر رکھا اور افشین کو اطلاع دیدی۔ چنانچہ دوسرے دن بابک کو شکار کے بہانے جنگل میں لا کر افشین کے سپہ سالاروں کے ہاتھ گرفتار کرادیا۔ بابک افشین کے سامنے پیش ہوا۔ اس نے قید خانہ میں اس کو

بھیج دیا۔ اس حسن خدمت کے صلہ میں معاویہ بن سہل کو ایک ہزار درہم اور سہل کو ایک لاکھ درہم اور ایک بیٹی جو اہرنگار مرحمت کی۔ معتصم کے حضور میں افشین نے تمام روادار بھینجی۔ خلیفہ نے افشین کو سامرہ طلب کیا۔ افشین شوال ۲۲۲ھ کو ”برزند“ سے سامرہ روانہ ہوا۔ ہر منزل پر خلیفہ کے حکم سے افشین کی کمال عزت افزائی کی جاتی۔ اور ایک قاصد خاص خلیفہ کا معہ خلعتِ فاخرہ اور ایک اس عربی گھوڑے کے افشین سے ملتا۔ جس وقت افشین سامرہ کے قریب پہنچا ولی عہد بہادر شہزادہ واثق باللہ معہ سرداران و اراکین سلطنت کے استقبال کو آئے اور کمال توقیر سے ”قصر مطیرہ“ میں افشین کو ٹھہرایا۔ اور اسی قصر میں بابک کو زیر حراست رکھا۔

خلیفہ کے حکم سے افشین کے سر پر تاج دکھایا گیا۔ اس کو قیمتی خلعت پہنائی گئی۔ بیس لاکھ درہم بطور صلے مرحمت فرمائے گئے اور دس لاکھ درہم اس کے لشکر میں تقسیم کئے گئے۔ اس کے بعد صفر ۲۲۳ھ میں دربار میں معتصم نے بابک کو طلب کیا اور اُس سے کہا ظالم تُو نے بیس برس میں ایک لاکھ پچپن ہزار آدمیوں کو قتل کیا اور ہمارے سپہ سالاروں یحییٰ بن معاذ، عیسیٰ بن محمد بن ابی خالد احمد بن جنید۔ زریق بن علی بن صدقہ محمد بن حمید طوسی اور ابراہیم بن لیث کے ساتھ کیا کیا سلوک کئے۔ اس کے بدلہ میں حکم دیا گیا کہ اس کے ہاتھ پیر کاٹ دیئے جائیں۔ فوراً حکم کی تعمیل ہوئی۔ بابک کا سر خراسان بھیجا گیا اور لاشہ کو سامرہ میں صلیب پر چڑھایا۔ بابک کے پنبہ ظلم سے ساٹھ ہزار چھ سو مسلمان عورتیں اور ان کے بچے چھوڑ آئے گئے۔ بابک کے تمام خاندان کو تلوار کے گھاٹے اتار دیا گیا۔ اور اس کے بھائی عبداللہ کو بغداد میں سولی پر چڑھایا گیا۔ آرمینہ اور آذربائیجان میں بابکیوں کی شورش سے بدظمی پھیل گئی تھی سہل بن سنباط نے سراٹھایا اور ران پر قبضہ کیا۔ محمد بن سلیمان ازوی نے بقوت اس کی مزاج پر سی کر دی۔ ابن سنباط راہِ راست پر آگیا اور

معذرت خواہ ہو کر مطیع ہو گیا۔

ورثان بن محمد بن عبد اللہ نے آمد مینہ میں بغاوت برپا کی۔ سپہ سالار افشین نے منجھو کو اس کے استیصال کے لئے بھیجا لیکن علی بن یحییٰ الدہنی نے خلیفہ سے کہہ کر ورثان کا قصور معاف کر دیا اور آمد مینہ کی حکومت محمد بن خالد کو عطا ہوئی۔ مگر یہ ملکی انتظام میں قاصر رہا تو محمد بن علی کا تقرر عمل میں آیا جس نے عمان حکومت ہاتھ میں آتے ہی آمد مینہ میں امن و امان قائم کر دیا۔

”مازیار“ والی طبرستان عباسی حکومت کا باجگزار تھا اور خراج حاکم خراسان کو ادا کیا کرتا۔ مگر عبد اللہ بن طاہر اور مازیار بن قاذن سے باہمی کشیدگی چند وجوہ سے پیدا ہو گئی تھی۔ معتصم اس سے خود خراج وصول کر کے عبد اللہ کو بھجوا دیا کرتا۔ رفتہ رفتہ ایک دوسرے کے دشمن ہو گئے۔ عبد اللہ کا جادو چل گیا اور معتصم ”مازیار“ سے بگڑ بیٹھا۔

افشین کو عبد اللہ سے خلش تھی اور افشین کا دلی منشا یہ تھا کہ خراسان کی ولایت سے عبد اللہ بن طاہر کو نکال کر خراسان اپنے قبضہ و تصرف میں لے آئے۔ افشین نے مازیار کو گاناٹھا اور عبد اللہ کے خلاف بھڑکانا شروع کیا۔ چنانچہ مازیار نے علم بغاوت بلند کر دیا اور دو مہینے کے اندر علاقہ کا ایک سال کا خراج وصول کر لیا۔ آمل، سادیہ، طبرش کے باشندوں کو ہرمز آباد منتقل کر کے یہاں مقابلہ کے لئے تین میل لمبی ایک شہر پناہ تعمیر کرائی اور ایک بڑی خندق کھدوائی۔ یہ تیاریاں دیکھ کر اہل جرجان نے شہر خالی کر دیا۔

معتصم اور عبد اللہ کو مازیار کی حرکتوں کی خبر پہنچ رہی تھی چنانچہ ہر وقت اپنی فوجیں اس کی سرکوبی کے لئے بھیجی گئیں۔ مازیار ہر طرف سے گھیر گیا اور نو تعمیر شہر میں مقابلہ کے بعد روپوش ہو گیا۔ اس کے بھائی فوہیار نے اس کو امان دلانے کے بہانہ اس کو گرفتار کر دیا۔ مازیار معتصم کے پاس روانہ کیا گیا۔ معتصم نے اسے کوڑوں سے پٹوایا جس کے صدمہ سے وہ مر گیا۔ اس کے بعد اس کے بھائی

نوبہار کا خاتمہ بھی ہو گیا۔ اس طرح طبرستان کا پورا علاقہ نئے سرے سے دولت عباسیہ کے زیر نگین آ گیا۔

**منکجور باغی کا انجام** | افشین کا ایک عزیز منکجور تھا۔ افشین نے اس کو آذربائیجان کا حاکم بنا دیا تھا۔ بابک خرمی کا جمع کیا ہوا خزانہ اُس کے ہاتھ لگا۔ معتصم کے جاسوس نے اطلاع دی معتصم نے منکجور سے دریافت کیا وہ خزانہ کا انکار کر گیا اور جاسوس کو قتل کرنے پر آمادہ ہو گیا۔ آردبیل کے باشندوں نے روکا بھی تو اُن سے بگڑ بیٹھا۔ معتصم کو اس کی بھی اطلاع ہو گئی۔ اس نے افشین کو منکجور کی معزولی کا حکم بھیج دیا۔ یہ آسانی سے جگہ نہ چھوڑنا چاہتا تھا اس لئے افشین نے فوج سرکادی اس کی سرکوبی کے لئے روانہ کی۔ منکجور مقابلہ کی تاب نہ لا کر قلعہ آذر بائیجان میں قلعہ بند ہو گیا۔ کچھ مدت کے بعد ان کے ساتھیوں نے اس کو گرفتار کر کے افسر فوج کے حوالے کیا۔ افسر نے منکجور کو معتصم کے پاس سامرہ بھیج دیا۔ یہاں وہ قید کر دیا گیا۔ منکجور کی بغاوت کی وجہ سے معتصم افشین سے کبیدہ خاطر ہو گیا اور اس کے ساتھ حو مراعات روا رکھتا تھا ایک قلم موقوف کر دی گئیں۔

**جعفر بن فہر بن حسن کی بغاوت** | ابھی منکجور باغی کا فتنہ ختم ہوا تھا کہ ۲۲۵ھ میں علاقہ موصل کا ایک گروہ جعفر حکومت

بنی عباس سے باغی ہو گیا۔ بہت سے گروہ اور فتنہ پسند عوام اس کے معاون ہو گئے۔ معتصم نے عبداللہ بن سید بن انس کو جعفر کے مقابلہ کے لئے بھیجا اور اُس کو ہی موصل کے علاقہ کا گورنر بنا دیا۔ جعفر اس وقت ”ماتعیش“ میں تھا۔ عبداللہ نے اس کو یہاں سے نکالا۔ جعفر نے دشوار راہ کا راستہ لیا۔ عبداللہ بھی پیچھے پیچھے چلتا رہا۔ موقعہ پا کر جعفر پلٹا، سخت مقابلہ رہا۔ عبداللہ کو منہ کی کھانی پڑی شکست کھا گیا اور بڑا حصہ اس کی فوج کا اس جگہ کام آیا۔ عبداللہ کی شکست کے بعد



معتصم نے یہ مہم ایتنا تر کی سپہ سالار کے سپرد کی۔ اُس نے آتے ہی جعفر کی فوج کے چھٹے چھڑا دیئے۔ جعفر قتل ہوا اور اس کے جبرگہ کے تمام لوگ منتشر ہو گئے۔ یہ

۲۲۷ھ میں فلسطین میں ابو حرب الملقب بہ مبرقع برقع پوش نے  
**بغاوت مبرقع** | بغاوت کی۔ اس کا سبب یہ ہوا کہ ایک عباسی افسر فوج نے مبرقع

کی عدم موجودگی میں اس کے گھر میں قیام کرنا چاہا۔ اس کے بیوی نے منع کیا۔ فوجی نے اس کو کوڑوں سے پٹیا اور چلا گیا۔ مبرقع جب گھر لوٹا تو اس کی بیوی نے اس سے گزرا ہوا واقعہ کہہ دیا۔ مبرقع غصہ میں اُلٹے پیر لوٹا اور ڈھونڈ کر عباسی افسر کو قتل کر دیا۔ پھر حکومت کے خوف سے ”ارون“ کے پہاڑ میں روپوش ہو گیا اور گرفتار ہی کے خوف سے چہرہ پر نقاب ڈالے رکھا۔

مبرقع کی نقاب پوشی اور حرکت نشینی سے عوام اس کی طرف رجوع ہونے لگے اور عقیدت مند کثرت سے اس کے گرد جمع ہونے شروع ہو گئے۔ یہاں تک کہ اس نے نبوت کا دعویٰ کر دیا اور معتصم کے خلاف زہرا گلتا رہتا۔ ادھر مشہور کر دیا کہ میں اموی خاندان سے ہوں اس لئے دنیا میں آیا ہوں کہ ان غاصبوں سے خلافت چھینوں۔

لوگ کثرت سے اُس کے ہمنوا ہو گئے اور چند مہینی رو سا بھی اس کے حلقہ عقیدت میں آ گئے۔ عموماً اس کے پیرو اسے ”سفانی“ کہا کرتے تھے۔ ان دنوں نزاری اور یمانی کا عربوں میں جھگڑا چل رہا تھا۔ ایک جماعت یعنی مبرقع کے ساتھ مل گئی۔ اس گروہ کا سردار ”مہس“ نامی شخص تھا۔ مبرقع کے ساتھی فلاح اور کاشت کار نہ یادہ تھے۔

معتصم باللہ کو اس فتنہ کی خبر لگی تو اس نے سپہ سالار رجاء بن ایوب حضاری کو ایک ہزار فوجیوں کے ساتھ روانہ کیا تاکہ مبرقع کی گوشمالی بخوبی کر دی جائے۔ اس

نے وہاں پہنچ کر دیکھا تو مہر قح کے جھنڈے کے نیچے ایک عالم جمع تھا جس کی تعداد ایک لاکھ آدمیوں سے کم نہ ہوگی۔ یہ رنگ دیکھ کر رجانے مہر قح کے لشکر کے سامنے پڑاؤ ڈال دیا۔ زراعت و کاشت کاری کا موسم آیا تو مہر قح کے معین اپنے کاروبار میں لگ گئے۔ ادھر معتصم چل بسا۔ واثق سریر خلافت پر متمکن ہوا۔ اُس نے رجا کو حکم بھیجا کہ دمشق میں نیا فتنہ اٹھا ہے پہلے اس کو ختم کر کے پھر مہر قح کی خبر لو۔ چنانچہ دمشق سے لوٹ کر رجانے مہر قح کو گھیر کر مار لیا۔ اس کے ساتھی کھیت رہے۔ مہر قح معہ ابن مہیس کے پانہ زنجیر خلیفہ کے سامنے سامرہ بھیج دیا گیا اور وہاں ۲۲۴ھ میں اپنی مہز کو پہنچا۔ ۱۷

## فتوحات

**فتح عموریہ** | عموریہ (اموریم) ایشیائے کوچک میں رومیوں کا بڑا مرکز تھا۔ شہنشاہ روم ان دنوں تھوفیلن توفیل بن منجائل تھا۔ ۲۲۳ھ میں جب بابک خرمی عساکر اسلامی کی زد میں آگیا تو اُس نے اپنے بچنے کی صورت یہ پیدا کی کہ توفیل کو لکھا معتصم نے اپنی پوری قوت سے اپنے سپہ سالار خیاط جعفر بن دینار اور طباح، ایتاخ، افشین کو میرے مقابلہ پر بھیجا ہے۔ معتصم کے پاس دار الخلافہ میں اب کم فوج رہ گئی ہے۔ دار الخلافہ خالی ہے اس پر حملہ بول دو۔ ادھر سے تم آؤ ادھر میں اُن کا خاتمہ کئے دیتا ہوں۔ ۱۸

توفیل بابک کے حکم میں آگیا ایک لاکھ رومی لشکر معہ خرمیوں کی جماعت کے نہ بڑھ (کیئے ڈوشیا) پر حملہ آور ہوا۔ اُس نے یہاں کے مسلمان مردوں کو قتل کیا۔ بچے اور عورتیں گرفتار کر لئے گئے۔ ملیطہ وغیرہ کے قلعے لوٹے، جلائے اور

۱۷ کتاب المختار جوہری ابن خلدون کتاب ثانی جلد ہفتم صفحہ ۱۷۱ معجم البلدان جلد ۶ صفحہ ۲۲۴  
۱۸ تاریخ ابن خلدون جلد ہفتم کتاب ثانی صفحہ ۱۷۳۔

تباہ کئے جو مسلمان بچے رہے ان کی آنکھوں میں گرم سلاٹیاں پھیر کر ناک اور کان کاٹ ڈالے۔ گرفتار عورتوں میں سے ایک ہاشمی خاتون بھی تھی اس نے فریاد کی -

”وامعتصمہاہ اسے معتصم میری مدد کر“ لے

توفیل کے وحشیانہ مظالم، مسلمانوں کی دردناک حالت اور ہاشمی خاتون کی فریاد معتصم کے گوش گزار ہوئی وہ دربار میں تخت پر بیٹھا تھا وہیں سے بیٹھے بیٹھے لبیک میں پہنچا اور فوراً تخت سے اتر کر کوچ کی منادی کرادی اور فوجوں کو جمع کر کے خود معمولی زاد راہ لے کر دربار عام میں آیا اور بغداد کے قاضی عبدالرحمن بن اسحاق، شعبہ بن سہل اور ان کے ساتھ ۳۲۸ دوسرے ارکان سلطنت کو طلب کر کے ان کے روبرو وصیت کی -

”میری جاگیر کا ایک ثلث میرے اولاد کو اور ایک ثلث میرے موالی

کو دیا جائے اور تیسرا حصہ خدا کی راہ میں صرف ہو“

وصیت کرنے کے بعد جمادی الثانی کو دجلہ کی مغربی سمت افواج کا پڑاؤ کیا اور عجیف بن عنبہ، عمرو الفرغانی اور دوسرے فوجی افسران کو ”ذبطرہ“ کے مظلوموں کی امداد کے لئے روانہ کیا۔ یہ اس وقت ذبطرہ پہنچے کہ رومی لوٹ مار کر کے لوٹ چکے تھے۔ عجیف وغیرہ کے پہنچنے پر مسلمان جو وہاں سے چلے گئے تھے وہ لوگ پھر واپس آکر آباد ہو گئے۔ کچھ عرصہ بعد ذبطرہ میں امن و سکون قائم ہو گیا۔ اس اثناء میں عساکر اسلامی کو بمقابلہ بابک خرمی فتح یابی حاصل ہو گئی معتصم نے اپنے معاحبین اور ندیموں سے دریافت کیا -

”رومیوں کے نزدیک کون شہر عمدہ اور مہتمم بالشان ہے“

عرض کیا گیا عموریہ، معتصم نے یہ سنتے ہی تبادری کا حکم صادر کر دیا اور کمال تیزی اور عجلت سے اس قدر ساز و سامان جنگ اور آلات حرب مہیا کئے کہ اس سے

پیشتر کسی جہاد میں متیا نہیں کئے گئے تھے۔ مقدمۃ الجیش پر سپہ سالار شناس کو اور اس کے بعد محمد بن ابراہیم بن مصعب کو مہینہ پر سپہ سالار ایتاخ کو، میسرہ پر جعفر بن دینارہ خیاط کو اور قلب میں عجیف بن عتیبہ کو مامور کر کے کوچ کر دیا۔ بلاد روم میں جب عسکر اسلامی داخل ہوا تھلکہ پڑ گیا۔ مقام سلوقیہ میں پہنچ کے ”نہرسن“ پر ڈیرے ڈال دیئے گئے۔ یہ مقام طرطوس سے ایک یوم کی مسافت پر واقع تھا۔

معتصم نے ”نہرسن“ پر پہنچنے کے دو سرے دن امیر العسکر افشین کو سرحد حرث سے سروج کی طرف روانہ کیا اور شناس کو یہ ہدایت کر کے کہ ”صفصات“ میں پہنچ کے لشکر ہمایوں کے آنے کا انتظام کرے۔ اپنی فوج کو حدود طرطوس کی جانب بڑھنے کا حکم دیا اور ایک دن مقرر کر کے سب کو ایک مقام پر جمع ہونے کا حکم دے دیا۔

شاہ روم توفیل کو جس وقت معتصم کی آمد کی خبر ہوئی اس وقت وہ اپنی پوری قوت کے ساتھ مقابلہ کے لئے روانہ ہو گیا اور ایک مناسب مقام پر اپنی افواج ٹھہرائیں۔ چنانچہ جیسے ہی توفیل کو افشین کی پیش قدمی کی خبر ملی اپنے عزیز کو لشکر گاہ میں چھوڑ کر خود اس کے مقابلہ کے لئے روانہ ہو گیا۔

آرمینیہ کے اطراف میں دونوں کا سامنا ہوا اور ایسی خوریز جنگ ہوئی کہ عسکر اسلامی کا پورا پیدل دستہ کام آ گیا۔ افشین چند گھنٹوں کے بعد پھر سنبھلا اور آگے بڑھا اور اس زور شور سے رومیوں پر حملہ آور ہوا کہ ان کی فوجیں تاب مقابلہ نہ لاسکیں۔ اور درہم برہم ہو گئیں۔ اس ابتری میں خود توفیل اپنی فوج کی نگاہوں سے اوجھل ہو گیا اس لئے اس کے لشکر گاہ کی فوجیں منتشر ہو گئیں۔ جب یہ ہنگامہ فرد ہوا اور توفیل جو بچ گیا تھا اپنی فوج میں واپس آیا اور اسے منتشر دیکھا تو محافظ

فوجی افسران پر سخت برہم ہوا اور ان کے سر قلم کرادیئے اور اپنے تمام فوجی مرکزوں میں لکھ بھیجا کہ جو لوگ لوٹ گئے ہیں ان کو کوڑوں سے پیٹ کر ایک مقام پر جہاں سے وہ دوبارہ بڑھنے والا تھا جمع کیا جائے اور ایک شخص کو انگورہ کی حفاظت کے لئے بھیجا۔ یہاں کے باشندے عسکر اسلامی کے حملہ کے خوف سے انگورہ سے نکل بھاگے تھے۔ توفیل کو اس کی اطلاع دی گئی۔ توفیل نے یہ رنگ دیکھ کر انگورہ کے بجائے عموریہ کی حفاظت کا سامان کیا اور معتم کے مقدمۃ الجیش پر چھاپہ مارنے کے لئے آگے بڑھا۔

معتم کے جاسوس توفیل کی فوج کے ساتھ لگے ہوئے تھے، انہوں نے اس کی اطلاع خلیفہ کو دی۔ معتم نے فوج مقدمۃ الجیش کے افسر اشناس کو ہدایت کی کہ تم وہیں توقف کرو جہاں ہو۔ میں تم سے وہیں جلد ملتا ہوں اور اس درمیان میں رومیوں کی نقل و حرکت کا پتہ چلاؤ۔ چنانچہ اشناس نے یہ خدمت عمر و فرغانی کے سپرد کی۔ تحقیقات سے معلوم ہوا کہ توفیل مسلمانوں کے مقدمۃ الجیش کی تاک میں نکلا تھا۔ لیکن جب اس کو آرمینیا کی سمت اسلامی فوجوں کے بڑھنے کی خبر ملی تو وہ ادھر چلا گیا۔ اس اطلاع کے بعد معتم نے افشین کو خط کے ذریعے راستے میں ٹھہر جانے کا حکم دیا لیکن وہ آگے بڑھ چکا تھا اس لئے اس تک خط نہ پہنچ سکا۔ ادھر اشناس اور اس کے عقب سے معتم دونوں آگے بڑھے۔ انقرہ کے قریب اشناس نے رومیوں کی ایک جماعت کو دیکھا اور ان پر حملہ کر دیا ان کو گرفتار کر لیا اور قتل کر دیا۔ ان میں ایک بوڑھا بھی تھا۔ اس نے کہا اگر تم میری جان بخشی کر دو تو انگورہ کی مفروضہ جماعت کا جس کے پاس خورد و نوش کا بہت سا سامان ہے پتہ دے سکتا ہوں۔“

اشناس نے منظور کر لیا اور مالک بن کرد کو اس کے ساتھ کر دیا۔ اس بوڑھے نے پہاڑوں پہاڑوں مالک کو لے جا کر اس جماعت کے سر پر کھڑا کر دیا۔ مالک نے ان کو گھیر لیا اور کل ساز و سامان پر قبضہ جمایا اور بوڑھے کو انعام دے کر

رخصت کیا۔ افشین اور توفیل کی جنگ کے زخمی اس جماعت میں شریک ہو گئے تھے ان سے توفیل کی شکست کا حال معلوم ہوا۔ اس کے بعد افشین کے ہر کاہ نے مفصل حالات اور فتح کا مشرہ سنایا۔ افشین انگورو پہنچ گیا۔ یہاں فوج کی تنظیم اس طرح کی گئی کہ میمنہ پر افشین اور میسرہ پر اشناس کا تقرر ہوا۔ قلب کی قیادت خود معتصم نے اپنے ہاتھوں میں رکھی اور تینوں ایک دوسرے سے ڈوڈو فرسخ کا فاصلہ دے کر تاخت و تاراج کرتے ہوئے عموریہ پہنچے۔ یہاں ایک مسلمان جو رومیوں کے ہتھے پڑ گیا تھا اور عیسائی بنالیا گیا تھا وہ رومیوں کے قبضے سے نکل کر اپنے بھائیوں میں آ ملا اور اُس نے بتایا کہ شہر پناہ میں ایک مقام پر سوراخ ہے جو باہر سے چھپا دیا گیا ہے لیکن اندر سے خول ہے معتصم نے اس مقام کے سامنے اپنا خیمہ نصب کر کے منجنیق سے سنگباری کے ذریعے سوراخ توڑ دیا۔

عموریہ کے بطریق باطیس نے توفیل کو اطلاع دی کہ شہر پناہ میں سوراخ ہو چکا ہے اس لئے میرا ارادہ ہے کہ کسی شب کو نکل کر مسلمانوں پر چھاپہ مارتا ہوا آپ کے پاس پہنچ جاؤں۔ یہ خط مسلمانوں کے ہاتھ لگ گیا۔ معتصم نے اسی وقت شہر پناہ پر سنگ بادی کر کے اس کو ایک مقام سے توڑ دیا۔ عموریہ اور عسکر اسلامی کے درمیان صرف خندق حائل تھی معتصم نے کھالوں کے بورے بنا کر اور اس میں مٹی بھر کر اس کو پٹو ا دیا اور مسلمان سنگباری آلات کے ساتھ شہر پناہ تک پہنچ گئے اور پھاٹک کے پاس دیوار توڑنا شروع کر دی۔ دوسری طرف افشین اور اشناس بادی بادی سے دو دن تک پوری قوت کے ساتھ حملہ کرتے رہے۔ تیسرے دن معتصم خود میدان میں آیا اور صبح سے شام تک نہایت گھمان کا دن پڑا۔ شام ہوتے ہوتے ہزار ہا دومی مارے گئے، ہزار ہا زخمی ہوئے۔ شہر پناہ کے اس حصہ کے محافظ بطریق (دبداد) نے دو سالے دوم سے اپنی حالت زار بیان کر کے امداد طلب کی لیکن اس میں اس کو سخت مایوسی ہوئی اور اسے مجبور ہو کر معتصم سے جان بخشی کا طالب ہونا پڑا۔ اس نے امان دے دی۔ بطریق مذکور معتصم

کے پاس چلا آیا۔ ابھی ان دونوں کو گفتگو ختم نہ ہوئی تھی کہ عبدالوہاب بن علی کی سرکردگی میں مسلمان ریلہ کر کے شہر میں داخل ہو گئے۔ بطریق نے یہ رنگ دیکھا تو خوفزدہ ہوا۔ معتصم نے اس کو اطمینان دلایا کہ تمہاری جان و مال محفوظ ہے اور تمہارے مطالبات پورے کئے جائیں گے۔

مسلمانوں کے عموریہ میں داخل ہو جانے کے بعد رومی کلیسائے اعظم کی اڈ پکڑ کر لڑنے لگے اس لئے مسلمانوں نے مجبوراً اس میں آگ لگادی۔ اس اڈ کے خاتمہ پر مسلمانوں کا قبضہ عموریہ پر مکمل ہو گیا۔ صرف باطیس بطریق ایک برج میں جما رہا۔ معتصم نے اسے بھی امان دیدی اور عموریہ پر کامل قبضہ کر لیا۔ امن پسند عمائد اور معززین کو کسی نے ہاتھ نہیں لگایا۔ البتہ فوجیوں کو جو گرفتار ہوئے تھے قتل کر دیا گیا ان کی تعداد بیس ہزار تھی۔ فتح عموریہ میں مال غنیمت اس کثرت سے ہاتھ آیا کہ پانچ یوم تک برابر نیلام ہوتا رہا۔ اس کے بعد جو بچ گیا وہ بھونک دیا گیا۔ فوجیوں نے لوٹ مار کرنا چاہی معتصم نے روک دیا۔ اس کے بعد عموریہ کے جنگی استحکامات منہدم کر دیئے گئے۔

تاریخ الخلفاء میں لکھا ہے کہ معتصم عموریہ پر حملہ کی تیاری کر رہا تھا۔ منجموں نے حکم لگایا تھا کہ طالع نحس ہے اس موقع پر فتح نہ ہوگی۔ مگر وہاں اُلٹی فتح و ظفر ہوئی۔ ابوتام شاعر نے قصیدہ لکھا جس میں منجموں کی خوب خبر لی اور ان کا مذاق اڑایا گیا۔

عباس بن مامون کی بغاوت اور اسکی موت | عموریہ فتح کرنے کے بعد معتصم نے قسطنطنیہ پر حملہ کی تیاریاں شروع کی تھیں کہ بغداد میں نیا فتنہ کھڑا ہوا۔ معتصم افشین کو عیث بن غلبہ پر ہمیشہ فضیلت

دیا کرتا تھا۔ جس وقت عجیف کو نہ بطرہ کی طرف روانہ کیا اس کو خرچ و اخراجات کی آزادی نہ دی جیسا کہ افشین کو خود مختار کر رکھا تھا۔ اس کے علاوہ معتمد عجیف کے افعال پر نکتہ چینی بھی کیا کرتا۔ عجیف کو اس بنا پر معتمد سے ایک گونہ عناد ہو گیا اور بد عہدی و عناد ہی کی ہوا دماغ میں سما گئی۔ اس نے عباس بن مامون سے ملاقات کی اور باتوں باتوں میں کہنے لگا۔

”آپ نے مامون کی وفات پر بڑی غلطی کی ناحق خاموشی اختیار فرمائی۔ آپ ستمی خلافت ہیں۔ اگر آپ ذرا سا اشارہ کرتے تو لوگ آپ ہی کی بیعت کرتے“

عباس بن مامون نے اپنی غلطی کا اعتراف کرتے ہوئے اُمیدوار اس غلطی کے دفعیہ کا اقرار کیا اور عجیف کی اتفاق رائے سے اپنے رازداروں میں سے ایک شخص سمرقندی نامی کو جو عبداللہ بن وفاق کا قرابت دار تھا اس امر پر مقرر کیا کہ امراء و دروسا، لشکر کو درپردہ معتمد سے بدظن اور عباس بن مامون کی طرف مائل کیا کرے۔ تھوڑے دنوں میں سب سالاران لشکر اور مقربین بارگاہ خلافت کا ایک گروہ عمر فرغانی احمد بن غلیل اور حرث وغیرہ عباس کی جانب مائل ہو گیا اور اس کی خلافت کی بیعت کر لی۔ اس کے علاوہ عباس نے قیصر روم سے خط و کتابت کر کے اپنے چچا کے خلاف سازبازد کرنی چاہی یہ

معتمد کو ان واقعات کی خبر ہوئی تو وہ قسطنطنیہ پر حملہ کا خیال چھوڑ کر بغداد واپس آ گیا اور عباس کو گرفتار کر کے قید کر دیا اور اس کا مال و متاع جس کی قیمت ایک لاکھ سولہ ہزار اشرفی تھی ضبط کر کے فوج میں تقسیم کر دیا۔ عباس قید میں بھوکوں مر گیا۔ یعقوبی کی روایت ہے کہ افشین نے عباس کو ہلاک کر دیا۔ نصیبیس پہنچ کر معتمد نے عمر فرغانی کو زندہ دفن کر دیا اور موصل پہنچا تو عجیف کو اسی طرح



مارا۔ غرضیکہ رفتہ رفتہ سب سالاروں کو جنہوں نے عباس بن مامون کی بیعت کی تھی قتل کر ڈالا۔

اولادِ مامون سے سلوک | معتصم جب سامرا میں داخل ہوا تو مامون کی بقیہ  
اولاد کو گرفتار کر کے ایک مکان میں قید کر دیا۔  
یہاں تک کہ وہ سب وہیں مر کھپ گئے۔

عروجِ اتراک | ہارون اور مامون کے عہد میں عربوں کے مقابلہ میں عجمیوں  
کو بڑا اقتدار حاصل ہوا۔ معتصم نے ترک غلاموں کو سسر چڑھایا۔  
حکومت کے شکوہ و تجمل کے لئے ہزار ہا سمرقندی فرغانوی ترک خرید کر لئے گئے۔ انہوں  
نے فتوحاتِ ملکی میں بڑے کارہائے نمایاں کئے تھے۔ ان کے لئے ہی سامرا کی تعمیر از سر نو  
ہوئی جس کی تفصیل یہ ہے :-

## تعمیرِ سامرا

معتصم نے اپنے عہدِ خلافت میں مصر کے ایک گروہ کو مجتمع کر کے مطاہرہ کے  
نام سے موصوم کیا تھا اور سمرقند، اشروسند اور فرغانہ سے ایک گروہ کو منتخب کر کے فرغانہ  
کا لقب دیا تھا۔ یہ لوگ خرید کر وہ تھے مگر ان کے لباس کا اہتمام خاص تھا۔ لہشیم پہنتے  
تھے۔ زریں طوق اُن کے گلے میں رہتا تھا۔ یہ لوگ تہذیب و تمدن سے نا آشنا تھے  
محض تھے اور اس پر طرہ یہ کہ وحشی فحشیت بھی تھے اس لئے بغداد میں ان کے هجوم سے  
اہلِ شہر کو بڑی تکلیفیں پہنچی تھیں۔ شہر میں پی کر بے ستا شا گھوڑے کداتے پھرتے۔  
عورتیں بوڑھے بچے کچل جاتے تھے، یہ لوگ پرواہ نہ کرتے تھے۔ اہلِ بغداد نے معتصم سے  
فریاد کی۔ اُس نے ترکوں کی آبادی کے لئے بغداد کے قریب ایک مستقل شہر سامرا آباد کیا  
اور خود بھی وہیں قیام پذیر ہوا۔

سامرا کی بنا تو ہارون الرشید نے ڈالی تھی۔ اتفاقِ وقت سے تعمیر تکمیل کو نہ پہنچی تھی۔ فصیلیں اور شہر کی دیواریں مسمار و خراب ہو گئی تھیں۔ معتصم اپنے بیٹے والی کو بغداد میں اپنا جانشین بنا کے قاطون آیا اور دوبارہ اس کی تعمیر کی بنیاد ڈالی۔ چنانچہ ۲۲۸ھ میں سلسلہ تعمیر تکمیل کو پہنچا کر اس کو "نمر" نام کے نام سے موسوم کیا جو آگے چل کر سامرا بن گیا۔

معتصم کا دار الحکومت یہی تھا۔ یہ تھوڑے عرصے میں مثل بغداد کے ہو گیا۔ اس میں بڑے عالی شان محلات تعمیر کئے گئے تھے۔

علامہ سیوطی لکھتے ہیں :-

”معتصم نے اپنا قصر میدان میں بنایا اور تعمیر کے بعد وہاں دربار کیا۔ لوگ سلام کے لئے حاضر ہوئے۔ اسحاق موصلی نے اس موقع پر اپنا ایک بے نظیر قصیدہ پڑھا جو آج تک مشہور چلا آتا ہے مگر شروع قصیدہ میں اُس نے لکھا تھا۔

يَا دَائِمًا غَيْرَكَ الْبَلَاءُ وَمَحَاكَ يَالَيْتَ شَعْرِي بِالَّذِي ابْلَاكَ

اے مکان تجھ کو بلا اور مصیبت بدل ڈالے گی کاش تو پرانا ہی ہو جاتا۔“

معتصم نے اس شعر کو بدشگون سمجھا اور اس کو منہدم کر دیا۔ ۲۲۹ھ

## نظامِ مملکت

مامون کے زمانے میں جو مملکت کا نظام قائم ہو چکا تھا معتصم نے اس کو قائم رکھا۔ البتہ اس نے فوج کے نظام کو بڑی ترقی دی جس سے عظیم الشان فتوحات حاصل کرنے کا موقع ملا چنانچہ اُس نے بادشاہانِ آذربائیجان، طبرستان، سیستان، اشیاخ، فرغانہ، طخارستان، صغد اور ملکِ کابل کے حکمرانوں کو قید کیا۔ مغیرہ بن محمد کہتے ہیں کہ

جتنے بادشاہ معتصم کے دروازے پر جمع ہوئے کبھی کسی بادشاہ کے وقت میں جمع نہ ہوئے تھے۔ لے

## فوج کا نظم

معتصم نے عمانِ خلافت ہاتھ میں لیتے ہی یہ محسوس کیا کہ مملکت کی حفاظت کے لئے زبردست فوج کی ضرورت ہے اس مقصد کے لئے اس نے ہزارہ ترک فوج میں داخل کئے۔ ترکوں سے اسے انس زیادہ اس وجہ سے بھی تھا کہ اس کی ماں ترک کی تھی۔

معتصم حسن صورت، حسن کمال، شجاعت اور اسلام کے شیفہ ہوئے کی وجہ سے ترک غلاموں پر بے حد اعتماد کرنے لگا اور اپنے قصر کی حفاظت انہی کے سپرد کی۔ انہیں بڑے بڑے عہدے دیئے، بڑے بڑے صوبوں کا گورنر مقرر کیا۔ انعام اکرام کی ان پر بادشہ کر دی۔ عربوں اور ایرانیوں دونوں پر ترکوں کو ہر بات میں ترجیح دی۔ اس کا نتیجہ یہ ہوا کہ عربوں اور ایرانیوں کے جنرلوں کی غیرت کو ٹھیس لگی اور وہ حسد سے جلنے لگے۔ عرب اور عربوں کے جنرل خاص طور پر ترکوں سے بے زاد تھے اور ترکوں کے اقتدار سے چھٹکا راہل کرنے کے لئے تدابیر سوچنے لگے۔ عباس کا دعوائے خلافت جس کا تفصیلی ذکر آچکا ہے ان عربوں ہی کی سازش کا کرشمہ تھا مگر عربوں کے لئے بجائے فائدے کے الٹا نقصان یہ ہوا کہ معتصم کو عرب جرنیلوں سے نفرت ہو گئی اور ان کو فوج سے نکالنا شروع کر لیا۔

دیوانِ عطا کی فہرست سے ان عربوں کے نام خارج کر دیئے گئے اور ترکوں پر پہلے سے زیادہ اعتماد ہو گیا اور ان کی تعداد بڑھا کر ستر ہزار تک پہنچا دی گئی۔ مگر ترکوں کا خوف اس کا تحمل نہ ہو سکا ان کا دماغی توازن بگڑ گیا۔ ترک جرنیلوں نے

جو طریقہ اختیار کیا اس کی تفصیل گزر چکی ہے۔ آخر کچھ عرصہ بعد خود معتمد کو اپنے لئے ان ترکوں سے خطرہ نظر آنے لگا۔

اگر معتمد بھی اس وقت سیاسی تدبیر سے کام لیتا تو عرب جرنیلوں کی امداد سے خلافت کے اقتدار کو بچا سکتا تھا مگر اس کی لالچ والی طبیعت نے ان کی طرف سے ہل انگاری برقی اور یہ تخریبی عناصر ترقی کرتے رہے۔

**ایک واقعہ** | ترک جنرل اس قدر صاحبِ اقتدار تھے کہ بڑے بڑے عرب ہزارہ کو ذرا سے قصور پر ٹھکانے لگا دیا کرتے تھے۔ سپہ سالارِ اعظم افشین نے ایک عربی امیر ابودلف قاسم بن حبیبی مجلی پر اندازِ عداوت خون کا الزام قائم کر کے چاہا کہ اس کو قصاص میں قتل کرادے۔ قاضی ابن ابی داؤد عرب تھے لے دے کے معتمد پر ان کا اثر و اقتدار باقی تھا ان کو خبر لگی، وہ افشین کے یہاں پہنچے دیکھا کہ جلاؤ تلوار لئے ہوئے ابودلف کو قتل کیا چاہتا ہے آگے بڑھ کر افشین سے کہا کہ مجھ کو امیر المومنین نے یہ پیغام دے کر بھیجا ہے کہ تم ابودلف کو قتل نہ کرو بلکہ میرے سپرد کر دو۔ پھر حاضرین سے مخاطب ہو کے کہا تم لوگ گواہ رہو کہ میں نے امیر المومنین کا حکم ایسے وقت جبکہ ابودلف صحیح و سالم موجود ہے پہنچا دیا۔ سب نے کہا ہم شاہد ہیں۔ اس کے بعد وہ معتمد کے پاس گیا سارا ماجرا کہہ گھڑایا۔

معتمد نے قاضی صاحب کی اس کالہ وائی کو پسند کیا۔ آدمی بھیج کر ابودلف کو بلایا اور اس کو رہا کر کے انعام بخشا۔ پھر افشین کو طلب کیا اور سختی کے ساتھ ارشاد فرمایا کہ بلا اجازتِ خلیفہ کے تم خود کس قانون سے قصاص لینے کا حق رکھتے ہو۔

**محصّل** | عہدِ مامونی کی آمدنی کو اس زمانے کے کاغذات سے نقل کر کے علامہ ابن خلدون نے اپنی تالیف کے مقدمہ میں ثبت کر دیا ہے جس کا خلاصہ ہم مامون کے احوال میں لکھ چکے ہیں۔ اسی طرح معتمد کے عہد کے کل مالیہ کو قدامہ بن جعفر نے کتاب الخراج میں تفصیل وار لکھا ہے۔ مامون اور معتمد کے زمانے بالکل متصل تھے۔ اس سے مالیات میں زیادہ کمی بیشی نہیں ہے۔

میزان آمدنی کی وہی ہے جو مامون کے عہد میں تھی ۔

**زراعت کی ترقی** | معتمد کو زراعت سے بہت دلچسپی تھی اور اس کے علاوہ زمین کی آباد کاری کا بھی بڑا خیال رکھتا تھا۔ اس نے وزیر ابن زیات کو حکم دے رکھا تھا کہ جو افتادہ زمین ایسی دیکھو کہ اس سال اس پر دس روپیہ صرف کر دو تو آئندہ سال میں اس سے گیارہ روپے وصول ہوں ایسے خرچ کے لئے مجھ سے منظوری حاصل کرنے کی ضرورت نہیں ۔

چنانچہ معتمد کے عہد میں بکثرت افتادہ زمینیں آباد ہوئیں اور بنجر زمینیں قابل کاشت ہوئیں معتمد کہتا تھا ۔

”زمین کی آبادی میں بہت سے فوائد ہیں اس سے مخلوق کی زندگی قائم ہے، خراج بڑھتا ہے ملک کی دولت و ثروت میں اضافہ ہوتا ہے مویشیوں کے لئے چارہ مہیا ہوتا ہے نرخ اداں ہوتا ہے، کسب معاش کے ذریعے بڑھتے ہیں، معاش میں وسعت پیدا ہوتی ہے“ ۔ لہ

**علمی ترقی** | مامون کے عہد میں جو لوگ علمی تحقیق و ترقی میں لگے ہوئے تھے وہی علم کی ترقی میں کوشاں تھے معتمد کو ان سے نہ کوئی تعلق تھا اور نہ وہ اس کی توجہ کے محتاج تھے ۔

## معتمد کے معاصر علماء

یحییٰ بن یحییٰ النیسبی، سعید بن کثیر بن عفیر سنید، محمد بن سلام بکندی، ہندی قالون المقری، خلاد المقری، آدم بن ایاس، عفان قعبنی، عبدان المروزی عبد اللہ بن صالح، کاتب لیث سلیمان بن حرب، علی بن محمد مدائنی، ابو عبید القاسم

بن سلام، قرہ بن حبیب، عارم و محمد بن عیسیٰ الطباع الحافظ، الصبیح بن فرج فقیہ،  
سعدویہ الواسطی ابو عمر الجرمی بخومی یلہ

**شعر گوئی** | معتصم کو علمی شوق میں صرف شعر گوئی سے کچھ لگاؤ تھا۔ اشعار  
موزوں کر لیا کرتا۔ محمد بن عمرو می کا بیان ہے کہ معتصم کا ایک  
غلام عجیب نامی تھا جو حقیقت میں اسم باہمی تھا اور اپنی نظیر نہ رکھتا تھا۔ معتصم کو  
وہ بہت محبوب تھا اس کی تعریف میں اس نے کچھ اشعار کہے تھے، ایک روز  
مجھے بلا کر کہا کہ تم جانتے ہو کہ میں اپنے بھائیوں سے کم لکھا پڑھا ہوں اور اس کی  
وجہ یہ ہے کہ امیر المومنین (ہارون الرشید) کو مجھ سے بہت ہی محبت تھی اور مجھے  
کھیل کود سے رغبت تھی۔ میں نے کسی کی ایک نہ سنی، میں نے چند اشعار عجیب  
کی تعریف میں لکھے ہیں ان کو سن کر سچ بتاؤ کہ وہ اچھے ہیں کہ نہیں اگر اچھے نہ ہوں  
تو میں ان کو پوشیدہ کر رکھوں۔ میں نے وہ اشعار سن کر تحت خلافت کی قسم کھا کر  
کہا کہ یہ اشعار ان خلفاء سے اچھے ہیں جو شاعر نہ تھے۔ معتصم یہ سن کر بہت ہی خوش ہوا  
اور مجھے پچاس ہزار درہم عطا کئے یلہ

**سخاوت** | معتصم اپنے اسلاف کی طرح سخی تھا۔ لیتا دیتا بہت تھا۔ شعراء کو  
انعام و اکرام سے نوازتا تھا۔

**باورچی خانہ کے اخراجات** | معتصم کا دسترخوان نہایت وسیع تھا۔ صرف  
باورچی خانے کے معارف ایک ہزار ترقی  
روزانہ تھے یلہ

## وزرائے عظام

**فضل بن مروان** | معتصم کا پہلا وزیر فضل بن مروان بن ماسر خس تھا۔ نااہل

اور اخلاقی حیثیت سے بھی پست۔ یہ شخص مذہباً عیسائی تھا۔ معتصم کی شہزادگی میں اس کے کاتب یحییٰ جرمقانی کے دفتر میں آکر ملازم ہوا۔ حساب کتاب کا ماہر اور خوشنویس تھا اس لئے یحییٰ کے بعد معتصم نے اس کو سر دفتر کر دیا۔

طرووس میں جب خلافت کی بیعت لی گئی تو فضل نے جو ان دنوں بغداد میں کارپرداز تھا۔ اہل بغداد سے اس کے لئے بیعت لی اور سلطنت کا انتظام سنبھالا۔ معتصم بغداد آیا تو اس کی کارکردگی سے خوش ہو کر اس کو وزارت کے عہدے پر مرفراز کیا اور تمام ملکی معاملات اس کے سپرد کر دیئے۔ مگر فضل نے معتصم پر غلبہ حاصل کر لیا۔ اب اس کی روش مستبدانہ ہو گئی۔ معتصم کے احکام کی بھی اس کو پرواہ نہ تھی بلکہ بعض اوقات معتصم اپنے اخراجات کے لئے اس سے مال طلب کرتا وہ نامنظور کر دیتا تھا۔ معتصم تک فضل کی سخت گیری کی شکایات پہنچنے لگیں تو اس نے فضل کے استبداد کو روکنے کے لئے دو وزیر اور مقرر کئے۔

(۱) احمد بن عمار کو اخراجات کا دفتر سپرد کیا۔

(۲) نصر بن منصور کو خراج کا محکمہ تفویض کیا۔

فضل کو یہ ناگوار گزرا اور ان دونوں کی مخالفت پر کمر باندھ لی۔ جھگڑے نے طول کھینچی۔ معتصم نے حساب کی جانچ کرائی تو فضل کے ذمہ بیشمار رقم برآمد ہوئی۔ اس غبن کی وجہ سے اس سے دس لاکھ دینار نقد وصول کئے اور اس کا کل اثاثہ ضبط کر لیا گیا اور موصل کے ایک گاؤں "سن" میں اس کو قید کر دیا گیا۔

احمد بن عمار | فضل کے بعد احمد کو منصب وزارت سپرد ہوا اس نے نہایت معمولی درجہ سے ترقی کی تھی۔ شروع میں آٹاپیسے کا پیشہ کرتا تھا

اس پیشہ کے ذریعہ اس نے بھر میں بڑی جائیداد پیدا کی۔ پھر بغداد آیا فضل نے اپنے زمانہ وزارت میں اس کی امانت کی تعریف کی تھی۔ اس لئے معتصم نے اس کو وزیر بنادیا مگر یہ علم اور تدبیر و سیاست ہر چیز میں کورا تھا۔ ایک مرتبہ معتصم کے پاس کسی عامل کا خط آیا جس میں کلا کا لفظ تھا۔ معتصم نے احمد سے کلا کی تشریح

پوچھی یہ نہ بتا سکا۔

معتصم نے کہا خلیفہ جاہل اور وزیر عامی وزیرے چنیں شہر یا رے چناں۔  
پھر معتصم نے اپنے مصاحب محمد بن عبد الملک الزیات سے استفسار کیا۔ اس نے ”کلا“  
کے تمام مدارج بتائے کہ شروع میں جب سبزہ آگتا ہے تو اس کو بقل کہتے ہیں۔  
جب بڑا ہوتا ہے تو اسے کلا کہتے ہیں۔ اور جب خشک ہو جاتا ہے تو اس کو  
خشیش کہتے ہیں۔ معتصم ابن عبد الملک کی قابلیت سے بہت خوش ہوا اور  
اس کو نمشی کے عہدہ پر مامور کیا۔ پھر کچھ عرصے بعد اس کو وزارت کے عہدے  
پر سرفراز کیا۔

محمد بن عبد الملک الزیات | احمد بن عمار کم لیاقتی کی وجہ سے علیحدہ کر دیا  
گیا اور اس کی جگہ ابن زیات مامور ہوا۔

محمد بن عبد الملک الزیات کا دادا آبان ایک پہاڑی قریہ و سکریہ کا باشندہ تھا  
وہ نہ تون کا تیل بغداد لے جا کر بیچا کرتا تھا اس لئے زیات کہلاتا تھا۔ لیکن محمد  
کی تعلیم و تربیت بہت اچھی ہوئی تھی۔ ادب و شاعری، تاریخ، آداب، جہا بنانی  
قوانین ملوک، فہم و فراست اور عقل و فرائیگی، غرضیکہ جملہ اوصاف میں یگانہ تھا۔

ابن خلکان لکھتا ہے کہ محمد بن زیات ادبائے عصر اور فضلاء وقت سے  
تھا۔ وہ بہت بڑا ادیب، فاضل، بلیغ اور نحو و لغت کا زبردست عالم تھا۔  
علمائے عصر نحوی مسائل میں اس کی طرف رجوع کرتے۔ علامہ ابو عثمان مازنی  
جب بغداد آتے اور ان کی مجلس میں نحو کے مسائل چھڑتے تو جس مسئلہ میں اختلاف  
ہوتا ابو عثمان مباحثہ کرنے والوں کو الزیات کی طرف رجوع کرنے کا مشورہ دیتے  
اور ان کی دلائل پر فیصلہ ہوتا۔

شاعری میں بھی اُس کا پایہ بلند تھا۔ ان خوبیوں کے ساتھ بڑا مغرور و متکبر اور  
ظالم تھا، سزا دینے کے لئے تنور بنوایا تھا جس کے اندر ہر طرف کیلیں لگی ہوئی تھیں جس



کو مزادینا مقصود ہوتا اس کے اندر بٹھا دیا جاتا اور حرکت کی اور کیلیں جسم میں چبھنے لگیں۔ آخر میں اس تنور کی تندر خود ہوا۔

قاضی القضاۃ احمد بن داؤد | قاضی احمد بن داؤد معتزلی کو معتصم نے تمام قلمرو کا قاضی القضاۃ مقرر کیا۔ قاضی صاحب کے حالات مامون کے تذکرہ میں بیان کئے جا چکے ہیں۔

## امرائے عسکر

سپہ سالار افشین | افشین کا نام حیدر بن کاؤس تھا۔ کاؤس اشروسنہ کا بادشاہ تھا۔ افشین یہیں پیدا ہوا اور بغداد میں زیر سایہ عاطفت معتصم نشوونما پائی۔ خلیفہ کی نظروں میں اس کی بڑی عزت و توقیر تھی جن دنوں یہ بابک کا محاصرہ کئے ہوئے تھا جو مال و اسباب اس کے ہاتھ آیا اشروسنہ بھیج دیا۔ آرمینہ سے جو تحائف آئے وہ دار الخلافہ بھیجنے کے بجائے اپنے وطن بھیج دیئے۔ عبداللہ بن طاہر والی خراسان نے جس کے تعلقات افشین سے خراب تھے معتصم کو اس کی اطلاع دی۔ افشین نے انتقام میں عبداللہ کو خراسان سے ہٹانے کے لئے مازیار والی طبرستان کو بھڑکایا جس کا ذکر اوپر آچکا ہے، معتصم کو افشین کی سازش کا پتہ چل گیا۔ اور وہ اس سے بدظن ہو گیا۔ اس سے بڑھ کر افشین کی بے دینی تھی۔ وہ باطن میں اپنے ابائی مذہب پر قائم تھا اور اس کے قتل کے بعد اس کے یہاں سے وہ بہت برآمد ہوئے جن کی وہ پرستش کرتا تھا۔ اس کے علاوہ عباسی حکومت کے خلاف مازیار کو بھڑکایا۔ غرضیکہ ان تمام اسباب کی بنا پر معتصم کا رویہ اس کے ساتھ بالکل بدل گیا۔

افشین کو بھی محسوس ہونے لگا وہ اس فکر میں تھا کہ آرمینہ بھاگ جائے اور

خزہ کو مسلمانوں کے خلاف لڑانے پر آمادہ کرے لیکن افشین کو فرار ہونے کا موقع نہ مل سکا تو اس نے معتمم اور دیگر افسران کی دعوت کی اور اس میں نہ ہر دینے کا انتظام کیا۔ یہ منصوبہ پورا نہ ہوا تھا کہ راز فاش ہو گیا اور معتمم نے افشین کو بلا کر قید کر دیا اور پھر ایتاخ کے مکان میں لے جانے کا حکم دیا۔ خدام دولت افشین کو ایتاخ کے یہاں لے گئے۔ معتمم کے حکم سے افشین کو شعبان ۲۲۶ھ میں قتل کیا گیا اور باب عامہ پر سولی پر لٹکا دیا۔ جب کل آئندہ دوندگان دیکھ چکے تو لاشہ کو سلیب سے اتار کر جلا دیا گیا۔<sup>۱</sup>

**ایتاخ** | ایتاخ بلاد خزر کا باشندہ تھا اور سلام ابرش کا غلام تھا۔ یہ باورچی تھا۔ ۱۹۹ھ میں معتمم نے اس کو خرید لیا اور اسحاق بن ابراہیم کا مددگار مقرر کر دیا۔ ایتاخ پر معتمم کو بہت اعتماد تھا۔ جب کسی کو قتل یا قید کرنا چاہتا تو ایتاخ کے حوالے کیا جاتا۔ روم کے حملہ میں فوج کا امیر اسی کو بنایا۔ معتمم کے عہد تک اپنے عہدہ پر قائم رہا۔ واثق کے عہد میں مختار کل ہو گیا۔ متوکل کے ابتدائی زمانے ۲۳۵ھ میں قتل کیا گیا۔

**اشناس** | یہ بھی معتمم کا ذریعہ خرید غلام تھا جنگ عموریہ میں اس کی بہادری کا ذکر آچکا ہے۔ معتمم اس کا بڑا قدردان تھا۔ ۲۲۵ھ میں اپنے سامنے دربار میں زمین کرسی پر بٹھا کر اس کو تاج پہنایا۔ اس کی دختر اترنجہ کی شادی افشین کے بیٹے حسن کے ساتھ خود اپنے اہتمام سے کی۔ واثق بھی اس کی قدر کرتا تھا۔ ۲۳۳ھ میں انتقال کر گیا۔

عبید بن عتبہ وصیف۔ بنو کبیر الموسی مشہور امراء فوج سے تھے۔ یہ سب ترک تھے مگر اس میں بیشتر نمک حرام نکلے۔ ایک بار معتمم نے اسحاق بن ابراہیم سے کہا کہ میں نے چار شخصوں کی تربیت کی لیکن ان میں سے کوئی بھی کام کا نہ نکلا۔ افشین کا جو حال

ہوا وہ ظاہر ہے۔ شناس سست ہے اور ایتاخ بے کار۔ وصیف کسی رخنہ کو بند نہیں کر سکتا۔

اسحاق نے کہا امیر المومنین یہ لوگ نہ کسی معززہ خاندان کے ہیں نہ قبیلہ کے جوان کو اپنے باپ دادا کے ننگ و ناموس کا خیال ہو ان کی مثال ان شاخوں کی ہے جو بے اصل ہوتی ہیں اور شاذ و نادر ہی برگ و بار لاتی ہیں۔

حکومت بنی عباس پر جو زوال آیا وہ ان ترکوں کی وجہ سے آیا۔ اس کی ساری ذمہ داری معصم پر ہے جس نے بے سمجھے بوجھے خلافت کے مستقبل کو امرائے عرب کے ہاتھوں سے نکال کر غلاموں کے سپرد کر دیا جو صرف ماضی اور دنیاوی فائدہ کے خواہاں تھے نہ ان کو قومی ناموس کا خیال تھا۔ نہ بقائے خلافت کی فکر تھی نہ یہ اصول اسلام سے واقف تھے۔

ولی عہدی | معصم نے ولی عہد اپنے بیٹے ہارون کو بنایا۔

وفات | یکم محرم ۲۲۷ھ کو معصم کی بیماری کا سلسلہ شروع ہوا۔ مرض الموت میں یہ آیت پڑھا کرتا۔

عَلَّتْ إِذَا فِرَ حَوَائِمًا أَوْ تُؤْ أَخَذَ تَاهُمْ بَغْتَةً -

نزع کے وقت کہتا تھا کہ تمام حیلے جاتے رہے اب کوئی حیلہ باقی نہیں رہا۔ حالت نزع میں کہتا تھا کہ مجھے ان لوگوں میں سے نکال لے چلو اور کہتا۔

”اللہ! تو خوب جانتا ہے کہ میں تجھ سے نہیں بلکہ اپنے آپ سے ڈرتا تھا

تجھ سے امید رکھتا تھا اپنے آپ سے ناامید تھا۔“

نزع کے وقت معصم کے ورد یہ شعر تھا

قرب النمام واعجل يا غلام | واطرح السراج عليه واللعجاء

اعلم ان تراک الخ خائف | لجة الموت فمن شاء اقام

”مرفاں قریب آگئی ہے اے غلام دوڑو اور اس پر زین کس اور گام لگا ترکوں سے

کہہ دو کہ میں تو موت کے گھرے پانی میں اترنے والا ہوں تم میں سے جس کا جی چاہے  
رہے یا جائے۔“

آخر شہد ۱۱ ربیع الاول ۲۲۴ھ میں انتقال کیا۔  
**اقوال** | معتصم کا قول تھا کہ جب طمع کو فتح ہو جاتی ہے تو عقل باطل ہو جاتی ہے جو  
شخص اپنے مال کے ساتھ طالبِ حق ہو اس نے حق کو ضرور پایا۔

## سیرت و اخلاق

**اوصاف** | معتصم دل و جسم دونوں کا قوی اور بڑا بہادر اور عظمت و شان اور  
ہیبت و جبروت کا خلیفہ تھا۔

كان المعتصم من اعظم الخلفاء و اہلہم۔

**قوت و شجاعت** | علامہ سیوطی لکھتے ہیں :-

”معتصم بڑا قوی اور شجاع اور صاحبِ معلومات تھا مگر پڑھا لکھا نہ تھا  
معتصم کی قوت غیر معمولی تھی، تو انا سے تو انا آدمی کا بازو دبا دیتا تھا  
تو ہڈیاں چٹخ جاتی تھیں۔“

ابن ابوداؤد کا بیان ہے کہ معتصم اکثر اپنا بازو میری طرف پھیلا کر کہتا کہ اس  
میں زور سے کاٹو۔ پھر کہتا کہ مجھے کچھ بھی اثر نہیں ہوا۔ میں پھر کاٹتا اور اثر نہ ہوتا تھا  
کیفیت یہ تھی کہ اس پر تو نیزے کا بھی اثر نہ ہوتا تھا کجا کہ دانت کا۔

اس کے علاوہ اس میں طاقت و قوت اس قدر تھی کہ ایک ہزار رطل (۵ من) کا  
بار اٹھا کر چل لیتا تھا۔ نبطویہ کہتے ہیں کہ معتصم بڑا سخت گیر آدمی تھا۔ ان فطری اسباب  
کی بنا پر اس کو بزم کی بجائے دزم سے زیادہ دلچسپی تھی۔ بڑی شہات کو خود سر کرتا، اس

کو صرف دو چیزوں کا شوق تھا۔ حکومت کی شان و شکوہ اور میدان کا ازار کے مناظر  
دولت انہی چیزوں میں بہاتا تھا۔

**فصاحت و بلاغت** | معتمد معمول لکھا پڑھا تھا مگر اس کی معلومات بہت وسیع  
تھیں۔ اس نے ہادون اور مامون کے عہد کے فصحا و  
بلغاء کی صحبت اٹھائی تھی۔ ابراہیم بن عباس کا بیان ہے کہ جب معتمد کلام کرتا تھا  
تو تمام بلاغت ختم کر دیتا تھا۔

**سادگی اور بے تکلفی** | معتمد کو حکومت و دبیرہ و شکوہ سے بے انتہا شغف  
تھا لیکن اس کی پرائیویٹ زندگی میں بہت سادگی اور  
بے تکلفی تھی۔ اس کا خلق غیر معمولی طور پر بڑھا ہوا تھا۔

**حسن خلق** | معتمد میں شجاعت اور ہمت و قوت اگرچہ بہت تھی مگر اس کا  
حسن خلق ہر چیز سے بڑھا ہوا تھا اور اس میں استقلال کا مادہ  
کوٹ کوٹ کر بھرا ہوا تھا۔

**نااہلوں کی تربیت** | ایک دن معتمد عباسی نے احمد ابی داؤد سے کہا کہ میرا بھائی  
مامون جس اہل کار کو بڑھاتا تھا وہ اپنے آپ کو اس  
کے لائق ثابت کر کے دکھاتا تھا۔ ایسے لوگوں کی وجہ سے نہ صرف مخلوق کو فائدہ  
پہنچتا تھا بلکہ حکومت کا کام بھی خوب چلتا تھا۔

طاہر الحسین عبداللہ طاہر اور احمد ابی خالد کیسے معقول اور قابل اشخاص گزرے  
ہیں، بر خلاف اس کے مجھے کوئی ایسا شخص نہیں ملا جس سے حکومت کے کاروبار  
میں مدد مل سکے۔

قاصی احمد ابی داؤد نے جواب دیا۔ امیر المومنین بات یہ ہے کہ مامون جڑ کا خیال  
لکھتا تھا اور آپ شاخ پر نظر رکھتے ہیں۔ شاخ کو کتنا ہی پانی دیکھے پھل پھول نہیں  
دے سکتی۔ نااہلوں کو ترقی دینا شور زمین میں بیج بونا ہے۔

**مستندہم اور بکڑ ہارا** | ایک مرتبہ امیر المومنین معتمد اپنے عہد خلافت میں شکار کو

گیا۔ جاڑے اور بارش کا زور تھا سامنے ایک بوڑھا لکڑہارا خچر پر لکڑیاں لاوے نظر آیا۔ راستے میں نالہ پڑا وہ عبور کرنا چاہتا تھا کہ نالہ میں گر گیا اور بوجھ کی وجہ سے اٹھ نہ سکا۔ اتنے میں معتمم آگیا اس نے غلاموں سے کہا۔ انہوں نے زور لگایا مگر ناکام رہے۔ خود گھوڑے سے اُترا اور خچر اور گھوڑے کو باہر نکالا وہ اپنی راہ چلا گیا یہ اپنی راہ لگ گئے۔

معتمم خلفاء بنو عباس کا آٹھواں تاجدار اور عباس بن عبدالمطلب کے خاندان کا آٹھواں ممبر اور رشید کی اولاد میں آٹھواں شخص تھا۔ آٹھ برس اور آٹھ مہینے حکومت کی۔ آٹھ لڑکے، آٹھ لڑکیاں چھوڑیں۔ آٹھ فتوحات حاصل کیں، آٹھ محل بنوائے بنوائیں۔ آٹھ دشمنوں بابت، باطش، مازیار، افشین، عجیف، قارن، قائد رافضہ اور رئیس زنادقہ کو تہ تیغ کیا۔ آٹھ لاکھ دینار سرخ، اسی قدر درہم سفید، آٹھ ہزار گھوڑے، آٹھ ہزار غلام اور آٹھ ہزار لونڈیاں متروکہ چھوڑ گیا۔

**حلیہ** | رنگ سفید سرخی مائل، دائرہ گہنی، متوسط القامت تھا۔

**فتنہ خلق قرآن** | مامون مرتے وقت معتمم کو وصیت کر گیا تھا کہ خلق قرآن کا عقیدہ بہ جبر علماء سے منوائے۔ چنانچہ جب وہ اس طرف متوجہ ہوا تو اس کے سامنے ایک ذات ایسی تھی جو اپنے اندر مرکزیت کی ساری شان رکھتی تھی، وہ ذات حضرت امام احمد بن حنبل کی تھی اس لئے معتمم عباسی کی ساری شاہی قوت بھی انہی کی تعذیب کے لئے سمٹ کر آگئی۔ اس نے جس قدر مبالغہ آپ سے اس مسئلہ کے منوانے میں کیا آپ نے اسی قدر سختی سے اس کا انکار کر دیا۔ اس پر آپ قید کر دیئے گئے۔ چار چار بوجھل بیڑیاں آپ کے پاؤں میں ڈال دی گئیں جن سے ہلنا دشوار ہوتا تھا۔ اس پر یہ حکم کہ اسی حالت میں خود ہی اونٹ پر سوار ہوں کوئی دوسرا سہارا نہ دے، طرطوس تک اسی طرح پہنچائے گئے۔ راہ میں

متعدد قید خانوں میں قید کئے جاتے رہے۔ کبھی اسٹبل میں رکھے جاتے اور کبھی تنگ و تنگ کوٹھڑیوں میں بند کر دیئے جاتے اور یہ بھی ہوتا رہا کہ بادشاہ نے خاص طور پر دو آدمیوں کو مناظرہ کرنے کی غرض سے بھیجا۔ ان کا آپ نے اور بھی بُرا حال کیا۔ آپ نے اُن سے کہا خدا نے تعالیٰ کے علم کو مخلوق کتنے ہو یا غیر مخلوق؟ انہوں نے کہا غیر مخلوق؟ اس پر آپ نے فرمایا کہ اس قول سے تم کافر ہو گئے کسی نے کہا یہ کیا کہتے ہو، یہ تو بادشاہ کے بھیجے ہوئے ہیں۔ فرمایا ہاں یہی بادشاہ کے بھیجے ہوئے کافر ہو گئے۔ آخر معتصم نے حکم دیا کہ امام صاحب اُس کے سامنے لائے جائیں۔ اسحاق حاکم بغداد نے بہت سمجھایا کہ آپ اگر اقرار نہ کریں گے تو بادشاہ نے قسم کھائی ہے کہ ہر روز آپ کو کوڑے لگوائیں جائیں گے یہاں تک کہ آپ خلقِ قرآن کا اقرار کر لیں یا پھر اسی عذاب میں مبتلا رہ کر مر جائیں۔ آپ نے فرمایا میں جو حق ہے وہ ہر حال میں کہتا ہوں گا۔ آخر حاکم بغداد نے آپ کو معتصم کے پاس بھیج دیا۔

ملات بھرا آپ قید میں رہے صبح کو بادشاہ نے اپنے سامنے بلایا۔ چار بیڑیوں کو سنبھال کر چلنا مشکل تھا اور کوئی چیز نہ تھی جس سے ان کو باندھا جاتا۔ آپ نے پانچامہ سے اندازہ بند نکال کر ان کو اکٹھا کیا اور پانچامہ کو گرہ دے لی اس حال میں افغان و خیزاں بادشاہ کے دو بروہنچے خلق کا ہجوم تھا جس میں معتزلہ کے علماء اور مردار ہی کثرت سے تھے۔ بادشاہ نے آپ کو اپنے پاس جگہ دی۔ بیڑیوں کی مشقت سے تھوڑی دیر دم لے کر آپ نے خود ہی بادشاہ سے پوچھا۔ خدا تعالیٰ بندوں کو کس چیز کی طرف بلاتا ہے؟ معتصم بالشد نے کہا لا الہ الا اللہ کی طرف۔ امام نے کہا تو میں لا الہ الا اللہ کی شہادت دیتا ہوں۔ معتصم نے کہا اگر تمہیں پہلے بادشاہ کی قید میں نہ پاتا تو ہرگز تعرض نہ کرتا۔ اس کے بعد عبدالرحمن بن اسحاق کی طرف دیکھ کر کہا کیوں میں نے نہیں کہا تھا کہ ان پر سختی نہ کی جائے اُس نے کہا یا امیر المؤمنین درحقیقت ان کی تعذیب مسلمانوں

کی آسانی کا سبب ہے معتصم بولا۔ اچھا مناظرہ کرو۔

عبدالرحمن نے کہا قرآن کو تم مخلوق کہتے ہو یا غیر مخلوق؟ آپ نے فرمایا تم اللہ تعالیٰ کے علم کو مخلوق کہتے ہو یا غیر مخلوق؟ اس جواب سے عبدالرحمن بن اسحاق لا جواب ہو چکا تو ہر طرف سے دلائل اور اعتراضات ہونے لگے اور آپ سب کو جواب دیتے گئے یہاں تک کہ سب ساقط ہو گئے۔ تیسرے روز ایک نہایت عظیم الشان دربار منعقد کیا گیا جس میں ایک طرف مسلح فوج اور دوسری طرف جلاد کوڑے لٹے ہوئے کھڑے تھے۔ اس وقت آپ قید خانے سے لائے گئے معتصم کے کہنے سے خاص خاص لوگوں نے آپ سے پھر مناظرہ شروع کیا۔ مگر ان کا بھی وہی انجام ہوا جو ان کے پیشروؤں کا ہو چکا تھا۔ بادشاہ معاملہ کے اس قدر طول کھینچنے سے گھبرایا۔ ادھر ابی داؤد سرگروہ معتزلہ بادشاہ کو شہ دے رہا تھا کہ اس بدعتی کو قتل کیجئے میری گردن پر خون رہے گا۔

معتصم کے صبر کا پیمانہ لبریز ہو چکا تھا اُس نے غصہ ہو کر آواز دی کہ اس کو کھینچو اور لباس اتار کر کوڑے لگاؤ۔ پھر حالت غضب میں اپنے مقام سے اٹھ کر کسی پر آ بیٹھا اور کوڑے والوں کے کوڑے دیکھ کر دوسرے کوڑے لانے کو کہا۔ جب دوسرے کوڑے پسند آ گئے تو جلادوں کو حکم دیا کہ اس کو خوب زور سے مارو۔ ایک شخص آگے بڑھا اور پوری قوت سے دو کوڑے مار کر ہٹ گیا۔ پھر دوسرا جلاد آیا اور اس نے بھی دو کوڑے اسی طرح مارے اسی طرح نوبت بہ نوبت کوڑے مارنے والوں نے اپنی پوری طاقت سے دو دو کوڑے مارے۔ جب انیس کوڑے امام کے لگ چکے تو معتصم کو شاید کچھ رحم آ گیا اور آپ کے پاس آ کر کہنے لگا۔

”اے احمد خدا کی قسم! میں تم پر اپنے بیٹے سے زیادہ شفقت رکھتا ہوں اگر تم خلقِ قرآن کا اقرار کرو تو خدا کی قسم اپنے ہاتھوں سے تمہارے پاؤں کی بیڑیاں کھول دوں؟ کہو کیا کہتے ہو؟“



آپ نے اس وقت بھی یہی کہا۔ اے معتمد! خدا کی کتاب یا رسول کی حدیث سے اس کا ثبوت پیش کیا جائے تو میں اقرار کر لوں۔“

آپ سے علمائے معتزلہ مناظرہ کرنے لگے۔ جب لا جواب ہوئے تو قتل کا مشورہ دیا۔ ابی داؤد نے غصہ دلانے کے لئے کہا امیر المؤمنین آپ روزہ سے ہیں اور اس شخص کی وجہ سے دھوپ میں کھڑے ہیں اس کو قتل کر ڈالئے اس کا خون میری گردن پر ہے۔ بادشاہ سے کچھ نہ بن پڑا کر سی پر جا بیٹھا اور جلادوں کو زیادہ سختی سے کوڑے مارنے کا حکم دیا۔

حضرت امام پر سلا کوڑا پڑا تو کہا بسم اللہ، دوسرے کوڑے پر لا حول ولا قوۃ الا باللہ، تیسرے کوڑے پر القرآن کلام اللہ غیر مخلوق اور چوتھے کوڑے پر لن یضیبا الا ما کتب اللہ لنا۔ اسی طرح ہر کوڑے پر موقع موقع کی آیت تلاوت کرتے تھے جب تک ہوش رہا ہر ضرب پر معتمد کی خطا کو معاف کرتے رہے۔ کسی نے اُس کا سبب پوچھا تو آپ نے فرمایا میں اس بات کو ناپسند کرتا ہوں کہ قیامت کے دن کہا جائے کہ یہ شخص نبی کریم صلی اللہ علیہ وسلم کے چچا کی اولاد اور اہل بیت کا دعویدار ہے۔

یہ رمضان المبارک کا آخری عشرہ تھا جب کہ آپ پر مصائب و آلام کے پہاڑ توڑے گئے۔ روزے پر روزے رکھتے تھے اس پر پیٹھ زخموں سے چور چور ہو چکی تھی۔ بار بار غش آجاتا تھا۔ ایک شخص نے ستلو پیش کئے۔ آپ نے فرمایا روزے سے ہوں۔ مگر جب نماز کا وقت آیا اسی حالت میں نماز ادا کی۔ کہنے والے نے کہا۔ آپ نے نماز پڑھی حالانکہ جسم سے خون جاری ہے۔ آپ نے جواب دیا ہاں حضرت عمرؓ نے بھی ایسا ہی کیا تھا۔

فضیل بن عیاض کہتے ہیں۔ امام ۲۸ ماہ قید رہے اس عرصہ میں تھوڑے تھوڑے وقفے سے اس قدر تالہ پانے پڑتے تھے کہ آپ بے ہوش ہو جاتے تھے۔ اس کے علاوہ تلوار سے بھی چر کے لگائے جاتے اور زمین پر ڈال کر پاؤں سے روندے

جاتے تھے۔ اس آزمائش کے زمانے میں ابوالہشیم عیار نے عجب طرح پر آپ کی ڈھارس بندھائی۔ یہ امام موصوف کے پاس کھڑا ہوا اور کہنے لگا۔ احمد بن ابوالہشیم چور ہوں مجھ پر اٹھارہ ہزار تانہ یا نے پڑے تاکہ چور ہونے کا اقرار کر لوں مگر میں نے اقرار نہیں کیا۔ حالانکہ میں جانتا تھا کہ برسرِ حق نہیں ہوں۔ لہذا تم تانہ یا نے کی گرمی سے بچتے رہنا۔ کیونکہ تم حق پر ہو۔ امام فرماتے ہیں کہ جب مارے سے درد محسوس ہوتا تھا تو اس چور کی بات یاد آ جاتی تھی۔

حافظ ابن جوزی محمد بن اسمعیل سے نقل کرتے ہیں۔ احمد بن حنبل کو ۸۰ کوڑے ایسے مارے گئے کہ اگر ہاتھی کے مارے جاتے تو پیچ اٹھتا۔ واثق بن معتمد کا انتقال ہوا اور متوکل خلیفہ ہوا تو اس نے حضرت امام کی مصیبتیں دُور کیں اور آپ کو بلا کر تعظیم و تکریم سے پیش آیا اور ممالک اسلامیہ میں ایذا دہی اٹھا دینے اور سنت کا اظہار کرنے اور قرآن کے غیر مخلوق ہونے کے متعلق فرمان جاری کئے۔ اس تاریخ سے فرقہ معتزلہ کا گروہ ٹھنڈا پڑا۔

۲۴۱ھ میں بعمر ۷۷ سال امام عالی مقام نے انتقال فرمایا۔ آپ کے جنازے کی نماز میں اس کثرت سے لوگ شریک ہوئے کہ مردوں کا شمار اٹھ لاکھ اور عورتوں کا ساٹھ ہزار تک پہنچ گیا۔ ایک روایت میں ہے کہ آپ کے جنازے کی جگہ جگہ نماز پڑھی گئی اور پچیس لاکھ آدمیوں نے نماز جنازہ پڑھی۔ آپ کی وفات کا عجیب اثر تھا۔ قلوب اس درجہ متاثر تھے کہ اسی دن ۲۰ ہزار یہودی و نصرانی اور آتش پرست مسلمان ہو گئے۔ فتنہ خلقِ قرآن کے بقیہ حالات واثق باللہ کے عہد میں آگے آتے ہیں۔

## دیگر مشاہیر

علی بن معبد بن شاذان الرقی، امام احمد کے طبقہ میں سے فقیہ، محدث، حنفی تھے۔ ۲۱۸ھ میں وفات ہوئی۔

احمد بن حفص المعروف بابی حفص البکیر بخاری، فقہ و حدیث میں تلمیذِ امام محمد ہیں، زہادوں میں شمار ہے۔

شداد بن حکیم بلخی، امام زفر کے اصحاب میں سے ہیں۔ فقیہ، محدث، احمد بن ابی عمران شیخ الحمادی کے استاد تھے۔ بلخ کی قضا پیش کی گئی۔ آپ نے انکار کر دیا۔ ۲۲۳ھ میں وفات پائی۔

علی بن ابان بن صدقہ، قاضی ابن موسیٰ حافظ الحدیث، فقیہ جلیل تھے۔ فقہ امام محمد سے، حدیث اسماعیل بن جعفر سے حاصل کی۔ ۲۲۱ھ میں انتقال ہوا۔

نعیم بن حماد بن معاویہ مروزی، محدث، فقیہ، عارف، فرائض کے بڑے ماہر ابن معین اور امام بخاری کے شیخ ہیں۔ مصر میں تھے جب قرآن کے مخلوق ہونے کا قول وہاں مشہور ہوا۔ آپ نے اس پر کفر کا فتویٰ دیا تو وہاں سے نکالے گئے اور آخر قید میں ۲۲۹ھ میں وفات پائی۔

فرخ مولیٰ امام ابویوسف، فقیہ، جلیل و محدث، فقہ امام ابویوسف سے حاصل کی۔ ۲۳۳ھ میں وفات پائی۔

اسماعیل بن ابی سعید الجرجانی امام محمد کے اصحاب میں سے ہیں۔ فقیہ و محدث ہیں۔ حدیث یحییٰ القطان و ابن عیینہ سے بھی سنی۔ وفات ۲۲۳ھ میں ہوئی۔

علی بن الجعد بن عبید الجوهری البغدادی، امام ابویوسف کے اصحاب میں سے ہیں۔ حافظ الحدیث ہیں ۲۲۶ھ میں پیدا ہوئے۔ ۲۳۲ھ میں انتقال کیا۔

نصر بن زید انیشاپوری، فقیہ، محدث امر بالمعروف و نہی عن المنکر میں ثابت قدم تھے۔ فقہ امام محمد سے اور حدیث ابن المبارک سے حاصل کی۔ ۲۲۳ھ میں انتقال فرمایا۔



# خليفة هارون الواثق بالله

**نام و نسب** | الواثق بالله هارون ابو جعفر بن اسحاق محمد معتصم بن هارون الرشيد -

**ولادت** | قرطيس کے شہم سے ۸۶ھ میں مکہ کے راستہ میں پیدائش ہوئی -

**تعلیم و تربیت** | معتصم نے بغداد کے شہور معلم ہارون بن زیاد سے واثق کو اعلیٰ تعلیم دلوائی۔ رجحان طبع علم کی طرف تھا۔ تھوڑے عرصہ میں واثق نے

عربی علم و ادب میں یدِ طولیٰ حاصل کر لیا اور ہزار ہا اشعار شعرائے عرب کے یاد کر لئے -

کم عمری میں ہی شعر کہنے لگے۔ چنانچہ واثق ادیبِ کامل اور شاعر شیریں مقال تھا۔

صولی کہتے ہیں کہ واثق مامون کو اپنے ادب اور فضیلت کی وجہ سے حقیر سمجھا کرتا

تھا اور مامون کا یہ عالم تھا کہ واثق کی قدر کیا کرتا اور اس کو اپنے بیٹے پر فضیلت

دیتا تھا۔ علامہ سیوطی لکھتے ہیں :-

”واثق اپنے زمانہ کے لوگوں میں سب سے بڑا عالم تھا اور ایسا ہی شاعر بھی“

**خلافت** | معتصم کی وفات کے دن یوم پنج شنبہ ۸ ربیع الاول ۲۲۴ھ کو سامرا میں اس کی خلافت کی بیعت ہوئی اور لقب واثق بالله رکھا گیا۔ دوسرے

دن صبح کو اسحاق بن ابراہیم نے بغداد میں افسرانِ فوج اور عمائد بغداد سے بیعت لی اور

۹ ربیع الاول کو اورنگِ خلافت پر مشکین ہو گیا۔

**تخت و تاج** | تخت و تاج کے لئے جو اوصاف و جہ آرائش ہوتے ہیں وہ سب اس کی ذات میں جمع تھے اور اس نے مسندِ فروزِ خلافت ہوتے

ہی وہ کام کئے کہ رعایا کے دل میں اس کی طرف سے بڑی بڑی شاندار امیدیں پیدا ہو گئیں۔ ہر شخص یہ سمجھتا تھا کہ واثق کا عہدِ سیمینت مہر فراغی و فراخی کا ایک طویل و مدید دور ہوگا۔ وہ بلند و بالا اور وجیہ و شکیل تھا۔ چہرے سے وقار و تمکنت کے ساتھ لطف بھی مترشح ہوتا تھا۔ جاہ و جلال اور طمطراق و احتشام میں واثق اپنے اسلاف پر سبقت لے گیا تھا۔

**ترکوں پر نظرِ عنایت** | واثق نے عنانِ حکومت ہاتھ میں لیتے ہی اپنے باپ کے خادم ترکوں پر نوازش و اکرام کی بارش شروع کر دی۔ حتیٰ کہ دو ترک غلام اس کے منظورِ نظر ہو گئے۔ تاریخ الخلفاء میں ہے :-

”واثق کو دو غلاموں سے بہت محبت تھی اور وہ بادی باری اس کی خدمت میں حاضر رہتے تھے۔ واثق نے ان دونوں کے متعلق ان اشعار میں اپنی کیفیت بیان کی ہے۔

قلبی قسیم بین نفسین	”میرادل دو شخصوں میں منقسم ہے بھلا کبھی
افمن سر اسی سر و خا بجسہین	کسی نے ایک روح کو دو جسموں میں دیکھا ہے
یغضب ذان جاد ذا بالرضی	اگر ایک مجھ پر عنایت کرتا ہے تو دوسرا ناخوش
فالقلب مشغول بشجوین	ہوتا ہے میرادل دو مصیبتوں میں گرفتار ہے۔“

**نائبِ سلطنت کا عہدہ** | شناس ترک معتمد کا بڑا منہ لگا ہوا تھا۔ خود واثق بھی اس پر بیحد مہربان ہو گیا اور اس کو جو اہرات کے ہار پہنائے اور سر پر جو اہرات کا تاج رکھ کر نائبِ السلطنت بنایا۔ واثق پہلا خلیفہ ہے جس نے نیابتِ سلطانی کا عہدہ قائم کیا۔ یہ قیسیوں کی بغاوت | واثق کی تخت نشینی کے ساتھ ہی قیسیہ نے دمشق میں فتنہ و

فساد کی آگ لگادی۔ واثق کو معلوم ہوا تو اس نے رجا بن ایوب فزادی کو ان کی سرکوبی پر مامور کیا۔ رجا نے پہلے نہ بانی پیام کے ذریعے مطیع بنانے کی سعی کی۔ جب اہل فساد باز نہ آئے تو تلوار سے کام لیا۔ پندرہ سو شورش پسند اس ہنگامہ میں کام آئے پھر توفتنہ کا خاتمہ ہی ہو گیا۔

**اشناس کا دور دورہ** | ہنگامہ دمشق کے فرو ہونے کے بعد اشناس کا وہ دور دورہ تھا کہ تمام ممالک محروسہ اسلامیہ کے سیاہ و سفید کا مجازہ ہو گیا تھا۔

**ایک قابل ذکر واقعہ** | ایک شب واثق کے یہاں مصاحبین اور ندما کا دربار لگا ہوا تھا۔ بعض مصاحب اگلے حکمرانوں کے قصے بیان کرتے ہوئے وذرائے برا مکہ کا تفصیلی ذکر کر بیٹھے۔ ان کی فیاضی، اولوالعزمی اور دولت مندی اور ہادون الرشید پر ان کے متولی ہو جانے اور کل امور سلطنت پر قابض و متصرف ہونے کے حالات بیان ہوتے رہے۔ واثق نے توجہ سے یہ حالات سنے۔ اگلے دن ایک گشتی فرمان ہر چہار طرف روانہ کر دیئے اور اشناس کے آوردوں کو گرفتار کر کے بہ جبر و تعدی مال و اسباب وصول کرنے لگا۔ احمد بن امراٹیل سے آشتی ہزارہ دینار مارہ سپٹ کے وصول کئے۔ سلمان بن ذہب سے (یہ ایتاخ کا سیکرٹری تھا) چار لاکھ، حسن بن وہب سے چودہ ہزار، ابراہیم بن رباح اور اس کے سیکرٹری سے ایک لاکھ اور ابوالورد سے ایک لاکھ چالیس ہزار وصول کئے۔ اس واقعہ سے تمام ترک امراء میں ہلچل مچ گئی۔ اپنی منصبی فرائض دیانت سے ادا کرنے لگے اور رشوت ستانی کا بازدار سرد پڑ گیا۔

**گورنروں کا تقرر** | بین پر ایتاخ ترکی معتصم کے عہد میں گورنر رہ چکا تھا۔ واثق نے بھی اپنی جانب سے ایتاخ کو ہی مین کی گورنری مرحمت

کی اور اس عہدہ پر برقرار رکھا۔ مدینہ منورہ پر ۲۳ھ میں محمد بن صالح بن عباسی کو متعین کیا اور مکہ معظمہ کی خدمت محمد بن داؤد کے سپرد کی۔

۲۳ھ میں عبداللہ بن طاہر والی خراسان، کرمان، طبرستان اور رے کے انتقال کر جانے پر بادشاہ خلافت کے حکم کے مطابق اس کے بیٹے طاہر ابن عبداللہ کو صوبجات مذکورہ کی سند گود نری مرحمت کی گئی۔

**اعرابِ حجاز کی شورش** | اہل عرب جب ملکی اور فوجی منصب سے علیحدہ کر دیئے گئے۔ ان سے امارت جاتی رہی۔ غربت اور جہالت

ان میں عود کر آئی۔ بدویت کا رنگ ڈھنگ ان میں پیدا ہو گیا تو تاخت و تاراج اور غارت گری ان کا مشغلہ بن گیا۔ اعرابِ حجاز میں قیس عیلان کا سب سے قوی قبیلہ بنی سلیم کا تھا جو مدینہ کے متصل حرۃ بنی سلیم میں سکونت رکھتا تھا۔ اس قبیلہ نے مدینہ کے قرب و جوار پر دست تعدی دراز کیا اور لوٹ مار کرنے لگا۔ اس قبیلہ کے افراد جس بازار میں نکل جاتے ظلم و ستم روارہ کھتے۔ ان کا ادنیٰ ظلم یہ تھا کہ سوداگران سے جو مال خریدتے وہ اپنے مقرر کردہ نرخ پر خریدتے۔

جمادی الثانی ۲۳ھ میں بنی سلیم کے رئیس عزیزہ بن قطاب نے بنی کنانہ اور باہلہ پر حملہ کیا اور ان کے بہت سے آدمی تلوار کے گھاٹ اتار دیئے۔

دار الخلافہ سامرائیل یہ خبریں پہنچیں تو واثق باللہ نے حماد بن جریر طبری کو دوسو سپاہیوں کے ساتھ مدینہ کی حفاظت پر متعین کیا۔ امیر مدینہ محمد بن صالح نے حماد بن جریر کو عزیزہ بن قطاب کی سرکوبی کے لئے بھیجا۔ مقام مدوشیہ پر ہردو سے مقابلہ ہوا۔ حماد نے شکست کھائی اور جان بھی گنوائی۔ بنی سلیم نے مدینہ پر بھی حملے شروع کر دیئے۔ واثق کو یہاں کے حالات کی اطلاع پہنچی اُس نے تجربہ کار سپہ سالار ابی موسیٰ بقاء البکیر ترکی کو ترکی، ایرانی اور مغاربہ فوج کے ساتھ ان کی سرکوبی کے لئے بھیجا مقدمہ

اشکر پر "طردوش" ترکى تھا۔ اس نے پہلے ہی حملہ میں بنى سلیم کے بچاس آدمی قتل کئے اور بچاس گرفتار کر لئے۔ جب بفا البکیر حرہ بنى سلیم میں پہنچا تو اس نے اس قبیلہ کے لوگوں کو جمع کیا اور ان میں سے ایک ہزار آدمی جو شر و فساد میں حصہ لیتے رہتے تھے گرفتار کر لئے اور ذی قعدہ ۳۳۰ھ میں ان کو مدینہ میں لاکر یزید بن معاویہ کے گھر میں بند کر دیا اور خود حج کو روانہ ہو گیا۔ حج سے واپسی پر قبیلہ بنى ہلال کے تین سو آدمیوں کو جو رہنمائی کرتے تھے گرفتار کر لایا اور بنى سلیم کے ساتھ قید کر دیا۔

اس اثنا میں بنى مرہ نے بھی شورش کر رکھی تھی بفا البکیر ان کی سرکوبی کو روانہ ہوا تو یہاں قیدیوں نے نقب لگائی اور نکل بھاگنا چاہا۔ اہل شہر کو خبر لگ گئی۔ انہوں نے ان کو گھیر لیا۔ باہمی تلوار چلی تیرہ سو سے زیادہ قتل ہوئے۔ بفا البکیر آیا تو اس نے افسوس کیا۔ پھر بنى مرہ اور بنى فزادہ جو فدک پر قابض ہو گئے تھے ان کے پاس بفا نے ایک فزادہ ی رئیس کو بھیجا کہ ان کو امان دے کہ یہاں لاؤ۔ اس نے شاہی فوج کی سطوت سے ڈرایا۔ وہ لوگ ڈر کر پہاڑوں میں چھپ گئے۔ چند اشخاص حاضر ہوئے۔

بفا نے بنى الشجع اور غطفان کو بھی امان دی۔ پھر بنى کلاب کو جمع کیا۔ تین ہزار نفوس مجتمع ہوئے۔ ان میں سے تیرہ سو اشخاص کو جو اہل فساد سے تھے گرفتار کیا اور مدینہ میں لاکر قید کیا مگر بنى الشجع اور غطفان یہ حالات دیکھتے ہوئے بھی قتل و غارت گیری سے باز نہ آئے۔

۳۳۲ھ میں واثق نے بفا البکیر کو حکم بھیجا کہ بنى نمیر بلاد بغاوت بنو نمیر | یمامہ میں قتل و غارت گری کر رہے ہیں ان کی سرکوبی کو جاؤ۔ چنانچہ وہ اس طرف گیا اور بنى نمیر کی مزاج پر سی اچھی طرح کر دی۔ پھر تیمم کی بستی مرآة کی طرف آیا مگر ان لوگوں نے دھوکے سے تہ کی فوج کو گھیر لیا۔ بفا کو راہ فرار اختیار کرنی پڑی۔ اسی اثنا میں سو تہ کوں کا ایک دستہ بنى نمیر کے مقابلہ



واپس آیا تھا۔ انہوں نے بنی تمیم کو گھیر لیا اور کشتوں کے پستے لگا دیئے بقیہ امان کے طالب ہوئے۔ بقیانے سب کو گرفتار کر کے کوڑوں کی مار دی۔ غرضیکہ مدینہ کے قرب و جوار میں جس قدر فتنے اُٹھے تھے وہ بقوت دبا دیئے گئے۔ بقیانے قیدیوں کو لے کر بصرہ پہنچا اور مدینہ کے عامل محمد بن صالح کو لکھا کہ بنی فرائزہ مرہ، ثعلبیہ کے جس قدر قیدی ہوں سب کو لے کر سامرا پہنچو۔ چنانچہ اس نے حکم کی تعمیل کی۔ غرضیکہ قیدیوں کی قسمت کا فیصلہ بقیانے کبیر نے کر دیا۔

۲۳۱ھ میں احمد بن نصر نے احتجاجاً حکومت  
**محدث احمد بن نصر کا خروج** | پر خروج کیا۔ احمد مالک بن ہشیم خزاعی نقیب  
 دولت عباسیہ کے پوتے اور صاحب تقویٰ بزرگ تھے۔  
 علامہ ابن خلدون لکھتے ہیں۔

» احمد بن نصر کا شمار محدثین میں تھا اس کی نشست و برخاست اصحاب  
 حدیث کی صحبت میں اکثر ہا کرتی تھی « ۱  
 حماد بن زید، سفیان بن عیینہ اور ہاشم بن بشر اور امام مالک سے سماع حدیث  
 کیا تھا۔ یحییٰ بن معین جیسے محدث ان کے تلمیذ تھے ۲  
 وكان احمد بن نصر هذا من اكابر العلماء العاملين القائمين باؤمر  
 بالمعروف والنهي عن المنكر ۳

ابن حصین، ابن دورق اور ابو زہریر وغیرہم نے احمد بن نصر کو واثق کے عقائد کے  
 خلاف بھڑکا دیا۔ یہ حق گو عالم واثق کے خیالات کی اپنے و عظمیٰ دھجیاں اڑانے لگے  
 اور غصے میں آکر خنزیر و کافر سے خطاب کرنے لگتے۔ عوام الناس میں اس کی شہرت  
 ہو گئی۔ وہ جوق در جوق احمد بن نصر کی نصرت پر تھے۔

۱۔ ابن خلدون جلد ۲ کتاب ثانی صفحہ ۱۷۷، ۲۔ ایضاً صفحہ ۱۷۷، ۳۔ البدایہ والنہایہ جلد ۱ صفحہ ۳۵۵  
 ۴۔ ایضاً ۵۔ ابن خلدون جلد ۲ کتاب ثانی صفحہ ۱۷۷، ۶۔

واثق باللہ خلقِ قرآن اور رویتِ بادی کے مسئلہ میں اپنے باپ معتصم کا ہم خیال و ہم عقیدہ تھا۔ محدثین اس عقیدے کے خلاف تھے۔ یہی وجہ تھی کہ احمد بن نصر واثق کو برا بھلا کہا کرتے۔ لوگوں نے عتابِ سلطانی کا خوف دلایا مگر یہ لوگ بجائے خوف کھانے کے علانیہ حق گوئی سے کام لینے لگے۔ ابوہارون السراج اور ابوطالب نے ابونصر کی دعوت پر امر بالمعروف والنہی عن المنکر شروع کر دی جسے عوام نے قبول کیا اور امر بالمعروف و نہی عن المنکر پر ہزار ہا نفوس نے احمد بن نصر کی بیعت بھی کر لی۔ ابوہارون اس تحریک کا داعی اول تھا۔ اوپیہ پیسہ سے بھی دریغ نہ کرتا تھا۔ یہ تحریک بہت جلد پھیلی پھول۔ اس کا دائرہ بہت وسیع ہو گیا تو ان لوگوں نے یہ طے کیا کہ ایک مقررہ شب کو بغداد کے مشرقی اور مغربی دونوں حصوں میں بیک وقت حکومت کے خلاف کھڑا ہو جانا چاہیئے اور دولتِ بنی عباس کا تختہ الٹ دیا جائے۔ پہلے ہی سے معتصم اور واثق کی سخت گیریوں اور عملِ خلافِ سنت سے عوام الناس میں برہمی پیدا ہو گئی تھی۔

مسئلہ خلقِ قرآن کے پیچھے جو جو مظالم معتصم نے روا رکھے اور علماء کی تذلیل کی اس کا نتیجہ یہ ہونا ہی چاہیئے تھا کہ حکومت کے خلاف لوگوں میں جذبہٴ منافرت ہو۔ اسی وجہ سے بہت سے لوگ احمد بن نصر کے جھنڈے کے نیچے جمع ہو گئے۔ ابوطالب نے ان کی فوجی تشکیل کی۔ انعامات اور اسلحہ دیئے شبِ پنجشنبہ ۳ شعبان ۲۳۱ھ کو بغرض دعوتِ خروج عہد کیا گیا۔ بنی اشعرس کے دو آدمی جو احمد کے متبع تھے موعودہ شب سے ایک شب پہلے نبیذ کے نشہ میں انہوں نے طبل بجانا شروع کر دیا۔ اسحاق بن ابراہیم افسر پولیس اس وقت بغداد میں موجود نہ تھا۔ اس کا بھائی محمد بن ابراہیم اس کا قائم مقام تھا تو اس نے نقادہ کی آواز سننی گھبرا گیا۔ ایک آدمی کو دریافت حال کی غرض سے روانہ کیا۔ کوئی شخص نظر نہ پڑا۔ اتفاقاً ایک اعور (بہنگا) عیسیٰ نامی حمام میں مل گیا اس نے بنی اشعرس، احمد بن نصر، ابوہارون اور طالب کی تحریک کا راز فاش کر دیا اور ان کے قیام کا بھی پتہ

دے دیا۔ محمد بن ابراہیم نے اسی وقت ایک دستہ فوج احمد بن نصر وغیرہ کی گرفت کو بھیج دیا۔ سب لوگ گرفتار ہو کر آئے۔ محمد بن ابراہیم نے ان لوگوں کو سامرا بھیج دیا۔ واثق کے دو برود دربار عام میں یہ حضرات صدق و صفا پیش کئے گئے۔ اس جلسہ میں قاضی احمد بن ابی داؤد بھی تھا۔ خلیفہ واثق نے احمد بن نصر سے بغاوت اور خروج کی وجہ دریافت نہ کی خلق قرآن کا مسئلہ چھیڑ دیا۔ احمد بن نصر نے عرض کیا ”وہ کلام الہی ہے“

پھر واثق نے اللہ تعالیٰ کی رویت کا مسئلہ دریافت کیا۔ احمد نے کہا۔ اللہ تعالیٰ کی رویت اخبارِ صحیحہ سے ثابت ہے اور میں امیر المومنین آپ کو وصیت کرتا ہوں کہ آپ قرآن مجید اور حدیث شریف کی مخالفت نہ کیجئے۔ خلیفہ واثق نے علماء کی طرف دیکھا اور احمد بن نصر کی بابت دریافت کیا۔ عبدالرحمن بن اسحاق قاضی جانب غری بغداد نے کھڑے ہو کر عرض کیا۔

”امیر المومنین کو اس شخص کا خون مباح ہے“

قاضی ابن ابی داؤد بولا۔

”یہ شخص کافر ہو گیا اس کو توبہ کی ہدایت کی جائے“

واثق نے صمصامہ (یہ عمر بن معدی کرب زبیدی کی تلوار تھی) منگوائی اور اس کو نیام سے کھینچا۔ احمد بن نصر نے کلمہ پڑھتے ہوئے گردن جھکالی اور خلیفہ واثق نے ایک تلوار کندھے پر مادی دوسری سر پر رسید کی۔ اس تلوار نے پیٹ کو ناف سے سینہ تک چاک کر دیا۔ اس کے بعد سیالاستقی نے اس حق گو عالم کا سر تن سے اتار کر بغداد بھیج دیا جو جسر بغداد پر آویزاں کر دیا گیا اور لاشہ کو بغداد کے دروازہ پر صلیب پر چڑھا دیا۔

**مختلف واقعات** | ۲۳۱ھ کے خاتمہ کے دور پر خلیفہ نے سعید بن مسلم بن قتیبہ

کو صفورہ اور عواہم کی سند گود نری مرحمت فرمائی اور ہدایت کی کہ عیسائی قیدیوں کو بعض مسلمان قیدیوں کے والی روم کو دے کر مصالحت کرو۔ مگر ساتھ ہی اس کے مسلمان قیدیوں سے قرآن کے مخلوق ہونے اور رویت بادی کا مسئلہ دریافت کرتے جانا۔ جو شخص خلق قرآن کا قائل اور رویت اللہ کا موئد ہو اس کا معاوضہ دے کے عیسائیوں کی قید سے چھڑالینا اور ایک دینار علاوہ زاد سفر کے بطور انعام مرحمت کرنا اور جو شخص خلق قرآن کا منکر اور رویت اللہ کا قائل نہ ہو نہ اس کے معاوضہ میں کسی عیسائی قیدی کو رہا کرنا اور نہ اس کی رہائی کی فکر کرنا۔ چنانچہ رومی اور مسلمان اپنے اپنے قیدیوں کو لئے ہوئے نہر لاس پر آئے جو طرطوس سے ایک منزل پر تھی مسلمانوں نے عیسائی قیدیوں کو رہا کر دیا اور عیسائیوں نے مسلمان قیدیوں کو رہا کر دیا۔ یہ تعداد میں چار ہزار چونسٹھ مرد آٹھ سولہ لڑکے اور ایک سو عورتیں اہل ذمہ تھے۔ ۱۷

**جہاد** | احمد بن سعید بن مسلم اس سے فارغ ہو کر ایام سرما کے آتے ہی ایک لشکر مرتب کر کے سرحدی بلاد پر جہاد کرنے چلا۔ اثنائے ماہ میں روم کے بطریق نے منع بھی کیا کہ یہ موقع نہیں ہے مگر احمد بن سعید نے اس کے کہنے پر التفات نہ کی آخر برف اور کثرتِ بادش سے بے حد نقصان کا سامنا کرنا پڑا اور بے نیل و مرام دار الخلافہ واپس آیا۔ واثق نے احمد بن سعید کو اس نا عاقبت اندیشی پر نصیحت و فحیحت کے بعد معزول کر دیا اور اس کے بجائے نصر بن حمزہ خزاعی کو متعین کیا۔ ۱۸

**المینہ میں خلفشار** | المینہ کے قرب و جوار میں عرب اور بٹاۃ نے بغاوت کر دی۔ واثق نے خالد بن یزید بن مزید کو فوج دے کر بھیجا باغی گھبرا گئے اور تحائف لے کر خالد کے پاس آئے اور اظہارِ اطاعت کیا۔ مگر اسحاق بن اسماعیل باغی رہا۔ خالد اس کی سرکوبی کو بڑھا کہ یکایک مر گیا۔ اس کی ہر ہی فوج منتشر ہو گئی۔ واثق نے خالد کے لڑکے کو اس کے والد کے بجائے افسر

افسر مقرر کر کے بھیجا اس نے نظام کو تو نصیبیں روانہ کیا۔ پھر احمد بن خالد نے باغیوں کی ہودی سرزنش کی اور انہیں قتل کر کے ان کے مکانات میں آگ لگادی اور ضادیہ اور اسحاق کو بالکل شکست دے کر اس علاقہ کو معقول انتظام کر کے دار الخلافہ لوٹ گیا یہ

۲۳۱ھ میں دیارِ ربیعہ کے خوارج نے سراٹھایا۔ عالم بن ابی مسلم **خوارج کا فتنہ** نے ان کے سرغنہ محمد بن عبداللہ کو گرفتار کر کے سامرا بھیجا جہاں وہ اپنے کئے کی سزا کو پہنچا۔

اصفہان اور فارس کے کمر دوں نے شورش مچا رکھی تھی۔ **اصفہان کے کرد** سپہ سالار وصیف ترک نے اس شورش کو بقوت دہا دیا

اور پانچ سو کمرہ گرفتار کئے جس میں سے زیادہ تر نو عمر غلام تھے۔

واثق کے عہد میں سسلی میں اہم فتوحات ہوئیں۔ ۲۲۸ھ میں فضل بن جعفر **فتوحات** ہمدانی نے سسلی پر حملہ کیا اور سینی کے بندر گاہ پر فوجیں اتار کر مختلف سمتوں میں پھیلا دیں اور خود ”ناہل“ کی طرف بڑھا۔ یہاں کے باشندے طالبِ امان ہوئے۔ پھر شہر ”مکان“ کو ایک سال میں فتح کر لیا۔

۲۲۹ھ میں ابو العباس اغلب بن فضل ”ثمرہ“ تک بڑھتا چلا گیا۔ ”اہل ثمرہ“ نے دو کنا چاہا۔ لیکن انہوں نے بڑی شکست فاش کھائی۔ ان کے دس ہزار رومی کام آئے۔ مقابلہ میں ادھر مسلمان تین شہید ہوئے۔ ۲۳۲ھ میں فضل بن جعفر نے سینی کا محاصرہ کیا اور اس کو فتح کر لیا۔ اسی سنہ میں انکبرہ کے شہر طارنت میں مسلمان آباد کئے گئے۔

## وزارت

محمد بن عبدالملک بن زیات ہی وثاق کا وزیر رہا۔ پہلے وثاق زیات سے خفا تھا مگر اس کی تحریر وثاق کو پسند آئی اس لئے راضی ہو گیا اور دوسرے کاتبوں کو اس کے اسلوبِ تحریر پر تقلید کی ہدایت کی یہ

**رفاہ عام** | واثق باللہ نے اپنے عہد میں بہت سے ایسے کام کئے جن سے  
 رعایا کو بہت فائدہ پہنچا۔ خلفاء ماسبق کے زمانے میں جہازوں سے  
 بحری ٹیکس وصول کیا جاتا تھا۔ اس سے حکومت کو بڑی خطیر آمدنی ہوتی تھی لیکن واثق نے  
 اس ٹیکس کو بند کر دیا۔<sup>۱</sup>

**خیرات و مہبرات** | واثق کی طبیعت میں سخاوت کا مادہ تھا اس کی فیاضی اور  
 داد دہش نے اہل مکہ و مدینہ کو اپنی طرف مائل کر لیا تھا۔  
 جب اس کی موت کی خبر مدینہ پہنچی تو کھرام مچ گیا۔ مدینہ کی عورتیں ہر شب اس کی یاد  
 میں بقیع میں جا کر روتی تھیں۔<sup>۲</sup>

**علویوں سے سلوک** | واثق نے علویوں کو ہر قسم کی آزادی دے رکھی تھی۔ وہ  
 ان کے رتبہ کے مطابق ان کا اعزاز و احترام مرعی رکھتا  
 تھا اور حسن سلوک سے پیش آتا تھا۔

**خلق و تواضع** | خلق و تواضع واثق کی ممتاز خصوصیت تھی۔ بڑوں کا غیر معمولی  
 احترام کرتا۔ احمد بن حمدون کہتے ہیں ایک مرتبہ ہادون بن زیاد  
 واثق کا معلم تھا، واثق سے ملنے آیا۔ واثق نے ان کی انتہا درجہ تعظیم و تکریم کی۔ کسی  
 نے پوچھا کہ یہ کون شخص ہیں جن کی آپ اس درجہ تکریم کرتے ہیں۔ واثق کہنے لگا کہ  
 سب سے پہلے انہوں نے میری زبان ذکرِ خدا کے ساتھ کھولی تھی اور رحمتِ الہی  
 سے مجھے قریب کیا تھا۔

حمدون کہتے ہیں کہ خلفاء میں کوئی شخص واثق سے بڑھ کر علیم اور تکلیفوں پر صبر کرنے  
 والا نہ تھا اور بعض اوقات ان صفات کے بالکل برعکس بھی کر بیٹھتا تھا۔

**قدر دانی و صلہ گستری** | واثق کو شعر و شاعری سے بڑی دلچسپی تھی۔ ایک دن  
 دربارہ میں شعراء جمع تھے۔ ایک کینز نے اخلل کا

## شعر گایا

و شادن مریح بالکاس ناد منی      ”ایک آہو برہ ہے جو مجھے شراب پلاتا ہے  
بذرا بالخصوص ولا فیہا بستوائی      جس میں نہ وہ بھیلی کرتا ہے نہ ستوار جھوٹا“

چھوڑتا ہے۔“

واثق نے شعراء کو مخاطب کر کے ستوار کے معنی پوچھے۔ کوئی صحیح نہ بتلا سکا۔ ابن اللعابی نے بسند شعراء عرب معنی بیان کر دیئے۔ وثاق بہت خوش ہوا اور بیس ہزار درہم اس کو عطا کئے۔ ابو معلم کو ایک موقع پر ایک لاکھ دینار انعام میں عطا کئے۔

ایک دن وثاق کی مجلس میں حسین بن ضحاک اور مخارق کی بحث چھڑ گئی۔ علمی مجلس ایک ابونواس شاعر کو ترجیح دیتا تھا۔ دوسرا ابوالعتاہیہ کو، وثاق نے کہا کچھ شرط کرو۔ چنانچہ دوسو دینار شرط مقرر ہوئی۔ وثاق نے دریافت کیا کہ کوئی عالم حاضر ہے۔ معلوم ہوا ابو معلم موجود ہیں ان سے یہ معاملہ رجوع کیا گیا۔ انہوں نے فیصلہ کیا کہ ابونواس بہت بڑا شاعر ہے اور تمام اصناف سخن پر قادر ہے۔ چنانچہ اسی فیصلہ پر دوسو دینار حسین بن ضحاک کو دیدیئے گئے۔

فن موسیقی سے لگاؤ | شعر و شاعری کے ساتھ وثاق کو فن موسیقی سے بھی دلی لگاؤ تھا۔ صولی کہتے ہیں خلفاء میں راگ راگنی کا سب سے

زیادہ عالم وثاق ہوا ہے۔ وثاق نے بہت سی نثریں ایجاد کیں۔ عود بجلنے میں اور اشعار و اخبار میں وہ سب بڑا استاد مانا جاتا تھا۔

واثق کو کھانے پینے کا بھی بڑا شوق تھا۔

یزید المہلی کا بیان ہے کہ وثاق بڑا پُر خور تھا۔

ابن فہم کہتے ہیں کہ وثاق کے چاندی کے چار خوان تھے جن کو بیس آدمی اٹھا کر لاتے

تھے۔ ہر خوان میں کٹورے کا سے کے اور آنجورے چاندی ہی کے تھے۔

**شرعی احکام کا احترام** | ایک دن کا واقعہ ہے کہ قاضی ابی داؤد واثق کے کھانے کے وقت آگئے۔ وہاں کا رنگ ڈھنگ دیکھ کر قاضی صاحب نے واثق سے کہا چاندی کے برتنوں میں کھانا منع ہے۔ واثق نے سنتے ہی خدام کو حکم دیا کہ سب چیزیں توڑ کر چاندی بیت المال میں داخل کر دیجائے۔

**آزاد خیالی** | مامون کے معتزلی مسک نے اس کے اہل خاندان کو مسائل تقلید کے بجائے آزادانہ رائے کا حامی بنا دیا تھا۔

اس کے دربار میں مختلف علوم و فنون کے علماء کی دلچسپ صحبتیں ہوتی تھیں ان مجلسوں اور صحبتوں کا تفصیلی حال مسعودی نے لکھا ہے۔

## مسئلہ خلق قرآن

معتصم کی طرح واثق بھی خلق قرآن اور رویت باری کے مسئلہ میں تشدد رکھتا تھا۔ چنانچہ اس نے محدث احمد زفر کو خود قتل کیا۔ یوسف بن یحییٰ فقیہ شافعی کو جیل بھیجا۔ نعیم بن حماد کو سزا دی اور اپنی پوری قوت و جبروت کو خلق قرآن کے مسئلہ کے منوانے میں صرف کرتا۔ مگر اہل حق صاف گوئی سے باز نہیں آتے تھے اور اُس کے مظالم سہتے تھے۔

**قاضی ابی داؤد کا زوال** | حضرت ابو عبد الرحمن عبد اللہ بن محمد الازدی ابو داؤد اور نسائی کے استاد بھی دیگر علماء کے ساتھ گرفتار کر کے سامرالاٹے گئے اور قاضی ابی داؤد کے سامنے پیش ہوئے۔ ابو عبد الرحمن نے قاضی سے پوچھا کہ جو رائے تمہاری ہے اور جس کی طرف تم لوگوں کو بلاتے ہو اُس کا علم رسول اللہ صلی اللہ علیہ وسلم کو بھی تھا یا نہیں؟ اور اگر تھا تو آپ نے لوگوں کو اس مسئلہ کی طرف کیوں نہ بلایا۔ ابن ابی داؤد نے کہا۔ آنحضرت صلی اللہ علیہ وسلم



کو اس کا علم تھا۔ ابو عبد الرحمن نے کہا جو کام رسول اللہ صلی اللہ علیہ وسلم نے نہیں کیا وہ تم کیوں کرتے ہو؟ جو کام آپ نے ناجائز سمجھا اس کو تم نے کیسے جائز قرار دیا۔ کہتے ہیں یہ جواب سن کر لوگ حیران رہ گئے اور واثق ہنس پڑا اور اپنے منہ پر ہاتھ رکھتے ہوئے محل سرا میں چلا گیا اور لیٹ رہا۔ بار بار کہتا تھا کہ جس بات کو رسول اللہ نے ناجائز قرار دیا اسے ہم جائز سمجھ رہے ہیں۔ جس معاملہ میں آپ نے خاموشی اختیار کی ہم اس میں سختی کر رہے ہیں۔ چنانچہ ابو عبد الرحمن کو تین سو دینار نذر کئے اور ان کو باحترام ان کے وطن واپس کیا۔ اس دن سے واثق ابی داؤد سے ناخوش ہو گیا۔

خطیب بغدادی کی روایت سے معلوم ہوتا ہے کہ واثق نے اپنی موت پہلے اس عقیدہ سے رجوع کر لیا تھا اور امام احمد بن حنبل کو قید سے اس نے ہی رہا کیا تھا۔

ذی الحجہ ۲۳۲ھ کو واثق استسقاء میں مبتلا ہوا۔ اطباء نے گرم تنور

**وفات** میں بٹھا کر بھاپ دلائی جس سے افاقہ ہوا۔ دوسرے دن تنور کو زیادہ گرم کر دیا۔ اس کے اثر سے بخار چڑھا۔ یہی موت کا پیغام تھا۔ وفات کے وقت ۲۳ سال کی عمر تھی۔ مدت خلافت ۵ سال نو ماہ ہے۔ موت کے قریب یہ اشعار بار بار پڑھتا تھا۔

الموت فیہ جمیع الخلق مشترک  
لا سوقۃ منہم یبقی ولا ملک  
ماضی اہل قلیل فف تفارقہم  
ولیس یغنی عن الملک مملکوا

”موت میں تمام خلقت مشترک ہے نہ اس کوئی  
بازاری بچنے پاتا ہے نہ بادشاہ نہ فقیروں کو دنیا  
چھوڑنے میں افلاس مانع آتا ہے نہ بادشاہوں کے  
ملک ان کو فائدہ پہنچاتے ہیں“

**حلیہ** نہایت خوش منظر اور سڈول جسم، رنگ سرخ و سپید، بائیں آنکھ میں پہلی تھی۔

## آثارِ واثق

واثق کو تعمیرات سے بھی بہت شوق تھا۔ سامرا میں اپنے ذوق سے چند محل تعمیر کرائے تھے۔ قصر الحزری جو اس کے باپ نے ابلق گھوڑوں والی پہاڑی پر تعمیر کیا تھا جہاں سے پورے شہر سامرا کا نظارہ طائر نگاہ کے سامنے آجاتا تھا۔ اس کے علاوہ قصر مائدة لازوال، قصر قوت القلوب، قصر سرور العیون، قصر انصاف، قصر فردوس عیش، واثق کے اپنی مرضی کے تعمیر کردہ تھے۔ اس کے زمانہ میں سامرا فخر البلاد بنا ہوا تھا۔

واثق کے دادا ہارون نے جس طرح بغداد میں بیمارستان قائم کیا بیمارستان | تھا اس نے سامرا میں اس کی تعمیر کرائی اور حکیم سیمویہ کو اس کا نگران مقرر کیا۔

## علمی ترقی

واثق نے ترویجِ علم کی طرف زیادہ توجہ نہیں کی مگر بغداد کی علمی چہل پہل روز افزوں تھی۔ صد ہا درس گاہیں تھیں۔ حدیث کے حلقے قائم تھے۔ اس کے علاوہ واثق کے عہد کے علماء بڑے پایہ کے تھے۔ امام احمد بن حنبل کی جلالتِ شان سے کون انکار کر سکتا ہے باوجودیکہ امام کو حکومت نے سخت تکالیف دیں۔ قید میں رکھا کوڑے مارے گئے۔ مگر امام جمیع نشر و اشاعتِ حدیث میں لگے ہوئے تھے۔

احادیث کے مجموعے | چنانچہ امام نے دو لاکھ احادیث میں سے تیس ہزار کا مجموعہ مرتب کیا جو مسند کے نام سے مشہور ہے آپ نے

اس کی صحت کی خاطر ستر ہزار جھوٹی حدیثیں یاد کر رکھی تھیں اور مسند ابو داؤد طیالسی (۲۱۲) مسند ابن موسیٰ الاموی، مسند نعیم بن حماد غزاعی (۲۸۸) مسند عبد بن حمید (۲۴۲) حدیث کے مجموعے تیار ہوئے جن میں اسحاق بن راہویہ کا مجموعہ حدیث زیادہ مشہور ہے۔

مصنف عبدالرزاق (۲۱۱) سنن سعید بن منصور (۲۲۵) بھی قابل ذکر ہیں۔

**فتنہ وضع حدیث** منصور عباسی سے پہلے سے وُضَاع حدیث اپنی فتنہ پر بازی میں سعی بلیغ کر رہے تھے۔ مگر ہادی کے زمانے میں ان زندیقیوں کو اپنے کئے کی بہت کچھ سزا ملی۔ مامون کے عہد میں علوم عقلیہ کی گرم بازی نے حکومت کو زندیقیوں کی طرف متوجہ نہ ہونے دیا۔ معتصم اور واثق کے عہد میں ایک قواعنزال کی گرما گرمی تھی۔ پھر محدثین پر یہ مسئلہ خلق قرآن کی بدولت زجر و تیغ حکومت کی طرف سے ہو رہی تھی اس لئے حدیث گھڑنے والوں کو کافی فرصت ملی۔ چنانچہ معتصم اور واثق کے عہد میں واضح حدیث کثرت سے پیدا ہو گئے۔

ایک دن امام احمد بن حنبل اور یحییٰ بن معین مسجد رصافہ میں نماز پڑھ رہے تھے ان کے سامنے ایک واعظ کھڑا ہوا اور کہنے لگا کہ مجھ کو حدیث پہنچی ہے۔ احمد بن حنبل اور یحییٰ بن معین سے اور ان دونوں کو عبدالرزاق سے اور اس کو معمر سے اور معمر کو انس سے، حضرت انس نے کہا: فرمایا رسول اللہ صلی اللہ علیہ وسلم نے جو شخص کہے لَا إِلَهَ إِلَّا اللَّهُ تو اللہ تعالیٰ اس کے ہر ایک کلمہ سے ایک جانور پیدا کرتا ہے جس کی چونچ سونے کی ہوتی ہے الخ

اس قصہ کو قریب بیس ودقوں کے بیان کیا۔ امام احمد بن حنبل نے یحییٰ بن معین کی طرف دیکھ کر پوچھا۔

”کیا تم نے یہ حدیث ان سے بیان کی ہے؟“

انہوں نے کہا۔ خدا کی قسم! میں نے اس واعظ کو دیکھا تک نہیں چہ جائیکہ اس کو حدیث سنا تا۔ اتنے میں وہ قصہ گو حاضرین سے خیرات لیتا ہوا ان دونوں تک آیا۔ انہوں نے اس سے پوچھا تو نے یہ حدیث کس سے لی ہے؟ اور ہمارے نام احمد بن حنبل اور یحییٰ بن معین ہیں۔ تو نے ہم پر افترا کیا ہے۔ اُس نے کہا میں نے سنا تھا ابن معین احمق ہے لیکن اب یقین ہو گیا۔ کیا اس نام کے اور نہیں ہو سکتے۔ میں نے ۱۴ احمد بن حنبل اور ابن معین سے یہ روایت لکھی ہے۔

یہ کہہ کر ٹھٹھا لگاتا ہوا مسجد سے چلتا ہوا۔ یہ دونوں بزرگ منہ دیکھتے رہ گئے۔  
 کسی نے ابو عصمہ سے پوچھا کہ مالک کی روایت عکرمہ سے اور عکرمہ کی انس و ابن  
 عباس سے قرآن کی سورتوں کے فضائل میں تم نے کہاں سے پائیں۔ ابو عصمہ نے  
 کہائیں نے دیکھا کہ لوگ قرآن کو چھوڑ کر ابو حنیفہ کی فقہ اور محمد بن اسحاق کی تاریخ  
 کی طرف زیادہ متوجہ ہو گئے ہیں۔ اس لئے بہ نظر ثواب میں نے ان حدیثوں کو  
 بنایا ہے۔

ابو عصمہ، نوح ابن مریم المروزی، محمد بن عکاشہ کرمانی، احمد بن عبد اللہ  
 جو ثباری، ابن تیمم فرمائی وغیرہ بہ نظر ثواب حدیثیں بناتے تھے۔ سہل بن عبد اللہ  
 التستری کا بیان ہے کہ ان لوگوں نے دس ہزار حدیثیں بنائی تھیں جو بعض کتب  
 احادیث میں شامل ہیں۔

اس عہد میں ائمہ فن کو یہ خیال دامنگیر تھا کہ ان تمام مجموعوں سے نہایت صحیح و مستند  
 روایتیں التقاط کر کے مثل مؤطا کے جمع کر دی جائیں۔

ایک دفعہ امام اسحاق بن راہویہ کا حلقہ درس جما ہوا تھا۔ امام محمد اسماعیل  
 بخاری بھی حاضر درس تھے۔ امام ابن راہویہ نے تمام تلامذہ سے مخاطب ہو کر  
 کہا۔ کاش تم میں سے کوئی صحیح حدیثوں کا ذخیرہ جمع کر دیتا۔

امام بخاری کہتے ہیں کہ امام کے اس قول نے میرے دل میں نہایت گہرا  
 اثر کیا اور میں اس پر آمادہ ہوا کہ استاد کی تمنا کو پورا کروں۔ چنانچہ سولہ سال  
 کی مدت میں جامع صحیح مرتب کی اور امام علی بن مدینی، امام احمد بن حنبل، یحییٰ  
 بن معین وغیرہم کے آگے اس جامع صحیح کو پیش کیا۔ سب نے اسے اچھا بتایا۔  
 اور اس کی صحت کی گواہی دی۔

مؤطا منصور کے زمانے میں مرتب ہوئی۔ بخاری شریف واثق کے

عہد میں تکمیل کو پہنچی ۔

## اسماء الرجال کی پہلی تصنیف

یحییٰ بن معین فن اسماء الرجال کے بڑے امام ہیں۔ وہ جرح و تعدیل میں کسی شخص کے رتبہ و حیثیت کی پرواہ نہ کرتے تھے۔ سلاطین و قضاة سے لے کر مقتداؤں اور پیشواؤں تک کے اخلاق و اعمال کی سراغ رسانی کر کے نکتہ چینی کرتے تھے۔ ان کے مذموم اوصاف تک کو افشاء کر دیتے اور اظہارِ حق میں کسی لومۂ لائم اور ملامت گر کی پرواہ نہیں کرتے تھے۔ ہر قسم کی طعن و تشنیع کو حدیث کی محبت و حفاظت میں خلوصِ نیت کو مد نظر رکھ کر گوارہ کیا کرتے۔ ان کے استاد یحییٰ بن سعید القطان نے اسماء الرجال پر پہلی کتاب لکھی ہے اس کے بعد دوسرے مجموعے تیار ہوئے۔

## علوم عقلیہ

ماہون کے زمانے سے واثق کے عہد تک علوم عقلیہ کی بے حد ترقی ہوئی۔ معتصم کے عہد میں بیت الحکمت کا کام جاری رہا۔ واثق کو بھی اس سے دلچسپی تھی۔ اس نے از میر نو اس کو ترقی دی۔ بڑے بڑے مترجم بیت الحکمت میں ملازم رکھے۔ خود فلسفہ سے ذوق رکھتا تھا۔ اس کے دربار میں فلسفی شریک ہوا کرتے۔ واثق ان سے مباحثہ کرتا۔ یوحنا بن ماسویہ کو ندیم بنایا اور ان کو دولت سے مالا مال کیا ہے

ایک موقع پر تین لاکھ درہم عطا کئے مگر متکلمین کی زیادہ پذیرائی تھی بالخصوص

۱۔ دیباچہ میزان الاعتدال ذہبی ۲۔ مروج الذهب ذکر خلافت واثق باللہ

۳۔ طبقات الاطباء تذکرۃ یوحنا بن ماسویہ

معتزلہ کی۔ البتہ اس کے عہد میں بنو موسیٰ بن شاہک کی رصد گاہ جو بغداد میں ۹۵۰ء میں قائم ہوئی تھی، شاید تک اس میں مشاہداتِ فلکی کا کام منجمن کرتے رہے۔

**المسالك والممالك** | وثاق کے عہد میں ابن خرداوہ (امام ابوالقاسم عبداللہ محمد بن خرداوہ) جغرافیہ نویس تھا۔ یہ زردشتی نو مسلم کی اولاد سے تھا وہ صوبہ جبال میں محکمہ برید و احتساب کا افسر اعلیٰ تھا۔ ۲۳۳ھ میں اس نے المسالك والممالك فن جغرافیہ میں لکھی۔

**حکیم سلیمویہ ابن ہندا** | المامون اور المعتصم کے زمانوں کا نسٹوری طبیب تھا۔ معتصم کا طبیب خاص رہا۔ وثاق کی اس پر نظر عنایت تھی۔ اُس نے ہی حنین کو جالینوس کی تصنیف میں مدد دی تھی۔ اوائل ۲۴۰ھ میں انتقال کیا۔

**موثر خن** | وثاق کے عہد میں ابو محمد عبدالملک ابن ہشام ابن ایوب الحمیری البصری بہت بڑا مؤرخ تھا۔ اس کی عمر کا آخری زمانہ فسطاط میں گزرا وہیں ۲۵۴ھ، ۲۳۳ھ میں انتقال ہوا۔ مصنف سیرت الرسول ہے۔ (جو سیرت ابن ہشام کے نام سے مشہور ہے اور سیرت کی نہایت اہم کتاب سمجھی جاتی ہے۔)

محمد بن سماعہ بن عبداللہ کوفی فقیہ، محدث، ۲۳۳ھ میں انتقال کیا۔ نوادر ابن سماعہ اور ادب القاضی تصنیفی یادگار ہیں۔

حاتم بن اسماعیل الاصم بلخی صاحب مقامات تھے ۳۳۳ھ میں وصال ہوا۔ بشر بن الولید بن خالد کندی، امام ابو یوسف کے اصحاب میں سے ہیں۔ محدث صالح و عابد ۳۳۱ھ میں وصال ہوا۔

داؤد بن رشید خوارزمی، امام محمد کے اصحاب میں سے ہیں۔ فقیہ و محدث ہیں۔

۲۳۹ھ میں وفات پائی ہے

## دیگر اہم عصر علماء

احمد بن یونس، اسمعیل بن عمرو البجلی وسعید بن منصور صاحب السنن و  
محمد بن الصباح الدولانی صاحب سنن ابوالولید الطیاسی، خلف بن ہشام البزار  
(مشاہیر القراء) عبداللہ بن محمد السندی، نعیم بن حماد الخزاعی (اکابر جہیمہ  
سے تھا۔)

علی بن جعد الجوهری، محمد بن سعد کاتب الواقدی، مصنف کتاب الطبقات  
سعید بن محمد الجرمی احمد بن نصر الخزاعی، امیہ بن بسطام، کامل بن طلحہ، محمد بن  
سلام الجمعی، یحییٰ بن بکیر داوی الموطا عن امام مالک محمد بن البذیل بن عبداللہ بن  
مکحول معروف القلاف متوفی ۲۳۹ھ۔  
(ابن خلکان جلد ۱ صفحہ ۴۸)









# خلافتِ نبی عباس

## حصہ دوم

جس میں اٹھائیس عباسی حکمرانوں متوکل سے لے کر مستعصم تک کے تمام تاریخی حالات ایک خاص اسلوب سے جمع کئے گئے ہیں۔ اسی کے ساتھ سلاطینِ بویہ، سلاجقہ زنگی، ایوبی، علویین اور باطنیہ وغیرہ کی تاریخ کا جامع خلاصہ بھی پیش کیا گیا ہے۔

ادارہ اسلامیات

۱۹۰- انارکلی لاہور



# خليفة المتوكل على الله جعفر

**نام و نسب** | متوكل على الله جعفر بن معتمد بن ہارون الرشید۔ ان کی والدہ کا نام "شجاع" خوارزمی تھا جو ام ولد تھی۔ شوال ۲۰۶ھ میں متوکل کی ولادت مقام فہم الصلح میں ہوئی۔

**تعلیم و تربیت** | متوکل، واثق کا ہم سبق رہا مگر واثق کی سی لیاقت نہ تھی۔ مذہب میں تقلید کا حامی تھا۔

**خلافت** | واثق نے کسی کو ولی عہد نہیں کیا تھا۔ اس کی وفات کے بعد قاضی احمد بن ابی داؤد معتزلی، امیر ایتاخ، امیر عمر بن فرج اور ابوالنزیات وغیرہ قصر خلافت میں مجتمع ہوئے اور محمد بن واثق باللہ کو جو ایک نو عمر لڑکا تھا تخت خلافت پر بٹھانے کی غرض سے سیاہ لباس و زہرہ پہنائی۔ اتفاق سے بوجہ کم عمری لباس بڑا اور وہ چھوٹا نکلا۔ امیر و صیغ نے حاضرین سے مخاطب ہو کر کہا۔

”کیا تم لوگ اللہ تعالیٰ سے نہیں ڈرتے ہو جو ایسے کم عمر صاحبزادے کو سریر خلافت پر جٹکن کیا چاہتے ہو۔“

حاضرین یہ سن کر چوکنے سے ہو گئے۔ مستحقین خلافت کی بابت رائیں قائم کر کے جعفر بن معتمد پر متفق رائے ہوئے۔ جب جعفر حرم خلافت سے باہر آئے تو قاضی احمد بن داؤد نے فوراً اُن کو لباس فاخرہ پہنایا۔ عمامہ باندھا۔ دست بوسی کر کے کہا۔

”السلام علیک یا امیر المؤمنین ورحمۃ اللہ وبرکاتہ۔“

سب اراکین سلطنت نے بیعت کی اور المتوکل علی اللہ کا لقب دیا گیا۔ یہ واقعہ ۲۴ ذی الحجہ ۲۰۶ھ کا ہے۔ اس وقت متوکل کی عمر ستائیس سال کی تھی۔ خلیفہ

متوکل نے بیعت لینے کے بعد خلیفہ واثق باللہ کی نمازِ جنازہ پڑھائی اور دفن کرنے کا حکم دیا۔ بعد ازاں شاہی لشکر کو آٹھ ماہ کی تنخواہ مرحمت فرمائی۔

**نظم اعمال** غانم بن محمد طوسی کو حکومتِ موصل پر بحال رکھا۔ ابن عباس محمد بن صولی کو دیوانِ نفقات سے معزول کیا اور اپنے بیٹے منتصر کو حرمین، مین اور طائف کی حکومت عنایت کی۔

**احیاءِ سنت** متوکل نے عنانِ خلافت ہاتھ میں لیتے ہی اپنا میدانِ طبع احیاءِ سنت کی طرف ظاہر کیا۔ مسئلہ خلقِ قرآن کی پابندی اٹھا دی گئی بلکہ محدثین کی دجلوئی اور ان کی ہر قسم کی معاونت کی مستحکمہ میں تمام محدثین کو سامرہ مدعو کیا۔ اور جب مجتمع ہو گئے تو ان کی تواضع و مدارت ان کے شایانِ شان کی۔ انعام و اکرام سے بھی نوازا اور حکم دیا کہ ”صفات“ و ”رؤیت الہی“ کے متعلق محدثین اپنے عقول اور مجلسوں میں بیان کیا کریں۔ چنانچہ ابوبکر بن ابی شیبہ محدث کو جامعِ رصافہ میں اور ان کے بھائی عثمان کو جامعِ منصور میں اشاعتِ حدیث پر مقرر کیا۔ ان بزرگوں کے وعظ میں روزانہ تیس تیس ہزار آدمی شریک ہوتے تھے۔ رعایا پر اس عمل کا بڑا اچھا اثر پڑا۔ متوکل کے حق میں دعائیں ہونے لگیں۔

## مدح متوکل

ان

## ابو بکر بن النخبازہ

وبعد فان السنة اليوم اصبحت	معنارۃ حتم کان لم تذلل
تقول وتسواذا قیر منارها	وحظ منار الاثا والنور من حل
دولی اخوانی جراح فی الدین ہاربا	الی النامی یحوی مدبراً غیر مقبل
متقی اللہ منہم الخلیفۃ جعفر	خلیفۃ نہی السنۃ المتوکل

**ہلاکت ابن زریات** | واثق اپنی زندگی میں متوکل سے بے حد ناخوش تھا تو وزیر محمد بن عبد الملک بن زریات بھی متوکل سے برگشتہ رہتا تھا۔ دیگر امراء بھی منحرف تھے۔ البتہ قاضی احمد بن داؤد معتزلی متوکل کا خیر خواہ تھا اور وہ واثق کے سامنے کلمہ غیر اکثر کہہ دیا کرتا۔

چنانچہ، صفر ۲۳۲ھ میں خلیفہ نے ابن زریات اور اس کے تمام خاندان کو گرفتار کر لینے کا حکم دیا اور کل جائداد اس کی بحق سرکار ضبط کی گئی۔ قید میں ابن زریات کو ڈال کر اکتالیس دن سخت عذاب دیئے اور تنور میں بند کر دیا جہاں یہ گھٹ کر ہلاک ہو گیا۔ اس کے بعد عمر بن فرج کاتب اور اس کے بھائی جس نے تنخواہ کے کاغذ ایک موقع پر متوکل کی مسجد کے صحن میں پھینک دیئے تھے اس کو بھی پکڑوا بلوایا ۲۴۰۰۰ دینار ۱۵۰۰۰ درہم ان سے وصول کئے اور اس کی املاک بھی ضبط کی گئی۔ آخر میں ایک کروڑ درہم لے کر متوکل نے اہواز کی جاگیر واگذاشت کر دی اور قید سے رہا کر دیا۔

**ابن بعیث کی بغاوت** | آذربائیجان کا رئیس محمد بن بعیث بن جلیس باغی ہو کر ۲۳۲ھ میں قلعہ بند ہو گیا۔ مگر متوکل نے ترکیب سے سامرا بلا کر اس کو قید کر دیا۔ بغاوت شرابی کی سفارش پر چھوٹا تو ”مرید“ کے قلعہ کو مستحکم کر کے حکومت سے مقابلہ کے لئے تیار ہو گیا۔ بیعہ اور دوسرے قبیلہ کے لوگ اس کے شریک ہو گئے۔ یہاں کا ان دنوں حاکم محمد بن حاتم تھا وہ اس کے مقابلہ کی تاب نہ لاسکا۔ اس کے بجائے حمدیہ بن علی بن فضل مقرر ہوا اس نے قلعہ کو گھیر لیا۔ مگر اس کی فوج سے قلعہ تسخیر نہ ہو سکا تو بغاوت شرابی دو ہزار سوار اور کثیر پیادوں کے ساتھ اس کی سرکوبی کے لئے روانہ ہوا۔

ادھر امیر عیسیٰ بن شیح نے خفیہ طور پر ابن بعیث کے ساتھیوں کو جان بخشی کا پیام بھیجا۔ وہ سب اس سے علیحدہ ہو گئے تو ابن بعیث بلا مددگار کے تنہا رہ گیا تو وہ فرار اختیار کی مگر راستہ میں گرفتار ہوا اور سلمہ الا کر قید کر دیا

گیا۔ وہیں عمر طبعی پا کر مر گیا۔

**فتنہ محمود بن فرج نیشاپوری** | ۳۳۵ھ میں محمود نے سامرا میں نبوت کا دعویٰ کیا اور اُس نے کہا کہ میں ذوالقرنین ہوں اور خود ساختہ کتاب بھی پیش کی کہ یہ الہامی ہے اس کو گرفتار کر لیا۔ ۱۲۷ھ اُدی اُس پر ایمان لانے والے پائے گئے جو کپڑے لٹے گئے۔ محمود متوکل کے سامنے حاضر کیا گیا اور اس نے اس کے قتل کا حکم دے دیا اور اُس کے پیروؤں کو جیل میں بند کر دیا گیا۔

**بطارقہ ارمینہ کی شورش** | ارمینہ اور آذربائیجان کی ولایت پر بغاثرابی مامور کیا گیا۔ اُس نے ابوسعید محمد مروزی کو اپنا نائب مقرر کر کے وہاں بھیجا۔ شوال ۲۳۶ھ میں وہ فوت ہو گیا تو اُس کے بیٹے یوسف کو نیابت ملی۔

ارمینہ کے بطریق اعظم بقراط بن اشوط نے بغاوت کر دی تو یوسف نے اس کو گرفتار کر کے متوکل کے حضور سامرا بھیج دیا۔ اس کی وجہ سے تمام بطارقہ برہم ہو گئے۔ انہوں نے باشندوں کو ابھار کر یوسف کے مقابل لاکھڑا کر دیا۔ یوسف ان دنوں شہر طرون میں مقیم تھا۔ ارمینیوں نے طرون کا محاصرہ کر لیا۔ اس نے نکل کر بلوائیوں کا مقابلہ کیا جس میں معہ ساتھیوں کے کام آیا۔ متوکل کو خبر لگی تو اس نے بغاثرابی کو بھیجا۔ اُس نے جزیرہ کی طرف سے پہنچ کر پہلے ”ارزن“ کا محاصرہ کیا۔ وہاں کا امیر موسیٰ بن زرارہ تھا جس نے یوسف کے قتل میں ارمینیوں کا ساتھ دیا تھا اس کو بغاوت نے گرفتار کر کے سامرا بھیج دیا اور خود امیر بغاوثیہ کی طرف بڑھا۔ جس کے دامن میں باغی مجتمع تھے۔ بغاوت نے ان پر حملہ بول دیا۔ بیس ہزار ارمینی مارے گئے اور بیشمار قید ہوئے۔ اس فتح یابی کے بعد بغاوت ارمینہ سے گزرتا ہوا دیبل اور تھلیس

تک گیا۔ وہاں کا حاکم اسمعی بن اسمعیل تھا۔ اس کو بھی مقابلہ میں زیر کیا اور قتل کر دیا۔ پھر بغا صفاریہ گیا وہاں شکست اٹھانی پڑی۔ اہل صفاریہ نے روم، خزر اور مقابلہ کی مدد حاصل کی تھی۔ فوج گمراہ مقابلہ کے لئے جمع ہو گئی تو متوکل کو خبر دی گئی۔ اُس نے خالد بن یزید شپانی کو اس مہم پر مامور کیا۔ اس کے آنے سے یہ سب لوگ منتشر ہو گئے۔ خالد نے دوبارہ امان کی تجدید کر دی۔ اس طرح یہ فتنہ ختم ہوا یہ

## دولت یعفریہ

صنعا پر عہد معتمد میں جعفر بن سلیمان عامل مقرر کیا گیا تھا۔ اس نے اپنا نائب عبدالرحیم بن ابراہیم کو مقرر کر کے صنعا بھیج دیا۔ اس نے صنعا کا انتظام اچھا کیا۔ اس کے بعد اس کا بیٹا یعفر صنعا کے انتظام میں لگ گیا۔ باشندے اس کے گرویدہ ہو گئے تو اُس نے ۲۴۴ھ میں خود مختاری کا علم بلند کر دیا۔ یہ ریاست ۳۸۷ھ تک یعفر کے خاندان میں رہی۔ محمد بن یعفر، عبدالقادر بن احمد بن یعفر، ابراہیم بن محمد، سعد بن ابراہیم، محمد بن ابراہیم، عبداللہ بن قحطان صنعا کے حکمران رہے۔

۲۳۴ھ میں بسنت کے باشندے صالح بن نصر یعقوب بن لیث صفاری نے سجستان پر قبضہ جمایا۔ یعقوب بن لیث صفاری جو پہلے سے حکومت عباسیہ سے منحرف ہو چکا تھا اس کے ساتھ ہو گیا۔ لیکن امیر طاہر بن عبداللہ بن طاہر والی خراسان نے صالح کی گوشمالی کر دی اور سجستان کو واپس کر لیا۔ اس کے کچھ عرصہ بعد موقعہ پا کر امیر درہم بن حسین نے بلا مزاحمت سجستان پر قبضہ کیا۔ اس کے ساتھ یعقوب بھی ہو گیا۔ درہم میں فوجی لیاقت نہ تھی۔ یعقوب نے اس کی فوج کی باگ ڈور اپنے ہاتھ میں لے لی۔ جب درہم کے ہمارہیوں

نے اپنے سردار کی کمزوری دیکھی وہ یعقوب کے ہمنوا ہو گئے اور اس کو اپنا سردار بنالیا۔  
 دہم ان سے جدا ہو گیا۔ امیر یعقوب نے سبستان کا بہت اچھا انتظام کیا اور  
 فوجی قوت کو بہت بڑی ترقی دی اور چند دنوں میں اس کی قوت اتنی بڑھ گئی کہ اس  
 کے بھروسہ پر اس نے سبستان میں اپنی مستقل حکومت قائم کر لی جو صفاریہ حکومت  
 کے نام سے تادخیوں میں مذکور ہے۔ اس دولت کا تفصیلی حال آگے آتا ہے۔

رومیوں کا حملہ مصر پر | رومیوں نے ۳۳۸ء میں تین سو جنگی کشتیوں میں فوج بھر  
 کر دمیاط کی طرف سے مصر پر حملہ کیا۔ امیر مصر فسطاط میں  
 مقیم تھا وہاں دربارہ ہوا ہا تھا۔ تمام بحری محافظ شرکت کے لئے گئے ہوئے  
 تھے۔ دمیاط پر رومی بلا مقابلہ قابض ہو گئے شہر کو لوٹ لیا۔ جامع مسجد میں آگ لگا  
 دی۔ باشندوں میں سے مردوں کو قتل کیا اور عورتوں کو بکڑے گئے ابھی کشتیاں  
 روانہ نہیں ہوئی تھیں کہ ایک مسلمان امیر سیرین اکشف جو اس وقت قید میں تھا۔  
 بیٹریاں توڑ کر قید خانہ سے نکل آیا۔ بہت سے ماہگیر اس کے ساتھ ہو گئے۔ اس  
 نے رومیوں پر حملہ بول دیا۔ ان کی اچھی خاصی جماعت تہ تیغ کر دی۔ تاب مقابلہ نہ  
 لاکر رومی بھاگ کر اشدوم تینس پہنچے۔ یہاں پر بھی لوٹ پجائی اور آہنی چھانک اٹھا  
 کہ چلتے بنے یہ اس واقعہ کے بعد متوکل نے دمیاط میں قلعے تعمیر کرائے اور سرحد کی  
 حفاظت کا معقول انتظام کیا۔

اہل حمص کی بغاوت | ۳۳۹ء میں اہل حمص نے بغاوت کر دی۔ یہاں کا حاکم  
 ابوالمغیث موسیٰ ابن ابراہیم تھا۔ اس کو حمص سے  
 بے دخل کر دیا متوکل کو اطلاع پہنچی۔ اس نے محمد بن عبدویہ کو حمص کا حاکم مقرر کر کے  
 ان کے ساتھ عتاب بن عتاب کو باغیوں کی سرکوبی کے لئے بھیجا۔ ان دونوں نے  
 حمص جا کر باغیوں کی سرکوبی کر کے ان کی طبیعت میں سکون پیدا کر دیا۔ مگر کچھ دن

نہ گندے کہ ان میں پھر بغاوت کا فتنہ اٹھ کھڑا ہوا تو محمد بن عبدویہ نے ان کے سر پر آوردہ اشنی ص کو گرفتار کر کے پابجولاں سامرہ بھیجا دیا۔ اور جب ابن عبدویہ حمص میں امن وامان کے دار الخلافہ واپس آیا تو ان سب کو کوڑوں سے اتا پٹوایا کہ وہ ڈھیر ہو گئے۔ پھر ان کی لاشوں کو سولی پر لٹکا دیا اور حمص کے جس قدر فتنہ پرور لوگ تھے اسی طرح سے ان کا خاتمہ کر دیا گیا۔

۲۴۱ھ میں روم کی ملکہ تدورہ تھی وہ بڑی ظالمہ عورت  
مسلمان قیدیوں کا تبادلہ | تھی۔ اس کے قبضہ میں بارہ ہزار مسلمان قید تھے۔

اس نے بہت سوں کو عیسائی کر لیا۔ بڑی تعداد قتل کی گئی جو بچے متوکل کو کہلا بھیجا کہ اگر وہ ضرورت سمجھے تو فدیہ دے کر انہیں چھڑا لے۔ چنانچہ متوکل نے شنیف خادم اور جعفر بن عبد الواحد قاضی القضاۃ بغداد کو روم بھیج کر مسلمانوں کو چھڑا منگایا۔

بارہ ہزار میں سے صرف ۸۵، مرد اور ۱۲۵ عورتیں باقی بچی ہوئی تھیں۔ ایک سو سے زیادہ ذمی عیسائی بھی رومیوں کے قید خانے میں تھے۔ قاضی صاحب نے فدیہ دے کر ان کی بھی گلو خلاصی کرائی اور آزاد کر دیا۔ جہاں جا رہیں۔

مصر پر بجاۃ کی یورش | شرقاً و غرباً دریائے نیل اور بحر احمر اور شمالاً و جنوباً  
 مصر و حبشہ کے درمیان ایک قوم آباد تھی جن کو

”بجاۃ“ کہتے تھے۔ وحشی اور کافرانہ ان کی زندگی تھی۔ ان کے علاقہ میں چاندی و سونے و جواہرات کی کامیں کثرت سے تھیں۔ اولین صدی میں مسلمانوں نے ان کو جنگلی سمجھ کر نظر انداز کیا۔ دوسری صدی میں عبیدہ ابن حجاب نے ان سے معاہدہ کیا۔ پھر مامون رشید کے زمانے میں عہد نامہ کی تجدید ہوئی اور وہاں بیعہ اور جزیہ قبائل آباد ہو گئے۔ یہ لوگ سومثقال سونا سالانہ مصر کو دیا کرتے تھے۔ متوکل کے عہد میں انہوں نے بند کر دیا اور جو مسلمان سونے و جواہرات کی کانوں میں کان کنی کرتے تھے



ان کو قتل کر دیا جو بچ رہے وہ بھاگ گئے۔ اس پر طرہ یہ کہ ۲۲۱ھ میں بجاۃ نے مصر پر  
تاخت کی۔ متوکل کو ان کی خود مری نے برا فروختہ کر دیا۔ اس نے محمد بن عبداللہ قسمی کو  
ان کی سرکوبی پر مامور کیا اور عتبہ بن اسحاق جبئی کو لکھا کہ قسمی کو فوج و ساز و سامان سے  
مدد دے۔ قسمی بیس ہزار رضا کاروں کے ساتھ طویل سفر کے بعد بے آب و گیاہ  
میدان کو طے کر کے بجاۃ پہنچا اور رسد کا سامان جہاز سے قلعہ کی راہ سے روانہ کیا۔  
یہاں کا فرمانروا علی بابا تھا اس سے سخت مقابلہ ہوا مگر قسمی کو یہ سوجھی کہ گھوڑوں کی  
گردنوں میں گھنٹیاں باندھ کر میدانِ مٹھ میں پہنچا جائے۔ دشمن کے فوجی ترسواہ ہوتے ہیں اور تر گھنٹی کی آواز  
سے بدکتے ہیں۔ چنانچہ اس تدبیر سے فوج علی بابا کو شکست ہوئی۔ علی بابا قسمی کی امان  
میں آگیا اور چار سال کا واجب الادا خمس چار سو مثقال سالانہ کے حساب سے  
ادا کیا۔ اپنے لڑکے یحییٰ کو قائم مقام کر کے قسمی کے ساتھ آستانہ خلافت پر حاضر  
ہوا۔ متوکل نے علی بابا کی اطاعت کیشی کے صلہ میں خلعتِ فاخرہ سے سرفراز فرمایا  
اور اپنے ملک جانے کی اجازت مرحمت کی۔

عہد متوکل میں رومیوں سے اکثر معرکے رہے۔ اس کے علاوہ صقلیہ میں  
**فتوحات** بھی فتوحات حاصل ہوئیں۔ گو صقلیہ میں مسلمانوں کی نوآبادی قائم  
ہو چکی تھی بلرام اُن کا مرکز تھا۔

۲۲۲ھ میں روم کے باشندوں نے مسلمانوں سے صلح کر کے شہر اُن کے  
حوالہ کر دیا۔ استحکامات منہدم کر دیئے گئے۔ سامانِ مسلمان ہٹلے گئے۔ ۲۲۵ھ  
میں ایک رومی دستہ نے قسریانہ پر حملہ کیا۔ یہاں کے مسلمان بلاوجہ قتل  
کئے گئے۔

صقلیہ کا حاکم محمد بن عبداللہ بن غلب  
عباس بن فضل کے مجاہدانہ کارنامے

تھا۔ اس کے انتقال کے بعد مسلمان

مقلیہ نے عباس بن فضل بن یعقوب سے جبری اور بہادر کو اپنا امیر بنالیا اور محمد بن اغلب والی افریقہ سے اس کی منظوری بھی حاصل کر لی۔ عباس میں مجاہدانہ اسپرٹ تھی۔ عمان حکومت اپنے ہاتھ میں لیتے ہی اپنے چچا رباح کو قلعہ ابی ثور کی طرف بھیجا اور خود رباح کا روئے کر مسلم شہداء کے انتقام لینے کے لئے قصر یانہ کی طرف بڑھا۔ اور تاخت و تاراج کر کے واپس آیا۔ البتہ رباح نے رومیوں سے بدلہ لے لیا۔ ہزار ہا رومی رباح کے مقابلہ پر کھیت رہے۔

۳۳۸ء میں عباس ایک بڑی جمعیت لے کر نکلا۔ قصر یانہ، قطانہ، سرتولہ، نوطس اور رغوس پر تاخت کرتا ہوا تبیسرہ پہنچا۔ وہاں کے باشندے پانچ ماہ محصور رہ کر صلح پر آمادہ ہو گئے۔ عباس نے محاصرہ اٹھالیا۔ پھر ۳۳۸ء میں چند رومی قلعوں کو تاخت کیا۔ ۳۳۸ء میں پھر قصر یانہ پر فوج کشی کی۔ باشندے مقابل آئے اور شکست کھا گئے۔ عباس نے فراغت پا کر مرقومہ اور طبرین وغیرہ پر حملہ بول دیا۔ یہاں تاخت کرتا ہوا قصر حدید کا محاصرہ کر لیا۔ اہل قلعہ نے مجبور ہو کر ۱۵ ہزار دینار پر صلح کرنا چاہی۔ عباس نے رد کر دی۔ دوسو آدمی کی گلو خلاصی شرط ٹھہری۔ چنانچہ دوسو آدمی اہل قلعہ کے چھڑ کر قصر حدید پر قبضہ کیا۔ تمام باشندے غلام بنا کر فروخت کر دیئے اور قلعہ کو مسامہ کر دیا مگر عباس کا جذبہ انتقام اس پر بھی کم نہ ہوا۔

**فتح قصر یانہ** | مقلیہ کا پائیہ تخت مرقومہ تھا۔ مسلمانوں کے حملہ کے بعد رومیوں نے قصر یانہ کو دارالسلطنت بنایا۔ عباس نے اس کو فتح کرنے کے لئے ایک بحری مہم بھیجی تھی۔ رومیوں کے جہاز چالیس تھے۔ مقابلہ ہوا آخر شش اُن کے دس جہاز گرفتار کر لئے گئے۔ اس کے بعد خود عباس نے حملہ کیا۔ شوال ۳۳۸ء میں مقلیہ کے پائیہ تخت قصر یانہ پر قبضہ کر لیا۔ اسی دن ایک مسجد کی بناء ڈالی گئی۔ اگلے جمعہ کو اس میں پہلا خطبہ پڑھا۔ اس فتح میں بے شمار دولت ہاتھ لگی۔ اس واقعہ

کی خبر قسطنطنیہ پہنچی تو شہنشاہ روم نے مقابلہ کے لئے تین سو جہاز کا بیڑا معہ جہاز شکر کے بطریق کی قیادت میں مقلیہ روانہ کیا۔ وہ سیدھا سر قوسہ پہنچا۔ مجاہد اعظم عباس نے اسے بھی شکست فاش دی اور سو جہاز رومی بیڑے کے گرفتار کئے اور رومی بے شمار قتل ہوئے۔ تو سطر، ابلا، قلعہ عبدالمومن، قلعہ بلوط، قلعہ ابی ثور کے ساکنین میں انتقامی جوش بڑھ گیا اور یہ حکومت سے باغی ہو گئے۔

عباس نے پہلے ان کی سرکوبی کی۔ پھر قلعہ عبدالمومن اور ابلا طنوا کا محاصرہ کر لیا۔ اس دوران میں یہ خبر ملی کہ رومیوں کا ایک بڑا لشکر آ رہا ہے۔ عباس اپنی فوج کو لے کر حقلودی پر اس کا مقابلہ ہوا۔ پہلے معرکہ میں مخالف لشکر شکست کھا گیا۔ عباس کامیابی سے قصریانہ لوطا اور اس کی درستی کرائی۔ جنگی استحکامات درست کئے۔ فوجی چھاؤنی قائم کی۔ اس سے فادغ ہو کر ۲۲۴ھ میں سر قومہ کی طرف متوجہ ہوا۔ اس پر تاخت کرتا ہوا قرقنہ کی طرف بڑھا۔ راہ میں تین یوم بیمار رہ کر یہ مجاہد اعظم سفر آخرت کر گیا۔ رومیوں نے اندراہ دشمنی قبر سے لاش نکال کر جلا ڈالی۔

عباس کی مجاہدانہ سرگرمی کے علاوہ علی بن یحییٰ ارمی نے ۲۲۵ھ میں رومیوں کے علاقہ پر فوج کشی کر رکھی تھی۔ نواح ”سمیاط“ کے رومی سرحدی مقامات پر حملہ آور ہوئے اور دس ہزار مسلمان پکڑ کر لے گئے۔ قرشاش اور عمر بن الاقطع نے اُن کا تعاقب کیا مگر وہ ہاتھ نہ لگ سکے۔

متوکل نے رومیوں کی سرگرمی دیکھ کر ۲۴۵ھ میں بغاکنیر کو سرحد پر مامور کیا۔ جس نے ضلع فتح کے اہل ارض روم کو پوری طرح پاٹمال کیا لیکن رومیوں نے دوبارہ سمیاط پر حملہ کر کے صد ہا مسلمانوں کو شہید کیا۔ علی بن یحییٰ ارمی نے گرمائی فوجوں کے ساتھ کرکہ پر حملہ کیا۔ رومی بطریق پکڑا گیا اور متوکل کے پاس بھیج دیا۔ شاہ روم نے ایک مسلمان سے اُس کا تبادلہ کر لیا۔ پھر ۲۴۶ھ میں یحییٰ نکلا اور

رومیوں پر حملہ بول دیا۔ چار ہزار رومی گرفتار کئے۔ ادھر یہ کامیابی تھی دوسری طرف مجاہد کبیر فضل بن قادم نے بیس جہازوں کے ساتھ بحری حملہ کر کے انتظامیہ کے قلعہ کو فتح کر لیا۔ فتوحات کے اعتبار سے متوکل کا عہد کامیاب رہا۔

**سندھ** ۲۳۵ھ میں سندھ میں ہارون ابن ابی خالد والی بنا کر بھیجا گیا۔ یہاں پر عمر بن عبدالعزیز ہمدانی کا اثر زیادہ تھا۔ ہارون پانچ برس تک ملکی شورش دباتا رہا۔ آخرش اس میں قتل ہوا تو عمر بن عبدالعزیز نے سندھ کے پائے تخت منصورہ پر قبضہ کر لیا اور ایک درخواست متوکل کو بھیجی۔ اس نے صوبہ سندھ کی حکومت کی سند اس کو بھیج دی۔ ابن العزیز نے اپنی حکومت کی بنا ڈال دی۔

**ولی عہدی کا مسئلہ** متوکل نے اپنے تینوں بیٹوں کو، ۲۲۵ھ رذی الحجہ ۲۳۵ھ میں ولی عہد بنایا اور کل ممالک زیر نگین کو ان پر تقسیم کر دیا۔

منتصر کو: افریقیہ، مصر، شام، جزیرہ، عرب، عراقین، موصل، حضرموت، اہواز، اصفہان، سندھ، مکران وغیرہ کا علاقہ ملا۔

معزز کو: خراسان، طبرستان، رے، ارمینہ، آذربائیجان۔ فارس اور ۲۳۵ھ میں کل ممالک محروسہ کے خزانوں کی تحویل داری کا عہدہ بھی اس کو ہی دیا گیا۔ بلکہ معزز کے نام کے ٹکسالوں میں درہم و دینار مضروب کئے جانے لگے۔ موئد کو: کوبند، دمشق، حمص، ادن، فلسطین دیا گیا۔

اس کے بعد ہر ایک اپنے اپنے حدود مملکت کا خود مختار حکمران قرار دیدیا گیا۔ عہد نامے میں لکھا گیا کہ خلیفہ ہو جانے پر منتصر، معزز اور موئد کے کاموں اور امورِ ملکی میں دخل نہ ہو۔

عہد نامہ کی ایک ایک نقل اُن کو دے دی گئی اور ایک نقل خلافت کے دفتر میں محفوظ رکھی گئی۔

**علوین** | بنی امیہ کے زمانے میں امام لہید نے دعوائے خلافت کیا تھا۔ پھر اُن کے صاحبزادے حضرت یحییٰ اُسٹے متوکل کے عہد میں اُن کے پوتے یحییٰ بن عمر نے ”نوائے آل محمد“ بلند کی۔ مگر حکومت بنی عباس کے قبضہ میں جلد اُگنے۔ مگر فائدہ ہو کر دربار میں لائے گئے۔ عمر بن فرج کاتب نے اس مقدس ہستی کو کوڑوں کی مار دی اور بغداد کی جیل میں ٹھونس دیا۔

متوکل کو علوین سے دلی عناد تھا جس شخص کے متعلق اس کو خبر ملی کہ علوینہ میں سے کسی کے ساتھ تعلق رکھتا ہے۔ اس کا خون اور مال سب حلال تھیں۔ آخر میں نا صبی خیالات ہو گئے تھے۔ اپنی مجلس میں حضرت علیؑ اور اُن کی اولاد کے متعلق اچھے لفظ نہیں کہتا تھا۔ حتیٰ کہ ۲۳ھ میں امام حسینؑ کا مقبرہ منہدم کرایا۔ روضہ سے ملحق ساری عمارتیں گرا دیں ان پر کاشت ہوئی۔ زائرین کا آنا جانا بند کر دیا گیا۔ وجہ یہ تھی کہ شیعوں نے مزار امام حسینؑ کو سجدہ گاہ بنالیا تھا۔ اصلی مزار قائم تھا۔ البتہ قبہ منہدم کر دیا گیا تھا۔

امام علی ہادی بن محمد جو اذلقب عسکری، سامرہ میں تشریف رکھتے تھے اور اُن کی نگرانی بھی رہتی۔ متوکل کو خبر لگی کہ امام کے پاس شیعہ کثرت سے آتے ہیں اور آدمی واسلہ فراہم کئے جا رہے ہیں۔ متوکل نے ان کی خانہ تلاشی کے لئے رات کو سپاہی بھیجے۔ امام موصوف ایک گلیمی قمیص پہنے اور ایک اونی رومال سر پر باندھے ہوئے تلاوت قرآن اور دُعائیں معروف تھے۔ اُن کے گھر میں کوئی چیز نہ نکلی یہاں تک کہ بستر بھی بجز فرش رگیم کے نہ تھا۔ اس حالت میں آپ کو متوکل کے پاس لایا گیا اُس نے اپنے قریب بٹھلایا تعظیم و تکریم سے پیش

آیا اور امام صاحب سے حکمت اور نصیحت کی باتیں سنیں۔ پھر قرض ادا کرنے سے چاہہ نہ راہ  
دہم ان کو نذر کئے اور اعزاز و اکرام سے رخصت کیا۔ یہ

**متوکل کا واقعہ قتل** | متوکل ترکوں سے اس قدر بنیرا ہو گیا تھا پہلے تو امیر ترک  
ایتاخ کو ٹھکانہ لگایا۔ اس کے بعد امیر و صیفت اور امیر  
بغاہر دو امراء کو قتل کرنا چاہا۔ مگر متوکل کا داؤ چلا نہیں۔ ان دونوں کا متوکل  
پر داؤ چل گیا۔

ترکی امراء سمجھ گئے تھے کہ ہمدانی قوت و اقتدار کو متوکل توڑنا چاہتا ہے  
ایتاخ کو قتل کر چکا ہم میں سے ایک ایک کو ختم کرنا چاہتا ہے  
متوکل کا وزیر عبید اللہ بن خاقان اور ندیم خاص فتح بن خاقان یہ دونوں  
منتصر سے بغض رکھتے تھے اور متمنی تھے کہ یہ خلیفہ نہ ہو بلکہ معتز خلیفہ ہو اور  
منتصر کے خلاف کان بھرا کرتے۔ متوکل کو بھی معتز سے ہمدردی زیادہ بڑھ گئی۔  
اور ارادہ کر لیا تھا کہ منتصر کو ولی عہدی سے معزول کر دیا جائے۔

منتصر نے باپ کی اس روش سے زیادہ اثر لیا اور ترکوں سے ساز باز  
کرنے لگا اور ادھر متوکل فتح بن خاقان کے مشورہ سے منتصر بغا و صیفت کو ٹھکانا  
لگانا چاہتا تھا اور اس خیال کا اظہار محفل نبیذ میں متوکل بغا شہزادی سے کر گیا۔  
اس نے باغیہ کی کو جو متوکل کا پاس بان تھا اپنا ہمارا بنا کر ۴۲ شوال ۲۲۷ھ کو  
رات کے وقت دس سپاہیوں کو ساتھ لے کر قصر خلافت میں گیا۔ وہاں متوکل اور  
فتح بن خاقان نبیذ پی رہے تھے۔ محفل جم رہی تھی۔ چنانچہ متوکل اور فتح کا کام  
تمام کر دیا گیا۔ منتصر نے شہرت دے دی کہ فتح نے متوکل کو قتل کیا۔ اس پر اس کا  
بھی عاتقہ کر دیا گیا۔

**سبیرت** | متوکل خلیق و متواضع بہت تھا بلکہ سخاوت و داد دہش میں اپنے

اسلاف کا نمونہ تھا۔

**مذہب** متوکل کو امام شافعیؒ سے بڑی عقیدت تھی اور اُن کے مسلک کا حامی تھا۔ اکثر کہا کرتا تھا کہ کاش میں اُن کے زمانہ میں ہوتا تو اُن کو دیکھتا اور اُن سے علم حاصل کرتا یہ

علامہ سیوطی نے اس کو نا صبی لکھا ہے۔ یہ خطاب دشمنی علویں کی بنا پر دیا گیا۔

**صلحاء سے عقیدت** حضرت ذوالنون مصری سے متوکل کو بڑی عقیدت تھی۔ مصر سے اُن کو بلایا اور اپنے ساتھ لے کھا اور ان سے باتیں کیں۔ اس کے بعد سے جب ملاقات ہوتی بڑی عزت کیا کرتا تھا۔

**عیش و عشرت** متوکل بھی مثل دیگر خلفائے بنی عباس کے عشرت پسند تھا۔ مگر اس قدر نہ تھا جس قدر کہ شیعہ مورخین نے اس کے

اوپر اتہام لگائے ہیں۔ مسعودی اور ابن طقطقی وغیرہ نے لکھا ہے کہ متوکل شراب پیتا تھا اور چار ہزار کنیزوں سے خلوت کی اور تفسن طبع کے لئے اس کے دربار میں مسخرہ شربک کئے جاتے۔ علامہ سیوطی بھی کنیزوں کا افسانہ لکھ گئے ہیں۔ متوکل جائز حدود کے اندر عیش و طرب کا دلدادہ ضرور تھا اور اس کے عہد میں عیش و طرب کے اتنے سامان جمع ہو گئے تھے کہ اس کا زمانہ عہدِ سرور کہا جاتا ہے۔ لیکن جو شخص احیاء سنت کا داعی ہو وہ شراب کیسے پی سکتا ہے؟ یہ افتراء شیعہ مورخین کی ہے البتہ بنیاد کا وہ عادی تھا جو بعض علماء عراق کے نزدیک جائز ہے۔ خطیب اور طبری وغیرہ نے اس کی مے نوشی کا تذکرہ نہیں کیا۔ اہل بیت کے ساتھ اس کا طرزِ عمل ناپسندیدہ تھا اس لئے شیعہ مورخین نے محرماتِ شریعہ بھی اس کی جانب منسوب کر کے زعمِ باطل میں ثواب حاصل کیا ہے۔

**سناوت** متوکل نہایت سخی واقع ہوا تھا۔ علامہ سیوطی کہتے ہیں کہ متوکل نے شعراء کو جس قدر انعام دیا ہے کسی خلیفہ نے نہیں دیا چنانچہ مروان ابن ابوالجئوب نے ایک شعر پڑھا ہے

ترجمہ :- اپنے ہاتھ کو جو دسے روک لے کیونکہ میں کہیں ہلاک نہ ہو جاؤں

یا مجھ پر کوئی سختی نہ پڑے “  
یہ شعر سن کر متوکل نے کہا کہ اس وقت ہاتھ نہ روکوں گا کہ میرا جو دوستی تجھے غرق نہ کر دے۔ چنانچہ ایک قصیدے کے صلہ میں اسے ایک لاکھ دس ہزار درہم اور پچاس کپڑے انعام دیئے گئے۔

**قیاضی میں اعتدال** بخل اور اسراف میں متوکل معتدل تھا۔ یہ دوائے مسعودی اس ہے مگر سیوطی کہتے ہیں کہ ان کی داد دہش عام تھی۔

شعراء کو بہت صلہ گستری سے نوازتا تھا۔

**واقعہ** ابو عبادہ بخری غزنی کے مشہور شاعر نے متوکل کی مدح میں ایک قصیدہ پڑھا۔ ختم کے بعد ایک درباری ابوالبنس اٹھا اور اُس نے ابو عبادہ کی نقل کی۔ متوکل بہت ہنسا اور خوش ہو کر دس ہزار درہم انعام دیئے۔

فتح بن خاقان نے کہا امیر المومنین! مسخرے کو حضور نے دس ہزار درہم دیئے۔ ابو عبادہ نے کیا قصور کیا کہ وہ محروم رہا جاتا ہے۔ متوکل نے کہا اُس کو بھی دس ہزار درہم دے دو۔

متوکل کے دربار میں مامون، واثق کاسا، عب و داب نہ تھا۔ شعراء اُس کے سامنے ہزل گوئی کرتے اور متوکل محظوظ ہوا کرتا۔ اُس کا یہ اثر پڑا کہ امراء کی محفلیں بھی منسی مذاق کی صحبتیں بن گئی تھیں۔



## نظم مملکت

نظم حکومت متوکل کا معتمد اور واثق کے مانند تھا۔ جو دستور حکومت منظور  
کا تھا وہ برقرار نہ تھا۔ متوکل کے عہد میں وزارت میں اتبری بھیلی۔ گوردنروں  
کے گھڑی گھڑی کے تبادلہ نے نظم میں گڑبڑ پیدا کر دی۔

۲۳۲ھ میں متوکل نے بلاد فارس پر محمد بن ابراہیم بن  
عمال کی تفصیل | مصعب کو مقرر کیا۔ ان دنوں موصل کا حاکم خاتم بن  
بن حمید طوسی تھا۔

متوکل کے اوائل زمانہ خلافت میں محمد بن عبد اللہ بن الزبایت قلمدان  
وزارت کا مالک تھا اور دیوان خراج (محکمہ مال یا بورڈ آف ریونیو) کا بھٹی بن  
خاقان خراسانی (اند کا غلام) افسر اعلیٰ تھا۔ اس زمانہ میں فضل بن مروان معزول  
کیا گیا اور بجائے اس کے دیوان نفقات پر ابراہیم بن محمد بن ختول مامور ہوا۔  
۲۳۳ھ میں محمد عیسیٰ کو معزول کر کے منتصر کو گورنر کیا۔ جیسا کہ پیشتر لکھا جا چکا ہے۔  
ایناں حج کو گیا تو حجابت پر وصیف خادم کو مامور کیا۔ یہ  
اسحاق بن ابراہیم بن حسین بن مصعب کے مرنے کے بعد اس کے بیٹے  
پولیس | ابراہیم کو بغداد پولیس افسری کے عہدہ پر مامور کیا۔

۲۳۳ھ میں ابن زیات کے بعد احمد بن خالد میزشی وزیر اعظم ہوا تھا وہ  
وزارت | معزول ہوا۔ اس پر محمد بن فضل جبرائی ہوا۔

۲۳۶ھ میں عبید اللہ بن یحییٰ بن خاقان عہدہ سیکرٹری سے وزارت پر فرائض  
کیا گیا جو متوکل کے آخر عہد تک رہا۔

۲۳۹ھ میں قاضی احمد بن ابی داؤد کو عہدہ قضاۃ سے معزول  
قاضی القضاۃ |

کیا گیا اور اس کی جاگیر ضبطی میں آئی اور اس کے بڑے ابو الولید سے ایک لاکھ ساٹھ ہزار درہم وصول کئے اور قاضی یحییٰ بن اکثم کو قاضی القضاۃ کا عہدہ عنایت کیا۔ پیر ابو الولید مذکور کو صیغہ فوجہ لای کے اختیار دیئے۔ بعد چند سے اس کو معزول کر کے ابو الزبیر محمد بن یعقوب کو مامور کیا۔ آخر میں اس کو علیحدہ کر کے یہ صیغہ یحییٰ کو دیدیا گیا۔

۲۵ھ میں قاضی یحییٰ پر بھی عتاب نازل ہوا۔ ۵، ۶ ہزار دینار اور ۴ ہزار جریب زمین جو بصرہ میں ان کی تھی وہ ضبط کی گئی اور ان کو معزول کر کے ان کی بجائے جعفر ابن عبد الواحد بن جعفر بن سلیمان بن علی کو قاضی القضاۃ کے عہدے پر مامور کیا۔

**نظام مالیات** | معتصم اور واثق کے زمانے میں مالیات پر خالص اثر پڑا۔ متوکل نے اس طرف زیادہ توجہ کی۔ عمال پر جرمانے کئے اور جلد جلد عامل

بدلے۔ قلمرو عباسیہ میں مصر کی حالت زیادہ خراب تھی تو احمد بن مدبر کو مصر کا افسر خراج مقرر کر کے متوکل نے بھیجا۔ اس نے بہت سے جدید ٹیکس عائد کر دیئے۔ بلاد مصر کی اراضی کا ٹیکس دو جنسوں میں تقسیم کر دیا۔ خراجی۔ ہلالی

خراجی میں غلہ، کھجور، انگور کی بیل اور میوہ جات کے باغات کی پیداوار پڑٹیکس لگائے۔

”ہلالی“ گھاس، مچھلی وغیرہ پڑٹیکس تھا۔

یہ ٹیکس علم و فن کی ترقی، آب پاشی کی سہولتوں کے لئے اور دیگر مفاد عامہ کے تعمیری کاموں کے نام سے عائد کئے گئے۔ لے

جزیرہ کی آمدنی دار الخلافہ روانہ کر دی جاتی۔ باقی رقم مصر کے اخراجات میں صرف ہوتی۔

**رعایا سے سلوک** | متوکل کو رعایا کا بڑا خیال تھا اور ان کے ساتھ منصفانہ سلوک کرتا۔ وہ کہا کرتا تھا کہ اگلے خلفاء رعایا پر اس لئے سختیاں کیا

کہتے تھے کہ وہ اس سختی کے خوف سے ان کے مطیع رہیں اور میں نرمی کرتا ہوں تاکہ وہ مجھ سے محبت کریں، میرے پاس آئیں اور میری اطاعت کریں۔<sup>۱۷</sup>  
**عدل** متوکل کے عدل و انصاف کی بڑی شہرت تھی۔

مسعودی کہتا ہے :-

”عدل و انصاف کے لحاظ سے بھی متوکل کا زمانہ ممتاز شمار

کیا جاتا ہے۔“<sup>۱۸</sup>

**رواداری** غیر مسلموں کے ساتھ بے حد رواداری کا برتاؤ کرتا تھا مگر عیسائی اپنی خبیث باطنی سے شرارت کیا کرتے۔ رومی حکومت سے ساز باز رکھتے۔ مسلمانوں کا لباس اور معاشرت اختیار کئے دہتے۔ مسلمان اُن کے دھوکے میں آکر اپنے دل کا حال کہہ گزرتے۔ رومیوں کے خلاف جہاد کی تیاری ہوتی عیسائی ان کو خبر نہ دیتے۔ اس بنا پر شناخت کے لئے عیسائیوں کے لباس وضع و قطع و مذہبی مراسم پر چند قیود متوکل نے لگا دیئے۔ اس کا نتیجہ بے حد مفید ثابت ہوا۔<sup>۱۹</sup>

یہی وجہ تھی کہ آخر میں ذمیوں سے سخت نفرت ہو گئی تھی۔ حتیٰ کہ اُس نے یہ حکم نافذ کیا کہ اسلامی مکاتب میں اُن کے بچے داخل نہ کئے جائیں اور نہ کوئی مسلمان اُن کو تعلیم دے۔

**ملک کی آسودہ حالی** متوکل کا دور عباسی حکومت کا دورِ زریں کہا جاتا ہے۔ اس کے عہد میں رعایا فارغ البال تھی۔ عیش و تنعم کے سامانوں

کی فراوانی، تمدنی نفاستیں اور نزاکتیں معراجِ کمال کو پہنچ گئی تھیں۔ مسعودی لکھتا ہے۔

”متوکل کا زمانہ اپنی بھلائیوں، خوبیوں، سرسبزی و شادابی و فادغِ ابالی

اور رفاهیت عیش و عشرت کے لحاظ سے عہدِ سرور تھا سارے خواص و

عوام خوش و غرم تھے۔“

**رثوت ستانی** | متوکل کے اولین عہد میں البتہ رثوت کا بازار گرم تھا۔ مگر متوکل نے بڑے بڑے عہدیداروں کو سخت سزائیں دیں اور گرانقدر جرمانے وصول کئے جس سے رثوت ستانی کا دروازہ بند ہو گیا۔

**رفاہ عام** | اس کے زمانہ میں راستے پر امن تھے۔ تمام اشیاء کی اد زانی تھی۔ اہل حرفہ، تاجر خوشحال تھے۔ آٹے دن متوکل محلات وغیرہ بنواتا رہتا، جس سے غرباء کو فائدہ پہنچتا رہتا۔

متوکل نے ایک ارب درہم ہارونی "قصر جعفری" کی تعمیر میں خرچ کئے۔ یہ متوکل نے صد گسٹری، داد دہش میں کروڑ ہا روپیہ صرف کیا مگر پھر بھی بقول **خزانہ** | مسعودی ۴۰ لاکھ دینار اور ستر لاکھ درہم اپنے بعد خزانہ میں چھوڑ گیا۔

متوکل کے زمانہ میں گوفتوحات کا دائرہ بہت وسیع رہا۔ حکومت **تنزل کا آغاز** | کی شان و شوکت میں کوئی کمی نہ تھی۔ رعایا خوش حال، ظاہری دبدبہ بھی قائم تھا۔ لیکن اندرونی خرابیاں پیدا ہو گئی تھیں۔ ترکوں کے غلبہ سے حکومت کو بہت نقصان پہنچ رہا تھا۔ اقتدار اتراک سے عربوں کی عصبیت ختم ہو گئی تھی امارت اُن کی جاتی رہی۔ فوجی خدمات سے ان کو علیحدہ کر دیا گیا تھا جس سے مجاہدانہ اور فاسقانہ سپرٹ اُن کی ختم ہو گئی۔ اس کے علاوہ خود خلیفہ اُن کے مقابلہ میں کمزور پڑ گیا تھا۔ خلیفہ معتصم کی غلطی کا نتیجہ خاندان بنی عباس بھگت رہا تھا۔

**فوج** | معتصم اور اس کے بعد واثق کے عہد میں فوج میں ترک کی عنصر غالب تھا۔ عرب اور عجمیوں سے زیادہ حکومت میں اُن کی پوچھ تھی جس کا نتیجہ یہ ہوا کہ اُجداد لوگ حکومت پر چھا گئے اور اُن کا استبداد بہت بڑھ گیا۔ وزراء تو وزیر

خلیفہ کو ترکِ خطرہ میں نہ لاتے۔ متوکل خود اُن سے تنگ آگیا۔ آخرش اُس نے یہ طے کیا کہ ان کے سربراہ اور وہ لوگوں کو جس درجہ سے اُٹھے تھے وہیں لے جا بٹھائے۔ چنانچہ ترکی امیر ایتاخ جو سپہ سالار اور حاجب تھا اور سامرہ کا سب سے بڑا امیر، اس کے پیچھے آدمی لگا دیئے۔ انہوں نے اس کو حج پر جانے کے لئے آمادہ کر دیا۔ ایتاخ نے متوکل سے اجازت طلب کی۔ یہاں سے معہ خلعتِ فاخرہ ان کو رخصتی ملی۔ متوکل نے بغداد کے شہنشاہ اسحاق بن ابراہیم مصعبی کو خفیہ اطلاع بھیج دی کہ تم ایتاخ سے نبٹ لینا۔ چنانچہ حج سے لوٹ کر ایتاخ کوفہ آیا۔ اسحاق پیشوا کو پہنچا۔ ادھر متوکل کی طرف سے استقبال کے لئے معتبر معہ خلعت اور تحائف کے کوفہ آیا۔ غرضیکہ کوفہ سے بغداد ایتاخ کو لے کر محلِ خزیمہ میں اسحاق داخل ہوا۔ اندرونِ محل ایتاخ کو گرفتار کر لیا اور سلیمان بن وہب اور قدامہ بن زیاد اور اس کے دونوں بیٹے منصور و مظفر جیل میں بند کر دیئے گئے۔ ایتاخ کو وہ تکالیف دی گئیں کہ ۳۵۷ھ کو قید ہی میں گھٹ کر مر گیا یہ

دار الخلافہ سامرہ سے متوکل بے زاد ہو گیا تھا۔ دمشق گیا تو یہاں فتنہ اُٹھ سامرہ | کھڑا ہوا۔ آخرش سامرہ پھر لوٹ آیا۔

جعفریہ کی تعمیر | متوکل کو تعمیرات اور شہر آباد کرنے کا بڑا شوق تھا۔ چنانچہ اس نے ۳۵۷ھ میں سامرہ سے چند میل کے فاصلہ پر ملحوزہ قصبہ کو شہر کی صورت میں آباد کیا۔ اس کی تعمیر میں بیس لاکھ دینار صرف کئے گئے۔ اپنے لئے خاص طور سے ایک بلند محل متوکل نے تعمیر کرایا اس کا نام قصر لؤلؤ لکھا۔ دو لاکھ دینار اس کی تعمیر میں صرفہ میں آئے۔ پانچ میل کے فاصلہ سے ایک نہر لانی چاہی۔ خلیفہ کی توجہ دیکھ کر امراء نے بھی اپنے مکانات وہاں بنوائے جس سے کچھ عرصہ بعد دوسرا سامرہ جعفریہ بن گیا۔

**تعمیر محل کی داستان** | مذکور الذکر سامرہ میں ۲۴۵ھ میں متوکل محل بنوا رہا تھا جس کے لئے دوپہ کی ضرورت پیش آئی تو بنجاح بن سلمہ منشی

نے بیس امراء کے نام کی فہرست مرتب کی جس میں وزیر اعظم بھی تھا اور اس کا بھائی موسیٰ بن عبد الملک اور اس کا نائب اور حسن بن مخلد وغیرہ تھے اور عرض کی کہ اُن کو میرے سپرد کر دیجئے میں رقم وصول کر کے پیش کر دوں گا۔ وزیر اعظم کو خبر لگی وہ متوکل کے پاس گیا اور کہا۔ امیر بنجاح مخصوص امراء سے دولت کو آپ سے بظن کرنا چاہتا ہے اور جو صورت وہ اختیار کرنا چاہتا ہے اس سے عام خلفشار ہو گا۔ وہ یہ کہہ کر وہاں سے چلا آیا اور امیر موسیٰ اور امیر حسن کو بلا کر اُن سے کہا خلیفہ تیار ہے کہ کل وہ تم کو بنجاح کے سپرد کر دے وہ مال کی ضبطی کے ساتھ تم کو ایسی منزائیں دے گا کہ تم ہلاکت کے درجہ پر پہنچ جاؤ گے۔ لہذا تم اس وقت امیر المؤمنین کو کہہ بھیجو کہ ہم محل کی تعمیر کے لئے بیس لاکھ دینار دینے کو تیار ہیں بشرطیکہ بنجاح ہمارے سپرد کر دیا جائے۔ ان دونوں نے تحریریں لکھ دیں۔ اس کو لے کر وزیر اعظم خلیفہ کے پاس پہنچا۔ اُس نے منظور کر کے بنجاح کو اُن کے حوالے کر دیا۔ انہوں نے اس کے بیٹے سے چودہ ہزار دینار نقد وصول کئے اور اس کی کل جائداد ضبط کی۔

بنجاح کا کاتب خاص اسحاق بن سعد تھا اس نے متوکل کی شہزادگی کے زمانے میں ایک بار اُس کی تنخواہ کے اجراء میں پچاس دینار رشوت میں لئے تھے متوکل نے حکم دیا کہ اس سے ہر ایک دینار کے عوض میں ایک ہزار دینار وصول کرو۔ وہ مطالبہ ادا نہ کر سکا۔ قید کر دیا۔ مجبور ہو کر اس نے ۱۰۰۰۰ دینار ادا کئے تو قید سے رہائی ہوئی۔ کچھ عرصہ بعد بنجاح مر گیا یہ

**خلق قرآن** | بدعت خلق قرآن اور ردییت بادی کے مسئلہ نے مامون کے عہد

سے لے کر متوکل کے عہد تک بڑا فتنہ اٹھا رکھا تھا۔ متوکل نے ان بحثوں کو بقوت روک دیا۔

”وجاء المتوکل فاعلن<sup>۲۳۴</sup> ابطال القول بخلق قرآن و ہد من آثار ہذہ المسائل“ اور محدثین کرام کی پذیرائی کی۔ اس کے ساتھ ہی معتزلہ گروہ کی سرکوبی کی لیے قاضی ابراہیم بن محمد تمیمی کہتے تھے :-

”و تین خلفاء نے کارنامے دکھائے۔ ابوبکر صدیق نے اہل تہاد کے فتنہ کا انسداد کیا۔ عمر بن عبدالعزیز نے بنی امیہ کے مظالم کا تدارک کیا اور متوکل نے بدعت کو مٹا کر سنت کو زندہ کیا۔“

**علمی ترقی** | متوکل کا علمی حیثیت سے اپنے اسلاف کرام کے مقابلے میں کوئی خاص پایہ نہ تھا۔ مگر پھر بھی اُس نے بڑے کام کئے۔ علمی گھرانے کا فرد ہونے کے اعتبار سے احادیث نبوی سے ذوق اور شعرو سخن کا شوق تھا۔ اس سے متعدد احادیث مروی ہیں جن کو علامہ سیوطی نے تاریخ الخلفاء میں نقل کیا ہے۔ متوکل کا بڑا کارنامہ احادیث رسول کی اشاعت اور معتزلیوں و قدریوں و دیگر فرق باطلہ کی فتنہ انگیزیوں کا سد باب ہے۔

ذکر احوال سنت میں لکھا جا چکا ہے ”محدث ابوبکر بن ابی شیبہ کو بلا کہ سامرا میں اشاعت حدیث پر مامور کیا اور دوسرے محدثین کرام کو سامرا طلب کر کے انعامات سے نوازا۔“

گو قمر و بنی عباس میں متوکل سے پہلے سے درس حدیث کے حلقے قائم تھے جیسے امام ابو یعقوب اسحاق بن ابی الحسن با بن راہویہ جو فضل بن عیاض اور ابن وکیع کے شاگرد تھے، ان کا حلقہ تھا۔ جہاں سے امام بخاری جیسے جلیل القدر محدث مستفید

۱۔ منہی الاسلام لاحدائین مہری جز ثالث ص ۱۹ ۲۔ تاریخ خطیب جلد ۱ ص ۱۹  
۳۔ تاریخ الخلفاء ۲۴۰ ۴۔ راہویہ نے عجم، سال ۲۳۳ھ میں وفات پائی (تہذیب الکمال)

ہو کر نکلے اور اُن سے نوے ہزار نے الجامع الصحیح سُنی۔ اس میں دس ہزار حدیثیں ہیں۔  
بقول خود امام بخاریؒ کے چھ لاکھ حدیثوں سے انتخاب کی ہے۔ ان شیوخ کی تعداد جن  
سے صحیح میں حدیثیں لی گئیں دو سو نو اسی ہیں۔

امام کے جلیل القدر شاگرد امام مسلم بن الحجاج ہیں اور ان کے نقش قدم پر چلتے  
ہیں۔ انہوں نے امام بخاری سے اور ان کی کتاب سے احادیث روایت کی۔  
دارقطنی کا بیان ہے کہ :-

در اگہ امام بخاری نہ ہوتے تو امام مسلم کچھ نہ کر سکتے۔ انہوں نے یہ  
کیا ہے کہ امام بخاری کی کتاب سامنے رکھ کر حدیثیں لکھنا شروع کر دیں  
کہیں کہیں اپنی طرف سے زیادتی بھی کی :-

حاکم ابو عبد اللہ نے ”مسلم“ کی یہ تعریف کی ہے :-

”ما تحت ایدیم السماء کتاب اصح من کتاب مسلم ابن الحجاج :-“  
مگر ایک عربی شاعر نے محاکمہ خوب کیا ہے :-

۱۔ تنانہ قوم فی بخاری و مسلم! لدی وقالوا ای دین یقدم

۲۔ فقلت لقد فاق البخاری صحۃ کما فاق فی حسن الصناعات مسلم

متوکل کے عہد میں امام ابو داؤد بن اشعث الازدی اسیحستانی اور امام  
ابو عیسیٰ بن سورہ بن موسیٰ بن صلیح سلمہ ترمذی نے اپنے مجموعے تیار کئے۔ ان  
کے بعد سنن ابن ماجہ، مسند حارث (۲۸۲ھ) مسند بزار (۲۹۲ھ) مسند دارمی  
(۳۰۵ھ) کتب حدیث شائع ہوئیں۔

اشاعتِ علوم دینی | ان دنوں بغداد حدیث کی اشاعت کا مرکز بن گیا تھا۔  
امام بخاری کے شاگرد فربری سے بھی نوے ہزار آدمیوں  
نے صحیح بخاری کی اجازت حاصل کی یہ متوکل کے عہد میں محدثین نے اشاعتِ حدیث



میں خوب خوب سرگرمی دکھائی۔

احمد بن جعفر راوی ہیں کہ جب امام مسلم بغداد آئے تو نامی مقام پر انہوں نے حدیث کا املا کیا۔ سات مستملی کھڑے ہوئے جن میں سے ایک دوسرے کو شیخ کی روایت پہنچاتا تھا اور لوگ کھڑے کھڑے تحریر حدیث میں مصروف تھے۔ یہ اندازہ کرنے کے لئے کہ کس قدر آدمی اس میدان میں فراہم تھے۔ میدان مذکور کی پیمائش کی گئی اور دو آئیں گنی گئیں، کچھ اوپر چالیس ہزار دو آئیں ہوئیں جو لکھتے نہ تھے صرف سماعاً شریک تھے وہ اس تعداد سے خارج ہیں۔

اس کا نتیجہ یہ تھا کہ تھوڑے عرصہ میں بغداد کا پایہ علم حدیث کی اشاعت میں فائق تھا۔ مسلم بن ابراہیم کہتے ہیں کہ میں نے آٹھ سوشیوخ سے فن حدیث حاصل کیا۔ اور باوجود شیوخ کی اس کثرت کے میں وجہ کے پل سے اتر کر نہیں گیا۔ بغداد میں آٹھ سو اساتذہ حدیث ایسے تھے جو شیخ کے لقب سے ملقب تھے یہ

۱۔ امام سلیمان بن حرب محدث کا واقعہ ہے کہ مامون کے زمانہ میں قصر خلافت کے ایک مرتفع جگہ مثل منبر تیار کی گئی تاکہ اس پر بیٹھ کر املائے حدیث کریں۔ اس مجلس میں مامون اور تمام امراٹے خلافت حاضر تھے جو لفظ امام مدوح کے منہ سے نکلتا مامون اپنی قلم سے لکھتا جاتا۔ جب کل حاضرین درس کا اندازہ کیا گیا تو چالیس ہزار نفوس انداز میں آئے۔ معتصم کے زمانہ میں امام عہم ابن علی املائے حدیث کے واسطے بغداد سے باہر نخلستان میں ایک بلند چبوترے پر بیٹھے تھے۔ ان کے سمتی ہادون نے کھڑے ہونے کے لئے ایک خمدار کھجور کا درخت پسند کر لیا تھا۔ خلیفہ معتصم نے ایک بار ایک اپنا معتمد اس مجلس کے شرکاء کا اندازہ کرنے کے لئے بھیجا۔ معتمد نے ارشاد خلافت کی تعمیل کی تو ایک لاکھ بیس ہزار پر حاضرین کی تعداد پہنچی۔ یہ وہ زمانہ تھا کہ محدثین کرام پر حکومت کی طرف سے سخت گیری تھی۔ معتمد نے ان محدثین کو ہر عنوان پر نشان کرتے تھے۔“

**علوم عقلیہ کی ترقی** | متوکل کے عہد میں علوم عقلیہ کی ترویج و اشاعت عام تھی۔ موسیٰ بن شاہر کے لڑکوں نے جو رصد گاہ بنائی تھی

اس کو متوکل کے زمانہ میں النظیری اور محمد بن عیسیٰ ابو عبد اللہ نے بے حد ترقی دی۔ اور علم ہئیت کے بعض مسائل پر عالمانہ روشنی ڈالی۔ آفتاب اور دیگر ستاروں کی گردش کے متعلق حیرت انگیز معلومات اور تحقیقات بہم پہنچائی۔ ابوالحسن نے دور بین ایجاد کی تھی اس کی ان ہئیت دانوں نے اور اصلاح کی۔

ماوراء النہر ابو العباس احمد الفرغانی متوکل کے عہد کا ممتاز ہئیت دان تھا جس نے متوکل کے لئے فطاس میں ایک نیل پیمائی کیا تھا۔ اس کی ایک بے نظیر تصنیف کتاب المدخل الی ہئیتہ الافلاک ہے۔

**حکیم** | ابوزید حنین بن اسحاق عبادی یونانی زبان کا عالم غاگر و خلیل بن احمد یہ وہی فلسفی اور طبیب ہے جو پہلے بنو موسیٰ بن شاہر کے یہاں ۲۵۰ ہجری میں مشاہرہ پاتا تھا۔ پھر مامون کے یہاں اس کے ہر ترجمہ کی ہوئی کتاب کا معاوضہ دربار شاہی سے کتاب کے برابر وزن سونا پاتا تھا۔ متوکل نے ۲۴۸ھ میں اپنا طبیب خاص مقرر کیا۔ ۲۳ صفر ۲۴۸ھ میں انتقال ہوا۔ طبقات الاطباء ص ۵۵ و اخبار الحکماء فطی جلد ۱ ص ۱۹۹۔

علی بن سہل ابان الطبری مصنف فردوس الحکمت (۲۵۰ھ) عیسیٰ بن متوکل کے دور خلافت میں مشرف باسلام ہوا اور ایک عرصہ تک خلیفہ کا معالج رہا۔ **علم تاریخ** | علامہ بلاذری نے اس عہد میں اپنی کتاب فتوح البلدان مرتب کی۔ علامہ نے ۲۵۹ھ میں انتقال کیا۔ اس عہد میں طبقات ابن سعد کا مصنف گذرا۔ ابن سعد نے ۲۵۵ھ میں وفات پائی۔

**جغرافیہ** | ابن خرداداذہ متوفی ۲۹۲ھ نے ۲۵۶ھ میں سلسلہ رسائل مسالک و ممالک جغرافیہ میں کتاب لکھی۔ اس سے ابن الفقیہ اور ابن حوقل نے اپنی تصانیف میں بڑا کام لیا ہے۔

**حیاتیات** | ابو عثمان عمرہ ابن بحر الجاحظ متوفی ۲۵۷ھ ساکن بصرہ متوکل کا ہم عصر تھا۔ کتاب الحيوان تصنیف کی جس میں جانوروں کے کش مکش حیات پر بحث کی ہے۔ اس نے جانوروں کے براز خشک سے کشید کر کے امونیا بنایا۔ کتاب الامصار، البیان والتبیین، کتاب الامثال وغیرہ تصانیف ہیں۔

**کُتب خانہ** | متوکل کو زیادہ کتابوں کا شوق نہ تھا۔ البتہ شاہی کتب خانہ جو مامون کے عہد میں قائم ہوا تھا اس کو تلفت ہونے نہیں دیا۔ البتہ ابن ابی الحریش جلد ساز مامونی کے ہاتھ کی بنی ہوئی کتابوں کی بہت حفاظت اس کو منظور تھی۔

فتح بن خاقان وزیر متوکل نے عظیم الشان کتب خانہ قائم کیا تھا اور اس کا مہتمم علی بن یحییٰ منجم تھا۔ اس زمانے میں یہ کتب خانہ بے نظیر کہلاتا تھا۔ بغداد اور سامرہ کے علماء و ائمہ کے کتب خانے بھی تھے مگر فتح بن خاقان نے محمد بن عبد الملک وزیر واثق باللہ جو کتابوں کی نقل و کتابت و ترجمہ میں دس ہزار روپے ماہوار خرچ کیا کرتا تھا۔ اس سے بہت زیادہ فتح بن خاقان اپنے کتب خانہ پر صرف کرتا تھا۔

**بیت الحکمت** | متوکل نے بھی ترجمہ کے کام اور تصنیف و تالیف کے شعبہ پر بے حد توجہ کی۔ اپنے طبیب حسین بن اسحاق کو بیت الحکمت کا افسر مقرر کیا اور بہت سے زبان دان اور فصیح و بلیغ مترجم اس کی ماتحتی میں دیئے یہ مترجمین ترجمہ کرتے اور حنین ان کی اصلاح کی غرض سے دیکھتا اور درست کرتا۔ متوکل نے حنین کی بے انتہا قدردانی کی۔ ایوانات شاہی میں سے تین محل اس کی رہائش کے لئے خالی کر دیئے اور ان کو ہر قسم کے آرائشی سامان سے سجوا کر شاہی کتب خانہ بھی وہیں رکھوا دیا۔ پندرہ ہزار ماہوار تنخواہ مقرر کی تھی۔

**علمائے معاصرین** | ابو ثور، ابراہیم بن منذر خرامی، اسحاق بن راہویہ، اسحاق بن ندیم موصلی مفتی ازوج مغری، نہ ہیر بن حرب، سمتون

سلیمان الشاذکونی، ابو مسعود العسکری، ابو جعفر نفیلی، دیک شاعر، عبدالملک بن حبیب امام مالکیہ، عبدالعزیز بن محی شاگردِ امام شافعی، عبید اللہ بن عمرو قواری، علی بن المدینی، محمد بن عبداللہ بن نمیر، یحییٰ بن معین، یحییٰ بن بکیر، یحییٰ بن یوسف، یوسف الازرق المقری، بشر بن الولید الکندی المالکی، جعفر بن حرب بن مکابر المعتزلہ، ابن کلاب المنکلم حارث محاسبی، حرملہ شاگردِ امام شافعی، ابن سکیت، احمد بن یعیق ابو تراب الخشینی ابو عمر الدردی المقری، وعل شاعر، ابو عثمان الماذنی نحوی۔ ۱۷۱

**محدث و فقہاء** | ابراہیم بن یوسف بن میمون بن فدا ہو بلخی شیخ اکمل محدث فقیہ امام ابو یوسف کی صحبت سے فیض یاب ہوئے۔ والی بلخ آپ کی منزلت کرتا تھا۔ ۱۷۲ میں وفات پائی۔

یحییٰ بن اکثم مروزی فقیہ و محدث، حدیث امام محمد و انس المبارک و سفیان سے ۱۷۳ میں انتقال ہوا۔

ہلال بن یحییٰ بن مسلم فقیہ و محدث زفر سے فقہ حاصل کی اور ابو عوانہ سے حدیث سنی۔

۱۷۴ میں وفات پائی۔

خالد بن یوسف بن خالد التیمی فقیہ، محدث۔ ۱۷۵ میں وصال ہوا۔

اسحاق بن بہلول فقیہ، حافظ، محدث، شاگرد حسن بن زیاد۔ ۱۷۶ میں انتقال ہوا۔

(مقدمہ فتاویٰ ہندیہ)

## ملوک طاہریہ

طاہر بن حسین قاتل خلیفہ امین خراسان پر دولت طاہریہ کا بانی ہے جس کا تفصیلی حال پہلے آچکا ہے۔ طاہر کے بعد طلحہ بن طاہر، علی بن طلحہ، عبداللہ بن طاہر، طاہر بن عبداللہ، محمد بن طاہر بن عبداللہ کے درپے یہ پانچ والی خلفاء کے حکم سے مقرر ہوئے۔ یہ حکمران برابر مطیع خلفاء کے تھے۔ محمد بن طاہر کو حسن بن زید علوی سے بہت تکلیف پہنچی۔ آخر میں یعقوب بن لیث بانی دولت صفاریہ سے مقابلہ ہوا اور ملوک طاہریہ کا اس پر خاتمہ ہو گیا۔

دولت طاہرہ میں جہاں تہور و شجاعت و مردانگی کے جوہر تھے وہاں علم سے بھی لگاؤ تھا۔ خراسان میں جہاں بدعت کا زور تھا وہاں اشاعت حدیث کا بھی بڑا انتظام تھا۔

”ابن رافع قشیری حافظ حدیث نے اپنے مکان پر حدیث کا درس شروع کیا۔ طلباء کے علاوہ خراسان کے امیر نامور طاہر کی اولاد بھی معہ خدم و خشم حاضر درس ہوتی۔ شیخ کے جلال کا یہ عالم ہوتا تھا کہ کسی کو بات کرنے یا مسکرانے کی مجال نہ تھی یہ“

دولت طاہریہ کے زمانہ میں کثرت سے خراسان میں درس گاہیں قائم ہوئیں جہاں سے بڑے بڑے اصحاب فن پیدا ہوئے۔

---

۱۰ تذکرہ الحفاظ علامہ ذہبی جلد ۲ صفحہ ۹۳۔

---

۱۱ طاہر بن حسین کا باپ مصعب بن زریق تھا جو سلیمان بن کثیر خزاعی دعوت بنی عباس کا کاتب تھا۔ وہاں بلیغاً فہم کلامہ حسین کا انتقال ہوا تو مامون جنازہ میں شریک ہوا تھا۔ ابن خلکان جلد ۱ صفحہ ۲۳۷

## دولت صفاریہ

یعقوب بن لیث صفاری ابتدا میں ایک مزدور تھا۔ پھر لٹیروں کی جماعت کا سردار بن گیا اور اپنے ساتھی درہم بن حسین کو رستہ بتا کر خود رفتہ رفتہ ترقی کرتی ہوا خراسان، کابل، بلخ، طبرستان کے علاقوں پر چھا گیا۔ محمد بن طاہر کو قید اور اس کے مد مقابل حسن بن زید علومی کو شکست دی۔ یہ عمدہ معتمد کا تھا۔ پھر یعقوب نے فارس پر قبضہ جمایا۔ خلیفہ نے یہ رنگ دیکھ کر فارس اور خراسان کی ولایت (گورنری) خوشی سے یعقوب کو دینا چاہی لیکن اس کو تو تاج خلافت کی دھن تھی۔ یہ کب ماننا تھا۔ پہلی لڑائی میں خلیفہ کے بھائی موفق نے کسی حیلہ سے یعقوب کو بھگایا اور جب دوبارہ یعقوب نے تیاری کے ساتھ چڑھائی کی تو در و قو لنج نے اُسے فرصت نہیں دی۔ یعقوب بڑا مستقل مزاج اور بہادر رہتا تھا۔ زندہ رہتا تو خلافت خطرے میں نہ آتی۔

خلیفہ معتمد کا ایلچی جب فارس اور خراسان کی ولایت کا پروانہ لے کر صلح کا پیغام لایا تو اُس نے سامنے تلوار، نان خشک اور پیاز رکھ کر کہا کہ میں تلوار سے سلطنت لوں گا۔ خلیفہ کا مطیع ہونا مجھے منظور نہیں ہے اور تلوار نے میری مدد نہ کی تو سُکھی روٹی اور ایک پیاز کی گھٹی مجھے بہت ہے۔

یعقوب کے مرنے کے بعد اس کے بھائی عمر بن لیث نے خود خلیفہ کی خدمت میں اظہارِ اطاعت کا خط بھیجا۔ وہاں سے عراق، عجم، فارس اور خراسان کی حکومت اس کو عطا ہوئی۔ اس کے خاندان کے طاہر بن محمد، لیث بن علی، عمرو بن یعقوب، خلف ابن احمد یکے بعد دیگرے سیستان کے حاکم ہوئے۔ سامانیوں سے مقابلہ رہا۔ آخر یہ دونوں خاندان تباہ ہوئے۔ دولت صفاریہ اور سامانیہ کا ایک ساتھ خاتمہ ہوا۔

## دولتِ ہباریہ

قبیلہ قریش کی ایک شاخ بنی اسد میں ایک شخص ہبار بن اسود جو سہمہ میں مسلمان ہوا۔ اس کی اولاد میں منذر بن زبیر سندھ کے والی حکم بن رعونہ متوفی ۱۲۱ھ کے ساتھ سندھ پہنچا اور اقامت پذیر ہو گیا۔ عمر بن عبدالعزیز اس کا سبط تھا۔ عبدالعزیز کے بعد عبداللہ حاکم منصورہ بنا۔ یہ تخت نشینی کے بڑا لائق ثابت ہوا۔ امن و امان کے قیام کے ساتھ بڑا رعب قائم کیا۔ اس کا وزیر دیاج تھا۔ اس کے دولہ کے محمد اور علی تھے۔ ایک کو قاضی مقرر کیا جو آل ابی شوارب کے خاندان سے تھا۔ پھر عبدالرحمن بن عسلی حاکم ہو گیا۔ ان پر اسماعیلیوں کا غلبہ ہو گیا۔ ۱۸۵ھ میں محمود نے ملتان پر قبضہ کیا تو منصورہ پر اس کا تسلط ہو گیا اور ہباری خاندان ختم ہو گیا۔



# خلیفہ محمد بن جعفر الملقب منتصر باللہ

**نام و نسب** | محمد منتصر بن متوکل بن معتصم بن ہارون الرشید، والدہ کا نام ہمیشہ تھا و امہ ام ولد یقال حبشیہ۔ منتصر ۲۲۲ھ میں پیدا ہوا۔

**بیعت خلافت** | ۲۳۵ھ میں متوکل نے اس کے لئے ولی عہدی کا فرمان لکھا تھا متوکل کے قتل کے بعد ۲۵ سال کی عمر میں اس کو ترکوں نے تخت خلافت پر بٹھایا۔ وصیت اور دوسرے ترکی امراء نے اس کے ہاتھ پر شوال ۲۴۰ھ مطابق ۱۱ دسمبر ۸۵۴ھ میں بیعت کی۔

دوسرے دن منتصر کے سوتیلے بھائیوں معتز اور ابراہیم مؤند نے بیعت کی۔ اس کے بعد تمام عمائد سلطنت سے بیعت لی گئی۔

**وقائع** | تخت خلافت پر بیٹھنے کے بعد منتصر نے جعفریہ کو جسے متوکل نے بے شمار دولت صرف کر کے بنوایا تھا کھدوا ڈالا۔ یہاں کی کل آبادی اپنی پرانی جگہ پر واپس کر دی گئی۔

**ابوالعمود شاربی کا خروج** | منتصر کو تخت نشین ہونے کے کچھ عرصہ گزرا تھا کہ یمن میں بوارنج اور موصل میں ابوالعمود شاربی نے

بغاوت پکڑ دی۔ قبیلہ ربیعہ اور کرد بھی اس بغاوت میں شریک ہو گئے۔ اس وجہ سے ابوالعمود طاقت ور ہو گیا۔ منتصر نے سیما ترک کی سردار کو اس کے مقابلہ پر روانہ کیا۔ اس نے چند مقابلے کئے۔ آخر شاربی ابوالعمود گرفتار ہوا اور منتصر کی



خدمت میں بھیج دیا گیا۔ منتصر نے اطاعت کا عہد لے کر آزاد کر دیا۔

۲۳۴ھ میں امیر عبداللہ بن عباس مجاہد اعظم عباس کے مرنے کے  
**فتوحات** بعد امیر مقلیہ ہوا۔ اس نے جبل بن مالک اور مین اور مشاعرہ

متعد قلعے فتح کئے۔ پانچ ماہ بعد ۲۴۵ھ میں عبداللہ کی جگہ خفاجہ بن سفیان امیر  
مقرر ہوا۔ اس نے اپنے لڑکے محمود کو سر قوسہ روانہ کیا۔ اس نے سر قوسہ کو تاخت  
کیا مگر قبضہ نہ کر سکا۔ لوٹ آیا۔

منتصر نے عبید اللہ بن خاقان کو معزول کر کے احمد بن خصیب کو  
**وزارت** جو اس کا کاتب تھا وزارت کے عہدہ پر مقرر کیا۔

جعفر بن عبدالواحد ہاشمی کو منصب قضاۃ پر  
**منصب قضاۃ** مقرر کیا۔

اتراک کا اقتدار متوکل کے قتل کے بعد سے ترک کی امراء اور فوج خود سر  
ہو گئی تھی۔ ان کی ہیبت سے خود خلیفہ لرزہ بہ اندام تھا  
وصیف اور بقانے اس سے کہا کہ اپنے دونوں بھائیوں کو ولی عہدی سے  
معزول کر دو۔ چنانچہ منتصر کے کہتے ہی موئد نے فوراً منظور کر لیا۔ بعد کو معتز نے  
بھی دستبرداری لکھ دی ورنہ ان کی جان کو خطرہ تھا۔

وزیر احمد بن خصیب ترک کی جنرل امیر و صیف سے مخالفت رکھتا تھا اس نے  
منتصر سے کہہ سن کر آمادہ کیا کہ وصیف دار الخلافہ سے علیحدہ رہے۔ چنانچہ منتصر نے وصیف  
سے ایک دن کہا قیصر روم سرحد پر حملہ کرنا چاہتا ہے آپ جائیں یا میں اس کے مقابلہ  
کے لئے روانہ ہوں۔ چنانچہ وصیف نے کہا نکلخوار جانے کو تیار ہے۔ وزیر خصیب نے  
جملہ سامان کا انتظام کر دیا۔ امیر و صیف سرحد روانہ ہو گیا۔

**صفات منتصر** | منتصر حلیم، عقیق، بامروت، اس کا حسن خلق بڑھا ہوا تھا۔  
متوکل نے شیعوں پر جو قیود عائد کر دیئے تھے ان کو ایک قلم  
اٹھا دیا۔ تمام علویوں کے وظائف جاری کر دیئے اور اوقات واکداشت کر دیئے  
گئے۔ باغ فدک عطا کر دیا۔ کربلا کی زیارت کی اجازت دے دی یہ  
علامہ سیوطی کا بیان ہے :-

منتصر نے رعیت میں عدل و انصاف پھیلایا اور لوگ باوجود اس  
کی ہیبت کے اس کی طرف مائل ہو گئے۔ کیونکہ وہ بہت سخی اور  
حلیم الطبع تھا۔

**حلیہ** | منتصر عجب دانا تھا ہر وقت باغیر ہا کرتا تھا مگر نہایت مسک واقع ہوا تھا  
مال و زرہ کی اتنی حفاظت کرتا تھا کہ لوگ اُسے بخیل اور کنجوس ہی کہا کرتے تھے یہ  
قد میانہ، حسین چہرہ، گندمی رنگ، نہایت جسیم و حلیم اور بارع و  
دانا تھا۔

**واقعہ عبرت** | منتصر نے اپنے باپ کے خزانے سے کچھ فرش نکلوائے اور  
ان کو ایک مکان میں بھجوا دیا۔ ایک فرش کے وسط میں ایک  
دائرہ بنا ہوا تھا اور اس میں ایک سوار کی تصویر جس کے سر پر تاج تھا بنی ہوئی  
تھی۔ اس کے چاروں کناروں پر فارسی میں کچھ لکھا ہوا تھا۔ ایک فارسی خواں  
کو خلیفہ نے بلوایا۔ وہ پڑھ کر کچھ چپ سا ہو گیا۔ منتصر نے پوچھا کیا لکھا ہے؟  
اس نے کہا کہ اس کے کچھ معنی میری سمجھ میں نہیں آئے۔ مگر خلیفہ اصرار کرتا  
رہا۔ مجبور ہو کر اُس نے کہا کہ اس میں یہ لکھا ہے کہ ”میں نے شیروہ بن کسریٰ  
بن ہرمز ہوں میں نے اپنے باپ کو قتل کیا۔ لیکن مجھے چھ ماہ سے زیادہ سلطنت

کرنا نصیب نہ ہوا۔“

یہ سن کر منتصر کا رنگ فق ہو گیا اور اس فرش کو جلا دینے کا حکم دیدیا۔  
**باپ کے قتل کا غم** | منتصر ترکوں کا ہمنوا ہو کر باپ کو قتل کراچکا مگر اس کو  
 اس واقعہ کا غم بہت تھا۔ شب و روز باپ کے لئے  
 روپا کرتا۔ اس غم میں چھ ماہ تک گھل گھل کر سوکھ گیا۔ ادھر باپ کے قاتلوں سے  
 انتقام بھی لینا چاہتا تھا۔ ترک اس کے انداز کو سمجھ گئے۔

مسعودی کا بیان ہے کہ ایک دن منتصر قصر میں بیٹھا ہوا تھا کہ بغا صغیر کو ترکوں  
 کے غول میں آتے دیکھا۔ منتصر نے اسے دیکھ کر فضل بن مامون سے کہا اگر میں والد  
 کے بدلہ میں ان کو قتل نہ کر دوں اور ان کی جماعت کو منتشر نہ کر دوں تو خدا مجھے  
 قتل کر دے۔ ترکوں کو اس کا علم ہو گیا۔ چنانچہ سب سردار اس کی جان  
 کے لاگو ہو گئے۔

**وفات** | منتصر مرض الموت میں مبتلا ہو گیا۔ امرائے ترک نے اس کے  
 طبیب ابن طیفوز کو تیس ہزار اثر فی دے کر مسموم آلہ سے فصد دلوا  
 دی جس کی سمیت کے اثر سے منتصر جانبر نہ ہو سکا۔

سامرہ میں منتصر کا ۵ ربیع الثانی ۲۴۸ھ کو انتقال ہوا۔ احمد بن محمد بن  
 معتمد نے نماز جنازہ پڑھا کر یہیں دفن کر دیا۔ وفات کے وقت پچیس سال چھ ماہ  
 کی عمر تھی۔ مدت خلافت چھ مہینے دو دن ہے۔

# خلیفہ مستعین باللہ ابو العباس احمد عباسی

**نام و نسب** | ابو العباس احمد ملقب مستعین بن محمد بن معتصم بن ہارون الرشید  
اس کی والدہ کا نام مخارق صقلوی تھا۔  
ولادت ۲۲۱ھ میں ہوئی۔

**بیعت خلافت** | منتصر کے مرنے کے بعد موالی کا اجتماع ہوا۔ ان میں ممتاز ہستیاں بفا کبیر، بفا صغیر اور اٹامش، ان تینوں نے اتراک مفادیہ اور اشروشینہ کے امراء سے حق انتخاب خلیفہ لے کر موسیٰ بن شاہر منجم کی رائے سے احمد بن محمد بن معتصم کو خلیفہ تجویز کیا اور اس کے ہاتھ پر بیعت کی اور لقب مستعین باللہ رکھا گیا۔ مستعین ۵ ربیع الثانی ۲۲۸ھ کو تخت خلافت پر رونق افروز ہوا۔ وزیر احمد بن حبیب بمقرار رہا۔

**علوین** | زیدیہ جماعت میں سے یحییٰ بن عمر جو بغداد میں مقید تھے وہ آزاد ہو گئے اور انہوں نے اپنی جماعت کو فراہم کیا اور دعوائے خلافت کر بیٹھے۔ اور کوفہ کو بلا مزا حمت تصرف میں لائے۔ امیر بغداد محمد بن عبداللہ بن طاہر نے ان کے مقابلہ کے لئے حسن بن ابراہیم بن مصعب کو فوج دے کر بھیجا۔ وہ کوفہ سے کچھ فاصلہ پر مقیم ہوا۔ زیدیہ نے یحییٰ کو مشورہ دیا کہ امیر حسن سے چل کر اس کے قیام پر نبط لیا جائے اور کوفہ سے اسے بڑھنے ہی نہ دیا جائے۔

چنانچہ یحییٰ اصول جنگ سے ناواقف کوفہ سے نکل کر شاہی فوج پر حملہ کرنے کے لئے چلے۔ رات بھر چل کر ۱۳ رجب ۲۵۰ھ کی صبح کو امیر حسن کے

مقابل آئے۔ اس کی فوج تازہ دم اور زید یہ در ماندہ۔ پہلے ہی جھڑپ میں منہ کی کھا گئے۔ یحییٰ گھوڑے سے نیچے آ رہے اور مقتول ہوئے۔ ان کا سر مبارک محمد بن عبداللہ امیر بغداد کے پاس بھیج دیا گیا۔ اس نے سامرہ روانہ کیا وہاں باب عامر پر لٹکایا گیا۔ مہبان اہل بیت میں شورش پیدا ہوئی۔ اس وجہ سے بغداد واپس کیا گیا۔ وہاں لٹکایا تو وہاں بھی یہی صورت پیش آئی تو دفن کر دیا گیا۔ مستعین کے زمانے میں علویں کے ہوا خواہ بڑھ گئے تھے اور بنی عباس سے پہلا سانس انس کم ہو رہا تھا۔

**طبرستان میں دولت علویہ** | حسن بن یزید علوی نے طبرستان کو زیر نگین کر لیا ۳۷ سال فرماں روا رہا۔ ۲۸۷ھ میں حسن قتل ہوا اور حسن بن علی قائم مقام ہوا۔ حسن نے حکومت قائم کی اور ۳۱۶ھ تک اس کے خاندان میں حکومت رہی۔

**رومی سرحد** | ملک کی اندرونی حالت کمزور ہونے سے سرحد پر رومیوں نے فتنہ کھڑا کر رکھا تھا۔ وہاں عمر بن عبداللہ قطع اور علی بن یحییٰ امینی دو امیر تھے جن کے تہور اور شجاعت کی دھاک رومیوں کے قلوب پر مستولی تھی۔ عمر نے ملطیہ پر چڑھائی کی۔ وہاں شہید ہو گئے۔ رومیوں نے میدان صاف دیکھ کر جزیرہ کے حدود تک قدم بڑھایا۔ علی بن یحییٰ مقابل آئے۔ مگر ان کے ساتھ قلیل جماعت تھی۔ آخر شش چار سو مسلمانوں کی ہمراہی میں جام شہادت نوش کیا۔

رومیوں نے اب خوف و خطرہ کے بغیر اسلامی علاقہ کو تاخت و تاراج شروع کر دیا۔ مستعین میں اب دم نہ رہا تھا کہ وہ کسی سردار سے کہتا کہ ہمدی فتنہ کا سد باب کرے۔

**نظم مملکت** ملک کے انتظام میں بہت کچھ خرابی پیدا ہو چکی تھی۔ ترک جاہل قوم تھی وہ ہر ملکی انتظام میں دخل ہو کر اُسے بگاڑ رہے تھے۔ وزارت پر بھی اُن کا تسلط تھا۔ ان کی مرضی کو انتخاب وزیر میں زیادہ دخل تھا۔

**وزراء** احمد بن خصیب، آتاش، ابو صالح عبداللہ بن محمد بن یزداد، وزیر یامون محمد بن فضل جرجرائی، وزارت پر مرفراز کئے گئے۔

**قضاة** منصب قضاة پر حسن بن ابی الشوارب اموی کو ممتاز کیا۔ احمد بن خصیب پہلے کاتب تھا۔ یہ کم سواد اور کوتاہ نظر اور نہایت تند مزاج، پہلے منتصر کا وزیر رہا پھر علیحدہ کر دیا گیا۔ مستعین نے وزارت پر ممتاز کیا۔ مگر ترکی امراء اس سے ناراض ہو گئے۔ ۳۳۵ھ میں اُس کو گرفتار کر کے جزیرہ اقریطش بھیج دیا اور اس کے لڑکے کا مال و اسباب ضبطی میں لایا گیا۔

**وزیر اعظم** آتاش ترکی امراء میں سے تھا جب یہ وزیر اعظم بنایا گیا اس کا کاتب ”شجاع“ تھا۔ مستعین کی والدہ مخارق جس کا کاتب سعید بن سلمہ نصرانی تھا اور شاہک خادم قصر خلافت کا داروغہ اور خزانچی یہ تینوں آتاش ترک سے ساز باز کر گئے جو رقم خزانہ میں آتی وہ حصہ بہ حصہ تقسیم ہو جاتی۔ کچھ رقم رہ جاتی وہ مستعین کے صاحبزادے عباس کے اتالیق دلیل بن یعقوب نصرانی کے قبضہ میں جاتی۔

**وقائع** ۳۳۵ھ میں طاہر بن عبداللہ بن طاہر والی خراسان فوت ہوا۔ وصیف اور بغاجو کسی زمانے میں سیاہ و سپید کے مالک تھے۔ یہ رنگ دیکھ کر آتاش سے ناراض ہو گئے۔ انہوں نے ترکی امراء کو بھڑکا دیا۔

۱۲ ربیع الثانی ۳۳۹ھ میں انہوں نے اپنے ترک سپاہیوں سے آتاش کو جو قصر خلافت میں پناہ گیر ہوا تھا، قتل کر دیا۔

ابوصالح نے چاہا کہ محاصل کے حسابات منضبط کر کے سلطنت کے مالیہ کو درست کرے۔ بقاصغیر کو یہ انتظام پسند نہ آیا۔ وہ برہم ہو گیا۔ ابوصالح جان بچا کر شعبان ۲۴۹ھ میں بغداد چلا گیا۔ صرف تین ماہ فرائض وزارت انجام دیئے۔ محمد بن فضل، اس نے منصب وزارت پر مامور ہو کر بجائے وزیر کے کاتب کا عہدہ اپنے لئے رکھا اور ترکوں کی مرضی پر چلتا رہا۔

**مستعین کی معزولی** | آٹامش وزیر کے قتل کے بعد باغتر کی جس نے متوکل کو قتل کیا تھا۔ اس نے بفا کبیر اور وصیف کو دیکھا کہ وہ امور خلافت پر حاوی ہیں اور خود کو کچھ اختیار نہیں۔ اس نے ایک جماعت ترکوں کی لے کر مستعین اور بفا اور وصیف کو قتل کرنے کی تدبیر کی۔ اس سازش کی خبر مستعین کو لگ گئی۔ اس نے وصیف کو مطلع کیا۔ اس نے باغتر کو قتل کرادیا۔ اس کے ساتھی جو تھے وہ خلیفہ اور وصیف کو باغی ہو گئے اور کچھ عرصہ سامرہ میں شورش پیا۔ یہی خلیفہ مستعین قتل کئے جانے کے ڈر سے بفا اور وصیف بغداد لے گئے۔ امیر بغداد محمد بن عبداللہ بن طاہر کے محل میں لے جا کر رکھا۔ خلیفہ کے جاتے ہی شورش پسندوں نے معتز کو قید خانہ سے نکال کر خلیفہ اور مؤد کو ولی عہد بنایا۔ مستعین سامرا کے امراء کو اور معتز بغداد کے امراء کو خطوط لکھ کر اپنی طرف مائل کرنے لگے۔

محمد بن عبداللہ نے بغداد کی فسیل پر فوجیں متعین کر دیں اور سامرا کے راستے روک دیئے تاکہ سامان رسد وہاں نہ پہنچ سکے۔ معتز نے سامرا میں عنان حکومت ہاتھ میں لیتے ہی بغداد کو تسخیر کرنے کے لئے اپنے بھائی ابواحمد بن متوکل اور ترک امیر کلپا نکین کی قیادت میں فوجیں روانہ کیں۔ مقام عکبل میں خیمہ زن ہو کر محرم ۲۲۱ھ میں بغدادی فوجوں پر حملہ کرتے ہوئے آگے بڑھتے ہوئے، صفر کو فسیل بغداد تک ہر دوسرا دن پہنچ گئے۔ وہاں سخت لڑائی ہوئی۔ محمد بن عبداللہ جان لڑا رہا تھا۔ عبید اللہ بن یحییٰ بن خاقان وزیر متوکل نے امرائے فوج سے کہا۔ کیوں

مستعین کے لئے جان دیتے ہو یہ منافق ہے۔ محمد بن عبداللہ نے کناہہ کشی اختیار کی۔ اہل بغداد بھی جماعت سے دست کش ہو گئے۔ مستعین نے یہ دنگ دیکھ کر خلافت سے دست بردار ہونے کو تیار ہو گیا۔

۱۰۔ ردی الجملہ ۲۵۱ میں محمد بن عبداللہ قاضیوں اور فقیہوں کو لے کر اس کے پاس گیا۔ مستعین نے کہا میں محمد بن عبداللہ کو اپنا مجاز بناتا ہوں جو فیصلہ کریں گے مجھے منظور ہے۔ محمد بن عبداللہ نے معتز کو مستعین کی جان بخشی کے لئے لکھا۔ اس نے منظور کر لیا۔ ۴۴ محرم کو معتز کی خلافت کی بیعت ہوئی۔

مستعین نے رداہ اور مہر خلافت حوالہ کر دی۔ مستعین کو واسطہ روانہ کر دیا اور اس کے آرام و آرائش کا حکومت کی طرف سے انتظام کر دیا گیا۔ احمد بن طولون اس کا نگران تھا۔ بیروشا کا کی اجازت تھی۔

**قتل مستعین** | کچھ عرصہ بعد مرنے لائے کے ایک مقام قادیسیہ میں وہ روز چار شنبہ ۳ رثوال ۲۵۱ھ کو صاحب سعید کے ہاتھوں قتل کر دیا گیا۔

اس وقت اس کی عمر ۳۵ سال کی تھی۔ ۳ سال آٹھ مہینے اور اڑتالیس دن حکومت کی۔

**حلیہ** | نہایت لطیف جسم اور خوب صورت تھا۔ ڈاڑھی سیاہ تھی۔ چہرے پر چپک کے داغ تھے۔ زبان میں لکنت تھی۔

**اوصاف** | وہ نرم مزاج مگر لائینی باتوں کی اتباع میں سخت مطلق العنان تھا۔ خوف سے اس کو جان کے لالے پڑے رہتے تھے اسی خوف اور بے اطمینانی کے باعث اپنے دارالحکومت اور مرکز عزت



سے اُس نے راہ گریز اختیار کی اور امور سلطنت کے بارے سے سبکدوش ہو گیا۔<sup>۱</sup>

علامہ سیوطی کا بیان ہے :-  
 ”مستعین نہایت نیک اور فاضل ادیب اور فصیح و بلیغ شخص تھا<sup>۲</sup>  
 لیکن فہم و شعور اور عقل و دانش کے لحاظ سے وہ نہایت  
 معمولی خلیفہ تھا۔“<sup>۳</sup>

## علمائے معاصر

عبد بن حمید - ابوطاہر بن سرح - عارث بن مسکین - اعقری -  
 ابو حاتم سجستانی - جاحظ




---

<sup>۱</sup> تبنیہ و اشراف صفحہ ۲۵۹    <sup>۲</sup> تاریخ الخلفاء صفحہ ۲۴۹ -  
<sup>۳</sup> الفخری صفحہ ۲۲ -

# خلیفہ معتز ابو عبد اللہ

**نام و نسب** | ابو عبد اللہ معتز باللہ بن متوکل کی پیدائش ۲۳۱ھ میں ہوئی۔ اس کی ماں کا نام قبیحہ تھا جو ام ولد تھی یہ

**تعلیم و تربیت** | علی بن حرب سے علوم رسمہ کی تحصیل کی یہ

**وزارت** | معتز نے تختِ خلافت پر بیٹھتے ہی پہلے وزارت کو سنبھالا۔ ابو الفضل جعفر بن محمود اسکا فی کو ترکوں کے دباؤ سے وزارت کے عہدہ پر مرفراز کیا۔ مگر یہ تھا علم و ادب سے نا آشنا، صرف زر پاشی سے امر کو خوش رکھتا تھا۔ معتز کو یہ پسند نہ تھا۔ جن ترک کی امراء کو فائدہ نہ پہنچا وہ ناراض ہو گئے۔ ابو الفضل کو علیحدہ ہونا پڑا۔ عیسیٰ بن فرخان شاہ کو وزارت پر مرفراز کیا۔ مگر ترکوں کی کش مکش سے زیادہ عرصہ تک وزیر نہ رہ سکا اور علیحدہ کر دیا گیا۔ احمد بن اسرائیل جو علم و کتابت میں لائق و فائق تھا اور معتز کا قدیمی کارپرداز رہ چکا تھا عہدہ وزارت پر مرفراز کیا گیا۔

**علوم میں** | معتز کے زمانہ میں علی ہادی بن محمد جواد جو شیعوں کے دسویں امام ہیں سامرا میں انہوں نے وصال فرمایا۔ اس کے بعد ان کے بیٹے حسن عسکری امام ہوئے۔ امام کا علم و فضل میں بڑا پایہ تھا۔ آپ نے ایک تفسیر قرآن بھی لکھی یہ زید نے طبرستان میں حکومت قائم کر لی تھی اور بغداد اور عراق کے شیعوں

سے خط و کتابت نہ رہے تھے وہ پکڑ لئے گئے۔ معتز نے ان لوگوں کو سامرا بلا کر زیرِ نگرانی رکھا۔ کوئی نہ جبر و توبیخ نہیں کی۔

**وصیف و بفا کی معزولی** | اتر کی امراء کے مشورہ سے وصف و بفا کو مستعین کی معاونت کے جرم میں معزول کر دیا۔ پھر سفارش پر بحال کر دیا اور جاگیریں جو ضبط کر لی گئی تھیں وہ واپس کر دی گئیں اور اپنے اپنے مناصب پر بحال کیا۔

**نائب سلطنت** | جس سال معتز تخت نشین ہوئی اسی سال اشناس مر گیا۔ جس کو واثق نے نائب سلطنت بنایا تھا۔ اس نے پچاس ہزار دینار چھوڑے جو بحق حکومت ضبط کئے گئے اور علی بن محمد بن عبد اللہ بن طاہر کو خلیفۂ نیابت سلطنت عطا کیا اور اس کے دو تلواریں کمز میں باندھی ہیں۔ کچھ عرصہ بعد اُس کو بھی معزول کیا اور اپنے بھائی ابوالاحد کو نائب سلطنت بنایا اور اس کے سر پر چاندی کا تاج رکھا اور جو اہرات کا طرہ لگایا اور دو تلواریں اس کے بھی باندھیں۔ پھر اس کو بھی معزول کر کے نقش شراہی کو نائب بنایا اور اس کو تاج شاہی پہنایا گیا۔ اُس نے ایک سال بعد بغاوت کی مگر قتل کر دیا گیا اور اس کا سر معتز کے پاس بھیج دیا گیا۔

**مغارہ اور اتراک** | معتصم باللہ کے عہد سے مغارہ کی ایک فوج باقی رہ گئی تھی۔ اس میں باہم چل گئی اور اُن کے سردار محمد بن عون کے یہاں چھپ گئے۔ ترکوں نے ان سرداروں میں سے محمد بن ارشد اور نصیر بن سعید کو گرفتار کر کے قتل کر ڈالا اور ابن عون کو خلیفہ کی سفارش سے جلا وطن کر دیا۔

**حالات مساور خار جی** | موصل کی گود نری پر عقبہ بن محمد خزاعی تھا اور پولیس

افسرسین بن بکیر تھا۔ مساور بن عبداللہ بن مساور بجلی خارجی بوارنج میں رہتا تھا۔ اس کے لڑکے حوثرہ کو حسین نے پکڑ لیا۔ اُس نے باپ کو لکھا کہ افسر پولیس میرے ساتھ فعل بد کرتا ہے۔ مساور نے خوارج کو جمع کیا اور موصل پر حملہ بول دیا۔ عقبہ بن محمد والی موصل سے زوردار مقابلہ رہا۔ ۲۵۲ھ میں ایوب بن عمر بن خطاب ثعلبی گورنر موصل بنایا گیا۔ اس نے اپنے بیٹے حسن کو نائب کیا اور حمدون بن حرث محمد بن عبداللہ کو معہ فوج کے مساور کے مقابلہ کے لئے بھیجا۔ مگر اس کو ہزیمت اٹھانا پڑی۔

۲۵۵ھ میں عبداللہ بن سلیمان کو گورنر موصل کیا۔ اس کو بھی مساور نے شکست دے دی اور موصل پر قبضہ جمایا اور نماز جمعہ ادا کی۔ مگر ۲۵۶ھ میں اس کی جماعت میں سے عبید بن زہیر عمری نے اس کی مخالفت شروع کر دی۔ مگر کچھ بگاڑ نہ سکا۔ ۲۵۵ھ سے ۲۵۷ھ تک مساور نے عراق کے اکثر بلاد پر قبضہ کر لیا۔ موسیٰ بن بغا ایک عظیم الشان لشکر لے کر اس کے مقابل آیا۔ مگر بلا لڑے واپس آ گیا۔

**اوصاف** | معتز عیش و نشاط میں ہر وقت ڈوبا رہتا تھا، خوبیاں کم برائیاں زیادہ تھیں۔ مگر فصیح، بلیغ اور زبان آور خطیب تھا۔ تدبیر و رائے میں نہایت بے برہ تھا۔ اس کی ماں قبجیہ اور دوسرے لوگ اس کی طرف سے سلطنت کے معاملات انجام دیا کرتے تھے جس کی وجہ سے ہر شخص کو امورِ مملکت میں تغلب و تصرف کا موقعہ ہاتھ آجاتا تھا اور معتز دیکھا کرتا۔ جس کا نتیجہ یہ ہوا کہ وہ کارہائے سلطنت میں لوگوں کی نظروں سے بالکل اتر گیا مگر خود مزاج میں امامت اور نفاست کی شان رکھتا تھا۔ معتز نے اپنی سواری کے سارے کو خالص طلائی کا بنوایا تھا۔

**حلیہ** رنگ گورا۔ چہرہ حسین، کالے بال، خوب صورت آنکھیں۔ وہ اتنا حسین تھا کہ اُس کے حسن و جمال کی نظیر تمام خلفاء میں نہیں ملتی۔

**خلع خلافت** معتز ترکوں کے مقابلہ میں بہت ضعیف تھا۔ ان لوگوں نے جمع ہو کر امیر المومنین سے کہا کہ ہمیں کچھ دلوائیے کہ ہم صالح بن وصیف کو ٹھکانے لگا دیں۔ کیونکہ صالح سے معتز خوف زدہ تھا۔ ترکوں کی مانگ کو اپنی ماں سے روپیہ لے کر پورا کرنا چاہتا تھا مگر ماں نے صاف انکار کر دیا۔ یہاں خزانہ شاہی خالی تھا۔ عسکری ترکوں کی تنخواہیں کہاں سے دی جاتیں۔ اس لئے مجبوراً معتز نے مناسب سمجھا کہ خلع خلافت کر کے اپنی آبرو اور جان بچالے جائے ترک بھی رضا مند ہو گئے اور انہوں نے صالح بن وصیف اور محمد بن بقاء علی الحسن بن محمد ذکوان صالح، علی احمد بن اسرائیل کاتب وزیر کو ہمنا بنالیا۔ دار الخلافہ میں ہتھیار بند ترک گھس آئے اور معتز کو بلا بھیجا۔ معتز نے کہا۔ میں نے دوا پی ہے اور کمزور ہوں اس لئے باہر محل سے نہیں آ سکتا اس پر ترک برافروقتہ ہو گئے اور محل میں گھس کر اس کی ٹانگ پکڑ کر گھیٹتے ہوئے باہر لے آئے۔ پھر زد و کوب کیا۔ گرمی کے دن تھے اُس کو دھوپ میں کھڑا کر دیا۔ ذلیل کر کے کہا خلع کیوں نہیں کرتا؟ قاضی ابن ابوشوارب کو بلالائے اور اس سے خلع خلافت کرا لیا۔ پھر ترک بغداد سے سامرہ پہنچے۔ محمد بن واثق وہاں تھا۔ معتز نے خلافت اس کے سپرد کر دی اور خود اس سے بیعت کر لی۔

**آخری زمانہ** معتز کا آخری زمانہ ترکوں کی وجہ سے بے حد کلفت سے گزر رہا تھا۔ اس کے جو قلمرو زیر نگین تھے اس میں سے کٹ کر نئی حکومتیں بن گئی تھیں۔ ۲۵۴ھ میں طولونیہ ایک اور جدید حکومت کی بنا پڑی۔ جس کا ذکر آگے آتا ہے۔

**وفات** بیعت کے واقعہ کے پانچ روز بعد ترک معتز کو پکڑ کر حمام میں لے گئے یہاں غسل کرایا۔ اس کو پیاس لگی تو پانی نہ دیا اور وہاں

سے نکال کر اس کو برف کا پانی پلا دیا جس کے پیتے ہی معتز کا دم نکل گیا۔ یہ واقعہ  
۸ شعبان ۲۵۵ھ کا ہے۔

اس کی نماز جنازہ مہدی نے پڑھائی اور اس کو دفن کر دیا گیا۔  
معتز کی ماں بیٹے کے مرنے کے بعد صالح بن وصیف سے ملی اور ایک کروڑ  
تیس لاکھ دینار اور ایک چادری جس میں بیش قیمت زمرہ لگے ہوئے تھے نذر  
کئے۔ ابن وصیف نے کہا پچاس ہزار دینار کی بدولت اپنے بیٹے کو قتل کر ڈالا۔  
لہذا تم اب مکہ میں رہ کر عبادت کرو اور اس نے اس کو مکہ معظمہ بھیج دیا۔ وہاں  
وہ ۲۶۴ھ میں مر گئی۔

**ناکام حکمرانی** | معتز بفا کے خوف سے تمام عمر لرزہ بہ اندام رہا۔ اس کا زمانہ  
شورشوں اور انقلابات میں گزرا۔ اس کو انتظام سلطنت  
کا موقع نصیب نہ ہوا بلکہ عباسی حکومت کا ایک حقہ دولت صفاریہ کی شکل میں  
رو نما ہوا۔ اس کے سوا طبرستان پر زیدیوں کا قبضہ و تصرف ہوا۔

## علمائے عصر

ہری سقطی - ہارون بن سعید الاملی - دالمی مصنف مسند -  
عقبی، مصنف مسائل القبیہ



## دولت علویین اور دعوت آل محمد

حضرت امام حسینؑ کے بعد دعوت آل محمد کا سلسلہ بنو فاطمہ اور علویوں کی طرف سے شروع ہوا جس میں حضرت زید، نفس ذکیہ وغیرہ مدعی خلافت ہوئے۔ ان کی مساعی، جاننازی، جان نثاری کا بنو عباس نے اپنی حسن قابلیت اور حسن تدبیر سے پھل پایا۔ تمام ممالک اسلامیہ میں ان کا سکہ چل گیا جیسا کہ اس سے پہلے بنو امیہ کی حکومت کا چراغ جل رہا تھا۔ اس زمانہ میں بنو امیہ کا بچہ بچہ اس جرم میں کہ وہ خاندان خلافت کا آئندہ ایک ممبر ہوگا، قتل ہو رہا تھا۔ ہاشم بن عبد الملک کی اولاد سے عبد الرحمن بن معاویہ بن ہشام اس عام خونریزی سے بہ کمال بے کسی و بے سروسامانی اپنی جان بچا کر بھاگا جس کی تفصیل ہمارے تالیف ”خلافت ہسپانیہ“ میں ہے۔

غرض کہ عبد الرحمن دریا کو عبور کر کے اندلس (ہسپانیہ) پہنچا۔ حکمرانی کی بودماغ سے نہ گئی تھی۔ اندلس کو عبد الرحمن بن یوسف فہری کے قبضہ سے نکال کر خود حکمرانی کرنے لگا۔ ایک برس خلیفہ سفاح کا خطبہ اندلس کی مساجد میں پڑھا گیا۔ پھر اس کے نام کا خطبہ پڑھا جانے لگا۔ اُس دن سے اندلس کو دولت اسلامیہ سے جس کے مالک بنو عباس ہو گئے تھے علیحدہ ہو گئے۔ پھر عبد خلیفہ ہادیؑ ۱۹۲ھ میں علی بن حسن کا واقعہ پیش آیا اور ان کے سرگروہ حسین بن علی بن حسن مثنیٰ معہ ایک گروہ کے جو ان کے خاندان کے افراد تھے قتل کر ڈالے گئے۔

ازاں جملہ ادریس بن عبد اللہ بن حسن مغرب اقصیٰ کی جانب چلے گئے اور بربروں میں اس زمانے سے اپنی دعوت آل محمد کی آڑ لے کر حکومت کی بنیاد ڈالی۔ جس کا تفصیلی تذکرہ ”خلافت ہسپانیہ“ میں آچکا ہے۔ اس طرح سے مغرب کا علاقہ بھی بنو عباس کے دائرہ حکومت سے باہر ہو گیا اور وہاں ان کی اداریہ

حکومت مستقل قائم ہو گئی۔ بعد چندے جس وقت متوکل مارا گیا۔ اس وقت سے خلافت عباسیہ اور ضعیف ہو گئی اور ہر چہا طرف سے گورنران صوبجات اسلامیہ کی خود مختاری کی صدا میں آنے لگیں۔ حکمرانی کی مشین کے پرزے ایک دوسرے سے جدا ہو گئے اور بجائے خود ایک مشین کے وہ قائم ہو گئے۔ بغداد میں بغاوت پھوٹ نکلی۔ علویہ نے اس موقع سے اٹھا کر بلاد اسلامیہ میں دعوت آل محمد کا نثارہ بجا دیا۔

چنانچہ المعتضد باللہ عباسی کے عہد میں ابو عبد اللہ شلیعی نے ۲۸۶ھ میں افریقہ پہنچ کر عبید اللہ المہدی بن محمد بن جعفر بن محمد بن اسماعیل بن جعفر الصادق کی خلافت کی دعوت دی اور ان لوگوں سے عبید اللہ المہدی کی خلافت کی بیعت لی اور افریقہ کو بنو اغلب کے قبضہ سے نکال کر اس پر اور مغرب اقصیٰ، مصر اور شام پر تصرف ہو گیا۔ پس ان کل صوبجات نے خلفاء بنو عباسیہ کے اقتدار سے نکل کر ایک جدید دولت کی صورت اختیار کر لی جو دو سو ستر برس تک قائم رہی یہ

عہد مستعین میں علویہ سے حسن بن زید داعی نے ظہور طبرستان میں کیا۔ معتز کے عہد میں اسمعیل بن یوسف علوی نے مکہ میں خروج کیا اور حج کے موقع پر سولہ سو حاجیوں کو قتل کر ڈالا اور محمد بن جعفر کوفہ میں اٹھے۔ مزاحم بن خاقان نے اُن پر قابو پالیا۔ ۳۰۱ھ

۳۰۱ھ میں بنو حسین سے اطروش نے دولت و حکومت کا اطروش علوی | پتھر لکھا۔ پھر بنو علی سے عمر داعی طالقان کی حکومت زمانہ مقتدر میں قائم ہوئی۔ یمن میں ۱۹۹ھ میں یحییٰ بن الحسین بن القاسم بن ابراہیم طباطبائی نے دولت زیدیہ کا آغاز کیا اور دولت علویہ زیدیہ قائم کی۔ ۲۰۸ھ میں انتقال کیا۔ ۳۰۸ھ



(صیغہ) صنعاء اور بلادین پر متصرف ہو گئے۔ اطراف بحرین اور عمان میں قرظ کا ظہور ہوا۔ یہ کوفہ سے ۲۷۹ھ عہد معتضد میں وارد بحرین ہوئے اور بصرہ اور کوفہ پر متصرف ہو گئے۔ پھر بحرین پر اکتفا کر کے حکومت قائم کر لی۔ بنو سامان ۲۶۰ھ میں ان کی دعوت دیتے رہے جن کی حکومت چوتھی صدی کے آخر تک قائم رہی۔ ان کے تفصیلی حالات اس تاریخ میں آگے تحریر ہیں۔

## دولتِ زیدہ

حسن بن زید بن محمد بن اسماعیل بن حسن بن زید بن حسن بن علی کرم اللہ وجہہ اپنے زمانے کے اتھارے وقت سے تھے۔ ”رے“ میں قیام تھا۔ کلا اور سالوس کے رئیس محمد و جعفر پسرانِ رستم نے حسن بن زید کو مدعو کیا اور ان سے بیعت کی اور سلیمان بن عبداللہ بن طاہران دلوں طبرستان کا عامل تھا۔ اس کے زیر اثر کلا د سالوس تھے۔ پسرانِ رستم نے تمام کارندے سلیمان کے نکال باہر کئے اور کل صوبہ پر قبضہ جمایا۔ خلیفہ مستعین نے محمد بن عبداللہ بن طاہر کو دہلیم کے متصل حدود طبرستان میں کلا اور سالوس دو مقامات بصلہ ہم بچلی بن عمر جاگیر میں دیئے تھے۔ اس پر بھی حسن بن زید کا قبضہ ہو گیا۔ حسن کے ساتھ بہت سے لوگ ہو گئے تو ”امل“ کی طرف رخ کیا۔

محمد بن اوس مقابلہ کے لئے آیا مگر ہزیمت کھا کر بھاگا۔ پھر شہر ساریہ مسکن سلیمان بن عبداللہ پر چڑھائی کی وہ تاب مقابلہ نہ لاسکا۔ پھر ”رے“ بھی قبضہ و تصرف میں آ گیا۔ مستعین نے یہ رنگ دیکھ کر وصیف ترک کی کو بھیجا کہ وہ ہمدان پہنچ کر اس سیلاب کو روکے جس کا ذکر آگے آتا ہے۔

حسن بن زید نے ایک قطعہ دولتِ طاہریہ کا اور ایک قطعہ خلافتِ عباسیہ کا فتح کر کے اپنی حکومت قائم کر لی جن میں دہلیم اور طبرستان کے کوہستانی

سلسلے شامل تھے۔

نام	
۱ حسن بن زید بانی حکومت	۲۵۰ھ تا ۲۶۰ھ
۲ محمد بن زید قائم بالحق	۲۶۹ھ
۳ کچھ عرصہ سامانی قابض رہے	
۴ حسن اطروش بن علی بن حسین بن علی بن عمر	۳۰۴ھ
بن امام زین العابدین۔	
۵ حسن بن قاسم	۳۵۵ھ

ایک صدی تک یہ دولت زیدیہ رہی۔ بنی سامان نے محمد بن زید کو قتل کر کے ۳۲ سال قبضہ رکھا۔ حسن اطروش نے لڑ کر اپنا ملک واپس لے لیا۔ پھر ایک جنگ میں وہ شہید ہوئے تو حسن بن قاسم نے عنان حکومت سنبھالی۔ مگر اولاد اطروش برسرِ پیکار رہے۔ آخر زیدیوں کے ہاتھ سے یہ حکومت ۳۵۵ھ میں نکل گئی یہ

## دولتِ طولونیہ

مصر میں دولتِ طولونیہ کا قیام | خلیفہ معتز کے عہد میں ہی مصر میں دولتِ طولونیہ قائم ہوئی معتز نے

بابکیال ترکی کو مصر کا گورنر کیا۔ اس نے احمد بن طولون کو اپنا نائب بنا کر معہ فوج مصر بھیجا۔ احمد بن طولون رمضان ۵۲۵ھ میں مصر پہنچا۔ اس وقت یہاں کے

لے احمد بن طولون کا باپ طولون ترکی غلام تھا اس کو ۵۲۵ھ میں بخارا کے عامل نوح بن اسد سامانی نے مامون کی خدمت میں بطور ہدیہ بھیج دیا تھا۔ ۵۲۰ھ میں سامرا میں ان کے یہاں احمد ۵۲۵ھ میں پیدا ہوا اور طولون ۵۲۵ھ میں فوت ہوا۔ احمد کی تعلیم و تربیت اعلیٰ پیمانے پر ہوئی۔ علم حدیث سے دلی لگاؤ تھا۔ طرطوس کے محدثین سے سماع حدیث کیا۔ علماء و اخیار کی محبت بہت مرغوب تھی۔ ابن خلکان کا بیان ہے۔

کان احمد عادلاً جواداً شجاعاً	”احمد میں عدل پروری، فیاضی، شجاعت
متواضعاً حسن السیرۃ صادق	بہادری حسن سیرت، فراست تمام اوصاف
الفراسة یباشرا الامور بنفسه	جمع تھے وہ جملہ فرائض بذاتِ خود انجام
ولعیر البلاد ویتفقد احوال	دیتا تھا۔ رعایا کے حالات معلوم کرتا
الرعیاء ویحب اهل العالم وکانت	تھا۔ شہروں کو بیساتا تھا اور اہل
له مائدة محضها کل يوم الخاص	علم کو بہت دوست رکھتا تھا اس کا
والعام وکان له الف دینار فی	دستر خوان عام و خواص ہر شخص کے لئے
کل شهر للمداقہ -	وسیع تھا۔ ایک ہزار دینار روزانہ
لہ	خیرات کرتا تھا۔

بعد تحصیل علوم دینی احمد سلمہ میں سرکاری عہدہ پر ممتاز ہو گیا۔ کچھ عرصہ بعد اس نے عباس وزیر عبید اللہ بن بکلی سے طرطوس کا تبادلہ کرایا۔ مستعین اس پر بہت مہربان تھا۔ جب مستعین قید کیا گیا یہ نگران بنا۔ معتز کی ماں قبیحہ نے اس کو انعام کا لالچ دے کر مستعین کو قتل کرانا چاہا۔ اس نے اپنی جگہ احمد بن محمد کو مقرر کر کے الگ ہو گیا۔ معتز کے عہد (بقیہ حاشیہ اگلے صفحہ ۳۸۸ پر)

لے دفعات الاعیان جلد اول ص ۵۴ لے ابن خلکان جلد ۵ ص ۳ طبری جلد ۲ ص ۱۰۴۔

حاکم خراج ابن مدبر کا مصر میں سکھ جما ہوا تھا۔ ابن طولون نے اُن کا رنگ کچھ دنوں میں اکھاڑ پھینکا۔ خلیفہ مہدی کے زمانے میں اسکندریہ کی حکومت بھی اس سے متعلق ہو گئی۔ اس سے اس کی قوت و عظمت و شکوہ میں اضافہ ہو گیا۔ اے ماجور سابق عامل مصر کی لڑکی اس کو منسوب تھی۔ مصر میں اس قدر شوکت حاصل کر لی کہ مساجد کے ممبر پر خلیفہ اور ماجور کے بعد احمد بن طولون کا نام خطبوں میں شامل کر لیا گیا۔

(بقیہ حاشیہ پچھلے صفحہ ۳۸۷ سے آگے)

۲۵۸ھ میں مصر کا مستقل والی بن گیا۔ وہاں کے لوگ اس کے حسن انتظام اور پسندیدہ اخلاق کی وجہ سے بہت خوش تھے۔

ابن طولون ۲۵۸ھ میں فوت ہوا۔

اس کے خاندان میں ۲۹۲ھ تک حکومت رہی پانچ امیر ہوئے۔

۱۔ احمد بن طولون (۲۵۴-۲۶۰)

۲۔ خمار ولیہ بن احمد (۲۸۲ھ)

۳۔ جیش بن خمار یہ (۲۸۳ھ)

۴۔ ہارون بن خمارویہ (۲۹۲ھ)

۵۔ شیبان بن احمد بن طولون (۲۹۲ھ)

یہ حکمران تخت دولت عباسیہ تھے۔ احمد کی یادگار جامع طولونیہ ہے۔۔۔

۱۔ دفعات الاعیان جلد اول صفحہ ۵

# خلیفہ ہندی باللہ

**نام و نسب** | المہندی باللہ (خلیفہ الصالح) محمد ابو محمد اسحاق بن مامون واثق بن معتمد بن ہارون الرشید، ایک ام ولد درودہ نامی کے بطن سے اپنے دادا کے خلافت کے زمانہ ۲۱۰ھ میں پیدا ہوا مگر یعقوبی لکھتا ہے۔ وامہ ام ولد یقال لہا قرب یہ

**بیعت خلافت** | ۲۵۵ھ میں لوگوں نے اس سے بیعت کی۔ مگر بغداد میں جب پولیس افسر سلیمان بن عبد اللہ نے شاہی رکن امیر الدین احمد کو بیعت کے لئے بلایا۔ اہل بغداد بھڑک گئے۔ اتنے میں امیر باجوچ تیس ہزار اشرفیاں لے کر گیا۔ مگر شورش کو بڑھتا دیکھ کر مردان آکر ٹھہرا اور روپیہ سامنے سے منگا کر بغدادیوں پر تقسیم کیا جب لوگوں نے بیعت کی۔

**وقائع** | تخت خلافت پر متمکن ہو کر سب سے پہلے اُس نے لہو و لعب کے انسداد پر توجہ کی۔ گانے بجانے حرام کر دیئے اور عاملان سلطانی کو حکم بھیجا

کو حق ظلم نہ کرنے پائے اور عدل و انصاف کو ہر عامل پیش نظر رکھے حکومت کے جس قدر دفاتر تھے اُن کو سختی سے جانچا کرتا اور اس کا انتظام معقول کیا۔ خود اجلاس کیا کرتا اور منشیوں کو سامنے بٹھا کر حساب کتاب کراتا۔

جعفر بن محمود جو شیعہ عقیدہ رکھتا تھا اُس کو مرمن لائے سے بغداد بھیج دیا۔ اس کی حرکتوں سے سخت نفرت تھی یہ اس کی دین داری کا اثر عوام اور فوج پر بھی پڑا۔

**وزارت** | خلیفہ مہدی باللہ نے محمود بن جعفر اسکانی کو وزارت کے عہدہ پر ممتاز کیا۔ مگر وہ مرضی مبارک کے موافق نہ تھا اس کو علیحدہ کر کے سلیمان بن وہب بن سعید کو سر فراز فرمایا۔

سلیمان کا خاندان امیر معاویہ کے زمانہ سے کتابت میں نامور چلا آتا تھا۔ سعید آل برمک کا کاتب خصوصی ایک زمانہ سے رہ چکا تھا۔ وہب جعفر بن یحییٰ اور ذوالریاستین کے یہاں کاتب رہا۔ سلیمان چودہ سال کے سن میں ماموں کے دفتر میں ملازم ہوا تھا۔ اس کے بعد امیر ایتاخ ترک اور امیر شناس کا کاتب رہا۔ یہ شخص انشا پر داری اور ادب میں بے مثل اور علم و فضل میں یگانہ روزگار تھا۔

**قاضی** | منصب قضاء پر حسن بن محمد ابی شوارب کو ممتاز کیا۔

**حجابت** | صالح بن وصیف، موسیٰ بن بغاء، عبداللہ بن دکین عہدہ حجابت پر مامور ہوئے۔

مگر خلافت عباسیہ کا نظام مملکت بہت بگڑ چکا تھا۔ مہدی اپنی سعی میں ناکام رہا۔ کیونکہ ایوان حکومت میں خود غرض امراء کا مجمع تھا انہیں ذاتی مفاد کے سوا حکومت کی فلاح و بہبود سے دور کا بھی تعلق نہ تھا۔ یہی وجہ ہوئی کہ اُسے سلطنت اور جان دونوں خلافت عباسیہ کے بھینٹ دینی پڑی۔

**فتنہ مساور خارجی** | معتز کے زمانہ میں مساور کا اقتدار بڑھ چکا تھا ۵۵ھ میں موصل پر حملہ آور ہو کر عبداللہ بن سلمان عامل موصل کو لٹا لٹا کر خود قابض و متصرف

ہو گیا پھر حدیثہ چلا گیا۔ اس زمانہ میں اسکی جماعت کے ایک رکن علیدہ سے مذہبی مسئلہ میں اختلاف ہو گیا۔ اُس نے اس کے مذہبی خیالات سے بُرا اثر لیا اور گمراہ سمجھ کر اس سے جدا ہو گیا اور اپنے ساتھیوں کو لیکر مساور کے مقابل آیا۔ ادھر مساور نے عراق کی آمدنی دلائے خلاف جانے سے روک دی۔ حکومت نے موسیٰ بن بغا اور بابک بال کو اس کے استیصال کے لئے بھیجا۔ مگر وہ اس کے

مقابل نہ آئے اور ہمت ہانک کر لوٹ گئے۔ ابھی یہ فتنہ ختم نہ ہوا تھا کہ ایک اور فتنہ صاحب الزنج اٹھ کھڑا ہوا۔

**فتنہ صاحب الزنج** | علی بن عبد الرحیم المعروف بہ صاحب الزنج قبیلہ عبد قیس کا معمولی آدمی تھا۔ ابتداء میں منتصر کے درباریوں کی مصاحبت کرتا تھا۔ دولت عباسیہ کی کمزوری دیکھ کر

اُسے بھی قسمت آزمائی کا حوصلہ پیدا ہوا۔ اس نے اپنے کو علوی رکن بتا کر بحرین حبشیان علی کا مرکز تھا وہاں جا کر کہا کہ میرا نام علی بن محمد بن احمد بن عسی بن زید بن علی بن حسین بن علی بن ابی طالب ہے اور اس نے مظلوم حبشیوں کو اپنا ہمنوا بنالیا۔ لاکھوں حبشی ان دنوں غلامی کی زندگی گزار رہے تھے۔ ان کا کوئی پرسان حال نہ تھا نہ کوئی سر دھرا تھا کہ اُن کو حکمران طبقہ سے آزاد کرائے۔ صاحب الزنج اُن کا قائد بنا اور اُن سے کہا کہ میں اُن کی آزادی کا ذمہ دار ہوں۔ اگر اُن کا کوئی آقا مزاحم ہوگا اس کے مقابلہ کے لئے تیار ہوں۔ اس نے اعلان کیا کہ ہر غلام حبشی اپنے آقا کو چھوڑ کر یہاں چلا آئے وہ آزاد ہے۔ چنانچہ اس تدبیر سے ہزار ہا اس کے جھنڈے تلے حبشی آ گئے۔ اس مناسبت سے صاحب الزنج مشہور ہو گیا۔

ان حبشیوں کی جماعت سے عراق میں قیامت بپا ہو گئی۔ حبشیوں نے اپنے آقا اور اُن کے عزیز و اقارب سے انتقام لیتے ہوئے مسلمانوں پر بھی ہاتھ صاف کرنے لگے پھر تو جاوبے جا منظام توڑنے شروع کر دیئے جس سے دنیا نے اسلام میں کھلبلی مچ گئی۔ بحرین، بصرہ، ایلہ اور کربلا میں صاحب الزنج نے آفت بپا کر دی۔

لطف یہ تھا کہ دعوت تو آل محمد کی تھی۔ مگر عقائد خارجہ جیوں کے رکھتا تھا اور کبھی عباسیت کا مدعی بن جاتا۔

حکومت کی جانب سے ابو ہلال ترک کی چار ہزار کی جمعیت سے صاحب الزنج

کے مقابلہ پر نہریان پر آیا۔ مگر حبشیوں کی یلغار سے شکست کھا گیا۔ بعد اس کے ابوالمصنوع ایک عظیم الشان لشکر لے کر زنگیوں (حبشیوں) کی گوشالیوں کو چلا۔ اس لشکر میں متطوعہ (والثبیر) اور بلالیہ اور سعدیہ کی فوجیں بھی شریک تھیں۔ صاحب الزنج سے مقابلہ کیا۔ مگر ناکامی کا منہ عسکر شاہی کو دیکھنا پڑا۔ صاحب الزنج کی اس کامیابی سے جرأت اور بڑھ گئی۔ پھر وہ بعصرہ کی طرف خود بڑھا۔ جعلان ترکہ اہل بصرہ کی کمک پر سامرہ سے آیا۔ اُس کو بھی غفلت میں زنگیوں نے لے ڈالا۔ پھر جماعت زنگی کامرانی حاصل کرتے ہوئے ایلہ پر حملہ آور ہوئے اور گورنر ابو الاخوص عبید اللہ بن حمید معہ گروہ کثیر کے مار ڈالا گیا۔ ایلہ میں آگ لگا دی۔ یہ شہر جل کر خاک سیاہ ہو گیا۔ پھر ”اہواز“ کو جا کر زنگیوں نے لوٹا۔ مہندی کے بعد معتمد نے سعید بن صالح حاجب کو زنگیوں کی گوشمالی کے لئے بھیجا۔ اس نے آتے ہی ان سیہ بخت زنگیوں کو سخت ہزیمت دے کر ہزار ہا کاٹ ڈالے اور ان کی قوت کو توڑ کے رکھ دیا۔ اور ان کے پاس جو کچھ تھا وہ سب لوٹ لیا۔

**موسیٰ بن بغا** | موسیٰ بن بغا ”دے“ سے ”سمرن رائے“ صالح بن وصیف کے قتل کے ارادے سے آیا تاکہ معتز کے خون کا بدلہ اُس سے لے۔ موسیٰ نے خلیفہ مہندی سے باریابی کا اذن مانگا۔ خلیفہ اس وقت دارالعدل میں بیٹھا ہوا مقدمات فیصلہ کر رہا تھا اُس نے انکار کر دیا۔ اس پر موسیٰ نے خود سمرانہ اس پر نرغہ کیا اور اُس کو دارالعدل سے اٹھا کر ایک ٹٹو پر جبریہ سوار کر لیا اور وادہ نابود میں لے جا کر وہاں تنہائی میں خلیفہ سے امیر موسیٰ نے کہا۔ اے امیر المومنین! آپ صالح کی طرفدار ہی نہ کریں۔ مہندی نے یہ رنگ دیکھ کر حلف اٹھالیا تو موسیٰ نے معذرت کی اور بیعت بھی کر لی۔ مگر پھر صالح کے پیچھے موسیٰ اور مہندی میں چٹخ گئی۔ یہاں تک کہ موسیٰ سے خلع خلافت کی گفتگو ہونے



لگی اور اس درجہ بات بڑھ گئی کہ مہندی نے تلوار نکال لی اور کہا :-  
 ”موسیٰ بن بغا مجھے تمہارا ارادہ معلوم ہو گیا ہے۔ مجھے تم مستعین اور  
 معتز کی طرح نہ سمجھنا۔ واللہ میں اس وقت غضب ناک ہوں اور اپنی  
 جان سے مایوس ہو کر وصیت کر چکا ہوں۔ تلوار کا قبضہ جب تک  
 میرے ہاتھ میں ہے بہت سوں کی جان لے کر مروں گا۔ آخر دین اسلام  
 اور حیا بھی کوئی چیز ہے۔ خلفاء کی دشمنی اور خدا کے خلافت جرات  
 کمرنی سخت باعث وبال ہے اور مجھے صالح کا ہرگز علم نہیں ہے  
 کہ وہ کہاں ہے“

یہ سن کر موسیٰ اور اس کے ساتھی خاموشی سے دربار سے اٹھ گئے یہ  
**صالح کا قتل** | صالح کی تلاشی میں موسیٰ نے اپنے آدمی لگا دیئے۔ دس ہزار دینار  
 پتہ لگانے والوں کے لئے مقرر کر دیا گیا۔ صالح ایک گوشہ  
 مکان میں سو رہا تھا۔ غلاموں کی نظر پڑ گیا۔ انہوں نے موسیٰ کو مطلع کیا۔ اس کے  
 آدمیوں نے جا کر صالح کو گرفتار کر لیا اور قتل کر ڈالا اور اس کا سر کاٹ کر شہر میں  
 تشہیر کرایا۔ امراء کی خود سری کے اس واقعہ کا اثر مہندی نے بہت کچھ لیا۔  
 موسیٰ ”سن“ کی طرف روانہ ہوا تو مہندی نے اس کے ایک ترک ساتھی  
 باکیال کو لکھا کہ امیر موسیٰ اور دوسرے ساتھیوں کو قتل کر دیا جائے۔ باکیال نے  
 یہ خط باب خلافت کا آیا ہوا امیر موسیٰ کو دکھا دیا۔ وہ دیکھتے ہی اُگل بگولا ہو گیا۔  
 پہلے باکیال کو دار الخلافہ بھیجا۔ پھر خود مہندی کے قتل کا قصد کر کے وہیں سے لوٹا۔

**وفات** | موسیٰ نے آکر مہندی پر نرغہ بول دیا۔ اہل مغرب اور فرغانہ نے خلیفہ  
 کی حمایت میں کسر نہ اٹھا رکھی اور خوب خوب مقابلہ کیا۔ امراء کے  
 ساتھیوں میں سے صرف ایک دن میں چار ہزار ترک قتل ہوئے۔ کئی روز لڑائی

کے بعد خلیفہ کی فوج نے شکست کھائی اور خلیفہ داؤد شجاعت دیتا ہوا گرفتار ہوا۔ دشمنوں نے اس کے خصیتین دبا کر مار ڈالا۔ یہ واقعہ جب ۲۵۶ھ کا تھا۔ مہندی نے صرف گیارہ ماہ چند دن فرائض خلافت انجام دیئے۔

**زوالِ سلطنت عباسیہ** | مہندی کے زمانے میں سلطنت کی خرابیاں اس درجہ پر پہنچ چکی تھیں کہ ان کی اصلاح مہندی جیسے

مستقی اور سلیمان بن وہب وزیر فاضل سے نہیں ہو سکتی تھیں۔ ترک اپنی جہالت سے ایسی حرکتیں کر رہے تھے کہ وقارِ خلافت عوام کے قلوب سے اٹھتا جا رہا تھا۔ عوام بھی ان کی سخت گیریاں جھیل جھیل کر بزدل بن گئے تھے۔ باشندگانِ بغداد جب مہندی کو ترکوں نے نزعہ میں کر لیا تو اس کی حفاظت جان کے لئے مسجدوں میں دعائیں کر رہے تھے خود کسی قسم کی معاونت نہیں کر سکتے تھے۔

مہندی کے زمانے میں دولتِ عباسیہ کا اور ملک کا حقہ بھی علیحدہ ہو گیا۔ دولتِ طولونیہ قائم ہوئی۔

یعقوبی لکھتا ہے :-

**صفاتِ مہندی** | ”و ظہرت من المہندی سیرت حسنہ و مذاہب محمودہ

و جلس للمظالم بنفسہ و ناشر الامور بحسمہ و دقع فی القصاص بخطہ و ابطال الملاہی و قدم اہل العلم

مہندی نہایت مستقی تھا تہذیب و شائستگی، علم و فضل میں اور اعتدال و میانہ روی

اور امانت داری و دینداری میں تمام مشہور خلفائے بنو عباس میں قریب قریب ویسا

ہی تھا۔ یہ احکامِ خدا کے ابراء میں سخت تھا۔ شجاع تھا مگر اس کو مددگار نہ ملا۔

خطیب بغدادی لکھتا ہے ”خلیفہ ہونے کے وقت سے لے کر قتل ہونے تک

روزہ رکھتا رہا۔ رکوع و سجود میں رات کا بڑا حقہ گزارتا۔

**زہد و ورع** | ہاشم بن قاسم کہتے ہیں کہ رمضان میں شام کے وقت مہندی کے پاس میں بیٹھتا تھا جب میں چلنے لگا تو مہندی کہنے لگا۔ ہاشم بیٹھ جاؤ۔ میں بیٹھ گیا۔ پھر ہم نے افطار کیا اور نماز پڑھی۔ مہندی نے کھانا مانگا تو ایک بیکری ڈلیا میں کھانا آیا۔ اس میں پتلی پتلی روٹیاں تھیں اور ایک برتن میں تھوڑا سا نمک دوسرے میں سرکہ اور تیسرے میں زیتون کا تیل تھا۔ مجھ سے بھی کھانے کو کہا۔ میں نے کھانا شروع کیا اور دل میں سوچا۔ کھانا اور بھی آتا ہو گا۔ مہندی نے میری طرف دیکھ کر پوچھا۔ کیا تمہارا روزہ نہ تھا۔ میں نے کہا۔ تھا! پھر پوچھا کہ کیا کل روزہ نہ دکھو گے؟ میں نے عرض کیا۔ دکھوں گا اور عرض کیا۔ امیر المومنین! یہ تو ماہ رمضان ہے۔ خلیفہ بولا۔ پھر تو اچھی طرح سے کھاؤ اور اُمید نہ دکھو کہ اور کھانا آئے گا۔ کیونکہ اس کے سوا اور میرے لئے کھانا نہیں ہے۔ یہ جُحْن کہ مجھے سخت تعجب ہوا اور میں نے تعجب سے پوچھا کہ امیر المومنین یہ کیا معاملہ ہے؟ خدا نے آپ کو تمام نعمتیں عطا کی ہیں۔

مہندی نے کہا۔ بات یہ ہے کہ بنو امیہ میں عمر بن عبدالعزیز سا شخص پیدا ہوا اور بنی ہاشم میں نہ ہو۔ اس لئے میں نے یہ طور اختیار کیا ہے۔

**لباس صوف** | مہندی سادی وضع سے رہتا تھا۔ دربار میں لباسِ فاخرہ پہنتا۔ مگر مدتوں ایک جوڑا استعمال میں رہتا۔ ورنہ گھر میں صوف کا لباس پہنتا تھا چنانچہ نفلطویہ کا بیان ہے۔

”مہندی کے پاس ایک جامدانی تھی کہ جس میں ایک گرتہ صوف کا اور ایک جوڑا کپڑا رہتا تھا۔ مہندی اُس کو رات کو پہن کر نماز پڑھا کرتا تھا۔“  
بنی عباس کا ایوان عیش و عشرت بدل کر بوریا کے فقر محلات میں پہنچا دیا۔  
اُس کی سادہ زندگی زہد کا نمونہ تھی۔

**عدل و انصاف** | مہندی کی سیرت میں سب سے نمایاں اس کا عدل و انصاف اور ادا و نواہی کا قیام ہے۔ اس نے عدل کے لئے ایک خاص عمارت قبۃ المظالم کے نام سے بنوائی۔ جہاں بدوزانہ بیٹھ کر عوام و خواص کی داد رسی کیا کرتا۔ ایک دفعہ کسی شخص نے اس کے لڑکے پر دعویٰ کیا۔ مہندی نے شہزادے کو عدالت میں طلب کیا اور مدعی کے پہلو میں کھڑا کر کے دعوے کی سماعت کی۔ شہزادے نے اقرار کر لیا۔ مہندی نے اس وقت مدعی کا حق دلوا دیا۔

عبداللہ بن ابراہیم اسکافی نے تعریف کی۔ مہندی بولا۔ میں اس آیت قرآن پر عامل ہوں۔ **وَلَفَضَحَ الْعَوَارِثُ نَبْتَ الْقِسْطِ لِيَوْمِ الْقِيَامَةِ** الخ اور بے اختیار رو پڑا۔ علامہ فخری کا بیان ہے کہ مہندی نے اپنے تمام متعلقین کو ظلم و تعدی سے حکما روک دیا تھا۔


**علماء کی قدر دانی** | مہندی کی علمی استعداد کو معمولی تھی۔ مگر شاہی علمی گھرانے میں آنکھ کھولی تھی۔ علوم دینی کا اثر اسلاف سے پایا تھا۔ علماء اور اہل کمال کی توقیر و منزلت بہت کرتا تھا۔ ایک علماء کی جماعت اس کے پاس نہ تھی۔ بڑے مرتبہ کے فقہاء اس کے دربار سے منسلک تھے۔ ان کی ہر قسم کی ضرورتوں کو پورا کیا کرتا تھا۔

**اتباع سنت** | اتباع سنت کا بڑا لحاظ رکھتا تھا۔ اپنے بزرگوں جنہوں نے عجمیوں کے مانند حکومت کی شان بنا رکھی تھی ان کے خلاف تھا۔ چنانچہ محلات جو گوارہ عشرت تھے اس کے لوازمات کو ختم کیا۔ نقرئی و طلائی

فروغ گھلوا دیئے اور اُس کے سستے ڈھلوائے گئے۔ ایوانِ عشرت کو بے حد سادہ صورت  
میں اُس نے بنا دیا۔ خلفائے عباسیہ نے مینڈھوں اور مرغوں کو اپنی تفریح طبع کے لئے  
محل میں رکھ چھوڑا تھا اُن کو ذبح کر دیا۔ جانور خانہ جس میں درندے پلے ہوئے تھے  
مروا ڈالے۔ وہ فرش و فرش جن کا استعمال شرعاً ممنوع تھا اپنے محل سے ہٹوائے۔  
باپ دادا نے دسترخوان کا خرچ دس ہزار درہم روزانہ کا قرار دے رکھا تھا گھٹا کر  
سودرہم کر دیا۔ خود اس میں سے بہت قلیل خرچ اپنی ذات پر کرتا عموماً روزہ  
رکھا کرتا تھا۔

**محبت اہل بیت** | حضرت علیؑ سے خصوصیت سے محبت رکھتا تھا۔ اُن  
کا ایک خطبہ محمد بن علیؑ سے پوچھ کر قلمبند کیا اور روزانہ  
تنہا مکان میں رو کر اُس کو پڑھا کرتا۔

**حلیہ** | قدیمیانہ، بدن حسین، پیشانی چوڑی، البنتہ نکھیں کنبی، پیٹ بڑا، ڈاڑھی  
لابی تھی۔ سر پر بال کم تھے۔



# خلیفہ معتمد علی اللہ

**نام و لقب** | احمد بن جعفر متوکل نام تھا۔ کنیت ابو العباس تھی۔ لقب معتمد علی اللہ تھا۔ ام ولد فتیان نامی خاتون کے بطن سے تھا۔  
**تعلیم و تربیت** | شاہی خاندان میں تعلیم و تربیت ہوئی۔ اس کے اوائل عمری میں دار الخلافہ علوم و فنون کا مرکز بنا ہوا تھا۔ معتمد پر بھی اثر پڑے بغیر نہ رہا۔

**بیعت خلافت** | مہندی کے عزل کے وقت معتمد "وسق" مقام میں قید تھا۔ ترکہ امراء نے قید خانہ سے لا کر تخت خلافت پر بٹھایا۔ اس وقت معتمد کی عمر پچیس سال کی تھی۔  
 ۱۶ رجب ۲۵۶ھ کو موسیٰ بن بقا و دیگر اعیان سلطنت نے بیعت کی اور المعتمد علی اللہ لقب سے ملقب کیا۔

**وزارت** | عنان حکومت ہاتھ میں لیتے ہی وزراء پر نظر ڈالی۔ عبید اللہ بن یحییٰ بن خاقان کو منصب وزارت تفویض کیا۔ پھر حسن بن محمد بن جراح، سلیمان بن وہب، ابوالصفراء اسماعیل بن ببل، ابوبکر بن صالح بن شیرزاد، یکے بعد دیگرے وزارت پر وقتی ضرورت کے لحاظ سے مرفراز ہوتے رہے۔ آخر میں عبید اللہ بن سلیمان وزیر اعظم تھا۔

**عامل مشرق** | معتمد نے اپنے بھائی موفوق طلحہ کو مشرق کا عامل بنایا اور اپنے بیٹے جعفر کو ولی عہد بنا کر مصر و مغرب کا گورنر کیا اور اس کو

خلافتِ باب نے مفوض الی اللہ سے خطاب فرمایا۔

**قضاء** | منصب قضاة پر حسن بن محمد بن ابی الشوارب برقرار رکھے گئے۔ اگے چل کر ان کے بھائی علی بن محمد کو قضاة کے عہدہ پر مقرر کیا گیا۔ اس منصب پر یا جوج ترکی۔ کیفلغ ترکی حسن بن تہرنگ خطاش۔ **حجابت** | یکتر فائز ہوتے رہے۔

**طواف الملوکی** | معتمد نے عمان حکومت اُس وقت ہاتھ میں لی جبکہ قلمرو دولت بنی عباس میں ہر جگہ بد نظمی پھیلی ہوئی تھی۔ شورش اور ہنگامے آئے دن ہوتے رہتے۔ سجستان، کرمان، فارس پر دولت صفاریہ کا اقتدار تھا۔ خراسان سے بھی حکومت طاہریہ کا اقتدار، صفاریہ کے غلبہ سے کمزور پڑتا جا رہا تھا۔ طبرستان اور جرجان وغیرہ پر دولت زیدیہ کا قبضہ تھا۔ ماوراء النہر پر ایک نئی حکومت سامانیہ کے نام سے قائم ہو رہی تھی۔ شمالی افریقہ پر دولت اغالیہ کا قبضہ و تصرف تھا۔ بصرہ اور ایلہ اور کورد جبہ وغیرہ پر صاحب الزنج چھایا ہوا تھا۔

**والی شام کی بغاوت** | دولت عباسیہ کے قلمرو کے حصہ ہو چکے تھے جو ملک باقی تھے اُن میں بھی آئے دن بغاوت ہوتی رہتی۔ شام میں عیسیٰ بن شیخ خلافتِ مآب کی طرف سے والی تھا۔ اس نے موقع کی نزاکت سے فائدہ اٹھا کر شورش پر کمر باندھی۔ مہندی کے وقت میں ابن شیخ نے کچھ ہاتھ پیر نکالے تھے مگر یہ فتنہ بڑھنے نہ پایا۔ معتمد کے زمانے میں اپنی قوت کے بل بوتے پر سرکاری خراج بھیجنا بند کر دیا اور اس پر طرہ یہ کہ معر سے جو خراج دار الخلافہ بھیجا گیا اس کو راہ میں روک لیا۔ معتمد تک عیسیٰ کی خود مری کی خبر پہنچی۔ اس نے دور بینی کو کام میں لا کر بجائے سرزنش کرنے کے ارمینہ کے علاقہ

کی حکومت اس کو اور عطا کر دی۔ یہ طریقہ خلافت ماب کا بڑھتی ہوئی شورش اور بغاوت کے خاتمہ کے لئے بہترین ثابت ہوا۔ عیسیٰ بن شیخ اس مراسم خسروانہ کو دیکھ کر خلیفہ سے عند خواہ ہوا اور اطاعت کا حلف اٹھایا اور بیعت کر لی۔ مگر کچھ عرصہ بعد پھر انحراف کیا۔

معتز نے دمشق کا والی امیر اماجور ترک کی کو کیا۔ عیسیٰ کو ناگوار گذرا۔ اس نے اپنے لڑکے منصور کو اماجور سے مقابلہ کرنے کو بھیجا۔ وہاں ایک پختہ کارہ ترک اور منصور نو عمر اور نوخیز کیا مقابلہ کرتا۔ آخرش اس معرکہ کے نذر منصور چڑھا۔ اس کے ساتھی تاب مقابلہ نہ لاسکے اور یہ اماجور کے ہاتھ لگ گیا۔ اس نے منصور کو قتل کر دیا۔ اس واقعہ سے عیسیٰ بن شیخ کے حوصلے پست ہو گئے اور اس قدر بیٹے کے مرنے سے دلگیر ہوا کہ اس نے شام کی ولایت چھوڑ دی اور الرینہ کا رخ اختیار کیا یہ

**شورش صاحب الزنج** | صاحب الزنج کا اقتدار مہدی کے زمانے سے معتز کے عہد میں اور بڑھ گیا۔ پھر تو وہ عراق کے

بڑے حصہ پر قابض ہو کر حکمرانی کرنے لگا۔ ۲۵۲ھ سے ۲۶۰ھ تک اس علاقہ کے مسلمانوں پر بلا روک ٹوک، من مانے بڑے مظالم توڑے۔ گو عباسی افواج سے مقابلے ہوئے مگر اس کو ہی ہر معرکہ میں کامیابی رہی۔ آخرش خلافت ماب کی فوج کے ہاتھوں زنگیوں کا سر غنہ بہبود نامی مارا گیا جو اپنے کو رسول کہتا تھا۔

صاحب الزنج کا دوسرا ساتھ مہلبی تھا۔ اس نے محلہ مقبرہ بنی لشکر میں ایک منبر تیار کر کے جمعہ کے دن صاحب الزنج کے نام کا خطبہ پڑھا۔ شیخین پر رحمت اور دیگر پر تبرا بھیجتا۔ مگر اس کے ساتھ ہی اس نے اہل بصرہ کو تباہ و برباد کیا۔ اس کے خوف سے صہا بصری جنگلوں میں جا چھپے۔ بصریوں کی جان و مال کے علاوہ



عزت و ابرو بھی اُن کے ہاتھوں محفوظ نہ تھی۔ سادات کی خواتین کو لوٹدی بنایا اور  
نیلام کیا۔ پندرہ سال تک مسلسل ایسے ظلم کئے۔ صرف مہلبی نے ۵۱ لاکھ مسلمان قتل کئے۔  
موفق خود عسکر عباسیہ کی کمان لے کر میدان میں آگیا اور اپنے تہور و شجاعت  
سے زندگیوں کی ایسی خبر لی کہ ہزار ہا کھیت رہے۔ آخر کار ۲۷۰ھ میں صاحب الزنج کا  
خاتمہ کر کے خلق اللہ کو اس کے ظلم سے موفق نے نجات دلائی۔ ۱۷۰ھ

مؤرخین کا بیان ہے کہ اس نے اور دوسرے ساتھیوں نے ایک کروڑ مسلمان تلوار  
کے گھاٹ اُتارے۔ ۱۷۰ھ موفق (برادرِ معتمد) نے اس مہم کو سر کر کے بلادِ اسلامیہ میں  
زندگیوں کی واپسی اور امن دینے کا اعلان کر دیا۔ چند دنوں تک امن و امان کرنے  
اور انتظام کے خیال سے موفقیہ میں مقیم رہا۔ بصرہ، ایلہ کو ردجلہ کی حکومت محمد بن حماد  
کو عنایت کی اور اپنے بیٹے ابوالعباس کو جس نے زندگیوں کے مقابلہ میں دادِ شجاعت  
دی تھی۔ بغداد روانہ کیا۔ چنانچہ ابوالعباس ۱۷۵ھ جہادِ الثانی ۱۷۰ھ کو داخل بغداد  
ہوا۔ اہل بغداد نے بڑی خوشی منائی۔ سارے شہر میں چراغاں کیا گیا۔ ۱۷۰ھ

۲۶۲ھ میں موفق، ابن طولون کے خلاف ہو گیا۔  
**واقعاتِ احمد بن طولون** اور اس کو مصر سے معزول کر دینے کی دھمکی

دی۔ اس پر ابن طولون، جو مصر میں صاحبِ اقتدار بن چکا تھا۔ اس نے نائب  
سلطنت کو سخت جواب دیا۔ موسیٰ بن بقاء کی ماتحتی میں موفق نے لشکر بھیجا۔ ۱۷۰ھ  
میں پہنچ کر کمی رسد سے ابن بقاء کو لوٹنا پڑا۔ مگر معتمد نے رنگ دیکھ کر بھائی موفق  
کی مرضی کے خلاف ابن طولون کو طرطوس کی ولایت کا فرمان لکھ بھیجا۔ کیونکہ وہاں  
اُسے دن رومی حملے ہوتے رہتے تھے۔ ابن طولون نے خلافتِ ماب کے فرمان کے  
بموجب سرحد کے علاقہ میں جا کر سرحد کو بالکل محفوظ کر دیا۔ رومی ابن طولون کے نام

سے خوف زدہ رہنے لگے۔ اب طولون کی توجہ ملحقہ ملکوں کی طرف منعطف ہوئی چنانچہ اس نے ۲۶۴ء میں سارے ملک شام پر قبضہ کر لیا اور متصرف ہو گیا۔ اب طولون نے دولت برقعہ سے فرات تک وسیع ہو گئی۔ خلیفہ عباسی معتمد کے پاس صرف عراق کے جزیرہ کے صوبے رہ گئے جہاں شورشوں کا تانتا لگا ہوا تھا۔

موفق صاحب الزنج کے فتنہ کے سد باب میں لگا ہوا تھا۔ ابن طولون نے موقع سے فائدہ اٹھا کر اپنی فوج کو بڑھایا اور سلطنت طولونیہ کو قوی کیا۔ اس کے سوا خلیفہ کو تحفے و تحائف کثرت سے روزانہ کئے اور خلیفہ سے استدعا کی کہ مصر آجائے۔ معتمد موفق کے اقتدار سے گھبرایا تھا۔ سامرا سے روانہ ہوا لیکن موفق کو بصرہ میں اس کی روانگی کا علم ہو گیا۔ اس نے ناقہ سوار کے ہاتھ حاکم موصل کو خط لکھا کہ خلیفہ کو سرحد سے باہر نہ جانے دے۔ چنانچہ اس نے معتمد کو سمجھا بجھا کر روک لیا اور سامرا کی طرف با احترام و اکرام واپس کیا۔

موفق کو ابن طولون کی اس حرکت سے بے حد بے زاری پیدا ہو گئی اور اس نے معتمد سے اس پر لعنت بھیجنے کا حکم آئمہ مساجد کے نام لکھوایا۔

**شورش سرحد** اندرونی خلفشار کی وجہ سے سرحد پر شورش اٹھ کھڑی ہوئی۔

رومی مسلمانوں کے علاقہ میں لوٹ مار کرتے رہے۔ ۲۶۳ء میں رومیوں نے قلعہ لولو پر جو ان کے لئے سب سے بڑی حد بندی تھی اس پر قبضہ کیا اور اسلامی لشکر جو حفاظت سرحد پر تھا۔ اس پر آٹے دن حملے کرتے رہے۔ یہی وجہ تھی کہ خلیفہ نے ابن طولون کو اس طرف کا والی بنایا۔ چنانچہ طرسوس پر ابن طولون نے بقوت قبضہ کر کے رومیوں کی بڑھتی ہوئی قوت کو پسپا کر دیا بلکہ فوجیں تیار کر کے رومی ملکوں پر چڑھ دوڑا اور اکثر رومی شہروں کو تاخت و تاراج کر دیا جس سے ابن طولون کی ہیبت و جلالت شان رومیوں کے قلوب پر چھا گئی۔

۲۶۵ء میں رومیوں نے اس علاقہ کو چھوڑ کر دیا۔ رومیہ کی سرحد پر غارتگری شروع کر دی اور بہت سے مسلمانوں کو گرفتار کر کے لے گئے۔ عبد اللہ بن رشیدی

بھی گرفتار ہو گئے مگر اس سلسلہ میں قیصر روم نے عبداللہ کو چھوڑ دیا اور چند مصاحف ابن طولون کے پاس ہدیہ میں بھیجے ۔

۲۶۶ھ میں سسلی کے مسلمانوں اور رومیوں میں بحری معرکہ درپیش **واقعاتِ صقلیہ** ہوا۔ اس میں مسلمانوں کو شکست فاش ہوئی اور وہ ناکامی

کے ساتھ سسلی لوٹ گئے۔ پھر دیارِ بیعہ پر رومیوں نے تاخت کی۔ ۲۶۷ھ میں رومی ایک لاکھ فوج کے ساتھ طرطوس پر حملہ آور ہوئے تو ابن طولون کے غلام مازیار نے ایسا مقابلہ کیا کہ ستر ہزار مارے گئے۔ دس ہزار بے وقوف مقتول ہوئے اور بے شمار مال غنیمت عسکرِ اسلامی کے ہاتھ آیا۔

امیر صقلیہ جعفر بن محمد نے بحری و بری فوج سے سر قومہ کو فتح کر لیا۔ جس سے کچھ عرصہ کے لئے سرحدی بغاوت کے خطرہ کا سدِ باب ہو گیا۔ قسطنطنیہ سے جنگی بیڑہ آیا تو اس کو بھی شکست فاش دی گئی۔

**احوالِ علویین** معتمد کے زمانہ میں اثنا عشریہ کے گیارہویں امام ابو محمد حسن عسکری نے ۲۶۶ھ میں وصال فرمایا اور اپنے والد بزرگوار کے پہلو میں دفن ہو گئے۔ ان کی وفات پر شیعوں میں اختلاف پیدا ہو گیا۔ بعض کی رائے یہ تھی کہ امامت کا سلسلہ ان کی ذات پر منقطع ہو گیا۔ اب کوئی امام دنیا میں نہیں ہے۔ بعض کا کہنا یہ تھا کہ ان کے بھائی جعفر امام وقت ہیں لیکن زیادہ تر افراد ان کے بیٹے محمد عسکری کو امام تسلیم کرتے ہیں جو اپنی والدہ کے سامنے ایک مرداب میں نہائے (تہ خانہ) میں داخل ہوئے اور باہر نہ نکلے یہی امام مہدی (امام منتظر اور امام قائم) کے نام سے مشہور ہیں۔

گوشیعوں میں امام جعفر صادق کے بعد سے ہی اختلاف شروع ہو گیا تھا۔ ان کے سات بیٹے تھے۔ عبداللہ، اقطع، محمد، موسیٰ، اسمعیل وغیرہ بعض شیعوں نے

عبداللہ اقطع کو امام کے منصب پر فائز کیا کسی نے محمد کو امام قرار دیا۔ ایک جماعت شیعہ اسماعیل کی امامت کی قائل ہوئی جو آگے چل کر اسماعیلی کہلائے گئے غرضیکہ امامت کا مسئلہ شیعوں میں متفق علیہ نہیں ہے۔

**اسماعیلیہ** | اسماعیلیہ اور امامیہ مبدائے شیعیہ میں باہم متفق اس صورت سے ہیں کہ دین میں رائے کو دخل نہیں بلکہ تحفظ شریعہ کے لئے ایک امام معصوم کا وجود ضروری ہے۔ حضرت علی رضی اللہ عنہ سے لے کر امام جعفر صادق تک چھ اماموں کی امامت پر شیعوں کی کل جماعتیں متفق ہیں۔ ان جماعتوں میں دوسرے وہ ہیں امامیہ و اسماعیلیہ، بقیہ ان کی شاخیں ہیں۔ گروہ امامیہ نے موسیٰ کاظم سے سلسلہ حسن عسکری تک قائم کر رکھا ہے اور امام قائم کے منتظر ہیں اور اسماعیلیہ نے اسماعیل کی اولاد میں امامت مختص کر دی ہے۔

اسماعیلیہ کا عقیدہ یہ ہے کہ امام کا ظہور کچھ ضروری نہیں ہے بلکہ کبھی کبھی وہ مستور ہوا کرتا ہے۔ لوگوں کو اس کے حال کی آگاہی نہیں ہوتی۔ مگر جب یہ صورت پیش آئے تو اس کا کوئی نائب ظاہر ہو جو خلق اللہ پر حجت ہو اور دعوت و تبلیغ کے منصب پر قائم ہوئے گا۔ ان کے آئمہ پر ”خلافت بنو فاطمہ“ میں بحث کی جائے گی۔

**باطنیہ** | باطنیہ، اسماعیلیوں کی ایک شاخ ہے جو معتمد کے عہد کے پیداوار ہے۔ امام حسن عسکری کے بعد اسماعیلی داعیوں نے اپنی تعلیمات کو جن کا زیادہ حصہ مخفی رکھا جاتا تھا۔ اس کی تبلیغ و اشاعت شروع کر دی اور نہایت صبر و استقلال اور نرمی سے اپنے خیالات کی خاص خاص لوگوں میں تبلیغ کرتے۔ اس وجہ سے اس جماعت کو باطنیہ کہنے لگے۔ زیادہ تر ان کے پھندے میں نو مسلم مجوسی پھنسے۔ یہ لوگ ظاہرہ مسلمان تھے باطن میں اپنے قدیمی عقائد کے قائل تھے۔ مجوسیوں میں دیہانیہ اور مانیہ خیالات کے لوگ زیادہ تھے۔ باطنیہ جماعت میں ان لوگوں نے شامل ہو کر اپنے عقائد کی خوب خوب تبلیغ کی اور گمراہی کا دروازہ باطنیہ کے پردے میں اسلام میں کھول دیا۔ گو عہد خلافت اسلامیہ میں نو مسلم مجوسیوں نے فتنے اٹھائے تھے،

برامکہ، فضل و زراء ان کے دام میں پھنس گئے تھے۔ مگر ان زندیقوں کو مہدی، ہادی نے کیفر کرداد کو پہنچا دیا تھا جس کا تفصیلی حال پہلے آچکا ہے۔

باطنیہ میں سب سے بڑا شخص عبداللہ بن میمون بن قرح و یصانی تھا۔ اسلام لانے کے بعد داعی نبوت ہوا۔ پہلے عسکر مکرم میں مقیم ہوا وہاں سے نکالا گیا۔ پھر بصرہ میں بنی عقیل کے پاس رہا۔ اس کے بعد حمص (شام) چلا گیا۔ وہاں ایک موضع سلمیہ کو اپنا مرکز بنایا۔ یہی وہ مقام ہے جہاں سے فرقہ باطنیہ کا ظہور ہوا۔<sup>۱۵</sup> بعض مؤرخین دولت فاطمیہ کا بانی عبید اللہ مہدی کو میمون کی نسل سے بتاتے ہیں۔ مگر علامہ ابن خلدون اس کی تردید کرتے ہیں۔

یہ جماعت بھی اسمعیلی شیعوں سے عہد معتمد میں نکلی۔ اُن کا مستقر عراق قرامط تھا۔ بے باک اور خونریز جماعت تھی۔ اسلام کو اس جماعت نے بہت نقصان پہنچایا۔

حمدانی قرمط نواحی خوزستان سے کوفے کے متصل قریہ نہرین میں آکر داعی امامت ہو کر قیام پذیر رہا۔ اس کے ظاہرہ زہد و عبادت کو دیکھ کر اہل قریہ اس کے گرویدہ ہو گئے۔ اُس نے پچاس وقت کی نماز کی تلقین کی۔ جب کثرت سے لوگ آنے جانے لگے تو امام منتظر کی دعوت شروع کر دی۔ جب حمدانی قرمطی بیمار پڑا، کمرہ متہ نامی نے اس کی تیمارداری کی۔ جب وہ اچھا ہو گیا تو حمدان نے تیماردار کا نام اختیار کر لیا۔ پہلے یہ لوگ کمرہ متہ پھر قرمط کہلانے لگے۔ سوادِ عرق کے کم عقل دہقان کا شکار ہی پیشہ رکھنے والے اس کے دام میں پھنس گئے۔ جب زیادہ رجوعات ہونے لگی تو قرمط نے ایک آسمانی کتاب کے اپنے اوپر نازل ہونے کا دعویٰ کیا۔

دعوتِ قرامط | قرمطی کی یہ دعوت تھی کہ فرج بن عثمان قریہ نصرانیہ کا باشندہ داعی مسیح ہے، مسیح ہے، کلمہ ہے، مہدی ہے،

احمد بن محمد بن حنفیہ ہے۔ جبریلؑ ہے اور مسیح نے انسانی پیکر میں آکر اس سے کہا کہ تم داعی ہو، حجتہ ہو، ناقہ ہو، دابہ ہو۔ یحییٰ بن زکریا ہو۔ روح القدس ہو۔“

قرامطہ کو چار رکعت نماز کی تعلیم دی۔ دو طلوع آفتاب سے قبل اور دو غروب آفتاب سے پہلے۔ انبیاء علیہ السلام کے ساتھ احمد بن محمد بن حنفیہ کی رسالت کی بھی شہادت تھی۔ نماز میں کلام اللہ کی آیات کے بجائے ”استفتاح“ اس کے گمان میں جو احمد بن محمد بن حنفیہ پر نازل ہوا اس کی تلاوت کی جاتی یکعبۃ اللہ کی بجائے بیت المقدس کو اپنا قبلہ قرار دیا۔ ”جمعہ اور اتوار ہفتہ میں ہر دو دن رخصت کے رکھے مہرجان اور نوروز کے دن میں دو روزے مقرر کئے۔ نبذ کو حرام اور شراب کو حلال قرار دیا۔ جنابت میں غسل کے بجائے وضو اور غیر محارب پر جزیہ مقرر کیا۔ اس کے علاوہ تنہوی مذہب کی بہت سی باتیں قرامطہ نے اپنا لی تھیں۔ ان کا عقیدہ باطنی یہ تھا کہ نور سے خیر کا ظہور ہوتا ہے اور ظلمت سے شر کا ظہور ہوتا ہے۔ یزدان اور راہرن کی باطنی تعلیم تھی۔ اس کے عقائد میں ایرانی فلسفہ کی آمیزش تھی۔

**وقائع قرمطی** | سواد کوفہ، امیر ہشیم کا علاقہ تھا۔ اس کو قرمط کا حال معلوم ہوا اس نے اس کو پکڑ کر بند کر دیا۔ حمدانی قرمط نے موقع پا کر اس کی لونڈی سے گڑ گڑا کر رحم کی درخواست کی۔ اس نے ہشیم کے تکیہ کے نیچے سے چھپا کر چابی نکال کر دروازہ قید خانہ کا کھول دیا۔ دوسرے دن شب میں ہشیم نے دروازہ کھلا پایا وہ فراہ ہو گیا۔ صبح قید خانہ خالی تھا۔ عوام میں یہ شہرت اڑ گئی کہ قرمط اپنی کرامت سے غائب ہو گیا۔ اس سے عوام اور گمراہ ہو گئے۔ ہشیم عراق سے شام پہنچا اور وہاں اپنے خیالات کی اشاعت کرنے لگا۔ ادھر

سواد کوفہ میں جو ختم ہو یا گیا تھا خوب برگ و بار لایا۔

**دولت سامانیہ** | معتمد کے عہد میں نصر بن احمد بن اسد سامانی اپنے والد احمد بن اسد کے بجائے فرغانہ کا حاکم مقرر ہوا۔ مامون

نے ہی احمد کو عامل مقرر کیا تھا۔ نصر نے اپنے بھائی اسماعیل کو ۲۶۱ھ میں بخارا میں نائب بنا کر بھیجا۔ مگر دونوں بھائی حاسدوں کے پھندے میں پڑ کر باہمی لڑ پڑے۔ ۲۶۵ھ میں اسماعیل نے نصر کو مقابلہ پر شکست دی اور نصر کو گرفتار کر لیا۔ مگر پھر ہردو بھائی مل کر بیٹھے۔ نصر سمرقند بھیج دیا گیا۔ احمد بن اسد چارہ بھائی تھے۔ ماوراء النہر کے چار حصوں پر فرغانہ، شاس، اشروسنہ، ہرات پر نوح، احمد، یحییٰ، الیاس بن اسد عامل تھے۔ ان بھائیوں نے دیکھا کہ یعقوب صفاری نے ہرات سے لے کر فارس تک خود مختار حکومت قائم کر لی تو انہوں نے بھی باہمی مل کر ماوراء النہر میں اپنی خود مختاری کا اعلان کر دیا اور اپنی حکومت کا دائرہ فارس تک صفاری دولت کو ختم کر کے بڑھالیا۔ ۲۶۱ھ میں یہ عظیم الشان سلطنت قائم ہوئی اور ۳۸۹ھ میں خاقانی ترکوں اور آل سبکتگین کے ہاتھوں ختم ہوئی۔ دولت سامانیہ کے مفصل حالات آگے آتے ہیں۔

غرضیکہ صفاری، سامانی دول کے قیام سے عملاً خلافت عباسیہ کا نفوذ اٹھ گیا۔ صرف خطبوں میں خلیفہ کا نام رہ گیا۔

مغرب میں دولت طولونیہ کے قیام سے مصر اور شام، برقہ سے خلافت عباسیہ کا اثر جاتا رہا تھا۔ اب ماوراء النہر اور فارس سے بھی اقتدار اٹھ گیا۔

**ولی عہدی** | معتمد کے بعد موفق ولی عہد قرار دیا گیا تھا۔ مگر ۲۷۵ھ میں اس کا ایک انتقال ہو گیا۔ اس لئے معتمد نے اپنے بیٹے مفوض اور

موفق کے بیٹے ابوالعباس کی ولی عہدی کا فرمان لکھا۔ لیکن ابوالعباس صاحب اثر اور شجاع تھا جن نے صاحب الزنج کے مقابلہ میں کابل ہائے نمایاں کئے تھے اس نے اپنے آپ کو مفوض باللہ پر مقدم کر لیا۔

**حالات موفق عباسی** | موفق صحیح معنی میں اموی خلافت انجام دے رہا تھا اور اس

نے اقتدار دولت بنی عباس کو برقرار رکھتے میں اپنی جان کی بازی لگادی صلیب النبیج کے فتنہ کو ختم کیا۔ مگر حکومت کے ارکان خود غرض اور ناکارہ تھے۔ اس کی تمام سائی بے سود رہیں۔

**خلیفہ کی حالت** | معتمد نام کا خلیفہ رہ گیا تھا۔ اس کی زندگی لہو و لعب رقص و سرود میں گزرتی تھی۔ اگر معتمد نے اپنی رائے سے کوئی کام بھی کبھی کیا تو اس میں ذلت کا پہلو ضرور ہوتا تھا۔ ابن طولون کے جھانسنے میں اگر مصر جا رہے تھے۔ اگر چلے گئے ہوتے تو وہاں سہا بھرم خلافت بنی عباس کا ختم ہو گیا ہوتا۔

**خمارویہ** | ۲۷۰ھ میں طولون مرآ تو اس کا بیٹا خمارویہ اس کی جگہ مصر میں تخت نشین ہوا۔ ابوالعباس اور خمارویہ میں سخت جنگ ہوئی خون کے دریا بہہ گئے۔ لیکن خمارویہ کو فتح ہوئی۔

**دعوائے مہدیت** | اسی سال عبید اللہ مورث خلفائے مصر اور افضلیان یمن کے مقتدانے دعوائے مہدیت کیا اور ۲۷۰ھ میں اس نے حج کیا۔ قبیلہ بنو کنانہ نے اس کا ساتھ دیا اور ملک مغرب میں ان کے ساتھ گئے۔ یہیں سے مہدی کو عروج حاصل ہوا۔

**ابوالعباس کا اقتدار** | موفق کے مرنے کے بعد معتمد کی گلو خلاصی ہوئی تھی۔ مگر ابوالعباس جس کے ہاتھ میں فوج کی کمان تھی اس نے مثل موفق کے حکومت پر اپنے پنجے جمائے۔ موفق بھائی کا خیال رکھتا تھا۔ اس نے اپنے چچا معتمد کو نظر انداز ہی کر دیا۔ معتمد نے ایک مجلس عام میں اپنے بیٹے کو ولی عہدی سے معزول کر کے ابوالعباس کو ولی عہد بنایا اور خود لوگوں سے اس کی بیعت لی اور اس کا لقب معتمد رکھا۔ اس کے بعد سے ابوالعباس نے اپنے



چچا کی خیر گیری شروع کردی اور احترام و اکرام سے پیش آیا کرتا۔

**وفاتِ معتمد** | ایک دن محفلِ قص و سرود تھی اس میں دویر شراب چل رہا تھا معتمد نے زیادہ پی لی اور اس پر کھانا زیادہ کھالیا جس سے اس کو تھمہ ہو گیا۔

۱۹ رجب شبِ دوشنبہ ۲۶۹ھ کو انتقال کر گیا۔ ۲۳ برس معتمد نے سلطنت کی۔ علامہ سیوطی لکھتے ہیں کہ اُن کو زہر دیا گیا۔ بعض کہتے ہیں گلا گھونٹ دیا گیا یہ

**علمی ترقی** | معتمد کو کوئی علمی دلچسپی نہ تھی مگر اس کے عہد میں قلم و ہنی عجاس میں بڑے بڑے جلیل القدر علماء علمی سرگرمی دکھا رہے تھے۔ البتہ ۲۶۹ھ میں اُس نے یہ حکم دیا تھا کہ کوئی منجم یا افسانہ گو سراہ نہ بیٹھے اور کتب فروشوں کو ہدایت کی کہ آئندہ سے فلسفہ اور مناظرہ کی کتابیں فروخت نہ ہوں یہ

**نائبِ سلطنت موفق** | موفق، معتمد کا بھائی تھا اُس کے ہاتھ میں خلافت حقیقی معنی میں تھی اور اُس نے عباسی حکومت کو بہت کچھ فائدہ پہنچایا۔ معتمد میں کوئی علمی حیثیت نہ تھی۔ البتہ موفق میں جملہ اوصافِ جہان بینی تھے فضل و کمال، تدبیر و سیاست و اخلاق، عدل و انصاف میں اپنے اسلان کے قدم بقدم تھا۔ رعایا کی دادرسی کے لئے خود قضاۃ کے ساتھ بیٹھتا اور مقدمات کی عمت کرتا اور منصفانہ فیصلہ دیتا تھا یہ

موفق شجاع و بہادر تھا خود فوجوں کی کمان کے کہ میدان میں اترتا۔ صاحب الزنج کی قوت کو اس نے اور ابو العباس نے ختم کیا۔ ترکوں کو اُس نے حد سے آگے نہ بڑھنے دیا۔ بلکہ اس کے جبروت سے امراء ترک لرزہ بر اندام تھے اس کی وفات سے دولتِ عباسیہ کو بڑا نقصان پہنچا۔

**حالات و زراعت** | عبید اللہ بن عیینہ بن خاقان اصولِ سیاست سے واقف اور مالیات کا بڑا ماہر ۲۶۲ھ میں گھوڑے سے گر کر فوت ہوا۔

حسن بن مخلد اپنے عہد کا بے نظیر انشاء پرداز ایک عرصہ تک موفق کا کاتب رہا پھر وزارت پر ممتاز ہوا۔ تمام ضوابط اذہر تھے۔ دو مرتبہ وزیر ہوا۔ ایک دفعہ ۱۶۷۱ء فرائض وزارت انجام دیئے۔ موسیٰ بن بغا کی درشتی سے بغداد چلا گیا تھا۔ سلیمان بن وہب عرصہ تک مہندی کا وزیر رہا۔ پھر موفق کا میر منشی ہوا۔ وزارت پر موفق نے سرفراز کیا۔ مگر ۲۶۴ھ میں معتمد اس سے خفا ہو گیا۔ اس نے اس کے لڑکے وہب اور ابراہیم کے گھر لٹوا دیئے اور اس کو قید کر دیا اور بغداد سے پھر حسن بن مخلد کو وزارت پر بلا لیا۔ پھر اس سے خفا ہو کر سلیمان کو بلایا۔ اُن پر بھی عتاب نازل ہوا تو اُن سے نولاکھ دینار وصول کئے اور نظر بند کر دیا۔ جہاں ۲۶۴ھ میں وہ انتقال کر گیا۔

**معتمد کے عہد کے علماء** | امام بخاری، امام مسلم، ابو داؤد، ترمذی، ابن ماجہ، ربیع الجعفی، ربیع المروئی، مزنی، یونس بن عبد الاعلیٰ، زبیر بن بکار، ابو الفضل رباشی، محمد بن یحییٰ ذیلی، حجاج بن شاعر عجمی الحافظ، سوسی المقری، عمر بن شیبہ، زرعہ رازی، محمد بن عبد اللہ بن عبد الحکم، داؤد النطاہری ابن واریہ، یحییٰ بن مخلد، ابن قتیبہ، ابو حاتم رازی وغیرہ۔

**محدثین و فقہاء** | احمد بن عمر بن عمر بن فہیر خصاف کنیت ابو بکر فقیہ اعلیٰ محدث زہد و ورع کی شہرت تھی۔ فقہ اپنے والد اور حسن بن زیاد کے پڑھیں۔ حدیث ابو داؤد طیالسی سے سُنی۔ نعلین و موزہ دوزی کی کمائی سے زندگی بسر کرتے تھے۔ حکومت کے دستِ نگر نہ تھے۔ ۲۶۱ھ میں انتقال ہوا۔ تصانیف میں سے کتاب الخراج و کتاب الحیل، کتاب الوصایا، کتاب الشروط صغیر و کبیر، کتاب ادب القاضي، کتاب النفقات وغیرہ کثیر التعداد مشہور ہیں۔

حضرت ابراہیم بن ادھم البغنی محدث فقیہ، زہد اولیا نے کبار سے تھے۔ بادشاہی ترک کر کے کوٹھ پتھر میں قدم رکھا۔ فضیل بن عیاض سے خرقہ ارادت پہنا۔ ۲۶۲ھ میں فوت ہوئے۔

محمد بن شجاع ثلجی فقہ میں حسن بن مالک کے شاگرد تھے اور حدیث میں یحییٰ بن آدم و  
وکیع وغیرہ کے علم کے دریا تھے۔ ۲۶۶ھ میں انتقال ہوا، تصحیح الآثار، نوادر کتاب المضار،  
الرد علی المشبہ تصانیف یادگار سے ہیں۔

نصیر بن یحییٰ بلخی تلمیذ سلیمان الجوزجانی ۲۶۷ھ میں فوت ہوئے۔ محمد بن الیمان ماتریدی  
سمرقندی ۲۶۸ھ میں فوت ہوئے۔ معالم الدین یادگار سے ہے۔

بکار بن قتیبہ قاضی مہر فقہ یحییٰ بن ہلال رازی و امام زفر سے اور حدیث ابوداؤد  
الطیالسی سے سماعت کی۔ ۲۷۰ھ میں فوت ہوئے۔ کتاب الشروط، کتاب المحاضر والسجلات  
کتاب الوثائق والعمود تصنیف سے ہے۔

امام المحدثین ابو عبد اللہ محمد بن اسماعیل بن ابراہیم بن مغیرہ بن بردزبہ بخاری الجعفی  
ولادت ۱۹۲ھ میں ہوئی۔ شیخ داخلی محدث بخارا کے پاس تحصیل علم کیا۔ پھر مکہ معظمہ  
طلب علم کے لئے گئے، حج کیا۔ اٹھارہ سال کی عمر سے تصنیف و تالیف شروع کی محدث  
ابن زہریہ کے حلقہ میں بھی شریک ہوئے، بعمر ۶۲ سال ۲۵۶ھ میں انتقال ہوا  
خرتنگ میں دفن ہوئے۔ ۵ لاکھ حدیثیں یاد تھیں۔ (مقدمہ فتح الباری)

امام حافظ مسلم بن حجاج قشیری نیشاپوری، شاگرد امام بخاری آپ کا مجموعہ حدیث  
صحیح مسلم کے نام سے مشہور ہے۔ ولادت ۲۶۲ھ میں پیدا ہوئے۔ امام احمد بن حنبل سے  
علم حاصل کیا شافعی مذہب تھے۔ ۵ لاکھ احادیث یاد تھیں۔ ۲۷۵ھ میں انتقال ہوا۔

امام ابوداؤد بن الاشعث الازدی السجستانی ۲۸۲ھ میں پیدا ہوئے۔ امام احمد بن  
حنبل سے علم حاصل کیا شافعی مذہب تھے۔ ۵ لاکھ حدیث یاد تھیں۔ ۲۷۵ھ میں انتقال ہوا۔  
امام ابو عیسیٰ بن سورہ بن موسیٰ بن ضحاک سلمیٰ ترمذی، ولادت ۲۸۹ھ میں  
ہوئی۔ امام بخاری و مسلم کے شاگرد تھے۔ جامع ترمذی شمائل ترمذی یادگار سے  
ہے۔ ۲۷۹ھ میں انتقال ہوا۔



# ملوک سامانی

۳۹۵ھ تا ۴۹۹ھ مطابق ۹۹۹ء تا ۱۰۰۰ء

ہرام چوہی کی نسل سے اسد بن سامان ایک شخص تھا جس کو اعزاز کی وجہ سے مامون الرشید بہت محترم سمجھتا تھا۔

اس کے چار لڑکے تھے جنہوں نے دار الخلافہ میں مامون کے وقت میں تربیت پائی اور پھر ان کو ذمہ داریوں کے عہدے بھی دیئے گئے۔ ان کے نام نوح یحییٰ، الیاس اور احمد تھے۔ خراسانی نائب عثمان بن ثابت نے احمد کو فرغانہ یحییٰ کو اثرو سنہ اور شاس، الیاس کو ہرات اور نوح کو سمرقند کا حاکم بنایا۔ ان کی اولاد میں عرصہ تک حکومت رہی۔ کبھی تو ملوک طاہرہ کی طرف سے ان کو حکومت ملتی تھی اور کبھی خلفائے بغداد کی طرف سے مقرر کئے جاتے تھے۔ بادشاہی لقب اس خاندان میں اسمعیل ابن احمد بن اسد سامانی کے وقت سے استعمال کیا گیا جو ایک خود مختار بادشاہ ماوراء النہر میں ہوا۔ اور خلیفہ بغداد کی جو کچھ اس نے خدمت کی وہ جزاً بطور اطاعت اور جزاً بطور سلوک تھی۔

اسمعیل سامانی نے بہت بڑی فتح ترکستان میں حاصل کی۔ شاہ ترکستان کو مع اس کی خاتون کے گرفتار کر کے سمرقند لایا اور پھر جیحون سے عبور کر کے عمر ابن لیث کو گرفتار کیا جس کا ذکر ملوک صفادیہ کے تذکرہ میں آچکا ہے۔ ان دو فتوحات نے اسے مستقل بادشاہ بنا دیا۔ شروع شروع اس نے ماوراء النہر میں زور پکڑا اور سمرقند اس کا پایہ تخت ہوا۔ عمر بن لیث کو اس نے قید کر کے بغداد بھیجا۔ وہاں سے اس کو سجستان، خراسان، مازندران، رے اور اصفہان کی حکومت عطا ہوئی۔ اس نے محمد بن زید غلوی کو جس نے طبرستان میں خروج کیا تھا شکست دی۔ یہ بادشاہ بڑا

عادل اور نیک نام تھا۔ اسماعیل کے بعد آٹھ بادشاہ خاندان سامانی کے اور ہوئے جن کی تفصیل ذیل میں درج ہے :-

نمبر شمار	نام	سنہ جلوس	کیفیت
۱	احمد بن اسماعیل		خلیفہ بغداد نے اس کو عہد نامہ اور لوہا بھیجا۔ اس کا پایہ تخت بنجا رہا تھا۔ یہ بہادر اور کج خلق تھا۔ اگر کین دولت کے ایسا سے یہ قتل کیا گیا۔ چھ سال تک یہ بادشاہ رہا۔
۲	ابوالحسن نصر بن احمد		نہایت خود رسالی میں یہ تخت پر بیٹھا۔ اس کے خاندان والے اس سے منحرف رہے اور مغلوب ہوئے۔ ہوش نبھانے پر یہ بڑا نامور بادشاہ ہوا۔ ۳۳۱ھ میں ۲۸ سال حکومت کر کے ۳۸ سال کی عمر میں اس نے انتقال کیا۔ اپنی کریم النفسی سے اس کا لقب امیر سعید ہوا۔
۳	فوج بن نصر بن احمد	۳۳۱ھ	اس کو سلاطین دیالمہ سے برابر مقابلہ رہا۔ اکثر یہ غالب رہا۔ ۳۴۳ھ میں مرا۔
۴	عبدالملک بن فوج	۳۴۳ھ	ملک رہے اور خراسان کی بابت یہ بھی اپنے باپ کی طرح دیالمہ سے برابر لڑتا رہا۔ آخر میں کچھ مصالحت ہو گئی تھی اور اسی اثنا میں چوگان کھیلتے ہوئے گھوڑے سے گر کر یہ ۳۵۵ھ میں مر گیا۔ لوگ اس کو موید اور موفق بھی کہتے تھے۔

نمبر شمار	نام	سنہ جلوس	کیفیت
۵	منصور ابن نوح بن نصر	۳۵۰ھ	اپنے بھائی عبدالملک کے مرنے پر خراسان اور ماوراء النہر کا بادشاہ ہوا۔ البتگین سپہ سالار خراسان اس کی تخت نشینی کے خلاف تھا۔ اس لئے وہ اس کی تخت نشینی کی خبر سن کر غزنی بھاگ آیا اور یہاں اسی کے غلام سبکتگین کی ذات سے سلطنت کی بنیاد پڑی۔ رکن الدولہ دہلی پر یہ بادشاہ غالب آیا اور اس سے کچھ سالانہ خراج مقرر کر لیا۔ پندرہ سال حکومت کر کے ۳۶۰ھ میں یہ مرا۔ لوگ اس کو امیر موٹدا اور امیر سدید بھی کہتے تھے۔
۶	نوح بن منصور بن نوح		البتگین کے غلام سلطان سبکتگین کا یہ ہم عصر تھا۔ اس کے وقت میں عضد الدولہ بن رکن الدولہ دہلی تمام عراق پر قابض ہو گیا تھا اور شمس المال قابوس بن تمکیر حرجا اور طبرستان پر قابض تھا۔ اس کے وقت میں بڑے بڑے معرکے ہوئے اور بڑی بڑی لڑائیاں ہوئیں۔ کئی مرتبہ تو یہ فخر الدولہ کی حمایت میں عضد الدولہ دہلی سے لڑا۔ پھر بفرخان گورنر خراسان ابوعلی کی سازش سے ترکستان سے بخارا آیا اور ماوراء النہر پر قابض ہو گیا۔ امیر فوج تاب مقابلہ نہ لاکر مفرور ہو گیا۔ بوعلی خراسان کا خود مختار بادشاہ بن بیٹھا۔ بفرخان ہیماء ہو کر اپنے وطن واپس چلا اور راہ میں مر گیا۔ اس طرح نوح پھر ماوراء النہر کا بادشاہ ہوا۔ لیکن بوعلی اور فاتح نے لڑائی کی دھمکی دی تو وہ گھبرایا۔ سبکتگین کا شاہ اب تک سلاطین میں نہ تھا۔

نمبر	نام	سنہ جلوس	کیفیت
			<p>پہ سالاروں کی طرح ہندوستان میں کچھ اس نے غزوات کئے تھے جس سے اس کا نام روشن ہو چلا تھا۔ نوح نے اس سے مدد مانگی جسے اس نے مخبر سمجھا اور فوج لے کر نوح کے پاس آ موجود ہوا۔ غرضیکہ سبکتگین اور اس کے بیٹے محمود نے بوعلی کو شکست دی جس کے صلہ میں امیر نوح نے سبکتگین کو نالہ الدین اور محمود کو سیف الدولہ کا خطاب عطا کیا۔ پھر اس کے بعد کئی مرتبہ سبکتگین اور محمود نے نوح کی طرف سے لڑائیاں کیں۔ نوح کے گورنر اور ملازم اکثر شک جہاں تھے اسلئے اسکو بڑی بڑی دقتیں پیدا ہوئیں۔ شمسہ میں یہ اپنی موت سے مرا۔</p>
۷	منصور بن نوح بن منصور	۳۸۷ھ	<p>دربادیوں کا حال تو بگڑا ہی تھا۔ انہوں نے سیف الدولہ ایسے خیر خواہ دولت سے منصور کو لڑوانا چاہا لیکن محمود سچا لے گیا۔ اس کے بعد خود اہلکین نے منصور کی آنکھ میں سلائی پھیر کر تخت سے اتار دیا اور اس کے بھائی عبدالملک کو تخت پر بٹھایا۔</p>
۸	عبدالملک بن نوح		<p>عبدالملک بن نوح کو بھی لوگوں نے محمود سے لڑوانا چاہا۔ محمود کب تک صبر کرتا یہ لڑ پڑا۔ عبدالملک بھاگ کر اپنے دارالسلطنت کی طرف گیا۔ وہاں ایک خان کا شغری سے آکر قابض ہو گیا تھا۔ نتیجہ یہ ہوا کہ عبدالملک گرفتار ہو گیا اور دولت سامانیہ کا خاتمہ ہوا۔ منتصر بن نوح سامانی نے کچھ مراٹھیا بلکہ ایک خان سے خوب خوب لڑا لیکن آخر ہزیمت پائی اور ۳۹۵ھ میں آل سامان کا خاتمہ ہو گیا۔ یہ حکمران بہادر تھے اور ملک گیری کا شوق رکھتے تھے۔</p>

**علمی ترقی** | سامانی دور میں جہاں شجاعت اور بہادری کے جوہر نظر آتے ہیں وہاں  
تہذیب و تمدن میں ان کے عہد کو خوش گوار زمانہ کہا جاسکتا ہے اور  
سامانیوں کے دور میں علوم و فنون کی ترقی بھی قابل ذکر ہے۔ بادشاہان سامانیہ علم  
اور علماء کے قدردان تھے۔ ابوصالح منصور بن اسحاق کے علمی مذاق کے اثر نے  
ابوزکریا رازی فلسفی کو اس کا مدح خوان بنادیا۔ اس نے اپنی ایک کتاب کا نام  
المنصوری اس کے نام پر معنون کی۔

بعد کونوج ثانی (۹۷۶ء) نے نوعمرانی سینا کو (جس کا باپ ایک اسمعیلی  
فرقہ کا آدمی تھا) اپنے دربار میں مدعو کیا اور وہ اس کے کتب خانے سے استفادہ  
حاصل کرتا رہا۔

سامانیوں کے دور میں جدید فارسی کا نشوونما ہوا۔ فردوسی (۹۳۴ء تا ۱۰۲۰ء)  
کی پیدائش اسی عہد میں ہوئی۔

بلخمی منصور اول کا (۹۶۱ء تا ۹۷۶ء) وزیر تھا۔ ابن حوقل جغرافیہ نویس نے  
اس کے زمانہ وزارت میں ملک کی اندرونی ترقیوں کی بڑی تعریف و توصیف کی  
ہے۔ اسی عہد میں الطبری کی تاریخ کا فارسی زبان میں خلاصہ کیا گیا۔ ایک خان نے  
۹۹۹ء میں اس ترقی یافتہ حکومت کو پائمال کر دیا۔



۱۔ ابوزکریا رازی۔ شیخ ابوبکر محمد بن زکریا رازی علم طب، منطق، علم ہندسہ، علم موسیقی کا  
ماہر تھا۔ بغداد کے بیت الشفاء میں رئیس الاطباء رہا۔ کتاب الجامع، کتاب الاعصاب وغیرہ  
کثیر التعداد تصانیف اس کی یادگاری سے ہیں۔ ۳۲۰ء میں فوت ہوا۔



## خليفة المعتضد بالله

**نام و نسب** | ابو العباس احمد بن ابو احمد موفق بن متوکل - اس کی والدہ مراد نامی ام ولد تھی -

**بیعت خلافت** | ۱۹ رجب ۲۷۹ھ میں اُس کے ہاتھ پر خلافت کی بیعت ہوئی -

**وزارت** | عبید اللہ بن سلیمان بن وہب اس کا پہلا وزیر تھا - اس کے بعد قاسم بن عبید اللہ بن سلیمان مذکور منصب وزارت پر ممتاز ہوا -

**حجابت** | منصب حجابت پر صالح الامین کا تقرر ہوا -

**قضاة** | منصب قضاة پر ابو اسحاق بن اسماعیل بن حماد بن تہید مالکی - پھر یوسف بن یعقوب اور ابو حازم عبد الحمید بن عبد العزیز حنفی بصری مشرقی ممالک کے عہدہ قضاة پر مامور ہوئے -

**شہنہ بغداد** | معتضد نے اپنے غلام بدر کو بغداد کی شہنگی عطا کی - اس وقت معتضد کی عمر ۳۶ سال کی تھی -

بنی عباس میں معتضد عقل و دانش تدبیر و سیاست اور جاہ و جلال میں ایک امتیازی درجہ رکھتا تھا - وہ کبھی ترکوں کا کھلوتا نہیں بنا - بلکہ تمام سرکش امراء کو زیر رکھا اور مخالف قوتوں کو ابھرنے نہ دیا - عباسی دولت جس حالت پر پہنچ گئی تھی اس کی از سر نو اصلاح کی اور تمام عمر ترقی میں کوشاں رہا -

تخت پر بیٹھتے ہی امیر رافع بن ہرثمہ پر نظر رکھی کیونکہ یہ خود سر امیر تھا - رافع بن ہرثمہ کو محمد بن طاہر نے ۲۸۱ھ میں خراسان اپنا نائب بنا کر بھیجا - اس

نے شاہی علاقہ پر بھی ہاتھ صاف کیا۔ معتقد نے اس کی معذرتی کا حکم دیا اور عمر بن لیث صفاری کو جو عرصہ سے خراسان کی فکر میں تھا۔ خراسان کا عامل بنا دیا۔ رافع نے علویہ طبرستان سے ساز باز کر کے عمر کے مقابل ہوا۔ مگر محمد بن زید علوی والی طبرستان نے عمر بن لیث سے لگاؤ پیدا کر لیا اور وقت پر امداد دینے سے انکار کر دیا۔ نتیجہ یہ ہوا کہ معرکہ میں رافع کو شکست ہوئی۔ نیشاپور چھوڑ کر ”ایبورو“ چلا گیا۔ مگر عمر بن لیث نے راستہ روک لیا تو وہ خوارزم بھاگا۔ شاہ خوارزم نے ابوسعید فرغانی کو استقبال کے لئے بھیجا اور رافع کو دھوکہ دے کر قتل کر دیا اور سر عمر بن لیث کے پاس بھیج دیا۔

**خوارزم کی شورش کا خاتمہ** | ہارون خارجی موصل کے نواح کے خوارزم کا قائد بن گیا۔ حمدان بن حمدون عامل موصل نے ۲۱۱ھ میں ہارون سے موافقت کر لی۔ یہ خبر معتقد کے کانوں تک پہنچی تو اس نے موصل پہنچ کر بدوں کا قتل عام بول دیا۔ مگر حمدان قلعہ مالدین میں تھا پہنچ رہا۔ اس نے قلعہ کو منہدم کر دیا۔ حمدان وہاں سے بھی نکل بھاگا۔ مگر کہیں جان کی امان نہ تھی۔ خود معتقد کے حضور میں حاضر ہوا۔ ہارون نے جزیرہ کی طرف رخ کیا کثیر التعداد سامتی ہو گئے۔ سرداران فوج اس کے مقابل ہوئے، شکست کھائی معتقد نے حسین بن حمدان کو اس مہم پر بھیجا اور حمدون کو قید سے آزاد کر دیا۔ حسین نے جا کر ہارون کو شکست دی اور گرفتار کر کے بغداد لایا جس کو ۲۱۳ھ میں سولی دیدی گئی۔ ہارون کے قتل کے بعد موصل میں کامل امن و سکون ہو گیا۔

**احوال قرامطہ** | معتد کے حالات میں لکھا جا چکا ہے۔ قرامطی شام چلا گیا تھا مگر عراق، بحرین اور اس کے نواح میں اس کے ساتھیوں نے اس تحریک کو چلائے رکھا۔ کثرت سے لوگ قرامطی خیال کے ہو گئے۔ ۲۱۱ھ میں

ان میں سے یحییٰ بن مہدی نے ”قطیف“ میں دعویٰ کیا کہ وہ مہدی موعود کا داعی ہے جن کا عنقریب ظہور ہونے والا ہے اور مہدی کی جانب سے ایک صداقت نامہ بھی پیش کیا۔ قطیف اور بحرین کے شیعان علی نے اس دعوت کو بطیب خاطر قبول کیا۔ ان میں سب سے اہم شخصیت ابوسعید جنابی کی تھی۔ بحرین سے کچھ روز کے لئے یحییٰ چلا گیا اور کچھ دن بعد لوٹ کر آیا۔ اس کے پاس مہدی کی طرف سے سب کے نام شکریہ کے خط تھے اور خمس دینے کا حکم تھا۔ شیعوں نے نامہ مہدی کو سر آنکھوں پر رکھا اور خمس کے پیش کرنے کی تعمیل کی

بحلی قبیلہ قیس میں گیا اور اس کو بھی گمراہ کیا۔ بحرین کے والی کو اس کا علم ہوا۔ اس نے یحییٰ کو گرفتار کر لیا اور اس کو سخت سزا دی۔ ابوسعید جنابی بھاگ گیا۔ کچھ عرصہ قید رکھ کر چھوڑ دیا۔ یحییٰ جب چھوٹا تو اس نے بنی کلاب، بنی عقیل اور قریش کے لوگوں کو خفیہ طور سے اپنا ہم خیال بنا لیا۔ اب ان کی قوت اتنی بڑھ گئی کہ ۲۸ھ میں ہجر کے نواح میں قرامطہ لوٹ مار، ڈاکہ زنی کرنے لگے۔ ابوسعید نے بصرہ پر حملہ کا ارادہ کیا۔ یہاں کا والی احمد الوائقی تھا۔ وہ ابوسعید کے ہمراہیوں کی قوت سے خوف زدہ ہو گیا اور معتقد کو اس کی اطلاع دی۔ اس نے حکم دیا کہ بصرہ کے ارد گرد شہر پناہ تعمیر کر دی جائے تاکہ قرامطہ حملہ نہ کر سکے۔ لیکن قرامطہ نے ہزار ہا ہمراہیوں کے ساتھ حملہ کیا اور بصرہ اور ہجر کے اطراف میں ظلم و ستم روا رکھ کر اپنی دھاک بٹھادی۔ مقابل میں عباس بن عمرو غنودی والی فارس معتقد کی طرف سے آیا۔ اس کو ان کے مقابلہ پر شکست ہوئی۔ عباس کے سوا تمام عسکریوں کو جو گرفتار تھے ابوسعید نے آگ میں جلوا دیا۔ اس کے بعد عباس کو رہا کر دیا گیا کہ وہ جا کر معتقد سے سب حال کہے یہ ایلہ ہوتا ہوا بغداد پہنچا۔ معتقد نے اس کی دلدہی کے لئے خلعت عطا کیا۔

قرامط نے نواح کوفہ کی طرف رخ کیا اور وہاں شورش بپا کر دی۔ اس شورش کو دیکھ کر ایک طالبی غلام بدرمجاہدانہ ذوق و شوق سے اٹھ کھڑا ہوا اور اُس نے مجاہدین کی جماعت کو لے کر قرامطہ پر بیخار بول دی۔ بہت سے رُؤسا کو موت کے گھاٹ اتارا۔ معتضد نے علیحدہ فوجیں روانہ کیں جنہوں نے ان کو بے دریغ قتل کیا۔ ہزار ہا قرامطی مارے گئے۔ ایک داعی ذکر ویہ بن مہرویہ نے طے کے قبائل کو اپنا ہمنوا بنانا چاہا۔ مگر وہ ہتھے نہ چڑھے۔ بنی قیس ان کے دام میں آ گئے۔ اُن کو لے کر معتضد کے غلام شبل جو اُن کے مقابل آیا اس کو گرفتار کر کے قتل کر دیا اور اصفانہ کی مسجد جلا ڈالی اور شام کی سرحد تک کی آبادیوں کو ویران کر دیا۔ طولونی عہدہ دار طغج بن خف نے روکا لیکن ذکر ویہ سے اس کو شکست کھانا پڑی۔

۲۸۹ھ میں شام اور کوفہ پر قرامطہ کا تسلط ہو گیا۔ مگر عامل کوفہ نے ان سے لڑ پھڑ کر اُن کے سردار ابوالفوارس کو گرفتار کر کے معتضد کے پاس بھیج دیا۔ معتضد نے اُس سے پوچھا کہ کیا یہ تمہارا اعتقاد ہے کہ اللہ تعالیٰ یا اس کے انبیاء کی رُوح تمہارے جسم میں داخل ہو کر تم کو عمل خیر کی ہدایت کرتی ہے اور خطا اور غلطی سے روکتی ہے۔ اس نے کہا :-

”ہمارے جسموں میں اللہ تعالیٰ کی رُوح ہے یا ابلیس کی اس سے تم کو کیا غرض؟ تم وہ بات پوچھو جو تم سے تعلق رکھتی ہے“  
معتضد نے پوچھا۔ وہ کون سی بات ہے۔ وہ بولا کہ

”جب رسول اللہ صلی اللہ علیہ وسلم نے وفات پائی تمہارے باپ حضرت عباس موجود تھے مگر وہ نہ خلافت کے لئے نامزد کئے گئے اور نہ کسی نے بیعت اُن کے ہاتھ پر کی۔ پھر حضرت ابو بکر کی وفات کے وقت وہ زندہ تھے مگر خلافت حضرت عمر کو ملی۔ اسکے بعد اصحاب شوریٰ میں آئی۔ پھر بھی تمام صحابہ نے

تمہارے جدا مجد کو خلافت کا مستحق نہیں سمجھا تو تم اپنے کو کیوں  
حق دار سمجھتے ہو؟

معتضد نے ان باتوں سے خفا ہو کر اس کو قتل کر دیا۔ انیس قرامطہ ذکر وہ  
بن مرویہ کا بیٹا ابوالقاسم یحییٰ بنی کلین اباحت کی تبلیغ کر رہا تھا اور اس نے اپنے  
امام کو امام جعفر کی اولاد بتایا اور کہا میرے تابع ایک لاکھ آدمی ہیں جو ہر وقت  
جان دینے کو تیار ہیں۔ غرضیکہ ۲۸۹ھ میں بنی کلب نے اس کے ہاتھ پر بیعت  
کر لی۔ اس نے اپنے مریدوں کا نام فاطمین رکھا۔ غرضیکہ عراق، بحرین اور شام میں  
ان کی چیرہ دستیایں بہت بڑھی ہوئی تھیں۔

اسی زمانہ میں فاطمی دعاۃ مین اور افریقہ میں اسماعیلی امامت کی تبلیغ میں  
مشغول تھے۔ ان کا مقصد یہ تھا کہ تمام اسلامی ممالک میں ایک ساتھ لایتِ امامت  
بلند کیا جائے تاکہ بنی عباس مقابلہ نہ کر سکیں۔

**عمر بن لیث صفاری اور اسماعیل سامانی** | ان کے حالات اپنے اپنے ملوکیت  
کے تحت مختصراً چکے ہیں۔ معتضد

کے وقائع کے ساتھ جو تعلق ہے یہاں اس کا اظہار ہے۔ معتضد نے عمرو کو رافع  
ابن ہرثمہ کے سرپیش کرنے کے صلہ میں ماوراء النہر کے علاقہ اس کی خواہش پر دیا تو  
شکر یہ میں چالیس لاکھ درہم، بیس گھوڑے معہ سن و ساز مطلقاً ۱۵۰ اونٹ بٹشی  
پارچہ جات کے معتضد کی خدمت میں بھیجے اور امیر محمد بشیر کو اس علاقہ پر قبضہ کرنے کے لئے  
بھیجا ماوراء النہر پر اسماعیل قابض تھا۔ آمد میں لبِ جمیوں پر مقابلہ ہوا۔ امیر محمد مارا گیا۔  
اس کی فوج نیشاپور چلی گئی۔ عمرو خود اسماعیل سے مقابلہ کرنے آگیا۔ بلخ میں مورچہ لگایا۔ اسماعیل  
نے اسے گھیر لیا۔ تاب مقابلہ نہ لاکر راہ فرار اختیار کی۔ مگر راہ میں گرفتار ہوا۔ اسماعیل نے  
معتضد کے پاس اس کو بغداد بھیج دیا۔ معتضد نے اسے قید کر دیا اور اسماعیل کو اس کے تمام

مقبوضات کا حاکم بنا کر خلعت سے نوازا۔

عمرو کے گرفتار ہونے سے طبرستان کے علویوں نے ہاتھ پیر نکالے۔ ان کی نگاہ عرصہ سے خراسان پر تھی۔ محمد بن زید علوی نے فوج کشی کر دی۔ اسماعیل نے کہلا بھیجا کہ میں نے تمہارے خاندان کا احترام کر کے جرجان چھوڑ رکھا تھا۔ اب تم خراسان کا قصد نہ کرو ورنہ نقصان اٹھاؤ گے۔ انہوں نے اس کی پرواہ نہ کی۔ اسماعیل نے محمد بن ہارون کو ان کے مقابلہ کے لئے بھیجا۔ باب جرجان پر نہایت خونریز معرکہ ہوا۔ محمد بن زید زخمی ہوئے اور ان کا لڑکا زید گرفتار ہوا۔ محمد زخمیوں کے صدمے سے انتقال کر گئے۔ اسماعیل نے زید کی بڑی خدمت کی۔ احترام و عزت سے اپنے پاس رکھا۔

دولت صفاریہ اور زیدیہ دونوں اسماعیل سامانی کے زیر نگین آگئیں اور ماوراء النہر سے لے کر طبرستان تک سامانی حکومت کے ڈنکے بج گئے۔

**طرطوس کے بحری بیڑے کی تباہی** | امیر محمد بن ابی اساج کو معتقد کے زمانہ میں عروج ہوا اور آذربائیجان کا حاکم مقرر ہوا۔ معتقد کے زمانہ میں خود سری کرنے لگا تو خلیفہ نے اس کو دعام کرنے کے لئے آمد مینیہ کی حکومت اور خلعت عطا کی۔ ابن ابی اساج نے اظہار شکر گزاری میں قیمتی ہدایا پیش کئے۔ مگر اس نے اپنے غلام وصیف کو آمادہ کیا کہ وہ سرحد کی ولایت کی درخواست اس کے حضور میں پیش کرے۔ اس سازش میں اہل طرطوس شامل تھے۔ وصیف نے ظاہرہ ابن الساج کا ساتھ چھوڑ کر ملطیہ چلا گیا۔ معتقد کو مخبروں سے تمام حالات معلوم ہو گئے۔ خود وصیف کی تادیب لے اٹھا۔ عین زربہ پر وصیف گھر گیا اور گرفتار ہو کر معتقد کے حضور پیش ہوا۔ فوج کو امان دی گئی۔ طرطوس کے امراء گرفتار کئے گئے اور یہاں کے بحری بیڑے کو جس میں پانچ سو جہاز تھے جلا ڈالے گئے۔ اس فعل سے مسلمانوں کی بحری قوت روسیوں کے مقابلہ میں کمزور ہو گئی۔

خلیفہ معتضد اور طولونیہ مصر کے تعلقات | معتضد نے خمارویہ بن طولون پر بہت زیادہ مراحم خمر و انزرواد رکھے۔

کیونکہ معتضد جب تخت نشین ہوا تو خمارویہ نے بیس خچر سونے سے لڑے ہوئے، دس خادم، دو صندوق زیورات، سترہ لباس اسپ معہ طلائی ساز و سامان وغیرہ نذر میں خلافت پناہ کو پیش کئے تھے۔ معتضد نے اس کے صلہ میں مصر کی باقیماندہ رقم میں سے کل دو لاکھ دینار لے کر تین لاکھ سالانہ پر فرات سے برقہ تک کی حکومت کا سی سالہ قبائلی خمارویہ اور اس کے لڑکے کے نام لکھ دیا۔ ۶۸۲ھ میں بارہ پارچے کا خلعت مالائے مروارید عطا کی اور ۶۸۶ھ میں خمارویہ نے مزید تقرب کے لئے اپنی بیٹی قطر الندی کو علی بن معتضد کو بیاہنا چاہی لیکن معتضد نے خود اپنے ساتھ شادی منظور کی۔ چنانچہ بڑی شان و شوکت سے یہ تقریب انجام پائی۔ خمارویہ نے اپنی بیٹی کو جو جہیز دیا اس کی نظیر تاریخ میں نہیں ملتی۔

اس کے لئے سونے کا تخت تھا جس کے ستون مرصع اور جالی دار طلائی قبة تھا جس کے ہر حلقہ میں ایک انمول موتی تھا۔ رخصتی کے وقت مصر سے بغداد تک ہر ہر منزل پر اپنے محل کے مشابہ ایک قصر تعمیر کرا کے ساز و سامان سے آراستہ کیا۔ جہاں عروس روزانہ قیام کیا کرتی۔ عروس کی سواری کے ساتھ اس کا چچا شہاب بن احمد بن طولون تھا جو آغاز محرم ۶۸۲ھ میں بڑی شان سے بغداد میں داخل ہوئی۔ یہاں بھی شاہانہ استقبال کیا گیا۔ بغداد کو شل عروس کے سجایا گیا تھا۔

خمارویہ مہر اور شام کا والی اور طرطوس کا قلعہ دار تھا۔ رومی اس کی جلالیت شان اور رعب سے سرحد میں قدم رکھتے گھبراتے تھے۔ ۶۸۲ھ میں خمارویہ کو اس کے غلام نے قتل کر دیا۔ اس کا لڑکا تخت نشین ہوا۔ لیکن چند ماہ بعد وہ بھی معزول کر دیا گیا۔ اس کا بھائی ہارون تخت نشین ہوا۔ خلیفہ نے طرطوس اس کے قبضہ سے نکال کر دوسرے

والی کے سپرد کیا۔ پھر فہرستیں اور عواصم بھی لے کر اس کی حکومت شام اور مصر تک محدود کر دی اور چار لاکھ ۵۰ ہزار دینار سالانہ خراج اس کے ذمہ کیا۔

**رومیوں سے جنگیں** | معتضد کی توجہ اندرونی اصلاح و تنظیم و شور و شعلوں کے انسداد کی طرف نہ زیادہ رہی۔ ۲۸۵ھ میں موفق کے غلام راغب نے

طرطوس سے بحری حملہ کیا اور تیس جہاز رومیوں کے گرفتار کر کے جلا دینے اور تین ہزار رومی اس معرکے میں قتل ہوئے۔ اس واقعہ کے انتقام میں انہوں نے ۲۸۶ھ میں پھر طرطوس پر حملہ کیا۔ یہاں کا حاکم گرفتار ہو گیا۔ ۲۸۸ھ میں حسن بن علی نے کئی رومی قلعے فتح کئے اور بہت سے رومی گرفتار کئے۔ اس کے انتقام میں رومیوں نے کیسوم پر بری اور بحری دستوں سے حملہ کر کے پندرہ ہزار مسلمانوں کو گرفتار کر کے لے گئے۔

**ولی عہد** | اپنے بڑے علی مکتفی کو معتضد نے ولی عہد قرار دیا تھا۔

**وفات** | معتضد نے ۲۱ ربیع الثانی ۲۸۹ھ مطابق ۹۰۲ھ کو بصرہ ۴ سال وفات پائی۔ ۹ سال ۹ ماہ تین دن فرائض خلافت انجام دیئے۔

**اوصاف** | معتضد بڑے جاہ و جلال کا مالک اسلامیہ کا شہنشاہ تھا۔ متاخرین خلفائے بنی عباس میں اس کو امتیازی درجہ حاصل تھا۔ اس دل و

دماغ اور حوصلہ و ہمت کا خلیفہ اس تخت حکومت پر ایک عرصہ بعد بیٹھا تھا۔ تدبیر و سیاست کے ساتھ محاسن اخلاق سے بھی آراستہ و پیراستہ تھا۔ اس کا عہد عام فلاح و بہبود و امن و امان، عدل و انصاف میں مشہور تھا۔ اس نے ہی خلافت عباسیہ کے بے روح جسم میں جان ڈال دی تھی۔ اس لئے اسے سفاح ثانی کے لقب سے بھی یاد کیا جاتا ہے۔

علامہ مسعودی لکھتا ہے :-

رو معتضد کے تحت خلافت پر قدم رکھتے ہی فتنہ و فساد میں سکون پیدا



ہو گیا۔ ملک کی حالت درست ہو گئی۔ لڑائیوں کا سلسلہ ختم ہو گیا اور  
شورش و ہیجان میں سکون آ گیا۔ مخالفین نے صلح کر لی وہ مظفر و منصور تھا  
تمام امور مملکت اس کے قابو میں آ گئے۔ مشرقی و مغربی علاقے اس کے  
ذریعہ فرمان ہو گئے۔“ ۱۷

الفخری کا بیان ہے :-

”معتقد عاقل، فہیم، فاضل اور خصائل حمیدہ سے آراستہ تھا۔ اس کی  
تخت نشینی کے وقت سلطنت ویران ہو رہی تھی۔ سرحدیں بیکار ہو چکی تھیں  
اس نے بڑی خوبی سے اس کی اصلاح کی۔ اس کے حسن انتظام سے اس  
کی سلطنت آباد ہو گئی۔ آمدنی میں اضافہ ہو گیا۔ سرحدیں مضبوط ہو گئیں۔  
وہ سیاست میں نہایت مضبوط اور فتنہ پرستوں کے لئے نہایت سخت تھا۔  
رعایا کے مال و متاع میں فوجوں کی دست درازی اور ایذا رسانی کا خاتمہ  
کر دیا۔ اپنے ابن عم آل ابی طالب کا محسن تھا۔ اس کے زمانہ میں شورشیں  
اور بغاوتیں بھی ہوئیں۔ عمرو بن لیث الصفار نے بڑی عظمت و قوت  
حاصل کر لی تھی اور عجم کے بڑے حصہ پر چھا گیا تھا۔ اس کا دعویٰ تھا  
اگر میں چاہوں تو دریائے بلخ پر سونے کا پل بنا دوں۔ اس کا باورچی خانہ  
چھ سو اونٹوں پر چلتا تھا۔ لیکن معتقد کے اقبال سے بڑی ذلت و خواری  
کے ساتھ قید ہوا اور معتقد نے دولت عباسیہ کے منتشر شیرازہ کو پھر سے  
متحد کر دیا اور رعایا میں عدل و انصاف قائم کیا اور مرتے وقت بڑی دولت  
خزانہ میں چھوڑ گیا۔“ ۱۸

سیاست | معتقد تدبیر و سیاست میں اپنے عہد کے حکمرانوں میں بہت فائق تھا  
دولت عباسیہ سے گٹے کر دولت صفاریہ اور دولت سامانیہ بنی۔

مگر معتقد نے عمرو بن لیث صفادی اور اسمعیل سامانی کو اپنی حسن تدبیر سے بھڑا دیا۔ چنانچہ صفادی حکومت ختم ہو گئی۔ سامانی حکومت اس قدر کمزور ہو گئی کہ کچھ عرصہ بعد اس کا بھی خاتمہ ہو گیا۔

ترک امراء جن کے ہاتھ میں خلافت کی باگ تھی اُن کی طاقت کو توڑ کر رکھ دیا۔ کسی ترک امیر کو مجال نہ تھی کہ معتقد کے مقابل آتا یا خود سری کرتا۔

**انتظامِ مملکت** | تمام دفاتر سرکاری کی دیکھ بھال خود معتقد نے کی۔ پہلے خلفاء کے زمانے میں حکومت کی آمدنی بہت گھٹ گئی تھی۔

حتیٰ کہ تنخواہیں وقت پر نہ مل سکتی تھیں۔ معتقد نے اپنے حسن انتظام سے اس میں معقول اضافہ کیا اور اس کے زمانہ میں حکومت کا میزانیہ اتنا بہتر ہو گیا کہ حکومت کے مصارف کے بعد خزانہ میں بڑی رقم سالانہ بچ جایا کرتی تھی۔

**یومیہ خرچ** | معتقد فضول خرچ نہ تھا مگر ضروری اخراجات میں کمی نہ کرتا تھا۔ سات ہزار اشرفی روزانہ کا خرچ تھا۔ صابی کی کتاب الوزراء میں ان اخراجات کا گوشوارہ موجود ہے۔

**تعمیرِ قصر** | معتقد نے دیوانِ موارِیث کو ختم کیا اور حکم دیا کہ مورث کا جو ترکہ بچے وہ ذوی الارحام کو ملا کر دے۔ ایک قصر اپنے لئے تعمیر کرایا۔ اس میں چار لاکھ اشرفیاں صرف کیں۔

۲۸۱ھ میں معتقد نے مکہ شریف میں دارالندوہ گیرا کہ مسجد حرام کے پاس ایک مسجد بنادی۔ ۱۰

۲۸۲ھ میں معتقد نے نوروز کے دن عید منانے، مشرکانہ رسوم کی بندش | آگ جلانے اور آگ پر پانی چھڑکنے سے منع کیا کیونکہ یہ فعل مجوسیوں کا تھا۔

**مذہبیت** | معتقد میں جہاں اوصاف جہان بینی کے تھے وہاں وہ اپنے مذہب کا بڑا پابند تھا۔ فسق و فجور سے اس کا دامن کبھی آلودہ نہیں ہوا تھا۔

قاضی اسماعیل کہتے ہیں کہ ایک روز میں معتقد کے پاس گیا تو دیکھا کہ اس کے پیچھے کئی رومی مرد نہایت خوبصورت کھڑے ہوئے تھے۔ میں اُن کو دیکھ کر خاموش رہا۔ جب میں چلنے لگا تو مجھے معتقد نے کہا کہ آپ مجھ سے بدگمان نہ ہوں۔ خدا کی قسم میں نے کبھی حرام پر اپنا انداز بند نہیں کھولا یہ

**اصلاح** | بغداد میں مختلف العقیدہ لوگ آباد تھے۔ عجمیوں اور یہودیوں کے یہاں کی خرافات اور رسوم مروج تھیں۔ منجم اور قصہ خوانی سربراہ بیٹھ کر گمراہی کا دروازہ کھولے ہوئے تھے۔ معتقد نے ان کو شوارع عام پر بیٹھنے کی ممانعت کر دی یہ

سب سے بڑی خرابی اس زمانہ میں فلسفہ یونانی کی وجہ سے پیدا ہو گئی تھی۔ کم علموں کے عقائد و خیالات بہت بگڑ گئے تھے تو کتب فروشوں کو فلسفہ کی کتابوں کی اشاعت ممنوع قرار دیدی تھی۔ مگر اہل علم کے لئے ان کا پڑھنا منع نہ تھا۔

**وسعت سلطنت** | معتقد تخت پر بیٹھا تو اُس کے اپنے پیشروؤں کے تغافل سے صفاریہ، سامانیہ، طولونیہ کی حکومتیں قائم ہو چکی تھیں۔ دولت عباسیہ صرف جزیرۃ العرب، بلاد جزیرۃ النہرین، عرب، عراق و عجم، آذربائیجان، ارمینیہ اور وہ اقالم جو بحر جرجان اور بحر ہند کے کنارے ہیں۔ مگر طولونیوں کو اطاعت گزار کیا۔ جیسا کہ لکھا جا چکا ہے۔ صفاریہ کا خاتمہ ہوا اور سلمانیہ کمزور ہو گئے۔ ان کے بہت سے علاقے قلمرو عباسیہ میں لوٹ آئے۔

**زراعت کی ترقی** | چنانچہ معتقد کی توجہ زراعت کی طرف بہت تھی وہ ملک کو خوشحال دیکھنا چاہتا تھا۔ چنانچہ دجلہ کی ایک نہر دھیل

تھی جس کا دہانہ مدت ہائے دراز سے بند تھا۔ اس کے اطراف کی زمین پانی نہ ملنے سے  
بنجر ہو گئی تھی۔ معتضد نے اس نہر کو درست کر لیا جس کے ذریعہ بڑا علاقہ سیراب ہونے لگا۔

**ترقی تجارت** | معتضد نے بنجا کو بہت کچھ مراعات دے رکھی تھیں۔ تجارت  
کے قافلے دار الخلافہ سے جاتے۔ حکومت کی طرف سے ان کی

حفاظت کا انتظام گزرگاہوں پر تھا۔ اس کے عہد میں ڈاک کا معقول انتظام تھا۔

**علمی ترقی** | معتضد کا عہد انتظام ملک کے بعد علمی ترقی میں بھی پیش پیش ہے  
اس نے سامرا کے بجائے پھر بغداد کو دار الخلافہ بنایا۔ یہاں پہلے

سے اہل علم جمع تھے دوبارہ دارالحکومت ہونے سے علمی چہل چل میں اور اضافہ  
ہوا۔ معتضد کو علم سے دلی لگاؤ تھا اور اُس نے اس کی ترقی کے لئے سعی بلیغ کی۔  
پہلے پہل دارالعلوم قائم کیا۔

**دارالعلوم** | یہ پہلا خلیفہ ہے جس کے دل میں جدید صورت میں دارالعلوم کا خیال  
آیا اور اس نے اس کا نقشِ اول قائم کیا۔

علامہ مقرئیزی کا بیان ہے :-

» جب خلیفہ معتضد باللہ نے بغداد میں شماسیہ کا محل بنوانا چاہا تو ضرورت

سے زائد زمین لی۔ لوگوں نے اس کی وجہ دریافت کی تو اس نے جواب دیا

کہ میں اس زمین میں مکانات، حجرے اور خاص کمرے بنواؤں گا ان میں

مختلف صنعت اور علمی علوم کے ماہرین رہیں گے جن کی زندگی کی شاندار

کفالت اسی ادارے سے کی جائے گی تاکہ جو شخص جس علم و فن کی تعلیم

حاصل کرنا چاہے اس کے ماہرین سے استفادہ کرے۔

یہ مدرسہ ایسا تھا جہاں صنعتی اور علوم عقلیہ و علمیہ کے اکتشافات کے لئے

مشاہرہ پر اساتذہ فن جمع کئے گئے تھے اور ہر فن کے لئے الگ الگ مکان تھے

جن میں دارالقامتہ اور کمرے کا انتظام تھا اور تحقیق علم اور کسی خاص فن سے شغف رکھنے والے طلباء کو یہاں تعلیم دی جاتی تھی۔ اس دور کے رجحان کے مطابق اس درس گاہ میں صنائع اور عقلیات کا عنصر غالب تھا۔

معتقد کے عہد میں علمی چہل پہل بغداد کے علاوہ دوسرے شہروں میں بھی نظر آتی ہے۔ کیونکہ عربوں کا بڑا حصہ جو عجمیوں کے اقتدار کی بدولت کشور کشائی سے الگ ہو گیا تھا۔ اس کی توجہ زیادہ تر علم و فن کی طرف ہوئی۔ چنانچہ اس فاتح قوم نے میدان علمی میں بھی اپنی فطری مستعدی اور غیر معمولی بیداری کا ثبوت دیا۔ علم کی سرپرستی دولت بنی عباس کا عام شیوہ رہا۔ لیکن عربوں کی ترقی کا مدار محض دولت پر نہ تھا بلکہ زیادہ تر ان پرستاران علم کی ذاتی جدوجہد پر تھا جو بجز فضل و کمال اور علم و دانش کے کسی دوسری چیز کے سامنے اپنی پشت خم کرنا علم و فضل کی توہین تصور کرتے تھے۔

اس بے نیازی اور استغناء کا نتیجہ تھا کہ حکومت و دولت کی گردن اکثر ان کے در پہ جھکتی تھی اور یہ سب اس علمی روح کی بدولت تھا جس کی اشاعت مذہبی اشاعت میں مضمر تھی۔ چنانچہ محدثین کا طبقہ تھا جس میں سے اکثر کے حالات پہلے بیان کئے گئے ہیں۔ انہوں نے حکومت کا توسل عار سمجھا۔ بڑے سے بڑے جلیل القدر خلفائے بنی عباس نے ان کے سامنے زانوئے ادب طے کیا۔ غرضیکہ معتقد کے عہد میں تصنیف و تالیف کا سلسلہ بہت بڑھ گیا تھا۔

**فن بیطارى** | معتقد کے عہد کے علماء کے علاوہ دوسرے صیغوں کے ملازم تک تصنیف کا شوق رکھتے تھے۔ چنانچہ اس کا داروغہ اہمیل یعقوب بن اخي حزام نے فن بیطارى پر الفروسیہ دستیات الخیل لکھی جو اپنی نوعیت کی لا جواب کتاب ہے۔

**علوم عقلیہ** | معتقد کو علوم عقلیہ میں دلچسپی صرف ہیئت سے تھی۔ اس کے عہد میں اسحاق بن حنین فلسفی تھا جو علم نجوم کا بڑا ماہر تھا۔ معتقد نے تقویم کی اصلاح کی طرف توجہ کی اور اس کو ٹھیک کرایا۔

ابو ریحان بیرونی لکھتا ہے :-

و معتقد کے عہد میں بہت تحقیق اور تدقیق سے یہ تقویم تیار ہوئی جو تقویم معتقدی کے نام سے مشہور ہے۔ ۱

**علماء کی قدردانی** | معتقد باللہ کے دربار میں جہاں تمام وزراء و امراء دست بستہ کھڑے رہتے تھے۔ صرف وزیر اعظم اور حکیم بن ثابت قرہ ثانی کو بیٹھنے کی اجازت تھی یہ معتقد ثابت کی اس کے علم و فضل کے اعتبار سے بڑی قدر و منزلت کہتا تھا۔ ایک دن باغ میں معتقد چہل قدمی کر رہا تھا، ثابت ہمراہ تھا معتقد ثابت کے ہاتھ میں ہاتھ ڈالے ہوئے تھا۔ دفعۃً معتقد نے اپنا ہاتھ کھینچ لیا۔ ثابت ڈرا۔ معتقد نے کہا۔ ڈرو نہیں۔ میرا ہاتھ اوپر تھا۔ میں اس کو سوئے ادب سمجھتا ہوں کہ میرا ہاتھ اہل علم کے اوپر ہو۔

**حق گو علماء** | معتقد کے عہد میں علماء حق بات کہتے ہوئے باک نہیں کرتے تھے۔ ابوالحسن نوری دربار کی طرف سے گزر رہے۔ خدام کشتی میں نبیذ کے مٹکے لے کر جا رہے تھے۔ دریافت کیا کہ یہ کس کے ہیں؟ معلوم ہوا کہ معتقد نے منگوائے ہیں۔ آپ نے تمام مٹکے توڑ دیئے۔ جب معتقد نے مسکرا کے پوچھا کہ تم کو محتسب کس نے مقرر کیا ہے؟ تو فوراً جواب دیا کہ جس نے تجھے خلیفہ مقرر کیا۔ معتقد نے سنا اور سر جھکا لیا۔ باوجود یہ کہ فقہائے عراق نے نبیذ کو حرام قرار نہیں دیا تھا۔

**حکماء** | حکیم سنان بن ثابت بن قرہ حرانی منان کی کنیت ابوسعید ہے۔ یہ نامور فلسفی اور طبیب اپنے باپ کی طرح فاضل طبیب تھا۔ خلیفہ معتقد باللہ عباسی نے اپنے دربار کا خاص طبیب بنایا تھا۔ رئیس الاطباء کہلاتا تھا۔ پھر قاہرہ باللہ کی خدمت میں باریاب ہو کر اس کا طبیب خاص ہو گیا۔ اس کے فضل و کمال نے

قاہرہ کو گرویدہ کر لیا تھا۔ وہ ہر ملکی معاملہ میں سنان سے ہی مشورہ لیا کرتا۔ یہ پہلے  
صائبی مذہب کا پیرو تھا۔ مگر علمائے اسلام کی صحبت سے داخل اسلام ہو گیا۔ پھر  
قاہرہ سے کسی وجہ سے چلے گئی۔ مخفی طور سے خراسان چلا گیا۔ مگر گہوارہ علوم و فنون اور  
سرچشمہ حکمت و معارف بغداد کی زندگی کی ہو کر اٹھتی تھی وہاں جی نہ لگا۔ بغداد چلا آیا۔  
رامنی باللہ نے اپنے پاس رکھا۔ اس کے بعد الحکم کے پاس رہا اور اس کے اخلاق کی  
اصلاح کی۔ اس نے ”واسط“ میں ایک مہمان خانہ بنوایا۔ الحکم اس کی عزت و تکریم  
بمید کرتا تھا۔ ۳۳۱ھ میں وفات پائی۔

سنان نے ۳۲۵ھ میں خلیفہ کو یہ مشورہ دیا کہ ایک ایسا بیمارستان بنایا جائے  
جو خلیفہ کے نام سے منسوب ہو۔ چنانچہ خلیفہ نے اس کے بنانے کا حکم دے دیا۔ یہ  
نہایت عظیم الشان ہسپتال باب الشام میں تیار ہوا۔ اس کا نام بیمارستان المعتمد رکھا  
گیا۔ خلیفہ حبیب خاص سے دو سو اشرفیاں ماہانہ خرچ کے لئے دیا کرتا تھا۔ ۳۲۶ھ  
میں سنان نے بیمارستان سیدہ کا افتتاح کیا جو سوق یحییٰ میں تھا۔ خود سنان اس کا  
مستعم بنا اور نامور اطباء کو اس میں مقرر کیا۔ اس کا خرچہ چھ سو اشرفی تھا۔ یوسف بن  
یحییٰ منجم کے ذمہ انتظام صرفہ کا تھا۔ امراء و وزراء اس کی بڑی قدر کرتے تھے۔ وزیر  
علی بن عیسیٰ بن جراح سے کہہ کر سفری شفا خانے قائم کرائے۔

احمد بن الطیب شرعی یعقوب کا شاگرد تھا۔ علوم فلسفہ کا ماہر تھا۔ منطق و  
موسیقی میں اس کی عظیم الشان تصانیف ہیں۔ ایک عرصہ تک خلیفہ معتقد کا مصاحب  
و ندیم رہا۔ ۳۶۸ھ میں قتل ہوا۔

(الفہرست صفحہ ۲۶۱، قفطی ۱۷۸، طبقات الاطباء ۱۲ ص ۳۰۹)

ابن فقیہ۔ ابو بکر احمد بن محمد الہداء معروف ابن فقیہ المنون نے ۲۹۰ھ میں  
کتاب البلدان لکھی۔

النیریزی فضل بن حاتم علم ہندسہ، ہیئت اور حرکات نجوم کے علمائے متقدمین  
میں سے تھا۔ شرح مجسطی ثریح اقلیدس، نہ تیج کبیر یادگار سے ہیں۔ قفطی صفحہ ۱۶۸

میں اس کی تصانیف کا ذکر ہے۔ اس نے اپنی تصنیف کتاب احداث التجو خلیفہ  
معتقد کے لئے لکھی تھی۔ تیسری صدی ہجری کے بعد فوت ہوا۔

(طبقات الامم صفحہ ۹۶)

**محمد ثنین و فقہاء** | محمد بن سلمہ بنی فقیہ کامل شداد بن حکیم و جوز جانی سے اور  
بغداد میں محمد شجاع بنی سے فقہ پڑھی اور ان سے ابو بکر اسکان  
نے حاصل کی۔ ۲۸۰ھ میں انتقال ہوا۔

سیمان بن شعیب از اصحاب امام محمد فقیہ، ان سے طحاوی نے روایت کی۔  
۲۷۸ھ میں فوت ہوئے۔

احمد بن ابی عمران شیخ الطحاوی فقیہ، محدث، فقہ ابن سماعہ و بشیر بن الولید  
سے اور حدیث علی بن عاصم و شعیب بن سلیمان۔ سے ابن یونس نے تادیخ میں  
توثیق کی۔ ۲۸۰ھ میں انتقال ہوا۔

عبدالحمید بن عبدالعزیز قاضی القضاۃ بغداد۔ فقیہ، ثقہ، متقی، ۲۹۰ھ میں  
فوت ہوئے۔

ابو حنیفہ بن داؤد بن وندالا ہوزی مختلف علوم و فنون میں مہارت  
رکھتے تھے۔ ایک کتاب علم نباتات پر لکھی جس سے ان کی بڑی شہرت ہے۔  
۲۸۲ھ میں انتقال ہوا۔





# خلیفہ مکتفی باللہ عباسی

**نام و نسب** | ابو محمد کنیت علی بن احمد معتقد نام اور مکتفی باللہ لقب تھا۔  
۳۳۶ھ میں پیدا ہوا۔ ماں اُم ولد تھی، جیحوق لقب تھا۔ لوگ اس کو خاضع کہتے تھے۔

**خلافت** | معتقد کی وفات ہوتے ہی اس کی بیعت لی گئی۔ جب وہ مسند اُرائے حکومت ہوا تو اس نے امور سلطنت کو مثل باپ کے بکھرا ہوا پایا۔ وہ بکثرت ریشہ دوانیوں اور اطراف ملک کی ہنگامہ آرائیوں میں مبتلا ہو گیا۔ مگر اس کے پاس مال و زر وافر تھا اور فوج بہت کافی تھی۔ اس لئے ان حالات کا مقابلہ کرنے کے لئے سینہ سپر ہو گیا۔ باپ کے نقش قدم پر چلا اور اسی کے روش پر کامزن ہوا۔ اس کو نہ بہادر کہا جاسکتا تھا اور نہ بزدلی کا الزام اس پر رکھا جاسکتا تھا۔

**وزارت** | وزارت کے عہدے پر قاسم بن عبید اللہ کو جس طرح معتقد کے زمانے میں تھا قائم رکھا۔ پھر عباس بن حسن کو وزارت دی۔ اس وقت اس کا باپ حسن بن ایوب بن سلیمان زندہ تھا۔

اس نے اپنی انگشتی میں اپنے باپ معتقد کی انگشتی کی طرح ”اَلْحَمْدُ لِلّٰہِ اَلَّذِیْ لَیْسَ کَمِثْلِهٖ شَیْءٌ وَهُوَ خَالِقُ کُلِّ شَیْءٍ“ نقش کندہ کرایا۔

**قضاة** | منصب قضاة پر یوسف بن یعقوب اور اس کے بیٹے محمد بن یوسف اور ابو حازم کو مقرر کیا۔ پھر آخر الذکر کی جگہ عبداللہ بن علی بن ابی الثوارب اموی کو مامور کیا۔

**جہابت** | جہابت کے عہدے پر خضیف سمرقندی اور اپنے مولیٰ سوسن کو رکھا۔

**خروج قرامطہ** | مکتفی کے عہد میں قابل ذکر اہم واقعات میں قرامطہ کی بنیاد ہے۔ قرمطی شام چلا گیا تھا اس نے اپنی ابو القاسم کنیت بتائی۔ اور آل ابی طالب کی طرف اپنے تئیں منسوب کرتا تھا۔ حالانکہ قبائل بنو کلب میں کوئی شخص آل ابی طالب میں داخل نہیں ہیں۔ اس کے مختصر حالات معتقد کے عہد میں بیان کئے گئے ہیں تفصیلی یہاں لکھے جاتے ہیں۔

قرمطی ۲۸۹ھ میں سہاوہ کو اپنے تصرف میں لایا اور یہاں سے رقبہ کی جانب جو بلاد مصر میں داخل تھا بڑھا۔ سبک دلیلی سے جو اس علاقے کا عامل تھا اس کی مڈبھیڑ ہوئی اس نے دلیلی اور اس کی فوج کے پر خچے اڑاتے ہوئے نوارج دمشق کا رخ کیا۔ اس وقت ابن طولون کے خاندان میں مصر اور شام کی حکومت تھی اور ہارون بن خمارویہ ابن احمد بن طولون کی طرف سے طنج بن جف فرغانی دمشق حص اور ادون کا حاکم تھا۔ اس نے وادی قیروان اور دفاعی کے مقامات میں جو دمشق کے ماتحت تھے، اختتامِ رجب ۲۸۹ھ میں قرمطی سے مقابلہ کیا۔ مگر اس نے طنج کو بھی شکست دی۔ اس کی جماعت کی بڑی تعداد کوتہ تیغ کیا اور تین ماہ بیس روز تک دمشق کو محاصرہ میں رکھا۔ اس درمیان میں اکثر خون ریز لڑائیاں ہو جاتی تھیں۔ مگر فتح و شکست کا نتیجہ کسی طرف ظاہر نہیں ہوتا تھا۔ اس دوران میں لوگ دمشق کے اطراف و جوانب غوطہ اور دوسرے مقامات سے آ کر قرمطی جماعت میں شریک ہوتے رہے اور اس کے قوتِ بازو بن گئے تھے۔ مصری فوج نے بھی اس سے ساندہ باندھ کر لیا۔

جب طنج کی فوج مقابلے کے لئے حریت کے سامنے آئی تو کوکنارہ اور کوکبا کے مشہور مقامات میں جو دمشق سے ایک دن کے فاصلہ پر تھے۔ ماہِ رجب سال ۲۹۰ھ میں گھسان کی لڑائی ہوئی۔ قرمطی ماہِ اگیا اور مصریوں کو بھی شکست ہوئی۔ جماعتِ قرامطہ نے قرمطی کے بھائی ابو الحسن کے ہاتھ پر بیعت کر کے ازبیرنو دمشق کا محاصرہ کیا اور شب و روز اہل دمشق کے ساتھ ہر گرم پیکار نہ ہونے لگے۔

دمشق کے حاکم نے شہر کو قرامطہ کے حوالے کیا اور رعایا کو ان کے حال پر چھوڑ کر دوسری جگہ چلا گیا۔ قرامطی نے بھی اسی سال روز یکشنبہ ۱۲ رجب کو وہاں سے کوچ کیا۔ اور حمص پہنچ کر خمیہ زن ہوا۔ یہاں سے اپنی جمیعتوں کو شہر بعلبک کی طرف جو دمشق کے ماتحت تھا روانہ کیا۔ ان لوگوں نے وہاں پہنچ کر شہر کی اینٹ سے اینٹ بجا دی۔

یہ خبر سن کر مکتفی اپنی افواج کو لئے مدینۃ السلام سے نکلا اور ابوالاغر حنیف بن مبادک بن حنیفہ سلمیٰ کو مقدمۃ الجیش بنا کر روانہ کیا۔ وہ یہاں سے چل کر شہر حلب کے سواد میں پہنچا۔ قرامطی نے ایک دستہ فوج کا اس کے مقابلہ کے لئے بھیجا۔ ابوالاغر کی فوج قرامطی سے زیادہ تھی۔ یہ واقعہ ۲۰ رمضان المبارک سنہ ۳۵۰ھ میں پیش آیا۔

جب جنگ چھڑی تو مکتفی کی افواج نے کشتوں کے پشتے لگائے اور بے شمار قرامطہ کو گرفتار کیا اور جو بچ رہے تھے ان میں باہم بھٹوٹ پڑ چکی تھی۔ قرامطی نے اپنے رفقاء کو چھوڑ دیا اور روپوش ہو کر کوفہ کی راہ لی۔ واسیہ جو ولایات رجب اور عقبی العزالت کے ماتحت تھا اس کے والی نے قرامطی کو گرفتار کر لیا۔ اس وقت قرامطی کے رفقاء میں مروت چار یا پانچ آدمی ساتھ رہ گئے تھے۔ وہ مکتفی کے پاس رہ رہے جیسا گیا۔ اور روز دو شنبہ ۲۶ محرم سنہ ۳۵۰ھ میں اس کے سامنے پیش کیا گیا۔

اسی سال روز دو شنبہ یکم ربیع الاول کو مکتفی لباس فاخرہ میں آراستہ ہو کر باجاہ و جلال قرامطی اور اس کے امیر رفقاء کو ساتھ لئے ہوئے مدینۃ السلام بغداد میں داخل ہوا۔ کچھ روز کے بعد محمد بن سلیمان بھی بقیہ افواج اور قرامطہ لٹیروں کے ساتھ جو شام میں ایک ایک کر کے گرفتار کئے گئے تھے آ پہنچا۔

پرائی عید گاہ کے متصل اور مدینۃ السلام سے مشرقی جانب ایک پرفنا، ریتلا قلعہ ہمواد میدان خاص کہ تیار کیا گیا تھا۔ ۲۲ ربیع الاول سنہ ۳۵۰ھ میں قرامطی اور اس کے ساتھیوں کے خون سے میدان لالہ لار بنایا گیا۔ قرامطہ نے عام خلعت کو

تباہ کرنے میں کوئی دقیقہ نہیں اٹھا رکھا تھا۔ اس لئے فتح و شادمانی کا یہ اہم واقعہ تھا۔  
عام و خاص لوگوں نے بے حد خوشیاں منائیں۔

قرامطہ ثانی نے شام میں طولونی افواج کے پرچے اڑا دیئے تھے۔ اس وجہ سے  
محمد بن سلیمان کو مصر کی طرف بڑھنے اور فتح کرنے کا اچھا موقع ہاتھ آیا۔ روز پنج شنبہ  
یکم ربیع الاول ۲۹۲ھ میں وہاں پہنچ کر اُس نے آل طولون کی رہی سہی قوتوں کو مٹا  
دیا اور اُن کے شیرازے کو منتشر کر کے اس حکومت کا خاتمہ کر دیا۔ آل طولون کی کل  
۴۷ سال ۵ ماہ اور سات دن تک حکومت رہی۔

۲۹۳ھ میں بنو کلب میں ایک اور قرامطی جس کی کنیت ابو خاتم تھی شام کے نواح  
میں نمودار ہوا۔ اس کے تحریک نے زور پکڑا اور روز بروز اس کے پیرو بڑھنے  
لگے اور اندرعات بھری حوراں اور شینہ کے اطراف میں جو دمشق کے ماتحت علاقے  
تھے، پھیل گئے۔ یہ لوگ یہاں کے باشندوں کو لوٹتے، خون ریزی اور قید کرتے  
ہوئے طبریہ کی طرف جو بلاد اردن میں واقع تھا چلے گئے اور اس شہر میں بزور داخل  
ہو کر بکثرت افواج دعایا اور یہاں کے سردار جعفر بن نالم کو تہ تیغ کر دیا۔

یہ سن کر خلیفہ نے حسین بن ہمدان تغلبی کو اس کے مقابلہ پر بھیجا۔ ایک مشہور  
مقام خندق پر جو دمشق کے ماتحت تھا اُس کا قرامطہ سے مقابلہ ہوا۔ دونوں میں  
خوب معرکہ آرائیاں ہوئیں۔ ایک دوسرے پر فتح پانے کی کوششیں کرتے رہے۔  
آخر حسین اپنے حریفوں پر غالب آیا اور اُن کو کھلے میدان میں شکست دی۔ یہ  
واقعہ اسی سال شعبان کا ہے جس کی طرف بنو کلب کے ایک شاعر نے اپنے شعریں  
اشادہ کیا ہے ۵

لولا حسین یوم دردی خندق

وخیلہ درجلہ لم تشتف

نفس امیر المومنین المکتفی

”اگر خندق کے معرکہ میں سوار اور پیدل فوجوں کو لے کر حسین مقابلہ نہ کرتا تو

امیر المومنین مکتفی کی روح کو تسکین نہ ہوتی :-

یہ نظم طویل ہے کہنے والے نے اس واقعہ کے ہیرو معرکے کے تمام حالات اور شام میں قرامطہ کے کارناموں کو مفصل بیان کیا ہے ۔

قرمطی ہزیمت اٹھا کر ہدیت چلا گیا اور وہاں کے باشندوں کو قتل کر کے شہر میں آگ لگا دی ۔ پھر وہاں سے ناحیتہ البحر کی طرف روانہ ہوا ۔ مکتفی نے چند سپہ سالاروں کو اس کے تعاقب میں بھیجا جن میں محمد بن اسحاق بن کنذا جلیق اور مونس حاذن ملقب بہ مغل بھی تھے ۔ شاہی افواج نے باغیوں کا محاصرہ کر لیا ۔ یہ حالت دیکھ کر بنو کلب میں تشویش پیدا ہو گئی اور ان کو اپنی جانوں کے لئے پڑ گئے ۔ آخر ان میں ایک آدمی اٹھا اور دھوکہ دے کر قرمطی کو جان سے مار ڈالا اور اسی رات کو نعرش مٹی کے نیچے دبا کر سب کے سب غائب ہو گئے ۔

بنو کلب کا ایک سردار جس کی کنیت ابو ذئب مکتفی قرمطی کے سر اور دونوں ہتھیلیوں کو کاٹ کر محمد بن اسحاق بن کنذا جلیق کے پاس لایا جس نے ابو ذئب کو ان تحائف کے ساتھ دوبارہ شاہی میں بھیج دیا اور ۵۰ شوال سنہ جاری میں دوبارہ خلافت میں سرپیش ہوا ۔

ذکر ویہ بن مہرویہ کی بغاوت بنو کلب اور دوسرے قبائل میں ۲۹۳ھ کو شروع ہوئی تھی ۔ ایک مشہور مقام صود عسکا کا یہ رہنے والا تھا جو قادیسیہ سے براہ خشکی عرضاً چار میل کے فاصلہ میں واقع ہے ۔ بعض لوگوں کا خیال ہے کہ شخص جس قرمطی کا ہم نے اوپر بیان کیا ہے اس کا باپ تھا اس کی تحریک شام میں ظاہر ہوئی تھی اور بعض لوگ کہتے ہیں کہ یہ مصنفات کوفہ میں تحریک قرامطہ کا بانی اور عبدان کی بغاوت سے پہلے تھا ۔

بہر حال وہ اس سال ۱۰۰ ارذی الحجہ کو کوفہ میں آیا ۔ اس وقت کوفہ میں اسحاق

بن ابراہیم اور اسحاق بن عمران حاکم تھے ۔ دعایا اور شاہی ملازمین نے اس کا مقابلہ کیا ۔ مگر اس نے انہیں شکست دے کر بہتوں کو قتل کر ڈالا ۔ اسحاق بن عمران

نے دربارِ خلافت سے ملک مانگی۔ خلیفہ نے رایق معتضدی نیز بشرافیشنی اور  
جنبی صفوانی دو خادموں کی سرکردگی میں کوفہ فوج روانہ کی۔ حواریہ کے قریب پہنچ کر غنیم  
سے مقابلہ ہوا، مگر نتیجہ برعکس نکلا۔ دشمن نے فوج کے بڑے حصے کو تباہ کر دیا۔ یہ  
واقعہ آخری ذی الحجہ میں رونما ہوا۔

اس کے بعد قرمطی مکہ سے واپس آئے والے حاجیوں کے قافلوں کی کمین گاہ میں  
جا بیٹھا۔ سب سے پہلے خراسانی قافلہ کو ورقصہ کی منزل پر جا گھیرا۔ یہ قافلہ بہت بڑا تھا۔  
اس کو لوٹ کر قافلہ کی دوسری منزل کی طرف بڑھا۔ اس کا نام عقبہ تھا اس نے یہاں  
شاہی قافلہ پر چھاپہ مارا۔ مبارک قبی اور ابوالعشا لڑا۔ احمد بن نصر عقیلی قافلہ سالار  
تھے۔ آخر الذکر شامی سرحد کا حاکم تھا۔ قرمطی نے ان دونوں سردار، تمام امراء اور  
عوام کو قتل کر کے یہاں سے تیسرے شاہی قافلہ کی طرف جو ہبیر کے مشہور مقام  
طلح میں پڑا ہوا تھا گیا اور اس کو بھی تاخت و تاراج کیا۔ یہ علاقہ ریگستان میں  
ثعلبیہ اور شقوق کے درمیان واقع ہے۔ قافلہ میں نفیس موسوی احمد بن سیما، نیز  
امراء و سالار قافلہ اور ہر ملک اور ہر طبقے کے لوگ تھے۔ قافلہ کے پچاس ہزار  
سے زیادہ آدمیوں کو اس نے قتل کیا اور اس سے پہلے دوسرے قافلوں میں جس قدر  
خونریزیاں کی تھیں ان کے مقتولین کی تعداد اس کے علاوہ ہے۔

یہ خبر سن کر قادیسیہ سے وصیف بن حواریہ تگمہن خزری اور قاسم بن سیما اس کی  
سرکوبی کے لئے بنی شیبان کی ٹڈی دل فوج لے کر روانہ ہوئے۔ اس مہم میں امراء بھی  
شریک ہو گئے تھے۔ کوفہ اور بصرہ کے درمیان روم ایک مشہور جگہ پر جہاں قافلے پانی  
لینے کے لئے ٹھہرا کرتے تھے۔ روز یک شنبہ ۲۴۲ھ بیع الاول ۲۹۴ھ میں طرفین کا  
مقابلہ ہوا اور گھمسان کی لڑائی ہوئی۔ ابنخام کا کہہ کر وہ کی جماعت نے ہزیمت  
اٹھائی اور تمام باغی بزورِ گرفتار ہوئے۔ قرمطی بھی اسیر ہوا۔ مگر اسے کئی زخم  
کاری لگے تھے وہ جانبر نہ ہو سکا۔ دوسرے روز اس نے دم توڑ دیا۔ اس کی نعش اونٹ  
پر باندھ کر مدینۃ الاسلام بھیج دی گئی اور تمام قیدی اور مقتولین کے سر بھی روزِ دو شنبہ

۹ ربیع الاول سنہ مذکور میں وہاں روانہ کئے گئے یہ  
اس کے بعد عراق میں یہ تحریک کمزور ہو گئی۔ مگر جنابی بحرین میں موجود تھا وہ مکتفی  
کے عہد میں خاموش رہا۔

۲۹۵ھ میں اسماعیل فوت ہوا۔ اس کا جانشین احمد ہوا۔  
**اسماعیل بن احمد سامانی** مکتفی نے اس کے لئے سند ولایت بھیجی۔

**دولت طولونیہ** شیبان بن احمد بن طولون کے مرتے ہی دولت طولونیہ ختم ہو  
گئی۔ شام و مصر مکتفی کے قبضہ میں آ گئے۔

**دولت اغالیہ** افریقہ میں ابو عبد اللہ حسن سلجی داعی فاطمین کا اقتدار بڑھ رہا تھا۔  
اس نے اس دولت پر اپنا تسلط جمایا جس کی وجہ سے یہ دولت  
ختم ہو گئی۔ ابو عبد اللہ حسن سلجی کے حالات جلد ہفتم میں تفصیل سے ہیں۔

**دوم** مکتفی کے آغاز عہد میں رومیوں سے تعلقات اچھے تھے اور دونوں طرف سے  
ہدیے اور تحفے آتے جاتے تھے۔ لیکن ۲۹۱ھ میں رومیوں نے پھر سرحد دولت  
بنی عباس کو لوٹا۔ اس وجہ سے عسکر اسلامی نے ان کا مقابلہ کیا جس میں پانچ ہزار رومی  
قتل اور اسی قدر گرفتار ہوئے اور مال غنیمت بھی بہت کچھ ہاتھ آیا۔  
رومیوں کے ہاتھوں جو مسلمان پکڑے گئے تھے۔ ان کا ذریعہ فدیہ اور تبادلہ سے  
تین ہزار مسلمان ۲۹۳ھ میں مکتفی نے آزاد کرائے۔

**وفات مکتفی** ۱۳ ذی قعدہ ۲۹۵ھ بغداد میں انتقال کیا۔ ۳۱ سال  
کی عمر میں ۶ سال اور ۱۹ روز اس نے حکومت کی۔

**خلیفہ** خیف الجثہ، گندی رنگ، چھوٹی آنکھیں، ڈاڑھی اور سر کے بال دراز اور  
خوبصورت تھے۔ چہرہ حسین اور بانداز مناسب تھا۔

**اوصاف** مکتفی کی خوش خلقی مشہور تھی۔ عدل و انصاف میں کسی خلیفہ سے پیچھے

نہ تھا۔ اس کے والد نے دوسروں کے مکانات بحق حکومت ضبط کر کے نعمت خانہ بنوائے تھے اُن کو گروادیا اور ورثاء کو رقمیں دیں اور مساجد بنوادیں اور قصر میں جو مکانات اُنے تھے اُن کے مالکوں کو وہ مکانات دیدیئے۔ اس عمل سے اہل بغداد مکتفی کے گم ویدہ ہو گئے اور دُعائیں دیتے۔ ابی دینار نے دو شعر لکھ کر مکتفی کو بھیجے۔ دس ہزار درہم صلہ میں عطا کئے۔

**خشیت الہی** | مکتفی نے اپنی بیماری میں کہا کہ مجھے ان سات سودیناروں کا بڑا خطرہ لگا ہوا ہے جو اپنے خرچ میں لے آیا ہوں حالانکہ میں اچھی طرح جانتا ہوں کہ یہ مسلمانوں کا مال ہے اور مجھے اذن کی چنداں احتیاج بھی نہ تھی، اگر فردائے قیامت میں مجھ سے اذن کی پرستش ہوئی تو میرے ساتھ بُری گزرے گی۔ میں اپنی غلطی پر خدا سے مغفرت مانگتا ہوں۔

**ہمعصر علماء** | عبد اللہ بن احمد بن حنبل، ثعلب امام العربیہ، قنبل المقری، ابو عبد اللہ بوسنجی، فقیہ، بزار صاحب مسند، ابولکھنوی، قاضی ابو حازم، صالح جزیرہ، محمد بن بصر المروری، ابو حسین نوری شیخ صوفیہ، ابو جعفر ترمذی شیخ شافعیہ عراقی۔

**فلسفی** | اسحاق بن حنین مشاہیر حکماء میں سے تھا۔ خلیفہ مکتفی نے اس کو وزارت پر ممتاز کیا۔ اس کو بخوم میں کمال حاصل تھا۔ ایک دن مکتفی نے کہا۔ ایسا طالع اختیار کر کہ میرا بیٹا ولی عہد ہو۔ اس نے کہا علم کی رو سے ظاہر ہے کہ تیرا بھائی ولی عہد ہوگا۔ ۲۹۸ھ میں انتقال ہوا۔

**فقیہ** | محمد بن مقاتل مازنی، اصحاب امام محمد میں سے تھے۔ فقیہ و محدث تھے۔ علی الرازی عالم، عارف، زاہد، تلمذ حسن بن زیاد سے تھے۔ کتاب الصلوٰۃ مشہور تصنیف ہے۔



# خلیفہ مقتدر باللہ

**نام و لقب** | ابو الفضل کنیت جعفر بن احمد معتقد نام اور مقتدر لقب تھا بعض کا خیال ہے کہ اصلی نام اسحاق ہے وہ متوکل کے ہم شکل تھا اس لئے اس کا نام بھی جعفر ہو گیا۔ اس کی ماں ام ولد تھی۔ روم کی باشندہ اور شغب نام تھا۔

**خلافت** | ۲۸۳ھ میں پیدا ہوا۔ تعلیم و تربیت شاہانہ طور و طریق سے ہوئی۔ روز یک شنبہ ۱۳ رزی القعدہ ۲۹۵ھ میں بیعت لی گئی۔

**قضیہ** | ابو الفضل کی خلافت کو چار مہینے گزرے تھے کہ اہل کان سلطنت اور سپہ سالاروں کی ایک جماعت نے جس میں حسین بن حمدان بن حمدون تغلبی وصیف بن صوار تلکین، خزری، محمد بن داؤد بن جراح اور علی بن عیسیٰ سردار ان لشکر اور ممتاز اہل دفتر تھے۔ مقتدر کو معزول کر کے عبداللہ بن المعتز کی بیعت لی۔ اس سلسلہ میں حسین ابن حمدان، عباس بن حسن کے ہاتھ سے مارا گیا اور فاتک معتقدی بھی جو ابن حمدان کی مدد کو آیا تھا مقتول ہوا۔

**ابن المعتز** | عام لوگ مقتدر کو معزول سمجھ کر ۱۵ ربیع الاول روزہ شنبہ ۲۹۶ھ کو ابن المعتز کی بیعت کرنے لگے۔ ایک رات دن اسی طرح حالت گزری۔ تاہم مقتدر دار الخلافہ سے نہ جدا کیا گیا اور نہ تخت خلافت سے اتارا گیا۔ چند خاص شاہی غلاموں نے ابن المعتز کی جماعت سے مقابلہ کیا اور لڑ کر انہیں اُلٹے پاؤں پر اگندہ بھاگنے پر مجبور کیا۔ اس ہنگامہ میں بہت سے لوگ کام آئے۔ ابن المعتز گرفتار ہو کر قتل ہوا جس سے مقتدر کے لئے مطلع صاف ہو گیا۔

**وزارت** | مقتدر نے عباس بن حسین کو جس طرح مکتفی کے عہد میں وزارت کے عہدہ پر تھا قائم رکھا۔ مگر جب عباس مارا گیا تو حسب ذیل لوگوں کی

طرف بہ ترتیب ذیل وزارت منتقل ہوئی۔

علی بن محمد بن موسیٰ بن فرات، محمد بن عبید اللہ بن یحییٰ بن خاقان الملقب بہ

۱۔ علی بن محمد بن فرات کا خاندان علاقہ وحیل کا تھا۔ ذی علم اور عدل و انصاف کا غورگہ تھا۔ بریکی کی طرح فیاض اور فاضل، تدبیر سیاست میں ممتاز، تین مرتبہ وزیر بنا۔ قرامطہ کی حمایت میں قتل ہوا۔

علی بن عیسیٰ ایمان دار، عدل و انصاف سے کلام لیا کرتا۔ شراب فروش اور شراب نوشی کے خلاف احکام جاری کئے۔ پانچ لاکھ دینار خراج ایک سال کا رعایا کو معاف کر دیا۔ سخی، فیاض، اہل علم کا قدردان، خود فاضل جلیل تھا۔

عباسی تاریخ میں اس سے زیادہ متقی اور دنیدار وزیر نہ گزرا تھا۔ حافظ قرآن، حدیث میں بھی ورک، حساب کا ماہر، صدقات و خیرات میں ہزاروں روپے صرف کرتا تھا۔ اُس نے کارِ خیر کے لئے اوقاف کے دیوان البر کے نام سے ایک شعبہ قائم کیا۔ رعایا کی دادرسی کے لئے روزانہ صبح سے عصر تک امور وزارت انجام دیتا۔

امورِ مملکت میں بڑا تجربہ کار تھا۔ انتظامی حیثیت سے اس کا دور وزارت کامیاب رہا۔ ۳۰۴ھ میں مقتدر نے معزول کر دیا۔ اس کے بعد حامد بن عباس وزیر ہوا وہ سگدل اور نااہل تھا۔ اس کو ہٹا کر محمد بن عبد اللہ کا دوبارہ تقرر ہوا۔ پھر یہ بھی معزول ہوا تو ابوالعباس احمد بن عبید اللہ بن احمد بن خسیب کا تقرر عمل میں آیا۔ ۳۱۴ھ میں یہ بھی نکالا گیا۔ ابن سکویہ لکھتا ہے: یہ شرابی تھا حکومت کا نظام بگڑ گیا۔ ابن خسیب کے بعد ابو علی محمد بن علی مقلد وزیر ہوا۔ اس کے حالات اُس کے آتے ہیں۔ ۳۱۸ھ میں معزول کر کے فارس جلاوطن کر دیا گیا۔ اس کے بعد ابوالقاسم سلمان بن حسن بن مخلد وزیر بنا۔ مگر اس سے بھی وزارت نہ سنبھلی۔ عبید اللہ بن محمد کلواذ کو یہ منصب ملا۔ مگر یہ بھی مالیات کو سنبھال نہ سکا جیسا کہ اُس کے ذکر کیا جائے گا۔ پھر حسین بن قائم وزیر ہوا۔ اُس کے بعد ابوالفضل جعفر بن فرات کو قلمدان وزارت سپرد ہوا۔ اس کے وقت میں مقتدر قتل ہوا۔

دق صدرہ، علی بن عیسیٰ بن داؤد بن جراح، علی بن محمد بن فرات (دوبارہ وزیر بنایا گیا)۔  
 حامد بن عباس، علی بن محمد بن فرات (سہ بارہ وزیر بنایا گیا) عبد اللہ بن محمد بن عبد اللہ  
 غاقانی۔ عبد اللہ کو وزارت اس وقت ملی تھی جب اس کا باپ محمد بن عبد اللہ زندہ تھا۔  
 مگر بیٹے کو عہدہ وزارت پر فائز ہوئے بارہ روز گزرے کہ باپ کا انتقال ہوا۔ اس کی  
 وفات روز دوشنبہ وقت عصر ۲۲ بجے الاول کو اور قبول بعض ۳۱۲ھ کے اوائل میں  
 ہوئی۔ اس وقت تک عبد اللہ آخری شخص تھا کہ باپ کی زندگی میں وزارت کے عہدہ  
 پر مرفراز کیا گیا۔ احمد بن عبد اللہ خصیبی، علی بن عیسیٰ (دوبارہ وزیر بنایا گیا) ابو علی بن  
 محمد بن علی بن مقلہ، سلیمان بن حسن بن مخلد بن جراح (علی بن عیسیٰ کا ابن عم تھا) عبد اللہ  
 بن محمد کواذانی، حسین بن قاسم بن عبد اللہ بن سلیمان بن وہب، فضل بن جعفر بن  
 موسیٰ بن فرات۔

مقتدر کی انگشتی میں المقتدر باللہ کندہ تھا۔

**قضاة** منصب قضاة پر جن لوگوں کا تقرر عمل میں آیا ان کے نام یہ ہیں :-  
 محمد بن یوسف بن یعقوب۔ مشرقی سمت اور کرخ کے لئے مقرر کئے گئے  
 تھے۔ ترقی کر کے قضاة القضاة کا درجہ حاصل کیا۔ جب ان کی وفات ہوئی ان کے  
 صاحبزادہ عمر بن محمد بن یوسف کو یہ عہدہ عطا کیا گیا اور تقرر بھی سمت مشرقی اور کرخ  
 کے لئے عمل میں آیا۔ مدینۃ المنصور اور ماتحت علاقہ جات کے لئے یہ لوگ بہ ترتیب  
 ذیل مقرر کئے گئے۔

عبد اللہ بن علی بن ابی الشوارب ان کے صاحب زادہ محمد بن عبد اللہ عمر بن حسن  
 (اشبانی کے نام سے مشہور تھے) بعد کو ان کا عہدہ توڑ دیا گیا۔ حسن ابن عبد اللہ بن  
 ابی الشوارب، عمر بن محمد بن یوسف۔

**جہابت** جہابت کے عہدے پر بہ ترتیب سوسن مولیٰ، نصر قشوری،  
 یا قوت اور ہایق کے دو بیٹے ابراہیم اور محمد  
 مقرر کئے گئے۔

**فتنہ قرامطہ** | مسعودی کا بیان ہے اہم حوادث اور غیر معمولی واقعات جو مقتدر کے عہد (۳۱۲ھ) میں رونما ہوئے۔ اُن کی کوئی مثال پیشتر اسلام میں نہیں ملتی۔ ابوطاہر سلیمان بن حسن بہرام جنابی حاکم بحرین ۲۵ ربیع الاول ۳۱۲ھ کو چار سو سوار جن کی سواری میں چار سو گھوڑیاں تھیں اور پانچ سو آدمیوں کی پیدل پلٹن کے ساتھ احساء (بحرین میں واقع ہے) سے چھ راتوں میں بصرہ پہنچا اور شب کے وقت شہر میں گھس کر سبک مصلحی اور اس کے رفقاء اور رعایا میں جس کا اس سے سامنا ہوا قتل کر تا گیا۔ لوگ خون سے بھاگ بھاگ کر ابلہ، مفتوح، شطوط، انہامہ، جزائر اور دوسرے مقامات میں چلے گئے۔ شہر میں سترہ روز ٹھہر کر جو کچھ مال سمیٹ سکے اس کو لے کر اپنے گھروں کو واپس آ گئے۔

پھر حجاج کے قافلوں کو جو مکہ معظمہ سے واپس آ رہے تھے، ثعلبیہ کے قریب بہیر کے نواح میں جا کر روکا۔ اس وقت یہ جماعت پانچ سو سوار اور چھ سو پیدل آدمیوں پر مشتمل تھی۔ اس کے قافلہ کے سردار خواص اور عوام کے خون سے زمین کو رنگین کر کے ابوالہیجا عبداللہ بن حمدان بن حمدون امیر قافلہ، احمد بن محمد بن کشر و نیز ممتازہ حضرات اور ہر طبقہ کے بہت سے مرد اور عورتوں کو گرفتار کر لیا۔ شمسہ اور تمام مال و اسباب جس کا شمار و اندازہ کسی طرح نہیں کیا جاسکتا تھا لوٹ لیا۔ یہ واقعہ یکشنبہ ۱۹ محرم ۳۱۲ھ کا ہے۔

۳۱۲ھ میں ابوطاہر نے حجاج کے قافلوں کی جو جج کے لئے گھروں سے نکلے تھے ناکہ بندی کی۔ اس وقت بھی اس کی جماعت کی تعداد پانچ سو سوار اور چھ سو پیدل آدمیوں پر مشتمل تھی۔ قافلہ کے بعض آدمیوں پر اس کا داؤ چل گیا۔ مگر باقی لوگ کوفہ اور مدینۃ السلام سے واپس چلے گئے۔ ابوطاہر نے بھی کوفہ کا رخ کیا۔ اس کے مقابلے کے لئے دربار خلافت سے جعفر بن ورقاء ثیبانی جنہی صفوانی خادم مولیٰ ابن صفوان عقیلی شامی سرحد اور انطاکیہ کا حاکم شمل خادم دغنی طریف سبکی خادم اسحاق بن شیرو بن سبکی معہ فوج کے بھیجے گئے۔ مقابلہ پر اس نے لوگوں کو شکست

دے دی۔ بے شمار آدمیوں کو قتل کیا اور جنی صفوانی کو لوگوں کے ساتھ گرفتار کر لیا۔  
کوفہ سے مال و اسباب اور اپنے اہل خاندان کو لے کر احساء واپس چلا گیا اور کوفہ کو  
اسمعیل بن یوسف بن محمد بن یوسف المعروف بہ اخبضر صاحب یمامہ بن ابراہیم بن موسیٰ  
بن عبد اللہ بن حسن بن حسن بن علی بن ابی طالب کے سپرد کر دیا گیا۔

ابوطاہر کے مقابلہ کے لئے ابوالقاسم یوسف بن ابی سباح اپنی افواج لے کر واسطہ  
سے روانہ ہوا۔ یہ آذر بایجان آرمینیہ، اتران اور بیلقان وغیرہ ممالک کا حاکم تھا۔  
بارگاہِ خلافت سے یہ واسطہ بھیجا گیا تھا تاکہ فوجی تیاریاں کر کے بحرین کی طرف فوج  
روانہ کرے۔ ابھی یہ واسطہ میں تیاریاں کر رہا تھا کہ دفعۃً کوفہ پر حاکم بحرین کی چڑھائی  
کی خبر ملی۔ وہ فی الفور اس کے مقابلہ کے لئے نکل کھڑا ہوا اور ابوطاہر آگے بڑھ کر  
ایک مقام پر جو خورنق کے نام سے مشہور تھا اترتا اور اس مقام پر اپنا قبضہ کیا۔ ابن  
ابی سباح بھی دوسرے روز ابوطاہر کے پاس ہی پاس ایک مقام پر آ اترتا جو بن النہرین  
کے نام سے مشہور تھا اور قریہ حروراء کے متصل واقع تھا۔ اسی حروراء کی طرف  
خوارج کے فرقہ حروریہ کی نسبت کی جاتی ہے۔ الغرض ابوطاہر اس قریہ اور کوفہ کے  
درمیان حائل ہو گیا تھا۔

۹ شوال روز شنبہ ۳۱۵ھ کو دو جماعتوں میں معرکہ کا زار گرم ہوا۔ ابن ابی سباح  
گرفتار ہو گیا۔ اس کی فوج کے پرچے اڑا دیئے گئے اور تیس ہزار سے زیادہ ہوا  
اور پیدل آدمی کام آئے۔ اس کے علاوہ اس کی فوج کا معتد بہ حصہ راستے ہی سے  
جدا ہو گیا تھا اور ایک حصہ ابھی پیچھے باقی رہ گیا تھا۔ حاکم بحرین کے تقریباً دو ہزار  
آدمی مارے گئے جن میں زیادہ تر پیدل تھے۔

ابوطاہر کوفہ سے انبار آیا اور اس کو اپنے قبضہ تصرف میں لایا تھا۔ ساتھ کے  
کچھ لوگ دریائے فرات کو پھانڈ کر مشرقی سمت میں جا پہنچے اور انبار کے سپہ سالار  
اور اکابر لوگ مثلاً حارثی یرغوث، ابن ہلال، اور محمد بن یوسف خذری  
کو قتل کر دیا۔

ابوطاہر نے دریائے فرات پر ایک پل بنایا اور اپنی جمعیت نیز اہل خاندان کو یہیں چھوڑ کر خود سواروں کے ایک دستہ کے ساتھ انبارہ سے گزرتا ہوا شاہی دربار تک جانا چاہا اور نہایت تک جو ایک چھوٹی نہر سے بڑھتا چلا گیا تھا۔ یہ نہر عفرقوق مشہور پہاڑی سے ایک فرسخ کی بلندی پر ہے۔ مدینۃ السلام سے اس کی مسافت ایک دن سے بھی کم ہے۔

مونس خادم نصر حاجب المعروف کشوری اور ابولہیجا عبداللہ بن حمدان جو ابن ابی صباح کے مقابلے سے پہلے چھوٹ چکا تھا اور اس کے ساتھ کے قیدی بھی رہا ہو چکے تھے۔ دربار خلافت کا تمام شاہی لشکر اس نہر پر پڑا ہوا تھا۔ جب انہیں ابوطاہر کے نزدیک آنے کی خبر ہوئی تو نہر کا پل کاٹ دیا۔ یہ نہر دونوں فریقوں کے درمیان حد فاصل بن گئی۔ ابوطاہر کی پیدل فوج کے چھ آدمی پانی میں اتر آئے تھے مگر ان پر دوسری سمت سے پتھروں کی بوچھاڑ پڑنے لگی۔ چار و ناچار اس نے انبارہ واپس جانے کی ٹھہرائی۔

مونس نے اپنے غلام بلیق کو تقریباً تین ہزار اور بقول بعض سات ہزار فوج کے ساتھ قصر ابن ہبیرہ کے راستہ پر متعین کیا جو کوفہ جاتے ہوئے راستہ میں ملتا ہے۔ یہ لوگ فرات کے جسر سوراکو عبور کر کے براہ راست روانہ ہوئے اور راستہ کتر کے ابوطاہر کی جمعیت تک پہنچنے کی کوشش کی۔ بعض ممتاز آدمیوں نے پانی میں اتر کر ابوطاہر کے بنائے ہوئے پل کو جلا ڈالا جس کے جل جانے سے وہ نہر کی مشرقی سمت میں رہ گیا اور اس کی جماعت نہر کی غربی جانب میں تھی۔ جب اس نے بلیق کی آمد کی خبر سنی تو ایک چھوٹی سی کشتی میں دریائے فرات کو طے کیا جس میں اس کے تین بھائی بھی تھے۔ بقیہ لوگ تیر کر دریائے فرات کے پار ہوئے اور بھاگ کر اپنی جماعت میں جا ملے۔ ابوطاہر کے دو بھائی ابوالعباس فضل اور ابوالعقوب یوسف اپنی جماعت ہی میں تھے جب انہیں بلیق کے نزدیک آنے کی خبر ملی۔ اسی وقت انہوں نے ابن ابی صباح کو قتل کر دیا۔

بلیق آپہنچا اور اُن لوگوں سے سرگرم پیکار ہوا مگر اس کے بہت سے آدمی مارے گئے اور خود اس کی جان بچ گئی۔ ابوطاہر تمام سامان اور اسباب لے کر شہر ہیت آیا اور اس کا محاصرہ کیا۔

اس نے انبار کی جانب ہیت سے کچھ فاصلہ پر مقام قم بقیہ میں تمام رفقاء کے کئی جتھے کر دیئے تھے۔ یہ سب کے سب مسافت طے کر کے یہاں آکر اُس سے مل گئے۔ روز یک شنبہ ۸ رذی الحجہ سنہ مذکور میں ہیت کے لوگوں نے اس کا مقابلہ کیا۔ شام کو ہارون بن غریب الحنّال ابوالعلاء سعید بن حمدان، یونس غلام امّسی اور دوسرے اکابر بھی وہاں پہنچ گئے تھے جن کے آنے سے جنگ کے شعلے اور بھڑک اُٹھے۔ شہر نیپاہ کی دیواروں سے جنگ ہونے لگی۔ دفعۃً غینم کے کئی قلعہ شکن آلات میں آگ لگ گئی جس کی وجہ سے وہ لشکر گاہ کو واپس گیا اور دوسرے روز دو شنبہ کی صبح کو وہ رجبہ مالک بن طوق کے ایک گوشہ کی طرف روانہ ہوا۔ کوچ سے پہلے علی الصباح اس کی لشکر گاہ سے آگ کے شعلے بلند ہونے لگے۔ مگر وہ دراصل اسباب و سامان کو آگ کی نذر کر رہا تھا۔ کیونکہ اس کے پاس بار برداری کے وسائل کی کمی تھی اور سامان اور کنبہ کے لوگ بہت تھے۔

جب وہ رجبہ پہنچا تو اس وقت یہاں کا حاکم ابو جعفر محمد بن عمرو بن تغلبی تھا۔ اس نے شہر کو بڑو شمشیر فتح کیا اور وہیں مقیم ہو گیا۔ یہ جگہ شام کی طرف ہے اور پھر قریبیا کو جو جزیرہ کی سمت میں واقع ہے فتح کیا۔ یہاں سے اس نے جماعت کی ٹولیاں بنا کر اطراف و اکناف میں روانہ کیں اور فوج کا ایک ایک دستہ حسین بن علی بن سبّز ثقفی اور معاذ اعرابی کلابی کی سرکردگی میں کفر توٹا و اس العین اور نصیبین کی طرف روانہ کیا جس نے قبائل تغلب اور زمر کے بدقووں اور شہریوں سے مقابلہ کیا۔

اس سے پہلے سلیمان بن علی کو لشکر کی رسد کے لئے کفر توٹا بھیجا تھا۔ یہ شخص اس جماعت میں نہایت متعسف اور اُن کے مذہب سے پورا واقف تھا۔ یہ ابو زکریا بحرّان کی جماعت میں شریک تھا مگر بعد کو ابو سعید جنبابی اور اُس کی اولاد سے جا ملا۔

فوج کا ایک اور دستہ جس میں کم و بیش دو ہزار آدمی تھے رقبہ بھیجا جو رجبہ سے تیس فرسخ کے فاصلہ پر تھا۔ یہ دستہ بھی حسین بن علی بن سبزوہ اور معاذ کلابی کی سرکردگی میں روانہ ہوا۔ روز یک شنبہ ۲۲ رجبہ ۳۱۶ھ کو دونوں رقبہ پہنچے۔ اس وقت یہاں کا امیر نجم غلام جنی صفوانی تھا۔ شنبہ ۲۵ رجبہ ۳۱۶ھ کو طرفین میں لڑائی ہوئی۔ چہار شنبہ کو کچھ دن باقی تھا کہ اس کی فوج رجبہ سے واپس چلی گئی۔ جانبین کے کچھ آدمی مارے گئے جس میں رقبہ کے آدمی زیادہ تھے۔

یکم شعبان ۳۱۶ھ کو وہ رجبہ سے روانہ ہوا اور براہ خشکی اور براہ دریا نے فرات اُس نے مسافت طے کی۔ رجبہ میں تقریباً سات ماہ تک اُس نے اقامت کی۔ یہاں سے چل کر دوبارہ ہمیت آیا اور اب کے اُس نے خشکی اور دریائی راستوں سے اس پر حملے کئے۔ طرفین میں زور شور کی معرکہ آرائیاں ہوئیں۔ جب اُس نے اس شہر پر پہلی بار حملہ کیا تھا تو اس کے پاس کشتیاں نہیں تھیں۔

الغرض وہ یہاں سے بھی روانہ ہوا اور کوفہ اور قادسیہ کے نواح میں آیا یہاں اسد فراہم کر کے بصرہ کے بیرونی حصوں کو طے کرتا ہوا بحرین واپس چلا گیا۔ ۳۱۶ھ میں چھ سو سوار اور نو سو پیدل فوج لے کر مکہ معظمہ کی طرف بڑھا اور ۷ رذی الحجہ دو شنبہ کے دن یہاں پہنچا۔ یہاں کا حاکم محمد بن اسمعیل معروف بہ ابن مہلب تھا۔ عمائد شہر عوام، حجاج اور آن کے باشندے اس کے مقابلے میں صف آرا ہوئے۔ مگر حبيب نظیف غلام ابن حاج مقتول ہوا تو اس کے لئے میدان خالی کر دیا گیا۔ نظیف مکہ کے بااثر لوگوں میں تھا اور اس پر کافی اعتماد کیا جاتا تھا۔ لوگوں نے تلواریں لے کر خانہ کعبہ میں پناہ لی۔

جو لوگ اس گروہ کے ہاتھوں بلد الحرام اور تمام شہروں میں مارے گئے تھے ان کی تعداد تیس ہزار تھی۔ بہت سے لوگ وادیوں میں اور کچھ پہاڑوں کی چوٹیوں پر اور کچھ جنگلوں میں پیاس اور سخت تکالیف اٹھا کر ہلاک ہو گئے تھے جن کا کوئی شمار نہ ہو سکا۔



**خانہ کعبہ کی بے حرمتی** اُس نے بیت الحرام کے دروازے جن پر سونے کے پتھر چڑھے ہوئے تھے، توڑ ڈالے۔ خانہ کعبہ میں چاندی کی جلتی محرابیں، جلتے یلینی مہرے، جلتے جھاڑ اور سونے چاندی کے جلتے منقے اور تازیات تھے جن سے بیت الحرام ہر وقت آراستہ رہتا تھا ان تمام چیزوں پر قبضہ کر لیا۔ حجر اسود کو اکھاڑ کر اس کی جگہ اتنا گرا کر دیا کہ تقریباً کہنی تک ہاتھ چلا جاتا تھا اور پھر کعبہ کا غلاف اُتار اور ان تمام سامانوں کو پچاس اونٹوں پر بار کیا۔ اس داد و گیر اور قتل عام کے وقت جن لوگوں نے بیت الحرام میں پناہ لی تھی ان کی وجہ سے بعض چیزیں لوٹ سے بچ گئیں۔ یہ واقعہ روز و شبہ ۱۳ رزی الحجہ ۳۱ھ کا ہے اس کی فوج مکہ معظمہ میں آٹھ روز تک مقیم رہی۔ دوزانہ صبح کو شہر میں داخل ہوتی تھی اور شام کو واپس باہر آتی تھی۔ بالآخر قتل و غارت کرتی ہوئی ہفتہ کے دوزمکہ سے روانہ ہوئی۔ مگر راستہ میں قبیلہ ہذیل بن مدرکہ بن الیاس بن مضران سے مزاحم ہوا۔ قبیلہ کے لوگ تنگنا یوں، گھاٹیوں اور پہاڑیوں میں پھیلے پڑے تھے۔ پتھروں اور خنجروں سے وہ حملہ آور ہوئے اور اُس کو آگے بڑھنے سے روک دیا یا فوج راستہ بھول گئی۔ تین دن تک پہاڑوں اور وادیوں میں بھٹکتی پھری۔ اس بادیہ نوردی میں بہت سے مرد و زن نے جو گرفتار تھے اس کی قید سے نجات پائی۔

اس وقت اس جماعت کے انواع و اقسام کے مال و اسباب سے تقریباً ایک لاکھ اونٹ لدے ہوئے تھے۔ قبیلہ ہذیل نے بہت اسباب و سامان اور ہزاروں اونٹ اس سے چھین لئے۔ غنیم نے ہذیل کے ایک سیاہ فام غلام کو جس کا نام زیاد تھا، امان دی تھی جس کی مکافات میں اس نے ان لوگوں کو راستہ بتایا تو وہ تنگنا یوں سے نکل کر اپنے ملک واپس آ گئے۔ بقیہ قرامط کا حال راضی کے تذکرے میں ہے۔

مضافات ملک فارس میں شہر بیضا کا باشندہ حسین بن منصور  
**منصور حلاج** معروف بہ حلاج کے قتل کا واقعہ ۲۴ ذی قعدہ ۳۰۹ھ کو ظہور  
 پذیر ہوا۔ وہ ایک اڈنٹ پرسواہ ہو کر بغداد آیا اور انا الحق کی آواز لگائی۔ اس کا  
 قول تھا کہ انسان میں خدا حلول کر سکتا ہے۔ قرآن و حدیث سے جاہل تھا۔ حکومت  
 نے اس کو گرفتار کر لیا اور قاضی ابو عمرو دگر علماء نے اس کے زندقہ کی تائید کی۔  
 اور اس کے قتل کا حکم دیا۔ ۲۴ ذی قعدہ ۳۰۹ھ کو اس کے سوا کوڑے لگائے گئے۔  
 دونوں ہاتھ پاؤں کاٹے گئے۔ سرتن سے جدا کیا گیا اور لاش جلادی گئی۔ یہ تمام  
 واقعات پولیس کی جماعت کے دو بروقید خانہ کی فصیل پر انجام پائے (یہاں قید خانے  
 کو عرف میں مزق کہتے ہیں)۔

اس کی نسبت جو جو مذہبی باتیں ہر جگہ بیان کی جا رہی تھیں۔ اُن کی وجہ سے  
 وہ نہایت خطرناک تھا۔ اس کے متبعین اور پیروؤں کی تعداد بہت تھی۔ حلاج  
 تصوف اور الوہیت کی باتیں کرتا تھا۔ حلاج کے مسلک و مذہب کے متعلق جو  
 روایتیں صحت کی حد تک پہنچی ہیں یا جو خود اس نے اپنی کتابوں میں لکھا ہے۔  
 ان باتوں کو مسعودی نے درباب النخل اور روضاء الملل کے تذکرے کے  
 ذیل میں بیان کیا ہے۔

**شحنہ** مقتدر نے بغداد کے شحنہ عمرویہ کو نکال دیا جو ابن معتز کا حامی تھا۔  
 اس کی جگہ مونس خاں شحنہ مقرر ہوا۔

**حامیانِ معتز کا قتل** ابن معتز، امیر محمد بن داؤد، قاضی احمد بن یعقوب  
 بدر العجمی امیر وصیف بن صوار تلکس کاتب وغیرہ کو  
 گرفتار کر کے قید میں ڈال دیا گیا۔ بعضوں کو قتل کر دیا یہ حسین بن حمدان والی  
 موصل جس نے مقتدر کے خلاف ابن معتز کی حمایت کی تھی وہ پھانچ نکلا۔ اس کے

بھائی ابوالہیجا کو اس کی گرفتاری کے لئے بھیجا۔ ہردو میں جنگ ہوئی۔ آخر شہین  
ابن فرات کے ذریعہ خطا معاف کر کے مقتدر کے حضور حاضر ہو گیا۔ مقتدر نے  
اس کی عزت افزائی کی اور قم، قاشان کا والی بنا دیا۔  
کچھ دن کے بعد بیچ کا علاقہ بھی اس کو دے دیا۔ ۳۰۳ھ تک ان  
مقامات کا حکمران رہا۔

وزیر علی بن عیسیٰ اور حسین بن حمدان میں کسی بات پر اختلاف ہو گیا تو وزیر  
نے حسین کو حکم دیا کہ موصل کے علاقے عباسی عمال کے سپرد کر دے۔ اس نے  
انکار کیا۔ مقتدر نے فوجیں مونس کی سرکردگی میں بھیجیں حسین اور ابوالہیجا گرفتار  
ہوئے۔ قید کئے گئے۔ ۳۰۵ھ میں ابوالہیجا آزاد ہوا اور حسین قتل کر دیا گیا۔

**وقائع ۳۰۵ھ** | شاہ روم کی طرف سے دو قاصد بغداد آئے اور یہ درخواست  
پیش کی کہ فریقین آپس میں صلح کر کے قیدیوں کو فدیہ پر رہا  
کر دیں۔ مقتدر نے درخواست منظور کر لی اور اس کام کے انجام دینے کے لئے  
مونس کو بھیجا۔ اس نے حکم کی تعمیل کی۔

**دولت ادرسیہ و اغالبیہ** | دولت ادرسیہ و اغالبیہ کا خاتمہ عبید اللہ مہدی  
فاطمی کے ہاتھوں ہوا۔ فاطمی حکومت قائم ہوئی۔  
اس کا مستقر شہر مہدیہ (متصل قیروان) تھا۔

**بغاوت مرداویج** | دہلی سردار مرداویج بن زیاد نے ۳۱۵ھ میں علم بغاوت  
بلند کیا۔ سب سے پہلے حاکم جزیرہ، اسفادین، شیروہ پر  
حملہ آور ہوا۔ اس کو قتل کر کے قزوین، ہمدان، کنگو، قم، قاشان، اصفہان  
طبرستان پر قبضہ کر لیا۔ ایک سو نے کا تخت بنایا گیا جس پر بیٹھ کر وہ دربار  
کیا کرتا تھا۔ مقتدر کو خبر لگی۔ اس نے فوج بھیجی وہ ناکام رہی مگر مرداویج نے

بطور حفظ ماتقدم مقتدر کو چند لاکھ سالانہ خراج دینا منظور کر لیا۔ غرض کہ خراسان اور  
مادر النہر میں آل سامان کا کچھ یوں ہی سا اقتدار تھا۔ ان کے مقابل ایک جدید طاقت  
دیمیوں کی اٹھ کھڑی ہوئی۔

**آل حمدان** | موصل پر آل حمدان کا ایک عرصہ سے اقتدار بڑھ رہا تھا۔ یہ لوگ  
تہور اور شجاع بھی تھے موقعہ سے فائدہ اٹھا کر انہوں نے  
بھی اپنی حکومت کی بنا ڈالی۔

**رومی حملہ** | رومیوں نے بغداد کی کمزوری محسوس کر کے ۳۳۳ھ میں جزیرہ  
کے حدود پر حملہ کر دیا۔ فوج سرحد پر نہ تھی۔ قلعہ منصورہ پر  
فاستخانہ آگئے اور صد ہا مسلمان گرفتار کر کے لے گئے جن کو مقتدر نے چھڑایا جس  
کا ذکر پہلے آچکا ہے۔ پھر ۳۳۵ھ میں قیصر روم نے ملیطہ پر حملہ کیا اور اس کو  
ویران کر ڈالا۔ وہاں کے بہت سے مسلمان قتل ہوئے۔ مقتدر کو اہل ملیطہ نے اطلاع  
دی۔ مگر ان کی فریاد نہیں سنی گئی۔ مقتدر عیش و عشرت میں مبتلا تھا۔ مجبور ہو کر  
۳۳۵ھ میں خود طرطوس کے مسلمانوں نے رومی سرحد میں حملہ کر دیا۔ چار سو  
مسلمان گرفتار ہو گئے اور بہت سے شہید کر دیئے گئے۔ اس سال و مستق رومی  
نے ایک عظیم الشان فوج لے کر ارمینیا کے سب سے بڑے شہر دیبل پر چڑھائی کی۔  
اس کے ساتھ منجنیقوں وغیرہ قلعہ شکن آلات کے علاوہ آتش بازی کے بڑے  
بڑے برج تھے۔ مگر مسلمانوں نے ثابت قدمی سے مقابلہ کیا اور رومیوں پر غالب  
آکر دس ہزار رومیوں کو تہ تیغ کر ڈالا۔ اس فتح سے سرحد کے رومیوں پر مسلمانوں کا  
دب غالب ہو گیا۔

**نہ یاری حکومت کا قیام** | مقتدر کا عہد دولت عباسیہ کے لئے پراشوب  
تھا۔ ایک تو ان کے مقابل آل ہاشم عبید اللہ  
فاطمی نے حکومت مغرب میں قائم کی۔ جرجان میں محمد زید علوی کے قتل کے بعد  
اس خاندان کے ایک رکن حسن بن علی الملقب بہ اطروش کو طبرستان پھر لینے کی

فکر ہوئی۔ اس وقت احمد بن اسماعیل سامانی کا قبضہ تھا۔ اطروش دلیم پہنچا۔ تیرہ سال اسلام کی اشاعت کی۔ ہزاروں دلیمی اُن کے ہاتھ پر اسلام لائے۔ ان کو ہمراہ لے کر محمد بن اسماعیل سے مقابلہ کرنا چاہا مگر دلیمی رضانہ نہیں ہوئے۔ طبرستان پر عبداللہ بن محمد کا تقرر ہوا۔ اس کے مرنے پر محمد بن ابراہیم والی ہوا۔ یہ دیلم سے اُبجھ پڑا تو اطروش نے اس موقع سے فائدہ اٹھا کر ستم میں طبرستان پر قبضہ کر لیا۔ ابراہیم کو مار بھگایا۔ چال سال بعد کسی سامانی نے اس کو قتل کر دیا تو اُس کا داماد حسن بن قاسم المعروف بہ داعی جانشین ہوا۔ انہوں نے دلیمی افسروں کی مدد سے سامانی حکومت کے بہت سے علاقے قبضہ میں کر لئے۔ کچھ دن بعد اس کا دلیمی افسر اسفاد بن شیروہ سعید بن نصر سامانی سے مل گیا اور حسن مقابلہ میں کام آئے۔ اس کے مقبوضات پر اسفاد قابض ہو گیا جس کے ایک افسر ہارون بن ہرام نے ابو جعفر بن حسن کو گدی نشین کر دیا۔ لیکن اسفاد نے ہردو کو مروا ڈالا اور طبرستان سے نئی علوی حکومت ختم ہو گئی۔

اسفاد نے سامانیہ کا خطبہ بند کر دیا۔ نصر بن احمد سامانی نے فوج کشی کر دی۔ اسفاد گھبرا گیا اور صلح کر لی۔ مرداویج کے آدمیوں نے اسفاد کو بھی قتل کر دیا۔ اس کا علاقہ مرداویج کے قبضہ میں آ گیا۔ اب اس کی قوت بہت بڑھ گئی۔ اس نے چند دنوں میں ہمدان، ویلوز، قم، کاشان اور اصفہان پر قبضہ کر کے اپنی حکومت قائم کر لی۔ دولت عباسیہ نے آخرش دو لاکھ سالانہ پر مفتوحہ علاقے کا ٹھیکہ ۵۲۱ھ میں مرداویج کو دے دیا۔ اور اس کا والی بنا دیا۔ غرض کہ جرجان میں باقاعدہ زیاری حکومت قائم ہو گئی۔

امیر الامراء مونس | مونس مقتدر کا غلام تھا اس کو بڑھا کر امیر الامراء کر دیا۔ وہ تمام امور مملکت پر حاوی ہو گیا۔ اب مقتدر کی آنکھ کھلی

تو اُس کو نظروں سے گرانہ چاہا۔ چنانچہ مونس نے امیر ابو الہیجا بن حمدان والی جبل اور دوسرے امراء کو گانٹھ لیا۔ اسلئے میں مونس نے مقتدر کو لکھا :-

«شاہی خدم و حشم اور حرم سلطانی کے بے جا مصارف، جاگیروں پر اُن کا قبضہ و تصرف اور امور سلطنت میں اُن کا مداخلت کرنا فوج میں براہمی کا سبب بن رہا ہے اُن کا مطالبہ ہے کہ آپ جاگیر میں اُن کے قبضہ سے نکال لیں۔ خدم و حشم کو الگ کر دیں۔ ہادون بن غریب (جو مقتدر کا عزیز تھا مونس کو یہ خیال ہوا کہ میری جگہ امیر الامراء یہ بنایا جا رہا ہے) کو محل سے نکال دیا جائے»

مقتدر نے ہادون کو شام و جزیرہ کی سرحد کا حاکم کر دیا اور تمام مطالبات ماننے کو تیار ہو گیا مگر مخالفین کی تشفی نہ ہوئی۔ محرم اسلئے میں مونس، نازوک، ابو الہیجا اور دوسرے امراء نے مخالف نے مقتدر کو معہ اہل و عیال کے مونس کے محل میں قید کر دیا۔ اور اس کے سوتیلے بھائی محمد کو خلیفہ بنا کر قاہرہ بالشد کا لقب دیا اور قاضی ابو عمرو مالکی کے سامنے مقتدر سے باقاعدہ خلافت سے خلع کا حلف لیا۔

نازوک نے قعر خلافت کی شاہی فوج مصافیہ کو قعر چھوڑ دینے کا حکم دیا۔ وہ بگڑ بیٹھی۔ قاہرہ سے حق بیعت اور ایک سال کی تنخواہ کا مطالبہ کیا اور گھیر لیا۔ اور نازوک اور ابو الہیجا کو قتل کر دیا۔ دوسری طرف مونس کے محل میں سے مقتدر کو نکال لیا اور قعر خلافت میں لے آئے۔ قاہرہ سے مقتدر نے کوئی باز پرس نہ کی۔ اور اُس کی ماں کے پاس بند کر دیا۔

مقتدر نے تجدید بیعت کا اعلان کیا۔ شاہی سان دوبارہ بیعت خلافت | پہنچ کر فوج کو تنخواہ دی۔ امیر مونس بدستور اپنے عہدہ پر قائم رہا۔ اس وقت تو مقتدر دوبارہ حکمران بنے مگر امیر مونس کی جاہ پسندی

اور دیگر امراء کی خود غرضی اور رشک و رقابت رنگ لائے بغیر نہ رہ سکی۔ دو جہاتیں بن گئیں۔ امیر مونس اور عباسی وزیر سلیمان ایک جماعت کے سرغنہ تھے۔ صاحب دولت یا قوت اور محمد بن یا قوت شیعہ بغداد دوسری جماعت کے سرگروہ تھے۔ ۳۱۹ھ میں مقتدر نے احتساب کا حکم بھی محمد بن یا قوت کو دے دیا۔ مونس بگڑ بیٹھا۔ اس عہدہ پر قاضی یا عدول ہونا چاہیے تھا۔ مقتدر نے یا قوت اور محمد کو کل عہدوں سے علیحدہ کیا۔ یا قوت کو کرمان و فارس اور محمد کو سجستان اور دوسرے لڑکے مظفر کو اصفہان کا والی بنا کر بھیج دیا۔ حاجب ابراہیم رائق اور اس کے بھائی محمد کو شیعہ بغداد مقرر کیا۔

**مالی حالت** | حرم سلطانی کے اصراف بے ہوا اور مقتدر کے مصارف کثیر اور محاصل کی قلت نے حکومت کا مالی نظام بگاڑ دیا۔ خزانہ خالی تھا اور ۳۱۹ھ میں وزیر سلیمان بن وہب کو الگ کیا اور ابوالقاسم کلواذنی کا تقرر ہوا۔ لیکن وہ بھی حکومت کا میزانیہ نہ سنبھال سکا۔ اس لئے حسین بن قاسم کو منصب وزارت تفویض ہوا۔ مونس اور حسین میں اختلاف ہو گیا تو حسین نے اپنی عالی دماغی سے بغداد میں مونس کے خلاف فضا پیدا کر دی۔

مونس نے یہ رنگ دیکھا تو موصل چلا گیا۔ یہاں مال و اسباب اس کا ضبط ہوا۔ حکومت کو تین لاکھ اشرفی ہاتھ لگی۔ شاہی خزانہ میں یہ دولت جمع ہو گئی۔ مقتدر نے حسین کو عماد الدولہ کا لقب دیا اور سکوں پر اس کا نام نقش کرایا۔ حسین نے تمام امراء کو جو مونس کے ساتھ چلے گئے تھے بغداد بلا بھیجا اور آل حمدان کو کہلا بھیجا کہ امیر مونس کی تیغ سے مدارات کر دینا۔ چنانچہ تیس ہزار فوج سے امیر مونس کو روکنے آل حمدان آئے۔ اس نے اٹھ سو کی مختصر جماعت سے ان کو شکست فاش دی۔ اور موصل پر قبضہ کر لیا۔ امیر مونس بڑا فیاض اور محسن اور سیر چشم تھا۔ بغداد، مصر، شام سے لوگ اس کے پاس پہنچ گئے اور یہاں پھر فوج دانہ دانہ کو محتاج ہو گئی۔ وہ بھی موصل پہنچے۔ امیر مونس نے ان سب کو ہمراہ لے کر بغداد میں ۳۲۰ھ میں حملہ

بول دیا جس سے مقتدر کے حواس جاتے رہے ۔

**مقتدر کا قتل** | مقتدر نے ابو العلاء سعید بن حمدان اور صافی بصری کو مونس کے روکنے کے لئے سرمن رائے اور محمد بن یاقوت کو ”معشوق“

روانہ کیا۔ ابن یاقوت کی سپاہ چلتی بنی۔ محمد بن یاقوت نے مقتدر سے کہا۔ آپ خود مونس کے مقابل ہو جائے وہ آپ کو دیکھ کر رام ہو جائے گا۔ آخر کار مقتدر فوج لے کر نکلا۔ نتیجہ یہ ہوا کہ ۳۲ سالہ میں بُری طرح قتل ہوا۔ سر جدا کر کے لکڑی پر اوڑھا لیا گیا۔ بدن پر سے کپڑے اتار کر لاش عریاں چھوڑ دی گئی۔ ایک راہگیر نے گڑھا کھود کر مقتدر کی لاش کو زمین میں دفن کر دیا۔

مونس خود راشدیہ میں مقیم تھا۔ سر مقتدر کا اس کے سامنے پیش ہوا اُس نے افسوس کیا قتل کے وقت مقتدر کی عمر ۳۸ سال کی تھی مدتِ خلافت ۲۵ سال ہے ۔

**محلّیہ** | مقتدر کا علیہ یہ تھا۔ قد میانہ، ذرا جھکا ہوا، آنکھیں چھوٹی، گندم گوں رنگ، خوبصورت چہرہ، ڈاڈھی خوشنما اور سُرخ مائل ۔

**تجمل و طمطراق** | مقتدر، عقل و دانش اور تدبیر و سیاست سے عاری نہ تھا۔ لیکن عیش پرستی نے ناکارہ کر دیا تھا۔ ہر وقت عورتوں کی صحبت میں رہتا۔ ظاہری طمطراق اتنے بڑھا رکھے تھے کہ حکومت اُن کے اخراجات کی متحمل نہ ہو سکی۔ لونڈیوں اور محلات شاہی پر بے دریغ روپیہ لٹاتا تھا۔ خزانہ کے قیمتی جواہرات ان میں تقسیم کر دیئے تھے۔ ایک ایک دربار کی شان و شوکت میں لاکھوں روپیہ صرف کر دیا کرتا تھا ۔

مقتدر باللہ کا عہدِ حکومت باوجود اندرونی شورشوں اور بیرونی فتنوں کے شان و شکوہ اور عظمت و جلال کا تھا ۔



۳۵ میں جب شہنشاہ روم کا سفیر مصالحت اور قیدیوں کے باہمی تبادلے کی غرض سے بغداد آیا تو خلافت کے ہدایت و دبذبہ کا مظاہرہ کرنے کے لئے ایک نو تعمیر محل میں اس کا وسیع پیمانہ پر خیر مقدم کیا گیا۔ یہ محل دار الشجرہ نہایت بیش قیمت فرنیچر سے سجایا گیا تھا۔ مجلس میں قرینہ سے دروازوں، دہلیزوں، صحنوں اور راستوں پر حاجب اور خادم مامور تھے اور دور ذیہ قطاروں میں سپاہی صف بستہ کھڑے تھے۔ ان کا لباس نہایت موزوں اور وقت کے مناسب تھا۔ ان گھوڑوں پر زینت اور دوسرے اعلیٰ قسم کی جھولیں پٹری تھیں۔

علامہ سیوطی کا اس واقعہ کے متعلق یہ بیان ہے :-

» مقتدر نے بڑے وسیع پیمانے پر اس سفیر کے استقبال کی تیاریاں کی تھیں۔ باب شماسیہ سے دار الخلافہ تک ایک لاکھ سات ہزار مسلح فوج صف بستہ کھڑی تھی۔ فوج کے آگے سات ہزار خادم دست بستہ کھڑے تھے۔ ان کے بعد سات سو حاجب کھڑے تھے۔ دار الخلافہ کی دیواروں پر اٹھائیس ہزار ریشمی پردے پڑے تھے اور بائیس ہزار دوسرے بیش قیمت اور اعلیٰ قسم کے پردے پڑے تھے۔ یہ دربار کی آرائش کا اس سے اندازہ ہوتا ہے کہ اس میں بارہ ہزار فرش بچھائے گئے تھے۔ « ۳۵

مقتدر باللہ دجلہ کے کنارے آبوس کے تخت پر تاج پہنے جلوہ فرما تھا۔ بدن پر سفید ریشمی لباس تھا جس پر سونے کا کام بنا تھا۔ تخت پر منقش سنہرا فرش بچھا تھا جس کی جھالہ میں تسبیح کے دالوں کے برابر نہایت بیش قیمت جواہرات لٹک رہے تھے۔ پانچ شہزادے تین دائیں جانب دو بائیں جانب

بیٹھے تھے۔ اس وقت قاصد اور ترجمان سامنے کھڑے ہوئے تھے (قاصد (سفیر) نے سجدہ کیا اور مونس خادم اور نصر قشوری کے واسطے سے جو مقتدر کے ترجمان تھے گفتگو کی۔

**دارالشجرہ** | محل دارالشجرہ میں سونے چاندی کا ایک درخت بنایا گیا تھا۔  
 کاتنا اور شاخیں سونے، چاندی کی تھیں۔ پتیاں اور پھول  
 پھل جواہرات کے۔ شاخوں کی بناوٹ اس طرح کی تھی کہ وہ ہوا سے اصلی  
 شاخوں کی طرح جھومتی تھیں۔ ان پر سونے اور چاندی کے طیور بٹھائے گئے تھے۔  
 ان میں یہ صفت رکھی گئی تھی کہ جب ان کے جوف میں ہوا بھرتی تھی تو ان سے  
 چہچہانے کی سی آواز نکلتی تھی اور سب کی بولیاں ایک دوسرے سے جدا تھیں۔  
**اصراف بے جا** | مقتدر نے اپنے عیش و عشرت میں جو دولت لٹائی اور  
 اصراف بے جا کیا اس کا تخمینہ سات کروڑ اشرفی تک  
 کیا جاتا ہے۔

**ملکہ قہرمانہ** | ملکہ قہرمانہ ام موسیٰ مقتدر کی ماں محل میں بیٹھ کر خود حکمرانی کرتی تھی۔  
 وزیر آدم نہ مار سکتے تھے۔ اُس نے مفید کام بھی کئے۔ ملکہ معظمہ اور  
 مدینہ مکرّمہ کے غریبوں کے لئے بڑا وقف کیا تھا۔ قاہرہ نے نہ بددستی اس پر قبضہ کر لیا۔  
 ملکہ نے اپنے ذاتی صرفہ سے ایک شفا خانہ بھی بنایا تھا۔

**مقتدر کا عہد** | مقتدر کا زمانہ ۲۵ سال کی طویل مدت کا ہے مگر حکومت میں  
 شورشیں رہیں۔ انقلابات گزرے۔ دو مرتبہ تخت سے اتارا  
 گیا۔ تیسری مرتبہ جان سے ہاتھ دھونے پڑے۔

**باغات** | مقتدر کو باغات اور میوے کے درخت لگانے سے بڑی دلچسپی

تھی۔ چنانچہ اس نے ہندوستان سے ترنج منگایا اور عمان میں اس کے درخت لگائے گئے۔ پھر وہاں سے عراق اور شام میں لگائے گئے۔

**رواداری** | خلیفہ مقتدر میں جہاں مادہ عیش و عشرت تھا وہاں اس میں چند خوبیاں بھی تھیں اس کے مزاج میں رواداری کا مادہ بہت تھا۔ چنانچہ وہ اہل ذمہ کی مخصوص اہلیتوں کو سمجھتا تھا۔ اس نے یہودیوں اور عیسائیوں کو بعض خدمات کے لئے سرکاری ملازمتوں میں داخل کیا۔ بلکہ ۹۰۹ء میں مقتدر نے ایک فرمان جاری کیا جس میں یہودیوں اور عیسائیوں کو صرف دو قسم کے سرکاری عہدوں پر متعین کئے جانے کی اجازت دی گئی تھی یعنی طبیب اور جہنبد۔

امرالمقتدر ان لا یتخذ من احد الیہود والنصارى الا فی الطب والجہنبد۔

رسائل جاحظ میں ہے کہ :-

**یہود نوازی** | خلیفہ متوکل کے زمانہ میں (۳۴۷ء تا ۳۶۱ء) عراق

میں یہودی زیادہ تر رنگ لہیز۔ دباغ، حجام اور قصاب تھے۔ مگر مقتدر کے عہد میں یہودیوں کو سرکاری ملازمت ملنے لگی اور مالیات میں ان کے کام لیا گیا۔ پھر تو ایک بغداد کا محلہ سا ہوکاہوں کے لئے مخصوص تھا۔ اس کا نام درب العیون تھا۔

**دیوان الجہندا** | مقتدر نے الجہندا کا محکمہ نیا قائم کیا تھا۔ کیونکہ نظام مالیات میں کچھ وقتی چیزیں نئی بڑھیں۔ اس وقت تک مسلم حکومت میں درہم (معیار سیم) مائج تھا۔ اس کی جگہ دینار (معیار طلا نے لے لی) شرح مبادلہ میں رد و بدل ہونا ضروری تھا۔ یہ لازمی ہو گیا کہ خزانہ عامرہ میں جو سکہ آئیں انہیں معیاری سکہ میں تبدیل کیا جائے۔ اس کے لئے (صرف) جہنبد مقرر کئے جاتے تھے

محمد بن عبید اللہ بن یحییٰ خلیفہ مقتدر کا وزیر تھا۔ اس نے درباری ساہوکار (الجبند) یوسف بن فنیاں اور ہادون بن عمران مقرر کئے تھے۔

**رفاہِ عام** | مقتدر اسلامی نظریہ سے قابلِ پذیرائی نہ تھا۔ مگر اپنے معاصر شاہانِ عالم کے مقابلہ میں امتیازی درجہ رکھتا تھا جہاں وہ عیش و عشرت اور محلات کی رنگینوں میں وقت گزارتا تھا۔ اس کے ساتھ ہی اس نے بعض کام قابلِ قدر کئے۔ بیمارستان کی طرف اس کی زیادہ توجہ تھی۔ اس کا وزیر علی بن عیسیٰ جس کو رفاہِ عام کے کاموں سے دلی لگاؤ تھا۔ اس کے ہاتھوں بہت سے کام کرادیئے جیسا کہ اوپر ذکر آچکا ہے۔

**شفاخانہ** | مقتدر نے بغداد میں عظیم الشان شفاخانہ بنوایا<sup>۱</sup>۔ اور اس کانگراں سنان بن ثابت بن قرہ جو بڑا مشہور طبیب اور صابی تھا۔ علی کی وزارت میں وبائی مرض پھیلا تو اس نے متعدد فرمان اس بارے میں لکھے اور شفاخانوں کے متعلق نئے کارخانے قائم کئے۔

۳۱۹ھ میں ایک نیم حکیم نے ایک بیمار کا علاج غلط کیا اور وہ مر گیا۔ خلیفہ کو اطلاع ہوئی۔ اس نے حکم صادر کیا کہ کوئی شخص باقاعدہ جب تک امتحان نہ دے مطب اور علاج نہ کرے پائے۔ سنان بن ثابت ممتحن مقرر ہوا اور ہزار ہا طبیبوں نے امتحان دیئے۔ آٹھ سو ساٹھ آدمی امتحان میں کامیاب ہوئے۔ اور ان کو سنان نے سند عطا کی۔

مقتدر کی ماں نے جو شفاخانہ بنایا تھا، سالانہ خرچ سات ہزار دینار تھا۔ یہ شفاخانہ دجلہ کے کنارے تھا۔ ۳۲۶ھ میں ریم افتتاح اس کی عمل میں آئی تھی۔ علی بن عیسیٰ وزیر نے اپنے صرفہ سے محلہ حربیہ میں ۳۲۲ھ میں شفاخانہ قائم کیا تھا۔ مشہور طبیب ابوسعید بن یعقوب اس کانگراں تھا۔ دوسرے وزیر

ابن فرات نے محلہ درب الفضل میں ایک ہسپتال قائم کیا اور سنان کی نگرانی میں دیا۔  
امراء نے عہد نے اس کے علاوہ شرفا خاں عوام کے لئے قائم کئے تھے۔

**سیاسی حالت** | مقتدر باللہ کے عہد خلافت میں داخلی اور خانہ جی دونوں  
قسم کی فضا، اضطراب انگیز تھی۔ اس کے سب سے بڑی وجہ  
ترکوں کا حکومت کی مشینری پر غلبہ تھا۔ اس زمانہ میں فوج کے جنرلوں کا عمل دخل اتنا  
بڑھ گیا تھا کہ خلیفہ کا تقرر اور عزل اُن کے اختیار میں تھا۔ اس وقت وزراء کی کوئی  
حیثیت نہ رہی تھی۔ یہ سب خلیفہ کی صغیر سنی اور نااہلی کا نتیجہ تھا۔ خلیفہ عیش و عشرت  
اور لطف اندوزیوں میں غرق تھا حکومت کے نظم و نسق میں حرم و خیل تھیں۔ اس کا جو  
نتیجہ ہونا چاہیے تھا وہ دولت عباسیہ پر پڑے بغیر نہ رہا۔

**اشاعت اسلام** | مقتدر باللہ کے زمانہ میں اسلامی اخلاق اور معاشرت  
کا اثر دیگر اقوام پر بے حد پڑ رہا تھا، جبر یہ نہیں بلکہ خود  
عوام تو کج خواص بطیب خاطر اسلام کی آغوش میں آنا اپنے لئے باعث صد افتخار  
سمجھتے تھے۔ چنانچہ بلفار کا بادشاہ سلسلہ کے بعد اسلام لایا اور یہ بادشاہ نہایت  
صاحب اقتدار تھا۔ وہ قسطنطنیہ، اٹلی، فرانس، اسپین پر اکثر حملے کیا کرتا تھا۔ اسلام  
لانے کے بعد اس کے بیٹے نے حج کیا اور بغداد آیا۔ خلیفہ مقتدر باللہ نے اس کو رایت و  
علم عطا کیا۔ سعودی کے حوالہ سے صاحب تلیف الاخبار لکھتا ہے۔

”بادشاہ کا نام الماس خان بن ملکی خان تھا۔ اسلام لانے کے بعد بادشاہ  
نے مقتدر باللہ کے دربار میں سفیر بھیجا اور غائبانہ اس کے ہاتھ پر بیعت  
کی یہ بھی درخواست کی کہ احکام اسلام کی تعلیم کے لئے فقہاء اور علماء  
بھیجے جائیں ان کے ساتھ یا منی دان بھی آئیں کہ ٹھیک ٹھیک سمت قبلہ  
بتائیں۔ مقتدر نے علماء و فضلاء کو اس خدمت پر مامور کیا جن میں

سوسن راسبی اور بدر خرمی بھی تھے۔ احمد بن فضلان کو بھی اس سفارت کے لئے ساتھ بھیجا اور حکم دیا کہ بلغار کے حالات اور سفر کے تمام واقعات کی رپورٹ لکھ کر لائیں۔ چنانچہ اس نے ایک مفصل رسالہ لکھا جس سے یاقوت حموی نے معجم البلدان میں اس سے مدد لی ہے

**زوال سلطنت** | بچپن میں مقتدر کو حکومت ملی تھی۔ اس لئے نہایت سادہ لوح، عیش پسند اور نا آزمودہ کار تھا۔ علامہ سعود کا بیان ہے :-

دو مقتدر سلطنت کے حالات سے بے خبر رہتا تھا۔ امراء وزراء اور اہل دفتر امور سلطنت انجام دیتے تھے وہ کسی معاملہ میں گرہ کشائی نہیں کر سکتا تھا۔ تدبیر اور سیاست کے اوصاف سے بے بہرہ تھا۔ عورتیں خدام اور دوسرے لوگ سلطنت کے معاملات میں بہت زیادہ دخل ہو گئے تھے۔ اس کا نتیجہ یہ ہوا کہ سارے ملک میں بد امنی پھیل گئی تھی حکومت کے خزانوں میں جس قدر دولت اور ساز و سامان تھا سب صاف ہو گیا تھا جس کی وجہ سے خوزنریاں ہونے لگیں۔ حالات بالکل بگڑ گئے اور خلافت کے بہت سے رسوم مٹ گئے غرضیکہ سلطنت میں زوال کا آغاز ہو گیا۔ ۱۱

**عہد مقتدر باللہ کے علماء** | مقتدر کو علم سے لگاؤ زیادہ نہ تھا۔ مگر اس کے عہد میں علم حدیث کی اور تفسیر کی ترقی بہت کچھ ہوئی۔ امام نسائی وغیرہ نے مسندیں تیار کیں۔ اس کے علاوہ رجال پر بھی کتابیں لکھی گئیں اور تاریخ پر بھی زیادہ توجہ ہوئی۔ چنانچہ ابو جعفر بن جریر اس کے عہد کا بڑا مورخ تھا۔ بغداد میں ۱۱۲ھ میں اس نے وفات پائی۔ اپنی تصنیف سن۲۳۲ میں مرتب

کہ کے عہد مقتدر باللہ میں ملک کے سامنے پیش کی جو قدر کی نگاہ سے دیکھی گئی۔  
 علی بن فضلان مقتدری دربار کا بڑا عالم تھا۔ اس کو ۳۰۹ھ میں مقتدر نے  
 بلغاریہ میں سفیر بنا کر بھیجا تھا وہاں سے واپس آ کر ایک کتاب احوال الامم الشایہ لکھی۔  
 اور مقتدر کو پیش کی۔ اس عہد میں ابو زید بلخی نے جغرافیہ میں خاص طور پر صور القلیم  
 کتاب تصنیف کی۔

محمد بن ابوداؤد ظاہری، یوسف بن یعقوب القاضی، ابن شریح شیخ شافعیہ،  
 جنید شیخ صوفیہ ابوالعثمان زاہد جعفر القربانی، امام نسائی صاحب سنن، حسن بن ضعان،  
 جبائی شیخ المعتزلہ، ابو یعلیٰ الموصلی صاحب مسند، ابن سیف قاری مصر، ابوبکر رویانی  
 صاحب مسند، زجاج نحوی، ابن خزمیہ، ابن زکریا طبیب، انخس الصغیر ہمال الجہال،  
 ابوبکر بن داؤد سہستانی، ابن سراج نحوی، ابو علوانہ صاحب صحیح، ابوالقاسم بغوی صاحب  
 مسند، ابو عبید بن نحوی حرلویہ قدامہ کاتب سے علماء تھے جو علمی خدمت میں بلا معاونت  
 حکومت لگے ہوئے تھے اور اس کے عہد میں فوت ہوئے یہ

**فقہاء محدث** | محمد بن سلام بلخی، ابونصر معاصر ابو حفص کبیر ۳۰۵ھ میں فوت  
 ہوئے۔ محمد بن خزمیہ ازہ مشائخ بلخ صاحب اختیارات،  
 فی المذاہب ۳۱۲ھ میں انتقال ہوا۔

الحسن بن علی بن عبدالصمد بن یونس بن مہران، ابوسعید البصری معروف بالازی  
 بغداد جا کر حدیث کی سماعت صہیب و بحر بن الحکم وغیرہ سے کی۔ واسط میں ۳۲۰ھ  
 میں انتقال کیا۔

**فلسفی** | ابو عبد اللہ محمد بن جابر التبتانی اسلاف اس کے صاحبی تھے۔ مگر  
 علماء کرام کی صحبت میں مشرف بہ اسلام ہوا۔ سب سے بڑا  
 سائنس دان تھا۔ اس نے ذاتی کاوش سے بعض مسائل ہئیت کی تحقیق کی۔ بطلمیوس

کے مشاہدات کے ساتھ اپنے مشاہدات کا مقابلہ کیا تو اس کو آفتاب کے اوج کی حرکت کا پتہ چلا اور طریق شمس کے میل میں تبدیلی معلوم ہوئی۔ اس نے استقبال اعتدالین کی صحیح ترتیمیت در یافت کی اور علم المثلثات میں جیوب کا استعمال آغاز کیا۔ حرکات ثوابت پر اسی کی کتاب کے لاطینی ترجمے کا مطالعہ کر کے ہولیس نے چاند کی حرکت میں دہری تغیر محسوس کی ۱۷۸۷ء میں پیدا ہوا اور ۱۸۱۵ء ، ۱۸۲۵ء میں فوت ہوا۔

### مفسرین

امام ابراہیم بن معقل حنفی تفسیر نسفی یادگار سے ہے اور ۲۹۵ھ میں انتقال کیا۔

شیخ ابو الحسن علی بن موسیٰ بن یزید ادمی احکام قرآن تالیف سے ہے۔ ۳۰۵ھ میں فوت ہوئے۔

شیخ محمد بن یزید واسطی مؤلف اعجاز القرآن ۳۱۷ھ میں انتقال ہوا۔

امام ابوبکر محمد بن ابراہیم نیشاپوری مؤلف تفسیر ابن المنذر ۳۱۸ھ میں وفات پائی۔

شیخ قاسم عبداللہ بن احمد حنفی معتزلی معروف کعبی ۳۱۹ھ میں انتقال ہوا۔ تفسیر کعبی یادگار ہے۔





# عبداللہ بن معتمر

**نام و نسب** | نام عبد اللہ اور ابو العباس کنیت تھی مشہور خلیفہ معتمر کا لڑکا۔  
اولادت ۲۲۶ھ میں ہوئی۔

**تعلیم و تربیت** | معتمر نے عبد اللہ کی تعلیم پر میر و ادیب اور ثعلب نخوی کو مقرر کیا۔ چنانچہ عبد اللہ نے ان دونوں اُستادوں کے فیض سے بہت کچھ حاصل کیا۔

ابن ندیم لکھتا ہے :-

» شعر و ادب میں وحید عصر تھا۔ بدوی فصحاء اور علمائے نحو کے پاس جا کر اُن سے استفادہ کیا۔ «

ابن خلکان کا بیان ہے :-

کان ادیباً بلیغاً شاعراً "وہ ادیب، بلیغ اور فطری شاعر تھا۔"

**بیعت خلافت اور معزولی** | مکتفی کی نامزدگی کے مطابق ۲۹۵ھ میں اس کے چھوٹے بھائی مقتدر کی بیعت

ہوئی۔ یہ بہت کم سن تھا۔ اہل کان دولت نے اختلاط بھی کیا۔ مگر وزیر دولت عباس بن حسن نے اپنی خود غرضی کی بناء پر اُن کے علی الرغم مقتدر کی بیعت کی رسم ادا کی گئی۔ مگر یہ بیل منڈھے نہ چڑھی۔ مقتدر کو معزول کرنا چاہا اور عبد اللہ بن معتمر سے اس منصب کے قبول کرنے کی درخواست کی۔ اس نے کہا۔ بغیر کسی فتنہ کے مجھے خلیفہ کرنا چاہیں تو میں مان لوں گا۔ جب یقین دلایا گیا تو وہ راضی ہو گیا۔ ۲۹۶ھ میں عبد اللہ کی

بیعت ہو گئی متصفت بالشر یا غالب باللہ لقب دیا گیا یہ  
عبداللہ کی خلافت کو ابھی چند دن بھی نہ گزرے تھے۔ بغیر کسی ظاہری اسباب  
کے ایسا واقعہ رونما ہوا کہ لاچار تخت خلافت سے دست بردار ہو کر روپوش  
ہونا پڑا۔ مقتدر کے آدمیوں نے ڈھونڈ کر قتل کر دیا۔  
یہ واقعہ ۲۹۶ھ کا تھا۔

عبداللہ صاحب علم خطیب، شعر و ادب کا بڑا مستحضر مذاق رکھنے والا تھا۔  
صاحب آغانی نے اس کی شاعری پر تبصرہ کیا ہے۔  
”اس کے اشعار میں اگرچہ شاہانہ نزاکت اور زندانہ تغزل اور نئے شعراء  
کی لطافت موجود تھی۔ لیکن ان اوصاف کے باوجود اس کے اشعار میں  
کثرت سے ایسے اوصاف بھی تھے جو اعلیٰ درجہ کے شعراء کا اسلوب ہے  
اور جن میں سابقین شعراء بھی پیچھے رہ گئے ہیں۔“ لے  
ایک شعر نقل ہے ۷

وجاءنی فی قمیص اللیل مسترا یستعجل الخطوم خوف من حذر  
”و وہ میرے پاس رات کے پیرہن میں چھپ کر آیا اور رقبہوں کے خوف سے  
قدم جلدی جلدی ڈال رہا تھا“

عبداللہ کو اس فن سے خاص دلچسپی تھی۔ آغانی میں ہے :-  
”عبداللہ بن معمر بن موسیقی سے خوب واقف تھا اور راگوں  
کے حقائق اور علل کا بھی اُسے پورا علم تھا“ لے

علم بدیع | عبداللہ علم بدیع کا موجد اور امام ہے۔ سب سے پہلے محاسن کلام  
کے مسائل کا استقصاء کر کے اس فن کو مدون اور مرتب کیا۔  
اور نام بھی بدیع رکھا۔

سید صدر الدین شیرازی اپنی کتاب انوار الریح فی انواع البدیع میں لکھتے ہیں۔  
 ”سب سے پہلے عبداللہ بن معتمر نے اس فن کی ایجاد کی اور اس کا نام  
 بدیع رکھا۔“

عبداللہ کی گیارہ تصانیف مندرجہ ذیل ہیں :-  
**تصانیف** کتاب النہر۔ کتاب البدیع۔ مکاتبات الاخوان بالشعر۔  
 کتاب الجوارح والسعید۔ کتاب السرقات۔ کتاب اشعار الملوک۔ کتاب  
 الادب۔ کتاب علی الاخبار۔ طبقات الشعراء، کتاب الجامع فی الغناء،  
 کتاب ارجوزہ فی ذم الصبوح۔ لے

۴

## خلیفہ قاہرہ باللہ

**نام و لقب** ابو منصور محمد قاہر بن خلیفہ احمد معتقد بربر یہ ام ولد قبول نامی کے  
 بطن سے تھا۔ علمی استعداد معمولی تھی۔ مقتدر کی محلات کی رنگیہ لیلیوں  
 میں یہ بھی اوائل عمر سے مبتلا تھا۔

**خلافت** مقتدر کے قتل کے بعد مسئلہ خلافت پیش ہوا۔ امیر مونس کی رائے تھی۔  
 شہزادہ ابوالعباس بن مقتدر خلیفہ بنایا جائے مگر وہ کم سن تھا۔  
 اس لئے اسحاق نوبختی نے رائے دی کہ ہمیں ایسا شخص چاہیئے جو امور ملکی انجام  
 دے سکے۔ مونس کی سمجھ میں آگیا۔ چنانچہ ۳۲۰ھ میں ابوالمنصور محمد بن معتقد کو قاہرہ باللہ  
 کے لقب کے ساتھ تخت خلافت پر بٹھایا۔ اراکین سلطنت نے بیعت کی۔

**وزارت** | منصب وزارت پر ابن مقلہ مرفراز کیا گیا۔ اس کے بعد ابو جعفر محمد بن قاسم بن عبداللہ، ابوالعباس احمد بن عبداللہ خصیبی یکے بعد دیگرے وزیر ہوئے۔

**حجابت** | حاجب علی ابن بلیق بدر خشی اور فارس بن زنداق محمد بن یاقوت اور سلاسلہ موتمن بہ رضی سنج یکے بعد دیگرے مقرر ہوئے۔

**قضاة** | قضاة پر عمر بن محمد بن یوسف بن یعقوب ممتاز ہوئے۔

**سخت گیری** | قاہرہ سریر اراٹے خلافت ہونے کے بعد مقتدر کے ہم نشینوں کے ساتھ سخت گیری کا برتاؤ کرنے لگا۔ حتیٰ کہ اُن کا مال و اسباب ضبطی میں لاکر فروخت کر دیا اور مقتدر کی ماں جو مرض استسقاء میں مبتلا تھی اور بیٹے کے رنج و غم میں زندگی کے دن گزار رہی تھی۔ اس کی سخت بے حرمتی کی اور اس نے کاید خیر میں جو وقت کئے تھے اُن کو منسوخ محکمہ قضاة کے سامنے لکھا۔ قاہرہ کے جو رفیق، مونس، بلیق علی بن بلیق، ابو علی بن مقلہ ہر ایک سے چٹخ گئی۔ یہ تو قاہرہ کی فکر میں لگے اور یہ اُن کے قتل کے درپے ہوئے۔

ان واقعات سے مقتدر کا لڑکا عبدالواحد مدائن چلتا ہوا اور عمال موس اور اہواز کو اُن کی جگہ سے ہٹا کر خود یہاں کا خراج وصول کیا۔ امیر ہادون بن غریب نے تین لاکھ نذر کر کے قاہرہ سے میل کر لیا اور اس کو ماد الکوفہ، ماسندان اور مہر جانقوت کا حاکم بنا دیا اور شہزادہ عبدالواحد کے مقابلہ کے لئے امیر بلیق بھیجا گیا تو وہ تاب مقابلہ نہ لاسکا تو اس نے مونس کی معرفت خلیفہ سے قصور معاف کرا لیا۔ خلیفہ اس سے رماند ہو گئے اور انہوں نے اس کی ضبط شدہ جائداد اور اس کی ماں کی دولت اُس کو واپس کر دی۔

**خلیفہ اور امراء کی باہمی کش مکش** | امیر بن یعقوب میں اور ابن مقلہ میں پرانی مخالفت اور خصومت تھی۔ امیر یعقوب

نے خلیفہ کو اپنا ہم خیال بنالیا تو ابن مقلہ اور امیر مونس اور امیر بلیق نے باہم متفق ہو کر یہ طے کر لیا کہ قاہرہ کو تختِ خلافت سے اتار دیا جائے۔ خلیفہ کو ان کے مشورہ کی خبر تک گئی تو اس نے بلیق اور امیر علی اور مونس کو بلا کر اپنے غلاموں کے ہاتھوں ٹھکانے لگوادیا۔ ابن مقلہ روپوش ہو گیا جس سے اس کی جان بچی اور ولادت کی جگہ خالی ہوئی تو ابو جعفر محمد بن قاسم کو وزیر بنایا اور امیر احمد بن مکتفی کو یہ امراء تختِ خلافت پر بٹھانا چاہتے تھے۔ اس کو گرفتار کر کے دیوار میں چنوا دیا۔ ابو اسحاق نو بختی جس نے قاہرہ کو تخت نشین کر دیا تھا اس کو گرفتار کر کے قید میں ڈال دیا اور قتل کر دیا۔ اس کی ان حرکتوں سے اراکینِ سلطنت اور امرائے دولت میں اس کی طرف سے بے حد بے دلی پیدا ہو گئی۔ ابن مقلہ نے بحالتِ روپوشی فوج کے افسران سے جوڑ توڑ کر کے ساجیہ اور حجرہ فوج کو ملا لیا اور چھ ماہ شنبہ ۵ جمادی الاول ۳۲۲ھ میں دونوں فوجوں نے قمر کو گھیر لیا۔ قاہرے نوشی میں مشغول تھا اسے فوج کی آمد کا علم ہوا تو وہ باہر نکل آیا۔ فوجیوں نے گھیر کر گرفتار کر لیا اور آنکھوں میں تیل کی سلائیاں پھیر دیں اور قید میں ڈال دیا۔

**انتقال** | چھ سال زندہ رہ کر ۳۵ سال کی عمر میں ۳۳۸ھ میں قاہرہ انتقال کر گیا۔ صرف ایک سال سات ماہ حکمران رہا۔

**وزیر ابن مقلہ** | ابو علی محمد بن علی بن مقلہ، یہ بڑا فاضل اور اپنے عہد کا بڑا باکمال خطاط تھا۔ اس کے زمانہ میں اس فن میں کوئی اس کا مقابل نہ تھا۔ اس نے خط کوفی میں ترمیم کر کے ایک نیا خط ایجاد کیا جس کو خطِ نسخ کہتے ہیں۔

ابن مقدسی دفتر میں معمولی کلرک تھا۔ پھر ابن فرات کے دامن سے وابستہ ہو گیا۔ پہلے مقتدر اور پھر قاہر کا وزیر رہا۔ لامنی کے زمانے میں اس کو بہت عروج حاصل ہوا۔

**قاہر کا حلیہ** | رنگ گورا جس پر سُرخ چھائی ہوئی تھی۔ قد میانہ، خوش اندام آنکھیں خوب صورت گھنی ڈاڑھی، زبان میں لکنت تھی۔ ۱۷

**اوصاف قاہر** | قاہر بڑا بہادر اور دبدبہ و شکوہ کا خلیق تھا لیکن مزاج میں تلون تھا۔ مسعودی کا بیان ہے :-

”قاہر کے تلون اور غیر مستقل مزاجی کی وجہ سے اس کی سیرت کا صحیح اندازہ نہیں کیا جاسکتا۔ وہ جبری، بہادر اور سخت گیر تھا۔ چند دنوں کے اندر اس نے مونس، بلیق اور علی جیسے عمائد سلطنت کا خاتمہ کر دیا اور لوگوں کے دلوں میں اس کی ہیبت بیٹھ گئی۔ اس کی سخت گیری نے خلفاء کے مقابلہ میں امراء کی گستاخانہ جسارت ختم کر دی۔ مگر چونکہ اس کے کسی کام میں ثبات و استقلال نہ تھا اور وہ لوگوں کو دھمکا تا رہتا تھا اس لئے انجام اچھا نہ ہوا۔“ ۱۸

علامہ مسعودی کا بیان ہے :-

”قاہر قتل و خون ریزی میں جلد باز اور نہایت تند مزاج تھا۔ اس کے عہد میں آمدنی کم تھی تاہم مال اندوختہ کرنے میں حریص تھا۔ اسکی توجہ لوگوں کی تادیب و تربیت میں بہت کم صرف ہوتی تھی۔ معاملات کے انجام سے بے فکر اور نہایت متلون مزاج تھا مخبوط الحواس تھا۔ آبا و اجداد کے نقش قدم پر چلنا چاہتا تھا مگر سوء تدبیر اور ناقص سیاست کے سبب عاجز رہتا تھا۔“ ۱۹

**چند اصلاحات** | قاہر نے چند روزہ سلطنت میں کچھ مذہبی اصلاحات بھی کیں۔  
 ناپچنے والی عورتوں اور پیشہ وروں اور شراب نوشی کو قانوناً  
 بند کر دیا تھا۔ گویوں اور ہیجڑوں کو خارج البلد کر دیا تھا۔ موسیقی اور لہو و لعب کے  
 تمام لوازمات منائع کر دیئے۔ مغنیہ کنیزوں کو فروخت کر دیا مگر خود نے نوشی  
 میں مدہوش رہتا ہے۔

**شبستان عیش** | ایک طرف تو اہل ملک کے لئے بندشیں تھیں دوسری طرف خود  
 اپنے لئے شبستان عیش میں ساقی گری کے لئے قدر و قامت  
 کی حسین و جمیل لونڈیوں کا ہر اکا پر اٹھا جو زرق برق مردانہ لباسوں میں  
 ملبوس رہتی تھیں۔

**باغ و محل** | قاہر کو باغات سے دل چسپی تھی اس نے ایک بڑا وسیع باغ لگوا دیا  
 تھا اور اس میں ایک عالی شان محل تعمیر کرایا۔ باغ کی زینت اور  
 محل کی آرائش کے لئے مختلف ملکوں سے درخت اور سامان آرائش منگوائے  
 تھے یہاں قاہر رنگ یلیاں منایا کرتا تھا۔

**علماء** | قاہر کے عہد میں طحاوی شیخ الحنیفہ ابن ورید، ابو ہاشم بن جبائی سے  
 علمائے کرام نے انتقال کیا۔

## سلاطین دیالمہ یا بویہ

سلاطین دیالمہ کو مؤرخ بہرام گور کی نسل سے بتاتے ہیں اور بعض لکھتے ہیں  
 کہ یہ لوگ یزدجر بن شہریار آخر ملوک عجم کی نسل سے تھے دیالمہ جمع ہے ولیم کی۔  
 ولیم مقام کا نام ہے۔ اس کو جیلان بھی کہتے ہیں جس کا شہ نشین اودبار تھا جو بحر

خزر کے جنوبی مغربی ساحل پر واقع تھا۔ ایک زمانہ میں ریوان کا صوبہ بنا۔ پہلے یہاں بت پرست تھے۔ اطروش کی تبلیغ کی وجہ سے بلاد و یلم میں اسلام پھیلا۔ اطروش کے واقعات تحریر ہو چکے ہیں۔

ابو شجاع بویہ ایک معمولی حیثیت کا آدمی تھا جس کے تین بیٹے علی، حسن، احمد تھے۔ بڑھتے بڑھتے شاہی درجہ تک پہنچے تھے اور خلفائے بغداد کی طرف سے عماد الدولہ، لکن الدولہ اور معز الدولہ کے لقب سے ملقب ہوئے۔ فاس اور کرمان کی ذبردست سلطنت ان کے اور ان کی نسل کے ہاتھ میں عرصہ تک رہی۔ خلفائے بغداد ان کے عروج کے پہلے کچھ دنوں سے الما کین ترک کے ہاتھ میں تھے۔ اب ان سے نکل کر ان کے ہاتھ میں آ گئے۔ یہ لوگ خلفائے عباسیہ کے احترام کرتے تھے لیکن محض مصلحتِ ملکی پر نظر ڈال کر خلفاء بھی ان کی مدد سے کسی طرح بے نیاز نہ تھے۔ خلیفہ مقتدر کے زمانہ (۳۳۰ھ) میں اس خاندان کی ابتدا ہوئی۔ محمود غزنوی کے عہد میں زوال شروع ہوا اور پھر سلجوقیوں کے عہد میں ابوالمنصور پر اس کا خاتمہ ہو گیا۔

اس خاندان میں چھ بادشاہ ہوئے جن کی مختصر کیفیت ذیل میں درج کی جاتی ہے۔ ورنہ بہت کچھ حالات خلفائے عباسیہ کے حالات میں درج کئے ہیں۔ ان لوگوں کا کوئی مستقل پایہ تخت نہ تھا۔ مختلف مقامات پر یہ لوگ رہتے تھے اور کبھی ایسا بھی ہوا کہ ایک ہی وقت میں اس خاندان کے دو تین اشخاص کی جدا جدا خود مختار حکومتیں قائم رہیں۔

لیکن ایک مستقل سلسلہ انہی لوگوں کا ہے جو خلفائے بغداد پر حاوی تھے۔ اور دوسرے وہ سلاطین ہیں جو بغداد سے الگ اصفہان، کرمان اور فارس میں رہے۔ ان دونوں گروہ کا بیان یکجا کیا جاتا ہے۔ ناظرین پڑھتے وقت اس کا لحاظ رکھیں تاکہ غلط بحث سے غلط فہمی نہ ہو۔

عماد الدولہ (۳۷۰ھ) | خلیفہ مقتدر کے گورنر یا قوت کو شکست دے کر اس نے چار صدی کی ابتدا میں فارس پر قبضہ کر لیا۔



اور اپنے بھائی رکن الدولہ کو بھیج کر عراق فتح کیا اور معز الدولہ کو کرمان بھیجا جو کرمان فتح کر کے بغداد پر بھی مستولی ہو گیا جیسا کہ تفصیلی ذکر اچکا ہے (مجدد الامم جلد ۲ ص ۱۱۱)۔  
**رکن الدولہ** متوفی ۳۶۵ھ۔ اس کی حکومت کا زمانہ بہت کم تھا۔ عماد الدولہ تو اس کے بیٹے عضد الدولہ کو اپنا ولی عہد کر گیا تھا لیکن معلوم نہیں کہ کیونکر یہ تخت نشین ہو گیا۔ ظاہر المرط کے نے باپ سے لڑنا پسند نہیں کیا۔ مرتے دم اُس نے کرمان، اہواز، فارس، عضد الدولہ کو دیا۔ ہمدان، رے اور طبرستان کی حکومت اس نے اپنے دوسرے بیٹے فخر الدولہ کو اور اصفہان کی حکومت اپنے تیسرے بیٹے موئذ الدولہ کو دے کر ان دونوں کو تاکید کی کہ وہ عضد الدولہ کے مطیع رہیں۔ (تہذیب الثغر جلد ۱ ص ۲۲۱)

**معز الدولہ (۳۳۲ھ)** معز الدولہ کو جب اس کے بھائی عماد الدولہ نے فتح کرمان کے لئے بھیجا تو اُس نے کرمان فتح کیا۔ اس کے بعد بغداد کے حاکم سے اہواز چھین لیا۔ بغداد پر بھی تین مرتبہ حملہ کرنے کے بعد اس نے قبضہ کر لیا۔ خلیفہ کا امیر الامراء تو زن جب تک زندہ رہا معز الدولہ کو کامیابی نہ ہوئی۔ اس کے مرنے پر ابن شیرزاد اس کا قائم مقام تاب مقابلہ نہ لاسکا۔ خلیفہ مکتفی کی مجلس میں آکر اس نے خلیفہ کے ہاتھ پر بیعت کی اور اپنے اور اپنے دونوں بھائیوں کے لئے معز الدولہ، رکن الدولہ، عماد الدولہ کے خطاب حاصل کئے۔ (تجارب الامم جلد ۲ ص ۸۵)

لیکن بیعت اور خطاب کی عجیب نوعیت تھی کہ بظاہر اس کی کچھ ضرورت

۱۔ پیغمبر خدا صلی اللہ علیہ وسلم کے بعد ہی سے نبوہاشم کو غیر قبیلہ میں خلافت کا جانا کسی قدر ناگوار ہوا لیکن اس میں شبہ نہیں کہ دونوں خلفاء حضرت ابو بکرؓ اور حضرت عمرؓ کے حسن انتظام نے عام طور پر اس خیال کو کھو دیا۔ حضرت عثمانؓ کے وقت کے مجاہدوں نے مضمون کو پھر تازہ کر دیا لیکن ناسطو کہ یہ کوئی مذہبی رکن قرار پائے۔ امیر معاویہؓ نے سامعی شیعہ ابن علیؓ کو اور شیعہ ابن علیؓ کے سامعی امیر معاویہؓ کو اعلان کیا اور بالانصرام براکتیں تھے۔ لیکن یہ ایک پوٹنیکل (باقی حاشیہ اگلے ص ۴۴۴ پر)

نہ تھی لیکن اس کے حامل کرنے کو محمود ایسے سلطان نے بھی اپنا فخر سمجھا تو سلاطین دیالمہ

(بقیہ حاشیہ ص ۷ سے آگے) بحث تھی مذہبی بات تھی۔ خلفائے عباسیہ نے شروع شروع میں خلیفہ کی بہت کچھ توہین اور ان پر ظلم کئے لیکن محض پولٹیکل خیال سے علویوں سے ان کا برتاؤ اچھا بھی رہا۔ جب حیب موقع ہوا دیا گیا گیا سنیوں اور شیعوں کی جیسی تفریق اب ہے تین صدی تک نہ تھی۔ اس کی ابتدا خاندان دیالمہ سے پڑی۔ چنانچہ اخیر حکمران معز الدولہ نے تمام مساجد بغداد کے دروازوں پر حکم دیا کہ امیر معاویہ کے نام و دیگر صحابہ پر تبرک لکھا جائے۔ اس سے شہر میں بڑا شور و غل پیدا ہوا۔ معز الدولہ سے خلیفہ دبتا تھا اور معز الدولہ کو اپنے فعل پر اصرار تھا۔ بہر حال وزیر محمد بن ہمدانی کی حکمتِ عملی سے سوائے امیر معاویہ کے اور سب عبادت نکال دی گئی۔ مجملہ لکھ دیا گیا کہ ”معاویہ اور آل رسول پر ظلم کرنے والے قابلِ بیزاری ہیں“ یہ تو ظاہر ہے کہ بادشاہوں کا کوئی مذہب نہیں ہوتا۔ پولٹیکل مصلحت۔ بس عموماً یہی مذہب سلاطین ہے اس میں شک نہیں کہ آل رسول میں ایک توفیق رسول کا اثر نسلاً بعد نسل عرصہ تک قائم رہا۔ دوسرے ان کا مظلوم رہنا اور سلطنت کے امور و عجب دور رہنا اور بھی کام دے گیا۔ اپنے اخلاق کی وجہ سے مسلمانوں کی نظروں میں اولاد علی کرم اللہ وجہہ نے بڑی وقعت پیدا کی۔ دینی امور میں بس یہی لوگ نمونہ رہ گئے۔ پیغمبر خدا کے بعد مسلمانوں میں جو وقعت حسنین کی تھی اس سے کہیں زیادہ وقعت عام مسلمانوں کی نظر میں اولاد حسنین سے دوسریوں کے بعد پیدا کی۔ چنانچہ بنو عباس پر تفوق حاصل کرنے کی یہ حکمت سوچیں کہ آل علی کا اپنے کا شیدا ظاہر کیا۔

کسی کی ذاتی عقیدت سے یہاں بحث کرنا مقصد نہیں ہے۔ محض اس قدر ظاہر کیا جاتا ہے کہ خلافت کے بھگڑنے کو جزو ایمان قرار دینا اور اہل تشیع کے مذہب کو اہل سنت والجماعت سے الگ کر کے دکھانا، یعنی مذہب اسلام کو یوں دو مستقل حصوں میں تفریق کرنا اس بدعت کا بانی معز الدولہ ہوا اور اسی خیال کے مؤید اکثر سلاطین دیالمہ تھے ورنہ اس کے پہلے یہ باتیں مسائل جزئیہ کی طرح سے مافی الذہن رہتی تھیں، اپنے مخالف خیال والے کو کوئی مذہبی طور پر جبراً نہیں سمجھتا تھا۔ بعد دیالمہ کے فارس کے صفوی خاندان نے بھی اس جزوی مسئلہ کو خوب رونق دی اور رفتہ رفتہ سنیوں اور شیعوں میں تفرقہ پیدا ہو گیا جو مسلمانوں کی تباہی کا سبب بنا۔

بمقابلہ اس کے کس شمار میں تھے، بصرہ پر بھی قابض ہو گیا۔ اس کا قیام بغداد میں بطور سپہ سالار  
خلیفہ کے تھا۔

عضد الدولہ بن رکن الدولہ | یہ اپنے چچا کی جگہ فارس اور کرمان کا بادشاہ  
ہوا۔ اُس نے نجف میں حضرت علی کرم اللہ وجہہ  
کی تربت بنا کر ایک عالی شان عمارت اس

پر قائم کی اور اس کو زیارت گاہ قرار دیا۔ باوجودیکہ فرضی مزار ہے ورنہ حضرت علی  
بقول ابن تیمیہ قمر امارت کوفہ میں دفن کئے گئے۔ اس نے جوڑ بند سے قیصر روم سے  
اپنے لئے ہدیہ اور تحفے منگوائے اور اس طرح اپنے کو عام نظروں میں معزز ثابت  
کیا۔ یہ بڑا زبردست بادشاہ گزرا ہے۔ شہر بغداد کی اُس نے بہت کچھ قدراور  
منزلت بڑھائی۔ بغداد اور مکہ میں راہ میں جتنے کنوئیں اور نہریں خراب ہو گئی  
تھیں سب کو اُس نے درست کرایا۔ مکہ مدینہ، نجف اور کربلا میں اس نے غرباء  
کے لئے دوپے بھیجے اور شکستہ گرجاؤں اور خانقاہوں کی مرمت بھی کرائی۔ اس کا  
وزیر نصر بن ہادون نصرانی تھا۔ چونتیس برس تک اس نے سلطنت کی۔ یہ اس  
خاندان کا سب سے بڑا حکمران تھا۔ اس کے عہد میں بغداد کی حکومت ہادون الرشید  
کی حکومت کے برابر وسیع ہو گئی۔ اس نے خلیفہ الطالع کی لڑکی سے شادی کی اور  
اپنی لڑکی اس کے عقد میں دی تاکہ اس سے جو اولاد ہو وہ خلیفہ بن سکے۔ اس  
نے دفاہ عامہ کے کام کئے۔ اس نے بغداد میں ایک لاکھ دینار کے وقت کے  
ساتھ ہیمالستان العسفی تیار کرایا۔ عضد کا پایہ تخت شیراز تھا۔ لیکن بغداد اور  
دوسرے شہروں پر بے حد روپیہ صرف کیا۔

موئد الدولہ بن رکن الدولہ | اپنے بھائی عضد الدولہ کے وقت میں یہ اصفہان  
کا حاکم تھا اور عضد الدولہ کا مطیع تھا عضد الدولہ  
کے مرنے کے حقوڑے ہی دنوں کے بعد یہی

مر گیا۔ اس نے صرف اپنے بھائی فخر الدولہ سے جنگ کی تھی۔ اس لئے کہ وہ عضد الدولہ

سے مرتبانی کر کے خراسان چلا گیا تھا اور وہاں سے سامانیوں کی مدد سے مؤید الدولہ کے مقابلہ کو آیا تھا جیسا کہ نوح بن سامانی کے حال میں لکھا گیا ہے۔ اس کی حکومت کا زمانہ تو بہت پہلے سے شروع ہوا۔ لیکن بادشاہت ۳۸۲ھ میں ہوئی کہ ہی عضد الدولہ کی وفات کا زمانہ ہے۔

**فخر الدولہ بن رکن الدولہ**  
 ۳۸۵ھ متوفی ۳۸۵ھ

دو نوں بھائیوں کے مرنے پر امرائے دولت نے اس کو خراسان سے جہاں یہ بھائیوں کے خون سے جا چھپا تھا، بلا کر تخت پر بٹھایا۔ اس کے لئے مصمص الدولہ نے خلیفہ بغداد سے خلعت بھجوائی اور اسی طرح ایک مدت کے بعد ملک موڑی پر آسانی سے قابض ہو گیا۔ یہ ذی علم تھا۔ اس کے عہد میں علمی ترقی بہت ہوئی۔ اس کا وزیر ابن عبادہ تھا جو علم و فضل میں یگانہ روزگار۔ امیر بخارا نے درپردہ اپنی وزارت کے لئے طلب کیا۔ ابن عبادہ نے نہ اُسکنے کے لئے دو عذر لکھے۔ اس میں یہ بھی تھا کہ صرف میری کتابوں کے اٹھانے کے لئے چار سو اونٹوں کی ضرورت ہوتی ہے۔ وزیر مجدوح کے ہمراہ سفر میں صرف ادب کی کتابوں کے تیس اونٹ رہتے تھے یہ

**مصمص الدولہ**  
 علاء الدولہ کے مرنے پر مصمص الدولہ بغداد کا امیر الامراء بنا۔ اس کو اتنا کہ شرف الدولہ نے اپنے کو امیر الامراء بنایا اور چھ برس کے بعد اپنی موت مر گیا۔

**ہمام الدولہ بن عضد الدولہ**  
 ۴۸۰ھ (۳۸۵ھ)

شرف الدولہ کے مرنے پر یہ امیر بغداد ہوا۔ ۴۸۰ھ میں یہ مرا اور اس کا تابوت مشہد امام علیہ السلام میں بھیجا گیا۔

(ذیل تجارب الامم صفحہ ۱۶۷)

(۳۸۷ء) **مجدالدولہ بن فخرالدولہ** | فخرالدولہ کے بعد اس کا نابالغ بیٹا مجدالدولہ تخت پر بیٹھا۔ لیکن انتظام سلطنت اس کی (مجدالدولہ کی) والدہ کرتی تھی اور اپنی زندگی تک سلطنت ولیمی کی رونق اس نے قائم رکھی سلطان محمود غزنوی نے اس پر چڑھائی کرنی چاہی تھی اس نے کہلا بھیجا کہ بیوہ پر فتح یا بی سے محمود کا کیا نام ہو گا اور کس شکست ہوئی تو ذلت بڑی ہو گی۔ محمود نے پھر اس کی زندگی میں ادھر توجہ نہ کی۔ لیکن اس کے مرتے ہی محمود نے اس پر چڑھائی کر کے اور مجدالدولہ کو گرفتار کر کے غزنی بھیج دیا اور خلیفہ قادر باللہ کو لکھا کہ مجدالدولہ کا چلن شرع محمدی کے خلاف تھا اس لئے میں نے ایسا کیا۔

(۳۸۸ء) **سلطان الدولہ بن بہاء الدولہ** | اپنے باپ کے بعد یہ فارس اور بغداد میں حکمران ہوا۔ اس کے ملک کو زیادہ تر محمود غزنوی نے کمزور کیا اور کچھ خانہ جنگیوں نے خراب کیا۔

(۳۸۹ء) **شرف الدولہ بن بہاء الدولہ** | شرف الدولہ کا نام بغداد کے خطبہ میں داخل ہوا اور سلطان الدولہ کا نام متروک ہوا۔ شرف الدولہ علمی مذاق کا حکمران تھا۔ ابراہیم بن بلال اس کا ندیم تھا۔ (تجارب الامم جلد ۲ صفحہ ۱۰۱)

(۳۹۰ء) **ابو کالبجار بن سلطان الدولہ** | محمود کا اور بغداد پر ترکوں کے حملے دیالمہ کی باہم لڑائیاں۔ اس پر طرہ یہ کہ تین بادشاہ کالبجار و جلال الدین و قوام الدولہ باہم جھگڑنے میں مصروف ہوئے۔ ملک میں بد امنی تھی۔ سلطنت دیالمہ کے ضعف کے ساتھ خلافت کو بھی ضعف تھا۔ پہلے سلاطین دیالمہ سے ملک کو فوجی تقویت تھی اور خلفاء سے درباری عزت تھی۔ ترکوں نے پھر زور پکڑا اور بجائے ملک غزنی کے سلجوقیوں کا زور شروع ہوا جس کا اثر بغداد تک پہنچا۔

تخسرو بن فیروز بن کالنجار | اس بادشاہ کا لقب ملک رحیم تھا اس کے وقت

میں ویالہ نے چاہا کہ متفقہ طاقت سے وہ اپنے کو سنبھال لیں لیکن سنبھال نہ سکے۔ خلیفہ نے بھی ان کی عزت کم کر دی۔ خلیفہ نے حکم دیا کہ ملک رحیم کے پہلے طغرل بیگ کا نام خطبہ میں پڑھا جائے۔

طغرل بیگ خلیفہ کی اجازت سے حج کو چلا۔ ماہ میں وہ خلیفہ سے ملنے کو ٹھہرا۔ ویالہ اپنی غلط فہمی سے طغرل بیگ کے ساتھی ترکوں سے لڑ پڑے اور مغلوب ہوئے۔ تمام شہر میں لوٹ مار ہوئی۔ خسر و کو طغرل قید کر کے لے گیا۔ لیکن ابو منصور بن ابوکالنجار کو ایک موقع مل گیا کہ وہ کچھ دنوں کے لئے فاس کا بادشاہ ہو گیا۔ اور پھر اپنے سپہ سالار فضل بن حسن کے ہاتھ سے جس کی نسل کو مورخ فضلو یہ کہتے ہیں ۳۵۰ھ میں مارا گیا اور اس کے ساتھ ویالہ کا خاتمہ ہو گیا۔ فضلو یہ کو بھی تھوڑے ہی دنوں میں ملک قادر سلجوقی نے جگا کر اپنا سگہ اور خطبہ جادی کیا۔

علمی ترقی | خاندان ویالہ علمی ذوق و شوق میں کسی دوسرے فرمانروا سے کم نہ تھا۔ عضد الدولہ کے وقت میں خزائن دار فلسفی و مورخ ابو علی ابن مسکویہ متوفی ۵۲۰ھ تھا جس کی کتابیں تہذیب الاخلاق اور فوز الافر، تجارب الامم، علمی دنیا میں بلند پایہ سمجھی گئیں۔

عضد الدولہ کے نام علی الفارسی نے اپنی کتاب الایضاح معنون کی متنبی عرب کے مشہور شاعر اس کا مدح خواں تھا۔ اس کی تعریف میں اس کے معرکہ کے قصیدے لکھے ہیں۔ عضد نے پہلے پہل اپنے کو شہنشاہ کہلایا۔ عضد خلیفہ مامون کی تقلید کرتا تھا۔ علماء کو مال مال کر دیا۔ شعراء کو بڑے بڑے انعام دیئے۔ مدرسہ بغداد بنایا۔

عصف کا بیٹا شرف الدولہ اپنے باپ کے قدم بقدم چل کر علمی کارناموں کو فروغ دیتا رہا۔ مدرسہ بغداد کو باپ سے زیادہ ترقی دی۔ ابن اعظم عبدالرحمن الصوفی الوفا فلکی اس کے ندیم تھے۔ اس نے بغداد میں ایک رصد گاہ قائم کی۔ اس کے لڑکے بہاء الدولہ نے خلیفہ السطائش کے عہد میں بغداد میں دس ہزار کتابوں کا ایک کتب خانہ قائم کیا۔ المقری نے اس کتب خانہ سے بہت استفادہ کر کے علمی دنیا میں شہرت پائی۔ انہیں بویہ سلاطین ہی کے زمانے میں اخوان الصفاء کی جماعت قائم ہوئی۔ جس نے علمی رسائل مرتب کر کے اور شہر مرجان میں عظیم الشان شفا خانہ بنوایا۔ یہ ان کے کارناموں پر مستقل تادیبیں ہیں۔

علمائے دربار سلاطین و یالمرہ | ابراہیم بن ہلال ابن ابراہیم بن زرول الصابی کنیت ابو اسحاق ہے۔ اس کی اصل خزاں کی ہے۔ ۱۵۰ رمضان ۳۱۳ھ میں پیدا ہوا اور بغداد میں علمائے عصر سے اکتساب علم کیا۔ علم ادب میں ماہر اور جماعت نظم و نثر میں بڑا بالغ نظر تھا۔ اس کے ساتھ علوم ریاضی میں دست گاہ کامل تھی۔ بالخصوص علم ہیئت و ہندسہ میں یدِ طولی حاصل تھا۔ شرف الدولہ بن عصف الدولہ دلی میں نے بغداد میں لیرنگرانی یحییٰ بن ستم کو ہی رصد بنانی چاہی۔ اس زمانہ میں ابراہیم دربار شریف الدولہ میں پہنچے۔ بادشاہ نے ہاتھوں ہاتھ لیا۔ قدر و منزلت بھی بڑی ہوئی۔ رصد کے سلسلہ میں ان کا مشورہ لیا۔ مگر حاسدوں نے چین لینے نہ دیا۔ کچھ عرصہ قید میں رہے۔ ۱۲ شوال ۳۸۴ھ میں انتقال ہوا۔ کتاب التاجی آل بویہ یادگار سے ہے۔

ابو محمود حامد بن الخضر النجندی کبار فلکیں سے تھا۔ اس کا تعلق فخر الدولہ دلی کے دربار سے رہا۔ اس نے ایک آلہ رصد موسوم بہ سدس النفری ایجاد کی۔ اس آلہ کی مدد سے آمیاں و عروض البلاد کی ترصید کی جاتی تھی۔ ۸۲ھ میں اس کا انتقال ہوا۔

ابوسہل دیبجاں بن رستم الکوهی، علم ہیئت کا ماہر، مبتخر، شرف الدولہ کے دربار کا رکن تھا۔ اس نے ہی رصد گاہ قائم کی تھی جس کا ذکر پہلے آچکا ہے۔  
ابوالحسن کوشیار ابن کنان الجیلی۔ اس نے ایک نہایت عمدہ رصد خانہ تیار کیا تھا۔ ۵۹۰ھ میں اس نے کثیر فلکی مشاہدات کئے۔ اس کی اپج الجامع والسامع مشہور ہے۔

ابوالفامحمد بن محمد النور جانی الصفاقی علمائے ہیئت میں مشہور شخص ہے۔ علم مثلث اور ہیئت میں مفید اضافے کئے۔ کتاب ما یجیح الشد الکنتا والعمال من الحساب تصنیف سے ہے۔ ۳۸۸ھ میں انتقال ہوا۔  
ثریف بن الاءلم عبدالرحمن صوفی کا معاصر تھا۔ فن ہیئت میں اس کا جدول مشہور ہے۔ رصد الدولہ کو اس کی شاگردی پر فخر تھا۔ ۳۷۵ھ میں فوت ہوا۔  
ابوالحسنین عبدالرحمن الصوفی الرازی اکابر ماہرین ہیئت کتاب الکواکب الثابتہ۔ مدخل فی الاحکام، رسالہ فی الاصطلاب اس کی تصنیف میں سے ہیں۔ ۳۸۸ھ میں فوت ہوا۔

وزیر ابوالقاسم اسماعیل بن عباد | فخر الدولہ کا وزیر سلطنت تھا بلحاظ علم و فضل  
یکتا تھا۔ سیاست، ملک داری میں اپنا آپ نظیر  
تھا۔ مختلف علوم و فنون میں مہارت تامہ رکھتا تھا۔ تصنیف و تالیف میں بھی اس کو دستگاہ  
کامل تھی جو رسائل اس نے لکھی تھیں وہ بہت مشہور اور مدون ہیں۔ اس کے کتب خانہ میں  
استدرکتا میں یقین کہ کسی نے اس قدر جمع نہ کی ہوں گی۔ کہا جاتا ہے کہ اس کا کتب خانہ چار سو  
اونٹوں پر بار کیا جاتا تھا۔ ابوالقاسم نے ۳۸۵ھ میں بمقام ”رے“ انتقال کیا۔



# خلیفہ راضی باللہ

**نام و نسب** | ابوالعباس احمد مقتدر بن معتقد بن طلحہ بن متوکل ظلم نامی رومی کینز کے شکم سے ۵۲۹ھ میں پیدا ہوا۔

**تعلیم و تربیت** | مقتدر نے علمائے عصر سے تعلیم دلوائی۔ علامہ بغوی سے احمد نے حدیث کی سماعت کی۔ ادب اور شاعری سے دلی لگاؤ تھا۔ علامہ سیوطی لکھتے ہیں :-

راضی عقیل، سخی، ادیب، شاعر، فصیح آدمی تھا۔ علماء کی خدمت کیا کرتا اور اچھے شعر کہتا۔

**خلافت** | قاہرہ کی گرفتاری کے بعد احمد بن مقتدر اپنی ماں کے ساتھ مقید تھا۔ امرائے سلطنت نے اسے آزاد کر کے روز پنج شنبہ ۶ جمادی الاول ۳۳۲ھ میں اس سے بیعت لی۔ راضی باللہ کے لقب سے ملقب ہوا۔

**حاجب** | محمد بن یاقوت رہا۔

**وزارت** | راضی علمی ذوق کا فرد تھا۔ وزارت کے لئے ابن مقلہ پر نظر پڑی اس کو ہی منصب وزارت پر مقرر کیا گیا۔ عنان وزارت ہاتھ میں لیتے ہی اپنے دشمنوں سے نیک سلوک سے پیش آیا۔ مگر امیر محمد بن یاقوت اس سے کھٹکتا ہی رہا۔

راضی کے آغاز عہد میں تمام امور وزیر بن مقلہ اور مذکور الذکر ابن یاقوت کے اختیار میں تھے۔

**حنابلہ** | امام احمد بن حنبل کی طرف منسوب ہیں۔ راضی کے عہد میں انہوں نے معاصی کا چاروں طرف چرچا دیکھا تو اصلاح کرنے کا عزم بالجزم کیا۔ افسروں اور عوام کے گھروں میں گھس کر تلاشیاں لیں۔ شراب کے قلابے توڑ دیئے۔ مغنیہ عورتوں کو سزائیں دیں۔ مزامیر کو بے کار کر دیا مگر بے حد غلو کو کام میں لائے تو اُن کے متعلق مخالف علماء نے حلول و تشبیہ کی تہمت لکھ کر حکومت سے ان کو پٹوا دیا۔ اُس میں بہت سے ظلم و تشدد کا شکار ہوئے۔

**ابن مقلہ** | آگے چل کر ابن مقلہ معطل ہو کے رہ گیا تو خلیفہ سے لگائی بھائی کر کے ابن یاقوت اور اس کے بھائی مظفر کو قید کر دیا۔ مگر مظفر نے ابن مقلہ سے عہد لے کر آزاد کر دیا۔ مگر اس نے فوج کو تنخواہ کے سلسلہ میں بھڑکا دیا۔ اس نے ابن مقلہ کو گھیر لیا اور معزول کر دیا۔ علی بن عیسیٰ سے وزارت کے لئے کہا اس نے اپنے بھائی عبدالرحمن کی سفارش کی وہ وزیر ہو گا مگر ملک کی حالت بگڑ چکی تھی، مستعفی ہو گیا۔ اس پر اُسے ستر ہزار وصول کئے اور عیسیٰ سے ایک لاکھ کا جرمانہ وصول کیا۔ منصب وزارت پر ابو جعفر کرخی سرفراز کیا گیا۔

**بغاوت ہارون بن غریب** | ہارون بن غریب مقتدر کا ماموں زاد بھائی تھا۔ وہ قاہرہ کے عہد میں دنیور اور ماسنبدان کا حاکم تھا۔ اس نے بغداد آ کر حکومت میں دھیل ہونا چاہا۔ راضی نے اس کے ادا دے سے مطلع ہو کر اُس کو روکا مگر وہ ضد کر گیا اور بغداد روانہ ہو گیا۔ راضی نے حاجب محمد بن یاقوت کو اس کے مقابلہ پر بھیجا۔ ہارون نے اسے شکست دے دی۔ گھوڑا حاجب کے پیچھے ڈال دیا۔ بد قسمتی سے گھوڑے نے ٹھوکر کھائی یہ نیچے آ رہا۔ اس کے غلام مین نے انعام کے لالچ سے اپنے آقا کا سر کاٹ لیا۔ اور حاجب کو نذر کیا۔

**عمادالدولہ کا اقتدار** | دولت عباسیہ زوال کے دور میں گنبد ہی تھی۔ خود مگر  
 اور حوصلہ مند لوگ اپنی حکمرانی قائم کرتے جا رہے تھے  
 مگر یہ رسم البتہ باقی تھی کہ عباسی خلیفہ اُن کی حکومت کی تصدیق کر دے۔ عمادالدولہ  
 علی بن بویہ نے شیراز پر قبضہ کرنے کے بعد ابن مقلہ سے مقبوضہ علاقوں کی حکومت  
 کی سند کی درخواست کی اور خلافت بغداد کی اطاعت کے اقرار کے ساتھ ایک  
 رقم سالانہ پیش کرنے کا وعدہ بھی کیا۔ ابن مقلہ نے وقت کے تقاضا سے منظور کر  
 لیا اور راضی باللہ کی جانب سے خلعت اور لواٹے حکومت بھیجوا دی۔ اس سے  
 اس کی عظمت بڑھ گئی۔ اس کا حریف مرواد یح تھا اس کو عمادالدولہ کا اعزاز ناگوار  
 گُزرا اُس نے فوج کشی کر دی۔ عمادالدولہ نے اس کی دلجوئی کے لئے اس کا نام  
 خطبہ میں اور اُس کی اطاعت پر صلح کر لی۔

مگر مرواد یح کچھ دن بعد اپنے ایک ترک کے ہاتھ سے قتل ہوا تو اس کا بھائی  
 وٹیمگر اس کا جانشین ہوا۔ عمادالدولہ کے لئے یہ موقعہ راس آیا۔ عراق اور خوزستان  
 عباسی حکومت کا خالصہ تھا۔ اس پر امیر یاقوت، عمادالدولہ، مرواد یح، بریدی  
 ہر ایک کی نگاہ تھی۔ عمادالدولہ نے یاقوت پر حملہ کر کے مغلوب کر لیا اور ان  
 علاقوں پر قبضہ جمایا۔ راضی نے یہ رنگ دیکھ کر فاس، عراق، خوزستان کے علاقہ  
 پر بھی باقاعدہ عمادالدولہ کی سرداری منظور کر لی۔ عمادالدولہ نے شیراز کو مستقر بنایا۔

**واقعات ناصرالدولہ حمدانی** | راضی کی جانب سے امیر محمد حسن بن عبد اللہ  
 ابن حمدان الملقب بہ ناصر الدولہ موصل و دیار

ربیعہ کا والی تھا۔ اُس نے بھی اور امرائے سلطنت کی طرح ہاتھ پیر نکالے۔  
 اس کے چچا ابوالعلا بن حمدان نے خلیفہ راضی سے خفیہ طور سے ناصر کے مقبوضات  
 کا ٹھیکہ لے لیا اور جب یہ موصل پہنچا ناصر کو خبر لگ گئی۔ استقبال کے بہانے سے

یہاں سے نکل گیا۔ ابو العلاء موصل پہنچا اُسے معلوم ہوا کہ وہ میرے استقبال کے لئے دوسرے راستے سے گیا ہے۔ یہ اس کے مکان میں ٹھہرا۔ ناصرالدولہ نے واپس آکر اس کو گرفتار کر کے قتل کر دیا۔ راضی کو یہ واقعہ گراں گزرا اُس نے ابن مقلہ کو ناصرالدولہ کی گوشمالی کے لئے موصل روانہ کیا۔ ناصر نے راہِ فرار اختیار کی۔ ابن مقلہ نے موصل میں کچھ عرصہ رہ کر وہاں کا انتظام درست کیا اور چلتے وقت علی بن طباب اور ماکر و دلمی کو اس کی حفاظت کے لئے چھوڑ گیا اور بغداد لوٹ آیا۔ ناصر ابن مقلہ کے ہلتے ہی موصل پہنچا۔ ان دونوں عمالِ خلیفہ کو نکال باہر کیا اور موصل پر حکمرانی کرنے لگا اور راضی سے بھی عفو و تقصیر کرا لیا۔

**بنو فاطمی** | عبید اللہ مہدی نے مغرب میں حکومت قائم کر لی تھی۔ اس کے انتقال پر اس کا بیٹا ابو القاسم محمد الملقب بالمقام بامر اللہ بادشاہ ہوا۔

۱۔ عبید اللہ مہدی کے متعلق علامہ سیوطی کی تحقیق یہ ہے کہ مہدی کا یہ دعوے کہ میں علوی ہوں بالکل لغو ہے۔ کیونکہ یہ بات پائیدار ثبوت کو پہنچ چکی ہے کہ مہدی کا دادا مجوسی تھا۔ چنانچہ قاضی ابوبکر باقلانی کہتے ہیں۔

”عبید اللہ الملقب مہدی مجوسی مغرب میں پہنچا اور علوی ہونے کا دعویٰ کیا لیکن علمائے نسب میں سے کسی نے اس کے دعویٰ کو نہیں مانا۔“ دراصل وہ خبیث باطن تھا، شراب و زنا کو جائز کر دیا تھا۔ پچیس برس حکمرانی کی۔ ۱۰۱۰ھ

## مصر میں دولت اخشیدیہ کا آغاز

۳۲۲ھ میں راضی باللہ نے محمد بن طغج الاخشید کو مصر کا گورنر بنایا لیکن ابن طغج صرف گورنری پر قانع نہ ہوا بلکہ اس نے مصر کو مستقل طور سے اپنے قبضہ میں لانا چاہا اور اپنی حکومت بنالینے کی تدبیریں کرنے لگا۔ راضی میں طاقت نہ تھی لہذا وہ اپنے مقصد میں کامیاب ہو گیا۔ بلکہ اپنی سعی سے مصر مع شام کے اپنے قبضہ و تصرف میں لے آیا۔ راضی نے مجبوری درجہ قطع تعلق کے بجائے اخشید کا لقب اس کو عطا فرمایا۔ اس طرح سے دولت اخشیدیہ کی بناء پڑی۔

**امیر الامرائی** | وزیر ابو جعفر نے بیت المال کو دیکھا کہ خالی پڑا ہے۔ ادھر محمد بن رائق والی بصرہ اور ابو عبد اللہ بریدی والی اہواز نے خراج روک دیئے اور ابن بویہ نے صوبہ فادس پر قبضہ کر لیا۔ مطالبات کی کثرت اور بے ناشیگی سے تنگ آکر ابو جعفر روپوش ہو گیا۔ اس کی جگہ پر ابو القاسم بن سلیمان کو بلا لایا گیا۔ لیکن وہ بھی نظام حکومت کو نہ سنبھال سکا۔ خلیفہ نے مجبور ہو کر ابن رائق سے خط و کتابت کی اور بغداد میں بلا کر خلافت کے کل صوبوں کا دفتر خراج سپرد کر کے اس کا لقب امیر الامراء لکھا۔ دفتر وزارت توڑ دیا گیا۔ کل اختیارات ابن رائق کے ہاتھ میں آ گئے۔ سارا مالیہ ابن رائق کے قبضہ میں تھا جس طرح مرضی ہوتی وہ کام میں لاتا اور خلیفہ کو بقدر گزارہ کے رقم دے دیا کرتا۔ مگر خراج کی آمد بند تھی جو کچھ آتا

۳۲۳ھ میں تھا۔ ۳۲۳ھ میں اپنی حکومت قائم کی جو ۳۵۰ھ تک رہی اس کی اولاد میں سے ابو القاسم انور بن اخشید، ابو الحسن علی بن اخشید، ابو المسک کافور مولیٰ اخشید، ابو الفوارس احمد بن علی بن اخشید یکے بعد دیگرے ہوئے (جلد ہفتم میں تفصیل حالات درج ہیں) دائرۃ معارف القرآن جلد ۷ صفحہ ۱۰۳۔

تھا وہ انتظام سلطنت کے لئے ناکافی تھا۔ ابو الفتح جعفر بن فرات شام اور مصر کے خراج کا والی تھا۔ ابن رائق نے اس کو وزارت پر بلا لیا۔ بغداد پر آیا تو اس پر خلیفہ کی نوازشات بہت تھیں مگر وہ برائے نام خلیفہ کا اور حقیقتاً وزیر ابن رائق کا تھا۔

**خلافت اور سیاست میں فرق** | اس انقلاب نے خلافت کو سیاست سے جدا کر دیا۔ علی طور پر خلیفہ سیاست

قطعاً بے تعلق ہو گیا۔ امیر الامراء کے ہاتھ میں عنان حکومت تھی۔ حتیٰ کہ خطبہ میں بھی امیر الامراء خلیفہ کا شریک بن گیا۔ خلیفہ کی شان صرف دینی رہ گئی۔

**واسط پر برید کا اقتدار** | واسط میں عبداللہ بریدی حکمرانی کر رہا تھا ابن رائق خلیفہ کو لے کر واسط روانہ ہوا۔ اس نے وقت

کے تقاضہ سے تین لاکھ ساٹھ ہزار دینار سالانہ تیس ہزار ماہوارہ کے حساب سے بارہ اقساط میں دینے کی استدعا کی۔ خلیفہ نے منظور کر کے بغداد کی مراجعت کی۔ مگر بریدی نے چند دینار بھی نہ بھیجے تو رائق نے اس کو وزارت کا لالچ دیا۔ اس نے احمد بن علی کو اپنی طرف سے بھیج دیا۔ ابن رائق نے ظاہر ہاتھوں ہاتھ لیا اور بریدی کے بھائی ابو یوسف کو بصرہ کا والی مقرر کر دیا تو بریدی نے مع فوج کے اس کو بصرہ پر قبضہ کرنے بھیجا۔ اب اہواز سے بصرہ تک بریدیوں کی حکمرانی قائم ہو گئی تو انہوں نے خود سری اختیار کی۔ رائق نے بحکم دلیلی اور بدر خروشی کو فوج کے ساتھ بریدیوں کی سرکوبی کے لئے بھیجا۔ بحکم نے سوس پر قبضہ کیا۔ پھر ستر کی طرف متوجہ ہوا۔ ابو عبداللہ بریدی مع اپنے بھائی کے ۳ لاکھ درہم اور ساز و سامان لے کر کشتی میں روانہ ہو کر فرار ہو گئے۔ راہ میں کشتی بادی مخالف سے الٹ گئی۔ بمشکل ان دونوں بھائیوں کی جان بچی۔ یہ ابلہ اور وہاں سے بصرہ پہنچے۔

اعیان اہل بصرہ کو درمیان میں ڈال کر ابن رائق سے صلح کرنا چاہی مگر ابن رائق نے منظور نہ کی اور بصرہ پر بحکم نے حملہ کر دیا۔ بریدی نے اہل بصرہ کو ساتھ لے کر مقابلہ کیا۔ فوج رائق شکست کھا گئی۔ رائق خود فوج لے کر آیا اور بحکم کو

بھی جواہواز پر قابض تھا بلایا۔ لیکن بریدیوں سے ہزیمت اٹھا کر واپس گیا۔ بریدی کی ہمت بڑھ گئی۔ اس نے عماد الدولہ بن بویہ (دیالمہ) کو عراق کی طمع دلا کر اپنا بتایا۔ اس نے بریدی کے جھانسنے میں آکر اپنے بھائی معز الدولہ کے ہمراہ فوج بھیجی۔ اس نے آتے ہی اہواز پر حملہ کیا اور بجکم کو نکال باہر کیا۔ وہ واسط آگیا۔ مگر بریدی کی چالاکی معز الدولہ پر کھل گئی تو وہ اس سے منحرف ہو گیا۔

بجکم نچلانہ بٹیا موس اور جندیسار پور پر اس نے قبضہ جمایا۔ اہواز پر بریدیوں سے دو دو ہاتھ کئے۔ ان کو شکست دے کر اہواز پر بھی قبضہ کیا۔ ابن رائق کی بغداد میں قوت ختم ہو گئی۔ اس کے ساتھی اس سے کٹ گئے۔ بجکم نے بھی اس سے آنکھیں پھیر لیں اور واسطہ کا خراج بھیجنا بند کر دیا اور خفیہ طور سے ابن مقلہ کے ذریعے خلیفہ سے امیر الامرائی حاصل کرنے کی کوشش کی۔ خلیفہ نے منظور کر لیا۔ چنانچہ بجکم بنو شدلی مع فوج کے بغداد آیا۔ ابن رائق نے مقابلہ کیا مگر شکست کھا گیا۔ ۳۲۶ھ میں بجکم بغداد میں داخل ہوا۔ خلیفہ نے خوش دلی سے اسے امیر الامرائی کا منصب اس کو عطا کیا۔

ابن رائق نے ایک سال دس ماہ امیر الامرائی کے منصب پر فائز رہنے کے بعد روپوشی اختیار کی۔ ۳۲۷ھ میں ناصر الدولہ بن حمدان نے موصل کا خراج روک دیا۔ بجکم خلیفہ کو ساتھ لے کر اس طرف گیا اور اس کو مغلوب کر کے رقم وصول کر لی۔

اور رائق نے بغداد کو خالی پا کر بغداد کی ایک جماعت کو مضع کر لیا۔ جب امیر بجکم اور راضی کو اس واقعہ کی اطلاع ہوئی تو انہوں نے دفعہ شمر کے بیٹے اس کو فرامان، رہا، قنسرین اور عوام وغیرہ کی گونری عطا کر دی وہ رہاں چلا گیا۔ راضی اور بجکم بغداد لوٹ آئے۔

**شام پر رائق کا قبضہ** | رائق نے گورنری ہاتھ میں لیتے ہی ۳۲۸ھ میں بدر

ناشب انخشیہ کو شکست دے کر شام پر قبضہ کیا اور آہستہ آہستہ عریشہ تک اپنا دائرہ حکومت وسیع کر لیا۔ مگر انخشیہ نے چند دنوں میں یہ زرخیز علاقہ لٹ بھڑ کر واپس لے لیا اور شام پر حملہ آور ہوا۔ مگر ناکام رہ کر واپس چلا گیا۔ اس معرکہ میں انخشیہ کا بھائی مارا گیا۔ شام پر ابن رائق کا کامل تسلط ہو گیا۔

**دولت عباسیہ کی تقسیم** | ابن رائق امیر الامراء بنایا گیا تو اس وقت خلافت

کے سوا کچھ نہ تھا۔ تمام صوبے دوسروں کے قبضہ میں تھے۔ بصرہ پر ابن رائق قابض تھا۔ خوزستان میں ابو علی محمد ابن الیاس کا اقتدار قائم تھا۔ اسے اور اصفہان کن اللہ ابن بویہ اور دشمنگیر بن زیار کے زیر نگین تھا۔ موصل، دیار بکر، مضر، البعہ پر بنو حمدانی حکمرانی کر رہے تھے۔ مصر اور کچھ علاقہ شام پر انخشیہ کی فرماں روائی تھی۔ خراسان و ماوراء النہر کی حکومت پر نصر سامانی برار رہا تھا۔ طبرستان و جرجان و یلمیوں کے زیر نگین تھے۔ بحرین و عمان پر ابوطاہر قرمطی حکمرانی کر رہا تھا۔ اندلس اور افریقہ کے علاقے پہلے ہی سے دوسروں کے قبضہ میں چلے گئے تھے۔ بلکہ امیر عبدالرحمن شاہ اندلس نے عباسی خلیفہ کا حشر دیکھ کر اپنا لقب امیر المؤمنین ناصر الدین اللہ اختیار کر لیا تھا۔

**حوادث قرمطہ** | قرمطی نے راضی باللہ کے عہد میں بھی فوج کے دوست

کوفہ اور واسط کے نواح میں روانہ کئے۔ مگر نتیجہ خیز جنگ نہیں ہوئی۔ قرمطی ثانی اس کے بعد سے برابر احسا و بلاد بحرین میں رہنے لگا۔ اور حکمرانی کرنے لگا۔ یہاں تک کہ ۳۳۲ھ روزِ دو شنبہ ۱۷ رمضان کو اس کا طائرِ روح قفسِ عنصری سے پرواز کر گیا۔ اس وقت اس کی عمر ۳۸ سال کی تھی۔ اس



کی پیدائش ۲۱۴ھ میں ہوئی اور جب اُس کا باپ ابوسعید جنابی ۳۲۵ھ میں مارا گیا ہے اس وقت قرمطی کی عمر ۶ سال کی تھی۔

باپ کے مرنے کے بعد اس کی فوج ۹ سال تک بے کار پڑی رہی۔ رمضان ۳۱۰ھ میں ابوطاہر نے اس کی کمان اپنے ہاتھ میں لی۔ ۳۱۶ھ میں اُن کا کوفہ پر غلبہ بغلیہ کی وجہ سے ہوا۔

قرامطہ بغلیہ کے سرداروں کے نام  
**کوفی قرامطہ بغلیہ کے حالات** | سعود بن حرث، عیسیٰ بن موسیٰ بن

رخت، عبدان بن ربیع ملقب بہ قرمیط معروف بہ ابن ابی السعید ابن الاعمی ابودز جوہری تھے۔ قبائل بنو ذہل اور بنو رقاعہ کے عوام اسی جماعت کے پیرو ہو گئے تھے۔ سرداران بغلیہ نے اپنی قوت بڑھا کر جنید اور تل فخر کے نواح میں قبیلہ بنو ابن نفیس پر حملہ آور ہوئے اور اُن کو شکست دے کر اس کے تمام افراد کو اپنے تصرف میں لے آئے۔ ہادون بن غریب الخال اور صافی غلام نصر قشوری کا اس جماعت سے مقابلہ ہوا اور اس جماعت کے کچھ لوگ مقتول ہوئے اور کچھ لوگ قید کئے گئے اور کچھ لوگ سلیمان بن حسن سے جب وہ ہیت سے بلد بخرین واپس جا رہا تھا مل گئے۔

اس جماعت کے لوگوں کو سلیمان کے لشکر میں آجین کہتے تھے۔ کیونکہ ان میں اکثر لوگ آجام یعنی جنگلوں اور کوفہ کے علاقہ طفوف میں رہا کرتے تھے۔

غلام معروف بہ زکری جو بلاد اصفہان کے شاہان عجم کی اولاد  
**وقائع قرامطہ** | سے تھا۔ وہ قرمطیوں کے دام میں آ گیا۔ وہ ۳۱۶ھ میں

قرمطی کے پاس آیا۔ ابوطاہر نے ۳۱۹ھ میں حکومت اُس کے حوالے کر دی۔ تمام قرامطہ نے اس پر اتفاق کر لیا۔ اس نے عجیب و غریب مراسم اور طریقوں سے لوگوں کو بھانسناس شروع کر دیا۔ ابوطاہر کے بہنوئی ابو حفص ابن زرقان کو اس نے قتل کر دیا جو عقل و علم و ادب میں سب سے زیادہ لائق اور کامل تھا۔ پھر بنو سلیمان

اور سرداران لشکر کو قتل کیا جن کی تعداد سات سو تک بیان کی جاتی ہے۔ لشکر میں بُری عادتیں اور قبیح خصلتیں زکری کی وجہ سے پُر گشتیں جن کی مثال جب سے ابوسعید اور اس کی اولاد ان ممالک پر مستط ہوئی اس قوم کے لشکر میں کبھی دیکھی اور نہ سُنی گئی تھیں۔ زکری کی حرکات سے اس کے متبع بھی بنیاد ہو گئے اور انہوں نے موقع پا کر اس کو قتل کر دیا۔ اس کے بعد ابوسعید حسن بن ہرام جنابی ان کا سرگروہ بن گیا۔ وہ بنو مسار سے آکر ملا۔ اُن کو ہمنوا بنا کر قطیف آیا۔ یہاں بنو کلاب کو ہم خیال بنا کر ابو ذکریا بھرائی بھی اُس کا ہم آہنگ ہو گیا۔ مگر ہر دو میں کچھ عرصہ بعد چٹخ گئی۔ ابوسعید نے زکریا کو مار ڈالا۔ پھر اُس نے بحرین وغیرہ پر قبضہ جمایا۔ قطیف میں علی بن مسار رہتا تھا اس کو بھی تیغ لگا اور پورا قبضہ و تسلط قطیف پر ابوسعید نے کر لیا۔ اس کے علاوہ قرامطہ کا دوسرا شہر زہرہ تھا جہاں خاندان حسن بن عوام آباد تھا۔ اس کا تعلق قبیلہ زہرہ سے تھا۔ تیسرا شہر صفوان تھا یہاں بنو حفص آباد تھے۔ یہ خاندان عبدالقیس سے تعلق رکھتا تھا۔

چوتھا شہر طہران اور پانچواں احساء یہاں بنو سعد آباد تھے جن کا تعلق قبیلہ تمیم سے تھا۔

چوتھا شہر طہران اور پانچواں احساء یہاں ہمیشہ یعنی آباد تھا۔ عربوں کا ذکر علی بن محمد نے اپنے اشعار میں کیا ہے۔ علی بن محمد اپنا انتساب ابوطالب کی طرف کرتا ہے۔ یہ زنج کا رہنے والا تھا۔ بصرہ میں اس کی تحریک کا آغاز ہوا۔ وہاں جانے سے پہلے جب یہ بحرین کے تمیم کلاب نمیر اور دوسرے قبائل میں اپنی تحریک کی اشاعت کر رہا تھا تو عربوں نے قبائل عبدالقیس بنی عامر بن صعصعہ محارب بن خصیف بن قیس بن عیلان وغیرہم کے ساتھ پے درپے حملے کر کے بحرین اور اس کے نواح اس کو نکال دیا اور اس کے ساتھ بہت سے آدمیوں کو قتل کر دیا۔

**ابوسعید کا قتل** | اس کی فتنہ انگیزی سے حکومت بہت پریشان ہو گئی تو اس کی سرکوبی کے لئے بدر محلبی بھیجا گیا۔ بدر کے ساتھ صقلبی تھے۔ ان میں سے دو شخص ابوسعید قرطبی کے خادم بن گئے۔ انہوں نے حمام میں اس کا کام تمام کر دیا۔ اس کا دورِ فتنہ ۲ برس تک قطیف بحرین (بہجر کے فتح ہو جانے تک) رہا۔  
 راضی کے عہد سے عباسی خلفاء کی بہت سی خصوصیات ختم ہو گئیں۔ دولت عباسیہ انتہائی انحطاط کی طرف جا رہی تھی۔ شورشیں بڑھ رہی تھیں۔ امراء اپنے اقتدار کی خاطر باہمی دست بگریباں تھے۔

**راضی کی وفات** | راضی مرض استسقاء میں مبتلا ہوا۔ ربیع الاول ۲۱۷ھ میں انتقال کر گیا۔ عمر ۳۳ سال کی تھی اور مدتِ خلافت چھ سال دس مہینے تھی۔

**اوصاف** | راضی بالشد علمی اعتبار سے نہایت لائق و فائق تھا۔ تاریخ، ادب اور شاعری میں صاحبِ کمال تھا۔ اس کا دیوان بھی ہے اس کے علاوہ تاریخ میں اس کی معلومات بڑی وسیع تھیں۔ علماء اور اہل کمال کا بہت قدر دان تھا۔ اس کے دربار میں بڑے بڑے اہل باب کمال جمع تھے۔ ہر ایک کو اپنی فیاضیوں سے نوازتا رہتا تھا۔

راضی بہت ہمت نہ تھا حتیٰ المقدور اپنے اقتدار کو سنبھالے رکھا۔ اس کے عہد کے امراء خود بھی صاحبِ جوہر اور تہور و شجاعت میں یگانہ تھے۔ مگر راضی کی سن قابلیت تھی کہ بے دست و پا ہوتے ہوئے ان کو مرہونِ منت بنا تا رہا۔ مگر امراء اپنی خود غرضیوں میں مبتلا تھے۔ ان کی شجاعت و مردانگی باہمی کشمکش میں صرف ہو رہی تھی۔

راضی نے عباسی دور کی پرانی روایات اور خصوصیات کو ابتداء میں قائم رکھا

اس کا عہد اس بہار کا آخری منظر تھا۔ اس کے آخری عہد سے ہی بہار پر خزاں آگئی۔

فیاضی اور میر جیش میں اپنے اسلاف کے قدم بقدم تھا۔ اس کے ندیم اور حاشیہ نشین اس کے انعام و اکرام سے مالا مال تھے یہ

**خطبہ** | فیاضی جمعہ کی نماز خود پڑھاتا تھا اور خطبہ بلیغ پڑھتا تھا۔ ابوالحسن بن زرقویہ کہتے ہیں کہ اسماعیل خطبی شب عید کو خلیفہ کے پاس گئے۔ فیاضی نے اُن سے پوچھا کہ کل میں عید کے نماز پڑھانے کے بعد کیا دعا مانگوں؟ انہوں نے کہا کہ تم یہ آیت قرآن بطور دعا پڑھنا۔

سَرَبْتُ اَوْ نِرَعْنِي اَنْتَ اَشْكُرُ نِعْمَتَكَ الَّتِي اَنْعَمْتَ عَلَيَّ  
وَعَلَى وَالِدَيَّ۔

ترجمہ :- اے میرے پروردگار! تو فتن دیدیجئے مجھے کہ میں آپ کی ان نعمتوں کا شکریہ ادا کیا کروں جو آپ نے مجھ کو اور میرے ماں باپ کو عطا فرمائی ہیں ؟  
علامہ سیوطی لکھتے ہیں :-

”فیاضی آخری خلیفہ تھا جس نے فوج کی تنخواہ کے قواعد بنائے۔“

**راضی کے عہد کے علماء** | نسطویہ۔ ابن مجاہد مقری، ابن کاس حنفی، ابن ابوحاتم میرماں، ابن عبد اللہ صاحب العقد،

اصطخری شیخ الشافعیہ، ابن شلوذ، ابوبکر انباری یہ

**محدث و فقہاء** | مکحول نسفی تلمیذ ابی سلیمان فقیہ و محدث تھے ۳۱۸ھ میں وفات پائی۔

احمد بن محمد علامہ الطحاوی۔ فقیہ و محدث مشہور و معروف ہیں سمیع حدیث

محمد بن سلامہ و یونس بن عبدالاعلیٰ و بحر بن نصر وغیرہ سے کی۔ اس سے روایت  
الطبرانی و ابوبکر المقرئ نے کی۔ آپ سے ابوبکر محمد بن منصور و امفانی نے فقہ  
حاصل کی۔

معانی الآثار۔ مشکل الآثار۔ احکام القرآن۔ مختصر الطحاوی، شروع جامع  
کبیر و صغیر، کتاب الشروط۔ کتاب السجلات والوصایا والفرائض وغیرہ تصانیف و  
تالیف سے ہیں۔ وفات ۳۲۱ھ میں ہوئی۔ ۱۷ھ

محمد بن محمد بن محمود ابو منصور ماتریدی مشائخ کرام سے تھے۔  
تصحیح عقائد و رد اہل الہواء والبدعہ میں تصانیف کثیرہ ہیں ۳۳۳ھ  
میں وصال ہوا۔ ۱۷ھ

فلسفی | ابوبشر متی بن یونس منطق و فلسفہ کا عالم تھا۔ راضی باللہ کے عہد میں  
بغداد میں علوم فلسفہ کی اشاعت کی۔ درس و تدریس مشغول تھا۔  
۳۲۶ھ میں فوت ہوا۔ ۱۷ھ



# خلیفہ متقی باللہ

**نام و لقب** | ابو اسحاق ابراہیم متقی باللہ بن مقتدر بن معتضد ام ولد سماء  
خلوب یا نہرہ کے بطن سے تھا۔

**خلافت** | راضی کی وفات کے بعد انتخابِ خلافت صرف امیر الامراء کے حکم  
کے انتظار میں چند دن معرض التوا میں رہا۔ جب واسطے سے امیر  
بجکم کانٹشی ابو عبد اللہ کوفی یہ حکم لے کر آیا کہ اراکین سلطنت قاضی و فقہاء  
روسائے بغداد آل عباس۔ علویین اور راضی کا وزیر سلیمان بن حسن وغیرہ جمع ہو کر  
خلیفہ منتخب کر لیں۔ چنانچہ انہوں نے جمع ہو کر ابو اسحاق بن مقتدر کے ہاتھ پر  
۳۲۹ھ میں بیعت کر لی۔ اسے عمر اس وقت ۲۴ سال کی تھی۔ متقی باللہ کے لقب  
سے ملقب کئے گئے۔

**تعلیم و تربیت** | شاہی خاندان میں تعلیم و تربیت ہوئی تھی۔ اتقاء و زہد  
اسلاف سے ورثہ میں پایا تھا۔  
علامہ سلوی لکھتے ہیں :-

”دہشت زیادہ روزے رکھنے والا اور عبادت کرنے والا تھا“ ۱۱

**بجکم کا قتل** | ۳۲۹ھ میں خوزستان میں ابو عبد اللہ بریدی نے اپنی مستقل  
حکومت قائم کر لی۔ بجکم نے اس کی سرکوبی کو فوج روانہ کی۔ برید  
مقابل آیا اور شکست کھا گیا۔ بجکم خوزستان روانہ ہوا۔ راہ میں دولت مند قافلہ  
پڑاؤ کئے تھا۔ نیت بگڑ گئی۔ اس پر ہاتھ صاف کیا۔ مگر ایک کردی بچہ نے اچانک

بحکم کی کمر میں خنجر بھونک دیا جس سے وہ جانبر نہ ہو سکا۔ دو سال امیر الامراء کی۔ تمام مال تقریباً ایک کروڑ دینار کا بحق حکومت ضبط ہوا۔

متقی نے عمان حکومت نئے سرے سے اپنے ہاتھ میں لی۔ کیونکہ سلطنت کا شیرازہ بکھر چکا تھا۔ برائے نام نظم و نسق سلطنت عبداللہ احمد بن علی کو فی کاتب بحکم کے ہاتھ میں تھا اور وہی سیاہ و سپید کے مالک بنے ہوئے تھے۔ مگر بحکم کے مرتے ہی اس کی کمان اتر گئی۔ اس کی جگہ کورنگین دہلی امیر الامراء بنایا گیا۔ مگر امیر رائق کو اس کا عروج ناگوار ہوا۔ حملہ آور ہوا۔ یہ مقابل آیا اور شکست کھا کر دہلوپوش ہو گیا۔ پھر ابن رائق امیر الامراء ہو گیا۔ بریدی نے بغداد پر لشکر کشی بحکم کے مرتے ہی کی تھی اور جبر یہ متقی سے پانچ ہزار دینار بھی فوج کے لئے لئے تھے۔ مگر فوج کو ایک جہہ نہ دیا۔ اس پر فوج بگڑ گئی۔ جان بچا کر واسطہ چلا گیا۔

۳۲۹ھ میں گنبد خضرا جو منصور نے بنایا تھا، عدد و بارہاں کی زیادتی سے گر پڑا۔ یہ گنبد تاج بغداد سمجھا جاتا تھا۔ اسی گز اونچا تھا اس کے نیچے ایک ایوان بیس گز مربع کا تھا۔ اس کے درمیان میں ایک ہوار کی تصویر بنی ہوئی تھی۔ جس طرف سے کوئی دشمن آنے والا ہوتا تھا اس طرف اس کا منہ پھر جایا کرتا تھا۔ ۱۷

۳۳۰ھ میں ابو الحسن علی بن محمد بریدی نے بیشتر قوتوں بریدی کا خروج کو یکجا کر کے بغداد پر حملہ کیا۔ خلیفہ اور رائق دونوں اس کے مقابل آئے مگر شکست اٹھا کر موصل ہر دو چل دیئے۔ بریدی نے بغداد میں داخل ہو کر خوب لوٹ بچائی۔ پر رائق شہر کو تباہ و برباد کر دیا۔ خلیفہ تکریت پہنچا۔ اپنے بیٹے المنصور کو اور رائق کو استمداد کے لئے موصل بھیجا۔ وہاں سیف الدولہ ابو الحسن علی بن عبداللہ بن حمدان والی تھا۔ وہ تعظیم و تکریم سے پیش آیا۔ جب یہ

دونوں واپس ہوئے رائق کو قتل کر دیا۔ ا

اس واقعہ کے بعد ابن حمدان کو خلیفہ نے ناصر الدولہ کا خطاب دیا اور اُس کے بھائی کو منصب امیر الامراء پر فائز کیا اور سیف الدولہ کا خطاب دیا اور اس کو موصل کا تاج و تخت سپرد کیا۔ پھر اُن کو بغداد لایا۔ بریدی کو خبر لگی وہ روپوش ہو گیا۔ اور واسطہ چلا گیا اور وہاں سے فوج لے کر بغداد پر پھر حملہ کرنے چلا۔ اہل بغداد میں سخت انتشار پیدا ہو گیا۔ معززین شہر بھاگنے لگے۔ خلیفہ متقی اور ناصر الدولہ ساتھ مقابلہ کے لئے نکلے اور سیف الدولہ نے بڑھ کر بریدی کو ”مدر بن“ پر آگھیرا اور اس قدر پٹائی کی کہ واسطہ لوٹ گیا۔ مگر سیف الدولہ نے وہاں بھی پہنچ کر خبر لی۔ آخر شش بھر جا کر دم لیا۔ سیف الدولہ کامرانی سے واپس آیا۔

**۳۳۱۔ رومی حملہ** | باشندوں کو خاک و خون میں ملایا۔ وہاں کے گرجا میں ایک رومال تھا جس کی نسبت عیسائیوں کا گمان تھا کہ حضرت عیسیٰ علیہ السلام نے اپنا روئے مبارک اُس سے پوشچا تھا اور آپ کی شبیہ مبارک اس میں منقش ہو گئی تھی۔ عیسائیوں نے اس رومال کو منگوا لیا۔ مگر شرط یہ تھی کہ تمام قیدی رہا کر دیئے جائیں۔ چنانچہ مسلمان قیدی آزاد کئے گئے اور رومال عیسائیوں کو دیدیا گیا۔

**۳۳۲۔ آذربائیجان پر روسی حملہ** | راستہ میں اس کے غارت گروں نے بحری بردہ پر قبضہ کر لیا۔ مگر آذربائیجان نے اُن کو مار پیٹ کر نکال باہر کیا۔

**توزون کا اقتدار** | سیف الدولہ اور بریدی میں پھر چل گئی۔ بھائی کی معاونت کے لئے ناصر الدولہ ۱۳ ماہ امیر الامرائی کر کے موصل گیا۔ بغداد پر امیر توزون واسطہ سے آگودا یلہ متقی نے باجبرو اکراہ اسکی آؤ بھگت



کی اور خلعت امیرالامرائی عطا کیا۔ تو زون خفیف الحركات تھا۔ متقی سے چٹخ گئی۔  
توزون نے ابو جعفر بن شیرزاد کو واسطے بغداد بلا بھیجا۔ اس نے آکر بغداد کو  
اپنے تحت و تصرف میں کر لیا۔

متقی نے یہ رنگ دیکھ کر موصل ابن حمدون کو لکھا۔ وہ کثیر لشکر سے بغداد پہنچا۔  
ابو جعفر روپوش ہوا۔ متقی اپنے اہل و عیال کو لے کر تکریت تشریف لے گئے۔ ادھر  
ناصرالدولہ غزنویوں اور کردوں کو ایک عظیم لشکر لے کر توزون سے مقام مکریت  
آزما ہوئے۔ ناصرالدولہ ابن حمدان کو منہ کی کھانا پڑی اور متقی کو تکریت سے  
لے کر موصل بھاگ گئے۔ امیر توزون نے پھر راہ میں اس کو آگھیرا۔ خلیفہ اور ابن  
حمدان نے مقابلہ کیا۔ مگر پھر انہیں شکست ہو گئی۔

خلیفہ نے اب کوئی چارہ نہ دیکھا تو اخشید والی مصر کو اپنی مدد کے لئے بلا  
بھیجا۔ اس حرکت سے ناصرالدولہ کو ان سے عناد پیدا ہو گیا تو خلیفہ نے خفیہ طور پر  
توزون سے صلح کا نامہ و پیام جاری کر دیا۔ اس نے مان لیا اور ۳۶ لاکھ  
درہم لے کر عہد و پیمان و حلف ہو گیا۔ ادھر اخشید خلیفہ کی مدد کے لئے آیا۔ رقبہ  
میں ملاقات ہوئی۔ اخشید نے متقی سے عرض کیا۔

”امیر المؤمنین میں آپ کا غلام اور غلام کا بیٹا ہوں۔ ترکوں کی شرارت

اور عذاب آپ کو معلوم ہو چکے۔ بہتر ہو آپ میرے ساتھ مصر چلے

چلئے اور اس پر حکومت کیجئے اور امن سے بیٹھ جائیے۔“

لیکن متقی کو بغداد پہنچنے کی پڑی ہوئی تھی۔ اخشید کبیدہ خاطر ہو کر مصر لوٹ آیا۔

۴۳۳ھ کو متقی رقبہ سے بغداد کی طرف روانہ ہوا۔ توزون اس کے

استقبال کے لئے آیا۔ انبار اور نوہیت کے درمیان ملنا ہوا تو توزون نے بڑے

احترام سے خلیفہ کو ہاتھوں ہاتھ لیا اور ایک خیمہ میں اتار دیا۔

متقی آرام و اطمینان سے ٹھہرا ہوا تھا کہ علی بن مقلہ معہ ساتھیوں کے آیا اور متقی کی آنکھیں نکلوالیں اور اس کو بغداد بھیج دیا۔ امیر توزون بھی بغداد پہنچا اور عبداللہ بن مکتفی کی مکتفی باللہ کے لقب سے بیعت کر لی۔ یہ واقعہ ۲۰ محرم ۳۳۲ھ کا ہے۔ پھر متقی کو جزیرہ میں قید کر دیا۔ ۱۷

## وفات

متقی نے بحالت قید ۳۵۷ھ میں بعمر ۶۰ سال وفات پائی۔ کل مدت خلافت چار سال ہے۔

## اوصاف

متقی میں جہاں بانی کا کوئی وصف نہ تھا۔ اس کے دور خلافت میں جنگ و جدال اور فتنہ و فساد ہوتے رہے۔ غرضیکہ نظام حکومت درہم برہم ہو کر رہ گیا۔ ۱۷  
البتہ مذہبی اور اخلاقی حیثیت سے متقی میں خوبیاں بہت تھیں خطیب کا بیان ہے کہ :-

”وہ اپنے پیشرو خلفاء کے بہت سے افعال و اعمال سے محترز رہا۔ بنیذ کبھی نہیں پی ۱۷

ہر وقت قرآن شریف تلاوت کرتا رہتا اور کہا کرتا تھا کہ میرا اس سے بڑھ کر کوئی رفیق و ندیم نہیں ہے اور اپنی کنیزوں کو ”منہ نہیں لگایا“ ۱۷

۱۷ تاریخ الخلفاء صفحہ ۲۱۱ و ابن اثیر جلد ۸ ص ۱۳۶ ۱۸ الفخری صفحہ ۲۵۶ -

۱۹ تاریخ خطیب جلد ۶ ص ۵۲ ۲۰ تاریخ الخلفاء ص ۳۱۱ -

**منتقی کے عہد کے علماء و فقراء** | ابو یعقوب النہر خوری، خلیفہ جنید بغدادی  
 قاضی ابو عبد اللہ الحاملی، ابوبکر الفرغانی  
 صوفی حافظ ابو العباس بن عقدہ ابن ولاد النحوی یہ احمد بن عصمہ صفار البلیخی،  
 متوفی ۳۳۶ھ -

**محدث و فقہاء** | محمد بن محمد بن احمد بن عبد اللہ المعروف بحاکم الشہید  
 فقیہ، متبحر، حافظ الحدیث، ابو عبد اللہ حاکم صاحب  
 مستدرک، آپ سے تلمذ رکھتے تھے۔ کتاب منتقی و کافی و مختصر حاکم آپ سے  
 معروف ہیں۔ ۳۳۲ھ میں انتقال کیا۔

احمد بن سہل ابو حامد سمرقندی، شاگرد محمد بن الفضل سمرقندی ۳۴۰ھ میں فوت  
 ہوئے۔ مختصر کرمی و شرح جامع صغیر و کبیر یادگار سے ہیں یہ  
**مفسر** | شیخ ابوبکر محمد بن عزیز السجستانی علوم قرآن میں متبحر کا درجہ تھا۔  
 "الفہرید"، تفسیر القرآن لکھی۔ ۳۳۳ھ میں فوت ہوئے۔



# خلیفہ مستکفی باللہ

**نام و لقب** | ابوالقاسم عبداللہ مستکفی بن مکتفی بن معتضد ام ولد مومرہ ابی الناس کے بطن سے ۳۹۳ھ میں پیدا ہوا۔

**خلافت** | بعد خلع خلافت متقی ۳۳۳ھ میں تو زون نے ابوالقاسم عبداللہ کو مستکفی باللہ کا لقب دے کر خلیفہ بنایا۔ عمر ۴۱ سال کی تھی۔ اس مشورہ میں ایک عورت قہرمانہ شریک تھی۔ مستکفی نے اس کو اپنے خزانے کا سیکرٹری بنالیا اور اس کا نام علم رکھا۔

**وزارت** | ابوالفرج محمد بن علی سامری کو وزارت کے عہدے پر سرفراز کیا۔

**امیر الامراء** | تو زون ہی خود منصب امیر الامراء پر برقرار رہا۔ اس کو خلیفہ نے خلعت اور تاج پہنایا۔

**سیف الدولہ کا اقتدار** | ۳۳۳ھ میں سیف الدولہ نے اپنی حکمرانی کے دائرہ کو وسیع کرنے کے لئے حلب پر حملہ کیا اور اس کو قبضہ میں لے آیا۔ اس کے بعد حمص پر بھی منصرف ہو گیا۔ ان دونوں ملکوں کے انتظام سے فراغت پا کر دمشق کا محاصرہ کیا لیکن انشیدی والی مصر نے اس سے قنسرین میں مقابلہ کیا سیف الدولہ کو جزیرہ کاڈخ کرنا پڑا۔ انشید کا میابی حاصل کر کے دمشق واپس آ گیا۔

**رومی** | اس اثنا میں رومیوں نے شورش مچائی اور اسلامی سرحد میں داخل ہو کر حلب تک پہنچ گئے۔ لیکن سیف الدولہ کی بہادر فوج نے رومیوں کو

شکست فاش دی ۔

**ابوالحسن بریدی کا قتل** | عبداللہ بریدی کے انتقال ۳۳۳ھ کے بعد اس کا بھائی ابوالحسن جانشین ہوا تھا ۔ فوج نے اس سے باغی ہو کر اس کے برادر زادہ ابوالقاسم کو اپنا امیر بنالیا ۔ ابوالحسن نے امیر قرامطہ سے مدد لے کر برسر اقتدار ہونا چاہا مگر ناکام رہا ۔ بغداد آ کر توزون کو رقم دے کر بصرہ کی حکومت لینا چاہی ۔ ابوالقاسم نے زیادہ رقم پیش کی ، ابوالحسن ناکام ہوا ۔ آخر ابن شیرزاد نے توزون سے کہہ کر ابوالحسن کو گرفتار کر لیا ۔ قرامطہ سے تعلق رکھنے کی بنا پر قتل کیا گیا ۔

**وفات امیر توزون** | دو سال چار ماہ انیس دن توزون امیر الامرائی کے ۳۳۴ھ میں فوت ہوا ۔ اس کا رفیق کالہذیرک بن شیرزاد مقام ہیبت میں مقیم تھا ۔ جب توزون کے مرنے کی خبر لگی وہ فوج لے کر بغداد پر چڑھ دوڑا ۔ یہاں کی فوج نے اس کا خیر مقدم کیا اور متفقہً اس کو منصب امامت کے لئے پسند کیا ۔ خلیفہ نے بجمہوری اس انتخاب کو قائم رکھا ۔

**معز الدولہ احمد بن بویہ** | معز الدولہ کی امیر الامرائی بننے کی دیرینہ تمنا تھی ۔ مگر امیر توزون کی شجاعانہ سرگرمی سے مقابل آتے ڈرتا تھا ۔ اس کے مرنے کے بعد فوج لے کر بغداد پر آدہم کا مستکفی اور شیرزاد کو معلوم ہوا پہلے دوپوش ہونا چاہا ۔ خلیفہ مستکفی نے موقع کی نزاکت کا لحاظ کر کے معز الدولہ کا غیر مقدم کیا اور ہاتھوں ہاتھ لیا اور دربار میں معز الدولہ کا لقب عطا کیا اور عہدہ امیر الامرائی پر تقریر فرمایا اور مزید دل جوئی کے لئے اس کے بھائی علی کو عماد الدولہ اور حسن کو رکن الدولہ کے خطابات سے سرفراز کیا ۔ ۳۳۴ھ میں سکوں پر بھی اُن کے نام کندہ کرائے ۔ اس کے بعد بنی بویہ کا

اقتدار بڑھتا گیا۔ اس نے کچھ عرصہ بعد نظام حکومت پر قبضہ جمایا۔ اب دولت عباسیہ گویا بنی بویہ کی گردشِ چشم و ابرو کی محتاج بن گئی۔ کچھ دن بعد شیراز ظاہر ہوا۔ اُس کو معزالدولہ نے حاکمِ خراج کر دیا۔

**خلیفہ کا وظیفہ** | معزالدولہ نے مستکفی کے حقوق و اختیارات سلب کر کے اس کے گزادے کے لئے پانچ ہزار ماہانہ اور تھوڑی سی جاگیر مقرر کر دی۔ صرف خطبہ میں خلیفہ کا نام لیا جاتا یا بعض احکام و فرامین رسماً اس کے نام سے جاری ہوتے تھے اور تختِ خلافت پر خلیفہ کے پہلو میں معزالدولہ بیٹھا کرتا تھا۔

**سیاسی حالت** | بنی بویہ شیعہ تھے ان کو بنی عباس سے کوئی ہمدردی نہ تھی اور نہ اُن کے دلوں میں خلفاء کا احترام تھا۔ ترکِ مستبد تھے مگر خلفاء کا احترام کرتے تھے۔ زیالمہ کی تولیتِ خلافت سے خلفاء بنی عباس کا رُخ اُٹھا۔ اقتدار ختم ہو گیا۔ خلیفہ کے ساتھ کوئی طاقت نہ تھی جس کے عبوسہ پر وہ اقتدار کو بحال کرتا۔ ترکِ زیالمہ سے گھٹ گئے تھے۔ مستکفی دن کاٹ رہا تھا۔ ایک سال چند ماہ خلافت کے منصب پر بیٹھے گزرے تھے۔

**مستکفی کی معزولی** | معزالدولہ کو یہ وہم سوار ہوا کہ مستکفی مجھ کو قتل کر دے گا۔ اور قہرمانہ علمِ خلیفہ کی ہمراز ہے۔ چنانچہ اُس نے اپنے دو نقیبوں کو بھیج کر قہرمانہ کی زبان کٹوائی اور دار الخلافہ کا کل سامان لوٹ لیا اور مستکفی کو تخت سے اتار کر معزالدولہ کے دربار میں لے جا کر اُس کو معزولی کا حکم سنایا۔ اور ۳۳۲ھ میں اس کو قید کر دیا اور آنکھوں میں گرم سلائیاں پھیر دیں۔ بحالتِ قید مستکفی نے ۳۳۸ھ میں وفات پائی۔ ۲۲ سال زندہ رہا۔ کل مدتِ خلافت ایک سال چار ماہ ہے۔

**علماء** | قدامہ، اس کے اسلاف نصرانی تھے۔ مگر علمائے اسلام کی صحبت سے مشرف باسلام ہوا اور علوم و فنون میں بڑا ورک حاصل کیا۔ ۹۲۸ھ میں مستکفی میں مالگداری کا

محاسب مقرر ہوا۔ اس نے کتاب الخراج لکھی جس میں خلافت بنی عباسیہ کے صوبجات کی تقسیم کی سالانہ آمدنی اور نظام دسل و رسائل پر بحث کی ہے۔ ۹۵۰ھ میں فوت ہوا۔

ابوالوفا البوزجانی المحاسب خلیفہ مستکفی اور مطیع کے عہد کا ماہر ہیئت تھا۔ اس نے حجاج بن یوسف بن مطر (متوفی ۲۳۲ھ) جس نے اقلیدس اور محبیطی کا ترجمہ کیا تھا اُس میں کچھ نقائص تھے تو ابوالوفا نے اس کی تصحیح کی اور زیچ الواضع اور کتاب الہندسہ تصنیف کی۔ اس کا بڑا کارنامہ مثلثات کی تحقیقات ہے۔ مماس، مماس العمام قاطع، قاطع التمام کو زیادہ دواج دیا اور اس کے لئے منابطے دریافت کئے۔ ریاضی میں اس کا پایہ مسلم ہے۔ ۹۹۸ھ میں پیدا ہوا اور ۱۰۳۸ھ میں عہد قادر میں انتقال ہوا۔

ابوبکر احمد بن محمد معروف جصاص رازی یگانہ روزگار سے تھے۔ احکام القرآن آپ کی تالیف ہے۔ ۱۰۳۸ھ میں انتقال ہوا۔

شیخ ابو محمد عبداللہ بن عطیہ وطن دمشق تھا۔ اُن کی تفسیر ابن عطیہ قدیم کے نام سے مشہور ہے۔ ۱۰۳۸ھ میں انتقال کیا۔

علامہ نوطابی علوم قرآن کا ماہر تھا۔ اس نے اعجاز القرآن معرکہ کی کتاب لکھی۔ ۱۰۳۸ھ میں فوت ہوا۔

ابوالحسن علی بن عسی بن عبداللہ الرمانی اخشیدی اور و تراق سے مشہور تھے لیکن زیادہ تر رمانی ہی کہے جاتے تھے۔ مختلف علوم میں دستگاہ رکھتے تھے۔ بہت متکلم تھے۔ ۲۶۹ھ میں ولادت ہوئی اور ۳۸۴ھ میں وفات پائی۔

# خلیفہ مطیع اللہ

**نام و لقب** ابوالقاسم فضل مطیع اللہ بن مقتدر بن معتقد باللہ عباسی ام ولد مشعلہ صقلی کے بطن سے ۳۳۲ھ میں پیدا ہوا۔

**خلافت** مستکفی کی معزولی کے بعد ۲۲ جمادی الآخر ۳۳۲ھ میں ابوالقاسم فضل کو مطیع اللہ کا لقب دے کر نام نہاد تخت خلافت پر بٹھایا۔ مستکفی نے بھی بحجر بیعت کی اور معزولی کا اقرار کیا۔ معزالدولہ کسی علوی کو خلیفہ بنانا چاہتا تھا۔ اس کے ندیم شیعوں نے مخالفت کی کہ بنی فاطمہ کو خلیفہ بنا کر خود اپنے اقتدار کا خاتمہ اپنے ہاتھوں کرنا ہے۔ یہ بنی عباس آپ کے قابو میں رہیں گے چاہے قتل کروں مگر بنو فاطمہ کو خلیفہ بنا کر عقیدت کے اعتبار سے اُن کا کچھ نہیں کر سکتے۔

**وفاتِ انخسید** ۳۳۲ھ میں انخسید نے دمشق میں وفات پائی۔ اس کا چھوٹا بیٹا نو جو اس کی جگہ پر فائز ہوا۔ مگر صغیر سنی کی وجہ سے تمام کاروبار کو حلبی غلام کافور نے سنبھال لیا۔ سیف الدولہ نے اس کمزوری سے فائدہ اٹھا کر دمشق پر قبضہ کر لیا۔ مگر کافور نے قوتِ مردانگی سے سیف الدولہ سے دمشق کو واپس لے لیا۔

**حجرِ اسود** مطیع کی خلافت کو پانچ سال ہوئے تھے کہ ذوالحجہ ۳۳۹ھ میں قرامطہ نے حجرِ اسود واپس کر دیا جو بیت الحرام میں اپنی جگہ نصب کر دیا گیا ہے۔



**خلیفہ کے اقتدار کا خاتمہ** | خلافت عباسیہ اگرچہ معزالدولہ کے اقتدار سے پہلے  
اپنی ساکھ کھو چکی تھی۔ مگر معزالدولہ نے نہ ہی سہی ابرو

کا خاتمہ کر دیا۔ معزالدولہ غالی شیعہ تھا اور محبوبی النسل، اس نے خلیفہ کو اس قدر بیکار  
بنادیا کہ خلیفہ کے پاس اس کے مال و اسباب کی نگرانی کے لئے ایک منشی کے سوا کوئی  
بھی خادم نہ رہا تھا۔ معزالدولہ نے عراق کے علاقے اپنی فوج کے امراء میں تقسیم کر دیئے۔  
ان لوگوں نے بالیائہ کی وصولی کے سلسلہ میں بے حد ظلم کاشت کاروں پر توڑے  
کہ وہ گھر بار چھوڑ گئے۔ ادھر فوج میں عموماً دیالمہ تھے اُن سے اور ترکوں سے چل  
گئی اور لوٹ مار ہونے لگی۔ تجار قی قاتلوں کا آنا جانا بند ہو گیا۔ بغداد میں غلہ تک  
اس قدر گراں ہو گیا کہ باشندے سردار خورد ہو گئے۔

**ترویج شیعیت** | معزالدولہ نے اپنی شیعیت کا مظاہرہ شروع کر دیا عید غدیر  
منائی گئی۔ محرم میں عورتیں بالوں کو کھول کر نوحہ کرنے نکلتیں۔  
اس سے بھی بڑھ کر تبرا بازی تھی۔ اس کی تفصیل دولت دیالمہ میں لکھی جا چکی ہے۔  
غرضیکہ شیعہ سنیوں میں ٹھن گئی اور چاروں طرف سے معزالدولہ پر یورش ہو گئی۔  
نتیجہ یہ ہوا کہ ملک میں سخت ابتری پھیل گئی۔

موصل کے رئیس ناصر الدولہ نے اس فتنہ کا خاتمہ کرنا چاہا اور ملک کو  
معزالدولہ کے ظلم سے نکالنا چاہا۔ بامیدی امیر بصرہ بحرین کا قرمطی جو معزالدولہ کا  
دشمن تھا اُس سے جا کر البحر میں ملا قرمطی امیر عمان کے ساتھ بصرہ پر حملہ آور ہوئے۔  
معزالدولہ سے سخت جنگ ہوئی۔ یہ آپس میں دست بہ گریبان تھے۔ واسط اور بصرہ  
کے درمیان مقام بطیمہ میں عمران بن شاہین حوصلہ مند امیر تھا اس نے موقعہ موافق جان کر  
خود مختاری کا اعلان کر دیا۔ معزالدولہ کی فوجیں اس کے مقابل ہوئیں تو شکست  
کامنہ دیکھنا پڑا۔ آخرش معزالدولہ ابن شاہین کے سامنے عاجز ہو گیا۔

**ابن شاہین** | ابن شاہین نے ۳۲۹ھ میں اپنی حکومت قائم کی جو ۳۵۸ھ تک قائم رہی۔

الغرض معز الدولہ کا سالہ عہد بغداد میں ظلم و ستم کا عہد تھا۔  
 ۳۳۸ھ میں اس کا بھائی عماد الدولہ اصطخر میں مر گیا۔ اس کے اولاد نہ تھی۔  
 اپنے بھتیجا فنا خسرو پسر رکن الدولہ کو جانشین کر گیا جو فارس کا بادشاہ ہوا اور اس  
 کا لقب عضد الدولہ تھا۔ معز الدولہ ۱۲ ربیع الاول ۳۵۶ھ میں مر گیا۔ اس کا  
 بیٹا بختیار (عز الدولہ) جانشین ہوا۔ یہ شمرانی، کبابی اور متعہ کے شوق میں دن رات  
 لگا رہتا تھا۔ اس کے وزیر ابوالفضل عباس بن حسین اور محمد بن عباس تھے جو اس  
 کے نازیبا طریقہ عمل سے برگشتہ ہو گئے۔ اس سنہ میں ناصر الدولہ حمدانی والی موصل  
 کو اس کی اولاد نے قتل کر دیا۔ اس کا بیٹا ابو تغلب رئیس ہوا۔ بختیار نے ۱۲ لاکھ  
 درہم سالانہ خراج اُس پر لگا دیا۔

**مصر میں فاطمی خلافت** | ۳۵۶ھ میں کافور نے انتقال کیا۔ چنانچہ معز الدین  
 فاطمی تاحک میں تھا۔ اُس نے اپنے سپہ سالار

جوہر صقلی کو فوج دے کر مصر بھیجا۔ اس نے ۳۶۱ھ میں فاطمی خلافت کا جھنڈا مصر  
 پر لہرایا تفصیلی حالات ہو فاطمہ کے جلد ہفتم میں تحریر ہوں گے۔

رکن الدولہ اور دشمنیہ دست بہ گرمی ہوئے۔ آخر ۳۵۷ھ میں  
 دشمنیہ فوت ہوا تو اس کا بیٹا ”بے ستون“ تخت نشین ہوا۔ اس سے بھی  
 رکن الدولہ جنگ کرتا رہا۔

۱۔ امراء حکومت شاہین :- عمران بن شاہین (۳۶۹ھ) حسن بن عمران (۳۶۲ھ)

ابوالفرج بن عمران (۳۶۳ھ) ابوالعالی بن حسن (۳۶۳ھ) مظفر وزیر (۳۶۶ھ)۔

مہذب الدولہ ابوالحسن (۳۶۸ھ) ابن مہذب الدولہ (۳۶۸ھ) عبداللہ بنی سنی (۳۶۸ھ)۔

۲۔ ابن اثیر جلد ۸ صفحہ ۱۹۴۔

**رومیوں کے حملے** | ہر حد پر قیصر روم نے حملہ کر دیا۔ خلیفہ کو معطل بنا دیا گیا تھا۔ رومیوں کو جواب کون دیتا۔ معز الدولہ یا عز الدولہ کو عیش و عشرت اور ظلم و ستم سے اور ترویج سنّیات سے فرصت کہاں تھی کہ اس طرف توجہ کرتے۔ سیف الدولہ حمدانی میں اسلامی جرأت تھی وہ رومیوں کے مقابل آیا۔ مگر ہر موقع پر رومی بڑھتے گئے اور ہزار ہا مسلمان قتل ہوئے۔ مسجدیں سمار کی گئیں۔ ہزار ہا بچے قید کر لئے گئے۔ مروج۔ مینا فارقین و یار۔ بیعہ تباہ کئے۔ پھر بحری راستہ سے طرطوس پر رومیوں نے حملہ کر کے آگ لگا دی۔ ۱۸ سو مسلمان شہید کر دیئے گئے۔ شہر میں آہا کو لوٹ لیا اور مسلمانوں پر ظلم و ستم کر کے چلتے ہوئے۔

۳۳۷ھ میں سیف الدولہ انتقام لینے کے لئے اُن کے ملک میں بڑھتا چلا گیا۔ رومیوں نے پیچھے سے آکر گھیر لیا۔ کل فوج اسلامی ہلاک ہوئی۔ صرف تین سو نفوس سیف الدولہ کے ساتھ بچ رہے۔

۳۵۰ھ میں انطاکیہ کے مطوعین کی ایک جماعت روم کی طرف بڑھی۔ لیکن رومیوں نے اُن کو گھیر کر ایک حصّہ کو موت کے گھاٹ اتار دیا۔ دوسرے حصّہ کو پکڑ کر لے گئے۔

**مستق کے مظالم** | ۳۵۱ھ میں مستق (نیکو فورس) سپہ سالار قیصر رومانوس عین زہرہ کی طرف حملہ آور ہوا۔ اس نے ۵۰ قلعہ فتح کر لئے۔ لاکھوں مسلمان بے خانماں ہو گئے۔ اس کے بعد وہ حلب کی طرف متوجہ ہوا۔ والی حلب سیف الدولہ مقابلہ پر آیا مگر اُس کو شکست کا منہ دیکھنا پڑا سیف الدولہ کے اقرباء اس جنگ میں کام آئے۔ مستق نے سیف الدولہ کا مال و متاع لوٹ لیا اور اس کے محل کو منہدم کر دیا۔ دو روز شہر میں لوٹ رہی۔ بقیہ مال کو نذر آتش کر دیا۔ اس کے علاوہ مستق ظالم بارہ ہزار مسلمان بچوں کو پکڑ کر لے گیا۔ یہ سب مصائب مسلمانوں پر ہو رہے تھے۔ معز الدولہ، عز الدولہ کے کان پر جوں تک نہ رہیگی۔ ۳۵۲ھ میں مستق نے مصیصہ کا محاصرہ کیا مسلمان

رفنا کا سیف الدولہ کی کمان میں اٹھ کھڑے ہوئے۔ اُن کی مدد کے لئے پانچ ہزار خراسانی آگئے مگر رومی چلتے بنے اور طرطوس کو چالیا۔ تین ماہ محاصرہ کیا۔ اُن میں وباء پھیلی، ہزار ہا رومی مر گئے۔ مستحق یہ رنگ دیکھ کر بھیجے بھاگا۔

قیصر نے ۳۵۲ھ میں مصیضہ کو فتح کر لیا۔ صد ہا مسلمان تہ تیغ کر ڈالے گئے۔ دو لاکھ مسلمانوں کو قید کر کے لے گیا۔ پھر طرطوس کا گھیرا ڈال دیا۔ شہر کے لوگ امان کے طالب ہوئے۔ شہر کا دروازہ کھول دیا گیا۔ حکم دیا ہر شخص جس قدر مال اٹھا سکے لے کر یہاں سے نکل جائے۔ چنانچہ ہزار ہا مسلمان انطاکیہ چلے گئے۔ جامع مسجد کو منہدم کر دیا اور اس میں گھوڑے باندھے گئے اور مسلمانوں کو جبراً عیسائی بنالیا۔ مگر امراء سے حمیت اسلامی رخصت ہو چکی تھی کہ مسلمانوں کی مدد کرتے۔ صرف سیف الدولہ تھا جو رومیوں کے مقابل آجما تھا۔

اس زمانہ میں سیف الدولہ نے انتقال کیا۔ مسلمانوں کا سیف الدولہ | رہا سہا سہارا سیف الدین کی موت سے جاتا رہا۔ اس کے مرنے کے بعد قیرویہ نے حلب پر قبضہ کر لیا۔

۳۵۵ھ میں قیصر شام میں آیا۔ طرابلس کو جلا کر خاک کر دیا۔ قلعہ حملا قیصر | عرہ کو تسخیر کیا۔ پھر حمص میں پہنچ کر آگ لگا دی اور جس قدر ساحلی آبادیاں تھیں اُن کو تباہ و برباد کر دیا۔ ایک لاکھ سے زیادہ مسلمان بچے پکڑ لے گیا۔ بوڑھے نکال دیئے گئے۔ جوان تہ تیغ کر دیئے گئے۔ ظلم و ستم کا کوئی دقیقہ رومی نصرانیوں نے اس موقع پر اٹھانہ دکھا۔ ان دست درازیوں سے عالم اسلامی میں ہیجان پیدا ہو گیا۔

امام ابو بکر محمد بن اسمعیل بن قفال مروزی شافعی سرکف ۲۰ ہزار مجاہدین کو لے کر قیصر کے مقابلے کو نکلے۔ راستہ بلادِ جبل میں سے گزرتا تھا۔ لکن الدولہ شیعہ دلیلی نے ازراہ عداوت ان کو جبراً روک دیا۔ قیصر کو پتہ لگا تو اُس نے ۳۵۹ھ میں انطاکیہ پر قبضہ کر لیا۔ باشندوں کو قتل کیا۔ بیس ہزار لڑکے لڑکیوں کو اسیر کر لیا۔

اس کے بعد حلب کی طرف رومی آئے۔ سیف الدولہ کا غلام قرعویہ حاکم تھا۔ اسکے ساتھ ابوالمعالی شریف ابن سیف الدولہ جنگ میں مشغول تھا۔ وہ رومیوں کی یلغار سے بیابان کی طرف چلتا ہوا۔ قرعویہ نے کچھ رقم دے کر رومیوں سے صلح کر لی یہ

رومی کامیاب ہو کر رہا گئے۔ اس کو دوبارہ لوٹا۔ پھر جزیرہ میں نصیبین کی طرف آئے اور قتل و غارت کا بازار گرم کیا اور دیار بکر کو بھی لگے ہاتھوں تباہ کر ڈالا۔ یہاں کے باشندے بغداد میں فریاد لے کر پہنچے۔ مسجد جامع میں رومیوں کے مظالم بیان کئے۔ بختیار شکار کھیلنے گیا تھا۔ اعیان سلطنت شکالہ گاہ گئے۔ بختیار سے کہا سنا اُس نے امداد کا وعدہ کیا۔ امیر سبکتگین حاجب کو بغداد بھیجا کہ جہاد کا اعلان کرے۔ ابوتغلب والی موصل کو تحریر کیا کہ تم رسد اور اسلحہ کا انتظام کرو۔ چنانچہ اُس نے خوشدلی سے سامان فراہم کیا۔ شکار سے بختیار بغداد لوٹا۔ خلیفہ مطیع سے مالی مدد مانگی۔ اُس نے کہا:-

”جو شخص ممالک سے خراج وصول کرتا ہے اُس کے اوپر جنگ اور اس

کے اخراجات کا بار ہے۔ میں انتظام نہیں کر سکتا۔“

بختیار نے خلیفہ کو دھمکایا۔ اس نے مجبوری درجہ حرم کے کپڑے زیورات یہاں تک کہ مکانات تک فروخت کر کے چار لاکھ درہم بختیار کو رومیوں سے مقابلہ کی تیاری کے لئے دیئے۔ مگر بختیار نے جنگ کا امدادہ ترک کر کے وہ رقم اپنی عیش و عشرت میں اڑا دی یہ

یہ تھی سلاطین و یالمرہ کی اسلامی خدمت دار الخلافہ میں یہ واقعات پیش آئے۔ رومی قدم بڑھا رہے تھے۔ ۳۲۳ھ میں مستنق شہر آمد کی طرف متوجہ ہوا۔ ہیبتہ الشد بن ناصر الدولہ حمدانی اور اس کے بھائی ابوتغلب مسلمانوں کی پشت پناہی

کی خاطر جان کو ہتھیلی پر رکھ کر مستحق پر دو طرف سے آپڑے۔ رومیوں سے دو دو ہاتھ کئے۔ ہزاروں کا کھیت رہا۔ رومی پٹ کر بھاگے۔ مستحق گرفتار کیا گیا۔ اس کے بعد سے رومی ٹھنڈے پڑ گئے یہ

۳۵۷ء میں قرامطی دمشق پر قابض ہوئے اور حج کے جانے کے لئے **قرامطہ** مصر، شام کے راستے روک دیئے۔ اُن کا ارادہ مصر پر قبضہ کرنے کا تھا۔ لیکن بنو عبید (بنی فاطمہ) المفریہ پہلے پہنچ گئے اور مصر پر قابض ہو گئے اور قاہرہ میں دارالامارہ بنا دیا گیا۔ بنو عباس کا نام مصر میں خطبوں میں سے نکال دیا گیا۔ ان شیعوں کی سلطنت اقلیم مغرب و مصر و عراق میں قائم ہو گئی یہ

۳۶۲ء میں بختیار اور خلیفہ میں کشیدگی پیدا ہو گئی۔ عوام میں **بختیار اور خلیفہ** بختیار سے نفرت تھی کسی نے عزالدولہ بختیار کے غلام کو مار ڈالا۔ وزیر ابوالفضل شیرازی نے غلام کے بدلے شہر میں آگ لگوا دی مگر وہ خود بھی اس آگ میں جل مرا یہ

۳۶۳ء میں مطیع نے ابوالحسن محمد بن ام شیبانی ہاشمی کو قاضی بنایا۔ **تقرر قاضی** وہ قضا کو قبول نہیں کرتے تھے۔ پھر اس پر رضامند ہوئے کہ وہ معاوضہ نہیں لیں گے کسی کی سفارش نہیں سنیں گے۔ البتہ عملہ قضا کا صرفہ حکومت کے ذمہ ہے یہ

۳۶۳ء میں مطیع پر فالج گرا اس کی زبان بند ہو گئی۔ عزالدولہ **خلع خلافت** نے حاجب امیر سبکتگین کے ہاتھ کھلا بھیجا کہ وہ اپنے آپ کو معزول سمجھ کر اپنے بیٹے عبدالکریم الطالع اللہ کو کالہ و بار سلطنت سونپ دے۔ چنانچہ مطیع نے ایسا ہی کیا اور بروز چہارہ شنبہ ۲۳ رذی قعدہ ۳۶۳ء مطابق ۱۱ اگست

۹۷۴ء کو الطائع اللہ خلیفہ ہوا۔ مطیع نے انیس سال اور دو ماہ خلافت کی۔

علامہ ذہبی لکھتے ہیں کہ :-

”و مطیع اور اُس کا بیٹا بنی بویہ کے ہاتھ میں کٹھ پتلی رہے اور یہ حالت  
منع خلافت مقتضی اللہ تک باقی رہی۔ گو اس نے حالت خلافت کو  
کچھ تھوڑا سا سنبھال لیا تھا“

علامہ مسعودی نے التنبیہ والاشراف میں لکھا ہے کہ :-

”و خلیفہ کے لئے اب صرف دعا اور مراسلت میں امیر المومنین کا لقب  
رہ گیا ہے اور وہ اپنی جان کی سلامتی پر خوش اور خلیفہ کے لقب پر  
قانع ہے“

**سیاسی حالات** | مطیع کا عہد طویل تھا۔ مگر سیاسی انقلاب اور شورشیں ملک  
میں بہا رہیں۔ دیالمہ کا اقتدار بڑھا۔ دولت عباسیہ  
صرف نام کی رہ گئی۔ خلیفہ معز الدولہ کا دست نگر تھا۔ اس کو انتظام حکومت سے  
کوئی تعلق نہ تھا۔ عراق اور ایران میں امراء کی خانہ جنگیاں تھیں۔ سیاسی حالت کا  
تو یہ نقشہ تھا۔ معاشی کیفیت نہایت ابتر تھی۔ ہزار ہا بھوک کا شکار ہو گئے۔  
امن و امان مفقود تھا۔ بنی بویہ کے دور میں بغداد تباہی کی راہ لگ گیا۔ ایسا قحط  
پڑا کہ گلی، کوچے فاقہ زدوں کی لاشوں سے اُٹ گئے۔ جائدادیں روٹیوں کے بدلہ  
میں بکیں۔ مگر بختیار عیش و عشرت کرتا رہا۔

**وفات** | مطیع اپنے بیٹے کو لے کر واسط چلا گیا اور محرم ۳۶۴ھ میں وہیں  
انتقال کر گیا۔

**فرج جغرافیہ** | خلیفہ مطیع کے زمانہ میں فرج جغرافیہ کی خاص ترقی ہوئی۔ باوجودیکہ  
ابن رستہ نے الاخلاق الفینہ (۹۰۳ء) اور ابن الفقیہ الہمدانی نے

کتاب البلدان لکھی۔ مگر ابن حوقل نے اُن سے زیادہ سیاحت کی۔ اسپین تک سفر کیا اور  
جغرافیہ کی قدیم کتابوں پر اور نقشوں پر نظر ثانی بھی کی۔ ایک مجموعہ یادگار چھوڑ گیا۔  
۹۴۳ء میں ابن حوقل فوت ہوا۔

**علمی ترقی** | مطبع کے عہد میں دار الخلافہ شورش کامرکز بنا رہا۔ البتہ دنیائے اسلام  
میں بڑے بڑے علماء اس کے عہد میں پیدا ہوئے اور انہوں نے  
علمی خدمات انجام دیں۔ اس کے عہد کے مشاہیر علماء یہ تھے :-

حزقی شیخ الحنابلہ۔ ابوبکر شبلی صوفی۔ ابن القاضی۔ امام الشافعیہ۔ ابو جابر الاسودانی  
ابوبکر صولی۔ ہشیم بن کلیب الشاشی۔ ابوالطیب الصعلوکی۔ ابو جعفر النخعی،  
ابو اسحاق المروزی امام شافعیہ۔ ابوالقاسم الزجاجی النخعی کرخی، شیخ الحنیفہ، دنیوری  
صاحب المجالستہ۔ ابوبکر الضبعی۔ قاضی ابوالقاسم۔ ابن الحداد صاحب الفروع۔  
ابو علی بن ابو ہریرہ شافعیہ، ابو عمر زہد ابن درستویہ، ابو علی الطبری، فاکھی صاحب  
تاریخ مکہ، ابن جہان صاحب الصحیح، ابن شعبان امام مالکیہ، ابو علی القالی،  
عبداللہ بن محمد بن یعقوب فقیہ متوفی ۳۲۸ھ، احمد بن محمد بن عبدالرحمان،  
ابو عمر والطبری متوفی ۳۳۳ھ۔

**مورخ** | ابوالحسن علی المسعودی، آخری عہد خلفائے بنی عباس کا مورخ ہے۔  
مسعودی پہلا شخص ہے جس نے تاریخ نویسی کے قدیم طریقہ سنہ واری  
اور واقعہ نگاری کو چھوڑ کر تنقیدی و سلسلہ واری طریقہ کو رواج دیا جس کے بعد  
عام مورخین نے اختیار کیا۔

المسعودی نے تیس جلدوں میں تاریخ لکھی جس کا خلاصہ مروج الذهب و معاون  
الجواہر ہے۔ دوسری تصنیف التبتیہ و الاثراف ہے۔

**فقہاء و محدثین** | اسحاق بن محمد بن اسماعیل سمرقندی متوفی ۳۴۲ھ علی بن محمد



متوفی ۳۴۲ھ۔ احمد بن محمد بن حامد طواوسی فقیہ متوفی ۳۴۴ھ، ابراہیم بن الحسین ابواسحاق العزرمی، محدث و فقیہ متوفی ۳۴۴ھ۔

ابوالفرج علی بن حسین اصفہانی ادیب کامل تھا۔ بغداد میں قیام تھا۔ اس نے کتاب الاغانی عام ضرب المثلیں تاریخی فوائد کا مجموعہ مرتب کی۔ ایک سو نظموں پر مشتمل یہ تالیف ہے۔ یہ نظمیں ابراہیم موصلی، اسماعیل بن جاسمی، قلیح بن عورہ نے خلیفہ ہارون الرشید کے لئے لکھی تھیں۔ اس کے علاوہ اور بھی نظمیں ہیں۔ ابوالفرج کا انتقال ۳۵۲ھ میں ہوا۔

**معلم ثانی** معلم ثانی ابونصر بن طرخان بن اوزغ فارابی ماوراءالنہر میں پیدا ہوا۔ سیف الدولہ کے دربارہ کا رہن تھا۔ فارابی کے موسیقی کے کمالات شہرہ آفاق ہیں۔ سیف الدولہ کے سارے دربار کو اگر ایک ماگ سے ہنسادیتا تھا تو دوسرے ماگ سے رلاتا تھا اور کبھی غنوغی میں لاکر عرصہ تک حالت خواب میں رکھتا تھا۔ رسالہ فصوص الحکم۔ رسالہ فی آراء اہل المدینۃ الفاضلہ اور الیاسیۃ المدینۃ، آخر الذکر دو کتابوں میں فارابی افلاطون کی ری پبلک کے زیر اثر بہترین شہر کے نظم و نسق کو مذہبی حکومت کے تحت جسم انسانی کے مشابہ قائم کرنا چاہا ہے۔ اس فرضی شہر کا مقصود اولین شہریوں کی خوشحالی بتائی گئی ہے اور اقتدار اعلیٰ اخلاقی و ذہنی حیثیت کا متصور ہے۔ اس کے علاوہ فلسفہ میں کثیر التعداد کتابوں کا مصنف ہے۔ ہم نے فلاسفۃ اسلام میں مفصل حالات لکھے ہیں۔ ۳۳۹ھ، ۳۵۹ھ بمصر اسی سال وفات پائی۔

**دولت حمدانیہ** حمدانی خاندان ابتداً شمالی عراق میں حکمران رہا۔ ان کا دارالحکومت موصل تھا۔ ۳۲۹ھ سے ۳۹۱ھ تک حمدانی سلطنت رہی۔ یہ لوگ حمدان بن حمدون قبیلہ تغلب کی اولاد سے تھے۔ خاندان کا بانی سیف الدولہ

تھار ۹۲۴ء، ۹۶۷ء) جس نے اخشید کے نائب سے حلب اور حمص چھین لیا۔ سیف الدولہ کے بعد سعد الدولہ اور اس کے بعد سعید الدولہ حکمران ہوئے۔ سعید الدولہ رؤیوں کے بائیس تئیس حملوں کو کامیابی کے ساتھ دیکتا رہا۔ آخر تین سو فورس سے شکست کھا کر ۹۶۱ء میں حلب کو چھوڑنا پڑا۔ اس کے بعد قبرص، کلیشہ، انطاکیہ بھی بائزینیم کے ہاتھ آ گئے۔ انطاکیہ ۹۶۹ء سے ۱۰۸۴ء تک بائزینیم کے قبضہ میں رہا۔ بنو فاطمی عبیدی کی طرف سے بھی سعید الدولہ پر دباؤ پڑا۔ آخر مجبور ہو کر اس نے ۱۰۸۴ء میں اُن کی اطاعت قبول کر لی۔ حمدانی بھی شیعوں سے ملک رکھتے تھے۔

**تذکرہ سیف الدولہ** | سیف الدولہ ابی الحسن علی بن عبداللہ بن حمدانی حلیل القدر امراء سے تھا۔ پہلے موصل کا گورنر رہا پھر خود مختار ہو گیا۔ تمام عمر اس نے رؤیوں سے جہاد کرنے میں گزاری جس کے حالات مطیع کے بیان میں درج کئے گئے ہیں۔ یہ تیغ و قلم ہر دو کا مالک تھا اور اس قدر علم دوست تھا کہ بقول امام ثعلبی کے اس کے دربار میں جس قدر شعراء اور اہل کمال جمع ہوئے، خلقائے عباسیہ کے سوا کبھی کسی کے دربار میں نہیں جمع ہوئے۔ ابوالعلا المعری (ص ۱۰۵) حکیم ابونصر فارابی اس کے دربار کے رکن تھے۔ فارابی نے قانون (حاجا) سیف الدولہ کو تذکرہ کیا۔

سیف الدولہ کو فن ادب سے دلی لگاؤ تھا اُس نے ایک کتب خانہ قائم کیا تھا جس میں صرف فن ادب کی کتابیں جمع تھیں۔ چنانچہ فن ادب کا ذخیرہ جس قدر اس کتب خانہ میں ہوتا، وہاں اور کہیں نہیں ہوا۔

محمد بن ہاشم اور اس کا بھائی دونوں فن شاعری میں ممتاز تھے۔ اس کتب خانہ کے مہتمم اور افسر تھے یہ حلب سیف الدولہ کا دار الحکومت تھا۔

ابوالطیب المتنبی عرب کا قادر الکلام شاعر سیف الدولہ کا ندیم تھا۔ اس نے

اس کی مدح میں متعدد پرزور قصیدے نظم کئے ہیں جو نازک خیالی، چستی بندش فصاحت و بلاغت اور محاسن کلام کے اعلیٰ نمونہ ہیں۔ یہ اس کا معاصر ابو تمام جلیب بن اوس طائی دیوان حماسہ کا جامع تھا۔

ابوالعلا المعری ۹۶۳ء میں پیدا ہوا، شعرا کا فیلسوف اور فیلسوفوں کا شاعر تھا۔ صلیف الدولہ بڑی قدر کرتا تھا۔

المعری کی غذا اخوان الصفا اور ہندی خیالات کے زیر اثر صرف نباتات تھی۔ اللزومیات اولزوم مالا یلزم اور رسالہ الغفران اس کی تصانیف سے ہیں۔ آخر الذکر تصنیف کا جو قنوطیت پر مبنی ہے ڈانٹے کی کتاب دیوانیں کو میڈی کی تالیف پر گرا اثر پڑا ہے۔ ۱۰۵۰ء میں انتقال ہوا۔

ابوالطاهر محمد بن بقیۃ وزیر | ابوالطاهر محمد بن بقیۃ الملقب نصیر الدولہ عزالدولہ بختیار بن معز الدولہ زلمیہ نائب سلطنت خلیفہ مطیع لشہ عباسی کا وزیر تھا۔

ابوالطاهر معز الدولہ کے مطنج کا داد و غہ تھا۔ بختیار کا منظور نظر ہو گیا۔ رفتہ رفتہ ترقی کرتے ہوئے وزارت پر سرفراز ہوا۔ مگر اس کے جود و سخا و کرم و عطا سے تمام عیوب پر پردہ پڑ گیا۔ کہتے ہیں کہ بیس روز میں اس نے بیس ہزار خلعت لوگوں میں تقسیم کئے۔

ابواسحق کا بیان ہے کہ ایک شب کے جلسہ میں میں بھی موجود تھا۔ ابن بقیۃ نے دوسو دفعہ پوشاک بدلی۔ پہلی پوشاک بدل کر انعام میں دے دیتا۔ ایک منہ لگی مغینہ نے کہا۔ حضور ان پوشاکوں میں شاید بھڑیں ہوں گی جو بدن پر کچھ لمحہ لباس رہنے نہیں پاتا۔ ابن بقیۃ یہ سن کر ہنس پڑا۔ اس کی امارت کا اندازہ اس سے ہوتا ہے کہ اُس کے یہاں کامرت موم بتی کا خرچ دو ہزار اشرفی ماہوار کا تھا۔

سفاوت میں بے عدل تھا۔ مگر حنظل خور تھا۔ عزالدولہ کو عضدالدولہ سے بھڑا دیا۔ عزالدولہ بھائی سے شکست کھا گیا تو اُس کو ابن بقیہ سے نفرت ہو گئی اور اس نے اس کو گرفتار کر کے عضدالدولہ شاہ اہوازہ کے پاس بھیج دیا۔ وہ اس کی حرکتوں سے واقف تھے اُس نے اسے پہلے تمام شہر میں تشہیر کرایا اور پھر مست ہاتھی کے پاؤں میں ڈال کر کچلوا دیا اور پھر بیرون دروازہ شہر پھانسی پر لٹکوا دیا۔ یہ واقعہ ۳۶۲ھ کا ہے۔ ابوالحسن محمد انبالی اس کے دربار کا شاعر تھا۔ اس نے اپنے آقا کی لاش پھانسی پر لٹکی دیکھی مدح کے پیرایہ میں مرثیہ لکھا جس کے دو شعر یہ ہیں ۵

غلو فی الحیوۃ و فی الممات	لحق انت احدی المعجزات
کان الناس حولک حسین قالوا	وفودنداک ایام الصلات
کما نک قائم فیہم خطیباً	و کلہم قیام للصلوۃ
لعظمتک فی النفوس تبیت ترعی	بمحافظة و حراس ثقات

ترجمہ :- زندگی میں بھی تو بلند تھا اور مرنے کے بعد بھی بلند رہا۔ حق تو یہ ہے کہ تو بھی گویا ایک معجزہ ہے۔

۲۔ لوگ جو تیرے گرد اگم دکھڑے ہیں ایسے معلوم دیتے ہیں کہ تجھ سے انعامات و عطیات لینے کے لئے حاضر ہوئے ہیں۔

۳۔ تو درمیان میں استاد ہے اور لوگ بھی کھڑے ہوئے ہیں۔ اس سے ایسا نظر آتا ہے کہ تو خطیب ہے اور لوگ نماز کے لئے کھڑے ہیں۔

۴۔ چونکہ آپ کی عظمت دلوں میں جمی ہوئی ہے اس لئے آپ سورہے ہیں اور معتبر ہو کیدار اور دربان پرہ دے رہے ہیں۔

# خلیفہ طائع اللہ

**نام و لقب** | ابو الفضل عبد الکرم طائع اللہ بن الفضل مطیع بن جعفر مقتدر باللہ  
اس کی پیدائش ۳۱۷ھ میں ہوئی۔ اس کی ماں کا نام ”ہنرہ“ تھا  
جو ام ولد تھی۔ خطیب کا بیان ہے :-  
”امہ ام ولد اسمہا عتسب“ ۳۱۷ھ

**خلافت** | ۴۳ سال کی عمر میں تخت خلافت پر بیٹھا (۳۶۳ھ) میں اراکین سلطنت  
نے بیعت کی۔ اس نے پہلا کام یہ کیا کہ امیر سبکتگین کو نیابت کا خلعت  
عطا فرمایا اور نصر الدولہ کا خطاب اور پرچم مرحمت کیا۔ ۳۶۴ھ  
سبکتگین اور عز الدولہ | سبکتگین کے اعزاز سے عز الدولہ بگڑ بیٹھا۔ سبکتگین  
کا عز الدولہ پر غلبہ تھا وہ مقابل تو نہ آیا مگر اس نے  
اپنے چچا زاد بھائی عضد الدولہ کو بغداد پر حملہ کرنے کے لئے آمادہ کیا۔

**بغداد پر حملہ** | عضد الدولہ ۳۶۳ھ میں بغداد پر حملہ آور ہوا۔ اس اثنا میں  
سبکتگین نے اس دایرہ فانی سے کوچ کیا۔ ترکوں نے امیر  
افتگین کو اس کا جانشین اور تاج و تخت کا وارث قرار دیا۔ امیر افتگین نے  
عضد الدولہ سے دو دو ہاتھ کئے۔ ہر دو طرف کے بہادروں نے اپنے اپنے  
جوہر مردانگی دکھائے۔ مگر افتگین کو خونریز جنگ کے بعد شکست اٹھانا پڑی۔  
معہ اپنے ترک فوج کے تکریت کی طرف ہٹ گیا۔ بغداد پر عز الدولہ قابض ہوا اور

اس نے عزالدولہ بختیار کو گرفتار کر لیا۔ بختیار کا لڑکا عضدالدولہ سے بگڑ بیٹھا۔ اس نے عمران بن شاہن کو ساتھ لے کر عضدالدولہ کے خلاف اُٹھ کھڑا ہوا اور بغداد پر حملہ بول دیا۔ عضدالدولہ کو شکست کا منہ دیکھنا پڑا اور وہ اپنے مستقر چلا گیا۔ پھر سے بختیار منصب امارت پر فائز ہوا۔ مگر ابھی زیادہ زمانہ نہ گزرا تھا کہ ۳۶۷ھ میں عضدالدولہ کی فتح و نصرت کا بغداد میں دوبارہ ڈنکا بجایا۔ خلیفہ نے عضدالدولہ کو نائب سلطنت بنایا۔ مگر اس نے طائع کا نام خطبوں سے نکلوا دیا۔ چند ماہ بغداد میں ہی رہ نکلا۔ اس کے عہد میں رقص کا چرچا بڑھ گیا۔ نماز تراویح بند کر دی گئی۔ عضدالدولہ کی ڈیوڑھی پر فجر، مغرب، عشاء کے وقت نوبت بجا کرتی تھی۔ بختیار نے راہ فرار بغداد سے اختیار کی۔ اس کا محبوب غلام عضدالدولہ نے پکڑ لیا۔ غلام کے لئے عزالدولہ بے چین رہتا تھا۔ دو کنیزیں ایک لاکھ میں خرید کر کے غلام کے بدلہ میں عزالدولہ کو دیں۔ جب غلام بختیار کے پاس پہنچا۔ بختیار ایک درجہ خبیث باطن تھا۔ عضدالدولہ اس سے بڑھا ہوا نکلا۔ آخرش بختیار عضدالدولہ کے قبضہ میں آگیا۔ اُس نے اُسے موت کے گھاٹ اتار دیا۔

اس کے بعد عضدالدولہ بنی حمدان کی سرکوبی کے لئے موصل پر حملہ آور ہوا۔ ابو تغلب تاب مقابلہ نہ لاسکا اور شام چلتا ہوا۔ وہیں وہ قتل ہو گیا۔ اس کے بیٹوں ابراہیم و حسین نے ۳۸۰ھ میں داد شجاعت دیکر موصل پھر واپس لے لیا۔

بغداد میں عضدالدولہ کا دور دورہ تھا۔ خلیفہ نے اس کو سات خلعتیں عطا کیں جو اہرات سے بڑا ہوا تاج عضدالدولہ کو پہنایا۔ طوق و کنگن پہنائے اور ایک ہدایت نامہ اس کے حق میں خلیفہ نے لکھا۔ جب یہ رنگ عضدالدولہ نے دیکھا تو اب خلیفہ پر زور ڈالا کہ میرے لئے اسی طرح سے تفویض و قائم مقامی کی رسم ادا کی جائے۔ جس طرح خود مختار گورنروں کے لئے خلفائے سابق کا دستور تھا۔

غرضیکہ اس نے خلافت کی روایات کے خلاف تفویض کی تحریر کو لوگوں کے سامنے سنانے کے لئے خلیفہ کو آمادہ کر لیا۔ ورنہ خلیفہ کا قاعدہ تھا کہ اپنے خود مختار گورنروں کے لئے ایک تحریر لکھنا تھا اور بغیر دکھائے ہوئے سر بہرہ کر دیتا تھا اور اس سے کہتا تھا یہ تفویض ہے جو کچھ اس میں ہے اس پر تمہیں عمل کرنا ہوگا۔ مگر عضد الدولہ نے جبریہ اس کے خلاف عمل کر لیا۔

**خلیفہ کی زیوں حالی** | جب بھی عضد الدولہ سفر سے آتا تو استقبال کے لئے خلیفہ کا باہر آنا ضروری تھا۔ ظاہر طور پر عام مجالس میں عضد الدولہ خلیفہ سے نہایت عزت و احترام سے پیش آیا کرتا تھا۔<sup>۳۸۲</sup> عضد الدولہ<sup>۳۸۲</sup> میں سر گیا۔ اس کا لڑکا مہم الدولہ اس کا جانشین ہوا جس کو شمس الملک کا خطاب عطا کیا۔ تھوڑے عرصہ بعد اس کے بھائی شرف الدولہ نے اس پر چڑھائی کر دی۔ اور اس کو گرفتار کر کے اندھا کر دیا۔ خلیفہ نے شرف کو نائب سلطنت بنالیا۔ شرف الدولہ<sup>۳۸۹</sup> میں فوت ہوا اس کا بھائی ابونصر جانشین ہوا۔

دربار خلافت سے بہاء الدولہ اور ضیاء الملک خطاب عطا ہوئے اور اعیان حکومت کے سامنے سات خلعتیں مرحمت ہوئیں۔ سیاہ عمامہ، طوق و کنگن عنایت ہوئے۔ دربار میں حاجیوں کی تلوار کے سایہ میں خلیفہ کے حضور لایا گیا۔ بہاء الدولہ نے زمین بوسی کی اور کرسی پر بیٹھا اور تفویض کی تحریر خلیفہ سے پڑھوائی۔

**بہاء الدولہ** | بہاء الدولہ نے عنان حکومت بغداد ہاتھ میں لیتے ہی شرف الدولہ کے لڑکے ابوعلی کو دھوکہ سے بلا کر قتل کر دیا اور پھر مصم الدولہ سے بیٹھ پڑا۔<sup>۳۸۹</sup> میں فارس کے میدان میں دو دو ہاتھ ہوئے مگر صلح پر فیصلہ ہوا۔ عراق و خورستان بہاء الدولہ کے قبضے میں رہے۔ فارس اور ارجان

صمصام الدولہ کے قبضہ و تصرف میں آئے۔

موصل کی حمدانی حکومت کا خاتمہ عضد الدولہ نے کر دیا تھا۔ مگر ناصر الدولہ حمدانی کے لڑکے ابوطاہر، ابراہیم، عبداللہ حسین شرف الدولہ کے پاس بغداد میں رہتے تھے تینوں بہاء الدولہ سے اجازت لے کر موصل گئے۔ اہل موصل اپنے آقا زادوں کے ہمنوا ہو گئے۔ خواشنازہ والی موصل نے راہ فرار اختیار کی اور بغداد پہنچا۔ یہ تینوں بھائی موصل پر پھر قابض ہو گئے۔ باز کردی والی دیار بکر نے موصل لینا چاہا۔ مگر وہ جنگ میں گھوڑے سے گر کر مر گیا۔ اس کے بھانجے ابوعلی حسن بن مروان نے اس کے مقبوضات پر قبضہ کیا۔ اس وقت سے دیار بکر میں مروانی حکومت قائم ہوئی۔

امراۓ دولت مروانیہ | ابوعلی حسن بن مروان (۳۸۰ھ - ۳۸۴ھ)  
مہدو الدولہ ابونصر احمد بن مروان (۳۸۲ھ)

نصر الدولہ ابونصر احمد بن مروان (۳۸۳ھ) نظام الدولہ نصر بن احمد (۳۹۲ھ) منصور بن نصر (۳۹۹ھ) ابوعلی کے بعد نصر الدولہ اس خاندان میں جلیل القدر حکمران تھا۔ علماء کا مربی و سرپرست، امام عبداللہ گاذرونی اس کے دربار علمی کے رکن اعلیٰ تھے۔ یہ وہ ہستی تھے جنہوں نے دیار بکر کی پست قومیں تعلیم کی طرف رجوع کیں اور ان کی تمدنی حالت درست ہوئی۔ ۳۹۹ھ میں یہ دولت بھی بنی بویہ کے ملک کے ساتھ سلاجقہ کے قبضہ میں چلی گئی۔

بغداد کی مرمت | طائع کے عہد میں مسلسل خونریزیوں اور پیہم معرکہ آرائیوں نے بغداد کو ویران کر دیا تھا۔ بختیار کی نیابت میں اور خراب حالت ہو گئی تھی۔ عضد الدولہ نے ۳۶۹ھ میں تفصیل بغداد کی مرمت کرائی۔ مسجد او بائداروں کو درست کرایا۔ طائع کے مشورے سے آئمہ، علماء، فقراء میں مال و زر تقسیم کیا۔ نہروں کو جاری کرایا۔



شفا خانہ | ۳۷۱ء میں شفا خانہ عضدی کھولا گیا۔

عضد الدولہ کی نظر خلافت پر | عضد الدولہ کا شوق سیادت اس درجہ بلند ہونے کے بعد بھی تشنہ تھا اس کی تمنائے تھی کہ خلافت بھی اس کے خاندان میں منتقل ہو جائے۔ چنانچہ اُس نے اپنی لڑکی کا طائع کے ساتھ صرف اُس امید پر عقد کر دیا کہ اگر اس سے کوئی بیٹا پیدا ہوگا تو وہ خلافت کا وارث ہوگا مگر یہ اُمید برباد ہوئی۔

ذکر آل حمدان | آل حمدان نے باز کے قتل کے بعد دیار بکر پر فوج کشی کی۔ ابوعلی نے گرفتار کر لیا۔ مگر والی مصر کی سفارش سے ابو عبد اللہ چھوٹے اور مصر چلے گئے۔ اس کو والی مصر نے حاکم حلب بنادیا۔

ابو طاہر نصیبین گیا تو وہاں کے والی محمد بن مسیب عقیلی نے اس کو گرفتار کر کے قتل کر دیا اور موصل پر حکمرانی کرنے لگا۔ پھر اس کی اولاد میں عقیلی حکومت ایک عرصہ تک رہی جس کا ذکر قادر کے حالات میں تحریر ہے۔

## دولتِ غزنویہ

طائع کے عہد میں افغانستان کی غزنوی حکومت قائم ہوئی۔ یہ حکومت ماوراء النہر کی سامانی حکومت سے پیدا ہوئی۔ یہاں کا فرمانروا امیر نوح بن منصور سامانی تھا۔ اس کی حکومت کی بنیاد کمزور ہو چکی تھی۔ اس کے پہلو میں ایک جدید حکومت شہاب الدین بغراخاں کی پیدا ہو گئی۔ وہ سامانیوں کے مقابل طاقت ور تھی۔

ادھر سبکتگین کے اقبال کا ستارہ طلوع ہو رہا تھا۔ رفتہ رفتہ وسط ایشیا سے لے کر ہندوستان تک پھیل گئی۔ اس حکومت کا بانی امیر سبکتگین ماوراء النہر کی سامانی حکومت کے خراسانی صوبہ دار امیر الپتگین کا غلام تھا، مگر تھا سامانیوں کی نسل سے، اس کے بزرگ ایک عرصہ تک حکمرانی کر چکے تھے۔ زمانہ کے ہاتھوں سبکتگین کو

غلامی کا منہ دیکھنا پڑا۔

سبکتگین کو شجاعت اور دُور بینی ورثہ میں ملی تھی۔ اس کے بشرے سے آثار ترقی ظاہر ہوتے تھے۔ ترقی کرتے ہوئے فوج غزنی کا سپہ سالار ہو گیا۔ اِدھر ۳۸۳ھ میں بغرا خاں مذکور نے آل سامان کے نائب ابوالحسن سمجور کو جو خراسان کا امیر تھا اس نے اپنے ساتھ ملا لیا اور بخارا پر حملہ کر دیا۔ نوح بن سامان مغلوب ہو کر آمد چلا گیا۔ بغرا خاں حسن اتفاق سے بیمار ہو گیا تو نوح نے پھر اپنے گئے ملک پر قبضہ کر لیا۔ بغرا خاں اس مرض میں جاں بحق ہوا۔ اس کا بیٹا ایلک خاں اس کا جانشین ہوا۔ اس نے ۳۸۷ھ میں امیر نوح کے مرنے کے بعد اپنے سپہ سالار فائق کو بخارے پر قبضہ کے لئے بھیجا۔

فائق نے بخارا فتح کر لیا۔ منصور بن نوح نے صلح کر لی کہ ملک ایلک خاں کا رہے اور حکومت فائق کی ہو۔ مگر فائق اور سامانی سپہ سالار بکتوزون نے باہمی میل کر کے منصور کو قتل کر دیا اور اس کے بیٹے عبدالملک کو تخت نشین کیا۔ ۳۸۹ھ میں خود ایلک خاں بخارا گیا۔ اس نے بکتوزون کو گرفتار کر لیا۔ عبدالملک بھاگ گیا مگر وہ گرفتار ہو کر افگند میں قید کر دیا گیا وہیں وہ مرا۔ اس کے بعد سے سامانی دولت کا چراغ گل ہو گیا جس کی تفصیل پہلے بیان کی جا چکی ہے سلو مانی حکومت حلوان سے حدود چین تک تھی۔

**امیر سبکتگین** | آل سامان کی طرف سے غزنی میں اسحاق بن الپتگین امیر تھا۔ سبکتگین اس کا غلام تھا۔ جیسا کہ اوپر ذکر آچکا ہے۔ اسحاق کی فوج نے اسحاق کے مرنے کے بعد سبکتگین کو اپنا سردار بنالیا۔ وہ ہر سپاہی سے برادرانہ سلوک کرتا تھا۔ سبکتگین نے ہندوستان کی سرحد پر مختلف جنگیں کیں۔ راجہ جے پال سے مقابلہ رہا۔ اس کے تفصیلی حالات ”تاریخ ملت“ جلد نہم میں تحریر کئے جائیں گے۔

غرضیکہ ۳۹۲ھ میں خراسان میں فائق اور ابوعلی سمجور نے بغاوت کی۔

اس وقت امیر نوح سامانی نے سبکتگین کو ان کے مقابلہ کے لئے بھیجا۔ ان دونوں نے فخر الدولہ بنی بویہ اور امیر جرجان سے مدد مانگی۔ اس نے لشکر روانہ کیا۔ امیر سبکتگین نے نواحی جرات پر ان سب کو شکست دی جس سے کچھ عرصہ کے لئے خراسان آل سامان کے پاس رہ گیا۔ امیر نوح نے سبکتگین کو ناصر الدولہ کا خطاب دیا اور اس کے بیٹے محمود کو جس نے اس جنگ میں کارنامے نمایاں کئے تھے سیف الدولہ کا خطاب عطا کر کے خراسان کا والی مقرر کیا۔ اس نے نیشاپور میں قیام کیا اور سبکتگین غزنی کی طرف واپس آ گیا۔

ابوعلی سمجور نے موقعہ پا کر پھر یورش کی۔ محمود تباہ مقابلہ نہ لاسکا۔ غزنی روانہ ہونے کو تھا سبکتگین نے خبر پا کر طوس کے متصل ابوعلی کو جالیا اور اس کی مزاج پر سیاہی کی کہ پھر سر اٹھانے کی اس میں طاقت نہ رہی۔ ۳۸۷ھ میں امیر سبکتگین کا انتقال ہوا۔ یہ نہایت عادل، دیندار، مجاہد پابندِ عہد تھا۔ اس کی جگہ اس کا بیٹا اسماعیل امیر ہوا۔ امیر محمود سے چھوٹا تھا۔ امیر محمود نے اس کو لکھا کہ امامت میرا حق ہے۔ تم اپنے درجہ پر رہو۔ مگر وہ راضی نہ ہوا تو امیر محمود نے نیشاپور سے غزنی پر فوج کشی کر دی۔ اسماعیل گرفتار ہو گیا۔ محمود نے اس کے ساتھ برادرانہ سلوک کیا۔ محمود نے سامانی سرداروں کو زیر کر کے مستقل سلطان بن گیا۔

عباسی خلیفہ قادر باللہ نے اس کو یمین الدولہ کا خطاب عطا فرمایا اور ولایت کا خلعت بھیجا۔ اطراف ممالک کے بادشاہوں نے سلطان محمود کی قوت کو دیکھ کر دربار میں اطاعت نامے ارسال کئے۔ ہندوستان میں متعدد فتوحات حاصل کیں اور بڑے حصہ پر قبضہ کیا۔ نیر سے اور جبال وغیرہ بھی اس کی حکومت میں آ گئے۔ جرجان اور طبرستان کے ملوک نے بھی اطاعت قبول کی۔ بقیہ حالات آگے آتے ہیں۔

دولت نہ یار یہ | اس دولت کا حال پہلے کچھ آچکا ہے۔ جرجان میں مروادیج بن زیار نے سلطنت قائم کی تھی۔

امراء دولت زیاریہ | مرداویج بن زیار (۳۱۶-۵۳۲۳) دشمنگیر (۵۳۵۷)

ظہیر الدولہ بے ستون پسر دشمنگیر (۵۳۶۶) شمس المعالی قابوس پسر دشمنگیر (۵۴۰۳) شمس المعالی کے ہاتھ میں جرجان اور طبرستان کی آزاد حکومت تھی۔ ۵۳۶۶ء میں تخت نشین ہوا۔ ۵۳۷۷ء میں دہلیویوں نے اس کی حکومت پر قبضہ کر لیا۔ شمس المعالی نے سامانیوں کے یہاں پناہ لی۔ ۵۳۸۷ء میں دوبارہ حکومت حاصل کی۔ ۵۴۰۳ء میں بلوے میں قتل ہوا۔

شمس المعالی علم دوست حکمران تھا۔ شیخ الرئیس ابوعلی سینا اس کے دربار علمی میں اُس وقت پہنچا جب وہ انتقال کر چکا تھا۔ شمس المعالی نے البیرونی کو طلب کیا اور اپنے پاس ایک عرصہ تک رکھا۔ البیرونی کی عمر ۲۷ سال کی تھی۔ اس نے تجرید الشفاعات اور کتاب آثار الباقیہ لکھ کر شمس المعالی کی خدمت میں ۵۳۹۰ء میں پیش کی۔

شمس المعالی کے قتل کے بعد فلک المعالی منوچہر پسر بے ستون تخت نشین ہوا۔ ۵۴۲۰ء تک حکمران رہا۔ اس کے بعد ابوشر وں بن قابوس ہوا۔ اس کے وارث شاہان غزنویہ ہوئے۔

طائع کی گرفتاری | بہاء الدولہ دہلی حکمرانوں میں منحوس تھا۔ اس کے عہد میں خزانہ خالی تھا فوج کو تنخواہ وقت پر نہ ملتی تھی۔

چنانچہ ۵۳۸۱ء میں فوج میں روپے کے لئے شورش پیدا ہو گئی۔ امیر ابو الحسن بن معلم فتنہ پرداز نے بہاء الدین سے کہا کہ طائع کے خزانہ میں کافی دولت ہے اگر طائع کو گرفتار کر لیا جائے تو اس کی دولت ہاتھ آجائے گی۔ بہاء الدولہ نے تجدید عہد کے بہانہ طائع سے بارہابی کی اجازت چاہی اس نے دیدی۔

بہاء الدولہ چند دہلیویوں کو ساتھ لے کر پہنچا۔ پہلے زمین بوس ہوا اور گری پر بیٹھا۔ دہلی بھی دست بوسی کے بہانے سے آگے بڑھے اور طائع کو تخت سے کھینچ کر ظالموں نے نیچے اتار لیا اور گرفتار کر لیا۔ بہاء الدولہ نے محلات کا سامان

لوٹ لیا۔ طائع کو بہاء الدولہ کے محل میں لا کر خلافت سے معزول کر کے قاہرہ باللہ کے محل میں نظر بند کر دیا۔ مگر قاہرہ نے دورانِ نظر بندی میں طائع کی عزت و حرمت کا پورا لحاظ رکھا اور حتیٰ الوسع آرام و آسائش کا پورا انتظام کیا۔

یہیں طائع کا شبِ عید الفطر ۱۲۹۳ھ میں انتقال ہو گیا۔ اوصاف میں انتقال | دفن ہوا۔ اس کی مدتِ خلافت سترہ سال آٹھ مہینے اور عمر چونسٹھ سال تھی۔ نماز جنازہ قادر باللہ نے پڑھائی۔ شریعتِ رضی نے مرثیہ اس کے لئے لکھا۔

اوصاف | طائع شجاع تھا، خلیق و متواضع، حتیٰ المقدور انعام و اکرام سے نوازتا تھا۔ دماغی قوت اور اوصافِ جہان بینی سے محروم تھا۔ اس نے اپنے ہاتھوں عضد الدولہ کے اقتدار کو بڑھایا۔ مگر اس کے ساتھ قویٰ بڑھا تھا۔ اس کی بہادری کا واقعہ الفخری میں یہ ہے :-

”اس کے قہرستان میں ایک پہاڑی مینڈھا مست ہو گیا۔ کوئی شخص اس کے پاس جانے کی ہمت نہ کرتا تھا۔ طائع خود اس کو قابو میں لانے کے لئے گیا۔ مینڈھے نے اس پر حملہ کر دیا۔ طائع نے بڑھ کر اُس کے دونوں سینک پکڑ لئے اور بڑھٹی کو بلا کر اُدی سے سینک کٹوا دیئے جب تک سینک نہ کٹ گئے خود طائع پکڑے رہا۔ طائع کی جسمانی طاقت بہت تھی مگر دماغی حالت کمزور تھی جس کا نتیجہ اُس کی معزولی کی صورت میں رونما ہوا۔“ ۳

خطبہ | طائع کی کمزوری اور ضعفِ سلطنت کا نتیجہ تھا کہ حرمین میں خلفائے

عباسیہ کا خطبہ پڑھا جاتا تھا۔ فاطمیہ مصر معز الدولہ کے نام کا خطبہ پڑھا جانے لگا۔  
طائغ کے وقت میں حسب ذیل علماء نے انتقال کیا :-

رد ابن السنی الحافظ۔ ابن عدی۔ قفال کبیر۔ حسن السمرانی نحوی قاضی بغداد

متوفی ۳۶۸ھ۔ ابوسهل الصعلوکی۔ احمد بن علی بن الحسین ابوبکر المرزئی

الحنفی محدث متوفی ۳۷۰ھ صاحب احکام القرآن۔ ابن خالویہ۔ اذہری

امام اللغۃ۔ ابوالبرکات فہم فارابی صاحب دیوان الادب۔ رفاء شاعر، ابوزید

المروزی الشافعی، دارکی۔ ابوبکر الابرہی شیخ المالکیہ، نصر بن محمد بن احمد۔

ابواللیث السمرقندی محدث امام الحنفیہ۔ ابوعلی فارسی النحوی، ابن الحلّاب

المالکی۔ علی بن الطحاوی محدث متوفی ۳۵۱ھ۔ احمد بن محمد نیشاپوری معروف

بقاضی الحرمین متوفی ۳۵۱ھ ابن ابی یعقوب النذیم الوراق علماء اسلام

سے تھا۔ فہرست العلوم مشہور و معروف اس کی تصنیف سے ہے۔

۳۸۵ھ، ۹۹۵ء میں یہ جلیل القدر عالم فوت ہوا۔

ابوبکر احمد بن محمد بن موسیٰ بن رجاء الارنجینی فقیہ و محدث تھے۔ ۳۶۹ھ

میں انتقال کیا۔

ابی بکر محمد بن حسن معروف نقاش موصلی معتزلی شفاء الصدور کے مصنف

ہیں۔ ۳۵۲ھ میں فوت ہوئے۔



## خلیفہ قادر باللہ

**نام و لقب** | ابوالعباس احمد قادر باللہ بن اسحاق بن مقتدر باللہ۔ اس کی والدہ ومنہ نامی تھی۔ ۳۳۶ھ میں اس کے بطن سے پیدا ہوا۔

**تعلیم و تربیت** | شاہی گھرانے کا فرد ہوتے ہوئے آباؤ اجداد سے درنہ میں علم عطا ہوا تھا۔ وہ بڑا فقیہ تھا۔ یہاں تک کہ اس کو تفسیر میں علامہ ابی بشر الہروی الشافعی پر ترجیح دی جاتی تھی۔

**خلافت** | طائع کی گرفتاری کے بعد ۳۸۱ھ میں باتفاق آرا قادر باللہ ابوالعباس احمد بن اسحاق بن مقتدر کے ہاتھ پر اراکین سلطنت نے بیعت کی۔

**وقائع** | طائع کی زندگی میں قادر نے اس کو ایک مرتبہ خلافت سے معزول کرنے کی کوشش کی تھی۔ اس وجہ سے طائع نے اس کی گرفتاری کا حکم دیا۔ وہ بغداد سے بطیمہ میں مہذب الدولہ ابو الحسن کے پاس چلا گیا۔ اُس نے ہاتھوں ہاتھ لیا اور تعظیم و تکریم سے پیش آیا۔ طائع کی معزولی کے بعد امرا نے بغداد نے قادر کو خلافت کے لئے نامزد کیا۔

بہاء الدولہ نے اپنے خواص کو قادر کے لینے کے لئے بھیجا۔ مہذب الدولہ نے شاہانہ ساز و سامان کے ساتھ قادر کو بغداد روانہ کیا اور بہت بڑی رقم بھی ساتھ کر دی۔ ۱۲ رمضان ۳۸۱ھ کو بغداد میں قادر رونق افروز ہوا۔ بہاء الدولہ اور تمام امرا نے سلطنت استقبال کے لئے نکلے۔ نہایت تزک و احتشام کے ساتھ دربار میں لائے اور اس وقت خلافت کی بیعت ہوئی۔

**نائب سلطنت** | بہاء الدولہ بویہ نائب السلطنت بنے ہوئے تھے۔ نام کے لئے قادر خلیفہ تھے لیکن امورِ مملکت میں اُن کا کوئی دخل نہ تھا۔ مگر قادر ذی علم اور ذی لیاقت تھا۔ اُس نے علماء کو اپنے دربار میں جگہ دی اور رعایا کا خبر گیریاں رہتا تھا۔ بہاء الدولہ سے کہہ سن کر رعایا کی فلاح و بہبود کے کام کرتا۔ اس لئے رعایا میں بہت ہردلعزیز ہو گیا۔ امراء اور حکام پر بھی اس کا اثر ہونے لگا۔ مورخین کہتے ہیں کہ قادر نے اپنے حسن تدبیر و سیاست وافی سے خلافت میں ایک تازہ روح پھونک دی اور حکام و عمال نے بھی اس کی اطاعت کی۔ آہستہ آہستہ بہاء الدولہ سے قادر اختیار لینے لگا۔

**رومیوں سے صلح** | رومیوں نے آرمینیہ کے علاقہ پر حملہ کر دیا۔ بلادِ خلاط ملاذ کرد، دار جیش کا محاصرہ کر لیا۔ امیر ابو علی حسن بن مروان نے جو بنو مروان میں حاکم تھا اُن سے پریشان کن حملوں سے محفوظ رہنے کے لئے اُن سے دس سال کے لئے مصالحت کر لی۔

**نئی حکومتوں کا قیام** | حکومت بنی عباس کی کمزوری سے آٹھ دن نئی نئی حکمرانیاں قائم ہو رہی تھیں۔ چنانچہ مین کی دولت زیادہ پر آل زیاد کے ایک حبشی غلام مؤید بن جاح نے ۱۲۸ھ میں قبضہ کر کے اپنی خود مختاری کا اعلان کر دیا۔

لے دیار بکر پر باز کرد کا قبضہ تھا۔ اس کے بھانجہ ابو علی حسن نے ۳۸۸ھ میں دولت مروانیہ قائم کی۔ ابو علی نہایت فرزانہ مدبر و ہرادر کریم الطبع تھا۔ سیف الدولہ کی بیٹی ست الناس اس کو منسوب تھی۔ یہ دولت ۳۵۵ھ تک اس کی نسل میں رہی۔ امراء کے نام یہ ہیں :-

مؤید بن جاح (۴۱۲ - ۴۵۴ھ) سعید بن جاح (۴۸۲ھ) حیاش بن جاح ۴۹۸ھ  
فامک بن جیاش (۵۰۳ھ) منصور بن فامک (۵۱۵ھ) ۵۵۴ھ میں یہ دولت ختم ہو گئی اور دولت مہدیہ کے قبضہ میں گئی۔



**بنی حمدان** | موصل میں بنی حمدان حکمران تھے ان میں حکومت کرنے کی صلاحیت نہ رہی تو ان کے کھنڈروں پر دولتِ عقیلی کی تعمیر ہوئی۔ یہ بنی بوریہ کے ماتحت تھے۔

**دولت مرواسیہ** | حلب کے علاقے پر خلفائے فاطمین کے پنے درپے حملے ہوئے۔ آخرش ان کا یہاں اقتدار ہو گیا۔ ان کا خطبہ بھی یہاں جاری ہوا۔ اس علاقہ کے امرائے عرب حسان امیر بنی طے صالح بن مرواش امیر بنی کلاب اور سنان بن علیان، شجاع اور بہادر اس کے ساتھ اسلامی درد ان کے دل میں تھا۔ خلفائے بنی فاطمین کی غلط روش اور ان کی ترویجِ بدعات سے متاثر ہو کر ان کے مقابل آ گئے۔

فوج سے دو دو ہاتھ کئے۔ ان کو حلب بلکہ شام سے بھی بے دخل کر دیا۔ حلب سے عانہ تک صالح نے قبضہ کیا۔ رملہ سے مصر کے حدود تک حسان کے تصرف میں آیا۔ دمشق پر سنان حکمران ہوا۔

۳۴۲ھ میں فاطمی خلیفہ النظار نے انوسکین بربری کے ہمراہ ایک فوج ان امراء سے مقابلہ کے لئے بھیجی۔ صالح اس جنگ میں کام آیا لیکن اس کے بیٹے

۱۔ دولتِ عقیلی۔ حسان الدولہ مقلد بن مسیب (۳۸۶ - ۳۹۱ھ) معتد الدولہ قرانش بن مقلد (۳۹۲ھ)۔

۲۔ قرداش نے خلیفہ عباسی کا خطبہ ترک کر کے فاطمی خلیفہ کا خطبہ جاری کیا۔ قادر نے قاضی ابوبکر باقلانی شیخ اشعریہ کو بہاد الدولہ کے پاس بھیجا۔ اس نے موصل پر فوج مرکوبی قرداش کے لئے روانہ کی۔ قرداش نے خوف کھا کر پھر عباسی خطبہ جاری کر دیا۔

۳۔ نجم الدولہ ابوالکامل برکت بن مقلد (۳۹۳ھ) علم الدولہ ابوالعالی قرداش بن بدران بن مقلد (۳۹۴ھ) شرف الدولہ ابوالکامل مسلم بن قرداش (۳۹۵ھ) ابراہیم بن قرداس (۳۹۶ھ) علی بن مسلم بن قرداس (۳۹۷ھ)۔

نصر نے مصریوں کی پوری طاقت کا مقابلہ کیا اور اُن کو مار بھگایا۔ پھر بلا شرکت غیرے نصر حلب پر حکمرانی کرنے لگا۔ اس کی اولاد میں ۴۲۲ھ تک حکمرانی رہی۔  
عراق کے حکمران قادی کے عہد میں دیالمہ میں سے یہ چار تھے :-

۱۔ بہاء الدولہ ابو نصر بن عضد الدولہ۔ اس کی حکمرانی عراق، فارس، اہواز اور کرمان پر تھی۔ اس نے ۴۲۳ھ میں انتقال کیا۔

۲۔ سلطان الدولہ ابوشجاع بن بہاؤ الدین باپ کا جانشین ہوا۔

۳۔ شرف الدولہ ابو علی بن بہاء الدولہ اس نے ۴۲۳ھ میں سلطان الدولہ سے سلطنت چھین لی اور اس نے فارس اور کرمان جا کر اپنی نئی حکومت قائم کی۔ ۴۲۶ھ میں شیرازہ میں مرا۔ اس کا بیٹا کاسجار اس کا جانشین ہوا۔  
شرف الدولہ نے ۴۲۶ھ میں انتقال کیا۔

۴۔ جلال الدولہ ابوطاہر بن بہا الدولہ اشرف الدولہ کے بعد خطبہ میں اس کا نام پڑھا گیا۔ یہ بصرہ میں مقیم تھا اس کو بلایا گیا مگر وہ نہیں آیا تو اس کے نام کے بجائے ابو کالیجار والی فارس کا نام خطبہ میں لیا گیا۔ وہ اپنے چچا ابو الفوارس حکمران کرمان کے ساتھ جنگ میں مصروف تھا۔ اس وجہ سے بغداد آنے میں تعویق عمل میں آئی۔ یہاں بوجہ بادشاہ نہ ہونے کے ترکوں نے شورش برپا کر دی۔ امرائے بغداد نے جلال الدولہ کو لکھا۔ اس نے ۴۲۸ھ میں آکر حکومت کو سنبھالا۔

۴۲۸ھ میں علوئین مکہ میں حکمرانی کی لڑائی۔ چنانچہ ابو الفتح الحسن جعفر علوی علوئین نے اہل مکہ سے بیعت لی اور الراشد بالشد اپنا لقب رکھا۔ عبید بن

۱۔ امرائے حلب :- صالح بن مرواس (۴۱۴ھ - ۴۲۰ھ) شبل الدولہ ابو کامل نصر (۴۲۹ھ)

معز الدولہ ابو علوان طبل بن صالح (۴۲۹ھ) ابو دواہب عطیہ بن صالح (۴۵۴ھ) رشید الدولہ

دوبارہ (۴۶۸ھ) جلال الدولہ نصر بن رشید الدولہ (۴۸۲ھ) ابو الفضل سابق بن رشید الدولہ

(۴۸۲ھ) اس سے بنی عقیل نے حکومت چھین لی۔

مصر کا اقتدار مکہ سے اٹھ گیا۔ خطیبہ ابو الفتوح کا پڑھا جانے لگا۔ خلافت میں مقابلہ کا دم نہ تھا۔ مگر اقتدار حکمرانی الحسن سے سنبھال نہ سکا کناہہ کشی اختیار کی۔ پھر خطیبہ عبیدین (فاطمین مصر) کا جاری ہو گیا یہ

کرخ میں ۳۸۲ھ میں وزیر ابو نصر ساہوراد و شیر نے عظیم الشان **کتاب خانہ** کتب خانہ کی عمارت تعمیر کی۔ اس کا نام دارالعلم رکھا۔ اس میں جملہ علوم و فنون کی کتابوں کا ذخیرہ جمع کیا اور اس کے انتظام کے لئے علماء کی مجلس بنائی اور وقف کیا۔

۳۹۴ھ میں بہاء الدولہ نے شریف ابو احمد الحسین بن موسیٰ الموسویٰ کو قاضی القضاۃ کے عہدہ پر مقرر کیا۔ مگر قادر باللہ نے منظور نہیں کیا یہ

۳۹۵ھ میں مصر کے خلیفہ حاکم نے بہت سے علماء کو قتل کر دیا اور مساجد کے دروازوں پر تبر لکھوایا اور یہ حکم دیا کہ جہاں میرا نام لیا جائے تعظیم کی جائے۔  
۳۹۸ھ میں بغداد میں شیعہ سنی فساد ہو گیا۔ شیخ ابو حامد العزازی قتل ہوتے ہوتے پناہ گئے۔ شیعہ یا حاکم یا منصور کے نعرے لگاتے تھے۔

القادر باللہ نے اس فتنہ کو بقوت ختم کیا شیعہ کثیر التعداد قتل کئے گئے۔ ۳۹۸ھ

۴۲۲ھ میں قادر باللہ اکتالیس سال تین ماہ سلطنت کر کے شب **وفات** دو شنبہ الرذی الحجہ ۴۲۲ھ کو جان بحق ہوا۔ ۴۲۲ھ

**اوصاف** قادر باللہ عقیل و دانا خلیفہ تھا۔ بقول علامہ ابن خلدون :-

”دولیم اور ترک کے دلوں پر اس کے رعب کا سکہ بیٹھا ہوا تھا۔“

۱۔ تاریخ الخلفاء صفحہ ۲۸۴ ۲۔ ایضاً ص ۲۸۸ ۳۔ ایضاً ص ۲۸۸

۴۔ تاریخ الخلفاء ص ۲۸۶ ۵۔ تاریخ ابن خلدون جلد سیزدہم ص ۲۰۰ -

علامہ سیوطی کا بیان ہے :-

”قادر صاحب دیانت و سیاست تھا۔ تہجد اُس نے کبھی قفنا نہیں کی۔  
خیرات بہت کرتا تھا۔ حسن طریقت میں یکتا تھا۔ ایک کتاب فضائل صحابہ  
اور تکفیر معتزلہ اور خلق قرآن پر لکھی۔ یہ کتاب جامع مسجد مہدی میں ہر  
جمعہ کے دن اصحاب حدیث کے حلقہ میں پڑھی جاتی“ ۱

خطیب بغدادی لکھتے ہیں :-

”علم کے ساتھ وہ باعمل بھی تھا۔ اس کی سعادت دین داری، تہجد گزاری  
نیکیاں اور صدقات و خیرات کی کثرت اس قدر مشہور تھیں جس سے  
ہر شخص واقف تھا“

خطیب دوسری جگہ لکھتے ہیں -

”وہ قادر باللہ حکومت کی صلاحیت رکھتا تھا۔ حسن سیرت اور حسن اطوار میں  
ممتاز تھا۔ سب سے بڑی بات یہ تھی کہ مذہبی عقائد بھی نہایت  
اچھے تھے“ ۲

**اخلاق** | ابن اثیر کا بیان ہے کہ وہ حلیم الطبع، کریم النفس تھا۔ بھلائی اور  
نیکوں کو محبوب رکھتا تھا۔ نیکی کا حکم دیتا تھا اور بُرائی سے  
روکتا تھا ۳

**سخاوت** | سخاوت میں قادر بہت بڑھا ہوا تھا حتیٰ کہ اپنے افطاری تک  
کے تین حصے کرتا۔ دو حصے جامع، صافہ اور بغداد کے  
مسکین کو بھیج دیتا تھا ۴

**علمی ترقی** | قادر باللہ کے عہد میں علمی ترقی بے پایاں تھی۔ باوجودیکہ خلافت

۱۔ تاریخ الخلفاء صفحہ ۲۸۴ ۲۔ خطیب جلد ۳ ص ۳۳۵ تاریخ بغداد جلد ۲ ص ۳۳۵

۳۔ ابن اثیر جلد ۹ صفحہ ۱۲۴ -

ہی عباس کا دائرہ محدود تھا۔ مگر جس قدر اس کے عہد کے امراء تھے علماء کی قدر دانی کرتے۔ دولت سے نوازتے جس کا نتیجہ یہ ہوا کہ قادی کے عہد میں کثرت سے قلمرو اسلامی میں علماء اور فضلاء پیدا ہوئے۔ تاریخ الخلفاء سے ان کی فہرست صرف نقل کئے دیتے ہیں۔

ابو احمد عسکری الادیب، رمانی نحوی، ابوالحسن مامری، شیخ الشافعیہ  
ابو عبد اللہ المرزبانی، دارقطنی الحافظ، ابن شاہین، ابوبکر اودنی الشافعی  
یوسف ابن السیرانی، ابن رواق مصری، ابن ابی زید مالکی، ابوطالب  
مکی صاحب قوت القلوب، ابن بطلہ الحنبلی، ابن شمعون الواعظ خطابی،  
خاتمی اللغوی، اوفوی ابوبکر، زاہر السرخسی شافعی، ابن غلبون المقری،  
معانی بن زکریا النہروی۔

**تذکرہ علماء** | قاضی ابوطاہر زید بن عبد الوہاب بن محمد الادب شاعر نیشاپور  
میں آکر رہے۔ ذیقعدہ ۵۱۵ھ کو وفات ہوئی (معجم البلدان ج ۱ ص ۱۸۸)  
قاضی ابوالحسن عبد الجبار بن احمد بن خلیل الاسد بادی فروع میں پابند مذہب  
شافعی تھے۔ اصول میں معتزلہ کے ہم خیال تھے۔ تعانیف کثیرہ یادگار سے ہیں۔  
اس کے قاضی رہے۔ پھر بغداد آگئے۔ کچھ عرصہ بعد خراسان جا کر رہے۔ وہیں ۵۱۵ھ  
کے بعد وفات پائی۔ (تاریخ بغداد جلد ۱ ص ۱۱۱)

**دولت غزنویہ** | امیر بگتگین سے ۳۶۶ھ میں غزنوی حکومت کی بنیاد پڑی۔  
بڑی شخصیت اس خاندان میں سلطان محمود کی تھی جو دنیائے

۱۔ امیر بگتگین۔ امیر اسماعیل سلطان محمود، امیر محمد بن محمود، مسعود بن محمود، مودود بن مسعود،  
علی بن مسعود، عبدالرشید بن محمود، فرخزاد بن مسعود، ابراہیم بن مسعود، مسعود بن ابراہیم، سلطان  
بن مسعود، بہرام شاہ بن مسعود شاہ، خسرو شاہ بن بہرام شاہ، ملک شاہ بن خسرو، ۵۱۵ھ میں  
شہاب الدین غوری کے ہاتھوں اس حکومت کا خاتمہ ہوا۔

اسلام کا مجاہد اعظم تھا۔

**سلطان محمود غزنوی** | سلطان نے سامانیہ حکومت کے خاتمہ کے بعد ان کے مقبوضات پر قبضہ کیا۔ ماوراءالنہر پر ایک خاں کا قبضہ تھا۔ محمود سے صلح ہو گئی۔ دریائے جیحوں دونوں کی سرحد قرار دیا گیا۔ ۳۹۶ھ میں محمود ہندوستان کی مہم میں مصروف تھا۔ ماوراءالنہر کے ترکمانوں نے حملہ کر کے نیشاپور اور ہرات پر قبضہ کر لیا۔ محمود خبر سن کر ہند سے واپس آیا۔ ترکمانوں نے پنج کر نکلتا چاہا۔ حاکم غزنوی اسلطان حاذب نے ناکہ بندی کر کے تلوار کے گھاٹ سب کو اتار دیا۔ بقیہ ایک خاں کے پاس گئے وہ چالیس ہزار فوج سے محمود کے مقابل آیا اور شکست کھائی۔ پھر محمود نے غور کے علاقہ پر قبضہ کیا۔ ۴۰۳ھ میں گرجستان فتح کیا۔

۴۰۳ھ میں اہل خوارزم نے اپنے فرمانروا ابوالعباس ماموں کو جو محمود کا حقیقی بہنوئی تھا قتل کر دیا۔ محمود انتقاماً خوارزم پر حملہ آور ہوا۔ سپہ سالار البتگین بخاری کو گرفتار کر لیا اور خوارزم پر قابض ہو کر اپنے حاجب التونتاش کو یہاں کا حاکم مقرر کیا اس کے بعد ”رے“ پر قابض ہوا۔ مجدالدولہ گرفتار ہوا۔ ولیم خانان کی بے اندازہ دولت محمود کے ہاتھ لگی۔ قرب و جوار کے جس قدر حکمران تھے وہ یکے بعد دیگرے اس کے مطیع ہو گئے۔ یوسف قدر خاں فرمانروائے ختن جو ترکستان کے حکمرانوں میں سب سے بلند مرتبہ رکھتا تھا۔ کاشغر سے محمود کو ملنے سمرقند آیا۔ ہردو میں تعلقات دوستانہ قائم ہوئے۔

**ہندوستان** | سلطان محمود نے ہندوستان پر سولہ یا سترہ حملہ کئے۔ راجہ انند پال والی پنجاب اور قنوج، کالنجر، مستھرا مالوہ، اجمیر، گوالیار، گجرات کی متحدہ افواج کو شکست دی۔ غرضیکہ پنجاب پر اپنے غلام ایازہ کو حاکم بنایا۔ سندھ و نیشاپور سے لے کر پنجاب تک زیر نگیں کر لیا۔

**علمی ترقی** | سلطان محمود جہانگیر و کشور کشا تھا۔ اس نے علم و تمدن کی بھی گرانقدر خدمات انجام دیں۔ جامع کمالات فرمانروا تھا اس کے لئے مختلف علوم و فنون پر کتابیں لکھی گئیں۔ وہ عہد کا قدرِ وطن اور ان کا اعزاز و اکرام مرعی رکھتا۔ وہ عدل پرور اور رعایا کے ساتھ شفقت تھا۔

محمود خود بڑا صاحبِ علم تھا۔ ممتاز فقہ فضاہت و بلاغت میں یگانہ، فقہ، حدیث، خطبات میں اس کی تصانیف ہیں۔ کتاب التفرید کثرتِ مسائل میں امتیازی درجہ رکھتی ہے۔

اس کے دربار کے علماء میں البیرونی، ابوالحسن خوار، ابونصر سے لوگ تھے۔ محمود خود شاعر تھا۔ اس نے شاعری کا ایک محکمہ قائم کر رکھا تھا۔ عنصری کو ملک الشعراء کا خطاب دے کر شعبۂ شاعری کا افسر مقرر کیا۔ چار سو شعراء اس سے منسلک تھے ابوالقاسم، حسن بن احمد عنصری، ابوالحسن علی بن قلع حرنی، حسن بن اسحاق فردوسی، ابونصر علی بن احمد سدطوسی وغیرہ مشہور درباری شعراء تھے۔ حمد اللہ مستوفی کا بیان ہے کہ محمود علماء اور شعراء کا دردان تھا اُن پر چار لاکھ دینار سالانہ صرف کرتا تھا یہ علوم و فنون کے باب میں بڑا فیاض تھا اُس نے غزنی میں ایک عظیم الشان دارالعلوم بنایا اس کے متصل عجائب خانہ تھا۔ ایک لاکھ سالانہ محض علماء کے وظائف مقرر کئے۔ یہ نامور مجاہد بیج الشانی ۷۲۱ھ میں ۶۲ سال فوت ہوا۔ مدتِ حکومت تیس سال ہے۔



# خليفة قائم بامر الله

نام ولقب | ابو جعفر عبد الله بن قادر بالله بدر الدجی کے بطن سے تھا جو ارمی کنیز تھی لیو قائم کے متعلق ابن کثیر کا بیان ہے :-

”وہ خوب صورت، عابد، زاہد عالم، خدا پر بھروسہ رکھنے والا، صدقہ دینے والا، صابر، ادیب، خوشخط، عادل احسان کرنے والا تھا“

خلافت | قادر کی وصیت کے مطابق ذی الحجہ ۴۲۲ھ میں اس کے ہاتھ پر اراکین سلطنت نے بیعت کی۔ تخت نشینی کے وقت اس کی عمر ۳۳ سال تھی۔

وقائع | نظام حکومت جلال الدولہ کے ہاتھ میں تھا۔ یہ غیر منتظم حکمران تھا۔ فوج کو تنخواہ نہ ملتی وہ اس سے باغی ہو گئی۔ بمشکل یہ فتنہ ختم ہوا۔ جلال الدولہ نے راہ فرار اختیار کی۔ عکبراجا کریمقیم ہوا۔ فوجی ترکوں نے اس کے برادر زادہ مصہام الدولہ ابو کالبغا بن سلطان الدولہ کو بلا بھیجا وہ متوجہ نہ ہوا تو جلال الدولہ کو ترک افسران منالائے مگر اس کا ادب و دبہ رخصت ہو چکا تھا۔

جلال الدولہ نے باوجود اپنی کمزوری کے ۴۳۲ھ میں خلافت مآب سے ملک الملوک کے خطاب کی خواہش کی۔ خلیفہ نے انکار کیا اور کہا اسلام میں اس قسم کا خطاب ممنوع ہے۔ مگر جلال الدولہ مصر ہوا۔ اس وجہ سے علمائے بغداد سے فتوے طلب کیا۔ قاضی ابوطیب طبری ابو عبد اللہ صیرفی، ابوالقاسم کرخی وغیرہ نے سلطان جلال الدولہ کے دباؤ سے جواز کا فتویٰ دے دیا۔ مجبوراً خلیفہ نے یہ



خطاب عطا کیا۔ لیکن قاضی القضاۃ ابوالحسن ماوردی نے جو جلال الدولہ کے ندیم تھے اور وہ اُن کی بہت تعظیم کیا کرتا تھا اس فتوے کی مخالفت کی اور علماء سے بحث کی اور سلطانی دربار کو چھوڑ کر گھر بیٹھ رہے۔ ایک دن جلال الدولہ نے طلب کیا۔ آپ تشریف لے گئے تو وہ بولا۔ میرے دل میں آپ کی قدر پہلے سے زیادہ بڑھ گئی۔ آپ حق گو عالم ہیں اور تمام اہل علم سے فائق ہیں اس لئے کمال علمی کے ساتھ تمہاری حق گوئی اور حق پرستی اور غیرت دینی کا نقش میرے قلب پر ثبت ہو گیا۔ انہوں نے الطاف شاہانہ کا شکریہ ادا کیا۔

**شہنشاہ جلال الدولہ** | آخر ش جلال الدولہ نے بغداد کی حکومت سنبھالی۔ اور سلطنت پر ضعف طاری ہو چکا تھا۔ ارد گرد کے امراء نے غارت گری شروع کر دی۔ جلال الدولہ سے انتظام سنبھل نہ سکا۔ ۷۳۵ھ میں انتقال کر گیا۔ دو سال گیارہ ماہ اُس نے انتظام سلطنت کیا۔ اس کے مرنے کے بعد ابوکالیسیار بن سلطان الدولہ بن بسام الدولہ اس کا جانشین ہوا۔ خلیفہ نے محی الدولہ خطاب دیا۔ اس سے بھی سلطنت کا انتظام سنبھل نہ سکا۔ اس زمانے میں ترکوں کی ایک جماعت نے دولت سلجوقیہ کی بنیاد ڈالی۔ ان میں پہلا بادشاہ طغرل بک تھا۔

**شاہ عبدالرحیم** | ۷۳۵ھ میں بہرام کرخی عامل کرمان نے بغاوت کر دی۔ اس کی سرکوبی کے لئے ابوکالیسیار نے لشکر کشی کی مگر اس اثنائے اس کا بھی انتقال ہو گیا۔ اس کا بیٹا عبدالرحیم جانشین ہوا اور اس نے عراق، بصرہ اور خوزستان پر قبضہ جمایا۔

**السلطان بسام سیری** | بہاؤ الدولہ کا ایک ملوک تھا جس کا نام بسام سیری تھا۔ اس نے اپنی لیاقت اور حسن تدبیر سے بڑی ترقی کی۔ یہاں تک

کہ امیر العسکر ہو گیا اور آخر میں انبار کا خود مختار بادشاہ بن گیا۔ فرق باطلہ سے تھا۔  
خليفة کے خلاف سازشیں کیں۔

## دیالمہ کا خاتمہ سلاجقہ کا عروج

طغرل بک نے ۴۴۲ھ میں اصلہان پر قبضہ کیا۔ پھر آذربائیجان فتح کیا۔

طغرل کی بغداد میں آمد | ۴۴۲ھ میں بغداد خلیفہ کی طلبی پر آیا۔ پہلے اس نے  
عبدالرحیم بحالت قید ۴۴۰ھ میں مر گیا۔ بغداد میں بنی بویہ نے ۱۳ سال کی فرمانروائی  
کی تفصیلات دولت دیالمہ میں تحریر ہیں۔ خلیفہ نے ۴۴۹ھ میں طغرل بک کے سر پر  
تاج رکھا اور عمامہ باندھا اور سات خلعت دیئے۔ ملک المشرق والمغرب خطاب دیا۔  
طغرل بک نے خلیفہ کے ہاتھ کو بوسہ دیا اور آنکھوں سے لگایا۔

حادثہ بسا سیری | بسا سیری نے دعوت و تبلیغ بنو فاطمہ سے ایک کثیر جماعت  
اُمنوا بنالی۔ حتیٰ کہ طغرل کے بھائی ابراہیم حاکم جلیل و حمدان پر  
بھی اس کا اثر پڑا۔ طغرل کو خبر لگی وہ اس کی سرکوبی کو گیا۔ بسا سیری کو بڑا موقع ہاتھ  
آیا۔ اس نے ۴۵۰ھ میں قائم کے نام کو خطبہ سے نکال کر بغداد کی تمام مساجد میں منقر  
فاطمی کا خطبہ پڑھوایا اور اس کی خلافت کا اعلان کر دیا۔ طغرل اپنے بھائی کی گوشمالی  
کر چکا تو بغداد پھر آیا۔ خلیفہ بسا سیری کی حرکات ناشائستہ سے قریش بن بدر  
اُن کے یہاں دوپوش تھے۔ بسا سیری طغرل کی فوج کے حملہ کی تاب مقابلہ نہ لاسکا۔ آخر  
اس معرکہ میں بسا سیری قتل (۴۵۰ھ) ہوا۔ اس طرح یہ فتنہ ختم ہوا۔

بغداد آتے ہوئے طغرل نے امام اہل سنت ابو بکر احمد بن محمد کو جو ابن فورک  
کے نام سے مشہور تھا۔ امیر قریش بن بدر اُن کے پاس بھیجا کہ خلافت مآب کو  
ہمراہ لے کر بغداد آئیں۔ چنانچہ ۴۵۲ھ میں سلطان طغرل اور خلیفہ دونوں بغداد

میں داخل ہوئے۔ طغرل نے بعزت و احترام تختِ خلافت پر متمکن کیا۔ خلیفہ مصلیٰ پر ہی سونے لگا۔ دن بھر روزے سے رہتا۔ رات کو اکثر نمازیں پڑھا کرتا جس جس نے اس کو اذیت دی تھی ان کو معاف کر دیا۔

۴۵۸ھ میں سلطان ابراہیم بن مسعود بن سلطان محمود بادشاہ غزنی اور سلطان جعفری بک بن سلجوق (طغرل بک) والی خراسان کی آپس میں جنگ ہوئی۔ فیصلہ صلح پر ہوا۔ اس کے بعد جعفر مر گیا۔

۴۵۵ھ میں طغرل بک رے سے **واقعات طغرل بک و الپ ارسلان** | تیسری بار بغداد آیا۔ بغداد پر ڈیڑھ لاکھ ٹیکس لگا کر جبل کی طرف چلا گیا لیکن منزل مقصود تک پہنچنے سے پیشتر قافلہ عمر کا سفر ختم ہو چکا تھا۔ چنانچہ رمضان ۴۵۵ھ میں فوت ہوا۔ اس کا وارث الپ ارسلان سلطان ہوا۔ قائم نے خلعتِ سلطنت عطا کیا۔

سلطان الپ ارسلان نے نصاریٰ کے ملک فتح کئے۔ نظام الملک طوسی اس کا وزیر تھا۔ ۴۵۹ھ میں نظام الملک نے مدرسہ نظامیہ بغداد میں قائم کیا۔

۴۶۳ھ میں اہل روم اور مسلمانوں سے جنگ عظیم ہوئی۔ الپ ارسلان اسلامی لشکر کے سپہ سالار کی حیثیت سے تھا۔ شاہ روم رومانوس گرفتار ہوا۔ مگر بعد کو پچاس سال کی صلح پر رہا کر دیا گیا۔ ۴۶۵ھ میں الپ ارسلان قتل ہوا۔ اس کا بیٹا ملک شاہ بلقب جلال الدولہ سلطان بنا۔ سلجوقی کے تفصیلی حالات دولتِ سلجوقی میں تحریر کئے ہیں۔

۴۶۰ھ میں قائم نے فصد کھلوائی۔ اس میں اس کا **قائم کی وفات** | انتقال ہوا۔ اس نے اپنے پوتے عبداللہ بن محمد کو ولی عہد و جانشین کیا۔ قائم باللہ نے ۴۵ سال خلافت کی یہ

**اوصاف** قائم اوصاف جہانبانی میں اپنے باپ کا صحیح جانشین تھا۔ اس نے باپ سے زیادہ خلافت کے وقار کو قائم رکھنے کی سعی کی۔ ابن طقطقی مورخ لکھتا ہے۔

”فاضل اور صالح خلیفہ تھا اس نے عباسی خلافت کے وقار و قوت میں اضافہ کیا۔ علمی حیثیت سے ممتاز تھا۔ ادب و خطاطی سے زیادہ دلچسپی تھی۔“

**قائم کے عہد کے علماء** عبداللہ بن حسین نامی فقیہ ثقہ جید شاگرد قاضی ابوالہشیم اور بعد سلطان محمد سبکتگین قائمی بنجارا رہے۔ ۴۴۷ھ میں فوت ہوئے۔

اسحاق بن ابراہیم بن مخلد بن جعفر بن محمد فقیہ محدث خطیب نے بیان کیا کہ میں نے کچھ علم اُن سے سیکھا ہے۔ فقہ میں محمد بن جریر طبری کے مذہب پر تھے۔ ۴۲۹ھ میں انتقال ہوا۔

ابوالقاسم عبداللہ بن حسین عکبری محدث نحوی ادیب، جن کی تصنیف اعراب القرآن ہے۔ ۴۱۶ھ میں فوت ہوئے۔

یحییٰ بن علی بن عبداللہ بخاری زیدوسی، فقیہ زاہد، شاگرد ابوحنیفہ سکروری و محمد بن ابراہیم عیدانی روضۃ العلماء آپ کی تصنیف ہے۔

محمد بن موسیٰ خوارزمی ابوبکر جامع مسند الامام فقیہ و محدث قالہ ی نے ابن الاثیر کی مختصر غریب الحدیث سے نقل کیا کہ پانچویں صدی کے اول میں جو لوگ مجددین امت میں شمار ہیں اُن میں آپ بھی ہیں۔

حسین بن خضر بن محمد بن یوسف نسفی کنیت ابوعلی، فقیہ، محدث ابوبکر بن الفضل سے فقہ حاصل کی۔ حدیث کی سماعت عبداللہ بن عبد الرحمن الزہری بغدادی

سے۔ آپ سے جم غفیر نے فقہ اور حدیث حاصل کی۔ شعبان ۴۲۴ھ کو انتقال ہوا۔

**خلافت عباسیہ کی سیاسی حالت** | سلاطین و یامہ کے اقتدار کے زمانہ میں خلافت عباسیہ کا

نظم و نسق خلفاء کے ہاتھ میں نہ تھا۔ بلکہ وہ صرف مذہبی اجارہ دار بن کے رہ گئے تھے۔ صرف خطبہ میں اُن کا نام لیا جاتا اور سکہ اُن کے نام کا جاری رہتا۔ یا وہ امر یا جدید فرماں رواؤں کو خطاب اور خلعت عطا کیا کرتے۔ اُل بویہ ظاہرہ طور پر محفلوں اور اجتماعات میں خلیفہ کا ادب و احترام کرتے۔ ورنہ خلیفہ کی یہ قدر و منزلت رہ گئی تھی کہ وہ ان سلاطین کا استقبال کرتا۔ ان کے سفراء کی تعظیم کرتا۔ یہ

غرض کہ اُن کے عہد میں عباسی خلیفہ کی کوئی قدر و قیمت نہ تھی بلکہ اُن کی سیاسی حیثیت کا خاتمہ ہو گیا تھا۔ مگر سلجوقی اقتدار سے قائم نے نئے سرے سے خلافت کے وقار کو قائم کرنے کی سعی کی۔

**وزیراء خلیفہ** | فخر الدولہ بن جہنر خلیفہ کا وزیر اعظم تھا۔ ۴۶۰ھ میں خلافت مآب نے معزول کر دیا۔ اس کے بجائے ابوالعلی وزیر ابو الشجاع کو عہدہ وزارت پر مامور کیا۔ مگر وہ جلد مر گیا۔ پھر فخر الدولہ کو دوبارہ قلمدان وزارت سپرد کیا۔

**مکہ میں خطبہ** | ۴۶۲ھ میں محمد بن ابی ہاشم والی مکہ نے خلیفہ قائم اور سلطان الپ ارسلان کے نام کا خطبہ حرم میں پڑھا۔ خلیفہ عبیدی مصری کا خطبہ موقوف ہوا۔ خلیفہ کے دربار میں شیخ ابواسحاق شیرازیؒ، علامہ ابونصر

۱۔ تاریخ الخلفاء ص ۲۹ ۲۔ ابن اثیر جلد ۲ ص ۲۴

۳۔ شیخ ابواسحاق ابراہیم بن علی بن یوسف شیرازی فیروز آبادی ملقب بہ جمال الدین علم زہد و ورع و تقویٰ میں بڑھے ہوئے تھے، مہذب فی المذہب لمع وغیرہ تصانیف ہیں ۴۔ ۴۶۲ھ میں انتقال ہوا۔ (ابن خلکان ج ۱ ص ۱۱۰) ابونصر عبدالسلا بن محمد بن عبدالواحد معروف بہ ابن صباح فقیہ کتاب شامل کے مصنف ۵۔ ۴۶۲ھ میں وفات پائی۔

شریک ہوا کرتے۔

سلجوقی فرمانروا اور خلافت ماب | آل بویہ سے بہتر طغرل سلجوقی نے

خیال کیا۔ ۴۹۹ھ میں طغرل بک موصل پر قبضہ کرنے اور دبیس بن فرید اور قریش بن بدران کی شورشوں کو دبا کر بغداد آیا تو خلیفہ قائم بامر اللہ کے ساتھ جو طریقہ اختیار کیا وہ خلیفہ کے شایان شان تھا۔

جب یہاں سے واپس جانے لگا تو بہت سے ہدایہ خلیفہ کی خدمت میں بھیجے تھے جس میں پچاس ہزار دینار، پچاس ہزار ترک غلام اور بہت سے گھوڑے اور اسلحہ وغیرہ شامل تھے۔ خلافت ماب نے سلجوقیوں کی اس روش سے بہت اثر لیا اور اپنی کھوئی ہوئی عظمت بھر بحال کرنے میں قائم سرگرم سعی کرتا رہا۔

## سلاطین سلاجقہ

بیفوشاہ ترکستان کے دربار میں ایک شخص سلجوق نامی تھا جو بیفوشاہ کو مسلمانوں کی سرحد دیا۔ سمرقند میں چلا آیا تھا۔ نواحی جنڈر میں یہ آکر ٹھہرا۔ یہاں کے مسلمانوں کے اخلاق اور تمدن و معاشرت کے اثر نے اس کی طبیعت کو مجبور کیا حتیٰ کہ وہ اپنا مذہب آبائی چھوڑ کر خالی ماوراء النہر کے استمراچ سے مسلمان ہو گیا۔ جنڈر اس زمانے میں بیفوشاہ ترکستان کا باجگزار تھا۔ ترک سالانہ خراج لینے آئے تو سلجوق مزاحم ہوا۔ اُس نے کہا کفار مسلمانوں سے خراج لیں میں اُسے گواہ نہیں کر سکتا۔ جنڈر کے مسلمان سلجوق کی مدد سے غالب آئے اور یہی سلجوق کی شہرت کی ابتدا ہوئی۔ اس کے بعد جب ابراہیم سامانی نے سلجوق کی مدد سے ایلک خاں پر

فتح پائی تو سلجوق کا نام اور بلند ہوا۔

سلجوق کا بیٹا میکائیل ایک لڑائی میں مارا گیا اور اس کے دو بیٹے طغرل بیگ اور چغری بیگ اپنے دادا سلجوق کے ظلِ عاطفت میں پرورش پاتے رہے۔ سلجوق کے دونوں بیٹے میکائیل اور دادا اپنے باپ کے طرز پرستے اور دونوں پورے طغرل بیگ اور چغری بیگ تو بڑے ہی زبردست نکلے۔ سلجوقیوں سے حاکم اور النہر علی تلکین معروف ایک خاں اور ترکستان کے سلاطین دبے لگے۔ ایک خاں نے تمام سلاطین گردونواح کو جمع کر کے سلجوقیوں کا استیلاء کرنا چاہا۔ اس پر چغری بیگ خراسان سے ہوتا ہوا آیا۔ ارمینیہ کی طرف نواحِ سلطنت روم میں عیسائیوں سے مذہبی جنگ کرنے چلا گیا۔ یہ زمانہ سلطان محمود سبکتگین کا تھا۔ سلجوقیوں کو والی طوس نے اپنے ملک سے گزرنے دیا۔ اس پر وہ سلطان محمود کے عتاب کا مستوجب ہوا۔

چغری بیگ نے وہاں کئی قلعے فتح کئے اور بہت سا مال غنیمت لے کر آیا۔ پھر یہ دونوں بھائی ایک جا ہو کر اپنی قوت متفقہ کا زور فتح میں لگانے لگے۔ خانِ کاشغر اور سلطان محمود نے باہم مل کر ایک خان کو جب سمرقند سے بھگایا تھا۔ اس وقت سلجوقیوں کا زور گھٹ گیا تھا۔ لیکن محمود کے مرنے پر مسعود کے زمانے میں مرو اور ہرات پر چغری بیگ قابض ہو گیا اور خراسان میں یہ مقام نیشاپور طغرل بیگ نے اپنا تختِ حکومت رکھا۔ اس کے بعد مسعود نے چڑھائی کی اور دونوں بھائیوں نے مل کر مسعود کا سخت مقابلہ کیا۔ اس لڑائی میں اتنی خون ریزی ہوئی کہ ہزاروں برس سے نہیں ہوئی تھی۔ مسعود کو ہزیمت ہوئی اور سلجوقیوں کی سلطنت خراسان میں قائم ہوئی۔

طغرل بیگ | خوارزم شاہ سے اس کے سپہ سالار نے سرتابی کی تھی اس لئے  
طغرل بیگ کو خوارزم شاہ کی مدد کے لئے خوارزم جانا پڑا

اور وہاں سے منصور واپس آیا۔ پھر غزوہ روم کے لئے روانہ ہوا اور وہاں سے بھی کامیاب واپس آیا۔ اس زمانے میں طغرل بیگ دوم مرتبہ بغداد گیا۔ ایک مرتبہ تو ملک رحیم دلمی کا استیصال کیا۔ اور دوسری مرتبہ قائم باللہ خلیفہ بغداد کو بسا سیری کے پنجہ سے چھڑایا پھر تخت پر بٹھایا اور مستقر علوی کا نام خطبہ سے نکال کر پھر قائم باللہ کا نام خطبہ میں پڑھایا گیا۔ تیسری مرتبہ ۵۴۳ھ میں طغرل بیگ پھر بغداد گیا اور قائم باللہ کی لڑکی سے عقد کیا۔ لیکن زفاف کی نوبت نہیں آئی تھی کہ طغرل بیگ نے دنیا سے رحلت کی اور چغری بیگ اس سے پہلے مر چکا تھا۔

**چغری بیگ، طغرل بیگ** | یہ دونوں بادشاہ ساتھ حکمران تھے۔ باہم بہت رستم تھا ایک دل ہو کر سب کام کرتے تھے۔ صرف کہنے کو چغری بیگ کا آخر میں دار الحکومت مرو اور طغرل بیگ کا نیشاپور تھا۔ ورنہ مرتے دم تک ایک دل رہے۔

**الپ ارسلان بن چغری بیگ** | یہ بڑا نیک نام اور نیک نیت بادشاہ تھا۔ ڈاڑھی اس کی بہت بڑی تھی اور ٹوپی بہت اونچی رکھتا تھا۔ عبادان سے سوا حل بجز تک اور جیچوں سے دجلہ تک اس کے قبضہ میں تھا۔ کئی سلاطین اس کے باجگزار تھے۔ خان ترکستان کی لڑکی سے اس نے اپنے بیٹے ملک شاہ کی شادی کی اور سلطان ابن مسعود کی لڑکی سے اپنے دوسرے بیٹے ارسلان شاہ کا بیاہ کیا۔

**قبصر روم** | اس کے وقت میں قیصر روم نے تیس لاکھ فوج لے کر اور بہت سے عیسائی سلاطین کو ساتھ لے کر بلاد اسلام پر چڑھائی کی اور نیت یہ کی کہ بغداد کو ویران کر دے اور تمام مسجدیں کھوا دے۔ الپ ارسلان نے بڑے استقلال سے مقابلہ کیا۔ عیسائی پسپا ہوئے اور قیصر روم گرفتار ہوا۔ لیکن



پھر قیصر کو رہائی دی گئی اور قیصر نے اپنی بیٹی الپ ارسلان کے بیٹے ارسلان شاہ کے عقد میں دی۔

ارسلان شاہ کے لئے خاتون چین کی دختر بھی لی گئی اور خاتون چین بھی مطعیان کے زمرہ میں داخل ہوا۔ اس کے وقت میں نیشاپور، رشک بغداد بن گیا۔ تمام سلاطین اس کے دربار میں آتے تھے اور آستانہ شاہی پر جہہ سائی کرتے تھے۔ موت اُس کی عجیب طور پر ہوئی۔ اتفاق سے قلعہ دار اسیر ہو کر آیا اور گفتگو میں مشتعل ہو کر اس کی طرف لپکا۔ لوگوں نے روکنا چاہا لیکن اس نے اپنی شان کے خلاف سمجھا کہ کوئی غیر اُسے بچائے اُس نے لوگوں کو باز نہ رکھ کر خود کمان سیدھی کی۔ تیر خالی گیا اور قلعہ دار نے پیچ کر اس کا کام تمام کر دیا۔ اس بادشاہ کے دربار میں علماء بہت رہتے تھے۔ خود نظام الملک طوسی اس کا وزیر ایک زبردست عالم اور بڑا مدبّر شخص تھا۔ سلجوقین نے جو زور پکڑا اس میں شمشیر ترکی کے ساتھ حکمت نظام الملکی ایک قابل لحاظ شے تھی۔

جلال الدین ملک شاہ بن الپ ارسلان | نظام الملک طوسی کی سعی سے جلال الدین تخت پر بیٹھا نظام الملک اس کے باپ کے وقت سے وزیر تھا۔ اب تو بالکل ہی سیاہ سپید کا مالک ہو گیا۔ نظام الملک بڑا مشہور شخص ہوا ہے۔ عباسیوں کے زمانہ میں برا مکہ کا خاندان تھا۔ اسی طرح کچھ دنوں کے لئے سلجوقیوں کے وقت میں نظام الملک کا خاندان عروج پر تھا۔ بغداد اور بصرہ میں مدرسہ نظامیہ اسی کا بنوایا ہوا ہے۔ اس کی یونیورسٹی کی کتابوں کا پڑھنا اس زمانہ تک طریقہ نظامیہ کا درس کہلاتا ہے۔ طوس مردم خیز جگہ ہے۔ یہاں نظام الملک غزالی، فردوسی تین بڑے مشہور شخص گزرے ہیں۔ کسی کا شعر ہے

ہر دبیر و شاعر و مفتی کہ او طوسی بود

چوں نظام الملک و غزالی و فردوسی بود

**ملک شاہ کی گرفتاری** | یہ بادشاہ ایک مرتبہ شکار کو نکلا۔ راہ میں رومیوں کے ہاتھ گرفتار ہوا۔ حالت گرفتاری میں اس نے

اپنے ساتھیوں سے کہا کہ تم میری عزت نہ کرنا۔ ورنہ دشمن مجھے معزز سمجھ کر ذلیل کریں گے۔ یہاں نظام الملک نے مصالحت کا ڈھنگ ڈالا اور شرائط طے کینے کو خود گیا۔ قیصر روم نے ان قیدیوں کا ذکر کیا تو نظام الملک نے بڑی بے پرواہی سے سنا۔ بلکہ ملک شاہ جب نظام الملک کے سامنے لایا گیا تو اس نے کچھ التفات نہ کیا۔ نظام الملک ٹوٹا تو قیصر روم نے ملک شاہ کو مع اور قیدیوں کے اس کے ساتھ کر دیا۔ کیونکہ مصالحت ہو جانے پر اسیران سلطنت کی رہائی لازمی تھی۔ جب ملک شاہ رومیوں کی حد نظر سے باہر ہوا تو نظام الملک نے بادشاہ کی رکاب کو بوسہ دیا۔

**قیصر روم کی گرفتاری** | اس کے بعد ملک شاہ نے رومیوں پر چڑھائی کی اور کسی حکمت سے قیصر روم گرفتار کر کے ملک شاہ

کے دربار میں پیش کیا گیا۔ قیصر روم نے ملک شاہ سے کہا کہ اگر تم بادشاہ ہو تو مجھے چھوڑ دو۔ تاجر ہو تو بیچ ڈالو اور قصاب ہو تو ذبح کر ڈالو۔

ملک شاہ نے نہایت عزت سے قیصر روم کو رخصت کیا اور کہا کہ میری غرض صرف یہ تھی کہ میں تم پر ثابت کر دوں کہ میری سابق گرفتاری ایک امر اتفاقی تھی۔ میری قوم کسی طرح کمزور نہیں ہے۔ ملک شام بھی اس بادشاہ کے قبضہ میں آ گیا تھا۔ شکار کا اس کو بہت شوق تھا۔ جب بادشاہ بغداد گیا تو خلیفہ مقتدی باللہ نے اس کی بڑی تواضع کی۔ اس نے خلیفہ کا ہاتھ چومنا چاہا لیکن خلیفہ نے (غالباً براہ تواضع) گوارا نہ کیا) تب ملک شاہ نے بادشاہ کی آنکھوں میں لی اور اسی کے بوسہ پر اکتفا کیا۔ مقتدی نے اپنی بیٹی ملک شاہ کے عقد میں دی اور تمام بلاد اسلام کی امارت ملک شاہ کے سپرد کی۔

جلال الدین خلیفہ ہی کا عطیہ خطاب ہے۔ آخر میں بادشاہ ناخوش ہو گیا تھا ناخوشی کے نتائج پورے طور پر ظاہر نہیں ہوئے تھے کہ ایک فدائی نے نظام الملک

کو قتل کیا اور ملک شاہ نے بھی مہینہ کے اندر ہی اپنی موت سے وفات پائی ۔  
مدرسہ نظامیہ | شیرازی اور امام غزالی ۔ نظام الملک نے یہ چاہا کہ اپنے  
 طرز زندگی پر علمائے وقت کی رائیں لکھوا کر اپنے ساتھ قبر میں بطور نیک نیتی  
 کے لیتا جائے ۔ تمام علماء نے آنکھ بند کر کے نظام الملک کی خوبوں کا فصیدہ نثر  
 میں لکھ دیا اور اس میں کچھ شک نہیں کہ نظام الملک طوسی ایسا ہی شخص تھا ۔ بخول اور  
 پھر شرع کی حدود کا لحاظ آسان امر نہیں ہوتا ۔ لیکن جب ابواسحاق کی بادی آئی تو  
 انہوں نے لکھا ۔

”خیر الظلمۃ حسن ۔ کتبہ ابواسحاق“

یعنی ظالموں میں حسن اچھا ہے ۔ راقم ابواسحاق ۔

نظام الملک کا نام حسن تھا ۔ نظام الملک یہ تحریر دیکھ کر بہت رویا اور بولا کہ  
 ابواسحاق سے زیادہ کوئی دوسرا سچا نہیں ہے ۔

برکیارق بن ملک شاہ (۵۸۴ھ) | نظام الملک کے بیٹے موئدا الملک و  
 فخر الملک اس کے وزیر تھے ۔ تیرہ  
 برس سلطنت کر کے یہ مرا ۔ اس کے وقت میں تخت اور حکومت کے لئے  
 سلجوقیوں میں باہمی نزاع رہا ۔ کچھ حالات مقتدی اور مستنصر باللہ کے  
 تذکرہ میں درج ہیں ۔

محمد بن ملک شاہ (۵۹۲ھ) | تیرہ برس تک سلطنت کر کے  
 یہ مرا ۔

سلطان السلاطین سنجر بن ملک شاہ (۵۹۹ھ) | یہ بادشاہ بڑا نیک نام ،  
 خدا ترس اور بیدار مغز  
 تھا ۔ اس کے وقت میں بہت سی لڑائیاں اور بہت سے غزوات ہوئے ۔ بہرام شاہ  
 غزنی اس کا باجگزار ہوا ۔ کور اخان تر کی کے مقابلہ میں سلطان سنجر مغلوب ہو گیا

تھا۔ اس سے ذرا ہنگ پھیکا ہو چلا تھا۔ لیکن اس کے بعد بہرام غزنوی کو جب علاء الدین بہاؤ غوری نے اُدبایا اور سلطان سنجر نے پہنچ کر علاء الدین کو گرفتار کر لیا۔ تب پھر اس کا طنطنہ کامرانی اصلی حالت پر آگیا۔ نواحی بلخ میں ایک مرتبہ ترکمان غزنی کے ہاتھ گرفتار ہو گیا اور چار برس تک گرفتار رہا۔ پھر حکمت علی سے نکل کر اپنے ملک میں آیا۔ یہ پہلے بھی آسکتا تھا لیکن معہ بیوی کے گرفتار تھا۔ بیوی کے ساتھ بھاگ نکلنا آسان نہ تھا اور بیوی کو چھوڑ کر بھاگنا گوارا نہ تھا۔ جب بی بی مری تو یہ کسی حکمت سے نکل بھاگا۔ اس اثنا میں غزوں نے تمام ملک ویران کر دیا تھا۔ اس کے وقت میں حاکم خوارزم نے بغاوت کر کے ایک جدا سلطنت قائم کی۔ حکمران آگے چل کر خوارزم شاہیوں کے نام سے مشہور ہوئے۔ اس بغاوت نے سلطان سنجر کو بہت زیادہ کمزور کر دیا تھا۔ ۵۵۲ھ میں سلطان سنجر نے ۳۷ سال کی عمر میں وفات پائی۔

**محمود خاں جو اہر زادہ (۵۵۲ھ)** | بغرا خاں کی نسل میں تھا سلطان سنجر کے بعد ہی تخت نیشاپور پر بیٹھا۔ اس کے وقت میں خوارزم شاہیوں اور غوریوں کا دور ہوا۔ محمود کو اندھا کر کے کچھ ملک خوارزم نے لے لیا اور کچھ غوریوں نے لے لیا۔ اس طرح سلجوقیوں کی سلطنت کا خراسان میں خاتمہ ہو گیا۔

اب کچھ سلجوقیوں کا حال لکھا جاتا ہے جو عراق اور عرب میں حکمراں تھے۔

**محمد بن محمد بن ملک شاہ (۵۰۹ھ)** | اپنے باپ ملک شاہ کے مرنے پر یہ عراق پر حکمراں ہوا اور سلطان سنجر نے کچھ زیادہ اس کی فکر نہیں کی۔ مسترشد باللہ خلیفہ بغداد سے یہ رنجیدہ ہو گیا تھا۔ اور اس نے بغداد کا محاصرہ بھی کیا تھا لیکن پھر مصالحت ہو گئی۔

**طغرل بن محمد بن ملک شاہ (۵۲۵ھ)** | بھائی کے مرنے پر سلطان سنجر کے اشارے سے یہ عراق کی ریاست پر قابض ہوا۔

مسعود بن سلطان ملک شاہ (۵۲۹ھ) | اس کے وقت میں چند سلجوقیوں  
 لئے ابھارا۔ مسعود سے لڑائی ہوئی۔ خلیفہ گرفتار ہوا اور ایک فدائی نے اس کا کام  
 تمام کیا۔ اس کے بعد راشد اپنے باپ کے خون بہا کے لئے نکلا اور اصفہان تک  
 پہنچتے پہنچتے مارا گیا۔ پھر مسترشد کے دوسرے بیٹے مقتضی باللہ کو مسعود نے  
 تخت خلافت پر بٹھایا۔

ملک شاہ بن محمود بن محمد بن سلطان ملک شاہ (۵۴۲ھ) | تین مہینہ تک  
 اس کے مزاج میں عیاشی تھی۔ لوگوں نے اُسے قید کر کے اس کے بھائی محمد کو  
 تخت پر بٹھایا۔

محمد بن محمود (۵۴۲ھ) | سلیمان شاہ سے جو اس کے بعد تخت پر بیٹھا برابر لڑتا  
 رہا۔ آل سلجوق کے ضعف کا زمانہ تھا اس لئے خلفائے  
 بغداد نے بھی کچھ قوت پکڑ لی تھی۔ سات برس تک سلطنت کر کے مرا۔

سلیمان بن ملک شاہ (۵۵۱ھ) | اسلان کے ساتھ اس کا نام بھی خطبہ میں داخل کیا گیا۔  
 اٹھ مہینہ تک اس کی سلطنت رہی۔

اسلان بن طغرل (۵۵۱ھ) | الموت کے فداٹیوں سے یہ لڑتا رہا اور غالب رہا۔  
 اس کے وقت میں خوارزم شاہیوں کا زور شروع ہوا۔

طغرل بن اسلان (۵۵۱ھ) | خلیفہ مستضیٰ باللہ کے وقت میں یہ تخت نشین ہوا۔ رکن الدین  
 قسیم امیر المومنین کا لقب تھا۔ اس کے وزیر قزل اسلان  
 نے اس سے سرتابی کی اور عرصہ تک لڑتا رہا۔ درمیان میں طغرل کے قید ہو جانے سے  
 یہی بادشاہ بن گیا تھا۔ خلیفہ ناصر دین اشد بھی طغرل سے خوش تھا۔ تکش سلطان  
 شاہ خوارزم کے مقابلہ میں یہ مارا گیا اور اس کا سر بغداد گیا اور اس کے مرنے پر عراق میں  
 سلجوقیوں کی حکومت کا خاتمہ ہو گیا۔

سلطان سنجر کے ایک بھائی کی نسل میں سلطان شاہ، توران شاہ، ایران شاہ، ارسلان شاہ، محمد شاہ بن ارسلان شاہ، طغرل شاہ، ارسلان شاہ طغرل شاہ، بہرام شاہ، توران شاہ، محمد شاہ بن بہرام شاہ۔ یہ دس خود مختار بادشاہ کرمان میں یکے بعد دیگرے خوارزم شاہیوں کے عروج تک حکمران رہے اور ہمدان اُس کا پایہ تخت تھا۔ اس کے بعد تمام سلجوقیوں کی طرح یہ لوگ بھی مٹ گئے۔

سیمان بن قلمش بن اسرائیل بن سلجوقی کو الپ ارسلان نے روم کی طرف بھیجا تھا۔ اس کی نسل سے ایک عدا بادشاہت قائم ہو گئی جس میں چودہ بادشاہ اس کے بعد تخت پر بیٹھے اور قوسیہ یا قونیہ دار الحکومت قرار پایا۔ سیمان بن قلمش، داؤد بن سیمان فلج، ارسلان بن سیمان، مسعود بن فلج ارسلان فلج، ارسلان بن مسعود، غیاث الدین کینخسرو بن فلج ارسلان، دکن الدین شلیمان بن فلج، ارسلان بن سیمان، عزیز الدین کیکاؤس بن غیاث الدین، علاء الدین کیقباد بن غیاث الدین، غیاث الدین کینخسرو بن علاء الدین، دکن الدین سیمان بن غیاث الدین کینخسرو، کینخسرو بن دکن الدین مسعود بن کیکاؤس، کیقباد بن فرامرز۔

اس خاندان کے بادشاہ رومیوں سے لڑتے رہے۔ خوارزم شاہیوں سے بھی لڑے۔ عراق کے سلجوقیوں سے بھی کبھی مقابل ہو گئے۔ لیکن برابر اپنی حالت پر قائم رہے۔ ساتویں صدی ہجری کے اخیر میں برسیغ غراخاں نے جس کے مطیع یہ سلطنت ہو گئی تھی، کسی قہور پر کیقباد کو تخت سے اتار کر روم سے سلجوقیوں کا نام مٹا دیا۔

### طغرل بک بانی خاندان سلجوقیہ

سلاطین سلجوقیہ میں طغرل کا حال بیان کر آئے ہیں۔ اس جگہ اس کی زندگی کے چند روشن پہلو پیش کرتے ہیں۔

”سلطان طغرل اولوالعزم بادشاہ گزرا ہے۔“ وہ ہمیشہ افراد قوم کو عدل و تقویٰ، رفق و احسان کی تاکید کرتا تھا اور خود بھی ان اوصاف کے حامل تھا۔

**مذہب** | طغرل پنجگانہ نماز باجماعت مسجد میں ادا کرتا۔ ہفتہ میں دو شنبہ و پنجشنبہ کو روزہ رکھا کرتا۔ صدقات و خیرات بکثرت کرتا۔ جگہ جگہ مسجد تعمیر کرائیں وہ کہا کرتا تھا۔ مجھے شرم آتی ہے کہ اپنے لئے تو مکان تعمیر کراؤں اور خدا کے لئے اس کے پہلو میں گھر نہ بنواؤں۔

طغرل نے قسطنطنیہ میں جو ہنوز یونانیوں کے قبضہ میں تھا نماز باجماعت اور جمعہ کی اجازت مسلمان کے لئے ملکہ قسطنطنیہ سے حاصل کر لی اور جمعہ کے دن خطبہ میں خلیفہ قائم باللہ کا نام پڑھا گیا۔

طغرل شہزادی بغداد سے عقد کے لئے بغداد آیا تو نکاح کے بعد شہزادی کے حضور میں گیا۔ شہزادی سنہرے تخت پر جلوہ فرما تھی۔ طغرل بک نے پہلی ملاقات میں سامنے جا کر نہایت ادب سے شہزادی کو سلام کیا اور قیمتی تحفے پیش کئے۔ اس کے بعد مؤدبانہ سلام کر کے چلا آیا اور شہزادی کے منہ سے نقاب تک نہ اٹھائی۔ طغرل کو اس رشتہ سے فخر تھا۔ عقد کے چھ ماہ بعد ربیع الاول ۴۵۵ھ میں بعمر ستر سال انتقال کر گیا۔

طغرل بک نے ایک ایسے خاندان کی بنا ڈالی جو عظمت و ہیبت کے علاوہ علم و دست اور عمدہ اوصاف کے لئے آج تک چارہ دانگ عالم میں مشہور ہے۔

طغرل بک کا فرزند نرغیہ کوئی نہ تھا۔ الپ ارسلان بن داؤد جو اس کا بھتیجا تھا اس کو اپنا جانشین کیا۔ جیسا کہ اوپر ہم ذکر کر چکے ہیں۔ الپ ارسلان کا خلف ارشد سلطان ملک شاہ تھا۔ اس کا ہی وزیر نظام الملک تھا۔ پورے حالات سلاطین سلجوقیہ میں لکھ چکے ہیں۔ یہی ملک شاہ تھا جس کے حکم سے رے نیشاپور میں ایک رصد گاہ بنائی گئی۔

جس کا اہتمام عمر خیام (۱۰۳۸-۱۱۲۳ء) کے سپرد تھا۔ عمر خیام دہاویات کی وجہ سے مشہور ہے مگر نجوم و ہئیت کا بڑا ماہر تھا۔ تاریخ جلالی ملک شاہ کے نام سے مرتب کی۔ اس تاریخ میں یہ خوبی ہے کہ پانچ سال میں صرف ایک دن کی غلطی پیدا ہوتی ہے ایک ان کی کتاب جبر مقابلہ پر ہے اس میں ثنائی مساواتوں کا جبری و تریسیمی حل موثر ترین و تعلیل مساوات کعبی سمجھایا گیا ہے۔

سلجوقیوں کے عہد میں علمی ترقی کمال پر تھی۔ سلجوقی خاندانوں نے علماء کو بہت کچھ نوازہ جس کی تفصیل نظام الملک طوسی میں دیکھئے۔

ملک شاہ کی اولاد میں سے سلجوقی سلطان ابوالفتح ملک شاہ بن محمد تھا جس کے دربار میں ابوالوح محمد بن منصور بن عبداللہ بن منظور الجرجانی الملقب بہ زریں دست نے نورالعیون کتاب لکھ کر دربار میں مشورہ میں پیش کی۔

**نظام الملک طوسی** | حسن ابن علی بن اسحاق بن عباس کنیت ابوعلی لقب نظام الملک اقوام الدین تھا۔ بروز جمعہ ۲۱ ذی قعدہ ۵۸۸ھ کو نوقان ضلع طوس میں پیدا ہوا۔ اس کا باپ معمولی زمیندار تھا۔ اس نے حدیث و فقہ کی تعلیم حسن ابن علی کو دلوائی۔ حسن بن صباح اور عمر خیام ہم سبق تھے۔ سن بلوغ کو نظام الملک پہنچا تو علی بن شاقون کے پاس جا کر نوکر ہوا۔ کچھ عرصہ بعد ملازمت ترک کر کے داؤد بن میکائیل سلجوقی کے پاس چلا گیا۔ داؤد کو جو ہر قابلیت اس میں نظر آیا۔ اس نے نظام کو اپنے بیٹے الپ ارسلان کا اتالیق بنادیا اور شہزادے کو ہدایت کی کہ نظام کو میرے برابر سمجھنا اور اس کے بلا مشورہ کے کوئی کام نہ کرنا۔ جب ارسلان نے سرپر تاج لکھا تو تدبیر مہام اقدہماہر انتظام کو نظام الملک کے ہاتھ میں دیدی۔ دس سالہ حکومت کے بعد الپ ارسلان مر گیا تو ملک شاہ تخت نشین ہوا۔ اس کے ہاتھ میں حکومت میں سے صرف تخت تھا اور شکار کے لئے جنگل۔ باقی سیاہ و سپید کا مالک نظام الملک تھا۔ اس جاہ و جلال کے ساتھ نظام الملک نے اپنی عمر کے بیس سال پورے کئے۔ نظام الملک کی مجلس ہر وقت علمائے کبار اور



صوفیائے نامدار سے بھری رہتی تھی۔ ابوالقاسم قشیری اور امام الحرمین ابوالمعالی کی تعظیم و توقیر میں نہایت غلو رکھتا تھا۔

جامعہ نظامیہ | نظامیہ یونیورسٹی کی ۵۴۴ھ میں بنیاد رکھی۔ عمارت کی تکمیل ۵۹۴ھ میں ہوئی۔ شیخ ابونصر صباغ صدر مدرس مقرر ہوئے پھر شیخ ابواسحاق شیرازی کو پرنسپل کیا۔

حدیث شریف کے درس میں طالب علمانہ طور سے حاضر ہوتا۔ گاہے خود بھی روایت کیا کرتا اور کہا کرتا میرا شمار روایان حدیث میں تو ہو گا۔ تین کروڑ سالانہ کی جاگیر جامع نظامیہ کے لئے وقف کی۔

نظام الملک وزیر سلطنت اور عالم دین تھا۔ اس کے علاوہ اور بھی مدرس اور مراٹھیں اور پل تعمیر کرائے۔ ۷۱۲ھ میں ایک باطنی نے قتل کر دیا۔ تاج الملک ابوالغنائم خسرو بھی اس سازش میں شریک تھا۔ ابوالیہبیا مقاتل بن عطیہ نے مرثیہ میں یہ قطعہ لکھا

كان الونیر نظام الملك لولوۃ یقیمہ صاعها الرحمن من شرف

عزت فلم تعرف الايام قيمتها فهدا غير منه الى الصدق

ترجمہ: ”نظام الملک ایک نفیس موتی تھا جسے رحمان نے دریائے شرف سے نکالا تھا۔ اُس نے

دنیا کو اپنی آب و تاب دکھلائی مگر دنیا نے اس کی قدر و قیمت نہ پہچانی اس لئے

غیرت الیہ نے اس کو پھر صدف میں ہی رکھ دیا۔“

نظام الملک کی علمی یا دگار سیاست نامہ ہے جو اپنے موضوع پر ایک

لاجواب تصنیف ہے یہ

# خلیفہ مقتدی بامر اللہ

**نام و لقب** | مقتدی بامر اللہ بن ذخیرۃ الدین محمد بن قائم بامر اللہ اس کے والد محمد بن قائم اس کو حمل میں چھوڑ کر قائم کی حیات میں مر گئے تھے۔ اپنے باپ کے چھ ماہ بعد ار جوان کے بطن سے پیدا ہوئے اپنے دادا کے مرنے کے بعد عمر ۹ سال چھ ماہ تخت خلافت پر بیٹھے۔

**خلافت** | بن جہیز، عمید الدولہ، شیخ ابواسحاق شیرازی، ابن الصباغ، نقیب النقباطراد، نقیب الطاہر، معمر بن محمد اور قاضی القضاۃ ابو عبد اللہ دامتغالی وغیرہ علماء و اراکین سلطنت نے ۶۶۷ھ میں بیعت کی یہ

ابن عمید الدولہ کو ملک شاہ سے بیعت لینے بھیجا۔ سعد الدولہ کو ملک شاہ نے شمنہ کر کے بغداد کو بھیجا۔ خلیفہ نے عنان خلافت ہاتھ میں لیتے ہی تمام اہل ولایت کے انسداد کا حکم دیا۔ خلافت شرع جس قدر امور تھے ان کو سختی سے بند کیا۔ تھوڑے عرصہ میں نیکیاں اور حسنات ظاہر ہونے لگی۔

**وزارت** | وزارت پر فخر الدولہ بن جہیز ممتاز تھا۔ کچھ عرصہ کے لئے معطل کر دیا گیا۔ پھر اس کو ہی قلمدان وزارت سپرد ہوئی۔ کچھ روز کے لئے ابو شجاع محمد بن حسن مخاطب ظہیر الدین وزارت پر مقرر نہ ہا۔

**وقائع** | تاج الملک ملک شاہ کا بھائی مقتدی کا ہوا خواہ تھا۔ اس نے بھی دمشق کو تسخیر کر کے وہاں مقتدی کے نام کا خطبہ پڑھوایا۔ ملک شاہ سے

بھڑپڑا۔ مگر صلح ہو گئی۔ خراسان، ترمذ وغیرہ پر قبضہ کر چکا تھا چھوڑ گیا۔  
 ۳۷۳ھ میں ملک شاہ نے اپنی لڑکی مقتدی کی کنیزی میں پیش کی۔ خلیفہ نے اپنے  
 نکاح سے مشرت فرمایا۔

۳۷۹ھ، یوسف بن تاشقین والی مسبتہ و مراکش جس کے  
خطاب امیر المؤمنین حالات خلافت ہسپانیہ میں لکھے جا چکے ہیں یوسف نے  
 مقتدی سے درخواست کی کہ جو شہر اس کے قبضہ میں ہیں وہ اس کو دے کر سلطان  
 کا لقب عطا کر دیا جائے۔ چنانچہ مقتدی نے یہ درخواست منظور کر لی۔ اس کے پاس  
 خلعت و علم بھیجا اور اس کو امیر المؤمنین کا عظیم ترین خطاب عطا کیا۔  
 ۳۸۳ھ میں بغداد میں مستوفی دولت تاج الملک نے ایک مدرسہ  
دارالعلم باب البرز کے پاس بنایا۔ اس مدرسہ کے صدر مدرس ابو بکر شائشی تھے۔  
 ۳۸۴ھ میں فرنگیوں نے تمام جزیرہ صقلیہ پر قبضہ کر لیا۔  
کوائف صقلیہ یہ جزیرہ ۳۸۵ھ میں مسلمانوں کے قبضہ میں آیا تھا۔ آخری  
 بادشاہ صقلیہ کا عسیدی معز ولی تھا۔

اس سال ملک شاہ بغداد آیا۔ ایک جامع مسجد بنوائی اور اس  
جامع مسجد کے گرد مکانات امراء نے تعمیر کرائے۔ پھر ملک شاہ  
 اصفہان چلا گیا۔ مگر ۳۸۵ھ میں بغداد پھر لوٹا اور خلیفہ سے کہلا بھیجا کہ بغداد کو  
 خالی کر دو۔ خلیفہ نے ایک ماہ کی مہلت مانگی۔ مگر ملک شاہ نے دس دن کی  
 مہلت دی۔ خلیفہ نے روزے رکھنے شروع کئے اور افطار زمین پر بیٹھ کر کرتا۔  
 تھا۔ نہایت عجز کے ساتھ ملک شاہ کے لئے دعا مانگی۔ خدا نے قبول کی کہ ملک شاہ  
 بیمار پڑ گیا اور عمر ۳۸ سال ۳۸۵ھ میں مر گیا۔

**ملک شاہ کے آثارِ خیر** | ملک شاہ کے زمانے میں اُس کے نام کا خطبہ حدودِ چین سے شام تک اور شمال سے چین تک پڑھا جاتا تھا۔ سارے قلمرو میں عدل و انصاف کی وجہ سے امن و خوشحالی تھی نہریں نکالی گئیں۔ پل بنائے گئے۔ مساجد آباد کی گئیں۔ مدرسے تعمیر ہوئے۔ مکہ معظمہ کے راستے میں جابجا رہاٹ اور ٹنگر خانہ قائم کئے۔ اس کی شوکت ہمسایہ سلطنتوں پر غالب تھی۔ ملک شاہ کے چار بیٹے تھے، محمود چھوٹا تھا۔ اس کی والدہ ترکان خاتون نے جس کی بیٹی مقتدی کو منسوب تھی۔ خلیفہ کے مشورہ سے محمود کو ولی عہد کر دیا۔ برکیارق کو نظام الملک فی عہد کر گیا تھا۔ چنانچہ برکیارق نے محمود کو معزول کر دیا۔

**قبضہ بغداد** | برکیارق ابن ملک شاہ نے ۴۴۷ھ میں بغداد پر قبضہ کیا اور خطبہ میں اپنی شہنشاہی کا اعلان کیا اور رکن الدولہ لقب اختیار کیا۔

**مقتدی کی وفات** | ۵۸۷ھ میں مقتدی نے برکیارق کے نامہ تخت نشینی پر دستخط کرنے کے بعد چانک بصرہ ۲ سال وفات پائی۔ کل مدت خلافت ۱۹ سال ہے۔ عمائد سلطنت نے اسی وقت مستظہر باللہ کی بیعت لی۔ اس سے فریخت پاکر تجمیز و تکفین عمل میں آئی۔

**اوصاف** | مؤرخین کا بیان ہے کہ مقتدی جامع اوصاف فرمانروا تھا۔ مقتدی میں دین و سیاست دونوں جمع تھے۔ گو ملک شاہ خلافت پر حاوی ہو گیا تھا۔ مگر مقتدی نے خلافت کے وقار کو قائم رکھا۔

ابن اثیر کا بیان ہے :-

» مقتدی قوی دل اور عالی ہمت خلیفہ تھا۔ اس کا عہد بڑی عیوب و برکت کا زمانہ تھا۔ خیر کی کثرت اور رزق میں کشادگی و وسعت تھی۔ «

معاصر علماء | عبدالقادر جبرجانی، ابوالولہ الباجی شیخ ابواسحاق شیرازی، علم النحوی،

ابن الصباغ صاحب الشامل، امام الحرمین والد امغانی حنفی۔ ابن فضل المہاشی۔  
**محدث و فقہاء** | محمد بن عبداللہ ناصحی عہد سلطان الپ ارسلان میں نیشاپور  
 کے قاضی رہے۔ شیخ ابو المعانی بن ابو محمد حویہ بنی شافعی سے  
 مناظرے ہوئے۔ ۷۸۲ھ میں خراسان میں انتقال کیا۔

علی بن الحسین بن علی نیشاپوری ابو الحسن مؤلف تفسیر نیشاپوری، فقیہ، مفسر،  
 شاگرد حسین بن علی حمیری نیشاپور میں زہد اختیار کیا۔ سلاطین سے اعراض کرتے تھے۔ ایک  
 روز ملک شاہ سلجوقی نے کہا کہ آپ نے ہمارے پاس کیوں آنا ترک کر دیا۔ کہا اس لئے کہ  
 تو عالموں کی زیارت سے بہتر بادشاہ، موادرے بادشاہوں کی زیارت سے بدتر عالم  
 نہیں ہوں۔ ۷۸۲ھ میں انتقال کیا۔

عبد العزیز بن احمد بن نصر بن صالح بخاری شمس الائمہ حلوانی۔ فقیہ، محدث، شاگرد  
 شیخ ابو علی نسفی۔ آپ کی تالیفات سے مبسوط و نوادر وغیرہ مشہور ہیں ۷۸۲ھ میں وفات پائی۔  
 عبد الوہاب بن علی بن برہان الدین عکبری، فقیہ نحوی متکلم لغوی، مورخ ادیب تھے۔  
 ابو القاسم کنیت تھی۔ جنبل سے حنفی ہو گئے۔ قدوری کے شاگرد ہیں۔ حدیث ابن بطلان سے  
 سماعت کی۔ ۷۸۲ھ میں انتقال ہوا۔

علی بن محمد بن الحسین فخر الاسلام ابو الحسن البرزدی ۷۸۲ھ میں پیدا ہوئے۔ فقیہ  
 ماہر اصول و فروع مرجع اہم مفتی حنفیہ تھے۔ تصانیف مفیدہ بہت یادگار ہیں جیسے اصول  
 میں متن معتمد معروف باصول، فخر الاسلام برزدی وسیع مبسوط گیارہ مجلدات میں تفسیر قرآن  
 شرح جامعین صغیر و کبیر ۷۸۲ھ میں انتقال ہوا۔

احمد بن محمد بن صاعد بن محمد استوائی، شیخ الاسلام ابو منصور قاضی القضاۃ فقیہ و  
 محدث شاگرد صاعد بن محمد و محدث ابو سعید صیرفی ۷۸۲ھ میں فوت ہوئے۔

## باطنیہ اور اُن کی حکمرانی

باطنیہ کا کچھ تذکرہ آچکا ہے کہ یہ اسماعیلی شیعہ فرقہ ہے۔ امام جعفر صادق کے صاحب زادہ امام اسماعیل کی طرف منسوب ہے۔ امام جعفر صادق تک اثنا عشری اور اسماعیلی دونوں متفق ہیں۔ امام جعفر صادق کے امام اسماعیل اور امام موسیٰ کاظم دو صاحبزادے تھے۔ اسماعیل باپ کے جانشین تھے۔ مگر اُن کا انتقال امام جعفر کی زندگی میں ہو گیا تھا۔ اثنا عشری کے نزدیک چونکہ امامت من جانب اللہ یہ لوگ سمجھتے ہیں اس لئے اسماعیلی یہ رائے رکھتے ہیں کہ ایک مرتبہ کسی امام کی نامزدگی کے بعد پھر اس کا اخراج نہیں ہو سکتا اس لئے وہ ان کو ہی امام مانتے ہیں۔ لیکن شیعوں کے نزدیک متوفی کو امام نہیں کہہ سکتے اور اپنے عقیدہ بداء کی وجہ سے امام جعفر صادق کے بعد امام موسیٰ کاظم کو مانتے ہیں۔

اسماعیلیوں کا یہ بھی عقیدہ ہے کہ اسماعیل نے وفات نہیں پائی بلکہ نگاہوں سے اوجھل ہو گئے۔ ان کے نزدیک ائمہ ظاہرین کی دو قسمیں ہیں۔ ظاہر اور مستور اور ان میں ہر ایک کا سات سات کا دور ہوتا ہے۔ اس لحاظ سے اسماعیل ساتویں امام ہیں۔ اس لئے اُن پر ائمہ ظاہر کا دور ختم ہوا۔ اُن کے لڑکے محمد سے ائمہ مستور کا دور شروع ہوا۔ گو یہ ائمہ مخفی رہتے ہیں۔ لیکن ان کے دعاۃ اعلانیہ اُن کی دعوت کرتے رہتے ہیں۔ عبید اللہ المہدی مغربی بانی دولت فاطمیہ سے پھر ائمہ ظاہر کا دور شروع کرتے ہیں۔ اس فرقہ کے نزدیک ہر ظاہر کا ایک باطن ہے اس لئے جماعت کو باطنی کہا گیا ہے

تحریک آل محمد اور اسماعیلی | تحریک آل محمد ہی نے حکومت بنو امیہ کا تختہ الٹا اور حکومت بنی عباس اسی دعوت کی بنا پر قائم ہوئی۔

مگر بنی عباس نے اہل بیت کو نظر انداز کر دیا تو یہ لوگ بنی عباس کے خلاف ہو گئے اور اپنی خلافت کے لئے کوشاں رہے۔ اہل بیت میں سے اکثر کو قربان ہونا پڑا۔ مگر بعض حضرات کو یمن افریقہ وغیرہ میں کامیابی ہوئی۔ مگر وہ حکمرانیاں دولت بنی عباس کے مقابلہ کی نہ تھیں۔ البتہ عبید اللہ فاطمی نے دولت بنی عباس کی کمزوری اور خانہ جنگی سے فائدہ اٹھا کر مغرب میں اپنی عظیم الشان حکومت قائم کر لی۔

اب ان کی نگاہیں مشرق کی طرف اٹھنے لگیں تو انہوں نے اپنا پرانا طریقہ دعوت و تبلیغ کا پھر شروع کر دیا مگر اس میں کچھ اصول نئے اور نکلے اور اس تحریک کے داعی جو پہلے وہ عموماً سفاک اور ظالم بھی تھے جس کی تفصیل آگے آتی ہے۔ اس تحریک کا صدر دفتر مصر قرار دیا۔ وہاں باقاعدہ نظام تھا۔ مریدین کو یہاں خاص تعلیم دی جاتی جن میں امامت کی دعوت سب سے مقدم تھی اور ہدایت تھی کہ جن ملکوں میں داعی پہنچیں خفیہ تعلیم دیں۔ یہ لوگ فدائی کہلاتے تھے۔ ان کا سرغنہ داعی الدعاء تھا۔ اس کا درجہ قاضی القضاۃ کے برابر سمجھا جاتا تھا۔

خلفائے فاطمین مصر کی نگاہیں خراسان اور ایران پر زیادہ تھیں۔ جو شیعیت کے گہوارہ تھے۔ مصر پر اپنی حکمرانی قائم کرنے کے بعد اپنے دعاۃ انہی ممالک میں بھیجے۔ یہاں بنی بویہ کے عہد تک جابجا صاحب برید و اخبار متعین تھے جو ہر قسم کی اطلاعات دیا کرتے۔ اس پر طرہ یہ کہ گو بویہ شیعہ عقیدہ رکھتے تھے مگر اہل بیت کے حامی نہ تھے۔ البتہ شیعیت میں فلو اس قدر رکھتے تھے کہ نجف اشرف تک ننگے سر پر بنی بویہ حکمران زیادت کو پہنچتے۔ مگر اپنے اقتدار کو قائم رکھنے کے لئے خلفائے فاطمی کو نظر انداز کر جاتے۔ بلکہ کوئی داعی ہتھے چڑھ جاتا تو اس کو سخت سزا دیتے۔ اس کا نتیجہ ظاہر ہے کہ باطنی تحریک خراسان وغیرہ میں عہد بویہ تک دبی نہ ہی۔ سلجوقی دور آیا۔

الپ اسلان نے جاسوسی کا محکمہ توڑ دیا۔ نظام الملک نے اس سے کہا کہ اس صیغہ کا رہنا ضروری ہے مگر اس نے جواب دیا کہ ہر شہر میں ہمارے دشمن بھی ہیں اور دوست بھی۔ بہت ممکن ہے کہ اباب غرض دوست کو دشمن یا دشمن کو دوست کی

شکل میں دکھلائیں۔ اس لئے میں اس بات کو جائز نہیں رکھتا۔“  
چنانچہ سلجوقیوں کے عہد میں باطنیہ پھیلے پھولے اور ان کی تبلیغ کا جال دور دور  
تک پھیل گیا۔

اولاً ان کا ظہور سادہ میں ہوا جو رتے اور ہمدان کے درمیان واقع ہے۔  
وہاں کے شیعہ نے دو باطنیوں کو گرفتار کیا مگر لوگوں کی سفارش پر چھوڑ دیا۔ ان لوگوں  
نے ایک موذن کو اپنے مقصد کے لئے پھانسا۔ مگر وہ ہاتھ سے نکل گیا تو اس کو قتل کر دیا۔  
یہ پہلا خون تھا جو مشرق میں گروہ باطنیہ کے ہاتھ سے ہوا۔

اصفہان اور نیشاپور کے وسط میں قصبہ قاشن کا رہیں باطنیوں  
**حسن بن صباح** کے دام میں گرفتار ہو گیا۔ اس نے ایک جماعت بنائی جو  
قافلوں کو لوٹا کرتی۔ ان کی مزاحمت کرنے والا کوئی نہ تھا۔ اصفہان تک غارت گری  
کا دائرہ بڑھ گیا۔ پھر تو باغیوں نے ملک شاہ کے تعمیر کردہ قلعہ پر قبضہ جمایا۔  
اس جماعت کا داعی اعظم احمد بن عبد الملک بن عطاش تھا۔ جماعت باطنیہ نے  
عطاش کے سر پر تاج شاہی رکھا اور اس کے پاس چاروں طرف سے لوٹ کا  
مال لاکر جمع کیا جاتا۔

حسن اتفاق سے ایک فاضل جلیل شخص حسن بن صباح جس کا وطن ”رے“ تھا  
جو امام موفق نیشاپوری کے حلقہ درس میں شریک ہو چکا تھا، نظام الملک اور  
حکیم عمر خیام کا ہم سبق بھی تھا۔ ہندسہ، حساب، نجوم وغیرہ علوم پر یا ضیہ کا بڑا ماہر فاطمی  
داعی احمد بن عطاش کے اثر سے فاطمی تحریک میں شامل ہو گیا۔ اس کے یہاں فاطمی  
دعا کی آمد و رفت شروع ہو گئی۔ نظام الملک کے خسر ابو مسلم نے جو ”رے“ کے رہیں  
تھے اس کو نظر میں رکھا۔ وہ گرفتاری کے خوف سے بھاگ کر مصر پہنچا۔ خلیفہ مستنصر علوی  
نے اپنے گون کا سمجھ کر ہاتھوں ہاتھ لیا اور مشرق میں فاطمی دعوت کی تبلیغ پر  
اُس کو مامور کر دیا۔

حسن بن صباح مصر سے لوٹ کر شام آیا۔ پھر جزیرہ دیار بکر، خراسان، کاشغرا اور



ماوراء النہر کا دورہ کر کے اپنے خیالات محمدانہ ان علاقوں میں پھیلانے اور ”قرزین“ کے قریب نہیالہ کا بنایا ہوا ایک سنگین قلعہ ”الموت“ اس کے مقصد کے لئے موزوں تھا۔ یہ ایک علوی کی ملکیت تھا۔ حسن بن صباح نے یہاں قیام کیا۔ اپنے ظاہری زہد و ورع سے چند دنوں میں اس نے نواح میں کافی اثر پیدا کر لیا۔ الموت کا علوی بھی ظاہری زہد سے متاثر ہوا۔ مگر کچھ دن بعد ابن صباح نے اُس کے ساتھ دغا کر کے الموت پر قبضہ جمایا اور علوی کو نکال باہر کیا۔

**قلعہ الموت** | قلعہ الموت پر قبضہ جانے کے بعد حسن بن صباح کھل کر میدان میں آگیا اور دلیرانہ قتل و غارت کرنے لگا۔ اس کے داعیوں کے ہاتھ سے صد ہا اکابر علماء قتل ہوئے۔ اس کے داعی کسی کی جان لینا اور اپنی جان دینا معمولی بات سمجھتے تھے۔

ملک شاہ کو باطنیوں کے حالات معلوم ہوئے۔ نظام الملک نے حسن بن صباح کے پاس سفارت بھیج کر افہام و تفہیم کے ذریعے اُسے روکنے کی سعی کی۔ لیکن وہ اپنے خود مری سے باز نہ آیا تو پھر الموت پر فوج کشی کر کے اس کا نہایت سخت محاصرہ کر لیا۔ سلجوقی اقوام کا مقابلہ ابن صباح کے بس کی بات نہ تھی۔

جب اُس نے دیکھا کہ اُس کے لئے کوئی مفر نہیں ہے تو ایک فدائی کو بھیج کر نظام الملک کو قتل کرادیا۔ فوجیں مستقر خود لوٹ آئیں۔ ابن صباح کی جان اس طرح بچ گئی۔ باطنیوں کو اب زیادہ آندازی مل گئی۔ انہوں نے قہستان اور طیس فیہ پر بھی تسلط کیا اور ابھر کے متصل وستم کوہ کے نامی اور محفوظ قلعہ کو قبضہ میں لا کر اپنا ماویٰ و ملجا بنایا۔ اگر دگر وجوہ قلعے تھے وہ بھی باطنیوں نے لے لئے۔

ان کی دست درازیاں اس قدر بڑھ گئیں کہ سلطان برکیارق کے بہت سے امراء کو مار ڈالا۔ اس نے صد ہا باطنیوں کو کیفر کردار تک پہنچایا مگر باطنیہ تحریک گھٹنے

کے بھائے روزافزون ترقی پر تھی۔ غرضیکہ باطنیوں کی دراز دستی سے خراسان میں اضطراب عظیم پیدا ہو گیا۔ اس وجہ سے ۱۹۱۲ء میں سلطان سنجر کے سپہ سالار امیر برغش نے اُن پر حملہ کر دیا اور بہت سے ملحدوں کو قتل کر کے طیس کا محاصرہ کیا۔ کچھ عرصہ بعد اس کو فتح کر کے باطنیوں کا استیصال نہیں کیا۔ مگر صلح کر کے لوٹ آیا۔

۱۱۵۵ء میں سلطان محمد نے اصفہان کے قلعہ پر جہاں ابن عطاش نے بیٹھ رہا تھا، محاصرہ کر لیا۔ آخر میں ابن عطاش گرفتار ہوا اور قتل کیا گیا۔ اس کی بیوی نے قلعہ سے گر کر جان دیدی۔ یہاں سے فاطمہ ہو کر سلطان محمد نے قلعہ الموت پر لشکر کشی کی جہاں ابن صباح ۲۶ سال سے حکمران تھا اور قرب و جوار میں لوٹ مار اور غارتگری کر رہا تھا۔ مگر راہ میں بیمار پڑ کر فوت ہو گیا۔ امیر شنگین شیرگیر والی سادہ نے بھی باطنیوں کی سرکوبی کی۔ آخر شظلم و جور کے بعد حسن بن صباح ۱۱۵۵ء میں مر گیا۔ اس کا بیٹا کیا بزرگ تھا جو حسن بن صباح کا جانشین ہوا۔

## امراء حکومت باطنیہ

کیا بزرگ بن حسن (۱۱۵۸ء) اپنے باپ کے مرنے پر تخت الموت پر بیٹھا۔ اس کے وقت میں ریاست نے کچھ اور زور پکڑا مگر محمود سلجوقی کے وقت میں باطنی بہت مارے گئے۔ لیکن اس کی خود مختاری میں کوئی فرق نہ آیا۔ اس کے بعد اس کا بیٹا محمد جانشین ہوا۔

محمد ابن کیا (۱۱۵۸ء) عنان حکومت ہاتھ میں لیتے ہی لاشد باللہ پر نگاہ رکھی۔ چنانچہ کچھ عرصہ بعد چار فدائیوں نے خلیفہ عباسی لاشد باللہ کو راہ میں موقع پا کر قتل کیا۔ مگر اس واقعہ سے ریاست اسماعیلیہ کو کچھ فائدہ نہیں پہنچا لیکن عام طور پر الموت میں خوشی منائی گئی۔ محمد سلطان سنجر نے محمد ابن کیا کا عقیدہ دریافت کیا۔ غرض اس کی یہ تھی کہ بے دین ہو تو مجاہدین اسلام بھیجے جائیں لیکن محمد ابن کیا

نے جواب میں وہ باتیں لکھیں جس سے محمد سلطان سنجر بھی ساکت ہو رہا اور معلوم ہوا کہ صرف جزئیات میں اختلاف ہے مگر مذہب میں کوئی فرق نہیں ہے۔ محمد بن کیا ۲۵ برس تک حکمران رہا۔ اس کی ذات سے اسلام کو بڑا نقصان پہنچا۔

**حسن بن محمد کیا** | اس کو لوگ علی بذکرہ السلام کہتے ہیں۔ اس کو علمائے اسلام ملحد اور زندیق لکھتے ہیں۔ اس کے معتقدات اسلام کے خلاف تھے۔ یہ دہریہ مذہب رکھتا تھا اور بے تکلف لوگوں کو گمراہ کرتا کہ وہ مذہب کو کوئی چیز نہ سمجھیں۔


**محمد بن حسن بن محمد بن کیا** | الحاد میں یہ اپنے باپ سے بھی بڑھتا تھا۔ امام فخر الدین رازی اس زمانہ میں تھے۔ آذر بایجان سے رے میں آکر درس جاری کیا۔ مذہبی درس میں وہ مثلاً نام اسماعیلیوں کا لیتے تھے اور حسن بن محمد اور محمد بن حسن کو برا بھلا کہتے تھے تاکہ لوگ ادھر مائل نہ ہوں۔ خدائیوں نے الموت سے پہنچ کر امام فخر الدین رازی کو بہت دق کیا جس سے وہ غیاث الدین بادشاہ کے پاس غور چلے گئے اور پھر وہاں سے سلطان خواہزم کے پاس خواہزم میں جا کر زندگی بسر کی۔

● **جلال الدین حسن بن محمد بن حسن** | باپ کے اعتقادات سے اس نے توبہ کی خبر تمام سلاطین مصر کے پاس بھیجی جس سے یہ جلال الدین حسن نو مسلم مشہور ہوا۔ مذہب اسلام کو اس کے وقت میں رونق ہوئی۔ اس کی ماں ایک مرتبہ حج کو گئی تو اس کے ساتھ ایک سلطان بھی تھا۔ ناصر خلیفہ بغداد کے حکم سے سلطان محمد خواہزم شاہ کے رانت سے رانت جلال الدین آگے لکھا گیا۔ سلطان محمد کو جہاں اور رنج ناصر سے ہوا وہاں یہ بھی خیال تھا کہ خلیفہ نے جلال الدین سے مجھے کم سمجھا۔

**علماء الدین محمد بن جلال الدین بن حسن** | نو برس کے سن میں یہ تخت پر بیٹھا۔ یہ جو کچھ اٹا سیدھا حکم

حکم دیتا تھا، لوگ اپنے مذہبی عقیدہ کے مطابق اُس کو واجب التعمیل مانتے تھے کہ  
امام معصوم ہوتا ہے۔ اس کے وقت میں مذہب کھیل ہو گیا۔ ”ایلان ناصری“ کا مصنف  
ناصر الدین اسی وقت میں تھا۔

۵۶۵۳ء چنگیز خاں کے پوتے ہلاکونے  
رکن الدین خورشاہ بن علاء الدین | اسے گرفتار کر کے ہزاروں  
اسماعیلیوں کو تہ تیغ کیا اور رکن الدین کو قتل کر دیا اور پھر اس کے بعد بغداد کی  
طرف توجہ کی۔ خلفائے بغداد اور شاہان الموت کی بربادی کا ایک نہ مانہ ہے۔



# خلیفہ مستظهر باللہ

**نام و لقب** | مستظهر باللہ ابو العباس احمد بن المقتدی باللہ ماہ شوال ۷۴۵ھ میں پیدا ہوا۔

**خلافت** | بعمر ۱۶ سال ۷۴۵ھ میں تخت خلافت پر رونق افروز ہوا۔ وزیر عمید الدولہ وغیرہ نے بیعت کی۔ لقب مستظهر باللہ قرار پایا۔ وزیر سلطان برکیارق کے پاس گیا۔ اس نے بطیب خاطر خلیفہ کی بیعت وزیر کے ہاتھ پر کی۔

**مجلس عزرا** | خلیفہ مقتدی کی موت کے تیسرے دن مجلس عزرا منعقد ہوئی۔ سلطان برکیارق مع اپنے وزیر عز الملک بن نظام الملک اور اس کے بھائی بہاء الملک کے مجلس میں حاضر ہوا اور باب مناصب سے طراد عباسی، معمر علوی اور علمائے کبار سے تمام فی القضاۃ، ابو عبد اللہ و امغانی، امام غزالی اور امام شاشی وغیرہم بھی ماتم پرسی کو آئے اور تعزیت کی اور خلیفہ مستظهر کی بیعت کی اور رخصت ہو گئے۔

**تاج الملک برکیارق** | تاج الملک، ملک شاہ کا بھائی تھا۔ توسیع مملکت کی ہوس میں ۷۴۵ھ میں فوج کشی کر دی۔

بہیت، موصل، دیار بکر، آذربائیجان کو زیر نگین کر لیا۔ برکیارق رکن الدولہ اس کے مقابل آیا۔ مگر ناکام اصفہان کی طرف چلا گیا۔ وہاں اس کا بھائی محمود بن ملک شاہ حاکم تھا اس نے اس کو روکا اور پھر قتل کرنے کی نیت سے داخل ہونے کی اجازت دے دی۔ اتفاق قضا و قدر کہ برکیارق کے قتل ہونے سے پہلے موت نے

خود سلطان محمود کا خاتمہ کر دیا اور اہل اصفہان نے متفقہ طور پر برکیارق کو اپنا بادشاہ تسلیم کر لیا۔ تاج الملک تنش برکیارق سے نبٹنے کو اٹھا "رے" کے میدان میں کا لہ زار گرم ہوا۔ تنش اس معرکہ میں کام آیا۔ برکیارق کے لئے میدان صاف ہو گیا۔

**وزارت** | وزیر عمید الدولہ کو خلیفہ مستنصر نے معزول کر کے سدید الملک ابوالمعالی بن عبدالرزاق بلقب عضد الدین کو قلمدان وزارت سپرد فرمایا۔ مگر چند سال بعد ۴۹۶ھ میں وہ بھی معہ اہل و عیال کے گرفتار کیا گیا۔

وزیر موصوف کی گرفتاری کے بعد خلافت ماب نے امین الدولہ ابوسعید بن موصلا کو مجلس مشورہ کا ناظر مقرر کیا اور زعمیم الرؤسا ابوالقاسم بن جہنبر کو حلقہ سے طلب کیا۔ ادباً دولت نے اس کا پرتپاک استقبال کیا۔ دربار خلافت سے طلعت وزارت مرحمت اور قوام الدولہ کا خطاب عنایت ہوا۔ کچھ عرصہ بعد ان پر بھی نزلہ گرا۔ قاضی ابوالحسن دامغانی قائم مقامی کرتا رہا۔ بعدہ ابوالمعالی بن محمد بن مطلب، ۵۰۰ھ میں عہدہ وزارت پر ممتاز ہوا۔ ۵۰۳ھ میں سلطان محمد کے اشارہ سے بھی معزول کیا گیا۔ مگر اس شرط سے بحال رہ سکتا ہے کہ :-

”اٹندہ عدل وانصاف سے کام لے گا۔ رعایا کے ساتھ ظلم و جبر سے پیش نہ آئے گا اور ذمیوں میں سے کسی کو ذمہ داری کا عہدہ نہ دے گا“

ابوالمعالی نے جملہ شرائط منظور کر کے وزارت کا کام انجام دینا شروع کیا مگر نباہ نہ سکا تو اس کے بجائے ابوالقاسم بن جہنبر مقرر ہوا۔ وہ ۵۰۹ھ تک فرائض وزارت انجام دیتا رہا۔ پھر بیع ابومنصور بن وزیر ابوالشجاع محمد بن حسین وزیر سلطان محمد کو قلمدان وزارت عطا کیا۔ ۵۱۰ھ چند دن بعد پھر برکیارق نے مویہ الملک بن نظام الملک کو وزارت پر مرفراز کیا۔

**زبیدہ خاتون** | برکیارق کی والدہ زبیدہ خاتون بڑی عقیل و دانا خاتون تھی۔ اُس نے امور سیاست میں دخل دینا شروع کر دیا۔ فخر الملک بن نظام الملک نے تحفہ بھیج کر اپنا سوخ پیدا کیا۔ اُس نے برکیارق کو موئد الملک کا مخالفت بنادیا۔ اس نے موئد کو قید کیا اور فخر الملک کو وزارت عطا کی۔ موئد الملک قید زندان سے نکل کر محمد بن ملک شاہ والی اراک کے پاس پہنچا۔ اس نے تعظیم و تکریم کی اور اپنا وزیر کر لیا۔ موئد نے برکیارق پر حملہ کر دیا۔ ۴۹۱ھ سے ۴۹۶ھ تک باہمی جنگ ہوتی رہی۔ ملکی نظام کا شیرازہ بکھر گیا۔

رے، جبل، طبرستان، خوزستان، فارس، دیار بکر اور حرین میں برکیارق کے نام کا خطبہ جاری تھا اور آذربائیجان، ایران، ارمینیہ اصفہان اور عراق میں سلطان محمد کا بطائع میں کہیں اس کا اور کہیں اس کا اور بصرہ میں دونوں کا۔ سنجہ بن ملک شاہ نے مشرق میں حدود جرجان سے ماوراء النہر تک اپنے نام کا خطبہ جاری کر دیا۔ یہ ابتری دیکھ کر دومی ملک شام پر بیت المقدس کے لئے حملے کرنے لگے۔ اس وجہ سے بعض امراء و علماء قاضی ابوالمظفر جرجانی حنفی اور ابوالفرح احمد بن عبدالغفار ہمدانی نے برکیارق اور محمد میں صلح کرادی اور دونوں کے حدود قائم کر دیئے۔

**وفات برکیارق** | برکیارق اس صلح کے چند دن بعد ۴۹۸ھ میں مر گیا۔ اس کے مرنے کے بعد اس کا بیٹا ملک شاہ ثانی تخت نشین ہوا۔ محمد نے اُس پر چڑھائی کر دی اور کامیاب ہو گیا۔ یہ

**حروب صلیبہ** | خلیفہ مستنصر کے زمانے میں جنگ صلیبی کا آغاز ہوا۔ کیونکہ عباسی خلفاء جب سے داخلی مملکت کے جھگڑوں میں الجھ گئے، ہمدی، ہارون، مامون جیسے جاہ و جلال والے خلفاء کا دور ختم ہو چکا تھا۔

ان کے اخلاف کی کمزور قوت اور نااہلی سے اب عباسیہ حکومت کی طاقت بالکل کمزور ہو چکی تھی۔ چنانچہ رومی سلطنت نے اس موقع سے فائدہ اٹھایا۔ ۹۶۰ء کے درمیان نقفور اور جنائز بن کے حملے خصوصی طور سے اہم تھے جیسا کہ اوپر ذکر تفصیل کر چکے ہیں۔ رومیوں کی سرحدات سے متصل اسلامی علاقوں پر خاندان بنی حمدان کا قبضہ تھا۔ پوری جدوجہد کے باوجود وہ رومی فوجوں کے دباؤ کی تاب نہ لاسکے۔ یہ فوجیں شام کے ساحلی علاقہ پر قبضہ کرتے ہوئے دیائے فرات کو عبور کرنے لگیں اور خود دار الخلافہ بغداد اُن کے حملوں کی زد میں آگیا۔

عباسی خلیفہ مطیع اللہ بہت گھبرایا۔ باوجودیکہ نائب سلطنت کے کہنے پر اپنے محل کے اسباب تک کو بیچ ڈالا۔ تاہم خلافت کی خوش قسمتی سے اس وقت رومی فوجیں پسپا ہوئیں مگر یہ سلسلہ متبادلہ کا ایک عرصہ تک رہا۔ سلجوقیوں نے اپنے دور میں رومیوں کو بہت کچھ پائمال کیا۔ ان کے علاقے چھین لئے۔ ان کی قوت سے آس پاس کی حکومتیں لرزہ بر اندام تھیں۔ ملک شاہ سلجوقی نے تمام سرحدی حکومتوں سے اپنے قوت کے بل پر من مانی شرطیں منوالیں۔ مشرقی رومن ایمپائر کا شہنشاہ کیسوس بھی ملک شاہ کے جلال و ہیبت سے کانپ رہا تھا۔

ملک شاہ کے مرتے ہی کیسوس نے موقع سے فائدہ اٹھایا اور مسیحی دنیا کے مشرقی و مغربی حصے کی باہمی رقابت اور مخالفت کو یکسر بھلا کر اپنے قاصد یورپ کے جنگجو اور جنگ آزما بہادروں سے درخواست کی کہ وہ میرا ساتھ دیکر سلطنت کے کھوٹے ہوئے وقار اور وسعت کو دوبارہ لوٹا دیں۔

سب سے پہلے شہنشاہ کیسوس کی معاونت کے لئے ”پطرس“ راہب اٹھ کھڑا ہوا۔ پطرس فرانس کے شہر ایلیس کا رہنے والا تھا۔ جوانی میں اس نے فوجی نوکری کی۔ مگر بعد میں تارک دنیا بن گیا اور راہب کا لقب پایا۔ اس نے بیت المقدس آکر زیارت کی تھی۔ بغداد بھی گیا تھا۔ کچھ حقہ عالم اسلامی میں پھرا۔ یہاں سے یہ خیال لے کر گیا کہ خون حسین کے نام سے بنی فاطمہ بر سر اقتدار ہو گئے تو اس نے



صلیب کو سامنے رکھا اور جس طرح بنی فاطمہ عیوب اور ظلم بنی اُمیہ و بنی عباس کے بیان کر کے لوگوں کو اپنا ہم نوا بنا رہے تھے اسی طرح اس نے جا کر یورپ میں ہنگامی دورہ کیا اور مسلمانوں کے مفروضہ منظام بیان کئے اور صلیب کے زیر سایہ آنے کی دعوت دی۔ خلاصہ یہ کہ صلیبی جوش کی آندھی چلی اور بڑی بے ڈھب چلی۔

مشرقی رومی ایمپائر کے شہنشاہ کا ایک قاصد پاپائے روم کی خدمت میں حاضر ہوا اور اس سے درخواست کی کہ وہ فرینک، جرمن اور انگریز وغیرہ مغربی اقوام کو دعوت دے کہ صلیب کی امداد پر آمادہ کرے اور ارض مقدس کو اُس کے دشمنوں سے چھڑائے۔ پاپائے روم نے یہ درخواست منظور کی۔ تمام یورپ کو صلیب کے نام پر کھڑے ہونے کا حکم دیا۔ یہ فتویٰ نائب سیح بگولہ بن کر سارے مغربی نصرانیوں میں پھیل گیا۔

پھر تواتر مقدس پر قبضہ کرنے کے عزیز مقصد کو حاصل کرنے کے لئے سارا یورپ تیار ہو گیا۔ اس کی مختصر تفصیل یہ ہے :-

پوپ ابن دوم نے ۱۰۹۵ء، ۱۰۹۸ء میں فرانس کے شہر کلرموں میں عیسائی دنیا کی ایک عظیم الشان کانفرنس منعقد کی۔ چند فروعی امور کے تصفیہ کے بعد پوپ نے مجمع کو مخاطب ہو کے کہا: ”مسلمانوں کا ظلم بہت بڑھ گیا ہے ان پر حملہ کرنا ضروری ہے۔ اس وقت جو شخص اپنی صلیب کو نہ اٹھائے گا اور میریساتھ نہیں چلے گا وہ میرا پیرو نہیں ہے۔“

پوپ کی تقریر نے حاضرین میں مجنونانہ حالت پیدا کر دی، چلا اُٹھے۔ خدا کی مرضی یہی ہے اور سرخ کپڑے کی صلیبیں اپنے سینوں پر لگا کر اس عظیم الشان مہم کے لئے تیار ہو گئے۔ مردوں، عورتوں اور بچوں کا ایک

انبوہ کثیر پطرس راہب کی قیادت میں روانگی کے لئے تیار ہو گیا۔<sup>۱</sup>  
 فرانسیسی مؤرخ لیبان نے تمدن عرب میں ان مقدس صلیبوں کا یہ  
 حال لکھا ہے :-

”جنت ملنے کے علاوہ ہر شخص کو اس میں حصول مال کا بھی ایک ذریعہ  
 نظر آتا تھا۔ کاشت کار جو زمین کے غلام اور آزادی پر جان دیتے تھے۔  
 خاندانوں کی وہ اولاد اصغر جو قانون وراثت کی رو سے محروم الارث  
 تھی۔ امراء جنہیں آبادی جائداد کا حق کم ملا تھا اور جنہیں دولت کی  
 خواہش تھی۔ راہب جو خانقاہی زندگیوں سختیوں سے عاجز آگئے تھے۔  
 غرض کل مفلوک الحال اور ممنوع الارث اشخاص جن کی تعداد بہت تھی  
 اس مقدس گروہ میں شریک تھے یہ

اے۔ جے گرانٹ کے بیان سے اس مقدس صلیبی گروہ کے مذہبی و اخلاقی حالت  
 کا یہ نقشہ نظر آتا ہے۔

اس خالص جذبہ مذہبی میں حرص و ہوا اور خود غرضی ظلم و ستم، انتقام و  
 منافرت اور جنگ و خون ریزی کے عناصر شامل ہو گئے۔ انہیں صرف مسلمانوں  
 ہی سے نفرت نہ تھی بلکہ غریب یہودی بھی جو مغرب میں آباد تھے گرفتار  
 مصیبت ہو گئے۔ مالی نقصان کے علاوہ انہیں سخت جسمانی تکلیفیں بھی  
 پہنچائی گئیں اور طرفہ تماشہ یہ تھا کہ اس بدکرداریوں کے بانی وہ لوگ  
 تھے جو اُس سرزمین کو آزاد کرنے جا رہے تھے جہاں مسیح نے تمام بنی آدم  
 کے لئے اپنی جان دی تھی۔“<sup>۲</sup>

غرض کہ صلیبی مجاہدین کا یہ انبوہ کثیر جس کی تعداد ۱۳ لاکھ تھی پطرس راہب اور

<sup>۱</sup> تاریخ یورپ اے۔ جے گرانٹ صفحہ ۳۵۵    ۲ تمدن عرب صفحہ ۲۹۵

<sup>۳</sup> (تاریخ یورپ اے۔ جے گرانٹ صفحہ ۳۵۵) (اردو)۔

ایک مفلس سردار ”گوتیر“ کی قیادت میں قسطنطنیہ روانہ ہوا۔ راہ میں آؤ بھگت خوب ہوئی۔ مگر بلناریہ والوں نے ان سے روپیہ لے کر سودا دیا۔ مجاہدین بگڑ بیٹھے۔ دیہات لوٹ لئے۔ عیسائی باشندے قتل کئے اور صمد ہا کو دریا میں پھینک دیا۔ پھر قسطنطنیہ پہنچے۔ قیصر الکزیس نے ان کے مظالم سے تنگ آ کر انہیں باسفورس پارہ ایشیائے کوچک روانہ کر دیا۔ پھر تو بلا امتیاز مسلمان و عیسائی سب کو جو راہ میں ملتا قتل کر دیتے۔ بچوں کی تگابوٹی کر ڈالتے۔ یہ وحشیانہ افعال روز افزوں ترقی پر تھے۔ امیر قلیج الاسلام سلجوقی والی قونیہ کے علاقہ میں داخل ہوئے اُس نے ان کی اس بربریت کا پورا انتقام لیا اور جانوروں کی طرح اُن کا قتل عام کیا اور قریب قریب پوری صلیبوں کی فوج برباد ہو گئی۔

یہاں ان مجاہدین کو اپنے کرتوت کا یہ پھل ملا۔ ادھر یورپ کی حکومتوں نے فوجیں تیار کیں اور اپنے اعزہ و امراء کی قیادت میں اُن کو روانہ کیا۔ شمالی فرانس کی فوجیں فلپ اول کے بھائی ہیگو آف دتبر و اسٹفن کی قیادت میں تھیں۔ جنوبی فرانس کی ایمینڈ کاؤنٹ ٹولوز لی نامنوں کی شاہ انگلینڈ کے بھائی لبرٹ کی، لائن کے جرمنوں اور فرانسیسیوں کی گاڈفری رئیس بولیون کی جنوبی اٹلی و سلی کی بوٹنڈ اور شکم کی سرکردگی میں روانہ ہوئیں۔

ان کے علاوہ یورپ کے چھوٹے موٹے رئیس بھی شریک تھے۔ ان فوجیوں کی تعداد دس لاکھ تھی۔ پہلے اس میں کچھ چٹخ جلی مگر پھر مصیبت کے تقاضے سے ۱۱۹۰ء میں تمام افواج گاڈفری کی سرکردگی میں آگئیں اور باسفورس کو عبور کر کے انہوں نے قونیہ کا محاصرہ کر لیا۔ امیر قلیج الاسلام سلجوقی بڑی شجاعت سے مدافعت کرتا رہا۔ مگر آخر میں شکست کا منہ اُس کو دیکھنا پڑا۔

قونیہ کے بعد صلیبی افواج شام کی طرف بڑھیں اور انطاکیہ کو گھیر لیا۔ یہاں

کے سلجوقی والی باغیان نے پوری مدافعت کی۔ مگر صلیبی ایک قلعہ دار سے ساند باز کر کے شہر میں داخل ہو گئے اور پوری مسلمان آبادی کو انہوں نے تہ تیغ کر دیا۔ امیر قوام الدولہ کو بوغاولی موصل انطاکیہ مدد کے لئے آیا۔ مگر ناکام لوٹا۔ پھر یہ صلیبی مجاہد شمالی شام کی طرف بڑھے مصر النعمان کو فتح کیا۔ ایک لاکھ سے زیادہ مسلمان قتل کئے۔ اسی قدر گرفتار کئے گئے۔ معرۃ النعمان کے بعد غرقہ کا محاصرہ کیا۔ امیر منقذ والی شیرز نے صلح کر لی۔ پھر صلیبی حمص پہنچے۔ یہاں کے حاکم جناح الدولہ نے بھی صلح کر کے مسلمانوں کی ان ظالموں سے جان بچائی۔ پھر اس جہم غفیر کا رخ ”عطا“ کی طرف ہوا مگر وہاں سے منہ کی کھائی لے

پھر بیت المقدس کا رخ کیا۔ جنگ صلیبی کا آغاز میں سلجوقی نگران تھے۔ انطاکیہ کے بعد ناطمیہ مصر قبضہ کر بیٹھے۔ صلیبیوں کے حملہ کے وقت ان ہی کا یہاں تسلط تھا۔

فتح بیت المقدس | رجب ۴۹۲ھ، ۱۰۹۹ء کو صلیبیوں نے بیت المقدس کا محاصرہ کر لیا۔ ان کے سیلاب کو روکنے کی طاقت نہ تھی۔ بیالیس دن محاصرہ کے بعد شعبان ۴۹۲ھ میں صلیبیوں کا قبضہ بیت المقدس پر ہو گیا۔ کئی ہفتوں تک قتل عام رہا۔ صرف مسجد اقصیٰ میں ستر ہزار مسلمان قتل ہوئے۔ مسجد کا تمام طلائی و نقرئی بیش قیمت سامان لوٹ لیا۔ غرضیکہ بیت المقدس اسلام کے آغوش سے نکل کر صلیب کے دامن میں چلا گیا۔

بیت المقدس کے قبضہ کے بعد اس کے آس پاس کے تمام شہروں صور، عکہ، لہم اور یافد وغیرہ پر قبضہ کر لیا۔ گارڈ فرے کے پاس تخت و تاج بیت المقدس کا پیش کیا۔ اُس نے قبول نہیں کیا۔ محافظ قبر مسیح کی حیثیت رکھی۔ انطاکیہ، یوہنید کو ملا۔ لہا، بوڈون کے حقہ میں آیا۔ طرابلس، شام نہینڈ کو دیا گیا۔ اس طرح شام کے حقہ ہو کر چار عیسائی حکومتیں قائم ہوئیں۔ خلافت عباسیہ کی

کمزوری اور امرائے سلاجقہ کی باہمی آوینیشوں، امرائے اسلام کی ذاتی غرضوں سے یہ روز بد مسلمانوں کو دیکھنا پڑا۔ غرضیکہ ان درندوں نے تمام مسلم آبادی کو تہ تیغ اور مال و متاع اور کتب خانوں کو نذرِ آتش کیا۔ تھوڑے عرصہ میں اس وحشت اور سفاکی سے سارا شام ویران ہو گیا۔

**وقائع بغداد** | شام کے علاقے پر نصرائیوں کا قبضہ ہو گیا۔ سلطان محمد کو اس طرف توجہ نہ ہوئی۔ وہ بغداد پر قبضہ و تصرف کرنا چاہتا تھا چنانچہ ۱۱۰۸ھ میں سلطان محمد نے بغداد کی طرف کوچ کیا۔ بستان طلبی (قطب الدولہ اسماعیل بن قوتی بن داؤد) چکر مش والی موصل سیف الدولہ والی حلب اور اس کے لڑکے بدران و دبیس موکب سلطانی کے ساتھ تھے۔

امیر ایاز جو برکیارق کی طرف سے اس کے بیٹے ملک شاہ ثانی کا ولی تھا وہ اور وزیر ابو الحسن سلطان محمد کی خدمت میں پیش ہوئے۔ مسجد میں سلطان محمد کے نام کا خطبہ پڑھا گیا۔ سلطان نے ملک شاہ کو گلے سے لگایا۔ پھر امیر ایاز نے سلطان کی دعوت کی۔ خلیفہ نے بھی نواشات مبذول فرمائے۔ سلطان محمد نے عنانِ حکومت بغداد سنبھالی۔ عدل و انصاف سے کام لینے لگا۔ ٹیکس موقوف کئے گئے۔ لشکریوں کو جبر و تعدی سے روک دیا اور ان کو بازداروں میں جانے کی ممانعت کر دی۔

مگر انتظام ملک کا نہ چل سکا اور شورش پھیل گئی۔ آخر ۱۱۱۸ھ میں وہ انتقال کر گیا۔ ۱۲ سال سلطان محمود نے حکومت کی۔ خلیق اور شجاع تھا۔ جالشین اس کا بیٹا محمود ہوا۔

**مستظہر کی وفات** | ۱۵ ربیع الآخر ۱۱۲۸ھ میں ۱۸ سال کی عمر میں مستظہر نے بھی انتقال کیا۔ مدتِ خلافت ۲۵ سال ہے۔ اس

کے عہد میں تین بادشاہوں تاج الملک تنش، سلطان برکیارق، سلطان محمد کے نام کے خطبے پڑھے گئے یہ

**حادثات** مستظہر کے عہد میں بڑے بڑے حادثات رونما ہوئے۔ مشرق میں فرقہ باطنیہ نے بے حد ظلم ڈھائے۔ سلجوقیوں کی خانہ جنگی اور جنگ صلیبی کی وجہ سے ملک آتش جنگ بنا ہوا تھا۔

ابن اثیر کا بیان ہے کہ :-

**اوصاف** ”مستظہر نہایت ملائم طبیعت، کریم الاخلاق، نیک کاموں میں جلدی کرنے والا۔ خوش خط۔ انشاء پرداز تھا۔ فنون میں اپنا کوئی ہمسرنہ رکھتا تھا۔ علم و سیر رکھتا تھا۔ شجاع، سخی، علماء و صلحاء پر جان دینے والا۔ اس کا سارا عہد اہل بغداد کے لئے آرام و راحت کا زمانہ تھا۔“

**علمی ذوق** علمی اعتبار سے مستظہر فاضل تھا۔ ادب و انشاء کا بلند مذاق رکھتا تھا۔ اس کی مختصر توقعیات اس کے ذوق ادب کا نمونہ ہیں۔


حسن انتظام اور رعایا کے سکون و راحت و فارغ البالی کے لحاظ سے بھی اس کا دور ممتاز تھا۔ گو اس کے عہد میں امرائے سلجوقی باہمی برسر پیکار تھے۔ باطنی علیحدہ شورش پر کمر باندھے ہوئے تھے۔ جنگ صلیبی کے بادل منڈلا رہے تھے مگر مستظہر کی حسن قابلیت سے بغداد محفوظ تھا۔

**ہمعصر علماء** محمد بن احمد بن ابی سہل الشری شمس الائمہ ابو بکر امام علامہ فقیہ ابن کمال ساسا دمی نے آپ کو طبقہ مجتہدین فی المسائل میں شمار کیا ہے۔ آپ کو بادشاہ وقت نے کلمہ حق کہنے پر چاہ میں قید کر دیا۔ مگر آپ کے شاگرد کنوئیں کی منڈیر پر بیٹھ کر استفادہ حاصل کرتے تھے۔ اس قید کی حالت

میں اپنے تلامذہ کو مبسوط اپنی زبانی شرح لکھوائی اور اسی زمانے کی کتاب "العیادات و شرح کتاب الاقراء" ہے۔ مختصر الطحاوی بھی یادگار سے ہے۔ شہر میں انتقال کیا۔

**وزیر سدید الملک** | سدید الملک ابو المعالی بن عبد الرزاق ملقب بہ عزیز الدین علم و فضل میں یگانہ روزگار تھا۔ اس نے مقتدی کے عہد میں وزیر ابو الشجاع کی صحبت اٹھائی تھی۔ ابو الشجاع نہایت عادل اور منصف وزیر تھا۔ اس کا معمول تھا کہ نماز ظہر کے بعد عدالت کا اجلاس کرتا تھا اور منادی کہتا تھا کہ جس کسی کو کوئی شکایت ہو وہ آکر پیش کرے۔

حج کو گیا تو مدینہ منورہ کے قیام کے دوران میں مسجد نبوی کو جھاڑو دیتا اور چراغ جلانا خاص طور سے انجام دیتا۔  
سدید الملک بھی ابو الشجاع کے قدم بقدم اولاً چلا۔ آخر میں بہک گیا۔ نتیجہ یہ ہوا کہ مستظہر نے قید خانے بھیج دیا۔



# خلیفہ مسترشد باللہ

**نام و لقب** | مسترشد باللہ ابو المنصور الفضل مستظہر باللہ ربیع الاول ۴۸۵ھ میں پیدا ہوا۔

**تعلیم و تہذیب** | ابو القاسم بن بیان اور عبد الوہاب بن ہبہ اللہ البستی سے حدیث سنی اور محمد بن عمر بن الملکی الہموازی اس کے وزیر علی بن طراو اور اسماعیل بن طاہر الموصلی نے اس سے حدیث روایت کی۔ اس کے علم و فضل کی نسبت اتنا کہہ دینا کافی ہے کہ ابن صلاح اور ابن سبکی نے اس کو طبقات شافعیہ میں شمار کیا ہے۔ ابوبکر شافعی نے ایک کتاب فقہ میں تصنیف کر کے اس کے نام سے مشہور کی اور عمدة الدین والدین خطاب پایا ہے

نہایت خوشخط تھا اور تمام خلفائے بنی عباس پر اس فن میں سبقت لے گیا تھا۔ اکثر مشہور کتابوں کو اصلاحیں دیا کرتا۔ جرأت، ہیبت و شجاعت اور مجاہدانہ سرگرمیوں میں بڑھا ہوا تھا۔

**خلافت** | مستظہر کی وفات کے بعد ربیع الآخر ۵۱۲ھ میں مسترشد باللہ تخت خلافت پر متمکن ہوا۔ تیس برس پیشتر اس کی ولی عہدی کا اعلان ہو چکا تھا۔ تخت خلافت پر جلوہ افروز ہونے پر اس کے بھائی ابو عبد اللہ، محمد ابو طالب عباس اور اس کے اعمام پسران مقتدی نے بیعت کی۔ بعد ازاں فقہاء، قضاة، اراکین دولت اور امراء نے سلطنت سے بیعت لی گئی۔ بیعت لینے پر قاضی ابوالحسن دامغانی مامور ہوئے۔



**وزارت** قاضی ابوالحسن دامغانی کو ہی خلیفہ نے عمدہ وزارت پر بحال رکھا۔ مگر کچھ دن بعد یہ معزول کئے گئے۔ سلطان محمود کے وزیر ابو شجاع محمد بن ربیب ابو منصور کو وزارت پر ممتا دیا۔ یہ بھی ۵۱۶ھ میں معزول کئے گئے اور ان کے بجائے جلال الدین عمید الدولہ ابو علی حسن بن علی بن صدقہ کو قلمدان وزارت مرحمت کیا۔ یہ وزیر ریاست کے نظم و نسق کی غیر معمولی صلاحیت رکھتا تھا۔ اس کو جلال الدین، سید الوزراء، صدرالشرق والغرب اور ظہیر امیر المؤمنین کے خطابات مسترشد نے دیئے تھے۔

**وقائع** مسترشد نے اپنے ہوش و گوش سے کاملے کر خلافت بنی عباس میں نئے سرے سے جان ڈالنے کی سعی کی۔ اس میں حکمرانی کا مادہ تھا چنانچہ دبیس خلیفہ کے مقابل آیا۔ مگر اس کو بقوت شکست دی۔ سلطان محمد اور سنجر میں چل گئی تو خلیفہ نے اپنی قوت کو بڑھالیا اور مخالفین سے برسر پیکار ہوا۔ سلطان محمود سلجوقی کے شحنة کو بغداد سے نکال دیا۔ اس نے محمود سے جا لگائی وہ بغداد آیا مگر اپنا پہلو کمزور دیکھا تو صلح کر لی۔ امرائے محمود نے محمود کو مشورہ دیا۔ بغداد کو آگ سے بھونک دیا جائے۔ اس نے کہا کہ یہ ایسا کام ہے کہ اگر سارے عالم کی سلطنت بھی مجھے ملے تو نہیں کروں گا۔

سلطان محمود بغداد میں داخل ہوا۔ خلیفہ نے خلعت اور عربی گھوڑے اس کو عطا فرمائے۔ تقریباً دو ماہ وہ قیام پذیر رہا۔ ۴ ربیع الثانی ۵۲۱ھ کو اپنے مستقر چلا گیا۔

**باطنیہ** اصفہان میں ابن عطاش باطنی کی جماعت کو سلطان محمود نے فنا کر دیا۔ لیکن پھر بھی بہت سے لوگ قلعہ الموت میں رہ گئے۔ پھر ۵۲۴ھ میں محمود نے ان کا استیصال بھی بہت کچھ کر دیا۔

وفات سلطان محمود | اس کے بعد ۲۲۵ھ میں سلطان محمود نے وفات پائی۔

سلطان مسعود اور طغرل | سلطان محمود کے مرنے کے بعد اس کے بیٹے داؤد کا نام خطبہ میں لیا گیا۔ سلطان مسعود نے

نے داؤد سے دودو ہاتھ کئے۔ مگر داؤد کو ناکامی کا منہ دیکھنا پڑا۔ سلطان سنجر والی نے مسعود کی گوشمالی کر دی اور مقام گنجه میں اس کو مجبور کر دیا اور اس کے بھائی طغرل ثانی کو تخت نشین کیا۔

مسعود نے موقعہ پا کر ایک جماعت اپنی ہمنوا کی اور بغداد آیا۔ خلیفہ کو متفق کر ہمدان جاکر طغرل کو مغلوب کیا۔ اس کے بعد داؤد کے ساتھ اس کا نام خطبہ میں آنے لگا۔ بارگاہ خلافت سے دونوں سلجوقی امراء کو خلعت نیابت سلطنت عطا ہوئے۔ چند روز بعد خلیفہ کی مسعود سے بگڑ گئی۔ وہ لڑائی کے لئے نکلا۔ خلیفہ اور اس کے فوجوں میں خوب جدال و قتال ہوا لیکن خلیفہ کے لشکر نے حکم حرامی کی جس سے خلیفہ کو شکست کا منہ دیکھنا پڑا۔

خلیفہ کی نظر بندی | خلیفہ معہ خواص کے ہمدان کے قلعہ میں نظر بند کیا گیا۔ جب اہل بغداد کو خلیفہ کی گرفتاری کی خبر لگی تو لوگ

بازاروں میں اپنے سروں پر خاک ڈالتے، شور کرتے ہوئے نکلے۔ عورتیں سر کے بال کھولے ہوئے خلیفہ کے لئے بین کر رہی تھیں۔ بغداد میں نماز و خطبہ بند رہا۔ ابن جوزی کا بیان ہے کہ اس روز بغداد میں زلزلہ آیا اور کئی روز تک رہا۔

سلطان سنجر کو خبر لگی اس نے اپنے برادر زادہ ملک مسعود کو خط لکھا کہ تم خلیفہ کی خدمت میں حاضر ہو کر زمین چوم کر معافی مانگو اور اپنے کو گناہ گار ظاہر کرو۔ کیونکہ یہ جو کچھ ہو رہا ہے قہر الہی ہے اور مجھ کو اپنی جان کا خوف ہے۔ مسجروں

میں نماز خطبہ بند ہے جس کا عذاب آنا یقینی ہے اس کی جلد تلافی کرو۔ خلیفہ کو بعزت بغداد پہنچاؤ جیسا کہ ہمارے آبا کی عادت تھی۔ اُن کا غاشیہ خود اُٹھا کر لاؤ۔  
 ملک مسعود نے سلطان سنجر کی حروف بہ حروف تعمیل کی۔ سلطان سنجر کی فوج آئی اس میں چند باطنی بھی تھے خلیفہ خمیمہ میں رونق افروز تھے۔ باطنی موقعہ پا کر گھس گئے اور اُن کو معہ خواص کے شہید کر دیا۔ سلطان مسعود کو اس واقعہ کا بڑا صدمہ ہوا مثل عزاداروں کے سوگ منایا۔ بغداد میں اس خبر نے حشر بپا کر دیا۔ لوگ سرو پا برہنہ کپڑے پھاڑتے گھروں سے نکل آئے۔ خلیفہ سے اہل بغداد کو دلی ہمدردی تھی۔ خلیفہ کی شجاعت و عدل و انصاف نے ہر شخص کو گمراہ ویدہ بنا رکھا تھا۔

**واقعہ قتل مسترشد** | ۱۶ ذی قعدہ ۵۲۹ھ کو مسترشد کا قتل کا واقعہ ہوا۔  
 سترہ سال آٹھ ماہ فرائض خلافت انجام دیئے۔

**اوصاف** | مسترشد عابد و زاہد صوف کے کپڑے پہنتا۔ اپنے مکان میں عبادت کے لئے ایک جگہ بنا رکھی تھی۔

وہ ایک عالی ہمت، بہادر، جری، صاحب الرائے اور ہدایت و جبروت کا خلیفہ تھا۔ اُس نے خلافت کے پرآگندہ نظام کو از سرِ منظم و مرتب کیا اور ارکانِ شریعت کو استوار کیا۔ یہ خلیفہ خود جنگوں میں شریک ہوتا تھا۔

**نظم سلطنت** | مسترشد ملک اور رعایا کی حالت کے سدھارنے میں لگا رہتا تھا اور رعایا پر بے حد شفقت کا برتاؤ کرتا تھا۔ ظلم و جور کا انسداد کیا۔ ۵۱۳ھ میں اپنی خاص جاگیر کے علاقہ میں ایک قلم ظلم و زیادتی موقوف کرادی اور حکم جاری کیا کہ کسی کاشت کار و اجارہ دار سے مقررہ محاصل کے علاوہ کوئی شے نہ لی جائے۔

اہل حرفہ پر بھاری بھاری ٹیکس لگے ہوئے تھے اُن کو بند کیا۔ بغداد میں

بڑھیا قسم کے کارخانے تھے۔ اُن پر جو ٹیکس تھا اس کو سرے سے موقوف کر دیا۔  
لڑائیوں میں بہ نفس نفیس نکلتا تھا۔

حافظ ذہبی کا بیان ہے :-

”مسترشد نے بنی عباس کے وقار و عظمت کو زندہ اور امور مملکت کو منظم کیا“

**مصرف اوقات** | اس کا زیادہ وقت عبادت اور تلاوتِ قرآن پاک میں  
گزرتا تھا۔ جس روز شہید ہوا اُس دن بھی روزہ سے تھا

اور تلاوتِ کلام پاک میں مشغول تھا۔

**شہرِ پناہ کی درستی** | اس کے آثار میں سے بغداد کی شہرِ پناہ کی نئے طور سے  
تعمیر ہے جو انقلاب و حوادث سے شکستہ حالت میں تھی۔

اہل شہر کی مالی معاونت سے درست کرائی۔ مگر پھر خود حکومت کی طرف سے سب  
کی رقم واپس کر دی۔

**علمی ذوق** | مسترشد کے عہد میں اس کے علمی ذوق کا بغداد پر بڑا اثر پڑا۔  
کیونکہ وہ خود علماء کی جماعت میں ممتاز درجہ رکھتا تھا۔ اس کے

ادگرد اس عہد کے فضلاء و علماء رہتے تھے۔

ابن اثیر کا بیان ہے :-

”وہ بڑا فصیح و بلیغ تھا۔ خط اس کا بڑا پاکیزہ، فصاحت و بلاغت کے ساتھ  
وہ زبان آور خطیب تھا۔ شعر و شاعری میں سُتھرا مذاق رکھتا تھا۔  
وہ شاعر بھی تھا۔“

کہتا ہے :-

انا الاشقر المدعونی الملاحم      ومن یملک الدنیا بغیر مزاحم  
ستبلغ ارضی الہدم خیلی وینقنی      باقسی بلاد الصین بیضی حوامنی

ترجمہ: ”میں ایسا گھوڑا ہوں کہ جنگوں میں بلایا جاتا ہوں اور جو دنیا کو بغیر  
مزامعت قبضہ میں لے آتا ہے۔ میرا لشکر بہت جلد ارضِ روم پر قابض ہو جائے  
گا۔ قریب ہے کہ میری تلوار کی چمک اہل چین دکھیں۔“  
قید کی حالت میں یہ اشعار ورد تھے۔

در عجب اللہ بسک ن ظفرت بہما      کلاب الاعدای من فصیح و اعجم  
فخر بتہ وحشی سقت حمزہ الرہدی      وموت علی من حسام ابن ملجم  
ترجمہ: اگر شیر پر گویا گونگے گتے نے فتح پائی تو کچھ عجب نہیں ہے وحشی کے ہتھیار نے  
حمزہ کو شہرت شہادت چکھایا اور ابن ملجم نے علی کو ”لے“

**ابوعلی حسن بن علی اعظمی** کے منصب پر مامور کیا تھا اور بڑے بڑے خطاب  
دیئے۔ سلطان سلجوقی کے وزیر کو ابوعلی کی غیر معمولی قابلیت نے اس کا حاسد بنادیا تھا۔  
اس نے خلیفہ کو بھڑکا کر اس کو معزول کر دیا۔ کچھ عرصہ بعد مسترشد نے دوبارہ اُسے  
منصب پر مامور کیا اور خلعت سے نوازا اور ارکانِ دولت کو حکم تھا کہ جب وہ دیوانِ  
وزارت کو روانہ ہو تو احترام میں اُس کے آگے آگے چلیں۔ یہ پہلا وزیر اعظم تھا جسے یہ  
اعزاز بخشا گیا تھا۔ یہ اہل قلم ہی صرف نہ تھا صاحبِ سیف بھی تھا۔ شجاع تھا۔ اس کی  
شجاعت کا اندازہ اس سے کیا جاتا ہے کہ جب سلطان سنجر نے بغداد پہنچ کر خلیفہ کے  
خلاف ہنگامہ بپا کرنے کا قصد کیا تھا تو ابوعلی نے کہلا بھیجا تھا۔

”اگر تم نے اپنی جگہ سے ایک انچ بھی حرکت کی تو یاد رکھنا اپنی مملکت کے ایک  
ایک چپہ سے ہاتھ دھو بیٹھو گے۔ اگر تم ایک فرسنگ بڑھو گے تو میں دو فرسنگ  
پیش قدمی کروں گا۔“

مسترشد کے دل میں ابوعلی کی بڑی قدر تھی جب یہ بیمار پڑا تو خلیفہ نے خود  
عیادت کو گیا۔

**سیاسی حالت** | مسترشد باللہ نے مقتدی باللہ کی پالیسی، احیائے دولت عباسیہ کی نئے سرے سے اختیار کی۔ مسترشد شجاع اور بہادر تھا۔ وہ سلجوقی سلاطین کو نظر میں نہ لاتا تھا۔ کھل کر میدان میں اترتا۔ اُس کی تمنا تھی کہ پھر یہ دولت عروج حاصل کرے۔ مگر وہ ادادہ میں زیادہ کامیاب نہ ہو سکا۔ ۵۲۰ھ میں مسترشد نے سلطان محمود بن محمد بن ملک شاہ پر چڑھائی کر دی اور اُس کو شکست دی۔ ممکن تھا کہ اس وقت وہ سلجوقیوں کو صفحہ ہستی سے مٹا دیتا۔ لیکن محمود کو حاکم بصرہ نہنگی کی ملک پہنچ گئی وہ سنبھل گیا۔ پھر اُس نے امرائے سلجوق کو آپس میں بھڑا دیا۔ پھر نہنگی کی بری طرح خبر ل اور موصل تک بھگا دیا۔ مسعود کے مقابلہ میں امیر سلجوق جو خلیفہ کا ہمراہ تھا اُس کی دغا بازی کی وجہ سے خلیفہ کو شکست کا منہ دیکھنا پڑا۔ غرضیکہ مسترشد نے آخری دم تک خلافت عباسیہ کو باوقار اور پر عظمت بنانے میں سعی کی۔ مگر قضا و قدر میں کس کو چارہ ہے کہ باطنیوں کے ہاتھ سے جان بحق تسلیم ہوا۔ دل کی تمنا دل ہی میں لے گیا۔

**علمائے عصر** | محمد بن ہیثمہ الشریعی قاضی حلب فقیہ و زاہد تھے ۵۲۲ھ میں انتقال ہوا۔

ابراہیم بن اسماعیل بن احمد بن اسحاق بن شیبث المعروف بزاہد صفار رکن الاسلام ابوالمحق فقیہ و متودع۔ سلطان بنجر بن ملک شاہ سلجوقی نے شہر مرو میں آپ کو بسایا۔ کتاب تخلص الزہد و کتاب السنہ و اعمامہ تصنیف ہے ۵۲۲ھ میں انتقال ہوا۔ عبد الفافر فقیہ محدث اپنے عہد کے علمائے کبار سے تھے۔ مجمع الغرائب فی غریب الحدیث یادگار سے ہے۔ ۵۳۰ھ میں انتقال ہوا۔

# خلیفہ الراشد باللہ

**پیدائش** | راشد باللہ ابو جعفر منصور بن مسترشد ۵۲۵ھ میں پیدا ہوا۔ اس کے باپ نے ذی قعدہ ۵۲۹ھ میں اپنا ولی عہد مقرر کیا تھا۔ باپ کے مرنے کے بعد تختِ خلافت پر بیٹھا۔

**وقائع** | خلافت مآب کے عہد کا واقعہ دبیس کا قتل ہے کیونکہ یہ امیر اس قسم کا واقعہ ہوا تھا جس نے خلفاء اور سلاطین سلاجقہ کو بے حد پریشان کر رکھا تھا۔ گو سلطان مسعود سے اور دبیس سے صلح و آشتی تھی۔ مگر مسعود باطنی طریق پر اُس کو ٹھکانے لگانا چاہتا تھا۔ چنانچہ موقع پاتے ہی دبیس کا کام تمام کر دیا۔ صدقہ بن دبیس اپنے باپ کے انتقام کے لئے اٹھا۔ مگر مسعود نے رام کر لیا۔

**راشد اور سلطان مسعود** | سریر خلافت پر راشد کے ممکن ہونے کے بعد پر نقش از کوئی سلطان مسعود کے پاس سے اس سے ذر نقد کے وصول کرنے کو بغداد آیا جس کا اقرار اُس کے باپ خلیفہ مسترشد نے کیا تھا اور جس کی تعداد چار لاکھ تھی یہ خلیفہ راشد نے جواب دیا۔

”پدر بزرگوار ایک جتہ خزانہ میں نہیں چھوڑ گئے۔ جو کچھ مال و اسباب

اور ذر نقد تھا وہ اُن کے ہمراہ تھا وہ سب کا سب لٹ گیا۔“

پر نقش یہ سن کے خاموش ہو رہا۔ لوگوں نے خلیفہ سے کہا۔ پر نقش محل پر قابض ہونا چاہتا ہے۔ خلیفہ یہ سن کر آگ بگولہ ہو گیا۔ فوجیں فراہم کر لیں شہر یناہ کی مرمت کی گئی۔ موقع موقع سے دہس اور دمے بندھوائے۔ پر نقش نے رنگ

دیکھ کر معہ امرائے بلخ محل سرانے خلافت کے ٹوٹنے کو نکلا۔ عوام اور لشکر خلیفہ نے مقابلہ کیا۔ گھسان کی لڑائی ہوئی آخر کار خلافت ماب کے لشکر نے پریش کی فوج کو میدان جنگ سے ماب بھگایا۔ پریش نے ناکامی کے بعد خراسان کا راستہ لیا۔ امیر بک شمعہ بغداد بھی چلتا ہوا۔ عوام اور لشکریوں نے سلطان کا مکان لوٹ لیا۔ ملک داؤد بن سلطان محمود معہ لشکر آذربائیجان سے ۵۳۰ھ میں آیا۔ محسراٹے سلطانی میں مقیم ہوا۔ عماد الدین زنکی موصل سے پریش بازدار والی قزوین نفس بکیر والی اصفہان، صدر بن دبیس والی حلب، ابن برسق اور احمد بلی وغیرہم بھی حضور خلیفہ میں آپہنچے۔ ملک داؤد نے پریش بازدار کو بغداد کا شمعہ بنایا۔ خلیفہ راشد نے ناصر الدولہ ابو عبد اللہ حسن بن جہیز استاد دار اور جمال الدین اقبال کو گرفتار کر کے جیل میں ڈال دیا۔

**وزارت** وزیر السلطنت جلال الدین ابوالرضا بن صدقہ کو زندگی کی سفارش سے خلافت ماب نے پھر عہدہ وزارت پر مقرر کیا۔

**قاضی القضاة** قاضی القضاة زینبی بھی آگیا تھا۔ مگر زندگی کے ساتھ موصل چلا گیا۔ سلطان مسعود نے پہلے راشد کی خوشامد کی۔ پھر بغداد پر حملہ کے ارادے سے چل کھڑا ہوا۔ جن امراء نے خلیفہ کا ساتھ دیا تھا وہ یہ رنگ دیکھ کر یکے بعد دیگرے کھسکے گئے۔ یہاں تک کہ عماد الدین زندگی والی موصل بھی جو امراء میں خلیفہ کا سب سے بڑا معاون تھا وہ بھی بغداد سے نکلنے لگا۔ راشد نے یہ امراء کا رنگ دیکھا تو خود بھی عماد الدین زندگی کے ساتھ موصل چلے گئے۔

**راشد کی معزولی** سلطان مسعود کے لئے میدان بالکل صاف تھا۔ اس نے بغداد میں داخل ہو کر تمام فقہاء و قضاة کو جمع کیا اور ان کے سامنے راشد کا وہ دستخطی عہد نامہ پیش کیا جس میں لکھا تھا :-



”میں اگر فوج جمع کروں یا بغاوت کروں یا سلطان مسعود کے کسی ساتھی کے  
ساتھ مقابلہ کروں تو میں خود بخود معزولی ہو جاؤں گا“

اس عہد نامہ کو پڑھنے کے بعد ابن الکرنخی قاضی بلدہ نے تمام فقہاء و قضاة  
کی تائید سے اُس کی معزولی کا فتویٰ صادر کر دیا اور گیارہ ماہ اٹھارہ دن کے بعد  
راشد کے عہد خلافت کا خاتمہ ہو گیا۔ موصل کے قاضی کمال الدین محمد بن شہزوری  
راشد کی خلافت کے سلسلہ سے بغداد آئے۔ مقتضی نے اُن کو گانٹھ لیا۔ اس نے  
بھی ابن الکرنخی کی تائید کی۔

**راشد کا قتل** | فوج کے ساتھ آذر بائجان کی طرف گیا۔ فوج کو بہت کچھ  
مال و دولت سے نوازا۔ وہ کٹ مرنے کو تیار ہو گئی اور آذر بائجان کے اطراف  
میں ٹوٹ مار کا بازار گرم کر دیا۔ پھر اُن کا رخ ہمدان کی طرف ہوا۔ وہاں بھی یہی  
فساد مچایا۔ بہت سے باشندے قتل ہوئے اور سولی پر چڑھائے گئے۔ علماء کی  
تذلیل فوجیوں نے کی۔ راشد نے اصفہان پہنچ کر اس کا محاصرہ کر لیا۔ اس اثنا میں  
راشد بیمار پڑا۔ ۱۹ رمضان المبارک ۵۳۲ھ کو اس کے غمگی غلاموں نے آگھیرا اور  
چھریوں سے چھید ڈالا۔ بغداد میں خبر پہنچی۔ صف ماتم بچھی۔ ۳۰ شہرستان میں  
اصفہان کے باہر دفن کیا گیا۔

**اوصاف** | راشد فصیح، ادیب، شاعر، شجاع، عقیل، سخی، نیک سیرت عادل  
تھا۔ عماد کاتب کا بیان ہے کہ راشد حسن یوسفی اور سخا حاتم رکھتا تھا۔

**سلطان عماد الدین** | ملک شاہ سلجوقی کا غلام آق سنقر سپہ سالار نامور تھا  
وہ برکیاروق کے زمانے میں تنش ارسلان کے مقابل

حلب کے متصل مارا گیا۔ اس کے بیٹے عماد الدین کو برکیا روق نے مثل اولاد اپنے پاس رکھا اور شاہانہ طور سے تعلیم و تربیت اُس کو دلوائی۔ عماد الدین اپنے باپ سے زیادہ نامور اور صاحبِ عزت ہوا۔ سلطان محمود نے ۵۲۱ھ میں اُس کو موصل کی ولایت پر بھیجا۔ یہاں حکمرانی قائم کر کے حما کا قصد کیا اور حمص پر قبضہ کر لیا۔


۵۲۱ھ میں عماد الدین نے موصل میں حکومت قائم کی۔ اس کے بعد سیف الدین غازی بن عماد، پھر قطب الدین داؤد بن عماد الدین زنگی (۵۶۷ھ) سیف الدین غازی بن مودود (۵۸۹ھ) عز الدین مسعود بن مودود (۵۸۹ھ) نور الدین ارسلان شاہ بن مسعود (۶۱۶ھ) نصیر الدین بن محمود بن مسعود (۶۳۱ھ) بدر الدین لولوغلام (۶۵۷ھ) اسماعیل بن لولو (۶۶۰ھ) اس کے عہد میں تاتاری اس پر قابض ہوئے۔ حلب کے حکمران نور الدین محمود بن عماد (۵۷۱ھ) اسماعیل اس سے سلطان صلاح الدین نے حلب لے لیا۔

سنگار کے حکمران :- قطب الدین مودود کا بیٹا سیف الدین موصل کا حکمران تھا۔ اس کے بھائی عماد الدولہ بن قطب الدین مودود نے سنگار پر قبضہ جمایا۔ اس کے بعد اس کا بیٹا قطب الدین ثانی (۶۱۶ھ) میں ہوا۔ پھر عماد الدین شہنشاہ (۶۱۶ھ) میں حکمران ہوا۔ اس کے بعد عمر (۶۱۷ھ) میں ہوا جس سے سلطان صلاح الدین نے حکومت لے لی۔

جزیرہ میں عزیز الدین کے بھائی سنجر (۵۷۶ھ) نے حکمرانی قائم کی۔ معز الدین محمود بن سنجر شاہ (۶۲۸ھ) مسعود بن محمود (۶۴۸ھ) یہ حکومت بنی ایوبی ممالک میں منسلک ہو گئی۔

عماد الدین کے تین بیٹے تھے۔ نور الدین، سیف الدین، قطب الدین، عماد الدین، کے قتل کے وقت نور الدین محمود موجود نہ تھا۔ اس نے اپنے باپ کی انگوٹھی لے لی اور حلب پر جا کر قابض ہو گیا۔ اس کے بھائی سیف الدین نے شہر پر پہلے ہی سے قبضہ کر لیا تھا۔ باپ کے بعد اس نے موصل پر بھی قبضہ کر لیا۔ ۵۷۱ھ میں وفات پائی۔ اس کا بھائی قطب الدین جانشین ہوا۔ نور الدین اور قطب الدین میں یہ طے ہو گیا کہ بلادِ روم پر نور الدین کا اور جزیرہ پر قطب الدین کا اقتدار رہے۔

اس نے دمشق پر کئی بار فوج کشی کی مگر ناکامیاب رہا۔  
 ۵۳۳ھ میں بعلبک پر قبضہ کیا۔ ۵۳۴ھ میں اس نے شہر ذور کو فتح کیا جس  
 کا حاکم قبجق بن الپ اسلان تھا۔ ۵۳۵ھ میں اس نے قلعہ جعبر کا محاصرہ کیا جس کا  
 حاکم علی بن مالک عقیلی تھا۔ اثناء محاصرہ ہی میں مالیک کی ایک جماعت نے اس کو  
 قتل کر دیا۔ ۶۰ سال کی عمر پائی۔  
 عماد الدین نے ہی نجم الدین ایوب جس کا سلسلہ نسب راودی کردوں سے  
 ملتا ہے۔ بعلبک کا عامل مقرر کیا۔ نجم الدین کا بھائی شیر کوہ وزیر مصر تھا اور نجم الدین  
 کا بیٹا سلطان صلاح الدین ایوبی ہے۔ شیر کوہ کو نور الدین نے اپنی طرف سے  
 حمص و رجبہ کا گورنر کیا تھا۔



# خليفة المقتضى الامراء

**پیدائش** | المقتضى الامراء ابو عبد الله محمد بن مستنصر بالله زيج الاول ۴۹۹ھ  
میں پیدا ہوا۔

**تعلیم و تربیت** | شاہی گھرانہ میں تعلیم پائی۔ دیگر علوم کی تحصیل کے بعد مقتضى نے ابوالبركات ابن ابوالفرج بن سنی سے حدیث سنی تھی۔  
اور کچھ ابوالقاسم بن بیان (استاد مسترشد) سے۔ اس سے ابو منصور الجوالیقی لغوی اور وزیر ابن ہبیرہ نے روایت کی۔

**خلافت** | ارشد کی معزولی کے بعد سلطان مسعود دربار خلافت میں حاضر ہوا وزیر السلطنت شرف الدین زینبی اور صاحب مخزن ابن عسقلان بھی آگئے تو ابو عبد الله محمد بن مستنصر بالله کو محل سرانے شاہی سے طلب کر کے سریر خلافت پر بیٹھن کیا۔ سلطان مسعود اور جدید خلیفہ نے مراسم اتحاد قائم رکھنے کی قسم کھائی۔ سلطان مسعود نے ہاتھ بڑھا کر بیعت کی۔ بعد ازاں اداکین دولت، ارباب مناصب فقہاء اور قضاة نے بیعت کی۔ ۱۲ رذی الحجہ ۵۳۰ھ کا یہ واقعہ ہے المقتضى الامراء کے لقب سے ملقب کیا گیا۔

**وزارت** | عہدہ وزارت پر شرف الدین علی بن طراد زینبی کو ممتاز کیا۔ اس کے بعد ابن ہبیرہ وزارت عظمیٰ کے عہدہ پر مرفراز ہوا۔ سلجوقیوں کا زور توڑنے میں اس وزیر اعظم کا بڑا دخل تھا۔ اس نے ہدایت کی تھی کہ مجھے صرف وزیر کہا جائے۔ کیونکہ خدا نے حضرت ہارون کو وزیر کے لقب سے خطاب

کیا ہے اور آنحضرت صلی اللہ علیہ وسلم نے حضرت ابوبکر اور حضرت عمرؓ کو وزیر کے خطاب سے یاد فرمایا تھا۔ لہذا اس لفظ سے مجھے یاد کیا جائے۔ بلند پایہ فاضل، زبردست سیاستدان تھا۔ اہل قلم اور شاعر تھا یہ

ابوالقاسم علی بن حسین کو موصل سے بلا کر قاضی القضاۃ  
**قاضی القضاۃ** مقرر کیا۔

سلطان سنجر والی خراسان اور سلطان نور الدین والی شام ہر دو  
**نائب سلطنت** نائب سلطنت تھے۔

مقتضی عنانِ خلافت ہاتھ میں لیتے ہی عدل و انصاف سے کام لینے لگے  
**وقائع** اور تمام موانعات کو دور کر کے پورے طور پر بغداد پر قابض ہو گیا۔  
سلطان مسعود نے یہ خبیث باطنی کی کہ حملہ سامان محل سرائے خلافت سے معہ گھوڑے وغیرہ قبضہ میں لے کر اپنے مستقر کو چلتا ہوا۔ مگر سلطان سنجر اور سلطان مسعود کے مابین جنگیں ہونے لگیں۔ اُن کے ساتھی امراء اُن سے کٹ گئے۔ حکومت سلجوقیہ نرغے میں پھنس گئی۔ خلیفہ نے موقع سے فائدہ اُٹھا کر اپنے اثر کو کام میں لایا۔ جس سے خلافت کی حرمت بڑھ گئی اور دولت عباسیہ نے پھر نئے طور سے اقتدار حاصل کیا۔

۵۵۱ھ میں سلطان مسعود بغداد آیا اور ایک دارالضرب بنائی۔ خلیفہ نے سکہ بنانے والے کو گرفتار کر لیا۔ سلطان نے حاجب کو قید کر لیا۔ اس پر خلیفہ بگڑ گیا۔ مساجد تین دن تک بند رہیں۔ تمام رعایا سلطان سے بگڑ بیٹھی اس پر سلطان گھبرا گیا اور اُس نے حاجب کو رہا کیا۔

۵۵۲ھ میں فرنگیوں نے دمشق کا محاصرہ کیا۔ نور الدین  
**حملہ اہل فرنگ** محمود زنگی والی حلب نے اُن کا مقابلہ کیا اور مسلمانوں

کی فتح ہوئی ۔

۵۴۳ھ میں والی مصر الحافظ الدین اللہ مر گیا۔ ۵۴۴ھ میں سلطان مسعود وقائع | مر گیا تو باتفاق لشکر ملک شاہ سلطان بنا۔ خاص بیگ نے اس پر خروج کیا اور اس کو گرفتار کر لیا۔ اس کے بھائی محمد کو خوزستان سے بلا بھیجا اور سلطنت سپرد کر دی۔ سلجوقیوں کی خانہ جنگی سے خلافت ماب کو آزادی کا موقع ہاتھ لگا۔ چنانچہ اب خلیفہ مطلق العنان حکمران تھا ۔

مقتضی بہادر، عالی دماغ اور سیاستِ ملکی سے باخبر تھا۔ نواح فتوحات | بغداد میں کچھ افسروں نے سرکشی کی۔ خود خلیفہ لشکر لے کر ان کی سرکوبی کو پہنچ گیا اور حملہ اور کوفہ کو بزورِ شمشیر فتح کر لیا اور بعد کامیابی بغداد آیا۔ اس دن بغداد میں بڑی خوشی منائی گئی ۔

۵۴۵ھ میں سلطان سنجر غزو کے ہاتھوں میں گرفتار ہو گیا اور اس کو سائبلیس کے برابر تنخواہ ملا کرتی تھی ۔

۵۴۸ھ میں ہی خلیفہ نے تکریت کے محاصرہ کے لئے سپرویزر محاصرہ تکریت | پرغون الاولہ اور ترشک کو مع لشکر کے بھیجا۔ یہ ناکام لوٹے تو ۵۴۹ھ میں خود خلیفہ تکریت پہنچا اور مسعود جلال شہنہ نے اسلامان بن طغرل بن سلطان محمد کو ساتھ لے کر مقابلہ کیا۔ خلیفہ کو فتح ہوئی ۔

علاقہ مصر پر حملہ | غرضیکہ مقتضی نے قرب و جوار کے تمام ممالک پر اپنا اقتدار تقوڑے عرصہ میں قائم کر لیا تو خلیفہ نے اپنی طرف سے نور الدین بن محمود بن زنگی کو حکم دیا کہ فوراً خلفائے فاطمی کے علاقہ شام و مصر پر جا کر قابض ہو جاؤ۔ نور الدین فرنگیوں سے برسرِ پیکار تھا۔ دمشق کے متصل علاقے فتح کر لئے تھے۔ مگر خلیفہ کے حکم پر وہ معہ فوج گراں کے علاقہ مصر پر پہنچا اور قبضہ

کیا۔ جس سے بارگاہ خلافت سے اس کو خطاب ملک العادل عطا ہوا۔ اس کے بعد سے دولتِ فاطمیہ کی حکومت محدود ہو کر رہ گئی۔ اس واقعہ سے مقتضی کی شوکت اور بھی بڑھ گئی۔ مخالف امراء خوف کھانے لگے یہ

**صلیبیوں کا حملہ** | صلیبیوں نے پھر ہاتھ پیر نکالے۔ بیت المقدس لے چکے تھے۔ اب نگاہِ دمشق پر تھی چنانچہ صلیبیوں نے حملہ کر دیا۔ وہاں کا والی فخر الدین آبق تھا یہ اس کی فوج اور اس کے ساتھ رضا کار جہاد کے ذوق و شوق میں شریک ہو کر نصرانیوں کے مدافعت میں مقابل آئے۔ اس اثنا میں آبق کی استدعا پر سیف الدین زنگی اور سلطان نور الدین زنگی فوجیں لئے ہوئے حمص پہنچے۔ فرنگی یہ رنگ دیکھ کر خوفزدہ ہو گئے اور محاصرہ اٹھا کر چلتے ہوئے۔ ۵۵۹ھ میں سلطان نور الدین نے دمشق پر خود قبضہ کر لیا اور اپنے علاقے میں اس کو بھی شامل کر لیا۔

**سلطان ملک شاہ ثانی و سلطان محمد** | آل سلجوق میں سے سلطان مسعود کے بعد اس کا بھائی محمد بن محمود تخت نشین ہوا۔ اس نے خلیفہ پر فوج کشی کی اور جاکر بغداد کا محاصرہ کر لیا۔ امراء نے اس کا ساتھ چھوڑ دیا۔ ادھر یہ خبر لگی ملک شاہ ایلدکز کی مدد سے ہمدان پر قابض ہو گیا۔ ناچار محاصرہ اٹھا کر چلتا بنا۔ ملک شاہ اس کی آمد کی خبر سن کر ہمدان سے نکل گیا۔ یہ اپنے مستقر اصفہان میں آیا۔ وہیں ۵۵۹ھ میں انتقال کر گیا۔ ۵۶۰ھ

سلطان محمد کی وفات کے بعد بعض امراء نے اس کے بیٹے سلیمان شاہ کو سلطنت کے لئے بلایا اور بعضوں نے ارسلان بن طغرل کو بڑے قصبیوں کے بعد ایلدکز نے ارسلان کو جو اس کا دبیب تھا تخت نشین کیا۔

۱۔ تاریخ الخلفاء صفحہ ۳۰۶ ۲۔ مجیر الدین آبق بن محمود بن یوری بن طغرل کن تائیک والی دمشق

۳۔ ابن خلدون جلد ۹ صفحہ ۲۳۸۔

**وفات مقتضی** چالیس سال کی عمر میں تختِ خلافت پر بیٹھا تھا۔ ۲۴ سال دو ماہ  
۲ ربیع الاول ۵۵۵ھ میں انتقال کیا۔

**اوصاف** ابن سمعانی کا بیان ہے کہ مقتضی پسندیدہ سیرت اور حکومت  
میں کامیاب تھا۔ اس میں عقل و دانش، علم و فضل، تدبیر و سیاست  
تمام باتیں جمع تھیں۔

مقتضی زاہد متورع تھا۔ تختِ خلافت پر متمکن ہونے سے پہلے اس کا سارا  
وقت عبادت و ریاضت، تلاوتِ کلام پاک اور علمی مشاغل میں گزرتا تھا۔ یہ طبعاً  
بڑا نرم خو، حلیم الطبع اور نیک سیرت تھا۔ اس کا دور عدل و انصاف اور نیکیوں سے  
سرسبز و شاداب تھا۔

حافظ ذہبی کا بیان ہے :-

”مقتضی سرتاج الخلفاء، عالم، ادیب، شجاع، حلیم، خوش اخلاق، خلافت  
کی تمام قابلیتیں اس میں تھیں۔ ایماندار شخص تھا حتیٰ کہ اس کی نظیر ائمہ  
مجتہدین میں بھی کم ملتی ہے۔ اس کے عہدِ خلافت میں کوئی بات خلافت  
دیانت و امانت ظاہر نہیں ہوئی۔“  
علامہ سیوطی لکھتے ہیں :-

”یہ نیک سیرت مشکور الدولت خلیفہ تھا۔ دیندار، عقیل، فاضل، صاحب  
المرائے والیاست، اس نے معاملات امامت کو درست کیا اور رسوم  
خلافت کو قائم کیا۔ بغداد اور عراق پر اس کا کامل تسلط تھا۔ احکام فرامین  
اپنے دستخط سے صادر کرتا تھا۔ ایک فوج مستقل مرتب کی۔ آخر دم تک اس  
کی فوجوں کو کبھی ناکامی کا منہ نہیں دیکھنا پڑا۔“



## سیاسی حالت

مقتضی جامع کمالات خلیفہ تھا۔ اس میں تدبیر و سیاست، شجاعت

شہامت، جرأت و حوصلہ مندی بہت تھی۔ اُس نے سلاجقہ کی خانہ جنگی سے فائدہ اٹھا کر خلافت بغداد کو اُن کے اثر سے پاک و صاف کیا۔ اور سلطان مسعود کو اس کی حد سے آگے نہ بڑھنے دیا۔ اُس کے کسی حکم کو بغداد میں چلنے نہ دیتا تھا۔ بنفس نفیس مخالفین کی سرکوبی کے لئے تیار ہو جاتا اور اس کو مغلوب کر لیتا۔ اپنے کھوئے ہوئے علاقے بقوت واپس لے لئے۔ عراق قبضہ میں آیا۔ خبر سانی کا سلسلہ نئے سرے سے قائم کیا۔ بے دریغ دو پیہ صرف کرتا۔ ملک کے ہر گوشہ میں منصور کی طرح اُس کے مخبر خبریں بھیجا کرتے تھے۔

مورخین نے خلیفہ مقتضی کے اتقاء جرأت و عظمت اور خلافت کے احیاء کے لئے جو کچھ لکھا ہے الفخری میں اس کی تفصیل ہے جس کا خلاصہ یہ ہے :-

مقتضی نہایت بلند پایہ خلیفہ تھا۔ اُس نے عباسیہ کے دورِ عروج کی تجدید میں سعی و عمل کا کوئی دقیقہ اٹھا نہیں رکھا۔ سلطان مسعود نے اُسے تخت خلافت پر متمکن کرنے کے بعد خلافت کا تمام سیم و زر اور مال و اسباب سمیٹنے اور عراق کے تمام نظم و نسق کے تمام اختیارات اپنے نائبین کے تصرف میں دینے کے بعد خلیفہ مقتضی کی خدمت میں اپنا قاصد بھیج کر دریافت کیا کہ آپ اور آپ کے متعلقین کے مصارف کے لئے کتنی رقم درکار ہوگی تاکہ میں جاگیر مقرر کروں تو مقتضی نے جواب میں لکھا -

میرے اور میرے متعلقین کے روزانہ پلینے کے لئے اتنی خچر و جلد سے پانی لا کر لاتے ہیں۔ اس سے اندازہ کیا جاسکتا ہے کہ مصارف کے لئے کیا درکار ہوگا ؟

مسعود نے یہ جواب سُن کر کہا :-

”خدا خیر کرے بڑے بڑے ڈھب آدمی کامیں نے انتخاب کیا ہے“

**علمی ترقی** | سخی، کریم، حدیث شریف کا عاشق اور خود عالم اور علماء کا قدردان تھا۔ اُس کے عہد میں بہت کچھ شورشیں اُٹھیں مگر دُوب گئیں۔ بغداد اس کے عہد میں علوم و فنون کا مرکز بن گیا تھا۔ بڑے بڑے اکابر علماء بغداد میں اپنی درس گاہیں قائم کئے ہوئے تھے۔ اس کے زمانہ میں ابن البرش نخوی، یونس بن مغیث، جمال الاسلام بن سلم الشافعی، ابوالقاسم الاصغمانی، صاحب الترغیب، ابن برجان مازری المالکی صاحب المعلم، اشاطی صاحب الانساب، جوالیقی امام حنفیہ ابن عطیہ صاحب تفسیر، ابوالسعادات بن شجری، امام ابوبکر بن عربی، تاصح الدین الارجانی شاعر، قاضی عیاض، حافظ ابوالولید بن الدباغ، ابوالاسعد ہبہ الرحمان القشیری، ابن علام الفرس المقرئ، فاء شاعر، قیسرانی شاعر، محمد بن یحییٰ شاگرد امام غزالی، ابوالفضل بن ناصر، ابوالکرم الشہرزی المقرئ، ابوداؤد شاعر بلیغ عالم اسلامی کے مشہور علماء سے تھے۔

**محدث** | حسن بن علی بن عبدالعزیز مرغیان فیقیہ محدث شاگرد برہان الدین کبیر۔ ۵۴۲ھ میں انتقال کیا۔

محمد بن عثمان بن محمد علیا باوی سمرقندی لقب حسام الدین تھا۔ عالم فاضل شاگرد محمد محمود اشروشی و استاد شیخ عبدالرحیم بن عماد الدین صاحب فصول عمادیہ ہیں۔ آپ نے فتویٰ کامل اور تفسیر مطلع المعانی وغیرہ تصنیف کی ہیں۔

ابوالفتح محمد بن احمد بن محمد بن معاویہ الاندجانی خطیب امام جامع ازجاہ کان فقیہا صالحا عقیفا مکترا۔

حدیث اور فقہ مروئیں ابن الفتح الموفق بن عبدالکریم لہروی اور ابوالفرج عبدالرحمن بن احمد الرازی السرخسی سے حاصل کی ۵۴۳ھ میں وفات پائی ۵۴۳ھ

**دولت ارتقیہ** | ملک شاہ کا غلام ارتق ترکمانی تھا۔ یہ تیمور اور شجاعت میں امور تھا۔ ترقی کرتے کرتے فوج کا سپہ سالار ہو گیا۔ اس کا لڑکا

معین الدین سقمان شجاعت اور مردانگی میں اپنے باپ سے بھی فائق تھا۔ اس نے سلطان برکیاروق کے عہد ۷۹۵ھ میں قلعہ کیفا پر ایک جماعت کو ہمراہ لیکر حملہ بول دیا۔ یہاں کا حاکم موسیٰ ترکمانی تھا، اُس نے جان توڑ کر مقابلہ کیا مگر سقمان کی قوت کے آگے اُسکی ایک چلی جان بچا کر بھاگا۔ سقمان نے قلعہ کیفا پر قبضہ کیا اور حکمرانی شروع کر دی۔ کچھ عرصہ بعد علاقہ اردین پر بھی ہاتھ صاف کیا جس سے اسکے حدود حکمرانی وسیع ہو گئے۔ ۸۲۲ھ میں اس حکومت کے دو حصے ہو گئے۔ ایک کامرکز قلعہ کیفا تھا دوسرا مادین، امرائے حصن کیفا، معین الدولہ سقمانی (۷۹۵ تا ۸۱۹) ابراہیم بن سقمان، رکن الدین داؤد بن سقمان، قمر الدین قرہ ارسلان بن داؤد نور الدین محمد بن ارسلان، قطب الدین سقمان بن محمد، ناصر الدین محمود بن محمد، رکن الدین محمود بن محمد، ۸۲۲ھ میں ایوبیوں نے اس سے حکومت چھین لی۔

مادین کے امراء :- نجم الدین غازی بن ارتق (۵۰۲ھ) حسام الدین تیمور تاش بن غازی، نجم الدین ابی بن تیمور تاش، قطب الدین غازی بن حسام الدین بوبق ارسلان غازی، ناصر الدین ارتق بن ارسلان غازی، نجم الدین غازی بن ارتق ارسلان قرہ ارسلان بن غازی، شمس الدین بن داؤد بن قرہ، نجم الدین بن قرہ، شمس الدین صالح بن نجم الدین غازی، منصور احمد بن صالح، صالح محمود بن احمد، مظفر داؤد بن صالح، طاہر مجد الدین عیسیٰ بن داؤد، صالح بن داؤد سے ۸۱۱ھ میں ان سے آل عثمان نے حکومت اپنے ہاتھ میں لے لی۔

**اتابکیہ دمشق** | تنش الپ ارسلان سلجوقی کا غلام ظہیر الدین طفتگین تھا۔ شام کے قبضہ پر یہ شریک جنگ رہا اور بڑے کارہائے نمایاں دکھائے۔

اس پر سیف الاسلام کا خطاب تنش نے اس کو دیا اور اپنے بیٹے دقاق سلجوقی کا اتالیق مقرر کیا۔ دقاق باپ کا جانشین ہوا تو سیف الدین نے اُس کی بے حد خدمت کی۔ جب وہ مرا تو اُس کے چھوٹے لڑکے کو تخت نشین کیا۔ مگر تنش کا بڑا لڑکا بکتاش مقابلہ کے لئے آیا اور اُس کے ساتھ اُس نے بیت المقدس کے

نصرانیوں سے مدد لی مگر ناکام واپس گیا۔ دقاق کے بعد طفتگیں نے اپنی حکومت قائم کر لی۔ سیف الاسلام (۵۲۲ھ) تاج الملوک سوری، شمس الملوک اسمعیل، شہاب الدین محمود، جمال الدین، مجیر الدین ابی ۵۲۹ھ سے زندگیوں نے یہ حکمرانی چھین لی۔ صرف سیف الدولہ کے خاندان میں ۵۲ برس حکمرانی رہی۔

**آتابکیہ اربل** | عماد الدین زنگی کے غلام زین الدین علی کو چک جو سپہ سالار تھا اُس نے سنجاہ، حرا، قلعة عفر حمیدیہ نیز قلعة ہائے ہکارہ، تکریت اور شہرور وغیرہ سب اس کے قبضہ میں تھے مگر اس نے اپنے آقا کے بیٹے قطب الدین مودود کے سپرد کر دیا۔ صرف اربل اپنے پاس رکھا۔

اس کے بعد زین العابدین ابوالمنظف جانشین ہوا۔ اس کا بڑا بھائی بجاہ الدین قائم از سیف الدین والی موصل سے امداد کا طالب ہوا۔ اُس نے حرا عطا کیا۔ پھر سلطان صلاح الدین ایوبی کے پاس آیا۔ اس نے رہا جاگیر میں دیا اور اپنی بہن کی شادی اس سے کر دی۔ صلیبی جنگوں میں سلطان کے ساتھ ۶۲ھ میں اربل میں وفات پائی۔

**آتابکیہ آذر بائیجان** | سلطان محمود سلجوقی کے وزیر اعظم کمال سمیدی کا ایک غلام ایلز کر نامی تھا جس کو سلطان مسعود نے ارمینیہ کا والی مقرر کیا تھا۔ اُس نے آذر بائیجان پر قبضہ کیا اور پچاس ہزار فوج کا سردار بن کر مکران اور تغلیس تک قبضہ و تصرف کیا۔ (۵۳۱ھ سے ۵۴۲ھ تک اُس کے خاندان میں حکومت رہی۔

شمس الدین ایلز کر (۵۳۱ - ۵۶۱ھ) محمد ہیلوان جہاں ابن شمس الدین (۵۸۱ھ) قزل ارسلان عمان بن شمس الدین (۵۸۴ھ) ابوبکر بن محمد (۶۰۴ھ) مظفر الدین ازبک بن محمد (۶۲۲ھ)۔

آخر میں یہ دولت شاہان خوارزم کے مقبوضات میں شامل ہو گئی۔

**اتابکیہ فارس** | سلفہ مشہور سپہ سالار افواج سلاطین سلاجقہ کے پوتے سنفر نے یہ حکومت قائم کی۔ ۵۴۳ھ سے ۶۸۶ھ تک اس خاندان میں حکومت رہی۔ تاتاریوں کے ہاتھ یہ حکومت ختم ہوئی۔ نوبادشاہ ہوئے جس میں مشہور زنگی بن سنفر، سعد بن زنگی، ابوبکر بن سعد بن کے عہد میں شیخ مصلح الدین سعدی شیرازی تھے۔ محمد بن شاہ بن محمد۔ سلجوق شاہ بن سنفر۔ آخری بادشاہ ابیش بن سعد تھا۔

اتابکیہ لورستان :- (ہزارہ اسپہ) اتابکیہ فارس کی شاخ ہے۔ سنفر کے فوجی افسر ابوطاہر نے یہ حکومت قائم کی۔ یہ ۵۴۳ھ سے ۶۸۶ھ تک رہی۔ پہلا بادشاہ ابوطاہر بن محمد تھا۔ آخری بادشاہ غیاث الدین تھا۔

**شاہان ارمن** | امیر سقمان قطبی نے جو قطب الدین اسماعیل سلجوقی کا غلام تھا۔ شہر غلاط میں حکمرانی قائم کی (۶۹۳ھ سے ۷۰۴ھ) تک امیر سقمان کی اولاد میں حکمرانی رہی۔ آخری حکمران عزالدین یلیاں تھا۔ اس حکومت کے وارث سلاطین ایوبی ہوئے۔

**دولت غوریہ** | ہرات اور غزنی کے درمیان کا علاقہ غوریہ کہلاتا ہے۔ ۵۴۳ھ میں آل سام یہاں آئے۔ اُن کے سردار قطب الدین محمد بن حسین غور نے اس علاقہ پر مالکانہ قبضہ کیا۔ قطب الدین نے اس طرف اپنا اقتدار جاکر بہرام شاہ مسعود بن ابراہیم والی غزنی سے رشتہ قائم کیا۔ مگر بہرام شاہ اس کی عظمت سے گھبرا گیا اور اس کو قتل کرادیا۔

آل سام نے اُس کے بھائی سیف الدین کو اپنا سردار منتخب کر لیا اور قصاص میں بہرام شاہ پر چڑھائی کر دی۔ تاب مقابلہ نہ لاکر بہرام ہندوستان چلتا ہوا سیف الدین نے میدان خالی پا کر غزنی پر قبضہ و تصرف کیا۔ بہرام ہندوستان سے ایک لشکر کثیر کے ساتھ غزنی لوٹا اور سیف الدین کو معرکہ میں گرفتار کر کے سولی دے دی اور پھر غزنی پر حکمرانی کرنے لگا۔

قبیلہ غور نے علاء الدین حسین کو اپنا سردار بنایا اور اس کا لقب جہاں سوز رکھا۔

۵۸۵ء میں اُس نے غزنین پر چڑھائی کہ دی اور بہرام شاہ کو بے دخل کر کے اپنے بھائی سیف الدین محمد کو غزنین کا والی مقرر کیا۔ علاء الدین کا ۵۸۶ء میں انتقال ہوا تو اُس کا بھائی غیاث الدین محمد بن بہاء الدین، سام بن حسن غزنی کے تخت پر بیٹھا۔ غیاث الدین کا بھائی شہاب الدین غوری تھا۔ اس نے غزنین سے لے کر ہندوستان تک آل سبکتگین کے تمام مقبوضات پر تسلط کر لیا۔ شہاب الدین کے ہاتھوں ۲۱۳ سال کے بعد ۵۸۶ء میں غزنوی حکومت کا خاتمہ ہوا۔

شہاب الدین نے مہاراجہ پرہتھی رائے کو شکست دے کر دہلی کو فتح کیا اور ۵۸۶ء میں تخت پر جلوہ فرما ہوا۔ اس کے بعد اپنے غلام قطب الدین ایبک کو اپنا جانشین کر کے غور واپس ہوا۔ ۱۰ راہ میں انتقال کر گیا۔

قطب الدین ایبک کے خاندان میں دہلی کی سلطنت ۶۰۲ء سے ۶۸۹ء تک رہی شمس الدین التمش، ناصر الدین محمود جلیل القدر شاہان دہلی تھی۔ معز الدین کی قباد پر اس حکومت کا خاتمہ ہو گیا۔



# خلیفہ مستنجد باللہ

**نام و نسب** | ابوالمنظر مستنجد باللہ بن مقتنی طاؤس نامی ام ولد کے بطن سے  
۱۰۷۵ء میں پیدا ہوا۔

**تعلیم و تربیت** | بٹا ہانہ طور طریق سے تعلیم و تربیت ہوئی۔ علمی فضیلت حاصل  
کی۔ ادب میں ید طولی تھا۔ علم ہیئت سے دلی لگاؤ تھا۔

**خلافت** | مقتنی لامر اللہ کی وفات کے دن ۲ ربیع الاول ۵۵۵ھ کو سر ریائے  
خلافت ہوا۔

مستنجد نے بیعت خلافت لینے کے لئے دربار عام منعقد کیا اور اولاً خاندان کے  
ممبران نے بیعت کی۔ سب سے پہلے اس کے چچا ابوطالب نے بیعت کی۔ بعد ازاں  
وزیر سلطنت عون الدین بن ہبیرہ اور قاضی القضاۃ نے بیعت کی۔ بعدہ اراکین دولت  
اور علماء بیعت کرنے کی غرض سے پیش کئے گئے۔ جامع مسجد میں اُس کے نام  
کا خطبہ پڑھا گیا۔

**وزارت** | عون الدین ابن ہبیرہ کو بدستور عہدہ وزارت پر سرفراز رکھا۔ گورنران  
صوبہ جات اپنے اپنے صوبہ پر بحال رکھے گئے۔

**معافی ٹیکس** | تخت نشینی کے خوشی میں ٹیکس اور محصول معاف کیا گیا۔ ٹیکس الرعس  
اور استادوار کو غلعتیں عنایت ہوئیں۔

**قاضی القضاۃ** | ابوالحسن علی بن احمد دامغانی قاضی القضاۃ کو معزول کر کے  
ابوجعفر عبداللہ ثقفی کو عہدہ قضا پر مامور کیا۔

**زامم حکومت** | علامہ ابن خلدون لکھتے ہیں :-  
 ” خلیفہ مستنجد خلفائے بنی عباس کا پہلا خلیفہ ہے جس نے استقلال اور استحکام کے ساتھ زمام حکومت اپنے قبضہ اقتدار میں لی۔ شیرازہ حکومت و خلافت مابین موصل، واسط، بصرہ، حلوان میں منتشر ہو گیا تھا اور حکمرانی کے مشین کے پُزرے ڈھیلے ہو گئے تھے یہ ان پر اپنی حسن تدبیر سے غلبہ حاصل کیا اور آذادانہ خلافت کے فرائض انجام دینے لگا۔“

**وقائع** | ۵۵۲ھ میں سلطان سنجر بن ملک شاہ بن الپ اسلان نے ۳ سال کی عمر میں وفات پائی۔ ۵۵۲ھ میں ترکمانوں نے سر اٹھایا۔ خلافت ماب نے امیر ترشک کو بلاد خجفت سے طلب کیا۔ اس نے عدم حاضری کی معافی چاہی۔ خلیفہ نے فوج بھیج کر اُس کا مر اترہ والیا۔  
 ۵۵۴ھ میں خلافت ماب نے قلعہ مالی کو سنقر ہمدانی کے مملوک کے قبضہ سے نکال لیا۔

**عربوں کی سرکشی** | ۵۵۶ھ میں خفاجہ، حله، اور کوفہ میں عرب بغاوت کر بیٹھے۔ اوزیر سلطنت نے خود جا کر ان کی سرکوبی کر دی۔ پھر انہوں نے معذرت نامہ لکھ کر دربار خلافت میں روانہ کیا۔ خلافت ماب نے منظور فرمایا۔ اور اُن کے قصور معاف کئے۔

بنی اسد ساکنان حله اکثر شورش کیا کرتے اور انہوں نے سلطان محمد کا ساتھ بھی دیا تھا۔ چنانچہ خلیفہ نے ۵۵۸ھ میں امیر یزداں بن قماح کو اُن کی جلاوطنی اور سرکوبی کے لئے بھیجا اُس نے جا کر اُن کو عراق سے مار کوٹ کر بھاگ دیا اور حله اور کل بلاد اسد بن معروف کو دے دیئے گئے یہ



**واسط میں بغاوت** | بصرہ امیر منکبرس کی جاگیر میں تھا جو خلیفہ کا آزاد کردہ غلام تھا۔ ۵۵۹ھ میں وہ قتل ہوا۔ کشتبکین مامور کیا گیا۔ ابن سنکا بر اور زادہ شملہ والی خراسان نے بصرہ پر چڑھائی کی اور کامیاب ہو گیا۔ پھر اس نے واسط کی طرف رخ کیا۔ مگر خطلو برس سے مقابلہ ہوا اور خطلو گرفتار ہو گیا جو ۵۶۱ھ میں قتل کر دیا گیا۔ اس واقعہ سے ابن سنکا کی ہمت پست ہو گئی، اپنے مستقر کو لوٹ گیا۔

۵۶۲ھ میں شملہ والی خوزستان نے بقصد عراق کوچ کیا۔ سفرو تیام کرتا ہوا قلعہ ماہکی تک پہنچا۔ خلافت ماب سے صوبہ جات اسلامیہ کی گورنری کی درخواست کی جو نامنظور کی گئی تو اپنے ملک لوٹ آیا۔ خلیفہ کی ہیبت طاری تھی آگے قدم بڑھانے کی ہمت نہ کر سکا۔

**وزارت پر نیا تقرر** | جمادی الاول ۵۶۰ھ میں ابن ہبیرہ نے انتقال کیا۔ اس کا نائب وزیر کام کرتا رہا۔ ۵۶۳ھ میں شرف الدین ابو جعفر احمد بن محمد سعید معروف بہ ابن بلدی ناظر واسط کو قلمدان وزارت سپرد فرمایا۔ اور حکم دیا کہ عضد الدین ابو الفرج بن دبیس رئیس الرؤسا امور سلطنت میں حد سے ذمیل اور پیش پیش ہے۔ اُن کی اور اُن کے آوردوں کی دیکھ بھال رکھی جائے اور اگر اپنی حرکت سے باز نہ آوے تو کل اختیارات سلب کئے جائیں۔ وزیر نے حکم پر عمل کیا جس سے تمام عمال کے کان کھڑے ہو گئے۔ دیانت سے کام انجام دینے لگے۔ بدظنی اور خود سری جاتی رہی۔

**واقعات سلطان نور الدین** | سلطان نور الدین کو مقتضی کے زمانہ سے مصر لینے کی تمنا تھی۔ چنانچہ ۵۶۲ھ میں شافعی وزیر عاضد

۱۔ ابن خلدون جلد ۹ صفحہ ۱۵۹۔ ۲۔ شافعی وزیر عاضد معزول کر دیا گیا تھا۔ مصر سے نور الدین کے پاس آیا اور کہا پھر مجھ کو وزارت دلو اور تو میں تیرا حقہ معز کا دینے کو تیار ہوں۔

کی استدعا پر امیر اسد الدین شیرکوہ کو دو ہزار سواہ ہمراہ کر کے مصر کی طرف روانہ کیا۔ شیرکوہ جزیرہ میں اُترا۔ پھر مصر کا دو باہ محاصرہ کیا۔ والی مصر بنو فاطمی نے فرنگیوں سے امداد طلب کی۔ وہ خود ہی مصر لینے کے درپے تھے۔ چنانچہ عاضد الدین اللہ کی معاونت کے لئے دمیاط سے فرنگی آئے۔ مگر امیر اسد الدین نے صعید کا مدد کیا اور وہاں مصریوں سے مقابلہ کیا۔ دشمن پر فتح پائی۔ ہزاروں فرنگی مارے گئے۔ امیر اسد الدین نے صعید پر قبضہ کر کے اہل شہر کا خراج معاف کر دیا۔

فرنگیوں نے اسکندریہ کا قصد کیا۔ اس پر امیر اسد الدین کا بہادر زادہ امیر صلاح الدین یوسف بن ایوب قابض ہو چکا تھا۔ فرنگیوں نے چار ماہ برابر اسکندریہ کو محصور رکھا۔ آخر امیر اسد الدین اس طرف بڑھا۔ فرنگیوں سے مقابلہ ہوا وہ شکست کھا کر راہ فرار پر مجبور ہوئے۔ یہاں سے فراغت پا کر امیر اسد الدین شام لوٹ آیا۔ ۵۶۴ھ میں فرنگیوں نے ایک فوج گراں لے کر جس میں ہزار ہا ممالک مغرب کے صلیبی جنگ جو تھے۔ دیا یہ مصر پر حملہ کیا اور ابلیس پر قابض ہو گئے۔ اس کے بعد قاہرہ کو محصور کر لیا۔

شاہ وزیر مصر نے صلیبیوں کے خوف سے خود قطاس میں آگ لگا دی اور مجبوری درجہ عاضد فاطمی نے سلطان نور الدین سے استدعا کی کہ وہ معاونت کرے۔ اسد الدین اپنی فوجیں لے کر پہنچ گیا۔ فرنگیوں کو اُس کی آمد کی خبر لگی تو بھاگ گئے۔ وزیر شاہ نے جو وعدے اسد الدین سے کئے تھے اُس سے منہ پھری ہو گیا تو عاضد نے اُس کو قتل کر دیا۔ عاضد الدین اللہ نے اسد الدین کو وزارت پر سرفراز کیا اور خلعت عطا کیا۔

اسد الدین شیرکوہ مرتے وقت ۵۶۵ھ تک وزیر مصر رہا۔ اس کے بعد عاضد الدین اللہ نے اس کے برادر زادہ صلاح الدین یوسف کو وزارت کے عہدہ پر سرفراز کیا اور ملک ناصر کا خطاب عطا کیا۔ صلاح الدین اس کے آخر وقت تک وزارت کے عہدے پر قائم رہا۔ صلاح الدین کے حسن اخلاق اور خوبی انتظام نے مصریوں

کو بالکل گرویدہ بنالیا تھا۔

**وفاتِ مستنجد** | انیس ارب و ساکھمنوا قطب الدین قائماز مظفری تھا۔ عضد الدین کو خلیفہ سے کچھ مخالفت سی ہو گئی۔ اتفاقاً ۵۶۲ھ میں خلافت

مآب بیمار پڑے۔ رفتہ رفتہ مرض میں اشتداد پیدا ہوا۔ عضد الدین اور قطب الدین خلافتِ مآب کی بیدار مغزی سے تنگ آ گئے تھے۔ شاہی طبیب سے سارہ باز کر لی۔ اُس نے ان لوگوں کی سازش سے خلافتِ مآب کی موت کی یہ تدبیر نکالی کہ خلافتِ مآب کو حمام میں داخل کر کے دروازہ بند کر دیا۔ خلیفہ کا دم گھٹ گیا بھوڑی دیر میں جان بحق ہو گئے۔ یہ واقعہ ۹ ربیع الآخر ۵۶۶ھ کا ہے۔

جس وقت خلیفہ کی موت کی ہولناک خبر مشہور ہوئی وزیر السلطنت امراء لشکر کل فوجیں مسلح کر کے محلِ سراٹھ خلافت کے دروازے پر جمع ہو گئیں۔ عضد الدین نے یہ رنگ دیکھ کر بلند آواز سے کہا امیر المؤمنین کو غش آ گیا تھا اب افاقہ ہے اور خلیفہ کے بیٹے ابو محمد حسن کو بلا کر بیعتِ خلافت کر لی یہ مستنجد نے دس سال خلافت کی ۵۶ برس کی عمر پائی۔

**اوصاف** | مستنجد، مقتضی سے بھی زیادہ عادل اور فیاض تھا اور مفسدوں اور فتنہ پردازوں کے لئے نہایت سخت۔

ایک بار کسی باغی کو گرفتار کیا۔ ایک امیر نے اس کی سفارش کی اور دس درہم اس کی طرف سے بطور جبرمانہ پیش کئے۔ مستنجد نے کہا۔

”میں تم کو دس ہزار درہم دیتا ہوں کہ اس قسم کا کوئی دوسرا مفسد پکڑ لاؤ تاکہ میں اُس کو قید کروں اور لوگ اس کے ثمر سے محفوظ ہو جائیں۔“

ابن جوزی کا بیان ہے :-

”مستنجد رائے صاحب رکھتا تھا۔ ذکا غالب اور فضیلت ماہرہ رکھتا تھا  
نظم بدیع اور نشر بلیغ لکھتا تھا۔ علم ہیئت میں دستگاہ کامل تھی۔  
اسطراب کا استعمال بہت صحیح کرتا تھا“ لے

**علمی ترقی** | مستنجد نے اکابر علماء کو اپنے دربار میں جگہ دی۔ نظام الملک  
کے مدرسہ کو ترقی دی۔ اس مدرسہ کے صدر المدرس حضرت عبدالقادر  
سہروردی تھے۔ مستنجد نے دس سال حکمرانی کی۔ اس کے عہد میں اکابر صوفیہ کا  
بغداد میں قیام تھا۔ ان کے علمی فیض سے ان دنوں بغداد فضل و کمال کا مرکز بن  
گیا تھا۔ خانقاہیں تشنگان علم سے بھری ہوئی تھیں۔ اس کے زمانے میں اشاعت  
اسلام خوب ہوئی۔

**ہمعصر علماء** | دہلی صاحب مسند الفردوس۔ عمرانی صاحب البیان ابن ہزری  
شافعی۔ حضرت شیخ عبدالقادر جیلانی۔ امام ابوسعید سمعانی۔  
ابوالنجیب عبدالقادر سہروردی۔ ابوالحسن بن ہزلی المقرئ۔ لے ان جلیل القدر  
علماء و صوفیاء نے مستنجد کے عہد میں وصال فرمایا۔



# خلیفہ مستضیٰ بامر اللہ

نام و لقب | ابو محمد حسن بن مستنجد بالله دار من کنیز مستماۃ غفثہ کے بطن سے ۵۳۶ھ  
میں پیدا ہوا۔

خلافت | مستنجد کے انتقال کے بعد جیسا کہ اوپر ذکر کیا ہے کہ امیر عضد الدین و  
قطب الدین نے اپنی وزارت اور اپنے بیٹے کے لئے استاد دار  
اور قطب الدین کے لئے سپہ سالاری کا عہدہ طے کر کے ابو محمد حسن کو تخت  
خلافت پر بٹھایا۔ المستضیٰ بامر اللہ کے لقب سے ملقب کیا۔ بعد ازاں خاندانِ خلافت  
سے بیعتِ خاصہ لی گئی۔ اگلے دن دربارِ علم میں بیعت عامہ ہوئی۔

وزارت | قلدان وزارت عضد الدین کے سپرد ہوا۔ اس کا بیٹا کمال الدین  
استاد دار مقرر ہوا۔

امیر العسکر | اور عساکرِ اسلامیہ کی سرداری قطب الدین قائم  
کودی گئی۔

وزیر خزانہ | ابوبکر بن نصر بن عطاء کو وزیر خزانہ مقرر کیا اور اس کو خطاب  
ظہیر الدین عطا فرمایا۔

عتاب شاہی | وزیر سلطنت قدیم ابو جعفر جو خود سر تھا اس کو بلا کر قتل کر دیا  
اور قاضی ابن مزاحم کو گرفتار کر کے جیل خانہ بھیج دیا۔ یہ بڑا  
ظالم، خود سر اور غاصب تھا۔ اس واقعہ سے تمام عمال کی آنکھیں کھل گئیں اور تمام  
عراق پر کامل سکون ہو گیا۔ تھوڑے عرصہ میں تمام قلمرو میں خوشحالی کے اثرات پھیلنے

لگے۔ باشندے امن و امان سے زندگی کے دن گزارنے لگے۔ اہل بغداد کو زمانہ دراز کے بعد امن و چین نصیب ہوا۔

ابن جوزی کا بیان ہے :-

”مستفی نے تختِ خلافت پر بیٹھتے ہی منادی کرا دی کہ آج سے تمام ٹیکس معاف کئے گئے۔ پھر دو مظالم کی طرف توجہ کی اور ایسا عدل و کرم پھیلایا جس کی مثال کم ملتی ہے۔ ہاشمیوں اور علویوں کو دولت سے مالا مال کر دیا۔ علمائے مدارس کو پیشِ قراہ و وظائف عطا کئے۔ مراٹیں بنوائیں۔“

**سخاوت** | مستفی کی طبیعت میں فطری طور سے سخاوت تھی۔ وہ ہمیشہ ہر شخص پر احسان کرتا۔ حتیٰ کہ اربابِ دولت و اراکینِ سلطنت کو بھی انعام عطا کئے۔ چنانچہ مخزنِ وزری کا بیان ہے کہ ایک ہزار تین سو قباء ابریشمی لوگوں کو عطا کیں۔

جب اُس کے نام کا خطبہ بغداد کے ممبروں پر پڑھا گیا تو حسبِ رسم قدیم دنیا تصدق کئے گئے۔

**قاضی** | دوم بن حدیثی کو قاضی کے عہدہ پر مرفراز کیا۔ سترہ غلام قاضی صاحب کو عطا کئے کہ محکمہ قضا چیک آنے کے لئے جلو میں رہیں اور اردلی کا کام دیں۔

ابن جوزی نے لکھا ہے :-

”مستفی نے یہ انتظام کیا تھا کہ وہ حجاب میں رہے۔ اس کے پاس سوائے خدم کے کوئی جانیں سکتا تھا جب کہیں تشریف لے جاتا تو خدم و حشم ساتھ ہوتا۔ لوگ اس کی زیارت کے مشتاق رہا کرتے۔“

**وقائع مصر** | مصر میں امیر صلاح الدین یوسف نے جامع مسجد مصر عباد و زہاد کے واسطے کھول دی۔ ورنہ عہد بنو فاطمی میں بند پڑی تھی۔ سب سے پہلے یہ کام کیا کہ مستنصری بامر اللہ کے نام کا خطبہ مصر کی جامع مسجد میں پڑھوایا اور سلطان نور الدین کو اس کی اطلاع کی۔ سلطان نے شہاب الدین المنظر بن العلامہ شرف الدین کو یہ خوشخبری لے کر خلیفہ کے پاس بھیجا اور عباد کاتب کو حکم دیا کہ ایک تہنیت نامہ لکھو کہ تمام ممالک اسلامیہ میں پڑھا جائے۔ کاتب کا بیان ہے کہ میں نے اس تہنیت نامہ کو اس طرح شروع کیا :-

”خدا واحد حق کے بلند کرنے والے اور باطل کو نابود کرنے والے کا

احسان ہے۔۔۔ اور آگے بڑھ کر لکھا کہ ان شہروں میں کوئی منبر ایسا نہیں رہا جس پر مولانا امام مستنصری بامر اللہ امیر المؤمنین کا خطبہ نہ پڑھایا گیا ہو۔“

جب یہ تہنیت نامہ خلافت مآب کے حضور میں پیش کیا گیا تو خلیفہ معظم نے سلطان نور الدین کو خلعت و تشریفات، امیر صلاح الدین یوسف کو علم عباسیہ اور حکومت کا فرمان اور خطیبوں کو انعام اور عہد کاتب کو ایک سو دینار اور خلعت عطا فرمایا۔ لے

**چراغاں** | بغداد میں اس خبر سے خوشی کی عام لہر دوڑ گئی۔ باندا سہائے گئے اور چراغاں کیا گیا۔ لے

**سند حکومت** | نور الدین محمود نے دربار خلافت میں قاضی کمال الدین ابوالفضل محمد بن عبداللہ شہزوری کو بھیجا اور خلیفہ سے یہ استدعا کی کہ مصر، شام، جزیرہ موصل جو اس کے قبضہ و تصرف میں تھے اور دیار بکر غلاط، بلادِ قلع، ارسلان جو اس کے مطیع تھے ان کی سند حکومت عطا ہو اور داب ہارون اور بلادِ سوادِ عراق کو بطور جاگیر طلب کیا جیسا کہ اُس کے باپ کو شاہی عطیہ تھا۔ خلافت مآب نے سلطان نور الدین کے سفیر کو ہم کلامی سے عزت بخشی اور بطیب خاطر

نور الدین کی درخواستیں منظوری سے شرف اندوز ہوئیں۔

دولت فاطمیہ کا خاتمہ اور  
دولت ایوبیہ کا ظہور

مستغنی کے عہد میں بڑا حادثہ دولت فاطمیہ کا خاتمہ ہے۔ آخری فاطمی خلیفہ عاضد باللہ کے سارے نظم و نسق کی باگ امیر صلاح الدین کے ہاتھ

میں آچکی تھی۔ عاضد بالکل بے دست و پا ہو گیا تھا۔ اُس نے ۵۶۶ھ میں انتقال کیا۔ ۲،۲ سال کی با عظمت سلطنت کا اس کے دم کے ساتھ خاتمہ ہو گیا اور دولت ایوبیہ کی بنیاد قائم ہوئی۔ مصر کے حملہ انتظام کے بعد اس کو خدشہ یہ دامن گیر ہوا کہ سلطان نور الدین مصر سے شاید مجھے ہٹا دے۔ چنانچہ مین پر اس کی نگاہ گئی۔ اپنے بھائی توران شاہ کو فوج کے ساتھ حبش کی طرف روانہ کیا لیکن یہ سرزمین پسند نہ آئی۔ اس لئے مین کی طرف رخ کیا اور اس کو بقوت نہیرنگین کر لیا۔ وہاں مادی اقتدار تو صلاح الدین کا قائم ہو گیا۔ لیکن مستغنی اور نور الدین کی حکمرانی کے اثرات غالب تھے۔

۵۶۹ھ میں نور الدین محمود زنگی بعمر ۵۵ سال فوت ہوا۔ اس کا بیٹا اسماعیل وقائع | ملک صالح گیا۔ ۱۵ سال کی عمر میں تخت نشین ہوا۔ شام کے لوگوں نے اور صلاح الدین نے تخت نشینی کو قبول کیا۔ مگر سیف الدین زنگی نے بھائی کے مرنے کی خبر سنی۔ نصیبین، خابور، حران، دہا پر قبضہ کر لیا۔ ملک صالح معہ فوج کے حلب روانہ ہوا کہ چچا کو اگے نہ بڑھنے دے۔ اسی اثناء میں صلاح الدین نے شام پر حملہ کر دیا اور اُس کو ۵۷۰ھ میں نہیرنگین کر لیا۔ اس کے بعد حمص، حما، بعلبک کو فتح کیا اور حلب ملک صالح کو دے دیا۔

مستغنی نیک سیرت، عادل، حلیم اور سخی تھا۔ اس نے نو سال چھ ماہ اوصاف | فرائض خلافت انجام دیئے۔ اس میں کسی فرد کو شکایت کا موقع نہ دیا وہ صالح اور کامیاب خلیفہ تھا۔ وسط ایشیا سے لے کر مصر و مغرب تک میں اس کے



نام کا خطبہ پڑھا گیا۔ رعایا کا خیر خواہ تھا۔ اس کے عہد میں امیر و غریب سب خوش تھے۔  
اس کے حسن سلوک سے اکثر بادشاہ مطیع ہو گئے۔ یہ

مستضیٰ نے ۲۲ رذی قعدہ ۵۵۵ھ کو نو سال چھ ماہ فرائض  
**مستضیٰ کی وفات** خلافت انجام دے کر وفات پائی۔

ابن الخشاب نحوی۔ ملک النجات ابو نزار الحسن بن صافی حافظ  
ہمعصر علماء ابو العلاء الہمدانی۔ ناصح الدین ابن الدیان نحوی۔ حافظ الکبیر ابوالقاسم  
بن عساکر۔ حیض بیض شاعر۔ حافظ ابوبکر بن خیر یہ

عثمان بن علی بن محمد سکیندی بخاری۔ ابو عمرو فقیہ، محدث،  
**محدثین و فقہاء** عابد، زاہد، شاگرد امام ابوبکر۔ محمد بن ابی سہل شہسی و  
استاد صاحب ہدایہ ۵۵۲ھ میں انتقال ہوا۔ محمد بن مسعود بن الحسن کاشانی، شیخ ابوالفتح  
فقیہ کے شاگرد تھے۔ ایک عرصہ تک عمدۃ قضا پر متاثر رہے۔ ۵۵۲ھ میں انتقال کیا۔

احمد بن علی بن عبدالعزیز بلخی صاحب شرح جامع صغیر ۵۵۲ھ میں فوت ہوئے۔  
محمد بن یوسف حسینی ابوالقاسم ناصر الدین سمرقندی، امام جلیل القدر مفسر محدث فقیہ، مؤلف  
کتاب نافع و خلاصۃ المفتی کے تھے۔ ۵۵۶ھ میں انتقال کیا۔

محمد بن ابی بکر المعروف بہ امام زادہ چوغی مفتی بخارا شاگرد مجد اللہ سرکتی و شمس اللہ  
بکر زنجری و رضی الدین نیشاپوری، تصوف میں مرید خواجہ یوسف ہمدانی کے تھے۔  
شرعۃ الاسلام، اداب الصوفیہ یادگار سے ہے۔


محمد بن ابی القاسم خوارزمی ابن المشائخ بقالی فقیہ و محدث علامہ جبار اللہ زنجری  
کے شاگرد۔ ۵۶۷ھ میں انتقال کیا۔

مجاہد اعظم سلطان نور الدین زنگی صرف حلب کا  
**سلطان نور الدین زنگی** حکمران تھا۔ لیکن جنگ صلیبی میں اس کی شہامت

اور شجاعت نے فرنگیوں کو مرعوب کر دیا تھا۔ آخر میں اس کی سلطنت اس قدر وسیع ہو گئی تھی کہ شام، مصر، یمن اور حرمین شریفین میں بھی اس کے نام کا خطبہ پڑھا جاتا تھا۔ یہ سلطان صلاح الدین کا آقا تھا۔ خلفائے اربعہ اور عمر بن عبدالعزیز کے بعد اس سے بہتر کوئی حکمران مسلمانوں میں نہیں ہوا۔ نور الدین بڑا عادل، عابد و زاہد اور متقی تھا۔ شریعت مطہرہ کے احکام کے نفاذ و قیام میں بڑا انہماک رکھتا تھا۔

ابن اثیر کا بیان ہے :-

وہ ذمہ سلاطین میں عدل و انصاف کے قیام، محرکات شریعہ کے اجتناب اور اتباع سنت کا مجدد تھا۔ "سارے ممالک محروسہ میں شراب نوشی اور شراب کی تجارت قانوناً بند کر دی تھی۔ بہت سے مذہبی اور رفاه عام کے کام انجام دیئے۔ دمشق میں دارالحدیث قائم کیا۔ محدثین اور حدیث کے طلباء کے لئے بڑی جائداد وقف کی۔ موصل اور حماہ میں ایک عظیم الشان جامع مسجد تعمیر کرائی۔ مکاتب قائم کئے۔ شفا خانے بنوائے۔ وہ صاحب علم، متقی و متورع تھا۔ اُس کا سارا وقت جہاد کی تیاری میں گزرتا۔ علماء و صوفیہ کی قدر و منزلت کرتا۔ خراسان کے مشہور عالم شیخ قطب الدین نیشاپوری کو دمشق بلایا اور اُس کے ساتھ تعظیم و توقیر سے پیش آیا۔ سیاست ملکی میں بھی اُس کا پایہ بہت بلند تھا۔ اس نے شوال ۵۵۹ھ میں انتقال کیا۔



# خليفة ناصر الدين الله

نام ولقب | ابو العباس احمد ناصر الدين الله بن مستعنى بالله - اس کی ماں کا نام زمر دھتا یہ

تعلیم و تربیت | علمائے عصر سے علوم کی تحصیل کی - شاہانہ طور طریق سے تعلیم و تربیت ہوئی -

خلافت | ۲۱ ذی قعدہ ۷۵۵ھ مطابق ۳۰ مارچ ۱۳۵۴ء کو سربراہ تخت خلافت ہوا - اس کی عمر ۲۲ سال کی تھی -

وقائع | ۷۵۶ھ میں سیف الدین فرمانروائے موصل فوت ہوا اُس کا برادر عم زاد عز الدین مسعود بن مودود زنگی جانشین ہوا -

۷۵۷ھ میں ملک الصالح اسماعیل بن نور الدین زنگی فرماں رواں حلب ۹ سال کی عمر میں انتقال کر گیا - عز الدین جانشین ہوا - اُس نے اپنے بھائی عماد الدین کو حلب کی حکمرانی دے دی -

اسی سال یعنی ۷۵۷ھ میں سلطان صلاح الدین ایوبی نے بلاد جزیرہ کو مفتوح کر کے موصل پر لشکر کشی کی - مگر کسی مصلحت سے سنجاء جا کر اُس کو فتح کر لیا - ۷۵۹ھ میں حلب پہنچا - عماد الدین زنگی نے بغیر جنگ کے حلب سلطان صلاح الدین کے سپرد کر دیا - سلطان صلاح الدین نے عماد الدین کو سنجار، نصیبین، خابور، رقة، مسروج کے علاقہ کا حکمران بنا دیا - اس زمانہ میں شاہ امن فرمانروائے خلاط فوت ہوا - صلاح الدین میافارقین پہنچا - وہاں پتہ چلا کہ اُس کا غلام بکتر اس اس کے تخت و تاج کا مالک بن

بیٹھا ہے۔ اس نے صرف میا قلعہ قلین پر قبضہ کر لیا۔

۵۸۳ھ سلطان طغرل بن ارسلان شاہ نے بہت سے ملک  
طغرل کی فتوحات | ازیرنگیں کر لئے۔ قزل ارسلان ابن الذکر فرمانروائے آذربائیجان

ہمدان، اصفہان نے طغرل کی فتوحات کے سیلاب کو بڑھتے دیکھا۔ خلیفہ سے مدد چاہی  
 یہاں سے لشکر گیا۔ طغرل سے معرکہ رہا۔ شاہی لشکر شکست کھا گیا۔

عزیز الدین مسعود اور عماد الدین مل کر صلاح الدین  
واقعات سلطان صلاح الدین | کے خلاف ہو گئے بلکہ صلاح الدین کو زیر

کرنے کے لئے عیسائیوں اور باطنیوں سے باضابطہ عہد نامہ کر لیا۔ باطنیوں سے یہ  
 طے کیا کہ حلب میں اُن کا تبلیغی مرکز قائم کر دیا جائے گا۔ اس کی اطلاع صلاح الدین  
 کو ہو گئی۔ مگر عماد الدین سے صلح ہو چکی تھی۔ اُس نے سکوت اختیار کیا۔

صلاح الدین مصر سے شام آیا۔ فرنگیوں نے دوکا۔ یہ دوسری طرف سے نکل کر  
 طبریہ و بیان وغیرہ فرنگی علاقہ پر حملہ کرتا ہوا عکہ تک پہنچا اور فرنگیوں سے دو دو ملحق  
 کر کے دمشق آگیا۔ اس کے نائب عز الدین فرخ شاہ نے دیور یہ و شقیف کے فرنگی  
 قلعے پر جو اسلامی سرحد پر واقع تھے صلاح الدین کے آنے سے پہلے فتح کر لئے تھے اور  
 چوکیاں قائم کر دی تھیں۔ دمشق سے صلاح الدین بیروت کی تسخیر کے لئے روانہ ہوا۔  
 بحری و بری حملہ کیا۔ اس دوران میں خبر ملی کہ بیت المقدس کے فرنگی دائرین کا ایک  
 جہاز و میا ط آ رہا ہے۔ چنانچہ سلطان نے بیروت چھوڑ کر جہازوں کو آلیا اور حملہ  
 کر کے ایک ہزار چھ سو فرنگی گرفتار کر لئے۔ یہ

اس کے بعد زنگی خاندان کی چھوٹی چھوٹی سرداریاں جو باہم لڑتی رہتی تھیں یا دشمنوں  
 سے ساز باز کرتیں۔ پہلے اُن کے ختم کرنے کا ارادہ کر لیا۔ چنانچہ امیر منظر الدین کو  
 کبری والی حرا، عز الدین مسعود سے مخالف تھا اُس نے سلطان کو دعوت دی چنانچہ

بیروت سے واپس ہو کر فرات کو عبور کر کے جزیرہ کی طرف بڑھا اور پھوٹے چھوٹے حکمرانوں کو اعلان عام دیا کہ جو اطاعت کرے گا اُس کا علاقہ اُس کے لئے ہے ورنہ بزورِ شمشیر قبضہ کیا جائے گا۔

سلطان کی قوت و سطوت کے آگے سب نے سر جھکا دیا۔ جس نے سرتابی کی بزورِ شمشیر مطیع کیا۔ اس طرح جزیرہ کا بڑا حصہ سلطان کا زیرِ نگیں ہو گیا۔ سنجار لیا جا چکا تھا۔ آمد پر بہاء الدین قابض تھا۔ سلطان نے حملہ بول دیا۔ ابن نیساں نے وزیر قاضی فاضل کے ذریعے چند شرائط پر شہر حوالے کر دیا۔ محرم ۷۵۹ھ میں سلطان کا قبضہ ہو گیا۔ یہاں عظیم الشان کتب خانہ تھا جس میں دس لاکھ چالیس ہزار کتابیں تھیں۔ سلطان نے قاضی فاضل کو دے دیں۔

سلطان نے محمد بن قراء کے لڑکے نور الدین کو آمد کا حاکم مقرر کر دیا۔ اس زمانے میں حلب لیا جا چکا تھا۔ اب شام میں سلطان کی قوت بہت بڑھی ہوئی تھی۔ مکہ معظمہ سے بغداد کی مسجدوں تک اُس کے نام کا خطبہ پڑھا جانے لگا۔

اس کے بعد حاکم عماد الدین سے لیا۔ حاکم کے قبضہ کے بعد سلطان دمشق لوٹا۔ تمام ممالکِ محروسہ کی فوجیں جمع کرنے کا حکم دیا۔ جب افواج جمع ہو گئیں ۷۵۵ھ میں بیسان جو فرنگی علاقہ تھا اس طرف رخ کیا۔ وہ ساز و سامان چھوڑ کر نکل بھاگے اور سلطان کا قبضہ بلا مزاحمت بیسان پر ہو گیا۔ پھر جالوت میں جا کر منزل کی۔ فرنگیوں نے سلطان کی پیش قدمی کی اطلاع پا کر الفوکہ میں ایک عظیم الشان فوج جمع کی۔ اس میں ایک ہزار تین سو سیحی ٹائٹ اور پندرہ ہزار اچھے اسلحہ رکھنے والی پیدل فوج اور یورپ کے امراء زادے ہنری، لودین کاڈیوک، مینی کاہ الف، اس کے علاوہ شام کے بڑے بڑے رئیس، بالڈون، علین کا بالیان، صیدا کا راجہ جی نالڈ جو مسلمانوں کا دشمن تھا۔ قیساریہ کا والٹر، کونتی جو سلن وغیرہ تھے۔

سلطان عین جالوت سے الفوکہ پہنچا۔ دونوں میں خونریز معرکہ ہوا۔ فرنگی الفوکہ سے ہٹ کر عین جالوت گئے۔ سلطان بھی اُن کے عقب میں پہنچا اور چاروں طرف سے گھیر کر خوب قتل عام کیا۔ فرنگی پٹ کر بھاگے اُن کا تعاقب کیا۔ کفر بلا، بیسان اور زر عین کو ویران کر ڈالا۔

اس مہم سے فراغت پا کر ۵۷۹ھ میں اسلام کے بڑے دشمن رجبی نالڈ کے علاقے کرک پر فوج کشی کی مگر ناکام دمشق لوٹا۔ وہاں جا کر مصر و شام و جزیرہ کی فوجیں جمع کر کے ۵۸۰ھ میں دوبارہ کرک پر حملہ کر کے فتح کر لیا۔ مگر فرنگیوں کی تازہ دم فوج آگئی سلطان کو ہٹنا پڑا۔ نابلس اور سبطینہ کو تاخت و تاراج کرتا ہوا دمشق لوٹ گیا یہ

یروشلم کا فرمانروا امال رک مر گیا۔ اُس نے اپنے کمسن بھانجہ بالڈون کو جانشین کیا اور اُس کا نگران لوسگنان کے گائی اور طرابلس کے فرمانروا ایمینڈ کو مقرر کیا گیا۔ انہوں نے سلطان سے چار سال کے لئے صلح کر لی۔ مگر اس زمانہ میں بطریق ہیریکیوس مسیحی مجاہدوں کی بھرتی یورپ میں کر رہا تھا۔ ادھر ایمینڈ اور گائی مین یروشلم پر حکمرانی کی وجہ سے چٹخ گئی۔ ایمینڈ سلطان سے میل کر گیا۔ سلطان نے یروشلم کا اس کو حکمران بنانے کا وعدہ کر لیا۔ ایمینڈ کا اثر صلیبیوں پر بہت تھا۔ چنانچہ فرنگی بہت سے سلطان کی طرف ہو گئے۔

سلطان نے موصل کی طرف توجہ کی۔ معمولی جنگ کے بعد عزالدین موصل پر قبضہ | سے صلح ہو گئی اور سلطان کا اُس پر قبضہ ہو گیا۔ اب آتابکی حکومت اپنی حکومت کے ماتحت ہو گئی۔

رجبی نالڈ نے بد عہدی کی۔ ایک مسلمان حجاج کا قافلہ اُس نے اپنے علاقے سے گزرتے ہوئے لوٹ لیا اور اہل قافلہ کو گرفتار کر لیا سلطان نے اس کو تنبیہ کی۔ اہل قافلہ سے رجبی نالڈ نے کہا :-

”تم محمدؐ پر ایمان رکھتے ہو۔ اُس سے کیوں نہیں کہتے کہ وہ آکر تمہیں چھڑائے“  
 ریجی نالڈ نے سلطان کی تنبیہ کی پرواہ نہیں کی۔ سلطان کو اُس کے کلمہ ناسنرا  
 کی بھی خبر ہو گئی۔ اُس نے قسم کھا کر عہد کیا کہ اس صلح شکن کافر کو خدا نے چاہا تو اپنے  
 ہاتھ سے قتل کروں گا۔“

**فرنگیوں سے فیصلہ کن جنگ** | سلطان نے ممالک محروسہ میں جہاد کی عام  
 منادی کرادی۔ تمام ذریعہ اثر علماء اور فرمانروا

دمشق آگئے۔ ۵۸۳ھ میں سلطان دمشق سے فلسطین روانہ ہوا۔ سلطان نے الملک  
 الفاضل کو اس الماء چھوڑا۔ خود کرک روانہ ہو گیا۔ ریجی نالڈ کو ہمت نہ پڑی کہ مقابلہ  
 کرتا۔ سلطان نے کرک اور اشوبک کے علاقہ کو تاخت و تاراج کر ڈالا۔

الملک الفاضل اس الماء سے عکہ کی طرف بڑھا۔ صفوریہ میں فرنگی پچاس ہزار  
 جمع تھے جس میں ایک ہزار دوسو ناٹ تھے۔ گائی اور مینڈ ہر دو ملے اور صلیبیوں  
 میں شریک ہو گئے۔

الملک الفاضل نے اسدوایہ اور استباریہ صلیبی مجاہدین کو صفوریہ کے قریب  
 آیا اور اُس کے ممتاز افسر قتل کئے اور صلیبیوں کو تہ تیغ کیا۔ سلطان کو اطلاع ملی تو  
 وہ کرک سے الفاضل سے آکر مل گیا۔ اب اسلامی فوجیں طبریہ کی طرف بڑھیں۔

۵۸۳ھ میں سلطان نے صفوریہ کا دُخ کیا اور فرنگیوں کے قریب طبریہ کی  
 پہاڑی پر فوجیں آما دیں۔ مگر طبریہ سے کوئی مقابلہ نہ آیا۔ سلطان نے شہر پر قبضہ کیا۔  
 پھر نوبیا کے میدان میں صلیبیوں سے جنگ چھیڑ دی۔ ہزار انصرانی تہ تیغ ہوئے  
 اُن کی تربت کمزور ہونے لگی۔ حطین کی آڈے کر بھاگنا چاہا مگر وہاں بھی شجاعانِ عرب  
 نے آکر روک لیا۔

اُن کی مقدس صلیب جو حضرت مسیح کی سولی کی بنی ہوئی تھی چھین لی۔ اب  
 صلیبی پیچھے ہٹتے ہوئے گائی بادشاہ یروشلم کے خمیسہ تک پہنچ گئے۔ آخر شش  
 ہتیار ڈال دیئے۔ فوج سلطانی نے سب بڑے بڑے امراء و حکمرانوں کو

کو گرفتار کر لیا۔

اختتام جنگ کے بعد تمام معزز قیدی سلطان کی خدمت میں پیش ہوئے۔ یروشلم کے بادشاہ گاٹی کو پہلو میں جگہ دی۔ باقی اُمراء اُن کے رتبہ کے مطابق بٹھائے گئے۔ پہنچنے والے بھی پیش ہوئے۔ سلطان نے اُس کا اپنے ہاتھ سے سر قلم کر دیا۔ اس کے بعد اُن قیدیوں کو ساتھ لے کر شہر حطین کی طرف بڑھا۔ اس کے بعد طبریہ بھی قیضہ میں کیا۔ پھر عسکا پر فوج کشی کی اور اس کو فتح کر کے جامع مسجد جس کو صلیبیوں نے کنیسہ بنالیا تھا ایک صدی بعد سلطان نے پھر اُس کو مسجد بنا کر جمعہ کی نماز پڑھی۔

دوسری سمت سلطان کے بھائی ملک العادل نے مجدل یا با، ناصره، قیساریہ، حیفا، صفوریہ، شقیف، فولہ وغیرہ عکہ کے ملحقہ علاقے زیر نگین کر کے یافہ کی بندرگاہ فتح کر لی۔

سلطان نے اتنے میں صیدا لے لیا۔ اس کے بعد بیروت پر فوج کشی کر دی۔ اہل شہر نے مقابلہ میں نقصان اٹھا کر سپرد کر دیا۔ اس کے بعد صور اور عسقلان بنزور شمشیر سلطان نے لے لئے۔

**بیت المقدس کی فتح** ۵۸۳ھ میں عسقلان سے سلطان بیت المقدس روانہ ہوا۔ سلطان کے عزم و جہاد کی خبر سن کر مصر و شام کے تمام بڑے بڑے علماء کے المقدس کی فتح کی شرکت کی سعادت حاصل کرنے کے لئے پہنچ گئے۔ سلطان نے صلیبیوں سے کہلا بھیجا کہ میں یہاں خود نری نہیں چاہتا۔ اس کو میرے حوالہ کر دو اور معقول معاوضہ لے لو مگر وہ تیار نہیں ہوئے۔ آخر سلطان کو بد رُجہ مجبوری تلوار نکالنا پڑی۔ ایک ہفتہ خوب خوب ہر دو طرف سے تلواریں چلیں۔ آخر صلیبیوں نے فدیہ دے کر نکلنا چاہا۔ فدیہ دس دینار مرد، ۵ دینار عورت، ۲ دینار بچہ دیا اور ۲۱ جب ۵۸۳ھ بروز جمعہ صلیبیوں نے ہمت ہار کر بیت المقدس



مسلمانوں کے حوالے کر دیا۔<sup>۱</sup>

صلیبیوں نے ۱۰۹۲ء میں بیت المقدس پر قبضہ کرتے وقت ستر ہزار مسلمان مسجد اقصیٰ میں شہید کئے تھے جس میں ہزار ہا علماء و راہاد عبادت گزار رہتے تھے مگر مسلمانوں نے پُر امن طور پر عیسائیوں سے خالی کر دیا۔ امیر مظفر الدین کو کمری نے صہ ہا عیسائیوں کا فدیہ اپنی جیب سے ادا کیا۔ پھر سلطان نے معافی عام دی۔

ابن اثیر کا بیان ہے کہ سلطان نے عیسائیوں کو اپنی فوج کی حفاظت میں صور تک پہنچا دیا۔ ملک العادل نے ایک ہزار نصرانیوں کو بطور غلام لے کر اپنی طرف سے آزاد کر دیا۔ سلطان نے قبتہ الصخرہ اور مسجد اقصیٰ جس کو عیسائیوں نے بت خانہ تصاویر کے ذریعہ بنا رکھا تھا اُس کو مٹایا اور درست کر کے امام وقاری مقرر کئے۔ شعبان ۵۸۳ھ کو اکانوے سال کے بعد مسجد اقصیٰ میں جمعہ کی نماز پڑھی گئی۔ نور الدین زنگی کا بنوایا ہوا ممبر حلب سے طلبہ کے مسجد اقصیٰ میں نصب کیا گیا۔

تظہیر بیت المقدس کے بعد سلطان نے مدرسہ باطین تعمیر کئے۔ رقم فدیہ کی جو وصول ہوئی تھی وہ علماء اور مستحقین میں تقسیم کر دی گئی۔ اس کے بعد صو رہ پر فوج کشی کی مگر ناکامی ہوئی مگر حنن کو کب لے لیا۔ اس کے بعد سلطان ۵۸۳ھ میں دمشق چلا گیا۔ کچھ دن بعد انطروکس لے لیا۔ پھر لاذقیہ پر قبضہ جمایا۔

غرضیکہ فلسطین کی نصرانی حکومت کا خاتمہ سلطان کے ہاتھوں ہوا۔ اب شام میں صرف مسیحی حکومت انطاکیہ تھی ابوہمند نے سلطان سے صلح کر کے جان بچائی۔ یروشلم کے زوال سے یورپ میں تہلکہ مچ گیا۔ شام کا اسقف اعظم ولیم صوری قیدیوں اور ماہیوں کو لے کر روم آپہنچا۔ پاپائے روم نے مقدس جنگ کے لئے فتویٰ دئے دیا۔

انگلستان میں کٹر بری کے بلڈون نے جنگ صلیبی کا وعظ کیا۔ اُس کی کوششوں

سے فرانس، انگلستان کے بادشاہ اٹھ کھڑے ہوئے۔ ہنری دوم بادشاہ انگلستان، فلپ اگسٹس بادشاہ فرانس اور فریڈرک باربروسہ بادشاہ جرمنی، ولیم بادشاہ صقلیہ اور یورپ کے نائٹس سب یکجا ہو کر صلیبیوں کو ساتھ لے کر فلسطین روانہ ہوئے۔ ہنری دوم مر گیا اس کا لڑکا چرڈ جانشین ہوا وہ اس جماعت کا ہیرو بن گیا۔ غرضیکہ چرڈ اور فلپ عکس سینچے۔ سلطان بھی فوج لے کر پہنچا۔ خوب خوب مقابلہ ہوا۔ آخر میں عکس پر عیسائیوں کا قبضہ ہو گیا اور پھر صلح ہو گئی۔ عسقلان تباہ کر دیا گیا۔ چرڈ وغیرہ سب اپنے اپنے ملک چلے گئے۔ سلطان کامرانی کے ساتھ بیت المقدس آیا۔ عیسائیوں کو زیارت کی اجازت مل گئی۔ امیر عزیز الدین حر ویک کے سپرد بیت المقدس کر کے شوال ۵۸۸ھ میں حج کے ارادہ سے دمشق گیا۔

سلطان صلاح الدین ایوبی نے مصر، شام، فلسطین، جزیرہ واصل کو زیر نگین **وفات** کرنے کے بعد ۵ سال کی عمر میں ۲ صفر ۵۸۹ھ میں وفات پائی۔ صلیبی جنگوں میں اُس نے بڑے کارہائے نمایاں کئے۔ عالمگیر اقتدار کا مالک تھا۔ مگر ہمیشہ خلافت عباسیہ کے دامن سے وابستہ رہا اور بارگاہ خلافت کے حلقہ اطاعت سے کبھی الگ نہیں ہوا۔ سلطان صلاح الدین کے مفصل حالات ”تاریخ ملت“ کی جلد ۴م میں ہم نے بیان کئے ہیں۔

**وزیرائے ناصر** عنان خلافت ہاتھ میں لیتے ہی ظہیر الدین بن عطار کو جیل میں ڈال دیا۔ مجد الدین ابوالفضل بن صاحب وزیر استاد کو عہدہ وزارت پر سرفراز کیا۔ مگر ناصر نے مجد الدین سے نظام حکومت ہاتھ میں لے کر کچھ عرصہ میں اُن کو معطل کر دیا تو خلیفہ نے ۵۸۳ھ میں اس کو گرفتار کر کے قتل کرادیا اور زمام حکومت ہاتھ میں لے لی۔

مجد الدین کے عہد میں خلافت مآب کی کچھ نہ چلتی تھی۔ علاوہ بریں اس کی ثروت اور مالداری اس درجہ بڑھ گئی تھی کہ خلافت مآب کے خزانہ کی اس کے مقابلہ

میں ذرا بھی وقعت نہ تھی۔ محمد الدین کے قتل کے بعد عبید اللہ بن یونس کنیت ابوالمظفر کو عمدہ وزارت عطا ہوا اور لقب جلال الدین اُس کو دیا گیا۔ یہ وزیر صاحب جلال اور با عظمت تھا۔ اس کے دربار میں تمام اُمراء حتیٰ کہ قاضی القضاات بھی دربارِ ذاری کرتے تھے۔

۱۔ ممالک محروسہ اسلامیہ میں بیعت کے لئے قاصد روانہ کئے۔ صدر الدین شیخ الشیوخ کو بہلوان والی ہمدان، اصفہان، رے کے پاس روانہ کیا۔ سب نے آخرش بیعت کی۔ بہلوان کے مرنے کے بعد اُس کا بھائی کزل اسلان موسوم بہ عثمان حکمران ہوا۔ طغرل اس کی نگرانی سے نکل بھاگا اور اُمراء و اداکین کو بلالیا اور عثمان پر حملہ آور ہوا۔ عثمان نے اپنا سفیر دربارِ خلافت میں بھیجا۔ طغرل نے بھی چند شہر قبضہ میں کر کے سفیر خلافت مآب کی خدمت میں روانہ کیا اور دار السلطنت کی تعمیر کی مرمت کی اجازت چاہی۔

اس سے پیشتر سلاطین سلجوقیہ کی حکومت کا سکہ بغداد و عراق میں چل رہا تھا۔ مگر مقتضی نے اُس تعلق کو منقطع کر دیا تھا اس لئے دار السلطنت بے مرمت ہو گیا تھا۔ مگر خلافت مآب نے کزل عثمان کے سفیر کی عزت و توقیر کی اور معاونت کا وعدہ کیا اور طغرل کے سفیر کو بلا جواب کے واپس کیا۔ ان سفراء کی واپسی کے بعد خلیفہ نے سلاطین سلجوقیہ کے دار السلطنت کے انہدام کا حکم دے دیا جس پر نہایت

۱۔ ابن خلدون جلد ۹ صفحہ ۱۴۰۔

۲۔ محمد بہلوان ابن ایلڈ کرتا ایک ۵۲۳ھ میں ایلڈ کردالی رے کو قتل کر کے خود حکمران بن گیا وہ ۵۲۸ھ میں ہمدان میں فوت ہوا۔ محمد بہلوان جانشین ہوا۔ اس کا بھائی سلطان اسلان بن طغرل بدستور اس کی کفالت میں رہا۔ ۵۸۲ھ میں جب وہ مر گیا تو اس کے بیٹے طغرل کو اُس کا جانشین کیا۔ ۵۸۶ھ میں بہلوان نے وفات پائی۔ ہمدان، رے، اصفہان، آذربائیجان اور آرمینہ وغیرہ اس کے زیر حکومت تھے اور طغرل مذکور نگرانی میں تھا۔

تیزی سے عملدرآمد کیا گیا۔ ماہ صفر ۵۸۴ھ میں دربار خلافت سے وزیر السلطنت جلال الدین ابوالمنظر عبید اللہ بن یونس سراسری ایک لشکر عظیم لے کر کزل کی کمک کو روانہ ہوا۔ ہمدان میں کزل کے اجتماع سے پیشتر طغرل سے مقابلہ ہوا۔ میدان طغرل کے ہاتھ رہا۔ لشکر بھاگ کھڑا ہوا۔ وزیر سلطنت گرفتار ہوا۔ اس کے بعد ہی کزل نے طغرل کو آیا فتح اس کو نصیب ہوئی۔ کزل نے طغرل کو گرفتار کر کے قلعہ میں نظر بند کر دیا۔ کزل استحکام و استقلال کے ساتھ کل صوبہ حات پر حکمرانی کرنے لگا۔ اپنے نام کا ممبروں پر خطبہ پڑھوایا۔ دروازہ پر پنج وقتہ نوبت بجوائی۔ ۵۸۵ھ میں طغرل اپنی خواب گاہ میں قتل کیا ہوا پایا گیا۔ اس کے بعد دولت سلجوقیہ کا چراغ ہمیشہ ہمیشہ کے لئے گل ہو گیا یہ

**نیا وزیر** خلافت مآب نے وزیر کی گرفتاری پر مؤید الدین ابو عبد اللہ محمد بن علی معروف بہ ابن قصاب کو عمدہ وزارت پر سرفراز کیا اور صوبہ خوزستان وغیرہ کی سند حکومت عطا کی۔ چنانچہ ۵۹۱ھ میں شملہ والی خوزستان مرا تو وزیر دار السلطنت جا پہنچا۔ تشریف قبضہ کر کے خوزستان بھی قبضہ میں لایا۔ ملوک بنی شملہ کو گرفتار کر کے بغداد روانہ کیا اور انتظاماً وزیر نے خوزستان کا حاکم طاش نکین کو کیا۔ یہاں سے وزیر سلطنت نے کی طرف بڑھا۔ پہلے ہمدان پر قابض ہوا۔ بعد اس کے خوارزم شاہ کی طرف توجہ کی۔ وہ مقابلہ سے جی چراتا رہا۔ یہ اس کے پیچھے لے تک پہنچے وہ جرجان چلا گیا۔ وزیر نے لے پر تسلط کیا۔

شعبان ۵۹۲ھ میں وزیر نے انتقال کیا۔ خوارزم شاہ نے ہمدان پر فوج کشی کر کے وزیر کی بے سری فوج کو شکست دے کر قبضہ کیا۔ پھر اصفہان کی طرف خوارزم شاہ متوجہ ہوا۔ وہاں کے امیر صدر الدین خجندی رئیس شافعیہ نے خلافت مآب کو لکھا۔ ہم آپ کے زیر حمایت آنا چاہتے ہیں۔ خلافت پناہ نے سیف الدین طغرل جاگیردار

”بلد و نجف“ کو اصفہان روانہ کیا۔ سیف الدین نے اصفہان پر قبضہ کیا اور خاطر خواہ انتظام کر دیا۔ اس کے بعد زبجیان اور قزدین بھی خلیفہ کے زیر نگیں آ گئے۔ جس کا نتیجہ یہ ہوا کہ دولت بنی عباس کے قوائے حکمرانی مضبوط ہو گئے اور حکومت و شوکت کو استحکام و استقلال ہوا۔<sup>۱۷</sup>

**رفاہ عام** | خلیفہ ناصر نے جن شہروں پر اپنا اقتدار قائم کیا وہاں جو عمال تھے اُن کو ہدایت عدل و انصاف کی کی۔ جگہ جگہ مدرسے کھولے گئے۔ شفا خانہ، مہمان سراے، باغات لگوائے گئے۔ تجارت میں بڑی سہولت دے دی گئی جس کا نتیجہ یہ ہوا کہ امن و امان قلمرو بنی عباس میں نظر آنے لگا۔

۶۰۲ھ میں فاکش تکیں امیر خوزستان مراہ خلیفہ نے اُس کے داماد سنجر کو اس کا جانشین کر دیا۔ ۶۰۳ھ میں سنجر نے جبال ترکستان کا قصد کیا۔ یہ جبال عظیم الشان فارس، عمان، اصفہان اور خوزستان کے درمیان واقع ہیں۔ اس کا والی ابوطاہر تھا۔ اُس نے اپنے داماد قشتمر کو اپنا جانشین کر دیا تھا۔ ان دنوں قشتمر حکمرانی کر رہا تھا چنانچہ سنجر نے حملہ کیا اور ناکام لوٹا۔

**وزیر کی معزولی** | نصیر الدین ناصر مہدی علوی نے اسے کا امیر تھا۔ وہ بغداد میں مقیم تھا۔ خلافت پناہ لے اس کو وزیر سلطنت کی نیابت عطا کی۔ بعد چندے اُس کو وزارت عطا کی اور اُس کے بیٹے کو وزیر خزانہ کیا۔

نصیر الدین نے عہدہ وزارت پا کر بحکمت عملی کل اراکین دولت کو دبا لیا۔ ان حالات کے پیش نظر خلیفہ نے اس کو معزول کر دیا اور خانہ نشین رہنے کا حکم دیا۔ اُس نے اس پر عمل کیا۔ فخر الدین ابوالبر محمد بن احمد بن اسمینا واسطی بطور نائب وزیر وزارت کا کام انجام دینے لگا۔ اس زمانہ میں ابوفرس نصیر بن ناصر بن مکی مدنی وزیر خزانہ نے بغداد میں انتقال کیا تو اُس کے بجائے ابوالفتوح مبارک بن عضد الدین

ابوالفرج بن رئیس الرؤسا ۶۰۵ھ میں متعین کیا گیا۔ لیکن خزانہ کا کام وہ سنبھال نہ سکا تو اُس کو معزول کر دیا۔ اس کے بجائے یحییٰ بن محمد بن محمد بن بدر القمہ کا نائب و وزیر کو مقرر کیا اور اس کو موئذ الدین کا لقب عطا کیا۔

**سنجر** | سنجر خادم خلیفہ ناصر نے بغاوت کر دی تو موئذ الدین سرکوبی کو خوزستان پہنچا اور اُس کو گرفتار کر کے بغداد لے آیا۔ خلافت مآب نے دوسرے خادم یا قوت کو خوزستان پر مامور کیا۔ پھر سنجر کو آزاد کر کے خلعت عطا کیا۔

**ولیعہد کا انتقال** | خلیفہ ناصر نے اپنے چھوٹے لڑکے ابوالحسن علی کو ولی عہد کیا تھا۔ وہ ۶۱۲ھ میں انتقال کر گیا۔ دو لڑکے اُس نے چھوڑے۔ موئذ۔ موفق۔

ان دونوں کو ۶۱۳ھ میں سند امارت خوزستان کی عطا کی۔ موئذ کے خوزستان بھیجا۔ موئذ الدین نائب وزیر اور عز الدین ثرابی کو اتالیقی اور نگرانی کی غرض سے ساتھ کر دیا۔ ہر دو نے خوزستان جاکر حکمرانی شروع کر دی۔ کچھ عرصہ بعد نائب وزیر اور ثرابی بغداد واپس آ گئے۔

**خوارزم شاہ** | خوارزم شاہ کے تغلب سے پہلے غلمش نے بزور تیغ و حکمت عملی بلاد جبل پر قبضہ کر لیا تھا۔ خوارزم شاہ علاء الدین محمد بن تکش نجاشین سلطان سلجوقیہ کو جو صوبہ خراسان و ماوراء النہر پر مستولی ہو رہا تھا۔ ان بلاد پر قبضہ کرنے کا شوق چرایا۔ لشکر آراستہ کر کے ادھر اُس نے فوج کشی کر دی ادھر تائبک سعد بن وکلاء والی فارس بلاد جبل کے لئے بڑھا۔ پہلے تائبک نے اصفہان پر قبضہ جمایا۔ پھر ”رے“ کی طرف بڑھا۔ یہاں خوارزم شاہ کی فوج سے مد بھیڑ ہوئی۔ سخت خونریزی کے بعد تائبک کو ہزیمت ہوئی۔ خوارزم شاہ نے اُس کو گرفتار کر لیا اور اُسے بڑھ کر قزوین، زنجان اور اہر پر قابض ہوا۔ اہل ہمدان نے گردن اطاعت

جھکا دی۔ اس کے بعد اصفہان پر متصرف ہو گیا۔ قم اور قاشان بھی خوارزم شاہ نے لے لئے۔ والی آذربائیجان اور آرمینیہ نے بغیر تحریک کے اطاعت قبول کی۔ اب اُس کے حوصلے بڑھ گئے۔ دار الخلافت میں اپنے نام کا خطبہ پڑھے جانے کا نامہ و پیام خلیفہ سے کیا۔ مگر دربارِ خلافت نے اس کی تموی دیکھ کر انکار کر دیا تو خوارزم شاہ نے طیش میں آکر دربارِ خلافت پر حملہ کرنا چاہا۔ امیر حلوان کو سندِ امارت عطا کر کے پندرہ ہزار سواروں کی جمعیت سے بغداد بڑھنے کا حکم دیا۔<sup>۱</sup>

خلافت ماب کو خبر لگی تو خلیفہ نے شیخ الشیوخ شہاب الدین عمر سروردی کو سفیر بنا کر بھیجا کہ خوارزم شاہ کو سمجھا دیں کہ غلط قدم نہ اٹھاوے۔ شیخ الشیوخ خوارزم شاہ کے پاس تشریف لے گئے۔ وہ بہت تعظیم و تکریم سے پیش آیا۔ مگر اُس نے کہا: میں تو بغداد کی اینٹ سے اینٹ بجا کر چین لوں گا۔ آپ اس کو بددعا دے کر چلے آئے۔ جو فوج اُس نے بغداد کے لئے روانہ کی جب وہ راستہ میں ہمدان سے آگے پہنچی تھی کہ اس قدر بربت باری ہوئی کہ ساری فوج ہلاک ہو گئی جو باقی رہی بنو برجم ترک نے آلیا اور تلوار کے گھاٹ اُتار دیا۔ خوارزم نے شام میں خراسان میں خلیفہ کے نام کا خطبہ ممنوع قرار دیدیا۔

**تاتاریوں کا خروج** | چینی تاتار کے ان بلند اور وسیع میدان میں جو منگولیا کہلاتی ہیں بہت سی خانہ بدوش اقوام آباد تھیں۔ نہایت خونخوار سخت دل، جنگ جو یہ وہ لوگ تھے جن کی لوٹ کھسوٹ سے بچنے کے لئے قدیم چینوں نے دیوار چین بنائی۔

زمانہ قدیم میں ایک بادشاہ (یعنی قبائل کا سردار) لنجہ تھا اس کے دو بیٹے تو ام پیدا ہوئے۔ ایک کا نام مغول رکھا۔ دوسرے کا نام تاتار، ان کی اولاد ان کے ہی نام سے مشہور ہوئی۔ مغلوں میں ایل خان مشہور سردار تھا اور تاتاریوں میں مشہور

شخصیت سوئچ خاں کی تھی۔ ایل خان کی اولاد میں بہادر خاں تھا جس کا لڑکا چنگیز خاں تھا جس کی پیدائش ۵۴۹ھ میں ہوئی۔ چنگیز نے تمام مغلوں اور تاتاریوں کو متحد کر کے اردگرد کے علاقے لے کر حکومت قائم کر لی اور بیس سال کے ترک تازہ میں بڑی سلطنت کا مالک بن بیٹھا۔ ۶۱۲ھ میں چنگیز نے اپنے ملک کے معزز مسلمانوں کا ایک وفد خوارزم شاہ کے پاس بھیجا کہ دونوں ممالک میں تجارت کا سلسلہ قائم کیا جائے۔ خوارزم شاہ نے منظور کر لیا۔

ایک عرصہ تک دونوں طرف کا درواں تجارت آتے جاتے رہے۔ ۶۱۵ھ میں چاہ سوتا تاتاری تاجروں کا ایک قافلہ دریائے سیحوں کے ساحل پر مقام سرواریا میں اُترا۔ وہاں کے والی نے خوارزم شاہ کو لکھا کہ چنگیز خاں کے جاسوس تاجروں کے بھیس میں یہاں آئے ہیں۔ خوارزم شاہ نے حکم دیا کہ اُن کو قتل کر دو۔ والی نے اس حکم کی تعمیل کی اور وہ کل سامان تجارت خوارزم شاہ کے پاس بھیج دیا۔ اُس نے سمرقند اور بخارا کے تاجروں کے ہاتھ فروخت کر ڈالا۔

چنگیز خاں کو خبر لگی اُس نے لکھا کہ یہ معاہدہ کی خلاف ورزی ہے لہذا تمام سامان واپس کر دیا جائے اور غایر خاں والی سرواریا کو ہمارے حوالے کر دو تاکہ ہم اُس سے اس کا بدلہ لیں۔ مگر خوارزم شاہ نے اس سفیر کو بھی قتل کر دیا۔ اس پر چنگیز خاں نے غضب ناک ہو کر چڑھائی کی تیاری شروع کر دی۔ خوارزم شاہ نے پہلے ہی حدود ترکستان پر حملہ کر دیا مگر ناکام رہ کر لوٹ آیا۔ راہ میں جس قدر شہر آباد تھے اُن کے باشندوں کو جلا وطنی کا حکم دے دیا جس سے وہ حصّہ ملک جو دنیا کی جنت زاد تھا، ویران ہو گیا۔

خوارزم شاہ کی یہ حرکت چنگیز کے لئے زیادہ سودمند ہوئی کہ وہ بخارا تک بغیر مزاحمت ۲۰ ہزار فوج کے ساتھ آگودا۔ اہل شہر نے علامہ بدرالدین قاضی شہر کو امان



طلب کرنے کے لئے چنگیز کے پاس بھیجا۔ اُس نے نامنظور کیا۔ ۶۱۶ھ میں چنگیز بخارا میں داخل ہو گیا اور باشندوں کو نکل جانے کا حکم دیا جو بچ رہے قتل کئے گئے۔ کچھ غلام بنائے گئے۔ بخارا اساعظیم الشان شہر جلادیا گیا جو صرف کھنڈر کی صورت میں رہ گیا۔ چنگیز پھر سمرقند گیا اُس کا بھی یہی حال کیا۔ چنگیز نے ۲۰ ہزار فوج کو حکم دیا کہ خوارزم شاہ کو جہاں ہو پکڑ لایا جائے۔ یہ غزنیہ میں تھا وہاں سے نیشاپور گیا۔ تاتاری بلائے بے درماں کے مثل اُس کے ملکوں کو غارت کرتے ہوئے چلے۔ اُس نے نیشاپور بھی چھوڑا۔ مگر اس حالت میں کہ دشمن عقب میں تھے۔ اس پر بھی خوارزم شاہ عیش و عشرت میں تھا۔ باوجودیکہ لاکھوں فوج اس کے پاس تھی ڈٹ کر مقابلہ کر سکتا تھا مگر تاتاریوں کی ہیبت اس کے قلب پرستولی ہو چکی تھی جس نے اُس کو ڈرپوک بنا دیا تھا۔

بحرہ طبرستان کے اندر اس کا ایک قلعہ تھا۔ بندرگاہ پر پہنچ کر جہاز میں سوار ہوا۔ جب روانہ ہو گیا اُس وقت تاتاری ساحل پر پہنچے اب مجبوراً اُس کا پیچھا چھوڑ کر تاتاری مازندران آئے اور ”رے“ کو تاخت و تاراج کر ڈالا۔ پھر ہمدان کو لیا اور قزوین کو فتح کر کے چالیس ہزار باشندے تہ تیغ کر دیئے گئے۔ وہاں سے تاتاری آذربائیجان کی طرف بڑھے۔ تبریز کا محاصرہ کیا۔ اس کا امیر ازبک بن بہلوان تھا جو ہر وقت شراب کے نشے میں رہتا تھا۔ وہ مدافعت کے لئے آمادہ نہ ہوا۔ وزراء نے تاتاریوں کو کچھ رقم دے کر صلح کر لی۔

خوارزم شاہ جزیرہ البکون میں تھا۔ یہاں بھی تاتاری آگئے تو جزیرہ میں جانے کے چند روز بعد ۶۱۷ھ میں انتقال کر گیا۔ اس غربت میں کفن تک میسر نہ آیا۔ ۶۱۷ھ خوارزم شاہ تاتاری سیلاب لانے کا سبب ہوا۔ ابن اثیر کی روایت ہے کہ اُس نے چنگیز خاں کو خود مقابلہ کی دعوت دی اور سرحد تاتاری پر فوج کشی کی۔ ہردو میں خونریز جنگ ہوئی یہ لوٹ آیا۔ ۶۱۷ھ

علامہ الدین محمد خوارزم کے چار بیٹے قطب الدین ازلاق - غیاث الدین تیر شاہ -  
 رکن الدین عور شاہ اور جلال الدین منکبر تھے۔ علامہ الدین نے ان چاروں میں ملک تقسیم  
 کر دیا اور جلال الدین کو ولی عہد کیا۔ چنانچہ علامہ الدین کے بعد اُس نے عنانِ حکومت  
 ہاتھ میں لی۔ مگر بھائیوں میں چل گئی۔ یہ خوارزم چھوڑ کر نساہ چلا گیا۔ راہ میں تاتاریوں  
 سے سامنا ہوا مگر لڑ بھڑ کر غزنین نکل گیا۔ تاتاریوں کو جو خبر لگی وہ خوارزم کی طرف  
 متوجہ ہوئے۔ قطب الدین ازلاق میں اُن کے مقابلہ کی تاب نہ تھی اس لئے وہ تاتاریوں  
 کی آمد کی خبر سن کر خوارزم سے نکل بھاگا۔ مگر راہ میں تاتاری مل گئے۔ انہوں نے اس  
 بزدل اور نامرد کو مع خدم و حشم کے گھیر لیا اور تلوار کے گھاٹ اُتار دیا۔ ان تاتاریوں کی کمان  
 چغتائی اور اکتائی کے ہاتھ میں تھی۔ یہ لوگ خوارزم پہنچے۔ خوارزم پر غارتگری کا حکم تھا۔  
 چنانچہ اس سے مقابلہ ہوا تو ہمتِ مردانہ سے لڑتا رہا۔

جب تاتاری مجبور ہوئے تو فصیلِ شہر توڑ کر اندر گھس گئے اور شہر کو لوٹ لیا۔  
 اور ویران کر ڈالا۔ شہر کو فتح کرنے کے بعد دریا کے بند کو جس کے ذریعہ شہر میں پانی  
 آتا تھا کھول دیا جس سے سارا شہر معہ آبادی کے تہ آب آ گیا۔ یہ  
 چنگیز نے خود ترمذ پر فوج کشی کی اس پر قبضہ کر کے باشندوں کو قتل کر دیا۔  
 یہاں کے بعد بدخشاں کی ولایت فتح کی پھر بلخ پہنچا۔ یہاں سے تولى خان کو خراجمان بھیجا

۱۔ شاہانِ خوارزم کے اسلاف میں محمد بن انوشکین تھا۔ امیر بلباک سلجوقی نے گرجستان سے نوشکین  
 کو خرید کیا تھا اور مثلِ اولاد کے اس کو تعلیم و تربیت دی۔ انوشکین نے اپنے بیٹے کو بھی اعلیٰ  
 تعلیم دلوائی۔ یہ خوارزم کا والی ہوا۔ سلطان برکیاروق نے اس کو خوارزم شاہ کا لقب بخشا۔  
 اس نے اپنی لیاقت اور انصاف پسندی سے ہر دلعزیزی حاصل کر لی۔ سلطان سنجر نے بھی خوارزم  
 کی حکومت پر اس کو بحال رکھا۔ وہیں ۵۲۱ھ میں فوت ہوا۔ اس کے بعد اس کا بیٹا اقتدر مقرر ہوا۔  
 یہ نہایت مدبر اور شجاع تھا۔ سلطان مسعود کی جگہ پر یہ خوارزم کا مختار حکمران ہو گیا۔ اس کے بعد سلطان ہوا۔

اور خود طالقان گیا۔ چنگیز خاں نے ترند اور بلخ کی طرح طالقان بامیاں کی آبادی کو بھی ختم کر دیا۔ بامیاں کے بعد چنگیز جلال الدین کے مقابلہ کے لئے غرین پہنچا جلال الدین ہندوستان چلے جانے کے لئے دریائے سندھ پہنچا۔ چنگیز نے وہاں اُس کو گھیر لیا۔ جلال الدین نے اپنی مختصر سپاہ کے ساتھ اس شجاعت سے مقابلہ کیا کہ تاتاریوں کی صفیں الٹ دیں لیکن تاتاریوں نے تین طرف سے جلال الدین کو گھیر لیا۔ آخر شجاعت جلال الدین نے لڑتے لڑتے گھوڑے کو مدیا میں ڈال دیا اور تیزی سے تیرتا ہوا نکل گیا۔ اہل و عیال کو چنگیز نے گرفتار کر لیا اور اولاد کو قتل کر دیا۔

چنگیز نے غزنہ اور غور پر قبضہ کر کے پوری آبادی کو قتل کر دیا اور لوٹ مار کر کے ویران کر دیا۔ جلال الدین کے تعاقب میں چنگیز نے ہندوستان فوج بھیجی۔ اُس نے پنجاب تک پہنچا کیا لیکن جلال الدین ہاتھ نہ آیا۔ تاتاری پنجاب اور ملتان کو تاخت و تاراج کرتے ہوئے واپس گئے۔ تاتاری خراسان، فارس، آذربائیجان، اہلستان، اران، کوچ اور قفقاز کے سارے علاقے زیرِ زبر کر کے ہوئے روس کے علاقے تک پہنچ گئے اور تاتاری اس طرف متوجہ تھے۔ اب اقصائے چین سے عراق، بحرِ خضر اور حدودِ روس تک اور بحرِ شمالی سے سرحدِ کاسرین و طویلِ رقبہ چنگیز کے قبضہ میں تھا۔<sup>۱۷</sup>

جلال الدین ۶۲۱ھ میں کرمان ہو کر واپس آیا۔ عراق اور فارس غیاث الدین سے لے کر اتابک سعد کا علاقہ اُس کے حوالے کیا اور غیاث الدین کو اپنے ماتحت کر کے عراق کی حکومت پر بحال رکھا۔ یہاں سے فارغ ہو کر خوزستان (علاقہ خلافت مآب) پر فوج کشی کر دی۔ خلیفہ ناصر نے امیرِ قشمر کو حکم دیا کہ اُس سے نبٹ لے چنانچہ قشمر نے

۱۷ چنگیز نے اپنے چار بیٹوں جو جی خاں، چغتائی، طولی خاں اور کدائی کو یہ تمام مقبوضہ

علاقے تقسیم کر دیئے۔

۱۸ تاریخ ابن خلدون جلد ۹ صفحہ ۱۸۴۔

تشر کو بچایا۔ باقی خوزستان جلال الدین کے ہاتھوں پاٹمال ہوا۔ اُس نے چنگیز سے بڑھ کر مسلمانوں پر ظلم توڑے یہ

پھر بغداد کی طرف جلال الدین نے رخ کیا۔ مظفر الدین کو کبریٰ والی موصل کو ناصر نے مقابلہ کے لئے بھیجا وہ اس سے ساز باز نہ کر گیا۔ جلال الدین نے آذر بایجان لے کر تبریز پر قبضہ کیا۔ پھر گرجستان پر متصرف ہوا۔ پھر گنجه پر بھی قبضہ جمایا۔ اس سے جلال الدین کی حکومت کا دائرہ وسیع ہو گیا۔

علاء الدین خوارزم شاہ علاء الدین بن تکش بن الاسلان بن سلطان شاہ محمود بن الاسلان بن اتسز بن محمد بن انوشکین علاء الدین

با عظمت فرمانروا تھا۔ اس کی سلطنت کا رقبہ نہایت وسیع تھا۔ عراق سے لے کر ایک طرف چین کی سرحد تک اور دوسری طرف کابل اور مغربی ہندوستان تک اس کی سلطنت کا دائرہ پھیلا ہوا تھا۔ سجستان، کرمان، طبرستان، جرجان، عراق، عجم خراسان اور فارس کے کچھ حصہ اس کے زیر نگیں تھا۔ خطا کے علاقے بھی تصرف میں تھے۔ علاء الدین، فاضل، فقیہ، مذہبی علوم کا ماہر، علم دوست اور علماء نواز تھا۔ اس کی ذات میں خوبیاں جمع تھیں۔ اکیس سال اس نے حکمرانی کی۔

اُس کے آستانے پر بڑے بڑے سلاطین و امراء جمع رہتے تھے۔ لے مگر خلافت بنی عباس کے ٹکر لینے کے ارادے نے اُس کی عظمت کو خاک میں ملا دیا۔ خلیفہ ناصر کی سیاسی چال نے چنگیز کے ہاتھوں اس کی حکومت کے ٹکڑے اٹوا دیئے اور اُس کی بدولت لاکھوں مسلمان تانادیوں کے ہاتھوں قتل ہوئے اور جو شہر صدا ہائے برکت میں علم و فن اور تہذیب و تمدن کے مرکز بنے تھے تباہ و برباد ہوئے۔ خلیفہ ناصر باللہ اور علاء الدین کی کش مکش کا نتیجہ ایک بڑے اسلامی علاقے کو بھگتنا پڑا۔

**وفات ناصر الدین الشہ** | خلیفہ ناصرؒ ۶۱۹ھ میں فالج میں مبتلا ہوا۔ نقل و حرکت  
 جاتی رہی۔ ایک آنکھ بھی نہ رہی۔ آخر رمضان ۶۲۲ھ  
 میں ۷۷ برس عمرانی کر کے دُنیا سے رخصت ہو گیا۔

**اوصاف** | علامہ ابن خلدون کا بیان ہے کہ ناصرؒ ذی علم اور صاحب فنون مختلفہ  
 تھا۔ متعدد فنون میں اُس کی تالیفات ہیں یہ

ذہبی کہتے ہیں کہ کسی عباسی خلیفہ نے ناصرؒ الدین الشہ کے برابر خلافت نہیں کی۔  
 وہ ۷۷ سال خلیفہ رہا اور مدت العمر عزت و جلالت کی حالت میں رہا۔ تمام دشمنوں کو تباہ  
 کیا۔ بادشاہوں سے اطہارِ اطاعت کرایا۔ کسی شخص کو اس سے سرکشی کی جرات نہ ہوئی۔  
 اور جس نے اُس کی سرکوبی کر دی تھی۔ جس نے اس سے گستاخی کا اداہ کیا۔ خدا  
 نے اُسے تباہ کیا۔

عجب اقبال مندرخص تھے اور اپنے دادا کی تمام خوبیاں اس میں جمع تھیں۔  
 ابن طقطقی لکھتا ہے کہ :-

”وہ بڑا فاضل اور ممتاز خلیفہ تھا۔ جملہ امور میں بصیرت رکھتا تھا۔ سیاستدان  
 باہیبت، جری، بہادر، تیز طبع، حاضر دماغ، ذہین طبع، فصیح و بلیغ  
 کسی سے علم و فن میں کم نہ تھا۔“

**نظامِ مملکت** | واثق باللہ کے بعد سے دولتِ بنی عباس کا نظامِ سلطنت  
 بگڑنا شروع ہوا۔ مگر ناصرؒ کے دادا نے سنبھال لیا اور ناصرؒ نے  
 اپنے قلم و کاہے حد انتظام کیا۔

ذہبی کا بیان ہے :-

”مصلح ملک میں سخت اہتمام کرتا تھا۔ چھوٹے بڑے غرض تمام رعایا کا حال اس سے پوشیدہ نہ تھا  
 راتوں کو گلیوں میں پایادہ گشت لگاتا تھا۔ اس سے رعایا اور حال سب ڈرتے تھے۔“

**محکمہ مخبر و پرچہ نگار** | ناصر نے مخبر اور پرچہ نگار کا ایک محکمہ قائم کیا۔ ہر شہر میں اس محکمہ کی طرف سے مخبر و پرچہ نگار مقرر تھے۔ علامہ سیوطی لکھتے ہیں :-

”روزانہ تمام بادشاہوں کی خبریں اُس کو پہنچ جاتی تھیں۔ شاہ ماندہ ندران کا ایلچی بغداد آیا۔ اُس کا پرچہ نگار اُس کے شبینہ افعال و اعمال کا پرچہ ہر صبح خلیفہ کو پہنچا دیتا تھا۔ ایلچی کو پتہ لگ گیا۔ اُس نے یہ حالات دیکھ کر اپنے تمام کام نہایت احتیاط سے پوشیدہ طور پر کرنے شروع کئے۔ مگر جتنا کام وہ پوشیدہ کرتا تھا اتنا ہی الناصر اُس کے واقعات پیشی پر اظہار کر دیتا۔ ایک دن ایلچی نے ایک بیسواچور دروازہ سے بلوائی۔ رات بھر وہ پاس رہی۔ صبح اُس کا پرچہ لگ گیا جو لحاف اوڑھے ہوئے تھے اُس پر ہاتھی کی تصویر بنی تھی۔ خلیفہ کی خدمت میں جب ایلچی حاضر ہوا تو خلیفہ نے اُس سے رات کی کیفیت بیان کر دی۔ ایلچی گھبرا گیا اور اُس کو کامل یہ یقین ہو گیا کہ خلیفہ کو علم غیب حاصل ہے۔“

خوارزم شاہ کا ایلچی اپنے بادشاہ کا مخفی سر بہر خط لے کر آیا۔ ناصر الدین اللہ نے اُسے دیکھتے ہی کہہ دیا۔

”مجھے اس خط کا مضمون معلوم ہے تم واپس جاؤ اس کا جواب پہنچ جائے گا۔“

**سناوت** | ایک شخص ہندوستان سے خلیفہ کے واسطے ایک طوطا لے کر چلا جو قتل ہوا اللہ احد پڑھتا تھا۔ راستہ میں ایک رات کو وہ مر گیا۔ اُس شخص کو بہت رنج ہوا۔ اتنے میں اس کی قیام گاہ پر خلیفہ کا خادم آیا اور طوطا طلب کیا۔ وہ رو پڑا اور کہنے لگا وہ مر گیا۔ خادم نے کہا وہ مجھ کو دو اور اُس سے کہا

کہ تجھ کو کتنے انعام کی توقع تھی۔ اُس نے کہا۔ پانچ سو دینار کی۔  
 خادم نے وہیں پانچ سو دینار کمر سے کھول کر اُس کو دیئے اور کہا جس روز تو ہندوستان  
 سے چلا ہے۔ خلیفہ کو تیری آمد کی اطلاع ہو گئی تھی۔ یہ  
 ذہبی کا بیان ہے کہ ناصر جب کھلتا تھا یعنی لیتا دیتا تو اُسودہ حال کر دیتا تھا  
 جب سزا دیتا تھا تو سخت سزا دیتا۔ ۱۷

الناصر ہدیت و جلال کا خلیفہ تھا۔ اہل کین سلطنت اور عمال  
 ہدیت و جلال حکومت ناصر سے لرزہ بر اندام رہا کرتے تھے۔ بغداد سے  
 دودھند، مصریوں کے حکمران بھی ناصر سے خوف زدہ رہتے تھے۔  
 اعیان سلطنت ناصر کا ذکر خلوتوں میں بھی دہیسی آواز سے کرتے تھے۔  
 بنی عباس کے قلمرو کے علاوہ چین اور اسپین میں بھی اس  
 خطبہ کے نام کا خطبہ پڑھا گیا۔

فوش خلق، خوب صورت، فصیح اللسان، بلیغ البیان شخص تھا اس کے فرامین  
 علم و ادب کے اچھے نمونے ہیں۔

ابن واصل کہتے ہیں :-

» ناصر نہایت شجاع، صاحب فکر اور عقل رہا تھا۔ پولٹیکل چالیں  
 خوب چلتا۔ «

ابن بخارہ کا بیان ہے :-

» ناصر کے پاس سلاطین آتے تھے اُس کی اطاعت قبول کرتے مین  
 اس کے ہاتھوں ذلیل ہوتے اور اُس کی تلوار نے تمام سرکشوں کو سرنگوں  
 کر دیا تھا۔ اس کا ملک اس قدر وسیع ہو گیا تھا کہ آخری خلفائے  
 بنو عباس میں سے کسی کا نہ تھا۔ ۱۸

**درستی مزاج و حرص دولت** | ناصر میں خوبیاں نہ یادہ تھیں۔ مگر ایک درشت مزاجی اور حرص دولت نے اس کے اوصاف

کو نمایاں نہ ہونے دیا۔ مورخین کہتے ہیں کہ حصولِ زر کے لئے اُس نے رعایا پر بعض اوقات بڑی زیادتی کی۔ نئے ٹیکس جاری کئے۔ مال و جائداد کے لئے سینکڑوں آدمیوں کو جیل میں بھر دیا۔ خراج کی مقدار غیر معمولی حد تک بڑھادی۔ ابن اثیر نے لکھا ہے کہ ناصر کے ظلم سے عراق و ایران ہو گیا۔ مگر اور کسی تاریخ سے اُس کا ثبوت نہیں ملا۔

مگر ناصر کے واقعاتِ زندگی بتاتے ہیں کہ ٹیکس رعایا سے لیتا اور رفاهِ عام میں خرچ کرتا تھا۔ خود اپنی ذات پر صرف نہ کرتا۔ لہو و لہب میں مبتلا نہ تھا۔

**علمی ترقی** | ناصر کے عہد میں بغدادِ علم و فضل کا مرکز بنا ہوا تھا۔ اُس کے عہد میں بڑے بڑے ائمہ کبارِ علوم و فنون کے تھے۔

شیخ الشیوخ شہاب الدین سہروردی، علامہ مرغینانی صاحب الہدایہ، قاضی خان صاحب الفتاویٰ۔ ابوالفرج بن جوزی، عماد کاتب، امام فخر الدین رازی، نجم الدین کبریٰ، فخر الدین بن عساکر، ابوالقاسم البخاری العثماني صاحب الجامع الکبیر جیسے علماء تھے۔ خود ناصر فاضل یگانہ تھا۔ الموفق عبداللطیف کا بیان ہے کہ وسطِ ایامِ خلافت میں ناصر کو تحصیلِ علم حدیث کا شوق ہوا۔ دور دور سے محدثین بلائے گئے۔ اُن سے حدیث پڑھی اور کُسنی اور اجازت حاصل کی۔ پھر خود بہت سے بادشاہوں اور علماء کو اپنی طرف سے اجازت و روایت حدیث دی۔ ایک کتاب میں ستر حدیثیں جمع کر کے حطب بھیج دیں۔

ذہبی نے ابن سکینہ، ابن الاضر، ابن البخار، ابن دامنغانی وغیرہ کو ان لوگوں میں بتلایا ہے جنہوں نے ناصر سے اجازت و روایت حدیث حاصل کی ہے۔ ناصر کے عہد میں مسلمان اقطاعِ عالم علمی چمک چمک رہے تھے۔ نئی نئی گوہر انیاں



بن گئی تھیں مگر حکمران خود علم سے دلچسپی لیتے تھے۔ چنانچہ سارٹان لکھتا ہے :-  
 ”اس دور میں دنیا کے اہم کاروبار مسلمان ہی چاروں طرف انجام دیتے تھے  
 سب سے بڑا فیلسوف الفارابی مسلمان تھا۔ سب سے بڑا ریاضی دان ابو کامل  
 شجاع بن اسلم اور ابراہیم بن سنان مسلمان تھا۔ سب سے بڑا جغرافیہ نویس  
 اور عالم متبحر المسعودی مسلمان تھا۔ سب سے جید مؤرخ الطبری مسلمان تھا۔  
 یہ سچ ہے کہ سب سے بڑا فاضل طبیب اسحاق اسرائیلی مسلمان نہ تھا۔ لیکن عربی  
 بولنے والا اور حکمائے اسلام کا شاگرد ضرور تھا۔“

**رفاہ عام** | ناصر نے رعایا کے لئے فلاح و بہبود کے بھی بہت سے کام  
 انجام دیئے۔  
 ابن طقطقی کا بیان ہے :-

”اس کے کاہن خیر اور اوقات حدیثا سے باہر ہیں اس نے بکثرت  
 مسجدیں، خانقاہیں اور مسافر خانہ بنوائے۔“

**علمائے عہدِ ناصر** | حافظ ابوطاہر سلفی۔ ابوالحسن بن القصار اللغوی، کمال الدین  
 ابوالبرکات بن الانباری۔ شیخ احمد بن رفاعی ناہد،  
 ابن بشکول یونس، وہبی، یونس شافعی، ابوبکر بن طاہر الاحدب النحوی، ابو الفضل  
 درافعی، ابن ملکون نحوی، عبدالحق ایشلی صاحب الاحکام، ابو زید السہیلی صاحب  
 الروض اللانف، حافظ ابو موسیٰ المدینی، ابن بری اللغوی، حافظ ابوبکر الحارمی،  
 ثروت بن ابی عصرون، ابوالقاسم البخاری عثمانی صاحب جامع البکیر، نجم الجیولی  
 المشہور بالصراح، ابوالقاسم بن خیرۃ الشاطبی صاحب العقیدہ، فخر الدین ابوشجاع،  
 محمد بن علی بن شعیب بن الامام الفرضی (رواض جدول فرائض)، عبدالرحیم بن حجون الزاہد،  
 ابوالولید بن رشید صاحب العلوم الفلسفیہ جمال بن فضلان شافعی، قاضی صاحب

الانشاء والترسل، شہاب طوسی ابوالفرج بن الجوزی، عماد الکاتب، ابن عظیمۃ المقرئ، حافظ عبدالغنی المقدسی صاحب العمدہ، لکن الطائوس صاحب اختلاف شمس العلی ابو ذر الخشاش النحوی، امام فخر الدین رازی، ابوالسعادات ابن اثیر صاحب جامع الاصول و نہایت الغرب، عماد بن یوسف صاحب الشرح الوجیز، شرف صاحب التنبیہ، حافظ ابوالحسن بن المفضل، وجہیہ الامان النحوی، ابوالیمین الکندی النحوی، معین المجاری صاحب کفایہ شافعی، ابوالبقا العبکری صاحب الاعراب، عبدالرحیم بن سمعانی، نجم الدین کبری، موفق الدین قدامۃ الحنبلی، فخر الدین بن عساکر۔

فقہاء و محدثین | علی بن ابراہیم ناصر الدین ابو علی غزنوی، اصولی و فقیہ و مفسر  
مؤلف شائع مع شرح منابع ۵۸۲ھ میں فوت ہوئے۔

احمد بن محمد بن عمر ابوالنضر زاهد الدین عتابی بخاری عالم زاهد مؤلف بسید شرح زیادات عتابی فتاویٰ عتابیہ ۵۸۶ھ میں انتقال ہوا۔

عماد الدین بن شمس الائمہ بکر زر نجری فقیہ ۵۸۴ھ میں فوت ہوئے۔  
احمد بن محمد بن عمر ابوالنضر زاهد الدین عتابی علاء الدین شاگرد علاء الدین محمد سمرقندی مؤلف تحفۃ الفقہاء، سلطان المبین فی اصول الدین۔ ۵۸۵ھ میں وفات ہوئی۔

احمد بن محمود بن ابوبکر سالونی فقیہ فاضل ہدایہ و کفایہ و مختصر ہدایہ تالیف کیں۔  
شمس الائمہ کردی آپ کے شاگرد تھے۔ ۵۹۰ھ میں انتقال کیا۔

مطہر بن الحسین بن سعد قاضی القضاۃ جمال الدین یزوی کے خاندان سے تھے جامع صغیرۃ عفرالی کی شرح تہذیب نام لکھی اور مشکل الآثار طحاوی اور نوادر ابواللیث کو ملخص کیا۔ علامہ سیوطی نے حسن المحاضرہ میں لکھا ہے کہ آپ کے تحت میں بارہ مدارس تھے۔ ۵۹۱ھ میں فوت ہوئے۔

محمد بن عمر بن عبداللہ نیشاپوری شیخ ابوبکر رشید الدین امام فقیہ مؤلف فتاویٰ رشید الدین ۵۹۶ھ میں انتقال ہوا۔

احمد بن محمد بن محمد خطیب خوارزم موفق الدین شاگرد نجم الدین نسفی و جبار اللہ  
نرخشری ۵۹۱ھ میں وفات پائی۔

علی بن احمد بن مکی حسام الدین رازی مؤلف شرح قدوری (خلاصۃ الدلائل و  
تنقیح المسائل ۵۹۸ھ میں فوت ہوئے۔

محمود بن عبید اللہ بزودی کتاب عون یادگار ہے ۶۰۶ھ میں فوت ہوئے۔  
سعید بن سلمان کندی علمائے اعلام سے تھے۔ تالیف الرجوزۃ الحدیث مسمی  
شمس المعارف و انس العارف ہے۔ ۶۱۶ھ میں فوت ہوئے۔

محمد بن احمد بن عمر بخاری ظہیر الدین شاگرد شیخ حسن بن علی ظہیر الدین مرغینانی  
فتاویٰ ظہیریہ یادگار سے ہے۔ ۶۱۹ھ میں وفات پائی۔

بدیع بن منصور قرظی، مفسر، فقیہ شاگرد نجم الدین نجم الائمہ بخاری مؤلف  
مشیتہ الفقہاء ۶۲۰ھ میں انتقال ہوا۔ سیواس میں دفن ہوئے۔

علامہ عینی بن ملک عادل سیف الدین ابو بکر فنون فقہ اور حدیث بلاغت  
وغیرہ کے ماہر تھے۔ آٹھ برس مصر میں بادشاہ رہے شاگرد جلال الدین محمود حسدی  
اپنے وقت میں علماء کے بڑے قدردان بہت سی کتابیں جمع کیں۔

ان کے عہد میں لغت جامع کبیر، مجموعہ صحاح و جہرہ ابن ورید لکھی گئی۔ ترتیب  
مسند احمد بابو اب فقہ و السہم المصیب فی الرد علی الخطیب وغیرہ لکھی گئیں خود  
جامع کبیر امام محمد کی شرح ضخیم لکھی۔ علاوہ اس کے کتاب عروض یادگار سے ہے  
۶۲۲ھ میں انتقال کیا۔

ابو الحسن علی بن اسعد بن مصطفیٰ الاستانی المقرئ الخیاط حدیث کی سماعت  
ابی الفتح محمد بن عبد الباقی بن احمد بن احمد بن سلمان سے کی۔ ماہ ربیع الاول ۶۲۵ھ  
میں وفات پائی۔


المحسن بن احمد الہمدانی مین کارہننے والا تھا۔ جغرافیہ سے دلی لگاؤ رکھتا تھا  
اُس نے آثارِ قدیمہ کی بڑی تحقیق کی۔ الاکیل اور صفت جزیرۃ العرب مشہور و  
معروف اس کی یادگاہ ہیں۔ حکومت نے اُن کو کسی وجہ سے قید کر دیا۔ چنانچہ صنعا  
کے محبس میں ۹۴۵ھ میں انتقال کیا۔

حسن بن منصور بن محمود اور جندی فخر الدین قاضی خان شاگرد، محمود بن  
عبدالعزیز تالیفات میں فتاویٰ قاضی خان و شرح زیادات معروف ہیں۔  
۵۹۲ھ میں فوت ہوئے۔

یوسف بن حسین بن عبداللہ بدرابض شاگرد برہان بلخی دمشق میں ۵۹۲ھ  
میں فوت ہوئے۔

علی بن احمد بن مکی حسام الدین راضی مفتی مذہب حنفیہ مؤلف شرح قدوری  
۵۹۸ھ میں انتقال ہوا۔

منظف بن یوسف الارموی ادیب زمانہ سے تھے۔ اس کا لڑکا یونس فاضل  
اور کاتب تھا جو ناصر کے دربار سے متعلق تھا۔



# خلیفہ ظاہر بامر اللہ

**نام و لقب** | ابونصر محمد بن ناصر المقلب بہ ظاہر بامر اللہ رحمۃ اللہ علیہ میں پیدا ہوئے۔

**تعلیم و تربیت** | فاضل باپ کے خلف ارشد تھے۔ تعلیم و تربیت شاہانہ طور سے ہوئی۔ اپنے والد سے روایت حدیث کی اجازت پائی اور ان سے ابوصالح بن نصر بن عبد الرحمن بن حضرت شیخ عبدالقادر جیلانی نے روایت کی ہے۔

**خلافت** | ناصر کی وفات کے بعد پہلی شوال ۶۲۲ھ کو ابونصر محمد تخت خلافت پر رونق افروز ہوئے۔ عمر اس وقت ۵۲ سال کی تھی۔ لوگوں نے کہا۔ آپ فتوحات کی طرف توجہ کیوں نہیں دیتے۔ آپ نے فرمایا۔ میرا کھیت تو سوکھ چکا ہے۔ بیکار طمع سے کیا فائدہ ہے؟ لوگوں نے کہا کہ خدا آپ کی عمر میں برکت دے گا۔ جواب دیا کہ جس شخص نے شام کو دوکان کھولی وہ خاک کمائے گا۔ ۱۷

**عدل و انصاف** | ابن کثیر کا بیان ہے کہ النظار تخت خلافت پر بیٹھے تو اتنا عدل و احسان کیا کہ پچھلے دو خلفاء نے بھی نہ کیا تھا۔ اگر یہ کہا جائے کہ بعد حضرت عمر بن عبدالعزیز کے بعد ان جیسا کوئی خلیفہ نہیں ہوا تو بالکل صحیح ہے۔ جتنے اموال و املاک ان کے باپ دادا نے ضبط کئے تھے یا کام میں لائے تھے، مستحقین کو واپس کر دیئے۔ نئے ٹیکس تمام معاف کر دیئے اور حکم دیا کہ جو قدیم میں خراج تھا وہی قائم رہے۔ ایک دفتر کا افسر واسطے آیا۔ اُس کے

پاس ایک لاکھ دینار سے زیادہ تھے جو ظلم سے اُس نے پیدا کئے تھے۔ خلیفہ نے کہا۔ یہ تمام مال مستحقین کو واپس کر دو۔ جو لوگ قرضہ کی علت میں تھے اُن کو رہا کر دیا اور قاضی کو دس ہزار دینار بھیج دیئے کہ اُن کا قرضہ اُتار دیا جائے۔

اعیاد الاضحیٰ کے روز علماء و صلحاء کو ایک لاکھ دینار تقسیم کر دیئے۔ اس سخاوت تمام روپے میں ایک جتہ ایسا نہ تھا کہ کسی سے زبردستی یا خلافتِ رضامندی وصول کیا گیا ہو۔

سبط ابن جوزی کا بیان ہے کہ :-

”ایک روز انطاہر خزانہ کی طرف اُنکے اُن کے غلام نے کہا کہ یہ خزانہ آپ کے والد کے وقت کا ہے اور بھر پور ہے۔ آپ نے فرمایا کہ آخر میں کیا تدبیر کروں کہ یہ خزانہ پھر بھر جائے۔ مجھے تو اُس کو خدا کی راہ میں خرچ کر کے خالی کرنا آتا ہے۔ جمع کرنا سوداگر کا کام ہے یہ

ظاہر نے نو مہینے فرائضِ خلافت انجام دے کر ۱۵ رجب ۶۲۳ھ وفات کو وفات پائی یہ

علامہ ابن خلدون لکھتے ہیں کہ اس نے قبل وفات بخط خاص ایک فرمان وزیر کو لکھا تھا جو اراکینِ دولت کے دو برو پڑھا گیا۔ وزیر نے تمام اراکینِ سلطنت کو جمع کیا تو خلافت مآب کے قاصد نے کھڑے ہو کر کہا۔

”امیر المومنین فرماتے ہیں کہ ہمارا غرض یہ نہیں ہے کہ صرف اس قدر کہنے پر اکتفا کیا جائے کہ دربارِ خلافت سے یہ فرمان آیا ہے یا یہ حکم صادر ہوا ہے بعد اس کے اس کا کوئی اثر کہیں محسوس نہ ہو بلکہ اس زبانی گپ شب کو چھوڑ دو اور اُس پر عمل درآمد کرو۔“

قاصد اس قدر کہہ کے خاموش ہو گیا۔ فرمان کھولا گیا تو اس میں بعد بسم اللہ کے لکھا ہوا تھا :-

### توقع عام

آگاہ ہو جاؤ کہ ہماری یہ تاخیر مہل اور بے کار نہیں ہے اور نہ ہماری یہ چشم پوشی غفلت پر مبنی ہے بلکہ ہم لوگوں کو جانچتے ہیں کہ تم لوگوں میں سے کوئی شخص اچھا کار گزار ہے۔ اس سے پیشتر ویرانی ملک، بربادی رعایا، تخریب شریعت کی کارروائیاں جو ظہور پذیر ہو چکی ہیں اور نیز براہ مکر و فریب جو جھوٹی باتوں کو سچائی کے لباس میں ظاہر کیا کرتے تھے اور بیخ کنی و ہلاکتِ رعایا کو حق دسی و داد دسی سے تعبیر کرتے تھے ہم نے ان سب تمہارے افعال ذمہ و حرکاتِ قبیحہ سے درگزر کیا۔ افسوس ہے کہ تم نے اس فرصت کے وقت کو مغنات سے شمار کر کے خوفِ ناک اور مہیب شیر کے پنجوں اور دانتوں کی طرح سے خلق اللہ کو چیر پھاڑ ڈالا تم لوگ ایک ہی بات کو بالفاظ مختلفہ کہا کرتے ہو۔ حالانکہ تم عہدِ خلافت کے امین اور معتمد علیہ ہو۔ تم لوگ اپنی خواہشات کی طرف خلافتِ مآب کی رائے کو مائل کر لیتے ہو اور حق و باطل کو ملا جلا دیتے ہو۔ اس سے بہ مجبوری تمہاری رائے سے موافقت کی جاتی ہے۔ بظاہر مطیع اور فرمانبردار ہو لیکن حقیقت میں تم حد درجہ کے نافرمان اور متمرد ہو۔ صورتِ موافقت کا پیرایہ اختیار کرتے ہو اور حقیقتاً پورے پورے مخالف اور سرکش ہو۔

الحمد للہ کہ اب اللہ سبحانہ نے تمہارے خوف کو امن سے محتاجی کو غنا سے اور باطل کو حق سے تبدیل کر دیا اور ایک ایسا فرمانبردار خلیفہ تم کو عنایت کیا ہے جو تمہارے عذرات کو قبول کرے گا اور اس شخص سے مواخذہ اور انتقام لے گا جو اپنی خطاؤں پر مصر ہو گا اور اپنی

حرکات نامعقول سے باز نہ آتا ہوگا۔

امیر المومنین تم کو عدل و انصاف کرنے کا حکم دیتے ہیں اُس کا یہی مقصد ہے کہ تم لوگ ہمیشہ عدل و انصاف سے رہو اور بے جا ظلم و کارستانی سے احتراز کرتے رہا کرو۔ امیر المومنین کو ظلم و ستم بے حد ناگوار اور ناپسند ہے کیونکہ اللہ تعالیٰ اُس سے ناراض ہوتا ہے اور اس کی ناراضی سے امیر المومنین خائف و ترساں ہیں۔

امید کی جاتی ہے کہ اللہ تعالیٰ تم لوگوں کو اپنی اطاعت کی ترغیب و توفیق دے گا۔

پس اگر تم نے وہ راستہ اختیار کیا جو ملک میں اللہ تعالیٰ میں اس کے نائبوں اور اُمینوں کا ہے تو نور علی نور ورنہ یاد رکھو کہ ہلاک و تباہ ہو جاؤ گے“ ۱۷





# خلیفہ مستنصر باللہ

ابو جعفر منصور مستنصر باللہ بن ظاہر بامر اللہ ایک ترکیہ ام ولد کے بطن سے  
۵۸۸ھ میں پیدا ہوا۔

**خلافت** مستنصر ۱۲ رجب ۶۳۲ھ کو سر میر آٹے تخت خلافت ہوا۔ یہ  
ابھی باپ کے نقش قدم پر چلا رہا تھا میں عدل پھیلایا اور مقدمات  
میں انصاف کیا۔ اہل علم و دین کو اپنا مقرب بنایا۔ دین کو مضبوط کیا۔ متمر دین  
کا قلع قمع کیا۔ سنت کو رواج دیا۔ فتنوں کو مٹایا۔ لوگوں کو سنت کی طرف مائل کیا  
اور جہاد میں تندرہی کی۔ نصرت اسلام کے لئے لشکروں کو جمع کیا۔ سرحد کی حفاظت کی  
اور بہت قلعے فتح کئے۔ آگے جا کر نظام بگڑ گیا۔ کیونکہ خلافت سنبھل نہ سکی۔ اس کے  
سامنے امرائے دولت عباسیہ خود سری کرنے لگے۔

علامہ ابن خلدون لکھتے ہیں :-

اس نے بھی اپنے مرحوم باپ کا رویہ اختیار کیا مگر یہ کہ اس کے عہد  
خلافت میں شیرازہ حکومت درہم برہم ہو گیا۔ خراج کم ہو گیا۔ صوبجات  
بٹ گئے۔ ان وجوہات سے لشکریوں کی تنخواہیں ادا نہیں ہو سکتی تھیں  
اور نہ ان کے وظائف دیئے جاسکے۔ مجبوراً لشکر کا حصہ کشیدہ موقوف  
اور تخفیف کر دیا جس سے بے حد تغیرات وقوع میں آئے۔

تاتاری تغلب و استیلا بڑھتا آ رہا تھا۔ انہوں نے بلاد روم کو غیاث الدین  
کینخسرو آخری بادشاہ بنی فلج ارسلان کے قبضہ سے نکال لیا اور اس کے بعد انہوں

نے بلاد امینہ کو تاخت و تاراج کر دیا۔ غیاث الدین نے تاتاریوں سے امن طلب کی انہوں نے اپنی طرف سے بلاد روم پر اس کو مقرر کیا۔

خلیفہ مستنصر باللہ دار الخلافہ بغداد میں انہی بلاد پر حکمرانی کر رہا تھا۔ جو گورنران صوبہات اور اطراف و جوانب کے والیان ملک کے دستبرد اور قبضہ و تصرف سے بچ رہے تھے۔ مگر زیادہ دن نہ گزرنے پائے کہ ان صوبوں پر تاتاریوں کا قبضہ ہو گیا اور انہوں نے والیان ملک کو زیر کر کے ان کی دولتوں اور حکومتوں کا نام صفحہ ہستی سے محو کر کے دار الخلافہ بغداد کو تاخت و تاراج کرنے کی غرض سے آگے بڑھے۔

**جلال الدین شاہ خوارزمی** | جلال الدین کا اقتدار عراق، فارس، گرجستان، آذربائیجان اور خلاط وغیرہ پر قائم ہو گیا۔

اکتائی خان نے اُس کے انسداد کی طرف توجہ کی۔ ۶۲۲ھ میں چنگیز خاں مرجکا تھا اس کے بیٹے اپنے اپنے علاقے کی توسیع میں لگ گئے۔ چنانچہ اکتائی نے امیر حرماغوں کو استی ہزارہ فوج کے ساتھ جلال الدین کے مقابلہ کے لئے روانہ کیا۔ جلال الدین خلاط تھا اُسے خبر لگی اُس نے خلافت ماب اور شام کے امراء کو مدد کے لئے لکھا مگر کسی نے معاونت نہ کی۔ تاتاری خلاط پہنچے۔ یہ آمد گیا۔ یہاں بھی فوج تاتاری آگئی۔ یہ کوہستانی علاقہ میں روپوش ہوا۔ ایک کر دے اس کا تلوار سے کام تمام کر دیا۔ اس کے مرتے ہی خوارزمی حکومت ختم ہو گئی۔ تاتاری جلال الدین کے علاقہ پر قابض ہو گئے تو عباسی سرحد پر یورش کی مگر مستنصر کی فوجوں نے سپا کر دیا۔

**علمی ذوق** | مستنصر خانوادہ بنی عباس کا چشم و چراغ تھا۔ اسلاف سے ورثہ میں علوم دینی پائے۔ خود عالم اور علماء کا قدردان تھا۔

**مدرسہ مستنصر باللہ** ابن واصل نے لکھا ہے کہ مستنصر نے دجلہ کے کنارے شرفیہ پر ایک مدرسہ بنایا کہ اس سے بہتر دنیا میں نہ ہوگا۔ اس میں چاروں مذہبوں کے واسطے چار مدرس مقرر ہوئے۔ مدرسہ سے متعلق شفاخانہ اور فقراء کے لئے باورچی خانہ بنوایا اور اُن کے استعمال کے لئے مکان چارپائی بستر، چراغ، تیل وغیرہ اور ٹھنڈے پانی کا انتظام کیا۔ نیز حمام اور خدمت گار بھی اُن کے لئے مقرر تھے۔ ایسا مدرسہ دنیا میں نہ تھا۔

ذہبی کہتے ہیں کہ اس مدرسہ کی عمارت کی تعمیر ۶۲۵ھ میں شروع ہو کر ۶۳۱ھ میں ختم ہوئی۔ اس مدرسہ سے متعلق ایک عظیم الشان کتب خانہ بھی تھا جس میں ایک سو ساٹھ اونٹوں پر لاد کر نہایت نفیس نایاب کتابیں آئیں اور کتب خانہ میں رکھی گئیں۔ دوسو اڈتالیس فقیہ طالب علم روزانہ کتب کا مطالعہ کرتے تھے۔

مدرسہ میں چار مدرس حدیث، نحو، طب و فرائض کے علیحدہ علیحدہ تھے۔ ان کے لئے کھانے پینے کا اہتمام بھی تھا۔ یہاں یتیموں کے لئے بھی انتظام تھا۔ مستنصر نے مال کثیر اس کے لئے وقف کیا تھا جس میں کثیر التعداد گاؤں تھے۔

مدرسہ کا بروز پنجشنبہ ماہ رجب ۶۲۵ھ میں افتتاح ہوا۔ عماد الملک شریک تھے۔ ۶۲۸ھ میں ملک اشرف نے دارالحدیث اشرفیہ قائم کیا جس کی تکمیل ۶۳۰ھ میں ہوئی۔

**سکھ** مستنصر نے سونے کے درہم مسکوک کرائے تاکہ سونے کے چھوٹے ٹکڑوں کا چلن موقوف کر دیا جائے۔

**قضاۃ** ۶۲۵ھ میں قاضی شمس الدین احمد الخونی قاضی دمشق کئے گئے۔ ۶۳۴ھ میں شیخ عین الدین بن عبدالسلام کو عہدہ خطابت دمشق کا ملا۔

مستنصر نے مساجد، سرائیں، مدارس شفاخانہ کثرت سے اپنے  
آثارِ خیر | قلمرو میں بنوائے یہ

مستنصر نے ۱۵ جمادی الآخر بروز جمعہ المبارک ۶۴۰ھ کو  
وفات | انتقال کیا۔

ہمعصر علماء | ابوالقاسم الرافعی جمال المصری، سکاکی صاحب المفتاح،  
حافظ ابوالحسن بن القطان یحییٰ بن معطی صاحب الفیہ،

موفق عبداللطیف بغدادی، حافظ ابوبکر بن نقطہ، حافظ عزیز الدین علی بن اثیر  
صاحب التاریخ والانساب و اسد الغابہ سیف الامری۔ ابن فضلان، عمر بن الفارض  
شیخ الشیلوخ شہاب الدین سروردی ابو عمرو و حافظ زکی الدین پرزانی، شمس الجوفی  
حافظ ابو عبداللہ دین بنی ابن عربی صاحب فصوص وغیرہ یہ

یا قوت حموی | یا قوت بن عبداللہ الحموی ۱۱۷۹ھ میں پیدا ہوا۔ کم سنی میں اس  
کو حماء کے ایک تاجر نے خرید کر تعلیم و تربیت دلائی۔ بعد کو  
اپنا سفری منشی بنا کر آنداکر دیا۔ یا قوت جا بجا پھر کر مخطوطات کی نقل کرتا اور  
اس کو فروخت کر کے ضروریات پوری کرتا۔ ۱۲۱۹ھ میں تاتاری فوجوں نے خوارزم  
کو تاراج کیا تو یہ وہاں سے جان بچا کر بھاگا۔ ۱۲۲۳ھ میں حلب آیا اور یہیں  
معجم البلدان لکھی۔ اس کی دوسری تصنیف معجم الادباء ہے۔ حلب میں ۱۲۲۹ھ  
۶۲۶ھ میں فوت ہوا۔

## ابو بی خاندان

سلطان صلاح الدین کے بعد اس کے لڑکوں نے جہاں تھے وہیں حکومت

قائم کر لی۔ عزیز نے مصر میں افضل نے دمشق میں اور ظاہر غازی نے حلب میں مستقل حکومتیں قائم کر لیں۔ ۵۹۶ء میں ملک العادل نے مصر و دمشق پر قبضہ کر لیا۔ ۹۱۵ء میں عادل فوت ہوا۔ تو اس نے مصر پر اپنے لڑکے الملک الکامل کو حاکم کیا۔ دمشق، قدس طبریہ اور کرک کا علاقہ معظم عیسیٰ کو دیا۔ خلاط و جزیرہ اشرف موسیٰ کو دیا، شہاب الدین غازی کو جوہر کا قلعہ اور سلان شاہ کو عطا کیا۔ معظم کے بعد اس کا لڑکا داد و جانشین ہوا۔

مصر کے حاکم الملک کامل کے بعد عادل بن کامل ہوا۔ اس کے بعد اس کا بھائی الملک صالح مصر کا حکمران بنا۔ ۵۴۷ء میں اس کا انتقال ہو گیا۔ اس کا لڑکا توران الملقب بہ الملک المعظم ۶۴۸ء میں قتل ہوا تو اس کی ماں شجرۃ الدہلوان لہیٰ جس نے امیر معز الدین ایک جاشنیک ترکمانی سپہ سالار سے عقد کر لیا اور اس کو مصر کا حاکم بنا دیا۔ مگر بحری امراء موسیٰ بن یوسف ایوبی الملقب بہ الملک الاشرف فرمانروائے مین کو لا کر مصر کا تخت نشین کیا اور امیر معز الدین کا دروازہ سلطنت لہا۔ شجرۃ الدہلوان نے اس کو قتل کر دیا۔ اس کا لڑکا نور الدین علی تخت نشین ہوا۔ اس کے بعد سیف الدین قطر اور اس کے بعد ملک الظاہر ہیکس بند قنداری تخت مصر پر بیٹھا۔

## دولت فرخانیہ

فرخانیوں کی قوم کرمان میں زور پکڑ گئی تھی۔ جلال الدین کے وقت میں براق صاحب امراٹے دولت میں تھا۔ جلال الدین کی سلطنت زائل ہوئی تو اس نے کرمان میں ایک چھوٹی سی سلطنت کی بنیاد ڈالی جس میں مندرجہ ذیل سلاطین حکمران ہوئے۔  
”دکن الدین خواجہ حق ابن براق حاجب۔ قطب الدین محمد سلطان۔  
عصمتہ الدین۔ قتلوق ترکان۔ جلال الدین سیور غمش صعوت الدین بادشاہ

فاتون۔ سلطان مظفر الدین محمد شاہ۔ قطب الدین شاہ جہاں۔ عصمتہ الدین  
اور صفوۃ الدین، یہ دو عورتیں تھیں۔ صفوۃ الدین بڑی حسینہ، شاعر اور عاقلہ  
تھی۔ اس کی ایک رباعی نقل کی جاتی ہے یہ

آن روز کہ ازل نشانش کہہ دند      آسائش جاں بیدرانش کہہ دند  
دعویٰ لب نگار میکرد نیات      زبان درو سیہ چوب و روہانش کہہ دند  
جلال سبور غتش نیکنام بادشاہ تھا۔ مظفر الدین کے وقت میں مولانا فخر الدین  
کو لوگوں نے قتل کیا۔ قطب الدین کے عہد سلاطین مغل کے کسی گورنر نے قطب الدین  
سے کرمان نکال لیا اور اس طرح فرخانیوں کا سلسلہ میں خاتمہ ہو گیا۔ اس کے بعد  
ملک السلام ناصر کو کرمان کی حکومت ملی اور کچھ روز تک مختلف حکام کی آمد و رفت  
سے کرمان خراب ہو کر امیر مبارز الدین محمد بن مظفر کو جو ماں کی طرف سے فرخانی تھا،  
حکومت کرمان کی سلاطین میں ہاتھ آئی۔

مبارز الدین محمد کے عہد میں شیخ ابواسحاق اور شیخ شجاع دو بڑے شخص تھے  
مبارز الدین ان دونوں سے برابر لڑتا رہا۔

مبارز الدین کی حکومت سندھ سے شام تک قائم ہو گئی تھی۔ یہ بڑا زبردست  
بادشاہ تھا۔ پھر اس کے بعد شیخ جلال الدین شاہ، شجاع کے لقب سے تخت پر بیٹھا۔  
اس کے بعد مجاہد بن زین العابدین، عماد الدین احمد، نصرت الدین یحییٰ، ایک ساتھ مختلف  
مقامات پر حکمران ہوئے اور اسی زمانہ میں تیمور کا عہد شروع ہوا۔ چنگیز خاں نے تو  
لوٹ مار کر اپنا راستہ لیا تھا۔ لیکن تیمور کے بعد اسلامی سلطنت ایک نئے طور  
سے قائم ہوئی۔



# خلیفہ مستعصم باللہ

**نام و نسب** مستعصم باللہ ابو احمد عبد اللہ بن المستنصر باللہ ۶۹۰ھ میں ہاجر کے بطن سے پیدا ہوا۔

**تعلیم و تربیت** ابن نجار موید طوسی ابد روح ہروی النجم البادری شرف الدیالی سے اجازت روایت حدیث حاصل کی۔ علمی استعداد معقول تھی۔

**خلافت** امیر دیوار اور امیر شہرانی الہ اکین سلطنت نے ابو احمد عبد اللہ کو خلیفہ بنا یا۔ باوجودیکہ اُس کا بھائی خفاجی عباسی قابلیت اور اہلیت بھی اس سے فائق تھا اور وہی زیادہ خلافت کا مستحق تھا۔ ان امراء نے اپنے مفاد کو زیادہ ملحوظ رکھا۔

ابو احمد حماد الشافعی ۶۹۰ھ میں تخت نشین خلافت ہوا اور مستعصم باللہ لقب اختیار کیا۔

اس کے زمانے میں تولی خاں کی سلطنت کو وسعت ہوتی جا رہی تھی جس کا ذکر آگے آتا ہے۔

خلیفہ نہایت مطمئن تھا اُسے تاتاریوں سے تشویش نہ تھی۔ وہ سمجھتا تھا کہ تاتاری بغداد پر حملہ نہ کریں گے۔ اس غفلت سے دشمن نے فائدہ اٹھایا اور اُس کی قوت مجتمع ہوتی رہی جس نے مستقبل میں کوہ آتش فشاں بن کر بغداد کو لپیٹ میں لے لیا۔

**وزارت** | مولد الدین محمد بن علقمی شیعہ سرپرست ابی حدید معتزلی شارح نہج البلاغہ کو وزارت پر سرفراز کیا۔ بڑا عاقل اور فرزانہ لیکن اس کی طینت خراب تھی۔ بڑا بے فیض و ناقابل اعتبار تھا یہ تھوڑے ہی عرصہ میں مستعصم پر علقمی حاوی ہو گیا۔ جس کا نتیجہ عباسی حکومت کی تباہی و بربادی کی صورت میں ظاہر ہوا۔

**تاتاری حکمران** | چنگیز کا دوسرا لڑکا تولی خاں جو سب بھائیوں میں چھوٹا تھا۔ چنگیز کے بعد دو سال ۶۲۴ھ سے ۶۲۶ھ تک حکومت کرتا رہا۔ اس کے بعد اوکتا قان تین سال حکمران رہا۔ اس کا لڑکا کھوک خاں نابالغ تھا تو اس کی ماں ملکہ تور اکنیا خاتون چودہ سال ۶۲۹ھ سے ۶۳۳ھ تک تخت چنگیزی پر بیٹھی۔ اس کے بعد منگو خاں پسر تولی خاں نے تخت حکومت سنبھالا۔ قوبلا خاں کو ملک ختا پر قبضہ کرنے کو بھیجا۔ ۶۵۵ھ میں منگو خاں مر گیا تو سلطنت چنگیزی چند حصص میں بٹ گئی۔

۱۔ ایغ بوکا پسر تولی پسر چنگیز خاں نے دار الخلافہ قراقرم پر قبضہ کیا۔  
۲۔ آغول پسر بائیداد خاں پسر چغتای پسر چنگیز خاں نے ایما ایغ میں اپنی علیحدہ سلطنت قائم کی۔

۳۔ قوبلا خاں پسر تولی خاں پسر چنگیز نے بالیع (پکین) کو دار السلطنت قرار دے کر علیحدہ حکومت کرنی شروع کر دی۔

۴۔ قید و پسر قاشی پسر اوکتا قان پسر چنگیز نے یا سائے چنگیزی کے مطابق خود کو جائز وارث خیال کر کے علیحدہ حکومت کرنے لگا۔ بخارا کو اس نے دار السلطنت اپنا بنایا۔

۵۔ صائٹ خاں پسر توشی پسر چنگیز اس وقت روس، جرمنی، پولینڈ اور آسٹریا کی



فتح میں مشغول تھا۔ اس نے اس طرف اپنی حکومت قائم کر لی۔ اس کا دار الخلافہ مرقیق تھا۔

ہلاکو خاں | ہلاکو خاں بن تولی خاں بن چنگیز کا بھائی منگو خاں ۱۲۵۱ء میں تخت نشین ہوا جس کا ذکر مختصر آچکا ہے۔ اُس نے خاقان کا لقب اختیار کیا۔ جلوس کے چند سال بعد بعض بد نظمیوں کی بنا پر باطنیوں نے ایران میں بغاوت کردی تھی۔ منگو خاں نے ایک لشکرِ جبار اپنے بھائی ہلاکو خاں کی سرکردگی میں روانہ کیا۔ ہلاکو خاں نے سمرقند سے گزر کر دریائے اکیس کو عبور کیا اور براہِ بلخ کو ہستان پر حملہ کر دیا۔ باطنیوں کا حاکم رکن الدین گرشاہ ثانی ہلاکو کا مقابلہ نہ کر سکا اور اُس نے اطاعت قبول کر لی اور ہلاکو کے کہنے سے اپنے تمام کوہستانِ علاقہ کے پچاس قلعے منہدم کر دیئے جس سے حسن بن صباح کی یادگار حکومت ختم ہو گئی۔

یہاں جس قدر باطنی آباد تھے عورت و مرد سب کو ہلاک کرنے تک تیغ کمر دیا۔ آخر میں رکن الدین کو بھی قتل کر دیا۔ یہاں سے فارغ ہو کر خود منگو خاں کے مرنے کے بعد حکومت ہاتھ میں لی۔

مراغہ کو دار الخلافہ قرار دے کر ایران و عراق پر اقتدار قائم کیا۔ اس کا وزیر مشہور فلسفی خواجہ نصیر الدین طوسی تھا۔ اس کے علاوہ اور بھی اداکانِ سلطنت تھے جن میں سے علاء الدین اور شمس الدین محمد جوینی کو عراق، خراسان اور مازندران کا حاکم بنایا تھا۔

علقمی کی تمنا | علقمی کو حکومت بنی فاطمہ مصر کے خاتمہ کا بڑا صدمہ تھا۔ وہ یہ چاہتا تھا کہ دولت بنی عباس کو مٹا کر پھر کسی بنی فاطمہ کو برسرِ اقتدار لایا جائے۔ تاہم انہوں نے خط و کتابت کی یہ چنانچہ وہ اپنے آقا مستعصم کو تباہی کی راہ پر لگا رہا تھا۔

**شلعی سنی جھگڑا** | بغداد میں شیعہ اور سنیوں میں باہمی فساد ہو گیا اور ابو بکر بن

مستعصم نے مستعصم کے حکم پر شیعوں کے محلہ کرخ کو تباہ و برباد کر دیا۔ علقمی کو اس واقعہ سے سخت غصہ آیا اور اس نے خواجہ نصیر الدین طوسی کو یہاں کا سب حال اور یہ لکھا کہ ہلاکو کو ہر صورت سے بغداد پر حملہ کرنے کے لئے آمادہ کرے اور خود نے بھی ہلاکو کو اپنے بھائی کی معرفت بغداد آنے کی دعوت دی یہ

مگر ہلاکو بغداد پر حملہ کرتے ہوئے ڈرتا تھا۔ کیونکہ جانتا تھا کہ خلیفہ ناصر کے زمانے میں جو اماغوں جس کو اوکتا قان نے بغداد پر حملہ کرنے کے لئے بھیجا تھا، دو مرتبہ فوج عباسیہ سے شکست کھا چکا تھا۔ مگر وزیر علقمی برابر ابن صلیا والی اربل کے ذریعے تاتاریوں کو بغداد پر حملہ کے لئے اکساتا رہا۔

محقق طوسی نے یہ چال چلی کہ علم نجوم کا حوالہ دے کر ہلاکو خاں کو فتح بغداد کی بشارت دی۔ ہلاکوں خاں نے خلیفہ کو لکھا کہ دو بارہ کوچک سلیمان شاہ شمرانی یا وزیر علقمی کو میرے پاس بھیج دو۔ لیکن ان کے بجائے خلیفہ نے محی الدین ابن الجوزی کو بھیج دیا۔ ہلاکو کو ناگوار گزرا۔

**بغداد پر ہلاکو کا حملہ** | ہلاکو خاں نے ہمدان سے خلیفہ کو لکھ کر بھیجا کہ

تم اپنے کو اور دار السلطنت کو مغلوں کے حوالے کر دو ورنہ طاقت سے کام لیا جائے گا۔ اس کے جواب میں شرف الدین بن عبد اللہ کو قاصد کی حیثیت سے ہلاکو کے دربار میں خلیفہ نے بھیجا۔ جب اُن سے تبادلہ خیالات کیا اور خلیفہ کا جواب سنا تو وہ سمجھ گیا کہ یہ دفع الوقتی کی چال ہے۔ چنانچہ اس نے تاتاری لشکر سوغو سچاق اور بابا جو خان کی قیادت میں اربل کے راستہ سے بغداد روانہ کیا۔ بکریت پہنچا۔ جہاں دجلہ کی مغربی سرحد

عبود کر کے شہر انبارہ پر فرات کے مغربی جانب بڑھا اور فوج کے میسرہ نے باب  
کلوازی کے قریب ڈیرے ڈال دیئے۔

ہلاکو خاں ذوالحجہ ۶۵۵ھ کو خود روانہ ہوا اور آکر اس فوج کی کمان ہاتھ میں لے  
لی۔ باب کلوازی بغداد کا مشرقی پہاڑ تھا۔

ہلاکو تاتاریوں کے قلب لشکر کی کمان خود کر رہا تھا اس نے وسط محرم ۶۵۶ھ  
۱۲۵۸ء میں بغداد کی مشرقی سمت اپنی فوجیں اتار دیں۔ اُس وقت تاتاریوں کے  
لئے شیعہوں کی لاشیں دوانیوں سے آسان صورت پیدا ہو گئی۔ کرخ اور محلہ جی لکامیہ  
جوشیعہوں کے مرکز تھے وہ گھلم گھلا اس سے میل کر گئے تھے۔

ہلاکو کا تیس ہزار سواروں کا لشکر دجیل پہنچا۔ اس وقت خلیفہ کی فوج کا ایک  
ہراول دستہ مجاہد الدین ایک دویدار کی قیادت میں نکلا جو قلیل تعداد میں تھا۔ ان  
دونوں کا بغداد کی مغربی جانب شہر سے قریب تصادم ہوا۔ خلیفہ کا لشکر غالب رہا  
اور ہلاکو کا لشکر سخت ہزیمت کھا گیا۔ کثرت سے اس کے سپاہی ہلاک اور اسیر  
ہوئے۔ اس وقت غنیم کے لئے وہ دود بار ایک مصیبت بنی تھی جسے اُس نے  
شب میں فتح کر لیا تھا۔ کیچڑ کی زیادتی نے بھاگنے والوں کے راستے مسدود  
کر دیئے۔ صرف وہی لوگ جانبر ہو سکے جنہوں نے اپنے آپ کو پانی میں ڈال  
دیا تھا۔ وہ لوگ بچ گئے جو خشکی کے راستہ شام کی طرف بھاگ کھڑے ہوئے  
لیکن دویدار صحیح سالم اپنے دستہ کے ساتھ بغداد پہنچا۔

اس کے بعد باجو ایک عظیم الشان فوج لے کر مغربی جانب سے بغداد میں  
داخل ہوا اور چند روز تاج کے سامنے فروکش رہا اور اپنے جاسوسوں کے  
ذریعے حالات کا جائزہ لیا اور اپنے موافق فضا پیدا کی یہ  
امیر فتح الدین، مجاہد الدین اور دویدار کو چک نے قلعہ بغداد کا انتظام کیا۔

ہلا کو خان کا لشکر، محرم ۶۵۶ھ میں سیلاب کی طرح بغداد کی مشرقی طرف یعقوبی دہلے سے اُمنڈ پڑا اور پورے شہر پر چھا گیا۔ اس وقت لوگ گھبرا کر چھپتوں اور میناروں پر چڑھ گئے۔ ہلاکو کے لشکر نے بغداد کا چاروں طرف سے محاصرہ کر لیا۔ سامانِ رسد بند کر دیا۔ مگر اندرونِ بغداد جانے کی ہمت نہ پڑتی تھی۔ آخر کار مغلوں کی فوج نے اینٹوں کا پُشتہ بنا کر متجنیق کے ذریعے پتھر اور تیر پھینکنے لگے۔ جب حالت نازک ہونے لگی۔ مجاہد الدین، سدید الدین وغیرہ چھوڑ کر چھوڑ کر ہلاکو خاں سے سانبازہ کر گئے اور اُس کو اطاعت کا پیغام بھیجا اور کہلا بھیجا کہ :-

”حضرت علی سے ہم کو روایت پہنچی ہے کہ تم اس شہر کے مالک ہو گے۔“  
ابن عمران شیعہ جو حاکم یعقوبیہ کا خادم تھا وہ ہلاکو خاں سے جا ملا اور اُس نے اُس کی فوج کے لئے رسد کا انتظام کیا یہ

ہلاکو خاں نے نکلے اور علماء الدین عجمی کو بغداد میں بھیجا اور اہلِ علم کو پناہ دی۔ ادرعقلی نے ہلاکو خاں سے جان بخشی کرائی۔ خلیفہ گھر چکا تھا اُس کے ساتھی دغا کر چکے تھے۔ صرف اس کے لئے ایک سہارا ادرعقلی کا رہ گیا تھا۔ اُس نے موقعہ دیکھ کر خلیفہ سے کہا کہ مقابلہ نہ ناتا تا دیوں سے بے کار ہے آپ خود ہلاکو کے پاس میرے ساتھ چلے مال و جوہر اس کی نذر فرمائیے اور اس کی لٹ کی سے اپنے شہزادہ ابوبکر کو بیاہ دیجئے۔

**خلیفہ کا قتل** | خلیفہ ادرعقلی کے جھانسنے میں آگیا اُس نے اپنے دونوں بیٹوں ابوبکر خلیفہ کا قتل اور عبدالرحمن اور چند اراکینِ سلطنت کو لے کر ہلاکو کے پاس پہنچا۔ ہلاکو نے تمام ذرہ و جواہر لے کر اپنی فوج میں تقسیم کر دیا اور امیر دواتی اور امیر شرابی، سلیمان شاہ و دیگر خلیفہ کے ساتھیوں کو فوراً قتل کر دیا۔  
لوگوں نے ہلاکو کو رائے دی کہ خلیفہ کے خون سے ہاتھ کو نہ رنگا جائے

بلکہ ندرے میں لپیٹ کر اُس کی جان نکالی جائے۔<sup>۱</sup>  
 چنانچہ خلیفہ کو ندرے میں لپیٹ کر ڈنڈے سے کچلا کہ خلیفہ کا دم نکل گیا۔ پھر  
 ہاتھی کے پیر سے ٹھوکریں لگوائیں۔ اس کے بعد علقمی نے اس کی لاش کو پاؤں سے  
 کچلا اور کہا :-<sup>۲</sup>

”میں اہل بیعت رسالت کا بدلہ لے رہا ہوں۔“  
 غرضیکہ ان میں سے کسی کو گور و کفن تک میسر نہ ہوا۔ یہ واقعہ محرم ۶۵۶ھ  
 میں پیش آیا۔

پہلا شخص ہلا کو خان کی طرف سے فوج لے کر بغداد میں داخل ہوا۔ وہ  
 علی بہادر تھا۔<sup>۳</sup>

تاتاری بغداد میں گھس پڑے اور کئی دن تک قتل عام کرتے رہے عورتوں  
 اور بچوں نے نکل جانا چاہا۔ لیکن ان مغلوں نے ان کو بھی زندہ نہ چھوڑا۔<sup>۴</sup> آبادی کو  
 ختم کر کے چالیس دن تک نہایت بے دردی سے بغداد کو لوٹتے رہے۔  
 علامہ ابن خلدون کا بیان ہے :-

”صرف شاہی محلات سے انہوں نے جتنی دولت اور جس قدر ساز و سامان  
 لوٹا اُس کا اندازہ نہیں کیا جاسکتا۔ عباسی کتب خانہ کی تمام کتابیں جو  
 صدیوں کا سرمایہ تھیں وجہ میں ڈبودی گئیں۔ مقتولین کی تعداد کا  
 اندازہ سولہ لاکھ تھا۔“

لیبان فرامیسی لکھتا ہے :-

”مغلوں نے ۶۵۶ھ، ۶۵۸ھ میں بغداد پر قبضہ کیا۔ شہر میں قتل عام ہوا  
 اور مستعصم بالشر آخری خلیفہ عباسی، ہلا کو خان بادشاہ مغل کے ہاتھ سے

<sup>۱</sup> تجریت الامصار و تجریتہ الاعصار ۲ ابوالفدا جلد ۳ صفحہ ۱۹۴ ۳ تاریخ ابن خلدون ج ۹ ص ۱۸۹

<sup>۲</sup> تجریت الامصار و تجریتہ الاعصار ۵ ابن خلدون جلد ۳ صفحہ ۵۳۴ -

مارا گیا۔ ساری دولت لٹ گئی۔ کتابیں کچھ جلادی گئیں اور کچھ دجلہ  
میں پھینک دی گئیں۔

قطب الدین الحنفی لکھتا ہے :-

ان شائعتین علوم و فنون نے اس واقعہ سے پہلے اس قدر علمی ذخیرہ جمع  
کیا تھا کہ جس وقت مغلوں نے مدائن کی کتابوں کو دجلہ میں ڈال  
دیا تو اس سے ایک پل تیار ہو گیا جس پر سے سوار پیدل بخوبی گزر سکتے  
تھے اور دریا کا پانی بالکل سیاہ ہو گیا یہ

مسلمانوں کا یہ عظیم الشان شہر جو صدیوں خلافت کا صدر مقام تھا۔ علم و فن کا  
مرکز، علماء اور فقہاء کا مرجع، دولت و ثروت کا مخزن تھا وہ تاتاریوں کے  
ہاتھوں تباہ ہوا۔ بیس لاکھ کی آبادی میں سے صرف چار لاکھ بچ رہے جس میں  
زیادہ تعداد شیعہ کی تھی۔ سو اسی پانچ صدی کے بعد دولت بنی عباس کا خاتمہ  
مستعصم کی ذات پر ہوا۔ ۱۹ محرم ۶۵۶ھ کو بابس کلوازی کی جانب برج عظمیٰ  
پر مغلوں کا پرچم لہرایا گیا۔

عباسی خلافت کے خاتمہ کے بعد ابن علقمی نے تاتاریوں کو علوی خلافت قائم  
کرنے پر آمادہ کرنا چاہا مگر ہلا کو نے ٹھکرا دیا یہ

ابن علقمی کا حشر | ابن عمران کو بغداد کا حاکم بنایا اور علقمی کو اس کا چیراسی کیا۔  
اور علی بہادر کو شحمہ بغداد کیا۔ صنعی الدین بن عبدالمومن شیعہ  
نے بہنڈی اور گانا سنا کہ ہلا کو کے ہاتھوں جان بچائی بلکہ انعام و اکرام حاصل  
کئے۔ محقق طوسی کی فرمائش پر شیعہ کی جان بخشی ہوئی اور ان کے محلے لوٹ  
سے بچ رہے یہ

ہلا کو خان قصر مونیہ میں جو مشرقی بغداد میں تھا خود ٹھہرا۔ تمام شاہی خاندان

کے افراد گرفتار کر لئے گئے اور سب کو تہ تیغ کر دیا گیا۔ پھر شہر میں آگ لگا دی گئی۔ اس آگ نے خلیفہ کی مسجد، امام موسیٰ کاظم کا مشہور صافہ کا شاہی قبرستان اور بڑی بڑی عمارتوں کو خاکستر کر دیا اور چند روز میں یہ بہشت الہی (بغداد) کھنڈرات نظر آنے لگا۔

وکان ما کان مما لست اذکر  
فطن خیر اول تسال عن الخبر

ترجمہ :- اس دن جو کچھ ہوا میں اُس کا ذکر کرنا نہیں چاہتا۔ تم گمان اچھا ہی رکھو اور حالات کو نہ پوچھو۔

**دیگر بلاد کا حشر** ہلاکو نے انتظام بغداد کے بعد محقق طوسی سے فرمان لکھوا کر مختلف ممالک میں بھیجے۔ ملک کامل ناظم حلب نے جس نے خلیفہ کی مدد کے لئے فوج بھیجی تھی۔ مگر خلیفہ کی شکست کی خبر سن کر واپس ہو گئی تھی لڑائی کا سامان تیار کیا۔ ہلاکو نے ملک کامل کے مقابلہ کے لئے بشت کو فوج دے کر بھیجا۔ ملک کامل گھبرا گیا اور خزانہ وغیرہ چھوڑ کر قلعہ انکلیک ویمانہ میں جا کر پناہ لی۔ بشت حلب پہنچا۔ اہل شہر نے مقابلہ کیا مگر شکست کھائی۔ بشت شہر پر قابض ہو گیا۔ حلب کا بڑا خزانہ اُس کے ہاتھ آیا۔

دوسری طرف ہلاکو نے کیدلوقا کو فوج دے کر شام بھیجا۔ اہل شام خوفزدہ ہو گئے۔ ملک ناصر الدین کی دمشق کی لڑائی سے کچھ امراء وادی رمل چلے گئے۔ جب دمشق والوں نے مقابلہ کی تاب نہ پائی تو اطاعت قبول کی۔ کیدلوقا سات مہینے یہاں رہا۔ ناصر الدین نے قاہرہ کے حاکم ملک ظفر کو مدد کے لئے لکھا۔ ادھر علامہ تقی الدین حرانی نے تاتاریوں کے مظالم دیکھ کر مسلمان عوام میں وعظ کہہ کر جہاد کے لئے جذبہ پیدا کر دیا۔ حاکم قاہرہ نے فوج بھیجی۔ علامہ معہ مجاہدین کے فوج میں شامل تھے اگر فوج تاتاری سے

مقابل ہوئے اور کید لوقا کو تلوار پر رکھ لیا۔ ہزار ہا تادمی کھیت رہے اور اُس کو شکست فاش اٹھانا پڑی۔ ہلاکو در بند پر حملہ آور ہوا اور ہر کہ انمول کی فوج کو تہ تیغ کیا۔ پھر موصل، دیار بکر وغیرہ بھی فتح کر لئے۔ مراغہ جاکر اُس نے محقق طوسی سے ۶۵۷ھ میں شمالی رخ رصد تیار کرائی۔ اس کی تیاری کے لئے نجم الدین کاتب کو قزوین نے مؤید الدین عمری کو، دمشق سے فخر الدین مراحمی کو موصل سے اور فخر الدین اعلاطی کو تغلیس سے بلوایا۔ یہ رصد گاہ تعمیر ہو گئی تو ہلاکو نے سب کو انعامات عطا کئے۔ ۶۳۳ھ میں ہلاکو فوت ہوا بہت سی حسین لڑکیوں کے ساتھ دفن کیا گیا تاکہ اُس کی روح کو تسکین ہوئے

**ارکان سلطنت ہلاکو** | سو غونچاق نویں وزیر ہلاکو تاججو کے ساتھ بغداد پر حملہ آور ہوا تھا۔ تاججو امیر العسکر، قیفتائی، تنفور، سلوک سفرائے ہلاکو خاں۔ کید لوقا وزیر جنگ، علماء میں علاء الدین شمس الدین کمرت نصیر الدین، طوسی اس کے مشیر کار تھے۔  
**اوصاف مستعصم** | اُس کو عیش و عشرت پر لگا دیا تھا۔ مستعصم میں بہت زیادہ اخلاقی خوبیاں تھیں مگر علقمی نے

مستعصم احسان فراموش نہ تھا۔ نیک سیرت، متدین، نرم خو، نیک طبیعت، گفتگو میں محتاط، خوش اخلاق اور مر سجاں مرنج انسان تھا۔ مگر اس سے بھی انکار نہیں کیا جاسکتا کہ وہ فہم و فراست سے بڑی حد تک بے بہرہ، فوجی صلاحیتوں سے

۱۔ ہلاکو کے باپ لٹکے تھے۔ ابا قاخان۔ بشت۔ تبتش۔ منگو لتور۔ یزداد۔ اوجاسے۔ نکشیں۔ سلطان نکودار۔ جو شکب۔ قنفر تائی۔ سیوداد۔ چومغار۔

۲۔ نصیر الدین محمد بن الحسن طوسی فیلسوف ۵۹۶ھ میں پیدا ہوا۔ ہنیت و ریاضی کا بڑا ماہر، تجرید شرح مجسطی وغیرہ یادگار سے ہیں۔ یمن عیلاں میں مبتلا ہو کر ۶۶۲ھ میں بغداد میں مرا (دائرہ المعارف البستانی جلد ۱۱ صفحہ ۴۵۹)۔ ماخوذ از تجرید الامصار و تجرید الامصار۔



عاری، امور سلطنت سے بے خبر، لالچیوں کی اُمید گاہ اور بے رعب و دبدبہ خلیفہ تھا اور معاملات کی تہہ تک پہنچنے کی صلاحیت نہ رکھتا تھا۔ اس کا زیادہ وقت نغمہ و سرود اور مسخروں کی صحبت میں گزرتا تھا۔

علامہ طقطقی مویہ الدین بن علقمی کی بہت تعریف فرماتے ہیں کہ وہ خلیفہ کو فوجی استحکامات، بیدار مغزی اور احتیاط کا مشورہ دیتا تھا۔<sup>۱</sup>  
دوسری طرف بقول علامہ ابن خلدون شاہ اہل کی معرفت علقمی ہلاکو کو بغداد آنے کی دعوت دیتا تھا۔<sup>۲</sup>

علامہ طقطقی اُس کے اوصاف یہ لکھتے ہیں :-

”مستعصم میں خوبیاں بہت تھیں۔ نیک فطرت، نرم خو، شیریں زبان، پاک باز و خوش خلق۔ مگر اوصاف جہاں بانی سے کورہ تھا۔ طبیعت کا کمزور، رائے کا کچا اور مملکت سے نابلد، رعب داب نہ تھا۔ اس کا مشغلہ ہنسی، مذاق اور تفریح تھا۔ اُس کے مصاحب و حاشیہ نشین ادنیٰ درجہ کے جاہل عوام تھے۔“<sup>۳</sup>

خلیفہ مستعصم باللہ کو شکاہ کا بڑا شوق تھا۔ اس نے وادی دجلہ میں **شکار** کئی میل لمبا احاطہ بنا رکھا تھا۔ لوگ حلقہ باندھ کر جانوروں کو اس حصار میں داخل کر دیتے۔ پھر خلیفہ اور اس کے رفقاء جہاں تک شکاہ کر سکتے تھے شکاہ کرتے اور بقیہ کو چھوڑ دیتے۔<sup>۴</sup>  
علامہ طقطقی لکھتے ہیں :-

”مستعصم لہو و لعب اور رقص و سرود کا بڑا دلدادہ تھا۔ اُس نے بدرالدین لولو والی موصل کو آلاتِ سرود اور مطرب بھیجنے کے لئے لکھا اور لکھنؤ خاں

<sup>۱</sup> الفخری صفحہ ۲۶۴ <sup>۲</sup> ابن خلدون جلد ۹ صفحہ ۸۸۸ <sup>۳</sup> مقدمہ الفخری ص

<sup>۴</sup> مقدمہ الفخری -

نے اُس سے منجنيق اور دیگر آلات قلعہ شکن طلب کئے تو بدرالدین نے  
سرپیٹ لیا اور کہا: "وہ نے کامیاب ہونے کا مقام ہے کہ ہمارے خلیفہ کو کن چیزوں  
کی ضرورت ہے اور ہلا کو کیا طلب کر رہا ہے۔"

**مستعصم کا واقعہ** | ایک شخص عبد الغنی خلیفہ مستعصم کے زمانہ میں قلعہ کے  
پہرہ داروں میں تھا۔ جب خلیفہ نے اپنے بیٹے مستعصم  
کو خفا ہو کر اس قلعہ میں نظر بند کر دیا تو عبد الغنی نے شہزادے کی خلوص و گہر محبت  
سے خدمت کی۔ جب مستعصم باپ کے بجائے خلیفہ ہوا تو اُس نے عبد الغنی کو قلعہ  
کی پہرہ داری سے نکال کر اپنے پاس رکھا اور اُس کو کچھ عرصہ میں اپنا خاص  
الخاص ملازم قرار دیا۔

**علمائے عہد مستعصم** | حافظ تقی الدین صریقی، حافظ ابوالقاسم بن الطیلان  
شمس الائمہ کردی حنفی، تقی الدین بن الصلاح،  
علم السخاوی، حافظ محب الدین بن النجار مؤرخ بغداد، منتخب الدین شارح  
المفصل، ابن القیس النحوی، ابوالحجاج الاقصی زہد، ابوعلی الشلوبینی النحوی  
ابن بيطار صاحب المفردات، امام علامہ جمال الدین بن حاجب امام مالکیہ،  
ابوالحسن بن وباح نحوی، قفطی صاحب تاریخ السحابة، افضل الدین النحوی  
صاحب المنطق، بہاء بن بنت الحمیری، جمال عمرو بن نحوی الرضی لصنحانی اللغوی،  
کمال عبد الواحد الزمکانی صاحب المعانی والبیان و اعجاز القرآن، شمس خسرو  
شاہی، محمد بن تیمیہ، یوسف بسط بن الجوزی صاحب مرآة الزمان، ابن بالیش  
شافعی، ابن ابوالفضل المرسی صاحب التفسیر، عبد العظیم المنذری، شیخ ابوالحسن  
شاذلی، شعلتہ المقری فارسی شارح الشاطبیہ، سعد الدین بن الفری شاعر، مصری  
شاعر، ابن الہار مؤرخ اسپین۔

## محمد بن وفقہاء

عبد اللہ بن ابراہیم جمال محبوبی شاگرد امام زادہ محمد ابن ابی بکر و شمس الائمہ عمر بن بکر زنجری وقاضی خاں اور آپ کے تلامذہ پسر خود و الاتاج الشریعہ مؤلف وفاء وحافظ الدین کبیر بخاری وغیرہ ۶۳۰ھ میں انتقال ہوا۔

محمد بن عبد الستار شمس الائمہ کوردی شاگرد امام زادہ مؤلف شرعۃ الاسلام آپ نے امام غزالی کی کتاب منحول کی رد میں رسالہ لکھا۔ وجیز کوردی آپ کی تالیف ہے۔

بکر ترکی ناصری بنجم الدین فقیہ عارف سعید شاگرد عبد الرحمن بن شجاع مؤلف حاوی (فقہ) ۶۵۲ھ میں انتقال کیا۔

علی بن محمد بنجم العلماء حمید الدین العزیز، فقیہ معروف مستند شاگرد شمس الائمہ کوردی و استاد حافظ الدین عبد اللہ بن احمد نسفی صاحب کنز الدقائق و مؤلف شرح جامع الکبیر و نافع وغیرہ۔

محمد بن سلیمان بن الحسن القدس معروف بن النقیب، فقیہ، زاہد عالم مفسر جامع فنون مختلفہ مؤلف تفسیر ضخیم۔ اس میں پچاس تفسیریں جمع ہیں اس کا نام تحریر و تجزیہ اقوال ائمہ التفسیر ہے۔ ۶۸۳ھ میں فوت ہوئے۔

عبد اللہ بن محمود بن مود و موصلی ابوالفضل محمد الدین شاگرد شیخ جمال الدین حصیری مؤلف مختار و شرح آل اختیار۔ ۶۸۳ھ میں فوت ہوئے۔



# خلفائے عباسیہ

۱۳۲ھ، ۴۵۰ھ سے ۶۵۶ھ، ۱۲۵۸ھ


۵۳۲۹ھ	۵۳۲۲ھ	راضی	۴۵۰ھ	۱۳۲ھ	سفاح
۵۳۳۳ھ	۵۳۲۹ھ	متقی	۴۵۵ھ	۱۳۶ھ	منصور
۵۳۳۴ھ	۵۳۲۲ھ	متکفی	۴۵۵ھ	۱۵۸ھ	مہدی
۵۳۴۳ھ	۵۳۳۴ھ	مطیع	۴۸۵ھ	۱۶۹ھ	ہادی
۵۳۸۱ھ	۵۳۴۳ھ	طائع	۴۸۶ھ	۱۶۰ھ	ہارون
۵۴۲۲ھ	۵۳۸۱ھ	قادر	۸۰۹ھ	۱۹۳ھ	ایمن
۵۴۶۶ھ	۵۴۲۲ھ	قائم	۸۱۳ھ	۱۹۸ھ	مامون
۵۴۸۶ھ	۵۴۶۶ھ	مقتدی	۸۳۳ھ	۲۱۸ھ	معتمد
۵۵۱۲ھ	۵۴۸۶ھ	مستظہر	۸۴۲ھ	۲۲۶ھ	واثق
۵۵۲۹ھ	۵۵۱۲ھ	مسترشد	۸۴۶ھ	۲۳۲ھ	متوکل
۵۵۳۰ھ	۵۵۲۹ھ	راشد	۸۶۱ھ	۲۴۶ھ	مستنصر
۵۵۵۵ھ	۵۵۳۰ھ	مقتضی	۸۶۲ھ	۲۴۸ھ	مستعین
۵۵۵۶ھ	۵۵۵۵ھ	مستبجد	۸۶۶ھ	۲۵۲ھ	معتمد
۵۵۶۵ھ	۵۵۶۶ھ	مستضی	۸۶۹ھ	۲۵۵ھ	مہدی
۵۶۲۲ھ	۵۵۶۵ھ	ناصر	۸۹۲ھ	۲۶۹ھ	معتمد
۵۶۲۲ھ	۵۶۲۲ھ	ظاہر	۸۹۲ھ	۲۶۹ھ	معتمد
۵۶۴۰ھ	۵۶۲۲ھ	مستنصر	۹۰۲ھ	۲۸۹ھ	متکفی
۵۶۵۶ھ	۵۶۴۰ھ	مستعصم	۹۰۸ھ	۳۲۰ھ	مقتدر
۱۲۵۸ھ	۵۶۵۶ھ		۹۳۲ھ	۳۲۲ھ	۱۵


# شجرۂ خلفاء

حضرت عباس رضی اللہ عنہ

حضرت عبداللہ

امام علی





## بغداد کا حشر

بغداد پر تاتاری سیلاب ۶۵۶ھ کے بعد مسلمانوں کا دارالسلطنت پھر نہ بن سکا۔ ایک عرصہ تک جلدائے خاندان کے سردار شیخ حسن بورزگ بغداد پر قابض ہو گیا۔ پچاس برس بعد ۷۹۳ھ میں تیمور کا تسلط بغداد پر ہو گیا۔ جس وقت جانے لگا اپنی طرف سے گورنر مرزا ابوبکر کو کرتا گیا۔ تھوڑے عرصہ بعد سلطان احمد جلدائے پھر بغداد پر قابض ہو گیا۔ اس کی حکومت ۸۱۲ھ تک رہی۔ پھر ترکمان شاہ سودا نے قبضہ کیا۔ ۸۶۹ھ تک اس کے خاندان حکمران رہے۔ ترکمان شاہ بیضہ کے قبضہ میں آ گیا۔ ۸۵۰ھ میں اسماعیل صفوی شاہ ایران کی افواج بغداد میں داخل ہوئیں۔ ۸۵۴ھ میں سلمان قانونی کے دورِ حکومت میں ایک ترک کی جنرل نے اس پر قبضہ کر لیا۔ عثمانیوں کی حکومت بغداد پر قائم ہو گئی۔ لیکن شاہ عباس کے زمانے میں ترکوں سے صفویوں نے پھر اسے چھین لیا۔ یہ بیکر آغا انکشاری کی غداری کا نتیجہ تھا۔ ۹۳۸ھ میں ترکوں نے ایران میں سے اسے دوبارہ لے لیا۔

۶۵۶ھ میں خلافت عباسیہ ختم ہوئی۔ نظامِ خلافت کا بھی سیاسی حالت خاتمہ ہو گیا۔ اب ہر طاقت و حاکم خود مدعی خلافت تھا اس کو اب سند حکومت کی بھی ضرورت نہ تھی۔

فارس میں خاندان مسلمان ہونے کے بعد سلطان اعظم، سلطان الاسلام و المسلمین بن گیا۔ شاہ رخ اور تونس کا حاکم ابو عبد اللہ محمد حفصی نے خلیفہ کا لقب اختیار کیا۔ ابو عنان فارس مراکش کے خانوادہ مرینیہ کے ایک فرد نے اپنے لئے خلیفہ امیر المومنین اور امام کا لقب اختیار کیا۔ سلطان علاؤ الدین خلجی اور اوزن حسن ترکمانی بھی خلافت

کے مدعی تھے۔ بلاد ماوراء النہر میں دولت ازبک نے بانی محمد شیبانی اور مصر کے مملوک  
سلاطین قائبائی اور قالفوہ غوری نے بھی اپنے لئے امامت کا دعویٰ کیا تھا۔  
سقوط بغداد کے بعد عالم اسلامی میں ہر طاقت ور اور ہر فرماں روا خلافت  
کا مدعی تھا۔

## سلطنت ایران

حضرت عمرؓ خلیفہ دوم کے وقت میں یہ ملک مسلمانوں نے فتح کیا۔ اس کے بعد مدینہ،  
دمشق اور بغداد کے خلفاء اس پر حکمران رہے۔ خلافت بغداد کے ضعیف ہونے پر  
سلاطین صفاریہ، سامانیہ، دیلمہ، غزویہ، سلجوقیہ اور خوارزم شاہی اس پر حکمران ہوئے۔  
اس کے بعد چنگیز کا زمانہ آیا۔ چنگیز خاں کے پوتے ہلاکو خاں کی آٹھویں پشت میں  
ابوسعید کے زمانے میں چھوٹی چھوٹی ریاستیں قائم ہوئیں جس کو مٹاکر امیر تیمور نے  
ایران کو ایک صوبہ قرار دیا۔ تیمور کے بعد اس کے خاندان میں دسویں صدی ہجری کے  
آغاز تک ایران کی حکومت تھی۔ یہ سب حالات اوپر فصل بیان ہو چکے ہیں۔

خاندان تیموری کا دور وسط ایشیا میں دسویں صدی ہجری کے شروع میں گھٹا اس  
کے بعد کے حالات مختصر طور پر بیان کئے جاتے ہیں۔ ایک سید بزرگ شاہ صفی نے  
پیشوا کے مذہب کی حیثیت سے ابدان میں عروج پکڑا۔ تمام رعایا شاہ صفی کی معتقد  
تھی اس لئے شاہ صفی نے ایک رنگ حکومت کا پیدا کیا۔ پھر اس کی نسل میں شاہ اسماعیل بڑا  
زبردست بادشاہ ہوا اور دو صدی تک صفوی خاندان ایران پر قابض رہا۔

شیعوں، سنیوں کو بالکل الگ قائم کرنا، اسماعیل صفوی اور اس کے مابعد جانشینوں  
کی حکمت عملی تھی۔ شاہان صفوی نے بہت زیادہ کوشش اس امر میں کی کہ شیعوں کا  
گروہ سنیوں سے بالکل الگ ہو جائے۔ اپنی پالیسی میں سلاطین صفوی پورے طور



پرمکامیاب ہوئے اور ایران کی فوج اور ایران کی رعایا اس نئے جوش میں عرصہ تک کار نمایاں کرتی رہیں اور شاہی خاندان استقلال کے ساتھ حکمران رہا۔

اسماعیل ۸۹۰ء۔ خاندان صفوی کا پہلا خود مختار بادشاہ ہے۔ سلطان ترک سے اس نے خوب لڑائی کی اور زبکوں کو بھی اس نے زیر کیا۔

شاہ طہماسپ ابن اسماعیل: ۹۳۱ء۔ ہمایوں بادشاہ ہند نے اسی سے مدد چاہی تھی۔ یہ بھی بڑا نامی بادشاہ ہوا ہے۔

شاہ اسماعیل ثانی بن طہماسپ: ۹۸۹ء۔ مدت سلطنت ۹ سال رہی۔ محمد خدا بندہ بن طہماسپ: ۹۸۸ء۔ یہ اپنے بھائی اسماعیل ثانی کے مرنے پر تخت پر بیٹھا۔ تھوڑے دنوں کے بعد ہی ملک عدم ہوا۔

حمزہ بن محمد خدا بندہ: ۹۹۴ء۔ اس نے برائے نام سلطنت کی۔ شاہ اسماعیل ثالث: ۹۹۴ء۔ اس نے بھی برائے نام سلطنت کی۔ شاہ عباس: ۹۹۴ء۔ اسماعیل اول اور شاہ طہماسپ کی طرح یہ بھی زبردست بادشاہوں میں شمار کیا جاتا ہے۔

شاہ صفی: ۹۹۴ء۔ اس کے وقت میں خاندان صفوی نے کوئی نمایاں کام نہیں کیا۔

شاہ عباس ثانی: ۱۰۵۸ء۔ اسماعیل، طہماسپ، عباس اول کی طرح یہ بھی بڑا زبردست بادشاہ ہوا ہے۔ غیر مذہب والوں سے لڑنے کی وجہ سے غازی اس کو لقب ملا۔

سلیمان ۱۰۷۱ء  
شاہ حسین ۱۱۰۶ء  
شاہ طہماسپ ۱۲۵۰ء

سلیمان تک خیریت تھی۔ اس کے بعد غلجیوں اور ابدالیوں نے اس خاندان کو کمزور کر دیا۔

خاندان صفوی کے انحطاط کے زمانہ میں ابدالیوں اور غلجیوں کو کچھ زور ہوا۔ ابدالی اور درانی ایک ہی قوم ہے اور غور کے پہاڑوں پر اس کا ٹھکانہ تھا۔ لیکن اس وقت بہرات کے آس پاس آباد ہو گئے تھے۔

خلجیوں کی قوم اس زمانے میں قندھار کے گرد و نواح میں بسستی تھی۔ خلجی اور ابدالی آپس میں بھی لڑتے تھے۔ لیکن تھوڑے دنوں کے لئے خلجیوں اور ابدالیوں نے مل کر ایرانیوں کی سلطنت کو کمزور کر دیا اور پھر اس کے بعد خلجیوں نے جاگیر ایران پر قبضہ کر لیا۔ خلجیوں کا سردار محمود قندھار سے روانہ ہو کر ایران میں داخل ہوا اور ۱۲۲۷ء کو تخت نشین ہوا۔ خلجیوں اور ایرانیوں کی جنگ کی ابتدا شاہ حسنین کے وقت میں ہوئی اور اس کے بیٹے شاہ طہماسپ ثانی نے محاصرے کی تکلیف سے گھبرا کر تاج شاہی محمود خلجی کے حوالے کر دیا۔

اپنے چچا محمود کے مرنے پر اشرف خاں تخت پر بیٹھا۔ سلطان ترک نے سلطان روس سے مل کر اشرف خاں کو دبا نا چاہا۔ شمالی ملک کا روس خواہاں تھا اور مغربی حصہ کو سلطان ترک کی دبا نا چاہتا تھا۔ اشرف خاں نے لڑائیوں میں بڑی بہادری دکھائی۔ ان دونوں سلطنتوں نے اس کی سلطنت تسلیم کی۔ لیکن اشرف خاں ان حصوں کو واپس نہ لے سکا جو دشمنوں کے قبضے میں آگئے تھے۔

مرزا طہماسپ جب تاج سلطنت محمود شاہ کے حوالہ کر کے علیحدہ ہوا کسی طرح نادر قلی درانی کے قبضہ میں آگیا اور نادر شاہ نے اپنے کو اس کا سپہ سالار بنا کر ملکی فتوحات شروع کر دی۔ نادر قلی پہلے قزاقوں کی طرح لوٹ مار کرتا تھا۔ اب طہماسپ کی سپہ سالاری نے اس کی حالت میں بہت کچھ تغیر پیدا کر دیا۔ نادر شاہ کے عہد میں (۱۷۲۹ء) اشرف خاں قتل کیا گیا جو ملک اشرف خاں کے عہد نامہ سے سلطنت ترک میں داخل ہو گئے تھے اسے نادر شاہ نے بزور شمشیر لے لیا۔

**نادر شاہ کا عروج** | نادر شاہ نے طہماسپ شاہ شہر خ کو تخت سے اتار کر اس کے شیر خوار بچے کو تخت پر بٹھایا اور ۱۷۳۰ء میں تمام لوگوں کی صلاح سے

تاج شاہی اپنے سر پر رکھا۔ نادر شاہ نے اپنا مذہب بدل ڈالا۔ پہلے شیوہ تھا اب سُنی ہوا اور چاہا کہ خاندان صفویہ کی محبت لوگوں کے دل سے نکل جائے۔ اور اس کے وقت سے ایک نیارنگ پیدا ہوا لیکن نتیجہ اچھا نہ ہوا۔ لوگ اس سے بد دل ہونے لگے۔ فوج کے خوش کرنے

کے لئے اُس نے قندھار پر چڑھائی کی اور خلیجیوں کو وہاں سے نکالا۔ پھر کابل غزنی ہوتے ہوئے ہندوستان پر اُس نے چڑھائی کی اور یہاں کی دولت سے اپنی فوج کو مالا مال کرنا چاہا۔ دتی نادر شاہ کے وقت میں تباہ ہوئی۔ تیمور کے حملوں کی طرح اب بھی دلی میں قتل عام ہوا۔ ہند سے واپس جا کر نادر شاہ نے اور بھی فتوحات کیں۔ ہند میں جو کچھ خونریزی نادر شاہ سے ہوئی زیادہ تر دلی والوں کا قصور تھا۔ لیکن اس کے بعد نادر شاہ میں سفاکی اور خونریزی کی عادت ہو گئی اور کچھ مایخولیا کا دخل بھی اس میں شروع ہوا۔ ایرانیوں نے ۱۱۶۰ھ ۱۷۵۷ء میں اُسے قتل کیا۔

نادر شاہ کے بعد افغانستان میں احمد شاہ درانی (ابدالی) حکمران ہوا اور ایران میں نادر شاہ کے مخالف اعلیٰ کا بھتیجا عادل شاہ تخت نشین ہوا۔ عادل شاہ دو برس کے بعد مر گیا اور پھر پچاس برس کے اندر ہی اندر کوئی آٹھ بادشاہ ابراہیم، شاہ رخ، مرزا، اسماعیل محمد کریم خاں، ذکی خاں، صادق خاں، جعفر خاں، لطف علی یکے بعد دیگرے تخت پر بیٹھے اور سلطنت روز بروز کمزور ہوتی گئی۔ ان بادشاہوں میں کریم خاں زندہ ۳۲ برس تک سلطنت کی اور باقی نے برائے نام سلطنت کی۔

آغا شاہ قاجار نے ۱۲۱۳ھ میں کئی لڑائیاں فتح کر کے سلطنت ایران پر قبضہ کر لیا۔ شاہ روس سے بھی اس نے کئی لڑائیاں لڑیں۔ اس کے بعد اس کا بیٹا فتح علی قاجار تخت ایران پر بیٹھا اور شاہ روس سے برابر لڑتا رہا۔ ۱۲۵۸ھ میں محمد شاہ قاجار تخت پر بیٹھا۔ بادشاہ اور رعایا کا مذہب شیعہ تھا۔ افغانوں نے ان پر جہاد کی نیت سے حملہ کیا تھا۔ ۱۲۶۰ھ میں ترکی کے گورنر نجیب بادشاہ حاکم بغداد نے کربلا پر چڑھائی کی اور ۹ ہزار آدمیوں کو مذہبی تعصب سے ہلاک کیا۔ محمد شاہ قاجار یہ سن کر غضب ناک ہوا۔ ۱۲۶۴ھ میں سلطان محمد شاہ قاجار نے وفات پائی۔

تاہم ایران ہمارے موضوع سے خارج ہے۔ یہاں صرف مختصر حالات لکھ دیئے گئے ہیں تاکہ عہد نبی عباس میں ایران کے مسلم حکمرانوں کا جو ذکر گذر چکا ہے اس کا سلسلہ قائم رہے۔

# خلافت عباسیہ پر ایک سیاسی و تاریخی نظر

خلفائے راشدین رضی اللہ عنہم کے بعد بنی امیہ اپنے جبروت اور سیاسی ڈپلومیسی سے خلفائے راشدین کے جانشین بن کر عظیم الشان حکومت کے بانی ہوئے اور خلفائے راشدین کی فتوحات پر اپنی دولت قائم کی۔ امیر معاویہ اُس کے مؤسس اول تھے۔

”یہ دولت بنی امیہ ۴۰ سال میں قائم ہوئی اور ۶۶۱ء میں ختم ہو گئی۔ خلافت راشدہ جمہوری نظام پر قائم تھی مگر امیر معاویہ نے خلافت راشدہ کا نظام سیاسی ختم کر دیا جس کی بنیاد شوریٰ پر قائم تھی۔ اس کی جگہ انہوں نے موروثی نظام کی داغ بیل ڈالی۔ جس کا نتیجہ یہ ہوا کہ خلافت عظمیٰ حکومت کی شکل میں تبدیل ہو گئی۔ خلفاء خلافت راشدہ عظمیٰ کی سی سادگی کی بجائے امیرانہ کردار اختیار کر گئے۔ وہ حضرات قدسی جنہوں نے خلفائے راشدین کا عہد مبارک پایا تھا ان کو گراں خاطر ہوا مگر امیر معاویہ کی تدبیر سیاسی سے کچھ عرصہ کے لئے بے دلی کے ساتھ ساکت رہے لیکن یزید کی ولی عہدی پر اجلہ قریش (ابن زبیر وغیرہ) بگڑ بیٹھے مگر تلوار اُن کے سروں پر نہ کھدی گئی۔ انہوں نے پھر بھی بیعت نہیں کی۔ لیکن جان کے خطرہ سے خاموش رہے یہ ان کے سکوت سے یزید کی کچھ نے بیعت کی اور اہل مدینہ یزید سے بنیاد ہی رہے۔“

امیر معاویہ کی وفات کے بعد ہی ۶۶۱ء میں یزید تخت حکومت پر متمکن ہوا۔ سب پہلے اُس نے یہ کیا کہ امیر معاویہ کے عہد میں حضرت عبداللہ بن عمرؓ، حضرت عبداللہ بن

زبیر، حضرت حسین بن علیؓ، عبدالرحمن بن ابوبکرؓ، حضرت عبداللہ بن عباسؓ نے بیعت سے انکار کیا تھا۔ ان سے اپنی بیعت کے لئے مدینہ کھلا بھیجا تو عبداللہ بن عمرؓ اور عبداللہ بن عباسؓ نے باجبر و اکراہ بیعت کر لی۔ مگر امام حسینؓ اور عبداللہ بن زبیرؓ نے صاف طور سے بیعت سے انکار کر دیا اور مدینہ سے نکل آئے۔ اس اثناء میں امام حسینؓ کے پاس اہل کوفہ کے خط آئے جس میں انہیں عراق آنے کی دعوت دی گئی اور ان سے بیعت کرنے کی خواہش کا اظہار کیا گیا۔ آپ نے ان کی دعوت کو قبول کر لیا۔ باوجودیکہ عبداللہ بن عباسؓ نے کوفہ جانے سے روکا اور یمن جانے کا مشورہ دیا مگر آپ کوفیوں کی طلبی پر تشریف لے گئے جہاں کہہ بلا کا روح گذار واقعہ پیش آیا۔

اس واقعہ نے بنی امیہ کے خلاف بنی ہاشم میں سرگرمی عمل پیدا کر دی اور حصول خلافت کے لئے ”دعوت آل محمد“ کی بنیاد پڑی۔ اس دعوت کی بدولت تباہی اور بربادی کے ساتھ دولت بنی امیہ کا خاتمہ ہوا۔ گو علویین نے اس سلسلہ میں بڑی بڑی جان کی قربانیاں دیں۔ اس تحریک کو ہاتھ میں لے کر بنی عباسؓ کا مرانی کے درجہ کو پہنچے مگر جب انہوں نے علویین کو نظر انداز کر دیا۔ انہوں نے اس دعوت کی بدولت قلمرو دولت بنی عباسؓ سے علاقہ لے کر دولت اور لیبیہ۔ دولت زیدیہ دولت بنی فاطمہ کے نام سے حکمرانیاں قائم کر لیں۔ یہ بھی ایک سبب دولت بنی عباسؓ کے زوال کا ہے۔

نقطہ یہ ہے کہ اس دعوت کی آڑ لے کر خلافت بنی عباسؓ قائم ہوئی اور اس دعوت کی مخالفت کر کے دولت بنی عباسؓ نے زوال کی راہ اختیار کی۔ اس سے بڑھ کر دوسرا سبب زوال کا تاریخی یہ بتاتی ہے کہ بنی عباسؓ نے عربوں کو نظر انداز کیا۔ عجمیوں اور ترکوں کو نوازا۔ اس کا نتیجہ یہ ہوا کہ عربوں کی عصبیت پائمال ہو کے رہ گئی اور وہی باتیں عربوں میں عود کر آئیں جن کو اسلام نے ختم کیا تھا۔ اسلام نے عرب کے متفرق اور متخاصم قبائل میں وحدت اور اخوت پیدا کر دی تھی جس کی بدولت تمام قبائل بھائی بھائی اور شیر و شکر ہو گئے تھے۔ ان کے پیش نظر

صرف ایک چیز تھی۔ رضائے الہی اور اعلائے کلمۃ الحق۔ اس متحدہ عربی عصبيت اور قومیت سے خلفاء راشدین کے عہد میں اسلام کی شوکت و عظمت قائم ہوئی اور اسی کی بدولت شام، ایران، مصر وغیرہ زیرِ نگیں اسلام آئے۔ گو بنی امیہ میں سے آل مروان نے قبائلی عصبيت کو بھڑکا دیا۔ مگر عربی عصبيت اس قدر کمزور نہیں پڑی تھی۔ یہی وجہ ہے کہ عہدِ دولتِ بنی امیہ میں فتوحات کا دائرہ بہت وسیع ہو گیا تھا مگر قبائلی عصبيت کی آگ جو روشن کر چکے تھے اس کے شعلوں میں آپ جل اُٹھے۔

واعیانِ دعوتِ آلِ محمد نے عربی عصبيت پر اعتماد نہیں کیا بلکہ انہوں نے قرابتِ رسول کا واسطہ دے کر عرب ہو یا عجم اس کو اپنایا اور ہمہ نوا بنایا اور جب عجمیوں اور عرب سے کام نکل گیا تو صاحبِ اقتدار عجمیوں سے عربوں کو کچلوا دیا۔ گوا انہوں نے ہاتھ پیر اپنے اقتدار کے لئے چلائے مگر حکومت کا باغی قرار دے کر ان کی طاقت کو ابھرنے نہ دیا۔ آخر شِش عربی عصبيت پاٹمال ہو کے رہ گئی۔

## خلافتِ عباسیہ

خلفائے بنی عباس اپنی شان و شوکہ اور عظمت و وقار اور شجاعت و سیاست دانی میں ایک امتیازی شان کے حامل نظر آتے ہیں۔

”تہذیب و تمدن علوم و فنون کی ترقی و ایجاد، مردہ علوم کے زندہ رکھنے میں خلفاء کی کارِ فرامی کو زیادہ دخل ہے۔ یہی وجہ ہے کہ مؤرخین اس عہدِ زریں کا ذکر کرتے ہوئے لطف اللسان ہیں۔ عباسی خلافت کا پہلا خلیفہ سفاح اعظم تھا“

ثعالبی نے لطائف المعارف میں لکھا ہے کہ :

”اگرچہ ابوالعباس السفاح بنی عباس کا پہلا خلیفہ تھا۔ اس کا بھائی ابو جعفر المنصور اس خاندان کا حقیقی آغاز کرنے والا تھا۔ المامون اس کے

وسطی دور کا قائد تھا۔ المعتضد ۸۹۲ھ، ۹۰۲ھ اس کو ختم کرنے والا تھا۔ اگرچہ یہ خاندان المستعصم پر جو ۳۰۷ھ خلیفہ تھا ۱۲۵۸ھ میں تاتاریوں کے ظلم و ستم سے ہمیشہ ہمیش کے لئے مٹ جاتا ہے۔

لاریب دنیائے اسلام میں بنو عباس کی حکومت عربوں کی سب سے بڑی سلطنت تھی اور اس خلافت شرقی کے عہد زریں کا جواب بنو امیہ اور بنو فاطمہ کے یہاں بھی نہ تھا۔ بنی امیہ دمشق اور بنو فاطمہ مصر کے ترک و احتشام اس کے مقابلے میں گر دیتے۔ بنو امیہ کی فتوحات کی یاد المہدی کے عہد نے کچھ تازہ کر دی تھی جبکہ عرب فوجیں ۸۲ھ میں قسطنطنیہ کے دروازہ پر پہنچ گئیں اور اس جنگ میں ہارون الرشید نے دادِ شجاعت دی اور اپنے خلافت کے عہد میں ”روما“ کے غرور کو نیچا دکھایا، نیسی فورس اول کو کامل شکست دی۔ علاوہ ہرقلہ اور الطواز پر قبضہ کر لینے کے ۸۶ھ میں نہ صرف روم سے سابقہ مقررہ خراج وصول کیا۔ بلکہ نیسی فورس کی ذات پر محصول عائد کیا۔ غرضیکہ ہارون کے دور اقبال میں مطلع سیاست صاف تھا تو علم کی ترویج اور اشاعت کی طرف مبذول کی۔

دار الخلافہ بغداد کی شان و شوکت اس کی علمی وسعت، تجارت اور ترقی صنعت و حرفت کا الاغانی، عقد الفرید الغرست کی ورق گردانی سے پتہ چلتا ہے۔

## بنی عباس کے سیاسی افکار

حقیقتاً دولت بنی عباس دعوتِ آل محمد کی وجہ سے قائم ہوئی۔ آل ہاشم میں بنی عباس سیاسی دماغ رکھتے تھے۔ ان کی حصولِ خلافت میں اس قدر قربانی نہیں ہے جس قدر علویین کی ہے بلکہ علویین نے جو حصولِ خلافت کے لئے میدان تیار کیا تھا۔ اس سے بنی عباس نے بڑا فائدہ اٹھایا۔ علویین میں سے ہی ایک بزرگ نے امام محمد بن علی عباسی کو اپنا جانشین کیا اور ان کی معاونت کے لئے اپنے انصار و معاونین

کو وصیت کر گئے۔ چنانچہ ان حضرات نے اپنے امام کے حکم کی پوری پوری اطاعت کی مگر اس سے انکار نہیں کیا جاسکتا کہ امام محمد کی اعلیٰ قابلیت اور سیاسی دور بینی نے دوست بنی عباس کے قیام کے لئے راہیں کھولیں۔

## دعوت بنی عباس

آل ہاشم میں محمد بن علی بن عبداللہ بن عباس بڑا سیاست دان اور قوموں کی نفسیات کا واقف کار تھا۔ اس بزرگوار نے حمیمہ سے بیٹھ کر حصول خلافت کے لئے جو طریقہ کار اختیار کیا وہ کامیاب رہا۔ چنانچہ ابن قتیبہ لکھتا ہے :-

”محمد بن علی بن عبداللہ بن عباس نے مبلغین کو اپنی دعوت کے لئے منتخب

کیا تو ان کے سامنے مختلف مقامات اور مختلف خصوصیات وضاحت

سے بیان کیں۔ انہوں نے اپنے سلسلہ بیان میں کہا کہ کوفہ اور اُس کے

مضافات میں شیعہ آباد ہیں، بصرے میں عثمان کی طبیعت کے لوگ

ہیں جو جنگ و جدل کو پسند نہیں کرتے اور کہتے ہیں کہ عبداللہ مقتول

بنو عبداللہ قاتل مت بنو۔ جزیرے کے لوگ یا تو خارجی ہیں یا یوقون

بدر، یا ایسے مسلمان جن کے اخلاق عیسائیوں کے سے ہیں۔ اہل شام

سوائے ابوسفیان کی اولاد اور بنی مروان کی اطاعت کے اور کچھ نہیں

جانتے۔ ہمارے پورے دشمن اور پورے جاہل ہیں۔ مکے اور مدینہ والوں

پر ابوبکرؓ اور عمرؓ کا اثر ہے۔ لیکن خراسان کو نہ بھولنا۔ یہاں کے رہنے

والوں کی تعداد بے شمار ہے۔ ان کی بہادری مشہور ہے۔ ان کے سینے

پاک و صاف ہیں۔ ان کے دل برائیوں سے خالی ہیں۔ خواہشات فرقیہ بنی

اور مذہبیت نے انہیں تقسیم نہیں کیا ہے اور نہ ان میں فساد نے راہ

پائی ہے۔ ان میں نہ تو عرب کی طرح نام و نمود کی خواہش ہے اور نہ



ان میں متبعین سادات کی طرح ایک دوسرے کی طرف داری کا جذبہ ہے  
یا جیسا کہ قبیلوں میں باہم عہد و پیمان ہوتا ہے یا ہر قبیلے میں اپنے قبیلے  
کی عصبيت ہوتی ہے۔ ان میں یہ بات بھی نہیں کہ ان پر برابر ظلم کیا جاتا  
ہے اور انہیں ذلیل و خوار کیا جاتا ہے اور وہ خون کے گھونٹ پی  
کر رہ جاتے ہیں۔

وہ ایک ایسا لشکر ہیں جن کے بھاری بھر کم جسم ہیں، شاندار کندھے  
اور شانے ہیں بڑے بڑے سر ہیں ڈاڑھیاں ہیں اور مونچھیں ہیں اونچی  
آواز ہے شاندار زبان ہے جو ڈراؤنے منہ سے نکلتی ہے۔<sup>۱</sup>  
دعا نے خراسان جا کر دولت بنی امیہ کے خلاف میدان تیار کیا۔ ابو مسلم  
خراسانی کو امام محمد نے بھیجا جس نے تھوڑے عرصہ میں دور دور تک یہ تحریک پھیلا دی۔  
امام محمد کے بعد ابراہیم امام ہوئے۔ انہوں نے ابو مسلم کو یہ خط لکھا :-  
”اگر تم ایسا کر سکتے ہو کہ خراسان میں کسی کو بھی جو عربی نہ بان بولتا ہو نہ  
چھوڑو اور قتل کر دو تو ایسا ضرور کرو اور ہر عربی لڑکا جو قدم پانچ  
بالشت تک پہنچ گیا ہو اسے قتل کر دو۔ مہر کا خاص طور پر خیال رکھنا چاہیے۔  
یہ ایسے دشمن ہیں کہ تمہارے گھر سے قریب ہیں ان کی ہری بھری کھیتی  
تباہ کر دو، ان میں سے کوئی زندہ نہ چھوڑو۔ عربوں کا قتل عام ابو مسلم  
کے ہاتھوں ہوا۔ ۶ لاکھ عرب قتل ہوئے۔<sup>۲</sup>

جن عرب دعا نے ابو مسلم کا ساتھ دیا تھا قحطیہ الطائی سے حضرات کو اس نے  
قتل کر دیا۔ منصور کی ہمدردیاں خراسانیوں کے ساتھ بہت تھیں۔ عجمی حکومت پر  
چھا گئے۔ دولت بنی عباس کی شان و شوکت مثل ساسانی شہنشاہی کے مانند بن گئی۔

<sup>۱</sup> یعون الاخبار صفحہ ۲۰۴    <sup>۲</sup> شرح نہج البلاغہ جلد ۱ صفحہ ۳۰۹    <sup>۳</sup> ابن اثیر جلد ۵ ص ۲۲۷

جاہل نے اسی وجہ سے لکھا ہے :-

”عباسی حکومت عجمی خراسانی ہے اور اموی حکومت عربی بدوی“<sup>۱</sup>  
گو بنی عباس کی حکومت شاندار قائم ہو گئی مگر کمزور خلفاء کے عہد میں ہی خراسانی  
وعجمی وبال جان بن گئے۔

خلافت عباسیہ کے امتیازات خصوصی | بنی امیہ کا آفتاب حکومت<sup>۱۳۲</sup>

ہو گیا اور عباسی اقتدار کا آفتاب طلوع ہوا۔ تاریخی گواہ ہے کہ پانچ صدی تک نہایت  
شان و شکوہ سے دولت عباسیہ قائم رہی۔

باوجودیکہ ان کے ہی زمانہ میں دولت بنی بویہ، سلاجقہ اور خوارزم شاہی زبردست  
سلطنتیں تھیں۔ لیکن ان کی نہ بنی عباس کی سی مملکت وسیع تھی اور نہ ان کی حکومت  
عام ہوئی تھی

دولت عباسیہ عظیم الشان حکومت تھی۔ اس کی عالمگیر حکومت کی سیاست کا  
امتناع مذہب و ملوکیت دونوں سے تھا۔ نیک اور اچھے افراد اس کی اطاعت اس  
کی دین پرستی و مذہب نوازی کی وجہ سے کرتے تھے اور باقی لوگ اس کے ہیبت و جلال  
یا اپنے حرص و طمع کی وجہ سے اس کے سامنے سر جھکاتے تھے۔

چند خلفاء خلافت بنی عباس میں ایسے عالی مرتبت تھے جن کی مثال حضرت عمر  
بن عبدالعزیز کے بعد بنی امیہ میں نہیں ملتی اور بنی فاطمی تو پیش ہی نہیں کر سکتے۔ ان  
کے عدل و انصاف نہ دود و ورع کا جواب نہیں۔ البتہ چند خلفاء ایسے تھے جن کی اخلاقی  
کمزوری سے امراء نے فائدہ اٹھایا اور ان کے ہاتھوں باندہ بچہ اطفال بن گئے۔

سفاح سے واثق تک تمام خلفاء اپنے کردار اور اولوالعزمانہ روش کے  
اعتبار سے یگانہ روزگار تھے۔ ان میں کچھ کمزوریاں ضرور تھیں مگر اسی کے ساتھ ان

کے کارنامے بہت ہی روشن ہیں۔ البتہ منصور سے جو کوتاہی عربوں کے حق میں ہوئی یا ہارون نے ولی عہد مقرر کر کے حکومت کو تین حصوں میں تقسیم کیا اس نے خاندانِ شاہی میں رقیبانہ کشمکش اور باہمی بغض و عداوت پیدا کر دی۔ جس سے خاندان کا شیرازہ بکھر گیا اور یہی دولتِ عباسیہ کے زوال کا پیش خیمہ تھا۔

متوکل اپنے بیٹے کے ہاتھوں کام آئے جو امرائے ترک شریک سازش تھے ان کی بن آئی اور وہ اس قدر حاوی تھے کہ جس کو چاہتے خلیفہ کرتے۔ جس کو چاہتے معزول کر دیتے۔ غرضیکہ خلیفہ ترکوں کے ہاتھ میں کھلونہ تھے۔ زندگی موت اور خلافت ترکوں کے ہاتھ میں تھی انہوں نے مضر کو ترپا ترپا کر مارا۔ مہدی کو خلیفہ بنایا یہ پاکیزہ سیرت، زہد و تقویٰ اور عبادت گزاری کے لحاظ سے نہایت ممتاز خلیفہ تھا۔ عمر بن عبدالعزیز اموی سے اس کی سیرت بہت ملتی جلتی تھی۔ مگر جاہل ترکوں نے اس مقدس خلیفہ کو معطل کر دیا اور آخر میں اسے ترکوں نے مار ڈالا۔ اس کے بعد معتز خلیفہ ہوا اس کو اپنی دلچسپیوں سے فرصت نہ تھی مگر اس کا بھائی موفق عباسی نائب سلطنت ہوا۔ اُس نے حکومت کو سنبھالا۔ جب اس کا بیٹا ابوالعباس خلیفہ ہوا نہایت جاہ و جلال اور ہیبت و دبدبہ کا خلیفہ تھا۔ معتز باللہ لقب تھا اُس نے خلافت عباسیہ کے بے روح جسم میں جان ڈال دی۔ سناح ثانی کے نام سے یاد کیا جاتا تھا۔ مکتفی نا اہل ثابت ہوا۔ مقتدر کے زمانہ میں پھر فتنے اور شورشیں اُٹھ کھڑی ہوئیں۔ ایک خادم سپہ سالار موتس نے ۳۱۷ھ میں بغداد پر چڑھائی کر دی۔ خلیفہ بھاگنے پر مجبور ہوئے۔ آخر کار قاهر خلیفہ بنائے گئے مگر پھر دوبارہ مقتدر کو خلافت ملی۔

یہ ضرور ہے کہ اس کے عہد میں اندرونی شورشوں اور بیرونی فتنوں کے ہوتے ہوئے شان و شکوہ اور عظمت و جلال کا دور تھا۔ اس کے زمانہ میں شہنشاہِ روم کا سفیر مصالحت کی غرض سے بغداد آیا اور یہاں وہ نقشہ دیکھا جو شہنشاہِ روم کے

یہاں خواب خیال تھا۔ مگر اس کی زندگی کا خاتمہ فوجیوں کے ہاتھوں ہوا۔ اس کے بعد قاہرہ خلیفہ ہوا۔ عنانِ خلافت سپہ سالار مونس اور وزیر اعظم ابن مقلہ کے ہاتھوں تھی۔ ان کے ہاتھوں خلیفہ اندھا کیا گیا۔ ایک دن جامع منصور میں قاہرہ نے صدقہ کا سوال کیا۔ ایک ہاشمی کو غیرت آئی۔ پانچ سو درہم دیئے اور سوال کرنے سے منع کیا یہ

مستکفی کے بعد راضی تخت خلافت پر بیٹھا مگر اقتدار کا خاتمہ ہو گیا تھا۔ مرکز خلافت میں ترک جنزلوں کا اثر و نفوذ بہت بڑھ گیا۔ دوسری طرف خود مختار حکمرانیاں خلافت کے لئے مستقل خطرہ تھیں۔ فارس میں علی بن بویہ کا اقتدار تھا۔ رے، اصفہان و بلاد الجبل پر اس کا بھائی حسن مستولی تھا۔ موصل دیار بکر، دیار ربیعہ بنو حمدان کے قبضہ میں تھا۔ مہر و شام میں انشید کی آزاد حکمرانی تھی۔ خراسان میں سامانی خود مختار سلطنت قائم تھی یہ اندلس میں عبدالرحمان ثالث خلیفہ تھا۔ اس سے بڑھ کر اس وقت عالم اسلامی میں تین خلافتیں تھیں۔ بغداد، اندلس، تیسری خلافت بلاد مغرب میں خلافت فاطمیہ کی تھی۔

راضی نے ایک عہدہ امیر الامراء کا نیا قائم کیا۔ بصرہ اور واسط کا گورنر ابن رائق کو مقرر کیا مگر نظم و نسق سلطنت سدھرنے کے بجائے اور بگڑ گیا۔ ابن رائق کی آمرانہ حیثیت تھی۔ خلیفہ نے جس غرض کے لئے ابن رائق کو یہ منصب دیا تھا وہ تو پورا ہوا نہیں بلکہ خود عضو معطل ہو کے رہ گئے تو اس کے طاقت و حریت کو کھڑا کر دیا۔ وہ دونوں آپس میں کٹ مرے مگر رائق پھر برسر اقتدار آیا اس نے خلیفہ سے ان مقام لیا۔ متقی سریرہ آدائے خلافت ہوئے۔ ابو عبداللہ بزمیدی والی اہواز کو امیر الامراء بننے کی تمنا ہوئی۔ وہ رائق سے بھڑا مگر ابن رائق کامیاب ہوا۔ پھر اس نے بجکم کے خلاف صف آرائی کی بجکم قتل ہوا۔ اور ابن رائق دوبارہ عہدہ پر متمکن ہوا اب بزمیدی دوبارہ حریت بن کر بغداد پر حملہ آور ہوا۔ ابن رائق اور خلیفہ ناصر الدولہ حمدانی

کے یہاں موصل میں پناہ گیر ہوئے۔ ناصر نے ابن رائق کو قتل کر دیا۔ یہ غلام تھا جو آگے چل کر آقا بن گیا تھا۔ ناصر خلیفہ کو لے کر بغداد پہنچا اور بریدی کو نکال کر خود امیر الامراء بن گیا۔ مگر پولیس افرتوزون ترکی نے اس کو بے دخل کر دیا اور خود امیر الامراء بن بیٹھا مگر متقی کو توزون گراں خاطر تھا اس کے خلاف کچھ کرنا چاہا اس نے خلیفہ کو حراست میں لے کر عبداللہ بن مکتفی کو خلیفہ کر دیا اور مکتفی کی آنکھوں میں گرم سلائی پھیر دی۔ مکتفی عبداللہ بن مکتفی سرسبز آدائے خلافت ہوا۔ گو مکتفی خلیفہ تھا مگر بالکل بے بس اور کچھ دن بعد توزون مر گیا تو ابو جعفر بن شیرزاد اس عہدے پر متمکن ہوا۔ وہ توزون سے بھی زیادہ آمر تھا۔ علی بن بویہ نے بریدی کی مدد ابن رائق کے مقابلہ میں کی تھی۔ اب شیرزاد پراحمد بن بویہ چڑھ دوڑا اور وہ دوپوش ہو گیا۔ خلیفہ نے احمد کو امیر الامراء کر دیا۔ مطیع اور طائع کے زمانہ میں احمد معز الدولہ نے خلافت کے نظم و نسق پر پورا اقتدار جمایا۔ صرف پانچ ہزار درہم روزانہ خلیفہ کو ملتے۔ ابن بویہ نے خلیفہ کے ساتھ نادوا سلوک جائز رکھے۔

معز الدولہ ولیمی نے طائع کو اس قدر مجبور و لاچار کر دیا تھا کہ جب وہ سفر سے آتا خلیفہ استقبال کو نکلتے۔ جب ہر دو کے تعلقات بگڑ گئے تو دو ماہ تک طائع کا نام خطبہ سے خارج کر دیا اور خلیفہ کو مجبور کر کے اپنی ڈیوڑھی پر تین وقت نوبت بچنے کا حکم صادر کر دیا مگر عام مجلسوں میں یا دربارہ میں معز الدولہ نیا نہ مندانہ حیثیت سے پیش آتا تھا یہ عضد کے مرنے پر اس کا بیٹا مصم صام الدولہ جانشین ہوا۔ پھر شرف الدولہ اٹھ کھڑا ہوا۔ اس نے مصم صام کی آنکھوں میں سلائی پھیر دی اور وہ اندھا ہو گیا تو خلیفہ نے شرف الدولہ کو نوازا۔ اس کے مرنے پر ابو نصر جانشین ہوا۔ طائع نے سات خلعتیں مرحمت کیں۔ تلوار کے سایہ میں خلیفہ کے حضور میں لایا گیا۔ زمین بوس ہو کر

کرسی پر بیٹھا۔ اُس نے ہی طائع کو معزول کیا اور قادر کو خلیفہ مقرر کیا۔ قادر حکومت کی صلاحیت رکھتا تھا تہجد گزار تھا خیرات و صدقات کا خوگر تھا حسن سیرت اور حسن اطوار میں ممتاز تھا۔ سب سے بڑی بات یہ ہے کہ مذہبی عقائد نہایت اچھے تھے یہ

مگر ابو نصر بہاء الدولہ نے اپنا اقتدار بڑھایا۔ خلیفہ معطل سے تھے قادر کے بعد قائم خلیفہ ہوا مگر سیاسی حیثیت ان کی کچھ نہ تھی۔ وہ عالم اسلامی پر حکومت ضرور کرتے تھے مگر نظم و نسق میں کوئی دخل نہ تھا۔ بہاء الدولہ کا غلام ابو الحارث اسحاق بن عبد اللہ ساکن بسا (فارس) جو بسا سیری کے نام سے مشہور ہے ۳۵۵ھ میں بغداد پر چڑھائی کر دی اور آل بویہ کا اقتدار بھی ختم ہو گیا۔ بسا سیری نے خلیفہ کو نظر بند کر دیا اور ظلم و ستم ایسے توڑے کہ تنگ آ کر خلیفہ نے طغرل بک سلجوقی سے امداد چاہی۔ اُس نے آ کر بسا سیری کو نکال باہر کیا اور آل بویہ کی سلطنت کا جنازہ بھی عراق میں دفن کر دیا۔

سلاجقہ کے دورِ اقتدار میں خلفاء کی بے چارگی آل بویہ کے دور سے کچھ کم نہ تھی۔ انہوں نے بھی خلفاء کی معیشت اور گزشتہ اوقات کے لئے جاگیریں مقرر کر دی تھیں۔ حکومت کے نظم و نسق میں دخل نہ دے سکتے تھے۔ خطبہ میں نام ضرور پڑھا جاتا البتہ یہ اپنے اوقات محلات کی تعمیر اور مرمت میں صرف کرتے تھے یہ سلاجقہ تحفہ و ہدایہ خلیفہ کی خدمت میں بہت بھیجتے تھے۔ اس کے علاوہ طغرل نے قائم کی لڑکی سے شادی کی۔ مقتدی نے اسے اسلطان کی بیٹی سے مستنظر نے ملک شاہ کی بیٹی سے اور مقتضی نے سلطان محمود کی بہن سے شادی کی اس قدر تعلقات قائم ہو گئے مگر ملک شاہ کے دل میں خلیفہ کا یہ احترام تھا کہ مقتدی کو دار الخلافہ سے نکل جانے کا حکم دیا اور صرف دس دن کی مہلت دی۔ بنائے مخاصمت یہ تھی کہ خلیفہ کے دولہے کے تھے

مستظہر اور ابوالفضل جعفر ابن بنت ملک شاہ خلیفہ نے مستظہر کو ولی عہد کیا۔ ملک شاہ اپنے نواسے کو ولی عہد کرانا چاہتا تھا۔ اس پر ملک شاہ نے کہا کہ مستظہر کو ولی عہدی سے خارج کر دو اور بغداد جعفر کو سونپ کر خود بصرے چلے جاؤ۔ یہ مقتدی نے اپنے عہد میں نئے نئے سرے سے اقتدار قائم کرنے کی پہل کی۔ ولی عہدی کے مسئلہ میں ملک شاہ کے کہنے کو ٹھکرا دیا۔ مستظہر نے کچھ اور ہاتھ پیر نکالے۔ مسترشد کھل کے سلاجقہ کے سامنے آگیا۔

سیلوٹی کا بیان ہے :-

”وہ بلند ہمت نہایت بہادر، جری، مدبر اور بڑا باہدیت خلیفہ تھا۔ اس نے خلافت کے نظم و نسق کو درست کیا اور اس میں صحیح اور بہتر تنظیم و تربیت قائم کی۔ خلافت کے امتیازات کو زندہ کیا اور اس کی عظمت کو بڑھایا۔ اہل کان شریعت کو مستحکم کیا۔ یہ خلیفہ بذاتِ خود جنگوں میں شریک ہوتا تھا۔“

مسترشد نے سلطان محمد بن محمد بن ملک شاہ سلجوقی پر چڑھائی کر دی اور اسے شکست دی۔ ممکن تھا کہ اس وقت وہ سلجوقیوں کا خاتمہ کر دیتا۔ مگر حاکم بصرہ زندگی کی کمک آگئی جس سے وہ سنبھل گیا۔ سلطان محمود مرا تو خلیفہ نے سلجوقی امراء کو باہم لڑوا دیا کہ وہ دست و گریباں ہو گئے۔ ادھر زندگی کی خبر لی موصول تک اسے بھگا دیا۔ مسعود سے مقابلہ ہوا۔ ایک امیر سلجوقی نے خلیفہ سے دغا کی جس کی وجہ سے شکست کا منہ دیکھنا پڑا اور امیر ہو کر غیمہ میں مجبوس ہوئے جہاں باطنی گروہ کے ہاتھوں شہید ہوئے۔ خلیفہ راشد نے بھی باپ کے قدم پر قدم رکھا۔ اس کے بعد مقتضی خلیفہ ہوا۔

ذہبی کا بیان ہے :-

”مقتضیٰ اعظم خلفاء میں سے تھا، شجاع و بردبار تھا۔ اس نے خلافت کے امتیازات کے ابھرنے کی راہ کو ہموار کیا۔ وہ حکومت کا تمام نظم و نسق اپنے ہاتھ میں رکھتا تھا اور ایک سے زائد بارہ فوج کی کامیاب قیادت کر چکا تھا۔ مستعصم کے عہد کے بعد اب تک کوئی ایسا خلیفہ نہیں ہوا تھا جو باوجود چشم پوشی نرم خوئی اور رحمت و رافت کے اس قدر صاحب جاہ و جلال طبیعت کا صاف اور شجاع ہو۔ یہ نہایت عابد زاهد اور پرہیزگار خلیفہ تھا۔ آخر دم تک اس کی فوجوں کو کبھی ناکامی کا منہ نہیں دیکھنا پڑا۔“ ۱۷

علامہ طقطقی بھی یہی کہتا ہے کہ

”مقتضیٰ نہایت بلند مرتبہ خلیفہ تھا۔ اس نے عباسیہ کے دورِ عروج

کی تجدید میں سعی عمل کا کوئی دقیقہ اٹھا نہیں رکھا۔“ ۱۸

مستنجد اور مستضیٰ خلیفہ ہوئے۔

اس کے بعد ناصر خلیفہ ہوا اس نے خوارزم شاہ کو منہ نہ لگایا۔ اس نے بغداد پر حملہ کرنا چاہا تو چنگیز خاں کو خفیہ خط لکھ کر اس نے بھڑا دیا۔ ظاہر اور مستنصر کے عہد کا قابل ذکر تذکرہ نہیں ہے۔ مستعصم آخری خلیفہ ہے جو تاتاریوں کے ہاتھوں غم ہوا۔ اس پر آگے اظہار خیال کرتے ہیں۔ یہ تھی پانچ سو سالہ مختصر تاریخ دولت بنی عباس کی۔

اب اس بحث پر آتے ہیں کہ عجمیوں اور ترکوں کو نوازنے نے خلفاء کی کیا حالت کر دی تھی؟ یہ تمام باتیں عربوں کو نظر انداز کرنے سے پیش آئیں کیونکہ دعوت بنی عباس کے آغاز سے ہی عرب پائمال کئے جا رہے تھے۔ بہت کچھ پہلے لکھ چکے ہیں اب کچھ باتیں تائید میں پیش کرتے ہیں۔



## عربوں کی ریاست و قیادت کا خاتمہ

علامہ سیوطی کا بیان ہے :-  
 ”د خلیفہ منصور پہلا شخص ہے جس نے موالی کو بہت سے کاموں پر مامور کیا  
 اور انہیں عربوں پر ترجیح دی۔ بعد میں تو یہ چیز اتنی عام ہو گئی کہ عربوں  
 کی ریاست اور قیادت ہی سرے سے فنا ہو گئی۔“  
 علامہ مسعودی منصور کے بارے میں لکھتا ہے :-

”وہ پہلا خلیفہ ہے جس نے اپنے موالی اور غلاموں کو غافل بنایا اور بڑی بڑی  
 مہمات ان کو تفویض کیں۔ اس چیز کو بعد کے خلفائے جو اس کی اولاد تھے  
 بطور آبائی سنت کے اختیار کر لیا۔ اس کا نتیجہ یہ ہوا کہ عرب تباہ ہو گئے  
 ان کی شان و شوکت اور عزت و مرتبہ سب ختم ہو گیا یہ بادی النظر  
 میں یہ کہا جائے گا کہ اشک ثوئی اور عام مخالفت کی وجہ سے منصور  
 عربوں کو سلسلہ سے لگا دیا کرتا تھا۔ جس طرح مسلم بن قتیبہ الباہلی کو بصرہ  
 کا والی بنایا مگر اس کے ساتھ ایک مولیٰ کو بصرہ اور انہ کے علاقے کی  
 ولایت پر بھی مامور کیا۔“

طبری کا بیان ہے :-  
 ”د خلیفہ منصور کا ایک غلام گندمی رنگ کا تھا۔ اپنے کام میں خوب ماہر تھا  
 اور اس میں کوئی عیب نہیں تھا۔ ایک دن خلیفہ منصور نے اس سے  
 پوچھا تم کس نسل سے ہو؟ اس نے جواب دیا۔ حولاں سے ہوں یمن میں  
 قید کیا گیا۔ دشمنوں نے قید کر کے مجھے غلام بنا دیا پہلے میں بنی امیہ کے

خاندان میں آیا اور وہاں سے آپ کی خدمت میں منصور نے کہا۔ اس میں تو شک نہیں کہ تم بہت اچھے غلام ہو لیکن میرے محل میں میری حرم کی خدمت کرنے کے لئے کوئی عربی داخل نہیں ہو سکتا اس لئے تم یہاں سے نکل جاؤ۔ اور جہاں جی چاہے چلے جاؤ۔ خدا تمہیں معاف کرے۔“

منصور کا ہی صرف یہ عمل نہ تھا منصور کے بعد کے خلفاء کا بھی یہی طریقہ رہا۔ مجبوری درجہ عربوں سے تعلق رکھتے تھے۔

## زوال کا سبب اصلی

دوسرے اسباب کے علاوہ دولت بنی عباس کے زوال کا سبب عربوں کو نظر انداز کر دینا تھا۔ عرب عہدوں وغیرہ سے الگ ہو کر زاویہ خاموش میں چھپ گئے اس پر طرہ یہ اور تھا کہ منصور سے لے کر ہامون تک تو عجمی سراہے جاتے تھے۔ معتصم نے جاہل ترکوں کو بھرنا شروع کر دیا۔ پھر تو ان کے ہاتھ میں حکومت کی باگ اگئی۔ حتیٰ کہ خلفاء کے عزل و نصب کے ان کو حقوق تھے۔ جب بنی بویہ نے حکومت بغداد ہاتھ میں لی پھر تو اور بھی گئی گزری حالت ہو گئی حتیٰ کہ آخری خلفائے بنی عباس اس قدر کمزور ہو گئے تھے کہ ان کی حکومت صرف مملکت عراق پر رہ گئی تھی۔ یہاں تک کہ قلعہ اربل جو قریب ہی تھا ان کی حکومت سے نکل گیا تھا۔ جب مستنصر کے زمانے میں والی اربل کا انتقال ہو گیا تو خلیفہ نے اسے فتح کرنے کا ارادہ کیا اور جب وہ بمشکل تمام فتح ہوا تو بغداد میں خوشیاں منائی گئیں۔ خلیفہ کے دروازہ پر نقارے بجے اور شہر آلاستہ کیا گیا۔

یہ ضرور ہے کہ احترام خلفاء کا قائم تھا۔ علامہ طقطقی لکھتے ہیں :-

ملوک اطراف پر ان خلفاء کا دینی احترام و اقتدار آخر تک باقی رہا اور شام و مصر کے بادشاہ ہر سال ان کو بڑے بڑے تحفے بھیجتے اور ان سے

اپنی اپنی ولایتوں پر حکومت کرنے کی اجازت حاصل کرتے۔ خلفاء نے صرف خطبہ و سنگہ پر اکتفا کر لیا تھا۔“ لے

## خلفاء عباسیہ کا مذہبی اقتدار

اس حقیقت سے انکار نہیں کیا جاسکتا کہ خلفائے بنی عباس کا مذہبی اقتدار ہر زمانے میں قائم رہا۔ پہلے خلیفہ بنی عباس سفاح نے بیعت کے وقت خطبہ میں کہا تھا:۔  
 «اب اللہ رسول اُن کے علم محترم عباس کا ذمہ ہے کہ ہم تمہارے ساتھ کتاب و سنت کے مطابق برتاؤ کریں گے اور وہی طریقہ رکھیں گے جو رسول اللہ صلی اللہ علیہ وسلم کا تھا۔“

تاریخ گواہ ہے کہ کہاں تک خلفاء کا اس پر عمل ہوا۔ یہ ضرور ہے کہ بنی امیہ کے مقابلہ میں وہ کچھ امتیازی درجہ رکھتے تھے۔ خیرات و مہارت میں شاہانِ عالم سے سبقت لے گئے تھے۔ شعائرِ دین کا احترام ملحوظ رکھتے۔ ان کے عہد میں اکثر ممالک میں اسلام پھیلا۔ تمدنی اور معاشرتی ترقی ہوئی۔ پست قومیں بلند درجہ پر پہنچی۔ مگر حقیقت ہے کہ اسلامی روح اُن میں وہ نہ تھی جس کا دعویٰ کیا گیا تھا۔ جمہوریت کے بجائے اس میں استبداد تھا۔ استبداد کے جو لازمی نقائص ہیں اُن سے وہ بچ نہ سکے۔ عجیبوں اور ترکوں کو بڑھا کر اُن کے ہاتھوں میں کٹی تیلی کے بنے تاہم اُن کا مذہبی اقتدار اور حیثیت ہر زمانے میں قائم رہی۔

پروفیسر علی ابراہیم حسن ایم اے نے انظم اسلامیہ میں لکھا ہے :-  
 «دیہ ذہنوں میں جاگزین تھا کہ خلافت ایک ایسا نظام ہے جو اصلاحِ عالم اور دنیا کے نظام کو صحیح حالت میں رکھنے کے لئے ناگزیر ہے اور خلیفہ اس

نظام خلافت اور اس اقتدار کا مرکز اور سرچشمہ ہے۔ جب خلیفہ عباسی سے دنیاوی اقتدار سلب ہو چکا تھا اور طاقت و زامراء ترک اور بنی بویہ و سلاجقہ نے جب جی چاہا معزول کر دیا اور جی میں آیا تو قتل کر دیا۔ اس وقت بھی یہ عالمگیر ذہنیت فنا نہیں ہوئی تھی اور خلیفہ کا مذہبی اقتدار اپنی جگہ پر تھا۔“

ایک زمانہ خلفاء پر وہ بھی گزرا تھا جب صدقات پر ان کی زندگی قائم تھی۔ اس وقت بھی ان کی مذہبی فرمانروائی پر کوئی اثر نہ پڑا تھا۔ مسلمانوں کے بہت سے حکمران اس زبوں حالی میں بھی اس کے اقتدار کے معترف اور اس سے تفویض (نیابت) کی التجا کرتے تھے کہ ان کے عقیدہ میں وہ آنحضرت صلی اللہ علیہ وسلم کا جانشین اور مسلمانوں کی قوت کا سرچشمہ تھا۔ ان امراء کی حکمت عملی اس تفویض سے یہ ہوتی تھی کہ وہ اپنی بزورِ شمشیر حکومت کو مذہبی حیثیت دے دیں۔ اسی پالیسی کے ماتحت سلطان محمود غزنوی نے خلیفہ مقتدی باللہ کی خلافت کے سامنے سر جھکایا تھا۔ اور یوسف بن تاشغین شاہ ”مرابطین“ نے اس کی خلافت کو تسلیم کیا تھا اور اس سے شرعی تفویض کی التجا کی تھی۔ خلیفہ مقتدی نے اسے ”تفویض“ عنایت کی اور اس کے اختیار کردہ لقب امیر المسلمین کو برقرار رکھا۔

غرضیکہ عباس خلیفہ عالمگیر مذہبی احترام کا مرکز تھا۔ حتیٰ کہ سلطان صلاح الدین ایوبی کے ہاتھوں دولت فاطمیہ کا خاتمہ ہوا۔ مگر اس جلیل القدر سلطان نے بھی عباسی خلیفہ مستغنی کے نام کا خطبہ مصر بلاد مغرب میں اور سوریہ (شام) کے منبروں پر پڑھوایا۔ خلیفہ نے بطور اظہارِ خوشنودی اسے ان ممالک کی نیابت کا شرف بخشا تھا۔ خلیفہ مستنصر نے نور الدین عمر کو بلادِ دین کی نیابت عنایت کی۔ اس خلیفہ نے شمس الدین التمش کو ہندوستان کی نیابت اور سلطان کا خطاب عطا فرمایا تھا۔ التمش نے بھی اپنی سلطنت میں سبکو خلیفہ کے نام سے جہاد کیا تھا۔

اس بحث و نظر کے بعد عباسی خلفاء کے عالمگیر مذہبی اقتدار کا اندازہ

دشوار نہیں تھا ۱؎  
خطبہ و سیکہ | آخر میں خطبہ و سیکہ ہی خلفاء کا طغرائے امتیاز رہ گئے تھے۔  
خطاب و القاب | خلفاء کے دربار سے القاب و خطابات حاصل کرنا  
 شانِ ریاست کی تکمیل کے لئے بالعموم متصور ہوتا تھا۔  
 پھر تو دربارِ خلافت سے خطابات اس دریا دلی سے عطا ہوئے کہ دوست دشمن سب ہی  
 خطاب یافتہ نظر آتے۔

علامہ البیرونی نے الآثار الباقیہ میں لکھا ہے :-  
 ”خطابات کی اتنی کثرت تھی کہ اس کی وجہ سے ان کی توقیر بالکل  
 جاتی رہی تھی“ ۲؎

## علوین اور بنی عباس

علوین اور بنی عباس بنی ہاشم کے چشم و چراغ تھے۔ بنی امیہ نے جو کچھ علوین پر  
 ظلم توڑے اس کا انتقام بھی عباس نے دل کھول کر لیا۔ مگر بنی عباس نے بھی ان اپنے  
 اہل خاندان سے جو سلوک روا رکھے دعوتِ آل محمد میں اس پر روشنی ڈال چکے ہیں۔  
 نتیجہ یہ ہوا کہ علوین نے اپنی جان فروشی سے ان کے مد مقابل دولتِ فاطمی قائم کی۔  
 علامہ طقطقی مقدمہ الغزوی میں لکھتے ہیں :-

”علویوں کے پے درپے خروج سے دولتِ عباسیہ کی چولیں ڈھیلی  
 ہو گئی تھیں۔ یہاں تک حالت ہو چکی تھی کہ آخری خلفاء کے عہد میں  
 رعایا اپنے گھروں میں امن امان کی نیند نہیں سوتی تھی۔  
 قزوین کا یہ حال تھا کہ جب رات آتی تو ملاحدہ (قرمطی و اسماعیلی) کے خوف کے  
 مارے لوگ اپنا اپنا اثاثہ اور متاعِ تہ خانہ زمین دوز میں چھپا دیتے تھے“ ۳؎

قرمطہ کے بعد باطنیہ اسمعیلیہ نے جو کچھ مسلمانوں پر ظلم توڑے وہ بھی اس سلسلہ کی کڑی ہے۔ تاریخ میں تفصیلی حالات ہم لکھ آئے ہیں۔

## خلفاء کا غلط اقدام

بنی عباس نے اپنی دولت کے تحفظ کے لئے عربوں کے مقابلہ میں عجمیوں، ترکوں سے امداد لی۔ پھر بویہ اور سلاجقہ سے معاونت چاہی۔ خوارزمی مقابل آئے تو ان کے مقابلہ میں چنگیز کو دعوت دی۔ آخر شہ خلیفہ ناصر کے اس کاہ نامہ سے اس کے پوتے ہلاکو کے ہاتھوں ان کے پوتے مستعصم کا خاتمہ ہوا۔ اگر عرب پائمال نہ کئے جاتے، علوین نظر انداز نہ ہوتے تو سیلاب تاناہ کو عرب ہی روک سکتے تھے۔

## بغداد کی تباہی تاناریوں اور مسلمان امراء کے ہاتھوں ختم کرانے میں

علقمی و خواجہ نصیر الدین طوسی کا ہاتھ تھا ہی مگر اور مسلمان امراء بھی شریک تھے۔ چنانچہ پروفیسر براؤن لٹریچر آف پرسیا میں لکھتا ہے :-

رد نومبر ۱۲۵۸ء، ۶۵۵ھ میں ہلاکوں کا بغداد پر حملہ کے ارادہ سے روانہ

ہوا اس کے ہمراہ بہت سے مسلمان امراء بھی تھے۔ ابوسعذر زنگی اتابک شیراز

بدر الدین ٹوٹو اتابک موصل۔ عطا ملک جوینی مصنف تارخ ”گوہاں گوشا“

مشہور فلسفی اور ماہر فلکیات نصیر الدین طوسی کے نام قابل ذکر ہیں۔“ ۱۷

غرضیکہ دولت عباسیہ کے خاتمہ کے ذمہ دار جس قدر خود خلفائے عباسیہ تھے

اتنے ہی امراء اسلام اور سب سے بڑھ کر شیعہ سنی تہذیب کی کاہ فرمائی۔

فا اعتبار و یا اولیٰ البصائر۔

اسپین سے سمٹ کر غناطہ مرکز  
سقوط بغداد کے وقت اسلامی حکمرانیاں | تھا۔ یوسف بن نصر خلیفہ تھا

شمالی افریقہ میں عمر مرقی اپنی حکمرانی کا ڈنکا بجا رہا تھا۔ الجزائر میں دولت زبانیہ  
کا دور دورہ تھا۔ تونس میں ابو عبد اللہ محمد مستنصر باللہ آمر تھا۔ مراکش میں ابو یوسف  
یعقوب بن عبد الحق حکمران تھا۔ مصر میں نور الدین علی فرمانروا تھا۔

یمن میں مظفر بن یوسف برسر حکومت تھا۔

صفاء میں متوکل شمس الدین احمد تھا۔

روم میں سلاجقہ میں سے رکن الدین قزل ارسلان چہارم کا عہد تھا۔ فادس میں  
ابوبکر بن سعد زنگی حکمران تھا۔ کرمان پر قتلغ خاتون حکومت کر رہی تھی۔ ہند میں  
نصیر الدین محمود شاہ دہلی تھا۔

دولت بنی عباس کے خاتمہ پر یہ حکمرانیاں موجود تھیں۔ ہر جگہ علم کے چرچے تھے۔  
علماء کی چہل پہل تھی۔ یہ تھے عباسیوں کے عروج اور زوال کے اسباب۔ مگر باعتبار شہنشاہ کے  
کیسے تھے۔ اس کا جواب یہ ہے کہ علماء نے جو بادشاہوں کے لئے رموز مملکت مقرر کئے ہیں۔  
اگر ان کو سامنے رکھا جائے سوائے چند کے باقی خلفاء پورے اُترتے ہیں۔ اس کے لئے  
الغزنی کا مقدمہ دیکھنا کافی ہے۔

سلطنت عباسیہ کا اقبال غروب ہوا مگر علم و حکمت کا مہر درخشاں طلوع ہوا۔ گو اس  
وقت حکومت مختلف ٹکڑوں میں تقسیم تھی مگر علمی ترقی کو فروغ تھا۔ پہلے بغداد مرکز تھا اس کے  
بعد علم و فن کے سرپرستی کے متعدد مرکز ہو گئے تھے۔

## خلفائے عباسیہ کے عہد کی علمی ترقی

آنحضرت صلی اللہ علیہ وسلم کے درود مسعود کے کچھ عرصہ بعد ہی جزیرہ نمائے عرب

سے حق پرستی کا نور مشرق سے مغرب تک برق لامعہ کی طرح پھیلا اور حضور کے وصال سے ایک سو برس تک اندر ہی اندر تہذیب و تمدن و عدل و انصاف کے ساتھ علم و ہنر کی ترویج، اشاعت میں عرب مل عالم سے گونے سبقت لے گئے۔ خلفائے راشدین کے بعد بنی امیہ کے تقریباً صد سالہ دور کے اختتام تک یہ تاریخی حقیقت ہے کہ عرب چین سے لے کر بحر ایلینٹک تک حکمران ہو گئے تھے حتیٰ کہ بحر و بر پر ان کا کوئی مقابل نہ رہا۔ اگر عرب خانہ جنگی میں مبتلا نہ ہوتے تو کیا عجب ربح مسکون پر ان کا ہی تسلط نظر آتا۔ بنی امیہ کے ابن عم بنی عباس نے عنان فرمانروائی ان سے بقوت حاصل کی۔ یہ دینی علم و فضل کا گہرانہ تھا۔ دنیا نے علم و حکمت پر بھی انہوں نے فاتحانہ قبضہ جمایا۔

قاضی صاعد بن احمد اندلسی کا بیان ہے :-

”صدر اسلام میں اہل عرب نے علوم و فنون کی طرف توجہ زیادہ نہیں کی ان کی دل چسپی کامرکز ان کی زبان تھی یا احکام شریعت۔ ہاں طب و سیر اس سے مستثنیٰ تھے“

خلیفہ سفاح کے بعد منصور سریر آرائے خلافت ہوا اس نے بغداد کی بنا ڈالی اور دارالحکومت قرار دیا جو نصف صدی کے اندر عظیم الشان تہذیب و تمدن کا شہر بن گیا۔ اس کی شان و شکوہ وسعت تجارت اور ترقی صنعت و حرفت اور علم و فن کا مرقع دیکھنا ہے تو ”الآغانی، عقد الفرید الفہرست“ کا مطالعہ کافی ہے۔

خلفائے بنی عباس میں بیشتر حضرات کشورکشائی اور جہاں بانی عدل و انصاف کے پیکر مجسم تھے اس کے ساتھ ہی وہ فضل و کمال کے بھی یگانہ روزگار تھے۔ ان کے

۱۔ الآغانی ابوالفرج علی بن الحسین القریشی الاصفہانی متوفی ۹۲۶ھ، ۳۵۲ھ عقد الفرید۔  
ابن عبد ربہ قرطبی متوفی ۹۳۰ھ۔

الفہرست العلوم۔ ابن ابی یعقوب النذیم الوراق متوفی ۹۹۵ھ۔



دربار میں دینی علوم کی ترویج و اشاعت کے ساتھ قدیم یونانی، ایرانی، ہندی علوم و فنون کا جو ایک عرصہ سے مُردہ حالت میں پڑے ہوئے تھے احیا ہوا۔ چنانچہ جملہ علوم و فنون عربی میں ترجمہ کے ذریعے منتقل کر لئے گئے۔ عرب دماغ نے اپنے تحقیق و کاوش سے ان کو ترقی کی راہ پر لگا کر زندہ جاوید بنایا۔ خلیفہ منصور خود دینی علوم کا فاضل جلیل تھا۔ اس کے عہد میں حدیث و فقہ کے تمام اجزاء یکجا کئے گئے۔ چنانچہ امام مالک سے منصور نے ہی موطا کی تالیف کرائی۔ اس زمانے میں اور بھی مجموعہ حدیث کے مرتب ہوئے۔ امام ابو حنیفہؒ نے فقہ کی ترتیب و تصنیف کے لئے قلم اٹھایا۔ محمد ابن اسحاق نے مغازی کی طرف توجہ کی۔ شیخ التفسیر ابن جریر، شیخ الحدیث اوزاعی، حضرت سفیان ثوری، حماد بن سلمہ وغیرہ نے مختلف علوم و فنون میں بیش بہا اور نادر تصنیفات و تالیفات تیار کیں۔

ان کے علاوہ لغت، نحو، معانی بیان کے تمام ذخیرے جن کا دار و مدار اب تک زیادہ تر روایت اور حافظہ پر تھا۔ کتابی صورت میں محفوظ ہونے لگا۔ منصور کی توجہ علوم حکمت کی طرف بھی ہوئی۔ اس نے روم سے کتابیں منگوائیں۔ پھر تو یونانی زبان سے سریانی (سامی) میں اور سریانی سے عربی میں قدیم یونانی علوم و حکمت کی کتابیں منتقل ہوئیں۔

ابتدایہ ترجمے کسی قدر ناقص ضرور تھے لیکن علم کے پیا سے عربوں نے ان ہی کو پڑھا اور سمجھا۔ حسن اتفاق سے ۷۵۱ھ میں ایک ہندی سیاح بغداد پہنچا۔ اس کے پاس ہئیت کے متعلق کتاب ”سند ہند“ تھی، منصور کے نذر گزاری۔ منصور نے محمد بن ابراہیم بن حبیب فرازی سے اس کا عربی میں ترجمہ کرایا۔ ابن ابراہیم عربوں میں پہلا منجم اور محقق ہئیت تھا۔ اس کی تحقیقات پر موسیٰ خوارزمی نے اپنی شہرہ آفاق ذیج تیار کی اور یونانی ہندی ستون کو باہم دیگر منطبق کیا۔ فارسی ہئیت

کی کتابوں کا عربی میں الفضل بن نونجست متوفی ۸۱۵ھ نے جواہر شہید کا مہتمم کتب خانہ تھا ترجمہ کیا۔

مذکور الذکر ہندوستانی سیاح کے ساتھ ریاضی کی کتاب بھی تھی اس میں اعداد کی کتابت ہندی طریقہ پر سمجھائی گئی تھی عربوں کا مروجہ طریقہ اگرچہ رومن طریقہ سے بہتر تھا لیکن صفر کی ایجاد سے محروم ہونے سے ہندی طریقہ کے برابر سودمند نہ تھا۔ عربوں نے اس کو اپنایا۔ پھر نویں صدی میں جب ہندو حساب دانوں نے اعشاء یہ کا طریقہ رائج کیا تو عربوں نے اس کے فوائد کے مد نظر اس کو بھی اختیار کر لیا۔ ہندی فنون کے علاوہ بغداد میں ایرانی علوم سے بھی استفادہ کیا۔ وہ ادب اور فنون لطیفہ تک محدود تھے۔ حکیم بیدپائے کا افسانہ کلید و دمنہ کو ابن المقفع نے عربی جامہ پہنایا۔ اس کے علاوہ اس نے آئین نامہ، مزک۔ اتاج فی سیرت نوشیرواں الادب الکبر ادب الصغیر فارسی کتب عربی میں زیادہ ترجمہ آئیں۔ البتہ یونانی ادب مثلاً تصانیف ہومرو سوفوکلئس وغیرہ کو عربوں نے زیادہ توجہ سے نہیں دیکھا۔

عربوں کو یونان کی حکمت، طب، ریاضیات اور ہئیت، منطق بہت زیادہ پسند آئی۔ چنانچہ چند ہی سال کے اندر حکمائے یونان کے ان مضامین کے شاہکار مدعہ شرح و تقریظ کے عربی میں منتقل کر لئے گئے۔ ابویسعی ابن البطرئق نے جالینوس (۲۲۶ ق م) کی اکثر تصانیف بطیموس کی المجسطی اور اقلیدس کے عناصر کا ترجمہ کیا۔ ایک دوسرے مترجم شامی عیسائی یوحنا بن مالویہ متوفی ۵۲۹ھ جبریل بن نجست لیشوع کے شاگرد اور حنین بن اسحاق کے استاد نے چند طبی مخطوطات کو عربی کا جامہ پہنایا۔

موسیو سید یو فرانیسی لکھتا ہے کہ منصور فخر عرب خلفاء کے زمرہ میں ہے اس نے سب سے پہلے عربوں کو دماغی اور ذہنی مشاغل میں مشغول کیا یہ

”گو“ عربوں میں اکتساب علوم اور علمی ترقیوں کا میلان طبعاً موجود تھا، علمی مشاغل ان کے مرغوب ترین شغل تھے۔ ان میں اس بات کی طبعی استعداد تھی۔“ ۱

منصور کے جانشین خلفاء بھی علوم و معارف کی سرپرستی اور سعی ترقی میں منصور ہی کے نقش قدم پر چلتے رہے اور اپنے مفتوحہ ملکوں سے جلیل القدر علماء کو بلوا کر دربار میں رکھا۔ ان سے یونانی کتابوں کے ترجمے عربی زبان میں کرائے۔ کتب خانے قائم کئے۔ درس گاہیں بنوائیں تعلیم کو عام کیا۔ شاہی مدارس میں اور نیز دیگر تعلیم گاہوں میں عام و خاص ہر طبقے اور درجے کے ادیبوں کو تعلیم حاصل کرنے کی اجازت تھی اور ان مدارس میں ارسطو، بقراط، جالینوس و اسکوریڈوس، اقلیدس، اشمیدس، بطیموس اور پلوونیوس وغیرہ حکماء کی کتابیں برابر پڑھائی جاتی تھیں جن کے ساتھ ساتھ متن قرآن شریف اور اس کی تفسیر کا درس بھی دیا جاتا تھا۔

علماء و حکماء کی خاص خاص محفلیں اور مجالس مذاکرہ علمیہ قائم کیں۔ ان مجالس میں مشکل مسائل علمیہ پر غور اور بحث ہوا کرتی تھی۔ خلیفہ مہدی اور ہارون الرشید نے چیدہ چیدہ نصرانی علماء کو اپنے درباروں میں بلایا۔ یہ علماء مالک ایشیا میں جا بجا پہلے پڑھے تھے ان پر شاہانہ انعام و اکرام کا مینہ برسایا اور ان سے یونانی اور فارسی زبانوں کی کتابیں عربی اور سریانی زبانوں میں ترجمہ کرائیں۔ ۲

اور ان علماء میں مشاہیر یہ تھے :-

ماشاء اللہ فلکی جیسی نے اصطرب اور اس کے دائرہ نحاسیہ پر کتاب لکھی۔ احمد بن محمد نہاوندی فلکی۔ یہ بھی مشاہدات و رصد افلاک میں مثل ماشاء اللہ

مصر و رہا۔ عربوں میں یہ علوم فلیکھ کے سب سے بڑے ماہر اور قدیم عالم تھے۔  
 ہارون الرشید نے بطیموس کی الجسطی کا ترجمہ یحییٰ بن خالد برمکی کی زیر نگرانی حجاج  
 بن یوسف وغیرہ سے کرایا۔ ابن یوسف مطہر نے اقلیدس کا بھی ترجمہ کیا۔  
 اس زمانہ میں صالح بن بہلہ ہندی عراق آیا۔ اس کا معاشر شناق (چنک) جس کی کتاب سنسکرت کا منکھ ہندی نے فارسی میں ترجمہ کیا یہ پھر یحییٰ بن خالد کے  
 حکم سے ابو حاتم بلخی نے عربی جامہ پہنایا۔  
 مذکور الذکر منکھ ہندی نے اسماء عتقا قیر الہند، کتاب سیرو فی الطب کا  
 ترجمہ کیا یہ

کلیلہ و منہ کے مترجم نے اسطو کی بعض منطقی کتابوں کا بھی ترجمہ کیا۔ ان کے  
 معاصر فاضل مترجم یہ تھے :-

یوحنا بن اسویہ۔ سلام الابرش۔ سیل المطران۔ عہد ہارون میں عربوں کی  
 دماغی، ذہنی ترقیات اور ان کے علوم و فنون کی مہارت کا جو درجہ تھا اس کے  
 اظہار کے لئے یہ کافی ہے کہ ان کے علمی عروج و کمال کی شہادت میں وہ بچنے  
 والی گھڑی پیش کر دیں جو خلیفہ رشید نے شارلمین شاہ فرانس کو ہدیہ ارسال کی تھی۔  
 یہ گھڑی نادرہ روزگار صنعت تھی اور پانی کے ذریعہ سے چلتی تھی۔  
 ”گھڑی کا موجد یونس کا تہی متوفی ۶۵۰ھ تھا۔ جب سریر آرائے خلافت  
 مامون اعظم ہوا تو اس نے اپنے باپ اور دادا کے قائم کردہ علمی ادارہ  
 کو بہت زیادہ ترقی دی۔ یہ بیت الحکمتہ مامون کے ہاتھوں کچھ سے  
 کچھ ہو گیا۔ ہارون نے اور وزرائے برامکہ نے جس قدر بیت الحکمتہ میں  
 علمی ذخیرہ جمع کیا تھا اس سے بھی اور زیادہ مامون نے اس کو وسعت

دی۔ سہل بن ہارون اس کا مہتمم تھا۔“

موسیٰ سید لکھتا ہے :-

وہ خلیفہ آفتاب فضل تھا اور بے شمار بڑے بڑے باکمال علمائے نجوم و فلک کی طرح اس آفتاب علم کو اپنے حلقے میں لئے رہتے تھے۔ مامون نے قیصر روم سے دوستی اس بنا پر کی کہ علوم و معارف کا خزانہ اس سے حاصل کرے۔ مامون نے قسطنطنیہ اور اسکندریہ، انھیں صقلیہ سے کتابیں علوم حکمت کی منگائیں اور ان کے تراجم پر بے شمار مال و زر خرچ کیا۔ یہ منصور سے ہارون تک کا پہلا دور تھا دوسرا دور علمی مامون سے واثق تک کا تھا۔ اس عہد کے مترجمین کی نمایاں شخصیتیں یہ تھیں :-  
یوحنا بن بطریق۔ حجاج بن مطر۔ قطاب بن لوطا بعلبکی۔ عبدالمسیح بن نائمر۔  
نائمر قمص۔ حنین بن اسحاق۔ اسحاق بن حنین۔ ثابت بن قرہ صابی۔ جیش بن الحسن ابن البطریق۔ سلما۔

الحجاج بن مطر و ابن البطریق و سلما صاحب بیت الحکمتہ

ثابت بن قرہ شیخ المترجمین تھا۔ جبران کے صابیون میں سے تھا جو زمانہ قدیم سے ستارہ پرست چلے آ رہے تھے اور ہنریت اور ریاضی کے بالطبع دلدادہ تھے۔ ثابت اور اس کے ساتھیوں نے اشمیس متوفی ۲۱۲ ق م اور ابولونیس پرکائی (۲۱۲ ق م) کے ریاضی کے شاہکاروں کا ترجمہ کر ڈالا اور پہلے ترجموں کی تصحیح کی۔

حنین بن اسحاق جو غریب عبادی (نصطوری) عیسائی کالڈی کا تھا۔ بنو موسیٰ بن شاکر نے اپنے علمی ذوق سے دالالت ترجمہ قائم کر رکھا تھا۔ اس میں حنین بمعہ ساتھیوں کے ملازم ہو گیا تو ماہانہ ۵۰۰ دینار مشاہرہ پاتا تھا۔ ابن خلکان نے اس کی خوشحالی کا دلیات الاعیان میں ذکر کیا ہے۔ پھر حنین بیت الحکمتہ سے متعلق ہو گیا۔ مامون دربار شاہی

سے کتاب کے برابر وزن کا سونا انعام میں اس کو ملا کرتا۔  
بقراط، جالینوس اور ارسطو کی کتابیں اور کچھ افلاطون کی کتب کے ترجمے  
اس عہد میں ہوئے۔

کتب بقراط :- کتاب فصول (ترجمہ حنین) الکسر (حنین) تقدمة المعرفة (حنین و عیسیٰ  
بن یحییٰ) قاطیطون (حنین) الماء والهوا (حنین و جیش) کتاب طبیة الانسان (حنین و عیسیٰ)  
کتاب عہد بقراط (جیش و عیسیٰ)

کتب جالینوس :- کتاب الفرق - النعاع النبض شفاء الامراض - المزاج الطبیہ  
العلل والامراض - تصرف علل، الاعضاء الباطنة، الحمایات، البحران (مترجم حنین)  
جیش نے ۱۸ جالینوس کی کتب کا ترجمہ کیا۔ امطغان نے ۵ کا اور حنین نے مذکورہ  
کتب کے علاوہ ۱۶ کتب کا اردو ترجمہ کیا۔ یقیہ کتب کا عیسیٰ ابن صلت، ثابت ابن  
البطریق نے ترجمہ کیا۔

کتب ارسطو :- قاطیفوراس (حنین) کتاب العبارة سریانی میں حنین نے  
متی نے عربی کا جامہ پہنایا۔

البرہان (اسحاق نے سریانی میں متی نے عربی میں کیا۔ کتاب الجدل (یحییٰ)  
تحلیل القیاس (ثیادورس)۔

کتاب المغالطات :- اوالحکمة الموصیة (ابن ناعمہ اور ابو ثمر نے سریانی  
میں، عربی میں یحییٰ نے ترجمہ کیا۔

المخطا بہ - کتاب العشر - اسماع طبعی - اسماء العالم - الکون والنعداد اللامار العلویہ  
النفس - الحيوان الاخلاق المرأة اثولوجيا (اسحاق ابراہیم - ابوروح - حنین - قطا - ابن  
ناعمہ ابن بطریق حجاج بن مطر نے مل محل کر ترجمہ کیا۔

کتب افلاطون :- کتاب السیاسیہ (حنین) مناسبات (یحییٰ بن عدی  
النوامیس (حنین و یحییٰ) طیمائوس (ابن بطریق) مکتوب افلاطون بنام افرطن و کتاب  
التوحید الحس والذات (یحییٰ بن عدی) اصول ہندسہ (قطا بن ہوتا) ان کے علاوہ

دیگر فلاسفہ یونانی کی کتب عہد مامون میں کثرت سے ترجمہ ہوئیں۔  
 ان ترجموں نے عربوں کے عقل و دماغ پر اثر کیا۔ پھر عربی فصاحت و تمدن  
 پر اپنے نقوش قائم کئے۔ ہادون، مامون نے علماء و اطباء و حکماء کی جیسی قدر و منزلت  
 کی اس کی مثال کم تاریخ میں ملتی ہے۔ جبریل بن بختیشوع ہادون و مامون کا درباری  
 طبیب تھا۔ وزراء نے براۓ کا بھی معالج تھا۔ جب یہ مراہے بقول علامہ جلال الدین قفطی  
 آٹھ لاکھ درہم اپنے پسماندوں کے لئے چھوڑے تھے۔

مامون کے عہد میں یحییٰ بن ابی منصور نے ایک فلکی ذراچہ مرتب کیا  
**ہستیت** جس کی تیاری میں سند بن علی کی شرکت تھی اور سند بن علی نے ۸۲۰ء  
 ۸۱۹ء میں خالد بن عبد الملک مروزی کے ساتھ ہی کام کیا تھا۔ اس نے رصدین بھی  
 تالیف کیں اور ان دونوں علماء نے علی بن عیسیٰ اور علی بن البختری کو اپنے ساتھ  
 لے کر فلکی مشاہدات کئے اور شہرہ قدہ اور شہر تدمر کے مابین خط نصف النہار کا قیاس  
 اندازہ کیا۔ احمد بن عبد اللہ بن حبیش نے تین ذراچے کو اکب کی حرکات کے بارے  
 میں تالیف کئے اور مامونی عہد کے انہی عرب علماء فلک نے سورج گھن اور چاند  
 گھن کے وقوع اور مدار ستاروں کے طلوع و غروب وغیرہ کا حساب لگایا اور ان  
 سیاہ دھبوں کو دریافت کیا جو قرص آفتاب میں ہیں۔ اعتدال ربیع، اعتدال غربی  
 کو رصد کے ذریعے درست طور پر جانچا اور فلک البروج کے منطقہ کا میل  
 اندازہ لگا کر دریافت کیا۔

مذکورہ بالا عرب علماء میں درجہ اجتہاد اور رتبہ امامت محمد بن ابراہیم بن  
 حبیب الغزالی کا تھا۔ صاحب کشف الظنون لکھتا ہے :-  
 » واول من علمہ فی الاسلام ابراہیم بن حبیب الغزالی ومن الکتاب المصنف

۱۔ ماخوذ از کشف الظنون جلد ۱ صفحہ ۴۲، ۴۳ ۲۔ اخبار الحکماء قفطی ذکر بنخشیو

۳۔ تاریخ عرب موسیو صفحہ ۳۵ -

فیه تحفۃ الناظر و بہجتہ الذاکر و ضیاء الغیث ۱۷۰

احمد بن محمد نہادندی نے شہر جندی ساہور میں اجرام سماویہ کو رصد کیا اور ۸۰۳ھ  
۱۷۰۱ء میں کئی جدید زائچہ تالیف کئے جن کا نام ”المستعمل“ رکھا۔ یہ فلکی تحقیقات  
میں عہد ہادون سے لگا ہوا تھا۔ موسیٰ خواجہ می جس کا ذکر آچکا ہے اس کا ہی  
معاصر فیلسوف عرب کنڈی تھا جس نے مدارس اسکندریہ و رشیدیہ کی کتابوں کی  
مدد سے حساب ہندسہ حکمت نجوم حوادث۔ جویہ اور طب وغیرہ علوم و فنون میں  
دوسو کتابیں ترجمہ و تصنیف و تالیف کیں۔ کنڈی کا شاگرد ابو معشر فلکی تھا جس کی  
ذیچ ابو معشر مشہور ہے۔

فلکیات میں موسیٰ بن شاہر کے بیٹے محمد احمد حسن جو امرائے عہد سے تھے انہوں  
نے خود اس فن میں اپنی تمام مساعی صرف کر دیں اور عرب علماء کی ذیچوں کو صحیح کیا  
اور اس کا تکملہ کیا۔ نہایت تحقیق و تدقیق کے ساتھ فائدہ سی ستہ شمس میں حرکت آفتاب  
کا صحیح اوسط دریافت کیا۔ شہر بغداد کے مشہور دروازہ طاق کے متصل دریائے  
دجلہ کے ایک پل پر جو رصد خانہ تھا اس رصد خانہ میں یہ برابر فلکی مشاہدات کرتے  
رہتے اور منطقۃ البروج کے وسط کا میل انہوں نے دریافت کیا اور اس کی حد  
بھی مقرر کر دی کہ یہ میل (جھکاؤ) اتنا ہوتا ہے۔ اسی طرح عرض قمر سے عرض اکبر  
کے حسابوں کا فرق بھی معلوم کر لیا۔ ان بھائیوں میں بڑا محمد تھا جس نے کو اکب  
سیارہ کی تقویمیں تیار کیں۔ ثابت بن قرہ علم الفلک میں اس کا ہی شاگرد تھا۔  
۹۰۱ھ میں فوت ہوا۔ اس کے علاوہ اور بھی ماہرین علم ہئیت تھے جنہوں نے  
علم الفلک میں گراں قدر سرمایہ چھوڑا۔

اس فن میں عربوں کی مہارت فن اور کمال کا اندازہ اس سے کیا جاسکتا ہے  
کہ بعض فلکی علماء نے ایسے مکانات بنائے تھے جن میں آسمان تھا، آسمان پر تارے





میل طریق الشمس کی از سر نو تعین کی اور از شمیدس کے ایک پرانے سوال کا بھی مساوات کے ذریعے حل شائع کیا۔

علامہ ابو ریحان محمد بن احمد البیرونی  $۹۷۳$  -  $۱۰۴۸$  کی عمر کا بڑا حقیقہ ہئیت و نجوم کے مطالعہ میں گزرا۔ اس کی کتاب القانون المسعودی فی الہیئۃ والنجوم اس وقت کی ہئیت کے سارے شعبوں پر حاوی ہے۔ البیرونی حساب میں بھی اتنا ہی ماہر تھا۔ التفہیم لاوائل صناعة النجوم ہندسہ و ہئیت میں اس کی ایک دوسری کتاب الآثار الباقیہ ریڈورڈ فاخا و پروفیسر جامعہ برلن نے اس کتاب کی بڑی تعریف کی ہے اور اس زمانہ کے عرب اور دیگر مسلمان محققین کے کارناموں کو پیش نظر رکھ کر لکھا ہے کہ اگر چوتھی صدی ہجری میں امام ابو الحسن اشعری اور امام ابو حامد غزالی کا ذہبی اور صوفیانہ رنگ مسلمانوں پر نہ چھا جاتا تو عرب قوم گلیلو، کپلر اور نیوٹن جیسے بلند پایہ محقق پیدا کرنے والی قوم ہوتی۔“

سلجوق سلطان، جلال الدین ملک شاہ کی رصد گاہ واقع رے یا نیشاپور میں عمر بن البرہاسیم النیامی (۲۲۸ھ، ۲۳۲ھ) کے کارنامے آب زر سے لکھنے سے قابل ہیں۔ اس کی تاریخ الجلالی کی خوبیاں جس سے پانچ ہزار سال میں صرف ایک دن کی غلطی پیدا ہوتی ہے اور جبر و مقابلہ کی کتاب جس میں ثنائی مساواتوں کا جبری و تریسیمی حل مع ترتیب تحلیل مساوات بھی سمجھایا گیا ہے۔

تیسرا علمی دور المتوکل سے مستعصم تک کا ہے۔ آخری خلیفہ بنی عباس کو ہلاکو کے ہاتھوں پاٹمال کرانے والا محقق طوسی جس نے  $۱۲۵۹$  میں مقام مراغہ اپنی زیر نگرانی بحکم ہلاکو رصد گاہ بنوائی۔ یہی ”دیج ایلمانی“ کا مصنف ہے۔ اس نے اقلیدس کی تعریفات و اصول موضوعہ پر تنقید کی علم المثلثات، کتاب المتوسطات بین الہندسہ والہیئہ، نہ ہمت الناظر التذکرہ فی علم الہیہ اس کے علمی کارنامہ ہیں اس کے شریک کار رصد خانہ

میں علامہ قطب الدین شیرازی اور کمال الدین فارس مؤلف تنقیح النظر جس نے قوس قرن جو ہندی توجہ کی ہے وہی ہے جو سولہویں صدی عیسوی کے ڈیکارٹس نے شائع کی ہے۔  
**ریاضی** ابن ریاضی پر عرب حکماء نے جو علمی نظریہ ہندسہ میں قائم کئے جس کا تذکرہ  
 اُدپر کیا جا چکا ہے جبر و مقابلہ کا موجد خوارزمی تھا اس کے بعد اس علم کا  
 بڑا ماہر ابو کامل شجاع بن اسلم ہے جس کی مشہور کتاب الشامل ہے۔

درد ابو کامل شجاع بن اسلم کتابہ الشامل و ہومن احسن الکتاب فیہ و من  
 احسن شروحه شرح القرشی ۱۷

فن ریاضی کے سلسلہ میں علم مثلثات میں بھی عربوں نے بہت کچھ کام کیا۔ نسبت  
 مثلثہ کے عداو میں عربوں ہی نے سب سے پہلے حماس (ٹنجینٹ) کو داخل کیا۔ تناسب  
 جیب کا قانون بھی عربوں ہی کے انکشاف کا نتیجہ ہے اور ان کے فخر کو یہ کافی ہے کہ کروی  
 مثلثات کے حل کا عام قاعدہ انہی نے بنایا۔ نظیر حماس اور قاطع اور اس کی نظیر ان چیزوں  
 کے لئے جدولیں بھی سب سے پہلے عربوں نے تیار کیں اور واقعہ تو یہ ہے کہ علم المثلثات  
 میں عربوں نے کوئی ایسی چیز نہیں چھوڑی کہ اس پر اضافہ ہو سکے۔“

## کیمیا

فن کیمیا کے ایجاد کا سہرا شہزادہ خالد بن یزید اموی کے سر ہے۔ بھوس کے ذوق  
 میں یہ کام اُس نے شروع کیا مگر نئی راہیں سامنے آئیں جس سے جدید کیمیاوی اکتشافات  
 ہوئے تو اُس نے ایک معمل قائم کیا اور علماء کو بلوا کر کتب طب کے بھی ترجمہ کرائے۔

ابن ندیم کا بیان ہے :-

درد خالد نے چند مصری علماء طلب کئے جنہوں نے دمشق میں رہ کر علمی کتابوں کے  
 ترجمہ کئے۔ ان علماء میں ایک پادری مرنا یونس تھا جس نے خالد کو علم کیمیا

کی تعلیم دی اور اصطفان نے اس فن کی کتابیں عربی میں خالد کے لئے نقل کیں۔ ۱۵

البیرونی خالد کو اسلام کا سب سے پہلا حکیم لکھتا ہے۔ ۱۶

» خالد کے شاگرد حضرت امام جعفر صادق رضی اللہ عنہ تھے جن کے فنِ کیمیا پر چند مسائل تھے۔ جابر بن حیان جو فنِ کیمیا کا امام کہا جاتا ہے وہ ان کا ہی شاگرد تھا۔ عہدِ بنی عباس میں جابر کے شاگردوں نے اس فن کو ترقی دی۔ یہی لوگ بنیادی اصول کے قائم کرنے والے تھے۔ ان عرب کیمیا گروں نے اپنے تجربی تحقیقات اور ان کے مختلف ذرائع مثلاً تحلیل، کشید، قلماد، کلنا و تبخیر، تخلیص و ترسیب وغیرہ کی کامل توضیح کی اور متعدد نئے مرکبات خالص حالت میں تیار کئے اور ان کے صحیح خواص بھی دریافت کئے۔

معدنی تیزاب اور بنائاتی قلویات انہوں نے معلوم کئے۔ ان تمام پروہ مجتہدانہ نظر رکھتے تھے اور ان عربوں نے بہت سے قدیم کیمیائی نظریات کو باطل کر دیا تھا۔ بادود کو مرکب کی صورت میں دنیا کے سامنے عربوں نے پیش کیا۔ ابن اثیر کا قول ہے کہ عربوں نے بعض ایسی دوا میں ایجاد کی تھیں کہ اگر وہ لکڑی پر مل دی جائیں تو آگ ان پر اثر نہیں کرتی تھی۔

مؤرخ موسیٰ سید یو اپنی تاریخ میں لکھتا ہے :-

**دواسازی** | کیمیائی طریقہ پر دواسازی کرنے والے دواخانے عرب ہی نے قائم کئے اور فنِ دواسازی جسے اب کل قواعد تحفیر الادویہ کے نام سے شہرت دی جاتی ہے یہ عرب کے کیمیائی دواسازوں ہی کا متروکہ ہے۔

بہت سے نادرمعدنی استکشافات عربوں کے ذریعے ظہور میں آئے۔ کیرتیک، ماء معشر اور ماء ملکی کی ترکیب اور پارہ نکالنے اور ان کو ہل کے جوہروں کا خمیر اٹھانے اور ایسی ہی دیگر کیمیاوی باتوں کا پتہ ابو موسیٰ جعفر کو فی کی تالیفات سے ملایا۔ انھوں نے صدی عیسوی میں مشہور عالم ہوا ہے۔ ابن وحشیہ کی بھی فن کیمیا پر تصنیف، کتاب الاصول الکبیر فی الصنعتہ مشہور ہے یہ عثمان بن سوید ابو حری النخعی جس کی کتاب الکبریٰ الاحمر ہے یہ

سے بھی عربوں کو لگاؤ تھا عطار دین معدنیات حیوانیات و نباتیات | محمد الحاسب کی کتاب منافع الاحجار اس کے سوا شہاب الدین التفاشی کی ازہار الافکار فن جواہر ہے۔ اس میں ۲۴ قیمتی پتروں کا محل وقوع جغرافی حالات صفائی حقیقی و خیالی اثرات بیان کئے ہیں۔ بلینوس اور ارسطو کے نام نہاد رسالوں کے سوا صرف عرب مصنفین ہی کے حوالے درج ہیں۔ البیرونی کے بھی اس بحث پر ایک کتاب ہے۔ علم نباتات میں عربوں نے ایک استناد کی حیثیت اختیار کر لی تھی۔ اس علم میں ابو عثمان ابن بیطار اور رشید الدین ابن صدری غیر فانی شہرت کے مالک ہیں۔ رشید کے ساتھ مصور رہتا تھا جو بڑی بوٹیوں کی تصویر کھینچتا تھا یہ ماہرین علم نباتات میں ابن الصوری کا جواب نہیں ملتا۔ یہ

## طبیعیات

عربوں نے اولاً طبیعیات میں تجربہ اور مشاہدہ اور آلات کے ذریعہ سے کسی چیز کے ثبوت کرنے کے بجائے باریک اور دقیق منطقی استدلال سے کام لیا غلطیاں

۱۔ الفہرست ابن ندیم صفحہ ۵۰۴ ۲۔ ایضاً

۳۔ ابن الی احیاء طبقات الاطباء جلد ۲ صفحہ ۲۱۹

۴۔ یعون الانبانی طبقات الاطباء جلد ۲ صفحہ ۲۱۹ شیخ موافق الدین بن قاسم بن الی صبیحہ متوفی ۶۵۲ھ۔

اس سے درست نہ ہو سکیں۔ اس واسطے ہیولی اور جزلا بتجزئی اور صورت نوعینہ جسمیہ اور حرطبی اور خلأ کی نازک بحثوں کو اور بھی دقیق کر دیا اور کائنات الجو اور اجرام فلکی اور عناصر البعہ کی ماہیت کی تحقیق کرنے سے قاصر رہے۔ با ایں ہمہ انہوں نے اس علم میں بعض نہایت کاہلہ آمد چنیروں کی تحقیق کی ہے۔ جیسا کہ محمد بن ذکریا نے اسباب قوت جاذبہ مقناطیسی پر نہایت عمدہ رسالہ لکھا ہے۔ پھر تو عربوں نے حکماء یونان کی تحقیقات نظر انداز کر کے حسب عادت اس میں بہت کچھ اضافہ کیا۔ آلات بنائے جن کے ذریعہ ثقل نوعی تک کا حساب رکھتے۔ ایسے ایسے پیمانہ تیار کئے کہ ایک گرام ۱۰۰۰ حصے کم وزن کا فرق تک معلوم کر لیتے تھے۔ نظریہ جذب کے متعلق بھی ان کے بہت سے اقوال ملتے ہیں۔

روشنی کے متعلق بھی ان کے مستقل نظریات ہیں کہ اس سے پہلے کسی کی رسائی ذہن وہاں تک نہ ہوتی تھی۔ اس کی بدولت دور بین کی ایجاد ہوئی۔  
امرا من چشم اور ان کی تشریح سے متعلق بھی عربوں کا بہت سا تحریری مسالہ موجود ہے۔  
طیارہ کا اولین تصور | فناء آسمانی میں پرواز کا خیال بھی سب سے پہلے عربوں کا آیا۔ سب سے پیشتر اس معاملہ کی طرف جس کا ذہن منتقل ہوا وہ عباس ابن فرناس تھا۔ نفتح الطیب میں تحریر ہے کہ :

”عباس نے اپنے جسم کو فضا میں اٹانے کی کوشش کی۔ پہلے تو اس نے اپنے بدن پر پیر جڑے۔ پھر دو بازو تیار کئے جیسے چڑیوں کے ہوتے ہیں۔ اس کے بعد اس نے فضا میں کافی عرصہ تک پرواز کی۔ لیکن یہ پہلا تجربہ اس کے لئے ایک حد تک تکلیف دہ ثابت ہوا۔ اترتے وقت اس کے جسم کے پچھلے حصہ میں کچھ چوٹ آئی۔ اسے یہ نہیں خیال رہا کہ پرندہ اترتے وقت اپنے پچھلے حصے سے زیادہ مدد لیتا ہے۔ عباس نے یہ غلطی کی کہ دم نہیں بنائی۔“

**قانون** | قانون باجہ بھی عربوں کی ایجاد ہے اور نہ باب بغدادی نے موسیقی میں اور خاص ایجاد کیا۔ قانون کی ابتدائی شکل معلم الثانی ابونصر فارابی کی دی ہوئی ہے۔ فارابی نے دو لکڑیوں سے ایک باجہ ایجاد کیا تھا۔ ان لکڑی کی ترتیب میں جب ذرا سا تغیر کر دیا جاتا تھا تو مختلف قسم کے راگ نکلتے تھے۔ فارابی امیر سیف الدولہ حمدانی والی موصل کے دربار سے متعلق تھا۔ حمدانی نے اس سے سوال کیا کہ تم کو گلانے بجلانے کا بھی شوق ہے۔ فارابی نے اثبات میں جواب دیا۔ پھر اپنی جیب سے ایک خریطہ نکالا اُسے کھولا اور اس میں سے دو لکڑیاں نکالیں انہیں ایک خاص انداز میں ترتیب دیا اور بجانا شروع کیا۔ اہل محفل پر یہ اثر ہوا کہ تمام لوگ ہنستے ہنستے لوٹ لوٹ گئے۔ اس کے بعد لکڑیوں میں خفیف سا تغیر کر دیا اور بجلانے لگا۔ نتیجہ یہ ہوا کہ حضار مجلس پر غنودگی طاری ہو گئی اور سب سو گئے۔ فارابی نے لکڑیاں جیب میں رکھیں اور چلتا ہوا۔ جب سیف الدولہ کو ہوش آیا تو معلم الثانی کو ڈھنڈوا کر بلایا اور انعام و اکرام سے نوازا۔

**طب** | طب میں عہد نبی عباس میں بہت سی تصانیف ہوئیں۔ ہارون کے طبیب یحییٰ بن ماسویہ تھے تیس کتب طب کی تحریریں لکھیں جس میں نے مامون کے عہد میں بقراط جالینوس کی کتب کا ترجمہ کیا۔ جیسا کہ ذکر آچکا ہے۔ محمد بن زکریا رازی علی بن عباس مشہور طبیب تھے۔ آخر الذکر نے دس جلدوں میں قواعد طب کے لکھے۔ ابن سینا مشہور و معروف ہے ابن سینا اور زکریا کی تالیفات کثیر التعداد ہیں سینا نے ۱۰۳۷ء میں وفات پائی۔

**علم جراحی** | ناصر باللہ کے زمانہ میں علم جراحی نے خاص ترقی کی۔ اس سے پہلے عہد معتصم میں یوحنا بن مالویہ نے ۳۲۶ھ میں نو بیہ سے ایک بندر تحفہ میں آیا تھا۔ اس کی نعل پر عمل جراحی کر کے چند ابتدائی باتیں معلوم کیں۔ مگر ناصر کے عہد میں بغداد میں حکیم عبداللطیف المصری نے بارہویں صدی میں اس علم کی طرف توجہ

کی۔ حسن اتفاق کہ اس کو ایک جگہ انسانی ہڈیوں کا ایک بڑا انبار مل گیا۔ اُس نے ہر ہڈی کی تحقیق کی اور اُن کی ساخت ترتیب وغیرہ سے متعلق متعدد نئی معلومات فراہم کیں۔ وہی علم تشریح کے بنیادی اصول قرار پائے۔ اس نے مفصل ایک رسالہ اس فن پر لکھا۔

سب سے زیادہ علم جراحات سے متعلق انکشاف ذکرِ یارازی نے کیا۔ عمل بالید، سرجری اور آلات وغیرہ کے استعمال میں یدِ طولی تھا۔ ابوالقاسم بن عباس الزاہروی کو خاص امتیازی درجہ حاصل ہے۔<sup>۱۷</sup>

**جہڑی بوٹی** | جہڑی بوٹی کی تحقیق و تفتیش میں عربوں نے اپنی توجہ مبذول کی اور اس کو بھی کمال پر پہنچایا۔ غرضیکہ فنِ دوا سازی کے بانی ہونے کا فخر عربوں ہی کو حاصل ہے۔<sup>۱۸</sup>

**جغرافیہ** | فنِ جغرافیہ میں بھی عربوں کو تقدم کا شرف حاصل ہے۔ یونانی وغیرہ کتابوں کے ترجمے کئے مگر وہ ناکافی تھے خود اس فن پر توجہ ملی۔ اپنے مشاہدات و تجربات سے اس کو وسیع معلومات کیا۔ بطلمیوس کی اغلاط کی تصحیح کی یہ یعقوب کندی نے بلینیوس کے جغرافیہ کا ترجمہ کیا۔ اس کے بعد سے خود انہوں نے اپنی تحقیق سے کتابیں لکھنا شروع کیں۔ کیونکہ عرب حج بیت اللہ کے سوقِ سمت کعبہ کی صحیح تعین کی ضرورت اور سیروساحت و تجارت کے شغلوں سے ان کی جغرافیائی معلومات بہت وسیع ہو گئی تھیں متعدد شہروں کے عرض بلد اور طول بلد انہوں نے دریافت کئے۔

ساتویں اور نویں صدی میں مسلمان تجارت ایک طرف مشرق میں بری اور بحری راہوں سے چین پہنچے۔ دوسری طرف جنوب میں انجبارہ اور افریقہ کے بعید ترین سواحل کا پتہ چلایا۔ مغرب میں بحرِ ظلمات کے کناروں تک جا پہنچے اور شمال میں روس کے اندر تک

<sup>۱۷</sup> آلات الطب والجراحات عند العرب صفحہ ۱۷۷ تاریخ تمدن الاسلامی جلد ۳ صفحہ ۱۸۱

<sup>۱۸</sup> تاریخ تمدن الاسلامی جلد ۳ صفحہ ۱۸۱۔



سرایت کر گئے۔ سیراف کے سلمان التاجر نے مشرق بعید کی سیاحتوں کا حال ۸۵۱ھ میں لکھا۔ یہ پہلی کتاب ہے جس سے ہند کے ساحل کی نسبت عربوں کی معلومات کا پتہ چلتا ہے۔ ابن واضح یعقوبی نے اپنی کتاب البلدان میں معمولی جغرافیہ معلومات کے ساتھ معاش معلومات کا اضافہ کیا۔ قدامہ جو عیسائی پیدا ہوا اور مشرق باسلام ہو کر بغداد میں ۸۲۸ھ کے بعد مالگذاری کا محاسب تھا اور اپنی کتاب الخراج میں خلافت بنی عباس کے صوبجات کی تقسیم سالانہ آمدنی اور نظام رسل و رسائل پر بحث کی ہے۔ اس نوع کی جغرافی کتابوں میں ابن رستاقی الاطلاق النفیسہ ۹۰۳ھ اور ابن العلق الیہدانی کی کتاب البلدان بھی قابل ذکر ہیں۔

الاصطخری ۹۵۰ھ کی الممالک والممالک کے جغرافیہ میں مختلف ملکوں کے نقشے مختلف رنگوں میں دیئے گئے ہیں۔ مسعودی کے بعد وہ دوسرا مصنف ہے جو سجستان کی ہوا چکیوں کا ذکر کرتا ہے۔ اس کے کہنے پر ابن حوقل ۹۴۳ھ نے جو اسپین تک سفر کیا تھا اس کی کتاب اور نقشوں کی نظر ثانی کی۔ المقدس کی کتاب احسن التقاسیم فی معرفت الاقالیم بڑی دلچسپ بیان کی جاتی ہے۔ اس دور کا یمن کا جغرافیہ دان اور آثار قدیمہ کا تذکرہ نویس الحسن بن احمد الیہدانی جو صفا کے مجلس میں ۹۴۶ھ قوت ہوا اپنی تصنیفات الاکلیل اور صنعت جزیرۃ العرب کی وجہ سے قابل ذکر ہے۔ اس دور میں سیاح الارض المسعودی نے بھی نشوونما پائی جس کا ذکر مؤرخین میں آئے گا۔

بنی عباسیہ کی خلافت کے آخری زمانہ یا قوت بن عبداللہ الحموی ۱۱۶۹ھ مطابق ۵۵۵ھ مشرقی مسلمانوں میں سب سے بڑا جغرافیہ نویس تھا۔ اس کی کتاب معجم البلدان حلب میں مکمل ہوئی۔

یہ انسائیکلو پیڈیا نہ صرف اس زمانے کی جغرافی معلومات کا معدن ہے بلکہ تاریخ اقوام و بنی نوع انسان اور حیوانیات و نباتات کی گراں قدر معلومات سے مملو ہے۔ یا قوت کی دوسری تصنیف معجم الادب بھی اس پایہ کی کتاب ہے۔ ابو معشر بغدادی متوفی ۸۸۶ھ کا ہنپتی جغرافیہ جس میں سمندروں کے مد و جزر کا تقریباً صحیح نظریہ

یعنی شمس و قمر کا سمندر کے پانی پر اثر تفصیل کے ساتھ بیان کیا گیا ہے۔

**تاریخ** عربی تاریخ کا سرچشمہ صرف عرب کے اشعاروں کی ضرب المثلوں کے مجموعے اور آغانی ہی نہیں ہیں بلکہ ان میں بے شمار مؤرخ بھی گزرے ہیں جنہوں نے مختصر و مفصل تاریخیں قابلیت کے ساتھ تالیف و تصنیف کی ہیں اور ان سے عربوں کے حالات کا پتہ چلتا ہے۔ چنانچہ حاجی غلیفہ نے عرب مؤرخین کی ایک ہزار تین سو تاریخی تصانیف کا شمار کرایا ہے اور یحییٰ آفندی نے اپنی کتاب اُتارِچ میں لکھا ہے کہ عرب مؤرخین کی تصانیف تاریخچہ نہایت خوش ترتیب ہیں۔

تاریخ و سیر سے مسلمانوں کو دلی شغف تھا۔ دولت بنی امیہ کے عہد میں اس پر خاص توجہ ہوئی۔

محمد بن اسحاق (۱۵۹ھ) نے آنحضرت صلی اللہ علیہ وسلم کی حیات طیبات لکھی جو ابن ہشام کی صورت میں (۸۳۹ھ) شہرت پذیر ہوئی۔ ابن قیرہ صبانی نے ۹۱۷ھ میں تاریخ لکھی اور موسیٰ ابن عقبہ (۷۵۹ھ) الواقدی (۸۲۳ھ) کی کتاب المغازی۔ ابن سعد (۲۳۰ھ) کی طبقات عبدالحکم (۲۵۰ھ) کی فتوح مصر اخبار یا احمد بن یحییٰ البلاذری (۲۵۹ھ) مصنف فتوح البلدان و انساب الاشراف ابی عمر بن محمد بن یوسف الکندی ۲۲۶ھ تاریخ قضا و مصر ابن قتیبہ (محمد بن مسلم الدنیوری (۲۸۹ھ) کی کتاب المعارف احمد بن داود الدنیوری (۲۸۲ھ) کے اخبار اطوال حمزہ الاصفہانی متوفی ۲۹۱ھ اور ابن واضح یعقوبی ابن مسکویہ صاحب تجارب الامم ابو جعفر محمد بن جریر الطبری متوفی ۲۲۳ھ کی اخبار الرسل والملوک۔ ابوالحسن عزالدین ابن الاثیر موصلی مصنف الکامل فی التاريخ ۱۲ جلد (۴۳۰ھ) ابوابخداو (۱۳۳۱) البدایہ والنہایہ علامہ شمس الدین بن محمد بن احمد مصری الذہبی (۳۴۸ھ) مصنف دول الاسلام۔

۱۰ قرون وسطیٰ میں عرب اور عجم کے حکماء کی تحقیقات صفحہ ۱۹

۱۱ تاریخ عرب مسعودی ۲۵۳

۱۲ کشف الظنون جلد ۱ صفحہ ۲۲۶۔

الطبری نے اپنی معلومات فراہم کرانے کے لئے ایران، عراق، شام اور مصر کا سفر کیا بقول یاقوت حمیری الطبری نے ۴۰ سال تک روزانہ ۴۰ ورق لکھے۔ ابوالحسن علی المسعودی نے تاریخ نویسی کے قدیم طریقہ سہ واری اور واقعہ نگاری کو چھوڑ کر تنقیدی و سلسلہ واری طریقہ کو رواج دیا۔ ابن خلدون نے بھی اس طریقہ کی تقلید کی۔ ۹۵۶ھ، ۳۵۰ھ مسعودی کی تیس جلدوں والی تصنیف کا ایک خلاصہ موسوم بہ مروج الذهب و معاون الجواہر جو تاریخ و واقعات کو ۳۳۹ھ، ۹۴۴ھ تک پہنچاتا ہے۔

بنی عباسیہ کے آخری دور میں شمس الدین احمد بن محمد بن خلکان (۱۲۸۲ھ) شام کے صدر قاضی مصنف و فیات الدعیان و انباء انباء الزمان تھا۔ اس کتاب میں ۶۶۵ سربراہان و تارخ مسلمانوں کے سوانح حیات نہایت صحت کے ساتھ لکھے ہیں۔

علامہ احمد نویدی شافعی کی نہایت العرب فی فنون الادب ۱۰ جلدوں میں ہے۔ تفسیر و حدیث، فقہ و ادب وغیرہ ذکر کیا جائے تو مضمون بہت بڑھ جائے گا۔ بہتر اور جامع تفسیر اور حدیث کے مجموعہ عمد بنی عباس میں ہی مرتب ہوئے۔ ان کی تفصیل معلوم کرنے کے لئے الفہرست ابن ندیم اور کشف الظنون کا مطالعہ ضروری ہے۔

دو علوم و فنون کی ترقی کا یہ مختصر تذکرہ عمد بنی عباس کا ہے جو اس جگہ پیش کیا گیا۔ اس نے ہی عربوں کے نظریات و خیالات کی ندرت کا دیوں سے ایک عالم کو محو حیرت بنا رکھا تھا۔

جب عرب عیش و عشرت کے میدان میں اترے تو اس میں بھی وہ سب سے بازی لے گئے اور ان کی بزم آرائیاں آج تک لوگوں کی زبانوں پر اور کتابوں کے اوراق پر محفوظ ہیں۔ انہوں نے جب شعر و شاعری کی طرف توجہ کی تو اس میں ایسا کمال پیدا کیا کہ میدان میں کوئی حریف نہیں رہ گیا۔

فنون لطیفہ میں بھی ان کے کارنامے مشہور و معروف ہیں۔ جب انہوں نے تعمیر پر نظر عنایت کی تو ایسے قصور و محلات تیار کئے کہ دنیا میں جنت کا نمونہ قائم کر دیا۔ ان کی عمارتوں کی خوبی و خوشنمائی، سنگینی و استحکام اور تناسب و تناسب پر جب نظر پڑتی

ہے تو عقل حیران رہ جاتی ہے۔ بغداد و سامرہ بعمرہ موصل و قہ سمرقند کے محلات سے شعراء اور ادبا کے لئے اچھا خاصا میدان ہاتھ آ گیا تھا۔ مختلف شعراء نے اپنے اشعار میں اور ادباء نے اپنی نثر میں ان علامہوں کے کمالات اور خصوصیات حسن و جمال تشریح و تعبیر اور اہلی تصویر کشی میں اپنا پورا ذورِ قلم صرف کر دیا تھا۔

غرضیکہ ممالک اسلامیہ میں حضارت و تمدن کے جو نمونہ قائم کئے وہ ایسے ہیں کہ عصر حاضر کے بڑے بڑے علماء بھی ان کا اعتراف کرتے ہیں۔

## خلفائے عباسیہ کی شان و شوکت

خلفائے عباسیہ کے پاس بے شمار دولت تھی لشکر و فوج ان کے یہاں ہمیشہ نہیں رہتے تھے۔ جس پر وہ روپیہ خرچ کرتے۔ اس سے وہ زیبائش و آرائش کی طرف متوجہ ہو گئے۔ زبیب و زینت کی انہوں نے عجیب و غریب چیزیں پیدا کر دیں۔ لوگوں کو انعام و اکرام بے انتہا دیئے۔

منصور حج کو سریرِ خلافت پر متمکن ہونے کے بعد گیا تو لاکھ روپیہ اہل مکہ و مدینہ میں تقسیم کیا۔ مہدی نے حج کے موقع پر ساٹھ لاکھ دینار خرچ کر ڈالے۔ سیدہ زبیدہ عباسی ہادون کی ملکہ نے مکے تک پانی لانے کے لئے نہر کھدوائی جس میں ۳۵ لاکھ سے زیادہ دینار صرف ہوئے۔ زبیدہ عموماً لباس دیا کا پہنتی جس کے استر میں سمور یا قماش زرہ بفت لگایا جاتا تھا۔ اس کے کفش پا میں قیمتی موتی جڑے ہوئے تھے خلیفہ مامون نے ایک ہی دن میں چار لاکھ دینار خرچ کر دیئے۔ جب یونان کا سفیر آیا تو اپنی مجلس میں ایک درخت طلائی کھڑا کیا جس میں موتیوں کے پھل لگے ہوئے تھے۔ دوسو آدمیوں سے زیادہ کے لئے چٹھیاں لکھی تھیں جس کسی نے اس چٹھی کو پایا اسکی چٹھی کی تحریر کے مطابق قطعہ زمین اور اس کی زراعت کے لئے غلام وغیرہ مایحتاج مل گئے۔

کہتے ہیں کہ اُس کے قصر میں اڑتالیس ہزار بساط تھے جن میں ساڑھے بارہ ہزار زربفتی اور طلائی تھے۔ نیز اس قصر میں سات ہزار خواجہ سرا تھے جن میں سے تین ہزار زنگی تھے۔ سات سو چوکیدار سپاہی تھے جو قصر کے باہر قصر کی حراست کرتے تھے۔

خلیفہ معتمد نے بغداد کے قریب شہر سامرہ کو ایک اونچی زمین پر آباد کیا تھا اس کی آبادی میں بے انتہار و پیہ صرف کیا اور اس میں گھوڑوں وغیرہ کے لئے اُصطل بنائے تھے جن میں لوگ کہتے ہیں کہ ایک لاکھ گھوڑے باندھے جاسکتے تھے۔

خلفائے عباسیہ کی قیامت و شوکت حامل ہو گئی تو شاہ نہیں بادشاہ فرانس نے ہارون الرشید کو تحفہ و ہدایہ بھیجے۔ خلیفہ نے بھی اس کے مقابلہ میں اقمشہ نفیسہ، عط آگ نکالنے والی لکڑی ایک ہاتھی اور ایک عظیم الشان خیمہ بھیجا اور ایک آواز دینے والی گھڑی بھیجی جس کا ذکر اوپر آچکا ہے۔

عہد بنی عباس میں برقی صنعت و حرفت و تجارت منصور سے لے کر متوکل تک مسلمانوں کی معاشرت انتہائے کمال پر پہنچ گئی تھی۔ یہ مسلمات سے ہے کہ راستوں میں پوری سہولتیں حاصل، تاجر محفوظ، بری و بحری بار برداری کا انتظام معقول لازمی طور پر تجارت میں ترقی ہونا چاہیے۔ برکات خلافت نے رعایا ملک کو تحفہ امن و امان بیکہ اپنی شان و شوکت کو انتہائی عروج پر پہنچا دیا تھا۔ دار الخلافہ بغداد اعلیٰ شہریت میں ڈھلا ہوا تھا۔ بغداد سے شام و مصر موصل، فارس حدود کابل تک راستے محفوظ تھے جس کا نتیجہ یہ ہوا کہ بغداد تجارت کا مرکز بن گیا جس سے دولت و ثمول میں بے حد ترقی ہوئی۔ بغداد کے بعد بصرہ تجارتی منڈی تھا۔ کیونکہ بصرہ سے دجلہ کے راستے آمد تھی اور بصرہ سے دوسری جگہ مال بھی جاتا تھا۔ کھجوریں سفید کچی شکر فولاد روٹی، شیشہ آلات، کپڑا وغیرہ دوسرے ممالک جاتے اور دوسرے ملکوں ہندوستان اور چین تک سے مسلمان تاجر مال لاکر بغداد کے بازار میں فروخت کرتے۔ تجارتی گرم بازاری نے ملکی مصنوعات کی مانگ کو

بڑھا دیا۔ جگہ جگہ صنعتی کارخانے کھل گئے اور تھوڑے عرصہ میں عربوں نے معمولی صنعتوں کو اعلیٰ درجہ پر پہنچا دیا اور بہت سی اشیاء ایجاد کیں۔ گو بعض صنعتیں عہد بنی امیہ میں ترقی کی راہ پر لگ گئی تھیں۔ مگر عہد بنی عباس میں ان کو کمال تک پہنچا دیا۔ صنعت پارچہ بانی کو سلمان بن عبد الملک کے زمانہ میں ترقی ہوئی۔ چنانچہ مسعودی نے لکھا ہے :-

» اور اس کے زمانہ میں یمن کوفہ، اسکندریہ میں رنگین اور عمدہ کپڑے بنے گئے اور لوگوں نے ان کپڑوں کے جتے، چادریں، پاجامے، عمامے اور ٹوپیاں پہنیں۔ « ۱۷

**پارچہ بانی** | چنانچہ عباسیوں کے زمانے میں پارچہ بانی کی صنعت عروج پر تھی۔ خلافت کے ہر بڑے صوبے میں کپڑا اتنا تیار ہوتا تھا کہ مقامی طور ضروریات پوری کہہ کے بڑی مقدار میں منڈیوں کو بھیجا جاتا تھا اور ہر صوبہ کا خاص کپڑا ہوتا تھا جس کو بڑی شہرت ہوتی تھی۔ جنوبی عرب کے چادریں بہت مشہور تھیں۔ یہی چادریں بعد کے زمانے میں رداء عدنی کہلانے لگیں۔ کیونکہ یہ عدن میں بنائی جاتی تھیں اور وہیں سے دساور کی جاتی تھے۔

عراق، ایران، یزد اور فوسہ میں بھی کپڑے بنے جاتے اور دساور ہوتے تھے۔ ہرات کے بنے ہوئے کپڑوں کی بڑی شہرت تھی۔ کوفہ اور اسکندریہ میں لٹمی کپڑے بنے جاتے تھے۔ شہر تینس میں بیش قیمت کپڑے دشی۔ کتان کا کپڑا دیمقی زربفت اطلس مخمل۔ خراسانی وغیرہ تیار ہوتے تھے۔ تینس اور دمیاط (مصر) میں باریک تن زرب تیار کی جاتی اور سفید کپڑے کا تھان جس پر زردوزی کا کام ہوتا تھا جس کی قیمت تین سو دینار تھی، مسندیں اور شوخ رنگ فرش بھی دمیاط میں تیار ہوتے تھے۔ مسند

۱۷ مروج الذهب ص ۶۱۱ ۱۸ ابن حمدون ص ۳۱۱ ۱۹ ابن حوقل ص ۲۱۱ ۲۰ مکمل ص ۲۵۶

۲۱ مسعودی جلد ۵ ص ۱۱۱ ۲۲ مقریزی جلد ۱ ص ۱۱۱ ۲۳ معجم البلدان -

کی بناوٹ میں ندی کا تار استعمال ہوتا۔ خالص لیشیم کا نہایت بیش قیمت کپڑا دیاج بھی تیار ہوتا۔ طالقان میں اونی کپڑے تیار ہوتے۔ نمدا طالقان کا بہت مشہور تھا۔ اونی فرش قالین یہاں بنتے۔ یہاں کے بنے ہوئے گرم کپڑوں کی بہت شہرت تھی جو جُبُوں میں استعمال ہوتے۔ لیشیم اور کلابتوں تیار کرنے کی صنعت کو بڑا فروغ ہوا۔ بغداد میں حکومت کی طرف سے ایک محکمہ صاحب الطراز قائم ہوا جو پارچہ بانی کے کارخانوں کا نگران تھا شاہی لباس بھی وہیں تیار ہوتے۔

زلیور بنانے کی صنعت کو بھی بڑا فروغ تھا۔ سادہ کار اپنے کمالات زلیوروں زلیور ایک محدود نہ رکھتے تھے بلکہ بعض جانوروں کے مجسمہ بنا کر خلیفہ کے حضور پیش کئے جاتے۔ مقریزی نے لکھا ہے کہ :-

”مہرجان کے موقع پر ایک مرتبہ دربار خلافت کے ایک امیر کو سونے کا بنا ہوا ہاتھی عطا کیا گیا تھا جس کی آنکھیں لعل کی تھیں۔ فاطمی خلیفہ جو عہد بنی عباس میں مصر کے حکمران عرصہ تک رہے۔ اُن کے خزانہ میں اس قسم کی ضاعی کے نوادر بڑی تعداد میں موجود تھے۔ مثلاً سونے کا ایک مور جس کی آنکھیں لعل مینی کی تھیں مینا کاری شیشے (الزجاج المیتا) کے پرستے اور اُن پر سونے کا طمع کیا ہوا تھا ایک مرغ تھا جس کی کلغی لعل مروارید اور دیگر جواہرات سے مرصع تھی ایک ہرن تھا جس کے پیٹ کو سفید رنگ دینے کے لئے موتیوں سے بنایا گیا تھا ان سے زیادہ قیمتی کھجور کا ایک درخت اور طلائی باغ تھا جو صنایع کے شاہکار سمجھے جاتے تھے۔ تمام باغ سونے اور چاندی سے بنایا گیا تھا اور جواہرات کی مینا کاری سے مرصع تھا۔ مقریزی نے ایک سنگ لیش کی چیز کا ذکر کیا ہے جو مایہ کہلاتی تھی۔“

خلیفہ ہادون الرشید کے نبیذ پینے کے جام ”بادزہر“ کے تھے۔ چھڑیوں اور چھچھوں کے دستے لیشب اور عقیق کے تھے۔ بلور صافی کے برتن پلچی آفتابے بھی بنائے جاتے تھے۔

خلیفہ کے اُبلینہ کا پورا دستہ زمرہ کا تھا۔ ہاتھی دانت اور آنسو کی شطرنج کے مہرے اور نرد سے کھیلنے والے کھیلوں کی نردیں اور بساط بہت بنتی تھیں۔

ذہب بَشک (جالی دار) کام بھی چاندی سے کیا جاتا تھا۔ ہتھیاروں، تلواروں، بھالوں، خودوں ڈھالوں وغیرہ پر سونے چاندی کا کام ہوتا تھا۔ محلات شاہی و امراء کے دولت کدوں کی دیواروں کو مزین کرنے کے لئے مطلقاً مذہب کرنے اور تصویریں بنانے کا رواج تھا اس سے اس صنعت نے بھی خوب ترقی پائی۔

**مصوری** | گو عام رواج مصوری کا نہ تھا مگر اس فن میں بھی ترقی ہوئی۔ سامریں جو محلات تھے اس کی دیواروں پر تصاویر بنائی گئی تھیں۔ مقریزی نے بصرہ میں تصویر کشی کے فن کا ذکر کیا ہے۔ مصوروں کا خاندان تھا جو نبو معلّم کہلاتا تھا اس عہد کے مشہور مصوّر قسیر اور ابن عزیر تھے۔ یہ دونوں وزیر بازوری کے زمانہ میں تھے۔ مصوری کے ساتھ ساتھ فن سنگ سازی اور لکڑی پر مینا کاری کو بھی فروغ ہوا۔ مطلقاً مذہب عمارت کے ساتھ مخصوص نہ تھا بلکہ قلمی کتابوں میں بھی نقش و نگار کے کمالات دکھائے جاتے تھے۔ مامون کے عہد میں اس فن کے بڑے بڑے صنّاع تھے۔

**کاغذ سازی** | گو عہد بنی امیہ میں کاغذ سازی کے کارخانے قائم ہو گئے تھے مگر عہد عباسی میں اس کو بڑا فروغ ہوا۔ اس صنعت کا مرکز دربیٹے نیل کے ڈیلٹا اور علاقہ میاط کے چھوٹے ساحلی شہر میرا میں تھا۔ کیونکہ کاغذ کے لئے



پے پرس درخت کی ضرورت نہ تھی تھی وہ اس علاقہ میں بہت پیدا ہوتا تھا۔ پرس کو  
قافیر عرب کہتے تھے اس سے جو کاغذ بنتا اس کو قرطاس کہتے تھے

معتمد کے زمانے میں سامرا میں کاغذ سازی کا کارخانہ قائم ہوا۔ یہی وجہ تھی کہ  
کاغذ اس قدر باندہ میں رہتا تھا کہ مصنف کو فراہم کرنے کی وقت نہ تھی۔ عہد  
بنی عباس میں لاکھوں کتابیں تھیں۔ خلفائے بنی عباس کا کتب خانہ مشہور ہے۔ آمد  
میں صلاح الدین کو کتب خانہ ملا جس میں دس لاکھ کتابیں تھیں۔ بنی فاطمہ کے  
کتب خانہ میں دواڑھائی لاکھ کتابیں تھیں اور اسپین کا کتب خانہ جدا تھا۔ غرضیکہ  
کاغذ سازی کی صنعت کو بہت ہی فروغ ہوا۔

تاریخ و تمدن کے نقطہ نظر سے کاغذ کی صنعت اس کی تجارت اور اس کے  
ساتھ ہی ساتھ لکھنے کے سامان کی اہمیت اہم واقعہ ہے۔

**جلد سازی** | صنعت جلد بندی کا فروغ عہد مامون ہے۔ ابتدا میں جلدیں  
بدنما بنتی تھیں۔ ان میں ایسا چمڑا لگایا جاتا تھا جو چوڑے سے  
کمایا جاتا مگر کوفہ میں کھجوروں سے دباغت کا نیا طریقہ ایجاد ہوا جس سے نرم  
اور اچھا چمڑا بننے لگا۔ جلدیں تیار کرنے اور ان کو مزین کرنے میں بڑی صنعت  
دکھائی جانے لگی اور اس فن کو بڑی سرعت سے ترقی ہوئی۔ قرآن مجید کی ایسی  
جلدیں بننے لگیں کہ وہ سنہرے نقش و نگار سے دیدہ زیب اور سونے کا ڈالا  
معلوم ہوتی تھیں۔

**کتب فروش** | عہد بنی عباس میں بڑے بڑے کتب فروش تھے جن کے  
یہاں بڑے بڑے خطاط کام کرتے تھے۔ یا قوت جموی جو  
معجم البلدان اور ارشاد الاریب کا مصنف ہے ایک کتب فروش کے یہاں کتابیں نقل  
کرنے پر مامور تھا۔ بغداد کے ایک کتب فروش کے یہاں تین ہزار طبعی کتابیں بکری کے

لئے تھیں۔ ابن ندیم نے اس کے متعلق لکھا ہے :-  
 دو ابتدائے عہد اسلام کے بہت سے مشہور تادیبخی اشخاص کی تحریریں اس  
 کے پاس محفوظ تھیں۔“ لے

**کتابت** | عہد بنی عباس میں کثرت سے کتابیں تصنیف و تالیف ہوئیں۔ ان  
 کی نقول کے لئے ہزار ہا کاتب پیدا ہو گئے جس کی وجہ سے خوشنویسی  
 کو بڑا فروغ ہوا۔

مامون کے عہد خلافت میں جب علم و ادب کی کتابوں کی تالیف و تصنیف و تجارت  
 کا زور ہوا تو اس کے ساتھ ساتھ طرز تحریر کے خوش نمائند بنانے پر بھی توجہ ہوئی۔  
 مشہور عالم و مدبر وزیر ابن مقلہ متوفی ۳۲۸ھ نے عربی رسم الخط کو مدور اور خوب صورت  
 بنانے پر خاص توجہ کی۔ اس کے بعد ابن بواب متوفی ۴۲۳ھ مشہور خوش نویس تھا جس  
 نے حرفوں کو مدور اور جوڑنے کے عمل کو مکمل کر کے رسم الخط کی خوشنمائی کو کمال پر پہنچایا۔  
 مشہور خطاط یاقوت متوفی ۶۱۸ھ نے اور بھی اس میں کمال دکھایا۔ لے

**عطر سازی** | عربوں کی نفاسیت طبع نے عطر سازی کو ترقی دی۔ ایران کے علاقہ  
 فارس اور خاص کر خورستان عطریات بنانے کے لئے مشہور تھا۔ اس کے  
 علاوہ مصر میں خوشبودار تیل ڈالنے کا کاخانہ ایران کے شہر گور میں تھا اور ہرے بور میں  
 بھی عمدہ خوشبودار تیل ڈالنے کا کاخانہ ایران کے شہر گور میں تھا۔ خوشبودار تیلوں  
 اور عطروں کے بنانے کی صنعت بہت جلد ان تمام ملکوں میں جو خلافت بنی عباس کے  
 محروسہ میں شامل تھے وہاں عام ہو گئی۔

**زراعت و فلاحیت** | بعض خلفائے بنی عباس کو زراعت سے دلچسپی تھی  
 چنانچہ حکومت کی طرف سے زراعت پیشہ لوگوں کو  
 بڑی سہولت بہم پہنچائی جاتی۔ دیارے فرات کے کنارے زراعتی خطے کچھ عرصہ میں بن گئے

مصر سے چاول لاکر ان علاقوں میں بویا گیا۔ ماش میں ہوتی تھی وہ دوسرے ملکوں میں بھی بوئی جانے لگی۔ گنے کی کاشت کو بھی ترقی ہوئی۔ قطن عموماً بابلونیا میں زیادہ ہوتی تھی وہاں سے دوسری جگہ پہنچائی گئی۔ مختلف درختوں اور نباتات کی داشت و پرواخت اور انہیں دور دراز ملکوں میں عربوں نے رواج دیا۔

**آب باش** | عہد بنی عباس میں آب باش کو بھی بڑی ترقی ہوئی۔ نہریں جگہ جگہ جاری کیں۔ بغداد کی نہر صراط میں ایک پن چکی تھی جو تیز چلتی تھی اسے رحا البطریق کہتے تھے۔

**رنگ** | زعفران کو اہل عرب نے اپنے ممالک میں خود کاشت کی۔ حنا کا پودا عربوں کی کوشش سے دنیا میں پھیلا۔

**شیشہ** | شیشہ بنانے کی صنعت کو عہد عباسیہ میں بڑا فروغ ہوا۔ ملک شام کا شیشہ مشہور تھا۔ خاص بغداد میں بھی اس صنعت نے فروغ حاصل کیا۔ یہ صنعت شیشہ ساز کی کو جلد ہی فن لطیف کا درجہ حاصل ہو گیا۔ بہت سا بیش قیمت سامان تعیش و تکلف شیشے سے بننے لگا۔ شیشہ پر مینا کاری کا رواج بھی ہو گیا۔ بغداد میں اس کے کارخانے تھے۔ مقریزی نے لکھا ہے :-

وفاطین مصر کے خزانہ میں ایک بلوری جام تھا جو تین سو ساٹھ دینار کا فروخت ہوا تھا۔

عراق میں سفید شیشہ کی تندیل بنتی تھی جو مساجد میں ٹانگی جاتیں۔ امر بنی عباس کے یہاں شیشہ آلات کا رواج بہت بڑھا ہوا تھا۔ چنانچہ فاطمین مصر کے یہاں کے شیشہ کے برتن وغیرہ اٹھارہ ہزار میں فروخت کئے گئے۔

**کانیں** | عہد بنی عباس میں لوہے وغیرہ کی کانیں بھی کھدوائیں۔ چنانچہ موسیو سیدو لکھتا ہے :-

”خلفائے عباسیہ نے کانیں بھی نکلوائیں، خراسان میں لوہے کی کان تھی، کہ ماں میں سیسہ کی کان تھی“ انہوں نے قارہ اور لفظ (مٹی کا تیل) نکلوایا۔ چینی کے برتنوں کی مٹی پیدا کی۔ طورس کا سنگ مرمر، اندرائی نمک اور گندھک عربوں نے ہی برآمد کئے تھے“ یہ

کارخانہ آہن | لوہے کے بالعموم برتن بنانے کے کارخانے قائم ہوئے۔ فرغانہ اس کے لئے مشہور تھا۔ یہیں سے لوہے کی اشیاء بن کر بغداد آتیں اور بکتیں یہ

بحرین، عمان، یمن اور خاص کر عراق میں ہتھیار اور زرہیں تیار ہوتی تھیں۔ یمن کی سیف مشہور تھی۔ دمشق میں اس کے بڑے بڑے کارخانے تھے یہیں بنتی اور ایران میں برچیوں کا کارخانہ تھا۔

مطلا و مذہب جوشن بنتے تھے۔ اس کے علاوہ فولاد سے بھی اسلحہ بنائے جاتے تھے۔ یہ


غرضیکہ عہد بنی عباس کے عربوں نے بالعموم دھاتوں کے کام میں اتنی ترقی کی تھی کہ اسے انتہائی کمال تک پہنچا دیا تھا۔ مسلمانوں کی صنعت و حرفت پر ایک ضخیم جلد لکھی جاسکتی ہے۔ مگر اس جگہ صرف مختصر اہم عباسیہ کا ذکر کیا گیا ہے۔




(۷)

# تاریخ مصر و مغرب اقصیٰ

جس میں فراعنہ، بطالسہ، دول اسلامیہ اعلیہ، ادرسیہ  
 طولونیہ، اخشیدیہ، دولت بنو فاطمہ، ایوبیہ، دولت ممالیک  
 بحریہ، خلفاء عباسیہ مصر (مالک چرکسیہ) کے تفصیلی حالات  
 درج ہیں





# مصر قدیم

قدیم زمانہ میں تاریخی معلومات کا انحصار زبانی روایات اور لکھی ہوئی تحریروں پر تھا۔ آثارِ عتیقہ سے معلومات میں بہت کچھ اضافہ ہوا۔ اثری تحقیق نے مصر کی قدامت کو دوسرے ممالک پر فائق قرار دیا۔ کیونکہ سب سے پہلے شہنشاہی مصر ہی میں قائم ہوئی۔

**اہل مصر** علامہ ابن خلدون نے قدیم اہل مصر کو حام بن نوح کے بیٹے مصرایم کی اولاد سے لکھا ہے۔ اثری محققین لکھتے ہیں کہ حجرِ عہد میں پہاڑوں کے باشندے نیچے آکر بسے۔

مصرایم کی اولاد شام سے جا کر وادی نیل میں آباد ہوئی۔ ایک عرصہ بعد ان کے پانچ طبقے ہو گئے۔ کاہن، جنگی جماعت، تاجر، کاشت کار اور گلہ بان کاہن دینی پیشوا تھے۔ ان کے حکم کو مثل معبود کے حکم کے سمجھا جاتا تھا۔ جنگی جماعت دشمنوں سے مقابلہ کے لئے، کاہنوں اور جنگی جماعت کے مواد و مہراندہ کی ملکیت کا حق دار نہ تھا۔ تینوں طبقے تاجر وغیرہ یا ٹھیکہ یا کرایہ پر ان سے زمین لیتے تھے۔

غرضیکہ باشندوں کا بڑا مشغلہ کھیتی باڑی تھا۔ پھر ان میں عرصہ دراز بعد چھوٹی چھوٹی سرداریاں بن گئیں تو آپس میں برسرِ پیکار ہوتے رہے۔ آخر میں دو بڑی سرداریاں بن گئیں۔ چھوٹی سرداریاں ان میں ختم ہو گئیں۔ ان کی تشکیل حکومت کی صورت میں تھی۔ بالائی مصر کا دار الحکومت تہبس اور حکومت کے نشان کا رنگ سفید تھا۔ دوسرا وسط مصر جس کا مستقر منقس اور اس کے نشان کا رنگ سرخ تھا۔ قدامت کے اعتبار سے تو بالائی مصر کا شہر تہبس پہلا شہر کہا جاتا ہے۔

مقامی حکمرانوں نے بڑے بڑے محل، مندر اور پچھے پچھے بت اور وسیع تہ خانے



بنائے۔ مگر وسط مصر کے شہر منفس کو آگے چل کر مرکزیت کا موقع ملا تو وہ تہیس سے ترقی میں سبقت لے گیا۔ شہر ق م یہ منفس شہنشاہ منیس کا دار الحکومت تھا جو مصر قدیم کا سب سے پہلا شہنشاہ کہلاتا ہے۔ اس نے مصریوں کے لئے آداب و رسوم مذہبی مرتب کئے۔ اکسٹھ سال تک حکومت کر کے ایک دریا ٹی گھوڑے کے حملے سے ہلاک ہوا۔

**و خبہ تسمیہ مصر** | زبان قبطی میں مصر کو خم کہتے تھے۔ عجرائی میں مصریم کہا جاتا تھا۔ جہاں حضرت موسیٰ علیہ السلام کو ٹوکریں میں بہتے ہوئے دریائے نیل سے نکالا تھا۔ اس جگہ کو مصریم کہتے تھے۔ آگے چل کر مصر کہا جانے لگا۔

ازمنہ قدیم میں ملک مصر کے مستقر تہیب، مصفت اور اسکندریہ تھے۔ بطالمہ یونانی الاصل تھے جو اسکندریہ کے بعد ملک کے والی ہوئے۔ انہوں نے اسکندریہ کو مستقر بنالیا جو فتح اسلام تک راج دھانی بنا رہا۔

**رقبہ** | ملک مصر کا مجموعہ رقبہ تین لاکھ تراسی ہزار مربع میل ہے۔ شمال میں بحرا بیض، مشرق میں بلاد شام و عرب اور بحر احمر جنوب **حدود البحر** | میں بلاد نویہ، عرب میں طرابلس الغرب و صحراء۔

شہر منفس کو نیل کے سیلابوں سے بچانے کے لئے اس زمانے میں ایک مضبوط بند باندھا گیا تھا وہ شہر تو بعد میں ستلہ میں برباد ہو گیا اور اس کے ملہ سے ہی شہر قاہرہ تعمیر ہوا۔ البتہ یہ بند تعمیر سے سات ہزار سال بعد اب تک موجود ہے۔

منفس فراغ مصر کا عظیم الشان شہر تھا جس کے ایک شرقی دروازے سے غری دروازے تک پہنچنے میں کامل نصف دن صرف ہو جاتا تھا۔

یہاں ایک بارہ دری موسومہ قعر الامین ایک سالم چٹان کاٹ کر بنائی گئی تھی۔ یہاں بانی کا مجسمہ اکتیس فٹ اونچا ہے۔ اس شہر میں مقوقس والی مصری بلوں سے فراہ ہو کر پناہ گزین ہوا تھا اور یہیں حضرت عمرو بن عاص سے صلح کی تھی۔ ۱۲

# قدیم شاہانِ مصر

شاہِ منیس نے جس سلطنت کی بنا ڈالی اس پر تیس شاہی خاندانوں نے حکومت کی۔ جن کے بادشاہوں کی تعداد دو سو ستر ہوئی۔ ان کی حکومت ۵۲۵ ق م تک (جبکہ مصر کو ایرانیوں نے فتح کر لیا) یہی۔ البتہ درمیان میں غیر ملکیوں کے ایک خاندان نامی ہائیکسوس (شاہانِ بادیہ) نے دو سو سال تک مصر میں حکومت کی تھی جس کا تذکرہ آئندہ آئے گا۔ مگر انہوں نے بھی جو حکومت کی وہ مصریوں کے طریقے اور رسوم اختیار کر کے اور مصری شہنشاہ بن کر کی، نہ کہ اجنبی رہ کر۔

مگر باوجود اعلیٰ مرتبہ کے وسیع شاہی حکومت ہو جانے کے اس میں زمانہ قدیم کی آبائی معاشرت کی خصوصیات قائم رہیں۔ یعنی یہ کہ خود مختار شہنشاہ کے فرائض میں یہ داخل رہا کہ وہ رعایا کی غذا کی، ان کے جان و مال کی حفاظت کا، ان میں انصاف قائم رکھنے اور مذہب کی حفاظت کرنے کا ذمہ دار ہے۔

**حکومت کے کام** | مصر میں بادش کا نام نہ تھا تاہم وہ دنیا کا سب سے زیادہ زرخیز اور شاداب ملک تھا۔ یہ سب کچھ دریائے نیل کے سیلابوں کی بدولت تھا۔ جو جون سے ستمبر تک آتے رہتے تھے۔ مگر ان سیلابوں میں بالعموم پانی دنیا کے کناروں سے زیادہ باہر نہ نکلتا تھا اس لئے نہروں کے ذریعہ آب پاشی کی

۱۔ دریائے نیل ۳، ۴ میل لمبا ہے۔ ملک حبش کے قریب اس میں دو دریا گرتے ہیں۔ ۲۔ بحر الزرات اور بحر الغزال۔ ادوگر داس کے آبادی زراعت ہے۔ دریائے نیل نہ ہوتا تو مصر کی فرعونیت بھی نہ ہوتی۔

قریہ قلیوب کے آگے دریائے نیل کی دو شاخیں ہو گئی ہیں۔ اس قریہ کے آگے ایک عظیم الشان بند دریائے نیل کا ہر دو شاخوں پر باندھا ہے اس وجہ سے یہاں زرخیزی بہت ہے۔ ۱۲ مہ

جاتی تھی۔ ان نہروں کی تیاری کا اور پانی کا انتظام بڑے پیمانہ پر حکومت کرتی تھی اور اس کی بدولت تمام ملک میں نہ راعت و فلاح کی ترقی سے عام خوشحالی اور رونق تھی۔ کہا جاتا ہے کہ انہی نہروں کی تیاری میں علم مساحت و ہندسہ کی بنیاد پڑی۔ کاشت کاری کا انحصار چونکہ موسموں پر ہوتا ہے اس لئے چاند کے مہینوں کی جگہ مہر میں سورج کے مہینوں سے حساب لگایا جانے لگا۔ اس سے قبل گلہ بانی کے زمانہ میں چاند کے مہینوں کی جنتری کا رواج تھا۔ اس زمانے میں بادشاہوں کا محللات اور مندروں سے کہیں زیادہ اہرام نہوانے کا شوق تھا۔ یہ بادشاہوں کے مقبرے تھے جو ہزاروں سال سے آج تک بعینہ کھڑے ہیں اور یہ ثابت کرتے ہیں کہ زندہ انسان کے لئے محللات بنانے سے قبل انسان نے اپنے مرحوم اجداد کے لئے کیسا عظیم الشان شہر خوشاں آباد کیا تھا۔ یہ اہرام چاروں طرف سے مثلث نظر آتے ہیں معلوم ہوتا ہے کہ مصریوں کو دریائے نیل کے مثلث اس قدر محبوب تھے کہ انہوں نے سب سے زیادہ قیمتی یادگاریں بھی اسی صورت کی بنائی تھیں۔

ان اہرام کی تعداد ۳۸ کے قریب ہے اور ان میں سب سے بڑا ہرم چیوپس کا ہے جو ۲۷۵۳ ق م میں چوتھے خاندان کا بادشاہ تھا۔ یہ ہرم ۸۰ فٹ اونچا ہے اور اس میں ستر ستر من وزن کے ۲۳ لاکھ پتھر لگے ہوئے ہیں۔ اندازہ یہ ہے کہ اگر اس ہرم کے ملبہ سے ایک دیوار چار فٹ اونچی اور ایک فٹ موٹی بنائے جائے تو اس کی لمبائی ۴ میل ہوگی۔ تخمینہ یہ ہے کہ اس ہرم کے بنانے میں ایک لاکھ آدمی بیس سال تک لگائے گئے ہوں گے۔

۱۰ اڑتیس اہرام میں سے جیزہ میں تین سر بلطک اہرام ہیں۔ بڑے کا نام ہرم خیفو۔ ہرم خیفم اور ہرم نیکور ہے۔ چھ چھوٹے اہرام ہیں۔

۱۱ مودرخ ہیروڈوٹوس نے اپنے سفر نامے میں لکھا ہے کہ ان ہرم کے بنانے میں ایک لاکھ بیگاری عمال کی سخت گیری سے پانچولاں گرفتار ہو کر آتے تھے اور تین ماہ تک محض ایک عدد پیاز، ایک گاجر ایک لہسن روزانہ اجرت کا پاتے تھے۔

غالباً اس وجہ سے کہ اس کام میں محنت زیادہ تھی اس کے مزدور ہر تین مہینے بعد سب کے سب بدل دیئے جاتے تھے۔ ہزاروں سال تک یہ کوہسار عمارتیں بالکل لایعنی سمجھی جاتی رہیں۔ مگر سائنس دانوں نے جب مختلف طریقوں سے ان کی جانچ کی تو معلوم ہوا کہ ان کا ایک ایک پتھر علم ریاضی کے حساب سے لگایا گیا ہے۔ ان سے پتہ چلتا ہے کہ وہ لوگ زمین کے گول ہونے سے اس کی جسامت سے اور اس امر سے کہ قطر کے دائرہ سے کیا نسبت ہے واقف تھے۔

سائنس کے بعض اصول جو سولہویں صدی میں جا کر دریافت ہوئے انہی اصولوں کے مطابق پانچ ہزار سال قبل یہ ہرم تعمیر کیا گیا تھا۔ اس سے سورج کا فاصلہ مختلف مہینوں کی تبدیلیوں کی کیفیتیں اور دوسرے عملی حسابات معلوم ہوتے ہیں۔ تمام تعمیر سنگین ہے جس کے باعث اسے پتھر کی کمرات کہا جاتا ہے۔ نویں صدی عیسوی تک تو وہ پتھروں کا محض ایک انبار معلوم ہوتا تھا۔ اتفاق سے خلیفہ مامون عباسی کے زمانے میں ایک انجینیئر کو بڑی کوشش سے ایک کھڑکی مل گئی جس میں داخل ہونے پر پتہ چلا کہ اس کے اندر کے تنگ راستوں اور زمینوں سے گزر کر مختلف رقبوں کے کمرے بنے ہیں۔ ان میں سے ایک خندق جہنم کے نام سے ہے۔ دو وسیع کمرے بادشاہ اور ملکہ کے نام کے ہیں۔ اندر پتھر کا ایک خالی صندوق رکھا ہے۔ اس میں ۶۸ درجہ کی حرارت اور ۳۰ اینچ ہوا کے دباؤ میں پورا ایک ٹن پانی آسکتا ہے۔

غرضیکہ وہاں جو کچھ بھی ہے وہ سب حسابات کی رُو سے بنا ہے جس سے ریاضی دان اپنی اپنی ذہانت کے مطابق عملی نتیجے نکال کر اس زمانہ کی معلومات پر حیرت کرتے ہیں۔ یہ تو سب سے بڑے ہرم کی کیفیت ہوئی۔ اس کے علاوہ جو اہرام ہیں ان میں اور نیر و دیگر عمارات میں بادشاہوں، امراء اور عوام کے اجسام کی روغن شدہ میاں بکثرت رکھی ہیں جو ہزاروں سال سے اپنی اہلی حالت میں چلی آتی ہیں۔

مذہب تخلیق کائنات | مصریوں کے عقیدہ کے مطابق دنیا کی ابتدا پانی سے ہوئی اسی میں سے خشک زمین نکلی۔ اسی سے سورج

دیوتا نکلا۔ چنانچہ سورج دیوتا کا نور و زور دریا ئے نیل کے سیلاب سے پہلے دن منایا جاتا ہے۔ وہاں کے مندروں کے متصل تالاب اور بیچ میں ٹیلہ ہوتا تھا جو اس بات کی یادگار تھی کہ ابتداء میں پانی سے خشک زمین نکلی تھی۔ ہندوستان میں بھی تالاب کے وسط میں ٹیلہ پر کوئی مندر بنا ہوتا ہے تو وہ زیادہ مقدس سمجھا جاتا ہے۔ مصریوں کی روایات کے مطابق قدیم زمانہ میں ایک طوفان آیا تھا جس سے تمام خشک زمین ڈوب گئی تھی۔

**مصری عقائد کی خصوصیات** | ان کے عقائد کی چند خصوصیات تھیں جن میں سے پہلی خصوصیت یہ تھی کہ اُن کے مقامی دیوتا بالعموم جانوروں کے اجسام میں رہتے تھے۔ مثلاً شہر منفس کے دیوتا، پٹاہ یافتاہ کی شکل بیل کی سی تھی۔ بعض دیوتا شکرہ اور بعض بھورہ کی شکل میں تھے۔ بالعموم بڑے دیوتا اپنی بیوی اور بچہ کے ساتھ مل کر مانے جاتے تھے۔ مثلاً سب دیوتاؤں کا جدا مبدٹم تھا۔ اس کے بعد اس کا لڑکا شو اور ایک لڑکی ٹیفنٹ پیدا ہوئے۔ یہ تینوں مل کر ایک سمجھے جاتے تھے۔ غالباً اسی سے تثلیث کے عقیدہ کی ابتدا ہوئی اور وہاں سے وہ بابل، فلسطین اور ایران سے گزرتا ہوا ہندوستان اور چین تک پہنچا۔ سب سے زیادہ اس کی نشو و نما فلسطین میں ہوا۔ جہاں کہ مذہب عیسوی کے پیروؤں نے اس عام پسند عقیدہ تثلیث کو اپنا کر اپنی تعداد خوب بڑھائی۔

موجودہ رسم و رواج کے اعتبار سے مصری عقائد میں ایک تکلیف دہ بات یہ تھی کہ دیوتا شو اور ٹیفنٹ جو حقیقی بھائی اور بہن تھے ان کا باہمی تعلق زن و شوہر کا سمجھا جاتا ہے۔ ان کے ملنے سے ایک لڑکا جیب اور ایک لڑکی نٹ پیدا ہوئے اور پھر ان دونوں بھائی بہن کے میل سے مشہور دیوتا آسیس پیدا ہوا اور آسیس کی بہن کے بطن سے جو اس کی بیوی بھی تھی اُٹی سین دیہی پیدا ہوئی۔ آسیس مذکور مردوں کی دنیا کا سب سے بڑا دیوتا سمجھا جاتا تھا۔ مصریوں کے مندرجہ بالا عقیدہ کی وجہ سے بالخصوص شاہی

خاندان میں حقیقی بھائی بہن کی شادی نہ صرف جائز بلکہ ضروری سمجھی جاتی تھی اور یہ رسم اس ملک میں عرصہ تک جاری رہی۔ بالآخر چھٹے خاندان سے وزیر اعظم شاہی خاندان سے باہر کا آدمی مقرر ہونے لگا اور اس کی لڑکی سے بادشاہ شادی کرتا تھا۔ تب سے خاندان سے باہر بھی شادی کرنے کا رواج ہوا۔

مصری عقائد کی دوسری خصوصیت تسلسل اور تجدید حیات تھی۔ یہ عقیدہ نہایت قدیم زمانوں سے ان میں چلا آتا تھا۔ پُرانی قوموں نے مرے ہوئے انسان کی نسبت کبھی نہیں سمجھا کہ وہ ہمیشہ کے لئے مر گیا ہے اس لئے وہ لاش کے پاس کھانا رکھتے تھے اور سمجھتے تھے کہ اُس کی روح کھانا کھاتی ہے اور کھا کر وہ زندہ رہتی ہے۔ وہ ہر سال یا دوسرے مقررہ اوقات پر اپنے بزرگ یا بادشاہ کی لاش پر یا اس کی قبر پر ناچتے اور گاتے اور خوب کھانے کھلاتے تھے اور سمجھتے تھے کہ اس سے مُردہ میں ایک نئی زندگی پیدا ہوتی ہے۔ مصر میں اس پرانے عقیدے کی خوب جلا ہوئی۔ مصری اپنے مردہ بادشاہوں اور بزرگوں کی ممیاں بنا کر رکھتے تھے ان کی تجدید حیات کے لئے ان کے سامنے گاتے اور ناچتے تھے۔ ان کی تاج پوشی اور شادی کی رسوم ادا کرتے تھے۔ یہی قدیم زمانے کے عرس تھے۔

اوپر عرض کیا گیا ہے کہ شہر منفس کا دیوتا پٹاہ بیل کی صورت میں تھا اور وہ اپس بھی کھلاتا تھا اور گائے کی دیوی ہے تھر کملا تھی۔ اپس دیوتا کی تجدید حیات کی سالانہ رسم بڑے اہتمام سے اس طرح ادا کی جاتی تھی کہ سال رواں کے دیوتا بیل یا بجاہ کو اس کی معیاد پوری ہونے پر قتل کر کے اس کی جگہ ایک نیا بیل پوجا کے لئے قائم کیا جاتا تھا اور مقتول بیل کا ہر سال ایک مقبرہ بنایا جاتا تھا۔ ان مقبروں کی تعداد تین ہزار بیان کی گئی ہے جس سے معلوم ہوتا ہے کہ تین ہزار سال تک دیوتا اپس کی اسی طرح پر تجدید حیات کی جاتی رہی۔ بوجہ اس کے کہ مصر کے لوگ گائے کا دودھ پینے میں اور بیل کو ہل چلانے کے کام میں لاتے تھے اس جانور کی نہایت قدر تھی۔ گائے کے دودھ سے چھوٹے بچوں کی پرورش ہوتی تھی اس لئے وہ گھوماتا

کہلاتی تھی اور بیل جس کا نام پٹاہ تھا باپ سمجھا جاتا تھا۔ مصر کے لوگوں کا عقیدہ تھا کہ چاند کے اثر سے عورت کے پیٹ میں جان پڑتی ہے اور چونکہ بچہ گائے کے دودھ سے پرورش پاتا تھا اس لئے چاند کا تعلق گائے سے اس درجہ مانا گیا کہ گائے کی مورتی کے سینگوں کے درمیان چاند بنایا جاتا تھا۔

مصری عقائد کی تیسری خصوصیت یہ تھی کہ ان کے نزدیک مرنے کے بعد دوسری زندگی کی بڑی اہمیت تھی۔ اُس زندگی کے لئے ایک جداگانہ نظام مانا جاتا تھا جس کا چلانے والا دیوتا ایسیس تھا۔ اس کے ماتحت بے شمار دیوتا تھے اور ان کی پوجا کی جاتی تھی۔ ابتدائی انسان میں حیات بعد الممات (دوسری زندگی) کا عقیدہ مدتوں سے چلا آتا تھا۔ مگر مصریوں نے اسے پوری طرح متعین کر کے مادی شکل دے دی۔ اسی طرح زندگی کے لئے مردوں کے جسموں پر دفن کر کے انہیں ہزاروں برس تک درست حالت میں رہنے کے قابل بنایا جاتا تھا۔ ان کے رہنے کے لئے ایسے مکانات بنائے جاتے تھے جو زندگی میں رہنے کے مکانوں سے بہتر تھے۔ ان مکانات میں ان کی تصویریں بنائی جاتی تھیں جو اب ہزاروں سال سے قائم ہیں اور ان کے ساتھ ان کی آسائش اور آرائش اور کھانے پینے کا سامان رکھا جاتا تھا۔ ہر مردہ کے ساتھ کتاب الموتی رکھی جاتی تھی جس میں دوسری زندگی کے حالات درج ہوتے تھے اور مردہ کے لئے آسمان پر جانے کا مکمل نقشہ بنا ہوتا تھا تاکہ اسے اس سفر میں دقت نہ ہو۔ یہ سفر گائے کی پیٹھ پر بیٹھ کر کیا جاتا تھا۔ چنانچہ گائے کی پرانی مورتیوں پر مردہ انسان کی تصویر بنی ہے۔ اس کے پیچھے پرندہ کی شکل میں مردہ کی دُوح ہے اور دونوں گائے کی پیٹھ پر سوار چلے جا رہے ہیں۔

مصریوں کا عقیدہ تھا کہ مرنے کے بعد انسان کا دل ایک پر سے تو لایا جاتا ہے۔ ان کے پرانے قبرستانوں میں ایک تصویر بنی ہوتی ہے جس میں دیوتا "طوتا" ایک بڑی ترازو میں انسان کا دل تول رہا ہے اور پاس ایک جانور ہے جو گناہگار کو کھا جانے کے لئے تیار بیٹھا ہے۔ اس کا منہ مگر مچھ کا، دھڑ شیر کا اور

پچھلا حصہ قدیم زمانہ کے ہاتھی کا سا ہے۔ ایک تصویر میں بختے ہوئے آدمی غلہ کاٹ رہے ہیں۔ اناج کے پودے بارہ بارہ فٹ لمبے بنے ہیں۔ معلوم ہوتا ہے کہ وہاں غلہ کی بڑی افراط ہے۔ دوسری تصویر میں کچھ آدمی ناؤ میں بیٹھے ہوئے دریا میں سیر کر رہے ہیں۔

مصری عقائد کی چوتھی خصوصیت یہ تھی کہ جس نسبت سے کثیر التعداد چھوٹے سرداروں کے ختم ہونے پر قلیل التعداد بڑے سردار یا بادشاہ بنتے گئے اسی نسبت سے بیشتر دیوتاؤں کی جگہ چند طاقت ور دیوتا قائم ہوتے گئے۔ مثلاً جب مصر میں صرف دو حکومتیں رہ گئیں تو بالائی مصر کی حکومت کے دار الحکومت طب کا دیوتا محمون یعنی سورج مقرر ہوا اور زہریں حکومت کے دار الحکومت منفس کا دیوتا پتاہ قرار پایا جو ان کے عقیدہ کے مطابق ہوا اور پانی کو پیدا کرنے والا تھا۔

ان کے علاوہ طوطا یعنی چاند قانون اور علم کا دیوتا تھا اور دوسرے دیوتاؤں کا کاتب ہونے اور مقدس کتابوں کا مصنف ہونے کی وجہ سے اس کا بڑا رتبہ تھا۔ اس زمانہ میں کاتبوں اور محروں کی بڑی عزت و وقعت تھی۔ ان لوگوں کا سر پرست طوطا دیوتا سمجھا جاتا تھا۔ قدیم تمدنوں میں لکھنے پڑھنے کے فن نے سب سے اول ترقی کی تھی۔ کاتبوں اور منشیوں کو امور سلطنت میں بہت دخل تھا۔ وہ لوگ درخت یا پیپروس کی چھال یا پتوں پر لکھتے تھے جو بیلن کی شکل میں لپیٹ کر رکھے جاتے تھے۔ اسی سے پیپر کا لفظ نکلا جو کاغذ کا ہم معنی ہے۔

آخر کا تمام مصر میں ایک فرعون کی حکومت قائم ہونے پر ملک کا ایک ہی بڑا دیوتا سورج قرار پایا جسے رع یا آمون سرائے کہتے تھے۔ یہ اگرچہ شاہی دیوتا تھا مگر لوگوں کو اس بات کی ممانعت تھی کہ وہ اپنے اپنے دیوتا کی پوجا کریں اور اس کی حمد و ثنا اور تعریف کریں۔ تعریف بالعموم ایسے الفاظ میں ہوتی تھی کہ اگر اس میں سے دیوتا کا نام نکال دیا جائے تو وہ بالکل خدا سے واحد کے لئے معلوم ہوتی ہے۔ مصر کے اس قسم کے عقیدہ کو ”ہینوتھیزم“ یا ناقص توحید قرار دیا گیا ہے۔ دراصل



کامل توحید وہ ہے جس میں ایک معبود کے سوا دوسرے معبودوں کے وجود سے قطعی انکار کیا جائے۔ اور ناقص توحید وہ ہے جس میں صرف ایک معبود کی حمد یا پرستش مد نظر ہو اور دوسرے دیوتاؤں کے وجود سے انکار نہ ہو۔

مصر کی توحید ثانی الذکر قسم کی تھی۔ تاہم آبائی معاشرت کے زمانہ کی کثرت پرستی اور بت پرستی کے مقابلہ میں بہت ترقی یافتہ تھی اور بظاہر تمام ملک کا ایک بادشاہ ہو جانے کا نتیجہ تھی۔ مگر چودھویں صدی قبل مسیح میں شاہ عمون ہو تب چہارم نے اپنے دارالحکومت طب میں دیوتا آتون کا مندر بنا کر اس کی پرستش شروع کی اور ”رع“ کی پوجا سے جو اس شہر میں چلی آتی تھی منع کر دیا۔ اگرچہ عمون اور آتون دونوں کے معنی سورج کے تھے۔ مگر چونکہ آتون نام کا دیوتا ملک مصر سے باہر شہر مٹانی واقع عراق عرب سے لایا گیا تھا جو شاہ عمون ہو تب کی والدہ کا وطن تھا۔ اس لئے مصر والوں میں اس نئے دیوتا کا مندر قائم ہونے سے سخت ناراضی ہوئی اور بادشاہ اور رعایا میں سخت کشاکش ہوئی۔

بادشاہ کو اپنے عقیدے میں اس قدر غلو تھا کہ اُس نے سب آتون کے سب دیوتاؤں کے مندر بند کر دیئے۔ ان کی مورقی بنانے کی ممانعت کر دی حتیٰ کہ آتون کی مورقی بھی نہیں بنائی جاسکتی تھی بلکہ محض سورج اور اس کی کہیں بنائی جاتی تھیں۔ بادشاہ نے اپنا نام بجائے عمون ہو تب کے اخن آتون یا فخر آتون رکھ لیا تھا۔

بالآخر پرمہتوں اور رعایا کی سخت مخالفت کی وجہ سے اسے شہر طب چھوڑ کر طل اللامارہ میں منتقل ہونا پڑا۔ چونکہ شاہ اخن آتون یا اخناتون کو دیوتا آتون کی تنہا پرستش پر اصرار تھا اس لئے اس کی مناجاتوں میں توحیدِ کامل کی جھلک پائی جاتی تھی جیسا کہ حسب ذیل مناجات سے جو دیوتا آتون رعے کے لئے تھی معلوم ہو گا۔

”تجھ ہی نے سب کچھ پیدا کیا ہے۔ انسان تیری آنکھ سے اور دیوتا تیرے منہ سے نکلے ہیں۔ تجھ ہی نے موشیوں کے لئے نباتات اور آدمیوں کے لئے پھلوں کے درخت پیدا کئے ہیں، تو ہی دریا میں مچھلیوں کو اور آسمانوں

میں پرندوں کو غذا پہنچاتا ہے۔ تو ہی انڈوں کے اندر جانوروں کو ہوا پہنچاتا ہے اور کیڑوں کے بچوں کی پرورش کرتا ہے یکھیوں اور سپوؤں کو زندگی عطا کرتا ہے۔“

ان کی بعض مناجاتوں کا مضمون بالکل ذبور سے مشابہ ہے جو تین صدی بعد حضرت داؤد پر نازل ہوئی اس لئے اخن آتون کو بعض لوگ پیغمبر کہتے ہیں اور حضرت اخن آتون مہری کے لقب سے موسوم کرتے ہیں۔

آپ نے فرمایا کہ آتون کو قربانیوں کے دھوئیں میں مت تلاکش کرو۔ انہوں نے سحر اور افسوں سازی کو بند کر دیا جن کا مصر میں بڑا دور تھا۔ باوجود شاہ وقت ہونے کے حضرت اخن آتون مثل عوام الناس کے بازاروں میں گھومتے پھرتے تھے۔ غر باد سے ملتے تھے اور ان میں توحید کی تبلیغ کرتے تھے۔ وہ جنگ سے نفور تھے اور اس قدر نرم دل تھے کہ انہوں نے سرکش شام پر چڑھائی کرنے کے مقابلہ میں اس کا اپنی حکومت سے نکل جانا گوارا کیا۔

مختصر یہ کہ مصر قدیم میں کثرت پرستی سے تثلیث کا عقیدہ ہوا۔ پھر دو حکومتوں کے زمانہ میں دو دیوتاؤں کی پرستش ہوئی جو بمنزلہ تنویش کے تھی۔ اس کے بعد کل ملک میں ایک حکومت ہو جانے پر مینو تھزم یا توحید ناقص ہوئی اور سب سے آخر میں حضرت اخن آتون کے عہد میں توحید کامل کا عقیدہ سب عقیدوں پر غالب آگیا۔ آپ نے ستر سال حکومت کر کے ۳۵ سال قمر میں صرف تیس سال کی عمر میں انتقال کیا۔ آپ کا جانشین آپ کا نواسہ ہوا۔ جس کا نام آپ نے اپنے معبود آتون کے نام پر توتخ آتون رکھا تھا۔ مگر تخت نشین ہونے پر بجا دیوں نے اس کا نام بدل کر توتخ امین رکھ دیا۔

حضرت اخن آتون کی مومیائی شدہ جسم کو بر باد اور مقبرہ کو مسمار کر دیا اور دین آتون کو ختم کر دیا۔ تب سے اہل مصر اپنے پرانے عقائد کی طرف واپس آگئے۔

**اخلاقی حالت** | اس سلسلہ میں مصریوں کی اخلاقی حالت کا کچھ مختصر حال لکھنا بھی ضروری معلوم ہوتا ہے۔ عام خیال یہ ہے کہ مصر کی

ملوکیت اور جاگیر داری کے زمانے میں عوام پر سخت مظالم ڈھائے جاتے تھے۔ مگر کتاب الموتی کے اقتباسات سے جو مردوں کے ساتھ قبر میں لکھی جاتی تھی مصریوں کے

اعلیٰ اخلاقی محسوسات کا پتہ چلتا ہے۔ جیسا کہ حسب ذیل عبارت سے معلوم ہوگا۔

”میں نے اپنے خاندان والوں پر ظلم نہیں کیا۔ میں نے صداقت کی جگہ برائی

نہیں کی۔ میں نے یہ کسی دن اصول قرار نہیں دیا کہ میرے لئے حد درجہ محنت

کی جائے۔ میں نے اپنے نوکروں کے ساتھ خراب برتاؤ نہیں کیا۔ میں نے

تکلیف نہیں دی۔ میں نے کسی شخص کو بھوکا نہیں رکھا۔ میں نے کسی شخص

کو رلایا نہیں۔ میں پاک ہوں۔ میں پاک ہوں۔ میں پاک ہوں۔“

اس زمانے کے گورنروں کی قبروں پر حسب ذیل مضمون کی عبارتیں لکھی ہیں۔

”وہ بھوکے کو روٹی دیتا تھا، پیاسے کو پانی پلاتا تھا اور ننگے کو کپڑا

دیتا تھا۔“

یہ کتبے اس امر کی شہادت دیتے ہیں کہ مصریوں کا اخلاقی معیار کس قدر بلند تھا

بے شک اس وقت ملوکیت کا دور دورہ تھا مگر بادشاہ اور جاگیر دار دونوں اپنے

اپنے حدود میں اپنے کو عوام کی عافیت و صحت و خوشحالی اور فائزغالبی کے ذمہ دار

سمجھتے تھے۔ عام تہذیب کی یہ کیفیت تھی کہ بچپن سے یہ تعلیم دی جاتی تھی کہ :-

”اگر کوئی شخص جو تم سے عمر میں یا مرتبہ میں بڑا ہو اور وہ کھڑا ہوا ہو تو

اس کے سامنے بیٹھے مت رہو۔ تمہارے مکان میں جو آدمی آئے اس

سے اخلاق کے ساتھ پیش آؤ اور اُسے کھانا کھلاؤ۔ اپنے سے کم تر لوگوں

کے ساتھ بُری طرح پیش نہ آؤ۔ اگر تم دولت مند یا بڑے آدمی ہو گئے

ہو تو غریبوں کی طرف سے اپنا دل سخت نہ کرو۔ کیونکہ خدا کی نعمتوں کے

تم امانت دار ہو مالک نہیں ہو۔ حرص سے بچو جو بھائی بھائی اور باپ

بیٹے کے دلوں میں نفاق ڈالتی ہے۔ کسی سے سختی سے بات کر کے اس کے دل میں خوف نہ پیدا کرو۔ عورتوں کے پیچھے مت پھرو۔ اجنبی عورت کے پاس مت پھٹکو۔ جس عورت کا شوہر دور ہو گیا ہو اُس کے دام میں نہ پھنسو۔

ماں کے تین سال دودھ پلانے اور اُس کے تمام احسانات کو گنا کر کہا ہے کہ جبکہ تم بیوی کے اور گھر کے مالک ہو گئے ہو تو ماں کو مت بھولو اور اُسے شکایت کا موقع نہ دو۔ ایسا نہ ہو کہ دیوتا اس کی شکایت سن کر تم سے ناراض ہو جائیں۔ اگرچہ پرانے مصریوں کے نزدیک شراب اچھی چیز سمجھی جاتی تھی تاہم دیوتا کی طرف سے کہا گیا ہے کہ :-

”شراب کی دوکان کے قریب نہ جاؤ۔ اپنے لئے قبرستان میں ایک قبر بنی ہوئی رکھو۔ نیک آدمیوں کو بھی موت نہیں چھوڑتی۔ وہ تمہارے لئے اب بھی تیار کھڑی ہے۔ تمہیں نہیں معلوم کس طرح سے مرو گے۔ ان باتوں پر غور کر کے عمل کرو تو تمہیں خوشی حاصل ہوگی اور برائی تم سے دور رہے گی۔“

مندرجہ بالا نصائح سے معلوم ہوتا ہے کہ دنیا کی سب سے پرانی شہنشاہیت میں اس وقت سے چار ہزار سال قبل لوگوں کی اخلاقی حالت کیسی تھی ؟

## ادوار تاریخی

مصری تمدن کا آغاز ۳۵۰۰ ق م سے شروع ہوتا ہے۔ مصری بادشاہوں کے پہلے دس خاندان شہر منفس میں ایک ہزار سال تک حکمران رہے۔

۲۵۰۰ ق م میں شہر طب کو حکومت منتقل ہونے پر دوبارہ ترقی شروع ہوئی۔

۱۔ مصر قدیم کی پہلی شہنشاہی از مولانا طفیل احمد فی اے منگلوری صفحہ ۲-۱۴۔

اس وقت تمام دنیا میں تاجکی حکومتوں کی تعداد آٹھ تھی۔ ان میں سے تنہا مصری حکومت کا رقبہ ۴۵ فیصدی تھا۔ باقی ۵۵ فیصدی رقبہ سات حکومتوں کے بیٹے، ہیتا، بابل، ایران، ہند، ہنس اور چین میں تقسیم تھا۔ جس سے اس زمانے کی مصری حکومت کی وسعت اور عظمت کا پتہ چلتا ہے۔

۳۳۲ ق م سے ۳۳۲ ق م عہد سکندر یونانی تک ۳۱ مختلف خاندان مصر پر فرما رہے تھے۔

پہلا خاندان ۳۳۲ ق م سے ۳۳۲ ق م تک رہا۔ پہلا بادشاہ مینس تھا اس کی قبر زمانہ حال میں دریافت ہوئی ہے۔ دوسرا تاج جس نے منف میں شاہی قصر تعمیر کرایا۔ چونکہ مینس اول جس نے کوکھ ہرم تعمیر کرایا۔ ساتواں بادشاہ اس خاندان کا تسوع تھا۔ آخر میں فوئس کی گرم بازاری اور فتنے برپا ہوئے۔ طینی حکومت جاتی رہی مینس دور دورا ہوا بصاد بوئوس اس کا پہلا حکمران تھا۔

دوسرا خاندان ۳۳۲ ق م سے ۳۹۰ ق م تک بصاد، کا کاود، بنوئوس و ہنس استنس خائوس، نفر خرس، نفر کاسکر، خزرس حکمران ہوئے۔ کا کاود دوسرے کے عہد میں گاوپرستی ہوئی۔ بنوئوس دیوتا اپنے کو سمجھتا تھا۔

تیسرا خاندان ۳۹۰ ق م سے ۳۶۶ ق م تک اس کا خاندان کا نامور بادشاہ ترسم تھا اس نے سقارہ میں ایک ہرم تیار کرایا جو موجودہ اہرام میں سب سے پرانا ہے۔ اس کے عہد میں فن نقاشی اور جبرال انقال کو ترقی ہوئی۔ یہ تحفوس ماہر طب سنوئوس، نفر کادع، آخری اسنفو تھا جس کے ہاتھ سے حکومت گئی۔ ابوالہول کا عظیم الشان بت اس کے عہد کی یادگار ہے۔

---

۱۔ خونوبانی ہرم کی ایک اور عمارت موسوم بہ نجوت خوف ہے جو خوف کی خواب گاہ ہے۔  
 بیس سال میں ایک لاکھ مزدور کی شبانہ روز محنت شاقہ کے بعد دو لاکھ اتر فی کی لاگت پر چوبیس چھ  
 اراضی کے رقبہ پچیس لاکھ سنی اینٹوں سے بنی۔

جو تھا خاندان ۳۵۶۶ء سے ۳۵۶۶ء تک۔ پہلا بادشاہ اسنی فیرو تھا۔ دیگستان کے غارت گروں سے جنگ کی۔ جزیرہ نماسینا پر قبضہ کیا۔ اس کے جانشین خوفیل نے بمقام قسط ایک ہرم تیار کرایا۔ اس کے بعد ۳۶۶۶ء میں خافرا (خافرع) نے ایک بڑا ہرم بنوایا۔ اس کے وارث منکورا (من کا ورع) نے دو اہرام بنوائے اور ان میں سے ایک میں خود مدفون ہوا۔ یہ عادل اور رعیت پرور بادشاہ تھا۔ ایک ہرم جزیرہ میں تعمیر کرایا تھا جو ۲۰۳ قدم بلند اور ۲۵۲ قدم عریض تھا بلکہ نیتوکرس نے جو خاندان ششم کی آخری فرمانروا تھی اس کی تکمیل کرائی۔ اسکات اس خاندان کا آخری بادشاہ تھا وہ ہندسہ اور آلات رصد کا شائق تھا۔ نو سال حکمراں رہا۔

پانچواں خاندان ۳۵۶۶ء سے ۳۳۳۳ء تک اس خاندان نے جزیرہ نماسینا کو زیر نگین رکھا اور متعدد اہرام تیار کرائے۔ اسکات، سحر، ککا، نفوس، خلس کا رع، عنوس، متکا حور، دو کا رع، اناسی حکمراں رہے۔ علمی ترقی کے لئے یہ عہد مشہور ہے۔

چھٹا خاندان ۳۳۳۳ء سے ۳۳۳۳ء تک۔ اس خاندان کا سب سے زیادہ نامور بادشاہ (مریرع) پٹی اول تھا۔ اس نے سقارہ میں اہرام بنوایا ملکہ متکارا نیتوکرس اس کی جانشین ہوئی۔ اتی، مریرع، مرترع اول، فیولس، مرترع ثانی، شام تک اس کا اقتدار تھا جنگی کشتیاں تیار کی گئیں۔

مرترع ثانی اپنے امراء کے ہاتھوں قتل ہوا۔ اس کی بہن نیتوکرس جو اس کی بیوی تھی تھی تخت نشین ہوئی۔ اس کے امراء کو مروا ڈالا اور خود بھی آگ میں جلی کر مری۔

ساتواں۔ آٹھواں۔ نواں اور دسواں خاندان ۳۳۳۳ء سے ۳۳۳۳ء تک

چار خاندان حکمران رہے۔ مگر ان کے حالات سے تاریخ خاموش ہے۔  
 گیارہواں خاندان ۲۲۶ھ سے ۲۲۶ھ ق م تک۔ اس خاندان کا سب سے  
 زیادہ با عظمت بادشاہ (منتوحتب) متھوٹیب سوم تھا۔ اس نے ہرم بنوایا اور متعدد  
 یادگاریں چھوڑیں۔ مدت تک اس کی پرستش ہوتی رہی۔ مصر و عرب کے راستے درست  
 کرائے۔ منزلیں بنوائیں۔

بارہواں خاندان ۲۲۶ھ ق م سے ۲۲۵ھ ق م تک اس عہد میں مصر نے تعمیرات  
 اور علوم و فنون میں ترقی کی۔ قبروں پر تاریخی یادداشتیں کندہ کرائیں۔ اس خاندان کے  
 نامور بادشاہ اُسرتیس (امرس) سوم نے حبش فتح کیا۔ وادی حلفائیں قلعے بنوائے جو  
 قمنہ و سمنہ کے نام سے مشہور ہیں۔ اس کے جانشین اینم ہاٹ سوم نے ایک بھول بھلیاں  
 محل بنوایا۔ اوسرس نے طیبہ کا ہیکل تعمیر کرایا اور نیوم میں ایک تالاب کھدوایا جس کا  
 نام مواس تھا۔

تیرھویں خاندان سے سترھویں خاندان تک۔ طیبی، سخاوی، داریسی (عالمقہ) صانی  
 (عالمقہ) اس دور کی مدت بعض مورخ چار سو برس اور بعض ایک ہزار برس تک بتاتے  
 ہیں۔ لیکن بقول بستانی اس کا زمانہ ۳۲۵ھ ق م سے ۱۲۳۵ھ ق م تک ہے۔

عرب کے حدود سے ایک سامی قوم (مجموعہ قبائل عاد و ثمود و مہین) عالمقہ، حشین  
 نے شاہ اینم ہٹ بادشاہ مصر پر حملہ کیا اور مصر پر قابض ہو گئے۔ یہ لوگ شاشویا ہک  
 شاش (شاہانِ بادیہ) کہلاتے تھے۔ پہلا بادشاہ سلاطیس تھا جس کا صدر مقام منفس  
 تھا۔ پھر اس نے ادارس قلعہ بنایا۔ اس کے پاس دو لاکھ فوج تھی۔ اس کے بعد کے بادشاہ  
 ابو ماس (بابانی اول)، ابو قیس یا نا آخری شاہ اسیس تھا۔

مصر زیریں کا سامی بادشاہ ابوملک (اقیون) تھا جس کے پاس ۲۲۵ھ ق م میں  
 حضرت ابراہیم خلیل اللہ آئے تھے اور آپ کے پرپوتے سالی بادشاہ ابابی اول دیان بن

ولید (دع کانن) کے عہد میں مصر آئے یہ اس کا وزیر قطفیر (دو فرہتہ الشمس) جس نے حضرت یوسف علیہ السلام کو خرید لیا تھا آگے چل کر حضرت یوسف دیان کے وزیر مال مقرر ہوئے۔

حضرت یعقوبؑ معہ ۹۳ نفوس کے کنعان سے مصر آئے۔ وادی غسان (مقام عین شمس) میں آباد ہوئے۔ عمالقہ کا دور ظالمانہ رہا۔ مصریوں نے قوت پیدا کر کے اپنا سردار تاعا کو بنایا اور وطنی حکومت قائم کر دی۔

اٹھارہ ہواں خاندان ۱۲۳۵ ق م سے ۱۳۶۵ ق م تک۔ اس خاندان کے ایک بادشاہ (امنفس اول) تھیوٹی میس اول نے ایشیا پر حملہ کیا اور دریائے فرات تک فتوحات حاصل کر لیں۔ تھیوٹی میس سوم مشہور فاتح تھا۔ اس نے پندرہ بار شام پر حملہ کیا۔ جس کے عہد میں عمالقہ بہت کمزور ہو گئے۔ امنفس، تھوٹمس اول، تھوٹمس ثانی، ملکہ حقن بسو، تھوٹمس ثالث امیونس ثانی، تھوٹمس رابع، امیونس ثالث یہ امیونس رابع (قوت عنخ آمین) حور محب بادشاہ ہوئے۔

انیسواں خاندان ۱۳۶۵ ق م سے ۱۳۳۹ ق م تک۔ اس خاندان کا پہلا بادشاہ راعمیس اول تھا۔ تیسرا بادشاہ راعمیس دوم ۱۳۶۵ ق م میں تخت نشین ہوا۔ یہی وہ فرعون تھا جس نے بنی اسرائیل پر مظالم کئے۔ چوتھا بادشاہ منفتاح اول (دٹا) نام ۱۲۸۵ ق م میں سریرہ آدائے سلطنت ہوا۔ اس فرعون کے عہد میں حضرت موسیٰ علیہ السلام بنی اسرائیل کو مصر سے نکال لے گئے یہ اس کے بعد چھٹی دوم ۱۲۸۵ ق م

۱۔ دائرۃ المعارف جلد ۱، صفحہ ۲۴۔

۲۔ امیونس ثالث نے یودنیل کے بائیں جانب ایک بت خانہ بنوایا تھا اس میں ایک بت ایسے پتھر سے تراش کے بنایا گیا تھا جس کی طبعی خاصیت یہ تھی کہ شبنم کے بعد اس پر آفتاب کی شعاع پڑتی تو اس میں سے آواز پیدا ہوتی تھی۔

۳۔ دائرۃ المعارف جلد ۱۴، ۱۸، صفحہ ۳۰۔ راعمیس ثانی کو یونانی میزوسٹریس کہتے ہیں اس کا لقب (بقیہ حاشیہ اگلے صفحہ ۷۳۷ پر)



میں تخت نشین ہوا مگر حکومت پر زوال آگیا۔ اس کے بعد امن میں، منفتح ثانی بادشاہ تھے۔ دسویں اول حور محبت کا سپہ سالار تھا۔ اس نے لیاقت سے حکومت پر قبضہ کیا اور برقعہ فتح کیا۔

بلیسواں خاندان (دسویں) ۲۳۵ ق م سے ۱۷۵ ق م تک۔ اس خاندان کے دوسرے بادشاہ رامیس سوم نے سلطنت کو دوبارہ مستحکم کیا اور بحری و بری فتوحات حاصل کیں۔ ایشیائے کوچک اور لیبیا قبضے میں کئے۔ آلو کی عظیم الشان سرائے اس کی تعمیر کردہ ہے جس کی دیواروں پر اس کی فتوحات کی تصاویر بنی ہوئی ہیں۔ لقصر کی ہیکل کی مرمت کرائی۔ آخری بادشاہ دسویں سینوہم کے عہد میں امون کے معبد کے کاہنوں کا سرغنہ حرور قابض ہو گیا۔

اکیسواں خاندان (دکنہ) ۱۷۵ ق م سے ۹۷ ق م تک۔ پہلا بادشاہ حرور تھا۔ اس کے بعد مینوزم بادشاہ ہوا۔ منجیند رع کے زمانہ میں سمندس نے جدا حکمرانی قائم کی اس خاندان کے ایک بادشاہ پسپ خانو دوم کی لڑکی سے حضرت سلیمان نے شادی کی تھی۔ غرضیکہ نمرود نے یہیں وفات پائی۔ عربہ میں مدفون ہوا۔ اس کے بیٹے نے شہر بسطہ میں سکونت اختیار کی اور ان سے بھی مصر میں بابل و آشور کی تہذیب آئی۔

بالیسواں خاندان (بسطی، نمرودی) ۹۷ ق م سے ۷۷ ق م تک۔ اس

(بقیہ حاشیہ ص ۷۳۶ سے آگے) دسویں اکبر تھا۔ پشکوہ بادشاہ تھا بمصر اسکی عظمت اس قدر کرتے تھے کہ معبود بنا دیا گیا تھا۔ شام، برقعہ فتح کیا۔ کفانیوں پر ایک لاکھ فوج سے حملہ کیا۔ پھیلے ہوئی چاندی کے پتروں پر صلح نامہ لکھا گیا۔ لندن کے میوزیم میں محفوظ ہے۔ ہیکل اور عبادت خانہ تعمیر کیا۔ پایہ تخت خان تھا۔ اسکی مئی بقصر نکلی ہے مصری عجائب خانہ میں موجود ہے۔ منفتح اول نے باپ سے زیادہ خود مری دکھائی۔ اس کی اصلاح کے لئے حضرت موسیٰ مرمر سہی ہوئے۔ اس نے بنی اسرائیل دآل یعقوب پر بڑے ظلم توڑے۔ یہ سمندر میں غرق ہوا۔ نیش ۱۹۰۰ میں برآمد ہوئی۔ جیزہ کے عجائب خانہ میں موجود ہے۔ ۱۲

خاندان کے پہلے بادشاہ شیشنق اول نے حضرت سلیمانؑ کے وصال کے بعد کنعان پر حملہ کیا اور یروشلم پر عارضی فتح پائی، خزانے وغیرہ لوٹ لئے اور مصر آکر کرنک کی ہیکل کی چار دیواری پر اپنی مورت بنوائی۔ شیشنق رابع کے زمانے میں باستیس نے قبضہ کیا۔

میسوساں اور چوبیسواں خاندان (تانیسی) صادی ۵۰۰ ق م سے ۳۲۰ ق م تک۔ اس کی اولاد میں چار بادشاہ ہوئے آخری ذت تھا، اسکی کمزوری سے فائدہ اٹھا کر تغخت بادشاہ ہوا۔ یہ صادی حکومت کا بانی تھا۔

پچیسواں خاندان (دثیوبی) ۳۲۰ ق م سے ۲۵۵ ق م تک پہلا بادشاہ بساتیک اول تھا اور اس خاندان کا نامور بادشاہ ترقا تھا جو ۲۵۰ ق م میں تخت نشین

(بقیہ نوٹ ص ۷۳۷ سے آگے)۔ دثیس دوم نے ہی تہیب کو ایک صد بچا ٹنک کا شہر بنا کر مرکز عالم بنایا۔ اس نے ہی اپنے قومی و ملکی دیوتا عمون کے نام پر قرقاق کا کوہ پیکر ہیکل تعمیر کرا کر کیا سی ہزار غلام اس پر نثار کر دیئے۔ اس کا عظیم الشان ۲۵ فٹ کا مجسمہ قریہ مت راہنہ میں موجود ہے۔

جزیرہ صحرہ :- حضرت موسیٰ کو فرعون کی بیوی نے یہیں نیل کے کنارے پر ٹوکے سے نکالا تھا۔ ایک کھجور کا درخت اس جگہ آج بھی موجود ہے۔ یہاں مقیاس النیل بھی ہے۔

۱۷ پچیسویں خاندان میں سباقون، بلیغون، طراق اور واین، نعات، میامون بادشاہ تھے۔ سباقون نے مصر پر قبضہ کر کے نروں کے پل بنوائے۔ ہیکلوں کی مرمت کرائی اور اشور پر فوج کشی کرنی چاہی۔ فلسطین کے حکمران حانون اسرائیلی سردار ہوشے اور ہیوذا کے امیر حرفتیا کو ملا لیا۔ بادشاہ اشور سلامنھر کو اطلاع ہو گئی۔ اس نے حانون کو قید کر دیا جس سے اشور کا حملہ رک گیا۔ جب سرجون اشور کا بادشاہ ہوا تو سباقون نے حملہ کر دیا مگر شکست کھائی۔ اہل مصر منحرف ہو گئے اور استیفنا تش کو تخت پر بٹھایا۔ مگر بلیغون نے اس سے مصر چھین لیا۔ واین آخری اس خاندان کا بادشاہ تھا جس کی بدانتظامی سے ملک والے پریشان تھے۔ بسامیتک نے یونانی بحری غارت گردوں کو ملا کر مصر پر قبضہ کیا اور شہر صاء کو دار الحکومت بنایا۔ یہ صادی خاندان کا بانی ہے۔

ہوا۔ اسی عہد میں سغاریب بادشاہ نینوا نے فلسطین پر حملہ کیا اور سغاریب کے جانشین نے مصر پر فوج کشی کی۔ بسامتیک اول نے یونانیوں کو آباد کیا اور تعلیم پھیلائی۔ زمانہ مابعد سولن، فیثاغورس، افلاطون، اوکس انہی مصری درس گاہوں سے نکلے۔ بسامتیک کے بعد نکاؤ، بسامتیک ثانی، ابیس، امانیس، آخری بسامتیک ثالث تھا۔

چھبیسواں خاندان (صادی) ۶۵۵ء سے ۵۲۵ء تک پہلے بادشاہ شامتیک اول نے شام پر حملہ کیا۔ اس کے جانشین نیکودوم نے دریائے نیل اور بحر احمر کے درمیان نہر بنوانے کی کوشش کی۔ شام پر حملہ کیا۔ بادشاہ اسرائیل کو میدان جنگ میں قتل کیا۔ دریائے فرات تک دھاوے کئے۔ قادیش کی مشہور لڑائی میں بخت نصر شے شکست پائی۔ اس خاندان کے پانچویں بادشاہ رامیس دوم کے عہد میں بخت نصر کے وارثوں نے مصر پر حملہ کیا۔ سامتیک سوم کے دارالسلطنت میں مصر کی خود مختاری ختم ہوئی اور یہ قدیم ایران کا ایک صوبہ ہو گیا۔

ستائیسواں خاندان ۵۲۵ء سے ۴۸۵ء تک ایران کی ماتحتی۔  
اٹھائیسواں خاندان ۴۸۵ء سے ۳۹۹ء تک۔ ایک شہزادہ ایران سے باغی ہو کر مصر کا خود مختار بادشاہ بنا مگر چھ سال کے بعد مر گیا۔  
انٹیسواں خاندان ۳۹۹ء سے ۳۴۸ء تک۔ ایران سے جنگ رہی۔

۱۔ بسامتیک سوم (سامتیک سوم) کے عہد میں ایرانی بادشاہ قمبیر نے مصر پر حملہ کر کے قبضہ کر لیا۔ قمبیر کو ایرانی بہمن پسر اسفندیار کہتے ہیں جس نے ہفت اقلیم کو مسخر کیا تھا۔ مگر یہ رائے صحیح نہیں ہے۔ قمبیر نے مصر کا انتظام بہترین کیا اور اس نے بقول مورخ ہیروڈوتس تین مختلف اقوام سے ایک ساتھ جنگ کی۔ قرطاجہ فتح کیا اور ہیکل مشتری منہدم کی۔ اس کے بعد قرب وجوار کے ملک قبضہ میں لایا۔ اس کے بعد دارا اول ہوا۔ اس کے بعد شاپور اول، ارتخشتر شاپور اول، سیلش ثانی سوفیانوس۔ آخر میں دارا ثانی۔ اس کے عہد میں سکندر مقدونی نے ایران فتح کیا۔

تیسواں خاندان۔ ۳۴۸ء سے ۳۳۰ء ق م تک۔ ایران سے بغاوت اور لڑائی کا سلسلہ جاری رہا۔

اکتیسواں خاندان۔ ۳۳۰ء سے ۳۲۲ء ق م تک۔ سکندر نے مصر فتح کیا اور مصریوں کی بادشاہی ختم ہوئی۔ سکندر کی وفات کے بعد اس کی وسیع سلطنت جنرلوں میں تقسیم ہوئی۔ مصر مالمی (بطلمیوس) کے قبضہ میں آیا اور تقریباً تین سو برس تک اس کے وارثوں کے قبضہ میں رہا۔ اس عہد کے بادشاہوں کی فہرست حسب ذیل ہے :-

بطلمیوس (مالمی اول)	لیگیس	۳۲۳ ق م سے	۲۸۵ ق م تک
فیلڈلفوس (فلیڈلفس)	۳۸۵	۲۴۷	" "
فرجیت اول (برگیٹس)	۲۴۷	۲۲۲	" "
قیلو باطورا (قلوپٹر)	۲۲۲	۲۰۴	" "
ایفان (ایپی فینس)	۲۰۴	۱۸۱	" "
قیلوماترا (قلومٹر)	۱۸۱	۱۴۶	" "
فرجیت ثانی (اگیٹس دوم)	۱۴۶	۱۱۷	" "

سوٹر دوس سکندر اول (۱۰۷) سوٹر دوم۔ برنیس۔ سکندر دوم۔ اولٹیس مالمی کلاں مالمی خورد۔ ملکہ کلوپٹر ۴۴ء سے ۳۰ ق م تک۔

(نوٹ) بطلمیوس نے اسکندریہ کو پایہ تخت بنایا۔ پھر نوبیا اور مصری سرحد

۱۔ سکندر مقدونیہ کے فرماں روا اقلیبس کا بیٹا تھا اور حکیم ارسطو طالیس کا شاگرد۔ تیس سال کی عمر میں تخت نشین ہوا۔ ایرانیوں کے مقابلہ کے لئے دروانیال سے اتر کر اناطولیہ میں دریائے غرانیکوس پر مقابلہ ہوا۔ سخت جنگ کے بعد ایرانی شکست کھا گئے۔ سکندر وہاں سے کامیابی کے بعد مصر آیا اور قبضہ کیا۔ اپنے ایک مہندس قراطیس سے ساحل بحر پر اپنے نام سے شہر تعمیر کرایا۔ اور مصر میں اقلیونیدس کو اپنا نائب مقرر کیا۔ بطلمیوس سکندر کی طرف سے بابل کا حاکم تھا۔ سکندر کے مرنے کے بعد مصر آگیا اور حکومت مصر قبضہ میں لی۔ ۱۲

کے متصل بلادِ عربیہ پر قبضہ کیا۔ اسکندریہ میں عظیم الشان منارہ نور تعمیر کیا۔ ایک مدرسہ اور ایک کتب خانہ قائم کیا۔ یہ شہر علوم و معارف کا مرکز بن گیا جس کی تفصیل اسکندریہ کے بیان میں کی ہے۔ اس کا بیٹا بطلمیوس ثانی نے توریت کا ترجمہ عبرانی سے یونانی میں کرایا۔ اس کے عہد میں مانیٹھوس کاہن نے مصر کی تادمیخ لکھی۔ آخری فرمانروا ملکہ قلوپٹر تھی۔ اسے اس کے عہد بھائی بطلمیوس (طالمی خود) سے حکومت کی وجہ سے جھگڑا ہو گیا۔ وہ شام گئی۔ جولیس قیصر نے اس کی مدد کی اس کے بھائی کو غرق نیل کرادیا اور اس کو حکمران مصر کا کیا۔

قیصر نے ہی کتب خانہ اسکندریہ جلایا۔ پھر اس نے اپنے بھائی بطلمیوس سیندہم سے شادی کی مگر اس کو چھوڑ کر قیصر کے پاس چلی گئی۔ دو سال بعد وہاں سے آکر نہ ہرے بطلمیوس کا کام تمام کر کے قلوپٹرہ خود حکمران بن گئی۔ ان دنوں دو رومی امیر انٹونیوس اور اکتافیوس، بروٹس سے برسرِ پیکار تھے۔ ملکہ نے بروٹس کی اپنے بحری بیڑے سے مدد کی۔ پھر انٹونیوس سے شادی کر لی اور وہ مصر آ گیا۔ رومی مجلس نے واقعات سے اطلاع پا کر ۳۲ ق م میں مصر پر زبردست کر دگی اکتافیوس فوج بحری بھیجی تو ملکہ نے اکتافیوس سے تعلقات قائم کرنے چاہے مگر وہ دام میں نہ پھنسا۔

اس نے اس کو موت کا فرمان سنا دیا۔ اس نے زہر پی کر جان دے دی۔

۳۰ ق م میں مصر میں یونانی حکومت کا خاتمہ ہو گیا۔

اس کے بعد سے مصر سلطنت روم کے قبضہ میں آئی۔ رومی حکومت سنہ ۶۴۰ء تک رہی۔ رومن فاتح اوکٹاویوس جو قیصر اگسٹس کے لقب سے مشہور ہوا مصر پر قبضہ کر کے امور حکومت میں کسی قسم کا تغیر نہیں کیا۔ اس کے عہد سے مصر رومی سلطنت کا صوبہ بن گیا۔ دربار روما سے یہاں کے حسب ذیل والی مقررہ ہوئے۔

فورنیلوس غالوس بطرینوس، اس نے اگسٹس کے حکم سے بلاد عرب پر فوج کشی کی۔ قیصر اگسٹس کے عہد حکومت کے تیسویں سال حضرت عیسیٰ علیہ السلام پیدا ہوئے۔ بطرینوس کے بعد طیباریوس ہوا جس کے نام سے شام میں شہر طیبہ یہ ہے۔ اس کے بعد قلیودیوس ہوا۔ اس کے عہد میں شمعون بطرس قید ہوئے۔ پھر قلاوون حکمران ہوا۔ پولس اور پطرس داعیان مسیحیت کو قتل کرادیا۔ اس کے بعد طیطوس آیا جس نے بیت المقدس پر حملہ کیا اور یہودیوں کو گرفتار کر کے فروخت کر دیا۔ اس کے بعد دو مطیانوس تھا وہ بھی بڑا ظالم تھا اور یانوس حکمران ہوا۔ اس کے عہد میں حکیم بطلیموس تھا جس نے کتاب مجسطی لکھی۔ اس کے بعد قوموروس ہوا۔ اس کا معاصر جالینوس حکیم یونانی تھا۔ اس کے عہد میں نفرانیت پھیلی۔ قیطیانوس نے اپنے عہد میں مصری باشندوں کو قتل کیا۔ اس کے بعد سے مسیحی دور مصر میں شروع ہوا۔

رومی عہد میں مصری ٹیکسوں میں دب گئے تھے۔ ان میں جہالت پھیل گئی تھی۔ قسطنطین اعظم نے ۳۱۳ء میں عیسویت اختیار کی تو اہل مصر کے دن پھرے ۳۶۸ء میں قیصر تھیودوسس تخت روما پر بیٹھا۔ اس نے فرمان جاری کیا کہ تمام سلطنت کے باشندے عیسائی بنائے جائیں۔ نتیجہ یہ ہوا کہ مصری بت پرستوں کے معبد ڈھا دیئے گئے۔ اور ان پر بڑے بڑے مظالم کئے گئے۔ اسی زمانہ میں ہپاتیا زہرہ جبین کو جو علوم و فنون کی ماہر تھی حضرت مریم کے بت کے سامنے عیسائیوں نے لائیوں سے مار ڈالا۔ اس کے بعد نصاریٰ میں تفرقہ پڑ گیا۔ یعقوبی اور ملکی فرقوں میں جھگڑا ہوا۔ آخر رومی سلطنت ۳۹۵ء میں دو حصوں میں تقسیم ہو گئی۔ مغربی حصہ کا پایہ تخت رومہ الکبریٰ رہا۔

اور مشرقی قسطنطنیہ قرار پایا جس کے تحت شام کے ساتھ مصر آیا۔ ۶۲۲ء میں ہرقل، قسطنطنیہ کے تخت پر بیٹھا۔ اس کے زمانہ میں ایرانیوں کا پھر اقتدار مصر پر ہو گیا۔ ۶۱۷ء میں خسرو دوم نے دمشق، یروشلم، مصر سب فتح کر لئے مگر تھوڑے عرصہ کے بعد ہرقل نے اپنا ملک ۶۲۹ء میں ایرانیوں سے نلینوا میں مقابلہ کر کے چھین لیا۔ اس شکست سے ایرانی شہنشاہ میت نتم ہو گئی۔ ہرقل نے ایک قبیلی نژاد ریس مقوقس کو اپنے پاس رکھ کر تعلیم و تربیت دی اور مصر کا والی مقرر کیا۔ ۶۲۹ء میں نامہ نبوی اسی عظیم القبط کے نام گیا۔ اسلام تو لایا نہیں مگر تحفے میں دُلّ سوار کی کے لئے اور دو عورتیں قبطیہ تھیں۔ ان میں ایک حضرت ماریہ قبطیہ ہیں جن کے بطن مبارک سے آنحضرت صلی اللہ علیہ وسلم کے بیٹے ابراہیم پیدا ہوئے۔

## مصر لوں کی علمی ترقی

اہل مصر کو جہاں پہلی شہنشاہی قائم کرنے کا فخر حاصل ہے اسی طرح علوم و فنون کے ایجاد اور ترقی کا بھی ان کو افتخار حاصل ہے۔ مسٹر اولن اپنی تاریخ مصر میں لکھتا ہے :-

”مصر فنون اور آداب سلطنت کا ایک عمدہ مدرسہ سمجھا جاتا تھا۔ چنانچہ یونان کے بڑے بڑے لوگ مثل ہومر، فیثاغورث، افلاطون اور وہاں کے اچھے اچھے مقنن مثل لائیوگرس، سولن جیسے حضرات نے بہ نظر تکمیل علوم مصر کا سفر اختیار کیا۔“

حضرت موسیٰ علیہ السلام جن کے متعلق کتاب مقدس میں ہے کہ وہ مصر لوں کے ہر طرح کے کام میں نئی نئی ایجادیں کرتے تھے۔ ان کی طبیعت میں ایجاد کا مادہ تھا اور مفید کاموں کی طرف زیادہ توجہ کیا کرتے تھے۔ علمائے مصر جو کہ مرکزی کہلاتے تھے۔ مصر کو عجیب عجیب ایجادوں سے

معمور کر دیا تھا۔ ان کی سب سے بڑی سعی یہ تھی کہ طبیعت انسانی کی تکمیل

جس سے آرام و خوشی حاصل ہو اس سے مصری محروم نہ رہیں۔

**علم ہنریت** | مصری سیادوں کی حرکات پر سب سے پہلے مطلع ہوئے اور یہ بھی کہا جاتا ہے کہ پہلے انہوں نے ہی علم ہندسہ ایجاد کیا۔ موجوداتِ عالم کے حالات اور خواص دریافت کرنے میں یہ لوگ بہت کوشش کرتے تھے۔

**فنِ عمارت** | مصریوں نے فنِ عمارت اور رنگ آمیزی اور سنگ تراشی اور تمام متعلقہ فنون کو کمال پر پہنچایا تھا۔

**حکمت و حکومت** | جن لوگوں نے قواعد حکمت و حکومت کو خوب سمجھا ان میں سب سے اول مصری تھے۔

اس قوم نے یہ بات سب سے پہلے دریافت کی کہ فنون قواعد کا اصلی مطلب یہ ہے کہ اپنی زندگی مزے کے ساتھ کٹے اور رعیت آباد رہے جس کی مختصر تفصیل پہلے لکھ چکے ہیں۔

غرضیکہ علوم و فنون کی ایجادات میں مصریوں کی کار فرمائی کو بڑا دخل ہے۔ تفصیلات مصر کی تاریخوں میں موجود ہیں۔

## مصر کی حالت

اسلام سے پہلے مصر میں یہودیوں اور بدعتی عیسائیوں کا غلبہ تھا۔ بجائے اس کے کہ ان سے مصری عقیدوں کی اصلاح ہوتی یہ خود گمراہی کی نذر ہو گئے اور مصریوں کی بہت پرستی سے ان کے قدم آگے ہی تھے۔ قدرت نے انتقاماً رومی ظالموں کو مستط کر دیا تھا۔ جن کے ظلم و جفا کی داستان سرولیم سور کی زبانی پڑھیے۔ ”عروج و زوال خلافت“ میں لکھا ہے :-

”سلسلہ میں ہرقل نے کیروس کو ملکی اور مذہبی حاکم کیا۔ اس نے اپنے



دس سالہ دورِ حکومت میں سخت جور و ظلم کئے اور قبطیوں کو ترک عقیدہ یعقوبی پر مجبور کیا اور طرح طرح ان غریبوں پر ظلم کئے۔

اس سے بڑھ کر ظلم رومیوں کا یہ تھا کہ مصر میں آب پاشی سے سیراب و شاداب کھیتوں کی پیٹ بھرنے والی پیداوار صرف سلطنتِ روم کے بڑے بڑے شہروں کا پیٹ بھرنے کے کام آتی تھی۔

رومی جو مصر میں آباد تھے وہ خود دو ٹکڑوں میں تھے۔ ایک اذرقہ (کبود) اور اخضرہ (سبز) کہلاتے تھے جو خود آپس میں آٹے دن لڑتے رہتے تھے۔ یہ تمام اسباب ایسے تھے کہ ملک میں بغاوت کی آگ سُلگتی رہی۔ چنانچہ قبطی مبغوض رومیوں سے بجات پانے کے منتظر ہر موقع کا خیر مقدم کرنے کو تیار تھے۔ ۱۷

غرضیکہ مصر کے یہودیوں اور بدعتی عیسائی فرقوں پر رومیوں کا جو ظلم و ستم، جو روتشدد ہوتا تھا اس کی داستانِ شام کے رومی جبر و تعدی سے کہیں بڑھ کر ہونا ک و دردناک ہے۔ اسی جو روجفا کا نتیجہ تھا کہ اہالی شام نے بہ جبر و اکراہ اہل اسلام سے تعاون حاصل کیا۔ ایسے ہی مصر کے عیسائی اور یہودی مسلمانوں کے غائبانہ ہمدرد تھے۔ علامہ بلاذری فرماتے ہیں :-

”والمقوقس نے جو ہر قل شہنشاہِ روم کا گورنر اور اسکندریہ کا بطریق تھا اس نے رسول اللہ صلی اللہ علیہ وسلم کا نام مبارک جو بغرض دعوتِ اسلام اس کے نام آیا تو باعترام اس کو لیا اور آنحضرت صلی اللہ علیہ وسلم کی خدمت میں تحفے روانہ کئے۔“

خلیفہِ اول کے بعد خلیفہ دوم سریرِ آراء نے خلافت ہوئے تو عمرو بن عاص نے مصر کی طرف توجہ کی۔

# مصر کی فتح

مصر بھی جیسا کہ اوپر تحریر کیا جا چکا ہے رومی حکومت کے ماتحت تھا۔ حضرت عمرو بن العاص شام کی فتوحات میں حضرت خالد بن ولید اور حضرت ابو عبیدہ کے ساتھ برابر کے شریک تھے۔ مگر مصر کی فتح میں تنہا اپنی تلوار کے جوہر دکھانا چاہتے تھے۔ اس کے علاوہ شام کی حفاظت کے لئے اس پر قبضہ کرنا ضروری تھا۔ مصر کے حالات سے وہ واقف بھی تھے۔ اس کی شادابی کا علم تھا۔ اس وجہ سے خلیفہ اعظم حضرت عمرؓ سے مصر کی طرف پیش قدمی کی اجازت چاہی۔ چنانچہ پس و پیش کے بعد اجازت مرحمت کی اور چار ہزار فوج دے کر انہیں مصر کی طرف روانہ کیا۔ پوری تفصیل فتح مصر کی تاریخ ملت کے دوسرے حصہ میں آچکی ہے۔

غرضیکہ رومیوں سے مقابلہ عمرو بن عاص کا شہر ”فرما“ میں ہوا۔ ایک ماہ جنگ ہوتی رہی۔ آخر رومیوں کو شکست کا منہ دیکھنا پڑا۔ مسلمان آگے بڑھ کر کامرانی و کامیابی کے ساتھ مصر تک پہنچ گئے۔ المقوقس نے خبریں سن کر مقابلہ کی تیاری کر لی۔ جب مسلمان قریب آگئے تو قلعہ میں جم کر بیٹھ گیا۔ حضرت عمرو بن عاصؓ نے بہت کوشش کی مگر کامیاب نہ ہوئے۔ جب زیادہ دن لگ گئے تو حضرت عمر رضی اللہ عنہ نے حضرت زبیر بن العوام اور حضرات مقداد کو معہ دس ہزار فوج کے بھیجا۔ سات مہینے تک اسلامی فوجیں قلعہ کو گھیرے پڑی رہیں لیکن کوئی صورت نہ نکلی۔ آخر ایک دن حضرت زبیرؓ نے لگا کر قلعہ کی فصیل پر چڑھ گئے اور اندر آ کر قلعہ کا دروازہ کھول دیا۔ اب کیا تھا مسلمان شہر میں داخل ہو گئے۔ مقوقس مسلمانوں کے آگے جھک گیا اور طالب امان ہوا۔ عمرو بن عاصؓ نے امان منظور کر لی۔

مقوقس نے عمرو بن عاصؓ سے ان شرائط پر صلح کی کہ وہ (عمرو بن عاصؓ) ان یونانیوں کو جو جانا چاہیں جانے سے نہ روکیں اور قبطیوں پر دو دینا نہ فی کس سے

زیادہ ٹیکس نہ لگائیں۔ شہنشاہ دوم ہرقل کو اس کی خبر ہوئی تو بہت جھلایا اور فوجیں روانہ کیں جنہوں نے اسکندریہ کے دروازے بند کر کے آمادگی جنگ کا اعلان کر دیا۔ المقوقس حضرت عمرو بن عاص کے پاس حاضر ہوا اور کہا کہ میں تین التجائیں لیکر حاضر ہوا ہوں :-

۱۔ یہ کہ ان یونانیوں سے انہی شرائط پر صلح نہ کریں جن پر مجھ سے کی گئی تھی۔ کیونکہ ان لوگوں نے بے اعتباری کا اظہار کیا اور نقض کیا ہے۔

۲۔ یہ کہ قبلیوں کے ساتھ شرائط صلح نہ توڑیے۔ کیونکہ نقض عہد ان کی جانب سے شروع نہیں ہوا۔

۳۔ یہ کہ جب میں مروں تو حکم دیجئے کہ اسکندریہ کے فلاں گرجے میں دفن کیا جاؤں۔

حضرت عمرو بن عاص رضی اللہ عنہ نے جواب دیا کہ آخر الذکر میرے لئے سب سے سہل ہے۔

حضرت عمرو بن عاص کے صاحب زادے صلح نامہ مقوقس کی دوسری شرط کا ذکر کر کے فرماتے ہیں :-

”لہذا میرے والد نے غریبوں کو مستثنیٰ کر کے ہر بالغ پر دو دینار جزئیہ مقرر کیا۔“  
علاوہ ازیں ان زمینداروں کو جن کے حقوق مالکانہ باقی رکھے گئے تھے ایک دینار اور تین ادب گھیوں فی جریب ادا کرنے پڑتے تھے۔

تھو سال کے زمانے میں یہ بھی قابل کمی و واگداشت تھا۔ علامہ مقریزی فرماتے ہیں :-

”جہایت یعنی تحصیل لگان کا کام حضرت عمرو بن العاص نے قبلیوں ہی کے سپرد کر رکھا تھا اور وہ ہر ضلع اور گاؤں کی شرح لگان وہاں کے بڑے

بڑے زمینداروں، پدھانوں اور مکھیوں کے مشورہ سے مقرر کیا کرتے تھے اور ان زمینوں کو جو حاموں اور گرجاؤں کی پدواخت کے لئے وقف ہوتیں لگان سے معاف رکھتے تھے۔“

حضرت عمرو بن العاص نے قحوطے عرصہ میں مصر کو گوارہ امن و امان بنا دیا تھا۔ اتفاقاً عمرو بن عاص کے صاحب زادے نے کسی قبیلے کو مار دیا۔ اس واقعہ کو عدلہ بلاذریؒ نے لکھا ہے کہ وہ قبیلہ مدینہ ہینچا اور اس نے حضرت عمر رضی اللہ تعالیٰ عنہ کے سامنے حضرت عمرو بن عاص کے صاحب زادہ کے خلاف مار پیٹ کا استغاثہ پیش کیا۔ بارگاہ خلافت سے مجرم اور مجرم کے باپ دونوں کے حاضر ہونے کا حکم صادر ہوا۔ حاضر ہونے پر مجرم کو تو مدعی کے ہاتھ سے زد و کوب کرائی گئی اور باپ کو یوں اعلانیہ سزائش کی گئی :-

منذ کم تعبہم الناس وقد دمتم نے لوگوں کو غلام کیسے بنایا حالانکہ ان ولہم تہم امہاتہم احرار۔ کی ماؤں نے تو ان کو آزاد بناتھا۔“

حضرت عمرو بن عاص نے مصر کا انتظام اسلامی عدل و انصاف کے اصول پر قائم کیا۔ ہر قسم کے ظلم و ستم جو حکمران طبقہ کے رعایا پر ہوتے تھے یک قلم موقوف کر دیئے گئے۔ رومیوں قبیلوں کو مثل غلام سمجھتے تھے۔ ان کو اپنا بھائی سمجھا اور ان کے اہل و آسائش کا پورا لحاظ رکھا۔ دینی امور میں وہ پورے آزاد تھے۔ جزیہ کے بعد جان مال جائداد، اولاد، عزت و حرمت ہر چیز کی حفاظت کا ذمہ لیا اور ان کے پیشوا ”بنیامن“ کو جو تیرہ سال سے رومیوں کے ڈر سے مخفی تھا اس کو امان دے کر اسکندریہ کا بطریق کر دیا اور اس نے گرجا کے متعلق جو درخواست دی اُسے منظور کیا۔

نظم و نسق | ملکی نظم و نسق کے لئے لائق افراد مقرر کئے۔ جگہ جگہ قضاۃ مقرر کئے جیسا کہ اوپر لکھا جا چکا ہے۔ خراج کی تحصیل خود قبیلوں کے سپرد کی دفاتر

ان کی زبان میں قائم رہے۔  
 مصر میں یعقوبی، ملکی، یہودی، نصرانی، ستارہ پرست وغیرہ رہتے تھے۔ ان کے  
 ساتھ یکساں سلوک تھا اور ان سے ہمدردی اور شفقت اس طرح کی جو ان کے خواب  
 میں بھی نہ تھی۔ مسلمانوں کی سادہ زندگی اور ان کے حسن اخلاق نے تھوڑے ہی عرصہ میں  
 ان مصریوں کو ایسا گرویدہ کر لیا کہ جوق در جوق برضا و رغبت داخل اسلام ہونے  
 لگے، رفتہ رفتہ عربی اخلاق، لباس، زبان تک مصریوں نے اختیار کر لی۔ باہم جھگڑا  
 کرتے رہتے تھے۔ اسلام میں داخل ہونے کے بعد بھائی بھائی بن گئے۔ ان کو اس حکومت  
 میں وہ آرام ملا جو دمیوں کے عہد میں خواب و خیال تھا۔ عروج و زوال خلافت میں  
 سرولیم پیورسا متعقب انگریز لکھنے پر مجبور ہوا کہ :-

”مصر میں اس زمانہ میں بدوی قبیلے نہ تھے جو عربوں اور مسلم فاتحوں کے  
 ساتھ ہمدردی رکھتے ہوں مگر ان سے بھی کہیں بڑھ کر نہ خطرناک مصریوں کا  
 تھے جنہوں نے تبادلہ حکومت کو بادی النظر میں خوش آئند بنا دیا تھا“ ۱۷  
 لیڈان لکھتا ہے :-

”وہ مذہبی مناقشوں سے مجروح حکام کے مظالم اور مطالبوں سے تباہ مصر کو اپنے  
 حکمرانوں سے ایک نفرت کلی ہو گئی تھی اور اس نے عربوں کو جنہوں نے اسے  
 سلطنت مشرقی کے پنجے سے چھڑایا اپنا محسن اور نجات دینے والا سمجھا۔  
 حقیقت میں یہ تعریف عربوں پر بالکل صادق تھی“ ۱۸

عروبن عامس نے حضرت عمر رضی اللہ عنہ کے حکم سے شہر فسطاط کو آباد کیا۔  
**فسطاط** اور اپنا دارالامارہ وہاں قائم کیا ۱۹ ایک جامع مسجد تعمیر کی۔ اُس کی

۱۷ عروج و زوال خلافت صفحہ ۱۵۹، ۱۶۰ ۱۸ تمدن عرب

۱۹ حضرت عمرو بن عامس فتح بابلون کے بعد جب اسکندریہ پر فوج کشی کے لئے روانہ ہونے لگے  
 اور دیرے خیمے اکھاڑے جانے لگے تو ایک عیمہ میں دیکھا گیا کہ کبوتر نے انڈے دیدیئے ہیں۔ فراش  
 (بقیہ حاشیہ اگلے صفحہ پر)

وسعت ۲، ۳ میل سے زائد تھی۔ بنی امیہ نے اور ترقی دی۔ عہد بنی عباس میں زوال آیا۔ عاصد فاطمی کے عہد میں شاور نے شہر کو چھوٹا کر دیا۔

**نہر امیر المومنین** | ایک نہر دریائے نیل سے ۱۲۰ میل تک نکال کر قلزم سے ملا دی۔ یہ نہر سیٹی اول فرعون کی بنائی ہوئی تھی۔ اس کو حضرت عمرو بن عاص نے صاف کرایا۔ فسطاط کے کنارے سے عین شمس اور وادی ملیحات ہو کر شہر قلزم ہو کے بحیرہ میں یہ نہر گری ہے۔ اتنی میل اس کا طول ہے۔ چھ ماہ درست کرنے میں لگے یہ

اس نہر کے ذریعے ایک ہی سال میں ساٹھ ہزار اروب غلہ عرب بھیجا گیا۔ عمرو بن عاص نے سرزمین مصر کی کیفیت دربار خلافت کو لکھ کر بھیجی۔ جواب تک علم و ادب میں مشہور ہے۔ یہ خط ”النجوم الزاہرہ فی اخبار المصر والقاہرہ میں ثبت ہے۔

حضرت عمر رضی اللہ عنہ نے یہ خط دیکھ کر بے حد مسرت کا اظہار فرمایا اور کہا۔ ابن عاص نے تو گویا مصر کی زمین میری آنکھوں تلے رکھ دی۔

**نامہ حضرت عمرو بن عاص** | مصر کی زمین سیر حاصل اور بار آور درختوں سے ڈھکی ہوئی ہے۔ اس کا طول ایک ماہ عرض دس روز کی مسافت ہے۔ اس کے وسط میں سے وہ دریا گزرتا ہے جس کی خرام سحری

(بقیہ حاشیہ ص ۷۴۹ سے آگے) نے عرض کیا۔ فاتح مصر نے فرمایا۔ خیمے کو رہنے دو، اسکندریہ کے بعد دیکھا جائے گا۔ جب اسکندریہ فتح کر کے لوٹے، فادوق اعظم کے حکم سے وہیں شہر آباد کیا اور مستقر بنایا اور جہاں خیمہ تھا وہاں مسجد بنی جو جامع عمر کہلائی۔

۱۰ پھر نہر کے بند ہونے کا یہ واقعہ عجیب و غریب تاہنچوں میں ہے۔ ۱۱۵۰ء میں نفس زکیہ نے دعوائے خلافت کیا۔ خلیفہ منصور عباسی نے یہ نہر بند کرادی تاکہ ملک فراعنہ سے ان کو کسی کی امداد نہ پہنچ سکے۔ اڑھائی سو برس بعد فاطمی خلیفہ حاکم بامر اللہ ادھر متوجہ ہوا اور شہر طوسوم تک کا حقتہ صاف کرایا۔

فرخ فرجام اور روانی شام مبارک انجام ہے۔ اس کے فیضان میں مہر و ماہ کی طرح کبھی زیادتی ہو جاتی ہے اور کبھی کمی۔ جس وقت چڑھتا ہے اور اُس کی موجیں سر اٹھاتی ہیں اُس وقت تمام نہریں اور چشمے لبالب بھر جاتے ہیں اور باشندوں کے لئے ایک جگہ سے دوسری جگہ تک بجز کشتیوں کے گزرنے کی کوئی سبیل نہیں رہتی۔ پھر جب اس کا جوش پورا ہو جاتا ہے تو پلٹا کھاتا ہے اور تیزی کے ساتھ اتر کر اپنی حد پر آ جاتا ہے۔ اس وقت کاشت کار اس کے ساحلوں کے فراز اور دامنوں کے نشیب میں لکل پڑتے ہیں، دانے بوتے ہیں اور خرمن کے آذ و مند ہوتے ہیں۔

جب دانے جھے اور کھیتیاں اُگیں اور نیچے زمین کی نمی اور اوپر بادش کی تری سے پرورش پا کر ان میں نشو و نما اور بالیدگی ہوئی تو ہرے ہرے کھیت لہلہانے لگتے ہیں اور زمین کی دولت اس کے شکم سے اس کی پشت پر آ جاتی ہے۔ امیر المومنین! میں ایسی زمین کا کیا حال لکھوں جو ابھی گوہر سفید ہے ابھی عنبر سیاہ اور ابھی زرد سبز، یہ قدرت الہی کے کرشمے ہیں جس نے اس میں یہ صلاحیت رکھ دی ہے اور باشندوں کی معیشت کے لئے اس کو ایسا بنا دیا ہے۔

یہاں کا خراج پیداوار سے قبل وصول نہیں ہو سکتا اور یہ بھی ضروری ہے کہ محاصل کا کم سے کم ایک ٹلٹ یہاں کی نہروں اور پلوں کی تعمیر و ترمیم میں صرف کیا جائے کیونکہ اس سے آبادی بڑھے گی اور ملک کی آمدنی میں اضافہ ہوگا۔

**بندوبست اراضی** | فراعنہ کے عہد میں مصر میں چار سالہ بندوبست کا دستور تھا۔

تسخیص لگان کے لئے وہ چند سالوں کی پیداوار کا اوسط نکال لیتے تھے اور خراج نقد و جنس دونوں میں وصول کرتے تھے بلکہ ان محاصل کے علاوہ فوج کے اخراجات کے لئے کثیر تعداد میں غلہ بھی لیتے تھے۔ لیکن مصر ایک ایسا ملک ہے جس کی زراعت کا مدار نیل کے فیضان پر ہے اور اس میں اکثر تفاوت رہتا ہے جس سے پیداوار میں بڑا فرق پڑ جاتا ہے۔ اسی لئے وہاں ہر سال آب نیل کی کمی زیادتی کے مطابق خراج کی تعیین قرین انصاف تھی۔ اسی

بناءً پر انہوں نے خلیفہ سے استصواب کر کے ان کے حکم کے مطابق حلوان مقیاں نیل بنوایا جو ابھی تک باقی ہے۔ اسی پیمانہ سے پیداوار کا اندازہ پوچھ کر اسی سے لگان کا تخمینہ لیتے۔ اسی حساب سے ہر جگہ کی تحصیل ہوتی۔ جہاں جہاں کئیے اور عمار ہوتے ان کے اخراجات نیز مسلمانوں کی صنیافت کے صرفے منہا کر دیئے جاتے۔ کاشتکار ان ہی کی شرح لگان کی مقدار سے پیشہ وروں سے بھی خراج لیا جاتا۔ رومیوں کے عہد میں دوسرے محال جو رعایا سے وصول کئے جاتے تھے یک قلم موقوف کر دیئے گئے۔ نبی صلی اللہ علیہ وسلم نے حضرت ہاجرہ کے قدیم رشتہ سے جو حضرت اسمعیل اور عدنانی عربوں کی ماں تھیں مصریوں کے ساتھ بھلائی کرنے کی وصیت فرمائی تھی۔ اس وجہ سے بند و بست ادا صنی میں خصوصیت کے ساتھ نرمی برتی گئی اور شرح لگان کم سے کم رکھی۔ یعنی زیادہ سے زیادہ فی جریب ایک دینار یا تین اروب غلہ۔

مسلمانوں نے آنحضرت صلی اللہ علیہ وسلم کے جدید رشتہ کا بھی لحاظ رکھا اور قریہ حفن کو جو توابع الفنا میں ہے اور جہاں کی رہنے والی حضرت ماریہ قبطیہ سر تہ رسول تھیں خراج سے بری کر دیا۔ اس سالانہ بند و بست کی وجہ سے ہر سال کی وصولی کی

جامع عمرو بہ متعدد صحابہ و تابعین کے ہاتھوں بنیاد مسجد عمرو بن عامر کی رکھی گئی۔ تیس گز لمبی اور انیس گز چوڑی مسجد تھی۔ نہ محراب تھی نہ منارہ، معمولی چھت اور احاطہ کے سوا کچھ نہ تھا۔ حتیٰ کہ ایک منبر فاتح مصر نے اپنے لئے لکھوایا تھا۔ حضرت عمر فاروق رضی اللہ عنہ کی اس تہدید پر نکال دیا کہ حب مصلی بیٹھے ہوئے ہیں تو تم کو بلند منبر پر کھڑے ہونے سے کیا فائدہ؟

یہ مسجد ۶۴۲ء میں تعمیر ہوئی۔ اس کی توسیع ۶۶۳ء میں مسلمہ والی مصر نے کرائی۔ دونوں طرف برج بنوائے۔ ۶۹۵ء میں عبدالعزیز ابن مروان نے تمام مسجد شہید کر کے از سر نو بنوائی۔ پھر امیر عبداللہ بن طاہر نے بہت وسعت دی۔ ۵۶۴ء میں شاہ وزیر عافند فاطمی نے فسطاط میں آگ لگوائی۔ مسجد کو بھی نقصان پہنچا۔ سلطان صلاح الدین نے اس مسجد کی مرمت کرا دی۔ اس مسجد کے ۲۳۰ ستون ہیں۔



کوئی رقم متعین نہیں ہو سکتی تھی۔ کیونکہ عدم پیداوار کی وجہ سے کبھی کبھی بہت سے پرگنوں اور دیہاتوں کا خراج معاف کر دینا پڑتا تھا۔ اس لئے رومیوں کے مقابلہ میں مسلمانوں کی وصولی میں کمی ناگزیر تھی۔ چنانچہ سال اول میں تمام ملک مصر سے ایک کروڑ بیس لاکھ دینار وصول ہوئے۔ بجالیہ سال ماسبق میں مقوقس نے دو کروڑ دینار وصول کئے تھے لیکن باوجود اس نرمی کے زمانہ مابعد میں کبھی اس قدر وصول نہیں ہوئے۔ صرف حضرت عثمان رضی اللہ عنہ کے زمانے میں ایک سال عبداللہ بن سعد نے دو کروڑ دینار وصول کئے۔ امیر معاویہ کے زمانے میں بھی تحصیل ۹۰ لاکھ سے زیادہ نہیں بڑھی۔ ان کے بعد بنی امیہ اور بنی عباس تو چالیس بلکہ تیس لاکھ ہی وصول کرتے رہے۔ خلفاء بنی فاطمہ نے اپنے عہد میں شرح لگان بھی بہ نسبت سابق کے دگنی کر دی تھی۔ مگر پھر بھی ۳۴ لاکھ سے زائد نہ وصول کر سکے۔

## عہدِ خلافت حضرت عثمان غنی رضی

حضرت عثمان رضی اللہ عنہ سریرِ آراء نے خلافت ہوئے تو اپنے رضاعی بھائی عبداللہ بن سعد کو افریقہ کا امیر حرب مقرر کیا۔ عمرو بن عامر بدستور والی مصر رہے۔ پھر حضرت عثمان نے تبدیلی چاہی یہ رضامند نہ ہوئے اس بنا پر معزول کر دیئے گئے اور ابن سعد والی مصر کر دیئے گئے۔ ابن سعد نے چالیس ہزار فوج لے کر شمالی افریقہ کے علاقہ کو فتح کرنا شروع کیا۔ تیونس، الجزائر، مراکش طنجہ فتح کر لئے۔

۳۱ھ میں اہلِ نوبیہ نے عہد شکنی کی۔ ان سے معرکہ رہا۔ ان کے سردار اقلیدروس نے زچ ہو کر صلح کر لی۔ ۳۳ھ میں ابن سعد قضیہ حضرت عثمان میں مدینہ گئے۔ عقبہ بن عامر کو جانشین کر گئے۔ پھر لوٹ کر آئے۔ مصریوں نے آنے نہ دیا۔ حضرت عثمان رضی اللہ عنہ کے شہید ہو جانے کے بعد حضرت علی کرم اللہ وجہہ خلیفہ ہوئے۔ انہوں نے حضرت سعد بن عبادہ رضی اللہ عنہ کے بیٹے قیس کو مصر کا والی مقرر کیا۔ پھر

ان کو معزول کر کے محمد بن ابوبکر صدیق کو والی مصر مقرر کیا۔ وہاں اختلاف شروع ہو گیا۔ ادھر امیر معاویہ برسر اقتدار ہو گئے۔ انہوں نے عمرو بن عاص کو بھیجا۔ یہ مصر کی خاطر حضرت علیؓ کو کھنویسٹھے۔

مصر بارہ سال بعد ۳۸ھ میں آئے۔ انہوں نے محمد بن ابوبکرؓ کو مقابلہ شکست دی اور ان کو مروا ڈالا۔ ۴۳ھ سے ۴۴ھ تک حکمرانی کی اور فسطاط میں فوت ہوئے۔ ان کے بعد ان کے بیٹے عبداللہ کو والی مصر کیا۔ کچھ مصالح کی بنا پر امیر معاویہؓ نے اپنے بھائی عتبہ بن ابوسفیان کو والی مصر بنایا۔ ۴۴ھ میں وہ فوت ہوئے تو مسلم بن مخلد مقرر ہوئے۔ ۴۵ھ میں امیر معاویہؓ فوت ہوئے۔ یزید جانشین ہوا۔

۴۶ھ میں مکہ میں عبداللہ بن زبیر خلیفہ منتخب ہوئے۔ انہوں نے عبدالرحمان بن عتبہ کو والی مقرر کیا۔ مروان بن الحکم کا دور آیا۔ اُس نے اپنے بیٹے عبدالعزیز کو والی مصر کیا۔ ۴۵ھ میں عبدالملک بن مروان خلیفہ ہوا۔ عبدالعزیز نے مصر کا معقول انتظام کیا۔ بیس سال مصر کے والی رہے۔

## والیان مصر دولت بنی امیہ

عبدالعزیز بن مروان متوفی ۸۶ھ - عہد مروان و عبدالملک بن مروان اموی۔

عبداللہ بن عبدالملک اموی (۸۸ھ) عہد عبدالملک و ولید

عبدالرحمن عمر

مرہ بن شریک

عبدالملک بن رفاع

واسامہ بن یزید (محصل خراج)

ایوب بن ثمر

بشر بن صفوان

حنظلہ بن صفوان

۹۹ھ - حضرت عمر بن عبدالعزیز

(۱۰۱ھ) - یزید بن عبدالملک

(۱۰۳ھ) -

محمد بن عبدالملک	(۱۲۴ھ)	عہد یزید بن عبدالملک
حزبن یوسف	(۱۲۵ھ)	ہشام
حفص بن ولید	(۱۲۶ھ)	"
ولید بن رفاعہ	(۱۲۷ھ)	"
عبدالرحمن بن خالد فہمی	(۱۲۸ھ)	"
عیسیٰ بن عطاء	(۱۲۹ھ)	ولید بن یزید
عثمان بن عقیب	(۱۳۰ھ)	مروان الحمار
نوشہ بن سہل	"	"
مغیرہ بن عبداللہ	(۱۳۱ھ)	"
عبدالملک بن موسیٰ	"	"

یہ آخری والی بنی امیہ کی طرف سے تھا۔

## والیان مصر عہد دولت عباسیہ

خلیفہ سفاح نے اپنے چچا صالح بن علی کو والی مصر کیا۔ کچھ عرصہ بعد اُس نے اپنی جگہ ابوعون بن عبدالملک بن یزید جبرجانی کو مقرر کیا۔ منصور نے سات والی ۱۳۶ھ کے بعد سے ۱۴۲ھ تک مقرر کئے۔ پھر اس نے یزید بن حاتم مہلبی کو بھیجا۔ یہ آٹھ سال امیر رہا اور ۱۵۲ھ میں فوت ہوا۔ پھر والی غیر مستقل ہوتے رہے۔ ۱۵۸ھ میں مہدی خلیفہ ہوا تو اس کے عہد میں ہی صولت رہی جس سے ملکی نظام درہم برہم ہو گیا تو ۱۹۲ھ میں ابوصالح یحییٰ بن داؤد والی مصر ہوا۔ اس نے انتظام درست کیا۔ مگر اس کو بھی معزول کر دیا تو سوارہ قسیمی کا تقرر ہوا۔ پھر ابراہیم بن صالح بن علی امیر ہوا۔ اس کے زمانے میں وحیہ بن مصعب اموی نے اپنی خلافت کا اعلان کیا اور سارے سواحلی علاقہ پر قابض ہو گیا تو صالح

کو معزول کر کے موسیٰ بن مصعب کو مقرر کیا۔ یہ وحیہ کے مقابلہ کی تاب نہ لاسکا تو ۱۶۹ھ میں فضل بن صالح نے آکر وحیہ کو شکست دی اور اس کا سر کاٹ کر مہدی کے پاس بھیجا۔ ہادی خلیفہ ہوا۔ فضل معزول کیا گیا۔ علی بن سلیمان کو امارت پر بھیجا۔ اس نے ملک کا انتظام کیا۔ پھر خوش حالی کا دور دورہ ہو گیا۔ ہادون الرشید کے عہد تک برقرار رہا۔ مگر اہل مصر نے اس کو مصر کا خلیفہ بنانا چاہا۔ ہادون کو خبر لگی اُس نے معزول کر دیا۔

۱۷۰ھ میں موسیٰ بن عیسیٰ علوی کو امارت کا فرمان دے کر بھیجا۔ پانچ سال بعد ہادون نے جعفر بن یحییٰ برمکی کو امارت مصر تفویض کی۔ جعفر نے اپنی طرف سے عمران بن مہران کو جو نہایت حقیر صورت تھا والی مصر کیا۔ اس نے مصر کی حالت کو بہت درست کیا۔ اس کے بعد محمد بن زہیر پھر داؤد بن یزید۔

جب ان سے انتظام نہ چل سکا دوبارہ موسیٰ بن عیسیٰ کو بھیجا گیا مگر چند ماہ بعد ابراہیم بن صالح امیر کر دیا گیا۔ پھر ولایت عبداللہ بن مسیب کے سپرد کی گئی۔ اس نے محصول میں اس قدر اضافہ کیا کہ رعایا بگڑ بیٹھی تو خلیفہ نے ہر بن اعین کو فوج کے ساتھ روانہ کیا۔ اُس نے یہ بغاوت فرو کی۔ ہادون کے آخری زمانے میں خصیب بن عبد الحمید امیر خراج تھا۔

امین اور مامون کے زمانہ میں سری بن الحکم تھا جس نے اہل مصر سے مامون کی بیعت لی۔ جس پر مامون نے اس کو ہی امارت پر قائم رکھا۔ ۱۷۷ھ میں سری نے فسطاط میں وفات پائی۔ اس کا لڑکا محمد خود والی بن بیٹھا۔ عبداللہ بن طاہر معہ فوج کے مصر آیا اور محمد کو شکست دی۔ ۱۸۳ھ میں مامون نے مصر و شام کی ولایت پر اپنے بھائی معتصم کو مقرر کیا۔ معتصم نے عمیر بن ولید کو اپنا نائب بنا کر مصر بھیج دیا۔ اہل خوف نے مقابلہ کیا اور وہ اس میں کام آیا۔ عیسیٰ جلودی مقرر ہوا وہ بھی شکست کھا گیا۔

معتصم خود چار ہزار لاکھ کون کی فوج لے کر آیا۔ اہل خوف کی سرکوبی کر دی اور

علی بن منصور کو مقرر کیا۔ اس کے پاس تر کی فوج چھوڑ کر جس کا امیر افشین حیدر بن کاؤس تھا۔ خود شام کی طرف چلا گیا۔ مگر اہل حوف اس کے مقابل آئے ملک کا سارا نظام ابتر ہو گیا۔ اس وجہ سے ۱۱۷ھ میں مامون رومیوں کی جنگ سے واپس ہوتے ہوئے خود مصر آیا۔ علی بن منصور کو معزول کر کے کیدر صفدری کو معتمد کے نائب کی حیثیت سے والی مقرر کیا۔ مامون نے مقیاس و وضع کی مرمت کرائی اور ایک جامع کی تعمیر کرائی۔

والی ابو جعفر اشناس	عہد	خلیفہ معتمد
علی بن یحییٰ المہنی	"	واثق
علی بن منصور	"	"
حاتم بن ہرثمہ	"	متوکل - اہل نوبہ کی بغاوت فرو کی اور
غنیہ ابن اسحاق	"	ومیاط، فرما، تانیس کے قلعے تعمیر کئے۔
یزید بن عبداللہ	"	منتصر اور مستعین
مزاحم بن خاقان	"	معتز
احمد بن مزاحم	"	"
امیر بانکباک	"	مہمدی - اس نے احمد بن طولون کو
		امیر الجیش مقرر کیا اور احمد بن مدبر کو امیر خراج
		مقرر کر کے بھیجا۔

## ملوک اغبیہ

افریقہ کی شمالی ریاستوں میں بربری قوم رہتی تھی جو ابتدائے زمانہ اسلام میں مسلمان ہو گئی۔ ان کی طبیعتوں میں آزادی تھی اور خود مختارانہ زندگی گزار رہے تھے۔ عبد عباسیہ میں ان کا تعلق خلفاء سے ہو گیا اور یہاں عرب آکر آباد ہوئے تو ان

سے قرابتیں قائم ہو گئیں۔

عبدالرحمن بن حلیب نے عرب اور بربروں کو اپنی طرف مائل کر لیا۔ یہ وہ زمانہ تھا کہ اموی حکومت رخصت ہو رہی تھی اور بنی عباس کی حکمرانی کا آغاز تھا۔ ۵۳۰ء میں یہ لوگ بھی بنی عباس کے مطیع ہو گئے۔ کچھ دنوں بعد خلیفہ منصور عباسی نے ۵۵۰ء میں عبدالرحمن سے بہت زیادہ محل طلب کئے تو اس نے اپنی خود مختاری کا اعلان کر دیا اور شہر قیروان کی مسجد میں اپنے نام کا خطبہ پڑھوایا۔

عبدالرحمن کے بھائی الیاس کو حکومت کی طمع دامن گیر ہوئی تو اس نے عرب اور بربریوں میں فساد پیدا کر دیا۔ سخت کشت و خون کے بعد آخر کار یہ جنگ عربوں کی فتح پر ۵۵۰ء میں ختم ہوئی۔

اس کے بعد ان کے امیر اغلب نے کوشش کی اور تمام بربریوں کو منصور کی اطاعت و انقیاد کے لئے مجبور کیا۔ پھر مہدی اور ہارون الرشید کے زمانہ میں بربریوں نے بغاوت کی اور عباسی حکومت سے مقابلہ کرتے رہے۔ آخر ۸۸۰ء میں رشید نے ابراہیم بن الاغلب کی ریاست ہائے مغربی میں حکومت مستقل طور پر مان لی۔ چنانچہ اغلبیہ خاندان ۸۸۰ء سے ۹۱۱ء تک وہاں کا خود مختار حاکم رہا۔ اس خاندان نے ازدواج و مناکحت کے ذریعہ سے عرب اور بربر دونوں کے خون کو باہم مخلوط و مزوج کر دیا۔ اب ان کا اخلاق اور ان کا دین بھی متحد ہو گیا اور غربت کی وجہ سے ان میں جو تباغض و ستیاسد تھا وہ سب جاتا رہا۔

ابراہیم بن اغلب کے زیر حکومت وہ تمام ملک تھا جو سواحل بحر اوقیانوس سے لے کر حدود ریاست مصریہ غربیہ تک چلا گیا ہے اور اس وسیع مملکت کے خطبوں میں خلیفہ عباسی کے نام کے ساتھ اس کا بھی نام لیا جاتا تھا اور ان کا دار الخلافہ تونس تھا۔

## امراء حکومت اغلیہ

۱۸۴ - ۱۹۶ھ	ابراہیم بن اغلب
۱۹۶ - ۲۰۱ھ	ابوالعباس بن ابراہیم
۲۰۱ - ۲۲۳ھ	زیادۃ اللہ بن ابراہیم
۲۲۳ - ۲۲۶ھ	ابوعقال اغلب بن ابراہیم
۲۲۶ - ۲۴۲ھ	ابوالعباس محمد بن اغلب
۲۴۲ - ۲۴۹ھ	ابو ابراہیم احمد بن ابی العباس
۲۴۹ - ۲۵۰ھ	زیادۃ اللہ بن ابی ابراہیم احمد
۲۵۰ - ۲۶۱ھ	ابوالفریق بن ابراہیم احمد
۲۶۱ - ۲۸۹	ابراہیم بن احمد بن ابوالعباس
۲۸۹ - ۲۹۰	ابوالعباس عبداللہ بن ابراہیم
۲۹۰ - ۲۹۶	ابوحضر زیادۃ اللہ بن ابی العباس

## بنی اغلب کے غزوات بحری

بنی اغلب سواحل بحر متوسط پر غزوات کرتے رہے۔ جنگی جہازوں پر فوجیں بھیجتے رہے جو مملکت اٹلی، اور فرانس اور نیز جزائر کاسیکا، سارڈینیا اور سیلیرتاخت کرتی تھیں۔

حاکم سیلی کے افسر او فیمیوس نے زیادۃ اللہ بن ابراہیم کے پاس جا کر معاونت چاہی کہ سیلی کو فتح کر لو۔ اس نے قاضی اسد بن فرات جو اسدیہ کا مولف ہے اور جو قاضی القضاۃ کے عہدہ پر ممتاز تھا لشکر دے کر او فیمیوس کی مدد کو بھیجا۔

قاضی اسد بن فرات جہازوں میں بندر گاہ سوس روانہ ہو کر ۸۲۷ء میں بندر گاہ مزادہ میں پہنچا اور حاکم سسلی سے مقابلہ ہوا۔ کچھ حصہ صقلیہ (سسلی) کا فتح کر لیا اور وہیں مقیم ہو گئے۔ پالرمہ، سراغوسہ اور قصر یانی یہ فتح نہ کر سکے۔ قاضی ایک معرکہ میں زخمی ہوئے اور اسی میں انتقال ہو گیا تو امیر العسکر نے اپنے جہاز جلودارینے اور کہا یا تو سسلی کو فتح کرو یا سمندر میں ڈوب مرو۔ چنانچہ سب مسلمانوں نے قسم کھائی کہ اب سسلی کو جلتے جی بغیر لئے نہ چھوڑیں گے۔

حاکم سسلی کی طاقت زیادہ تھی۔ یہ لوگ بھی مقابلہ کرتے رہے۔ محمد بن الاغلب تین سو کشتیاں لے کر سسلی میں مدد کو آ موجود ہوا۔ پھر تو مسلمانوں نے جرغنی اور مزادہ فتح کر لئے۔ پھر ۸۳۱ء میں پالرمہ پر بھی قبضہ کیا۔ اہل سسلی کو یقین ہو گیا کہ یہ عرب تمام جزیرے فتح کر لیں گے۔ ان جزائر کی امداد کے لئے قسطنطنیہ کے یونانی امیر طور نے فوج بھیجی۔ مگر عربوں نے ۸۳۸ء میں قصر یانی کے قریب شکست دی۔ اس کے بعد پرنو تو، طادومینہ، قطانہ، سراقطہ ۸۳۸ء تک انگریزوں نے لے لئے اور باشندوں سے وہ سلوک اور رواداد ہی برتی کہ وہ اپنی نصرانیت کو خیر باد کہہ گئے۔

بادجو دیکہ مسلمانوں کے قبضہ میں کنیسہ و دیر آ گئے تھے عیسائیوں کو عبادت کی عام اجازت تھی البتہ وہ دہب جو ننوں کی زندگی کو اپنی موس رانی کا شکار بنائے ہوئے تھے ان کو کنیسوں میں رہنے کی اجازت نہ تھی۔ عیسائی مسلمانوں کی محبت سے ان کے اخلاق و عادات کے گرویدہ ہو گئے اور خود جوق در جوق داخل اسلام ہو گئے۔

عربوں نے خراج اور دیگر محاصل کی تحصیل وصول کا عمدہ انتظام کیا اور اب سلاطین یونانی کے وزراء جو محاصل کہ اپنی ذات خاص کے لئے زیادہ لیا کرتے تھے ان کا بار بھی رعایا پر سے اٹھ گیا۔



## انتظام سلطنت

عربوں نے ان ملکوں کو دو صوبوں میں تقسیم کیا۔ ایک کا نام سراغوی اور دوسرے کا نام پانربانی رکھا۔

مزارہ، نوٹو، مونہ تین شہروں میں تین والی مقرر کئے۔ ہروالی کے ماتحت ایک ایک حاکم تھا۔ اس حاکم کے ماتحت اور سپہ سالار تھے جو ان ولایتوں کے اطراف کی نگرانی کا کام کرتے تھے۔ غرض عربوں نے ان ملکوں کی جو ترتیب دی اور ان کو تقسیم کیا وہ بہت ہی اچھی طرح کیا۔

فلاحیت و زراعت، صنعت و حرفت کو بڑی ترقی دی۔ شام سے کپاس کے درخت لے گئے۔ طرابلس الغرب سے نیشکر لائے۔ وہاں دونوں کی کاشت کرا دی۔ دردار اور لپتہ کے درخت لگائے۔ چاندی، لوہے، تانبے، گندھک اور ننگ کی کانیں نکالیں۔ انواع انواع کے سنگ رخام فرفری، صوان، لیشب کو عمارتوں میں استعمال کیا۔ چنانچہ پالمہ میں عظیم الشان قلعہ تعمیر کیا جس سے ان کے فن عمارت کی اعلیٰ واقعیت پائی جاتی ہے۔

غرضیکہ عربوں نے سسلی کے علاقہ کو اونچے درجہ پر پہنچا دیا اور علمی درس گاہیں قائم کیں۔

اغلبیوں نے جزیرہ سسلی کو لے کر جزائر پونز اور ایشیا کی طرف توجہ کی۔ سواحل اقلیم فلبرہ کو قبضہ میں کیا۔ یہاں کے لوگ عیسائی مذہب رکھتے تھے۔ تمدنی اور معاشرتی حالت بہت خراب تھی۔ تھوڑے عرصہ میں ان کی حالت سدھر گئی۔ زیادہ باشندے بخوش دلی دائرۂ اسلام میں آ گئے۔ ان کی دیکھا دکھی دریائے تبر کے گرد و نواح کے

لوگ خود دعوت دینے لگے۔ ۸۳۶ء میں شہر پالمیرہ پر عرب اغالہ قابض ہو گئے۔ اب ان کی توجہ اٹلی کی طرف تھی۔ یونانیوں سے اپولیا س اور امرائے لمبرڈن نے جوبنیوان کے مالک تھے جنگ کی تھی۔

موسیوسدیو کی روایت یہ ہے کہ ”اس زمانے میں اٹلی میں بد نظمی اور اختلاف باہمی کا دور تھا۔ اس وجہ سے عربوں نے ۸۴۰ء میں شہر ترمزہ پر جا کر قبضہ کر لیا اور بلیوان کے وچی کو غارت کیا اور ایک بڑے گرجے کو جس کا نام دیر کوہ قیض تھا اور جہاں بہت کچھ مال و متاع تھا جا کر خراب کیا۔ یہ مگر عربی مؤرخین کہتے ہیں کہ مذکورہ الذکر گرجے کو مورچہ بنایا تھا جو زدن میں آکر تباہ و برباد ہوا۔

عرب یہاں سے فارغ ہو کر اسی طرح بادشاہ فرانس سے جو شارلمین کے بعد بادشاہ تھا اس سے دو دو ہاتھ کئے اور اس سے شہر مرنس کو لے لیا۔ ۸۳۹ء میں شہر پالمیرہ کے مالک ہو گئے۔ اب عربوں کی فتوحات بحر اڈریاٹک کی بندرگاہ تک پھیل گئیں تو ان کا ارادہ یہ ہوا کہ سواحل ڈلماسیا اور اٹلی کے سواحل مشرقی کو بھی اپنے قلمرو میں داخل کر کے باشندوں کے معیار زندگی کو اوسپنا بنائیں۔ چنانچہ بلاد پیلو، نونیسہ اور جزائر یونان پر بھی قابض ہونے کا ارادہ کر لیا۔ غائتہ اور املقی شہروں پر بھی حملہ کیا۔ جس کا نتیجہ یہ ہوا کہ سالرنہ اور نیپلس خطرے میں پڑ گئے۔ پہلے سے عربوں نے گاریلیا نوندی کے دہانہ پر ایک قلعہ تعمیر کیا تھا۔ پھر انہوں نے چاہا کہ دریائے تبر کے ذریعہ سے سفر کریں اور ملک کے اندرونی حصے میں داخل ہو جائیں۔

روم کا پوپ عربوں کی فاختانہ سرگرمی سے گھبرا گیا اور اس نے شراستہ کے لوگوں کو حکم دیا کہ اپنی حفاظت کا پورا بندوبست کریں۔ مگر اعلیٰ عرب نواحی شہر دومہ

پر فاتحانہ قدم بڑھا رہے تھے۔ سینٹ پطرس اور سینٹ پولوس کے گرجوں کو اپنی توجہ کا مرکز بنا دیا۔ اس کی آڑ لے کر نصرانی عربوں سے مقابلہ کر رہے تھے۔ مجبوری درجہ وہ کیا جو نہ کرنا تھا۔ مال غنیمت ہاتھ لگا جو غرباء پر تقسیم کر دیا گیا۔ ۸۴۶ء میں عرب بڑے غنائم کے ساتھ واپس ہوئے۔ پھر سویطا اور یکیشیا کے مستحکم مقامات کو گرا کر آئندہ کے لئے راہیں فتح کرنے کی کھول دیں۔

۸۴۸ء میں عربوں کی جنگ و تازا اٹلی کے صوبوں پر تھی۔ لوئی ثانی بادشاہ اٹلی عظیم الشان لشکر لے کر عربوں سے مقابلہ ہوا۔ ۸۶۸ء تک جنگ کا سلسلہ رہا۔ نواحی شہر لوسیرو سے عرب ہٹ گئے۔ ۸۸۰ء میں مدینہ یادی بھی قبضہ سے نکال لیا۔ عرب صرف اٹلی کے ملک میں بجز شہر ترنتہ کے اور کوئی مقام نہ دکھ سکے۔ وجہ یہ ہوئی کہ خانہ جنگی اغلبیوں میں شروع ہو گئی۔ عربوں نے نیپلس، املقی اور سالرنہ کے لوگوں سے صلح کر لی اور ان کے ساتھ مراعات برتیں۔ یہاں سے فارغ ہو کر روم کے کنیسہ کمری کی جانب متوجہ ہوئے۔ پوپ حنا مقابلہ سپرڈٹ نہ سکا۔ دہتا چلا گیا حتیٰ کہ شہر روم اور ادینہ ان کے قدموں میں تھے مگر ان کی عظمت کا خیال کر کے عرب اپنے مراحم خسروانہ سے جزیہ پر صلح کر بیٹھے جس کی مقدار پچیس ہزار اطل چاندی تھی۔

پوپ نے ۸۸۰ء میں بادشاہ فرانس و جرمنی کے پاس جا کر فریاد کی اور مردمانگی مگر عربوں نے خود جزیہ کی شرط کے بعد اٹلی کے ملک پر تاخت و تاراج کرنے سے ہاتھ کھینچ لیا۔

موسیوسدجو کا بیان ہے :-

» اغلبیوں نے بحر متوسط کے کنارے جو اپنے مسکن اور اقامت گاہیں بنالی تھیں وہ بہت اہمیت رکھتی تھیں۔ مقاصد حکمرانی و سیاست

کے لحاظ سے بھی مفید تھیں اور ضرورتِ تجارتی کے لئے بھی بہت نافع تھیں۔ کیونکہ ان قلعوں کے پاس تجارتی مکاتب ہوتے تھے۔ عرب اور لمبارڈ دونوں ان سے فائدہ اٹھاتے تھے۔ املقی کے باشندوں نے عربوں سے کچھ ٹمپیں ٹھہرائی تھیں جن کے بموجب انہوں نے شہرِ پالمیرہ کے اطراف میں ایک جگہ اپنے استعمال کے لئے لے لی تھی۔<sup>۱۷</sup> جزیرہٴ سسلہ کے علاوہ عربوں نے جزیرہٴ مالٹا، غزو، کامیوا اور پٹلایہ کو بھی لے لیا۔ پالمیرہ کے بعد جزیرہٴ سارڈینیا بھی اُن کے ہاتھ آ گیا۔ مرکینیٹ بھی لے لیا۔ اس سے عربوں کے لئے کوہستانِ الپہ کو جانا آسان ہو گیا تھا۔ اس کے سوا جزائرِ کارسیکا اور بلیارہ بھی عربوں کے قبضہ میں آ گئے تھے۔

جو فتوحات بحرِ مطہرِ اعلیٰ کو حاصل ہوئی تھیں وہ افریقہ اور ہسپانیہ کے عربوں کی فتوحات سے کہیں بڑھ کر تھیں۔<sup>۱۸</sup> اعلیٰ لوگ معاملہ کے اچھے تھے۔ مخلوقِ خدا سے بہ نرہ می و رفیق پیش آتے تھے۔ اس سے ان کی حکمرانی کا زمانہ بہت ہی اچھا رہا۔<sup>۱۹</sup> ۹۰۲ء سے ۹۰۳ء تک ابواسحاق بادشاہ ہوا۔ اس نے ایسے ایسے ظلم و ستم کئے کہ لوگ اس خاندان سے برگشتہ ہو گئے۔ یہ دیکھ کر علویوں نے اپنے داعی بھیج کر وہاں کے لوگوں کو براہِ انگشتہ کیا۔ ابوالنصر زیدادۃ اللہ اعلیٰ کے عہد میں عبید اللہ فاطمی نے ان کی حکومت کا خاتمہ کر دیا۔

# ترقی علوم و فنون اور صنعت و حرفت میں بنی اغلب کا حصہ

اغلیبیوں کے قبضہ میں جس قدر افریقہ وغیرہ کا ملک تھا وہاں اسلامی تہذیب و تمدن کو پھیلایا۔ چنانچہ موسیٰ و سدیر کا بیان ہے :-

”اغلیبیوں نے اقالیم افریقہ کو مہذب بنایا۔ جو اسلامی تمدن شام اور عراق میں جاری تھا وہی انہوں نے وہاں بھی جاری کیا۔ قصر قدیم اور ”اصادہ“ دو شہر نئے آباد کئے۔ وہ کبھی تونس کبھی قیروان اور کبھی طرابلس میں رہتے جس سے یہ سب شہر ایسی عمارتوں سے معمور ہو گئے جن میں حادہ قوسین، بنائی جاتیں اور بڑے بڑے آداستہ و پیراستہ ستون قائم کئے جاتے تھے جو عمارات رومانی کے طرز پر ہوتے تھے۔ ایسی ندیوں پر جہاں بادش کی وجہ سے دفعتاً تیز و سیلاب جاری ہو جاتے تھے، انہوں نے پل بنوائے۔

غرض ان لوگوں کے سبب سے تمام ملک میں تہذیب پھیلی۔ انہوں نے علوم و فنون، صنعت و حرفت اور تجارت و فلاحیت کی ترقی میں بڑی کوشش کی۔ جگہ جگہ تجارت کی منڈیاں قائم کیں جس سے صحرائی قوموں اور سواحل کے باشندوں کے مابین آمد و رفت کی سہولتیں ہو گئیں۔ نئی نئی ٹرکیں نکالیں، ان میں امن و امان کا بڑا بندوبست کیا۔ ڈاک کے راستوں اور مقاموں کی نگرانی شہروں کے عمائد اور اعیان کو سپرد کی نیز ان مقامات میں خاص نگران مقرر کئے۔ ان میں پیدل ہرکارے اور سوار قاصد ڈاک لے جایا کرتے تھے اور یہ ڈاک حدود مغرب کی ابتداء سے مملکت مصر کے حدود تک برابر آ جاتی تھی۔ علاوہ بریں اغلیبیوں نے بڑی کشتیوں کا

بیڑہ بھی تیار کیا جس کے ذریعہ سے بحر متوسط پر حکومت کرتے تھے۔“

## فاتح صقلیہ قاضی اسد بن فرات

قاضی ابو عبد اللہ اسد بن فرات بن سنان کا وطن نیشاپور تھا۔ فرات حران (دیار بکر) آ رہے تھے۔ ۳۲۱ھ میں اسد پیدا ہوئے۔ فرات کا آبائی پیشہ سپہ گری تھا۔ محمد بن اشعث کی فوج کے ہمراہ فرات افریقہ آ گئے اور قیروان میں قیام کیا۔ یہاں سے تیونس چلے گئے۔ اسد نے تیونس میں دینی علوم کی تکمیل کی۔ ان دنوں تیونس میں علی بن زیاد کی مسند درس بھی ہوئی تھی۔ یہ بھی درس میں شامل ہوئے۔ علم حدیث و فقہ کی تحصیل کی۔ ۳۲۳ھ میں مدینہ منکر امام مالک کے درس میں شریک ہوئے۔ موطا سبقتاً سبقاً پڑھی۔

پھر مدینہ سے عراق آئے۔ یہاں امام اعظمؒ کے ارشد تلامذہ کی مجلس درس قائم تھی۔ امام ابو یوسف و امام محمد بن حسن اور اسد بن عمرو کے حلقہ درس میں شریک ہوئے۔ تحصیل علوم سے فارغ ہو کر وطن کے لئے رخصت ہو کر بغداد آئے۔ ولی عہد امین الرشید نے امام محمدؒ کی سفارش سے زاد راہ عطا کیا۔ یہاں سے مصر روانہ ہو گئے۔ مصر میں عبد اللہ بن وہب اشہب اور عبد الرحمن بن قاسم کی بساط علمی سمجھی ہوئی تھی۔ یہ امام مالک کے ارشد تلامذہ ہیں سے تھے۔ ان کے درس میں اسد شریک ہوئے مگر ان سے بھی نہیں۔ یہیں مصر میں فقہ مالکی کی پہلی کتاب ”الاسد“ کے نام سے مرتب کی۔

۳۸۱ھ میں مصر سے قیروان آ گئے۔ یہیں قاضی القضاۃ کے عہدے پر سرفراز ہوئے۔ اعیان افریقہ سب آپ کا احترام کرتے تھے۔ ۳۹۲ھ میں

قاضی اسد کی رائے کے مطابق صقلیہ کو دارالاسلام بنانے کا فیصلہ کیا گیا۔ اعلیٰ  
فرماں روانہ زیادہ اللہ نے قاضی صاحب کو امیر صقلیہ بنانا چاہا تو آپ نے کہا۔

”مجھے منصب قضاۃ سے علیحدہ کر کے امارت عسکر سپرد کی جاتی ہے“

زیادہ اللہ نے کہا۔ آپ بحیثیت قاضی کے امیر بھی رہیں گے اور عہد امارت  
فوج و منصب قضاء کی سند لکھ کر قاضی صاحب کے حوالے کی۔

آپ دس ہزار فوج کو لے کر موسہ پہنچے اور موسہ سے جہازوں پر سوار ہوئے  
اور صقلیہ کو دارالاسلام بنانے کے لئے روانہ ہوئے۔ یہ بیڑا تقریباً ستویں جنگی جہازوں  
پر مشتمل تھا۔ یہ جنگی بیڑا ۱۲۷ھ کو ساحلی شہر مازہ پر لنگر انداز ہوا۔ لشکر مجاہدانہ  
سرگرمی سے اُترا کہ اہل مازہ گھبرا گئے اور شہر چھوڑ گئے۔ قاضی صاحب نے قبضہ  
کیا اور قلعہ پر پرچم اسلام لہرایا۔ ابوذر کنانی کو ”مازہ“ کا حاکم مقرر کیا۔ ادھر  
بازنطی حکومت نے مرج پر ایک لاکھ فوج جمع کر لی تھی جس میں قسطنطنیہ وینس اور  
صقلیہ کے لوگ تھے۔

قاضی اسد کے پاس صرف دس ہزار مجاہد نفوس تھے۔ ان کو لے کر مرج پہنچے  
اور اسلامی لشکر کی صف بندی کی اور لوائے جنگ خود اپنے ہاتھ میں لیا۔ سخت  
مقابلہ ہوا۔ قاضی صاحب نے بڑی داد شجاعت دی نہ خمی ہوئے مگر لوائے اسلام  
کو نہ چھوڑا۔ آخر شش رومی فوج شکست کھا گئی۔ صقلیہ کا پہلا میدان قاضی صاحب  
کے ہاتھ رہا۔

شاہ دولت اغالبہ زیادہ اللہ نے قاضی صاحب کی فتح و ظفر کا مرثیہ خلیفہ  
وقت مامون الرشید کو بھیجا۔ مرج لینے کے بعد قاضی صاحب کیلہ کی جانب بڑھے  
وہ بھی بلا دقت قبضہ میں آگیا تو اور آگے بڑھ کر ”کنسہ مسلطین“ میں مقیم ہو گئے۔  
قاضی صاحب کی شجاعانہ سرگرمی نے صقلیہ کے علاقہ میں ہیبت پیدا کر دی۔

ادھر ہر جگہ کامرانی اور فتوحات قدموں تلے تھتی۔ قاضی صاحب نے فوجوں کو اس قدر دولت سے مالا مال کیا کہ اُن کے قدم آگے بڑھنے لگے۔ پھر قلعہ کراشا کو تاراکا وہاں کے لوگوں کو خبر لگی وہ گھبرا گئے اور انہوں نے امان طلب کی۔ جزیہ پر فیصلہ ہوا۔ کراشا کا سر قوسہ کا حفاظتی قلعہ تھا۔ چنانچہ لشکر اسلامی نے سر قوسہ کے قرب و جوار پر بھی قبضہ کیا اور قلعہ کا گھیرا ڈال دیا۔ محاصرہ میں قاضی اسد زخمی ہوئے اور ربیع الاول ۳۱۳ھ میں انتقال کیا اور فاتح صقلیہ اسی سرزمین میں تہ خاک ہوا۔ ان کی قبر پر مسجد تعمیر کرا دی گئی اور ایک یادگار قیروان میں مسجد کی صورت میں زیادۃ اللہ نے تعمیر کرا دی۔ اس پر ”اسد بن فرات“ کندہ ہے یہ

## مراکش میں حکومت مکناسیہ صافیہ

یہ حکومت مراکش میں ۳۱۱ھ سے ۳۶۳ھ تک تین سال قائم رہی۔ اس حکومت میں چار بادشاہ ہوئے۔  
موسیٰ بن علی العافیہ مکناسی جس نے ۳۱۱ھ سے ۳۴۱ھ تک تیس سال حکمرانی کی۔

ابراہیم بن موسیٰ ۳۴۱ھ سے ۳۵۰ھ تک نو برس حکمران رہا۔  
عبداللہ بن ابراہیم ۳۵۰ھ سے ۳۶۰ھ تک۔  
محمد بن عبداللہ ۳۶۰ھ سے ۳۶۳ھ تک حکمران رہا۔





# دولتِ طولونہ

۲۵۷ھ سے ۲۹۲ھ تک

دولتِ طولونہ کا بانی احمد بن طولون تھا۔ طولون ایک ترہ کی غلام تھا۔ ۲۰۰ھ میں بخارا کے عامل نوح بن اسد سامانی نے اسے مامون الرشید کی خدمت میں ہدیہ بھیجا تھا۔ طولون نے مامون کی خدمت گزاری میں کوئی دقیقہ اٹھانہ نہ کیا۔ مامون نے بھی مساواتِ اسلامی کا وہ نمونہ دکھایا کہ غلام کو امراء کے پہلو میں جگہ دی۔ طولون کے یہاں سامرا میں ایک لڑکا پیدا ہوا جس کا نام احمد رکھا گیا۔ طولون نے اس کی تعلیم و تربیت اعلیٰ پیمانے پر کرائی۔ احمد بن طولون شاہی خاندان کے شہزادوں میں رہا۔ وہی خوب اس میں پیدا ہو گئی۔ علم سے اس کو دلچسپی تھی۔ علمِ حدیث سے اس کو بڑا شغف تھا۔ طرطوس کے محدثین سے سماعِ حدیث کے لئے کئی مرتبہ وہاں کا سفر کیا۔ احمد فطرۃً صالح و سعید تھا۔ صلحاء و اخیار کی صحبت نے اس میں فضل و کمال پیدا کر دیا۔ دربارِ خلافت میں اس کو رسوخ تھا۔

عباسی وزیر عبید اللہ بن یحییٰ نے طرطوس کا عامل کر دیا۔ کچھ عرصہ بعد احمد بن طولون اپنی ماں سے ملنے سرمن راء آہ ہا تھا۔ قافلہ میں ایک شاہی خادم مستعین باللہ بھی تھا۔ اس کے پاس خلیفہ کی چند فرمائشیں تھیں۔ راہ میں ڈاکوؤں نے قافلہ کو لوٹا۔ احمد نے ان کو تلوار کے گھاٹ اتار کر ان سے مال چھین لیا اور خادم مستعین کو دے دیا۔ اس نے سامرا آ کر تمام واقعہ خلیفہ کے گوش گزار کیا۔ خلیفہ

نے احمد کو شرف بادیا بی بخشا۔ اب احمد پر مستعین کی نوازشات اور اکرام دن بدن بڑھنے لگیں۔ مستعین کو معزول کر کے واسطہ روانہ کیا گیا۔ ابن طولون رفاقت میں تھا۔ کچھ عرصہ ابن طولون امیر باندباک کی فوج میں بھی رہا۔ امیر مذکور ۲۵۴ھ میں بحکم معتز مصر کا والی مقرر ہوا تو اس نے ابن طولون کو اپنا نائب بنا کر بھیج دیا۔ فوج ابھی اس کے ساتھ کر دی۔ رمضان ۲۵۴ھ کو احمد بن طولون مصر میں داخل ہوا۔ اس وقت حاکم خراج ابن مدبر کا مصر میں اقتدار تھا۔ ابن طولون نے تھوڑے ہی عرصہ میں اپنے اثرات قائم کر لئے۔

ابن خلکان کا بیان ہے کہ احمد میں عدل، بدوی فیاضی، شجاعت و بہادری، حسن سیرت، فراست تمام اوصاف جمع تھے وہ اپنے فرائض کو خود تندرہی سے انجام دیتا۔ رعایا کی خبر گیری اہل علم سے ہر معاملہ میں مشورہ کرتا اور اس کا دسترخوان علوم و خواص ہر شخص کے لئے وسیع تھا۔ اس کے علاوہ ایک ہزار دینار یومیہ خیرات کرتا۔

اہل ملک اس کے گرویدہ ہو گئے۔ مہندی تک اس کے اوصاف کی خبر پہنچی تو اس نے اسکندریہ کی حکومت بھی اس سے ہی متعلق کر دی۔

معتز نے خراج کا شعبہ بھی احمد سے ہی منسک کر دیا اور علی بن شیخ والی شام کی بغاوت فرو ہونے کے بعد شام کی ولایت بھی اُس کے سپرد کر دی گئی۔ اس سے ابن طولون کی اہمیت بہت بڑھ گئی اور اس کا آفتاب اقبال نصف النہار تک پہنچ گیا۔ ابن مدبر نے ابن طولون کے خلاف خفیہ سازش کی مگر ناکام رہا۔

ابن طولون نے اپنی حکومت کے ہر شعبہ کو سنبھالا اور **ابن طولون کا عروج** اس کو بے حد ترقی دی۔ اس کے پاس کثرت سے

غلام ہو گئے۔ آلات واسلحہ کے ذخائر جمع کر لئے۔ سپاہ کی تعداد اس قدر بڑھ گئی کہ دارالامارہ کی وسعت ان کے لئے ناکافی ثابت ہوئی۔

**نیا شہر قطائع** | ابن طولون نے وقت کے تقاضے سے ایک خوب صورت شہر آباد کیا جس کا ایک ہر افسطاط سے ملتا تھا۔ اس میں ہر قوم و مذہب کے لوگ آباد کئے۔ ہر طبقہ کے محلے الگ تھے۔ پیشہ وروں کے بازار جدا جدا شہر میں وسیع ٹرکیں اور ستھری گلیاں، جا بجا خوب صورت مساجد اور حمام اور رفاہ عام کے کام کئے۔

**جامع مسجد** | بڑے شان و شوکت کی عظیم ترین جامع مسجد تعمیر کرائی۔ یہ جبل مقطم پر تنور فرعون کے قریب لیشکر نامی ٹیکری پر بنی مسجد کی تعمیر کے وقت یہاں خزانہ نکلا۔ دو سال کی کوشش میں ۳۳ لاکھ میں یہ جامع تیار ہوئی۔ گویہ مسجد نہایت سادہ وضع کی ہے۔ ایک مربع صحن اور اس کے دونوں جانب دو دالان محرابوں پر، یہ محرابیں بالکل نوکدار ہیں اور ان کے نیچے کا حصہ زیادہ تر نعل کی صورت ہے۔ یہ محرابیں بعوض معمولی ستونوں پر قائم ہونے کے پائے ستونوں پر قائم ہیں جن کے چاروں کونوں پر ایک ایک ستون ہے۔ ان ستونوں کا اوپر والا حصہ شرقی وضع کا ہے۔ محرابوں کے اوپر کی چھت مسجد عمر کی چھت کی طرح بنی ہوئی ہے۔ کوئی کتبہ چھت کے نیچے ہیں مسجد کی باہر کی دیوار لنگرہ دار ہے۔ آرائشیں اور نقش و نگار مسجد کا گچ ہے۔ اس کے میناروں میں سے اب ایک باقی ہے۔ صحن مسجد کے بیچ میں ایک خوبصورت فوارہ ہے۔

**محل** | ابن طولون نے اپنے لئے شاندار محل تعمیر کرایا۔ وسعت اور خوب صورتی کے اعتبار سے اپنا جواب آپ تھا۔ شہر سے متعلق ایک نزہت گاہ تھی۔ ان تعمیری ترقیوں کے ساتھ اس نے حکومت کے ہر شعبہ کو ترقی دیکر

دولت طولونیہ کو اس عہد کی مہذب ترین حکومتوں کے پہلو بہ پہلو کر دیا۔

**بیمارستان** | افسطاط میں ابن طولون نے بڑے پیمانہ پر بیمارستان قائم کیا۔ مصر کا یہ پہلا شفا خانہ تھا۔ بیمارستان سے متعلق اطباء کے مکانات

تھے اور دوکانیں تعمیر کرائی تھیں تاکہ ان کے کرایہ سے بیمارستان کا صرف چلتا رہے۔ بیمارستان سے متعلق سخاس کی ساری آمدنی کردی اور اس کو وقف کر دیا۔ ابن طولون اطباء اور ان کے معالجات کو ملاحظہ کرنے خود آتا۔ مریشیوں کی عیادت کرتا۔

**رفاہ عام** | روضہ کا مقیاس خراب ہو گیا تھا دس ہزار دینار لگا کر اس کو اچھی طرح مضبوط کر دیا۔

متعدد پل بنوائے۔ اسکندریہ کی نہر صاف کرائی اور اس میں جا بجا حوض اور سقاوے بنوائے اور منارہ کو ازہر نو تعمیر کرایا۔

**مدارس** | ابن طولون نے تعلیم پر خاص توجہ کی۔ جگہ جگہ مکاتب و مدارس کھلوائے جہاں پس ماندہ اقوام کو بھی تعلیم سے بہرہ ور کیا۔

**درس حدیث** | جامع مسجد میں علامہ محمد بن ربیع مقرر کئے گئے جنہوں نے درس حدیث کا آغاز کیا۔ ان کے درس میں خود ابن طولون اور اس کا بیٹا مثل طالب علم کے حاضر ہوتے تھے۔

**فوجی نظام** | ابن طولون نے بے پناہ فوج سوڈانیوں اور رومیوں کی تیار کی۔ ان کے رہنے کے لئے مدینۃ العظااع آباد کیا۔

ابن طولون نے اپنے محل میں ایک ایسی جگہ بنوائی تھی جہاں سے وہ اپنی فوج کا مظاہرہ بخوبی دیکھ سکتا تھا۔ جب ابن طولون باب اوسط سے باہر نکلتا اور اس کی فوج دوسرے دونوں دروازوں سے نکلتی تو اس کے نظام اور ڈسپلن کو دیکھ کر حیرت ہوتی تھی یہ

**بحری نظام** | احمد بن طولون نے جہاں فوج کا نظام درست کیا۔ اُس کے ساتھ نیل میں چلنے والے جہازوں کی طرف توجہ مبذول کی۔ اس نے جنگی جہازوں کی صنعت کو زیادہ ترقی دی۔ جزیرہ روضہ کے قریب چند کارخانے قائم کئے جو صناعت الجزیرہ کے نام سے معروف تھے۔ محمد بن طغج اخشید کے وقت تک باقی تھے۔

**ملکی اصلاحات** | احمد عزم و ہمت اور سچے کاری میں امتیازی حیثیت رکھتا تھا۔ اس نے آمدنی کی ایک بہت بڑی مقدار ملکی اصلاحات پر صرف کی۔ زراعت کی طرف توجہ کی، نہریں جاری کیں اور زراعت کی ترقی و اصلاح کی دوسری تدبیریں اختیار کیں۔ اس نے صنعت و حرفت کا احیاء کیا۔ ان صنعتوں کا ثمرہ یہ نکلا کہ ریاست کی آمدنی ۴۳۰۰۰۰ لاکھ دینار تک پہنچ گئی۔ ابن طولون کے زمانے میں غلہ بہت سستا ہو گیا۔ گیہوں اس کے دور میں فی دینار دس ادوب تک فروخت ہوئے۔

ابن طولون نے ہمہ گیر اصلاح و ترقی سے ایسا ماحول پیدا کر دیا کہ اُسے خراج کی وصولی میں کبھی سختی کرنے کی نوبت نہ آئی۔

**وزارت** | احمد بن طولون نے احمد بن محمد واسطی کو اپنا کاتب مقرر کیا اور حکومت کے نظم و ضبط میں اس سے مشورہ لیا کرتا۔ یہ کاتب ایک وزیر اعظم کے فرائض انجام دیا کرتا تھا۔

احمد بن محمد کاتب جب سامرا گیا تو جعفر بن عبدالغفار مصری کو کتا بہت کے عہدے پر مقرر کیا۔ ابن طولون کا ایک پرائیویٹ سیکرٹری اور ایک فائن سیکرٹری تھا۔

**موفق اور ابن طولون** | خلیفہ معتز کے بھائی موفق جس نے حکومت بنی عباس کو سنبھال رکھا تھا۔ ابن طولون سے اس کی ناپاکی ہو گئی۔ موفق کو ابن طولون کا بڑھتا ہوا اقتدار ناپسند ہوا۔ موفق نے ابن طولون کو معزولی کی دھمکی دی۔ ابن طولون نے بھی جواب سخت دیا۔ اس نے موسیٰ بن بقاء کی سرکردگی میں فوج روانہ کی۔ ابن طولون نے مقابلہ کی تیاری کر دی۔ ایک قلعہ بنانا شروع کیا جس میں وہ خود معہ اہل کان سلطنت کے مثل مزدور کے کام کرتا۔ فوج ابن بقاء مقام دقہ تک پہنچی تھی۔ کمی رسد کی وجہ سے رک گئی۔ دس ماہ اس کو ٹھہرنا پڑا۔ آخر شش واپس بغداد ہوئی۔ یہ خبر مصر پہنچی، قلعہ کی تعمیر بند کر دی اور خدا کی جناب میں شکر یہ ادا کیا کہ اُس نے جنگ سے نجات دی اور غرباء میں صدقہ و خیرات تقسیم کی۔

**ولایت شام** | شام کے ساحل پر رومی حملہ کرتے رہتے تھے۔ خلیفہ میں مدافعت کی قوت نہ تھی۔ اس نے ۲۶۳ھ میں ابن طولون کو طرطوس کی ولایت کا فرمان بھیجا اور دومیوں کی سرکوبی کا حکم دیا۔ اس نے جاکر سرحد کو مضبوط کیا اور سارے شام پر قبضہ کر لیا۔ اب اس کی سلطنت برقعہ سے ساحل فرات تک پہنچ گئی اور خلیفہ معتز کا دائرہ حکومت صرف عراق، جزیرہ اور اہواز تک رہ گیا۔ موفق حبشیوں کی جنگ میں لگا ہوا تھا۔ ابن طولون نے اپنی قوت کو اور بڑھالیا۔ اس کے ساتھ ہی خلیفہ کی خدمت میں بہت کچھ تحفے دے کر استدعا کی کہ آپ مصر تشریف لے آئیں۔ چنانچہ خلیفہ سامرا سے روانہ ہو کر پہلی منزل تک پہنچے تھے کہ موفق کو خبر لگ گئی۔ اس نے اہلکین سلطنت کو بھیج کر خلافت مآب کو روک کر دار الخلافہ واپس بلالیا۔ موفق کو ابن طولون کی یہ بات بہت ناگوار گذری۔ اس نے خلیفہ سے ائمہ مساجد کے نام حکم بھجوایا کہ اس پر لعنت بھیجی جائے۔

ابن طولون شام کے انتظام کے لئے گیا، ہوا تھا کہ اس کا بیٹا عباس طرطوس

سے بیس لاکھ دینار نکال کر باغی ہو گیا اور برقعہ جا کر فوجیں جمع کرنے لگا۔ اس کو سمجھایا گیا۔ جب وہ اپنی حرکت سے کنارہ کش نہ ہوا تو اس کی گوشمالی کے لئے فوج بھیج دی۔ عباس بھاگ کر افریقہ چلا گیا۔ وہاں عمال سے لڑائیاں کیں۔ آخر ہزیمتیں اٹھا کر برقعہ آگیا اور گرفتار ہو گیا۔ ابن طولون نے سو کوڑے اس کے لگوائے اور قید کر دیا۔

**قاضی بکار بن قتیبہ** | طولونیوں کے زمانے میں قاضی بکار کی شخصیت بہت ممتاز ہے۔ فقہ اسلامی میں غیر معمولی تبحر تھا۔ موفق اور ابن طولون میں رنجش بڑھی ہوئی تھی تو ابن طولون نے قاضی صاحب سے کہا کہ موفق پر لعنت کی جائے۔ آپ نے انکار کر دیا۔ بار بار اصرار پر بھی وہ رضامند نہ ہوئے۔ ابن طولون سخت غضب ناک ہوا تو اس نے کہا کہ میں سالانہ ہزار دینار ہدیہ بھیجتا تھا وہ عطایا کہاں ہیں؟ قاضی صاحب نے سولہ تھیلیاں جوں کی توں مہر شدہ ابن طولون کے پاس بھیج دیں۔ ابن طولون نے دکھ لیں۔ قاضی بکار فیصلہ کرنے میں کسی کی رعایت نہیں کیا کرتے تھے۔

۲۰ ذیقعدہ شب یک شنبہ ۵۲۷ھ میں احمد ابن طولون نے انتقال فرمایا۔

**وفات** | کیا۔ قلعہ کے باب مجاورت میں دفن کیا گیا۔ ۳

## ابوالجیش خمارویہ

خمارویہ باپ کی جگہ سریر آراء حکومت ہوا۔ سب نے بیعت کی مگر والی دمشق نے انکار کیا۔ مصری فوجیں اس کے سر پر پہنچ گئیں۔ وہ تاب مقابلہ نہ لاکر شیراز چلتا ہوا۔ سب سے پہلے خمارویہ نے اسکندیہ کے بطریق کو قید خانہ سے لے لیا جس کو ابن طولون نے مجبوس کر دیا تھا۔ مصری عیسائی خمارویہ سے بید خوش ہو گئے۔

۱۔ اعلام النبلاء تاریخ حلب الشہا جز اول ص ۲۱ ۲۔ کتاب الولاء والقضاء ص ۵۱۳ ۳۔ اعلام النبلاء تاریخ حلب الشہا جز اول ص ۲۱۔

**خليفة سے تعلقات** | معتقد جب سریر آدائے خلافت ہوا تو اس نے غلام ویہ کو نوازہ نا شروع کیا۔ اس نے تحفہ میں بیس خراجہ نرویں

سے لے ہوئے دس غلام دو صندوق زیور، سترہ اس اسپ معہ طلائی ساز، سینتیس شترجن کی جھولیں زربفت کی تھیں۔ خلافت مآب کی سواری کے لئے پانچ خراجہ اور ایک زرافہ بئیں اس کے ساتھ سوار تھے جن کی قبائیں لشیہی اور کمریں مرصع بہ جواہر تھیں ارسال خدمت کیا اور مزید تقرب کے لئے اپنی بیٹی قطر الندی کو معتقد کے جبالہ عقد میں پیش کیا۔ یہ شادی ۱۲۸۲ھ میں ہوئی یہ

قطر الندی کے جہیز میں اس قدر ساز و سامان دیا گیا جس کی نظیر تاریخ میں نہیں ملتی۔ اس کے بیٹھنے کے لئے طلائی تخت بنوایا جس کے چاروں گوشوں پر مرصع ستون تھے ان پر جالی دار طلائی قبة تھا جس کے ہر ہر حلقہ میں بڑے بڑے موتی سونے کے تار میں لٹکے ہوئے تھے۔ جوڑوں کی قیمت کا اندازہ صرف اس سے ہو سکتا ہے کہ صرف ایک ہزار ادا بند تھے جن کا صرفہ بارہ ہزار دینار تھا۔ یہ معتقد نے اس کے صلہ میں مصر کے خراج کی باقی ماندہ رقم میں سے کل دو لاکھ دینار سالانہ کے حساب سے لے کر مزید تین لاکھ سالانہ پر فرات سے برقہ تک حکومت کا قبالہ لکھ دیا اور بارہ پانچے کا خلعت۔

قطر الندی کی رخصتی کے وقت مصر سے بغداد تک ہر ایک منزل پر اپنے محل کے مشابہ ایک ایک قصر تعمیر کرا کے سامان وغیرہ سے آراستہ کر دیا تھا عروں بغداد تک اپنے محلات میں قیام کرتی ہوئی آغاز محرم ۱۲۸۲ھ میں بڑے شان و شکوہ سے بغداد پہنچی۔ خلافت مآب نے بھی عروں کا شایان شان استقبال کیا۔

**نظام حکومت** | خمارویہ نے باپ کے قدم بقدم حکومت کا انتظام کیا تھا۔ اس کے عمال اپنے فرائض با حسن خوبی انجام دے رہے تھے۔



**باغات** | خمارویہ کو عمارت کی تعمیر کا بڑا شوق تھا۔ اس کے ساتھ نہایت گاہوں سے بڑی دلچسپی تھی۔ سرکاری نہایت گاہ میں دور دور سے درخت منگوا کر لگوائے اور قسم قسم کے پھولدار درخت اور میوے کے درخت اس باغ میں نصب کرائے۔ پھولوں کی چمن بندی کرائی۔ طرح طرح کے خوشنما اور خوش رنگ پرند منگاکر اس باغ میں رکھے۔ اس نے ایسے کئی باغ اپنے قلمرو میں تیار کرائے۔ ایک بڑے احاطہ میں چڑیا خانہ (باغ حیوانات) بنوایا۔ جہاں جنگلی چڑیا خانہ | جانوروں کے رکھنے کا معقول انتظام تھا۔ یہ شیر اور چیتے ایسے سدھائے گئے تھے کہ دربار میں اس کے ساتھ آکر ارد گرد کھلے بندوں بیٹھے رہتے اور باغ میں خمارویہ چل قدمی کو جاتا تو پیچھے پیچھے ساتھ رہتے۔

**قصر خمارویہ** | خمارویہ نے اپنے لئے ایک محل خاص بنوایا تھا۔ محل کی دیواروں کو لاجورد محلول و طلا اور مختلف قسم کی چوہی تصویروں سے آراستہ کیا تھا اور اپنے استراحت کے لئے ایک حفور محل میں بنوایا تھا جس میں پارہ پھرا ہوا تھا۔ اس کے دونوں کناروں پر ریشم کی ڈوریاں چاندی کے کڑوں میں بندھی ہوئی تھیں جن کے اوپر چرمی گدّا ہوا سے بھر کر ڈال دیا گیا تھا۔ اس گدے پر خمارویہ آرام کیا کرتا۔

خمارویہ نے عتبات حکومت ہاتھ میں لیتے ہی یہ انتظام کیا کہ احمد واسطی اور سعدالایسر کو فوجیں دے کر شام بھیج دیا۔ اس کو موفق عباسی کی طرف سے اندیشہ تھا۔ اس کے سوا ساحل کی حفاظت بھی منظور تھی۔ احمد واسطی نے موفق کو مطلع کیا کہ خمارویہ کی قوت کمزور ہے آپ شام پر قبضہ کر لیں۔

اسحق بن کندہ جیق والی موصل و جزیرہ اور محمد بن دیو داد ابن ابی الساج معروف بالافشین کو شام کے لینے کی تمنا ہوئی۔ انہوں نے بھی موفق سے

معاذنت چاہی۔ اس نے فوراً دونوں کو پیش قدمی کا حکم دے دیا اور خود مدد کے لئے پہنچی اور ان دونوں کے ساتھ ۲۷۲ھ میں رقبہ آیا۔ قنسرین اور عوام کے لوگوں نے بلا مزاحمت شہر ان کے حوالے کر دیا۔ دمشق البتہ مقابل ہوا۔ لیکن موفق نے اس کی مزاج پر سی کر دی اور شہر میں داخل ہو گیا۔

خمارویہ صفر ۲۷۱ھ میں مصر سے شام آیا۔ ارض فلسطین میں لب نہر ہر دوسے مقابلہ ہو گیا۔ خمارویہ تاب مقابلہ نہ لاسکا اور فسطاط لوٹ آیا۔ سعد الالیر خمارویہ کی فوج لے کر میدان میں آکودا اور موفق کو شکست دے کر دمشق پر قبضہ کر لیا اور خمارویہ کا خطبہ پڑھا گیا۔ ۱۷

۲۷۲ھ میں خمارویہ دورے پر شام آیا اور ایک جرم پر سعد الالیر کو قتل کر دیا اور دمشق میں داخل ہوا۔ اسحق بن کنذا جیق سے دو دو ہاتھ کئے۔ آخر کار صلح ہو گئی۔ اس نے موفق سے بھی صلح کرادی۔ موفق نے تیس سال کے لئے خمارویہ اور اس کے اولاد کے نام مصر و شام کی حکومت کا قبلا لکھ دیا اور خمارویہ نے اس کے نام کا خطبہ اپنے یہاں جاری کر دیا۔ ۱۷

وفات :- خمارویہ کو اس کے خدام نے سوتے میں ۲۸۳ھ میں قتل کر دیا۔ ۱۷

## جیش بن خمارویہ

خمارویہ کی وفات کے بعد اس کے بیٹے ابوالعسا کر جیش کے ہاتھ پر امارت کی بیعت ہوئی۔ مگر اس کی کم سنی کی وجہ سے حاکم شام طغج بن جغت نے بیعت نہیں کی۔ مصری افواج بھی طغج کے ساتھ ہو گئی اور اس نے محل پر چڑھائی کر کے لوٹ لیا اور شہر میں آگ لگا دی اور جیش کو قتل کر ڈالا۔ ۱۷

## ہارون ابن خمارویہ

فوج نے ہارون بن خمارویہ کو بادشاہ بنالیا مگر حکومت سنبھل نہ سکی۔ اسکی نااہلی سے صرف عباسی حکومت ہی سے تعلقات خراب نہیں ہوئے بلکہ اس کے امراء اور اعزاء بھی خلافت ہو رہے تھے۔ خلیفہ معتضد کو معلوم ہوا تو اس نے لشکر کشی کر دی جب شہر امیدہ میں وارد ہوئے تو وہاں کے عامل محمد بن احمد نے اطاعت قبول کر لی۔ ہارون نے خلیفہ کی خدمت میں عرض داشت پیش کی کہ میں فرمانبردار ہوں۔ اور ولایت طرطوس بطور نذر پیش ہے۔ معتضد نے قبول کیا مگر کچھ عرصہ بعد ہی خلافت ماب نے قنسرين اور عواصم پر بھی قبضہ کر لیا۔ اب اس کی ولایت شام اور مصر پر محدود ہو کر رہ گئی۔ مگر شرط یہ طے پائی کہ سالانہ چار لاکھ دینار خزانہ خلافت میں داخل کیا کرے گا۔ امراء دولت بدر الکمالی اور امیر فائق طولونی نے جو شام کے حاکم تھے ہارون سے بد دل ہو کر عباسی امیر محمد بن سلمان کو مصر پر فوج کشی کی دعوت دی اور معاونت کے لئے تیار ہو گئے یہ

مکتفی باللہ ہارون سے خوش نہ تھا وہ آمادہ ہو گیا اور ۲۹۲ھ میں محمد بن سلمان نے بری اور امیر میانہ والی سرحد نے بحری سمت سے مصر پر فوج کشی کر دی اور طولونی امراء کو خلیفہ کی اطاعت کی دعوت دی۔ بدالجمالی، امیر صیف بن صوادہ تلکین اور امیر صافی امراء مصر ہارون سے علیحدہ ہو کر امیر محمد بن سلمان سے میل کر گئے۔ ہارون نے خلیفہ کی فوج کی آمد سن کر امیر صیف قطر منیر اور خصیب بربری کو امیر میانہ کو روکنے کے لئے روانہ کیا۔ تیونس میں ہر دو افواج مقابل ہوئیں۔ قطر منیر اور خصیب کو شکست کا منہ دیکھنا پڑا اور امیر میانہ کامرانی سے تیونس پر قابض ہو گیا۔ قطر منیر نے رمیاط جا کر پناہ لی کہ امیر میانہ

سر پر پہنچا اور اس نے امراء کو اطاعت خلیفہ کی دعوت دی وہ انکاری ہوئے اس لئے امیر دمیانہ نے دمیاط پر حملہ کر دیا۔ قطر منیر اور خصب کو مقابلہ کی تاب نہ دہی۔ راہ فرار اختیار کرنے کو تھے کہ گرفتار ہو گئے اور ان کا بحری بیڑہ امیر دمیانہ کے قبضہ میں آ گیا۔

ہارون بن خمار وہ فسطاط میں رنگ یلیوں میں مست تھا۔ امیر دمیانہ کی پیہم کامیابیوں کو دیکھ کر فسطاط سے عباسیہ آیا۔ یہاں امراء اس کی حرکتوں سے بنیاد ہو کر کناہہ کش ہو گئے۔ مگر وہ اپنی حرکتوں سے باز نہ آیا تو اس کے چچا شیبان اور عدی کو جو عرصہ سے اس کے خلاف تھے موقع مل گیا۔ انہوں نے ایک دن جب ہارون شراب پی کر غافل تھا اس کو قتل کر دیا۔

یہ واقعہ صفر ۲۹۲ھ کا ہے اور خود شیبان نے تاج و تخت سنبھالا۔ مگر جو امراء ہارون کے ساتھی تھے شیبان کی اس حرکت سے اس کے خلاف ہو گئے۔ چنانچہ امیر طغج بن حبت، امیر فائق اور بعض دوسرے ممتاز امیر محمد بن سلمان سے مل گئے۔ یہ ان کی ہمارہی میں فسطاط آیا۔ دوسری طرف سے امیر دمیانہ فسطاط کے ساحل پر لنگر انداز ہوا۔ شیبان نے یہ رنگ دیکھ کر کہ کوئی امیر اس کا ساتھی نہیں ہے امیر محمد بن سلمان کی اطاعت قبول کر لی۔ آخر ۲۹۲ھ میں فسطاط دائرہ حکومت بنی عباس میں آ گیا اور یہاں مکتفی باللہ کا خطبہ پڑھا جانے لگا۔ محمد بن سلمان نے طولونی خاندان اور اس کے جملہ ارکان کو یہاں سے ہٹا دیا اور خود نیا انتظام کیا۔ غرضیکہ مصر و شام سے طولونی حکومت ختم ہو گئی۔

امراء مصر | مکتفی نے عیسیٰ نوٹیری کو امیر مصر مقرر کیا۔ مقتدر کے عہد میں امیر مصر ۳۰۵ھ میں تنکین جزیری رہا۔ اس کے بعد محمد بن تنکین امیر ہوا۔ قاہرہ نے احمد بن کفیلغ کو امیر مصر و حلب مقرر کیا۔ راضی کے عہد میں محمد بن طغج امیر مصر مقرر کیا گیا۔

## دولت انخشیہ

ابوبکر محمد بن طغج ملوک فرغانہ سے تھا۔ عہد معتصم باللہ میں ملوک فرغانہ کی نسل سے جغت تر کی رئیس ترکستان خلیفہ کی طلبی سے سامرا آکر رہا۔ جغت بہادر اور شجاع تھا۔ خلیفہ اس کا احترام و اکرام کرتا تھا۔ ۲۲۱ھ میں اُس کے یہاں طغج پیدا ہوا۔ ۲۴۴ھ میں جغت بغداد میں انتقال کر گیا۔ اس کے بعد طغج معاش کی خاطر احمد بن طولون کے غلام لولو کے پاس جزیرہ چلا گیا۔ خمدادیہ کی نظر طغج پر پڑی اور اس کے خاندانی اعزاز سے واقف ہوا تو اس کو اپنے حشم کا سرخیل کر دیا۔ پھر طبریہ کا امیر کر دیا۔ خمدادیہ کے قتل کے بعد خلیفہ مکتنی باللہ نے طغج کو اپنے پاس بلالیا اور خلعت و امارت عطا کر کے درباری امراء میں شامل کر لیا۔

عباس بن حسین وزارت پر ممتاز تھا۔ طغج کے اعزاز و اکرام سے جل گیا اور اس نے موقعہ پا کر طغج اور اس کے بیٹے محمد کو قید کر دیا۔ امیر طغج کا انتقال قید خانہ میں ہوا۔ محمد بن طغج کو رہا کر دیا گیا۔ محمد نے اپنے بھائی عبید اللہ کی مدد سے ۲۹۶ھ میں عباس بن حسین کا کام تمام کر دیا اور بغداد سے راہ فراہ اختیار کر کے بادیہ شام میں تلکین خزری کے یہاں دوپوش ہو گیا۔ تلکین خزری کے ساتھ رہ کر اکثر معرکے سر کئے جس کی دُور دُور شہرت ہو گئی۔ ۳۰۶ھ میں قافلہ حجاج کو رہزنوں کے حملہ سے بچایا۔ خلیفہ مقتدر باللہ کو محمد بن طغج کی بہادری اور کارگزاری کی خبر ہوئی۔ خوش ہو کر خلعت فاخرہ عطا کیا۔

محمد بن طغج ۳۱۶ھ میں تلکین خزری سے بگڑ کر رملہ پہنچا۔ خلیفہ مقتدر کو معلوم

۱۔ ”انخشیہ“ کے معنی فرغانی زبان میں شہنشاہ کے ہیں ۲۔ دائرۃ المعارف جلد ۱ ص ۷۸

۳۔ اعلام النبلاء بتاریخ حلب الشہیدہ جلد ۱ ص ۲۶۹ ۴۔ دائرۃ المعارف جلد ۱ ص ۷۸

ہوا تو ۳۱۸ھ میں ملکہ کی امارت کا فرمان ابن طفج کے نام بھیج دیا۔ ۳۲۱ھ میں قاہرہ باللہ نے مصر کی ولایت سپرد کرنا چاہی مگر وہ نہ جاسکا۔ آخر کار ۳۲۳ھ میں خلافت ماب راضی باللہ نے فرمان بھیجا اور حکم دیا کہ مصر کی ولایت کو سنبھالو۔

ابن طفج وہاں پہنچا اور امارت پر قبضہ کیا۔ تھوڑے عرصہ میں مصر کی حالت کو ایسا سدھا کہ تمام اہل مصر اس کے حسن انتظام سے خوش ہو گئے۔ تمام ارکان سلطنت نے ابن طفج کو سراہا۔ موقعہ پا کر اپنے استقلال کا اعلان کر دیا خلیفہ راضی نے بھی مجبوراً اس کے استقلال کو تسلیم کیا اور ۳۲۴ھ میں ابن طفج کو اخشید کا لقب عطا کیا۔ مگر ابن رائق کو دیا مصر حراں اور رہا کا والی مقرر کیا۔

مصر کے انتظام و انصرام کے بعد اخشید نے شام پر قبضہ کیا۔ صرف سرحدی مقامات براہ راست عباسی حکومت کے قبضہ میں تھے۔

امیر الامراء محمد بن رائق نے خلافت ماب کی طرف سے ۳۲۸ھ میں شام پر فوج کشی کر دی۔ وہاں کے عامل بدر نے مقابلہ کیا مگر اس کو شکست کا منہ دیکھنا پڑا۔ پھر حمص و دمشق پر قبضہ کرنے کے بعد محمد بن رائق مصر کی طرف بڑھا۔

العریش میں ابن طفج فوج لے کر مقابل ہوا مگر شکست کھا گیا۔ ابن رائق کی فوجیں لوٹ مار میں مشغول ہوئیں۔ ابن طفج کی فوجیں کمین گاہ سے نکل کر ان پر ٹوٹ پڑیں۔ ابن رائق کو شکست ہو گئی۔ وہ دمشق واپس گیا۔ اخشید نے اپنے بھائی ابو نصر کو جمعہ فوج کے دمشق بھیجا وہاں ابو نصر مارا گیا۔ ابن رائق نے اس کی لاش اپنے لڑکے کے ہاتھ مصر بھیجی کہ یہ اتفاقیہ واقعہ ہوا ہے اور بدلہ میں میرا لڑکا حاضر ہے۔ اخشید پر رائق کی تحریر کا اثر ہوا اور مصالحت سے کام لیا اور طے ہوا کہ اخشید مصر سے ملکہ تک قابض رہے اور دمشق سے دست بردار ہو جائے جس کا سالانہ ایک لاکھ چالیس ہزار دینار خراج وہ اخشید کے پاس پہنچاتا رہے گا۔ ہردو فریق نے منظور کر لیا اور شام کا پورا علاقہ رائق کی حکومت میں چلا گیا۔

راضی کے بعد متقی سریر آدائے خلافت ہوئے انہوں نے بھی اخشید کی امارت

کو سابقہ قرارداد پر بحال رکھا۔ ناصر الدولہ حمدانی والی موصل نے امیر الامرائی حاصل کرنے کے خیال سے ابن رائق کو قتل کر ڈالا۔ اخشید کے آگے سے کانٹا ہٹا۔ اُس نے فوجیں بھیج کر دمشق پر قبضہ کر لیا۔ ناصر الدولہ کے بھائی سیف الدولہ نے ۳۳۲ھ میں اخشید کے مقبوضہ حلب پر حملہ کر دیا۔ اخشید نے اپنے غلام کافور کے ساتھ فوج بھیجی مگر سیف الدولہ اس کو شکست دے کر حلب کے بعد حمص پر بھی قابض ہو گیا۔ اب سیف الدولہ کی نظریں دمشق پر پڑ رہی تھیں۔ قنسرین میں طرفین نے صف آرائی کی مگر دونوں مقابلہ میں برابر رہے۔ آخر کار باہمی مصلحت اس صورت سے ہوئی کہ دمشق اخشید کے پاس رہے۔ حمص اور حلب سیف الدولہ حمدانی کے علاقہ میں شامل رہے۔ اخشید نے مصر کا راستہ لیا اور حمدانی اپنے مستقر پر چلا گیا۔

**فوج** | اخشید سپاہی منش تھا۔ اس نے چارہ لاکھ فوج مرتب کی تھی اور ہر سپاہی کا خود خیال رکھتا تھا۔ بہادر اور شجاع ہونے کے ساتھ ملائم طبیعت بہت تھا۔

**وفاداری** | خلیفہ متقی کو امیر الامراء تورون نے پریشان کیا وہ بغداد سے رخصت ہو کر بنی حمدان کے یہاں مقیم ہو گئے۔ مگر بنی حمدان نے بدسلوکی کی تو متقی نے تورون سے پھر تعلقات قائم کرنے کے لئے سعی کی۔ اس کے ساتھ ہی اخشید کو بھی لکھا۔ وہ فوراً خلیفہ کے حضور میں پہنچا اور اطاعت و خدمت کا کوئی دقیقہ اٹھانہ رکھا اور بہت کچھ تحفے پیش کئے۔ اور کہا کہ مصر و شام میں رونق افروز ہو جائے مگر متقی رضامند نہ ہوا۔ اور تورون کے بلاوے پر بغداد چلا گیا۔

اخشید نے کہا تھا کہ تورون اس کے ساتھ دغا سے پیش آئے گا وہی ہوا جس کی تفصیل ہم خلافت عباسیہ میں لکھ چکے ہیں۔

**وفات** | ۳۳۲ھ میں گیارہ سال تین ماہ حکومت کرنے کے بعد محمد بن طنج

نے دمشق میں وفات پائی۔ قدس شریف میں دفن کیا گیا یہ

## ابوالقاسم انوجور بن اخشید

اخشید کے انتقال کے بعد ۳۳۴ھ میں انوجور تخت نشین ہوا۔ انوجور کم سن تھا، لہذا اس کا فوراً مقرر ہوا۔ کافور نے زمام حکومت ہاتھ میں لے کر انتظام مملکت شروع کر دیا۔ سیف الدولہ کو اخشید کے مرنے کی خبر ملنے کے فوراً کے دمشق پر حملہ آور ہو کر قابض ہو گیا۔ کافور نے جو سنا تو وہ ایک عظیم الشان لشکر جو اخشید کی تربیت پائے ہوئے تھا لیکر سیف الدولہ پر جا پڑا۔ سیف الدولہ تاب مقابلہ نہ لاسکا۔ شکست کھا کر موصل چلتا ہوا۔ کافور نے بدر اخشیدی کو دمشق کا حاکم مقرر کیا اور مصر لوٹ آیا۔

۳۴۴ھ میں شاہ نوبیا نے مصر پر چڑھائی کر دی۔ کافور نے ایسی شکست دی کہ اصول پر جا کر دم لیا۔

انوجور نے ۸ ذیقعدہ ۳۴۹ھ میں انتقال کیا۔

## علی بن اخشید

انوجور کے انتقال کے بعد علی بن اخشید جانشین ہوا۔ اس کے عہد میں مصر قحط میں مبتلا ہو گیا اور اندرونی جھگڑے کھڑے ہو گئے۔ فوجی قوت ختم ہو گئی۔ چھ برس حکمرانی کر کے علی بن اخشید ۳۵۵ھ میں فوت ہو گیا۔



## کافور

اخشید نے ۳۱۲ھ میں ایک مصری رئیس سے کافور کو خریدا تھا۔ اخشید کے ساتھ اکثر معرکوں میں رہا اور اس نے اپنی شجاعت کے جوہر دکھائے تھے اہل مصر اور اراکان سلطنت نے علی بن اخشید کے بعد اپنا امیر تسلیم کر لیا۔ اس نے انتظام سلطنت کو سنبھالا۔ اس کے علاوہ حجاز اور شام میں اس کے نام کا خطبوں میں ذکر آنے لگا۔ دو سال چار ماہ تک اس نے حکومت کی تھی کہ پھیانہ عمر لبریز ہو گیا اور اس نے ۳۱۵ھ میں انتقال کیا۔

باوجود جیشی ہونے کے نہایت باادب تھا اور اہل علم کی توقیر و منزلت کرتا تھا۔ شاعر متنبی سیف الدولہ حمدانی کے یہاں سے کافور کے پاس آ گیا۔ اس نے اس کی بڑی قدر و منزلت کی جس پر متنبی نے اس کی شان میں بھی قصیدے کہے جس میں تعریف بھی ہے اور ہجو بھی۔

## احمد بن علی اخشید

کافور کے بعد اخشید کا پوتا احمد امیر بنایا گیا۔ مگر اہل شام نے اس کی امارت تسلیم نہیں کی اور حسن اخشیدی کو امیر شام مان لیا۔ مگر اس نے نہ امام حکومت ہاتھ میں لی ہی تھی کہ قرامطہ نے شام پر حملہ کر دیا۔ حسن نے مقابلہ کیا مگر شکست اٹھانا پڑی۔ مہر آیا اور احمد سے حکومت مصر لینا چاہی۔ یہ رنگ دیکھ کر اراکان حکومت نے فاطمی خلیفہ معز الدین کو قبضہ مصر کی دعوت دی۔ چنانچہ معز کی طرف سے جوہر متغلی نے ۳۱۸ھ میں بلا مقابلہ مصر پر قبضہ کیا۔ اس طرح دولت اخشیدیہ کا خاتمہ ہوا۔

# انخشیلیوں کا نظامِ مملکت

**وزارت** | ابوالفضل بن جعفر فرات وزارت کے عہدہ پر انخشیلی حکومت میں سر فرات تھا۔ ابوالفضل لائق وزیر تھا۔

**خراج** | مصر کا خراج انخشیلی کے زمانے میں بیس لاکھ دینار تھا اور کافور کے عہد میں تیس لاکھ ۲۷ ہزار دینار تھا۔

**فوجی نظام** | انخشیلیہ کے عہد میں مصر فوجی قوت اور مال و دولت کی زیادتی کی وجہ سے ممتاز تھا۔ اس وقت فوج کی تعداد

چار لاکھ نفوس تھی جو ترکی اور رومی سپاہیوں پر مشتمل تھی۔ اس میں انخشیلی کی خاص پاڈی گارڈ فوج شامل نہ تھی۔ اس فوج کے سپاہیوں کو تنخواہ باقاعدہ دی جاتی تھی۔

**ترقی زراعت** | کافور نے زراعت کی ترقی میں نہایت جدوجہد سے کام لیا جس کی وجہ سے مصر کے خراج کی آمدنی چالیس لاکھ دینار ہو گئی۔ مگر قحط کے پڑنے سے آخر میں بہت کم ہو گئی کہ فوج کی تنخواہیں نہ دی جاسکیں۔

# ادارہ ملوک مغرب اقصیٰ

حکومت اداریہ کا بانی مہانی اداریہ بن حسن مثلث بن حسن مثلث بن حسن سبط ہے۔ عہد خلافت مہدی ۱۶۹ھ میں اداریہ کے برادرزادہ حسین بن علی بن حسن مثلث نے دعوائے خلافت کیا اور مقام فنجہ پر فوج مہدی سے معرکہ لہا جس میں حسین کام آئے۔ اداریہ اور اس کے بھائی یحییٰ بھی معرکہ میں شریک تھے۔ بعد ہزیمت یحییٰ دلیم چلے گئے وہاں سے خروج کیا۔ اداریہ مصر تشریف لے گئے۔

محکمہ ڈاک پر واضح معروف بمسکین صالح بن منصور کا خادم مامور تھا اس نے اداریہ کو ہاتھوں ہاتھ لیا اور ان کو ملک مغرب روانہ کر دیا۔ اداریہ کے ساتھ ان کا خادم لہا تھا۔ مغرب اقصیٰ پہنچ کر ۱۷۲ھ میں مقام بولیہ میں جا کر اقامت اختیار کی۔ ان دنوں اسحاق بن محمد بن عبد الحمید امیر تھا اس نے اداریہ کی عزت و توقیر بہت کی اور بربر کو ان کی خلافت و حکومت قائم کرنے کی ترغیب دی۔

کچھ عرصہ گزرا تھا کہ لواغہ، لواغہ، سدراتہ، غیاثہ، فقرہ، مکنا سہ، عمارہ اور مغرب کے تقریباً کل بربریوں نے مجتمع ہو کر اداریہ کی خلافت و حکومت کی بیعت کی۔ اس نے خطبہ دیا جس میں بعد حمد باری و صلوة رسول اللہ یہ بیان کیا:-  
 ”اے لوگو! تم اپنی گمراہی کے ہمارے سوا غیروں کو نہ دیکھو کیونکہ جو ہدایت اور راہ راست کی اتباع ہمارے پاس پاؤ گے اس کو تم دوسروں کے پاس ہرگز نہ پاؤ گے۔“

ادریس میں حکمرانی کی صلاحیت تھی۔ بہت جلد حکومت کو استحکام و استقلال حاصل ہو گیا تو فوجیں آراستہ کر فی شروع کیں۔ جب کافی فوج جمع کر لی تو فوج کو لے کر مغرب کے ان بربریوں کی طرف بڑھا جو مذہباً مجوس یہودی نصرانی تھے۔ یہ لوگ تامنا، شالہ اور ماولہ میں آباد تھے بزور تیغ مفتوح کیا۔ بہت سے بربری قندلاوہ، بھلمانہ، مدیونہ نے ادریس کے ہاتھ پر اسلام قبول کیا۔ ۳۷ھ میں تلمسان کا رخ کیا۔ یہاں کا امیر محمد بن جریر ابن حزلان تھا اور وہ اطاعت گزاردی کے ساتھ ادریس کی خدمت میں حاضر ہوا۔ فرمانبرداری قبول کی۔ کل نہ نانہ کو امان دی اور تلمسان کی مسجد بنوائی اور منبر بنوانے کا حکم دیا اور اپنے نام کو منبر پر کندہ کرایا۔ علامہ ابن خلدون نے اس منبر کو دیکھا ہے۔

خلیفہ ہارون الرشید کو ادریس کے عروج کی خبر لگی۔ اس نے مہدی کے غلام سلمان بن جریر مشہور بہ شامخ کو متعین کیا کہ اس کو ٹھکانے لگا دے۔ چنانچہ وہ ادریس کے پاس آیا۔ مصاحبوں میں شامل ہو گیا۔ اتفاقاً ادریس کے دانتوں میں درد اٹھا۔ شامخ نے ایک منجن دیا جس کے مکتے ہی اس کا دم گھٹ گیا جان بحق تسلیم کر دی۔ ۵۷ھ میں مقام بولیلی میں دفن کیا گیا۔

ادریس کے مرنے کے بعد بربریوں نے مجتمع ہو کے اس کے بیٹے ادریس صغر کی حکومت کی بنا ڈالی۔ یہ کمر گھر تھا۔ آخر کار ۱۸۸ھ میں عنان حکومت ہاتھ میں لی۔ کل بربریوں نے اس کی حکومت و امارت بطیب خاطر قبول کی۔ ادریس اصغر عالی دماغ تھا اس نے شاہی قوانین سیاست و تمدن کی غرض سے مرتب کئے اور رفتہ رفتہ کل بلاد مغرب کو مفتوح کر لیا۔ قلدان وزارت مصعب بن علی ازہدی موسوم بہ بلجوم کے سپرد کیا۔

وزیر مصعب بہت دانا و بینا تھا اس نے وزارت سنبھال کر ایسا حسن تدبیر کیا کہ اکثر قبائل عرب و اندلس نے ادریس کے علم حکومت کی اطاعت

قبول کر لی اور پانچ سو سے زائد امراء عرب و اندلس آ آ کے مجتمع ہو گئے۔ حکومت کی اہم ذمہ داریاں ان کے سپرد کیں۔ بولیلی مقام دارالسلطنت کے لئے چھوٹا تھا، فاس کو تجویز کیا۔ یہاں بنی بوغش اور بنی خسیرون زائد رہتے تھے۔ اس کے موضع سیلوہیہ میں مجوس کا آتش کدہ تھا۔ یہاں کے لوگ اور یس کے ہاتھ پر مسلمان ہو چکے تھے۔ ادریس اصغر نے اپنے کاتب ابوالحسن عبدالملک بن مالک خزرجی کو فاس بھیجا۔ پھر خود فاس آگیا اور کنز وادہ کی بنا ڈالی۔

۱۹۲ھ میں اندلس کی سرحد بندی کرائی۔ بعد اس کے ۱۹۳ھ میں قزوین کی سرحد دیواریں اور منارے بنوائے اور قزوین ہی میں محلات کی تعمیر ہوئی۔ جب شہر آباد ہو گیا تو بولیلی سے دارالحکومت بدل کر یہاں آگیا۔ جامع شرفاء کی تعمیر ہوئی قزوین کے حدود باب سلسلہ سے نہر جونہ او جرف تک تھے۔ یہاں شاہی تنزک و احتشام کا بندوبست کیا۔

۱۹۷ھ میں بقعید جہاد ادریس حصادہ کے لئے فوجیں لے کر چل کھڑا ہوا اور حصادہ لے لیا۔ پھر تلمسان پر قبضہ کیا۔ شموس القسطی سے شلف تک خلافت عباسیہ کی حکومت منقطع ہو گئی۔ مگر ابراہیم بن اغلب نے ادریس کے امراء کو اپنی طرف مائل کر لیا۔ چنانچہ بہلول بن عبدالواحد مظفری ادریس سے منحرف ہو گیا اور خلیفہ ہادون الرشید کے علم حکومت کے آگے گردن اطاعت جھکا دی۔ ادریس کو بربروں کی طرف سے خطرہ پیدا ہو گیا اس نے ابراہیم اغلب سے مصالحت کر لی جس سے پھر ادریس کا اثر مغرب اقصیٰ پر ہو گیا۔

ادریس اصغر نے ۲۱۳ھ میں وفات پائی۔ اس کا بیٹا محمد تخت نشین ہوا۔ اس نے اپنے بھائیوں کو اپنی قلمرو کے حصے بانٹ دیئے۔ ۲۳۱ھ میں انتقال کر گیا اور اپنے بیٹے امیر محمد علی بن محمد کو اپنے سامنے حکومت سپرد کر گیا۔ اذکین دولت نے اس کی حکومت مان لی۔ اس نے کمال مستعدی سے کاروبار سلطنت کو انجام دیا۔ رعایا امن و چین سے رہنے لگی۔ اس نے ۲۳۲ھ میں وفات پائی۔ اس کا

بھائی یحییٰ جانشین ہوا جس نے اپنی حکومت کو بہت وسیع کر لیا۔ فاس کی آبادی میں ترقی ہوئی۔ متعدد حمام اور منڈیاں کا دوبارہ تجارت کے لئے بنائی گئیں۔ دُور دراز ملک سے تجارت پیشہ اور ذی علم اصحاب فاس آ آ کے مجتمع ہوئے۔ ام بنین بنت محمد فہری نے سرحد قرین میں ۳۵۵ھ میں عظیم الشان مسجد تعمیر کی۔ جس کو احمد بن سعید بن ابوبکر سفیرنی نے ۳۵۵ھ میں اپنی خاتواہ بنالیا۔ جامع ادریس سے نماز جمعہ موقوف ہو کر اس جامع مسجد میں ہونے لگی۔ منصور بن ابی عامر نے اس کی تعمیر میں اور زیادتی کی۔ یحییٰ کے مرنے کے بعد اس کا بیٹا کرسی امارت پر متمکن ہوا۔ لیکن بدچلن تھا۔ امرائے دولت نے معزول کر دیا اور اس کے اعمام میں سے علی بن عمر (جس نے سب بھائیوں کے علاقے لے لئے تھے) کو بلا کر حکومت ادریسہ سپرد کی۔ اس پر عبدالرزاق خادجی نے خروج کیا۔ علی اس سے شکست کھا کر ادوسیہ چلا گیا۔ علی بن عمر مذکور کا برادر زادہ یحییٰ بن ادریس بن عمر نے حکومت ادریسہ پر بقوت قبضہ کر لیا۔ تمام صوبجات مغرب کے منبروں پر اس کے نام کا خطبہ پڑھا گیا۔

یہ ملوک بنی ادریس کا ایک نامور حکمران تھا۔ باعتبار سیاست کے بھی کامیابی کے ساتھ حکمرانی کی۔ فقیہ ادریسی تھا۔ ادریسیوں میں کوئی بادشاہ اس کی بادشاہی اور دولت کی برابری نہیں کر سکا۔

۳۵۵ھ میں حسن عبداللہ شیعہ نے مکناسہ اور کتامہ کی فوجیں یحییٰ بن ادریس کے مقابلہ پر روانہ کیں۔ دونوں حریف کا کھلے میدان میں مقابلہ ہوا۔ یحییٰ شکست کھا کر فاس لوٹ آیا۔ مصالحت کے نامہ و پیام شروع ہوئے۔ آخر الامر یہ طے پایا کہ یحییٰ کچھ نہ نقد سالانہ بطور خراج ادا کیا کرے اور نیز حسن بن عبداللہ شیعہ کی اطاعت قبول کرے۔ فریقین نے ان شرائط مصالحت کو منظور و قبول کیا۔ ادریسہ آزاد حکومت ختم ہوئی۔ دولت عبیدین کے تابع ہو گئی۔ ۱۷

## دعوتِ اسماعیلیہ

آنحضرت صلی اللہ علیہ وسلم کی وفات کے کچھ عرصہ بعد ہی شیعہ ذہنیت پیدا ہو گئی۔ عبداللہ ابن سبا یہودی کی کارفرمائی کو اس میں زیادہ دخل ہے۔ عہدِ عثمانی میں شیعہ ذہنیت اوج کمال کو پہنچ گئی تھی۔ لیکن اس وقت تک اس کی حیثیت ایک نظری عقیدہ کی تھی۔ اس نظریہ نے عملی شکل واقعہ کر بلا کے بعد اختیار کی۔ اس الم انجیز سانحہ سے شیعوں کی سیاسی زندگی کی ابتدا ہوئی۔ اور وہ اپنے نظریہ خلافت کو عملی شکل دینے میں منہمک ہو گئے۔ اس وقت ان میں دو طبقے پیدا ہو گئے تھے۔ ایک کیسانہ جو محمد بن حنفیہ بن علی کی جانشینی کا حامی تھا۔

دوسرا امامیہ :- امامیہ کے اندر چند اور فرقے پیدا ہو گئے تھے ان میں دو فرقے امتیازی درجہ رکھتے تھے۔

ایک اثنا عشری جو حضرت حسینؑ کے بعد حضرت امام زین العابدینؑ کی امامت کا قائل تھا اور ان کے بعد ان کی اولاد کو سلسلہ بہ سلسلہ حضرت امام موسیٰ کاظمؑ تک اس منصب کا مستحق سمجھتا تھا۔ حضرت موسیٰ کاظمؑ کے بعد ان کا عقیدہ تھا کہ یہ مرتبہ ان سب کے باپ ہیں امام کو ملنا چاہیئے اور وہ ان کے امام منتظر محمد ہیں۔

دوسرا فرقہ امامیہ اسماعیلیہ کے نام سے موسوم تھا۔ یہ فرقہ امام جعفر صادقؑ تک اثنا عشریہ کا ہم آہنگ تھا۔ امام موسیٰ کاظمؑ کے بارے میں اسے اختلاف تھا۔ وہ امام جعفر کے بعد ان کے صاحبزادہ حضرت اسماعیلؑ کو امامت کا مستحق خیال کرتا اور ان کے بعد ان کی اولاد کو سلسلہ بہ سلسلہ اس منصب کا حقدار سمجھتا اور محمد الجبیب کی ذات پر اس سلسلہ کو ختم کر دیتا۔ فاطمی خلفاء اسی اسماعیلیہ فرقہ سے تعلق رکھتے تھے اس لئے ان کو اسماعیلیہ بھی کہا جاتا ہے۔

## محمد الحبیب

محمد الحبیب بن جعفر مصدق بن محمد مکتوم بن امام جعفر صادق، محمد الحبیب کے صاحبزادے عبداللہ مہدی تھے۔ اسماعیلی فرقہ کا نام آگے چل کر عبیدی کہلایا۔ اس فرقہ کے داعیوں نے یمن، حجاز، بحرین، خراسان اور عراق میں اپنے مؤیدین کثرت سے پیدا کر لئے۔ پھر مغرب کو اس تحریک کے لئے تاکا تو وہاں یہ دعوت محمد الحبیب کے ذریعہ پھیلی اور کامیاب ہوئی۔

محمد الحبیب کا قیام حمص کے ایک مقام سلمیہ میں تھا۔ وہیں ان کا ایک حلقہ تھا جہاں اس خیال کے لوگ جمع ہوا کرتے۔ اپنی امامت اور حکومت کے حاصل کرنے کے جوڈ توڑ لگاتے رہتے۔ ان کے زہد و عبادت کی دُور دُور تک شہرت پھیلا دی گئی تھی۔ جو لوگ شام کے مقدس مقامات کی زیارت کے لئے آتے وہ محمد الحبیب کی زیارت سے بھی مشرف ہوتے۔ محمد الحبیب نے اپنے داعی یمن اور مغرب میں بھیج رکھے تھے۔ ان میں ایک داعی رستم بن حسین بن حوشب تھا جو بڑا ہوشیار اور محبت اہل بیت میں سرشار تھا۔ اس نے اپنی سعی سے یمن میں یہ دعوت پھیلا دی اور یہی شیعوں کے ذریعے یمن کے اکثر علاقوں پر قابض و متصرف ہو گئے۔ محمد الحبیب نے جب یمن داعی روانہ کئے تھے مغرب میں ابوسفیان اور جلوائی کو بربری قبیلہ میں بھیجا۔ یہ ہردو داعی افریقہ پہنچ کر قبیلہ کتامہ میں ٹھہرے اور بہت تھوڑے عرصہ میں ان کو ہم خیال بنالیا۔ بربری اجد قوم ان کے لاسہ پر لگ گئی۔ کچھ عرصہ بعد ہردو کا انتقال ہو گیا تو اس کی خبر رستم بن حسین کو یمن میں لگی۔ اس نے ایک یمنی داعی (ابو عبداللہ حسن بن محمد المعروف بہ محتسب) کو مغرب کا داعی مقرر کیا۔ حج کے سلسلہ میں مغربی قبائل مکہ میں آیا کرتے تھے اس لئے ابو عبداللہ حسن افریقہ جانے سے پہلے مکہ آگیا۔ مغربی حجاج کے قافلہ میں کتامہ کے



امراء بھی تھے ان سے ملا جلا اور اپنا ہمنوا بنالیا۔ حج کے بعد کتاہ کے لوگ واپس وطن ہوئے جس نے پوچھا کہ آپ کہاں جائیں گے؟ اس نے کہا مصر۔ چنانچہ قبیلہ کتاہ نے اس کو ہمراہ لے لیا جس نے راستہ میں مغرب کے قبائل کے حالات سے پوری پوری واقفیت پیدا کر لی۔ ۳۲۰ھ میں ابو عبد اللہ حسن نے مغرب میں قدم رکھا۔ امراء کتاہ اس کے اخلاق کے گرویدہ ہو گئے تھے۔ چنانچہ حسن قبیلہ کتاہ کے ایک سردار کے یہاں مہمان ہوا۔ اس نے مسجد کی امامت اور اپنے لڑکے کی تعلیم اس کے سپرد کی۔ اس نے بڑی دلسوزی سے تعلیم دی۔

سردار نے اس کے صلہ میں چالیس دینار دینا چاہے اس نے واپس کر دیئے۔ بلکہ خود اس نے اس سردار کے سامنے پانچ سو دینار کی تھیلی ڈال دی اور اس سردار سے اپنا مدعا ظاہر کیا۔ سردار مذکور بھی فاطمی دعوت میں شامل ہو کر اس کا مبلغ بن گیا اور اس سردار کے ذریعہ بہت سے مغربی ہم خیال ہو گئے اس زمانہ میں حسن بن ہارون حسن کو مل گیا۔ چنانچہ اس کو ہمراہ لے کر جبل الکبیر جا کر مقیم ہوا اور تاراج و تاراج کو اپنا مرکز بنایا۔

والی مغرب ان دنوں ابراہیم بن احمد غلبی تھا۔ اس کے علم میں حسن کے واقعات آئے۔ مگر اس کی نیکی اور ظاہر عبادت گزاردی دیکھ کر اس نے توجہ نہ کی مگر حسن کو دعوت فاطمی میں یہاں اس قدر کامیابی ہوئی کہ ایک بڑی جماعت کا پیشوا بن گیا۔

ابو عبد اللہ حسن نے لوگوں کو یہ تعلیم دینی شروع کی کہ میرے پاس امام زماں مہدی کے یہاں پر قیام کرنے کی نص موجود ہے اور عنقریب وہ بھی ہجرت کر کے اس مقام پر چلے آئیں گے اور ان کے انصار و معاون اپنے زمانہ کے بہترین لوگوں میں سے ہوں گے اور وہ اس شہر کے رہنے والوں میں سے ہوں گے۔ جن کا نام کتمان سے مشتق ہو گا۔ تھوڑے دنوں میں اہل کتاہ کا ایک گروہ کثیر اس کے پاس مجتمع ہو گیا۔ بعض علماء بھی اس کے دایم تنزیر میں آ گئے۔ پھر امامت اہل بیت کے تذکرے اعلانیہ ہونے لگے۔ ایک دوسرے کو کھلم کھلا حمایت

آل محمد کی تلقین و ہدایت کرنے لگا۔ لوگ اس کو ابو عبد اللہ حسن شیعہ مشرقی کے نام سے موسوم کرتے تھے۔

ابراہیم ثانی اعلیٰ کے آخر زمانہ میں اُس نے شہر میلہ پر قبضہ کر لیا۔ ابراہیم نے فتح بن یحییٰ اور ابراہیم بن موسیٰ کی ترغیب سے حسن کی سرکوبی کے لئے اپنے بیٹے ابو خوال کو بھیجا۔ اُس نے حسن اور اس کے ساتھیوں کو مار بھگایا اور میلہ اور تادوت کو نذرِ آتش کیا۔ حسن جبل الیکمان چلا گیا اور یہاں ایک بستی آباد کر کے اس کا نام دارالہجرت رکھا۔

اعلیٰ ۲۸۹ھ میں فوت ہو گیا تو اس کا بیٹا عبد اللہ جانشین ہوا۔ مگر اس کے لڑکے زیادہ اللہ نے سازش کر کے اپنے باپ کو تلوار کے گھاٹ لگوادیا اور خود جانشین ہو بیٹھا۔ یہ نا اہل تھا اور دن رات لہو و لہب میں مبتلا رہتا۔ یہ زمانہ ابو عبد اللہ حسن کو دعوتِ فاطمی کے پھیلانے کے لئے سازگاہ ہوا۔ چاروں طرف اپنے داعی پھیلا دیئے اور اپنے معتقدوں کو یہ سمجھایا کہ مہدی کا عنقریب ظہور ہونے والا ہے۔

## عبید اللہ مہدی

سلمیہ میں محمد الجیب نے اپنے انتقال کے وقت اپنے بیٹے عبید اللہ کو اپنا ولی عہد بنایا اور یہ ارشاد کیا کہ :-

”تم ہی مہدی موعود ہو اور میرے بعد تم یہاں سے دود دراز ملک کی جانب ہجرت کرو گے اور بڑے بڑے مصائب کا تم کو سامنا کرنا پڑے گا۔“

چنانچہ بعد وفات محمد الجبیب کی یہ خبر مدعیانِ فاطمی نے عین اور مغرب میں پھیلا دی۔

ابو عبد اللہ حسن نے ایک وفد عبید اللہ المہدی کے پاس سلمیہ بھیجا کہ ہم یہاں ہمہ تن آپ کی تشریف آوری کا انتظار کر رہے ہیں۔ شدہ شدہ یہ خبریں دار الخلافہ پہنچیں۔ اس وقت سریر خلافت پر مکتفی باللہ جلوہ افروز تھا۔ عبید اللہ المہدی کی گرفتاری اور اس کی بڑھتی ہوئی قوت کی روک تھام کا حکم صادر فرمایا۔ عبید اللہ یہ خبر پا کر ملک شام سے عراق کی طرف چلا گیا۔ پھر عراق سے مصر میں جا کر دم لیا۔ اس کے ہمراہ اس کا بیٹا ابوالقاسم اور ایک نو عمر غلام تھا۔ مصر پہنچ کر عبید اللہ المہدی نے عین کا قصد کیا۔ مگر یہ سن کر کہ علی بن فضل نے بعد ابن جوشب کے اپنی کج ادائی سے اہل عین کو برا نیگتہ کر دیا ابو عبد اللہ حسن شیعہ کے پاس مغرب چلے جانے کا عزم ہوا۔ حسن کا بھائی ابوالعباس مہدی کے پاس آچکا تھا۔ اس کے ساتھ مغرب روانہ ہو گئے۔ عیسیٰ نوشیری والی مصر کے نام بھی مکتفی باللہ کا فرمان پہنچ چکا تھا۔ وہ عبید اللہ کی تلاش میں تھا اس لئے وادہ مصر ہوتے ہی عبید اللہ گرفتار کر لئے گئے مگر نوشیری نے چھوڑ دیا۔ وہ تاجر کے بھیس میں چل دیئے۔ یہاں زیادہ اللہ مغرب کے تمام حکام کے نام عبید اللہ المہدی کی گرفتاری کا حکم بھیج چکا تھا۔ عبید اللہ پہنچ گئے۔ ابوالعباس ان کا ساتھی پکڑا گیا۔ عبید اللہ نے سبلا سر کے حاکم یسوع کے ہاں پناہ لی۔ مگر زیادہ اللہ کو خبر لگ گئی۔ اس نے یسوع کو لکھا۔ اس نے عبید اللہ و ابوالقاسم کو مریم بنت مدرار کے یہاں قید کر دیا۔

زیادہ اللہ کو روز بروز فاطمی تحریک کے پھیلنے کی اطلاع مل رہی تھی۔ حسن غلبی فوج کو شکست دے کر بلزمہ، طنبہ، باغابہ، مراجنہ، قسطلیہ وغیرہ شمالی افریقہ کے بڑے حصہ کو قبضہ میں لا چکا تھا اور بربری قبیلے اس کے تابع ہو چکے

تھے۔ ۲۹۶ھ میں اغبلیوں سے آخری معرکہ تھا۔ اس پر حسن کا قبضہ ہو گیا۔ صوفی جامع مسجد میں تیس ہزار آدمی حسن کے ساتھیوں نے قتل کئے تھے۔ زیادۃ اللہ رقادہ میں تھا وہ گھبرا گیا اور مغرب سے مصر چلا گیا۔ ۱۰

حسن کئی لاکھ فوج لے کر قیروان پہنچا۔ اہل شہر نے بڑا خیر مقدم کیا۔ اس نے سب کو امان دی اور قیروان پر قابض ہو گیا۔ اس کے بعد رقادہ لے لیا۔ زیادۃ اللہ کا کل سامان قبضہ میں کیا اور یہاں شیعہ رسوم و شعائر جاڑی کئے۔ حجر کی اذان میں ”حتیٰ علیٰ خیر العمل“ داخل کیا۔ درود میں پنجتن کے نام شامل کئے گئے۔ تراویح بند کر دی گئی اور شیعیت جبر یہ پھیلائی گئی۔ ۱۱

حسن کئی لاکھ فوج لے کر سجلماسہ پہنچا اور عبید اللہ اور ابوالقاسم کو چھڑا لیا۔ حسن نے پہلی بار ان باپ بیٹوں کو دیکھا تھا حسن کی آنکھوں میں خوشی کے آنسو آ گئے۔ وہ انہیں جلوس کی شکل میں خیمہ تک لایا۔ عبید اللہ سوار ہی پر تھے۔ شیعہ عمائد پا پیادہ جلوس میں تھے حسن یا وارِ بلند اعلان کرتا جاتا تھا کہ :-  
”ہمارے آقا یہی ہیں۔ اللہ تعالیٰ نے ان کے بارے میں اپنا وعدہ پورا کیا اور ان کو حق اور غلبہ عطا فرمایا۔ ۱۲

## خلافت عبید اللہ المہدی

عبید اللہ المہدی سجلماسہ سے ربیع الاول ۲۹۷ھ میں دو لاکھ فوج کے ساتھ رقادہ آئے۔ یہاں ان کی عام بیعت ہوئی اور افریقہ کے تمام شہروں میں ان کے نام کا خطبہ پڑھا جانے لگا۔ عبید اللہ نے امیر المومنین مہدی

۱۰ ابن خلدون جلد ۳ صفحہ ۳۶۲ و ابن اثیر جلد ۴ صفحہ ۲۵۵ ابیانی للخریب صفحہ ۲۵ و ابن عساکر جلد ۲ صفحہ ۲۲۱

۱۱ ابن خلدون جلد ۳ صفحہ ۳۶۲

لقب اختیار کیا ۔

عنانِ حکومت ہاتھ میں لیتے ہی مراکش سے ادرسی (جو اہل بیت سے تھے ان کی حکومت کو ختم کیا۔ سادات کو قتل کیا۔ ۳۳ھ میں ابوالقاسم بن عبید اللہ نے برقہ، اسکندریہ اور فیوم پر قبضہ کیا۔ مگر مشہور امیر مونس نے ان کو مار بھگایا اور ہر دو جگہ سے بے دخل کر دیا۔ ۱۷

## بانی دولتِ فاطمی حسن ابو عبد اللہ شعی کا انجام

حسن کی سعی کا نتیجہ تھا کہ افریقہ میں عبید اللہ مہدی کی حکومت قائم ہوئی۔ جب عبید اللہ کی حکمرانی کو ایک گونہ استقلال و استحکام حاصل ہو گیا اور اس کے رعب و داب کا سکہ لوگوں کے دلوں پر بیٹھ گیا۔ ابو عبد اللہ شعی اور اس کا بھائی ابوالعباس امورِ سلطنت و سیاست پر مستولی و متغلب تھے۔ کیونکہ انہی نے حکومت قائم کی تھی۔ ان کے تغلب کو مہدی چہرہ دستی سمجھنے لگا اور ان دونوں کو معزول کرنا چاہا۔ یہ امر ہر دو کو ناگوار گذرا اور دونوں بھائیوں نے چاہا کہ مہدی کو نکال باہر کریں۔ مہدی کو خبر لگ گئی اس نے ان سے چالاکی برتی۔ ظاہر ملائمت کا برتاؤ باطن میں ان کے ختم کرنے کی تدبیر حسن ابو عبد اللہ شعی نے کتاہ کو مہدی کے خلاف اُبھار دیا اور ان کو سمجھایا کہ ۔

”یہ وہ امام معصوم نہیں ہے جس کی امارت و حکومت کی ہم نے تم کو دعوت دی تھی۔ ہم اس کے ظاہری برتاؤ سے دھوکہ کھا گئے۔ یہ بڑا طماع اور دنیا دار ہے دیکھو تمہارا اس قدر مال و اسباب جس کو انبجوان میں ہم نے امام معصوم کے لئے تم سے لیا تھا اس نے دبا لیا۔“ ۱۷

تم لوگ اگر مستعد ہو جاؤ تو ہم اس کو ابھی نکال باہر کرتے ہیں۔ اہل کتار  
اس کے ہاتھ میں کاٹھ کی پتلی تھے فوراً بھڑا گئے۔ چنانچہ اس نے انہی میں سے  
ایک شخص کو جو شیخ المشائخ کے لقب سے معروف تھا عبید اللہ المہدی کے پاس  
دوانہ کیا۔ شیخ المشائخ نے مہدی کے پاس جا کر سوال کیا ”چونکہ ہم لوگوں کو آپ  
کی بابت شک و شبہ پیدا ہو گیا ہے کہ آپ امام معصوم نہیں ہیں اس وجہ سے  
آپ ہم کو اپنی امامت کی کوئی نشانی دکھلائیے۔“

عبید اللہ مہدی تاڑ گیا کہ یہ گل حسن کا کھلایا ہوا ہے۔ جواب کچھ نہ دیا۔ ایک  
غلام کو اشارہ کیا اُس نے شیخ المشائخ کو قتل کر دیا۔

اہل کتار کو اس واقعہ کی خبر ہوئی تو ان کا شبہ قوی ہو گیا۔ سب کے سب  
مہدی کے قتل پر تل گئے۔ اس کام میں ابو زاکر کی تمام بن مبارک وغیرہ سرداران  
قبائل کتارہ بھی شریک تھے۔ مہدی نے سرداران قبائل کو توڑ لیا اور ان کو  
بڑے بڑے عہدے دے کر دوسری جگہ بھیج دیا۔ ابن مبارک کو طرابلس دوانہ کیا  
اور اپنے عامل ماکنون کو لکھ بھیجا کہ جس وقت ابن مبارک پہنچے قتل کر دو۔ چنانچہ  
ماکنون نے ابن مبارک کا قصہ تمام کیا۔

ابن الصریم بھی اس سازش میں شریک تھا وہ بھی قتل کیا گیا۔ ان تدبیروں  
پر بھی ان دونوں بھائیوں کا جوش فرو نہ ہوا۔ برابر اپنی کوشش کرتے رہے۔  
تب مہدی نے عروبن بن یوسف اور اس کے بھائی عباس کو خلوت میں بلا کر  
ابو عبد اللہ شعی اور اس کے بھائی کے مار ڈالنے کا حکم دیا۔ چنانچہ یہ قہر امارت  
کے گوشہ میں جا چھپے۔ جس وقت ابو عبد اللہ شعی نکلا ہر دو نے نکل کر حملہ کیا۔  
ابو عبد اللہ بولا۔

”تم یہ فعل کس کے حکم سے کرتے ہو؟“

اس نے جواب دیا۔

”جس کی اطاعت کا تم نے مجھ کو حکم دیا تھا اسی نے تمہارے قتل کا حکم دیا ہے۔“

ابو عبد اللہ کی زبان سے کوئی کلمہ نہ نکلنے پایا تھا کہ عروبہ اور حباسہ شیر کی طرح جھپٹے اور ابو عبد اللہ کو معہ اس کے بھائی کے مار کر ڈھیر کر دیا۔ یہ واقعہ ۱۵ جمادی الثانی ۲۹۸ھ کا ہے۔

ان دونوں کے مارے جانے کے بعد عام شورش پھیلی مگر مہدی نے بقوت اس کو دبا دیا اور ہزار ہا شیعہ جو مہر دو بھائیوں کے ساتھی تھے تلوار کے گھاٹ اُتار دیئے۔ مہدی کے لئے اب میدان صاف تھا اُس نے اپنے بیٹے ابوالقاسم کی ولی عہدی کا باضابطہ اعلان کیا اور برقعہ اور اس کے تعلقات کی سند حکومت حباسہ بن یوسف کو مرحمت کی۔

اس کے بعد شیعانِ کتامہ نے ایک نو عمر لڑکے کو مہدی کا لقب دے کر اپنا امیر بنالیا۔ عبید اللہ مہدی نے اپنے بیٹے ابوالقاسم کو شیعانِ کتامہ کو ہوش میں لانے پر مامور کیا۔ شیعانِ کتامہ اور ابوالقاسم میں خونریز جنگ ہوئی۔ اہل کتامہ ہزیمت کھا گئے۔ نو عمر مہدی قتل کر دیا گیا۔ ابوالقاسم نے اس کے بعد اہل کتامہ کو بالکل پاٹمال کر دیا۔ سترہ سو سال میں اہل طرابلس حسن کے خون کا بدلہ لینے اُٹھے ان کو بھی بزور تیغ زیر کیا اور تین لاکھ دینار سرخ تاوان جنگ وصول کیا۔

عبید اللہ مہدی کو مصر کے لینے کی تمنا تھی۔ خانہ جنگیوں کے **توسیع سلطنت** خاتمہ کے بعد اس نے مصر اور مغرب کے ممالک کی طرف

توجہ مبذول کی۔ ابوالقاسم نے فوجیں مرتب کیں اور جنگی کشتیوں کا بیڑا درست کیا۔ اپنے بزرگ باپ مہدی سے اجازت حاصل کر کے ۳۰۱ھ میں اسکندریہ اور مصر کی طرف بڑھا۔ دو سو کشتیوں کا بیڑا براہِ دریا روانہ کیا جس کا سردار حباسہ بن یوسف تھا۔ حباسہ نے برقعہ، اسکندریہ اور فیوم پر کامیابی کے ساتھ قبضہ کر لیا۔ دار الخلافہ بغداد میں اس کی خبر پہنچی، خلیفہ مقتدر باللہ نے امیر بکتکیں اور

مونس خادم کو ایک عظیم الشان فوج کے ساتھ اس مہم پر روانہ کیا۔

آخر کار ان دونوں نے جباسہ کا مقابلہ کر کے اس کو نکال باہر کیا۔ ۳۲ھ میں جباسہ نے دوبارہ اسکندریہ پر فوج کشی کی۔ مگر مونس نے آکر پھر اس کی سرکوبی کر دی۔ آخرش جباسہ مغرب لوٹ آیا۔ مہدی نے جھوٹا سچا الزام لگا کر اس کو قتل کر دیا۔ عروبہ کو بھائی کے مارے جانے سے جوش انتقام پیدا ہوا اس نے کتاہ اور بربریوں کو لے کر مہدی سے مقابلہ کرنا چاہا۔ مہدی نے اپنے خادم غالب کو اس طوفان کے فرو کرنے پر مامور کیا۔ غالب نے عروبہ کو شکست دی اور گروہ کثیر قتل کر ڈالا۔

**صقلیہ** | عروبہ کے مارے جانے کے بعد صقلیہ میں بغاوت پھوٹ نکلی۔ گورنر صقلیہ علی بن عمرو کو معزول کر کے ملک سے نکال دیا اور باغیوں نے ۳۴ھ میں احمد بن قہرب کو اپنا امیر منتخب کیا اور مہدی سے منحرف ہو کر مقتدر عباسی کی اطاعت کی۔ مہدی نے جنگی بیڑا بسر افرسی حسن بن ابی خزیمہ صقلیہ کی بغاوت فرو کرنے کو بھیجا۔ احمد بن قہرب کے بیڑے سے مڑ بھیڑ ہو گئی۔ فتح یا بی کا سہرا احمد بن قہرب کے سر پہا۔ حسن بن ابی خزیمہ کو ہزیمت ہوئی اور وہ مارا گیا۔ اہل صقلیہ نے مہدی کی طاقت سے خوف کھا کر احمد بن قہرب کو پایہ زنجیر مہدی کے پاس بھیج دیا۔ اس نے حسن کی قبر پر اس کو زنجیر کر دیا اور اپنی طرف سے صقلیہ کی سند امارت علی بن محمد بن ابی فواس کو عطا کی اور ایک فوج کتاہ کے ساتھ صقلیہ روانہ کی۔ مغرب کے علاقے فراتہ، مطاطہ، ہوارہ، بلاد باضیہ، صفریہ اور اطراف دارالحکومت مغرب اوسط کو ابوالقاسم نے ۳۵ھ تک فتح کر لئے۔

**فاس** | موسیٰ بن ابی العافیہ والی فاس و مغرب نے تعلقات حکومت شیعہ سے منحرف ہو کر دولت امویہ اندلس سے میل کر لیا۔ مہدی نے احمد بن بصلین مکناسی کو فوج لے کر اس کی سرکوبی کو بھیجا۔ دونوں میں گھسان کی لڑائی



ہوئی۔ آخر کار احمد نے موسیٰ کو بزور تیغ مجبور کر کے ملک مغرب سے نکال دیا۔ اور حجاز کھول کر قتل عام کیا اور فاس کو تاج کر کے مہدی کے پاس واپس آیا۔ مہدی نے قیروان کے قریب ایک شہر آباد کیا اس کا نام مہدیہ رکھا۔

**مہدیہ** وہیں عبید اللہ نے مرکز حکومت قائم کیا۔

۳۰۶ھ میں ابوالقاسم کی ماتحتی میں مصر فتح کرنے کے لئے لشکر بھیجا۔ امیر مصر نکین نے جان توڑ مقابلہ کیا۔ ابوالقاسم کو واپس ہونا پڑا۔

عبید اللہ نے پچیس سال حکومت کی۔ علامہ سیوطی کا بیان ہے کہ علماء و فقہاء اسلام کو غارت کیا تاکہ خلقت کو اغواء نہ کرنا آسان ہو جائے۔ دراصل طبیعت میں خبیث تھا۔ مگر بہادر و شجاع تھا۔ البتہ اہل بیت کرام کی خوبیاں اس سے جاتی رہی تھیں۔ جس ابو عبد اللہ حسن نے اس کو اس مرتبہ پر پہنچایا۔ اس کے ساتھ سلوک اچھا نہیں کیا۔

**وفات** :- عبید اللہ نے ۳۲۲ھ میں انتقال کیا۔

## ابوالقاسم محمد قائم بامر اللہ

ابوالقاسم عبید اللہ کے مرنے کے بعد تخت خلافت مہدیہ پر بیٹھا۔ اس کی بڑی تمنا مصر کے لینے کی تھی۔ خلیفہ داعی باللہ نے محمد بن طغج کو والی مصر بنا کر بھیجا اس نے وہاں جا کر احمد کیفلیغ کو نکال دیا۔ وہ قائم بامر اللہ کے پاس پہنچا اور فتح مصر کے لئے آمادہ کیا۔ قائم نے ایک لشکر مصر روانہ کیا۔ ابن طغج نے مقابلہ کیا مگر اسکندریہ ہاتھ سے جاتا رہا۔

علامہ سیوطی قائم کو اعتقاد اندہ ندیق بتاتے ہیں اور ان کا بیان ہے کہ قائم نے

انبیاء کو گالیاں دلوائیں۔ ہزاروں علماء کو قتل کرایا۔

**وفات** | قائم ۳۳۴ھ میں انتقال کر گیا۔ اس کا ولی عہد منصور باللہ اسماعیل تھا۔

**ابو یزید خارجی کا خروج** | ابو یزید مغلد کیراد کا بیٹا تھا۔ وطن قسطلیہ مضافات

(نواز) تھا۔ مشغہ اس کا تجارت تھا، سوڈان آیا جایا کہ تھا، مذہبی تعلیم اوسط درجہ کی پائی۔ نکاح یہ خواجه (مضریہ) سے میل جول تھا۔ خارجی عقیدہ اختیار کیا اور تہارت چلا گیا اور وہاں معلمی اختیار کی۔ ابو عبد اللہ شیعہ اپنے مسلک شیعہ کی اشاعت کر رہا تھا۔ ابو یزید نے اس کے مقابلے میں اپنے خارجی عقیدے کی اشاعت کرنا چاہی۔ دونوں کی بنا تیرہ پر تھی ایک صحابہ کو مورد طعن بنانا تھا دوسرا اہل بیت کو۔ بربری جاہل قوم ابو عبد اللہ کے کہنے میں آگئی۔ ابو یزید نے وعظ و پند شروع کیا۔ ۳۱۶ھ میں اعلانیہ منہیات ثمریہ کے روکنے اور لوگوں کی اصلاح پر کمر باندھ لی۔ رفتہ رفتہ اس کے مقلدوں کی جماعت بڑھ گئی تو مہدی کے خلاف اس نے علم بغاوت بلند کیا۔

اس کا یہ اعتقاد تھا کہ ان مذہب والوں کا مال اور خون مباح ہے۔ چنانچہ گدھے پر سوار ہو کر نکلا کہ تا۔ شیخ المؤمنین کے لقب سے اپنے کو ملقب کیا۔ جس طرح عبید اللہ مہدی امیر المؤمنین بن گئے۔ یہ شیخ المؤمنین ہو گئے۔

ابو یزید نے خلیفہ اموی ناصر باللہ والی اندلس کی حکومت کی بنا ڈالی۔ بربریوں کے ایک گروہ نے اس کی اتباع کر لی۔ گورنر باغیہ نے اس سے دُودھا تھکے۔ اور منہ کی کھائی۔ ابو یزید نے باغیہ پر قبضہ کر کے ۳۳۳ھ میں تلسہ، مجانہ، الیس یہ سب علاقے اپنے تصرف میں کئے۔ الیس میں آگ لگادی۔ جن لوگوں نے جامع مسجد میں پناہ لی وہاں بھی لشکریوں نے تیز تلواروں کے گھاٹ اتار دیا۔ یہاں

سے فارغ ہو کر شیبہ، گیا اور اس کو فتح کر لیا۔ پھر راجہ کی طرف متوجہ ہوا اس کو بھی قبضہ میں لایا اور ایک شخص کو معہ فوج کے قیروان بھیجا۔ آخر کار خود بھی قیروان گیا اور اس کو بھی تاخت و تاراج کیا۔

پھر سوجہ گیا وہاں کی بستی کو تباہ و برباد کیا۔ باسندے مہدیہ آئے۔ یہاں سے کتامہ اور بربری فوج بھیجی گئی اس کو بھی شکست دی اور باب مہدیہ تک ابو یزید آگیا۔ اس کے پاس بربری، نعوسہ، زاب مغرب کے لوگ آ گئے۔ مگر کچھ دن بعد اس سے باغی ہو گئے۔ یہ ۳۳۲ھ میں قیروان لوٹ گیا۔ قائم بامر اللہ نے فوج بھیجی۔ جس نے سوہ میں مقیم ہو کر ابو یزید سے مقابلہ کیا۔ یزید نے سوہ کا سخت محاصرہ کر لیا۔ اس زمانہ میں قائم فوت ہو گیا۔ منصور تخت نشین ہوا۔ ابو یزید کے بیٹے فضل نے مراٹھایا منصور نے اس کا خاتمہ کر دیا۔

۳۳۹ھ میں منصور نے غلیل بن اسحاق والی صقلیہ کو معزول کر کے حسین صقلیہ بن علی بن ابوالحسن کلبیہ کو صوبہ صقلیہ کا گورنر کیا۔ چنانچہ ابن حسین کلبیہ نے استقلال کے ساتھ اپنی حکومت و سلطنت کی صقلیہ میں بنیاد ڈالی۔ لے



ابوالغنائم حسن بن علی بن ابی الحسن کلبی

## بانی دولت کلبیہ صقلیہ

ابوالغنائم ایک معزز قبیلہ بنو کلب کا ممتاز رکن تھا۔ نہایت شجاع اور ذکی وہ تھا۔ ابو ترید کے معرکہ میں پیش پیش رہا جس کی وجہ سے منصور کا مقرب ہو گیا۔ صقلیہ پر قبضہ کرنے کے بعد وہاں کی جملہ شورشیں ختم کیں اور رعایا کے لئے اس نے بہتر سے بہتر کام کئے جس کی وجہ سے ہر دل عزیز ہو گیا۔ اس نے اٹلی کی طرف توجہ کی۔ مگر اتفاقیہ قیصر روم نے جنگی بیڑہ صقلیہ پر حملہ کرنے کے لئے بھیجا۔ ابوالغنائم نے مقابلہ کے لئے انتظام کیا اور منصور کو اطلاع دی۔

اس نے فرج صقلیہ کی سرکردگی میں بحری فوج بھیج دی۔ مگر قیصر کا بیڑا راہ میں تھا۔ ابوالغنائم نے خود پہل کی، دیو پہنچا۔ یہاں اسلامی آبادی تھی اس کو فوجی مرکز بنا کر قلوریہ کے مختلف شہروں پر فوجیں روانہ کیں خود عظیم الشان لشکر لے کر جراجہ پہنچا۔ یہ دیو سے شمال مشرق میں چونتیس میل پر تھا۔ ابوالغنائم حسن نے محاصرہ کر لیا۔ جراجہ والے گھبرا گئے۔ متعینہ رقم پر صلح کر لی۔ دیو می لشکر نے سنا تو فرار ہو گیا۔ اس نے صوبہ قلوریہ کے مختلف شہروں کو تاخت و تاراج کیا۔ قلعہ قسانہ کے لوگوں سے معقول رقم پر صلح کر لی۔

منصور کا حکم پہنچا کہ قلوریہ پر حملہ کر دیا جائے۔ چنانچہ یہیں حسن مسینا سے روانہ ہوا۔ جراجہ پر برنطی لشکر پہنچ چکا تھا۔ حسن نے اس طرف رخ کیا۔ وہاں عیسائی حکمران سروغوس کی معیت میں اور برنطی لشکر بحری قائد ملجان کی سرکردگی میں موجود تھا۔ ہر دو مقابل ہوئے۔ معرکہ کا اندازہ گرم ہوا۔ عیسائی شکست کھا گئے۔

مال و اسباب مسلمانوں کے ہاتھ لگا۔ پھر حسن نے ترمذی اور بطریقہ پر حملہ کر کے قبضہ کیا اور امیر البحر بن زبلی کو گرفتار کیا جس کو سولی دی گئی یہ  
 حسن پھر جراجہ کی طرف متوجہ ہوا۔ ۳۴۱ھ میں سخت محاصرہ کیا۔ شہنشاہ قسطنطین مہتمم  
 پار فیروجنیٹس نے اصرولس راہب کو نمائندہ بنا کر حسن کے پاس بھیجا جس نے مشرقی  
 روم کے فرماں روا کی طرف سے ایک عامضی صلح کی درخواست پیش کی جو  
 منظور ہوئی۔

حسن نے یہ یومین مسجد تعمیر کی۔ اس کے بعد صقلیہ لوٹ گیا۔  
 منصور انتقال کر گیا۔ بعد المعز لدین اللہ تخت نشین ہوا تو ابوالغنائم اپنے  
 بیٹے حسن کو جانشین کر کے افریقہ پہنچا اور المعز سے ۳۴۲ھ میں اپنے بیٹے احمد کے نام  
 فرمان ولایت صقلیہ بھیجا دیا اور المعز کے پاس رہ کر بڑی فتوحات کیں۔ ۱۸ رزی قعد  
 ۳۵۳ھ میں انتقال کر گیا۔

۱۵ ابن اثیر جلد ۸ صفحہ ۳۵۶

۱۶ امرائے صقلیہ :-

(نوٹ) ابوالحسن احمد بن حسن کلبی ۳۴۳ھ - ۳۵۱ھ

یعیش غلام ابوالغنائم حسن کلبی ۳۵۸ - ۳۵۹

ابوالحسن احمد بن حسن کلبی (دوسری مرتبہ) ۳۵۹ - طرابلس الشام میں ۳۵۹ھ میں فوت ہوا۔

ابوالقاسم بن حسن کلبی ۳۶۰ - ۳۶۲

جابر بن ابوالقاسم کلبی ۳۶۲ - ۳۶۳

جعفر بن محمد کلبی ۳۶۳ - ۳۶۵ جابر بن ابوالقاسم کا چچا نادبھائی۔

عبداللہ بن محمد کلبی ۳۶۵ - ۳۶۹

ثقة الدولہ ابوالفتوح یوسف بن عبداللہ کلبی ۳۶۹ - ۳۸۸

تاج الدولہ سیف الملتہ جعفر بن ثقة الدولہ کلبی ۳۸۸ - ۴۱۰

(بقیہ حاشیہ اگلے صفحہ پر)

# ابوطاہر اسماعیل بن ابی القاسم المنصور بن النعمان فاطمی

اسماعیل المنصور بتیس برس کی عمر میں تختِ حکومت پر بیٹھا۔ اُس نے جس پر آشوب زمانہ میں عنانِ حکومت ہاتھ میں لی اس وقت دولتِ فاطمیہ موت و نیست کی کشمکش میں مبتلا تھی۔ اس لئے سریرِ آدائے حکومت ہوتے وقت ابو یزید خاں جی سوسہ پر محاصرہ کئے ہوئے تھا۔ منصور نے واقعات کی نزاکت دیکھ کر ابو یزید خاں جی کے مقابلہ کی تیاری کر دی۔ چنانچہ اس نے چند بیڑے جہازات کے مہدیہ سے سوسہ روانہ کئے جس پر سامانِ جنگ فوجیں اور غلہ بھرا ہوا تھا۔ بیڑہ کا سردار رشیق کاتب اور یعقوب بن اسحاق تھا۔ اس بیڑہ کی روانگی کے بعد خود بھی تھوڑی سی فوج لے کر روانہ ہوا مگر اراکینِ سلطنت نے مشورہ دیا کہ آپ مہدیہ میں رہیں تو مناسب ہے چنانچہ منصور مہدیہ لوٹ آیا۔

جنگی بیڑہ سوسہ کے ساحل پر نگر انداز ہوا اور فوجیں ابو یزید کے مقابل لگئیں سخت معرکہ رہا۔ ابو یزید کو کامل شکست کا منہ دیکھنا پڑا اور اُس نے راہِ فرار اختیار کی۔ اس کا لشکر گاہ لوٹ لیا گیا اور جلا ڈالا گیا۔ ابو یزید قیروان پہنچا۔ یہاں کے لوگوں نے اس کے گورنر کو مار کر نکال دیا۔ وہ آکر اس سے مل کر اپنی ناکامی پر روتے

(بقیہ حاشیہ ص ۸۰۶ سے آگے) تائید الدولہ احمد النحل بن ثقف الدولہ یوسف ۴۱۰-۴۲۴

مصمم الدولہ حسین بن ثقف الدولہ یوسف ۴۲۴-۴۳۱۔ دولتِ کلبیہ کا آخری امیر تھا۔

۳۳۶ھ سے ۳۴۱ھ تک کلبیہ امراء چھپانوے برس مقلیہ پر حکمران رہے اپنے دورِ فرمانروائی میں

کلبیین نے مقلیہ کو تمدن کی جہد نیکیوں سے آراستہ کیا۔

(ابن اثیر و ابوالفداء و ابن خلدون)

رہے۔ سوال ۳۳۴ میں ابوزید سببیہ چلا گیا۔

منصور قیروان آیا اور اہل قیروان کو امان دی اور اپنے دامن عاطفت سے ان کے آنسو پونچھے۔ ابوزید کے اہل و عیال قیروان میں تھے۔ منصور نے اپنی بے نظیر فیاضی و مردانگی سے ان کی حفاظت و نگرانی کی اور ان کی گزران کے لئے وظائف مقرر کئے۔ پھر ابوزید مقابل آیا مگر ناکام رہا۔ اس نے اپنے بال بچوں کو منصور سے مانگا۔ منصور نے اس کے پاس بھیج دیا۔ اس کے بعد پھر فوج لے کر آیا مگر شکست کھا گیا اور جبال کتامہ اور عجبینہ میں قلعہ بند ہو گیا۔ منصور نے وہاں تک اس کا پیچھا نہ چھوڑا۔ آخر کار منصور نے قلعہ کو فتح کر لیا۔ ابوزید زخمی ہوا اور محرم ۳۳۵ میں انتقال کر گیا۔

اس مہم سے فارغ ہو کر منصور نے قیروان اور مہدیہ کی جانب مراجعت کی۔ منصور نے بھی مصر کی تسخیر کی طرف توجہ کی۔ وجہ یہ تھی کہ **مصر پر فوج کشی** | مصر فوجی اور سیاسی دونوں لحاظ سے نہایت اہم مقام تھا۔ مصر کے فرمانروا کا دائرہ حکومت شام اور حجاز تک وسیع تھا اس لئے مصر پر تسلط قائم کرنے کا مفہوم شام و حجاز پر قبضہ تھا۔ چنانچہ منصور نے مصر کو فتح کرنے کے لئے فوجی مہم بھیجی مگر ناکامی ہوئی۔ منصور کا زمانہ زیادہ خوشگوار نظر نہیں آتا۔ وہ اپنے باپ کے قدم بقدم چلا۔ البتہ بقول علامہ سیوطی اس کے زمانہ میں شراب و زنا کی ترویج زیادہ ہوئی۔

**وفات** | آخر کار منصور ۳۴۱ھ میں فوت ہوا۔

# ابو تمیم معد معز لدین اللہ فاطمی

ابو تمیم معد معز لدین اللہ بن منصور باللہ اسمعیل ۱۱۱۹ھ رمضان ۳۱۹ھ کو مہدیہ میں پیدا ہوا اور منصور کے مرنے کے بعد مہدیہ میں تخت نشین ہوا۔ ۱۱۲۰ھ معد لدین اللہ اپنا لقب اختیار کیا۔ دائرہ حکومت بصرہ سے مراقش اور ماسطہ، سارڈینیا، صقلیہ، نیز اکثر جزائر بحر متوسطہ پر قبضہ ہو چکا تھا۔

**فتوحات** | معد نے عنان حکومت ہاتھ میں لیتے ہی فتوحات کی طرف توجہ کی ۱۱۲۱ھ میں معد نے کوہ پر فوج کشی کی۔ اہل ہوارہ، بنو کلان زیر ہو گئے اور امان مانگی۔ معد نے درخواست منظور کی اور بعزت و احترام پیش آیا۔ اور انعامات سے نوازا۔ پھر معز قیروان آگیا اور اپنے خادم قیصر کو فوج کی سرداری دے کر باغایہ کی سند حکومت اس کو عطا کی۔ اس نے تمام بربریوں پر ہلہ بول دیا۔ سب خوف کھا کہ علم حکومت کے زیر سایہ آگئے۔ معد نے مال و دولت سے ان کی تالیفِ قلوب کی جاگیریں دیں۔ اس زمانہ میں محمد بن خزرجی قرطوبہ و فزیکر آیا۔ معد نے اس کو محل ہرائے میں ٹھہرایا۔ وہ ۱۱۲۴ھ میں یہیں فوت ہوا۔ ۱۱۲۵ھ

**وقائع** | ۱۱۲۶ھ میں معد نے ہری بن مناد (امیر ضہاجہ) کو بلا بھیجا۔ تھوڑے دنوں بعد وہ آیا اس کو دولت سے مالا مال کیا۔ وہ واپس چل گیا۔ ۱۱۲۷ھ میں حسین بن علی گورنر صقلیہ کو معد نے لکھا تم جنگی بیڑہ لے کر جاؤ اور ساحل مرہ بلاد اندلس پر حملہ کر دو۔ چنانچہ اُس نے ایسا ہی کیا اور کامرانی کے ساتھ مع مال و اسباب کے لوٹا۔ اس کے جواب میں ناصر والی اندلس نے جنگی جہازات



کا بیڑا اپنے خادم غالب کی ماتحتی میں سواحل افریقہ کی جانب روانہ کیا۔ معز کی فوج نے اندلسی فوج کو خشکی پر اترنے نہ دیا اور نہایت ناکامی کے ساتھ والی اندلس کے بیڑے کو واپس کیا۔ مگر پھر ۳۳۲ھ میں جنرل غالب آیا اور اس نے خزد کے دارالحکومت کو جلا کر خاک سیاہ کر دیا حتیٰ کہ سوسہ اور طبریہ بھی اندلسی فوج کے ہاتھوں تاخت و تاراج ہوئے۔ معز نے تازہ دم فوج بھیجی اور اندلسی افواج کا بڑھتا ہوا قدم روک دیا اور وہ واپس چلی گئیں۔ ہر دو افواج مسلمان تھیں۔

**تقری عمال** صوبہ ایفکان اور تاہرت کی گوندری پر یعلیٰ بن محمد لفرنی کو مامور کیا۔ صوبہ اشیر کی حکومت پر زہری بن مناد صنهاجی ہسبلہ کے صوبہ پر جعفر بن علی اندلسی کو اور باغایہ کے صوبہ پر قیصر صقلی کو برقرار رکھا۔ فاس کی حکومت پر احمد بن بکر بن ابی سہل حذامی اور سجلماسہ کی گوندری پر محمد بن واسول مکناسی کو مقرر کیا۔

**فاس کی فتح** فاس کی زمام حکومت احمد بن بکر ابی سہل حذامی کے قبضہ اقتدار میں تھی۔ معز نے جوہر کو فتح کرنے بھیجا اس نے محاصرہ کر لیا۔ مگر کچھ سمجھ کر سجلماسہ لوٹ آیا اور ۳۳۵ھ میں بزور تیغ فاس کو فتح کر لیا۔ ہزار ہا مسلمان جوہر کی تلوار کے گھاٹ اترے اور احمد گر فدا ہوا۔ عمال بنی امیہ نکال باہر کئے گئے۔ صوبہ تاہرات کو زہری بن مناد کے صوبے سے ملحق کر دیا۔ پھر مظفر و منصور جوہر قیروان آیا اور احمد بن بکر کو آہنی پنجرے میں قید کئے ہوئے منصورہ میں داخل ہوا۔

۳۳۶ھ میں قیصر و مظفر کو جوہر کے معز کے منہ لگے تھے ان کو جوہر نے مروا ڈالا۔

**کریٹ پر عیسائیوں کا حملہ** حکم بن ہشام والی اندلس کی طرف سے کریٹ (اقریطش) میں ایک امیر رہتا

تھا۔ یہاں عبداللہ بن طاہر کے ظلم کے شکار اسکندری مسلمان آباد ہو گئے تھے۔ ۳۳۶ھ میں عیسائیوں نے سات سو جنگی کشتیوں کا بیڑہ تیار کر کے چڑھائی کی اور

ہزار ہا مسلمانوں کو بھیڑ بکری کی طرح ذبح کر ڈالا۔ بے شمار مسلمان قید کر کے لے گئے۔  
معز کو خبر لگی لیکن اُس کے کان پر جوں تک نہ رہ سکی۔ اگر وہ چاہتا تو بحری فوج  
بھیج کر مسلمانوں کو بچا سکتا تھا۔

**معز بن** ۳۵۱ھ میں والی صقلیہ نے قلعہ طرین قبضہ میں کیا اور اس کا نام معز لدین اللہ  
کے نام پر ”معز بن“ رکھا۔

والی صقلیہ احمد بن حسن بن علی بن حسن نے رملہ پر چڑھائی کر دی۔ شاہِ قسطنطنیہ  
نے والی قلعہ رملہ کی کمک کے لئے بحری بیڑہ بھیجا۔ والی صقلیہ نے معز کو لکھا اس نے  
ایک عظیم الشان لشکر اپنے بیٹے حسن فاطمی کی افسری میں بھیجا جو والی صقلیہ کے پاس  
پہنچا۔ پھر تو اس عسکرِ اسلامی نے رومیوں کے لشکر کے منہ پھیر دیئے اور جی کھول  
کر ان کی مزاج پر سی کی۔ حسن بن عمار امیر عسکر تھا۔ کامرانی کے ساتھ قلعہ پر قابض  
ہو گیا۔ امیر احمد بن حسن نے خداداد کامیابی پر عسا کرِ اسلامیہ کو بلادِ روم میں پھیلا  
دیا جنہوں نے بلادِ روم کی پائمالی اور غارت گری میں انتقام کوئی دقیقہ  
فرو گزاشت نہ کیا۔ آخر شش والی روم نے جزیہ دینا منظور کیا اور ۳۵۴ھ میں  
باہم مصالحت ہو گئی۔

**مصر کی فتح** معز لدین اللہ نے ان فتوحات اور کامرانیوں کے بعد مصر کی طرف  
توجہ کی۔ اس نے جوہر کو جو عبداللہ حسن شیعہ کے ساتھ بھی رہ کر  
فاس اور سجلماسہ وغیرہ فتوحات سے بڑی عظمت حاصل کر چکا تھا، خلعتِ شاہانہ  
سے سرفراز کیا۔ ایک لاکھ سوار اور بے شمار مال و متاع اور ساز و سامان دے کر  
۳۵۳ھ میں مصر روانہ کیا۔ خود معز معہ ہزاروں اور امراء کے مشائعت کے لئے  
فوج کے ہمراہ نکلا اور جوہر کو سواہی پر سوار کر کے رخصت کیا۔  
مصر میں کافور کے بعد اخشید کا پوتا احمد امیر تھا جس کا سن صرف گیارہ

سال کا تھا۔ شامیوں نے اس کو امیر نہیں مانا اور حسن اخشیدی کے ہاتھ پر بیعت کی۔ قرامطہ نے شام پر حملہ کیا اور حسن کو شکست دی۔ حسن مصر بھاگ آیا کہ احمد سے امارت چھین لے۔

ادھر اہل مصر قحط میں مبتلا تھے۔ چھ لاکھ آدمی مر چکے تھے، مقابلہ کی ان میں طاقت نہ تھی۔ انہوں نے یہ مناسب سمجھا کہ دولتِ فاطمیہ سے تعلق پیدا کیا جائے۔ اراکینِ سلطنت نے خلیفہ معز لدین اللہ کو قبضہ مصر کی دعوت دی۔ چنانچہ ۳۵۴ھ میں جوہر صقلی مصر میں داخل ہوا۔ امراء، وزراء اور علماء وقضاۃ نے فسطاط کے دروازہ پر جوہر کا استقبال کیا۔ مجمع کے دن اس نے جامع عمرو بن عاص میں فاطمی کے نام کا خطبہ پڑھا اور عباسی شعار کے بجائے فاطمی سفید شعار مقرر کئے اور اذان میں حتیٰ علیٰ خیر العمل پکارنے کا حکم دیا۔

۳۵۴ھ میں جوہر نے بغداد کے نقشہ پر قاہرہ کی داغ بیل ڈالی۔ وسط **قاہرہ** میں خلیفہ کے لئے دو عظیم الشان محل تعمیر کرائے اور جامع الازہر کی بنیاد رکھی۔

جب مصر پر کامل تسلط ہو گیا تو جعفر بن فلاح کتامی کو فوج دے کر شام کی طرف بھیجا۔ اس نے وہاں قبضہ کر کے سب سے فاطمیوں کی بیعت لی، جس نے انکار کیا اس کی توبیخ کی گئی۔

ان کا رگزار یوں کے بعد جوہر نے معز کو مصر آنے کی دعوت دی۔ وہ ۵ صفر ۳۶۲ھ کو مہدیہ سے روانہ ہوا اور ۲۴ شعبان کو اسکندریہ میں داخل ہوا۔ جملہ عمائدین شہر نے پر تپاک خیر مقدم کیا۔ مجمع کے سامنے طویل تقریر کی :-  
”ہم کو مصر کے قبضہ سے زیادتی مال یا توسیع ملک مقصود نہیں بلکہ اقامتِ حق اور جہاد فی سبیل اللہ مد نظر ہے۔“

معز لدین اللہ اسکندر یہ سے جیزہ آیا۔ یہاں پہلے سے جو ہر عقلی معہ فوج کے موجود تھا اس نے سلامی دی۔ ۵۰ رمضان کو معز قاہرہ میں داخل ہوا اور قصر کبریٰ میں ایک عام جشن کیا۔ تمام عمائد شہر شریک ہوئے اور معز کو مبارک باد دی گئی۔ اس کے بعد سے قاہرہ ہی دار الحکومت قرار دیا گیا۔

**قراмпطہ کا حملہ** ۳۶۳ھ میں قراмпطہ نے حسن بن احمد کی قیادت میں مصر پر حملہ بول دیا۔ معز نے لکھا کہ تم ہماری ہی دعوت کو لے کر اٹھے۔ اب جب اللہ تعالیٰ نے اس مقصد کو پورا کیا اور اہل بیت کو خلافت مل گئی تو بجائے حمایت کے مخالفت پر کیوں کمر باندھی ہے۔ مگر قراмпطہ نے اس کو اہل بیت سے ہی نہ گردانا اور جنگ کے لئے آگے بڑھا۔ جس کا ارادہ یہ تھا کہ اس نئی حکومت کو ختم کر کے اپنی بادشاہی قائم کرے۔ معز قراмпطہ کی طاقت اور قوت سے خوفزدہ ہوا۔ وزیروں سے مشورہ کیا۔ طے یہ ہوا کہ حسان بن جراح عربی رئیس شام جو قراмпطہ کے ساتھ تھا اس کے ساتھ جمعیت بھی کافی تھی اس کو ایک لاکھ دینار دے کر توڑ لیا جائے۔ چنانچہ جب ہردوافواج مقابل ہوئیں حسان نے وقت پر قراмпطہ سے علیحدگی اختیار کر لی جس کو شکست فاش ہوئی۔ ابو محمد ابراہیم نے تعاقب میں جا کر قراмпطہ کا قتل عام کیا اور ڈیڑھ ہزار افراد گرفتار کر لیا جن کو معز کے آگے قتل کر دیا گیا۔

خلافتِ فاطمیہ کے قیام سے عباسی خلفاء کے لئے بے حد خلفشار تھا اور عوام کی توجہ اس طرف بڑھ رہی تھی۔ انہوں نے علماء و اعیان و سادات سے ایک دستخطی محضر تیار کرایا کہ یہ لوگ فاطمی نہیں ہیں اور اس کی اس قدر شہرت کی گئی کہ معز قاہرہ میں داخل ہوا تو سرکردہ سادات عبداللہ بن طباطبائے معز سے اس کے نسب کی بابت سوال کیا۔ بولا کہ میں مجلس عام میں جواب دوں گا۔ جب مجلس منعقد ہوئی جملہ سادات و اشراف جمع ہوئے۔ اس وقت معز نے اپنی تلوار کھینچ لی اور کہا کہ یہ میرا نسب ہے اور اشرافیوں کے توڑے سب کے سامنے ڈال دیئے اور

کہا کہ لویہ میرا حسب ہے۔ اہل مجلس نے متفقہ کہا کہ ہم آپ کے خادم ہیں۔  
عبداللہ ممدی کے نسب میں بہت اختلاف ہے۔ بعض مورخ ابن خلدون  
جیسے حضرات ان کو بنی فاطمہ کہتے ہیں اور علامہ سیوطی جیسے لوگ ان کو محوسی النسل  
قرار دیتے ہیں۔ واللہ اعلم بالصواب۔

**دمشق پر قبضہ** | مصر کے بعد دمشق پر بھی دولت بنو فاطمہ کا قبضہ  
ہو گیا۔

**وزارت** | ابوالفضل جعفر بن فرات وزارت عظمیٰ پر مامور تھا۔ یہ انشیدیوں  
کے زمانے میں رہا۔ نہایت پکاستی مسلمان تھا۔ معزالدین نے  
اسما ہٹانا مصلحت کے خلاف سمجھا لیکن اندرونی طور سے اختیارات سلب کر  
دکھے تھے۔ آخر میں صرف نام کا وزیر رہ گیا تھا۔ یہ ادھر جوہر صقلی نے اس کی  
کڑی نگرانی کی۔ یہ مستعفی ہو گیا۔

**دیوان خراج** | معز نے یعقوب بن کلس کو دیوان خراج (احساب) مقرر کیا۔  
ساحلوں کا نظم و نسق، اوقاف، انتظام، میراث، سب  
یعقوب کے سپرد تھے۔ ابن کلس نے اپنا معتمد علیہ ابن فرات کو بنایا۔ خراج کے  
افسروں کا محاسبہ اس کے سپرد تھا۔

**افسر پولیس** | علوج بن حسن کو افسر پولیس کیا۔

**عہدہ کتابت** | معزالدین نے ۳۴۱ھ میں جوہر صقلی کو اپنا کاتب مقرر  
کیا۔ معز نے اس عہدہ کو وزارت کے ہم پایہ بنادیا تھا۔  
جوہر جہاں صاحب سیف تھا وہاں اہل قلم بھی تھا۔ بلند پایہ ادیب، اس کے علاوہ

شجاع، بہادر اور سیرت کی پاکیزگی میں اس کی نظیر شیعوں میں ملنا دشوار تھی۔ اس کو صاحب الواسطہ سے بھی خطاب کیا جاتا تھا۔ مگر اس کو شیعیت میں غلو ضرور تھا جو جنوں کی حد تک پہنچ گیا تھا۔

**صاحب قلم الدقیق** | صاحب قلم الدقیق کا عہدہ ہم رتبہ فارن سیکرٹری کے تھا۔ ڈیڑھ سو دینار تنخواہ ہوتی تھی۔ عدالت عظمیٰ اور فوجداری کے معاملات اس کے سپرد تھے۔

**صاحب قلم الجلیل** | صاحب قلم الدقیق کے برابر رتبہ ہوتا اور محافظ کاغذات اور خلیفہ کے سامنے کاغذات کا پیش کرنا اس کے ذمہ ہوتا تھا۔

**جوہر صقلی معزالدین** پر چھا گیا تھا اس نے تسخیر مصر کے بعد تھوڑے عرصہ میں بڑے بڑے عہدوں پر سنیوں کے بجائے مغرب کے شیعوں کو مقرر کر دیا۔ اس کے سوا اس نے اپنی سیاست کو عمل میں لانے کے لئے سنی مذہب کے تمام آئاد و عادات کو خوار و مذہبی تھے یا ان کا تعلق تمدن و تہذیب سے تھا۔ سنیوں کو وہ دشمنان اسلام خیال کرتا تھا۔

جوہر بلاد مصر پر خلیفہ فاطمی کے قائم مقام کی حیثیت سے حکومت کرتا تھا۔ معزالدین زیادہ عقیل اور دانا تھا جوہر کی کھڈ پٹی بنا ہوا تھا۔ کیونکہ جوہر صقلی نے ہی حکومت فاطمی کو مضبوط بنایا۔

**شیعہ مذہب کی اشاعت** | جوہر کا بڑا کارنامہ یہ ہے کہ اس نے شیعیت کی ترویج میں سعی بلیغ کی۔ کہیں لالچ دے کر شیعہ کیا کہیں جبر سے کام لیا۔

جوہر نے حکومت کے تمام عہدے داروں پر لازمی قرار دیا تھا کہ وہ مذہب

شیعہ کے احکام پر عملدرآمد کر رہی جو حکومت کا مذہب ہے۔ اس حکمتِ عملی سے مصر کے سنی عہدہ داروں میں شیعہ مذہب کی اشاعت ہوئی۔ وہ جبر و استبداد کے خطرہ یا اعلیٰ عہدوں کی امید میں شیعہ بن گئے۔ یہی حال یہودیوں اور عیسائیوں اور دوسرے غیر مسلموں کا تھا۔ ۱۷

## نظامِ سلطنت

۳۲۳ء میں حکومت کے نظم و نسق میں چند تبدیلیاں کیں۔ پولیس کا ایک اور محکمہ قاہرہ منتقل کر دیا گیا۔ پولیس کا افسر اعلیٰ جبیر کو مقرر کیا۔ قاہرہ میں عرب بن ابراہیم اور شبل معرص مقرر کئے گئے۔

معرص نے جامع عمرو بن عاص کی خطابت کا منصب بنی عبد السمیع سے **خطیب** لے کر جعفر بن حسن شعی کو دیا۔ بنی عبد السمیع کا خاندان چونستھ سال سے اس خطابت پر مامور تھا۔ ۳۴۹ء میں خلیفہ نے جامع الازہر کا خطیب اپنے بھائی کو مقرر کیا۔

افسر مالیات محمد بن حسین بن مہذب شعی مقرر ہوا۔ اس دور میں **مالیات** شیعوں کے قبضہ میں تمام اہم محکمے تھے۔ ان میں محکمہ مال اور وزارت عدالت اور احتساب خاص طور سے قابل ذکر ہیں۔

فاطمیوں کے عہد میں متعدد فائرو دواوین تھے جو علیحدہ علیحدہ افسروں کے ماتحت تھے۔ یہ افسر بہت بڑے عہدے دار خیال کئے جاتے تھے ان میں قابل ذکر یہ تھے :-

**فوجی دفتر** فوجی دفتر کا افسر، جس کے سامنے فوجیں اور گھوڑے وغیرہ پیش کئے جاتے تھے۔

**دفتر فوجی لباس** | فوجوں کی وردیوں وغیرہ کا انتظام اس کا سپرد تھا  
 افسردیوانی، افسر اوقات، افسر مشاہرہ، یہ محکمہ  
 تنخواہوں کو تقسیم کرتا اور ملازموں کی تنخواہوں، کادگزاروں کی سالانہ رپورٹ مرتب  
 کرتا تھا۔ یہ رپورٹ خلیفہ کے سامنے پیش کی جاتی تھی یہ

پروفیسر علی ابراہیم حسن ایم اے ”النظم الاسلامیہ“ میں لکھتے ہیں :-  
 ”قاسمی عہد کے بڑے بڑے عہدہ داروں میں ”صاحب الباب“  
 (شاہی دربان) ”حامل مظلة الخلیفہ“ (چھتری بردار) ”صاحب رسالہ“  
 خلیفہ کے خطوط وزیر اور دوسرے اعلیٰ عہدے داروں کو پہنچاتا  
 تھا۔ ”افسر مالیات“ عہد حاضر کا وزیر مالیات اور ”حامل دوات  
 خلیفہ“ تھے۔

مذہبی اعلیٰ عہدے داروں میں قابل ذکر یہ تھے :-

**قاضی القضاة** | اس کا فرض احکام شریعت کا تحفظ اور سگہ کی نگرانی  
 بھی تھا۔ پہلے سنی ابوطاہر محمد بن احمد تھا مگر اس کے  
 ساتھ ابوسعید عبداللہ بن محمد بن ابی ثوبان شیعہ کو مقرر کیا۔ بعد میں ابوسعید  
 مستقل ہو گیا۔

**قضاة کے حالات** | نعمان بن محمد بن منصور بن احمد بن جیون، زمانہ  
 حکومت معز لدین اللہ علوی میں قیروان کا قاضی  
 تھا۔ جب معز مصر میں آیا تو نعمان بھی اس کے لکاب میں تھا۔ مصر میں پہنچ کر معز لدین اللہ  
 نے نعمان کو عہدہ قضاہ محنت کیا تا آنکہ اس نے اسی عہدہ پر وفات پائی۔ بجائے  
 اس کے اس کا بیٹا علی مامور ہوا۔ ۳۳۷ھ میں یہ بھی مر گیا تو عزیز نے اُس کے  
 بھائی ابو عبداللہ محمد کو عہدہ قضا پر مامور کیا۔ خلعت دیا اور اپنے ہاتھ سے اس



کی کمر میں تلوار جمائل کی۔

معز نے اس کے باپ سے اسی محمد کو مصر میں عہدہ قضا دینے کا وعدہ کیا تھا۔ ۳۸۹ھ عہد خلافت حاکم میں اس نے بھی وفات پائی۔

یہ شخص بہت بڑا جلیل القدر، کثیر الاحسان اور عدالت و افتاء میں سچا محتاط تھا۔ اس کا زمانہ قضا خلافت کے لئے رحمت الہی کا ایک نمونہ تھا۔

قاضی القضاۃ کے قریب ہم رہتے ہوتا تھا۔ اس کا منصبی فرض مساجد داعی الدعاة و مدارس میں فاطمیوں کی دعوت و تبلیغ کرنا تھا۔

محتسب کا فرض بانداؤں کا نگرانی کرنا تھا۔ اس کے علاوہ قوانین بیع و ثمر کی پابندی کرنا تھا۔ پیمانوں اور وزنوں کی جانچ کرنا

بھی تھا۔ محتسب قرضوں کو وصول کرتا تھا اور قیام امن کے لئے مناسب

تدابیر اور کارروائیاں عمل میں لاتا تھا۔ محتسب کا انتخاب عموماً ممتاز مسلمانوں اور سربراہ آوردہ لوگوں میں سے کیا جاتا۔ اس کی تنخواہ تیس دینار ہوتی تھی۔ ۳۱۳ھ میں قاضی علی بن نعمان شیعہ کو مقرر کیا۔

نائب صاحب الباب سفراء کے استقبال اور ان کے قیام و طعام کا انتظام بھی اس کے سپرد تھا۔

قراء الحضرۃ ایک جماعت قادیوں کی تھی جن کو حکومت سے تنخواہ ملتی تھی جن کا کام یہ تھا کہ وہ مجلس اور جلوس کے وقت خلیفہ کے

سامنے قرآن مجید کی تلاوت کریں۔

افسر خراج علی بن یحییٰ اخشیدیوں کے عہد میں افسر خراج تھا۔ جوہر نے

ارباب صولاب کو مقرر کر دیا۔ پھر اس کی جگہ یعقوب بن کلس مقرر ہوا جیسا کہ اوپر ذکر کیا جا چکا ہے۔

خراج جوہر متقی نے پہلے سال ۳۰۴۰۰۰ دینار خراج ملک مصر سے وصول کیا۔

مزرعوہ رقبہ مصر | معزالدین کے عہد میں مصر کا مزرعوہ رقبہ ۲۸۵۷۱۴ فدان تھا۔

جدید انتظام ٹیکس | معز کے زمانے میں یعقوب بن کلث نے ٹیکس کا جدید انتظام مرتب کیا۔ ان دونوں نے پیداوار کی مختلف اقسام کا جائزہ لیا۔ اس کے بعد نظام ٹیکس کا ایک جدید خاکہ بنایا۔ ترتیب کے وقت مختلف دوروں کے ٹیکس بھی ان کے پیش نظر تھے۔

حکومت نے اس خاکہ پر عمل کرنے کی پوری کوشش کی۔ اس کا بہت اچھا اثر پڑا اور پیداوار میں اس وجہ سے معتد بہ اضافہ ہو گیا۔

افواج فاطمیہ | حسن عبید اللہ شیعہ نے عباسیوں کے مقابلہ میں فاطمی خلافت کی دعوت مغرب میں شروع کی۔ کتا مرہ ضہاجہ، ہوارہ قبائل

نے ساتھ دیا اور ان کی جان بازی سے عبید اللہ مہدی خلیفہ بنے۔

۳۹۷ھ میں مہدی نے تمام امراء اور اراکین دولت انہی میں سے منتخب کئے۔ منصور اور معز کا بھی یہی رنگ رہا۔ بربریوں ہی کی بدولت جوہر صقلی نے مصر فتح کیا۔ اس نے پھر اس فوج کو نئے انداز سے آراستہ کیا۔

وفات معز | معز نے ۱۲ ربیع الثانی یوم جمعہ ۳۶۵ھ ہجری میں انتقال کیا۔

## القائد ابو الحسن جوہر صقلی

جوہر صارب صقلی کا غلام تھا۔ صارب بھی غلام تھا۔ صقلیہ اور اٹلی کے جہاد میں کارہائے نمایاں کئے۔ جوہر ساتھ رہا۔ اس کو عاقل اور فرزاد سمجھ کر

اپنے خادم بخیران کے سپرد کر دیا۔ اس نے تھیف کے پاس پہنچا دیا۔ اس نے المنصور فاطمی کی خدمت میں پیش کیا۔

منصور نے اس کی تعلیم و تربیت پر خاص توجہ کی۔ چنانچہ جوہر کچھ دنوں میں سر بلندی حاصل کرنے لگا اور حکومت کے معاملات میں دخیل ہوتے ہوئے معزز کے عہد میں عہدہ کتابت پر فائز ہوا اور وزیر جنگ ہو گیا۔ اس کے بہت کچھ کا نام معزز کے ساتھ بیان کئے گئے ہیں۔ جوہر نے ۳۸۱ھ میں وفات پائی۔

صقلیہ کے امیر غلام کو اسلام کے طفیل یہ اعزاز نصیب ہوا۔ اس کے مرنے پر ابن عذاری اور ابن خلکان کے بقول اس کے عہد کا کوئی شاعر ایسا نہ تھا جس نے اس کا مرثیہ نہ کہا ہو اور اس کی خدمت کا اعتراف نہ کیا ہو۔ اپنے وقت کا بڑا جنرل تھا۔ اس کا بڑا لڑکا حسن بن جوہر جو الحکم کے عہد میں قائد القواعد اور وزیر اعظم تھا۔ دوسرے لڑکے ابو عبد اللہ حسین بن جوہر کو برقہ طرابلس الغرب کی عمان حکومت عطا ہوئی۔

**نماز جمعہ** | خلیفہ معز الدین نے یہ طور اختیار کیا تھا کہ جمعہ کو جاہ و جلال کے ساتھ جس میں شان و شکوہ نمایاں ہو نماز کو جاتا۔ خلیفہ کے پیشتر قاضی القضاۃ جامع مسجد میں داخل ہوتا اور منبر اور اس قبة کوئیں کے نیچے خلیفہ خطبہ دیتے وقت کھڑا ہوتا تھا۔ بخورات کی خوشبوؤں سے معطر کرتا تھا۔ خلیفہ اس روز سفید ریشمی لباس زیب تن کرتا تھا اور نہایت نفیس ریشمی صاف باندھتا تھا۔ شاہی عصا ہاتھ میں ہوتا اور خاص محافظ پولیس افسروں اور ممتاز امراء کے جلو میں جامع مسجد روانہ ہوتا۔ پیچھے پیچھے عام لوگوں کا جم غفیر ساتھ ہوتا۔ شاہی جلوس کے ساتھ چھا پنچھ اور نقارہ بجاتا ہوتا اور قرت انگیز

آواز میں کلام پاک کی تلاوت ہوتی رہتی۔ یہاں تک کہ وہ ایک خاص نشست گاہ تک پہنچ جاتا تھا جہاں امیر العسکر، حاجب اور شاہی پولیس کے افسر حفاظت کے لئے کھڑے رہتے۔

اذان کے بعد قاضی القضاۃ نکلتا اور باؤانہ بلند کہتا۔

السلام علی امیر المؤمنین العارف القاضی و صاحبہ اللہ  
ویرکاتہ القلوۃ یرحمہ اللہ۔

یہ سن کر خلیفہ اپنے خاص حجرہ سے برآمد ہوتا پیچھے پیچھے وزیر اعظم اور مسلح شاہی باڈی گاڑ ہوتا تھا۔ خلیفہ منبر کے پاس اپنی خاص نشست گاہ تک اسی ہیئت میں پہنچتا اور منبر کے قریب بیٹھ جاتا اس وقت مسلح شاہی باڈی گاڑ اس کے آس پاس منتشر ہو جاتا اور وزیر اعظم منبر کے پاس خلیفہ کی طرف رخ کر کے کھڑا ہو جاتا۔ جب خلیفہ اشارہ کرتا تو وہ اس کے ہاتھ پیروں کو بوسہ دینے کے بعد منبر کے سامنے دو پردے چھوڑ دیتا اور اس کی وجہ سے منبر کا قبة ہو درج کی شکل کا نظر آنے لگتا۔ اب خلیفہ خطبہ شروع کرتا اور وزیر اعظم کھڑا رہتا خلیفہ خطبہ کے خاتمہ پر وزیر اعظم اور مسلمان فوجوں کی کامیابی کے لئے دعا مانگتا اور خطبہ کے آخر میں کہتا۔ اذکرا اللہ ینکرا کہ (خدا کو یاد کرو وہ تم کو یاد کرے گا)۔

خطبہ کے خاتمہ پر وزیر اعظم محراب کے پردوں کو چھوڑ دیتا اور وہ قاضی القضاۃ محراب کے دروازوں پر کھڑے ہو جاتے۔ کابینہ کے ممبر ممتاز فوجی اور سولین افسر بھی محراب کی حفاظت کے لئے آس پاس کھڑے ہو جاتے۔ خلیفہ نماز شروع کرتا تو وزیر اعظم قاضی القضاۃ اور مؤذن حسب ترتیب تکبیر کا فرض انجام دیتے۔ نماز کے خاتمہ کے بعد جب جامع مسجد کا مجمع کم ہو جاتا تو خلیفہ اس شان سے نکلتا کہ دائیں جانب وزیر اعظم ہوتا اور بائیں جانب قاضی القضاۃ، داعی الدعاة اور شاہی باڈی گاڑ ساتھ ساتھ چلتا۔ اس ہیئت و جلال سے جامع مسجد سے محل پہنچتا رہا۔

# وزیر اعظم یعقوب بن کلس

یعقوب بن کلس یہودی تھا۔ بغداد میں پیدا ہوا اور وہیں نشوونما ہوئی۔  
 عامائے اسلام سے علم و فضل حاصل کیا۔ سن ۲۳۱ھ میں شام چلا گیا۔ ۳۳۱ھ میں مصر آیا۔  
 انشید کا زمانہ تھا کافور کا جب عہد آیا۔ اس سے پہلے سے مراسم تھے اس نے اپنے  
 محل کی تعمیر کا نگران یعقوب کو کر دیا۔ مگر اس نے اپنے طریق کار سے کافور کو بہت زیادہ  
 مہربان کر لیا اور اس کی عنایت اس پر زیادہ ہونے لگی تو اس نے اپنے دیوان خاص  
 میں اس کا تقرر کر دیا اور اس پر اس قدر اعتماد ہو گیا کہ اس نے تمام محکمہ کے افسران  
 کے نام حکم جاری کر دیا کہ خزانے سے ایک ہسیہ بھی بغیر ابن کلس کے دستخط کے  
 نہ نکالا جائے۔

ابن کلس پر کافور کی رواداری کا اثر پڑے بغیر نہ رہا۔ اس نے اپنے قدیم  
 مذہب سے بے زادہ ہو کر اسلام قبول کر لیا اور اپنے مسلمان ہونے کا اعلان کر دیا۔  
 پھر تو اس کا یہ عالم ہوا کہ نماز جمعہ کی بڑی پابندی کرتا۔ کافور کی توجہ ابن کلس پر  
 اور بڑھ گئی۔ اس کا معمول تھا کہ نماز و تلاوت میں زیادہ مصروف رہتا۔ ایک  
 متبحر عالم قرآن کی تفسیر کا مطالعہ کرتا اور ایک قادی اس کا ہم جلس تھا جس کے  
 ساتھ پنج وقتہ نماز پڑھتا۔ اس کے ساتھ کھانا کھاتا اور اس کے پاس سوتا تھا۔  
 کافور اپنی وفات تک (۳۵۶ھ) برابر اُسے عزت و احترام کی نظر سے دیکھتا  
 رہا۔ کافور کے مرنے کے بعد مصر میں جی نہ لگا۔ بلا و مغرب چلا گیا خلیفہ معز الدین  
 کی خدمت میں باہر آیا ہوا۔ معز نے بھی اس کی تواضع و مدارت بہت کی ۳۶۳ھ  
 میں معز کے ساتھ مصر آ گیا۔

محرم ۳۶۳ھ میں معز نے اُسے اور علوج بن حسن کو جنگی اور مدنی معاملات  
 کا اچھا راج مقرر کیا اور وہ ترقی کرتا ہوا وزارت پر سرفراز ہوا۔

ابن کلس کا معمول تھا کہ اپنے قصر میں ہر ہفتہ اور پنج شنبہ کے روز ایک بہت بڑی مجلس منعقد کرتا جس میں اس کی تالیفات سنائی جاتی تھیں۔ اس مجلس میں فقہاء، علماء، اساتذہ قرائت و تجوید، محدثین، شعراء اور ممتاز ارکان دولت کا اجتماع ہوتا تھا۔

اس نے اپنے محل میں ایک کتب خانہ قائم کیا تھا جہاں بہت سے کاتب قرآن کے نسخوں اور حدیث، فقہ، ادب اور دوسرے علوم و فنون کی کتابوں کی نقلیں کرنے پر مامور تھے۔

اپنے قصر میں ایک کشادہ مہمان خانہ بھی بنوایا جس میں حمام اور دوسری ضروریات کا انتظام تھا۔ ابن کلس نماز مغرب کے بعد ہر روز یہاں کرسی عدالت پر جلوہ فرما ہوتا تھا اور شہریوں کی شکایات اور ضروریات کے بارے میں مناسب طور کا دروائیاں کرتا تھا۔

ابن کلس کے محل میں محکمہ فوج، شعبہ مالیات، دیوانی خراج اور ریکارڈ آفس اور دوسرے صیغے قائم تھے۔ ہر شعبہ میں اس صیغہ کے ماہر افراد کی ایک معقول تعداد کام کرتی تھی۔ علماء شعراء ادباء فقہاء اور متکلمین اور ماہرین فن کی بڑی بڑی تنخواہیں مقرر تھیں۔ درباب فن اس کے محل میں سکونِ قلب سے علمی کاموں میں لگے رہتے تھے۔

**شفابخانہ** | رفاه عام کی غرض سے ایک شفا خانہ قائم کیا تھا جس میں صد ہا عاذق اطباء ملازم تھے جو مریضوں کا مفت علاج کیا کرتے تھے۔

ابن کلس نے اپنے زمانہ میں فرائض و زکات ایسے حسن و خوبی سے ادا کئے اور سخاوت کے وہ مظاہر دکھائے اور صلہ گستری سے علماء و شعراء کو نوازا کہ شعرائے

عہد نے قصائد شاندار لکھے جو اس دورِ تاریخ میں محفوظ ہیں۔  
**جامع الزہر** | جامع الزہر کو جوہر نے شیعہ تبلیغ و اشاعت کا مرکز بنا رکھا تھا۔  
 مگر ابن کلس نے عزیز کو مشورہ دیا کہ جامع الزہر کو دعوتِ شیعہ کے مرکز کے بجائے ایک یونیورسٹی کی شکل میں تبدیل کر دیا جائے جہاں علوم عقلیہ و نقلیہ کی تعلیم دی جائے۔ خلیفہ نے اسے شرفِ قبولیت بخشا اور جامع الزہر کی وائس چانسلری کے فرائض ابن کلس کو تفویض کئے۔  
 یہ واقعہ ۳۷۸ھ کا ہے۔

ابن کلس نے ۳۸۰ھ میں انتقال کیا۔ عزیز نے نمازِ جنازہ پڑھائی۔ تجہیز و تکفین میں شریک ہوا۔ اس کی طرف سے اس کا قرضہ ادا کیا اور اس کی مفوضہ خدمات کو یوں تقسیم کیا کہ عدالتی و انتظامی خدمت حسن بن سخا زمر دار کتہ کے تفویض ہوئی اور مالیات کا صیغہ عیسیٰ بن نسطورس کو سپرد کیا گیا۔

## عزیز بدین اللہ

عزیز بدین اللہ ۱۴ محرم ۳۴۴ھ کو بمقام مہدیہ پیدا ہوا۔ ۳۶۵ھ میں عمر اکیس سال خلیفہ ہوا۔ اس کا نام نزار بن معد ابو منصور تھا اور لقب عزیز بدین اللہ تھا۔

**وزیر** | وزیر اس کا یعقوب بن کلس تھا۔ اس کے مرنے کے بعد وزارت کا کام دو حصوں میں کر دیا اور امیر العسکر جوہر صقلی مقرر ہوا۔  
 عزیز کی طبیعت زیادہ تر عیش و عشرت کی طرف تھی۔ ویسے عادل اور خوبوں کا خلیفہ تھا۔

**عدالتی و مالی انتظام** | عدالتی و انتظامی خدمت حسن بن سخا زمرہ کتا مہ اور مالی خدمت علی بن نستورس کو سپرد کی گئی۔

**قضاۃ** | علی بن نعمان بن محمد قاضی القضاۃ مقرر کیا گیا۔ جب یہ ۳۴۵ھ میں مرا تو اس کے بھائی ابو عبد اللہ محمد کو عہدۂ قضا پر مامور کیا اور اپنے ہاتھ سے عزیز نے اس کے گلے میں تلوار حائل کی۔

**گورنر** | بلکین بن زہری کو گورنری افریقہ پر بحال و قائم رکھا اور اس کا نائب عبد اللہ بن خلف کتامی کو جو طرابلس، سرت اور جرابلس کا گورنر تھا، کیا۔

**مکہ معظمہ پر یورش** | اہالی مکہ و مدینہ نے گذشتہ موسم حج میں معز کی اطاعت قبول کر لی تھی اور اس کے نام کا خطبہ پڑھتے تھے۔ مگر عزیز نے تخت نشینی پر عزیز کے نام کا خطبہ نہ پڑھا اس بنا پر عزیز نے سرزمین حجاز پر فوج کشی کر دی۔ چنانچہ فاطمی لشکر نے مکہ و مدینہ پر پہنچ کر محاصرہ کر لیا۔ اسد و غلہ کی آمد بند ہو گئی۔ اہل حریم نے مجبور ہو کر اطاعت قبول کی۔ پھر مکہ معظمہ میں اس کا نام کا خطبہ پڑھا گیا۔ ان دنوں مکہ معظمہ کا عامل عیسیٰ بن جعفر تھا اور مدینہ منورہ پر طاہر بن مسلم عامل تھا یہ

**افتکین کے کارنامے** | افتکین ایک بہادر ترک تھا۔ اس کو بھی یہ مانگ تھی کہ اپنے علاقہ کو وسعت دے اور بنو فاطمہ اور بنو عباس کی باہمی خانہ جنگی سے فائدہ اٹھائے۔ چنانچہ اس نے فوجیں فراہم کر کے علم مخالفت بلند کر دیا اور اس نے ان بلاد پر یغاء کر دیا جو ساحل شام پر واقع تھے۔ چنانچہ سب پہلے صیدا کا محاصرہ کیا۔

ابن الشیخ اور ظالم بن مویہ عقیلی مع سرداران مغاہرہ اس وقت صیدا



میں موجود تھے فوجیں مرتب کر کے افنگین سے مقابلہ کرنے کو نکل پڑے۔ بید سخت اور خونریز جنگ کا آغاز ہوا۔ افنگین لڑتے لڑتے پیچھے ہٹا۔ مغربی فوجیں کامیابی اور کثرت کے جوش میں آگے بڑھتی چلی آئیں۔ یہاں تک کہ اپنے مورچے سے بہت دور نکل آئیں۔ اس وقت افنگین اپنی فوج کو مجتمع کر کے مغربی فوجوں پر ٹوٹ پڑا۔ پھر کیا تھا مغربی فوجیں گھونگٹ کھا گئیں۔ چار ہزار فوج کھپت رہی۔ اس سے افنگین کے حوصلے بڑھ گئے۔ عکے کا قصد کیا اور اس پر محاصرہ ڈال کے طبریہ کی جانب بڑھا۔ یہاں کے باشندوں کے ساتھ بھی وہی معاملات کئے جو اہل صیدا کے ساتھ کئے تھے۔

بعد دمشق کی طرف ٹوٹ کھڑا ہوا۔ عزیز نے اس کی بابت اپنے وزیر یعقوب بن کلس سے مشورہ کیا۔ یعقوب نے یہ رائے دی کہ اس کے مقابلہ پر جوہر کا تب بھیجا جائے۔ عزیز نے اس رائے کے مطابق فوجیں آراستہ کر کے جوہر کو افنگین کی روک تھام کرنے کو روانہ کیا۔ اس اثنا میں افنگین دمشق پہنچ گیا تھا اس کو اس کی خبر لگی تو اس نے اہل دمشق کو مجتمع کر کے کہا تم لوگ خوب جانتے ہو کہ میں نے تمہاری رضامندی سے تم پر حکومت کی اور تمہاری استدعا پر ایسے بڑے ذمہ داری کے کام کو اپنے ہاتھ میں لیا۔ اب چونکہ عزیز والی مصر و افریقہ کا مقابلہ ہے میں نہیں چاہتا کہ میری وجہ سے تم لوگ کسی مصیبت میں مبتلا ہو۔ اس وجہ سے میں تم لوگوں سے علیحدہ ہوا چاہتا ہوں۔ اہل دمشق یہ سن کر متحد الکلمہ ہو کر بولے۔

”ہم لوگ آپ سے جدا نہ ہوں گے اور جان و مال کو آپ پر تصدق

کر دیں گے۔“

افنگین نے اس عہد و اقرا پر ان لوگوں سے قسم لی اور جوہر کا مقابلہ کرنے پر تئل گیا۔ ماہ ذیقعد ۳۶ھ کو جوہر مع اپنی سپاہ کے دمشق پہنچ گیا اور نہایت حزم و احتیاط سے اس پر محاصرہ ڈال دیا۔ دو ماہ کامل محاصرہ کئے رہا لڑائیاں

ہوتی رہیں۔ فریقین کے ہزار ہا آدمی مارے گئے بالآخر افنگین نے طولِ محاصرہ سے گھبرا کر اعظم بادشاہ قرامطہ کو یہ واقعات لکھ بھیجے اور اس سے مدد طلب کی۔ چنانچہ بادشاہ قرامطہ اپنا لشکر مرتب کر کے دمشق کی طرف روانہ ہوا۔ شام و عرب کا جم غفیر اس کے پاس آئے جمع ہو گیا جس کی تعداد پچاس ہزار کے قریب تھی۔ جوہر نے یہ خبر پا کر دمشق کا محاصرہ اٹھالیا اس خوف سے کہ مبادا دشمنوں کے درمیان نہ آ جاؤں چلتا پھرتا نظر آیا۔ مگر افنگین اور بادشاہ قرامطہ نے نہایت تیزی سے طی مسافت کر کے جوہر کو ملہ میں جا کر گھیر لیا اور اس کا پانی بند کر دیا یہ

جوہر ملہ چھوڑ کر عسقلان چلا گیا۔ افنگین اور بادشاہ قرامطہ نے عسقلان پر بھی دھاوا بول دیا اور اس پر بھی محاصرہ ڈال دیا۔ سد و غلہ کی آمد بند ہو گئی نہایت سختی سے بسر ہونے لگی۔ جوہر نے افنگین سے مصالحت اور سازش کی بابت خط و کتابت شروع کی اور بادشاہ قرامطہ اس کو اس سے روک رہا تھا آخر کار جوہر نے ملاقات کرنے کی درخواست کی افنگین نے منظور کر لی۔ دونوں ایک مقام موعود پر ملے جوہر کہنے لگا۔ یہ قتل و خون ریزی تمہاری وجہ سے ہوئی ہے تم کو برابر مصالحت کا پیام دے رہا تھا۔“

افنگین نے جواب دیا۔ میں اس معاملہ میں معذور ہوں۔ یہ سارا ساختہ پر داختہ بادشاہ قرامطہ کا ہے۔ اسی قسم کی دونوں میں گفتگو ہوتی رہی۔ آخر میں یہ طے پایا کہ افنگین محاصرہ اٹھالے اور جوہر اپنے آقائے نامدار عزیز سے اس حسن سلوک کا معاوضہ دلوائے۔ اس امر کے طے ہونے پر جوہر نے ایفاء

---

۱۔ شہر ملہ سے تین کوس کے فاصلہ پر طواسین ندی تھی اس سے شہر میں پانی جاتا تھا۔ افنگین اور بادشاہ قرامطہ نے اسی ندی پر اپنے مورچے قائم کئے تھے اور شہر میں پانی کا جانا بند کر دیا۔  
(تاریخ کامل اثیر جلد ۸ ص ۲۶۱ مطبوعہ مصر)۔

عہد کی قسم کھائی۔

افتگین اپنے لشکر گاہ میں واپس آیا اور بادشاہ قرامطہ کو کل حالات بتائے۔  
بادشاہ قرامطہ نے افتگین کو اس پر نصیحت و فضیحت کی۔ جوہر کی چالاکیاں و مکاریاں  
بیان کرتے ہوئے کہا کہ محاصرہ اٹھالینے کے بعد جوہر اپنے آقائے نامدار عزیز کے  
پاس جائے گا اور اس تیار ہی سے ہم لوگوں پر حملہ کرے گا کہ جس کا جواب دینا  
ہمارے امکان سے باہر ہوگا۔ بہتر یہ ہے کہ تم اپنے قول و اقراء سے منحرف  
ہو جاؤ۔ افتگین نے بادشاہ قرامطہ کی اس نصیحت پر توجہ نہ کی اور جوہر کو معہ  
اس کے ہمراہیوں کے مصر جانے کی اجازت دے دی۔

چنانچہ جوہر محاصرہ سے نجات پانے کے مصر کی جانب روانہ ہوا۔ عزیز کے  
دربار میں پہنچ کر کل واقعات عرض کئے اور سمجھا بچھا کر ان لوگوں پر فوج کشی  
کرنے کے لئے ابھار دیا۔ عزیز نے جوہر کے کہنے کے مطابق فوجیں آراستہ کر کے  
پڑھائی کر دی۔ مقدمۃ الجیش پر جوہر تھا۔ افتگین اور بادشاہ قرامطہ یہ خبر پا کر  
رملہ چلے آئے تھے اور فراہمی لشکر کی فکریں کرنے لگے۔ اس عرصہ میں عزیز نے  
محرم ۳۲۷ھ میں رملہ پہنچ کر مورچے قائم کئے اور افتگین سے کہلا بھیجا کہ تم میری  
اطاعت قبول کر لو میں تم کو اپنے لشکر کا سردار مقرر کر دوں گا۔ جس ملک کو  
پسند کرو گے اس کی حکومت عطا کروں گا اور ان امور کے طے کرنے کے لئے  
مجھ سے آکر مل جاؤ۔

افتگین صف لشکر سے نکل کر پیادہ پادوونوں لشکروں کے درمیان میں آکر  
کھڑا ہوا اور عزیز کے قاصد سے کہا تم جا کر امیر المؤمنین سے بہ ادب تمام میرا یہ  
پیام کہہ دو کہ اگر چند ساعت پیشتر یہ پیام مجھے مل جاتا تو اس کی تعمیل میں عذر نہ  
ہوتا مگر اب یہ ناممکن ہے۔“

قاصد افتگین سے رخصت ہو کر عزیز کے لشکر کی جانب روانہ ہوا اور  
افتگین نے عزیز کے میسرہ پر حملہ کر دیا۔ اس حملہ میں عزیز کے میسرہ کو ہزیمت ہوئی

ایک گروہ کثیر کام آیا۔ عزیز نے اس امر کا احساس کر کے اپنے میمنہ کو حملہ کرنے کا حکم دیا اور خود بھی حملہ آور ہوا۔ افنگین اور شاہ قرامطہ کو ہزیمت ہوئی۔ مغرا فوجوں نے تلوار میں نیام سے کھینچ لیں۔ منہزم گروہ کی بیس ہزار فوج کھپت کامیابی کے بعد عزیز اپنے خیمہ میں واپس آیا۔ فتح مند گروہ نے جنگی قیدیوں پیش کرنا شروع کیا۔ جو شخص قیدی پیش کرتا تھا اس کو خلعت دی جاتی تھی۔ عزیز نے منادی کرادی کہ جو شخص افنگین کو گرفتار کر کے لائے گا اس کو ایک لاکھ دینار دیئے جائیں گے۔ اتفاق سے مفرج بن فضل طائی سے اور افنگین سے ملاقات ہو گئی۔ افنگین نے پیاس کی شکایت کی۔ مفرج نے اس کو پانی پلایا۔ اپنے جائے قیام میں ٹھہرا کے عزیز کے پاس گیا اور اس کو افنگین کا پتہ بتلا کے ایک لاکھ دینار وصول کر لئے۔

پس جس وقت افنگین کو عزیز کے زور و پیش کیا گیا۔ چونکہ عزیز کو اس کا مارے جانے کا یقین کامل ہو چکا تھا۔ اس وجہ سے بے حد مسرت ہوئی اور کمال توقیر سے افنگین کے لئے خیمہ نصب کرایا۔ جو کچھ مال و اسباب لوٹ لیا گیا تھا وہ سب کا سب واپس کر دیا اور معہ اس کے مراجعت کر کے مصر آیا اپنے خاص مصاحب کا اعزاز عنایت کیا۔

بعد اس کے ایک شخص کو اعصم قرمطی بادشاہ قرامطہ کو بھی واپس لانے کی غرض سے مامور کیا۔ چنانچہ اس شخص نے اعصم قرمطی سے طبریہ میں جا کر ملاقات کی اور اس سے عزیز کے پاس مصر چلنے کو کہا۔ اعصم نے مصر جانے سے انکار کیا۔ اس شخص نے عزیز کو اس واقعہ سے مطلع کیا۔ عزیز نے بیس ہزار دینار اعصم کو بھیجے اور اسی قدر ہر سال دینے کا وعدہ کیا گیا۔ اعصم اس پر بھی مصر نہ گیا اور اس وقت طبریہ سے احسا چلا گیا۔

ان واقعات کے بعد افنگین کو وزیر یعقوب بن کلس نے اس وجہ سے کہ افنگین عزیز کی ناک کا بال ہوا تھا ہر دے دیا۔ عزیز کو اس کی خبر لگ گئی۔

گرفتار کر کے چالیس روز تک قید میں رکھا اور پانچ لاکھ دینار جرمانہ لے کر رہا کر دیا اور بدستور عمدہ وزارت پر مامور کیا۔

ماہ ذی قعدہ ۳۸۵ھ میں جوہر کاتب نے وفات پائی۔ بجائے اس کے اس کا بیٹا حسن مقرر کیا گیا۔ "قائد القواد" کا مبارک لقب مرحمت ہوا۔

افتکین نے اپنے زمانہ حکومت میں قسام نامی ایک شخص کو دمشق میں اپنی نیابت پر مامور کیا تھا۔ افتکین کے دمشق چھوڑنے کے بعد اس کا رعب داب بڑھ گیا۔ کچھ لوگ اس کے مطیع و تابع ہو گئے۔ رفتہ رفتہ چند شہریوں پر قابض بھی ہو گیا اور حیب افتکین اور قرامطہ کو ہزیمت ہوئی تو عزیز نے اپنے نامی سپہ سالار ابو محمود بن ابراہیم کو والی دمشق مقرر کر کے دمشق روانہ کیا۔ اس وقت دمشق اور اس کے قرب و جوار کے شہروں پر قسام قابض و متصرف ہو رہا تھا۔ عزیز کے نام کا خطبہ پڑھ رہا تھا۔ اس کی موجودگی میں ابو محمود کی کچھ پیش نہ گئی۔ قسام بدستور کرسی حکومت پر متمکن رہا۔ اسی اثنا میں ابوتغلب بن حمدان والی موصل عضد الدولہ سے شکست کھا کر دمشق کی طرف آیا۔ قسام نے اس کو داخل نہ ہونے دیا۔

اس کے باعث مابین ابوتغلب اور قسام ناچاقی پیدا ہو گئی اور نوبت جدال و قتال کی پہنچ گئی۔ بالآخر ابوتغلب طبریہ چلا گیا۔ اس کے بعد عزیز کا لشکر بسرکردگی سپہ سالار افضل دمشق آ پہنچا اور قسام پر دمشق میں محاصرہ ڈال دیا۔ مگر اتفاق کچھ ایسا پیش آیا کہ یہ لشکر بے نیل و مرام عزیز کے پاس چلا گیا۔ تب عزیز نے ۳۸۵ھ میں ایک دوسری فوج بہ سرکردگی سلیمان بن جعفر بن فلاح دمشق روانہ کی۔ سلیمان نے دمشق کے باہر پڑاؤ کیا۔ قسام نے اپنے آدمیوں کو اشارہ کر دیا۔ انہوں نے لڑ کر سلیمان کو اس مقام سے جہاں کہ اس نے پڑاؤ کیا تھا ہٹا دیا۔

انہی دنوں مفرج بن جراح امیر بنی طے اور مکی عرب مرز بن فلسطین میں مقیم تھے اس کی جماعت اور نیز شوکت و شان بڑھ گئی تھی۔ قرب و جوار کے

سرحدی شہروں کو قتل و غارتگری سے پامال کر رہے تھے۔ عزیز نے ایک لشکر ان کی سرکوبی کے لئے بہ افسری اپنے سپہ سالار بلتگین ترک کی کے روانہ کیا۔ چنانچہ یہ لشکر کوچ و قیام کرتا ہوا ملہ کی طرف روانہ ہوا۔ قبیلہ قیس کا ایک گروہ کثیر اس کے لشکر میں آ ملا۔ بعد ازاں مفرج بن جراح اور بلتگین سے ٹکھیر ہو گئی۔ بلتگین نے چند دستہ فوج کو پہلے سے کمین گاہ میں بٹھا رکھا تھا۔ مفرج کو اسی وجہ سے ہزیمت ہوئی۔ یہ بھاگ کر انطاکیہ پہنچا۔

والی انطاکیہ نے اس کو پناہ دے دی۔ اسی عرصہ میں بادشاہ روم نے قسطنطنیہ سے بلاد شام کی جانب خروج کیا۔ مفرج کو اس سے خطرہ پیدا ہوا۔ بکچور خادم سیف الدولہ والی حمص کو اس واقعہ سے مطلع کر کے امداد طلب کی۔ بکچور نے مفرج کی استدعا منظور کی اور کما حقہ اس کی مدد کی۔ بعد اس کے بلتگین نے دمشق کی جانب رخ کیا اور قسام سے کہلا بھیجا کہ میں کسی اور غرض سے نہیں آیا۔ محض اصلاح حال شہر کی وجہ سے آیا ہوا ہوں۔ قسام کے ساتھ قیس بن صمصام ہمشیر زادہ ابو محمود بھی دمشق ہی میں موجود تھا اور ابو محمود کی سند حکومت دمشق اسی کو مرحمت ہوئی تھی۔

غرض قسام شہر دمشق سے نکل کے بلتگین کے پاس آیا۔ بلتگین نے اس کو معہ اس کے ہمراہیوں کے شہر کے باہر قیام کرنے کو کہا۔ اس سے قسام کو خطرہ پیدا ہوا۔ فوراً شہر کی جانب لوٹ کھڑا ہوا اور لڑائی کی تیاری کر دی۔ خیم ٹھونک ٹھونک کر دونوں حریف میدان جنگ میں آ گئے۔

اتفاق یہ کہ اس معرکہ میں قسام کے ہمراہیوں کو ہزیمت ہوئی۔ بلتگین نے اطراف شہر میں داخل ہو کر قتل و غارتگری کا بازار گرم کر دیا۔ مکانات میں آگ لگا دی۔ اہل شہر نے گھبرا کر بلتگین سے امن کی درخواست کرنے کی رائے قائم کی اور اس غرض سے اس کی خدمت میں حاضر ہونے کی اجازت طلب کی۔ بلتگین نے ان کو حاضری کی اجازت دے دی۔ قسام کو اس واقعہ کی اطلاع

ہوئی۔ سُننے ہی بدحواس ہو گیا مگر چارہ کالہ کچھ نہ تھا۔ اہل شہر نے بلتگین کی مہمت میں حاضر ہو کر اپنے لئے، نیز قسام کے لئے امن حاصل کر لی۔ ہنگامہ کالہ زادہ فرد ہو گیا۔ خلاق اپنے اپنے مکانات میں آکر آباد ہوئی۔ بلتگین نے اپنی جانب سے فطیح نامی ایک امیر کو شہر کی حکومت پر مامور کیا۔ چنانچہ فطیح محرم ۳۷۲ھ میں امارت کا جھنڈا لئے ہوئے شہر میں داخل ہوا۔ اس کے دوسرے دن قسام کسی خیال سے روپوش ہو گیا۔ بلتگین کے ہمراہیوں نے قسام اور اس کے مصاحبوں کے مکانات لوٹ لئے۔ قسام نے یہ خیال کر کے کہ اب جانبی دشوار ہے اپنے گوی بلتگین کے دربار میں حاضر کر دیا اور معذرت کی۔ بلتگین نے اس کی معذرت قبول کر لی۔ اور اس کو بعزت و احترام مصر روانہ کیا۔ عزیز نے اپنی بے نظیر فیاضی و رحمدلی سے اس کو بھی امن عنایت کی۔

بکچور جو کہ سیف الدولہ کا خادم اور اس کی جانب سے حمص کا گورنر تھا، ان دنوں جبکہ دمشق عزیز اور قسام کی فوجوں کا میدان کالہ زادہ بنا ہوا تھا حمص سے عزیز کے لشکر کو رسد و غلہ بھیج رہا تھا اور اپنی اس حسن خدمت کی اطلاع عزیز کو دیتا جاتا تھا۔ بعد ان واقعات کے ۳۷۳ھ میں ابوالعالی اور بکچور میں چل گئی۔ بکچور نے عزیز سے اس کی شکایت کی۔ عزیز نے ابوالعالی کی گوشمالی کی اور اس کو حکومت دمشق دینے کا وعدہ کیا۔ اسی اثناء میں یہ واقعہ پیش آیا کہ مغربیوں نے مصر میں وزیر سلطنت ابن کلس کے خلاف بغاوت کر دی اور اس کے قتل پر تہل گئے۔

اس ہنگامہ کے فرو کرنے کی غرض سے عزیز کو دمشق سے بلتگین بلانے کی ضرورت پیش آئی۔

چنانچہ عزیز نے بلتگین کو دمشق سے طلب فرمایا اور بجائے اُس کے بکچور کو دمشق کی زمام حکومت سپرد کی۔ ماہ ۱۲ جب ۳۷۳ھ میں بکچور علم حکومت لئے ہوئے دمشق میں داخل ہوا۔ چونکہ اس کو کسی ذریعہ سے یہ معلوم ہو گیا تھا کہ

ابن کلس وزیر السلطنت عزیز کو منع کر رہا تھا کہ بکچور کو حکومت دمشق نہ دی جائے۔ اس عداوت و کینہ سے بکچور نے دمشق میں داخل ہوتے ہی ابن کلس کے آدھ دوں اور اس کے ہوا خواہوں کو پامال کرنا شروع کر دیا۔ تھوڑے دنوں بعد رعایا نے دمشق کو بھی ایذا میں پہنچانے لگا۔

ابن کلس کو اس کی خبر لگ گئی۔ موقع پا کر عزیز نے اس کی شکایت کر دی کہ بکچور والی دمشق بڑا مترو و سرکش ہو گیا ہے۔ ظلم و جفاکاری اس کا شیوہ ہو رہا ہے اگر معزول نہ کیا جائے گا تو صوبہ دمشق ویران ہو جائے گا۔

پس عزیز نے شہ میں ایک لشکر عظیم بسر افسری تیر خادم کو بکچور کے ہوش میں لانے کی غرض سے روانہ کیا اور نزال والی طرابلس کو اس کی امداد کرنے کو لکھا۔ بکچور نے بھی اس واقع سے مطلع ہو کر گرد و نواح کے عرب کو مجتمع کر لیا اور آلات حرب سے ان کو مسلح کر کے خم ٹھونک کر میدان جنگ میں آگیا۔ مگر پہلے ہی حملہ میں شکست کھا کر بھاگ کھڑا ہوا۔ ادھر بکچور یہ خیال کر کے کہ مبادا نزال نہ آجائے۔ اہل دمشق کے لئے امان حاصل کر کے رقبہ چلا گیا اور اس پرستولی و متعوت ہو گیا۔ ادھر نیر نے بھی دمشق میں داخل ہو کر کامیابی کے ساتھ قبضہ حاصل کر لیا اور استقلال و استحکام سے حکمرانی کرنے لگا۔

اس واقعہ کے بعد بکچور نے دمشق سے رقبہ میں پہنچ کر سعد الدولہ والی حلب سے حمص کی حکومت کی درخواست کی۔ سعد الدولہ نے کسی مصلحت سے اس کو منظور نہ کیا۔ اس بنا پر بکچور نے عزیز سے سعد الدولہ پر فوج کشی کرنے کی اجازت طلب کی۔ عزیز نے بکچور کی درخواست منظور فرما کے فوجیں عنایت کیں اور نزال والی طرابلس کو اس کی کمک اور امداد کرنے کو لکھ بھیجا۔ چنانچہ بکچور نے فوجوں کو مرتب کر کے سعد الدولہ پر چڑھائی کر دی۔

سعد الدولہ نے بھی مدافعت و مقابلہ کی غرض سے فوجیں فراہم کر لیں اور حلب سے نکل کر میدان جنگ میں آگیا۔ نزال نے اپنے دل میں یہ ٹھان لی تھی کہ



جس طرح سے ممکن ہو جنگ کے وقت بکچور کو دغا دی جائے۔ اس کو اس امر پر عیسیٰ ابن نسطورس وزیر السلطنت نے ابھارا تھا جو بعد ابن کلس کے قلمدان وزارت کا مالک ہوا تھا۔ انہی دنوں عامل انطاکیہ نے بادشاہ روم سے امداد کی درخواست کی تھی اور ایک فوج کثیر التعداد اس کی کمک پر بھیج دی تھی۔

الغرض نزال نے اپنے منصوبہ کے مطابق ان عربوں سے جو بکچور کی رکاب میں تھے معرکہ جنگ کے وقت بھاگ جانے کی بابت سازش کر لی اور ان سے اس معاملہ کے انجام ہو جانے پر بڑے بڑے وعدے کئے۔

پس جس وقت دونوں فوجیں مقابل ہوئیں بکچور کو کسی ذریعہ سے اس سازش کا حال معلوم ہو گیا۔ مرنے پر کمر بستہ ہو کر سیف الدولہ پر حملہ آور ہوا اور لولوئے کبیر (سیف الدولہ کے خادم) کا ایک ہی وارہ سے کام تمام کر دیا۔ سیف الدولہ نے لولوئے کبیر کو خاک و خون میں تڑپتا ہوا دیکھ کر بکچور پر حملہ کیا۔ بکچور شکست کھا کر بعض قبائل عرب میں جا چھپا اور دو چار روز کے بعد اپنی حالت درست کر کے سیف الدولہ پر پھر حملہ آور ہوا۔ مگر پہلے ہی حملہ میں خود بکچور کے میدان جنگ سے پاؤں اکھڑ گئے اور اثناء داد و گیر میں مارا گیا۔ سعد الدولہ نے اس کے مال و اسباب کو ضبط کر کے رقبہ کی جانب کوچ کیا اور اس پر قابض و مقصوف ہو گیا۔

بکچور کے لڑکوں نے عزیز کو اپنے باپ کے مارے جانے کا واقعہ لکھ بھیجا اور سعد الدولہ سے سفارش کرنے کی بابت تحریک کی۔ چنانچہ عزیز نے سعد الدولہ کے پاس بکچور کے لڑکوں کی سفارش کا خط بذریعہ ایک قاصد کے روانہ کیا اور یہ بھی تحریر کیا کہ بکچور کے لڑکوں کو میرے پاس مہربھیجو۔ بصورت اس حکم کی تعمیل نہ کرنے کے دھمکی بھی دی۔

سعد الدولہ نے ایک بھی نہ سنی۔ عزیز کی سفارت کو نہایت بری طور سے واپس کیا۔ عزیز نے طیش میں آ کر ایک جرار لشکر بے لافسری منجوتگین حلب کا محاصرہ کرنے کو روانہ کیا۔ منجوتگین نے حلب پہنچ کر محاصرہ ڈال دیا۔ ان دنوں حلب میں ابوالفضل ابن

سعد الدولہ اور لولوٹے صغیر خادم سیف الدولہ تھا۔ دونوں نے سیل بادشاہ دوم کی خدمت میں بغرض استمداد سفارت بھیجی۔ اگرچہ اس وقت یہ جنگ بلغاریہ میں مہمزن تھا مگر پھر بھی ابوالفضل کی سفارت پہنچنے پر والی انطاکیہ کو حلب کے محصوروں کی امداد کرنے کو لکھ بھیجا۔

والی انطاکیہ اس حکم کے مطابق پچاس ہزار فوج لے کر حلب کے بچانے کو روانہ ہوا۔ رفتہ رفتہ حصین عاصی منجوتگین کو اس کی خبر لگ گئی۔ حلب سے محاصرہ اٹھا کر کوچ کر دیا۔ اثنائے راہ میں اس کی رومیوں سے مدد بھیڑ ہو گئی۔ منجوتگین نے ان کو شکست دے دی اور قتل و قید کر کے انطاکیہ کی طرف بڑھا۔ اطراف انطاکیہ میں ہنگامہ نمونہ قیامت برپا ہو گیا۔

اس زمانہ غیر حاضری منجوتگین میں ابوالفضل اطراف حلب میں بغرض فراہمی غلہ نکل کھڑا ہوا۔ جس سے بے حد گرانی پیدا ہو گئی۔ جس قدر فراہم کر سکا فراہم کر لیا باقی جو رہ گیا اس میں آگ لگا دی۔ پس جب منجوتگین محاصرہ حلب کو پھر واپس آیا اور سر کرنے کی غرض سے فوجوں کو حلب کے ارد گرد پھیلا دیا۔ لولوٹے صغیر نے ابوالحسن مغربی کی خدمت میں پیام مصالحت بھیجا۔ شرائط صلح طے ہو جانے پر باہم صلح ہو گئی۔ منجوتگین نے دمشق کی جانب مراجعت کی۔ عزیز کو اس واقعہ کی اطلاع ہوئی سخت برہم ہوا۔ اس وقت منجوتگین کو محاصرہ حلب پر واپس جانے اور وزیر ابوالحسن مغربی کے معزول کرنے کو لکھ بھیجا اور براستہ دریا رسد غلہ بھی روانہ کیا۔

چنانچہ منجوتگین نے پھر حلب کا محاصرہ کر لیا۔ اہل حلب نے بادشاہ دوم کے پاس استمداد اور استعانت کی غرض سے سفارت بھیجی اور اس کو اس سلوک کا معاوضہ دینے کا وعدہ کیا۔ رومی بادشاہ نہایت عجلت سے فوجوں کو آراستہ کر کے حلب کی جانب روانہ ہوا۔ لولوٹے صغیر نے اس خیال سے کہ مسلمانوں اور اسلام کو اس سے سخت صدمہ اور نقصان پہنچ جائے گا۔ منجوتگین کو بادشاہ دوم کے

آنے سے مطلع کر دیا۔

علاوہ بریں جاسوس نے بھی یہی خبر منجوتگیں تک پہنچا دی۔ منجوتگیں نے مصلحتاً محاصرہ اٹھالیا۔ متعدد بازار، محل سراہیں اور حمام اثناء محاصرہ میں ویران و برباد ہو گئے۔ اس کے بعد بادشاہ روم حلب پہنچا۔ ابوالفضل اور لولوئے صغیر ملنے کو آئے۔ دو چار روز قیام کر کے ملک شام کی طرف کوچ کیا۔ حمص اور شیرز کو مفتوح کر کے تاخت و تاراج کر دیا۔ چالیس یوم تک طرابلس کا محاصرہ کئے رہا۔ مگر کامیابی کی صورت نظر نہ آئی۔ مجبور ہو کر اپنے ملک کو واپس گیا۔

ان واقعات کی خبر عزیز تک پہنچی۔ بے حد شاق گذرا۔ جہاد کا اعلان کر کے ۳۸۱ھ میں قاہرہ سے خروج کر دیا۔ استنہ میں نیر نے دمشق میں عزیز کے خلاف علم بغاوت بلند کیا۔ منجوتگیں نے اس سے مطلع ہو کر اس ہنگامہ کے فرو کرنے کو دمشق کی جانب قدم بڑھایا۔

عیسیٰ بن نستورس اور یہودی مرثیہ نے مسلمانوں سے عناد برتنا شروع کیا اور اپنی قوم کو سراہنے لگے۔ اس پر عزیز نے ان کو معزول کر دیا اور عیسیٰ سے تین لاکھ دینار وصول کئے۔

۳۸۱ھ میں عزیز نے جہاد کا اعلان کیا اور فوجیں آراستہ کر کے کوچ کیا۔ بلبیس پہنچا کہ وہیں بیمار پڑا اور ۲۸ رمضان ۳۸۲ھ میں عزیز نے وفات پائی۔ ساڑھے گیارہ سال حکمرانی کی۔

**اوصاف** کریم الطبع اور شجاع تھا۔ اس کی طبیعت داد و دہش کی طرف بہت متقی علمی ذوق کا خلیفہ تھا۔ شعر و ادب سے دل چسپی رکھتا تھا۔ جامع اذہر میں جملہ علوم و فنون کی تقریباً دو لاکھ کتابیں جمع کیں۔ اس کی تفصیل آگے بیان کی جائے گی۔

**کُتب خانہ** | خلیفہ عزیز باللہ کے عہد میں شاہی کتب خانہ مصر میں قائم ہوا۔ یہ کتب خانہ شاہی محل کا حقہ تھا اور چالیس جدا جدا کتب خانوں پر مشتمل تھا جن میں سے ایک کتب خانہ میں صرف علوم قدیمہ یعنی فلسفہ وغیرہ کی اٹھارہ ہزار کتابیں تھیں۔ بعض مؤرخوں نے دعویٰ کیا ہے کہ کل اسلامی دنیا میں اس کے برابر کوئی کتب خانہ نہ تھا۔ ابن السطویر نے دولاکھ اور ابن ابی طے نے چھ لاکھ ایک ہزار کتب بیان کی ہیں۔

ایک مرتبہ عزیز کے دربار میں کتاب العین کا ذکر آیا تو اس کے حکم سے داروغہ کتب خانہ نے کتاب مذکور کے تیس نسخے نکال کر پیش کئے۔ جن میں سے ایک خود مصنف خلیل بن احمد بصری موجد نحو کے ہاتھ کا لکھا ہوا تھا۔ اسپین کے نامور کتب خانہ کا یہ کتب خانہ حریف اور مقابل تھا۔

**قاعة الذهب** | عزیز فاطمی کو تعمیرات سے خاصی دلچسپی تھی اور اس نے قاعة الذهب دیوان خانہ اس شان کا تعمیر کرایا جس کا جواب نہ تھا جو بہترین فرش و فرش، قیمتی پردوں اور لٹیمی حاشیہ کے قالینوں سے سجایا گیا تھا۔ ان پردوں اور قالینوں کے رنگ اور نقش و نگار ایک طرح کے تھے۔

قاعة الذهب کے وسط میں گدے دار فرش پر خلیفہ کا تخت بچھا تھا جو پردوں سے مستور رہتا تھا۔

**در بار** | شاہی دربار کے وقت جب خلیفہ تخت پر بیٹھ جاتا تھا تو یہ پردے اٹھا دیئے جاتے تھے۔

شاہی عظمت و سطوت اس وقت قابل دید ہوتی تھی جب وہ معتمد وزیر ان دونوں لٹیمی پردوں کو رئیس القصر کے اشارہ سے جو زمام القصر کے نام

سے مشہور تھا الٹ دیتے تھے اور خلیفہ کی شخصیت ایک بیک نمودار ہو جاتی تھی اور اس کے ارد گرد قادیوں کے ایک جماعت کلام پاک کی ترقیل کے ساتھ بلند آواز سے تلاوت کرتی ہوتی تھی۔ تلاوت کے بعد حامل دوات آتا اور گدے دار فرش کے ایک کنارے دوات لاکر رکھ دیتا جو خاص اسی کے لئے مخصوص ہوتا تھا۔ جب سب درباری اپنی اپنی نشستوں پر بیٹھ جاتے تو رئیس قصر افسر بیت المال حاجب اور معتمد امراء دروازوں کے پاس اپنی اپنی جگہوں پر چلے جاتے۔ اس وقت ایک معتمد امیر مرتبہ کے لحاظ سے ایک ایک شخص کو خلیفہ کے سامنے باریابی کے لئے پیش کرتا۔

سب سے پہلے وزیر اعظم کی بادی آتی وہ خلیفہ کی طرف بڑھتا، خلیفہ کو سلام کرتا اس کے دست و پا کو چومتا۔ پھر اپنی جگہ پر واپس آتا اور کھڑا ہو جاتا۔ پھر اس کے بعد اسے ایک گاؤ تکیہ کی طرف بیٹھنے کا اشارہ کیا جاتا جو خلیفہ کے دائیں جانب ہوتا تھا۔ اس کے بعد قاضی القضاۃ کی بادی آتی اور وہ خلیفہ کے قریب جا کر اپنا دایاں ہاتھ اٹھاتا اور سلام کرتا اور انگشت شہادت سے اشارہ کرتے ہوئے کہتا۔

”السلام علیکم یا امیر المؤمنین ورحمۃ اللہ وبرکاتہ“

جب وزیر اعظم محسوس کرتا کہ خلیفہ سے کسی امر میں مشورہ کرنا چاہیے تو وہ اس سے قریب ہو جاتا اور تلوار پر سہارا لے کر نہایت ادب و توقیر سے گفتگو کرتا۔ خلیفہ کا دربار معمولاً تین گھنٹے تک جاری رہتا۔ اس میں مہمات حکومت پر بحث و مباحثہ ہوتا اور ان کے بارے میں خلیفہ کے احکام حاصل کئے جاتے اور وزیر اعظم ان لوگوں کے لئے عطلت خلعت و مناصب کی تجویز پیش کرتا جن کے نام زیر غور ہوتے۔ جب دربار ختم ہو جاتا تو حاضرین منتشر ہو جاتے۔

وزیر اعظم خلیفہ کے دست و پا کو دوبارہ بوسہ دینے کے بعد سب سے آخر میں دربار کو چھوڑتا اور تمام اراکین مجلس کے جلوس میں اپنے گھر کو لوٹ جاتا۔ اب

خلیفہ اپنے تخت سے نزول فرماتا اور ایوان سے روانہ ہو جاتا۔ اس روانگی کے بعد پردے چھوڑ دیئے جاتے اور دروازہ مقفل کر دیا جاتا۔ یہ

## حاکم بامر اللہ

نام و لقب | ابوعلی منصور ابن عزیز لدین اللہ لقب حاکم بامر اللہ تھا۔

پیدائش | ۱۷ ربیع الاول ۳۰۵ھ میں قاہرہ میں پیدا ہوا۔ ۳۸۶ھ میں تخت خلافت پر متمکن ہوا۔ اس وقت عمر گیارہ سال کی تھی۔ اس وجہ سے ادجون خادم مدبر دولت قرار پایا۔

ادجون | ادجون خادم اس کے عہد حکومت میں امور سلطنت کا کامل منصرم اور اس پرستولی و متغلب ہو گیا۔ جیسا کہ اس کے باپ عزیز کے عہد حکومت میں تھا اور ابو محمد حسن بن عمار ہر کام میں ادجون کا دلالت و شریک تھا۔ ادجون محل سرائے شاہی میں حاکم کے ساتھ رہتا تھا۔ ابو محمد حسن امور سلطنت کی نگرانی کر رہا تھا۔ اس نے آہستہ آہستہ کل انتظامی امور اور مالی صیغوں پر قبضہ کر لیا۔ "امین الدولہ" کے لقب سے اپنے کو ملقب کیا۔ کتاہ کی بن آئی۔ رعایا کے مال اور عزت کو اپنی خواہشات نفسانی کا شکار کرنے لگے۔

منجوتگین کو یہ امر اور ابو محمد کا ہر کام میں پیش ہونا ناگوار گذرا۔ ادجون کو لکھ بھیجا کہ اگر تم میری موافقت نہ تو میں حکومت کے خلاف بغاوت کا علم بلند کر دوں۔ ادجون کا دل ابو محمد سے تو پک ہی گیا تھا منجوتگین سے سازش کر لی۔ چنانچہ منجوتگین نے خود سری کا اظہار کر کے ایک فوج دمشق سے مصر کو

روانہ کی جس کا سردار سلیمان بن جعفر بن فلاح تھا۔ ابو محمد کو اس کی اطلاع ہوئی تو اس نے بھی مصری لشکر کو اس طوفان کی روک تھام کرنے کو روانہ کیا۔ مقام عسقلان میں دونوں فوجوں کا مقابلہ ہوا۔ ایک سخت و خونریز جنگ کے بعد متجولگین کو ہزیمت ہوئی۔ دو ہزار آدمی اس کے کھیت رہے اور خود بھی اثناء دار و گیر میں گرفتار کر لیا گیا اور پابز بخیر مصر بھیج دیا گیا۔ ابو محمد نے مصلحتاً مشرقی فوجوں کو ملائے کی غرض سے متجولگین کو ہاکہ دیا اور اپنی طرف سے ملک شام پر ابومیم سلیمان بن فلاح کتامی کو مامور کیا۔ اُس نے طبریہ میں پہنچ کر اپنے بھائی علی کو سند حکومت عطا کر کے دمشق بھیجا۔ اہل دمشق نے علی کی سرداری تسلیم نہ کی لڑنے پر آمادہ ہوئے۔ ابومیم نے اہل دمشق کے پاس اپنی سفارت بھیجی اور ان کو سرکشی اور مخالفت کے عواقب امور سے ڈراتے ہوئے اپنے جاہ و جلال کی دہمکی بھی دی۔ اہل دمشق نے ڈر کر اطاعت قبول کر لی اور علی کی سرداری و حکومت تسلیم کر کے شہر پناہ کے دروازے کھول دیئے۔

علی نے شہر پناہ میں داخل ہوتے ہی دُند مچا دی۔ خونریزی و غارت گری کا بازار گرم کر دیا۔ کئی کو قتل کیا۔ ابومیم کو اس کی خبر لگی۔ فوراً دمشق آ پہنچا اور اہل دمشق کو علی کے پیچھے غضب سے نجات دے کر علی کو دمشق سے طرابلس کی حکومت پر تبدیل کر دیا اور طرابلس کے سابق حکمران حبیش بن مصمامہ کو معزول کر دیا۔ حبیش نے معزولی کے بعد مصر کا راستہ لیا۔ تھوڑے دنوں کے سفر کے بعد مصر میں داخل ہوا۔ ارجون کے پاس آمد و رفت شروع کی۔ حبیش اور ارجون نے متفق ہو کر یہ رائے قائم کی کہ ابو محمد اور کل سردارانِ کتامہ کو جو اس کے مصاحب و مشیر ہیں جس طرح سے ممکن ہو مملکتِ مصر سے نکال دینا چاہیئے۔ اس سائنش میں لشکرِ خادمِ عضد الدولہ بھی شریک تھا۔ لشکرِ عضد الدولہ کا خادم خاص تھا۔ بعد وفاتِ عضد الدولہ وادارہ شرف الدولہ برادرِ عضد الدولہ مصر چلا آیا اور عزیز کے دربار میں پہنچ کر ایک قسم کا رسوخ پیدا کر لیا تھا۔ اسی تعلق

سے یہ ادجون اور حبش کے ساتھ ہاکم تانتھا۔

اتفاق سے ابو محمد کو اس سالہ ش کی اطلاع ہو گئی۔ ادھر ادجون نے اس کے زیر کرنے کی تدبیر نکالی۔ الغرب مغربی و مشرقی فوجیں ہردو کی گتھ گئیں۔ ابو محمد روپوش ہو گیا۔ ادجون حاکم کے پاس آ گیا اور تمام واقعات گوش گزارہ کئے اور اس کو سریر خلافت پر جلوہ افروز کر کے اس کی خلافت اور حکومت کے دوبارہ بیعت لی۔

ادجون نے دمشق کے سپہ سالاروں کو خفیہ خط لکھا کہ ابو تمیم کو گرفتار کر لو۔ چنانچہ اس کا گھر بار لوٹ لیا گیا۔ اس کے بعد ادجون نے ابو محمد کی تقصیر معاف کر دی۔ ادجون نے خود سری پر کمر باندھ رکھی تھی۔ آخر کار حاکم نے ۳۸۹ھ میں اس کا کام تمام کر دیا۔

**وزارت** حاکم کے ابتدائی دور میں عیسیٰ بن نستورس وزارت پر سرفراز تھا پھر اس کو معزول کر کے حسین بن عمارہ کا تقرر عمل میں آیا۔ ایک عرصہ تک ادجون بھی وزیر رہا۔

**قاضی القضاة** عبداللہ حسین علی بن نعمان قاضی القضاة تھا۔ ۳۹۲ھ میں معزول کر کے حاکم نے قتل کر دیا اور لاش کو جلوہ دیا۔ اس کے بعد سعید الفاروقی مامور ہوا۔ ۳۹۵ھ میں اس کو بھی سزائے موت دی گئی باوجودیکہ خلیفہ حاکم کی نظروں میں اس کی بہت عزت تھی امور سلطنت میں اس کو دخل تمام تھا اور خلوت و خلوت میں خلیفہ کا ہمارہ و مصاحب تھا۔ اس کے بعد احمد بن عبداللہ بن ابی العوام عمدۃ قضا سے سرفراز کیا گیا۔ ۳۹۷ھ حاکم نے ادجون کے قتل کے بعد حکومت ہاتھ میں لی اور انتظام سلطنت میں لگ گیا۔



**احکام** | ۳۹۱ء میں حاکم نے حکم جاری کیا کہ دن کو کاروبار نہ کیا جائے۔ رات کو دکانیں کھلیں اور خود رات کو گھوما کرتا۔ شراب مطلقاً اٹھادی۔ اس کے ظروف تڑوا دیئے۔ شہر کے تمام گتوؤں کو مروا ڈالا۔ کارآمد بیل اور گائے بجز قربانی کے ذبح کرنا ممنوع قرار دیا۔ امیر معاویہ اور متوکل جو بھیل اور ترکاری پسند کرتے تھے ان کی خرید و فروخت ممنوع کر دی گئی۔ شہر میں گدھا آ نہیں سکتا تھا۔

**عیسائیوں کا عروج و زوال** | حاکم نے عیسائیوں کو بہت عزت دی وہ سر چڑھ گئے اور مسلمانوں پر ظلم کرنے لگے۔

حاکم کو اطلاع ہوئی۔ ان کے سردار قتل کرادیئے۔ کنیسے تڑوا دیئے گئے۔ اور بیت المقدس کا کنیسہ قمامہ بھی منہم کرادیا۔ عیسائی یہاں کی خبریں شام و روم کے نصرائیوں کو دیا کرتے تھے اور انہوں نے مسجدیں منہم کیں اس کا یہ انتقام تھا۔

**تبرہ** | ۳۹۵ء میں صحابہ کرام کے نام پر گالیاں لکھوا کر مساجد، مقابر اور شوارع عام پر لگوائیں۔ عام مخالفت کی وجہ سے دو برس کے بعد یہ حکم واپس لے لیا گیا۔

**جدید شریعت** | حاکم مراقی واقع ہوا تھا۔ ضرائع نامی نے ایک جدید شریعت نکالی۔ نماز، روزہ، زکوٰۃ حج کا بدل صرف یمن کے

مقام طالب کی زیارت کافی تھی۔ ماں، بہن، بیٹی کے ساتھ بھی نکاح ہو سکتا تھا۔ اس کا شاگرد حمزہ بن احمد اس کا نقیب بنھا۔ حاکم بھی ضرائع کا معاون ہو گیا اور غیب دانی کا دعویٰ کر بیٹھا۔ جبل مقطم پر روزانہ جا کر مناجات پڑھتا اور جس راستہ سے گنبد تاحکم دیا کہ لوگ سجدہ میں جھک جائیں، خطبہ میں نام آئے تو ہر ایک نمازی سجدہ کرے۔ پھر خدائی کا دعویٰ کر دیا۔ اہل مصر نے مذاق اڑایا۔ شہر میں آگ لگوا دی اور رعایا میں بہت سے تہ تیغ کئے گئے۔ آنحضرت صلی اللہ علیہ وسلم کے جسم اطہر کو مدینہ سے منگوا کر مصر میں دفن کرنا چاہتا تھا۔ امیر ابو الفتوح مدینہ گیا۔ سخت آندھی آئی خوف زدہ ہو کر امیر مصر بھاگ آیا۔

**ابوزکوة** | اس زمانہ میں خلفائے بنی امیہ اندلس میں سے ایک شہزادہ ابوزکوة آگیا۔ اُس نے علمِ بغاوت بلند کیا۔ اس کے ساتھ بڑی جماعت ہوگئی حاکم کی افواج سے خوب خوب مقابلے کئے۔ آخر میں فضل بن صالح نے سخت خونریزی کے بعد اس کو گرفتار کر لیا۔ مصر لائے، سولی پر چڑھانے چلے۔ راہ میں طاثر دوح قفسِ عنبری سے پروانہ کر گیا۔

**قتلِ حاکم** | حاکم نے اپنی بہن شہزادی ست الملوک پر اتہام تراشا۔ اس نے ابن دواس کے ذریعہ جبلِ مقطم پر حاکم کو مروا ڈالا اور جب دواس انعام لینے آیا تو اُس کو بھائی کے انتقام میں ذبح کرادیا یہ اور حاکم کے بیٹے ابو الحسن علی کو تخت پر بٹھا کر خود نے زمامِ حکومت ہاتھ میں لے لی۔

**علمی ترقی** | حاکم خطبی ہونے کے ساتھ علمی فوق رکھتا تھا۔ چنانچہ اس نے بغداد کے بیتِ الحکمت کے مقابلہ پر اپنے قصر کے متصل دارالْحکمت کے نام سے ایک عمارت بنوائی جس میں ہر علم و فن کی کتابیں جمع تھیں اور یہ انتظام تھا۔ جو کسی کتاب کی نقل لینا چاہے اس کو نقل کے لئے جملہ سامان دارالْحکمت سے ملتا تھا۔ رصد گاہ، انجمن، اخوان الصفا اس کی علمی سرپرستی کی شاہد ہیں۔

**دار المناظرہ** | اہل علم کا مناظرہ یہاں ہوا کرتا تھا۔ حاکم خود بھی اس میں شریک ہوتا۔

**تراویح کی بندش** | ایک مرتبہ تراویح پڑھنے کی ممانعت کر دی۔ مگر پھر خیال آیا تو ایک فرمان جاری کیا کہ تراویح پڑھی جاسکتی ہیں۔

**افواج** | حاکم کے دربار میں سفرائے فرنگی بار یاب ہوئے۔ ان کا استقبال ان کے شایان شان کیا گیا۔

**افواج** عزیز کے زمانے سے فوج میں بربریوں کے علاوہ ترک بھی بھرتی کئے جانے لگے۔ حاکم کو بربریوں کے خلاف اکسا دیا۔ اس نے ابن عمار اور بڑے بڑے بربری رئیسوں کو قتل کرا دیا جس سے بربری دب گئے اور ترک مسلط ہو گئے جس کا نتیجہ آئندہ اچھا نہ نکلا۔

**جامع حاکمی** جامع کی بنیاد عزیز نے ڈالی تھی مگر تکمیل حاکم کے زمانہ میں ہوئی۔ اس جامع میں ایک لاکھ روپیہ کی قیمتی جانماز اور معینے تھے۔ بارہ سو بیسیوں کا عظیم الشان جھاڑ مسجد میں لگوا یا۔

**اوصاف** علامہ ابن خلکان کا بیان ہے کہ ”حاکم متکون طبع غیر مستقل مزاج آدمی تھا۔ اس کے واقعات عجیب و غریب ہیں۔“

**ترویج شیعیت** حاکم کا سب سے بڑا کارنامہ دعوتِ فاطمی کے دونوں پہلوؤں سیاسی و دینی کی تبلیغ و اشاعت ہے۔ اس نے اپنی حکمتِ عملی اور جابرانہ قوانین کے ذریعے شیعیت کا دائرہ بہت وسیع کر دیا اور رعایا کی بہت بڑی تعداد نے شیعہ مذہب قبول کر لیا۔ حاکم نے حکم دے رکھا تھا کہ ہفتہ میں دو بار شیعہ مجلس میں اہل مصر شریک ہوا کریں۔

**معاصر علماء** ابو علی محمد بن حسن کا وطن بصرہ تھا۔ علمِ ریاضی و طب کے ماہر تھے۔ حاکم بامر اللہ فاطمی نے مصر بلایا۔ دریائے نیل کی طغیانی کو مفید طریقہ سے استعمال کرنے کے لئے مقرر کیا۔ مگر یہ کام ان سے نہ چل سکا تو دربار سے علیحدہ ہو گئے اور خطاطی پر غزرواوقات کرنے لگے۔

شرح اصول اقلیدس، شرح مجسطی، الجامع فی اصول الحساب، المسائل العدیدہ بجمہرتہ جبر و مقابلہ، کتاب فی حساب المعاملات کتاب فی الآت النطل،

مجموعہ مسانر، ہندسیہ و عددیہ یادگار سے ہیں۔ ۳۱۷ھ میں انتقال ہوا۔

ابن رضوان ابوالحسن علی ابن رضوان ملک مصر کے جیزہ گاؤں میں پیدا ہوئے۔ فن طب حاصل کیا۔ حاکم بامر اللہ کے افسر الاطباء تھے۔ تشریح کتاب الفرق جالینوس، کتاب الصنائع، رسالہ فی علاج الجزام مقالہ فی الرد علی افراہیم و ابن زرعہ فی الاختلاف الملل کتاب فی الرد علی الرازی فی العلم الالہی و اثبات الرسل ۳۵۲ھ میں انتقال کیا۔

ابوالحسن علی بن الامام الحافظ ابن سعید بن یونس صاحب تاریخ مصر، ابن اثیر کا بیان ہے کہ اعلیٰ درجہ کا منجم تھا اور صد پر عبور کامل تھا، اس نے ”ذیح حاکمی“ بنائی ” ۳۷۳ھ میں فوت ہوا۔

## ظاہر اعزاز دین اللہ

شہزادی ست الملوک نے امراٹے سلطنت کو قہقہے چٹا کر ہمنوا بنالیا اور اپنے برادر زادے ابوالحسن علی جس کی عمر سولہ سال کی تھی شاہی لباس پہنا کر دربار میں بھیجا اور تخت نشین کیا۔ اس کے بعد حاکم کے مرنے کی خبر عام مشہر کی گئی۔ اس کے بعد بیعت عام ہوئی اور تمام صوبوں میں اطلاع بھیج دی گئی۔

**وزارت** ابوالقاسم علی بن احمد جرجری کو وزارت کے عہدہ پر سرفراز کیا۔

**شہزادی ست الملوک** شہزادی فاطمی خاندان میں بڑی عقیل اور دانا اور تعلیم یافتہ خاتون تھی۔ اس کے بڑے بھائی امراٹے سلطنت بھی اس کے مطیع و منقاد تھے۔ چار سال تمام حکومت ہاتھ میں رکھی اور بہترین انتظام مصر کیا۔

۱۔ ابن ابی اصیبعہ و اخبار الحکماء قفطی ۲۔ حسن المحاصرہ سیوطی صفحہ ۲۳۲۔

۳۔ ابن خلدون جلد ۱۰ صفحہ ۲۹۔

صاحب النظم الاسلام لکھتے ہیں :-

د چار برس تک حکومت کا نظم و نسق اس کی بھوپھی کی زیر ہدایت چلتا رہا۔ جس نے ریاست کا نظم و نسق نہایت قابلیت سے چلایا۔ نظام حکومت میں نہایت اچھی اصلاحیں کیں۔ فوجوں پر مال و دولت بے دریغ صرف کیا۔ اس نے اپنی غیر معمولی انتظامی صلاحیت سے حکومت کے تمام شعبوں کی سطح بہت بلند کر دی تھی۔ اس بیدار مغز خاتون نے ۱۵۷۵ء میں وفات پائی۔“

ظاہر نے بھوپھی کے مرتے ہی ہاتھ پیر نکالے۔ عیش و عشرت میں لگ گئے۔ ظاہر ضعیف الرائے تھا، امراء اس پر چھا گئے۔ اس نے خلوت نشینی اختیار کر رکھی تھی۔ تمام انتظام و وزراء اور عمال حکومت کے ہاتھ میں تھا۔ مخصوص ارکان سلطنت اس کی حکومت میں با دیاب ہو سکتے تھے۔ اس کی عدم توجہی سے عمال کا استبداد بڑھ گیا۔ مخلوق پر ہر قسم کے ظلم ہونے لگے جس سے ملک میں ابتری پھیل گئی۔

ظاہر ایسا مبادک قدم اس حکومت پر آیا کہ قحط اور وباء کا نزول ہوا۔ گرائی غلہ اور قلاشی نے راہزنی عام کر دی جس سے رعایا کا بڑا حصہ تباہ و برباد ہو گیا۔ یہ رنگ دیکھ کر ظاہر اصلاح پر متوجہ ہوا۔ اُس نے زراعت کی ترقی کے لئے ۱۵۷۷ء میں تمام ملک میں منشور شائع کیا کہ کوئی گائے اور بیل جو زراعت کے کام کے لائق ہوں وہ ذبح نہ کئے جائیں۔

حاکم نے عیسائیوں پر جو قیود لگائے تھے وہ اٹھا دیئے گئے اور منہدم کنیسوں کی تعمیر کی اجازت دے دی۔ ظاہر انصاف دوست تھا۔ اس کی طبیعت میں جور و ظلم نہ تھا۔

**وقائع** | ظاہر کے عہد میں ملک شام میں بغاوت پھوٹ نکلی۔ بنی کلاب سے صالح بن مرداس نے حلب پر قبضہ کر لیا۔ بنو جراح نے اس کے گمزد و نوار کو تاخت و تاراج کرنا شروع کر دیا۔ ظاہر کو اس کی اطلاع ہوئی۔ فوجیں مرتب و آراستہ کر کے ۳۲۰ھ کو نہیری والی فلسطین کو شام کی جانب روانہ کیا۔ صالح بن مرواس سے اور اس سے مقابلہ ہوا۔ صالح اور اس کا چھوٹا لڑکا مارا گیا۔ نہیری نے دمشق پر قبضہ کر لیا اور حلب کو بھی شہل الدولہ نصر بن صالح کے قبضہ سے نکال کر اس کو قتل کر ڈالا۔

**وفات** | ۱۵ شعبان ۳۲۶ھ کو خلیفہ ظاہر نے وفات پائی۔ عمر ۳۳ سال کی تھی۔ دورِ خلافت سولہ سال رہا۔

## مستنصر باللہ

**نام و لقب** | ابو تمیم معد بن ابوالحسن علی بن حاکم علوی لقب المستنصر باللہ تھا۔ اس کی والدہ حبشی کنیز تھی جس کو ظاہر نے ایک یہودی بردہ فروش سے خریدا تھا۔

**خلافت** | ظاہر کے مرنے کے بعد مستنصر نے تختِ خلافت پر قدم رکھا۔ عمر اس وقت سات سال تھی۔ تمام اراکین سلطنت نے بیعت کی۔ لقب المستنصر باللہ اختیار کیا۔

**وزارت** | ابوالقاسم بن احمد جبرائی وزارت کے عہدہ پر بحال رہا۔ مستنصر کی ماں نے اپنے یہودی آقا ابوسعید سہل بن ہارون **ابوسعید تستری** کو بلا کر مستشارِ دولت اور سیاہ و سفید

کا مالک بنادیا۔

**نذیری کے کارنامے** | نذیری کا نام انوشنگین تھا۔ حکومت دمشق اس کے ہاتھ میں تھی۔ اس کے عادلانہ برتاؤ سے ملک میں امن و سکون تھا۔ مگر وزیر سلطنت ابوالقاسم کو اس بہادر سے کد تھی۔ اس نے اس کے خلاف اس کے فوجی افسروں کو بھڑکا دیا۔ اس نے یہ رنگ دیکھ کر دمشق کو خیر باد کہا: بعلبک گیا وہاں کے حاکم نے بھی بے رخی برقی حماۃ پہنچا وہاں بھی سردہری دیکھی۔ یہ واقعہ ۳۳۲ھ کا ہے۔

آخر کار نذیری والی کفرطاب سے مدد لے کر حلب کو فتح کرنے جا رہا تھا کہ راہ میں جاں بحق تسلیم ہوا۔ نذیری کے مرنے سے شام کے امن عامہ میں خلل واقع ہوا۔ ابوالقاسم نے دمشق پر حسین بن حمدان کو مامور کیا تھا۔ اس نے بہت چاہا کہ امن قائم رہے مگر کامیاب نہیں ہوا۔ حسان بن مفرج طائی نے فلسطین کو دبا لیا۔ معز الدولہ بن صالح کلابی نے حلب پر قبضہ کر لیا۔

**معز بن بادیس** | ۳۳۲ھ میں معز بن بادیس نے ملک افریقہ میں مستنصر کے خلاف علم بغاوت بلند کیا اور خلیفہ مستنصر علوی کا خطبہ و سکہ موقوف کر کے عباسی خلیفہ کے نام کا خطبہ پڑھنے لگا۔ خلیفہ مستنصر نے اس کو تہدید آمیز خط لکھے جس کا جواب معز نے ترکی بہ ترکی دیا۔

اس واقعہ کے بعد ابوالقاسم کو علیحدہ کر کے حسین بن علی تارودادی کو قلمدان وزارت عطا کیا۔ مگر اس کو ”صلعیۃ“ کہا کرتا۔ وہ خلیفہ سے بے زاد ہو گیا اور اس نے اس علویہ حکومت کی بیخ کنی شروع کر دی اور معز بن بادیس سے سلطنت باز کرنے لگا۔ قبائل رغبہ اور رباح بطون ہلال میں ایک عرصہ سے دشمنی چلی آ رہی تھی ان میں مصالحت کر کے ان کو افریقہ روانہ کیا۔ یہ گروہ عرب بڑے

کی سرزمین میں پہنچے۔ ملک سرسبز و شاداب تھا مگر دیران پڑا ہوا تھا۔ یہیں پر مقیم ہو گئے۔ معز کو خبر لگی اس نے غلاموں کی خریداری شروع کر دی اور بیس ہزار غلام خرید لئے۔

۳۴۲ھ میں بنو غلبہ نے طرابلس پر قبضہ کر لیا اور چاروں طرف عربوں نے لوٹ مار شروع کر دی۔ بمجبوری معز نے صہاجہ اور سوڈان کے بیس ہزار جنگ آوروں کو لے کر عربوں سے مقابل ہوا مگر شکست کھا گیا اور قیروان آکر دم لیا یہ ۳۴۲ھ میں عربوں نے قیروان پر حملہ کیا۔ یونس بن یحییٰ سردار عرب نے شہر باجہ پر قبضہ کیا اور تمام علاقہ کو روند ڈالا۔ مہدیہ میں معز کا بیٹا تمیم حکمران تھا اس کے پاس چلا گیا۔

**ملکہ ظاہر کا اقتدار** | باوجودیکہ ملکہ ظاہر حبشی کنیز تھی مگر تھی بڑی عاقلہ اور دانہ۔ اس نے حبشیوں کو بہت سر چڑھا رکھا تھا۔ کثرت سے حبشی غلام محلات میں رکھ چھوڑے تھے اور اس نے فوج میں کثرت سے حبشی بھرتی کئے۔ ملکہ امور استملکی میں بڑی دھیل تھی۔ اس کی مرضی پر وزیراء کی معزولی و تقرری تھی جس امیر سلطنت سے خفا ہوتی بیٹے سے کہہ کر مروادیتی۔

**وزراء** | ابو الفتح فلاحی وزیر بنایا گیا۔ ملکہ کسی بات پر اس سے خفا ہو گئی اس کو معزول کر کے قتل کر دیا۔ ابو البرکات حسن بن محمد کو عمدہ وزارت عطا ہوا۔ وہ بھی معزول کر دیا گیا۔ پھر ابو محمد تانوری ہوا وہ مار ڈالا گیا۔ پھر ابو عبد حسین بن بابلی کو قلمدان وزارت تفویض ہوا۔ ۳۴۵ھ

**حبشیوں اور ترکوں میں جنگ** | دولت علویہ میں ترکوں کو بھی بڑے کثرت سے ترک تھے۔ حبشی ملکہ ظاہر کی وجہ سے خود سر تھے۔ ترکوں کا بڑا سردار۔



ناصرالدولہ بن حمدان تھا۔ ترکوں اور حبشیوں میں کسی بات پر چل گئی۔ ان کی جماعت پچاس ہزار کے قریب تھی۔ ترک چند ہزار تھے مگر ترکوں نے ان کو تلوار سپرد رکھ لیا۔ ہزاروں حبشی کھیت رہے۔

اس معرکہ کے بعد ترکوں کے نظام حکومت میں گڑبڑ پیدا کرنے کا سبب یہ ہوا کہ شاہی لشکر اور ناصر میں چل گئی۔ ناصر کامیاب ہوا۔ ملکہ نے یہ رنگ دیکھ کر پچاس ہزار دینار دے کر صلح کر لی۔ مگر دھوکے سے ناصر کو ترکوں کے ہاتھوں مروا ڈالا۔ یہ واقعہ ۴۶۵ھ کا ہے۔

ترکوں اور حبشیوں کی چپقلش کو دیکھ کر خلیفہ نے بدر جمالی کو دمشق سے بلا لیا۔ یہ ایک فوج بحری انہوں کی بھرتی کر کے ساتھ لایا تھا۔ مصر میں جب داخل ہوا تو بارگاہ خلافت میں حاضر ہو کر خلافت مآب کی دست بوسی کا شرف حاصل کیا۔ خلیفہ نے محل سراٹھے خلافت کے سوا کل شہروں کی حکومت عنایت کی، غلعت فاخرہ سے سرفراز کیا اور جو اہر کا گلو بند مرحمت فرمایا۔ السید الاجل امیر الجیوش کا خطاب دیا۔ قضاۃ المسلمین اور داعی دعاۃ المؤمنین کے عہدے تفویض کئے قلمدان وزارت عطا ہوا، غرضیکہ علم اور قلم دونوں کا مالک بنایا۔

بدر نے تمام حکومت ہاتھ میں لیتے ہوئے سلطنت کا نظم و نسق شروع کیا۔ بنی عقیل صورت پر قابض تھے۔ ابن عمارہ کا قبضہ طرابلس پر تھا۔ ابن معروف عسقلان پر حکمرانی کر رہے تھے اس نے ان سب کو نکال پاہر کیا۔ دیماط پر عرب متولی تھے انکی سرکوبی کر کے ان کے لڑکوں کو غلام بنالیا۔ پھر ابو الزیر بنزالدولہ محمد قایم تھا اسکو قتل کر دیا غرضیکہ اندرونی اور بیرونی دولت علویہ کی حالت درست کی اور ایک متمدن باسیا سلطنت کچھ عرصہ میں اپنی حسن لیا قبضے بنادی تیس سال کا خرچ معاف کر دیا جس سے دولت علویہ اس عروج و شائستگی پر ہو گئی جیسا کہ اس سے پیشتر تھی۔

**شام پر سلاجقہ کا قبضہ** | شام دولتِ علویہ کے قبضہ میں تھا۔ خراسان، عراقین بغداد پر طغرل بیگ سلجوقی کا اقتدار تھا۔ جب ملک شاہ

کا زمانہ آیا اس کے افسر اتسز (افسن) نے شام پر ۴۶۳ھ میں حملہ کر دیا۔ مدینہ اور بیت المقدس بقوت لے لئے۔ پھر دمشق پر بڑھا، ناکام لوٹا۔ کچھ عرصہ بعد دمشق پر خلافت عباسیہ کے نامور امیر قدس نے قبضہ کر لیا اور یہاں کے والی وزیر الدولہ کو قلعہ بانیاس میں نظر بند رکھا۔ خلافت عباسیہ کے نامور امیر قدس قلعہ پر اڑایا گیا، جامع مسجد میں خلیفہ مقتدی کے نام کا خطبہ پڑھا گیا۔

۴۶۹ھ میں اتسز نے مصر پر فوج کشی کی۔ بدر نے زبردست مقابلہ کیا۔ آخر کار شام لوٹ گیا۔ اہل دمشق کو نوازا اور اہل قدس قتل و غارت کی لپیٹ میں آئے۔ سلطان ملک شاہ سلجوقی نے ۴۷۰ھ میں اپنے بھائی تنش کو بلادِ شام کی زمام حکومت سپرد کر دی تھی۔ چنانچہ اس نے حلب پر قبضہ کرنا چاہا۔ ادھر مصری فوجیں دمشق پہنچ کر اس کو گھیرے ہوئے تھیں۔ اتسز نے تنش سے معاونت چاہی اس نے دمشق کا رخ کر دیا۔ مصری فوجوں نے راہِ فرار اختیار کی۔ اتسز تنش کی خبر سن کر اس کے پاس آیا اس نے اس حرکت پر کہ مصری فوج موجود نہیں اس نے بلاوجہ حلب سے بلالیا۔ غصہ میں آ کر تنش نے اتسز کو قتل کر دیا۔ اُسے اور شہر دمشق پر قبضہ کر لیا۔ پھر حلب تصرف میں لایا۔ اس طرح تمام شام پر قابض و متصرف ہو گیا۔

تنش تاج الدولہ نے دمشق میں قیام کیا۔ امیر الجیوش بدر جہالی نے فوج بھیجی مگر غائب و غاصر لوٹ آئی۔

۴۷۲ھ میں مصری فوج نے ملک شام پر پھر یلغار کی اور صور کو قاضی عبید الدولہ بن ابی عقیل کے قبضہ سے لے لیا۔ پھر صید اور جمیل کو فتح کر کے عمال اپنے مقررہ کئے۔

**صقلیہ پر فرانسیسی قبضہ** | صقلیہ پر گورنر دولت علویہ کی طرف سے مقرر ہوا کرتے تھے۔ ۱۸۴۲ء میں فرانس نے جزیرہ صقلیہ کو دولت فاطمیہ کے قبضہ سے نکال لیا۔ یہ

**والی صور کی بغاوت** | منیر الدولہ جیوش کو بدر نے صور کی ولایت پر مامور کیا تھا لیکن اُس نے بغاوت کی۔ اس کی سرکوبی کے لئے بدر نے فوج روانہ کی وہ تاب مقابلہ نہ لاسکا۔ راہ فرار اختیار کی مگر راہ میں گرفتار ہوا۔ مصر لایا گیا، خلیفہ نے اُسے قتل کرادیا۔ ۱۸۴۷ء میں امیر الجیوش بدر جمالی نے انتقال کیا۔ اسی برس کی عمر پائی۔ اس کے دو خالہ زاد بھائی تھے امین الدولہ اور نصیر الدولہ۔ خلیفہ امین الدولہ کو وزیر بنانا چاہتا تھا۔ مگر نصیر الدولہ نے ہٹھ مچا دیا۔ آخر شش بدر کے لڑکے محمد ملک ابوالقاسم کو عہدہ وزارت پر مقرر کیا۔ اس نے بھی مثل اپنے باپ کے وزارت کے فرائض انجام دیئے۔ ۱۸۵۰ء

**وفات** | خلیفہ مستنصر نے ۸ رذی الحجہ کو انتقال کیا اور ساٹھ برس تک حکمرانی کی۔

**اوصاف** | یہ خلیفہ نیک تھا اور سیدھا۔ امراء کے ہاتھوں بڑے بڑے مصائب اٹھائے۔ مال کٹا۔ خزانہ ہاتھ سے جاتا رہا اور بے سروسامانی کا یہ عالم تھا کہ ایک فرش تھا جس پر سوتا تھا اور بیٹھتا تھا مگر ہوشمند تھا اس نے بدر جمالی کو بلا کر حکومت کی حالت درست کر لی۔

**آثار** | خلیفہ مستنصر نے ۱۱۴۷ء میں قاہرہ میں بڑی بڑی عمارتیں بنوائیں۔ جامع عمرو بن عاص کی مرمت کرائی اور اس میں جدید منبر اور منارے تعمیر کرائے۔

**خراج** | بدرجہالی کی وزارت عظمیٰ کے دور میں خراج کی آمدنی تیس لاکھ لکھڑھنہ دینا رہتی۔ مستنصر کے عہد میں مزدور و رقبہ چھتر ہزار پانچ سو پچیس (۷۶۵۲۵) فدان تھا۔

**کاشت کاروں سے سلوک** | فاطمیوں کے عہد میں مصر میں ۱۲۲۸ گاؤں اور ۸۳۴ قصبے اور شہر تھے۔ مستنصر نے کاشت کاروں کے ساتھ نہایت رواداری کا سلوک کیا اور ان کی فلاح و بہبود اور ان کا معیار زندگی بلند کرنے کی کوشش کرتا تھا۔

**امیر الجیوش بدرجہالی** | وزیرائے اسلام میں بدرجہالی بھی اعلیٰ لیاقت کا حامل تھا۔ بدرائینی الاصل دولت علویہ کا ساختہ پرواختہ اور خلیفہ مستنصر کا خادم تھا۔ پہلے بدر والی دمشق کا حاجب مقرر کیا گیا۔ بعد چندے دارالامارت کے سوا سارے شہر کی نظامت پر مامور ہوا۔ پھر جب والی دمشق نے وفات پائی تو اُس نے زمام حکومت سنبھالی۔ ابن امیر والی دمشق ہو کر آیا یہ مصر آگیا۔ پھر عکہ کا والی مقرر ہوا۔ پھر مستنصر نے بلاکر وزارت عظمیٰ کے منصب پر مقرر کیا۔ بدر حد درجہ کا کفایت شعار تھا۔ نہایت قابلیت سے حکومت کی۔ قابل حکمرانوں میں شمار کیا جاتا ہے۔ ۱۰  
ماہ ذی الحجہ الاول ۵۸۰ھ میں فوت ہوا۔

## مستعلی باللہ

**نام و لقب** | ابو القاسم احمد بن مستنصر باللہ علوی۔ لقب مستعلی باللہ۔

**خلافت** | مستنصر کے مرنے کے بعد اس کے تین لڑکے احمد، نزار اور ابوالقاسم تھے۔ مستنصر نے نزار کو ولی عہد بنایا مگر محمد ملک ابوالقاسم فضل بن بدر جمالی وزیر سلطنت اور نزار سے اُن بن تھی۔ اس نے مستنصر کی بہن کو پٹی دی کہ آپ ابوالقاسم کی خلافت کی تحریک کیجئے۔ میں آپ سے وعدہ کرتا ہوں کہ امور سلطنت ہمیشہ آپ کی رائے اور ذمہ داری سے انجام پذیر ہوا کریں گے۔ مستنصر کی بہن نے اس بنا پر قاضی اور داعی کے روبرو ابوالقاسم کی ولی عہدی کا اظہار کر دیا اور قسم بھی کھائی۔ پس اراکین دولت نے ابوالقاسم کے ہاتھ پر خلافت و امارت کی بیعت کر لی المستعلی باللہ کے لقب سے مخاطب کیا۔

نزار کو یہ امر ناگوار گزرا۔ مصر سے اسکندریہ چلا گیا۔ نصیر الدولہ افتتگین بدر جمالی کا غلام والی تھا۔ اس نے اس کو خلیفہ بنایا اور المصطفیٰ الدین اللہ خطاب سے مخاطب کیا۔

نزار کے خلاف مصر سے فوج روانہ کی گئی۔ سر عسکر وزیر سلطنت تھا اور اسکندریہ کا سخت محاصرہ کیا۔ آخر کار شہر وزیر کے حوالے کر دیا گیا۔ نزار اور افتتگین کو لے کر مصر آیا۔ نزار کو خلیفہ نے قید حیات سے سبکدوش کر دیا۔

**وزارت** | فضل بن بدر جمالی وزیر تھا۔ حکومت مصر اس کے ہاتھ میں تھی۔ مستعلی برائے نام خلیفہ تھا۔

مستعلی کے زمانہ میں جنگ صلیبی کا آغاز ہوا اور عیسائیوں کا بیت المقدس پر قبضہ ہو گیا۔ جنگ صلیبی کی تفصیل پیش کرتے ہیں۔

## محاربات صلیبیہ

۱۰۹۶ء میں صلیبی لڑائیوں کی ابتدا ہوئی۔ اس سال عیسائیوں کے

ٹھٹھ کے ٹھٹھ میدان جنگ میں پہنچے مگر کوئی مہم سر نہ کر سکے۔ اس کے ایک سال بعد ۹۷۰ء میں ان کی امداد کے لئے مزید عساکر یورپ کے چار بڑے نوابوں کی قیادت میں روانہ ہوئے۔ یہ چار نواب گاڈفری (امیر بلوینا) رہمان (نواب طولوس) بالڈوین (گاڈفری کا بھائی) اور یونانڈ (رابرٹ گاڈمگارڈ کا بیٹا اور جنوبی اٹلی اور سسلی کا نائمن نواب) تھے، ان لوگوں کی امداد کے لئے دوسرے امراء اور شہسوار بھی موجود تھے۔

قسطنطنیہ پہنچنے پر پہلے تو شہنشاہ نے اُن سے یہ اطمینان حاصل کر لیا کہ ان کا مقصد شہنشاہ کو مسلمانوں سے اُس کے علاقے واپس دلانا ہے اور اس کے بعد انہیں اپنے ملک سے گزرنے کی اجازت عطا فرمائی۔ یہ عساکر دشوار گزارہ دروں کو عبور کرتے ہوئے ایشیا کے میدانوں میں پہنچے۔ ان کے پہنچنے سے پہلے مسلمان فوج کے بڑے بڑے امراء واپس ہو چکے تھے، فوجیوں کی بہت معمولی تعداد غیر منظم حالت میں باقی تھی، عیسائی سوراووں نے ایک دم حملہ کیا اور فتح پر فتح حاصل کرتے ہوئے ملک شام تک پہنچے۔

ان معرکوں میں سب سے اہم معرکہ ایشیائے کوچک کے مغرب میں دوریلیوم کے پاس کا تھا۔ جو علاقے انہوں نے مسلمانوں سے ہتھیائے تھے ان میں چار ریاستیں قائم کیں جن کے مراکز روہا، انطاکیہ، طرابلس اور بیت المقدس کا حاکم گاڈفری اس نئی مملکت کا سلطان اعظم قرار پایا اور باقی تین اس کے ماتحت اور حلیف ٹھہرے۔ یورپ اپنے مقاصد میں کامیاب ہوا۔ اسلامی فتوحات کے ریلے کو دھکا لگا اور قسطنطنیہ کی فصیلوں سے یہ حملہ کافی دور ہٹا دیا گیا اور دوبارہ اسلامی فوجیں اس فصیل پر دھاوا بولنے کی جرأت نہ کر سکیں۔ ساڑھے تین سو سال کے بعد کہیں جا کر ترکوں میں حوصلہ پیدا ہوا اور وہ قسطنطنیہ پر چڑھائی کر کے رومی شہنشاہیت کے مشرقی مرکز پر اسلامی جھنڈا گلٹنے میں کامیاب ہوئے۔

**وفات** مصر کا تاجدار خلیفہ مستعلیٰ ابوالقاسم احمد بن مستنصر باللہ علوی نے ۵۴۹ھ صفر ۱۱ صفر کو انتقال کیا۔ سات سال خلافت کی اس کا عہد شورشِ نصاریٰ کا رہا۔ اس کا بیٹا ابوعلی جس کی عمر ۵ سال تھی سریر خلافت پر متمکن کیا گیا۔ ۱۰

## افضل بن بدر جمالی وزیر

مستنصر کی وفات کے بعد افضل بن بدر جمالی سیاہ سفید کا مالک تھا۔ اس وقت اُس نے ولی عہد خلافت نزار کو معزول کر دیا اور اس کی جگہ اُس کے بھائی مستعلیٰ کو تخت خلافت پر بٹھا دیا۔ عرب مؤرخین کا بیان ہے کہ یہ اس کینہ کا عملی اظہار تھا جو نزار کی طرف سے اس کے دل میں مدت سے بیٹھا ہوا تھا۔ واقعہ یہ تھا کہ ایک دفعہ افضل قہرِ مستنصر کے دروازہ کے اندر خچر پر سوار ہو کر داخل ہو گیا۔ نزار کو یہ جبارت ناگوار گزری اور اس نے نہایت حقارت سے اس سے کہا او امینی! نجس کہیں کے اتر آ۔

افضل اس وقت تو مصلحت وقت سے خاموش ہو گیا۔ مگر اس کے دل میں کینہ بیٹھ گیا۔ مستنصر کی وفات کے بعد اُسے انتقام کا موقع ملا اور اس نے اسے معزول کر کے مستعلیٰ کو خلافت کے لئے منتخب کر لیا۔ نزار نے جب دیکھا کہ خلافت اُس کے ہاتھوں سے جاتی رہی تو وہ اسکندریہ چلا گیا۔ وہاں کے گورنر نے اس کی بہت آؤ بھگت کی اور گورنر اور اہل اسکندریہ نے اس کے ہاتھ پر بیعت کر لی اور مصطفیٰ الدین اللہ لقب پایا۔ افضل کو اس کی اطلاع ہوئی تو ایک زبردست فوج لے کر اسکندریہ

پر چڑھائی کر دی۔ ابتداء میں افضل کو کامیابی نہیں ہوئی اور اُسے قاہرہ لوٹنا پڑا۔ یہاں مزید تیاریاں کی پھر دوبارہ نزارہ پر چڑھائی کر دی۔ اس دفعہ نزارہ کو شکست ہوئی اور وہ امان کی درخواست کرنے پر مجبور ہوا۔ افضل نے نزارہ کو دودویاروں کے درمیان زندہ چنوا دیا۔ یہ ”امان“ کی التجا کا جواب تھا۔ افضل علم دوست انسان تھا۔ مرنے کے بعد اُس نے ایک کتب خانہ چھوڑا جس میں مختلف علوم و فنون کی پانچ لاکھ کتابیں موجود تھیں۔ یہ شعراء علماء اور اہل علم کا قدردان تھا اور دوسری بہت سی خوبیوں کا حامل تھا۔ اس کے پاس بے شمار دولت تھی۔ شہر، سالہ میں صرف کثیر سے ایک شاندار محل تعمیر کرایا۔ اس کے لئے بیش قیمت فرنیچر اور سامان آرائش کے علاوہ نہایت اعلیٰ قسم کے آلات اور نادرا شایا کا ایک بہت بڑا ذخیرہ فراہم کیا تھا۔ اس سے اس کی خوش مذاقی اور فنی ذوق کا اندازہ کیا جاسکتا ہے۔ افضل نے حکومت کے دفاتر اپنے محل میں منتقل کر لئے تھے۔ اس میں ہر شعبہ کے لئے ایک وسیع کمرہ تھا۔

یہاں ایک کمرہ مجلس عطا کے نام سے موسوم تھا جس میں افضل بذاتِ خود بیٹھتا تھا اور اپنے ہاتھ سے ہر مصیبت زدہ اور مفلس شخص کو ایک ایک دینار عطا کرتا تھا۔ مجلس عطا میں اس مقصد کے لئے آٹھ تھیلیاں لہ و زائد رکھی جاتی تھیں جس میں پینتیس ہزار دینار ہوتے تھے۔ دو تھیلیاں نہان خانہ میں رکھی رہتی تھیں۔ ایک میں دینار ہوتے تھے دوسری میں درہم۔ مقصد یہ تھا کہ کسی وقت عطاء سے ہاتھ خالی نہ رہے۔

اس وقت افضل کی حیثیت امیرانہ تھی۔ اس کے قبضہ میں خراج کا محکمہ تھا۔ اس کے قصر میں گورنمنٹ قائم تھی۔ تمام حکومت کا نظم و ضبط اسی کے زیرِ اقتدار تھا۔ مستعلیٰ کی حیثیت اس کے سامنے ایک بے دست و پا انسان کی تھی۔ حکومت کے نظم و نسق میں اس کا مطلق اثر نہ تھا۔ وزیرِ اعظم کی جنبش



لب سے حکومت کی مشینری حرکت کرتی تھی۔ خلیفہ آمر (۴۹۵ھ، ۵۲۲ھ) کے عہد تک اسی شان و شوکت کے ساتھ وہ ڈکٹیٹر رہا۔ آمر کے عہد میں اُسے قتل کر دیا گیا۔ یہ عید کی صبح کا واقعہ ہے۔ خلیفہ کے حکم سے اس کی دولت خزانہ خلافت میں منتقل کر دی گئی۔ اس دولت کا اندازہ اس سے کیا جاسکتا ہے کہ فلسفیوں کی ایک بہت بڑی تعداد دو ماہ کی مسلسل محنت کے بعد اس کا گوشوارہ مرتب کر سکی تھی۔ یہ

## الامر باحکام اللہ

نام و لقب | ابو علی بن ابوالقاسم مستعلی بن مستنصر باللہ علوی لقیب الامر باحکام اللہ تھا۔

خلافت | ۴۹۵ھ میں سریرہ آرائے خلافت ہوا۔

حروب صلیبیہ | اس سال صلیبیوں نے عکہ پر قبضہ کیا۔ پھر طرابلس الشام لے لیا۔ اس کے بعد سلسلہ وار سال سال تک یکے بعد دیگرے شام اور فلسطین کے بلاد پر قبضہ کرتے رہے اور رہا اور انطاکیہ اور بیت المقدس تین مستقل ریاستیں قائم کر لیں۔ خلیفہ عباسی کی طرح خلفائے فاطمی بھی خاموش بیٹھے رہے اور مسلمانوں کا قتل ہوتا رہا۔

وقائع | ۵۱۰ھ میں شاہ بلدوین قدس سے ایک جمعیت لے کر فتح مہر کے لئے نکلا اور ”فرما“ میں پہنچ کر وہاں کے رہنے والوں کو تہ تیغ کیا۔ ان کے مکانات لوٹ لئے مسجدیں جلا دیں۔ آمر کو اپنے عشرت کدہ سے فرصت کہاں تھی جو اس طرف توجہ کرتا۔ حسن اتفاق سے بلدوین خود بیمار پڑ گیا جس سے اس کو اپنے مستقر کو لوٹنا پڑا۔ راہ میں فوت ہو گیا۔

قتل امیر الجیوش فضل بدر جمالی | افضل وزرائے اسلام میں اعلیٰ  
مرتبہ وزیر تھا۔ اس کے باپ

نے علوی حکومت کو مضبوط کیا۔ افضل نے اس کی حالت درست کی۔ مگر امر  
نے یہ انعام دیا کہ اس کو رمضان ۱۰۵۵ھ میں قتل کر اگر اس کا مال قبضہ میں کیا اور  
چالیس دن تک مال و متاع خجروں پر خلیفہ کے محل میں ڈھلتا رہا۔  
افضل کے بعد ابن الطالحی کو وزیر سلطنت مقرر کیا۔

قتل آمر | باطنیہ جن کو علویین کا نقیب کہنا چاہیے مستنصر نے ہی حسن  
بن صباح کو اپنا داعی مقرر کیا تھا جس کے حالات تاریخ ملت

جلد ششم میں بیان کئے جا چکے ہیں۔

غرضیکہ باطنیوں کا شام پر اقتدار تھا۔ بڑے بڑے قلعہ بنائے تھے انہی میں  
سے ایک باطنی نے ۲ ذیقعدہ ۱۰۵۲ھ کو اپنے ام امر کو قتل کر دیا۔

اوصاف | آمر عیاش اور بد طبیعت تھا۔ بھائی کو مروا ڈالا فضل جس نے  
اصیلیوں سے مقابلہ کیا ورنہ مصر پر بھی وہ قابض ہو گئے ہوتے۔

خدام قصر کے کہنے سننے سے محسن کو قتل کر دیا۔ اس میں حکمرانی کی لیاقت نہ تھی  
مہات سلطنت سے بے خبر رہتا تھا۔

شعر گوئی | آمر کی طبیعت موزوں تھی۔ اس جگہ اس کے نتیجہ فکر کو پیش  
کرتے ہیں۔

اصبحت ارا جودا خشی | اوالہی ولہ الفضل

جدی نبی و اما می ابی | و مذہبی التوحید والعدل

ترجمہ: مجھ کو نہ کسی سے کوئی تمنا ہے اور نہ میں کسی سے ڈرتا ہوں سوائے اپنے اللہ کے اور

وہ فضل والا ہے میرا دادا نبی ہے اور میرا باپ امام ہے اور میرا مذہب توحید اور عدل ہے۔

# حافظ لدین اللہ

**نام و لقب** | میمون عبدالمجید بن امیر ابوالقاسم بن خلیفہ مستنصر باللہ، لقب حافظ لدین اللہ تھا۔

**خلافت** | امر کے کوئی اولاد نہ ہوئی تھی۔ اس کے چچا کے بیٹے میمون کو سریر خلافت پر متمکن کیا۔ اراکین سلطنت نے بیعت کر لی اور حافظ لدین اللہ خطاب دیا۔

**وزارت** | مرحوم خلیفہ کی وصیت پر ہنربر الملوک کو قلمدان وزارت تفویض ہوا۔ سعید یانس جو افضل کے خدام سے تھا اس کو داروغہ محسراتے خلافت بنایا۔

**کوائف وزارت** | ہنربر الملوک کی وزارت پر رضوان بن غش امیر العسکر افواج فاطمیہ بگڑ گیا۔ ہنگامہ بپا ہو گیا۔ ابوعلی بن افضل قصر میں تھا وہ باہر آیا اس کو فوجیوں نے ہاتھوں ہاتھ لے کر وزارت پر سرفراز کرنا چاہا۔ مجبوری درجہ میمون نے اس کو ہی عمدہ وزارت عطا کیا۔ اور ہنربر کو معزول کر کے قتل کر دیا۔

ابوعلی نے انتظام سلطنت سنبھالا۔ کچھ عرصہ میں خلیفہ کو معطل کر دیا۔ اس کے اختیارات چھین لئے۔ خزانہ اور ذخائر شاہی اپنے مکان پر اٹھالیا۔ غالی شیعہ تھا۔ قائم منتظر (مہدی موعود) کی دعوت قائم کی۔ اسماعیل اور خلیفہ حافظ کے ناموں کو خط سے نکال دیا اور اس کا ارادہ تھا کہ حافظ کو قتل کر دے۔ منبروں پر اپنی تعریف و توصیف کراتا۔ آخر کار خلیفہ کو معزول کر کے قید کر دیا۔

اس کے ہم مسلک حضرات اس سے بگڑ بیٹھے۔

ایک دن ابوعلی چوگان کھیلنے گیا۔ کچھ فوجیوں نے گھیر کر قتل کر دیا اور امرائے لشکر حافظ کو قید سے نکال لائے اور اُس کے ہاتھ پر خلافت اور امارت کی بیعت کی۔ وزیر کا تمام سامان قصر خلافت میں اٹھوایا اور قلمدان وزارت ابو الفتح یانس حافظی کے سپرد ہوا۔ مگر ۵۲۶ھ میں اس کو زہر دے کر مار ڈالا۔ پھر اپنے بیٹے سلمان کو وزیر سلطنت کیا۔ وہ مر گیا تو دوسرے بیٹے حسن کو وزیر کیا۔ اس نے یہ گل کھلایا کہ باپ کو قید کر کے خود خلیفہ بننا چاہا۔ خلیفہ نے چالیس آدمی اُس کے قتل کرنے کو مقرر کئے مگر سب کام آئے۔ آخر کار خلیفہ نے بہرام ازمنی کو رضا مند کیا کہ فوج لے کر حسن کو گھیر کر مار لو۔ چنانچہ حسن گرفتار ہوا اور حافظ نے خود بیٹے کو قتل کر دیا۔ یہ واقعہ ۵۲۹ھ کا ہے۔

پھر بہرام کو وزیر بنا لیا۔ اس سے اور رضوان بن وُش سے کشیدگی پیدا ہو گئی۔ بہرام نے رضوان کو صوبہ غربہ کی مسند حکومت دے کر قاہرہ سے ہٹانا چاہا۔ اس نے فوج جمع کر کے قاہرہ کو گھیر لیا۔ بہرام ازمنی قبرص بھاگ گیا۔ رضوان نے اپنے بھائی ابراہیم اوحد کے ذریعہ اس کو پکڑوا بلایا۔ خلیفہ نے نظر بند کر دیا وہ وہیں مر گیا۔ رضوان نے قلمدان وزارت سنبھالا۔ تھوڑے ہی عرصہ میں امور سلطنت پر غالب ہو گیا۔ ٹیکس معاف کر دیئے۔ خلیفہ کو اس کا انتظام پسند نہ آیا۔ داعی الدعاة سے اس کی معزولی کا مشورہ کیا۔ انہوں نے اختلاف کیا۔ مگر خلیفہ نے بیچاس سواہ مقرر کئے کہ رضوان کو قتل کر دیں۔

رضوان کو پتہ لگا تو وہ شام کی طرف چلتا ہوا۔ اس کے ہمراہیوں میں شاور نامی آدمی تھا جو اس کا معتمد تھا۔ امیر بن مضیال اس کے سمجھانے کو گیا اور لے آیا۔ خلیفہ نے قید کر دیا۔ یہ قید سے فرار ہو کر حیرہ پہنچا۔ مغربیوں کی فوج لیکر قاہرہ لے آیا۔ جامع ابن طولون کے قریب شاہی لشکر سے معرکہ ہوا۔ شاہی لشکر کو ہزیمت ہوئی۔ کامیابی کا جھنڈا لے کر ہوئے قاہرہ میں داخل ہوا اور حافظ کو

کہلا بھیجا۔ بیس ہزار دینار لشکریوں کے لئے بھیجے اُس نے دو مرتبہ روانہ کئے۔ رضوان کو عہدہ پر بحال کیا۔ موقع پاکر حافظ نے اس کو قتل کر دیا۔ پھر حافظ نے خود ہی اپنی دولت سلطنت کے کاروبار کو سنبھال لیا اور اپنا ولی عہد ابو منصور اسمعیل کو کیا۔

**اہل صقلیہ کا حملہ** | ادو جبر ثانی فرمانروائے صقلیہ نے اڑھائی سو جنگی کشتیاں لے کر افریقہ پر حملہ کر دیا۔ پہلے برقہ پر فوجیں اتار دیں۔ وہاں مسلمان قتل کئے اور بچے عورتیں پکڑ لے گئے۔ پھر ۵۴۱ھ میں طرابلس الغرب پر قبضہ کیا۔ اس کے دو سال بعد مہدیہ لے لیا۔ اسکندریہ لینے بڑھا۔ اہل مصر خوفزدہ تھے۔ رومیوں نے سسلی پر حملہ کر دیا۔ ادو جبر واپس لوٹ گیا۔

**وفات** | ۵۴۴ھ میں بعمر اکیس سال حافظ الدین الشرنے انتقال کیا اور ساٹھ سال کی عمر میں خلیفہ ہوا تھا۔ بحجز دستخط کرنے کے کوئی بیاقت اُس میں نہ تھی۔

اس کو عارضہ دردِ قولنج تھا۔ موسیٰ طلیب نے سات دھاتوں سے ایک طبل تیار کر لیا۔ اس پر سات سیاروں کے نقوش تھے جس وقت وہ طبل بجاتا خلیفہ کی لریاح خارج ہوتی اور درد جانا دہتا۔

## ظافر بامر اللہ

**نام و لقب** | ابو المنصور اسمعیل بن حافظ الدین اللہ ملقب ظافر بامر اللہ۔

**خلافت** | ۵۴۵ھ میں سریرہ آدائے خلافت علویہ ہوا۔

**وزارت** | خلیفہ نے مرتے وقت امیر بن مضر بن مضر کی وزارت کی وصیت کی تھی۔ پس خلیفہ ظافر نے چالیس روز ابن مضر بن مضر سے وزارت کا کام لیا۔ یہ وزیر سوڈان کا سلطنت پر گیا۔ عادل بن اسد لان والی اسکندریہ

عمدہ وزارت کی غرض سے قاہرہ آیا اور قصر وزارت پر قبضہ کر لیا اور قلمدان وزارت کا مالک ہو گیا۔

عادل نے قلمدان وزارت ہاتھ میں لے کر عباس بن ابوالفتوح بن طے بن تمیم بن مضر بن بادس ضہاجی کو جو کہ اس کا ازبیب تھا ایک لشکر کے ساتھ ابن مضیال کے استیصال کے لئے بھیجا۔ عباس نے بزور تیغ اس پر قابو حاصل کیا اور اس کو مار ڈالا۔ ابوالفتوح کی بیوی نے شوہر کے مرنے پر عادل بن ارسلان سے نکاح کر لیا تھا۔ عباس نے اس کے پاس نشوونما پائی تھی۔

عادل نے رتبہ وزارت حاصل کر کے امور سلطنت کی نگرانی کی جانب توجہ کی۔ خلافت ماب عضو معطل تھے ان کو عادل سے پر خاش پیدا ہو گئی۔ ایک مرتبہ اپنی لونڈیوں سے وزیر کو قتل کرانا چاہا مگر راز فاش ہو گیا اور وہ قتل کر دی گئیں۔

اسی زمانہ میں عسقلان پر صلیبیوں نے حملہ کر دیا۔ وزیر نے فوجیں روانہ کیں مگر عیسائی قابض ہو گئے۔ عوام نے وزیر کی غفلت پر محمول کیا۔

عباس بن ابوالفتوح کا ایک لڑکا نصیر نامی تھا۔ خلیفہ ظافر ایک علت میں مبتلا تھے اس کو محبت کی آنکھوں سے دیکھتے۔ اس کی شہرت عام ہو گئی۔ عادل نے اس کی دادی سے کہا۔ ظافر کو اگر نصیر ٹھکانے لگا دے تو یہ بدنامی ہٹ جائے گی۔ چنانچہ اٹا اٹھ پڑا۔ عباس نے خلیفہ ظافر سے عادل کے ارادے کو ظاہر کر دیا۔ عباس کا دوست مؤید الدولہ اسامہ بن منقذ امیر شیرز بھی دربار خلافت میں موجود تھا۔ اس نے بھی عادل کے قتل کر دینے کا مشورہ دیا۔

عباس کو عسقلان صلیبیوں سے جنگ کرنے عادل نے بھیجا۔ یہ بلبیس پہنچا۔ نصیر نے خلیفہ کی اجازت سے اپنی دادی کی خواب گاہ میں جا کر عادل کو ٹھکانے لگا دیا۔

عباس کو بلبیس خبر لگی توٹ آیا اور خلیفہ ظافر کے قلمدان وزارت کا مالک بن گیا۔ تمام حکومت ہاتھ میں لے کر انتظام کرنے لگا۔

نصیر اور ظافر کے تعلقات نے نصیر کو عوام کی نگاہوں میں حقیر کر دیا۔ وزیر سلطنت پر بھی حقارت کی نظریں پڑنے لگیں۔ اسامہ نے عباس سے کہا ظافر کا خاتمہ کر دو تو اس ننگ و عار سے تم کو نجات مل جائے۔

عباس نے بیٹے کو سمجھایا کہ تم کسی حیلہ سے بلا کر خلیفہ کا کام تمام کر دو۔ اس نے دعوت کے بہانہ سے خلیفہ کو اپنے مکان پر بلا کر جمعہ اُس کے ساتھیوں کے قتل کر کے زمین میں دفن کر دیا۔ یہ واقعہ ۵۴۹ھ میں گزرا۔

**اولادِ ظافر کا قتل** | خلیفہ ظافر کے قتل کے دوسرے دن عباس قصرِ خلافت میں گیا۔ خدام سے پوچھا خلیفہ کہاں ہے؟ سب نے لاعلمی ظاہر کی۔ ظافر کے لڑکے یوسف اور جبریل نے کہا کہ تمہارے لڑکے کے یہاں دعوت میں گئے تھے۔ اُس نے کہا تم بھی شریکِ سازش ہو اور ان کو بھی قتل کر دیا۔ اور ظافر کے بیٹے ابوالقاسم عیسیٰ کو محلِ سرانے خلافت سے کندھے پر لاکر سریرِ خلافت پر بٹھایا جس کی عمر اس وقت پانچ سال تھی۔ مال و اسباب اور خزانہ قصرِ خلافت سے اپنے مکان پر اٹھالایا۔

## الفائز بنصر اللہ

**نام و لقب** | ابوالقاسم عیسیٰ بن ظافر لقب الفائز بنصر اللہ تھا۔

**وزارت ابن زریک** | بیگمات قصرِ خلافت نے عباس کے ظلم و جور کی اطلاع طلحہ بن زریک کو لکھ بھیجی۔ وہ بہنسہ کا والی تھا۔ فوج لے کر قاہرہ آیا۔ عباس اور نصیر بھاگ کھڑے ہوئے۔ ابن زریک نے ماتمی لباس پہن رکھا تھا۔ نیروں پر ان بالوں کا کچھ تھا جو بیگمات

نے اظہارِ ماتم کے لئے بھیجے تھے، ۵۴۹ھ میں قاہرہ میں جلوس کی صورت میں داخل ہوا۔ قصر عباس میں جا کر ظافر کی نعش کا پتہ لگایا اور نکال کر اس کے بعد کے مقابر میں دفن کی۔ خلیفہ نے خوش ہو کر وزارت کا عہدہ سپرد کیا اور الملک الصالح خطاب مرحمت کیا۔

صالح شیعہ بہت بڑا ادیب اور خوشنویس تھا۔ عہدہ وزارت پر ممتاز ہو کر امورِ سلطنت کی طرف متوجہ ہوا۔ خراج کی فراہمی اور صوبجات کے گورنروں کی نگرانی کرنے لگا۔ قاہرہ میں مسجد صالح طاعیہ کے نام سے تعمیر کرائی۔ یہ **عباس کا قتل** | عباس اور نصیر مال و زر کے ساتھ قاہرہ سے شام روانہ ہوئے۔ راہ میں عیسائیوں سے ٹکڑھٹڑھ ہو گئی۔

ایک دوسرے سے گتھو گتھو۔ عباس مارا گیا۔ نصیر گرفتار ہوا۔ اسامہ جان بچا کر شام چلا گیا۔ صالح نے عیسائیوں سے نصیر کو ذریعہ معاوضہ دے کر لے لیا۔ اور قاہرہ میں بابِ ذویلہ پر اس کو صلیب دے دی اور عاشورہ کے دن اس کو جلا دیا۔

اس کے بعد تاج الملک قائماد اور ابن غالب کی خبر لی اور تمام امراء پر اپنی ہیلبت کا سکہ بٹھا دیا۔ خلیفہ کی پھوپھی اس سے بگڑ بیٹھی۔ اس کو خبر لگی تو اس سیدانی کو قتل کر دیا اور کسی کو کانوں کان خبر نہ ہونے دی یہ

لطف یہ ہے کہ ایک طرف یہ محبانِ اہل بیت کرام خلفائے فاطمیہ کو خلیفہ سمجھتے اور اپنا امام کہتے اور جب ضرورت ہوتی قتل کر دیتے۔

فائزہ اپنی چھوٹی پھوپھی کی کفالت میں پرورش پانے لگا۔ رفتہ رفتہ سن شباب کو پہنچا اور امورِ سلطنت کے نیک اور بد کو سمجھنے لگا۔ امراء اور اہل کین دولت کو علی قدر مراتب حکومتیں عطا کیں۔ اہل ادب کی ایک مجلس قائم کی جس کا کام



محض داستان گوئی تھا۔ کبھی کبھی کچھ نظم بھی کر لیتا۔ شاور سعدی شعر گوئی کے لئے مقرر کیا گیا۔ ۵۵۵ھ میں فائز نے وفات پائی۔ چھ سال خلافت کی یہ

## خلافتِ فاطمیہ کا زوال

مستنصر کے عہد میں وزراء کا اقتدار بہت بڑھ گیا تھا۔ وزیر اعظم اپنے لئے ملک (بادشاہ) کا لقب اختیار کرنے لگا۔ وزیر کے انتخاب میں امراء خلافت میں دستہ کشی ہوتی۔ خود ہی وزیر بن جاتے۔ خلیفہ کا انتخاب ان کی مرضی پر تھا۔ عموماً خلیفہ کم عمر بلکہ بچے مقرر کئے جاتے جب تک خلیفہ بدوشعور تک پہنچے اس وقت تک خود آمرانہ طور سے وزارت انجام دیتے۔ نتیجہ یہ ہوا کہ شدید باہمی رقیبہ کش مکش شروع ہو گئی۔ حتیٰ کہ اپنے حصولِ اقتدار کے لئے نصرانی حکمرانوں سے مدد لینے لگے یا کسی طاقتور مسلمان حکمران سے جیسا کہ شاور نے نور الدین زنگی سے اپنی وزارت کے لئے مدد چاہی۔ غرضیکہ دولتِ علویہ کی بربادی میں وزراء کی کشمکش کا بہت بڑا دخل تھا۔

## صلیبیوں کے مقابلِ دولِ اسلامیہ

اس زمانہ (گیارہویں صدی کے اواخر اور بارہویں صدی کی ابتداء) میں عالمِ اسلام کے تین بڑے حصے تھے اور ہر ایک کے کئی ٹکڑے اور ریاستوں پر مشتمل تھے۔ مغرب میں اندلس کی سلطنت تھی جہاں مراہطین کی جماعت نے افریقہ سے پہنچ کر اندلسی عیسائیوں کو شکست دی تھی اور اموی سلطنت سے کچھ ملحقہ جنتی شان و شوکت والی حکومت قائم کی تھی۔ مراہطین کے بعد موحدین

نے بھی افریقہ سے وہاں پہنچ کر بارہویں صدی کے آخر تک اسلامی سلطنت کے جھنڈے کو سرنگوں ہونے سے بچا لیا تھا۔

موحدین پر اندلس کی اسلامی حکومت ختم ہوئی۔ مسلمان ساریے اندلس سے بے دخل ہوئے صرف غرناطہ کی عملداری کا ایک چھوٹا سا خطہ باقی رہا۔ جس کی قسمت میں اندلس کے آخری حسرتناک اور افسوسناک انجام کا تماشہ دیکھنا لکھا تھا۔

شمالی افریقہ میں مغرب کی طرف وہ خاندان حکمران تھا جس کی تاریخ مرابطین اور موحدین کے خاندانوں سے وابستہ ہے اور مشرق کی طرف فاطمیوں کی حکومت تھی جسے بارہویں صدی کے اواخر میں مجاہد اعظم صلاح الدین یوسف ابن ایوب نے ختم کر دیا اور فاطمیوں کی سادی قلمرو کو خلافت عباسیہ میں شامل کر دیا۔

مشرق میں خلافت عباسیہ کا وہ وسیع خطہ تھا جو سلجوقی حکمرانوں کے مخصوص طرز حکومت یا آپس کی نا اتفاقی کی بدولت متعدد ریاستوں میں بٹ گیا تھا۔ یہ سلجوقی حکمران کچھ تو ملک شاہ سلجوقی کی اپنی اولاد تھی اور کچھ اس کے اراکین سلطنت اور فوجی سپہ سالاروں کی اولاد، خلافت کا اقتدار حکمرانوں پر برائے نام تھا یعنی صرف سگہ اور خطبہ تک محدود تھا۔

عالم اسلام کے ان تینوں حصوں میں باہم کوئی مضبوط رابطہ موجود نہ تھا۔ ان دو یعنی خلافت عباسیہ اور خلافت فاطمیہ کے درمیان تو سخت مخالفت اور رقابت تھی۔ بنی عباس سنی تھے اور فاطمی شیعہ اور ان میں ہر ایک اپنی ذات کو اس بات کا مستحق سمجھتا تھا کہ عالم اسلام کے سب منبروں پر ان کا خطبہ پڑھا جائے۔ ان اختلافات کا نتیجہ یہ نکلا کہ جب گیاہ ہویں صدی کے اخیر میں اسلام کو صلیبی محاربات سے دوچار ہونا پڑا تو اس وقت اس صدمہ کو برداشت کرنے اور دشمن کو منہ توڑ جواب دینے کے لئے مسلمانوں کے پاس کوئی متحدہ طاقت موجود نہیں تھی۔ اسلامی سلطنت کو آپس کی رقابتوں سے فرصت ہی نہ ملتی تھی اور سب سے بڑی اسلامی سلطنت یعنی خلافت عباسیہ صحیح

معنوں میں سلطنت ہی نہ تھی بلکہ کئی مستقل ریاستوں میں بٹی ہوئی تھی اور ان میں باہمی تعلق برائے نام تھا۔

صلیبیوں کے حملہ کا مقابلہ براہ راست سلطنت عباسیہ ہی کو کرنا تھا مگر یہ سلطنت اس حملہ کے زور کی تاب نہ لاسکی اور ایسا معلوم ہونے لگا کہ شکست کھاتے کھاتے ختم ہونے والی ہے۔ سلطنت کی ریاستوں کے حکمران آپس میں برسر پیکار تھے۔ فاطمیوں کو ان کے ساتھ پہلے ہی سے عداوت تھی۔ رہے شمالی افریقہ اور اندلس کے حکمران تو اول تو وہ بہت دور تھے اور ان کے اور عباسی سلطنت کے درمیان رسل و رسائل کا سلسلہ مسدود تھا۔ دوسرے ان کو اپنے ہی دھندوں سے سہرا اٹھانے کی فرصت کہاں ملتی تھی۔ الغرض دولت عباسیہ کو کہیں سے بھی مدد ملنی دشوار بلکہ ناممکن ہو گئی تھی۔ مگر عباسیہ کی شکست سرسری تھی۔ صلیبیوں کے دیلے سے عالم اسلام کے ستون ہل تو گئے مگر ٹوٹے نہیں تھے۔ اس مصیبت کے دور میں بھی کوئی گھڑی ایسی نہیں آئی تھی کہ مسلمانوں کے عقیدے میں ترنزل آیا ہو اور آخری نصرت و فتح حاصل کرنے کی امید ٹوٹ گئی ہو۔

عامۃ المسلمین کا یہ پختہ یقین تھا کہ سمندر پار سے آنے والی موجوں کا یہ تھپڑا وقتی ہے۔ آخر میں اُسے کمزور ہو کر اپنے اصل مقام کی طرف لوٹنا پڑے گا اور مسلمان اس امتحان سے کامیاب ہو کر نکلیں گے اور جب چند سالوں کے بعد صلیبی حملوں کی شدت میں جب ذرا کمی واقع ہو گئی اور قوم کو ذرا سنبھلنے کا موقع مل گیا تو مسلمان زعماء اور قائدین نے اپنے اس اعتقاد کو عملی جامہ پہنانا شروع کیا اور جوابی حملے کرنے لگے۔ ان زعماء میں سب سے پہلا نمبر تاجک عماد الدین والی موصل کا تھا جس نے ۱۱۴۷ء، ۱۱۵۷ء میں عیسائیوں کو شکست دے کر ان کی ریاست دہا پر قبضہ کر لیا۔ بے شک یورپ نے دہا کے سقوط پر بھڑک کر صلیب کے کھوٹے ہوئے علاقے واپس لینے کے لئے لشکر آرائی کی۔ لیکن

اس دوسری لڑائی کے حالات پر غور کرنے والا یہ نتیجہ نکالنے پر مجبور ہے کہ اب یورپ والوں کے دلوں میں مذہبی جوش کسی قدر سرد پڑ گیا تھا۔ لڑائی میں دو بڑے شہنشاہوں (مقدس رومی سلطنت کے تاجدار شہنشاہ کراؤ اور شاہ فرانس لوئی ہفتم) کی شرکت کرنے کے باوجود عیسائی لشکر نے ہار اٹھ لیا، کو واپس لینے میں کامیاب نہ ہوا اور اسلامی سلطنت نے اجنبیوں کے تسلط سے اپنے علاقوں کو نکال لانے کی جدوجہد مسلسل جاری رکھی۔

اس اثناء میں عماد الدین زنگی کا بیٹا نور الدین زنگی میدان میں آیا۔ اس مجاہد کبیر نے اپنی زندگی جہاد کے لئے وقف کر کے دنیا کو یہ حقیقت اچھی طرح ذہن نشین کرادی کہ مسلمان اپنی کامیابی کے متعلق خدا تعالیٰ پر پورا پورا بھروسہ رکھتے ہیں یہ

## عاضد الدین اللہ

نام و لقب | عبداللہ بن یوسف بن حافظ الدین اللہ لقب  
عاضد الدین اللہ۔

خلافت | وزیر سلطنت صالح نے خود دو سال شہزادہ عبداللہ کو عاضد کا لقب دیا اور اُسے خلیفہ بنایا اور مہمات سلطنت خود بلا شرکت غیرے انجام دینے لگا۔

وزارت | صالح نے خود وزارت اپنے قبضہ میں کی تھی۔ مزید اقتدار کے لئے اپنی بیٹی کو عاضد سے بیاہ دیا۔ رخصتی کے وقت بیش قیمت جہیز دیا۔ مگر وزیر نے استبداد شروع کر دیا۔ اس کی خود سری سے تمام امرائے

سلطنت اور حریم خلافت نالاں تھے۔ عاصد کی پھوپھی نے اپنے غلاموں کے ہاتھوں اس کا کام تمام کر دیا۔ یہ واقعہ ۵۵۶ھ کا ہے۔ مگر مرتے وقت اپنے بیٹے کے لئے وزارت کی ہدایت کر گیا۔ چنانچہ زریک کو عمدہ وزارت عطا کیا اور عادل خطاب دیا۔

وزارت مآب نے عاصد کی پھوپھی اور اس کے شریک مشورہ امیر ابن قوام الدولہ اور استاد عنبر یعنی کو سزائے موت دی اور حکومت و سلطنت کا نظم و نسق کرنے لگا۔

شاور والی صعید جس کو صالح نے والی کیا تھا اس کو معزول کرنا چاہا بلکہ امیر بن رقعہ کو اس کے بجائے والی صعید مقرر کیا۔ شاور کو سخت ناگوار گزرا اور فوجیں مرتب کر کے قاہرہ کی طرف بڑھا۔ زریک معہ اسباب اور غلاموں کے نکل بھاگا۔ طقیجہ پہنچا۔ اتفاقیہ ابن نصیر بن ابوالفتوح مل گیا اس نے زریک کو گرفتار کر کے شاور کے پاس حاضر کیا۔ شاور نے اس کو نظر بند کر دیا۔ پھر اس کو قتل کر دیا۔ ۵۵۷ھ

۵۵۷ھ میں شاور منظر و منصور وزارت شاور اور ضرغام | قاہرہ میں داخل ہوا۔ سعید السعداء

کے مکان پر جاؤ۔ اس کے ساتھ اس کے تینوں بیٹے علی، طے اور کامل بھی تھے۔ دارالوزارت پر شاور کے قابض ہو جانے کی وجہ سے خلیفہ عاصد نے قلمدان وزارت شاور کے حوالے کیا۔ چنانچہ وزارت مآب نے زریک کے مال و اسباب اور مکانات و خزانہ پر قبضہ کیا۔ بنظر تالیف قلوب و طیفہ خواران دولت علویہ کے وظائف بڑھائے اور اراکین دولت کو انعامات اور صلے دیئے۔

نوماء بھی وزارت کو ہاتھ میں لے نہ گزرے تھے کہ صالح نے امراد کا ایک گروہ برقیہ کے نام سے بنایا تھا۔ اس کا سرگروہ ضرغام داروغہ محل سرائے خلافت تھا۔ اس نے خود وزارت پر آنا چاہا۔ اس نے اپنے گروہ سے شاور پر بیغار بول دی۔ شاور مصر سے نکل بھاگا۔ ضرغام دارالوزارت پر قابض ہو گیا اور امرائے مصر کو تیغ کر ڈالا۔ اس میں ہی شاور کا بیٹا علی قتل ہوا۔ اس واقعہ سے دولت علویہ بہت کمزور ہو گئی یہ

**شیرکوہ کی آمد مصر میں** | شاور نے شام پہنچ کر الملک العادل سلطان نورالدین محمود زنجی کی شرف حضور ی دمشق میں حاصل کی اور امداد کا خواست گاہ ہوا۔ اور شرط یہ کی کہ اگر وزارت پر بحال ہو گیا تو مصر کا تین چوتھائی حصہ دولت توریہ کا مسلمہ مقبوضہ سے متعلق کر دے گا۔ نورالدین کے پاس خلیفہ عباسی کا حکم مصر پر حملہ کے آچکا تھا۔ اس موقع کو مناسب سمجھا۔ اپنے سپہ سالار فوج شیرکوہ کو جہادی الا فر ۵۵۹ھ میں معہ عظیم فوج کے شاور کی ملک پر مصر روانہ کیا اور خود سلطان نورالدین فوجیں آراستہ کر کے عیسائی ملک کی طرف بڑھاتا کہ عیسائی اس سے الجھ کر مصر کی جانب رخ نہ

۱۔ اسدالدین شیرکوہ کا باپ شادی بن مردان نسلا کر دا اور آذربائیجان کے علاقہ دین کے عمامہ میں تھا۔

شادی کا دوست مجاہد الدین بہروز سلطان مسعود سلجوقی کے یہاں ملازم ہو گیا اور اپنی لیاقت سے اعلیٰ عہدہ پر ممتاز ہوا۔ جمال الدولہ لقب ہوا۔ اس نے اپنے دوست شادی کو بھی بلایا سلطان مسعود نے جمال الدولہ کا بغداد کا محکمہ مقرر کیا۔ شادی بھی معہ اپنے خاندان کے ہمراہ تھا۔ اس کو تکریت کے قلعہ کا حاکم بنا دیا۔ کچھ عرصہ بعد شادی فوت ہو گیا۔ اس کے دو بیٹے تھے۔ اسدالدین شیرکوہ اور نجم الدین ایوب، نجم الدین بڑا تھا۔ باپ کی جگہ تکریت کا حاکم مقرر ہوا۔ اس کا لڑکا سلطان صلاح الدین ایوبی تھا۔ (ابن خلکان جلد اول صفحہ ۸۵)

کر سکیں۔ امیر اسد الدین شیرکوہ اور شاور قطع مسافت کر کے بلبلیس پہنچے۔ ضرغام کے بھائی ناصر الدین ہمام اور فخر الدین ہمام مصری فوج لے کر مقابلہ پر آئے مگر شیرکوہ نے شجاعانہ سرگرمی سے ہرد کو فاش شکست دی۔ مصری فوج کو پامال اور امرائے برقیہ کو تہ تیغ کر دیا ہوا شیرکوہ قاہرہ کی طرف بڑھا۔ ناصر اور فخر گرفتار کر لئے گئے تھے وہ ہمراہ تھے۔

شیرکوہ مظفر و منصور بعزت و جلال قاہرہ میں داخل ہوا۔ ضرغام دارالوزارت چھوڑ کر بھاگ نکلا۔ پل پر قریب مشہد سیدہ نفیسہ شامی فوج نے گھیر کر مار ڈالا۔ اس کے بعد وہ دونوں بھائی بھی تہ تیغ کر دیئے گئے اور ضرغامی فتنہ ختم ہو گیا۔ شاور بدستور سابق عمدہ وزارت پر مامور کیا گیا۔ کچھ دن بعد سلطان نور الدین زندگی سے جو وعدہ کیا تھا اس کو ٹال گیا۔ شیرکوہ کچھ مصالح کے پیش نظر شام لوٹ گیا۔

**شیرکوہ اور شاور** | ۵۶۲ھ میں نور الدین محمود سے مصر پر فوج کشی کی

اجازت طلب کی۔ اس نے اجازت دے دی۔ چنانچہ شیرکوہ فوجیں مرتب و آراستہ کر کے مصر روانہ ہوا۔ عیسائی ممالک سے گزرتا ہوا اطمینان (بلا دی مصر) پہنچ کر ٹھہر گیا۔ دریائے نیل کے غربی ساحل کو عبور کر کے جنیرہ میں قیام کیا۔ پچاس دن کے اندر بلاد وقت مصر کے غربی بلاد پر تصرف اور قبضہ حاصل کر لیا۔ شاور نے شام کے نصرانی حکمرانوں سے مدد طلب کی۔ ان کی دیرینہ تمنا مصر کے لینے کی تھی وہ چل کھڑے ہوئے اور مصر پہنچ گئے۔ شاور نصرانی فوج کو لے کر مقام صعیہ پر مقابل آیا۔ شیرکوہ مصری اور عیسائیوں کی فوج سے گھبرایا مگر ثروف الدین بغش کے کہنے سے ہمت مردانہ سے ہرد فوجوں پر ٹوٹ پڑا۔ شیرکوہ کی فوج صرف دو ہزار تھی اور مصری و نصرانی فوج ہزار ہا تھی۔ ان کو بہادروں نے تلوار کی لوک پر کھ لیا۔ ان ہرد و طاقتوں کو ہزیمت ہوئی شیرکوہ

کامیابی کے بعد اسکندر یہ پہنچا۔ اہل شہر نے بطیب خاطر شہر حوالے کر دیا۔ شیر کوہ اپنے بھائی نجم الدین ایوب کے بیٹے امیر صلاح الدین کو اسکندر یہ کا حاکم مقرر کیا۔ صعیہ لوٹا۔ مصری و عیسائیوں نے پھرتے سہرے سے فوجیں آراستہ کر کے اسکندر کو جالیا۔ امیر صلاح الدین محصور ہو گیا۔ شیر کوہ کو خبر لگ گئی وہ اسکندر یہ پلٹا تو مصریوں نے اور عیسائیوں نے مصالحت کا پیغام بھیجا۔ شیر کوہ نے اسکندر یہ کو چند شرائط پر ان کے حوالے کر دیا اور تاوان جنگ لے کر دمشق کی جانب مراجعت کر دی۔ ماہ ذیقعدہ ۵۶۲ھ کو دمشق واپس آ گیا۔

عیسائیوں نے شیر کوہ کی واپسی کے بعد پھر مصریوں کے دو برو شرائط ذیل پر معاملات طے کر لئے۔

- ۱۔ عیسائی فوجیں قاہرہ میں مقیم رہیں گی۔
- ۲۔ ان کی طرف سے ایک سیاسی ناظم قاہرہ میں رہے گا۔
- ۳۔ شہر پناہ کے دروازوں پر عیسائیوں کا قبضہ رہے گا تاکہ نور الدین کا لشکر شہر میں داخل نہ ہو سکے۔

۴۔ اس انتظام اور حسن کا لگنڈاری کے معاوضہ میں ایک لاکھ دینار سالانہ حکومت مصر عیسائی بادشاہ کو ادا کرے۔

سینے لین پول اپنی کتاب صلاح الدین میں لکھتا ہے :-

”حاکم قیسا ریہ ہیو اور جوزی ٹمبر شاہ الملک کی طرف سے اس شرائط نامہ کی تکمیل کے لئے سفیر مقرر ہوئے۔ وزیر شاہ اور خود ان کو عارضہ کے پاس شاہی محل میں لے گیا اور مشرقی رسوم و عادات اور شاہی محل میں داخلہ کے سارے قوانین تفصیل کے ساتھ ان سے ادا کرائے۔ دروازوں پر مضبوط حبشی دربان کھڑے تھے جو ننگی تلواروں سے سلامی دیتے تھے۔ دروازوں سے گزر کر وسیع صحن میں پہنچے جن کے ستون سنگ مرمر کے تھے اور چھتیں زرنگار اور طرح طرح کے نقش و نگار



سے آراستہ تھیں۔ زمین پر بہترین ٹائل کا فرش تھا۔ کہیں کہیں سنگ مرمر کے فوارے تھے جن کے ارد گرد مشرق کے مخصوص پرندوں کے جھنڈے تھے بہت سے موڈوں اور پیچ در پیچ راستوں سے گزرا کر وہ شاہی دیوان خاص تک پہنچے۔ حاشیہ نشین خادموں کی ایک کثیر تعداد نے رنگارنگ خلعتیں زیب تن کئے کھڑی تھیں۔ ان کے پہنچنے پر انہوں نے بلند آواز سے اپنی حاضری کی اطلاع دی۔ اس کے بعد وزیر تلوار الگ کر کے آگے بڑھا اور تین دفعہ اس طرح زمین بوس ہوا گویا وہ سجدہ کر رہا ہے۔ اس کے بعد سونے اور موتیوں کے انبار سے بوجھل بڑے زرق برق والے پردے پر دسے یک دم اٹھلٹے گئے۔ پیچھے سے خلیفہ کا جلوہ نظر آیا۔ خلیفہ وہ لباس اور سامان (حلے) زیب تن کئے ہوئے تھا جس کے سامنے بادشاہوں کے لباس خیرہ ہو رہے تھے۔

اس کے بعد وزیر (شاہ) نے نہایت تواضع کے ساتھ دونوں سفیروں کو بادشاہ کی خدمت میں پیش کیا اور پست آواز میں ملک کو گھیرنے والے خطرات اور شاہ بیت المقدس کی دوستی کا حال سنایا۔

خلیفہ گندمی رنگ کا جوان تھا اور بچپن سے نکل کر جوانی کی طرف پہلا قدم رکھ چکا تھا۔ وزیر کے جواب میں اس نے کہا کہ میں اپنے عزیز دوست شاہ بیت المقدس کے ساتھ معاہدہ کو منظور کرتا ہوں۔ سفیروں نے یہ مطالبہ کیا کہ خلیفہ اپنے وعدے کی تصدیق کے لئے دلیل کے طور پر اپنا ہاتھ بڑھائے۔ اس خلافت ادب کالم پر درباریوں کو بھی غصہ آیا اور خلیفہ بھی پس و پیش کرنے لگا۔ مگر غور سے دیر بعد اس نے سر ہیو کی طرف ہاتھ بڑھایا۔ ہیو نے دیکھا کہ خلیفہ کے ہاتھ پر دستانے ہیں۔ عرض کی کہ قبلہ عالم حق بات کی

تصدیق میں کوئی پردہ نہیں ہونا چاہیے۔ بادشاہوں کے وعدوں میں تو ہر ایک چیز کھلی اور بر ملا ہوا کرتی ہے۔

خلیفہ نے ایک نہ ہر خند کیا اور بادلِ نخواستہ دستانے نکال کر بیوی کی طرف ہاتھ بڑھایا اور قسم اٹھائی کہ اپنے وعدہ کو سچائی اور اخلاص کے ساتھ پورا کرے گا، اے

یہ بھی دولتِ علویہ کی ذہنیت کہ عیسائیوں کا عمل دخل رہے مگر مسلمان بادشاہ کا قبضہ مصر پر نہ ہو۔

عیسائیوں نے شاور اور عاصد کی حماقت اور غدری اسلام

### وقائع شبرکوه

سے فائدہ اٹھا کر مصر پر کامل قبضہ کرنے کے ڈول ڈالے۔ ادھر اہل مصر پر سختیاں شروع کر دیں اور جاوید حکمرانی کرنے لگے۔ بلبیس پر قبضہ کر لیا۔ قاہرہ پر تسلط جما نا چاہا۔ اب شاور کی آنکھیں کھلیں اس نے عیسائیوں کے خوف سے مصر کو ویران کر دیا۔ شہر فسطاط میں آگ لگا دی۔ بازاروں کو اہل شہر نے لوٹ لیا۔ اس اثنا میں عیسائی افواج قبضہ کرنے کے قصد سے قاہرہ پر اتر آئیں۔

خلیفہ عاصد نے مخصوص امراء کے مشورہ سے اور اپنا آگاہ پیچھا سوچ کر سلطان نور الدین کو ان واقعات کی اطلاع دی۔ شاور نے پھر عیسائیوں سے مصالحت کا نامہ و پیام شروع کر دیا۔ بالآخر دو لاکھ دینار نقد اور دس لاکھ ادب غلہ پر معاملہ طے ہوا مگر رقم کا فراہم ہونا مشکل تھا۔

شاور اور عیسائیوں میں سفارت کا کام جلیس بن عبدالقوی اور شیخ موفی کاتب سروری کر رہا تھا۔ خلیفہ عاصد اس مصالحت کا مخالف تھا۔ شاور نے قاضی فاضل عبدالرحیم بیسانی کو خلافت ماب کو سمجھانے اور صلح پر راضی کرنے کی

غرض سے دربارِ خلافت میں روانہ کیا اور کہلایا کہ عیسائیوں کو جزیہ و خراج دینا بہتر ہے اس سے کہ ترکوں کا تسلط اور دخل ان شہروں میں ہو یہ

خلیفہ عاصد نے کچھ جواب نہ دیا اور شاہِ فراہمی مال و زر میں لگا رہا۔ محمد فرید ابو حیدر کتاب صلاح الدین میں لکھتے ہیں کہ شاہ نے پانچ لاکھ اثرفیاں ان کو دے دیں۔ پانچ لاکھ کا اور انتظام کر دیا تھا اور عیسائی لشکرِ قاہرہ کے باہر رقم کا منتظر تھا۔

خلیفہ عاصد کے قاصد کے پہنچنے پر نور الدین محمود نے لشکر کو تیاری کا حکم دیا اور امیر اسد الدین شیرکوہ کو بہت سا مال و اسبابِ جنگ مرحمت کر کے مصر کی جانب خلیفہ عاصد کی استدعا پر روانہ کیا۔ اس مہم میں صلاح الدین برادرِ زادہ شیرکوہ کو بھی نور الدین نے ساتھ کر دیا۔ اس کے علاوہ ایک جماعت امرائے نویدیہ کی شیرکوہ کے ہمراہ مصر آئی۔ جس وقت عیسائیوں کو خبر لگی سر پر پیر کہ قاہرہ کو چھوڑ کر اپنے ملک کی طرف رہا ہی ہوئے۔

ابن طویل مورخِ دولتِ عبید میں لکھتا ہے :-

”شیرکوہ نے قاہرہ میں عیسائیوں کے لشکر سے مقابلہ کر کے شکست دی اور اس کے کیمپ کو لوٹ لیا۔“

غرضیکہ جمادی الاول ۵۶۵ھ میں منظرِ منصور شیرکوہ قاہرہ میں داخل ہوا۔

خلیفہ عاصد کی خدمت میں بارِ یاب ہوا۔ خلیفہ نے خلعتِ خوشنودی عطا کیا۔

**قتلِ شاور** | شاور بدستور اپنے عہدہ پر تھا۔ خلیفہ عاصد اس کی حرکتوں سے بے زاد ہوا، اس نے شیرکوہ کو شاور کے قتل کا اشارہ کیا اور

یہ ارشاد فرمایا کہ

”شاور ہمارا خانہ زاد ہے اس کے باقی رکھنے میں نہ مابدولت و

اقبال کا فائدہ ہے اور نہ آپ کا ۱۰

ادھر شاور شیر کوہ کو قتل کرنا چاہتا تھا۔ شیر کوہ نے حسب الحکم خلیفہ عاصد  
غدار اسلام شاور کے قتل کرنے کو صلاح الدین اور عزیز دین جردیک مقرر کئے۔  
ایک روز شاور حسب دستور شیر کوہ سے ملنے آیا۔ شیر کوہ امام شافعیؒ کے  
مزار پر فاسخ پڑھنے گیا ہوا تھا۔ شاور بھی مقبرہ امام کی طرف گیا۔ راہ میں صلاح الدین  
اور عزیز الدین جردیک سے ملاقات ہو گئی۔ ان دونوں نے غدار ملک و ملت  
کا سر اتار لیا اور خلیفہ عاصد کی خدمت میں پیش کر دیا۔ عوام الناس اس سے  
بے حد ناخوش تھے۔ انہوں نے اس کے مکانات لوٹ لئے۔ اس کے دونوں  
بیٹے کامل اور طے معہ دیگر اہل خاندان کے گرفتار کیے جیل میں ڈال دیئے گئے۔  
وزارت پر سرفرازی | خلیفہ عاصد شیر کوہ سے بہت خوش تھا اور  
شاور کی تباہی اس کی دلی مسرت کا باعث

تھی۔ چنانچہ شیر کوہ کو وزارت کے عہدے پر سرفراز کیا۔ المنصور امیر الجیوش  
کا خطاب مرحمت کیا۔ ۱۱

علامہ ابن خلدون لکھتے ہیں :-

”شیر کوہ نے عہدہ وزارت سے ممتاز ہو کر قصر وزارت میں اجلاس  
کیا۔ ملک کے نظم و نسق کی جانب توجہ کی۔ دولت و حکومت علویہ پر  
متغلب و متصرف ہوا۔ لشکریوں کو جاگیریں دیں۔ اپنے مصاحبوں اور  
امرائے لشکر کو حکومتیں عطا کیں۔“

شیر کوہ خلیفہ عاصد سے ملنے حاضر ہوا۔ ایک روز جوہر استاد نے عاصد کی  
طرف سے شیر کوہ سے کہا۔

۱۰ ابن خلدون جلد ۱ صفحہ ۷۳ ۱۱ ابن خلدون جلد ۱ صفحہ ۷۳

۱۲ حسن الحامزہ فی الاخبار مصر والقاہرہ جلد ۲ صفحہ ۲۰ -

”مولانا امیر المؤمنین فرماتے ہیں کہ ہم کو یقین کامل ہے کہ اللہ جل شانہ نے بمقابلہ دشمنانِ خلافت ہماری مدد کا سہرا تمہارے سر پر باندھا ہے ہم کو امید ہے کہ تم ہمیشہ اپنی خیر خواہی کا دولتِ علویہ کو عمدہ ثبوت دیتے رہو گے“

شیرکوہ نے اس قدر افزائی کا شکریہ ادا کرتے ہوئے عرض کیا :-  
 ”انشاء اللہ تعالیٰ جیسی توقع ہے اس سے زیادہ میں اپنے کو ثابت کرتا ہوں گا“

خلیفہ عاصد نے خلعتِ فاخرہ سے سرفراز کیا اور جلیس بن عبدالقوی کے برابر بیٹھنے کی جگہ مقرر کی۔

جلیس بن عبدالقوی داعی الدعاة اور قاضی القضاۃ بھی تھا، شیرکوہ نے اس کو اس کے عہدہ پر بحال و قائم رکھا۔

**شیرکوہ کی وفات** | شیرکوہ دو مہینے وزارت پر سرفراز رہ کر راہی ملک بقا ہوا۔ بوقت وصال اپنے مصاحبوں اور امراء کے

لشکر کو وصیت کر گیا کہ کسی وقت میں تم لوگ قاہرہ چھوڑنے کا قصد نہ کرتا۔

**صلاح الدین کی وزارت** | شیرکوہ کے مرتے ہی امراء نوریہ سے عین الدولہ بادوقی، قطب الدین نیال،

سیف الدین مشطوب ہکاوی اور شہاب الدین محمود حامی ہر ایک متمنی وزارت ہوا مگر عاصد نے اس خیال سے کہ صلاح الدین بوجہ کم سنی امور سلطنت کو بغیر مشورۂ اراکینِ دولت انجام نہیں دے سکے گا، صلاح الدین کی وزارت کی طرف مائل ہوا۔ اکثر اراکینِ سلطنت نے عاصد کی تائید کی۔ بعض کی رائے یہ ہوئی کہ ترکوں کا لشکر بلادِ شرقیہ کی طرف واپس کر دیا جائے اور ان پر قزاقوں

کو حکومت دی جائے۔ مگر خلیفہ نے کثرتِ رائے پر صلاح الدین کو محلِ سرائے خلافت میں طلب کر کے قلمدانِ وزارت مرحمت کیا۔ امرائے نوریہ بگڑ بیٹھے مگر فقیہ عیسیٰ ہرکاری نے تمام امراء کو صلاح الدین کا ہمنوا بنا دیا۔ البتہ عین الدولہ ترکِ رفاقت کر کے شام چلا گیا۔

**نیا بت سلطنت** | صلاح الدین نے عنانِ وزارت ہاتھ میں لے کر نور الدین کو تمام واقعات کی اطلاع دیدی اور اس کے نائب کے بطور مصر میں متمکن رہا۔ نور الدین اس کو امیر سپہ سالار جمیع امرائے نوریہ مقیم دیا۔ مصر، خط میں تحریر کرنے پر اکتفا کیا کرتا تھا۔ رفتہ رفتہ صلاح الدین کل امور سلطنت کے سیاہ سفید کرنے کے اختیارات اپنے قبضہ اقتدار میں لیتا گیا اور خلیفہ عاصد کے قوائے حکمرانی کمزور و مضحل ہوتے گئے۔

مصر کے دارالمعونہ کو جو کو توالِ مصر کے رہنے کا مکان اور نیز جیل تھا منہدم کر دیا۔ شافعیہ کا مدرسہ تعمیر کرایا۔ اس طرح دار العزل کو بھی مسامحہ کر کے مالکیہ کا مدرسہ بنوایا۔ شیعہ قاضیوں کو معزول کر کے شافعی قضاۃ مقرر کئے اور اپنی طرف سے کل بلادِ مصر میں ایک ایک نائب مامور کیا۔

**عیسائیوں کا محاصرہ دمیاط** | عیسائی شیرکوہ کے مقابلہ میں مصر سے جو بھاگے تو شام جا کر دم لیا اور بیت المقدس پر قبضہ رکھنے میں خطرہ نظر آنے لگا تو انہوں نے صقلیہ اور اندلس واقعات لکھ بھیجے اور ان سے امداد طلب کی۔ اس پر صلیبیوں کا ایک عظیم گروہ شام کی کمک پر آموجود ہوا۔ چنانچہ ۵۶۵ھ میں دمیاط کو گھیر لیا۔ دمیاط کا والی شمس الخواص منکور تھا۔ اس نے صلاح الدین کو مطلع کیا۔ صلاح الدین نے بہاء الدین قراقوش کو معہ فوج کے اہل دمیاط کی مدد کو روانہ کیا اور سلطان نور الدین سے بھی امداد طلب کی۔ شیعہ اور سوڈانیوں کی وجہ سے مصر نہ چھوڑنے اور اس مہم پر نہ جانے کی معذرت لکھی۔ نور الدین نے بھی دمیاط فوجیں بھیج دیں

اور خود شام کے سوا حل پر حملہ کر دیا۔ صلیبی پچاس یوم محاصرہ کر کے وطن کی حفاظت کے لئے محاصرہ چھوڑ کر چلتے بنے۔ لوٹ کر آئے تو اپنے شہر ویران اور خراب پائے۔ خلیفہ عاضد نے اس کامیابی پر صلاح الدین کی بے حد مدح و ثنا کی۔ اس کے بعد صلاح الدین نے اپنے باپ نجم الدین اور اپنے کل اصحاب اور احباب کو شام سے مصر بلا لیا۔ خلیفہ نے ان کی بڑی آؤ بھگت کی اور خود ملنے آیا۔

**امرائے دولت علویہ کی بغاوت** | صلاح الدین کے قدم استقلال حکومت مصر پر امرائے علویہ اور ان کے

ہوا خواہوں کو سخت صدمہ تھا۔ چنانچہ عوہرش قاضی القضاۃ ابن کامل، امیر معروف عبد الصمد کاتب اور عمارہ یعنی زبیدی شاعر ان لوگوں نے خفیہ جلسہ کیا اور طے یہ کیا کہ مصر سے ترکوں کو نکال دیا جائے اور نہرائیوں سے امداد لی جائے۔ اور صلہ میں مصر کے مالیہ سے ان کا ایک حصہ مقرر کر دیا جائے۔ اس مشورہ میں سوڈانی غلام اور قصر خلافت کے خدام بھی شریک تھے۔

موتمن الخلافت خدام قصر کا سردار تھا اور عاضد کا پروردہ اور اس کی لڑکی کو خلیفہ عاضد نے شرفِ زوجیت بخشا تھا۔ چنانچہ موتمن الخلافت نے اپنے مکان میں عیسائی سفیر کو ایک مصنوعی خلیفہ عاضد سے ملایا۔

عیسائی سفیر یہ خیال کر کے کہ خلیفہ نے میرے ساتھ عہد و پیمان کر لیا ہے خوشی غوشی اپنے مستقر کو روانہ ہوا۔

**انکشاف سازش** | نجم الدین بن مفضیل جو شیعوں کا نامور سرگرم رہا تھا اس کی بہاء الدین قراقوش سے چٹخ گئی تھی۔

امرائے علویہ یہ خیال کر کے کہ نجم الدین کو صلاح الدین سے ہمدردی نہ ہو گی۔ صلاح الدین نے اس کو اسکندریہ کی حکومت عطا کی تھی۔ اس وجہ سے وہ

اس کا خیر خواہ تھا۔ چنانچہ جمال الدین سے کہا گیا کہ تم کو وزارت دی جائے گی۔  
 عمارہ مینی کاتب، فاضل بن کامل قاضی القضاۃ داعی الدعات موقوف کر دیا  
 جائے گا۔ عبدالصمد خراج پر متعین ہوگا اور عوریش اس کی نگرانی کرتا رہے گا۔  
 بنجم الدین نے یسین کرمسرت ظاہر کی اور رائے سے موافقت کا اظہار کیا اور  
 موقعہ یا کرم صلاح الدین کو تمام حالات سے مطلع کر دیا۔

صلاح الدین نے ان کو اور نیز عیسائیوں کے سفیر کو گرفتار کر لیا اور  
 تحقیقات کرائی۔ معلوم ہوا عاصد نے محل سرائے سے قدم بھی باہر نہ نکالا بلکہ  
 بنجاح موتمن الدولہ نے بحلف کہا کہ یہ خبر غلط آپ تک پہنچائی گئی۔ عاصد  
 سے صلاح الدین کا دل صاف ہو گیا لیکن صلاح الدین نے سب فتنہ پردازوں  
 کو سولی دے دی اور عبرت ناک سزائیں دیں۔ موتمن خلافت نے نصرانیوں  
 کو جو خط لکھا تھا وہ پکڑا گیا۔ اس بنا پر وہ تہ تیغ کر دیا گیا اور قراقوش کو داروغہ  
 محل سرائے کیا۔ اس پر سوڈانی بگڑ بیٹھے۔ ترکوں نے ان کی سرکوبی کر دی اس طرح  
 امرائے علویہ کی قوت ختم ہو گئی۔

**دولتِ علویہ کا خاتمہ** | صلاح الدین کے لئے تحفظِ مصر کا مسئلہ صرف اس  
 طرح طے ہو سکتا ہے کہ دولتِ علویہ جو دم توڑ

رہی تھی اور اس کے ہوا خواہ جو اسلام دشمنی میں نصرانیوں سے سزا باز کر رہے  
 تھے اس کا خاتمہ کر دیا جائے۔ ادھر سلطان نور الدین یہاں کے حالات سے  
 مطلع ہو کر تحریک کر رہا تھا کہ مصر میں اُس کے اصلی وارث خلیفہ مستصفی کے نام  
 کا خطبہ پڑھا جائے مگر صلاح الدین بلطائف الحیل اس مسئلہ کو معرض التواء میں  
 ڈال رہا تھا۔ اس زمانہ میں علمائے عجم کی طرف سے فقیہ جشائی بطور وفد  
 صلاح الدین کی خدمت میں آیا ہوا تھا۔ یہ شخص الامیر العالم کے لقب سے مخاطب



کیا جاتا تھا۔ اُس نے صلاح الدین سے کہا۔ میں نور الدین کے حکم کی تعمیل کروں گا۔ چنانچہ محرم ۵۶۵ھ کے پہلے جمعہ میں خطیب سے پیشتر ممبر پر چڑھ گیا اور خلیفہ مستفی بائند کے نام کا خطبہ پڑھا اور اس کے لئے دعا کی۔ امرائے علویہ ختم ہو چکے تھے۔ اہل مصر نے بطیب خاطر خطبہ سنا۔ اس کے بعد صلاح الدین نے خلیفہ عاضد کا خطبہ حکماً بند کیا اور مصر و قاہرہ کے خطبوں میں خلیفہ مستفی کے نام کا خطبہ پڑھنے کا فرمان صادر کیا۔ چنانچہ کل خطیبوں نے اس حکم کی تعمیل کی۔

وفاتِ عاضد | اس واقعہ کی عاضد کو خبر نہیں کی گئی۔ عاضد مرض الموت میں مبتلا تھا۔ دسویں محرم ۵۶۷ھ کو انتقال کر گیا۔ صلاح الدین نے عزاداری کا درباد کیا اور قصر خلافت کے کل مال و اسباب کو بحق حکومت ضبطی میں لایا۔

خلفائے فاطمیہ کا مال و زر | فاطمی خلفاء تنہا دنیاوی بادشاہ نہ تھے بلکہ خلفائے بغداد کی طرح ان کو ایک طبقہ کی مذہبی سیادت و پیشوائی کا منصب بھی حاصل تھا۔ ان کے محلات زرد و جواہر اور بیش قیمت ساز و سامان اور نادرہ روزگار عجائبات سے معمور تھے۔ یہ سارا ذخیرہ صلاح الدین کے قبضہ میں آیا۔

ابن اثیر کا بیان ہے کہ فاطمیوں کا ساز و سامان حد شمار سے باہر تھا، ان کے پاس ایسے بیش بہا جواہرات اور نادرہ روزگار چیزیں تھیں جن کی مثال دنیا میں ناپید تھی۔ سالم زمرہ کی چھڑی کی ایک موٹھ تھی۔ سترہ مشعال کا ایک یا قوت تھا۔ ایک ہار میں چار انگل لمبا اور اسی طرح چوڑا زمرہ تھا۔ ایسے درتیم تھے کہ دنیا میں ان کا جوڑ نہ مل سکتا تھا۔ ایک لاکھ تادرو نایاب کتابوں کا بیش قیمت کتب خانہ تھا جو خطاطی کا بھی مرقع تھیں۔

لین پول کے بیان سے فاطمیوں کی شوکت و عظمت اور ان کی بے اندازہ دولت کا کسی قدر اندازہ ہوتا ہے۔ وہ لکھتا ہے کہ قصر کبیر میں چار

ہزار کمرے اور ایک بڑا عالی شان ایوان طلا کا رہتا تھا جس میں سونے کی جالی کے پشت پر سونے کا تخت بچھا ہوا تھا جہاں خلیفہ جلوس کرتا تھا۔ خلیفہ کے ارد گرد دربار کے خادم اور اشراف حاضر رہتے تھے۔ عیدین میں جب خلیفہ جلوس کرتا تو اسی جالی سے اپنے درباریوں کو دیکھتا تھا۔ قصرِ مردین جس میں سنگِ مرمر کے ستون تھے دیوانِ خاص کا کام دیتا تھا۔

قصر کے اندر جاہ و حشم کے جو سامان تھے ان کا ذکر مؤرخوں نے کم کیا ہے لیکن قیسا یہ کہ ہیوگ نے وہاں کے خزانوں اور جواہرات کا جو عجیب و غریب حال دیکھ کر بیان کیا ہے اس سے وہاں کی دولت کا کسی قدر اندازہ ہوتا ہے۔ خلیفہ عاصد کے انتقال پر صلاح الدین نے اس کے جواہرات میں سے ایک زمرہ دیکھا جو بارہ انگشت کا تھا اور ایک یاقوت نظر سے گزرا جس کا نام جبلِ نور تھا۔ اس یاقوت کا وزن انگریزی حساب سے دو ہزار چار سو کیرٹ تھا۔ اس یاقوت کا خود ابن اثیر نے وزن کیا تھا۔ فاطمیین کی دولت جو جواہرات یا زیورات کی شکل میں تھی، مدتوں ضرب المثل رہی۔

ان ہی خلفاء میں سے ایک خلیفہ کے جواہرات کی فہرست میں کثرت سے موتیوں اور زمرہوں کی تعداد پڑھنے میں آتی ہے۔ اسی طرح بلور کے تراشیدہ ظروف نقشین اور مینا کاری کی طلائی چیزیں، صندوق، صندوقچے جن پر طرح طرح کی سونے کی بچھیکا رہی تھی، کمرے، سیاں اور کمروں کا دیگر سامان آرائش کی چیزیں جو آنکھوں، ہاتھی دانت اور صندل کی تھیلیں درج ملتی ہیں۔ اعلیٰ ترین قسم کی چینی کے پیالے اور صراحیاں جن میں کافور اور مشک بھرا رہتا تھا، فولاد کے آئینے جن کے چوکھٹے سونے اور چاندی کے تھے اور چوکھٹوں کے حاشیوں پر زمرہ اور لعل جڑے تھے۔ سنگِ سہاق کی میزیں بے شمار برنجی ظروف جن پر سونے چاندی کا کام تھا۔ دیوار پوش بھادی زری کے لیشمی پارچے جن پر بادشاہوں کی شبہیں زری میں بنی ہوئی تھیں۔ یہ کل دولت جو صلاح الدین

کو ملی اس میں ایک چیز بھی اُس نے اپنے پاس نہ رکھی۔ کچھ چیزیں سلطان نور الدین زندگی کے پاس بھیج دیں۔ کچھ اپنے ساتھیوں میں تقسیم کر دیں۔ کتب خانہ میں ایک لاکھ بیس ہزار قلمی نسخے تھے۔ یہ کل کتابیں اس نے اپنے وزیر قاضی فاضل کو نذر کر دیں باقی کل سامان فروخت کر کے اس کی قیمت بیت المال میں داخل کر دی جو سب کے نفع کے لئے تھا یہ

۵۶۷ء میں فاطمی خلافت کو ختم کرنے کے بعد صلاح الدین شوقِ جہاد کے دل میں فرنگیوں سے نبرد آزما ہونے کا خیال پیدا ہوا۔ فلسطین کی طرف پیش قدمی کی اور قلعہ شویک کا محاصرہ کیا۔ یہ قلعہ کرک سے ایک دن کی مسافت پر تھا۔ نور الدین کو صلاح الدین کی پیش قدمی کا پتہ چلا تو وہ بھی فوج لے کر اس کی مدد کے لئے روانہ ہوا۔ قلعہ پر صلاح الدین کا قبضہ ہوا ہی چاہتا تھا کہ نور الدین کی آمد کی خبر لگ گئی۔ مصر لوٹ آیا اور عذر لنگ کہلا بھیجا۔ مگر نور الدین کھٹکا اور سرکش امیر کو مصر کی حکومت سے بے دخل کرنے کے خیال سے مصر پہنچنے کا ارادہ کیا۔ صلاح الدین کو خبر لگی اُس نے اپنے اہل شوریٰ سے مشورہ کیا۔ اس کے باپ نے کہا ہم نور الدین ہی کے امیر بنائے ہوئے ہیں لہذا تم سلطان سے کہلا بھیجو کہ :-

”اگر اس غلام کی طرف سے کدورت ہے تو گوشمالی کے لئے قدم رنجہ فرمانے کی ضرورت نہیں۔ حضور ایک لو کہ بھیج کر غلام کو گردن میں رستی ڈالے ہوئے اپنے دربار میں بلا سکتے ہیں“

امرا نے نور الدین نے یہ رواداد اپنے طور سے لکھ بھیجی۔ نور الدین خاموش ہو گیا اور یہ طے کیا کہ ۵۶۸ء میں قلعہ کرک پر ملے جلے چڑھائی کریں۔ اگلا سال آیا، صلاح الدین نے جا کر قلعہ کا محاصرہ کیا۔ جب نور الدین کے آنے کی خبر لگی پھر

مصر لوٹ آیا اور اظہارِ معذرت کے لئے نور الدین کے پاس اپنے دوست  
علی بن الہکاری کو بھیجا اور عذر یہ کیا کہ میں اپنے باپ کو مصر کا نائبِ حکومت  
کمر کے جہاد کے لئے نکلا تھا۔ اس وقت باپ کی بیماری کی خبر سن کر اور یہ خیال  
کہ کہ مصر کی مملکت کہیں نکل نہ جائے مصر لوٹ گیا اور تحفے اور ہدیے بہت  
کچھ روانہ کئے۔ نور الدین کی تسلی ہوئی مگر زبان بند ہو گئی۔ یہ

**سوڈان و یمن کی فتح** | شوبک اور کرک کی مہم کے بعد صلاح الدین نے  
اپنے بڑے بھائی شمس الدولہ کو سوڈان فتح کرنے

کو بھیجا مگر یہ مہم ناکام رہی۔ پھر ۵۶۹ھ میں نور الدین کی اجازت سے  
یمن کو فتح کرنے کے لئے شمس الدولہ توہان شاہ کو بھیجا جس نے جلتے ہی یمن فتح  
کر لیا اور مضبوط حکومت قائم کر لی جو ابو بی خاندان میں بیچاس برس رہی اس  
کا مقصد یہ تھا کہ اگر نور الدین نے لے لیا تو یہ پناہ گاہ کا کام دے گی۔

**دولتِ علویہ کا حشر** | خلیفہ عاضد کے مرنے پر مصر میں خلافت عباسیہ  
کی حکومت کا پھر یہ کامیابی کی ہوا میں اٹھنے

لگا۔ اہلِ کتامہ کی قوت منتشر تھی۔ البتہ مصر میں کچھ ہوا خواہانِ علویین نے داؤد  
بن عاضد کے ہاتھ پر خلافت و امارت کی بیعت کی مگر صلاح الدین نے  
مہر غنوں کو پکڑ کر ٹھکانے لگوا دیا اور داؤد کو بلا کر تنبیہ کی اور اس کو ۵۶۹ھ  
میں قمر خلافت میں آنے سے منع کر دیا۔

داؤد کے بیٹے سلیمان نے صعیہ میں جا کر جہاں حبشی فوج کے لوگ مصر  
سے نکال کر آباد کر دیئے گئے تھے وہاں اعلیٰ حکومت کیا عمال حکومت نے  
گرفتار کر لیا۔ وہیں اپنی طبعی موت سے مر گیا۔ فارس کے اطراف میں محمد بن  
عبد اللہ بن عاضد نے خلافت و امارت کا دعویٰ کیا اور اپنا لقب مہدی رکھا مگر

کوئی مددیت کے پھندے میں پھنسا نہیں اور اٹھتی کونسل تراش دی گئی۔ اس کے بعد عبید بن میں سے کوئی باقی نہ رہا۔ البتہ علویہ کے نقباء حسن بن صباح کے لوگ قلعہ الموت میں باقی رہ گئے تھے جن کو ہلاکو خان نے ۶۵۷ھ میں تہ تیغ کر دیا۔

اب صلاح الدین نے مصر کی فلاح و بہبود کی طرف توجہ کی اور عاصد کی زندگی میں امور سلطنت کا انتظام مکمل کر چکا تھا۔ باوجودیکہ صلاح الدین کٹر شنی تھا اور عاصد کٹر شیعہ، مگر اس نے آخر تک کسی شکایت کا موقع نہ دیا اور عاصد اس سے خوش رہا اور مرتے دم تک اس کے ساتھ اخلاص اور قدردانی کا سلوک کرتا رہا۔ مرض الموت میں صلاح الدین کو بلایا مگر قصر کی سازش کے خیال سے ملاقات نہ کر سکا جس کا افسوس صلاح الدین کو رہا۔

اس جگہ یہ اعتراف کرنا پڑتا ہے کہ اس نے ایک طرف عاصد کو اپنی لیاقت کا گمراہ کر لیا تو دوسری طرف اپنے آقا نور الدین کی مرضی کا تابع رہا۔ دونوں اس سے اپنی جگہ مطمئن رہے۔ اس سے بڑھ کر یہ کہ وہ مصر کا مستقل حکمران بن چکا تھا۔ مگر اپنے کونور الدین کا نائب ہی تصور کرتا تھا۔

**شامی امراء کی رقابت** | مصر کے شامی امراء صلاح الدین کی نیک نیتی اور خوبیوں کو دیکھتے ہوئے اس کے ہمنوا ہو گئے تھے۔ مگر بعض امراء نور الدین کے پاس رہ کر اس کے خلاف زہر اگلاتے تھے جس میں امیر عین الدولہ یا روقی تھا مگر نور الدین کو صلاح الدین پر پورا بھروسہ تھا۔

صلاح الدین نے اپنی سیاسی حکمت عملی سے ایسا میدان تیار کیا تھا کہ اہل مصر اس کے گمراہ نہ ہو گئے تھے اس لئے اس کی حکومت مصر میں قائم ہو گئی نام

کو وہ خلافت عباسیہ کے ماتحت تھا۔

**خلافتِ فاطمیہ کا جائزہ** | خلافتِ فاطمیہ بھی دعوتِ آلِ محمد کی آڑ لے کر  
بنی مگر خلافتِ بنی عباس کی حریت بن کر عالم  
وجود میں آئی۔ اپنی شوکت و عظمت میں ایک امتیازی درجہ رکھتی تھی۔ اس کا  
دائرہ عمل مغرب میں بحرِ اقصیٰ، مشرق میں دریائے فرات، شمال میں ایشیائے  
کوچک اور جنوب میں بلادِ نوبیہ تک وسیع تھا۔ دوسری طرف صقلیہ اور بلادِ حجاز  
اس کی قلمرو میں داخل تھے۔ یمن، موصل اور بلادِ ماوراء النہر میں فاطمی خلیفہ کے  
نام کا خطبہ پڑھا جاتا تھا۔

قاہرہ بغداد کے بعد شان و شوکت کے اعتبار سے بہت بڑھا ہوا تھا  
فاطمی خلفاء نے وسیع سلطنت قائم کی۔ مصران کے زمانہ میں گمراہ تہذیب و  
تمدن اور علم و فن تھا۔ فاطمیوں کا کتب خانہ قرطبہ، بغداد وغیرہ کے کتب خانوں کی  
نظیر تھا۔ دولت و ثروت میں آخری خلفاء بنی عباس سے بڑھے ہوئے تھے۔

## سُلطان صلاح الدین ایوبی

صلاح الدین بن نجم الدین ایوب تکریت میں ۵۳۲ھ میں پیدا ہوا۔ نجم الدین  
جب دمشق آیا تو صلاح الدین کی عمر سولہ سال کی تھی۔ تعلیم و تربیت امیرانہ طور  
پر طبع سے ہوئی۔ نور الدین زنگی کی توجہ صلاح الدین کی طرف زیادہ تھی۔ چنانچہ  
اس کا بڑا وقت نور الدین کی خدمت میں گزرتا تھا۔

نور الدین کی بہادری، شجاعت اور عبادت گزاری کا اثر صلاح الدین پر

پڑے بغیر نہ رہا۔ نور الدین کے فیضِ صحبت و تربیت سے صلاح الدین میں وہ کمال پیدا ہوا جس نے آگے چل کر صلاح الدین اعظم بنا دیا۔<sup>۱۷</sup>  
 نور الدین ۵۹۹ھ میں فوت ہوا۔ اتابکی امراء نے اس کے گیارہ سالہ بیٹے اسماعیل الملقب بہ الملک الصالح کو تخت نشین کیا اور شمس الدین محمد المعروف بہ ابن مقدم کا ہر داز سلطنت قرار پایا۔ مگر اور امراء نے نور یہ بگڑ بیٹھے جس کا نتیجہ یہ ہوا کہ اتابکیہ حکومت کا شیرازہ بکھر گیا۔

سیف الدین غازی دالی موصل جو نور الدین کا بھتیجا تھا اُس نے جزیرہ پر قبضہ کر لیا۔ صلاح الدین نے الملک الصالح کو لکھا کہ اس واقعہ کی خبر مجھ کو کیوں نہ دی۔ اس دوران میں امیر سعد الدین بن کفعلین الملک الصالح کو لے کر حلب گیا اور امیر الامراء شمس الدین ابن دایہ اور حلب کے دوسرے اتابکی امراء کو گرفتار کر کے حکومت کی باگ ڈور اپنے ہاتھ میں لے لی۔ ابن مقدم دمشق میں رہ گیا تھا اس نے جوشِ انتقام میں سیف الدین کو دمشق کے حوالے کرنے کے لئے بلایا مگر وہ گیا نہیں۔ دمشق کے تمام امراء نے سعد الدین کے اقتدار اور استبداد کی وجہ سے صلاح الدین کو دمشق آنے کی دعوت دی فتوحات کی غرض سے نہیں، مصالحت کی بنا پر صلاح الدین سات سو سواروں کا دستہ لے کر دمشق پہنچا۔ یہ رنگ دیکھ کر سیف الدین نے فرنگیوں سے میل کر لیا۔<sup>۱۸</sup>

صلاح الدین کو دمشق میں ہاتھوں ہاتھ لیا گیا۔ اس نے دمشق پر قابض ہو کر حصص و حماۃ کی طرف توجہ کی۔ ان کو بقوت لینا پڑا۔ پھر حلب روانہ ہوا۔ مگر الملک الصالح نے اہل حلب کو درد انگیز فریاد سے متاثر کیا تھا وہ پوری قوت سے مقابل ہوئے۔ ادھر صلیبیوں نے امراء اتابکی کے اشارے سے حصص پر دھاوا بول دیا۔ صلاح الدین انہیں روکنے بڑھا وہ پیٹھ دکھا گئے۔ اس

کے بعد بعلبک پر قابض ہو گیا۔ صالح نے سیف الدین سے میل کر لیا۔ سیف الدین خود مقابل تو نہ آیا مگر اپنے بھائی عزیز الدین مسعود کو بھیجا، اس کو شکست اٹھانا پڑی۔ یہاں سے فادغ ہو کر سلطان نے حلب کا محاصرہ کر لیا۔ آخر کار اس شرط پر صلح ہو گئی کہ جس قدر حصہ ممالک شام کا صلاح الدین کے قبضہ میں ہے اس پر وہ متصرف رہے باقی اتا کی علاقہ کی طرف قدم نہ بڑھائے۔

اس مصالحت سے صلاح الدین تاہکی حکومت سے آزاد ہو گیا۔ اس نے اپنے نام کا خطبہ و سکہ جاری کر دیا۔

**پروانہ حکومت مصر و شام** | خلیفہ مستکفی باللہ نے صلاح الدین کو خلعت عطا کیا اور پروانہ حکومت مصر و شام مرحمت فرمایا۔

۵۵۵ھ میں سیف الدین پھر اٹھ کھڑا ہوا۔ صلاح الدین نے اس کو شکست دے کر بڑا غم، بیچ اور قلعہ عزازہ پر قبضہ کر لیا اور ۵۵۶ھ میں حلب پر پھر فوج کشی کر دی۔ آخر کار صلح ہو گئی۔ سلطان نور الدین کی بچی کو صلاح الدین کے پاس بھیجا۔ اپنی آقا زادی کے ساتھ لطف و محبت سے پیش آیا۔ تحائف دیئے اس نے قلعہ عزازہ مانگا وہ بھی دے دیا۔

**باطنیوں کا قاتلانہ حملہ** | عزازہ کے محاصرہ کے دوران میں اسماعیلی باطنیوں نے دو مرتبہ قاتلانہ حملہ سلطان پر کیا۔ خدا نے چشم زخم نہ پہنچنے دیا۔ وہ قتل کر دیئے گئے۔

۵۶۶ھ میں سلطان نے عسقلان پر حملہ کیا تھا۔ اموری عسقلان پر قبضہ فرما کر اسے یروشلم مقابلہ پر آیا اور شکست پا گیا۔ پھر مدینہ پر فرنگی جمع ہوئے بری اور بحری فوج سے اس کو بھی فتح کر لیا۔

**حملہ اسکندریہ** | نور الدین کی وفات کی خبر سے نصرانیوں میں نئی آہنگیں پیدا ہوئیں اور اس کے مفتوحہ ممالک پر دوبارہ قبضہ کرنے کی جدوجہد شروع کر دی۔ شام اور صقلیہ سے ۶۸۶ جنگی جہازوں کا



بیڑہ اسکندریہ پہنچا۔ شہر سے باہر منجلیق اور دبابے نصب کئے۔ اسکندریہ کے محصور باشندوں نے کمال بہادری کے جوہر دکھائے۔ صلاح الدین نے خبر لگتے ہی ایک لشکر بھیجا فرنگی منہ کی کھا کر چلتے ہوئے اُن کے بہت سے جہاز ڈوب گئے۔ غرضیکہ یہ حملہ ہر طرح سے ناکام رہا۔

ان تمام علاقوں کے قبضہ کے بعد شام میں صلاح الدین کی قوت بڑھ گئی تو فرنگیوں نے ۱۱۵۵ھ میں صلح کر لی۔ ۱۱۵۶ھ

صلاح الدین مصر واپس گیا۔ دمشق پر اپنے بھائی توران شاہ کو حکمران کر گیا۔ فرنگی موقع پا کر دمشق پر حملہ آور ہوئے۔ توران شاہ کو شکست ہوئی اور امراء گرفتار ہو گئے۔ صلاح الدین مدد نہ بھیج سکا۔ مگر عسقلان پر حملہ کر دیا۔ دوسری سمت سے فوجیں آگئیں۔ اس کے برادر زادہ محمد اور فقیہ عیسیٰ نے مقابلہ کیا جس میں محمد شہید ہوا اور عیسیٰ گرفتار ہو گئے۔ ساٹھ ہزار اثرفی دے کر صلاح الدین نے عیسیٰ کو چھڑایا۔

۱۱۵۶ھ میں سیف الدین والی موصل مر گیا اور ۱۱۵۷ھ میں الملک الصالح والی حلب بھی فوت ہو گیا۔ سیف الدین عزیز الدین سعود کو جانشین کر مرا تھا۔ صالح نے بھی اس کو ہی اپنا جانشین کیا۔ کچھ دن بعد عماد الدین والی سجارہ نے حلب کا تبادلہ کر لیا۔

ادھر عزیز الدین نے باطنیوں سے میل کر کے حلب میں ان کا تبلیغی مرکز بنانے کا وعدہ کر لیا اور ایک طرف صلاح الدین سے مقابلہ کے لئے ہر دو بھائیوں نے فرنگیوں سے بھی باضابطہ عہد نامہ کیا۔ مگر صلاح الدین نے جو معاہدہ کیا تھا اس سے ان حرکتوں پر بھی انحراف نہ کیا۔

مصر سے شام صلاح الدین روانہ ہوا۔ فرنگیوں نے کیک پر دوکار مگر وہ

دوسری سمت سے نکل گیا۔ طبریہ و بیسان وغیرہ فرنگی علاقوں پر حملہ کرتا ہوا عکہ تک بڑھتا چلا گیا اور فرنگیوں کو دمشق سے مار بجھایا۔ سلطان بیروت لینے کے ارادہ سے بڑھا۔ معلوم ہوا کہ جنگی جہاز فرنگیوں کے سمندر میں منڈلا رہے ہیں۔ ان پر حملہ کر کے ایک ہزار چھ سو فرنگی گرفتار کر لئے۔ یہ

بیروت سے امیر مظفر الدین کو کبریٰ والی حران جو عزیز الدین مسعود کے خلاف ہو گیا تھا اس کے بلاوے پر پہنچا اور جزیرہ کے بڑے حقے کو بقوت لے لیا۔ یہ صورت دیکھ کر عماد الدین نے اپنا علاقہ عزیز الدین کے سپرد کر دیا۔ سلطان نے ۷۵۸ھ میں موصل پر فوج کشی کی مگر ناکامی ہوئی۔ اس کے بعد بنجارہ پر حملہ کر دیا اور عزیز الدین مسعود کے بھائی شریف الدین پر فتح پائی اور اپنے سالے سعد الدین مسعود کو یہاں کا حاکم بنایا۔ اس کے بعد آمد لے لیا اور یہاں کا کتب خانہ عظیم الشان تھا۔ اس میں دس لاکھ چالیس ہزار کتابیں تھیں۔ یہ سب سلطان نے قاضی فاضل کے سپرد کر دیں۔ اس کے بعد ہی حلب پر قبضہ کر لیا۔ شام میں سلطان کی قوت بہت بڑھ گئی۔ دریائے دجلہ سے رودیل تک اور افریقہ کے ساحل پر طرابلس تک بڑے بڑے شہر سلطان کے زیر نگین تھے۔ مکہ معظمہ سے بغداد کی مسجدوں تک اس کے نام کا خطبہ پڑھا جانے لگا۔

## حروبِ صلیبیہ

سلطان نے حارم پر قبضہ کرنے کے بعد فرنگیوں سے معرکہ آرائی شروع کر دی۔ ۷۵۹ھ میں فوجیں جمع کر کے فرنگی علاقہ پر حملہ کر دیا۔ متواتر چودہ سال تک نصاریٰ سے جہاد کیا۔ شام کے تمام علاقے نصاریٰ سے بہ قوت لے لئے۔ بیت المقدس فتح کیا۔ اسلام کے دشمن ریحی نالڈ کو قتل کیا۔ دوسرے عیسائی حکمران

گائی، بالڈون، بالیان، والد، کونتی، جو سکس وغیرہ جو گرفتار تھے ان کی جان بخشی کی۔ اس معرکہ کے حالات ”تاریخ ملت“ کی جلد ششم میں بیان کئے جا چکے ہیں۔ اس زمانہ میں موصل پر حملہ کیا۔ عزیز الدین نے اطاعت قبول کر لی اور شہر زور اور دریائے ذاب کے آس پاس کے علاقے قرائلی اور بتی قفحاق کے اضلاع سلطان کو دیدیئے اور اپنے ملک میں سلطان کے نام کا خطبہ و سکہ جاری کیا۔

لین پول نے لکھا ہے :-

”جنگ مقدس خاتمہ کو پہنچی، پانچ برس کی مسلسل لڑائیاں ختم ہوئیں جولائی ۱۱۹۲ء میں مطبق پر مسلمانوں کی فتح سے قبل دریائے اردن کے مغرب میں مسلمانوں کے پاس ایک انچ زمین نہ تھی ستمبر ۱۱۹۲ء میں جب ملہ پر صلح ہوئی تو صور سے لے کر یافہ کے ساحل تک بحر ایک پتلی سی پٹی کے ساتھ مسلمانوں کے قبضہ میں تھا“

**رواداری** | صلیبیوں نے اپنی فتوحات کے موقع پر مسلمانوں کے ساتھ ظالمانہ سلوک کئے تھے۔ بیت المقدس جب نصراہوں نے لیا ہے تو صرف مسجد صخرا میں ستر ہزار مسلمان قتل کئے تھے۔ مگر جب بیت المقدس کو صلاح الدین نے فتح کیا تو عیسائیوں کو معمولی قدریہ لے کر بعزت و احترام نکلنے کا حکم دیا اور ان کے لئے زیارت کی عام اجازت مرحمت کی بغرضیکہ سلطان نے اپنی افواج کو آرام کرنے کے لئے ان کے وطن واپس کر دیا۔ چند ماہ بیت المقدس میں قیام کیا۔ شہر پناہ کی مرمت کرائی، خندق کھدوائی، شفا خانہ تعمیر کرایا۔ انتظام شہر امیر عزیز الدین بردیک کے سپرد کر کے شوال ۵۸۵ھ میں حج کے ارادہ سے دمشق چلا گیا۔

سلطان کے اہل و عیال دمشق میں موجود تھے وہیں اس کے بھائی ملک عادل کرک سے آگئے تھے۔ سارا خاندان نہایت امن و آرام کے ساتھ رہنے پہنچے لگا۔ سلطان کو دمشق اس قدر پسند تھا کہ مہر جانے کا خیال بھی نہ کیا۔

**وفات** | کئی سال سے سلطان کی صحت بگڑ گئی تھی جہاد کی مساعی میں اُس نے کچھ خیال نہ کیا۔ رمضان کے روزے قضا ہو گئے تھے ان کو پورا کرنے لگا جو مزاج کے موافق نہ پڑے۔ طبیب نے دو کا کہ صحت کے لئے اس وقت ملتوی کر دیجئے۔ سلطان نے کہا معلوم نہیں آئندہ کیا پیش آئے اور کل روزے پورے کئے۔ جس سے صحت جواب دے گئی۔ وسط صفر ۵۸۹ھ میں حالت بگڑنے لگی مرض بڑھ گیا غشی طاری ہو گئی۔ شیخ ابو جعفر نے قرآن مجید کی تلاوت کی۔ ۲۷ تاریخ دو شنبہ کے دن فجر کے وقت مجاہد اعظم نے جان بحق تسلیم کی۔

**اوصاف** | سلطان صلاح الدین جہاں مجاہد اعظم تھا اس کے ساتھ اسلامی سلطنت کا خود مختار بادشاہ ہوتے ہوئے امیر تو امیر غریب کے ساتھ یکساں سلوک کرتا تھا۔ اگر کوئی خادم بیمار ہو جاتا تو خود عیادت کو جاتا۔ ایک خادم نے ایک تحریر دستخط کرا نے چاہی۔ سلطان نے کہا پھر کسی موقع پر یہ کاغذ پیش کرنا۔ اُس نے کہا ابھی کر دیجئے اور دوات سامنے اس طرف رکھی ہے۔ چنانچہ سلطان نے دور سے جھک کر دوات اٹھائی اور دستخط کئے۔ ایک مرتبہ ایک غلام نے دوسرے غلام کے جو تاملادہ سلطان کی طرف آیا۔ سلطان نے غلام کو پریشانی سے بچانے کے لئے اس طرف سے رخ پھیر لیا۔ مشہور ہے کہ جب عکہ پر فرنگیوں کا قبضہ ہونے کے بعد سلطان ساحل کے قلعے مسمار کرنے کے لئے گیا تو قلعہ گرائے والوں کے ساتھ مثل ایک پیادہ کے خود بھی مزدور کا سا کام کرتا تھا اور لکڑیاں کندھوں پر اٹھا کر لے چلتا۔

اسی طرح بیت المقدس کی قلعہ بندی کرتے وقت وہ گھوڑے پر سوار ہو کر دور دور سے خود پتھر لاد کر لاتا۔ فوج بھی اپنے سپہ سالار کی اعلیٰ مثال کی پیروی کرتی اور مزدوروں اور فوجیوں کی یہ جماعت مہینوں کا کام دنوں میں پورا کر لیتی۔

ایک معاملہ میں سلطان کو ایک فریق مقدمہ کی حیثیت سے عدالت میں طلب کیا گیا۔ سلطان آیا اور معمولی طریقہ سے قاضی کی مجلس قضاء میں بیٹھ گیا۔ اگرچہ اس مقدمہ میں حق بجانب وہی تھا۔

**علمی ذوق** | صلاح الدین کو اصلاحی عالموں کی صف میں جگہ نہیں دی جاسکتی مگر اس کو علوم دینی میں استعداد معقول تھی۔ علم حدیث کے متعلق اس کی واقفیت وسیع تھی۔ علم فقہ، علم ادب، عربوں کے انساب، ان کے واقعات اور ان کی لڑائیوں کے متعلق بھی کافی معلومات رکھتا تھا۔ اسکی پڑھی ہوئی کتابوں میں رازی کی تصانیف میں سے فقہ کی ایک کتاب شامل تھی۔ قاضی بہاء الدین ابن شداد سے علمی استفادہ بہت کیا۔ لہ

**علمی مجلس** | صلاح الدین کی علمی مجالس میں بڑے بڑے اکابر علماء شریک ہوا کرتے تھے اور اس کی تنقید و مکنہائے بحث و نظر سے اس کے فہم اور قابلیت کی داد دیتے۔

علمی مباحث کے ساتھ شغف رکھنے کے باوجود سلطان سیاست اور جہاد کا مرد میدان تھا۔ اس لئے اس کی ذکاوت کا ظہور زیادہ تر امور سلطنت اور میدان جنگ میں ہوا کہ تا تھا یہ

**نماز، روزہ کی پابندی** | صلاح الدین فرض نماز کو پابندی سے ادا کیا کرتا۔ اس کے علاوہ نوافل بھی کافی ادا کیا کرتا اور روزہ کا بڑا پابند تھا۔

**سخاوت** | بنی فاطمہ خلفاء کا عظیم الشان خزانہ اس کے قبضہ و تصرف میں آیا۔ سلطان نور الدین کے پاس بھیجا اور امراء میں تقسیم کیا اپنے لئے کچھ نہ رکھا جو روپیہ اس کے پاس آتا خیر کے کاموں میں صرف

کر دیا کرتا۔ اس کا کھلم کھلا ثبوت یہ ہے کہ وفات کے وقت اس کے خزانوں میں کل سینتالیس دہم (چاندی) کے تھے اور ایک ٹکڑا سونے کا تھا۔ قاضی ابن شداد نے اپنے پاک کمائی کا پیسہ سلطان کی تجہیز و تکفین میں لگایا۔

**مہمان نوازی** | بنی فاطمہ کا مہمان نوازی بہت تھی۔ مسلمان ہو یا غیر مسلم ہر ایک کی کھلے دل سے تواضع و مدارت کرتا تھا۔ صلح کے بعد برنس والی انطاکیہ سلطان کا مہمان ہوا۔ سلطان اس کے خیمہ میں جا کر خود ملا۔ اس نے عمق کے علاقہ کو مانگا۔ باوجودیکہ ۵۸۴ھ میں برنس سے چھینا تھا خوشی سے والی انطاکیہ کو عطا کر دیا۔

ایک مرتبہ صیدا کا فرنگی والی سلطان کے پاس آیا اس کی عزت و توقیر میں کوئی کمی اٹھانہ رکھی۔ اپنے ساتھ کھانا کھلایا اور اسلام کے محاسن بیان کئے۔ علماء و مشائخ کی بڑی تعظیم و توقیر کرتا۔ ان ذاتی محاسن و فضائل کے علاوہ سلطان نے بکثرت علمی و تمدنی کام انجام دیئے۔

**علمی ترقی** | اصلاح کا دور علمی ترقی و ترویج میں خلفاء فاطمی سے بہت بڑھا ہوا ہے۔ سلطان نے مصر، شام، فلسطین اور جزیرہ میں صد ہا مدارس قائم کئے۔ بعض ایسے عظیم الشان دارالعلوم تھے کہ ساری دنیا نے اسلام میں ان کی شہرت تھی۔

مصر میں مدرسہ صلاحیہ، مدرسہ سیوفیہ، مدرسہ مرصنیہ، مدرسہ فحیحیہ، مدرسہ عالیہ، مدرسہ فائزیہ، مدرسہ فاضلیہ، مدرسہ ارشیکہ، مدرسہ معزیہ وغیرہ کثرت سے تھے۔ امرا نے دولت نے اپنی طرف سے بھی مدارس قائم کئے۔ مقریزی اور علامہ سیوطی نے تفصیلی طور سے حالات لکھے ہیں۔ بڑے بڑے وقف ان مدرسوں کے متعلق تھے۔

علامہ ابن خلکان کا بیان ہے :-  
”فاطمی خلفاء کو مدارس سے کوئی دلچسپی نہ تھی اس لئے ان کے زمانہ

میں مصر کا ملک مدارس سے تقریباً خالی تھا۔ سب سے پہلے سلطان صلاح الدین نے یہاں مدرسے قائم کئے۔<sup>۱</sup>

**مکاتب** | یتیموں اور غرباء کے بچوں کی قرآنی تعلیم کے لئے علیحدہ مکاتب تھے جن کے مصارف کا بار سلطان کے ذمہ تھا۔

**وظائف** | سلطان کی جانب سے علماء کی جو تنخواہیں اور وظائف مقرر تھے ان کی مجموعی رقم تین لاکھ دینار سالانہ تھی۔

**خانقاہ** | صوفیا اور مشائخ کے لئے خانقاہیں بنوائیں۔ قاہرہ کی خانقاہ کا منتظم شیخ الشیوخ کہلاتا تھا۔

**شفا خانہ** | قاہرہ میں سلطان نے جو شفا خانہ بنوایا تھا وہ عظیم الشان تھا۔

**مسافر خانے** | سلطان نے جگہ جگہ مسافر خانے بنوائے۔ اسکندریہ میں عظیم الشان سلطانی مسافر خانہ تھا۔

غرضیکہ سلطان نے امورِ خیر میں اس قدر اوقاف کئے کہ سلف میں اس کی مثالیں کم ملتی ہیں۔

ہم یہ بحث علامہ ابن خلکان کے بیان پر ختم کرتے ہیں :-  
 ”سلطان دین و دنیا دونوں میں سعید تھا۔ دنیا میں اُس نے کیسے کیسے کارنامے انجام دیئے اور کیسی کیسی فتوحات حاصل کیں اور کتنے بڑے بڑے وقف کئے۔“<sup>۲</sup>

**وقف حریم** | صلاح الدین کا وہ وقف جو آج تک قائم ہے وہ حریم کا ہے۔ دولت علویہ مصر اپنے زمانے میں فی حاجی ساڑھے سات (۷½) اشرافی ٹیکس وصول کرتے تھے۔ سلطان نے اس ٹیکس کو بند کیا۔

امیر مکہ کے لئے جاگیر عطا کی اور خدامِ حرم کے وظائف مقرر کئے۔ اہلِ حرم کے لئے آٹھ ہزار ادوب غلہ سالانہ مقرر کیا جو اب تک مصر سے جاتا ہے۔

## نظمِ مملکت

**وزارت** | سلطان صلاح الدین نے مشہور کاتب قاضی فاضل عبدالرحیم بسیسا کو منصبِ وزارتِ مصر پر فائز کیا۔ پھر اس کے بیٹے ہی وزارت کے عہدوں پر سرفراز ہوتے رہے۔

**منظم فوج** | سلطان نے کرد کی ایک عظیم الشان فوج بنائی تھی۔ یہ فوج بھی دولتِ ایوبی کے لئے وجہ استحکام ثابت ہوئی۔ یہ فوج وہی ہے جس نے صلیبی جنگ جوؤں سے مقابلہ کر کے ان کی قوت کو پاش پاش کر دیا تھا۔

**قلعہ جنگی** | سلطان صلاح الدین ایوبی نے جبلِ منظم پر قلعہ جنگی تعمیر کیا تھا۔

**بحری بیڑا** | جو کارخانے جہاز سازی کے بنی فاطمہ کے عہد کے تھے۔ سلطان نے ان کو قائم رکھا اور ان کو ترقی دی۔ ۵۶۷ھ میں سلطان نے بحری بیڑے کی طرف انتہائی توجہ مرکوز کی تاکہ صلیبیوں کو ممالکِ اسلامیہ کے حدود پر یورش کرنے سے روک سکے۔ سلطان نے اس بیڑے کے نظم و نسق اور دوسری ضروریات کے لئے ایک مستقل دفتر قائم کیا تھا جسے دیوانِ اسطول کے نام سے موسوم کیا جاتا تھا۔ اس محکمہ کا افسر سلطان صلاح الدین ایوبی کا بھائی ملک عادل تھا۔

**زراعت** | جہاں سلطان نے علمی ترقی کی طرف توجہ دی تھی ملک کی صنعت و حرفت کی طرف بھی توجہ دی۔ اس کے ساتھ ہی زراعت کا خاص لحاظ رکھا جس کا نتیجہ یہ ہوا کہ ملک بہت جلد سدھر گیا۔ کاروبار چلنے



لگے۔ نہروں کی صفائی کی گئی۔

**خراج** صلاح الدین کے زمانے میں دولت علویہ کے زمانہ سے زیادہ خراج وصول ہوا۔ ۶۵۳-۶۵۴ دینار خراج کی مقدار تھی۔

**قضاة** قاضی القضاة صدر الدین عبدالملک بن داماس تھے۔ ۵۶۴ھ میں فقہ کی تعلیم کے دو مدرسے سلطان نے قائم کئے۔ ایک مدرسہ شافعی اور دوسرا مالکی تھا۔ قاضی القضاة کے مشورہ سے تمام شیعہ قاضی معزول کئے گئے اور ان کی جگہ سنی قاضیوں کو دے دی گئی جو شافعی مذہب کے پیروکار تھے یہ

**معاصر علماء** القاضی الفاضل ابو علی عبدالرحیم جو اپنی اصابت رائے، سیاستانی فصاحت، بلاغت، ذکاوت اور سمیت سے ممتاز خصوصیات میں مشہور نام ہے۔ سلطان صلاح الدین کا وزیر تھا۔ ولادت ۵۶۹ھ میں مقام عسقلان میں ہوئی اور وفات ۵۹۲ھ میں بمقام قاہرہ ہوئی۔

ابوالحسن احمد بن ابی الحسن الرشید اسوانی فضلاء عصر سے تھا۔ ہندسہ و منطق علوم لوائل میں تبحر کا درجہ رکھتا تھا اسکندریہ کا عامل مقرر ہوا۔ ۵۷۳ھ میں قتل ہوا یہ

بہاء الدین ۵۸۵ھ میں موصل میں پیدا ہوا۔ حدیث و فقہ میں اجتہاد کا درجہ رکھتا تھا۔ مدرسہ نظامیہ بغداد کا صدر مدرس ہو گیا۔ پھر شہر موصل میں قاضی کمال الدین محمد شہروری کے مدرسہ کا مدرس اعلیٰ ہو گیا۔ اس نے سلطان یوسف صلاح الدین ایوبی کی تالیف کی اور اسے خود سلطان کی نذر کیا۔ سلطان نے بطور صلہ و قدر دانی کے اس کو لشکر کا قاضی مقرر کیا۔ پھر قاضی القضاہ حلب مقرر ہوا۔ اس نے حلب میں دو عظیم الشان مدرسے بنوائے۔ ۶۳۱ھ میں منصب

قضاء کو ترک کر کے خود درس و تدریس میں لگ گیا۔ ۱۲۳۵ء میں فوت ہوا۔  
ابن عساکر ابوالقاسم علی بن حسن دمشق میں ۴۹۹ھ میں پیدا ہوئے۔ علم تاریخ کے علاوہ فقہ و حدیث میں بھی آپ کامل تھے۔ دمشق کی تاریخ آستی جلدوں میں لکھی۔ ۵۱۵ھ میں انتقال کیا۔ سلطان صلاح الدین خود آپ کے جنازہ میں شریک تھا۔

## ملک عثمان عماد الدین معروف بہ ملک عزیز ایوبی

سلطان صلاح الدین نے امرائے دولت کے مشورے سے اپنی زندگی میں اپنے بیٹے ملک عزیز کو مصر کی ولایت عنایت کی اور دمشق دوسرے بیٹے نور الدین ملک افضل کو دیا اور تیسرے بیٹے غیاث الدین ابوالفتح غازی ملک طاہر کو عراق، عجم کا خود مختار بادشاہ بنایا۔ بقیہ بیٹوں کو چھوٹے چھوٹے علاقہ کا امیر کر دیا۔

سلطان کے بعد ملک عزیز نے عنان حکومت مصر سنبھالی۔ باپ کے عہد میں جو انتظام تھا اس کو سنبھالے رکھا۔ عمر نے زیادہ وفات نہ کی۔ ۶۰۰ محرم ۵۹۵ھ میں فوت ہو گیا۔

## ملک منصور ایوبی

منصور کی عمر آٹھ سال کی تھی۔ امرائے سلطنت نے تخت مصر پر بٹھایا۔ مگر ملک عادل سیف الدین ابوبکر بن ایوب کہک سے فوج لئے ہوئے آیا اور

دعویٰ یہ تھا کہ منصور میرا پوتا ہے اور خور و سال ہے۔ مصر کا انتظام اپنے ہاتھ میں لے لیا اور ۵۹۶ھ میں اس کو معزول کر کے خود تخت مصر پر بیٹھا اور حکمرانی کرنے لگا۔

## ملک عادل ایوبی

عادل نے دورِ صلاح الدین کی یاد تازہ کر دی۔ اُس نے مصر کی توسیع کے لئے افضل سے شام لے لیا اور حلب کو بھی مطیع کیا۔  
 ۶۱۳ھ میں صلیبیوں نے پھر ہاتھ پیرز کا لے۔ شام  
صلیبیوں کا حملہ | کے اکثر شہر لیلے حتیٰ کہ دمیاط پر قابض ہو گئے ۶۱۵ھ  
 میں مصر پر بڑھے۔ اس درمیان میں ملک عادل فوت ہو گیا۔

## سلطان کامل بن عادل

ملک کامل ابوالمعالی ناصر الدین محمد خلیل فرنگیوں سے مقابلہ پر دمیاط گیا ہوا تھا وہیں تخت نشین ہوا۔ اس نے ۶۱۵ھ میں دمیاط سے فرنگیوں کو نکالا۔ بعد فتح قاہرہ آیا اور جشنِ عام منایا گیا۔ ۶۲۵ھ میں دورانِ قیام دمشق ۲۲ رجب کو جاں بحق تسلیم ہوا۔ ۱۵

## سلطان سیف الدین ابوبکر عادل

کامل کا بیٹا سیف الدین ابوبکر عادل دو سال سے زیادہ حکمرانی نہ کر سکا۔

اس کا بھائی ملک صالح نجم الدین جزیرہ کافرمانہ و اتھا اور امیر مونس شام کا، ہردو نے امارت کا تبادلہ کیا تھا۔ شام پر ملک صالح تھا اُس نے موقع سے فائدہ اٹھا کر مصر پر قبضہ کر لیا۔ سیف الدین گرفتار ہوا۔

ذی الحجہ ۶۳۷ھ میں امرائے سلطنت نے بیعت کر لی۔ عنان حکومت ہاتھ میں لیتے ہی امیر مونس کو جزیرہ سے معزول کر کے مصر طلب کر لیا اور وہ صلیبیوں سے جا ملا۔ والی دمشق اسمعیل، امیر حصن ابراہیم اور حاکم کرک اس کے ساتھی ہو گئے۔ سب نے متفقہ طور سے لشکر کشی کی۔ لوٹس نہم فرانسیسی بھی ان کا ہم نوا ہو گیا۔

۶۴۷ھ میں سب نے مل کر دمیاط لے لیا۔ ملک صالح بیمار تھا۔ چودہ ماہ مقابلہ کرتا رہا۔ ۱۳ شعبان ۶۴۷ھ کو انتقال کر گیا۔ اس کی اہلیہ ملکہ شجرۃ الدرد نے موت کو مخفی رکھ کر اس کے بیٹے ملک معظم توران کو حصن کیفا سے بلا کر تخت نشین کیا۔

## سُلطان ملک معظم

سُلطان توران شاہ ملک معظم عنان حکومت ہاتھ میں لے کر صلیبیوں اور غدار امرائے دولت کے مقابلہ میں فوج لے کر پہنچ گیا۔ صلیبی شکست کھا گئے۔ اس کے بعد جملہ امرائے سلطنت کو نکال باہر کیا۔ ان کی غداری دیکھ چکا تھا۔ حصن کیفا سے جو لوگ آئے تھے ان کو امیر مقرر کیا۔ اس وجہ سے مالیک اس سے ناراض ہو گئے اور ۷ محرم ۶۴۸ھ کو اس کو قتل کر دیا۔ اس کی حکومت کل چند ماہ رہی۔

## ملکہ شجرۃ الدر

یہ بڑی عاقلہ خاتون تھی۔ معظم کے کوئی بیٹا نہ تھا۔ اس نے ممالیک کے سرغنہ عزیز الدین کو اپنا متفق کر لیا اور خود ۱۰ صفر ۶۴۸ھ کو تخت سلطنت پر بیٹھ گئی اور عزیز الدین کو وزارت عطا کی۔ ملکہ شجرۃ الدر کے زمانہ میں فرانس کی پچاس ہزار فوج مقام منصورہ تک پہنچ گئی۔ یہ ملکہ فوج لے کر مقابل ہوئی اور اس کو شکست دی اور بادشاہ و ملکہ گرفتار ہو گئے تو ان ہر دوسے ۲۰ لاکھ ذریاوان کے معاوضہ میں جان بخشی کر کے فرانس واپس بھیج دیا۔

خلیفہ بغداد مستعصم کی خدمت میں پروانہ حکومت کی درخواست بھیجی گئی مگر عورت کی سلطنت کو خلیفہ نے جائز نہیں رکھا اس بنا پر تین ماہ بعد تخت حکومت چھوڑنا پڑا۔ شام کے ایوبی امراء نے الناصر صلاح الدین یوسف والی حلب کو اپنا بادشاہ بنالیا۔ اس نے دمشق پر جو مصری حکومت کا علاقہ تھا قبضہ کر لیا۔ یہ حالت دیکھ کر عزیز الدین ایک سے ملکہ شجرۃ الدر نے عقد کر لیا اور اس کے حق میں حکومت سے دستبردار ہو گئی۔ چنانچہ عزیز الدین تخت نشین ہو گیا۔ اس کے بعد سے ایوبی حکومت کا خاتمہ ہو گیا۔

شجرۃ الدر نے ہی محل شریعت کا سلسلہ شروع کیا تھا اور اس میں خانہ کعبہ کے لئے غلاف مصر سے بھیجا جاتا جو آج تک بفضلہ قائم ہے۔ قاہرہ میں اس کے نام سے ایک مسجد بنی ہے۔

## عزیز الدین ایک معزز جاشگیر

عزیز الدین ممالیک بھریہ سے تھا۔ اس کے اسلاف ممالک دشت قیپاق کے

رہنے والے تھے تا مادی سیداب میں اس طرف کے علاقہ کے لوگ بھی بہہ گئے۔ قزوين اور کوہ قاف تک کے اپنے وطنوں کو خیر باد کہہ گئے۔ جہاں گئے اُن کو پکڑ کر فروخت کر دیا۔ ملک صالح نجم الدین ایوبی نے بہت سوں کو خود خرید لیا۔ اور ان کو جزیرہ روضہ میں آباد کیا اور ان کو اپنے درباری امراء سے منسلک کر دیا۔ ان لوگوں نے بڑے بڑے محلات اور قلعے تعمیر کئے۔ یہ جگہ وہ ہے جہاں نیل کی دو شاخیں ملتی ہیں۔ اس وجہ سے یہاں کے لوگ مالیک بحری کہے جاتے تھے۔ یہ لوگ بڑے بہادر تھے اور ان کی قراہیں مصر کے ان ترک مملوک کے یہاں ہوتی رہیں جو خلیفہ معتصم اور احمد بن طولون کے زمانہ میں مصر میں آباد تھے۔

معز الدین ایبک جمادی الاول ۶۴۸ھ میں تخت نشین ہوا اور لقب معز جاشگیر رکھا۔ ہوشمند ترک تھا۔ عنان حکومت ہاتھ میں لے کر مصر کا انتظام بہت اچھا کیا۔ فوج کو دولت سے مالا مال کر کے ان کو قابو میں رکھا۔ مگر کچھ بحری مالیک ہیں کے امراء معز الدین کے حریف تھے۔ ان کو اس کا بادشاہ بننا ناگوار گزرا۔ انہوں نے مونس بن یوسف ایوبی ملقب الملک الاشراف حاکم مین کو لا کر تخت نشین کیا۔ معز کو نائب کیا۔ ۶۵۲ھ میں معز نے اس کو قید کر دیا اور خود مصر کا مستقل حکمران بن گیا۔

**وقائع** ناصر الدین یوسف ایوبی دمشق پر قابض ہو کر ملک معظم کا انتقام لینے مصر پر لشکر کشی کرنا چاہی مگر صلیبیوں سے امداد چاہی اور عزیز الدین ایبک نے کچھ رقم دے کر فرنگیوں کو توڑ لیا۔ مگر ناصر نے بیس ہزار فوج معروانہ کی جس کو غزہ میں عزیز الدین کی فوج نے شکست دی۔ اس کے بعد خود ناصر ایک عظیم فوج لے کر مصر کو چلا۔ ۱۱۸۱ھ میں عزیز اور اس کے سپہ سالار فارس الدین اقطاعی نے دودو ہاتھ کئے اور دمشق لوٹنے پر مجبور کر دیا۔ مگر اس نے واپس ہوتے ہوئے عزیز الدین سے صلح کر لی اور باہم

یہ شرط قرار پائی کہ صلیبیوں کے مقابلہ پر ہر دو فریق شامل رہیں گے۔ جب عزیز کامیابی کے ساتھ قاہرہ آیا۔ اُس نے والی مہل بدرالدین لٹوٹ سے تعلقات قائم کرنے کے لئے اس کی بیٹی سے اپنا پیغام بھیجا۔ ملکہ شجرۃ الدر کو علم ہو گیا اُس نے اپنی لونڈیوں کے ذریعے حمام میں اس کو قتل کرا دیا۔

یہ واقعہ ۶۵۷ھ کا ہے۔ مگر عزیز کے غلام مجلس رائے میں گھس گئے اور انہوں نے شجرۃ الدر کو قتل کر ڈالا اور اس کی نعش کو فصیل کے نیچے کی خندق میں پھینک دیا۔ پھر لونڈیوں کی خبر لی۔ چند خواتین مسلمان ملکہ کی نعش کو سمیٹ کر لے گئے اور اس کی تعمیر کردہ مسجد میں دفن کر دیا۔

عزیز الدین شجاع اور بہادر نامور امیر تھا۔ خلیق متواضع مذہب  
**اوصاف** کا بڑا پابند علمی ذوق رکھتا تھا۔ اس نے شاطی نیل پر ایک  
 عظیم الشان مدرسہ تعمیر کیا اور بڑی جائداد اس کے لئے وقف کی۔ اس کا  
 عہد امن و امان سے گزرا۔

## ملک منصور نور الدین

عزیز الدین ایک کا ایک لڑکا تھا جس کا نام نور الدین علی ایک تھا۔ اس کی عمر پندرہ سال کی تھی۔ امراء دولت نے باہمی مشورہ کے بعد نور الدین کو تخت نشین کیا اور لقب ملک منصور دیا اور اس کا اتالیق سیف الدین محمود قطوزی کو مقرر کیا۔

سیف الدین محمود قطوزی بن مودود، جلال الدین شاہ خوارزم کا بھانجہ تھا۔ تاتاریوں کے خوف سے خوارزم سے مصر چلا آیا۔ ذی لیاقت تھا اور شاہی

خاندان کے ایک لوگ عزیز الدین نے اپنا معتمد بنا لیا۔ اس نے مصر کی سلطنت کو سنبھال لیا۔ ایک سال نہ گزرا تھا کہ ۶۵۶ھ میں ہلاکو خاں نے بغداد کو تاراج کیا اور خلیفہ مستعصم کو ہاتھی کے پیر سے کچلوا دیا۔ عالم اسلامی میں اس کا بڑا اثر پڑا۔ اہل مصر بھی گھبرا گئے۔

قطوزی نے امرائے سلطنت اور علمائے عہد کو جمع کر کے تانادی سیلاب کا ذکر کیا اور کہا شام تک ان کا غلبہ ہو چکا۔ بہت جلد مصران کی فوج کا آماجگاہ بن جائے گا۔ اس وقت مصر میں پختہ کاہ سلطان کی ضرورت ہے۔ سب نے اس کی رائے سے اتفاق کیا اور کہا تم ہی اب تمام حکومت سنبھالو۔ چنانچہ منصور کو معزول کر کے ۴ رذی قعدہ ۶۵۴ھ میں قطوزی کو تخت نشین کیا اور ملک مظفر سیف الدین کہلایا۔

## ملک مظفر سیف الدین خوارزمی

ملک مظفر نے فوجوں کی تنظیم شروع کی اور ان کو مال و دولت سے بہت کچھ نوازا۔

ہلاکو خاں نے دمشق اور سواحل شام فتح کر کے مصر کا ارادہ کیا اور ملک مظفر کو لکھا کہ ملک مصر کو بلا جنگ سپرد کر دو، ورنہ مصر کا بھی وہی حشر ہوگا جیسا کہ بغداد کا ہوا۔ مظفر کو کچھ ہراس ہوا مگر فوجی امراء جو صلیبیوں سے معرکہ جیت چکے تھے۔ وہ تانادیوں سے لڑنے مرنے کو تیار ہو گئے۔ چنانچہ مظفر فوج گراں کے ساتھ قاہرہ سے نکل کھڑا ہوا۔ ہلاکو کا باپ مر گیا۔ یہ خبر سن کر وہ وطن لوٹ گیا اور اپنے نائب امیر کتیفا کو چھوڑ گیا۔ شوال ۶۵۸ھ میں عین ہالوت پر فریقین میں معرکہ ہوا جس میں مصریوں نے بڑی داد شجاعت دی۔ تانادی سخت ہزیمت کھا گئے۔ کتب خانہ لایا گیا۔ اس کا بیٹا قید ہوا۔ مصریوں کے ہاتھ



بے شمار ساز و سامان آیا۔ اور ہزاروں تانہاری تہ تیغ ہوئے۔  
 تانہاریوں پر یہ پہلی فتح تھی۔ مصریوں کی ہمتیں بڑھ گئیں۔ مظفر نے بمبیس  
 بند قدار کو تانہاریوں کے تعاقب میں بھیجا اور وعدہ کیا کہ اگر تم تانہاریوں کو شام  
 کے علاقے سے نکال دو گے تو حکومت حلب تمہارے لئے ہے۔ اس بہادر  
 ترک نے تانہاریوں کا اس قدر قتل عام کیا کہ شام چھوڑ کر بھاگے اور ان پر بند  
 قدار کی دھاک بیٹھ گئی۔

مظفر و منصور بمبیس قاہرہ لوٹا مگر مظفر نے حلب والی موصل کے بیٹے  
 علاء الدین کو دے دیا۔ یہ امر بمبیس کو ناگوار گذرا۔ اُس نے امرائے مملوک سے  
 مشورہ کیا۔ مملوکوں میں حکمرانی کے لائق افراد ہوتے ہوئے بلاوجہ خواہزمنی کو  
 حکومت دے رکھی ہے۔ لہذا اگر اس کو ٹھکانے نہ لگایا گیا تو یہ ممالیک کا  
 اقتدار ختم کر دے گا۔ چنانچہ قاہرہ کے متصل موقعہ پاکر مظفر کو قید ہستی سے آزاد  
 کرادیا۔ اس کے بعد جماعت امرائے مملوک قصر سلطانی میں داخل ہوئے۔  
 وہاں فامس الدین اقطاعی جو منصور کا اتالیق اور ممالیک کا سرغنہ تھا موجود تھا۔  
 اس نے پوچھا کہ مظفر پر پہلا وار کس نے کیا تھا؟ بمبیس نے کہا، میں نے!  
 اقطاعی بولا کہ تم ہی تاج و تخت کے حقدار ہوئے اور اس کو فوراً تخت مصر  
 پر بٹھا دیا اور مسند نشینی کا اعلان عام کیا گیا۔

بمبیس اپنی امارت کے زمانہ میں اہل مصر کی خدمت کر چکا تھا۔ عوام اس سے  
 مانوس تھے سب نے بخوش دلی اس کو اپنا امیر تسلیم کر لیا۔

## سلطان ملک الظاہر کن الدین بمبیس بند قدار الصالحی

کن الدین کو علی ابن الورقہ نے منجملہ چھپتر مملوک کے ملک شام میں بقیعت  
 بمبیس ہزارہ مرغ خریدیا تھا۔ اصل نام محمود تھا۔ باپ کا نام شاہ حق متق والی خوارزم

نوار زم تھا جسے قسمت نے تختِ حکومت سے اتار کر پابہ زنجیر کر دیا تھا۔

ابن الورقہ، محمود کو مصر نہیں لے گیا بلکہ ایک مسلمان مہاجن کو نذر کر دیا کہ جس کا وہ بہت مقروض تھا۔ اس مہاجن نے اس کو اپنے لڑکے کے کھلانے پر مامور کر دیا۔ ایک روز سیٹھانی نے ایک غلطی پر محمود کو مارتے مارتے اٹو کر دیا۔ اتفاق سے سیٹھ کی ہمشیرہ فاطمہ خاتون اور ماں موجود تھیں جسے کچھ رحم آگیا۔ وہ بولی کہ بہن اس کو اتنا کیوں مارتی ہو؟ اگر اس سے کام نہیں ہوتا تو لاؤ مجھے دیدو۔ سیٹھانی نے کہا خوشی سے لے جاؤ۔ چنانچہ اس دن سے محمود فاطمہ کے یہاں چلا گیا۔ اتفاق سے فاطمہ کے ایک متوفی لڑکے کے بیبرس نامی سے اس کی شباہت ملتی تھی اس لئے اس کو بھی بیبرس کہہ کر پکارتی اور مثل اولاد کے رکھتی۔

فاطمہ کا بھائی نجم الدین نامی سلطان مصر کا وزیر اعظم تھا اپنی بہن سے ملنے دمشق آیا۔ بیبرس کو دیکھا، اس کے حالات سنے اور بہن کی سفارش پر اس کو اپنے ساتھ مصر لیتا گیا۔ وہاں اُس نے ترقی کرتے ہوئے اعلیٰ عہدوں پر سرفرازی پائی۔ جنگوں میں شریک ہوا۔

شجاعت میں موسیٰ بن نصیر تھا، سفاوت میں جعفر، نظم و نسق میں منصور سے کم نہ تھا۔

محمود کن الدین بیبرس بند قرار لقب ملک ظاہر تھا۔ یہ **نام و لقب** | دنیائے اسلام میں دوسرا صلاح الدین ایوبی تھا۔ بڑا بہادر اور دین دار اور سیاست مندی سے باخبر۔

۷۱۵ھ کو تختِ سلطنت پر رونق افروز **جلوس** | ہوا۔

**وزارت** | بہاء الدین کو عہدہ وزارت تفویض کیا۔

**حاکم خزانہ** | بلی ملک کو حاکم خزانہ کیا۔  
عنانِ حکومت ہاتھ میں لے کر ملک منظر کے جتنے ساتھی تھے

ان کو ان کے مناصب پر بحال رکھا اور دل جوئی میں ان کی کوئی دقیقہ فرو گذاشت نہ کیا۔ سب امرائے دولت اُس کے ہوا خواہ بن گئے۔

## خلافت عباسیہ کا اجماع

سقوط بغداد کے بعد ظاہر باللہ عباسی کا لڑکا ابوالقاسم احمد الملقب بہ مستنصر تازیوں کے قید سے نکل کر عرب سرداروں کی ایک جماعت کے ساتھ ۶۵۹ھ میں مصر آیا۔ الملک الظاہر بیبرس کو خبر لگی وہ رجب ۶۵۹ھ کو ابوالقاسم کو بڑے تمزک و احتشام سے قاہرہ میں لے کر آیا۔ سارے ارکان سلطنت و عمائد مصر، علماء و قضاة بلکہ یہود اور نصاریٰ تک انجیلیں لٹے ہوئے جلوس کے ساتھ تھے یہ

قلعہ الجبل میں ابوالقاسم کو ٹھہرایا۔ دوسرے دن دربارِ خاص منعقد کیا۔ مصر کے قاضی القضاة تاج الدین نے ارکان و عمائد سلطنت کے دوہر و ابوالقاسم کے نسب کے متعلق عربوں سے شہادت لی۔ جب تصدیق ہو گئی تو شیخ الاسلام عزالدین عبدالسلام، قاضی تاج الدین سلطان ظاہر بیبرس و دیگر ارکان سلطنت نے ابوالقاسم کے ہاتھ پر بیعت خلافت کی۔ مصر میں اُس کے نام کا خطبہ سکے جاری کر دیا اور اعلان عام احیاء خلافت کا کیا۔ ابوالقاسم کا لقب خلیفہ مستنصر قرار پایا۔

ملک الظاہر نے لاکھوں روپیہ کے صرف سے لوازم شاہی مہیا کئے۔ اور دربارِ عام کے عمائد سلطنت کے سامنے ملک الظاہر نے اپنے ہاتھوں سے سیاہ عباسی خلعت، عمامہ اور طوق ندریں پہنایا اور اپنی طرف سے مصر کی حکومت کی سند عطا کی اور خلافت کی ذمہ داریوں کا مختار مجازہ بنا دیا یہ

اس کے بعد ظاہر تے مختلف طبقوں سے خلیفہ کے لئے بیعت لی۔ یہ دربار جمعہ کے دن منعقد ہوا تھا۔ دربار کے خاتمہ پر خلیفہ پہلے جامع قلعہ میں آیا۔ وہاں اس سے خطبہ اور نماز پڑھانے کی درخواست کی گئی۔

خلیفہ نے اس وقت ایک بلند پایہ فصیح و بلیغ خطبہ دیا جس میں خلافت عباسیہ کے دوبارہ احیاء پر بیس کی بے حد مدح و ستائش کی۔

۳۴ شعبان ۶۵۹ھ میں ایک دوسرا عظیم الشان دربار ملک الظاہر کو خلیفہ کی طرف سے شرعی نیابت عطا کرنے کے لئے منعقد ہوا۔ دربار میں خلیفہ کی طرف سے شرعی نیابت کی سند پڑھ کر سنائی گئی۔ حمد و ثناء کے بعد ملک ظاہر کی خدمت کا اعتراف اور اس کے استحقاق خلافت اور صلاحیتوں کا ذکر کیا گیا۔ آخر میں طرز حکومت و انصاف، رعایا کی قلاح و بہبود اور نظم و نسق کے بارے میں دوسری ہدایات درج تھیں۔

سرولیم میوہ کا بیان ہے :-

”خلیفہ نے سند نیابت پڑھنے کے بعد سلطان ظاہر بیس کو خلعت حکومت عطا فرمایا۔ یہ بنفشی رنگ کا ایک جبہ، ایک سیاہ عمامہ ایک سونے کا طوق اور ایک تلوار پر مشتمل تھا۔ بیس نے اس خلعت کو زیب تن کیا اور جلوس روانہ ہوا۔ راہ میں باب النصر سے قلعہ تک لمبے لمبے قالین بچھے ہوئے تھے۔ سلطان ظاہر جلوس کے آگے آگے تھا اس کے پیچھے خلیفہ تھا۔ خلیفہ کے پیچھے بہاء الدین بن ضیاء اپنے سر پر سند حکومت لئے چل رہا تھا اور ان سب کے پیچھے عام مجمع تھا۔ یہ

الظاہر نے بطیب خاطر اس جدید خلیفہ کے حکم سے تمام حکومت اپنے قبضہ میں لی۔ حسب مراتب لوگوں کے وظائف مقرر کئے۔ خلیفہ کے لئے دربار

مناصب اہلک، استاد دار، شربدار، عا جب اور کاتب متعین کئے۔ اس میں ایک کروڑ سرخ صرف کئے۔

عباسی خلافت کے قیام کے بعد مستنصر نے بغداد کو تانہ یوں سے چھڑانے کا ارادہ کیا۔ صالح بن لؤلؤ والی موصل تانہ یوں کے استیلا و تغلب سے مصر آگیا۔ وہ بھی خلیفہ کے ہمراہ چلنے کو تیار ہو گیا اور ظاہر نے دس لاکھ روپیہ کے صرف سے فوج فراہم کی۔ دمشق تک تو ظاہر خلیفہ کے ساتھ گیا مگر کچھ سوچ کر قاہرہ لوٹ آیا۔

ذی الحجہ ۶۵۹ھ میں مستنصر شام سے عراق روانہ ہوا اور موصل، ہنجا اور جزیرہ کے فرامرواؤں کی معاونت سے حدیثہ اور ہیبت پر قبضہ کر کے بغداد کا رخ کیا۔ راستہ میں تانہ یوں کا مقابلہ ہو گیا۔ مصری فوج بھاگ کھڑی ہوئی۔ مستنصر لاپتہ ہو گیا۔

خلیفہ مستنصر کی شہادت کے بعد ملک الظاہر کو عباسی خاندان کے کسی اور فرد کی تلاش ہوئی۔ رجبہ (شام) میں پتہ لگا۔

## ابوالعباس احمد بن ابوعلی حسن الملقب بحاکم بامر اللہ

ابوالعباس احمد بن حسن بن ابوبکر بن ابوعلی بن حسن بن راشد عباسی کے ہاتھ پر ظاہر نے رجبہ ۶۶۱ھ میں خلافت کی بیعت کی اور الحکم بامر اللہ کا لقب دیا۔ خلیفہ نے اپنی طرف سے امور خاصہ اور عامہ کی سفید و سیاہ کرنے کا ظاہر کو اختیار عنایت کیا۔ منبروں پر اس کے نام کا خطبہ پڑھا جانے لگا اور سکتہ پر نام مسکوک کیا گیا۔

**فتوحات** | ملک ظاہر نے مصر کے انتظام و انصرام کے بعد صلیبیوں کے مقابلہ کی تیاری کی۔ ۶۶۲ھ سے ۶۶۴ھ تک شام کے علاقہ میں لڑ کر ایک ایک شہر ان سے خالی کر لیا۔ پھر امینیہ کو فتح کرتے ہوئے اناطولیہ تک پہنچ گیا۔ ہلاکو کے بیٹے دیگیا خاں سے مقابلہ کر کے اس کو شکست فاش دی۔ ۶۶۵ھ میں مصر آیا اور ۶۶۶ھ میں فلسطین کے صلیبیوں پر حملہ کیا۔ وہاں سے انطاکیہ سے آگے بڑھ کر مرقیہ تک فتح کر لیا۔ پھر بغداد آیا۔ ۶۶۷ھ میں باطنیوں کے قلعے جو ہلاکو سے بچ رہے تھے وہ فتح کر لئے اور سب باطنیوں کو تہ تیغ کر ڈالا۔ جس کے بعد یہ گروہ بالکل ختم ہو گیا۔

**تاتاریوں سے مقابلہ** | تاتاریوں نے شام پر یورش کی۔ ظاہر نے امیر قلاؤں کو اس کے مقابلہ کے لئے بھیجا اس نے

ان کو ماہ بھگایا اور مصر لوٹا۔ ظاہر نے اس کی بیٹی سے اپنے لڑکے کی شادی کر دی۔ ۶۶۴ھ میں امیر آق سنقر کو نو بیا بھیجا اس نے جا کر فتح کر لیا۔ ۶۶۵ھ میں پھر تاتاریوں نے آباقا خاں لیسر ہلاکو خان کی سرکردگی میں عراق عجم پر چڑھائی کی۔ مجاہد کبیر ملک النظار ہیرس مقابلہ کے لئے پہنچا۔ ہر دو طرف کے ایک لاکھ آدمی کام آئے۔ معرکہ ہیرس نے جیتا اور تاتاری ہزیمت کھا کر قراہ پر مجبور ہوئے۔ یہاں سے بعد فتح و فیروزہ ملک النظار قیسادیہ کی طرف متوجہ ہوا۔ یہ صلیبیوں کے قبضہ و تصرف میں تھا ان کو مغلوب کر کے شہر میں نہایت شان و شکوہ سے داخل ہوا۔ یہاں کے انتظام و انصرام سے خادغ ہو کر ملک النظار ہر دمشق میں رونق افروز ہوا۔ ان جگہوں میں اس قدر تھک گیا تھا کہ علیل ہو گیا۔

**وفات** | بیماری دن بدن بڑھتی رہی۔ آخر ش ۲۷ محرم ۶۶۶ھ کو ملک النظار نے وفات پائی۔ دمشق میں سپرد خاک ہوا۔

**اوصاف** | دنیا نے اسلام میں ملک النظار صلاح الدین ثانی تھا۔ شجاعت اور بہادری اور شوکت و وسعت سلطنت ہر بات میں سلطان

صلاح الدین سے لگا رکھتا تھا۔ ہارون الرشید کی طرح بھیس بدل کر شہر میں دایا کی خبر گیری کے لئے پھرتا۔ دفتری کام خود کرتا۔

**فتوحات** | عکہ اور طرابلس الشام کے سوا تمام مقبوضات جو صلیبیوں کے قبضہ میں تھے بقوت چھین لئے اور دوسری طرف تاتاریوں سے مسلمانان بغداد کا بدلہ اچھی طرح دل کھول کے لیا۔ ان سے بغداد چھینا۔ شام و مصر سے ان کے رخ کو پھیر دیا اور باطنیہ ہمیشہ کے لئے ختم کر دیئے گئے۔

**مذہبیت** | اسلامی جذبہ رکھتا تھا۔ جہاد سے اُس کو عشق تھا۔ شرع شریف کا بڑا پابند، شعائر دینی کا احترام کرنے والا۔ اس نے تمام ناجائز محاصل و موقوف کر دیئے۔ فواحش کا انسداد کیا۔ ۶۶۷ھ میں حج بیت اللہ کے لئے گیا۔ خانہ کعبہ کو عرق گلاب سے اپنے ہاتھوں سے غسل دیا اور دیبا کا غلاف چڑھایا۔ آنحضرت صلی اللہ علیہ وسلم کے مزار شریف پر فحجر لگوایا۔ مسجد نبوی کی درستی کرائی۔

**قضاۃ** | مصر میں چاروں مذاہب کے قاضی مقرر کئے۔ قاضی تاج الدین شافعی قاضی صدر الدین سلیمان حنفی، قاضی شرف الدین عمر مالکی اور قاضی شمس الدین محمد حنبلی۔ علماء کا بڑا اقدردان تھا۔ علامہ عز الدین عبدالسلام کا بڑا احترام کرتا۔

**حلیہ** | کشیدہ قامت، خوش رو اور خوش وضع تھا۔ چہرہ سے جاہ و جلال ظاہر ہوتا تھا۔

**ظاہر کے چند واقعات زندگی** | ایک مرتبہ ملک شام میں بھیس بدل کر پہنچا۔ نان باٹی کے یہاں کھانا کھایا۔ دام موجود نہ تھے انگوٹھی گروی رکھی۔ مصر پہنچ کر فرماں روا نے شام کو خط لکھا جس نے انگوٹھی واکذاشت کرنا کہ واپس بھجوائی۔

ایک مرتبہ ایک نصرانی قلعہ کی جاسوسی مقصود ہوئی تو خود سفیر بن کر اندر

داخل ہوا اور چپے چپے کا پتہ لگا کر واپس آیا۔ باد ہا ایسا ہوا کہ شام و بیت المقدس میں بلا اطلاع و خبر دفعتاً پہنچ گیا۔ لوگوں کو جب یہ خیال ہوتا کہ بیبرس قاہرہ میں محو خواب ہو گا تو یہ اُس کے پیچھے سایہ کی طرح موجود پایا جاتا۔

الملك الظاهر حضرت سید احمد رفاعی کامرید تھا۔ حضرت احمد مغرب اقصیٰ کے شہر فاس کے رہنے والے تھے۔ مکہ معظمہ گئے کلام مجید فقہ تفسیر حاصل کی۔ اس کے بعد نفس کشی اور ریاضت میں اس قدر شغف کیا کہ باغ چیت بند کر دی۔ مکہ سے بغداد گئے غوث اعظمؒ کے مزار پر رہے۔ پھر آپ نے طنطہ آکر ریاضت شروع کی۔ دوپہر کے وقت سورج کو ٹکٹکی باندھ کر دیکھا کرتے تھے جس سے آنکھیں سرخ ہو گئی تھیں۔ آپ کے مرید اصحاب السطح کہلاتے تھے۔

## نظم مملکت

**نظام عدالت** | سلطان بیبرس نے دولت علویہ سے بڑھ کر عدالت کا انتظام کیا۔ سب سے پہلے بیبرس نے مرافعہ یا اپیل کے لئے عدالت عظمیٰ قائم کی اور اس کے اختیارات خود اپنے ہاتھ میں رکھے۔ ہفتہ، دو ہفتہ، پنج شنبہ کو اس کا اجلاس کرتا تھا۔ اس وقت اس کے پاس مذاہب اربعہ کے قاضی صاحب، دیوان انشاء اور مالیات اور محصول کے محکموں کے بڑے بڑے افسر موجود رہتے تھے یہ

**نظام مالیات** | سلطان نے زراعت کی طرف خصوصیت سے توجہ کی اور اس کی اصلاح و ترقی میں کوئی کسر اٹھانہ رکھی تھی۔ چنانچہ خراج کی آمدنی ۱۲,۰۰,۰۰۰ تھی۔

**نظام حکومت** | بیبرس نے حکومت کے نظم و نسق میں مقررین باد گاہ امراء



سے امدادی اور ان کا بڑے بڑے مناصب پر تقرر کیا۔

**نائب سلطان** | بیرس نے بھی نائب سلطنت کا عہدہ نائب سلطان کے نام سے قائم رکھا۔ اس لئے کہ وہ جب جہاد پر جاتا تو نائب سلطان ملک کا انتظام کرتا۔ البتہ ایک وزیریں کو وزیر الصحتہ کہتے تھے وہ سلطان کے ساتھ رہا کرتا تھا۔ ورنہ خاص طور سے یہ منصب اڑا دیا تھا۔ اس کی ذمہ داری ناظر حکومت یا ناظر خاص کے سپرد تھی۔ بیرس نے اپنے دربار میں بہت سے عہدہ داروں کا اضافہ کیا تھا۔ استاد دار، دوا دار، امیر جانب دار۔ پہلے کا کام سلطانی محلات کا انتظام۔ دوسرے کا فرض خطوط کو سلطان کی خدمت میں پیش کرنا اور کاغذات پر دستخط کرانا۔ تیسرا سلطان کے دروازہ پر متعین رہتا جو ارکان دولت و امراء سلطنت کا استقبال کرتا تھا۔ یہ

مراس نوبۃ الامراء۔ دولت کا افسر تھا۔

امیر مجلس : سلطان کا محافظ  
امیر السلاح : اسلحہ جات کی فراہمی، میگزین اور سامان جنگ کا انتظام و نگرانی کرتا تھا۔

**گورنران** | سلطان کی طرف سے مہر کے مختلف صوبوں پر گورنر مامور تھے ان کا منصبی فرض سلطانی احکام کا نفاذ اور خراج اور چونگی وصول کرتا تھا۔ اسکندریہ اس وقت نہایت اہم تجارتی بندرگاہ تھی مشرق کی تجارت کا محور اس وقت عیناب کی سرحد تھی جو بحر احمر کی ایک مہری سرحد تھی۔ سمندر کے محاذ کا علاقہ چند صوبوں میں منقسم تھا۔ ان میں اہم صوبے بلبیس، منوف، قوص، اشمونین، بہنسا، بنخیزہ، محلہ الکبریٰ، دمنور، قلیوب، دمیاط تھے یہ

**صاحب عس** | کو تو ال۔ اس کے انتظام میں آگ بجھانے کا عملہ بھی تھا۔

**نظام فوج** | سلطان بیبرس نے ایک عظیم الشان فوج آراستہ کی۔ کثرت سے مملوک خرید کئے اور ان کو حربی تعلیم دی اور ہر دستے کے لئے ایک فقیہ مقرر تھا جو قرآن، اصول قرآن، اسلام اور نوشت و خواندگی کی تعلیم دیتا تھا۔ یہ بیبرس کی فوج شاہی مملوکوں اور "جنود حلقہ"، پر مشتمل تھی۔ ان دونوں کا یونیفارم اور ان کا مرتبہ مختلف تھا۔ "جنود حلقہ"، سے ہی شاہی تقرب حاصل تھا۔ امراء نے دربارے انہی میں سے مقرر کئے جاتے۔

**یونیفارم** | لرد کلاہ بغیر صافہ کے اور جسموں پر سفید بلبکی سوتی قبائیں جن کے جیب و گریباں تنگ ہوتے تھے۔

**اسلحہ** | مملوک عام طور سے تلوار، نیزہ، تیروکمان استعمال کرتے تھے۔ منجنیق اور ہلکے ٹینک اور گوبچین بھی استعمال کیا کرتے تھے۔

**جاگیریں** | فوجیوں اور امراء کو جاگیر عطا کی جاتی جو میعاد دی ہوتی جو وفادار اور معتمد ہوتے ان کو جاگیر موروٹی ملتی۔

**منظم فوج** | بیبرس سب سے پہلا مسلمان تھا جس نے مملوکوں کی فوج کو منظم کیا۔ یہ ان کا ممتاز جنرل تھا اس نے منصورہ کی جنگ میں غیر معمولی بصیرت کا مظاہرہ کیا تھا۔

**بحری نظام** | سلطان بیبرس نے بحری قوت کی طرف توجہ دی اور اسکندریہ اور دمياط کی سرحدوں پر جنگی جہاز بنانے کے لئے نئے کادخانے قائم کئے۔

سلطان نے جہازوں کا ایک بیڑا ۶۶۹ھ میں جزیرہ قبرص روانہ کیا تھا۔ یہ بیڑا چالیس جنگی ڈویژنوں پر مشتمل تھا۔ جزیرہ کے قریب تباہ ہو گیا تو ایسا ہی بیڑا دوسرا تیار کر لیا۔

**ڈاک کا انتظام** | بیبرس کے عہد میں ڈاک کا انتظام اعلیٰ پیمانہ پر قائم تھا اس محکمہ کا مرکز قلعہ جبل تھا۔ ہفتہ میں دو مرتبہ مصر میں ڈاک آتی تھی۔ محکمہ ڈاک کا نگران دیوان انشاء کا افسر ہوتا تھا۔ نامہ بر کے بوتروں کے ذریعے خطوط آتے جاتے تھے۔

**کتابت** | بیبرس نے دیوان انشاء کا افسر فخر الدین بن لقمان کو کیا۔ یہ فن انشاء کا ماہر اور غیر معمولی معلومات کا حامل شخص تھا۔ یہ خادجی ممالک سے آئے ہوئے خطوط کو سلطان کے سامنے بحث و تبصرہ کے لئے پیش کرتا تھا اور سلطان کی طرف سے جوابات لکھتا تھا۔

**ابن بیطار** | ابن بیطار ابو محمد ضیاء الدین عبداللہ بن احمد ملا قہ میں پیدا ہوئے۔ علماء عصر سے علوم و فنون حاصل کئے۔ علم نباتات سے دلی شغف تھا جس کی وجہ سے عشاب کے لقب سے مشہور تھے۔ نباتات کی تحقیقات کے سلسلہ میں مصر آئے۔ ملوک ایوبیہ میں سے ملک کامل محمد ابن ابی بکر کی حکومت تھی اُس نے آپ کو ہاتھوں ہاتھ لیا اور بڑی عزت سے اپنے پاس رکھا اور علمائے نباتات کا افسر اعلیٰ مقرر کیا۔ اس زمانہ میں شام میں موفق الدین ابن ابی اصیبعہ بھی علم نباتات کے عالم تھے۔ انہوں نے ابن بیطار کی تحقیقاتوں کو حیرت اور تعجب کے ساتھ دیکھا۔ ملک کامل کے مرنے کے بعد ان کے جانشین ملک صالح نجم الدین نے بھی قدر و منزلت کی۔

۶۴۶ھ میں وفات پائی۔

کتاب الامانۃ والاعلام بما فی المنہاج من الخلل والاولیام، المغنی فی الادویۃ المفردہ، کتاب الافعال الغریبہ والخواص العجیبہ، الجامع فی الادویۃ المفردہ۔ یہ کتاب ملک صالح کے نام پر لکھی گئی جو علم نباتات پر ہے۔

## سلطان ملک سعید بر وقت نہال

ملک النظار کے بعد اُن کے بڑے صاحب زادے ناصر الدین برقعہ خان سریر آراء نے سلطنت و حکومت ہوئے۔ ملک سعید لقب دیا گیا۔ وزارت پر اپنے باپ کے غلام بلبائی کو مقرر کیا جس نے اپنی اعلیٰ قابلیت سے فرائض وزارت اس طرح انجام دیئے کہ اہل مصر اس کا گرویدہ ہو گئے۔ مگر اس کی عمر نے وفات کی تو اس کے بجائے آق سنقر فاتح نوبیا کو وزارت تفویض کی۔ کچھ دن بعد آق سے چٹخ کٹی تو اسکندریہ میں اُس کو مروا ڈالا۔ اراکین سلطنت اُس کے خلاف ہو گئے اور سازشیں شروع ہو گئیں۔

ملک سعید کو خبر لگی کہ شرف الدین سنجر امیر دمشق نے خود مختاری کا اعلان کر دیا ہے۔ یہ فوجیں لے کر پہنچا وہاں کچھ اصلیت نہ تھی، سیاسی چال تھی۔ واپس مصر ہوا۔ سب امراء نے گھیر لیا۔ خلیفہ حاکم بامر اللہ کے ارشاد پر جان بچی مگر معزول کر کے قلعہ میں قید کر دیا اور اس کے بجائی سلامش کو ملک عادل کے لقب سے سریر آراء نے حکومت کیا۔

## ملک عادل سلامش

سلامش کی عمر صرف سات سال کی تھی۔ امیر سیف الدین قلاؤون اتالیق مقرر ہوا۔ یہ بہادر اور حکمرانی کے جوہر دکھاتا تھا۔ اس نے چھ ماہ بعد سلامش کو تخت سے اتار کر خود تخت حکومت پر قبضہ کر لیا۔ اراکین سلطنت نے مفاد دولت ممالیک بحر یہ اس کے ہاتھ پر بیعت کر لی۔ خلیفہ حاکم بامر اللہ نے بھی سند حکومت عطا کی۔ خلیفہ ان دنوں نظر بند تھے۔ ملک النظار نے محرم ۶۶۳ھ میں اس کو ملکی

مصلحت پر قلعہ میں نظر بند کر دیا تھا۔

## ملک منصور قلاؤن

سیف الدین قلاؤن آق سنقر کا خرید کردہ غلام تھا۔ ۶۴۷ھ ملک صالح نے آزاد کر دیا کسی اچھے ترک خاندان سے تھا۔ طبیعت میں شرافت تھی۔ اپنی ذاتی سعی سے وہ شجاعانہ کارنامے کئے کہ عروج حاصل ہوتا رہا۔ تمام اراکین سلطنت کے دل میں اس کے لئے جگہ تھی۔ حکومت ہاتھ میں لیتے ہی اپنے معاون امراء کو بڑے بڑے عہدے عطا کئے اور اپنے کاتب خاص فخر الدین کو قلمدان وزارت سپرد کیا۔

شہنشاہ الدین سنجر والی دمشق نے مصر کے حالات دیکھ کر خود بھی خود مختاری حاصل کر لی اور اپنا لقب ملک عادل رکھا۔ شامی اس کے طرفدار تھے۔ ملک منصور نے یہ خبر سن کر امیر طرطوسی سپہ سالار افواج مصر کو ملک عادل کی سرکوبی کو بھیجا۔ بہ دقت عادل گرفتار ہوا۔ قاہرہ لاکر تادیک زندان میں قید کر دیا اور اس کی جگہ دمشق کی امارت حسام الدین لاجین کو دی گئی۔

تاتاریوں سے معرکہ عظیم | کچھ دن گزرے تھے کہ ہلاکو کے دونوں بیٹے ایک اباخاقان اور منجو تیمور اسی اسی ہزار سواروں کی فوج لے کر شام کی طرف بڑھے۔ ملک منصور نے اپنی تمام فوجوں کو یکجا کیا اور مصر سے روانہ ہو کر سیلاب تاتار کو حص پر روک دیا۔ پھر مسلمانوں نے تاتاریوں کے مقابلہ میں وہ داد شجاعت دی کہ تاتاریوں نے منہ کی کھائی۔ منجو تیمور تہ تیغ ہوا اباخاقان ہزیمت خوردہ فوج کو لے کر حمدان پہنچا۔ یہاں اس کا بھائی تیکودار اوغلان اپنے مذہب سے بے نماہ ہو چکا تھا اس نے نہر دے کر اس کو موت کی نیند سلا دیا اور اپنے اسلام کا اعلان کر دیا اور نام

احمد خاں لکھا۔ مصری فوجیں حمدان پہنچیں، ان کو ہاتھوں ہاتھ لیا اور باہمی ممانعت کا عہد نامہ کر لیا۔

تاتاریوں کا اسلام میں داخل ہونا | تاتاری خونخوار ظلم و ستم پیشہ جماعت تھی۔ مگر چنگیز کے زمانہ سے

مسلمانوں کے میل جول سے ان میں سے اکثر مسلمان ہو کر مصر آ رہے تھے۔ احمد خاں کے مسلمان ہونے سے کثرت سے تاتاری اسلام کی طرف جھک گئے۔ قبیلائی قائل کے پوتے اندھ سلطان جو خطا کا حاکم تھا علماء اسلام کے ہاتھ پر معہ ایک لاکھ فوج کے مسلمان ہو گیا۔ خاقان اعظم نے اس کو بلایا کہ بہت کچھ سمجھایا مگر وہ اسلام پر قائم رہا۔ اس نے قرآن مجید کی تعلیم حاصل کی اور اُس کے دربار میں جو علماء تھے اُن کی صحبت اختیار کی۔ دن رات عبادت میں مصروف رہتا اور تاتاریوں میں اسلام کی اشاعت کرتا۔ خطا کے بہت سے لوگ دائرۂ اسلام میں داخل ہو گئے۔

ملک منصور قلاوون کو معلوم ہوا کہ طرابلس الشام کے صلیبیوں نے سرکشی اختیار کی ہے۔ چنانچہ وہ مصری فوج لے کر خود طرابلس پہنچا اور اُس کو فتح کر لیا۔ ایک سو پچاسی سال بعد یہ علاقہ نصرانیوں کے پنجہ سے آزاد ہوا۔ وہاں سے قاہرہ لوٹ کر آیا۔

۱۶ رزی قعدہ ۶۸۹ھ میں انتقال کیا۔

اوصاف | منصور عاقل، شجاع اور کم سخن تھا۔ اس کے ساتھ دادو دہش بھی کرتا تھا۔ مصر میں اس کے حسن انتظام سے عام رعایا خوش و خرم تھی۔

یادگار | جامع منصوری اور ایک عظیم الشان بیمارستان (ہسپتال) اس کی یادگار ہے۔

# ملک اشرف خلیل

ملک منصور قلاؤوں نے اپنے بڑے بیٹے علی کو جو شاہانہ مزاج رکھتا تھا ولی عہد کیا تھا۔ مگر وہ ۶۸۷ھ میں فوت ہو گیا تو امرائے سلطنت نے منصور کے دوسرے بیٹے صلاح الدین اشرف کو تخت نشین کیا اور سند حکومت الحاکم بامر اللہ نے عطا کی۔ عنانِ حکومت ہاتھ میں لیتے ہی خلیفہ پر سے نظر بندی ہٹا دی۔ چنانچہ حاکم ۶۹۴ھ میں حج کرنے گئے۔

ملک صلاح الدین اشرف خلیل مثل باپ کے جہاد کا شوقین تھا۔ اُس نے فوج کو آراستہ کر کے ۶۹۰ھ میں عکہ پر حملہ بول دیا۔ عیسائی ہزیمت اٹھاکے بھاگے۔ اب ارضِ مقدس بالکل پاک و صاف ہو گئی۔ یہاں سے فارغ ہو کر ۶۹۱ھ میں آرمینیا کی طرف فوج کشی کی اور ارضِ روم کو فتح کر لیا اور کامیابی سے قاہرہ آیا۔

**ملک اشرف کا قتل** | اشرف خلیل نے چرکسی غلام بہت خریدے تھے اور اُن کو بڑے بڑے عہدے دیئے۔ ممالیک بحریہ کے امراء کو یہ خیال دامن گیر ہوا کہ چرکسی ہم پر نہ چھا جائیں۔ چنانچہ رئیس الممالیک بیدار، لاچین نائب شام، قراسنقر والی حلب سیدنوں کے سردار بہادر نے متفقہ طور سے غلاموں کے ہاتھوں ۶۹۳ھ میں ملک اشرف خلیل کو قتل کر کے بیدار کے سر پر تاج رکھا۔ لیکن چرکسی بگڑ بیٹھے۔ انہوں نے پہلے بیدار کا سر کاٹا اور پھر سانہ شیوں کے درپے ہوئے۔ لاچین روپوش ہو گیا۔ چرکسوں نے ملک اشرف خلیل کے دوسرے بھائی محمد کو تخت نشین کیا اور ملک ناصر لقب قرار پایا۔

## سلطان ملک ناصر محمد بن قلاؤون

ملک ناصر کی عمر نو سال کی تھی۔ ملک منصور کے غلاموں میں سے زین الدین کیتفانے نیابتاً سلطنت کی باگ اپنے ہاتھ میں لے لی۔ علم الدین سنقر کو عہدہ وزارت عطا ہوا۔ مگر ہر دو میں کش مکش شروع ہو گئی سنقر کو مروادیا گیا۔ اب کیتفانے لئے میدان صاف تھا۔ امرائے دولت میں سکوت نہ تھی۔ اس نے ۹ محرم ۶۹۴ھ میں ناصر کو معزول کر کے قلعہ کرک میں نظر بند کر دیا اور خود تخت حکومت پر بیٹھ گیا اور اپنا لقب ملک عادل رکھا۔ امیر حسام الدین لاچین جو مخفی تھا اس کو اپنا وزیر کیا اور خلیفہ حاکم کو پھر نظر بند کر دیا۔

۶۹۵ھ میں منجو تیمور کا داماد سردارہ طرغانی سلطان غازان کے خوف سے ایک جماعت تاتاریوں کی لے کر مہر آیا۔ ملک عادل نے ان کو حمایت پہنچا، سواحل پر رہنے کو جگہ دی۔ ان میں سے تین سو سردار چھانٹ کر اپنے پاس رکھے اور اکثر کو عہدے عطا کئے۔ امرائے دولت کو یہ حرکت ناگوار گزری کیونکہ یہ لوگ اوپر اتبہ قبیلہ کے کفار تھے۔

کیتفانے تخت خالی کر لیا گیا اور امیر لاچین کو ملک منصور کا خطاب دے کر تخت نشین کیا۔

## سلطان لاچین

محرم ۶۹۶ھ میں لاچین کے ہاتھ پر امامت کی بیعت ہوئی اور جس کی توثیق حاکم نے کی۔ عنان حکومت ہاتھ میں لے کر حاکم بامراشد کو نظر بندی سے آزاد کیا اور خلیفہ کا اعزاز و وقار دوبارہ قائم کیا اور وظیفہ بڑھایا۔ ۶۹۷ھ



میں حاکم نے ارادہ حج کیا تو لاچین نے سات لاکھ درہم مصارف سفر کے لئے پیش کئے۔

اس زمانے میں آرمینیہ میں شورش اٹھ کھڑی ہوئی۔ لاچین فوج لے کر گیا اور فتنہ کو ختم کر کے صوبہ کا انتظام کر کے قاہرہ لوٹا۔ ۶۹۸ھ میں چرکسوں نے موقع پا کر لاچین کو قتل کر دیا اور اپنے آقا زادہ ملک ناصر کو کرک کے قلعہ سے لاکر تخت پر بٹھایا۔ اس کی عمر اب پندرہ سال تھی۔ ہوشمند تھا۔ عنان حکومت سنبھال کر انتظام ملک میں مشغول ہو گیا۔

۷۰۰ھ میں سلطان عازان محمود مغول نے فوج گراں کے ساتھ شام پر چڑھائی کر دی۔ ناصر خود مصر کی فوج کی کمان لے کر مقابلہ پر گیا اور اس کو سخت شکست دی۔ آرمینیہ میں اس واقعہ سے بغاوت پھوٹ نکلی۔ اس کے فرو کرنے کے لئے ایک خاندان اور بدر الدین بکتاش کو فوجیں دے کر بھیجا۔ بکتاش کو حلب کا امیر کر دیا تھا۔ اس کو بھی حکم دیا۔ ان سب امراء نے آرمینیہ جا کر امن امان قائم کیا۔

**وفات خلیفہ** ۷۰۰ھ میں خلیفہ حاکم بامر اللہ تے انتقال کیا اور سیدہ نفیسہ کے مزار کے جوار میں دفن کئے گئے۔ ان کی مدت خلافت چالیس سال تھی۔ امیر المؤمنین کے اس لقب کے سوا اسے کوئی اختیار نہ تھا۔

## ابو البریج سلمان بن حاکم الملقب بمستکفی باللہ اول

سلطان ناصر نے حاکم کے صاحبزادہ ابو البریج سلمان کے ہاتھ پر بیعت کی اور اعزاز و اکرام مرعی رکھے۔ قیام گاہ قصر کیش تھا۔ ناصر نے قلعہ سے منتقل کر دیا۔

اور تمام متعلقین کے وظائف بڑھائے۔ دونوں ساتھ گئے چوگان کھیلتے۔ میر تقی میر کے لئے ساتھ جاتے۔ خلیفہ کے نام کا خطبہ پڑھا جاتا اور سکے مسکوک ہوا۔

**جزیرہ ارواد پر قبضہ** | جزیرہ ارواد میں فرنگیوں کی ایک جماعت رہا کرتی تھی جس کا پیشہ بحری غارت گری تھا۔ ناصر نے ۱۰۳۷ھ میں فوج بھیجی جس نے جا کر جزیرہ پر قبضہ کر لیا اور ان کو نکال باہر کیا۔

**وقائع** | ۱۰۳۷ھ میں سلطان مغرب ابو یعقوب یوسف نے سلطان ناصر سے تعلقات قائم کرنے کے لئے پانچ سو گھوڑے اور خیمہ طلائع ساز اور بیش قیمت ہدایا بھیجے۔ اس کے بعد بادشاہ حلب نے تحفہ ارسال کر کے فوجی مدد چاہی۔ ناصر نے ایک فوج اس کی امداد کے لئے بھیج دی۔

اس کے باپ کے غلاموں جاشنگیر اور سالار نے استبداد شروع کر دیا وہ حج کے بہانہ سے ۱۰۳۸ھ میں قلعہ کرک چلا گیا اور مہر حکومت اور سلطنت دست برداری لکھ بھیجی۔ ممالیک نے دکن الدین سرس جاشنگیر کو ملک مظفر کے لقب سے تخت نشین کیا۔ اس نے کرک کی امارت کا فرمان بھیج دیا۔ کچھ عرصہ بعد مظفر نے غلاموں اور سواری کے گھوڑوں اور رقم کا مطالبہ کیا۔ ناصر غلام غلوں کو حکمران کر کے شام چلا آیا۔ والی شام امیر برک جو ممالیک کا سرغنہ تھا اس سے اور مظفر سے ان بن تھی۔ اس نے ہاتھوں ہاتھ ناصر کو لیا اور ایک منتخب جماعت کو لے کر مصر کی طرف چل کھڑا ہوا۔ جب غزہ پہنچا اکثر امرا نے مصر نے آکر ناصر کی اطاعت کا اظہار کیا۔

مظفر کو خبر لگی مقابلہ کی طاقت نہ تھی اس لئے امان طلب کی۔ ناصر نے اس کو قید کیا اور ۱۰۳۹ھ میں پھر تخت پر رونق افروز ہوا اور انتظام سلطنت میں لگ گیا۔

**ہندوستانی سفارت** | سلطان محمد تغلق نے ہندوستان سے ناصر کے پاس سفارت بھیجی۔

ناصر نے ناجائز محاصل موقوف کئے۔ دارالعدل قائم کیا۔  
**نظم مملکت** علامہ بدرالدین قاضی القضاۃ کے عہدہ پر بحال رہے۔ اس  
 زمانہ میں خلیفہ کے مصاحبوں نے ناصر کے خلاف سازش کی تو اُس نے خلیفہ  
 کا نام خطبوں سے نکال دیا۔

ناصر روشن دماغ فرمانروا تھا۔ رفاہ عام کے کام بہت سے کئے۔  
**آثار** اپیل بنوائے، باغات لگوائے، قسور یہ محلات تعمیر کرائے۔ اس نے ایک  
 رصد گاہ قائم کی، وسیع ہسپتال بنوایا جس کے اخراجات کے لئے جاگیریں وقف کیں۔ شام اور مصر  
 میں کثرت سے مساجد تعمیر کرائیں۔ جامع ناصریہ قاہرہ میں اس کی یادگار ہے۔  
**علمی ذوق** قاضی القضاۃ علامہ بدرالدین کے درس حدیث میں  
 شریک ہوا کرتا تھا۔

**خلیفہ کا انتقال** خلیفہ مستکفی باللہ کو ناصر نے فوجیں بھیج دیا تھا اور ظیفہ  
 کم کر دیا تھا۔ وہیں شہر میں انتقال ہوا۔  
 مستکفی فاضل، خطاط، فیاض اور بہادر خلیفہ تھا۔ علماء و ادباء کمال کا  
 قدردان ان کا دربار ان کا مرجع تھا۔  
 مستکفی نے اپنے لڑکے احمد کو ولی عہد بنایا تھا لیکن ناصر نے قاضی القضاۃ  
 کی مخالفت کے باوجود اس کے چچا زاد بھائی ابراہیم بن محمد الملقب بہ  
 واثق باللہ کو خلیفہ بنایا۔ مگر بعد کو پشیمان ہوا اور بیٹے کو وصیت کر مرا  
 کہ احمد کو خلیفہ کیا جائے۔

**شہزادہ ابوالفداء مورخ** ناصر نے ہی شہزادہ کی اعانت کر کے حمص  
 کا تاج و تخت دلوایا تھا۔  
**وفات ناصر** بتیس سال حکمرانی کر کے ۱۱۹۰ ذی الحجہ ۷۸۷ھ میں  
 وفات پائی۔

**اوصاف** | ملک ناصر جلیل القدر فرماں روا تھا۔ خلیق، متواضع اور نیک صفات رکھتا تھا۔ اس کے عہد میں امن و امان اور دولت کی فراوانی کی وجہ سے سلطنت کی شان و شوکت بہت بڑھ گئی تھی۔ اسی کے عہد میں ابن بطوطہ نے مصر کی صحراوردی کی۔

**اولاد** | ناصر کے نو بیٹے تھے جس کو ولی عہد کیا تھا۔ وہ ۷۷۰ھ میں انتقال کر گیا۔ انھوں نے بیٹے کے بعد دیگرے تخت مصر پر بیٹھے۔

**منصور ابو بکر** | ناصر کے مرنے پر منصور سیف الدین ابو بکر تخت نشین ہوا۔ اس نے باپ کی وصیت کی بنا پر واثق کو معزول کر کے احمد کو حاکم بامر اللہ ثانی لقب دے کر خلیفہ بنایا۔

## ابوالعباس احمد بن مستکفی الملقب بحاکم بامر اللہ ثانی

یہ خلیفہ سمجھ دار تھا۔ گوشہ عافیت میں قناعت کی۔ اس کے زمانے میں سیف الدین ابو بکر کو چالیس دن بعد امرائے دولت ممالیک بحریہ نے معزول کر کے مقام قوم بھیج دیا۔ وہیں ۷۷۲ھ میں فوت ہوا۔ اس کی جگہ علاء الدین کو چک ملک اشرف کے لقب سے تخت پر بٹھایا گیا۔ اس کی عمر چھ سال کی تھی۔ پانچ ماہ بعد اس کو معزول کر کے شہاب الدین احمد جو کرک میں نظر بند تھا اس کو وہاں سے لا کر تخت نشین کیا۔ لقب ملک ناصر ثانی ہوا۔ ۱۲ محرم ۷۷۳ھ میں اس کو معزول کر کے بھیج دیا اور عماد الدین اسماعیل کو ملک صالح کے لقب سے تخت نشین کیا۔ اس نے تین سال حکومت کی۔ ۴ ربیع الثانی ۷۷۶ھ کو وفات پا گیا۔ زین الدین شعبان کا لقب ملک کامل سلطان ہوا۔ کچھ عرصہ

بعد زین الدین حاجی ملک مظفر تخت پر بیٹھا۔ ۴۸ھ میں قتل کر دیا گیا اور حسن الملقب بہ ناصر ثالث کو تخت نشین کیا۔ ۵۲ھ میں اس کو بھی اتار دیا۔ پھر صلاح الدین ملک صالح ثانی کو تخت نشین کیا اور تین سال بعد معزول کر دیا۔ حسن ملک ناصر ثالث دوبارہ لایا گیا۔ یہ چھ سال سات ماہ حکمرانی کر سکا۔ آخر میں اپنے مملوک بلیقا خاں کی قتل ہوئے۔ صلاح الدین ملک صالح ثانی کے چند روزہ دور حکومت میں ابوالعباس احمد نے ۵۳ھ میں انتقال کیا۔ اس خلیفہ نے عزت و وقار سے اپنا زمانہ گزارا۔

## ابوبکر بن مشکفی الملقب بہ معتضد باللہ اول

ابوالعباس احمد نے کسی کو ولی عہد نہیں بنایا تھا۔ قضاة و عمائد سلطنت نے اس کے بھائی ابوبکر کو خلیفہ منتخب کیا۔ ۵۶ھ اس کے زمانہ میں ناصر بن محمد، صالح صلاح الدین بن محمد، ناصر بن محمد حکمران مصر کے رہے۔ معتضد کے زمانہ میں خلافت کا وقار بہت گھٹ گیا۔ وظائف کا مدار، زر گروں کے ٹیکس کی آمدنی پر تھا۔ پھر سیدہ نفیسہ کے مزار کی تولیت دیدی گئی۔ اس سے ان کی عظمت جاتی رہی۔ ۶۳ھ میں خلیفہ نے انتقال کیا۔ یہ خلیفہ نیک، صالح اور علم دوست تھا۔

ابن فضل اللہ | ابن فضل اللہ شہاب الدین ابوالعباس احمد بن محی الدین ادب و شعر میں اپنے زمانہ میں یگانہ روزگار تھے۔ ۶۸ھ میں دمشق میں پیدا ہوئے۔ آپ کے والد ملک ناصر کے منشی تھے۔

فواضل السمر فی فضائل آل عمرؓ۔ مسالک الابصار فی ممالک الامصار بطین جلدوں میں  
صبا بتمہ المشاق یادگار سے ہیں۔ ۷۹۹ء میں انتقال کیا۔

## ابو عبد اللہ محمد بن معتضد الملقب بمتوکل علی اللہ اول

خلیفہ معتضد باللہ کے بعد ابو عبد اللہ محمد بن معتضد جانشین ہوا۔ اس  
خلیفہ کے زمانے میں مصر کی حکومت پر حسن ملک ناصر ثالث کا برادر زادہ محمد بن  
حاجی ملک منصور خامس تخت نشین کیا گیا۔ وسط شعبان ۷۹۴ء میں ممالیک  
بحریہ نے اس کو تخت سے اتار دیا اور اس کے چچا زاد بھائی شعبان بن  
حسن بن محمد بن قلاؤوں کو تخت نشین کیا اور اس کا ملک اشرف ثالث لقب  
ہوا۔ اس کے عہد میں فرنگیوں نے اسکندریہ کو لوٹ لیا۔

ملک اشرف ان کی سرکوبی کو گیا مگر وہ فرار ہو چکے تھے۔ یلیفا نائب  
سلطنت تھا اس کو ممالیک نے مار ڈالا۔ ملک اشرف نے ان کی سخت  
مرمت کی۔ بہت سے مارے گئے۔ کچھ دریا میں ڈوبے بقیہ شہر بدر کر دیئے  
گئے۔ ۷۹۶ء میں ملک اشرف حج کے ارادے سے نکلا۔ ممالیک کا سرغنہ  
طشمد وادار نے گھیر لیا۔ یہ جان بچا کہ قاہرہ آگیا۔ یہاں امراء نے اس  
کے بیٹے علی کو ملک منصور سادس کا خطاب دے کر تخت نشین کر دیا تھا۔ یہ  
قبہ نصر میں ٹھہرا۔ ممالیک وہاں پہنچ گئے اور ۱۵ ذی الحجہ ۷۹۸ء کو اسے  
مار ڈالا۔ علی کا سن سات سال کا تھا۔ امیر لائق اتالیق مقرر ہوا۔ پھر اس کی  
جگہ امیر قرطائی آیا۔ آخر میں برقوق نائب ہوا۔

خلیفہ متوکل حوصلہ مند تھا اس نے ذاتی اثر و اقتدار سے خلافت کے

وقار کو زندہ کرنا چاہا۔ نائب حکومت خلافت ہو گیا اس نے ۱۷۷۹ء میں ان کو معزول کر کے چمپیرے بھائی بنجم الدین نہ کہریا کو خلیفہ بنادیا مگر کسی نے منظور نہ کیا۔ تو پھر بحال کر دیئے گئے۔

۱۷۸۳ء میں سلطان منصور کا انتقال ہو گیا۔ اس کے نائب حکومت ظاہر برقوق چرکسی نے منصور کے صغیر سن لڑکے ملک الصالح حاجی بن شعبان کو تخت نشین کیا۔ ڈیڑھ سال بعد ۱۹ رمضان ۱۷۸۴ء کو تخت سے اتار کر خود حکمرانی کرنے لگا۔ مصر کی حکومت ترکی مالیک سے نکل کر چرکسی خاندان میں چلی گئی۔

## سلطان ملک ظاہر برقوق

ملک برقوق کا باپ انس قبیلہ کا اکا تھا۔ اس کے اسلاف ”غز“ جو نواحی سیبیریا اور بحیرہ بیگال کی طرف واقع ہے وہاں کے رہنے والے تھے کہ جو چھٹی صدی میں غز کو چھوڑ کر بحر قزوین کے سواحل پر آباد ہو گئے۔ ان کی اولاد کو مالیک بحریہ میں منصور اور اشرف نے بہت سوں کو خرید کر کے ان کی تربیت کی اور قلعوں کی حفاظت اور فوجی امارت وغیرہ میں لگا دیا۔ جسمانی اور دماغی حالت ان کی مالیک بحریہ سے بڑھی ہوئی تھی۔ جلد جلد ترقی کرتے ہوئے محل سلطانی کے امور پر چھا گئے۔ پھر آگے چل کر سیاستِ ملکی میں حصہ لینے لگے۔ چنانچہ ان میں سے برقوق کا باپ بھی تھا۔

انس کو سرکیشیا سے ایک تاجر قرم لے گیا وہاں عثمان نے اس کو خرید لیا۔ ۱۷۶۲ء میں عثمان انس کو مصر لایا اور امیر یلیفا کے ہاتھ فروخت کر دیا۔ اس نے اپنے غلاموں میں شامل کر لیا۔ اس کے بیٹے برقوق کو اپنی صحبت میں رکھا اور اس کو علوم اسلامیہ کی تعلیم دلوائی اور امارت کا عمدہ دیا۔ جب یلیفا قتل ہوا ان دنوں برقوق اور امیر برکہ قید میں تھے وہاں

سے آزادی پا کر دونوں ڈشٹ چلے گئے اور امیر بنجق دالی ڈشٹ نے ان کو فوج میں داخل کر لیا۔ اس نے وہاں بہادری کے جوہر دکھائے۔ ملک اشرف شیبانی کے یانوں تک اس کی شجاعت کے کارنامے پہنچے۔ اس نے برقوق کو مہربلا کر ایک ہزار سپاہ کا امیر بنا دیا۔

مصر کی حکومت امرائے ممالیک کی جولانگاہ بنی ہوئی تھی اس کو بھی امنگ اٹھی کہ خود کیوں نہ مصر کا دالی بنے۔ چنانچہ ملک منصور کے عہد میں اتابکی عہدہ پر سرفراز ہوا اور جب ملک صالح تخت نشین ہوا تو اپنی جماعت کی معاونت اور جوڑ توڑ سے سلطنت مصر پر غلبہ حاصل کر لیا۔ برقوق نے متوکل علی الشہ اول سے اپنی امارت کا فرمان لکھوایا۔ قضاۃ، علماء اور امراء سے بیعت لی اور ملک ظاہر لقب اپنے لئے منتخب کیا۔

برقوق عالی دماغ اور سیاستِ ملکی سے باخبر تھا اس نے ملک کی انتظامی حالت کی طرف توجہ دی۔ ناجائز رسوم اور محاصل موقوف کئے اور رعایا کی اقتصادی اور اخلاقی حالت کی طرف توجہ کی۔

**سانہ شیں** | ممالیک بحریہ کو برقوق کا برسر اقتدار آنا ناگوار گزرا۔ اس نے خلیفہ متوکل کو اس کے سامنے لا کھڑا کیا۔ خلیفہ نے شام و مصر و عراق کے امراء کو خطوط لکھے اور مصر کے ارکان و عمائد سے کہا کہ برقوق نے قہر و جبر سے حکومت لی ہے اور عدل و انصاف کو پامال کیا ہے اس لئے وہ بادشاہت کا مستحق نہیں ہے اور امراء کو آمادہ کیا کہ جس وقت برقوق چوگان کھیل رہا ہو قتل کر دیا جائے برقوق کے ہوا خواہوں نے خلیفہ کے ارادہ کی خبر کر دی اس نے قضاۃ کے سامنے تمام واقعات بیان کئے اور کہا ان کو معزول کر دیا جائے۔ قضاۃ نے انکار کر دیا تو برقوق نے خود ۸۵۰ عہد میں معزول کر کے قید کر دیا۔ ۱۷



## ابو حفص عمر بن معتمد الملقب بالثاق بالله

برقوق نے متوکل کو قید کر کے عمر بن معتمد کو خلیفہ بنایا اور لقب  
واثق باللہ ہوا۔

برقوق کو خبر لگی۔ قرط ترکمانی معری لشکر کے سردار نے بغاوت  
یتیمور کی یلغار | کردی اور خلیفہ متوکل کا اس میں ہاتھ ہے۔ مگر برقوق نے  
بغاوت کو ختم کر دیا۔ اس سے فارغ ہوا تھا کہ خبر لگی کہ تیموری حملوں نے مشرقی  
ممالک میں ہیمان بپا کر دیا ہے اور وہ بڑھتا ہوا ۴۸۷ھ میں شام میں داخل ہو  
گیا۔ برقوق نے فوجیں جمع کر کے حدود شام میں روکا۔ وہاں سے لوٹا۔ واثق کا  
انتقال ۴۸۸ھ میں ہو گیا تو برقوق نے اس کے بھائی زکریا کو خلیفہ بنایا۔ مگر  
امراء دولت متوکل کی قید کے باعث سخت اضطراب میں تھے۔ ملک میں شورشیں  
اٹھ کھڑی ہوئیں۔ برقوق گھبرا گیا۔ ادھر ۴۹۱ھ میں حلب کے نائب حکومت امیر  
یلبغاناصری نے اس پر فوج کشی کر دی۔

برقوق نے دیکھا کہ متوکل کی معزولی سے یہ واقعات رونما ہو رہے ہیں۔ تو  
۴۹۱ھ میں خلیفہ کو قید سے نکال کر اعزاز و اکرام کے ساتھ دوبارہ منصب خلافت  
پر بٹھایا اور خلیفہ کی بڑی دلجوئی کی۔ ۴۹۵ھ مگر خلیفہ کا دل برقوق کی طرف سے  
صاف نہیں ہوا۔ امیر الامراء منطاش خلیفہ کے ساتھ ہو گیا اور دوسرے امراء  
بھی شریک ہو گئے۔

نتیجہ یہ ہوا کہ برقوق قلعہ کیک بھیج دیا گیا اور حاجی بن شعبان ملک صالح  
دوبارہ تخت پر لایا گیا مگر اس سے انتظام حکومت نہ سنبھل سکا۔ معزول ہوا۔  
۴۹۲ھ میں برقوق کو پھر تاج و تخت سپرد ہوا۔ اس نے تخت پر بیٹھتے

ہی ملک صالح اور اُس کے ساتھیوں کو مروا ڈالا۔ قرا یوسف والی فارس نے تبریز کو ۹۲۹ء میں ملک برقوق کی خدمت میں بطور نذر کے پیش کیا۔ برقوق نے اُس کے لئے خلعت بھیجا اور فرمان لکھا کہ سلطنت مصر کی طرف سے تبریز اور تمام علاقہ کی امارت عطا کی جاتی ہے کہ جو تم فتح کر سکو۔

اس درمیان میں تیمور کی یلغار اس طرف ہو گئی۔ قرا یوسف معہ اپنے حلیف احمد بن اوس کے بھاگ کر قسطنطنیہ قیصر منویل کے پاس پہنچے اور پناہ چاہی۔ اُس نے انکار کر دیا۔ وہ خود دولت عثمانیہ کے وجود سے لرزاں تھا۔ یہاں سے ناکام ہو کر دونوں مصر آئے۔ برقوق نے ہاتھوں ہاتھ لیا اور بڑی مدارات کی۔

۹۳۰ء میں بایزید یلدرم نے مصر میں معاہدہ کے لئے سفیر بھیجا اور یہ بھی خواہش ظاہر کی کہ خلیفہ عباسی اناطولیہ

## سلطان بایزید

اور اس کے مفتوحہ علاقوں کی امارت کا فرمان اس کے نام لکھ دیں۔ برقوق نے سفیر کی قدر و منزلت کی اور عہد نامہ اپنی طرف سے اور خلیفہ متوکل علی اللہ کی طرف سے فرمان حکومت سفیر کو دے کر رخصت کیا۔ امیر تیمور کے قاصد بھی قرا یوسف کی حوالگی کے لئے آگئے۔ برقوق نرمی سے پیش آیا مگر قاصد سخت کلامی کرنے لگا۔ برقوق نے اس کو قتل کر دیا۔ تیمور کو اطلاع ہوئی براہ فروختہ ہو گیا اور اس نے شام پر حملہ بول دیا اور حلب تک تاخت و تاراج کر ڈالا۔

برقوق مصری فوج کے آراستہ کرنے میں لگا ہوا تھا کہ ۱۵ شوال ۹۳۰ء میں انتقال کر گیا۔ اس کے بیٹے زین الدین فرج کو امرا نے دولت نے تخت نشین کیا۔ ملک ناصر لقب ہوا۔

## ملک ناصر زین الدین فرج

ملک ناصر کے حکمران ہوتے ہی اتابک لطیش نے ہم فرسانی نائب دمشق بلیغا

والی حلب سے مل کر بغاوت کر دی۔ ناصر نے فوج کشی کی۔ فلسطین میں ہر دو مقابل آئے۔ باغی ناکام ہو کے سزایاب ہوئے۔

**تیمور اور بایزید** | تیمور اور بایزید میں ۸۰۳ھ میں عظیم الشان معرکہ ہوا۔ جس میں بایزید قید ہوا۔ یہاں سے فارغ ہو کر ۸۰۵ھ میں تیمور نے سلطان مصر ناصر کو تحفہ و ستائش بھیجی اور یہ حکم بھیجا کہ ہماری سلطنت تسلیم کر لو۔ ناصر نے اس کی سیادت قبول کر لی۔

**وفات متوکل علی اللہ** | متوکل کی آخری زندگی عزت و وقار سے بسر ہوئی۔ عزت، جاہ و جلال و دولت ہر طرح خوش نصیب تھا۔ نقد دولت کے علاوہ کافی جاگیر تھی۔ ۸۰۵ھ میں انتقال کیا۔

## ابوالفضل عباس بن متوکل الملقب بمستعین باللہ

ابوالفضل عباس ۸۰۵ھ میں تخت خلافت پر بیٹھا۔ ملک الناصر سے خوش نہ تھا۔ ۸۱۵ھ میں دو شامی امراء شیخ محمودی اور امیر نوروز نے علم بغاوت بلند کیا۔ ناصر ان کے مقابلے کے لئے شام گیا اور مستعین کو بھی شام لیتا گیا۔ لیکن اس کو شکست ہوئی اور شیخ محمودی نے ناصر کے الحاد و زندقہ کا ثبوت پیش کر کے قاضی ناصر الدین سے اس کے قتل کا فتویٰ لے لیا اور مستعین باللہ کے سامنے مہر کا تاج و تخت پیش کیا مگر وہ راضی نہ تھے۔ امراء کے اصرار پر رضا مند ہو گئے۔ پہلے شام میں پھر مصر میں تخت نشینی کی رسم ادا ہوئی اور اب وہ خلافت کے دینی منصب کے ساتھ مصر کے سلطان بھی بن گئے۔ مہر اکبر شیخ محمودی نے خلیفہ سے کہا مجھ کو مہر کا سلطان بنا دیا جائے۔ وہ تیار نہ ہوئے۔ محمودی نے خلیفہ کے

ایک مکان میں نظر بند کر دیا اور قاضی جلال الدین بلقینی سے معزولی کا فتویٰ لیکر  
۸۱۷ھ میں معزول کر کے اسکندریہ بھیج دیا۔

## ابوالفتح داؤد بن متوکل الملقب بمعتمد باللہ

محمودی نے مستعین کے بھائی ابوالفتح داؤد الملقب بمعتمد باللہ کو خلیفہ  
بنایا۔ یہ ذہین و طباع ذی علم تھا۔

شیخ محمودی | صاحب علم اور شرع کا پابند تھا۔ منصف مزاج اور منتظم تھا۔ اس  
کے عہد میں مصریوں نے آدم پایا۔ ۸۲۲ھ کو مر گیا۔

جامع مؤند اور مدرسہ محمودی یادگار چھوڑے۔ محمودی علماء کا قدردان  
شیخ شمس بن مذہبی محدث کے درس میں حاضر ہوتا اور ان کی مسند خود سمجھاتا تھا۔  
محمودی کے بعد اس کا شیر خواہ بچہ احمد تخت نشین کیا گیا۔ سیف الدین تتر کو  
اتالیق کیا۔ اس نے شوال ۸۲۴ھ میں احمد کے سر سے تاج اتار کر اپنے سر  
پر رکھ لیا مگر اس نہ آیا۔ تین ماہ بعد گزر گیا۔ اس کی جگہ اس کا بیٹا محمد عمران  
بنا۔ اس کا اتالیک سیف الدین برس بائے تھا اس نے محمد سے حکومت  
چھین لی۔ اور ملک اشرف برس بائے کے نام سے حکومت کرنے لگا۔ نہایت  
شجاع اور عاقل تھا۔ سترہ سال آٹھ ماہ حکومت کر کے ساٹھ سال کی عمر میں  
۱۳ رذی الحجہ ۸۴۱ھ میں فوت ہوا۔ ملک اشرف کا لڑکا ملک عزیز جمال الدین یوسف  
جانشین ہوا۔ اس کا نائب سیف الدین چیمق مقرر ہوا۔ اس نے یوسف کو نکال کر  
سلطنت پر خود قبضہ جمایا۔ ۱۹ ربيع الاول ۸۴۲ھ میں اس کے ہاتھ پر بیعت ہوئی۔  
اس نے اپنا لقب ملک طاہر چیمق رکھا۔ متقی اور دیندار سلطان تھا۔

وفات معتمد | ۸۴۵ھ میں معتمد کا انتقال ہو گیا۔ اس کا لڑکا ابوالبریع  
جانشین ہوا۔

## ابوالربیع سلیمان بن معتضد الملقب بمستعین بالله

مستعین بڑا عادل و زاہد متقی خلیفہ تھا۔ رات دن عبادت میں مصروف رہتا۔ سلطان چقمق کو اس سے بڑی عقیدت تھی اور اس کے حقوق کا بڑا لحاظ رکھتا تھا۔ ذی الحجہ ۳۵۷ھ میں انتقال کیا۔ سلطان اپنے کندھوں پر قبرستان تک جنازہ لے گیا۔

## ابوالبقا حمزہ بن معتضد الملقب بقائم بامر اللہ

سلطان نے ابوالربیع کے بھائی حمزہ کو جانشین کیا اور لقب قائم بامر اللہ ہوا۔ چقمق انہی سال کا ہو چکا تھا وہ اپنے پیٹے فخر الدین عثمان کو تخت پر بٹھا کر ۳۵۷ھ میں مر گیا۔ درویش صفت تھا۔ مساجد اور عمارتیں بنوائیں۔

**ملک منصور عثمان** قائم بامر اللہ نے اس کے عزل کا فرمان شائع کیا۔ ممالیک نے ملک اشرف البونصیر نیال کو تخت نشین کیا۔ خلیفہ قائم خود تخت حاصل کرنا چاہتا تھا۔ باہمت و حوصلہ مند تھا۔ فوج ملک اشرف کے خلاف ہو گئی۔ قائم نے اس کا ساتھ دیا مگر فوج کو شکست ہوئی۔ اشرف قائم کے خلاف ہو گیا اور قائم پر برہمی ظاہر کی۔ خلیفہ نے غصہ سے کہا میں خود خلافت سے دستبردار ہوتا ہوں اور تم کو بھی معزول کرتا ہوں۔

یہ مسئلہ قاضی علم الدین بلقینی کے سامنے پیش ہوا۔ انہوں نے کہا خلیفہ خود

دستبردار ہو گئے۔ لہذا وہ خلیفہ نہ رہے۔ اشرف کو بعد میں معزول کیا۔ پھر ان کو حق معزولی کا نہ تھا اس لئے اشرف کا عزل صحیح نہیں ہوا۔ اس فیصلہ کے مطابق قائم ۸۵۹ھ میں اسکندریہ بھیج دیئے گئے جہاں انہوں نے ۸۸۳ھ میں وفات پائی اور ان کے بھائی یوسف کو خلیفہ بنایا۔

## ابوالمحاسن یوسف بن معتضد الملقب بمستنجد باللہ ثانی

قائم بامر اللہ کی دست برداری کے بعد اس کے بھائی ابوالمحاسن یوسف الملقب بمستنجد باللہ کے ہاتھ پر بیعت ہوئی۔

**وفات اشرف** | آٹھ سال سلطنت کر کے ۱۵ جمادی الاول ۸۶۵ھ

میں انتقال کر گیا۔ اس کا بیٹا شہاب الدین تخت نشین ہوا۔ لقب ملک موئد احمد تھا۔ چار ماہ بعد معزول کر دیا گیا۔ اس کے بعد ملک ناصر کا غلام ملک طاہر خوش قدم تخت نشین ہوا۔ ۸۶۲ھ میں وہ فوت ہو گیا تو ملک طاہر بلبائے سلطان ہوا۔ دو ماہ بعد اس کے ظلم سے امراء نے معزول کر دیا اور تبر بونا کو تخت نشین کیا۔ اس سے انتظام حکومت نہ چل سکا۔ ملک اشرف قایت بائے سلطان بنایا گیا۔ یہ حقیق کا غلام تھا۔ اس نے ملک کا بہت اچھا انتظام کیا اور ترکوں کے مفتوحہ شہراذہ اور ترسوس فتح کر لئے۔ جس کو انہوں نے بہ قوت واپس لے لیا اور آل عثمان سے صلح کر لی۔ انتیس سال حکمرانی کی۔ ۹۰۱ھ میں

۹۰۱ھ میں وفات پائی۔

**وفات خلیفہ** | مستنجد باللہ ثانی پچیس سال تک زندہ رہا اور ۸۸۴ھ میں انتقال کیا۔

## عبدالعزیز بن یعقوب الملقب بـ متوکل علی اللہ ثانی

مستنجد نے اپنے برادر زادہ عبدالعزیز بن یعقوب کو ولی عہد بنایا تھا۔ اس کے زمانے میں ملک الاشرف قایت بائی اور ناصر محمد بن قایت اور اشرف قانصوہ سلطان تھے۔ ملک ناصر محمد چھ ماہ بعد ۹۰۲ھ میں اتار دیا گیا اور ملک اشرف قانصوہ سلطان ہوا۔ مگر خود دستبردار ہو گیا تو ملک ناصر کو پھر تخت نشین کیا گیا۔ مگر اس نے زندہ کنیر کی کھال کھینچ ڈالی۔ اس پر ۹۰۳ھ میں ذبح کر دیا گیا۔

خلیفہ متوکل پسندیدہ خصائل خوش اطوار اور عوام و خواص میں محبوب تھا۔ امام جلال الدین سیوطی اس کے زمانے میں تھے انہوں نے کتاب الاساس فی فضل بنی العباس اس کے لئے لکھی۔ ۹۰۳ھ میں وفات پائی یہ

## یعقوب بن عبدالعزیز الملقب بـ مستمسک باللہ

مستمسک باللہ کے زمانے میں مصر کے پانچ سلاطین ہوئے۔ ناصر محمد حسن کا ذکر آچکا ہے۔ ظاہر قانصوہ اشرفی دوسری مرتبہ ملک اشرف جان بلادا۔ ملک العادل طومان بائی۔ ملک قانصوہ غوری۔

ملک ناصر کے قتل کے بعد ملک ظاہر قانصوہ اشرفی سلطان ہوا۔ ایک سال آٹھ ماہ بعد اتار دیا گیا۔ پھر ملک اشرف قانصوہ جان بلادا ۹۰۵ھ میں سلطان بنایا گیا۔ سات ماہ بعد معزول کر دیا گیا۔

پھر طومان مائے تخت نشین ہوا۔ ۹۰۶ھ میں قتل کر دیا گیا۔ ملک

اشرف قانصوہ غوری کو سلطان بنایا۔ یہ منتظم حکمران تھا اور مصر میں امن و امان قائم ہو گیا۔

پرتگالیوں نے ہندوستان کے مقبوضات پر بحری قزاقی شروع کر دی تھی جس سے مصر اور ہند کی تجارت بند ہو گئی۔ ایک بیڑہ اُن کے استیصال کے لئے روانہ کیا وہ تباہ ہو گیا۔ ۹۱۸ھ میں سلطان سلیم اول آل عثمان کا بھائی کرکود جو تاج و تخت کے لئے برسرِ پیکار تھا ہزیمت کناں مصر آیا۔ غوری نے اس کی حمایت میں ایک بیڑہ کشتیوں کا قسطنطنیہ فتح کرنے بھیجا۔ سلطان نے شام پر لشکر کشی کر دی۔ مصریوں نے شاہ ایران اسماعیل صفوی کے ساتھ ترکوں سے مقابلہ کیا۔ مگر ترک در رہے اور ان دونوں کو شکست فاش ہوئی۔ غوری نے صلح چاہی مگر سلطان نے ٹال دیا۔

وفات مستمسک | خلیفہ مستمسک نے ۹۲۰ھ میں انتقال کیا۔

## محمد الملقب بہ متوکل علی اللہ ثالث

مستمسک کے بعد محمد الملقب بہ متوکل علی اللہ خلیفہ ہوا۔ اس کے زمانے میں سلطان سلیم نے حلب پر حملہ کیا۔ غوری موہ متوکل اور مذاہب اربعہ کے قضاة کو ساتھ لے کر گیا۔ مصری فوجیں مرج وابق پر معرکہ آرا ہوئیں۔ غوری نے بہت کچھ بہادری دکھائی۔ ۲۵ رجب ۹۲۲ھ کو گھوڑے سے گر کر ہلاک ہو گیا۔ سلطان سلیم نے حلب کے باہر اپنی فرود گاہ پر خلیفہ کا خیر مقدم کیا اور خلعت شاہانہ مرحمت فرمایا اور حلب میں رہنے کی اجازت دی۔ پھر سلیم دمشق گیا اور متوکل کو ہمراہ لیتا گیا۔



غوری شام جاتے وقت ملک اشرف طومان بائے ثانی اپنے برادرزادے کو مصر میں اپنا نائب بنا کر چھوڑ گیا تھا۔ غوری کے انتقال کی خبر سن کر اُس کے ہی ہاتھ پر بیعت کر لی گئی۔ سلطان سلیم فوجیں لے کر ہوئے کامرانی سے مصر آیا۔ طومان بائے مقابل آیا اور شکست کھا کر اسکندریہ جا رہا تھا کہ گرفتار ہو گیا۔ سلطان نے دس دن پاس رکھا۔ ۱۹ ربیع الاول ۹۲۳ء کو سولی دے دی اس طرح دولت ممالیک پر کسیہ کا ایک سو اَنتالیس سال تک حکمرانی کر کے خاتمہ ہو گیا۔


محرم ۹۲۳ء میں سلطان سلیم اول عثمانی نے مصر پر قبضہ کیا۔ متوکل علی اللہ ثالث نے اس کے حق میں خلافت سے بھی دستبرداری دیدی اور آنحضرت صلی اللہ علیہ وسلم کے تبرکات علم، تلوار، رزائے مبارک اور حریم شریفین کی گنجیاں سلطان سلیم کے حوالے کر دیں۔

اس تاریخ سے خلافت قریش سے نکل کر عثمانی خاندان میں منتقل ہو گئی۔ مصر سلطنت عثمانیہ کا ایک صوبہ ہو گیا اور غوری کی فوج کا امیر مصر کا والی مقرر کر دیا۔ پھر سلطان نے متوکل کو قاہرہ آنے کی اجازت دے دی اور کچھ اختیارات بھی سونپ دیئے گئے۔ مگر خلیفہ نے بے اعتدالی کی۔ محل میں نظر بند کر دیئے گئے۔ سلطان سلیمان قانونی کے زمانہ میں احمد پاشا گوردنر (۱۵۲۳ء) مصر نے سلیمان کے خلاف بغاوت کر دی تھی اور خود مختار حاکم بن گیا تھا۔ خلیفہ نے اس شورش کا خاتمہ کیا۔

قاہرہ میں آخری خلیفہ عباسی کا ۹۴۵ء، ۱۵۳۳ء میں انتقال ہو گیا۔

# شجرۃ النسب خلفائے عباسیہ مصر

مستظهر بالله



## خلافت عباسیہ مصر

خلیفہ مستعصم باللہ کے شہید ہونے کے بعد ملک ظاہر بیبرس جو مملوک سے تھا اُس نے دیکھا اہل مصر حکومت کو شک و شبہ کی نظر سے دیکھتے ہیں۔ اُس نے استحکام حکومت کے لئے عباسیہ خاندان کے ایک فرد کو خلیفہ بنایا اور اس سے سند حکومت حاصل کی۔ جب یہ خلیفہ تیار یوں کے مقابل پہنچ کر شہید ہو گئے۔ اس خاندان کے دوسرے فرد کو سریر خلافت سپرد کیا جن کی اولاد میں چودہ خلیفہ ہوئے۔ خلافت عباسیہ کے دور عروج میں مذہب اور سیاست جدا جدا نہ تھے۔ خلیفہ مذہبی اور سیاسی دونوں قسم کی فرمانروائی کا منظر ہوتا تھا لیکن قاہرہ میں ان خلفاء کو حکومت میں کوئی دخل نہ تھا۔ ان کا وقت عبادت اور علماء کی صحبت میں گزرتا تھا یا جدید سلطان کی تاجپوشی کے موقع یا سرکاری مجالس میں ان کو بلایا جاتا اور سند فرمانروائی حاصل کی جاتی یا جنگ پر روانگی کے وقت فوجوں کو خیر و برکت اور فتح و نصرت کی دعائیں دیتے اور جنگ میں سلطان کے ساتھ محاذ پر بھی رہتے۔ یہ بے جان خلافت اٹھائی سو برس تک باقی رہی۔

خلفاء کے ساتھ امرائے ممالک کا سلوک کبھی اچھا کبھی بُرا رہا۔ کبھی نظر بند کر دیئے گئے کبھی معزول کر دیئے گئے۔ ناصر محمد قلاوون نے تو خلیفہ سے سند نیابت لینے کی بھی ضرورت نہ سمجھی۔ خلیفہ مستعین نے چند روزہ مصر کی حکومت بھی سنبھالی مگر آخر میں معزول ہو کر قلعہ جبل میں نظر بند کر دیئے گئے۔ اس پر بھی مذہبی اقتدار دنیا کے اسلام میں قائم تھا کہ سلطان بایزید بیلدرم نے متوکل علی اللہ سے سند حکومت حاصل کی۔

معتقد باللہ اول نے فیروشاہ کی استدعا پر ۱۲۵۷ء میں ہندوستان امامت کا فرمان بھیجا۔ آخری خلیفہ نے سلطان سلیم کو تبرکات خلافت سپرد کر کے سبکدوشی حاصل کی غرضیکہ سلاطین عثمانیہ خلافت کے اعزاز کو روم لے گئے اور ایک زمانہ تک اپنے کو خدام الحرمین الشریفین قرار دیتے رہے۔ پھر اٹھارہویں صدی میں انہوں نے بھی خلیفہ کا لقب اختیار کیا جس کی بحث خلافت عثمانیہ میں تحریر ہوگی۔

# خلافت فاطمیه مصر

۵۶۴ هجری	۵۲۹۶	مهدی
۶۱۱۷۱	۹۰۹	قائم
۹۰۹ هـ	۵۲۹۶ هـ	منصور
۹۳۴ هـ	۵۳۲۲ هـ	معز
۹۴۵ هـ	۵۳۳۲ هـ	عزیز
۹۵۳ هـ	۵۳۴۱ هـ	حاکم
۹۷۵ هـ	۵۳۶۵ هـ	ظاهر
۹۹۶ هـ	۵۳۸۶ هـ	مستنصر
۱۰۲۰ هـ	۵۴۱۲ هـ	مستعلی
۱۰۳۵ هـ	۵۴۲۷ هـ	آمر
۱۰۹۴ هـ	۵۴۸۷ هـ	حافظ
۱۱۰۱ هـ	۵۴۹۵ هـ	ظاهر
۱۱۳۰ هـ	۵۵۲۴ هـ	فائز
۱۱۴۹ هـ	۵۵۴۳ هـ	عاضد
۱۱۵۴ هـ	۵۵۴۹ هـ	
۱۱۶۰ هـ	۵۵۵۵ هـ	
۱۱۷۱ هـ	۵۵۶۷ هـ	

## حکومت مصر در عہد اسلام

خلافت راشدہ : ۱۱ھ تا ۳۸ھ  
۵۔ عامل دورِ خلفائے راشدین میں ہوئے ۔

خلافت بنی امیہ : ۳۸ھ تا ۱۳۲ھ  
۲۹۔ عامل وقتاً فوقتاً ہوئے

خلافت بنی عباس : ۱۳۲ھ تا ۳۲۳ھ  
۱۰۱۔ عامل ہوئے ۔

خاندان طولون : ۳۵۲ھ تا ۵۵۴ھ

۵۔ امیر  
دولتِ اخشیدیہ : ۳۲۳ھ تا ۳۵۴ھ

۵۔ امیر  
خلافتِ فاطمی : ۳۵۵ھ تا ۵۶۴ھ

۱۱۔ خلفاء  
خاندانِ ایوبی : ۵۶۴ھ تا ۶۵۸ھ

۸۔ سلطان  
دولتِ ممالیکِ بحریہ : ۶۴۸ھ تا ۷۸۴ھ

۲۶۔ سلطان  
دولتِ چرکیہ : ۷۸۴ھ تا ۹۲۴ھ

۲۴۔ سلطان  
خلافتِ عثمانیہ : ۹۲۳ھ تا ۱۱۸۴ھ  
(دور ۲۹ خلفائے عثمانیہ ) ۱۰۹ پاشا

نیم آزاد مصر : ۱۱۸۶ هـ تا ۱۲۸۲ هـ

محمد علی پاشا

ابراہیم پاشا

عباس پاشا

سعید پاشا

خدایوان مصر : ۱۲۸۲ هـ تا ۱۳۳۲ هـ

اسماعیل پاشا

توفیق پاشا


عباس حلمی پاشا

سلاطین مصر : ۱۳۳۲ هـ

حسین

فواد

فادوق اول



## قاہرہ

قاہرہ دریائے نیل پر بجانب شرق چودہ میل مربع کے رقبہ میں جس کا طول و عرض علی الترتیب ۶، ۴ میل سے زائد نہ ہو گا۔ دامن جبل مقطم میں آباد ہے۔ جس جگہ شہر قاہرہ اور اس کے مضافات آباد ہیں وہاں کسی زمانہ میں آٹھ شہر قائم تھے۔ عون۔ ام دنین۔ بابلون۔ قصر الشمع۔ قسطاس۔ العسکر۔ القبطع اور قاہرہ۔

۳۵۸ھ میں جوہر صقلی نے فتح مصر کے بعد، اشعبان ۳۵۸ھ میں یوم شنبہ تعمیر قسطاس سے ۳۳ سال بعد دولت علویین عبیدین کے لئے جدید شہر منصورۃ المحصورہ کا سنگ بنیاد ایک ذراغ صحرائی کی جنبش پا کے اشارہ پر رکھا۔ دارالامارہ، مدارس، شفاخانہ، جامع مسجد، دارالقضاء وغیرہ کے سنگ بنیاد ایک ہی وقت میں رکھے جانے کے ارادے سے بانس کی جھنڈیوں میں ڈوری باندھ کر گھنٹیاں آویزاں کر دی تھیں کہ ساعت مسعود پر جب گھنٹیاں ہلائی جائیں تو ہر جگہ سنگ بنیاد نصب کرنا شروع ہو گئے۔ جوہر انکار کرتا رہا۔ مگر تعمیر کا کام شروع ہو گیا۔

معز لدین اللہ کی آمد آمد قریب تھی اس لئے عمارات جلد بن کر تیار ہو گئیں مگر جوہر طویل و اندوہ گین تھا بالآخر معز نے کہ جو علم الافلاک و نجوم میں ماہر تھا لہذا تجھ دیکھ کر کہا کہ اس وقت آفتاب برج حمل میں تھا اور سلطان فلک مریخ تھا جو قاہرہ آسمان ہے لہذا اس شہر کے نام بجائے منصورہ کے قاہرہ رکھا جائے۔

عہد بنی فاطمہ میں قاہرہ تجارت، ثروت، علوم و فنون و تمدن، تہذیب و شائستگی کا گہوارہ بنا ہوا تھا۔ دور حکومت ایوبی، مالیک بحریہ و چرکیہ میں دن بدن عروج ہوتا رہا۔ عہد خاندان خلوی میں دنیائے اسلام کا سب سے بڑا شہر ہے۔

## یادگاریں

**اثر قدیم** | اہرام جیزہ - ابوالہول - اہرام سقارہ -

**مساجد** | جامع الزہر، جامع سیدنا حسین، جامع سیدنا زینب، جامع ناصرہ  
جامع ابن طولون، جامع الحاکم، جامع سلطان حسن -

**عون** | رومی عہد کا شہر ہے۔ بعد فتح اسلام یہ ویران ہو گیا۔

**ام دین** | چھاؤنی تھی جس کو حضرت عمرو بن عاص نے فتح کیا۔ یہاں احمد بن  
طولون کے سپہ سالار ازبک نامی نے مسجد اور باغ تعمیر کرایا۔

**بابلون** | مقوقش عامل مصر کا قلعہ ہے جس کو قصر الشمع بھی کہتے ہیں کیخسرونے  
جب مصر فتح کیا تو اس بابلون میں چھاؤنی بنائی۔

**قلعہ قصر الشمع** | ساحل نیل پر تعمیر ہوا۔ قلعہ کے دروازہ میں ایک زنجیر معلق  
ہے اور چھت پر ایک کلیسہ ہے یہاں اور بھی گرجے ہیں

ایک وہ ہے جہاں حضرت مریمؑ اور حضرت عیسیٰؑ نے بیت لحم سے آکر اقامت  
اختیار کی تھی۔ ایک ہیکل یہود کی ہے جہاں حضرت موسیٰؑ علیہ السلام عبادت  
کیا کرتے تھے۔

۲۱ء میں حضرت زبیر بن عوام نے اس قلعہ کو فتح کیا۔

**العسکر** | خلافت عباسیہ میں فسطاط سے کسی قدر ہٹ کر دار الحکومت کے  
مکانات بنائے گئے اور اس کا نام العسکر رکھا گیا۔

**القطیع** | احمد بن طولون نے مصر میں خود مختاری کا اعلان کر کے العسکر  
سے ذرا ہٹ کر ایوان حکومت بنایا۔ مساجد ابن طولون و سیدہ

زینب قبة الہوا، قبة الجبل، دار الشفاء، میدان السلطان و محلات سے  
آداستہ کیا۔



دورِ اختیاد میں اس کے وزیر کافور نے اپنی خود و سخا سے حاتم کی داد و دہش  
محو کرادی جس کے مطبخ میں روزانہ ایک صد لاس بزر، ایک صد بچہ شتر و سو بچاس  
بطخ پانچ سو مرغ، ایک ہزار کبوتر، پچاس قرابہ عرقیات صرف ہوتے تھے۔  
سلطان صلاح الدین کے عزیز خاص اعز الدین مشک نے  
**مشکی بازار** تعمیر کرایا تھا۔

سلطان اشرف الخلیل نے خلفائے فاطمی کے قبرستان کو مسمار  
**خان خلیل** کہہ کے اپنے نام سے بازار تعمیر کرایا۔ اس بازار سے متصل  
سلطان نجم الدین شہر ملک شجرۃ الدر کا مقبرہ ہے۔

اس بازار میں سلطان قلاؤن، سلطان برقوق اور  
**سوق النحاسین** سلطان الناصر کی مساجد ہیں۔

**قناطرہ** نہر القناطرہ ابن طولون نے بنائی تھی۔ جس وقت یہ نہر تیار ہوئی کسی  
نے ابن طولون سے یہ جڑ دی کہ علامہ عبدالحکیم اس نہر کی برائی  
کرتے تھے۔ رات میں ابن طولون نہر کے پاس بیٹھا ہوا تھا، خیال آگیا علامہ کو  
بلایا۔ چاؤش سے پوچھا۔ کیوں طلب کیا گیا، ہوں؟ اس نے کہا نہر کی تحقیر نہ کرنا۔  
قاضی صاحب نفس معاملہ کو پہنچ گئے۔ تھوڑی دیر میں ابن طولون کے پاس  
جب ہانپتے کانپتے پہنچے تو سلام علیک کے بعد ہی کہا کہ میں حضور کے حکم سے  
بھاگتا ہوا آیا ہوں اور بہت تھک گیا ہوں پہلے پانی پی لینے دیجئے۔ پھر  
کچھ حکم دیجئے گا۔

پھر خادم سے کہا کہ کٹورہ لا دو تا کہ میں خود پانی نکال کر پیوں۔ کٹورہ لیکر  
نہر سے پانی اپنے ہاتھ سے نکال کر پیا اور دعا دی کہ خدا اس کے بانی کا کو  
فردائے حشر آپ کو شہ سے سیراب کرے۔

اس کے بعد ابن طولون سے کہا۔ ارشاد ہو کیوں طلب کیا گیا؟ طولون نے  
کہا۔ شب ماہ کی بہار دکھلانے کے لئے آپ کو تکلیف دی تھی۔

**جامع سیدنا حسین** | جامع اندھر کے قریب یہ مسجد ہے۔ یہاں امام حسین کا دفن رہا۔ وہاں سے ۵۴۸ھ میں خلفائے فاطمی مصر لائے اور مسجد میں دفن کیا۔

**مسجد سلطان حسن** | سلطان صلاح الدین کے قلعہ کے قریب سلطان حسن کی تعمیر کردہ یہ مسجد تین سال میں تیار ہوئی۔ اس کی تعمیر میں دس ہزار روپیہ صرف ہوا۔ اس کے خوشنما منبر و محراب شاندار گنبد سبک سڈول منارہ اپنے آپ جواب ہیں۔ مسجد کا منارہ دو سو اسی فٹ بلند ہے۔

**جامع سیدہ زینب** | حضرت امام عالی مقام کی بہن کا مزار مبارک اس مسجد میں ہے۔

**جامع سیدہ نفیسہ** | حضرت امام حسین رضی اللہ عنہ کی پڑپوتی کا مزار مبارک ہے۔

**جامع قلاؤن** | الملک منصور قلاؤن الفی کی یہ عظیم الشان مسجد اور شفا خانہ یادگار ہے وہیں اس کا مقبرہ ہے۔

**جامع شیخون** | ملک مصر کے امیر کبیر سیف الدین شیخو الناصری کی تعمیر کردہ ہے۔

**چاہ یوسف** | سلطان صلاح الدین نے اسے تعمیر کرایا تھا۔ ۲۹۰ فٹ عمیق باؤلی نما ہے۔

**مقابر مملوک** | یہاں سلاطین ممالیک بحریہ کے اور چرکسیہ کے مزارات ہیں۔ مقبرہ قاشت بہت شاندار عمارت ہے نقش و نگار اور صناعی

کا نمونہ ہے۔ مقبرہ برقوق، مقبرہ برس باٹے بھی یادگار عمارتیں ہیں۔

**قلم الشقاقہ** | قدیم مصری سلاطین کا مقبرہ ہے۔ تہ خانے میں متعدد کوٹھڑیاں اور حجرے بنے ہوئے ہیں جس میں تابوت اور لوح

مزار رکھے ہوئے ہیں۔

**العمود** | ایک مصفا سنگین لاٹ ۸۸ فٹ طولانی پمپی کی یادگار میں قائم ہے۔

**جامع و ہیکل سواری سلیمان** | جامع تھی جہاں ہپاتیا نامی یہودی خاتون جس کے حسن و جمال، عفت و عصمت تبصر علمی کا شہرہ چار دانگ عالم میں پھیلا ہوا تھا، فلسفہ و منطق کی تعلیم دیتی تھی۔ ایک دن جب وہ اپنی سواری میں مدبر آ رہی تھی تو نصارائے مصر نے اس جرم میں کہ اشاعت فلسفہ و سائنس مفاد عیسویت کے خلاف ہے اس کو سواری سے گرا دیا اور برہنہ کر کے گھسیٹتے ہوئے گر جاگھر میں لے گئے جہاں حضرت تقدس مآب معصوم صفت پطرنامی اسقف اعظم نے حضرت عیسیٰ و مریم بتوں کی تصویر کے سامنے ایک لٹھے سے اس کو ختم کر کے خطاب غازی و حامی دین و روح القدس حاصل کیا۔ ان کے پیروؤں نے اس مردہ لاش سے کلامنہ کیا اور اس کی تکابوٹی کر ڈالی۔

**ابوصیر** | ابوصیر وہ جگہ ہے جہاں بنی امیہ کا آخری فرمانروا مروان المعروف بہ الحمار قتل کیا گیا۔ جب اس کا سر قلم کر کے رات کو علیحدہ دکھایا تو ایک بلی زبان نکال کر چیٹ کر گئی۔

بڑا شرف اس قصبہ کو حضرت شرف الدین ابوصیری کی ولادت سے ہے جن کا قصبہ بردہ ہے۔

**بلبلیس** | اذناذیق قصبہ کے قریب بلبلیس ہے۔ حضرت عمرو بن عاص کے محاصرہ سے اس کو شہرت ہے۔

بہنسہ۔ بہنا۔ طنطہ و منہور مصر کے مشہور قصبے ہیں۔

یہ شہر جسے سلطان ملک الکامل نے نصرانی مظالم اور قتل و غارت  
 دمیاط سے گلو خلاصی دلائی تھی، ساحل نیل سے قاہرہ سے ۱۲۳ میل کے  
 فاصلہ پر واقع ہے۔

شہر کی تفصیل عباسی خلیفہ المتوکل نے تعمیر کرائی تھی مگر جدید شہر سلطان بیبرس  
 نے بسایا۔ یہ دہانہ نیل پر واقع ہے۔ جامع مسجد قابل دید ہے۔

سلطان ملک الکامل نے نصاریٰ کو شکست دینے کے بعد  
 منصورہ فتوحات اسلامی کی یادگار میں ۱۲۲۱ء میں یہ شہر بسایا۔  
 یہیں لوئی نہم شاہ فرانس ملکہ شجرۃ الدر سے شکست کھا کر گرفتار ہوا تھا شہر  
 کے قریب ہی بحر منزلہ کی نہر موسومہ نہر بحر الصغیر جاری ہے۔

## اسکندریہ

ساحل بحر روم کے ایک وسیع قطعہ اراضی پر اسکندریہ کے نام سے یہ شہر  
 آباد ہے۔ یہیں اسکندریہ کی قبر ہے۔ ایک زمانہ میں علمی مرکز تھا۔ عظیم الشان  
 کتب خانہ جس میں دو لاکھ چوبیس ہزار کتابیں تھیں حریت نوازہ مقنن عالم جولیسن قسیر  
 نے اس کتب خانہ کو جلوا دیا۔ پھر کتابیں جمع کی گئیں تو بطریق اعظم نے صلیب  
 لے کر ان کو بھی خاک سیاہ کر دیا۔ مگر ایک نصرانی مؤرخ ابوالفرخ نامی نے  
 فتح مصر سے کامل چھ سو برس بعد اپنی ایک بے سرو پا غیر مربوط از مرتاپا  
 غلط تاریخ میں آتش زدگی کتب خانہ اسکندریہ کا الزام بھی مسلمانوں  
 کے سر لگایا۔

یہیں حضرت دانیال علیہ السلام کا مزار ہے۔ اقلیدس کی تعلیم گاہ بطاطہ  
 کی منادۃ النور، کلیو پطرہ کا عمود، مساجد ذوالقرنین والرحمت، مسجد الف  
 عمود (ہزار ستون کی مسجد) مسجد ابن طولون، مسجد موسیٰ، مسجد دانیال اور

کلیسائے سینٹ مارک ہیں۔

**منارۃ النور** | یہ منارہ بطلمیوس اول نے جو ایک رند ہی کے بطن اور فیلقوس کے نطفہ سے تھا، سکندر کی وفات پر حکومت مصر پر

فائز ہونے کے بعد تعمیر کرایا تھا۔ لیکن تکملہ بطلمیوس ثانی کے وقت میں ہوا۔ بطلمیوس ثانی نے ایک کتب خانہ سات لاکھ کتابوں کا بھی فراہم کیا تھا جو جو لیس قیصر کے ہاتھوں تباہ ہوا۔ اُس نے توریت کا ترجمہ علماء کی انجمن سے یونانی زبان میں کرایا تھا۔ اس نے اپنی سگی بہن سے عقد کیا تھا۔ اس کی پوتی

ملکہ کلیوپٹرہ ہے۔

یہ منارہ ۴۰۰ فٹ بلند تھا اور اڑھائی کروڑ روپیہ اس پر صرف ہوا تھا۔ اس منارہ سے جہازوں کی رہنمائی ہوتی تھی۔

ایک برج میں ایک بڑا چراغ روشن کیا جاتا تھا۔ کھڑکیوں میں آتشی شیشے نصب کئے تھے جن کی چمک سے کئی میل تک روشنی بغرض رہنمائی جہازات جاسکتی تھی۔ یہ منارہ بعہد ولید بن عبدالملک گر گیا۔



رحمتِ عالم نبی کریم ﷺ کی سیرِ طیبہ پر  
معروف و مستند کتابِ اردو ترجمہ

# سیرتِ ابنِ ہشام

(کامل)

تألیف  
مُحَمَّدُ بْنُ إِسْحَاقَ بْنِ سَيَّارٍ أَبُو مُحَمَّدٍ عَبْدُ الْمَلِكِ بْنُ هِشَامٍ  
م ۱۵۱ ————— م ۲۱۲

اُردو ترجمہ  
سیدِ حسین علی حسنی نظامی دہلوی

تہذیبِ جدیدہ  
سعود اشرف عثمانی

نشد: ادارۃ اساتذہ اہل بیتؑ  
۱۹۰ انارکلی لاہور

يَبْصُرُ وَكَذَلِكَ عَلَى كُلِّ عَبْدٍ مُنِيبٌ

## ہدایت کے چراغ

# سیرتِ انبیائے کرام علیہم السلام

ابولشتر سیدنا آدم علیہ السلام سے خاتم الانبیاء سیدنا محمد مصطفیٰ صلی اللہ علیہ وآلہ وسلم کی سیرت و دعوت تک تمام انبیاء کرام کے حالات و سوانح - قدیم اقوام اور سابقہ امتوں کا حقیقی تذکرہ - قرآن کریم میں بیان ہونے والے قصص اور واقعات - قرآن و حدیث کے اوراق سے سلیس زبان اور عام فہم انداز بیان میں -

تألیف

مولانا محمد عبد الرحمن صاحب

استاذ حدیث و تفسیر، ناظم مجلس علمیہ، حیدر آباد دکن

إِذَا رَأَى سُلَامِيَاتٍ

۱۹۰ - انارکلی ○ لاہور

تاریخ اسلام کا گرانقدر ذخیرہ

## سیر الصحابةؓ (کامل)

صحابہ کرام (رضی اللہ عنہم) تابعین، تبع تابعین اور نامور ائمہ کرام (رحمہم اللہ) کے مستند حالات زندگی پر اردو میں صحیح الہجاء سے فزین سب اہم جامع اور مفصل سلسلہ کتب جو چودہ حصوں میں تحریر کیا گیا تھا اب مجلد آٹھ جلدوں میں دستیاب ہے

### جلد ۱

حصہ اول : خلفائے راشدین (چاروں خلفائے راشدین کے حالات و کمالات)

### جلد ۲

حصہ دوم : مہاجرین، حصہ اول (عشر و مشرہ اکابر قریش اور فتح مکہ سے پہلے اسلام لانے والے ۲۸ حضرت صحابہ کے حالات)  
حصہ سوم : مہاجرین، حصہ دوم (بقیہ ۱۰۱ مہاجر حضرت صحابہ کے حالات جو فتح مکہ سے پہلے اسلام لائے)

### جلد ۳

حصہ چہارم : انصار، حصہ اول (۵۱ جلیل القدر انصار کرام صحابہ کے حالات)  
حصہ پنجم : انصار، حصہ دوم (بقیہ ۶۳ انصار کرام اور خلفاء انصار صحابہ کے حالات)

### جلد ۴

حصہ ششم : چار صحابہ حضرت امام حسن، حضرت امیر معاویہ، حضرت امام حسین اور حضرت عبداللہ بن زبیر کے حالات  
حصہ ہفتم : (فتح مکہ کے بعد اسلام قبول کرنے والے یا صغیر السن ۱۵۰ صحابہ کے حالات کا مرقع)

### جلد ۵

حصہ ہشتم : اُسوة صحابہ اول (صحابہ کرام کے عقائد، عبادات، اخلاق، جنس معاشرت اور طرز معاشرت)  
حصہ نہم : اُسوة صحابہ دوم (صحابہ کرام کی سیاسی، مذہبی، علمی خدمات کی تفصیل اور مجاہدانہ کارنامے)

### جلد ۶

حصہ دہم : سیر الصحابیات (ازواج مطہرات، بنات طاہرات اور اکابر صحابیات کے سوانح زندگی)  
حصہ یازدہم : اُسوة صحابیات (صحابیات کے مذہبی، علمی، اخلاقی، معاشرتی واقعات اور دینی خدمات)  
حصہ پندرہم : (۹۳ اہل کتاب صحابہ صحابیات اور تابعین و تابعات کے سوانح اور کارنامے)

### جلد ۷

حصہ سیزدہم : تابعین (۹۶ اکابر تابعین کے سوانح زندگی، علمی، اصلاحی خدمات، مجاہدانہ کارنامے)

### جلد ۸

حصہ چہارہم : تبع تابعین (اول) (۱۹ جلیل القدر تبع تابعین بشمول مشہور ائمہ کرام کے حالات و کمالات)

### جلد ۹

حصہ پانزدہم : تبع تابعین (دوم) (۴۲ تبع تابعین غلام کے سوانح و حالات اور ان کی علمی و دینی خدمات کی تفصیل)

سائے پانچ ہزار صفحات پر مشتمل مکمل سیٹ ۹ جلدوں میں مجلد، گیزٹیفیکیشن، ڈائی وار مضبوط جلدیں

نشر: ادارۃ اسلامیات ۱۹۰ - انارکلی لاہور  
فون: ۶۲۲۵۳





# تاریخ عالم قبل از اسلام

تاریخ عالم قبل از اسلام سے لے کر مغلیہ سلطنت کے آخری تاجدار بہادر شاہ ظفر تک اس کتاب میں اسلامی  
تیرہ سو سالہ مکمل تاریخ، ڈھائی ہزار سے زائد صفحات پر افراد اور اقوام کے نشیب و فراز اور عروج و زوال  
کی داستانوں پر مشتمل مفید عام کتاب ہے تاریخ اسلام کی بے شمار کتب سے بے نیاز کر دیتی ہے۔ سلیس زبان  
عام فہم اور آسان طرز بیان۔ مدارس، سکولوں، کالجوں اور جامعات کے اساتذہ و طلباء کے لیے یکساں  
فائدہ مند۔ ایک ایسی منفرد تاریخ جس کا ہر اچھی لائبریری اور پڑھے لکھے گھرانے میں ہونا ضروری ہے۔

